
ମଝିପାହାଚର ମଣିଷ କଥା 


ମୁଁ ମଝଝିପାହାଚର ମଣିଷ। ମୋ ମଥାରେ 
ଗୁରୁଜନମାନଙ୍କର ବରଦ ହସ୍ତ | ମୋ ହାତପାହାନ୍ତାରେ 
ମୋର ବନ୍ଧୁ ଶୁଭେଛୁ। କିଞ୍ଚିତ ତଳପାହାଚରେ ମୋର 
ଆଙ୍ଗୁଠି ଧରି ଚାଲି ଶିଖିଥିବା / ଶିଖୁଥିବା, ମୋ ପରେ 
ଏ ଦୁନିଆକୁ ଆସିଥିବା ମୋର ଅନୁଜଂ-ଅନୁଜାଗଣ। ତା 
ପରେ ମୋର ସମର୍ଥ ପରପିଢ଼ି। ସତରେ ମୁଁ କେଡ଼େ 
ଭାଗ୍ୟବତୀ ! ମୋ ପାଖରେ ଏଶ୍ର୍ଯ୍ୟମୟ ଦୁଃଖ ଆଉ 
ମୋ ସୀମାର ଉପଲବ୍ଧ । ଭୟଙ୍କର ନିଃସଙ୍ଗତା ମୋତେ 
କବଳିତ କଲାବେଳେ ନିଜର ଭାବିବାର ଦିବ୍ଯ କଳା 
ନେଇ ମୁଁ ତାର ସମ୍ମୁଖୀନ ହୋଇଛି । ସଂପର୍କର 
ରଂଗମାନଙ୍କୁ ମୁଁ ଉଣାଅଧିକେ ଚିହ୍ନିଛି। ସେଥିପାଇଁ ତ 
ରଂଗ ମୋର ଅନ୍ତରଙ୍ଗ | ଖାଲି “ମୁଁ ପାଖରେ ଅଟକି 
ନଯାଇ ସାହସ କରି ଆଙ୍କଛି ଆମ ସମାଜର କେତୋଟି 
ସ୍େଚ୍‌। ଦୟା ଓ ଦାୟିତ୍ବ ଭିତରେ ଥିବା ପାର୍ଥକ୍ୟ ମୋତେ 
ଦିଶିଛି। ଶୁଭିଛି କୂରତାର ପଞ୍ଚୀରେ ଛଟପଟ ହେଉଥିବା 
କୋମଳତାର କାରୁଣ୍ୟ। ତଥାପି ପିଲାଦିନେ ସେମାନଙ୍କ 

ଆଖିରେ ଦେଖିଥିବା ପୃଥିବୀ ମୋତେ ବାରମ୍ବାର ଆକର୍ଷିତ 
କରିଛନ୍ତି । 

ମଝିପାହାଚର ମଣିଷ ପାଇଁ ସତର୍କତା ଲୋଡ଼ା 
ବୋଲି ମୁଁ ଜାଣେ। ସେଥି ପାଇଁ କୌଣସି ମତେ 
ବୁଝିଯାଇଛି ଯେ ସବୁ ଚିକ୍ଚିକ୍‌ ଦ୍ରବ୍ଯ ସୁନା ନୂହେଁ। 
ଆଭୂଷଣ ଓ ପୁସ୍ତକ ସହିତ ପାଠ ବି ମୋତେ ଘାରିଛି 
ଢେର୍‌ ଦିନ ମୁଁ ଚେଷ୍ଟାକରିଛି ମୋ ସୀମା ଭିତରେ ରହି 
କିଛି ବିଚାର ବ୍ଯକ୍ତ କରିବି, ଯାହା ଅନ୍ତତଃ ଆଗାମୀ 
ପିଢ଼ିକୁ ଆମ ଅସ୍ମିତା ସଂପର୍କରେ ସଚେତନ କରାଇବ। 
ରଣର ଭାର କେତେ ବେଶି, ତାହା ସେମାନଙ୍କୁ 
ସୂଚାଇଦେବ। ସକଳ ସାମର୍ଥ୍ୟ ସତ୍ତ୍ଵେ ସବୁ ସଂପର୍କ 
କେମିତି ଅଡୁଆ ହୋଇଯାଏ, ସେ ସଂପର୍କରେ କିଞ୍ଚିତ୍‌ 
ଧାରଣା ଦେବ। 

ଆପଣମାନେ ଭାବୁଥିବେ ମୁଁ ରକ୍ଷଣଶୀଳ | ହଁ, 
ଆପଣମାନେ ଠିକ୍‌ ଭାବିଛନ୍ତି। କିନ୍ତୁ ମୁଁ ଯେଉଁ 
ପରିବେଶରେ ବଢ଼ିଛି, ସେଠାରେ ରକ୍ଷଣଶୀଳତା ସହିତ 
ଆଧୁନିକତାକୁ ଆପଣେଇ ନେବାର ଉଦାର ମାନସିକତା 
ଥିଲା। ସେହି ସମୟଖଣ୍ଡକୁ ସାଙ୍ଗରେ ଧରି ମୁଁ ଚାଲିଛି 
ଆଜିଯାଏ । କହିଦିଏ, ଏହି ରଚନାଗୁଡ଼ିକରେ ପ୍ରକାଶିତ 
ଅନେକ ସମସ୍ୟାର ମୁଁ ଭୁକ୍ତଭୋଗୀ। ଆଉ କେତେକ 
ସମସ୍ୟା ମୋତେ ବିଚଳିତ କରିଛନ୍ତି ବାରମ୍ବାର | 
ଜାଣେନା, ଏଗୁଡ଼ିକ ଫିଚର୍‌, ରମ୍ୟରଚନା, ଲଳିତ 
ନିବନ୍ଧ, ମୁକ୍ତଗଦ୍ୟ ଅଥବା ମୌଳିକ ପ୍ରବନ୍ଧ। ଏତିକି 
ଜାଣିଛି, ଏସବୁ ସୁଷ୍ଚି ପାଇଁ ମୁଁ ମୋର ବିରାଟ କାବ୍ୟ 
ପରଂପରା ନିକଟରେ ରଣୀ। ତା ସହିତ ରଣୀ ମୋର 
ପିତା ମାତା ଓ ପରିବେଶ ନିକଟରେ | 

ଏଭଳି ଲେଖିବା ପାଇଁ ଆଗ୍ରହ କେବେଠୁ 
ହୋଇଛି କହିପାରିବିନି । ତେବେ ମୁଁ ମୋର ଗୁରୁମାନଙ୍କ 
ନାମ ପ୍ରଥମେ ଉଚ୍ଟାରଣ କରୁଛି। ଦିବଂଗତ ପ୍ରଫେସର୍‌ 
କ୍ୃଷ୍ଣଚରଣ ସାହୁ, ପ୍ରଫେସର ଅବନୀ ବରାଳ ଓ 

Digitized by PPRACHIN, SOA 


ପ୍ରଫେସର୍‌ ମହାପାତ୍ର ନୀଳମଣି ସାହୁଙ୍କ ନାମ ମୁଁ ଅବଶ୍ୟ 
ନେବି। ପ୍ରଫେସର ସାହୁ ବରାବର କହୁଥିଲେ, “ଖୁବ୍‌ 
ଭଲ ଲେଖା ହେଲା ଯେ ଆହୁରି ଭଲ ହେବାକୁ 
ଚେଷ୍ଟାକର।|” ନୀଳମଣି ସାର୍‌ ମୋର ସମୟର ଡେଣା’ 
ପୁସ୍ତକ ଉଦ୍‌ଘାଟନ କରି ମୋତେ ଯେଉଁ ଆଶୀର୍ବାଦ 
ଦେଇଥିଲେ, ତାହା ମୁଁ ଦଣ୍ଡକ ପାଇଁ ବିସ୍ଵୃତ ହୋଇନାହିଁ 
ଯେଉଁ ଗୁରୁପ୍ରତିମମାନଙ୍କର ଏଦାଦୂଶ ରଚନାମାନ ଦେଖି 
ମୁଁ ଚକିତ ହୋଇଛି, ସେମାନେ ହେଲେ ପ୍ରଫେସର୍‌ 
ଚନ୍ଦ୍ରଶେଖର ରଥ ଓ ବସନ୍ତ କୁମାର ଶତପଥୀ ଏ ଦୁହିଁଙ୍କୁ 
ମୁଁ ପ୍ରଣାମ କରୁଛି। “ ସୀମା: ଏକ ଉପଲବ୍ଧ” ପାଠକରି 
ଆନନ୍ଦ ପ୍ରକାଶ କରିଥିଲେ ପ୍ରଫେସର୍‌ ଦାଶରଥୁ ଦାସ ଓ 
“ ଦୁଃଖର ଏଶ୍ବର୍ଯ୍ୟୟ ପଢ଼ିବା ପରେ ମୋର ଗୁରୁ ପ୍ରଫେସର୍‌ 
ନିତ୍ୟାନନ୍ଦ ଶତପଥୀ ମୋତେ ପ୍ରଶଂସା ଅଜାଡ଼ି 
ଦେଇଛନ୍ତି । ଉଭୟଙ୍କୁ ମୁଁ ପ୍ରଣାମ ନିବେଦନ କରୁଛି। 
ମନେପକାଉଛି ଆଦରମଣି ବରାଳ ଓ ତାଙ୍କର ଅହେତୁକ 
ଶ୍ରଦ୍ଧାକୁ। ବଡ଼ଭଉଣୀ ଡକ୍ଟର ଅର୍ଚ୍ଚନା ନାୟକ, ଡକ୍ଟର 
ସୁଲୋଚନା ଦାସ; ସାନଭଉଣୀ କବିତା ପ୍ରତିହାରୀ, 
ବିଜୟଲକ୍ଷ୍ମୀ ସ୍ଵାଇଁ, ପ୍ରବୀଣୀ ମହାନ୍ତିୟ ଜୟନ୍ତୀ ରଥ ଓ 
ସୁଷମା ମିଶ୍ରଙ୍କୁ ମୁଁ ଏ ପୁସ୍ତକ ପ୍ରକାଶନ ଅବସରରେ 
ସମ୍ମାନ ଓ ଶ୍ରଦ୍ଧା ଜଣାଉଛି | ବଂଧୁମାନଙ୍କ ଭିତରୁ ପ୍ରଫେସର 
ବାଉରୀବନ୍ଧୁ କର, ପ୍ରଫେସର୍‌ ବିଜୟ କୂମାର ଶତପଥୀ, 
ପ୍ରଫେସର ଶରତ ଚନ୍ଦ୍ର ରଥ, ଡକ୍ଟର ବିଷୁପ୍ରିୟା ଓତା, 
ଡକ୍ଟର ସନ୍ତୋଷ ତ୍ରିପାଠୀ, ଡକ୍ଟର ବିରାଜମୋହନ ଦାସ, 
ଡକ୍ଟର ଶତ୍ରଗ୍ନ ପାଣ୍ଡବ ଓ ଶ୍ରୀଯୁକ୍ତ ଅମୂଲ୍ୟ କୁମାର ଦାଶଙ୍କୁ 
ମୁଁ ଶ୍ରଦ୍ଧାର ସହିତ କୃତଜ୍ଞତା ଜଣାଉଛି । ଅଗଣିତ 
ଛାତ୍ରଛାତ୍ରୀଙ୍କ ଭିତରୁ ବିଜୟ ଚୌଧୁରୀ, ସୁରଂଜନ 
ଲେଙ୍କା, ଶତ୍ ଜିତ୍‌, ଜ୍ୟୋତିର୍ମୟ ପଣ୍ଡା, କିଶୋର 
ମହାପାତ୍ର, ରଶ୍ମି ଦାସ, ସନ୍ଦୀପ ମହାପାତ୍ର, ପ୍ରଶାନ୍ତ 
ମହାରଣା ଓ ଆହୁରି ଅନେକ ମୋର ଲେଖାଟିଏ ପଢ଼ି 
ମୋତେ ନିଶ୍ଚୟ ଫୋନ୍‌ଟିଏ କରୁଥିବା ସବୁ ଛାତ୍ରଛାତ୍ରୀ 

ତଥା ପାଠକପାଠିକାଙ୍କୁ ମୁଁ ସରଣ କରୁଛି ଯେଉଁମାନେ 
କହନ୍ତି ଏହା ଆମ କଥାଭଳି ଲାଗୁଛି । 

ଆଜିଯାଏ ସୀମା ଟପିନି। ବହୁତ କଥା କହିବାକୁ 
ଥିଲେ ମଧ୍ଯ ଅଳରେ କହିଛି। ମୋ ବାପଘର, ଶାଶୂଘର, 
ପରିବାର, ସ୍ଵାମୀ-ସନ୍ତାନ, ବନ୍ଧୁ ଆତ୍ସୀୟସ୍ବଜନ, ନାଡି- 
ନାତୁଣୀ, ପୁତୁରା-ଝିଆରୀ, ଭଣଜା-ଭାଣିଜୀ, ଏପରିକି 
ମୋତେ ସେବା ପ୍ରଦାନ କରୁଥିବା ବ୍ୟକ୍ତି ଓ ମୋର ପାଳିତ 
ପଶୁପକ୍ଷୀଙ୍କ ନିକଟରେ ମୁଁ ରଣୀ। ଜୀବନ ପ୍ରାର୍ଥନା ଓ 
ସାଧନାର ନାମାନ୍ତର ବୋଲି ଜାଣିବା ପରେ ମଧ 
ଉପାର୍ଜନ ଓ ଉପଯୋଗକୁ ନେଇ ମୋର ଉଦ୍‌ବେଗର 
ଅନ୍ତ ନାହିଁ। ହାୟ ! ଏଇତ ମୋର ପରିସୀମା। ଏଠି 
ଉଦାହରଣ ଅଧିକ, ମାତ୍ର ଉପଲବ୍ଧ ଉଣା | ଏଇଠୁ ରଖୁଛି 
ମୋ କଥା, ମଝି ପାହାଚର ମଣିଷର ଅସୁମାରୀ କଥା| 

ହଁ, ଥରେ ପୁସ୍ତକର ପାଣ୍ଡୁଲିପି ହଜିଯିବା ପରେ, 
ସେସବୁକୁ ପୁନର୍ବାର ଏକତ୍ର କରି କିଛି ପୁରୁଣାକୁ କାଟି 
ନୂଆ ଯୋଡ଼ିବା ପରେ ଏହା ପ୍ରସ୍ତୁତ ହୋଇଛି। ଏହାର 
ମୁଦ୍ରଣ ଭାର ନେଇଛନ୍ତି କବି, ଗାଳିକ, ଚିତ୍ରକର, ଦକ୍ଷ 
ସଂଗଠକ, ପ୍ରକାଶକ ତଥା ସାହିତ୍ୟରସିକ, ମୋର ପ୍ରିୟ 
ଛାତ୍ର ସରୋଜ ବଳ | 'ଟାଇମ୍ପାସ୍‌'ରେ ଏହାର ପ୍ରକାଶନ 
ମୋ ପାଇଁ ଆଶ୍ବାସନାପ୍ରଦ। ସରୋଜଙ୍କୁ ଅଶେଷ ଶ୍ରଦ୍ଧା 
ଜଣାଇବା ସହିତ ତାଙ୍କର ଉଜ୍ବଳ ଭବିଷ୍ଯତ କାମନା 
କରୁଛି । 

କବିଜନନୀ ମା” ସରସ୍ବତୀଙ୍କ କରୁଣା ଓ 
ପାଠକସମାଜର ଆପଣାପଣ ଉପରେ ନିର୍ଭର କରି ରହୁଛି। 

ସଂଘମିତ୍ରା ମିଶ୍ର 

ରଚନା କ୍ରମ 


ପସନ୍ଦ, ଆଗ୍ରହ ଓ ରୁଚିଠାରୁ ଶୁଚି ପର୍ଯ୍ୟନ୍ତ ୧୧ 
କର୍ମକଷଣ ଦେହ ସହେ ୧୮ 

ସୀମା: ଏକ ଉପଲନ୍ଧୁ ୨୭ 

ନିଜର ଭାବିବାର କଳା ୩୬ 

ମାନ ସମ୍ମାନ ଓ ଅପମାନ ୪୨ 

ଲେଖକପଣ ୫୧ 

ପରିବର୍ଭିତ ସମୟ ଆଡ଼କୁ ସତର୍କ ଦୃଷ୍ଟି ୬୦ 
ମୁକ୍ତିର ରୂପରେଖ ୬୮ 

ତୁଳନାର ପରିସର ୭୫ 

ଭୟଙ୍କର ନିଃସଙ୍ଗତା ୮୧ 

ସବୁ ଚିକ୍ଚିକ୍‌ ଦ୍ରବ୍ୟ ସୁନା ନୁହେଁ ୮୪ 

ଆଭୂଷଣ ୯୦ 

ରଙ୍ଗ: ଅନ୍ତରଙ୍ଗ ୯୪ 

କୂରତାର ପଞ୍ଚଂରେ କୋମଳତା ୧୦୧ 

ସମ୍ଭେଦନା ୧.୦୫ 

ଜୀବନ ସତରେ କ”ଣ? ୧୦୯ 

ଅକୂହା କଥା ୧୧୪ 

ଜୀବନ: ପ୍ରାର୍ଥନା ଓ ସାଧନାର ନାମାନ୍ତର ୧୧୮ 

ଆମ ସମାଜର କେତୋଟି ସ୍କେଚ୍‌ ୧୨୪ 

ଗୋଟିଏ ହଡ଼ା ବଳଦର ଆମ୍ବକାହାଣୀ ୧୩୨ 

ଚିନ୍ତା ୧୩୪ 

ସମ୍ପର୍କର ସେତୁ: ଚିଠି ୧୩୮ 

ସମ୍ପର୍କର ଅଡ଼ୁଆ ସୂତା ୧୪୨ 

ସଂସ୍କୃତିର ବିଶ୍ଵରୂପ ୧୪୭ 

ଘରକୁ ସୁନ୍ଦର ଘରଣୀ ୧୫୧ 

ଚିତ୍ତ ଚାଞ୍ଚଲ୍ୟ ୧୫୯ 

ଦୟା ଓ ଦାୟିତ୍ଵ ୧୬ ୨ 

ଓଡ଼ିଆ ଭାଷା: ଅନେକ ଆଶା ୧୬୭ 

ସମୟର ଶେଷ କଥା ୧୭୩ 

ସହିଷ୍ୁତାର ଭିନ୍ନ ନାମ ୧୭୬ 

ବୁଢ଼ାବୁଢ଼ୀ ୧୮୧ 

ଶୋଭନ ସଂଯୋଗ ୧୮୮ 

ମାଣିଖୁଣ୍ଡି କଥା ୧୯୫ 

କଳା: ଜୀବନର ସ୍ବୀକୃତି ୨୦୦ 

ଖେଳଘର କଥା ୨୦୮ 

ରଣ ସ୍ଵୀକାରର ଅବସର ୨୧୬ 

ଏଇଠାରୁ ଆରମ୍ଭ ୨୨୪ 

ପିଲାଦିନ କେତେ ଭଲ ସତରେ! ୨୩୦ 

ସେମାନଙ୍କ ଅଧରେ ପୂଥବୀ ୨୩୩ 
ଧୈର୍ଯ୍ୟ ଓ ସହିଷ୍କୁତା ୨୩୯ 

ଅଭିଜ୍ଞତାର ପରିଧୂ ୨୪୫ 

ନିଷ୍ୁୁର ସମୟ ୨୫୧ 

ତୋର ମୋର କଥା: ଆମ କଥା ୨୫୬ 
ବଛାବଛିର ବ୍ୟାପାର ୨୬୩ 

ସତର୍କତା ୨୬୯ 

ସାମର୍ଥ୍ୟ ୨୭୬ 

ନିଶା ୨୮୪ 

ଉଦାହରଣଠାରୁ ଉପଲବ୍ଧି ପର୍ଯ୍ୟନ୍ତ ୨୯୦ 
ବହିକୁ ନେଇ କିଛି ବିଚାର ୨୯୬ 
ଅବସାଦ ୩୦୪ 

ବନ୍ଧୁତ୍ଵର ବନ୍ଧନ ୩୦୮ 

ଆମ ଅସ୍ମିତା ୩୧୫ 

ସହଜରେ ଶରଦ କାଳ... ୩୨୪ 
ଉପାର୍ଜନ ଓ ଉପଯୋଗ ୩୩୩ 

ଯଦି ଘରେ ଥିବ ଭାଇ ୩୩୯ 

ପାଟିକୁ ନେଇ ଯେତେସବୁ କଥା ୩୪୭ 
ସଫଳତା ୩୫୫ 

ନିଜ ଘର ପର ଘର ୩୬୦ 

ଭ୍ରମକୁ ନେଇ କେତୋଟି ବିଚାର ୩୬୪ 
କଥାଟିଏ କହୁଁ ୩୭୦ 

ଉଦ୍‌ବେଗ ୩୮୦ 

ବନ୍ଧନ ୩୮୯ 

କାଠ ୩୯୬ 

କେତେ ଯେ ରଣର ଭାର! ୪୦୫ 
ବ୍ୟବହାର ୪୧୩ 

ନାରୀ ମୁକ୍ତି ହିଁ ମାନବାତ୍କାର ମୁକ୍ତି ୪୨୦ 
ଅର୍ଥନୀତିର ଅପ୍ରତିହତ ପ୍ରଭାବ ୪୨୬ 
ଦୁଃଖର ଏଶ୍ଵର୍ଯ୍ୟ ୪୩୨ 

ପସନ୍ଦ ଆଗ୍ରହ ଓ 
ରୁଚିଠାରୁ ଶୁଚି ପର୍ଯ୍ୟନ୍ତ 


ଆମର କଥାରେ ଅଛି ‘ପସନ୍ଦ | ପସନ୍ଦ ଶବ୍ଦର ଅର୍ଥ ରୁଚି, ଆଗ୍ରହ ବାଛିବାର 
ଅଧ୍ୂକାର ବା ସେମିତି କିଛି। ଆମେ ପସନ୍ଦର ବିପରୀତ “ଅପସନ୍ଦ” ବା “ନା 
ପସନ୍ଦ” କହିଥାଉ । ତେବେ ସେକଥା ଛାଡ଼ । ପସନ୍ଦ କରିବାର ଅଧଵକାର ମଣିଷର 
ଅଛି। ତେବେ ସବୁଠାରେ ପସନ୍ଦର କଥା ଉଠେ ନାହିଁ, ଆମ ବାପା ବୋଉ ଭାଇ 
ଭଉଣୀଙ୍କୁ ଆମେ ପସନ୍ଦ କରି ନଥାଉ । ସେମିତି ପାଇଥାଉ । ଯଦି ସେମାନେ ଆମ 
ପସନ୍ଦ ମୁତାବକ ହୁଅନ୍ତି ବା ଆମେ ସେମାନଙ୍କ ପସନ୍ଦ ମୁତାବକ ହେଉ ତେବେ 
ବଞ୍ଚବା ସହଜସାଧ୍ଯ ହୁଏ | 

ଆମ ପସନ୍ଦର କଳାକାର ଥଲେ ଆମେ ସିନେମା ବା ଯାତ୍ରା ଦେଖୁବାକୁ 
ଯାଉ । ଏମିତି ବି ହୁଏ ଆମ ଅଜାଣତରେ ଆମେ ସେମାନଙ୍କ ଚାଲି ଚଳଣି, 
ପୋଷାକ ଏମିତି ବି କଥା କହିବାର ଢଙ୍ଗକୁ ଆପଣେଇ ନେଉ | ଆମ ମନପସନ୍ଦର 
ସ୍ଥାନକୁ ବୁଲିବାକୁ ଯାଉ। ଆମ ପସନ୍ଦ ମଣିଷଙ୍କ ସହିତ ସମୟ କଟାଇବାକୁ 
ଚାହୁଁ । ଏମିତିକି ବୋହୂ ବା ଜ୍ଵାଇଁଙ୍କୁ ଆମେ ପସନ୍ଦ କରୁ। ପିଲାଙ୍କ ପସନ୍ଦ ଆଉ 
ବାପା ମାଆଙ୍କ ପସନ୍ଦ ନ ମିଶିଲେ ସବୁ ଗୋଳମାଳ ହୋଇଯାଏ । ବେଳେବେଳେ 
ଗୋଟିଏ ପକ୍ଷ ନୀରବ ରହି ଅନ୍ୟ ପକ୍ଷର ପସନ୍ଦକୁ ମାନି ନିଅନ୍ତି । ଆମେ ଶାଢ଼ି, 


ଚୂଡ଼ି୍‌, ଗହଣା ପସନ୍ଦ କରୁ| ସେମିତି ବୋହୂ ପସନ୍ଦ କରୁ। ବୋହୂ କଂଣ ଶାଢ଼ି 
ସୀମା: ଏକ ଉପଲବ୍ଧ | ୧୧ 

ଗହଣା ଭଳି ଜିନିଷଟିଏ କି ? ପୁଣି ଆମ ପସନ୍ଦ ବେଳେବେଳେ ଗୋଳମାଳିଆ 
ହୋଇଯାଏ। ଯେମିତି ଆମେ ସୁନ୍ଦରୀ ବୋହୂ ପସନ୍ଦ କରିସାରି ଭାବୁ ଆହା, 
ଟିକେ ଗୁଣର ହୋଇଥା'ନ୍ତା କି ? ଗୁଣର ବୋହୂ କିଏ ପସନ୍ଦ କରନ୍ତି କେଜାଣି ? 
ତାଂ ହୋଇଥୁଲେ କୋର୍ଟ କଚେରୀ ଗଣ୍ଡଗୋଳ ହୁଅନ୍ତା କାହିଁକି ? 

କୌଣସି ଖାଦ୍ଯ ପସନ୍ଦ ହେଲେ ଆମେ କହୁ ଆମ ରୁଚିର ଖାଦ୍ଯ। ଏଠି 
ରୁଚି, କଥାଟି ଗୁରୁତୃପୂର୍ଣ । କେବେ କୁହାଯାଉଥୁଲା ‘ଆପ୍‌ ରୁଚି ଖାନା, ପର ରୁଚି 
ପହନ୍‌ନା' ଅର୍ଥାତ ନିଜ ରୁଚିର ଖାଦ୍ୟ ଖାଅ, ଆଉ ଅନ୍ୟକୁ ଭଲ ଦିଶିବା ଭଳି 
ପୋଷାକ ପିନ୍ଧା। ଆଜି ସେ ଦିନ କାହିଁ। ସମସ୍ତେ ନିଜ ନିଜ ରୁଚି ନେଇ ବ୍ୟସ୍ତ, 
ଆଉ କାହାର ରୁଚି ଅଛି ବୋଲି ଭାବିବାକୁ ମଧ୍ଯ ଆଜିର ପିଲାଏ ପସନ୍ଦ କରନ୍ତି 
ନାହିଁ। ସେଥୁପାଇଁ ଆମ ଆଖୁକୁ ଅରୁଚିକର ଦିଶୁଥିବା ପୋଷାକ ପିନ୍ଧି ସେମାନେ 
ଦାଣ୍ଡକୁ ବାହାରନ୍ତି । ଖାଦ୍ଯ ରୁଚିକର ହେଲେ ତିଆରି କରିଥବା ଲୋକକୁ ସାବାସି 
ମିଳେ | ସେଥୁପାଇଁ ଆମ ପରମ୍ପରାରେ ଅଛି ପରା ବୋହୂ ଯେଉଁଦିନ ପ୍ରଥମେ 
ରାନ୍ଧି ଗୁରୁଜନମାନଙ୍କୁ ବାଢ଼ିଦିଏ, ତାକୁ ଗୁରୁଜନ ମାନେ କିଛି ଉପହାର ଦିଅନ୍ତି | 
ରାନ୍ଧିବା ଭଳି ବାଢ଼ିବାରେ ମଧ୍ଯ କଳାମ୍ମକ ପ୍ରତିଫଳିତ ହୁଏ। ନ ହେଲେ କାହିଁକି 
ଖା, ଭୁଞ୍, ଗିଳ୍‌ ବୋଲି ତିନି ପ୍ରକାର କଥା ଆମ ପରମ୍ପରାରେ ପ୍ରଚଳିତ ଥାଆନ୍ତା 

“ଯଦି କେହି ଗୁରୁଜନମାନଙ୍କ ସହିତ ପୋଷାକ ପସନ୍ଦ କରିବାକୁ 
ଯାଇଥାଆନ୍ତି ତେବେ ଯେତେ ଅଧୁକ ମୂଲ୍ୟ ହେଲେ ବି ସେମାନେ ଚିନ୍ତା କରନ୍ତି 
ନାହିଁ। କିନ୍ତୁ ଯଦି ନିଜେ କିଣନ୍ତି ତେବେ ସୁନ୍ଦରତା ସହିତ ମୂଲ୍ଯ ମଧ୍ଯ ଗୁରୁତ୍ବପୂର୍ଣ 
ହୋଇଯାଏ । ଏମିତି ତ ବାରମ୍ବାର ହୁଏ ଯେ ଘରଣୀମାନେ ଗୋଟିଏ ଶାଢ଼ି କିଣି 
ଆଣିବା ପରଦିନ ପୁଣି ତାକୁ ଦୋକାନରେ ପେରାନ୍ତି। ଏମିତି ବାରମ୍ବାର ହୁଏ, 
ଏହାର କାରଣ ଅନେକ | ହୁଏତ ସେମାନେ ପୂର୍ବରୁ କୌଣସି ଶାଢ଼ି ଦେଖୁନାହାନ୍ତି 
ଯାହା ଥରେ ପସନ୍ଦ ହୋଇଥାଏ ଆଉ ତାଙ୍କ ଶାଜି ଥିଲେ କାଳେ ସେ କହିଦେବେ 
ତାଙ୍କୁ ଦେଖୁ ସେମିତି ଶାଢ଼ି କିଣିଛନ୍ତି। ଏ ଭୟରେ ବି ସେମାନେ ବିବ୍ରତ ହୁଅନ୍ତି। 
ହାୟ ଶାଢ଼ିଟି କେତେ ଦିନ ପିନ୍ଧିବେ ବୋଲି ଏତେ ବ୍ୟସ୍ତତା ? 

ପସନ୍ଦର ଇଂରାଜୀ ପ୍ରତିଶବ୍ଦ ହେଉଛି ଚଏସ୍‌ (hଠାe) କଥାରେ ଅଛି 
(No Choice, No Voice) ଚୟେସ୍‌ ପ୍ରଶ୍ନ ପଡ଼ିଥିଲେ ସବୂତକ ଠିକ୍‌ ଭଳି 
ମନେହୁଏ | ଚୟେସ ନ ଥୁଲେ ନିଶ୍ଚୟ ପ୍ରଶ୍ଟିର ଉତ୍ତର ଦେବାକୁ ହୁଏ ! ପିଲାଙ୍କ 
Carrier Choice କଲାବେଳେ ଆମେ, ଆପଣମାନେ କି ଭୋଗ ଭାଗ୍ୟ ନ 

କରିଛେ ଭାବିଲେ ? ପ୍ରଥମେ କେଉଁ ସ୍କୁଲ୍‌ରେ ପଢ଼ିବ? ତା'ପରେ କ'ଣ 
Optional ନେବ | କେଉଁ ଖେଳ ଶିଖୁବ ? ବିଜ୍ଞାନ, କଳା ନାଁ ବାଣିଜ୍ୟ ପଢ଼ିବ । 
କଳା ପଢ଼ିଲେ କେଉଁ କେଉଁ ସୁଯୋଗ ଅଛି | ବିଜ୍ଞାନ ପଢ଼ିଲେ କଂ ଣ କରିପାରିବ ? 
ବାଣିଜ୍ୟ ପାଇଁ କେତେ ସୁଯୋଗ ? ଅଛି ଅଧାରୁ ପାଠ ଛାଡ଼ି ଦେଲେ କଂଣ 
ହେବ ? ପରିବାର ପ୍ରତିପୋଷଣ ପାଇଁ ଅନେକ କାମ ଅଛି । ଯେମିତି ଇଲେକଟ୍ରିକ୍‌ 
ମରାମତି, ଅକ୍ାଗାର୍ଡ଼ ମରାମତିଠାରୁ ପାଣି ପାଇପ, ଟି.ଭି., ଫୋନ୍‌, କମ୍ୟୁଟର 
ଇତ୍ୟାଦିର ବୈଷୟିକ ଜ୍ଞାନ ଥିଲେ ଖୁବ୍‌ ପଇସା ପତ୍ର କରିପାରିବ! ଏ ଭିତରୁ 
ପିଲାର ଆଗ୍ରହ କ”ଣ ସେକଥା ଆମେ ବୁଝୁନା। ଖାଲି ବ୍ଯସ୍ତ ହେଉ ଓ ଭଲ 
ପଢୁଥିବା ପିଲା ସହିତ ଆମ ପିଲାର ତୁଳନା କରି କଷ୍ଠ ପାଉ! ପସନ୍ଦ କେଉଁଠୁ 
କେଉଁଯାଏ ଚାଲି ଆସିଲା ଭାବିଲେ ଦେଖୁ! 

ଥରେ ଯଦି ଆମେ ମନ୍ଦିର ଯିବାକୁ ମନ କରୁ ତେଣିକି ଆମ ଆଗରେ 
ଚଏସ୍‌ ଥାଏ ଅନେକ | ଟାଉନ୍‌ ବସ୍‌ରେ ଯିବୃ, ସ୍କୃଟରରେ ନାହିଁ ତ ଅଟୋରେ ବି 
ଯିବୁ। ତାଂ ନହେଲେ କାର୍‌ରେ ଯାଇପାରୁ| କିନ୍ତୁ ଥରେ ମନ୍ଦିରରେ ପହଞ୍ଚ ଗଲେ 
ଠାକୁରଙ୍କୁ ଦେଖୁବା ପର୍ଯ୍ୟନ୍ତ ଆଉ ଚୟେସ୍‌ ନାହିଁ। ସେମିତି ଅନେକ କଥା| ଥରେ 
ଆପଣାର ଭାବିବାପରେ ଆଉ ଚୟେସ୍‌ ନାହିଁ। ବୋହୁ ଖୋଜି ଖୋଜି ହାଲିଆ 
ହେଉଥୁବା ବାପା ମାଆ ଯଦି ପୁଅର ବିଭାଘର ପରେ ଅନ୍ୟ ଝିଅକୁ ପସନ୍ଦ କରିବେ 
ତେବେ ଚଳିବ କି ? ଏକଥା ପୁଅ ଯଦି ଭାବେ ତେବେ ପାଠ ଶେଷ 

ଆମ ପିଲାଦେନେ ରେଡ଼ିଓରେ ଅନୁରୋଧର କାର୍ଯ୍ୟକ୍ରମ ଖୁବ୍‌ ଲୋକପ୍ରିୟ 
ଥିଲା! ଶ୍ରୋତାବନ୍ଧୁମାନେ ନିଜ ନିଜ ପସନ୍ଦର ଗୀତ ଶୁଣିବାକୁ ଅନୁରୋଧ 
ଜଣାଉଥ୍‌ଲେ ଓ ସେଗୁଡ଼ିକ ପର୍ଯ୍ୟାୟକ୍ରମେ ରେଡ଼ିଓରୁ ସେମାନଙ୍କ ନାମ ସହିତ 
ପ୍ରଚାରିତ ହେଉଥଲା! ଚୀନ ଭାରତ ଯୁଦ୍ଧ ବେଳେ ତ ଜଞୱାନମାନଙ୍କ ପସନ୍ଦର 
ସିନେମା ଗୀତ ସ୍ଵତନ୍ତ୍ର ଭାବେ ପ୍ରଚାରିତ ହେଉଥୁଲା। ଏସବୁ ସେମାନଙ୍କ ଆଗ୍ରହକୁ 
ସମ୍ମାନ ଦେବାର କଥା ଓ ସେମୀଙନଙ୍କୁ ସ୍ଵତନ୍ତ୍ର ଭାବେ ଶ୍ରଦ୍ଧା ଜଣାଇବାର ଅବସର। 
ଆଜିତ ବିଭିନ୍ନ ଟି.ଭି.ରେ ଆପଣଙ୍କ ପସନ୍ଦ ଭଳି ଏକାଧ୍ବକ କାର୍ଯ୍ୟକ୍ରମ ଅନୁଷ୍ଠିତ 
ହେଉଛି। ପୁଣି ସଂଗୀତ ଭିତ୍ତିକ କାର୍ଯ୍ୟକ୍ରମରେ ଗୋଟିଏ ରାଉଣ୍ଡ Judges 
Choice Special ରାଉଣ୍ଡ ଭାବେ ସ୍ଥାନିତ ହେଉଛି । 

ଏମିତି ବି ହୁଏ । ଅନ୍ୟର ପସନ୍ଦକୁ ସମ୍ମାନ ଜଣାଇ ଜଣେ ନିଜ ପସନ୍ଦକୁ 
ଭୁଲିଯାଇ ପାରେ। ସମସ୍ତଙ୍କୁ ଖୁସି କରିବାକୁ ଯାଇ ନିଜେ ଦୁଃଖୀ ହୋଇଯାଏ। 

ଝିଅଟି ନିଜ ପସନ୍ଦର ପିଲାକୁ ବାହା ନ ହୋଇ କଷ୍ଟ ପାଏ ସିନା ବାପା ମାଆଙ୍କ 
ପସନ୍ଦର ପିଲାକୁ ବାହା ହୋଇ ପରିବାର ଓ ସମାଜରେ ବାପା ମାଆଙ୍କ ସମ୍ମାନ 
ରଖୁପାରେ। ବେଳେବେଳେ ଅର୍ଥନୀତି ପସନ୍ଦକୁ ତଳକୁ ଭିଡ଼ି ଆଣେ। ମୋର 
ପସନ୍ଦ ପୋଷାକର ଦାମ୍‌ ଦୂଇ ହଜାର ଟଙ୍କା, ମୋ ପାଖରେ ଦେଢ଼ ହଜାର ଅଛି। 
ତେଣୁ ମୁଁ ମୋ ପସନ୍ଦ ପୋଷାକ ଛାଡ଼ି ଚଉଦଶହ ଚାଳିଶ ଟଙ୍କାର ପୋଷାକ 
କିଣିଲି। ତାକୁ ଦେଖୁ ମୋ ସାଙ୍ଗମାନେ କହିଲେ ବାଃ, କି ସୁନ୍ଦର ତୋ ଚଏସ୍‌ | 
କୋଉଠୁ କିଣିଲୁ ଏ ପୋଷାକ ? ” ମୋ ମନ କିନ୍ୁୁ ସେ ଦୁଇ ହଜାରିଆ ପୋଷାକ 
ପାଖରେ ବନ୍ଧା ପଡ଼ିଥବ ଯଦିଚ ସେମାନଙ୍କ କଥାକୁ ମୁଁ ହସି ହସି ଗ୍ରହଣ କରୁଥବି| 
ଦେଖୁଲେ ତ ପସନ୍ଦ କେମିତି ସୀମିତ ହୋଇଗଲା। 

ପରିବେଶ ପସନ୍ଦ ବଦଳାଇ ଦିଏ। ଯେମିତି ଓଢ଼ଣାଟାଣି ବୋହୁ 
ହୋଇଥବା ଝିଅଟି ବିଦେଶ ଯାଇ ପୋଷାକ ପିନ୍ଧେ । ଶାଢ଼ି ପିନ୍ଧି ଅଫିସ୍‌ ଯାଉଥବା 
ଝିଅଟି ସ୍କୁଟି ଚଢ଼ିବା ଶିଖଲଲେ ଡ଼େସ ପିନ୍ଧେ। ଗାଁରେ ଗାମୁଛା ପିନ୍ଧି ଆରାମରେ 
ଚାଲୁଥୁବା ଲୋକଟି ସହରରେ ଜାମା ପ୍ଯାଣ୍ଡ ଜୋତା ନ ପିନ୍ଧି ପଦାକୁ ଯାଏ 
ନାହିଁ। ଏଠି ଶାଢ଼ି, ଢ଼ରେସ୍‌, ଗାମୁଛା ବଡ଼ କଥା ନୁହେଁ ବଡ଼ କଥା ହେଉଛି ତାକୁ 
ପିନ୍ଧିବାର ପରିବେଶ! ଆମେ ପୋଷାକ ପିନ୍ଧି ଟ୍ରେନ୍‌ରେ ଯାଉଛୁ ଭଲକଥା। 
କିନ୍ଧୁ ଶାଢ଼ି ପିନ୍ଧି ବେଦୀକୁ ଯିବୁ । ଶାଢ଼ି ପିନ୍ଧି ପିତୃପୁରୁଷଙ୍କ ଶ୍ରାଦ୍ଧ ବାଢ଼ିବୁ। ସ୍କୁଟି 
ଚଢ଼ିବା ବେଳର ପୋଷାକ, ଘଷି ପକାଇବା ବେଳର ପୋଷାକଠୁ ଭିନ୍ନ ହେବ 
ଏକଥା ନିଶ୍ଚିତ। ପ୍ରକୃତ ଶିକ୍ଷିତ ପିଲାଏ ଏ ପରିବର୍ଭନ ପରିସ୍ଥିତିକୁ ଚାହିଁ ନିଜକୁ 
ବଦଳାଇ ଦିଅନ୍ତି । ନ ହେଲେ ଅକାରଣରେ ପରିହାସର ପାତ୍ର ହେବାକୁ ପଡ଼େ | 
ଆଉ ଜଣେ ନର୍ସ, ଜଣେ ଏୟାର ହୋଷ୍ଟେସ୍‌, ତାଙ୍କର ତ ଚଏସ୍‌ ହିଁ ନ ଥାଏ। 
କାମକୁ ବାହାରିବା ବେଳେ ନିର୍ଦ୍ଦିଷ୍ଟ ପୋଷାକ ପିନ୍ଧିବାକୁ ବାଧ୍ଯ। କେହି ଯଦି 
ଗୁରୁଜନଙ୍କ ଆଗରେ ବହୁତ କଥା କହନ୍ତି, ଆମର ପସନ୍ଦ ହୁଏ ନାହିଁ କିନ୍ତୁ ଯଦି 
କାହା ଦେହ ଖରାପ ହୋଇଥାଏ, କାହାର ଦୁର୍ଘଟଣା ହୋଇଥାଏ, ସେଠାରେ 
ଏସବୁ ପସନ୍ଦ ଅପସନ୍ଦ ପଛକୁ ରହିଯାଏ। ଆମ ପରିବାରରେ ଦେଢ଼ଶୁର 
ଭାଇବୋହୂ ପରସ୍ପର ସହିତ କଥା କହନ୍ତି ନାହିଁ। କିନ୍ତୁ ଏଭଳି ପରିସ୍ଥିତି ହୁଏ 
ଯେ ସେମାନେ ପରସ୍ତର ସହିତ ଖାଲି କଥାବାର୍ଭା କରନ୍ତି ନାହିଁ କେବେ ସାଙ୍ଗ 
ହୋଇ ଡାକ୍ତରଖାନା, ଏୟାରପୋର୍ଟ ନାହିଁ ତ କୋର୍ଟକୁ ଯାଆନ୍ତି । ପସନ୍ଦ କଥାଟି 
କେତେ ହାଲୁକା ହୋଇଗଲା ଦେଖୁଲେ ତ ? 

ପସନ୍ଦ ମୁତାବକ ଖାଦ୍ଯ ନ ଖାଇଲେ ପିଲାଏ ରୁଷନ୍ତି। ଆଜିକାଲି ଅନେକ 
ଖାଦ୍ୟର ବିଜ୍ଞାପନ ଦିଶୁଛି ଟି.ଭି.ରେ | ଯେଉଁଠି ପିଲାଟି ନିର୍ଦ୍ଦିଷ୍ଟ ଖାଦ୍ୟ ଖାଇ ବଳୁଆ 
ଓ ବୁଵିଆ ହେଉଛି । ଏହି ବିଜ୍ଞାପନ ତ ସେହି ଖାଦ୍ୟ ନିର୍ମାତାଙ୍କ ସୁହାଉଛି ଏକଥା 
ନିଶ୍ଚିତ। ଆମ ମାଆମାନଙ୍କୁ ବି ସୁହାଉଛି। ଚଟାପଟ ସେମାନେ ଖାଦ୍ଯ ପ୍ରସ୍ତୁତ 
କରି ପିଲାଙ୍କୁ ଦେଇ ପାରୁଛନ୍ତି। 

ପୁଣି ପସନ୍ଦରେ ଆଞ୍ଚ ଆସିଲେ ପରିବାରରେ ଗଣ୍ଡଗୋଳ ବି ହେଉଛି। 
ମାଆ ସିରିଏଲ୍‌ ଦେଖୁବାକୁ, ବାପା କ୍ରିକେଟ୍‌ ଦେଖୁବାକୁ, ପିଲାଏ କାର୍ଟୁନ ଓ 
ଜେଜେ ସମ୍ବାଦ ଦେଖୁବାକୁ ଚାହୁଁଥିଲେ ପରିସ୍ଥିତି ଯେଉଁଭଳି ହୁଏ ତାହା ଆମେ 
ଉଣା ଅଧ୍ୂବକେ ଅଙ୍ଗେ ଲିଭେଇଛେ। ମନ ନ ଥାଇ ବାପାମାଆଙ୍କ ଆଗ୍ରହରେ 
ନିର୍ଦ୍ଦିଷ୍ଟ ପାଠ ପଢ଼ି ଆମେ ସନ୍ତୋଷ ପାଉନାହେଁ ବରଂ ନିଜ ଆଗ୍ରହକୁ ଝୁରିଛେ 
ଢେର ଦିନଯାଏ। ପସନ୍ଦ ନ ଥିବା ଯାନରେ ବସି ନିଜ ଗନ୍ତବ୍ୟ ସ୍ଥଳକୁ ଯାଇଛେ। 
ପସନ୍ଦ କରୁ ନ ଥବା ମଣିଷମାନଙ୍କ ସହିତ ଦୀର୍ଘଦିନ ବିତେଇଛେ ଘରେ ବାହାରେ 
ଓ ଅନୁଷ୍ଠାନରେ | ତେବେ ପସନ୍ଦ ତ ପରିବର୍ଭନଶୀଳ, ସେ ପସନ୍ଦକୁ ନେଇ ଏତେ 
ବିବ୍ରତ ହେବା ଦରକାର କ'ଣ ? 

ବେଳେବେଳେ ଅନ୍ୟର ପସନ୍ଦକୁ ସମ୍ମାନ ଦେଇ ଆମେ ଖୁବ୍‌ ସନ୍ତୋଷ 
ମଧ୍ଧ ପାଇଛେ | ନିର୍ଦିଷ୍ଟ ରଙ୍ଗର କଲମ ବାପା ଦେଇଛନ୍ତି ବୋଲି ବାଧ୍ଯରେ ପରୀକ୍ଷାକୁ 
ନେଇଳେ ଓ ଫଳ ବାହାରିବା ପରେ ସେ କଲମ ଆମ ପାଇଁ ଲକି ସାବ୍ୟସ୍ତ 
ହୋଇଛି । ସାଧାରଣ ରୂପ ରଙ୍ଗର ପିଲାକୁ ମା'ର ପସନ୍ଦ ବୋଲି ବାହା ହେବାପରେ 
ଝିଅମାନେ ଦେଖୁଛନ୍ତି ସେମାନଙ୍କ ପାରିବାରିକ ଜୀବନ ସୁଖମୟ ହୋଇଛି। 

ଯେଉଁଠି ଚଏସ୍‌ କଥା ଆସେ ସେଠି ଜଣେ କଂ ଣ କରିବ ବୁଝି ପାରେନି । 
ଯଦି ଜଣେ ଗାଡ଼ି କିଣିବାକୁ ଯାଏ, ପାଞ୍ଚ ଜଣ ବନ୍ଧୁ ତାକୁ ପାଞ୍ଚ ପ୍ରକାର ଉପଦେଶ 
ଦିଅନ୍ତି ଗାଡ଼ିର ରୂପ ମାଇଲେଜ୍‌, ପାର୍ଟସ ମିଳିବାରେ ସୁବିଧା ଅସୁବିଧା | ଇଞ୍ଜିନ୍‌ର 
ଗୁଣ ଦୋଷ ଇତ୍ୟାଦିର କଥା ଚର୍ଚ୍ଚା ହୁଏ। କ୍ରେତା କିନ୍ତୁ ନିଜ ପକେଟ୍‌ ଓ ଗାଡ଼ିର 
ବିଚାରକୁ ନେଇ ଥାଆନ୍ତି | ଯେତେ ଅଧ୍ବକ ଉପଦେଶକ ହୁଅନ୍ତି ପ୍ରାୟତଃ ଗାଡ଼ିକିଣା 
ସେତେ ବିଳମ୍ବ ହୁଏ । 

ବେଳେବେଳେ ମଣିଷ ଯାହା ପାଏ ଭଗବାନଙ୍କ ଦାନ ଭାବେ ତାହା 
ଗ୍ରହଣ କରିନିଏ। ସମସ୍ଯା ସୃଷ୍ଟି ନ କରି ବଞ୍ଚବାକୁ ଚାହେଁ କାରଣ ସେ ଜାଣେ 
ଯେ ସବୁ କିଛି ପୂର୍ବ ନିୟନ୍ତ୍ରିତ । ତା'ର ଜନ୍ମ ହେବା, ବଢ଼ିବା, ସମାଜ ଉପଯୋଗୀ 

ହେବା ସବୁ ପଛରେ ଏକ ଅଦୃଶ୍ଯ ହାତର ଇଙ୍ଗତ ରହିଛି । ଏଭଳି ମଣିଷ ପସନ୍ଦ 
ଅପସନ୍ଦକୁ ସମଜ୍ଞାନ କରେ। ଆଜିର ଅପସନ୍ଦ କାଲି ହୁଏତ ପସନ୍ଦଯୋଗ୍ୟ 
ହୋଇପାରେ ! ଏକଥା ଭାବି ସେ ବଞ୍ଚବାର ଅଭ୍ୟାସ କରେ । ଏଭଳି ମଣିଷଙ୍କର 
ବିଶେଷ ଉଚ୍ଚାଭିଳାଷ ନ ଥାଏ ବା ଗଳଦ୍‌ଘର୍ମ ହୋଇ ଗାଡ଼ି, ଘୋଡ଼ା, କୋଠା 
ବ୍ୟାଙ୍କ ବାଲାନ୍ଵ୍‌ ପଛରେ ଧାଇଁବା ନଥାଏ। ହୁଏତ ଘାସ ଉପରର ଶିଶିର ବିନ୍ଦୁ 
ଦେଖୁ ସେ ବିହ୍ଵଳିତ ହୋଇଯାଏ ବା ଶିଶୁ ମୁଖର ହସ ତାକୁ ଛଶ୍ବରଙ୍କ ହସ ଭଳି 
ପ୍ରତୀୟମାନ ହୁଏ | ଯାହା ମିଳେ ତାହା ହିଁ ତାର ପ୍ରାପ୍ୟ ନ୍ୟାୟରେ ସେ ସକାରାମବକ 
ଚିନ୍ତା କରିଥାଏ। 

ଅନେକ ନିଜ ପସନ୍ଦ ସାବ୍ୟସ୍ତ କରିବାକୁ ଚାହାନ୍ତି। ମୁଁ ହୋଇଥଲେ ନାଁ 
ଏଭଳି କରିଥାଆନ୍ତି । ମୋ ପିଲା ହୋଇଥୁଲେ ନା ତାଙ୍କୁ ପିଟିଥାନ୍ତି ଏଭଳି ଦୋଷ 
ପାଇଁ ଏସବୁ କିନ୍ତୁ ସେମାନେ ପ୍ରକୃତରେ କରି ପାରନ୍ତି ନାହିଁ। ଖାଲି ବାହାଦୂରୀ 
ଦେଖାଇବାକୁ ପସନ୍ଦଯୋଗ୍ଯ କଥା ଭାବି ଶୁଣୁଥୁବା ଲୋକର ବ୍ଯସ୍ତତାର କାରଣ 
ହୁଅନ୍ତି। ଆମ ଘରେ ସମସ୍ତେ ବାପାଙ୍କ କଥା ମାନନ୍ତି କହୁଥିବା ପିଲା କାହାକୁ ନ 
ଜଣାଇ ବାହା ହୋଇପଡ଼େ ଛାଡ଼ ସେସବୁ କଥା। ତେବେ ପସନ୍ଦ କଥାଟିକୁ 
ଏଭଳି -ବିଚାର କରାଯାଇପାରେ | ଯଦି ପସନ୍ଦ କରିବାର ସ୍ଵାଧୀନତା ଥାଏ, ତେବେ 
ଭୁଲ କରିବା ଅବଶ୍ୟମ୍ଭାବୀ ହୋଇଯାଏ । ପୁଣି ପଥପ୍ରଦର୍ଶକ ଲୋଡ଼ା ପଡ଼ନ୍ତି, ଯିଏ 
ବୁଦ୍ଧି ବିଦ୍ୟା, ବୟସ ଓ ଅନୁଭୂତିରେ ଆମଠାରୁ ବଡ଼ ଓ ଶ୍ରେଷ୍ଠ। ତେବେ ସବୁ 
ପସନ୍ଦ ଭିତରକୁ ବେଳେବେଳେ ଅପସନ୍ଦ ବି ପଶିଆସେ | ଯେତେବେଳେ ଆମ 
ପସନ୍ଦରେ ନିଷ୍ଠା ନ ଥାଏ, ପୁଣି ପସନ୍ଦ ବଦଳି ଯାଏ ଓ ମଣିଷ ଉପହାସର ପାତ୍ର 
ହୁଏ| 

ରୁଚିକୁ ଆମେ ଗ୍ରାମ୍ୟ ଭାଷାରେ “ ସଣ୍ଡଣା' କହୁ। ଝିଅଟି ବିବାହ କରିବା 
ପୂର୍ବରୁ ସଣ୍ଡଣା ଶିଖେ। ଅର୍ଥାତ୍‌ କେମିତି ବସିବ, କଥା କହିବ, କେମିତି ପାନ 
ଭାଙ୍ଗବ, ଚିତା ଲେଖୁବ, ଶାଗ ବାଛିବ ବା ମୁଣ୍ଡ କୁଣ୍ଡେଇବ ଏସବୁ ସଣ୍ଡଣା 
ଭିତରେ ଯାଏ। ଅର୍ଥାତ୍‌ “ଯାହାକୁ ଯେମିତି”, ଯେତେବେଳେ ଯେମିତି । 
(ଏ କଥା ମୋର ନୁହେଁ, ପରମ କଲ୍ୟାଣମୟୀ ମା ଶାରଦା ଦେବୀଙ୍କ ଉଚ୍ତି) 
ବେଳକାଳ ଦେଖୁ କଥାଟିଏ କୁହାଗଲେ ତା”ର ଗୁରୁତ୍ଵ ବଢ଼ିଥାଏ। ଏଠାରେ 
ତେବେ ପସନ୍ଦ ଭିତରେ ବ୍ୟକ୍ତିଠାରୁ ସମୂହ ତ ସ୍ପଷ୍ଟ ଦିଶିଲାନା। ସଣ୍ଡଣା ଶିଖୁଥବା 
ଝିଅଟି ଶାଶୁଘରେ ସମ୍ମାନର ସହିତ ଗୃହୀତ ହୋଇଯାଏ । ବେଳେ ବେଳେ ନିଜରୁଚି 

ଅନ୍ଯ ଉପରେ ଜୋର୍‌ କରି ଲଦି ଦିଆଯାଏ। ସେକଥା ଆମେ କହିଛେ। 
ସନ୍ତାନସମ୍ଭବା ହେଲେ ତରୁଣୀଟିକୁ କିଛି ଖାଦ୍ଯ ରୁଚେ ନାହିଁ। ସେ ବାନ୍ତି କରେ 
ବା ତାକୁ ନିର୍ଦିଷ୍ଟ ଖାଦ୍ୟ ଗନ୍ଧ ହୁଏ। ଏଣୁ ଆମେ କହୁ ତାର ଅରୁଚା ହୋଇଛି। 
ସେଥୁଲାଗି ଆସନ୍ଧପ୍ରସବା ମହିଳାଙ୍କ ପାଇଁ ତାଙ୍କ ବନ୍ଧୁ ବାନ୍ଧବ ସମସ୍ତେ ଶାଦ 
ପଠାନ୍ତି | ଏହି ‘ ଶାଦ” , ଶ୍ରଦ୍ଧା! ଶବ୍ଦରୁ ଆସିଛି । ବିଭିନ୍ନ ପିଠାପଣା ତରକାରୀ ମାଛ 
ମାଂସ ଯାହା ଝିଅଟିକୁ ରୁଚିକର ହେବ ସେ ଖାଇବ ଓ ଅନ୍ୟମାନଙ୍କୁ ମଧ୍ଯ ତାହା 
ବଣ୍ଟା ହେବ | 

ଏଇ ରୁଚି ମସଲା କଥା ଦେଖନ୍ତୁତ। କେତେ ବିଜ୍ଞାପନ ତା'ର | କାହିଁକି ? 
ତାହା ଖାଦ୍ଯ ରୁଚିକର କରୁଛି ବୋଲି 'ତ ! ଆମେ ଜାଣୁ ପାଟିରେ ଥବାତକ 
ଖାଦ୍ୟର ରୁଚି ଜଣାଯାଏ । ପେଟକୁ ଗଲେ ସବୁ ଏକାକାର । ତଥାପି ସେତିକି ପାଇଁ 
କେତେ ଧାଁ ଦଉଡ଼ ଭାବିଲେ ଦେଖୁ ଜିହ୍ଵା ଲାଳସା ଅନେକ ଉଚ୍ଚମାନର ମଣିଷଙ୍କୁ 
ନିମ୍ମକୁ ନେଇ ଆସେ। ସେ କଥା କହିବା ହେଉ ତ ଖାଦ୍ୟ ଖାଇବା ହେଉ | ରୁଚି 
ସର୍ବଦା ଉପଭୋଗ୍ୟ! 

ସେ ରୁଚି ଯଦି ଶୁଚି ଅର୍ଥାତ, ପବିତ୍ରତା: ସହିତ ମିଶିଯାଏ ତେବେ ତାହା 
ଆମର ଆକାଡକ୍ଷିତ ହୁଏ। ରୁଚି ଯଦି ମନୁଷ୍ଯର ସ୍ଵତନ୍ତ୍ରତା ତେବେ ଶୁଚି ତାର 
ପବିତ୍ରତା। ତା'ର ଉତ୍ତରଣର ପାହାଚ | ରୁଚିକୁ ଆମେ ଦେଖୁ, ଶୁଣୁ ଶିଖୁ ମାତ୍ର 
ଶୁଚିକୁ ଆମେ ଅନୁଭବ କରୁ। ଏ ଶୁଚି ନୀତିନିଷ୍ଠ ଜୀବନ ଆଧାରିତ । ଚାଲନ୍ତୁ 
ରୁଚି ଓ ଶୁଚିକୁ ଏକାଠି କରି ବଞ୍ଚବାର ସାଧନା ଜାରି ରଖୁବା | ଵଞ୍ 

କର୍ମକଷଣ ଦେହ ସହେ 


କର୍ମ ହେଉଛି  କ୍ରିୟା' ବା “କାର୍ଯ୍ୟ” | ପୁଣି କର୍ମର ଅର୍ଥ ଅଦୃଷ୍ଟ” ବା ‘ଭାଗ୍ୟ | ମନୁଷ୍ୟ 
କର୍ମ କରି ଏ ପୂଥବୀକୁ ଆହୁରି ସୁନ୍ଦର କରିବାର ଦାୟିତ୍ଵ ବହନ କରିଛି। ଏ “ କର୍ମର 
ଇଁରାଜୀ ପ୍ରତିଶବ୍ଦ ହେଉଛି ' ଠଧ)' | କର୍ମ ହିଁ ମନୁଷ୍ୟର ଅସଲ ପରିଚୟ, ଯାହା ତା'ର 
ସମ୍ମାନ ବୃଦ୍ଧି କରିଥାଏ। ମନୁଷ୍ଯ କର୍ମକୁ ଆଦରି ସୁଖ ଦୁଃଖ ସହିଥାଏ ପୁଣି ନିଜର ନିଷ୍ଠା 
ଓ କର୍ଜବ୍ୟପରାୟଣତାରେ ଅଦୂଷ୍ଟ ଲିଖମତ “କର୍ମଂକୁ ବଦଳାଇ ମଧ୍ଯ ପାରେ । 

ଭଗବତ୍‌ ଗୀତାର ତୃତୀୟ ଅଧ୍ୟାୟରେ କର୍ମ ସମ୍ପର୍କରେ ଅନେକ ଆଲୋଚନା 
ସ୍ଥାନିତ। ଯେମିତି “ କାର୍ଯ୍ୟତେ ହ୍ଯବଶଂ କର୍ମ ସର୍ବଃ ପ୍ରକୃତିଜୈର୍ଣୁଣେଃ” ,  ନିୟତଂ 
କୁରୁକର୍ମତ୍‌ଂ କର୍ମଜ୍ୟାୟୋ ହ୍ଯକର୍ମଣଃ, “କର୍ମ ବୁହ୍ଲୋଦ୍ଭବମ୍‌ ବିଦ୍ଧି ବ୍ରହ୍ଧାକ୍ଷର 
ସମୁଦ୍ଭବମ୍‌ ପ୍ରଭୃତି । ଏଥରେ କିନ୍ତୁ ଗୁଣାନୁସାରୀ କର୍ମ ଓ ଆଗ୍ରହଯୁକ୍ତ କର୍ମ 
ଉପରେ ଗୁରୁତ୍ଵ ଦିଆଯାଇଛି। ଯିଏ କର୍ମ କରେ ସେ କର୍ଭା। କିନ୍ତୁ ଅହଂକାର 
ବିମୂଢ଼ ମନୁଷ୍ୟ ନିଜ କର୍ମ ପଛରେ ଭଗବତ୍‌ ଇଚ୍ଛାକୁ ବୁଝି ନ ପାରି ନିଜକୁ କର୍ରା 
ବୋଲି କହିଥାଏ। ଶ୍ରଦ୍ଧାର ସହିତ କର୍ମ କଲେ ହିଁ ତାହା ଫଳପ୍ରଦ ହୁଏ । ପୁଣି 
ଭଗବାନ୍‌ ସହଜକର୍ମ ଦୋଷଯୁକ୍ତ ହେଲେ ମଧ୍ଯ ତାହା ତ୍ୟାଗ କରିବା ଉଚିତ 
ନୁହେଁ ବୋଲି ସୂଚନା ଦେଇଛନ୍ତି। 

ଆମର ଭକ୍ତ କବି ଜଗନ୍ନାଥ ଦାସ ଭାଗବତରେ ସେହି କର୍ମର ଜୟଗାନ 
କଲେ- 


୧୮ । ସଂଘମିତ୍ରା ମିଶ୍ର 

“କର୍ମ କର୍ଷଣ ଦେହ ସହେ, ଅରଣ୍ୟେ ଅଜଗର ପ୍ରାୟେ !' 

X XxX Xx XxX x ° 

“କର୍ମ ଆଦରି ସହେ ଦୁଃଖ, କେବେହେଁ ନୋହିବ ବିମୁଖ! 

ଏହି କର୍ମର ଅନ୍ୟନାମ କରଇ୍ବ୍ଯ। ଏହା ସର୍ବଦା ବିବେକ ଅନୁମୋଦିତ 
ହେବା ଦରକାର । ନଚେତ୍‌ କର୍ମରେ ନ ଥାଇ ଯେଉଁ ଫଳ ମିଳେ ତାହା ଯେମିତି 
ଭୋଗ୍ୟ ହୋଇପାରେ ନାହିଁ ଅନୁରୂପ ଅବସ୍ଥା ହେବା ସମ୍ଭବ। 

ଲୋକ କଥାରେ “ମନ ବିଚାରେ ଆନ, କର୍ମ ବିଚାରେ ଆନଂ, ‘କରମ 
କପାଳ ମଦନ ଗୋପାଳ! , ‘ କରମ ବାମ ହେବା! ପ୍ରଭୃତି କର୍ମର ଗୁରୁତ୍ଵ ପ୍ରତିପାଦନ 
କରିଥାଏ “ କର୍ମର ଅର୍ଥ କେବଳ ଦୈହିକ କଠିନ ଶ୍ରମ ଯଥା ବୋଝ ଉଠାଇବା, 
କାଠ କାଟିବା ବା ମାଟି ହାଣିବା ନୁହେଁ, ମାନସିକ କର୍ମ ମଧ୍ୟ ଅନୁରୂପ ଗୁରୁତ୍ବପୂର୍ଣ । 
ବୈଜ୍ଞାନିକଟିଏ ବିଜ୍ଞାନାଗାରରେ ଯେଉଁ କର୍ମ କରେ ତାହା ତା'ର ବ୍ୟକ୍ତିଗତ ସୁଖ 
ସ୍ବାଛନ୍ଦ୍ଯରେ ସୀମିତ ନୁହେଁ, ବରଂ ସମଗ୍ର ବିଶ୍ଵ ସେ କର୍ମଫଳରେ ହକ୍ଦାର। 
ସେମିତି ଖାଇବା, ଗାଧୋଇବା, ଲୁଗା ପିନ୍ଧିବା ମଧ୍ଯ କର୍ମ ନୂହେଁ। କର୍ମ ସର୍ବଦା 
ଉଦ୍ଦେଶ୍ୟପୂର୍ଣ୍ ଆଦିଅନ୍ତ ସମନ୍ବିତ ସମୟ ସାପେକ୍ଷ କ୍ରିୟା ଯହିଁରେ ସମଷ୍ଷିର ହିତ 
ନିହିତ ଥାଏ। କିଏ ଆଇନ ଶ୍ରଙ୍ଗଳା ରକ୍ଷା କରୁଛି, କିଏ ରାସ୍ତାରେ ଥିବା ଗଛର 
ହେପାଜତ କରୁଛି ବା କିଏ ଦୁର୍ଘଟଣାରେ ଛଟପଟ ହେଉଥୁବା ମଣିଷକୁ ଡାକ୍ତରଖାନା 
ନେଉଛି। ଏ ଗୁଡ଼ିକ ନିଃସ୍ଵାର୍ଥପର କର୍ମ। ମାତ୍ର ବୃଦ୍ଧପିତାମାତାଙ୍କସେବା ବା 
ଜୀବିକାର୍ଜନ ପାଇଁ କରାଯାଉଥ୍‌ବା କର୍ମ ମଧ୍ଯ ବ୍ୟକ୍ତିର ସାମର୍ଥ୍ୟ କାରଣ ଏ ଦୁଇଟି 
କର୍ମରେ ବର୍ଭମାନ କେତେ ଠକି ହେବ ତାହା ମୁଖ୍ଯ ବିଚାର୍ଯ୍ୟ ହୋଇଯାଇଛି । 
ଗୋ ସେବା, ଅନ୍ୟାନ୍ୟ ପଶୁପକ୍ଷୀ ସେବା, ଅତିଥ୍‌ ଚର୍ଚା, ଗୃହସ୍ଥଳୀର ସୌନ୍ଦର୍ଯ୍ୟ 
ବୃଦ୍ଧି ଭଳି କର୍ମ ମଧ୍ଯ ବ୍ୟକ୍ତିର ସହାନୁଭୂତି ଓ ସୃଜନଶୀଳତାର କଥା କହେ କର୍ମ 
ଯଦି ବିବେକ ଅନୁମୋଦିତ ନ ହୁଏ ତେବେ ଅସୁବିଧା। କେହି ବୋମା ତିଆରି 
କରେ 1. ଖାଦ୍ୟରେ ଅପମିଶ୍ରଣ କରିପାରେ। ଚୋରି ବା ପକେଟ୍‌ମାର କରିପାରେ ! 
ଅନ୍ୟର କର୍ମକୁ ନିଜର କର୍ମ ଭାବେ ପ୍ରତିପାଦିତ କରି ବାହାବା ନେବା ଲୋକ 
ମଧ୍ଯ ଅଛନ୍ତି। କିଛି କରି ଅଧ୍ବକ କହିବା ହୁଏତ ଶ୍ଲାଘ୍ୟ ମାତ୍ର କିଛି ନ କରି ସାବାସ୍‌ 
ପାଇବା ? . 

କର୍ମ ଆମର ପ୍ରୟୋଜନୀୟତା | ଏହା ଆମର ଆଚରଣ (ACTIVITY) 
କୁ ନିୟନ୍ତ୍ରଣ କରିଥାଏ। କେହି ସିଲେଇ: କରେ, କିଏ ଧାନ କୁଟେ, କିଏ ପାଠ 


ସୀମା: ଏକ ଉପଲବ୍ଧ | ୧୯ 

ପଢ଼େ, କିଏ ବା ଗଛ ଚଢ଼େ। କେହି କଲମ ଧରି ଅନେକ ଲୋକଙ୍କ କର୍ମର 
ନିୟନ୍ତ୍ରଣ କରୁଥାଏ। ପୁଣି ଆମେ କର୍ମକୁ ଆଦରି ଦୁଃଖସୁଖ ସହୁ। ମୋ ବୋଉ 
ଝିଅମାନଙ୍କ ପାଇଁ ଢଗଟିଏ ବୋଲେ- 

“ ଜନମ ଆଣିବ ଯଥା ତଥା କରମ ଆଣିବ ଭଲା। 

କରମ ଯଦି ଭଲ ନ ହେଲା ଜିଇ ଥାଉଁ ଥାଉଁ ମଲା” 

ଏକଥାର ସତ୍ୟତା ଝିଅଟିଏ ପ୍ରତି ମୁହୂର୍ରରେ ହୃଦୟଙ୍ଗମ କରିଥାଏ। 

କର୍ମର ମାର୍ଗ ସର୍ବଦା ସହଜ ବା ସରଳ ନୂହେଁ। ନାନାବିଧ ବାଧା ଅତିକ୍ରମ 
କରିବା ପାଇଁ ବ୍ୟକ୍ତି ଧୈର୍ଯ୍ୟଶୀଳ ହେବା ଉଚିତ | କର୍ମ ପୁଣି ଭବିଷ୍ୟତର ଭାଗ୍ୟକୁ 
ନିୟନ୍ତ୍ରଣ କରେ। ଅନେକ ସମୟରେ କର୍ମ ଆମକୁ ଗହଳି ଭିତରେ ମଧ୍ଯ ଚିହ୍ନା 
ପକାଇ ଦିଏ। କର୍ମ ଦ୍ଵାରା ବ୍ଯକ୍ତିର ବ୍ଯକ୍ରିତ୍ଵ ମାର୍ଜିତ ହୁଏ କର୍ମର ସୌନ୍ଦର୍ଯ୍ୟ 
ବ୍ୟକ୍ତିକୁ ଶାନ୍ତ ସମାହିତ କରିଥାଏ। ବିଦେଶରେ କର୍ମ ସଂସ୍କୃତି ଏତେ ଶକ୍ତିଶାଳୀ 
ଯେ ତାଙ୍କର ପିଲାମାନେ ଯେ କୌଣସି କର୍ମ କରି ନିଜ ପାଇଁ ଧନ ସଂଗ୍ରହ 
କରିଥାଆନ୍ତି। ଏପରିକି ଛୁଟିଦିନରେ ଭଲ ଭଲ ଘର ପିଲାଏ କାମ କରିବାକୁ 
ପଦାକୁ ଯାଆନ୍ତି। ଆମ ଦେଶରେ ପାଠ ପଢୁଥିବା ପିଲା ଅନ୍ୟ କିଛି ଉପାର୍ଜନ 
ପାଇଁ ସମୟ କାଢ଼ିବା ବାପ ମାଆଙ୍କ ପାଇଁ ଅପମାନଜନକ ହୁଏ ଓ ସେମାନେ 
ନିଜକୁ ଉଜାଡ଼ି ପିଲାଟିର ସମସ୍ତ ଦାବି ପୂରଣ କରିଚାଲନ୍ତି | 

ବ୍ୟକ୍ତି ଯେଉଁଠି ଜନ୍ମ ହୁଏ ସେଥୁପାଇଁ ଉତ୍ତରଦାୟୀ ତା'ର କର୍ମସଂସ୍ଥାନ 
କରୁଥିବା ଅନୁଷ୍ଠାନ ଯଦି ଉପକୃତ ହୁଏ, ତା'ର ମାନ ବୃଦ୍ଧି ଘଟେ ତେବେ 
ବ୍ୟକ୍ତିର କର୍ମ ଅନ୍ୟମାନଙ୍କ ଦ୍ଵାରା ପ୍ରଶଂସିତ ହୋଇଥାଏ । ଏଠାରେ କର୍ମ ଓ ଶ୍ରମର 
କିଞ୍ଚତ ପାର୍ଥକ୍ୟ ରହିଛି। ଶ୍ରମ ଆମକୁ କ୍ଲାନ୍ତ କରେ ଶ୍ରମ (|ଉbଠଧ)ର ଅନ୍ୟ ଅର୍ଥ 
ଚେଷ୍ଟା ବା ଠା | କିନ୍ତୁ କର୍ମ ଶ୍ରମଠାରୁ ବ୍ଯାପକ ତଥା ଗଭୀର ଅର୍ଥବୋଧକ, 
ଯଦିଚ ଆମେ କର୍ମ ଓ ଶ୍ରମକୁ ପ୍ରାୟ ସମାନ ଭାବେ ଗ୍ରହଣ କରିଥାଏ। ହଁ, ଶ୍ରମ 
ପାଇଁ ସରକାରରେ ସୂଚନା ବିଭାଗ ଅଛି | ଶ୍ରମମଙ୍ଗଳ ଅଧ୍ବକାରୀ ଅଛନ୍ତି। ଶ୍ରମଜୀବୀଙ୍କୁ 
ସୁରକ୍ଷା ଓ କଲ୍ୟାଣ ପାଇଁ ବିଭିନ୍ନ ଅନୁଷ୍ଠାନ ଅଛି କିନ୍ତୁ କର୍ମ ସର୍ବଦା ବିବେକ 
ଅନୁସାରୀ ଓ ସାମର୍ଥ୍ୟ ପରିଚାଳିତ । ଶ୍ରମର ଆରମ୍ଭ ଓ ଶେଷ ଅଛି ମାତ୍ର କର୍ମ 
ଜନ୍ମଠାରୁ ମୂତ୍ୟୁ ପର୍ଯ୍ୟନ୍ତ ପରିବ୍ୟାପ୍ତ | 

ଏହି କର୍ମ ମଣିଷ୍ୟକୁ ପଶୁଠାରୁ ଭିନ୍ନ କରି ତାକୁ ବିବେକ ସମ୍ପନ୍ନ କରିଥାଏ। 
କର୍ମ ନିର୍ଦ୍ଦିଷ୍ଟ ସମୟ ମଧ୍ଯରେ ସଂପନ୍ନ କରି ଜଣେ ପ୍ରଶଂସା ପାଇପାରେ। ଯିଏ 


୨୦ । ସଂଘମିତ୍ରା ମିଶ୍ର 

କର୍ମକୁ ଡରେ ତାକୁ କର୍ମକୂଣ୍ଡ କୁହାଯାଏ। ସାଧାରଣ ଭାବରେ କହିଲେ ନିଷ୍ଠର୍ମା 
ବା ଅକର୍ମା। ଯିଏ କର୍ମ ସଂପାଦନ ପାଇଁ ଆଗ୍ରହୀ ହୁଏ ଆମେ ତାକୁ କର୍ମଠ 
କହିଥାଉ | ଥରେ ଯଦି ଜଣେ କର୍ମରୁ ଆନନ୍ଦ ପାଇପାରେ ତେବେ ସେ ବାରନ୍ବାର 
ସେହି ନିର୍ଦିଷ୍ଟ କର୍ମ କରିଚୀଲେ ଓ ତହିଁରୁ ମାନ ଓ ଯଶ ପାଏ । ଆଗ୍ରହ ବଢ଼ିଲେ 
ନିର୍ଦ୍ଦିଷ୍ଟ କର୍ମ ସହଜ ମନେହୁଏ। କିନ୍ତୁ ଯଦି ଜଣେ ଜୋର ଜବରଦସ୍ତ କିଛି କର୍ମ 
କରେ ତେବେ ତାହା ବିଶେଷ ଫଳପ୍ରସୁ ହୁଏ ନାହିଁ ବା ତାହା ଦୀର୍ଘସ୍ଥାୟୀ ମଧ୍ଯ 
ହୁଏ ନାହିଁ। କର୍ମ କର୍ଭବ୍ଯୟରେ ପରିଣତ ହେଲେ ଦାୟବଵ୍ଧତା (commitment) 
ପାଲଟିଯାଏ | 

ଆମ ପରମ୍ପରାରେ ବିବାହ ବ୍ରତ ତଥା ମୃତ ବ୍ୟକ୍ତି ପାଇଁ ନିର୍ଦ୍ଦିଷ୍ଟ କର୍ମ 
କରାଯାଏ। ତେଣୁ ପୁରୋହିତଙ୍କୁ ଆମେ କର୍ମକର୍ମାଣି ଜାଣିଥୁବା ସମ୍ମାନଯୋଗ୍ୟ 
ମଣିଷ ବୋଲି ଭାବୁ । ଏଗୁଡ଼ିକ ହିନ୍ଦୁ ଧର୍ମାଚରଣର ବିଭିନ୍ନ ପନ୍ଜା। ଯେମିତି ବ୍ରତ 
ପୂର୍ବଦିନ ଚାରିକର୍ମ, ମୃତ ବ୍ୟକ୍ତିର ଦଶାହରେ ଦଶକର୍ମ ପ୍ରଭୃତି। ପୁଣି ଚୂଡ଼ାକର୍ମ, 
କ୍ଷୌର କର୍ମ ଭଳି ଶବ୍ଦ ମଧ୍ୟ ଆମ ପରମ୍ପରାରେ ପ୍ରଚଳିତ । କର୍ମକାଣ୍ଡ ଜୈମିନି 
ଆର୍ଯ୍ୟରଷି ପ୍ରଣୀତ ପୂର୍ବ ମୀମାଂସା ବା ଦର୍ଶନଶାସ୍ତ୍ରର ଅଂଶବିଶେଷ । 

ବ୍ୟାକରଣରେ କର୍ଭା ଯାହା ପ୍ରତି କ୍ରିୟା ସାଧନ କରେ ତାହାହିଁ କର୍ମ। 
କର୍ବ୍ଧବାଚ୍ୟ କର୍ମବାଚ୍ୟ ଓ ଭାବବାଚ୍ୟର କଥା ମଧ୍ଯ ବ୍ୟାକରଣର ଅନ୍ତର୍ଭୂକ୍ତ | ଦ୍ଵିତୀୟା 
ବିଭକ୍ତିର କାରକ ହିଁ କର୍ମକାରକ | ପୁଣି ବିଭିନ୍ନ ରାଜନୀତି ଦଳର ଅନ୍ତର୍ଭୁକ୍ତ ସାଧାରଣ 
ବ୍ୟକ୍ତିକୁ ଆମେ କର୍ମୀ କହିଥାଉ । ଏହି କର୍ମୀମାନେ ଜୀବନ ବିପନ୍ନ କରି ଦଳୀୟ 
କାର୍ଯ୍ୟ କରନ୍ତି। ମାତ୍ର ସେମାନଙ୍କ ନାମ କେହି ଜାଣନ୍ତି ନାହିଁ। ଅଧ୍ବକନ୍ତୁ ସେମାନେ 
ମୁଣ୍ଡଗଣତିରେ ସଂଖ୍ୟାରେ ହିସାବ ହୁଅନ୍ତି। ମହୁଫେଣାରେ କର୍ମୀ ମହୁମାଛି ମଧୁ 
ସଂଗ୍ରହ କରନ୍ତି ମାତ୍ର ରାଣୀ ମହୁମାଛି ସେମାନଙ୍କର ଦଳର ଅଧୁଶ୍ବରୀ ଭାବେ 
ସ୍ଵତନ୍ତ୍ର ସମ୍ମାନ ପାଆନ୍ତି । 

ସବୁ କର୍ମର ଫଳ ମିଳେ ନାହିଁ। ପ୍ରାଣମୂର୍ଚ୍ଚା କର୍ମ କରି ମଧ୍ଯ ନବବଧୂଟି 
ଶାଶୁଘରେ କାହାରି ସ୍ବେହ ଆଦର ପାଏ ନାହିଁ। ସମଗ୍ର ଜୀବନର କର୍ମପ୍ରବଣତା 
ଦେଇ ପରିବାର ଗଢ଼ିଥିବା ବ୍ୟକ୍ତିଟି ପରିଣତ ବୟସରେ ସମ୍ମାନ ଆଶା କରି ନିରାଶ 
ହୁଏ । ଗପରେ ସିନା କୁଆଟି ଗୋଡ଼ି ପକାଇ ପକାଇ ପାଣିର ସ୍ତରକୁ ଉପରକୁ 
ଆଣି ତା'ର ତୃଷା ନିବାରଣ କରିଥୁଲା, ଜୀବନ ପାତ୍ରରେ ଯେତେ ଗୋଡ଼ି ପକାଇଲେ 
ବି ସମବେଦନାର ଜଳସ୍ତର ଉପରକୁ ଉଠେ ନାହିଁ। ଯେତେ କଚ ସାଧନା କରି 


ସୀମା: ଏକ ଉପଲବ୍ଧ । ୨୧ 

ମଧ୍ଯ ସନ୍ତାନଟି ଅବେଳରେ ବାପାମାଆଙ୍କୁ ଛାଡ଼ି ମୃତ୍ୟୁର ଅଜଣା ପଥରେ ଚାଲିଯାଏ । 
ତେଣୁ କର୍ମ ଉପରୁ ବେଳେବେଳେ ଆସ୍ଥା ତୁଟିଯାଏ। ସେତେବେଳେ ଅମ୍ବହତ୍ୟାର 
ମାନସିକତା ବଢ଼ିଯାଏ। କେହି ଘରଛାଡ଼ି ଚାଲିଯାଆନ୍ତି କେହିବା ଅସ୍ଵାଭାବିକ 
ଆଚରଣ ଦେଖାନ୍ତି। 

କର୍ମକ୍ଲାନ୍ତ ମଣିଷ ଆଶ୍ଵାସନା ଚାହେଁ! ବିଶ୍ରାମ ଚାହେଁ ପରିବାରର ଆମ୍ବୀୟତା 
କାମନା କରେ | ବେଳେବେଳେ “ଆଉ ପାରିବିନି” କହି ବିରକ୍ତି ପ୍ରକାଶ କରେ। 

ଏତେ କାମ କରିବା ସମ୍ଭବ ନୁହେଁ ବୋଲି କହି ଅନ୍ୟଠାରୁ ସହାନୁଭୂତି 
ମଧ୍ଯ ଆଶା କରେ | କିନ୍ତୁ କର୍ମହୀନ ମଣିଷ ? କର୍ମହୀନ ମଣିଷର ଦିନ ସରେ ନାହିଁ 
ସମସ୍ତେ ତାକୁ ପାଶୋରି ଯାଆନ୍ତି । ତା” ଦ୍ଵାରା କିଛି ହେବ ନାହିଁ” କହି ଆଡ଼େଇ 
ହୋଇ ରହନ୍ତି। ଏମିତି ହୁଏ ଯେ ସେ ଭାବେ ତା'ର ଆୟୁଷ ଅସରନ୍ତି। ଥରେ 
କର୍ମବିମୁଖ ହେଲେ ସମୟ ଆଉ ଅପେକ୍ଷା କରିବା ସମ୍ଭବ କି ? ସମୟ ନଃ୍ତର 
ସୁଅରେ ଭାସିଗଲାବେଳେ କୂଳରେ ପଡ଼ି ଶୁଖୁଯାଇଥ୍‌ବା କାଠିକୁଟା ପରି 
କର୍ମବିହୀନ ମଣିଷ କେବେ ବନ୍ୟା ବା ବାତ୍ୟାକୁ ଅପେକ୍ଷା କରେ ସିନା ଆଉ କିଛି 
ଅଧକ କରିପାରେ ନାହିଁ 

କର୍ମ ଓ ଭାଗ୍ୟ ବେଳେବେଳେ ଏକାଭଳି ଲାଗନ୍ତି ଯଦିଚ ଆମେ ଜାଣୁ 
ଭାଗ୍ୟ ପୂର୍ବନିୟନ୍ତରିତ ଓ କର୍ମ ସ୍ଵନିୟନ୍ିତ। କବି ଭୀମ ଭୋଇ ଏହି କର୍ମ ସମ୍ପର୍କରେ 
ଖୁବ୍‌ ବ୍ୟାପକ ବିଚାର କରିଛନ୍ତି। “ସ୍ତୁତି ଚିନ୍ତାମଣି? ର ୯୧ ବୋଲିରେ- 

“ ବ୍ୟାଧ ହୋଇ ଯେବେ ଜୀବମରା ବୃତ୍ତି ଦୃଢ଼ “କରିଥାଉ ନିଶ୍ଚେ 

ଅଲେଖ ମହିମା ଭଜୁଥାଉ ଏକା ଜୀବବଧୁ ଥାଉ ପଳେ 

ଧୀବର ହୋଇଣ ମୀନ ମାରୁ ପଛେ ମହିମାକୁ ଥାଉ ଧାୟି 

ତାହାର ବୃତ୍ତି ତାକୁ ଦିଆ ହୋଇଛି କେମନ୍ତେ ଛାଡ଼ିବ ସେହି। 

ମୋଚି ହୋଇ ଚର୍ମ କାଟୁଥାଉ ପଛେ ନାମରେ ଆଶ୍ରିତ ହେଉ 

ତାହାର ବୃତ୍ତି ସେ କେମନ୍ତେ ଛାଡ଼ିବ ରୋଜଗାର କରୁଥାଉ | 

ହାଡ଼ି ହୋଇ ଯେବେ ଦାଣ୍ଡ ପହଁରଇ, ବାଡ଼ ଘର ପଛେ ଖଟୁ 

ଗୁରୁ ପାଦତଳେ ଚିତ୍ତବୃତ୍ତି ରଖୁ ଦୃଢ଼ ଚିତ୍ତେ ନାମ ରଟୁ।” 

ଏଠାରେ କୌଣସି ଜାତିକୁ ନ୍ୟୁନ ଦେଖାଇବା ନୁହେଁ, ବରଂ ପ୍ରତ୍ଯେକ 
କୂଳର ନିର୍ଦ୍ଦିଷ୍ଟ ସ୍ବାତନ୍୍ୟ ଅଛି ଯାହାକୁ ଧରି ରଖୁ ସେ ନାମରେ ଆଶଷ୍ପିତ ହେବାହିଁ 
ଆବଶ୍ୟକ | ତା'ହେଲେ ତାହାର ସମସ୍ତ କର୍ମ ବିଭୂ ଆଶ୍ରୟରେ ରହିପାରିବ ଓ 


୨୨ ! ସଂଘମିତ୍ରା ମିଶ୍ର 

ତା'ର ଜୀବନର ଲକ୍ଷ୍ୟ ନିର୍ଦ୍ଦିଷ୍ଟ ହୋଇଯିବା ପରେ କର୍ମ ପାଇଁ ସେ ଲଜିତ ହେବ 
ନାହିଁ ବରଂ ଗୌରବାନ୍ଧିତ ହେବ। ଯିଏ ନିଜର କର୍ମ ଠିକ୍‌ ଭାବେ ସମ୍ପାଦନ 
କରେ ସେ ହିଁ କର୍ମନୁ ନେଇ ଗୌରବ ଅନୁଭବ କରେ ଓ ତା'ର କର୍ମଫଳରୁ 
ତାର ପରିବାର ପରିବେଶ ତଥା ସମାଜ ସମସ୍ତେ ଉପକୃତ ହୋଇଥାଆନ୍ତି ¦ ଅଭାବୀ 
ପରିବାରର ପୁଅ ବା ଝିଅ ନିଜ କର୍ମର ଫଳ ସ୍ଵରୂପ ଉଚ୍ଚ ପଦପଦବୀରେ ଅଧୁଷ୍ଠିତ 
ହୁଅନ୍ତି ମାତ୍ର ତାଙ୍କର ପରିବାର ପ୍ରତି ଥବା କର୍ଭବ୍ୟ ପାଶୋରି ଯାଆନ୍ତି। ସେମିତି 
ସବୁ ପୂର୍ବ ହିସାବ ଭୁଲ୍‌ ହୋଇଯାଏ। ମଣିଷର ବ୍ୟକ୍ତିତ୍ଵ କାର୍ଯ୍ୟକାରଣ ସମ୍ଚର୍କ 
ଦ୍ଵାରା ନିୟନ୍ତିତ ନ ହୋଇ କ୍ଷଣିକ ଆବେଗ ଦ୍ଵାରା ନିୟନ୍ତିତ ହେଲେ ପରିବେଶର 
ଭାରସାମ୍ୟ ନଷ୍ଠ ହୋଇଯାଏ । 

ଭଗ୍ବତ୍‌ ଗୀତାରେ କୁହାଗଲା, କର୍ମ କର। ଫଳଲାଭର ଆଶା ରଖନାହି। 
ଏହା ସଂସାରୀ ମଣିଷ ପାଇଁ ସମ୍ଭବ କି ? ଯିଏ ବିଲକୁ ହଳ କରି, ଧାନ ବୁଣି, 
ଘାସ ବାଛି, ପାଣି ମଡ଼ାଇ ଧାନଗଛ ବଢ଼ାଇବ ସେ ତ ଧାନ ଫଳିବ ବୋଲି 
ଅପେକ୍ଷା କରିବ। ଅବଶ୍ଯ ଆମେ ପିଲାଦିନେ ପଢ଼ିଥିବା ଗପରେ ବୁଢ଼ାମଉସା 
ଗଛ ଲଗାଉଥ୍‌ବା ଦେଖୁ ପିଲାଏ ତାକୁ ପ୍ରଶ୍ନ କରିଥୁଲେ “ତୁମେ ଆଉ 
କେତେଦିନ ବଞ୍ଚବ ଯେ ଏ ଗଛର ଫଳ ଖାଇବ ?” ବୁଢ଼ାଟି ନିର୍ବିକାରରେ 
ଉତ୍ତର ଦେଇଥୁୂଲେ, “ ତୁମେ ଯେଉଁସବୁ ଗଛର ଫଳ ଖାଉଛ ତାକୁ କ'ଣ 
ତୁମେମାନେ ଲଗାଇଥୁଲ କି ?” ଏଠି କଥା ସରେ ନାହିଁ ବରଂ ନୂଆ କରି 
ଆରମ୍ଭ ହୁଏ । ମଣିଷକୁ କର୍ମ ପ୍ରବଣ କରି ରଖୁବା ପାଇଁ ଆମ ପୁରାଣକାରମାନେ 
ଶତାଧୂଵକ ଗଳ୍ଚ ଖଞ୍ଜି ଦେଇଛନ୍ତି। କର୍ମ ତପ୍ବର ମଣିଷକୁ ବାର୍ଵକ୍ୟ ସ୍ପର୍ଶ କରିପାରେ 
ନାହିଁ। ଭଗବାନ କୌଣସି କର୍ମକୁ ଅଣଦେଖା କରନ୍ତି ନାହିଁ ବରଂ ସତ୍କର୍ମ 
କରୁଥିବା ବ୍ୟକ୍ତିଙ୍କ ପାଇଁ ପୁରସ୍କାର ରଖୁଥାଆନ୍ତି। ହୁଏତ ରାଜା, ମନ୍ତ୍ରୀ ବା 
ଅଧୂକାରୀଙ୍କ ଦୃଷ୍ଟିରେ ପାତର ଅନ୍ତର ଥାଇପାରେ କିନ୍ତୁ ଭଶ୍ଵରଙ୍କ ସ୍ଷ୍ଟିରେ ସମସ୍ତେ 
ସମାନ 

କେହି ନିଜ କର୍ମ ବଳରେ ବିଶ୍ଵବିଦିତ ହୁଅନ୍ତି ତ କେହି ଅପମାନିତ 
ହୋଇ ସଂକୂଚିତ ହୋଇଯାଆନ୍ତି। ଦେବକୀ ନିଜର ସାତୋଟି ସନ୍ତାନ ହରାଇବା 
ପରେ ନିଜ କର୍ମକୁ କେତେ ନିନ୍ଦି ନ ଥିବେ ? ସେ କଂ ଣ ଜାଣିଥୂଲେ କି ତାଙ୍କ 
କର୍ମରେ ଅବତାରୀ ପୁରୁଷର ଜନନୀ ହେବା ପୂର୍ବ ନିର୍ଦଦିଷ୍କ ଥଲା ? ଏମିତିକି ଆମର 
ଅବତାର ପୁରୁଷ ରାମଚନ୍ଦ୍ର କାରଣ ନ ଥାଇ ବାଳୀ ବଧ କରିଥୁବାରୁ ଅନୁଶୋଚନା 


* 

ପ୍ରକାଶ କରିଥୁଲେ। କୃଷ୍ଣ ମଧ୍ୟ ଜୀବନର ଅନ୍ତିମ କ୍ଷଣରେ ନିଜ କୃତକର୍ମ ପାଇଁ 
ଅନୁତପ୍ତ ହୋଇଥୁଲେ। 

କୁହାଯାଏ ନବଜନ୍ମିତ ଶିଶୁର ଭାଗ୍ୟ ଷଷ୍ଠୀଦେବୀ ଲେଖନୀ ତାଳପତ୍ରରେ 
ଲେଖୁଦିଅନ୍ତି। ଜାତକର କର୍ମସ୍ଥାନ (ଦଶମ ସ୍ଥାନ) ଉଚ୍ଚ ରହିଲେ ବ୍ୟକ୍ତି ପଦପଦବୀ 
ପ୍ରାପ୍ତ ହୁଅନ୍ତି । କର୍ମସ୍ଥଳକୁ ପାପଗ୍ରହ ଦେଖୁଥୁବା ଜୀବିକାର୍ଜନ କଷ୍ଟସାଧ୍ୟ ହୁଏ | କର୍ମ 
ହିଁ ଆଜୀବନ ମନୁଷ୍ଯକୁ ନିୟନ୍ତ୍ରଣ କରୁଥାଏ ସେ କର୍ମ ଯଦି ଅପକର୍ମ ହୁଏ ? 
ନାରୀହରଣ ଶିଶୁହତ୍ୟା ପ୍ରଭୃତି ଅପକର୍ମ ବ୍ୟାପକ ହେଲେ ଲୋକେ କହନ୍ତି ପାପର 
ଭାରା ପ୍ରବଳ ହେଲାଣି। ଏଥର ଭଗବାନ କଳ୍କୀ ଅବତାର ଗ୍ରହଣ କରି ବାରହାତ 
ଖଣ୍ଡାରେ ପାପୀମାନଙ୍କ ଶିରଚ୍ଛେଦ କରିବେ। ସେଦିନ ପରା ଦସ୍ୟୁ ରନ୍ନାକରଙ୍କ 
କର୍ମରୁ ଭାଗ ନେବାକୁ ତାଙ୍କ ପରିବାରର ସମସ୍ତେ ମନା କରିଦେଇଥୁୂଲେ। କାରଣ 
ପରିବାର ପ୍ରତିପୋଷଣ କରିବା ଗୁହସ୍ଥର କର୍ଭବ୍ୟ | ସେଥୁପାଇଁ ଯଦି ଗ୍ୁହସ୍ଥ ନରହତ୍ୟା 
କରନ୍ତି ତାଙ୍କ ପାପରୁ କିଏ ବା କାହିଁକି ଭାଗୀ ହେବ? ଏହି କାରୁଣ୍ଯ ହିଁ ଦସ୍ୟୁ 
ରନ୍ନାକରଙ୍କୁ ମହର୍ଷି ବାଲ୍ପିକୀରେ ରୂପାନ୍ତରିତ କରିଥଲା। କ୍ରୌଞ୍ଚର କାରୁଣ୍ୟଯ ତାଙ୍କୁ 
ଏଭଳି ବିଗଳିତ କରିଥଲା ଯେ ସେ ପୂଥବୀର ଆଦିଶ୍ଲୋକ ଲେଖୁବାର ଗୌରବ 
ଅର୍ଜନ କରିଥଲେ। 

ବେଳେବେଳେ ମଣିଷ ଦୁଃଖ ବିପଦରେ ଅତିଷ୍ଠ ହୋଇ ନିଜ କର୍ମକୁ 
ନିନ୍ଦା କରେ। କୃତକର୍ମ ପାଇଁ ଦୁଃଖ ମଧ୍ଯ ପ୍ରକାଶ କରେ। କିନ୍ତୁ କର୍ମ କରିବା 
ସମୟରେ ବିବେକର ଅନୁମୋଦନ ଲୋଡ଼େ ନାହିଁ। ଅନେକ ପଦସ୍ଥ ବ୍ୟକ୍ତି ନିଜ 
ନିଜର କ୍ଷମତା ବଳରେ ନାନା ଅପକର୍ମକୁ କର୍ମ ନାମରେ ଚଳାଇ ନେବାର 
ଦେଖାଯାଏ । ଅନେକ ଅଭାବକୁ ସମାଜସେବା ଆପେ ଭିତରେ କର୍ଭବ୍ୟର ମୋହର 
ଲଗାଇ ଦେବା ସାଧାରଣ କଥା ପାଲଟିଯାଏ କିନ୍ତୁ ସେମାନେ କ୍ଷମତା ପରିସରର 
ବାହାରକୁ ଯିବା ପରେ କୃତକର୍ମ ପାଇଁ ଦୀର୍ଘଶ୍ବାସ ପକାନ୍ତି। ଆମ ସମାଜରେ 
କର୍ମର ଶ୍ରେଣୀବିଭାଗ ଏତେ ବିସ୍ତୃତ ଯେ ଗୋଟିଏ କର୍ମର ଗୁରୁତ୍ଵ ନିକଟରେ 
ଅନ୍ୟକର୍ମ ମ୍ଲାନ ଦିଶେ । ସେଥୁପାଇଁ ତ ଯୋଗ୍ୟ ସନ୍ତାନମାନେ ସହଜରେ କହିଦିଅନ୍ତି, 
“ଛାଡ଼ ପିତୃକାର୍ଯ୍ୟ କର ରାଜକାର୍ଯ୍ୟ।” ଅର୍ଥାତ ପିତୃକାର୍ଯ୍ୟ ହୁଏତ ଅପେକ୍ଷା 
କରିବ ମାତ୍ର କର୍ମସଂସ୍ଥାନ ପାଇଁ ଯେଉଁ “ରାଜକାର୍ଯ୍ୟୟ ଲୋଡ଼ା ତାହା ନିଷ୍ଠାର 
ସହିତ ସମ୍ପାଦିତ ହେବା ଆବଶ୍ଯକ ¦ କିନ୍ତୁ ସର୍ବଥା ତାହା ସତ୍ଯ ନୁହେଁ। 
ବେଳେବେଳେ ରାଜକାର୍ଯ୍ୟର ଆଳ ଦେଖାଇ ସମର୍ଥ ସନ୍ତାନ ପିତୃ କାର୍ଯ୍ୟରେ 

ଜାଣିଶୁଣି ହେଳା କରନ୍ତି କର୍ମର ଦ୍ବାହି ଦେଇ ଆଡ଼େଇ ହେଇ ରହନ୍ତି। ତେବେ 
ଏମାନଙ୍କୁ “ବ୍ୟତିକ୍ରମଂ ବୋଲି ଗ୍ରହଣ କରାଯାଉ ଓ ବ୍ୟତିକ୍ରମମାନଙ୍କୁ ଉଦାହରଣ 
କରି ନିଜର କର୍ମ କରୁଥିବା ସନ୍ତାନମାନେ ଅଯଥା କଷ୍ଟ ନ ପାଆନ୍ତୁ। ଯଦି କେହି 
ନିଜର ବୃଦ୍ଧ ପିତାମାନାଙ୍କ ଯନ୍‌ ନ ନେଇ ସମାଜ ସେବା ପାଇଁ କର୍ମ କରନ୍ତି 
ଆମେ ତାଙ୍କୁ କ”ଣ କହିବା ? ନିଜ ସନ୍ତାନମାନଙ୍କୁ ବାଟ ନ ଦେଖାଇ ବସ୍ତିର 
ପିଲାଙ୍କୁ ଆଦର କରି ସମାଜସେବାର ମୁକୁଟ ପିନ୍ଧନ୍ତି ଆମେ ତାଙ୍କୁ କିଭଳି ଗ୍ରହଣ 
କରିବା ? ଏ ପ୍ରଶ୍ନର ଉତ୍ତର ମୁଁ ଆପଣମାନଙ୍କଠାରୁ ସାଙ୍ଗେ ସାଙ୍ଗେ ଚାହୁଁ ନାହିଁ 
ମାତ୍ର ଆପଣ ଏକଥା ଟିକେ ଚିନ୍ତା କରିବେ, ଏ ଆଶା ରଖୁଛି। ଫଟୋ ଉଠିବା 
ଯାଏ ଝାଡ଼ୁ ଧରି ନଇଁପଡ଼ିବା କର୍ମ ନା କର୍ମ ନାମରେ ଆଉ କିଛି ? “କର୍ମ ଘେନି 
ଫଳ, ତୀର୍ଥ ଘେନି ଜଳ” କଥାଟି ଯଦି ଠିକ୍‌ ତେବେ ସବୁ କର୍ମର ଫଳ ତ 
ନିଶ୍ଚୟ ମିଳିବ ନା ? ସେଠି ଆଉ ଚାଲାକି ଚଳିବ ନାହିଁ ବା ବାହାନା କାମ ଦେବ 
ନାହିଁ। କର୍ମ ହିଁ ବ୍ୟକ୍ତି ପାଇଁ ସମାଜରେ ସ୍ଥାନ ନିର୍ଦ୍ଦିଷ୍ଟ କରିଦେବ । ଜାତି, ଧର୍ମ, 
ବର୍ଣ୍ଣ ଶିକ୍ଷାଦୀକ୍ଷାଠାରୁ କର୍ମପ୍ରବଣତା ହିଁ ମନୁଷ୍ୟର ମାନନିର୍ବାରଣ କରିପାରିବ କର୍ମ 
ପରେ କିଛି ବିରାମ ଓ ବିଶ୍ରାମ ପୁଣି ସେ ବିଶ୍ରାମ ପ୍ରୀତିକାର କର୍ମ ଦ୍ଵାରା ପରିପୁଷ୍ଟ 
ହେଲେ ହିଁ କର୍ମପ୍ରବଣତା ବୃଦି ପାଇବା ସମ୍ଭବ। ସତ୍କର୍ମ ପାଇଁ ପୁରସ୍କାର ଓ 
କୁକର୍ମ ପାଇଁ ଦଣ୍ଡ ମଧ୍ଯ କର୍ମ ପ୍ରତି ମନୁଷ୍ୟର ଆସ୍ଥା ବଢ଼ାଇ ଦେବ | 

କର୍ମ ବାମ ହେଲେ ମଣିଷ କଷ୍ଟ ପାଏ। ରାଜକବି ବୀରକେଶରୀ ଦେବ 
ସେଦିନ ବ୍ଯାକୁଳରେ ଜଗନ୍ନାଥଙ୍କ ଉଦ୍ଦେଶ୍ୟରେ ଗାନ କରିଥଲେ - 

“ ପତିତପାବନ ବାନା ଆଉ କେତେବେଳକ୍ୁ, 

ଭାସିଗଲି ଭବଜଳେ ନାବ ଦିଅ କୂଳକୁ | 

ଦୂରେ ଥାଇ ଡାକଦେଲେ ଭେରିଥାଅ କର୍ଣ୍ଣକୁ, 

ନିକଟରେ ନଶୁଣିଲେ ମୋ କର୍ମ ଅବଳକୁ |” 

ଏଠାରେ ତାଙ୍କ କର୍ମ ଅବଳକୁ ହୁଏତ ଜଗନ୍ନାଥ ତାଙ୍କ କାତର ଡାକ 
ଶୁଣିପାରୁ ନାହାନ୍ତି ବୋଲି ସେ ମନେ କରୁଛନ୍ତି। “ ତପସ୍ଵିନୀ'ର ସୀତା ତ ସେଦିନ 
ଘୋଷଣା କଲେ 

ମୋ କର୍ମ ପାଇଁ ଦୋଷୀ ନୂହଁନ୍ତି ବିଧ୍ବ 

କାନ୍ତ ତ ସ୍ଵଭାବେ ମୋ କରୁଣା ନିଧ୍ୂ ଗୋ’ 

ଇଶ୍ବର ସମସ୍ତ କାର୍ଯ୍ୟର କାରଣ | ସକଳ କର୍ମର ମୂଳ ଭିଭି। ସେ ହିଁ କର୍ମର 

ନିୟନ୍ତା। ସକଳ କର୍ମ ତାଙ୍କ ସମର୍ପଣ କରିବା ହିଁ ବଡ଼ କଥା! ସେଥୁପାଇଁ ତ 
ତାଙ୍କର ଅନ୍ୟନାମ କର୍ମ କର୍ମଦାୟକ। ସକଳ କର୍ମର ଯେ ପରିଚାଳକ ସେ ହିଁ 
ବୁଝିପାରିବେ ଆମ ପାଇଁ ଯାହା କରଣୀୟ ! ସକଳ କାମନା ତାଙ୍କୁ ସମର୍ପଣ କରି 
ସକଳ ଳର୍ମକୁ ତାଙ୍କ ସେବା ଭାବିବା ହିଁ ଆମ ପାଇଁ ଯାହା କରଣୀୟ । ସକଳ 
କର୍ମକୁ ତାଙ୍କ ସେବା ଭାବିବା ହିଁ ଆମକୁ ଉଚିତ୍‌ ମାର୍ଗ ହିଁ ଦେବ | କର୍ମପ୍ରେରଣା ହିଁ 
ମନୁଷ୍ୟକୁ ଉତ୍ତରଣର କ୍ରମ ଆଲୋକିତ ପ୍ରଶସ୍ତ ପଥର ସନ୍ଧାନ ହୋଇପାରିବ | ୫୫ 


୨୬ | ସଂଘମିତ୍ରା ମିଶ୍ର 

ସୀମା: ଏକ ଉପଲବନ୍ଧୁ 


ସବୁ କଥାରେ ସୀମା ଥାଏ ସୀମା ଲଂଘନ କଲେ ଯାବତୀୟ ଅସୁବିଧା ହୁଏ। 
ତେଣୁ ସୀମାରେଖାର ନିର୍ବାରଣ ଓ ତା'ର ମର୍ଯ୍ୟାଦା ରକ୍ଷା ହିଁ ଶିକ୍ଷିତ ମଣିଷର 
ଦାୟିତ୍ଵ । ଏ ସୀମାରେଖା କଥାଟି ଭିନ୍ନ ଭିନ୍ନ ଭାବେ ପ୍ରଯୁକ୍ତ ହୋଇଥାଏ । ଦେଶର, 
ରାଜ୍ୟର ବା ଗ୍ରାମର ସୀମା ନିର୍ବାରଣ ପରେ ଗୋଟିଏ ସୂତା ଏପାଖ ସେପାଖ 
ହେଲେ ଅନେକ ଦ୍ୃନ୍ଦ୍ରର ସୂତ୍ରପାତ ହୋଇଥାଏ। ଭାଇ ଭାଇ ଏକା ମାଆ ପେଟରୁ 
ଜନ୍ମ ହୋଇ, ଗୋଟିଏ ହାଣ୍ଡିରୁ ଭାତ ଖାଇ ଗୋଟିଏ ତକିଆରେ ଶୋଇ ବାଲ୍ୟକାଳ 
କଟାଇଥାନ୍ତି। ମାତ୍ର ଚାଖଣ୍ଡେ ଭୂମି ପାଇଁ କୋର୍ଟ କଚେରୀକୁ ଧାଇଁ ଧାଇଁ ସେମାନେ 
ନୟାନ୍ତ ହୁଅନ୍ତି । ସେମିତି ଦେଶର ସୀମାନ୍ତରେ କେତେକ ଜଞୱାନ୍‌ ସୀମା ସୁରକ୍ଷା 
କରୁ କରୁ ମାତୃଭୂମି ପାଇଁ ଶହୀଦ ହୁଅନ୍ତି ସେକଥା ନ ଜାଣେ କିଏ ? ଆମ 
ଭାରତବର୍ଷର ଉତ୍ତର ସୀମାନ୍ତରେ ହିମାଳୟ ପର୍ବତମାଳା ହିଁ ଆମକୁ ସୁରକ୍ଷିତ କରି 
ରଖଛି। 

ଓଡ଼ିଶା କଥା ତ ଆହୁରି ଟୁରୁତ୍ବପୂର୍ଣ । ଭାଷାଭିଭିକ ପ୍ରଦେଶ ହେବା ପରେ 
ମଧ୍ଯ ଷଢ଼େଇକେଳା ଖରସୁଆଁ ପ୍ରଭୃତି ଓଡ଼ିଶା ସୀମାରୁ ବାହାରେ ରହିଗଲେ। 
ମୋଗଲବନ୍ଦୀ ଗଡ଼ଜାତ ଭଳି ବିଭାଜିତ ହୋଇ ସୀମା ଭିତରେ ପୁଣି ସୀମା ଖୋଜା 
ହେଲା | ସୀମା ଆନ୍ଦୋଳନ ବେଳେ କେତେ ଯେ ଯୁବକ ଶହୀଦ ହେଲେ ସେକଥା 


~~ ~~ — 

ସୀମା ନିର୍ବାରଣ ପ୍ରକ୍ରିୟା ନୂତନ ଭାବରେ ପ୍ରଚଳିତ ହୋଇଥୂଲା। କେବେ ଭାଷା, 
ପୋଷାକ, ପରିଚ୍ଛଦ, ଚାଲିଚଳଣି, ପର୍ବପର୍ବାଣି, କୃଷି ବାଣିଜ୍ୟ ଭେଦରେ ମଧ୍ଯ 
ସୀମା ନିର୍ବାରଣ ହୁଏ। ବଙ୍ଗ ଓ ବିହାର ସହିତ ମିଶି ରହିଥ୍‌ବା ଓଡ଼ିଶାର ସ୍ବତନ୍ତ୍ର 
ସୀମା ନିର୍ବାରଣର ଦିନଟି ସେଥପାଇଁ ଆମ ଓଡ଼ିଆମାନଙ୍କ ପାଇଁ ସ୍ଵତନ୍ତ୍ର ଓଡ଼ିଶା 
ଦିବସ ଭାବରେ ଗୁରୁତ୍ଵପୂର୍ଣ୍ଣ 

ଏବେ ଦେଖୁବା ସୀମାର ଅନ୍ଯ ପ୍ରୟୋଗ ବିଷୟ । ବଗିଚା, ଘରବାଡ଼ି, 
ପୋଖରୀ ସବୁର ସୀମା ଚିହ୍ନିତ ହୋଇଥାଏ । ଘରର ସୀମା ପ୍ରଥମେ ଚିହ୍ନ ଦିଆଯାଇ 
ମ୍ୟାପ୍‌ ପ୍ରସ୍ତୁତ ହୁଏ ଓ ଘର ତିଆରି ହୁଏ । କାହା ବାଡ଼ିରେ କିଏ ପଶିଲେ ବା ଗାଲ 
ଗୋରୁ ଫସଲ ଉଜାଡ଼ି ଦେଲେ ପାଟିତୁଣ୍ଡ ଗଣ୍ଡଗୋଳ ଲାଗେ ଯେ ସାତ ପୁରୁଷ 
ସମ୍ପର୍କ ଉତୂଡ଼ି ଯାଏ | ସେଦିନ ପରା ଦେବର ଲକ୍ଷ୍ମଣ ଟାଣି ଦେଇଥିବା ସୀମାରେଖା 
ଡେଇଁ ସୀତା ଏତେ କଲବଲ ହେଲେ । ନହେଲେ ରାବଣ ଭଲା ତାଙ୍କ ନେବାକୁ 
ସାହସ କରିଥାଆନ୍ତା କିମିତି ୨? ଆମ ପ୍ରାଚୀନ ଲୋକସାହିତ୍ଯରେ ଏହି ସୀମାର 
ଗୁରୁତ୍ଵ ଯଥେଷ୍ଟ । ଝିଅଟିଏ ବଡ଼ ହୋଇଗଲେ ନିଜ ସୀମା ଜଗି ବାପଭାଇଙ୍କ 
ଆଗକୁ ଯାଏନି । ବିଭିନ୍ନ ଉଚ୍ଚ ବା ନିମ୍ନବର୍ଗର ଲୋକଙ୍କ ବସିବା ଉଠିବା ପାଇଁ 
ନିର୍ଦ୍ଦିଷ୍ଟ ସୀମା ଧାର୍ଯ୍ୟ ହୋଇଥାଏ। ସେମିତି ଆମ ଲୋକଗୀତରେ ସୀମା ସମ୍ପର୍କୀୟ 
ଯୌକ୍ତିକତା ଏହିଭଳି- “ ବାଇଆରେ କି ଯାଏ, ବାଆ କଲେ ବସା ଦୋହଲୁଥାଏ” 
ବା “ଏଣୁ ଯାଉଥିଲେ ବାପପୁଅ , ତେଣୁ ଆସୁଥିଲେ ଏକା। ବାପା ଯାହାକୁ 
ନମସ୍କାର ପୁଅ ଗୋଡ଼ ତଳେ ପକା।” 

ଏଠାରେ ପୁରାଣର କାହାଣୀ ହିଁ ମୁଖ୍ୟ ଯେଉଁଠି ଅନ୍ଧାର ରାତିରେ ସଦ୍ଯ 
ଜନ୍ମିତ ଶିଶୁପୁତ୍ର ଧରି ବସୁଦେବ ଯମୁନା ପାରି ହେବାକୁ ଯାଉଥବା ବେଳେ 
ଉଗ୍ରସେନ (କଂସର ବାପା) ସହିତ ତାଙ୍କର ଦେଖା ହୋଇଛି ଶିଶୁ କୃଷ୍ଣଙ୍କ ବାପା 
ଉଗ୍ରସେନଙ୍କୁ ପ୍ରଣାମ କରିଛନ୍ତି ସତ ମାତ୍ର ଶିଶୁ କୃଷ୍ଣଙ୍କୁ ଉଗ୍ରସେନ ପ୍ରଣାମ କରିଛନ୍ତି । 

ଆମ ପୁରୁଣା ଘରର ଦୁଆରବନ୍ଧ କଥା ମନେଅଛି ନା ? ଦୁଆର ବନ୍ଧ ହି 
ଘରର ଦର୍ପଣ । ତାର କାରୁକାର୍ଯ୍ୟ, ମୂଲ୍ୟ ପ୍ରଭୁତିରୁ ଗୃହସ୍ମର ବଡ଼ପଣ ଫୁଟିଉଠେ | 
କିନ୍ତୁ ଏହି ଦୂଆରବନ୍ଧ ହିଁ ଘରେ ଆମର ସୀମା ନିର୍ବାରଣ କରିଥାଏ। ଦୁଆରବନ୍ଧ 
ଭିତରେ ଥୂବାତକ ଜଣେ ନାରୀ ନିଶ୍ଚିନ୍ତଃ ମାତ୍ର ଦୂଆର ଟପିଗଲେ ବାଟ ମିଳିବ 
ସିନା ପାରିବାରିକ ସ୍ଟବେହ ସହାନୁଭୂତି ମିଳିବ କି ? ଘରେ ଥାଇ ମଧ୍ଯ ସୀମାକୁ 
ସମ୍ମାନ କରିପାରିଲେ ଆମ ସାମାଜିକ ଜୀବନ ହୃଦ୍ୟ ହୋଇପାରିବ । 

ଚିତ୍ର କଲେ ଆଗ ଆଉଟ୍‌ ଲାଇନ୍‌ ଚିହ୍ନିତ କରିବାକୁ ହୁଏ। ବନ୍ଧ ଦେଇ 
ଆମେ ନଦୀ ବା କେନାଲର ସୀମା ନିର୍ବାରଣ କରିଥାଉ । ସେଥୁପାଇଁ ବିଭିନ୍ନ 
ସ୍କେଲ ବା ମାପ ଫିତା ଦରକାର ହୁଏ । ଗୀତ ଗାଇବା ବେଳେ ବି ରାଗ ତାଳର 
ଆରୋହ ଅବରୋହର ସୀମାକୁ ବୁଝିବାକୁ ହୁଏ। ନାଟକରେ ତ କୁଶଳୀ ନିର୍ଦ୍ଦେଶକ 
ମଞ୍ଚ ଉପରେ ଛକି ଟାଣି ଅଭିନେତାମାନଙ୍କର ସୀମା ନିର୍ବାରଣ କରିଥାଏ | ଟିକିଏ 
ଓଲମ ବିଲମ ହେଲେ ଆଲୋକ ସଂପାତ ଓ ଶବ୍ଦ ଗ୍ରହଣରେ ଅସୁବିଧା ହୁଏ । 
ତେଣୁ ନାଟକର ସଂପୂର୍ଣ୍ଣ ଉଦେଶ୍ୟ କିଞ୍ଚତ୍‌ ବ୍ୟାହତ ହୋଇଥାଏ । ସେମିତି 
ପରୀକ୍ଷାରେ ପ୍ରଶ୍ନ ଉତ୍ତର କରିବା ସମୟରେ କେତେ ଶବ୍ଦ, କେତେ ଧାଡ଼ି ବା 
କେତେ ବାକ୍ଯ ଭିତରେ ଉତ୍ତର ଦେବାକୁ ହେବ ତାହା ପୂର୍ବରୁ ନିର୍ଦ୍ଦେଶ 
କରାଯାଇଥାଏ । ସେ ସୀମା ନ ମାନିଲେ ଉତ୍ତର ଠିକ୍‌ ଥାଇ ମଧ୍ଯ ନମ୍ବର ମିଳେ 
ନାହିଁ ବା କମ୍‌ ମିଳେ। ଖିଷଧ ଖାଇବା ବେଳେ, ଗପ କରିବା ବେଳେ ବୁଲାବୁଲି 
ସାରି ଘରକୁ ଫେରିବା ବେଳେ, ଗାଡ଼ି ଚଳାଇବା ବେଳେ ଏପରିକି ଘରର ବା 
ଅଫିସର ଗୁରୁତ୍ଵପୂର୍ଣ କଥାବାର୍ଭା କରିବା ବେଳେ ମଧ୍ଯ ସୀମା ସଚେତନ ହେବାକୁ 
ପଡ଼ିଥାଏ । 

ଭଗବାନଙ୍କୁ ଆମେ ଅସୀମ, ଅପରିମେୟ ଓ ଅନାଦି ବୋଲି କହୁ। କାରଣ 
ତାଙ୍କର ସୀମା ନାହିଁ। ତାଙ୍କୁ ଯିଏ ଯେଉଁ ରୂପରେ ଡାକେ ସେହି ରୂପରେ ପାଏ | 
କୃଷ୍ଣ ରାମ, ଯୀଶୁ, ମହମ୍ମଦ, ଅଲ୍ଲାଃ ନାନକ, ଶଙ୍କର, ତୁକାରାମ, କପିଳ, 
ବ୍ୟାସ, ବାଲ୍ଲିକୀ ଏସବୁ କେବଳ ରୂପରେ ଭିନ୍ନ । ସେଥୁପାଇଁ ବୋଧହୁଏ ଆମ 
ଓଡ଼ିଶା ସାଂସ୍କୃତିକ ଜୀବନର ପ୍ରତୀକ ଶ୍ରୀଜଗନ୍ନାଥ ସବୁ ରୂପ ବର୍ଣ୍ଣକୁ ଆମ୍ମସ୍ଥ କରି 
ଏଭଳି ବିଚିତ୍ର ରୂପ ଧାରଣ କରିଛନ୍ତି । ସୌନ୍ଦର୍ଯ୍ୟର ଯେଉଁ ମାପକାଠିରେ ଆମେ 
କୃଷ୍ଣ ବା ରାମଙ୍କୁ ମାପିପାରିବା, ସେହି ମାନଦଣ୍ଡରେ ଶ୍ରୀଜଗନ୍ନାଥ ବା ମହାକାଳୀଙ୍କୁ 
ମାପିପାରିବା ନାହିଁ। ସେଥୁପାଇଁ ଗଭୀର ଅନ୍ତର୍ଦ୍ଧଷ୍ଠି ଓ ବ୍ୟାପକ ଅଧ୍ଯାମ୍ବ ଅନୁଭବ 
ଲୋଡ଼ା। ଇଶ୍ଵରଙ୍କର ଅସୀମତାକୁ ନେଇ ଆମେ ଆକାଶ ଓ ସମୁଦ୍ରର ନୀଳ ରଙ୍ଗ 
ସହିତ ତୁଳନା କରିଥାଉ | ଆକାଶ ଓ ସାଗର ଉଭୟ ସସୀମ ମଣିଷକୁ ଅସୀମର 
ଉପଲବ୍ଧ ଦେଇଥାଆନ୍ତି | ସୀମା ଭିତରୁ ଅସୀମ ବେଳେବେଳେ ହାତଠାରି ଡାକେ ! 
ସଂସାରୀ ମଣିଷ ସେଥୁପାଇଁ ବେଳେବେଳେ ସେହି ଆହ୍ବାନରେ ଘର ଛାଡ଼େ । 
କିଏ ଭଜନ କୀର୍ଭନ କରେ ତ କିଏ ସାଧୁ ସନ୍ୟାସୀ ହୋଇ ସେହି ଅସୀମର କୃପା 
ପ୍ରାର୍ଥୀ ହୁଏ । ଅସୀମ ଛଶ୍ବରଙ୍କ ସୀମାରେ, ନିରାକାରକୁ ଆକାରରେ ବାନ୍ଧି ରଖୁବା 

ପାଇଁ ତ ମୂର୍ଭି ପୂଜାର ପରିକଳ୍ପନା | ନଚେତ୍‌ ଆଖୁବୂୁଜି ଆମେ ଆମ ଆରାଧ୍ୟ ଦେବୀ 
ଦେବତାଙ୍କ ସ୍ଵରୂପ କଳ୍ପନାକୁ ଆଣନ୍ତେ କେମିତି ? ଏହିସବୁ ବୈଚିତ୍ରୟୁକୁ ଆଖୁ ଆଗରେ 
ରଖୁ ଦିନେ ବିଶ୍ଵକବି ରବୀନ୍ଦ୍ର ନାଥ ଗାଇଥ୍‌ଲେ- “ସୀମାର ମାଝେ ଅସୀମ ତୁମି, 
ବାଜାଓ ଅପନା ସୁର |!” ଆମ ରୀତିକବିମାନେ ନାୟିକାଙ୍କୁ ବାରମ୍ବାର ' ମହା ସୁଖସୀମା' 
ଭାବରେ ପରିକଳ୍ପନା କରିଛନ୍ତି। ସେହି ବରବର୍ଣ୍ଣିନୀ ନାୟିକା ହେଉଛନ୍ତି କେଶରୀ 
ମଧ୍ଯମା, ଝୀନବସନା, ଗଜଗାମିନୀ, ଚନ୍ଦ୍ର ବଦନା ପ୍ରଭୃତି। କବି ବୈକୁଣ୍ଠନାଥ 
ତାଙ୍କର କବିତାରେ ଅତିନ୍ଦ୍ରିୟ ଭାବନାର ଉଲ୍ଲେଖ କରିଛନ୍ତି 'ଚିରନବୀନ” କବିତାରେ- 

“ ସକଳ ସୀମାପାରେ ଯୋଜନା କରେ ପଦ 

ସବୁରି ନିୟାମକ କବି ସେ 

ମୋ କ୍ଷୀଣ ଭାଷାରେ ତ ତା କାବ୍ୟ ପରକାଶ 

ଜ୍ଞାନର ଭାବ ଅନୁଭବୀ ସେ।” 

ସକଳ ସୀମା ପାରି ହେବାପରେ ସେହି କବିଙ୍କ ଭେଟ ମିଳେ ଯେ ଖୁବ୍‌ 
ଅନୁଭବୀ। ସବୁ ପଦ ଯୋଜନା ତାଙ୍କର କୁଶଳୀ ହାତର ନିର୍ଦ୍ଦେଶରେ ହିଁ ସମାପନ 
କରାଯାଇଥାଏ । 

କାଳିନ୍ଦୀ ଚରଣ ପାଣିଗ୍ରାହୀଙ୍କ କବିତାରେ ପ୍ରଭାତର ବର୍ଣ୍ଣନାରେ ଏହି 
ସୀମା”ର ପ୍ରୟୋଗ ବେଶ୍‌ ସ୍ବାଭାବିକ୍‌। 

“ ଗ୍ରାମ ସୀମାରେ ତାର ଶ୍ୟାମଳ କ୍ଷେତ, ଶୋଭାରେ ହରି ନିଏ ଦର୍ଶକ 
ନେତ୍ର, କ୍ଷେତକୁ ଚାହିଁ ଚଷା ପାଶୋରେ ଦୁଃଖ, ନିଦାଘ ବରଷାରେ ହରଷ ମୁଖ” 

ଆଧୁନିକ ଓଡ଼ିଆ କବିତାର ପ୍ରମୁଖ ଉଚ୍ଚାରଣ କବି ଗୁରୁପ୍ରସାଦ ମହାନ୍ତି 
 ଅକ୍ପର ଉବାଚ ରେ ସୀମା ଓ ସୀମାନ୍ତର ସ୍ଵର ଏହିଭଳି- 

“ ତଥାପି ଏ ଯାତ୍ରା ମୋର ଶୁଭହେଉ ପୂର୍ଣହେଉ ତୁମରି କ୍ଷମାରେ 

ଦେହର ସୀମାନ୍ତ ଡେଇଁ ପାରି ହୋଇ କାରୁଣ୍ୟ ଓ ତୁମର ସଂହାର।” 

ଦେହର ସୀମାନ୍ତ ପାରିହେବା ପରେ ହିଁ ବିଦେହର ଯାତ୍ରା ଆରମ୍ଭ ହୁଏ । 
ଦେହର ସୀମିତ ବନ୍ଧନ ଟପିଗଲେ ହିଁ ମହାଚେତନାର ଉପଲବ୍ଧ ସମ୍ଭବ ହୁଏ । 

ସୀମା ଭିତରେ ସଚେତନ ଭାବରେ ରହି ମଧ୍ଯ ଆଧୁନିକ ମଣିଷ ଅସମଞ୍ପୂର୍ଣ 
ରହେ। ଅନ୍ୟର ଦୁଃଖସୁଖରେ ତାର କିନ୍ତୁ ଯାଏ ଆସେ ନାହିଁ। କବି ରମାକାନ୍ତ 
ରଥ ତାଙ୍କର ବହୁ ଆଲୋକିତ କବିତା “ଲଣ୍ଡନଂରେ ସେହି ସଂପୂକ୍ତିର ଆଲେଖ୍ୟ 
ଅଙ୍କନ କରିଛନ୍ତି 


୩୦ ! ସଂଘମିତ୍ରା ମିଶ୍ର 


Digitized by PPRACHIN, SOA 


“ ନିଆଁ ଜଳେ ପୋଷା ମାନି, ମାନି ଏଇ ଟିଣର ପରିଧବ 

ସର୍କସର ବାଘ ପରି ଏ ଦୁର୍ଦାନ୍ତ ନିଆଁ ସୁନାପିଲା 

ସତେ ବା ଏ କଳା କଳା ଟିଣ ସଙ୍ଗେ ପରିଚୟ ନାହିଁ 

ସତେ ବା ସେ ଜାଣେ ନାହିଁ କିପରି ଏ ଲଣୁନ ତାତିଲା।” 

ନିଆଁର ତାତି ଲଣ୍ଡନକୁ ସଂକ୍ରମିତ ହୁଏ, ଯେଉଁ ବିଷୟରେ ନିଆଁ ଜାଣି 
ଅଜଣା ରହେ | ଏକାଠି ଥାଇ ବି ନିଃସଙ୍ଗ ରହିବାକୁ ଶ୍ଲାଘ୍ୟ ମଣେ। 

ପୁରୁଣା ଓଡ଼ିଆ ସିନେମାର “ ସୀମାହୀନ ଦରିଆ ସାଥୀହୀନ ଦୁନିଆ, 
ଜୀବନର ତରୀ ଯାଏ ଭାସିରେ...” ଗୀତଟି ବା ଆଜିଯାଏ କିଏ ନ ଗୁଣୁଗୁଣାଏ 
କହିଲେ ଦେଖୁ ? ଓଡ଼ିଆ କବିତା ଜଗତରେ ସୀମାକୁ ନେଇ ଅନେକ କଥା ଭିନ୍ନ 
ଭିନ୍ନ ଭାବରେ କୁହାଯାଇଛି। ରସରାଜ ନାରାୟଣ ପ୍ରସାଦ ସିଂହ ଦେଶାମ୍ବବୋଧକ 
ସଙ୍ଗୀତରେ ଗାଇଛନ୍ତି 

“ ଅଞ୍ଚଳେ ଯାର ସାଗରର ନୀଳ ବନଭୂମି ସବୁଜିମା 

ହିମଗିରିଠାରୁ କୁମାରିକା ଯାଉ ଲକ୍ଷ ଯୋଜନସୀମା। 

ଚଳଚଞ୍ଚଳ ମହୋଦଧୂଵ ଜଳ ପଖାଳେ ପୟର ଅବିରତ।” 

ସୀମା ଗୋଟିଏ ଝିଅର ନାମ! ଏକଦା ସେ ଥଲା ମୋର ପ୍ରିୟ ଛାତ୍ରୀ । 
ଆଉ ଅସୀମା ନାମ୍ମୀ ବାଳିକା ଆଜି ବେଶ୍‌ ପରିଚିତା। ଛାଡ଼! ସୀମା ଓ ଅସୀମା 
ନାମ ମଧ୍ଯରୁ ନାମର ପରିଧଵ ବା ଗଭୀରତା ବୁଝିବା ସମ୍ଭବ ନୁହେଁ । କାରଣ ସୀମା 
ଏକ ରେଖା ମାତ୍ର ନୁହେଁ, ସୀମା ଏକ ଅନୁଭବ, ଏକ ଅବବୋଧ, ଏକ 
ଉପଲବ୍ଧ । ମଣିଷ ପାଇଁ ଏକ ସ୍ଵାଭିମାନ ଆଉ ଆମ୍ବ ପରିଚିତି । 

ମଣିଷର ମଧ୍ଯ ନିଜସ୍ଵ ସୀମା ଅଛି। ଏହା ତାଂର ମର୍ଯ୍ୟାଦାର ସୁରକ୍ଷା 
କରିଥାଏ। ପରିବାରରେ ଗୁରୁଜନଙ୍କ ମୁହଁରେ ଜବାବ ଦେବନି । ବୋହୂଟିଏ ମାମୁଁ 
ଶଶୁର, ଦେଢ଼ଶୁରଙ୍କୁ ଆଡ଼ ହେବ, ଓଢ଼ଣା ଟାଣିବ ବା ମାଆଟିଏ ଘରର ଅତିଥ ଓ 
ଆଶ୍ରିତମାନଙ୍କୁ ଖାଇବାକୁ ଦେଇସାରି ଖାଇବ । ଏସବୁ ପୂର୍ବ ନିର୍ଦ୍ଦିଷ୍ଟ ସୀମା । ମନେକର 
ଗୁରୁଜନମାନେ ଭୁଲ୍‌ କଥା କହୁଛନ୍ତି । ସେ ଠିକ୍‌ କଥା ଜାଣି ମଧ୍ଯ ବୋହୂ ବା ଝିଅ 
ପ୍ରତିବାଦ କରିବ ନାହିଁ କାରଣ ତାଦ୍ଵାରା ସାମାଜିକ ବିଧ ବ୍ୟାହତ ହେବ । ବିରାଟ 
ଏକାନ୍ସବର୍ଗୀ ପରିବାର ଯଦି କୌଣସି ମୁରବୀଙ୍କୁ ସର୍ବତୋଭାବେ ନ ମାନିବେ, 
ବା ଯୁକ୍ତିତର୍କ କରି ନିଜ ମତ ଉପସ୍ଥାପିତ କରିବାକୁ ପରିବେଶର ଗୁରୁତ୍ଵ ହାନି 
କରିଦେବେ, ସେ ପରିବାର ତିଷ୍ପିବ କିପରି ? ବୋହୂଟି ଆଡ଼ହେବା ଏଠି କୁସଂସ୍କାର 

ନୁହେଁ, ବରଂ ସାମାଜିକ ନିୟମ, ଯାହା ଯୁଗ ଯୁଗରୁ ପ୍ରଚଳିତ ଓ ପରୀକ୍ଷିତ ମଧ୍ଧ । 
ଆଉ ପଛରେ ଖାଇବା କଥା ତ ଆମେ ଜାଣିଛେ । ଆଜି ଅବଶ୍ଯ ସେ ସୁଯୋଗ 
ଉଣା! ତେବେ ଛୁଟି ଦିନରେ ଏଭଳି ` ସ୍ପିତିକୁ ପ୍ରୟୋଗ କରାଯାଇ ପାରେ। 

ମର୍ଯ୍ୟାଦା ଭିତରେ ଥୁଲେ ହି ନାରୀଟି ସୁରକ୍ଷିତ। ସେ କାହାର ଝିଅ, 
କାହାର ଭଉଣୀ, କାହାର ପନ୍ନା, କାହାର ବୋହୂ ବା କାହାର ମାଆ। ଏହି ସମ୍ପର୍କ 
ହିଁ ତାର ଗତି ନିୟନ୍ତିତ କରିଥାଏ। ମୁଁ ଅମୁକ ଘରର ବୋହୂ ମୋ ସ୍ବାମୀଙ୍କର 
ସମାଜରେ ଏତେ ପ୍ରତିଷ୍ଠା, ସେହି ଅନୁସାରେ ମୋର ପେଷାକପତ୍ର, ଚାଲିଚଳଣରେ 
ସଂଭ୍ରାନ୍ତପଣ ଫୁଟି ଉଠିବା ଲୋଡ଼ା। ସେ ମର୍ଯ୍ୟାଦା ଲଙ୍ଘନ କଲେ ନାରୀଟି ନିଜେ 
ଉପହସିତ ହୁଏ ଓ ତାର ପରିବାର ସେଥୁପାଇଁ ଅପମାନିତ ମଧ୍ଯ ହୁଅନ୍ତି। ସୀମା 
ଭିତରେ ଥଲେ ସବୁ ସୁନ୍ଦର ଲାଗେ। ଯଦି ଆମେ ଗୁରୁଗୁରୁଜନଙ୍କ ଆଗେ ସଂଭ୍ରମର 
ସହିତ କଥା ନ କହିବା, ବିନା କାରଣରେ ଘରେ ପାଟିତୁଣ୍ଡ କରିବା, ଅନ୍ଯର 
ଦୋଷଦର୍ଶୀ ହେବା, ଅଯଥା କଥାରେ ମୁଣ୍ଡ ପୁରାଇ ଘରକୁ ପଦା କଳି ଆଣିବା, 
ତେବେ କ”ଣ ହେବ ଭାବିଲେ ? କୌଣସି ଗୁରୁତ୍ଵପୂର୍ଣ କାର୍ଯ୍ଯ ଥୁଲେ ଆମେ 
ଅଳ ପରିଚିତ ଲୋକ ସହିତ ସ୍କୁଟରରେ ବସି ଚାଲିଯାଉଛୁ ମାତ୍ର ଯଦି ସବୁଦିନ 
ସେମିତି ବୁଲି ବାହାରିବୁ ତେବେ କେମିତି ଲାଗିବ ? ଯାହା ଆମକୁ ଭଲ ନ 
ଲାଗିବ, ତାହା ଆମେ କରିବା କାହିଁକି ବା ଅନ୍ୟର ପରିହାସ ଶୁଣିବା କାହିଁକି ? 
ଯଦି କେହି ଅତି ଚତୁର ମଣିଷ ଭାବିବ ଯେ ସେ ଅନ୍ୟକୁ ପରିହାସ କରିବାକୁ 
ଠିକା ନେଇଛି ବା ସେ ଏକୁଟିଆ କହିପାରେ, ଅନ୍ଯମାନେ ନିରବରେ ସବୁ 
ଶୁଣିବାକୁ ବାଧ୍ୟ ତେବେ ସେଥ୍‌କୁ ଅବା ବଳ କାହାର ? କିନ୍ତୁ ଏହା ବିଲେଇର 
ଆଖୁବୁଜି କ୍ଷୀର ପିଇବା ଭଳି କଥା ହେବ ସିନା ? ବିଭିନ୍ନ ଖେଳରେ ବିଭିନ୍ନ 
ପ୍ରକାର ସୀମାକୁ ମାନିବାକୁ ହୁଏ। ସେଥୁଲାଗି ଦୌଡ଼ ପ୍ରତିଯୋଗିତାରେ ଟ୍ରାକ୍‌ 
ଟଣା ହୋଇଥାଏ । କ୍ରିକେଟ୍‌ ବଲ୍‌ ବାଉଣ୍ଡରି ଡେଇଁ ନ ଯିବା ପାଇଁ ଖେଳାଳୀମାନେ 
ଚେଷ୍ଟା କରନ୍ତି। ଏ ବାଉଣ୍ଡରୀ କ”ଣ କି ? ସୀମା ତ ? ଡୁଡ଼ୁ, ବୋହୁଚୋରୀରେ 
ପାହି କଟା ହୋଇଥାଏ। ପାହି ଛୁଇଁଦେଲେ ହିଁ ଖେଳାଳୀଟି ଜିତିଯାଏ। 

ସେମିତି ରାଜନୀତିରେ ମଧ୍ଯ ସୀମା ରହିଛି । ତୁମେ ତୁମ ଦଳକୁ 
ସର୍ବସାଧାରଣରେ ଅପମାନିତ କରିପାରିବ ନାହିଁ। ତୁମ ନେତାଙ୍କ ବିରୁଦ୍ଧରେ କଥା 
କହିପାରିବ ନାହିଁ। ନହେଲେ ଡିସିପ୍ଲିନ୍‌ ଆଳରେ ତୁମକୁ ତଡ଼ି ଦିଆଯାଇପାରେ। 
ସେମିତି ତୁମେ ଭୋଟ୍‌ ଲତୁଛ ତ ନିଜେ କ”ଣ କରିବ ତାହା ହିଁ ଜନସାଧାରଣଙ୍କୁ 


୩୨ । ସଂଘମିତ୍ରା ମିଶ୍ର 


Digitized by PPRACHIN, SOA 


କହିବ | ଅନ୍ୟ ପ୍ରାର୍ଥୀ ବିରୁଦ୍ଧରେ କହିପାରିବ ନାହିଁ। ସେମିତି ଡାକ୍ତରୀ ପେଷାରେ 
ଥିବା ସୀମା ଆହୁରି ସ୍ପର୍ଶକାତର । ତୁମେ କାହା ରୋଗ ସମ୍ପର୍କରେ ଅନ୍ୟ କାହାକୁ 
ବିସ୍ତୃତ ଭାବରେ କହିପାରିବ ନାହିଁ। ଅନେକ ତଥ୍ୟ ଗୋପନ ରଖୁବା ମଧ୍ଯ ଏହି 
ସୀମାର ଅନ୍ତର୍ଗତ । ସେତିକି ଶିକ୍ଷକ ଜଣେ ସମ୍ଭାବ୍ୟ ପ୍ରଶ୍ନର ତାଲିକା ଦେଇପାରନ୍ତି 
ମାତ୍ର ପ୍ରଶ୍ନକର୍ଭା ଭାବରେ ସେ ପରକ୍ଷାର୍ଥୀମାନଙ୍କୁ ପ୍ରଶ୍ନଗୁଡ଼ିକ କହିବା ତାଙ୍କ ସୀମା 
ଲଙ୍ଘନ କରିବାକୁ ବୁଝାଇବ। ସେ ସହକର୍ମୀମାନଙ୍କ ପାଠ ପଢ଼ାଇବାର ଶୈଳୀ ଓ 
ସେମାନଙ୍କର ବିଷୟ ସମ୍ପର୍କରେ ଗଭୀର ଜ୍ଞାନ ବିଷୟରେ ସହକର୍ମୀଙ୍କ ସହିତ 
ଆଲୋଚନା କରିପାରିବେ । ମାତ୍ର ଛାତ୍ରଛାତ୍ରୀଙ୍କୁ ପଚାରି ନିଜ ସହକର୍ମୀଙ୍କୁ 
ଅସୁବିଧାରେ ପକାଇବା ହିଁ ସୀମା ଲଙ୍ଘନ କରିବାର ଅନ୍ତର୍ଭୁକ୍ତ । ସେହିପରି ପୋଲିସ । 
ଜନଜୀବନକୁ ସୁରକ୍ଷା ଯୋଗାଇବା ତାଙ୍କର କର୍ଭବ୍ଯୟର ପରିସରଭୁକ୍ତ । ମାତ୍ର 
ସନ୍ଦେହରେ ଥାନାକୁ ଆଣିଥବା ମଣିଷକୁ ସେ ଦୋଷୀ ଭାବରେ ଗ୍ରହଣ କରିପାରିବ 
ନାହିଁ ବା ବିନା ନିର୍ଦ୍ଦେଶରେ କାହାକୁ ଗିରଫ କରିପାରିବ ନାହିଁ। ଏ ତାଲିକା ଖୁବ୍‌ 
ଲମ୍ବା | 

ଯେଉଁଠି ସୀମା ଅଛି ସେଠି ସୀମା ଲଙ୍ଘନର ପ୍ରୟାସ ମଧ୍ଯ ରହିଛି। ଆମେ 
ଯଦି ପିଲାମାନଙ୍କୁ କହିବା ତୁମେ ନିର୍ଦ୍ଦିଷ୍ଟ ଟିଭି ଚ୍ୟାନେଲ୍‌ ଦେଖୁବା ଉଚିତ ନୁହେଁ, 
ସେମାନେ କୌତୂହଳବଶତଃ ସେହି ଚ୍ୟାନେଲ୍‌ ହିଁ ଦେଖୁବେ। ଆମ ପୂର୍ବପୁରୁଷ 
ବାନ୍ଧି ଦେଇଥ୍‌ବା ବ୍ଯାକରଣ ନିୟମକୁ ଆମର ସର୍ଚଚନଶୀଳ ସ୍ରଷ୍ଟାମାନେ ଅବଶ୍ଯ 
ଲଙ୍ଘନ କରିବେ କାରଣ ସର୍ଜନଶୀଳତା ପୂର୍ବନିର୍ଦିଷ୍ ସୀମା ସରହଦ ଟପିଯିବା ହିଁ 
ସ୍ବାଭାବିକ । ରୋଗୀକୁ ପଥ୍ୟ ଖାଇବାକୁ କହିଲେ ସେ ଖଟା, ବାସି ପଖାଳ ଖାଇବାକୁ 
ଚାହିଁବେ। ଏ କଥା ବା କିଏ ନ ଜାଣିଛି ? 

ସୀମା ଆମ ବ୍ୟକ୍ତିତ୍ଵକୁ ଘଷି ମାଜି ଚକ୍ଚକ୍‌ କରେ। ଏହା ପରମ୍ପରା 
ସହିତ ସଂପୃକ୍ତ ଯାହା ଆମ ଅଜାଣତରେ ଆମ ସହିତ ଚାଲିଥାଏ। ଆଜି ଶ୍ଲୀଳ 
ଅଶ୍ଲୀଳର ସୀମା ପରିବରିତ ହୋଇଯାଇଛି ! ଯାହା ଦିନେ ଅଶ୍ଲୀଳ ମନେହେଉଥୁଲା 
ଆଜି ତାହା ଦୁଃସାହସିକତା। ଯାହା ଦିନେ ସୀମା ଥୁଲା ଆଜି ସେ ପ୍ରାଚୀନ, 
ମରହଟିଆ ଆଉ ବୋରିଂ ! ସୀମା ଟଟଲେ ତ ଦୁଃଖ ଆସେ । ନିଜ ପାଇଁ ନିଜକୁ 
ଦାୟୀ ଦେବାକୁ ପଡ଼େ। ଗୁରୁଗୁରୁଜନ ଆଡ଼େଇ ହୋଇ ରହନ୍ତି ଆଉ ଉତ୍ତରପିଢ଼ି 
ବେଶ୍‌ କଷ୍ଟ ପାଏ। | 

ସୀମା ସୁରକ୍ଷା ବଳ (Boarder Security Force) ଆମ ଦେଶର 


ସୀମା: ଏକ ଉପଲବ୍ଧ ! ୩୩ 

ସୀମାକୁ ସୁରକ୍ଷିତ ରଖନ୍ତି । ପଞ୍ଜାବ ସୀମାନ୍ତର ୱାଘା ନାମକ ସ୍ଥାନରେ ଭାରତ 
ପାକିସ୍ତାନର ସୀମାକୁ ଛୁଉଁଥିବା ବିରାଟ ପ୍ରାଚୀର ଦେଖୁ ଆମେ ଚକିତ ହେଉ। 
ମାତ୍ର ସେମାନେ ଯେ କେତେ ସତର୍କତାର ସହିତ ଖରା ବର୍ଷା ଶୀତ ସହିତ ଆମ 
ସୀମାକୁ ସୁରକ୍ଷା ଦେଉଛନ୍ତି ତାହା ଚିନ୍ତା କଲେ ସମ୍ମାନରେ ମଥା ନଇଁଯାଏ। 

ସବୁ କଥାର ସୀମା ଅଛି । ସବୁ କ୍ରୋଧର ବି ସୀମା ଅଛି। ସୀମା ଟପିଲେ 
ବାର ହେଙ୍ଗାମ। ଯେତେବେଳେ ପ୍ରଜା ରାଜା ଉପରେ ଅସନଧୁଷ୍ଟ ହୁଅନ୍ତି, ନିଜର 
ଦାବି ମାଗି ବିଦ୍ରୋହର ନେତୃତ୍ଵ ନିଅନ୍ତି ସେତେବେଳେ ପୂର୍ବନିର୍ଦଧିଷ୍ ସୀମା ଆଉ 
କାମ ଦିଏନି। ବରଂ ସେମାନେ ପୂର୍ବ ନିର୍ଦିଷ୍ଟ ସୀମାରୁ ବାହାରି ନୂତନ ସୀମା 
ନିର୍ବାରଣ କରନ୍ତି ବା ସେ ସୀମା ଭାଙ୍ଗି ଦିଅନ୍ତି । ମଣିଷର ସମ୍ପର୍କ ଏହି ସୀମା 
ଉପରେ ନିର୍ଭରଶୀଳ । ଯଦି କେହି ସୀମାକୁ ମର୍ଯ୍ୟାଦା ନ ଦିଏ ବା ଅବଲୀଳାକ୍ରମେ 
ଟପିଯାଏ, ତେବେ ପରିସ୍ଥିତି ଅସମ୍ଭାଳ ହୁଏ | 

କିନ୍ତୁ ବ୍ଯକ୍ତିତ୍ଵସଂପନ୍ଧ ମଣିଷମାନେ ନୂଆ ସୀମା ସୃଷ୍ଟି କରିପାରନ୍ତି । ଖୁବ୍‌ 
ପାଠଶାଠ ପଢ଼ିଥିବା ତଥା ଉପାର୍ଜନକ୍ଷମ ଯୁବକ ପାଇଁ କନ୍ଯା ବାଛିବା ବେଳେ 
ଜାତି ଗୋତ୍ରଠାରୁ ଯୋଗ୍ଯତାକୁ ଗୁରୁତ୍ଵ ଦିଆଯାଏ। ବିପଦ ବେଳେ ସାହାଯ୍ଯ 
କରିଥୁବା ବନ୍ଧୁର ଜାତିଗୋତ୍ର କଥା କେହି ପ୍ରଶ୍ନ କରନ୍ତି ନାହିଁ। ସେମିତି ଉଚ୍ଚ 
ପଦପଦବୀରେ ଥିବା ମଣିଷ ଅର୍ଥକୌଳିନ୍ୟ ନେଇ ପୂର୍ବ ନିର୍ବାରିତ ସୀମାକୁ ଲଙ୍ଘନ 
କରିଯାଏ | କେବେ ନ ଜାଣି ସୀମା ଟପିଲେ ସିନା ଆମେ ଅକାଳେ ନିୟମ ନାସ୍ତି 
କହି ତାକୁ ଚଳାଇ ନେଉ କିନ୍ତୁ ଜାଣି ଜାଣି ସୀମା ଟପି ଯାଉଥବା ମଣିଷ କେଉଁଠି 
ନାୟକ ପାଲଟେ ତ କେଉଁଠି ନିଃସଙ୍ଗ ହୋଇ ଛଟପଟ ହୁଏ | 

ଯଦି ଦେଶର ସୀମା ଅଛି, ଜୀବନର ସୀମା ଅଛି, ସହିବାର ସୀମା ଅଛି, 
କହିବାର ବି ସୀମା ଅଛି ତେବେ ସେ ସୀମା ସୁରକ୍ଷିତ ରହୁ | ପୂର୍ବ ନିର୍ଦ୍ଦିଷ୍ଟ ସୀମାକୁ 
ବ୍ୟକ୍ତି ତାର ତ୍ୟାଗ କର୍ଭବ୍ଯ ପରାୟଣତାରେ ଟପିଯାଇ ମାତ୍ର ପୈଢ଼ି ଅହଂକାର ଓ 
ଅବିଶ୍ଵସ୍ତତାରେ ନୁହେଁ। ସୀମା ବ୍ୟକ୍ତିତ୍ଵକୁ ସୁରକ୍ଷା ଦେଉ | ପାରିବାରିକ ମର୍ଯ୍ୟାଦାର 
ରକ୍ଷାକବଚ ପାଲଟୁ। ନିଜର ସୀମା କେତେ ଜାଣିଯିବା ପରେ ପୂର୍ବପିଢ଼ି ପରପିଢ଼ି 
ପାଇଁ ଅଯଥା ବିବ୍ରତ ନ ହେଉ | ଯେଉଁଠି ତାର ଅସ୍ଵସ୍ତି ପାଇଁ କେହି ତାକୁ ସାବାସି 
ଦେବା ତ ଦୂରର କଥା ବରଂ ପରିହାସ କରିବେ, ସେମିତି ସୀମା ଟପିବାର ମାନେ 
କ'ଣ? 

ମୁଁ ଏଥର ମୋ ସୀମା ଟପିଯାଉଛି ବୋଧେ | ଏଠି ସାରିବା ଦରକାର | ଏ 


୩୪ । ସଂଘମିତ୍ରା ମିଶ୍ର 

ସୀମା”ର ବନ୍ଧନୀ ଯଦି ଚିରକାଳ ହାତ ବଢ଼ାଇଥିବ ଅସୀମର କାଣିଚାଏ କରୁଣା 
ପାଇଁ, ଦୃଷ୍ଟିର ସୀମା ଆରପାରିରେ ଥବା ଅବିନଶ୍ବର ଶକ୍ତି ବିନ୍ଦୁଏ ଶ୍ରଦ୍ଧା ପାଇଁ| 
ସୀମା ଲଙ୍ଘିବନି ବୋଲି ସମୁଦ୍ର କଥା ଦେଇଛି ଆଉ ସବୁ ଗର୍ଚ୍ଚନ ତର୍ଚ୍ଚନ ସତ୍ତ୍ବେ ତା 
କଥା ରଖୁଛି। ସେମିତି ନିଜେ ସୀମାର ସୁରକ୍ଷା ପାଇଁ ନିଜେ ସଚେତନ ହେବାର 
ବେଳ ଆସିଛି। କେହି ଆଙ୍ଗୁଠି ଦେଖାଇ ଏଠୁ ଆଗକୁ ଗଲେ ବିପଦ” କହିବା 
ପୂର୍ବରୁ ତା ଚକ୍ଷୁ ଭଙ୍ଗୀରୁ ସେକଥା ବୁଝିଯିବାର ମାନସିକତା ରଖୁବା ଦରକାର । 
ଦିନେ ସିନା ମହାସତୀ ସାବିତ୍ରୀ ମହାକାଳ ଯମଙ୍କ ନିର୍ଦ୍ଦେଶ ଅମାନ୍ୟ କରି ଅବାଧ୍ଯ 
ହୋଇଥୂଲେ ବୋଲି ଶ୍ଵଶୂରଙ୍କ ଚକ୍ଷୁ ଓ ରାଜ୍ୟ, ପିତାଙ୍କର ସନ୍ତାନ ଏଇଁ ପରିଶେଷରେ 
ନିଜର ଶତସନ୍ତାନ ପ୍ରାପ୍ତି ପାଇଁ ବର ପାଇଥିଲେ | ଆଜି ସୀମା ଟପିଲେ ବିପଦ | ୫୫ 


ସୀମା: ଏକ ଉପଲବ୍ଧ । ୩୫ 

ନିଜର ଭାବିବାର କଳା 


ମଣିଷ ଏକୁଟିଆ ଜନ୍ନହୁଏ। ଏକୁଟିଆ ମରେ | କିନ୍ତୁ ପୃଥବୀରେ ଥିବା ସମୟତକ 
ସେ ସାଙ୍ଗ ଖୋଜେ। ଆପଣାପଣ ଖୋଜେ । ସେଥୁପାଇଁ ସାମାଜିକ ଜୀବନର 
ସମୃଦ୍ଧି ହିଁ ବ୍ୟକ୍ତି ଜୀବନର ବିକାଶ ସହିତ ସଂପୂକ୍ତ। ବଣରେ ବଢ଼ିଥିବା ଶିଶୁଟି 
କଥା କହିପାରେ ନାହିଁ କାରଣ ଭାଷା ଏକ ସାମାଜିକ ବିଭବ ଯାହା ମନସ୍ତାର୍ବିକ 
ସ୍ତରରେ ଆମକୁ ଅନ୍ଯ ସହିତ ଯୋଡ଼ିଦିଏ। ଭାଷା ପ୍ରଥମେ କହିବାକୁ ହୁଏ । 
ପରେ ବୁଝିବାକୁ ଓ ଲେଖୁବାକୁ ପଡ଼େ ! ପୁଣି ଆସେ ସ୍ୃଷ୍ଟିଶୀଳତାର ବ୍ଯାପାର | 
ଏଭଳି ଲେଖକମାନେ ଅଛନ୍ତି, ମାନବେତର ପ୍ରାଣୀଙ୍କ ଚରିତ୍ରକୁ ନେଇ ସାହିତ୍ଯ 
ସୃଷ୍ଟି କରିଛନ୍ତି | ବୁଝିବାକୁ ହେବ ଯେ ଏମାନଙ୍କର ଆତ୍ସୀୟତାର ପରିଧି କେବଳ 
ମନୁଷ୍ୟ ମଧ୍ଯରେ ସୀମିତ ନୁହେଁ । ବରଂ ସେମାନେ ତରୁଲତା ପଶୁପକ୍ଷୀ ସମସ୍ତଙ୍କୁ 
ଆପଣାର ମଣିଛନ୍ତି ଓ ସେମାନଙ୍କୁ ସହାନୁଭୂତିର ଆଖ୍ମରେ ଦେଖୁ ପରିପ୍ରକାଶ 
କରିଛନ୍ତି। 

ନିଜର ଭାବିବା ପରେ ଜଣେ ଦୃଢ଼ ହୁଏ। ନିଜର ମନୋଭାବ ପ୍ରକାଶ 
କରିବାରେ ସଫଳ ହୁଏ । ପୂଣି ନିଜର ଭାବିଲାପରେ ଅସହାୟତା ଗ୍ରାସ 
କରିଥାଏ | ଇଛା ଥାଇ ବି ନିଜର ମଣିଷର ଦୋଷ ଦେଖୁ ଆଖୁ ବୁଜି ଦେବାକୁ 
ହୁଏ । ତେବେ କିଛି ଆଦେଶ ବା ଅନୁରୋଧ ଫଳବତୀ ନ ହେଲେ ନିରବ 
ରହି ସମୟ ଉପରେ ଛାଡ଼ି ଦେବାକୁ ହୁଏ ଶେଷ ବିଚାର। ସତରେ ନିଜର 


୩୬ । ସଂଘମିତ୍ରା ମିଶ୍ର 


Digitized by PPRACHIN, SOA 


ଭାବିବା ହିଁ :ସବୁ ଦୁଃଖ ଓ ସୁଖର ଏକମାତ୍ର କାରଣ ହୋଇ ଉଭାହୁଏ। କିନ୍ତୁ 
ନିଜର ଭାବି ପରିବାର ପାଇଁ ଦିନେ ଦସ୍ୟୁ ରନ୍‌ାକର ନିର୍ବିଚାରରେ ନରହତ୍ଯା 
କରୁଥଲା। କେହି ତାର ପାପ ନେଲେ ନାହିଁ କାରଣ ପରିବାରକୁ ପୋଷଣ 
କରିବା ତାର ଦାୟିତ୍ଵ ହିଁ ଥଲା। ଯାହା ସେ ଯେ କୌଣସି ଉପାୟରେ ଜାରି 
ରଖୁଥଲା। ଶ୍ରଦ୍ଧା ଓ ସମ୍ମାନକୁ ଆମେ କର୍ଭବ୍ଯର ଘୋଡ଼ଣୀ ଘୋଡ଼ାଇ ଦେଉ। 
ଯିଏ ଦାୟିତ୍ଵ ନିଏ ବା ନେବାକୁ ଚାହେଁ ତାକୁ ଆବଶ୍ୟକତାଠାରୁ ବେଶି ଭାର 
ଦେଉ ଓ ଯିଏ ଠକିଦିଏ ତାକୁ ରୀତିମତ ଏଡ଼ାଇ ଯାଉ । ନିଜର ଭାବିବାର ଏ 
ଦିଗଟି ବେଶ ଚିନ୍ତା ଦ୍ୟୋତକ । ଯଦି ମହାଭାରତରେ ପାଣ୍ଡବ କୌରବ ଏକ 
ଅପରକୁ ପାଣ୍ଡୁପୁତ୍ର ବା ଅନ୍ଧପୁତ୍ର ନ କହି ଭାଇବନ୍ଧୁ ସମ୍ଭୋଧନ କହି ନିଜର 
ଭାବିପାରି ଥାଆନ୍ତେ ତେବେ ବିଶାଳ ଜନକ୍ଷୟକାରୀ ମହାଭାରତ ଯୁଦ୍ଧ ଅନୁଷ୍ଠିତ 
ହୋଇଥାଆନ୍ତା କାହିଁକି ? 

କେତେ ନିଜର ଭାବିଲେ ଜଣେ ଯମ ସହିତ ଯୁକ୍ତି କରି ନିଜ ସ୍ଵାମୀଙ୍କ 
ଜୀବନ ଫେରାଇ ଆଣି ପାରନ୍ତି ଦେବୀ ସାବିତ୍ରୀ ତାର ସର୍ବକାଳୀନ ପ୍ରତୀକ । 
କେତେ ଆପଣାର ମଣି ସ୍ଵାମୀଙ୍କ ସୁଖ ପାଇଁ ଅନସୂୟା ଲକ୍ଷହୀରାଙ୍କ ଅଗଣା 
ସଫାକଲେ ? କେତେ ଆପଣାର ମଣି ପୁଅ ହାତରେ ଥୁବା ମାଆର କଲିଜା 
କହିଲା “ ବାପରେ ଝୁଣ୍ଡି ପଡ଼ିଲୁ କି ? ଖୁବ୍‌ କାଟିଥବ ତ !” ନିଜର ଭାବିବା 
ସତେ ଭାରି କଷ୍ଟ। ଏତେ ନିଜର ଯେ ତା ପାଇଁ ଜୀବନ ଦେବାକୁ ବି ମଣିଷ 
ଆଗଭର ହେବ। ସାନ ଭାଇଟିକୁ ନିଜର ଭାବି ମଣିଷ କରିବ ବୋଲି ବଡ଼ 
ଭଉଣୀ ଅବିବାହିତ ରହିଯାଏ କିନ୍ତୁ ଭାଇ ନିଜର ସଂସାର କରି ପର ପାଲଟିଯାଏ | 
ମା” ଛେଉଣ୍ଡ ଛୁଆଙ୍କୁ ସାବତମାଆର କଷ୍ଟ ଦେବେନି ବୋଲି କେହି ଭଦ୍ରଲୋକ 
ପର ନ ଲାଗିଥୁବା ଛୁଆଙ୍କ ପାଇଁ ବାପା ମାଆ ଉଭୟ ଭୂମିକାରେ ଅଭିନୟ 
କରନ୍ତି। ପିଲାଙ୍କ ଆଖରେ ଲୁହ ଦେଖୁ ସହିପାରିବେନି ବୋଲି ନିଜକୁ ଉଜାଡ଼ି 
ଦେଇ ପିଲାଙ୍କ ଅଭିଳାଷ ପୂରଣ କରନ୍ତି। କିନ୍ତୁ ପରିଣତ ବୟସରେ ସେ ନିଃସଙ୍ଗ 
ହୋଇଯାଆନ୍ତି। କେବେ ଭବିଷ୍ଯତର ସନ୍ତାନମାନେ ଏକଥା ବି କହନ୍ତି ଯେ 
“କିଏ ତାଙ୍କୁ ଆଉ ଥରେ ବାହା ହେବାକୁ ମନା କରୁଥଲା କି।” 

ନିଜର ଭାବିଲେହିଁ ତ୍ୟାଗ ମନୋଭାବ ଆସେ | : ଆମ ଗୁରୁଜନମାନେ 
କହିଛନ୍ତିପରା ଯାହାକୁ ଭଲପାଇବ ତା ଲାଗି କାନ୍ଦିବାକୁ ପ୍ରଥମେ ପ୍ରସ୍ତୁତ ହେବ। 
ସେ ପୁଅ, ଝିଅ, ବାପା, ମା, ସ୍ବାମୀ-ସ୍ତୀ ଭାଇ-ଭଉଣୀ, ସାଙ୍ଗସାଥୀ ଏପରିକି 


ସୀମା: ଏକ ଉପଲବ୍ଧ | ୩୭ 

ଗୃହପାଳିତ ପଶୁ ପକ୍ଷୀ ମଧ୍ୟ ହୋଇ ପାରନ୍ତି ! ଏଭଳି ବ୍ୟକ୍ତି ଅଛନ୍ତି ଯେଉଁମାନେ 
ପାଳିତ ପଶୁପକ୍ଷୀଙ୍କ ମୃତ୍ୟୁରେ ଶୋକ ପାଳନ କରନ୍ତି । ଦିନରେ ଥରେ ଖାଆନ୍ତି । 
ତେଲ ଲଗାନ୍ତିନି। ରୀତିମତ ଦଶଦିନ ଯାଏ କ୍ରିୟା କର୍ମ ବି କରନ୍ତି। 

ଠିକ୍‌ ଓଲଟା କଥା ବି ଘଟେ। ନିରିମାଖୀ ବୋହୂଟିକୁ ଯୌତୁକ ପାଇଁ 
ଗାଳିମାଡ଼ ଦେଇ ଘରୁ ତଡ଼ି ଦେଲାବେଳେ ତାଠୁ ସେବା ପାଇଥୁ୍‌ବା ଗାଇଟି 
କାନ୍ଦେ । ଶୁଆ, ଶାରୀ ପଚାରନ୍ତି, “ ଭାଉଜ କୋଉ ଦିନ ଆସିବେ ? ” ଶିକ୍ଷିତ 
ପଦପଦବୀଯୁକ୍ତ ପୁଅ ଝିଅମାନେ ବାପା ମାଆଙ୍କ ଦେହାନ୍ତ ବେଳେ ନିଶାଗ୍ରସ୍ତ 
ହୋଇ ହୋହଲ୍ଲା କଲାବେଳେ କୁକୁରଟି କିନ୍ତୁ ନ ଖାଇ ପାଳକ ପିତାଙ୍କ ଅସ୍ଥି 
ପାଖରେ ନିରବରେ ଲୁହ ଗଡ଼ାଇବା ଦୃଶ୍ୟ ଅନେକେ ଆମେ ଦେଖୁଛେ | ଏହା 
ଅର୍ଥ ନିଜର ଭାବିବା, ଆପଣାର ମଣିଷ ବା ସ୍ବେହ ଶ୍ରଦ୍ଧା କରିବା ମଣିଷର 
ଏକଚାଟିଆ ଅଧୁକାର ନୂୁହେଁ। ପଶୁପକ୍ଷୀ ମଧ୍ଯ ନିଜର ଭାବିପାରନ୍ତି ଓ ଆମ 
ସ୍ଵେହର ପ୍ରତିଦାନ ଦେଇ ପାରନ୍ତି। 

ଦେଖନ୍ତୁ ତ ବନ୍ଧୁ ମହାନ୍ତିଙ୍କ ଏକନିଷ୍ଠ ଆପଣାପଣକୁ ପ୍ରଭୁ କେମିତି 
ଘେନିଲେ ଓ ତାଙ୍କୁ ସୁବର୍ଣ୍ଣ ଥାଳିରେ ଭୋଗ ପରଷିଦେଲେ, କେତେ ଆପଣାର 
ମଣିଲେ ସେଇ ଦାସିଆ ବାଉରୀ ନଡ଼ିଆଟିଏ ଦେଇ ପଠାଇଲେ ଯାହାକୁ ସ୍ବୟଂ 
ପ୍ରଭୁ ହାତ ବଢ଼ାଇ ନେଇଗଲେ। କେତେ ଆପଣାର ମଣିଲେ ସେହି ଶ୍ରୀବସ 
ବ୍ରାହ୍ମଣଙ୍କର ପଦାଘାତକୁ ପ୍ରଭୁ ନିଜ ବକ୍ଷରେ ଧାରଣ କରିଛନ୍ତି ଆଜିଯାଏ | 

ଇତିହାସରେ ଏଇଭଳି ଅନେକ ଉଦାହରଣ ଅଛି | ଦେଶର ଉତ୍ତରାଧ୍ୁକାରୀ 
ରାଜପୁତ୍ରଙ୍କୁ ବଞ୍ଚାଇବା ଲାଗି ଧାଇ ପାନ୍ସା ନିଜ ସନ୍ତାନକୁ ନିର୍ବ କାରରେ 
ମୃତ୍ୟୁମୁଖକୁ ଠେଲି ଦେଇଥୁଲେ। ମାୟାଦେବୀଙ୍କ ଦେହାନ୍ତ ପରେ ଗୌତମୀ 
ସିଦ୍ଧାର୍ଥଙ୍କୁ ମାତୃସ୍ବେହରେ ପାଳନ କଲେ । ଏଭଳି ମଧ୍ଯ ହୁଏ ଯେ ଦ୍ଵିତୀୟା ପନ୍ନୀ 
ପ୍ରଥମା ପନ୍ନୀଙ୍କ ସନ୍ତାନକୁ ଯେତେ ଆପଣାର କଲେ ମଧ୍ୟ ତାହା: ଭାଗ୍ୟରେ 
ମାଆ ନୁହେଁ ବରଂ ସାବତ ମାଆ ଭାବେ କଷ୍ଟ ପାଇବା ହିଁ ଦେଖାଯାଏ । 

ବେଳେବେଳେ ନିଜର ମଣି ଯାହାକୁ ଗୋପନ କଥା କୁହାଯାଇଥାଏ, 
ସେ ତାର ଗୋପନୀୟତା ରକ୍ଷା କରିପାରନ୍ତି ନାହିଁ। ଏକାଠି କାମ କରୁଥିବା 
ବୈଜ୍ଞାନିକମାନେ ଗବେଷଣାର ଅନ୍ତିମ ପର୍ଯ୍ୟାୟରେ ପରସ୍ପରକୁ ଭୁଲ୍‌ ବୁଝନ୍ତି। 
ପ୍ରେମ ପାଇଁ ବନ୍ଧୁତ୍ଵରେ ଭଟ୍ଟା ପଡ଼େ। ସବୁଠୁ ଆପଣାର ବନ୍ଧୁ ପାଲଟି ଯାଆନ୍ତି 
ପ୍ରତିଦୃନ୍ଦୀ। ନିଜର ଭାବିବା ପାଇଁ ଖୁବ୍‌ ମୂଲ୍ୟ ଦେବାକୁ ହୁଏ। ପ୍ରେମିକ ପାଇଁ 

ପ୍ରେମିକା ସ୍ଵାର୍ଥ ତ୍ୟାଗ କରେ ବା ଓଲଟା ମଧ୍ଯ ହୁଏ। କେବେ ରାଜକୁମାରୀ 
ଅରଣ୍ୟରେ ଏକୁଟିଆ ଅଶ୍ର ବିସର୍ଜନ କରେ ତ କେବେ କଙ୍କଣଦାସୀ ରାଜପୁତ୍ରର 
ପ୍ରେମାସ୍ପଦା ହୋଇଯାଏ। ନିଜର ଭାବିବା ଓ ନିଜର ଭଳି ଦେଖାଇ ହେବା 
ମଧ୍ଯ ଅଲଗା କଥା। ସେଥୁପାଇଁ ବୋଧହୁଏ କୁହାଯାଏ “ମାଆଠାରୁ ବେଶି 
ଶ୍ରଦ୍ଧା ଜର୍ଥିରା ଲୋକ ଡାହାଣୀ ହି ହେବା ସମ୍ଭବ” ଆପଣାପଣ ବେଳେ 
ବେଳେ “ ମୋହ” ରେ ରୂପାନ୍ତରିତ ହୋଇଯାଏ । ସେତେବେଳେ ନିଜ ସ୍ତ, 
ସ୍ବାମୀ, ପୁଅ, ବା ଝିଅଙ୍କ ଦୋଷ ଆଖୁକୁ ଦିଶେନି। “ ମୋ ପିଲା ଏମିତି କାମ 
କରିପାରିବେନି” ବୋଲି ପିଲାଙ୍କ ଦୋଷ ଉପରେ ପରଦା ପକାଉଥ୍‌ବା ବାପା 
ମାଆ ମାନେ ଦିନେ ମୂଣ୍ଡରେ ହାତ ଦେଇ ଦୀର୍ଘଶ୍ବାସ ପକାନ୍ତି ଆଉ 
ସେତେବେଳେକୁ ନେଡ଼ିଗୁଡ଼ କହୁଣୀକୁ ବୋହି ସାରିଥାଏ। ପୁଣି ନିଜର ଭାବି 
କେହି ଆମ ଦୁଃଖରେ ଆମ ପିଠି ଆଉଁଷି ଦିଅନ୍ତି। ଆହା ଚୁଚୁ କହି ସହାନୁଭୂତି 
ଦେଖାନ୍ତି । ବେଳେବେଳେ ସେ ସହାନୁଭୂତି ମଧ୍ୟରେ କଷ୍ଟ ଦେବାର ଗୁପ୍ତ 
ଅଭିପ୍ରାୟ ମଧ୍ଯ ଥାଏ। ସ୍ଵାମୀ ସହିତ ମନାନ୍ତର ହୋଇ ବାପଘରେ ରହୁଥିବା 
ଝିଅଟିକୁ ଯଦି କେହି “ଆହା ମୋ ଧନ, କେଡ଼େ କଷ୍ଟରେ ଅଛୁ ?” କହି 
ଆଉଁଷି ପକାଏ ତାହା ରାଞମ୍ପୁଡ଼ିବାଠାରୁ ଅଧକ କଷ୍ଟ ଦିଏନି କି ? 

ନିଜର ଭାବିଲା ପରେ ଦାୟିତ୍ଵ ନେବାର ଆଗ୍ରହ ଆସେ। ମନେ ହୁଏ 
ମୋ କଥା ଏଠି ସମସ୍ତେ ମାନିବେ ବା ମୋ କଥାକୁ ସମସ୍ତେ ଆନନ୍ଦରେ 
ଗ୍ରହଣ କରିବେ | ଯେଉଁଠି ତାହା ନ ମିଳେ ବ୍ୟକ୍ତି ମନକୁ ମନ ତୁଛ ହୋଇଯାଏ 
ତା ଭିତରର କ୍ରିୟାଶୀଳତା, ଆଗ୍ରହ କ୍ରମେ କ୍ରମେ ଉଣା ହୁଏ ଓ ସେ କୌଣସି 
ମତେ ତାକୁ ଦିଆଯାଇଥବା ଦାୟିତ୍ଵ ଯାହା ଯେମିତି କରି ତୁଲାଇ ଦିଏ। ନିଜର 
ନ ଭାବିଲେ ଆଉ କାହାପାଇଁ ଖଟିବ ଯେ ? କେବଳ ତ୍ରୁଟି ଦେଖାଇ ମଧ୍ଯ 
ଜଣେ ଆପଣାର ହୋଇପାରେ ନାହିଁ। ପ୍ରଶଂସା ମଧ୍ଯ କରିବାକୁ ହୁଏ । କେତେକ 
କହନ୍ତି ପ୍ରଶଂସା ତୁଣ୍ଡରେ କରିବା ଉଚିତ ନୁହେଁ । କାରଣ ତାହା ପ୍ରଶଂସିତ 
ହେଉଥ୍‌ବା ବ୍ୟକ୍ତିର ଅହଂକାର ବଢ଼ାଇ ଦିଏ | ଏକଥା ଯେ ଭୁଲ୍‌ ତାହା ନୁହେଁ । 
ପିଲାଟିକୁ ଶିକ୍ଷକ ପ୍ରଶଂସା କଲେ ସେ ବନ୍ଧୁମାନଙ୍କୁ ନିମ୍ବ ଦୃଷ୍ଟିରେ ଦେଖେ। 
ସ୍ଵନାମଧନ୍ଯ କବି ନୂଆ ଲେଖୁଥ୍‌ବା କବିଙ୍କୁ ‘ତୁମଠୁ କେହି ଭଲ ଲେଖୁ 
ପାରିବେ ନି” କହିଲେ ନୂଆ ଲେଖୁଥୁବା କବିଟି ମନମୋଟିଆ ହୋଇଯାଏ । 
ନିଜକୁ ସୁଧାରିବାର ଆଗ୍ରହ ତାହାର ରହେ ନାହିଁ । ତେଣୁ ଗୁରୁଜନମାନେ କହନ୍ତି 

“ତୁ ଭଲ ପିଲା କିନ୍ତୁ ଚେଷ୍ଟା କଲେ ଆହୁରି ଭଲ ହୋଇପାରିବୁ।” ଏହି 
ଆଶ୍ଵାସନା ପିଲାଟି ଭିତରେ ଥବା ଆଗ୍ରହର ଦୀପକୁ ତେଜିଦିଏ। 

ବେଳେବେଳେ ଏମିତି ବି ହୁଏ ଯେ ' ମୁଁ ତୁମର ସବୁଠୁ ନିଜର” ବୋଲି 
କହୁଥିବା ମଣିଷଟି ଆଡ଼େଇ ହୋଇ ଠିଆ ହୁଏ। କେବଳ ଦୋଷ ଦେଖେ 
କୁସ୍ସାରଟନା କରେ । ଭଗବାନଙ୍କୁ ସାକ୍ଷୀ ରଖୁ, ହୋମାଗ୍ନି ସମ୍ମୁଖରେ ସାତଜନ୍ତ 
ଏକାଠି ରହିବାକୁ ଶପଥ କରିଥ୍‌ବା ପତି ପନ୍ନୀ ପରସ୍ପର ପ୍ରତି ଏପରି ଅସହିଷୁ 
ହୁଅନ୍ତି ଯେ ସେମାନଙ୍କର ସମ୍ପର୍କ କୋର୍ଟ କଚେରୀ ପରିସରରେ ସମାପ୍ତ ହୁଏ । 
ଏସବୁ ହୁଏ କାହିଁକି ? ପରସସରକୁ ଯଦି ସେମାନେ ନିଜର ବୋଲି ଭାବିଥାନ୍ତେ, 
ସବୁ ଖାଲଖମା ଆମ୍ୀୟତାର ସରର୍ଶରେ ଭରି ପାରିଥାନ୍ତା ! ସେମାନେ ପରସ୍ପରକୁ 
ନିଜର ଭାବିଲେନି। ଉଭୟଙ୍କର ବନ୍ଧୁମାନେ ଉଭୟଙ୍କୁ ପରସ୍ପର ବିରୁଦ୍ଧରେ 
ଉତ୍ତେଜିତ କରି ସମ୍ପର୍କର ଗଣ୍ଡିକୁ ହୁଗୁଳା କରିଦେଲେ । 

ନିଜର ଭାବିବା ଏକ କଳା ଯାହା ସବୁ ଅସ୍ଵସ୍ତିକୂ ସ୍ଵସ୍ତିରେ ବଦଳାଇ 
ଦିଏ। ନିଜର ଭାବିବା ଓ ନିଜର କହିଦେବା ଢେର ନୁହେଁ। ଏପରିକି ଆମେ 
ନିଜକୁ ମଧ୍ଯ କେବେ ନିଜର ଭାବି ପାରୁ ନାହିଁ। ଫଳରେ ନିଜର ଯନ୍‌ ତ ଦୂରର 
କଥା, ରୋଗ ହେଲେ ଓିଷଧ ଖାଉନା, “ହଁ ମ କିଏ ପଚାରେ ? ଆଜି ମଲେ 
କାଲିକୁ ଦି” ଦିନ” କହି ଟାଳି ଦେଉ ନିଜର ଦାୟିତ୍‌ । ଯିଏ ନିଜକୁ ଭଲପାଏ 
ନାହିଁ, ନିଜକୁ ସମ୍ମାନ ଦିଏ ନାହିଁ ସେ ଆଉ କାହାକୁ ଅବା ନିଜର ଭାବି 
ପାରିବ ? ଆମ ସମାଜର ଏଭଳି ଲୋକ ଅଛନ୍ତି ଯେଉଁମାନେ, କେହି ସୂସ୍ 
ରହିଲେ, ଭଲ ଖାଇଲେ, ପିନ୍ଧିଲେ ବା ନିଜର ଯନ୍‌ ନେଲେ ତାକୁ ପରିହାସ 
କରନ୍ତି । ସତରେ କିନ୍ତୁ ଅନ୍ଯକୁ ନିଜର ଭାବିବାଠାରୁ ପ୍ରଥମେ ନିଜକୁ ନିଜର 
ଭାବିବା ଲୋଡ଼ା | 

ଆମେ ଏଭଳି ଶିକ୍ଷକ ଦେଖୁଛୁ, ଯେଉଁମାନେ ଗାଳି ଦେଲେ ମଧ୍ଯ ପିଲାଏ 
ଖୁସିରେ ସେମାନଙ୍କୁ ମାନନ୍ତି, ଶ୍ରଦା କରନ୍ତି। କାରଣ ସେମାନେ ପରସ୍ପରକୁ 
ନିଜର ଭାବିଥାଆନ୍ତି । ସେହିଭଳି ଗାଳି ଅନ୍ୟ କେହି ଦେଲେ କଥା ବଦଳିଯାଏ 
ଓ ଅସୁବିଧା ହୁଏ | 

କାହାକୁ ନିଜର ନ ଭାବିଲେ ଜଣେ ସାମାଜିକ ଜୀବନ ବଞ୍ଚବ କେମିତି 
ଯେ ? ସବୁରିକି ଭୁଲ୍‌ ବୁଝିଲେ, ସମସ୍ତଙ୍କୁ ତୁଟି ବାଛିଲେ ବଞ୍ଚବା ହିଁ ଦୁର୍ବିସହ 
ହୋଇଯିବ । କୌଣସି ବ୍ଯକ୍ତି ତୃଟିହୀନ ନୁହେଁ ବରଂ ତୁଟି କରିବା ହିଁ ମଣିଷର 

ସ୍ବାଭାବିକତା। ତେଣୁ ଆପଣାର ଭାବୁଥବା ମଣିଷର ତୁଟିକୁ ମଧ୍ଯ ସହାନୁଭୂତି 
ଦେଇ ଦେଖୁଲେ ବଞ୍ଚବା ସହଜ ଓ ଅର୍ଥମୟ ହେବ ସିନା! ସେଦିନ ରାଧା 
ଦୂରରୁ କ”ଣ ଦେଖୁଲେ ? “ କଳାଇନ୍ଦୀବର ଆରତୀ” କାଳିଆ ରଙ୍ଗର କିଶୋରଟି 
ତାଙ୍କୁ କେମିତି ପୁଲକିତ କଲା ଯେ ତାକୁ ଦୂରରୁ ଦେଖୁ ସେ କଥା ମଧ୍ଯ 
କହିପାରିଲେନି ? କୃଷ୍ଣଙ୍କ ଭଳି ଅନ୍ୟ କେହି ଶ୍ୟାମଳ ରଙ୍ଗର କିଶୋର କ'ଣ 
ରାଧାଙ୍କ ଆକର୍ଷିତ କରିପାରନ୍ତେ କି ? ନାଁ, ଏତ ଆପଣାପଣର ଅଞ୍ଜନ ନାଁ! 
ଖାଲି ଆଖରେ ଲଗାଇ ଦେଲେ ବି ରୂପ ମଧ୍ୟ ଅପରୂପ ହୋଇଯାଏ। ତେବେ 
ଆମେ ସେଇମିତି ଆମ ପରିବେଶକୁ ଆପଣାର ମଣିପାରନ୍ତେ କି ? ଞ 

ମାନ ସମ୍ମାନ ଓ ଅପମାନ 


ମାନ” ଗୋଟିଏ ଏଭଳି ଶବ୍ଦ ଯାହାର ପ୍ରୟୋଗ ବିଭିନ୍ନ ପ୍ରକାର ହୋଇଥାଏ, 
ମାନ ପୁଣି କେବେ “ ସମ୍ମାନ' ତ କେବେ ' ଅପମାନ” ଭାବରେ ପରସ୍ପର ବିରୋଧୀ 
ହୋଇ ଯାଆନ୍ତି, ପୁଣି “ମାନଦଣ୍ଡ” ମାନଭଞ୍ଜନ “ବା” ‘ମାନ ମନ୍ଦିର” ମଧ୍ଯ ଭିନ୍ନ 
ଭିନ୍ନ ଅର୍ଥ ପ୍ରକାଶ କରନ୍ତି । କିନ୍ତୁ ମାନ ଅପମାନ କହିଲେ ପ୍ରଥମେ ମନକୁ ଆସେ 
ଯାହାର ମାନ ଥିବ ଅପମାନ ତାକୁଇ ବାଧ୍ବବ। ଭଗବତ୍ଗୀତାରେ ତ ନିଜେ 
ଶ୍ରୀକୃଷ୍ଣ କହିଲେ “ ମାନାପମାନୟୋସ୍ତୁଲ୍ଯ ସୁଲ୍ଯମିତ୍ରାରିପକ୍ଷୟୋଃ ” 

“ ସର୍ବାରମ୍ଭ ପରିତ୍ୟାଗୀ ଗୁଣାତୀତଃ ସ ଉଚ୍ୟତେ । ” 

(ଗୁଣତ୍ରୟ ବିଭାଗ ଯୋଗ - ପଦ ୨୫) 

ପୁଣି “ ସମ ଶୀତୋଷ୍ଠ ସୁଖଦୂଃଖେଷୁ ସମସଂଗ ବିବର୍ଜିତ ।” 

(ଭକ୍ତିଯୋଗ- ପଦ ୧୮) 

ଅର୍ଥାତ ଯିଏ ମାନ ଅପମାନ, ନିନ୍ଦା ସୁୁତି ମିତ୍ର ଓ ଶତ ସମସ୍ତଙ୍କୁ ସମଜ୍ଞାନ 
କରେ ସେ ହିଁ ମୋର ପ୍ରିୟ। ଆମ ଲୋକ ଚଳଣିରେ କୁହାଯାଏ “ଜାନ୍‌ ଯାଉ 
ମାନ୍‌ ଥାଉ!” ¦ 

(ମହତ୍‌) ମାନ୍‌ ଗଲେ ନ ଆସେ ଆଉ - ଭଗବାନଙ୍କୁ ଆମେ ମାନ 
ଉଦ୍ଧାରଣକାରକ ବୋଲି ପ୍ରାର୍ଥନା କଲୁ। ଆମ ଉପେନ୍ଦ୍ର ଭଞ୍ଜ ସେଦିନ ଗାଇଲେ 
“ ମାନ ଉଦ୍ଧାରଣ କରହେ କାରଣ ଶରଣ ମୁଁ ତୁମ୍ଭ ପାଦତଳେ | ଅନାଥର ନାଥ 

ନୀଳଗିରି ନାଥ ଜଗନ୍ନାଥ ନାମ ନୀଳାଚଳେ” ଏମିତି ମାନକୁ ନେଇ ଅଗଣିତ 
ସଂଗୀତ, କାହାଣୀ ଢଗ ଢମାଳି ଲୋକଗୀତ ରହିଛି। ଆମ ପରମ୍ପରାରେ ନାୟିକା 
ଅଭିମାନକଲେ ତାକୁ “ମାନିନୀ” କୂହାଯାଏ। ତେବେ ଆଗ ଦେଖବା “ମାନ”? ର 
ଅର୍ଥ କ'ଣ ହୋଇ ପାରେ। ମାନ ଶବ୍ଦର ଅର୍ଥ ପରିମାଣ ସାଧନ, ସମ୍ମାନ, ପୂଜା, 
ଗର୍ବ, ଅହଂକାର, ଅଭିମାନ, ଆମପ୍ରତ୍ୟୟ, ସାମର୍ଥ୍ୟ, କ୍ରୋଧ ଇତ୍ୟାଦି। ପୁଣି 
ମାନ ଅର୍ଥ tଷnଏଥଏ ବୋଲି ମଧ୍ଯ କହିଥାଉ । ମହାଭାରତରେ ଦୁର୍ଯ୍ୟୋଧନର 
ଅନ୍ୟନାମ ମାନଗୋବିନ୍ଦ । ସେ ସମ୍ମାନ ପାଇଁ ଏତେ ଯନୁଶୀଳ ଓ ଆଗ୍ରହୀ ଯେ 
କୁହାଯାଏ ସେ ପ୍ରତ୍ୟେକ ଦିନ ନିଜ ପନ୍ନୀକୁ ବିବାହ କରିଥାଏ। କାରଣ ସେଦିନ 
ତାକୁ ମୁଣ୍ଡନୁଆଁଇବାକୁ ପଡ଼ିବନି। ରାଧାଙ୍କର ଦୁର୍ଜୟ ଅଭିମାନ କଥା ଅବା ନ 
ଜାଣେ କିଏ ? ତାଙ୍କର ମାନ ଓ ମାନଭଞ୍ଜନକୁ ନେଇ ତ ବୈଷ୍ଣବ ସାହିତ୍ଯ 
ଗତିଶୀଳ । ନାୟିକାର ମାନଭଞ୍ଜନ ପାଇଁ ନାୟକ ନାନା ଉପାୟ ଅବଲମନ୍ବନ 
କରିଥାଏ। ପୁଣି ପ୍ରସିଦ୍ଧ ଲୋକମାନଙ୍କ ଭୋଜିରେ ଖାଦ୍ୟର ମାନ ନିରୂପଣ ପାଇଁ 
ସ୍ବତନ୍ତ୍ର ଲୋକ ନିଯୁକ୍ତ ହୋଇଥାଆନ୍ତି। ଆମେ ଉତ୍ତରର ମାନ ଦେଖ ନମ୍ବର 
ଦେଇଥାଉ । କେହି ମାନନୀୟ ବ୍ୟକ୍ତି ନିର୍ଦ୍ଦିଷ୍ ଉତ୍ତମ କାର୍ଯ୍ୟପାଇଁ ସମ୍ମାନ ଓ ମାନପତ୍ର 
ଉପଢୌକନ ପାଇଥାଆନ୍ତି। କିଏ ସାହିତ୍ୟ, ସଂଗୀତ, କ୍ରୀଡ଼ା, ନୃତ୍ୟ ବା ସମାଜ 
ସେବା ପାଇଁ ମାନପତ୍ର ପାଉଥିବା ଦେଖାଯାଏ। ଉତ୍କଳମଣି ଗୋପବନ୍ଧୁ ପରା 
ଗାଇଲେ ¬ 

“ ମାନବ ଜୀବନ ନୂହଁଇ କେବଳ ବର୍ଷ ମାସ ଦିନ ଦଣ୍ଡ 

କର୍ମେ ଜୀଏଁ ନର କର୍ମ ଏକା ତା'ର ଜୀବନର ମାନଦଣ୍ଡ!” 

ଏଠାରେ ମାନଦଣ୍ଡ ଅର୍ଥାତ ତୁଳା ବା ନିକିତି ଯାହା ଜୀବନର ଦିଗ 
ନିୟନ୍ତ୍ରକ । ମାନଦଣ୍ଡ କଥାକୁ ମନେ ପଡ଼ନ୍ତି କବି କାଳିଦାସ । ତାଙ୍କ ରଚନା, 
' କୁମାରସମ୍ଭବମ୍‌'ର ପ୍ରଥମ ପଦ ଏହିପରି- 

“ ଅସୁସ୍ତରସ୍ୟାଂ ଦିଶି ଦେବତାମ୍ମା ହିମାଳୟ ନାମ ନଗାଧୁବରାଜ 

ପୂର୍ବାପର ତୋୟ ନିଧୈବଗାହ୍ୟ ସ୍ଥିତ୍ଵା ପୃଥୁବ୍ଯ ଇବ ମାନଦଣ୍ଡ ।” 

ନଗାଧ୍ବରାଜ ହିମାଳୟ ପୂୂଥବୀର ମାନଦଣ୍ଡ ସଦ୍ଧଶ ତାର ଭାରସାମ୍ୟ ରକ୍ଷା 
କରୁଛି। 

ଆମେ କହୁ ଓଡ଼ିଆ ଭାଗବତର ଭାଷା ହିଁ ଆମର ମାନକ ଭାଷା ଅର୍ଥାତ 
ଯାହାର ଇଂରାଜୀ ହେବ Standard Language | ବିଭିନ୍ନ ଉପଭାଷା 

ରହିଥିଲେ ହେଁ ଭାଗବତର ଭାଷା ସର୍ବମାନ୍ୟ ଭାବେ ଗୃହୀତ ହୋଇଥାଏ ସେମିତି 
ଗ୍ରହ ନକ୍ଷତ୍ରର ଗତିବିଧୂ ଜାଣିବା ପାଇଁ ମାନମନ୍ଦିର ନିର୍ମିତ ହୋଇଥାଏ ଯେଉଁଠି 
ବିଭିନ୍ନ ବୈଜ୍ଞାନିକ ଯନ୍ତ୍ରପାତି ଉପଲବ୍ଧ ହୋଇଥାଏ। 

ମାନକୁ ଯିଏ ଧରି ରଖେ ତାକୁ ମାନଧାତା କୁହାଯାଏ । ଗୁରୁଜନମାନେ 
କହନ୍ତି “ ମାନ୍ଧାତା ଅମଳ କଥା” ଅର୍ଥାତ କେବେ ଏଭଳି କଥା ଚଳୁଥଲା। ଯେଉଁ 
ଚଳଣି ଭିତରେ “ମାନ” ବା Standard ଥୂଲା। ସେମିତି ବୋହୂମାନଙ୍କୁ 
କୁହାଯାଉଥିଲା ଗୁରୁଜନଙ୍କ ମାଇନ” କରିବାକୁ ଅର୍ଥାତ “ସମ୍ମାନ' କରିବାକୁ । 
ଆମେ ପିଲାଙ୍କ ପାଇଁ ମାନସିକ କରିଥାଉ। କେଉଁଠି ନଡ଼ିଆ ଭାଙ୍ଗିବାକୂ, ଶାଢ଼ି 
ପିନ୍ଧାଇବାକୁ ନାହିଁ ତ ସତ୍ଯନାରାୟଣ ପୂଜା କରିବାକୁ କେହି ଦରିଦ୍ର ନାରାୟଣ 
ସେବାପାଇଁ ମାନସିକ କରିଥାଆନ୍ତି। ଏହା ଆମକୁ ସନ୍ତୋଷ ହେଇଥାଏ । 

ବେଳେ ବେଳେ ପରିବାରର ସମ୍ମାନ ପାଇଁ ପୁଅ ଝିଅ ନିଜ ଇଛାକୁ 
ବଳି ଦେଇ ପାରନ୍ତି । ସେ ସମ୍ମାନ ପାଖରେ ପ୍ରେମ ସେମାନଙ୍କ ପାଇଁ ଗୌଣ 
ହୋଇଯାଏ | କେହି ନିଜର ମାନ ରକ୍ଷାପାଇଁ ଜୀବନ ମଧ୍ଯ ବାଜି ଲଗାଇ ଦିଅନ୍ତି। 
ଆମ ପରିବାରରେ ଜାମାତାର ସମ୍ମାନ ସବୁଠାରୁ ସ୍ଵତନ୍ତ୍ର । ସେମିତି ଝିଅର ପୁଅ 
ନାତି ବା ପରିବାରର ଭଣଜା ମଧ୍ଯ ସମ୍ମାନର ପାତ୍ର । ପାରମ୍ପରିକ ପରିବାରରେ 
ଖୁଡ଼ୀ, ମାଇଁ ପ୍ରଭୃତି ପୁତୁରା ଓ ଭଣଜା ଯେତେ ଛୋଟ ହୋଇଥୁଲେ ବି ତାଙ୍କୁ 
ସମ୍ମାନ ସହିତ “ ତୁମେ” କହନ୍ତି । ଏମିତି ତ ଆଜି ଉତ୍ତମ ପରିବାରର ସମ୍ମାନ 
ରଖ୍ବାକୁ ଜିଦ୍‌ କରି ଅନେକ ଯୌତୁକ ମଗାଯାଉଛି ଓ ଦିଆ ମଧ୍ଯ ଯାଉଛି। 
ସମ୍ମାନ ପାଉଥବା ମଣିଷକୁ କିନ୍ତୁ ସମ୍ମାନ ପାଇଁ ଯୋଗ୍ଯ ହେବାକୁ ପଡଢ଼ିଥାଏ। 
ଅନ୍ୟଥା ଏ ସମ୍ମାନ ଅର୍ଥହୀନ ପାଲଟିଯାଏ। ମୁଣ୍ଡିଆ ମାରି ପାଦଧୂଳି ନେବା 
ପରେ ପଛରେ ଗାଳି ଦେବା ସମ୍ମାନ ପଦବାଚ୍ୟ ନୂହେଁ। ଆମ ଗୁରୁଜନମାନେ 
ବେଳେ ବେଳେ ଏ କଥା ବୁଝି ପାରନ୍ତି ନାହିଁ। ସେଥୁ ପାଇଁ ବେଶ୍‌ ଉପହସିତ 
ମଧ୍ଯ ହୋଇଥାଆନ୍ତି। କିନ୍ତୁ ସାଧାରଣ ମଣିଷ ନିଜର କର୍ରବ୍ଯ ନିଷ୍ଠା ଆଦର୍ଶ 
ଜୀବନଚର୍ଯ୍ୟା ଓ ଉତ୍ତମ ବ୍ୟବହାର ପାଇଁ ସମ୍ମାନ ପାଇ ଥାଅନ୍ତି। ଦେଖାଯାଏ 
ଯେ ବଡ଼ ପାହ୍ୟାର ଅଫିସରମାନେ ମଧ୍ଯ ନିଜ ଅଧୁନସ୍ପ କର୍ମଚାରୀଙ୍କୁ ଅନେକ 
ସମୟରେ ସମ୍ମାନ ସୂଚକ ଦୃଷ୍ଟିରେ ଦେଖନ୍ତି । ଏହାର ଠିକ୍‌ ବିପରୀତ ମଧ୍ଯ 
ଦେଖୁବାକୁ ମିଳେ। ଲୋକ ଚଉକିକୁ ସମ୍ମାନ କରୁଥିବା ବେଳେ ଚଉକିରେ 
ବସୁଥ୍‌ବା ମଣିଷକୁ ମାନି ନେଇ ପାରନ୍ତି ନାହିଁ। 


୪୪ ।! ସଂଘମିତ୍ରା ମିଶ୍ର 

କିଏ ଅଯଥାରେ ଅଭିମାନ କଲେ ଆମେ ପରିହାସରେ କହୁ “ କେତେ 
ମାନ କରୁଛି ଦେଖ” ପୁଣି ଚୋରକୁ ମାନ କରି ଖପରାରେ ଖାଇବା, ମାନ୍‌ ନ 
ମାନ୍‌ ମୈ ତେରା ମେହେମାନ, ମାନିଲେ ଠାକୁର, ନ ମାନିଲେ ପଥର, ଚଞ୍ଚିକି 
କେ ଦେଲା ବଡ଼ପଣ, ଚଞ୍ଚିଠାରେ ନାହିଁ ମାନ ଥାନ- ଭଳି ଅନେକ ରୂଢ଼ିରେ 
ଆମେ ସମ୍ମାନ ଓ ଅଭିମାନ କଥା କହିଥାଏ ପୁଣି “ମାନ” ଅର୍ଥ ମାନିବା | ‘ମୋତେ 
ମାନ” ବା ‘ମୋ କଥା ମାନ' ଭଳି କଥାରେ ଗୁରୁତ୍ଵ ଏବେ କମିଗଲାଣି | କିନ୍ଧୁ 
ଗୋଟେ ସମୟରେ ଗୁରୁଙ୍କୁ ମାନିବା, ଗୁରୁଜନଙ୍କୁ ମାନିବା, ସେମାନଙ୍କୁ ଜବାବ 
ଦେବାନି ଭଳି କଥା ରୀତିମତ ପିଲାଦିନୁ ଆମମାନଙ୍କୁ ଶିକ୍ଷା ଦିଆଯାଉଥୁଲା। 
ବାପା ମାଆଙ୍କୁ ଅମାନ୍ୟ କଲେ ପିଲାର ଉନ୍ନତି ହୁଏ ନାହିଁ ବୋଲି ବିଶ୍ଵାସ 
କରାଯାଉଥିଲା| “ମାନ”ରୁ ମାନିବା” କିମ୍ଭା ନିଷ୍ଠନ୍ନ ହୋଇଥାଏ। ଏହି ମାନିବା 
ଅର୍ଥାତ ସୁନ୍ଦର ଦିଶିବା। ନାୟିକାର ଦେହକୁ ନୀଳମେରୀ ଶାଢ଼ିମାନେ। କାହାକୁ 
କଜଳଗାର ମାନେ କାହାକୁ ଅବା ପୋଷାକ ମାନେ। ଆମ ଜଗନ୍ନାଥଙ୍କୁ କେତେ 
ପ୍ରକାର ପୋଷାକ କେତେଥର ପିନ୍ଧାଯାଏ ଭାବିଲେ ଦେଖୁ ! ମୁଁ ତ ଭାବୁଛି ପୃଥବୀର 
ଆଉ କେଉଁ ଠାକୁର ଏତେ ସଜବାଜ ଏତେ ପୋଷାକ ହେଉ ନ ଥୁବେ। ସେ 
ସବୁ ତାଙ୍କୁ ମାନେ। ବେଶି ମାନେ କଳା ଦେହକୁ ହଳଦିଆ ପାଟ। 

କିଏ ନିଜର ଅତିଶୟ ପ୍ରୌଢ଼ୀ ଦେଖାଇଲେ ଆମେ କହୁ ‘ସବୁ ମାନ 
ସମ୍ମାନ ପୋଡ଼ି ଖାଇଲାଣି।” ପରିବାର ମାନ ସମ୍ମାନ ପାଇଁ ଯୋଗ୍ୟ ସନ୍ତାନ ମାନେ 
ସର୍ବଦା ଜାଗ୍ରତ ଥାଆନ୍ତି । କେହି ଅଭିମାନୀ ମଣିଷ କହନ୍ତି “ ମୋର ହରାଇବାକୁ 
ଆଉ ତ କିଛି ନାହିଁ ଖାଲି ଅଛି ପୂର୍ବ ପୁରୁଷର କିଛି ମାନସମ୍ମାନ।” ସତରେ ମାନ 
ପାଇଁ କେତେ ଅସ୍ଵସ୍ତି ଭୋଗେ ମଣିଷ | କେହି କୌଶଳରେ ସମ୍ମାନ ପାଇଁ ଉପଯୁକ୍ତ 
ଦୁଏ | ପୁଣି ସାମନ୍ତ ଚନ୍ଦ୍ର ଶେଖରଙ୍କୁ ସମ୍ମାନ ଯାଇ ଲୋଡ଼ି ଆଣିବା କଥା ମନେପଡ଼େ | 
' ଦରବାର”ରେ ରାଧାନାଥ ଲେଖୁଲେ ପରା 

“ଜ ଥଲ ତ ତୁମେ ସମ୍ମାନ ଆଶାୟୀ 

ସମ୍ମାନ ତୁମକୂ ଲୋଡ଼ି ନେଲା ଯାଇ” 

ଲୋକକଥାରେ ରାଜାଙ୍କୁ ନିଜ ଅହଂକାର ଛାଡ଼ି ଛୋଟପିଲାଟିର କଥା 
ମାନିବାକୁ ହୁଏ । କେତେକ ନିର୍ଦ୍ଦିଷ୍ଟ ବିଷୟ ରହିଲା ଯାହା ଏତେ ଗୁରୁତ୍ଵପୂର୍ଣ ଯେ 
କାହାକୁ ହେଲେ ମୁଖ୍ୟ ଭାବେ ମାନିବାକୁ ସବୁ ଦୃଷ୍ଟିରୁ ଉତ୍ତମ । ଯେମିତି ସୈନ୍ଯ 
ବାହିନୀରେ ସେନାପତିଙ୍କ କଥା, ଶିଷ୍ୟମାନଙ୍କ ପକ୍ଷରେ ଗୁରୁଙ୍କ କଥା ବା 

ପରିବାରରେ ମୁଖୁଆଙ୍କ କଥା। ନ ହେଲେ କୌଣସି ଅନୁଷ୍ଠାନ ସୁପରିଚାଳିତ 
ହୋଇପାରେ ନାହିଁ। “ମାନିବା' କଥାଟି ଦ୍ଵିପାକ୍ଷିକ । ଯଦି କେହି ବ୍ଯକ୍ତିତ୍ଵସଂପନ୍ଧ 
ବ୍ୟକ୍ତି ହୋଇଥାଆନ୍ତି ସେ ସର୍ବମାନ୍ୟ ପାଲଟି ଯାଆନ୍ତି। ଆମେ ବାଳ ଗଙ୍ଗାଧର 
ତିଲକ ମହାଶୟଙ୍କ ସମ୍ମାନର ସହିତ ‘ଲୋକମାନ୍ୟ ତିଲକ” କହିଥାଉ । ସାଧାରଣ 
ବ୍ୟକ୍ତି ସେତିକି ତ୍ୟାଗ ଓ ତିତିକ୍ଷା ପରେ ହିଁ “ସର୍ବମାନ୍ୟଂ ହୋଇ ପାରନ୍ତି। 

ମାନ ପୂର୍ବରୁ “ଅପ” ଯୋଗ ହେଲେ ତାହା ଅପମାନ ପାଲଟିଯାଏ | ଅପ 
ହେଉଛି ନିକୃଷ୍ଟ। ଅନାଦର, ବିକୃତି, ବିରୁଦ୍ଧ, ତ୍ୟାଗ ଓ କୂୁସିତ। ଏହି ଅପମାନ 
ବ୍ୟକ୍ତିର ଆମ୍ବ ବିଶ୍ଵାସ କମାଇ ଦିଏ | ତାର କର୍ମତପ୍ବରତାକୁ ଆଘାତ କରେ ଓ ତାର 
ସାମର୍ଥ୍ୟକୁ ପରିହାସ କରେ। ଜଣକୁ ଗାଳିମାଡ଼ ଦେବାଠାରୁ ଅପମାନ ଦେବା 
ବେଶି ବାଧେ। ଏହି ଭଳି ଦିନେ ଶିବଙ୍କ ଅପମାନ ସହି ନ ପାରି ଦକ୍ଷକନ୍ୟା ସତୀ 
ଦକ୍ଷଯଜ୍ଞ କୁଣ୍ଡରେ ଆମ୍ବ ବିସର୍ଜନ କରିଥୂଲେ। ମାତା ସୀତା ପୂଥବୀ ମାତାଙ୍କ 
କୋଳରେ ଆଶ୍ରୟ ନେଇଥୁଲେ। ଦ୍ରୌପଦୀଙ୍କ ଅପମାନ ମହାଭାରତ ଯୁଦ୍ଧର କାରଣ 
ପାଲଟିଗଲା। କର୍ଣ୍ଣ ଅପମାନିତ ହୋଇ କୌରବ ପକ୍ଷକୁ ଆଉଜିଗଲେ। କୁରୁ 
ସଭାତଳେ ଅଧୋମୁଖରେ ପାଣ୍ଡବ ପାଞ୍ଚଭାଇ ଅପମାନରେ ମୁହଁ ତଳକୁ ପୋତି 
ବସିରହିଲେ। 

ଅପମାନ ପାଇଁ କେହି ପୂର୍ବରୁ ପ୍ରସ୍ତୁତ ନ ଥାଏ ଯଦିଚ ଅପମାନ ଦେବା 
ଲୋକର ପ୍ରସ୍ତୁତି ଥାଏ ! ଦୂରାରୋଗ୍ୟ ବ୍ୟାଧ୍ୂ ଭଳି ଅପମାନ ଥରେ ଥରେ ଅତୀତ 
ଗର୍ଭରୁ ଭାସିଉଠେ ଓ ମଣିଷଟି ଅକାରଣରେ ପ୍ରତିଶୋଧପ୍ରବଣ ହୋଇଯାଏ। ଚଳଚିତ୍ର 
ବା ରଂଗମଞ୍ଚରେ ଆମେ ଦେଖୁ କେଉଁ ସୁଦୂର ଅତୀତରେ କେହି ଅପମାନିତ 
ହୋଇଥୁଲେ ତାହାକୁ ନିଜ ଭିତରେ ବଞ୍ଚାଇ ରଖନ୍ତି । ସେହି ଅପମାନର ପ୍ରତିଶୋଧ 
ନେବାକୁ ନିଜ ନିଜର ସ୍ଵାଭାବିକ ଜୀବନଯାତ୍ରା କଥା ନ ଭାବି କଠୋର ସାଧନା 
ଜାରି ରଖନ୍ତି । କିନ୍ତୁ ସାଧାରଣ ଜୀବନରେ ପ୍ରତିଶୋଧ ପ୍ରବଣ ଏତେ ଦୀର୍ଘସ୍ଥାୟୀ 
ହୁଏ ନାହିଁ। ଏବେ ଦେଖା ହେଲେ ଦି ପାହାର ଦେବି ବୋଲି ଭାଚବୁଥବା ଶତ୍ରୁ ଦି 
ଦିନପରେ ଦେଖା ହେଲେ ଟିକେ ଗାଳି ଦିଅନ୍ତି ବିରକ୍ତ ହୁଅନ୍ତି। ଆଠ ଦିନପରେ 
ହସି ଦେଇ କହନ୍ତି “ ଯାହା କଲ ଭଲ କଲନି।” 

ନାରୀର ଅପମାନ ସମଗ୍ର ସମାଜକୁ କ୍ଷତିଗ୍ରସ୍ତ କରେ । ତା କର୍ମକ୍ଷମତା, 
ଆଗ୍ରହ ବା ଆନ୍ତରିକତାଠାରୁ ବଡ଼ ହୋଇଦିଶେ ସେ ଆଣିଥିବା ସାମଗ୍ରୀର ବଜାର 
ଦର | ସେ କନ୍ୟା, ବଧୁ ବା ମାତା ଭାବରେ ବାରତ୍ମାର ଅପମାନ ସହେ ପାଟିବୁଜି | 


୪୬ | ସଂଘମିତ୍ରା ମିଶ୍ର 

କେବେ ପାଟି ଖୋଲିଗଲେ ତା କଥା କେହି ସହିପାରନ୍ତିନି। ତେଣୁ ତାର ସଂସାର 
ପାଇଁ ତାକୁ ନିରବରେ ଅନେକ ଅପମାନ ସହିବାକୁ ହୁଏ। ପୁଣି ଆପଣାର 
ମଣିଷମାନେ ତାର ଚାଲିଚଳଣି ଉପରେ ଟିପ୍ପଣୀ ଦିଅନ୍ତି । ତାର ବ୍ୟ୍ତିତ୍‌କୁ କ୍ଷତାକ୍ତ 
କରନ୍ତି । ଯଦି କେହି ତାକୁ ସମ୍ମାନ ଦେବାକୁ ଆଗେଇ ଆସନ୍ତି ତ ପ୍ରଥମେ ତାଙ୍କୁ 
ଅପମାନିତ ହେବାକୁ ପଡ଼େ। ତେଣୁ ସଂଗ୍ରାମୀ ନାରୀମାନେ କୁହନ୍ତି ସମ୍ମାନ କେହି 
କାହାକୁ ମାଗିଲେ ଦିଏ ନାହିଁ। ସେଥୁପାଇଁ ଉପଯୁକ୍ତ ହେବାକୁ ହୁଏ। ନ ହେଲେ 
ଛଡ଼ାଇ ଆଣିବାକୁ ପଡ଼େ। ଆଜି ରାଜନୀତିରେ କାମ କରୁଥିବା ମହିଳାମାନେ 
କ'ଣ ସତରେ ଯଥାଯୋଗ୍ଯ ସମ୍ମାନ ପାଉଛନ୍ତି ୨ ଯଦି ପାଉଥାଆନ୍ତେ କାହିଁକି 
ସେମାନଙ୍କ ବିଷୟରେ ଏତେ ମୁଖରୋଚକ କାହାଣୀ ସମ୍ବାଦପତ୍ରର ପୂଷ୍ଠା ମଣ୍ଡନ 
କରୁ ଥାଆନ୍ତା ! ତେବେ ସମ୍ମାନ ପାଇଁ ହାତପତାଇବା ବ୍ୟକ୍ତିର ଦୁର୍ବଳତା | ସେଥପାଇଁ 
ଯୋଗ୍ୟ ହେବା ଓ ନିଜକୁ ସାବ୍ୟସ୍ତ କରିବା ହିଁ ସମ୍ମାନ ଲାଭର ପଥ ପରିଷ୍କାର 
କରିଥାଏ। 

କବିବର ରାଧାନାଥ “ˆ ଚିଲିକାଂରେ ପଦ୍ଧାବତୀଙ୍କ ଉକ୍ରଳ ଆଗମନର 
ପ୍ରସଙ୍ଗରେ ଉଲ୍ଲେଖ କରି କହନ୍ତି- 

“ ନୀଳିମାରେ ବାମାଚାରୁ କେଶ ପାଶ, ତୋ ନୀଳ ବୀଚିକି କଲା ଉପହାସ 

ତେଣୁ କି ତରଙ୍ଗେ ଅପମାନ ଭରେ, ଶିର ପିଟୁଥୁଲେ ତରଣୀ ପଞ୍ଜରେ।” 
ଅର୍ଥାତ୍‌ ଚିଲିକା ବକ୍ଷରେ ତରୀରେ ଆସୁଥିବା କାଞ୍ଚ୍‌ ଜେମା ପଦ୍ଧାବତୀଙ୍କର କେଶର 
ରଙ୍ଗ ସହିତ ଚିଲିକାର ନୀଳ ଢେଉଠାରୁ ଆହୁରି ଗାଢ଼ ଦିଶୁଥିଲା ବୋଲି ଚିଲିକାର 
ତରଙ୍ଗମାଳା ସେହି ତରୀ ପଞ୍ଜରାରେ ଶିର ପିଟୁଥିଲେ କି ? ତରଙ୍ଗ ମାଳା ତରୀରେ 
ପିଟି ହେବା ସ୍ଵାଭାବିକ ଘଟଣା ଯାହାକୁ କବି ଅସାଧାରଣ ଭାବରେ ପ୍ରକାଶ 
କରିଛନ୍ତି। “ ତପସ୍ବିନୀ”ରେ ସୀତାଙ୍କର ଅପମାନ ସହି ନ ପାରି ସୂର୍ଯ୍ୟ ଦେବତା 
ଅପମାନରେ ଲୁଚିଯିବାର ବର୍ଣ୍ଣନା ରହିଛି । କାରଣ ସୀତା ସୂର୍ଯ୍ୟବଂଶର ବଧୂ, ଯିଏ 
ବିନା ଦୋଷରେ ଦଶ୍ତିତା ହୋଇଛନ୍ତି ବୋଲି ସୂର୍ଯ୍ୟଦେବ ଜାଣନ୍ତି | “ଧୁବ ଚରିତ”ରେ 
ବାଳକ ଧ୍ରୁବ ବିମାତା ସୁରୁଚିଙ୍କ ଦ୍ଵାରା ଅପମାନିତ ହୋଇ କାନ୍ଦିଲା। ଜନନୀ 
ସୁନୀତିଙ୍କଠାରୁ ଶୁଣିଛି ଯେ ହରିଙ୍କି ଡାକିଲେ ତାର ସକଳ ଦୁଃଖ ମୋଚନ ହେବ | 
ଯଦି ଧ୍ରବ ଅପମାନିତ ହୋଇ ନ ଥାନ୍ତା, ତାର ଚାରିତ୍ରିକ ଦୃଢ଼ତା ଏତେ ଅଧୁକ 
ହୋଇଥାଆନ୍ତା କେମିତି ? ଅପମାନିତ ଧୂବର ବର୍ଣ୍ଣନା କରି ସୀତାକାନ୍ତ ମହାପାତ୍ର 
ଲେଖୁଛନ୍ତି- 

ହାତ ବଢ଼ାଇଲୁ, କୋଳକୁ ନ ନେଲେ ତାତ 

ବରଂ ମିଳିଲା ଇଙ୍ଗତ, ଇତର କଥା ଅପମାନ 

ପାତ୍ରମନ୍ତ୍ରୀ ପାରିଷଦ ବର୍ଚଙ୍କ ସହାସ୍ୟ ଲୋଚନ 

ଅନ୍ତର୍ଗତେ କମ୍ପେ ନିଜ ଦେହୀ 

ବ୍ୟାକୁଳେ ଅନ୍ଧାର ଦିଶେ ଦଶଦିଗ 

ସର୍ପ ସମ ନିଃଶ୍ବାସ ବହଇ (ଧୂବ ଚରିତ) 

' ଅପମାନ”ର ଇଂରାଜୀ ପ୍ରତିଶବ୍ଦ ହେଉଛି “sul” ଅର୍ଥାତ “0 treat 
with abuse” ବା “Disrespect”. ସମ୍ମାନର ଅଭାବ ହି ଅପମାନ, ଯାହା 
ଦେହକୁ ବାଧେନି ଅଥଚ ମନକୁ ବାଧେ। ଏହା ଏକ ପ୍ରକାର ମନସ୍ତାତ୍ତିକ ଯନ୍ତ୍ରଣା 
ଯାହା ଦୀର୍ଘ ଦିନ ଲାଗି ରହିଲେ ବ୍ୟକ୍ତିର ସ୍ଵଭାବ ବଦଳିଯାଏ। ସେ ନିଃସଙ୍ଗ 
ହୋଇଯାଏ। କେହି କେହି ଏଭଳି ଦୂଃସ୍ଥିତିରେ ପାଗଳ ହୋଇଯିବା ଦେଖାଯାଏ । 
ପୁଣି କେହି ଅପମାନ ଦେଇଥିବା ବ୍ୟକ୍ତିଙ୍କୁ ଅପମାନ କରି ନ ପାରି ଅନ୍ୟ କାହାକୁ 
ସେହିଭଳି ଅଭିମାନପୂର୍ଣ୍ଣ କଥା କହି ମନର ଓରିମାନ ମେଣ୍ଟାଇ ଦିଅନ୍ତି। ନୂଆ 
ବୋହୂଟିଏ ଅପମାନିତ ହେଲେ ନିଜ ପିଲାଙ୍କ ଉପରେ ରାଗ ଶୁଝାଏ | ଅପମାନିତ 
ବ୍ୟକ୍ତି କେବେ କାନ୍ଦେ ତ କେବେ ରାଗେ | କେତେ ଜିନିଷପତ୍ର ଫିଙ୍ଗା ଫୋପଡ଼ା 
କରେ ତ କେବେ ନିରବରେ ବସି ଦୀର୍ଘଶ୍ବାସ ପକାଏ। ସତରେ ଅପମାନ 
ଆମ୍ବହତ୍ୟାଠାରୁ ଆହୁରି ଭୟଙ୍କର । ଆମବହତ୍ଯା ପାଇଁ ତ ପୂର୍ବ ପ୍ରସ୍ତୁତି ଥାଏ ମାତ୍ର 
ଅପମାନ ବେଳ ଅବେଳ ନ ବୁଝି ଆସିଯାଏ ଓ ସମଗ୍ର ବ୍ୟକ୍ତତ୍ସକୁ କାବୁ କରିବସେ | 

ଅପମାନିତ ହେଲେ ଦେହରୁ ଝାଳ ବୋହିଯାଏ । ଗୋଡ଼ ହାତ ବି ଥରେ | 
କହୁଥିବା କଥାର ସଂଗତି ରହେ ନାହିଁ। ସାରା ଦୂନିଆ ପର ଭଳି ମନେହୁଏ । 
ମନେହୁଏ ଏ ସମୟ କଂ” ଣ ଅଟକିଗଲା କି ? ଆପଣା ମଣିଷମାନଙ୍କମୁହଁ ଅଚିହ୍ନା 
ଲାଗେ। ଦୈନଦିନ କାମରୁ ମନ ଛାଡ଼ିଯାଏ। ଏକୁଟିଆ ବେଳେ ଆଖୁରୁ ମନକୁ 
ମନ ପାଣି ବୋହିଯାଏ ଯଦିଚ ତାର କୌଣସି ନିର୍ଦ୍ଦିଷ୍ଟ କାରଣ ବୁଝାପଡ଼େ ନାହିଁ। 
ବ୍ୟକ୍ତି ଭୋକ ଶୋଷ ବି ଭୁଲିଯାଏ | ସେ ପୂର୍ବରୁ ଯାହା କିଛି ଭଲ କାମ କରିଥଲା 
ତା ଉପରେ ପ୍ରଶ୍ନ ଚିହ୍ନ ଲାଗିଯାଏ । ତାପରେ ମଧ୍ଯ ତାକୁ କୁହାଯାଏ, “ ବ୍ୟସ୍ତ କ'ଣ 
ଏମିତି ତ ହୁଏ। ତୁମକୁ ଧୈର୍ଯ୍ୟ ଧରିବାକୁ ପଡ଼ିବ ନା” କିନ୍ତୁ ଏଭଳି ଉପଦେଶ 
ଦେଇଥୁବା ବିଜ୍ଞ ବ୍ୟକ୍ତି କେବେ ଅପମାନିତ ହେଲେ ଆଜ୍ରୋଶ ରଖନ୍ତି । ଜୀବନ 
ସାରା ଶତୃତା କରନ୍ତି। 

ଏମିତି ବି ହୁଏ ଯେ କେହି ଅପମାନକୁ ସହି ଯାଆନ୍ତି। କେହି ବା ସହି 
ପାରନ୍ତିନି। ସ୍ତ୍ରୀ ଲୋକଟିଏ ଗୁଡ଼ାଏ ଅପମାନ ପିଇଯାଏ ଅଭ୍ଯାସବଶତଃ । ପ୍ରଶଂସା 
କଲେ କାଳେ ତା ମୁହଁ ବଢ଼ିଯିବ ସେଥୁପାଇଁ ତାକୁ ବାରମ୍ବାର ଅପମାନିତ ହି 
କରାଯାଏ | ଯଦି ତାର କିଛି ସାମର୍ଥ୍ୟ ଥାଏ ସେ ପ୍ରତିବାଦ କରେ ମାତ୍ର ଅଧୂକାଂଶ 
ଝିଅବୋହୂ ତ ସାମର୍ଥ୍ୟହୀନ- ଛାଡ଼ନ୍ତୁ ସେ ପ୍ରସଙ୍ଗ । 

ଯଦି ଜଣେ ଇଛଶ୍ଵରାର୍ପିତ ହୋଇଯାଏ ବା ଗୁରୁଙ୍କ ସହିତ ସଂଯୁକ୍ତ ହୋଇ 
ରହେ ତାକୁ ଅପମାନ ବାଧେନି। ସବୁ ମାନ ସମଞ୍ଭାନ ଅପମାନକୁ ସେ ନିଜ 
ଇଷ୍ଟଙ୍କ ପାଦତଳେ ଥୋଇ ତାଙ୍କର ଶରଣ ପଶେ | ' ଶ୍ରୀଗୁରୁ ଭାଗବତରେ ଗୁରୁଜୀ 
ଚନ୍ଦ୍ରଭାନୁ ଶତପଥୀଙ୍କର ଶୁଦ୍ଧଯୋଗୀର ଲକ୍ଷଣ ଏହିଭଳି- 

ପ୍ରଭୁ ପ୍ରେମରେ ଯେ ମଗନ, ଅନ୍ୟଠୁଁ ପାଏ ଅପମାନ | 

କାହାଠୁ ମିଳେ ଖାଦ୍ୟଥାଳି, ମିଳେ କାହାଠୁ ତୁଛାଗାଳି ! 

ଯା ମନ ପ୍ରଭୁରେ ମଗନ, ତା ପାଇଁ ସବୁ ଯେ ସମାନ । 

(ଶ୍ରୀଗୁରୁ ଭାଗବତ ୧ମ ଖଣ୍ଡ ୧୦୩ ପଦ ଓ ୧ ୨୮ ପଦ) 

ଏହା ଭକ୍ତର ଏପରି ଏକ ଅବସ୍ଥା ଯେଉଁଠି ସେ ପ୍ରଭୁଲୀନ ହୋଇ ବଞ୍ଚେ 
ଓ ନିଜର ସମଗ୍ର ଜୀବନକୁ ଗୁରୁକ୍ୃପୀ ମଣି ଉଲ୍ଲସିତ ହେଉଥାଏ। “ ମୋର ସବୁ 
ମାନ ଅପମାନ ତୁମର” ଏକଥା ବିଚାରୁଥବା ଯୋଗୀ ବାସ୍ତବିକ ସିଦିର ଚରମ 
ସୋପାନକୁ ଆରୋହଣ କରିଥାଏ। 

ସମୟ ଗତିଶୀଳ | ବ୍ୟକ୍ତିକୁ ଦୀର୍ଘ ଦିନ କୌଣସି ଘଟଣା ପ୍ରଭାବିତ କରିପାରେ 
ନାହିଁ। ପୁଣି ଅପମାନ ସମ୍ମାନରେ ପରିଣତ ହେବାର ଉଦାହରଣ ରହିଛି। ସବୁ 
କିଛିର ଯେ କାରଣ, ଆମ ଅପମାନକୁ ସେ ଗ୍ରହଣ କରନ୍ତୁ ବୋଲି ଭାବିଲେ ହିଁ 
ବ୍ୟକ୍ତିର ହୃଦୟ ଏକ ଦିବ୍ଯଶକ୍ତିର ଆବିର୍ଭାବ ହେବ। ସେ ଶକ୍ତି ସବୁ ମାନ 
ଅପମାନର ଉର୍ଦ୍ଦରେ ମଣିଷକୁ ଏକ ବୃହତ୍ତର ସଭା ସହିତ ସଂଯୁକ୍ତ କରି ରଖୁ 
ପାରିବ। ମାନ ଅପମାନ କିଛି ଚିରସ୍ଥାୟୀ ନୂୁହେଁ। ଏ କଥା ମନେ ରଖୁଲେ ହିଁ 
ବଞ୍ଚବା ଅର୍ଥପୂର୍ଣ୍ଣ ହେବ | ଅପମାନିତ ବ୍ୟକ୍ତି ଜାକି ଜୁକି ହୋଇ ଆଣ୍ଠୁ ସନ୍ଧିରେ ମୁଣ୍ଡ 
ଗୁଞ୍ଜି ବସିଥୁ୍‌ବା ସମୟରେ ଶ୍ରଦ୍ଧାରେ ତାର ମଥା ଟେକି ଦେବାକୁ ହେବ। ତହିଁରେ 
ହିଁ ଅଛି ଜୀବନର ସାର୍ଥକତା ! 

ମାନ ଥଲେ ସମ୍ମାନ ଆପେ ଆପେ ଆସେ କିନ୍ତୁ ଅପମାନ ଆସି ଅତର୍କିତ 
ଭାବରେ । ସେ କ”ଣ ସମୟ ? ଇଶ୍ଵର ନା ବିବେକ? ନା ସେ ଏସବୁକିଛି 

ନୁହେଁ। ଅପମାନ ଥାଏ ବ୍ୟକ୍ତି ନିଷ୍ଠାର ଅଭାବରେ । ଅପମାନ ଆମ୍ବବିଶ୍ବାସର କ୍ଷୟ 
କରାଏ ଦୁର୍ବଳମନା ବ୍ୟକ୍ତି ଅପମାନିତ ହେଲେ ତାକୁ ଝୁରି ହୁଏ ଓ ଅଯଥା କଷ୍ଟ 
ପାଏ, ଅନ୍ୟମାନେ ଏଥରପାଇଁ ତାକୁ ପରିହାସ ମଧ୍ଯ କରନ୍ତି । ତେଣୁ ଚାଲନ୍ତୁ 
ମାନରଖୁ ସମ୍ମାନର ସହ ବଞ୍ଚବାର ପ୍ରୟାସ କରିବା। ଅପମାନ ଆସିଲେ ତାକୁ 
ନିର୍ବିକାରରେ ଗ୍ରହଣ କରିବା। ନଚେତ୍‌ ତା ଠୁ ଭଲ ହେବ ଗୁରୁ ବା ଇଶ୍ଵରଙ୍କ ସେ 
ଅପମାନ ସମର୍ପଣ କରିଦେବା ଥରେ ପରୀକ୍ଷା କରି ଦେଖନ୍ତୁ, କେମିତି * ଅପମାନ”! 
ଆପଣଙ୍କୁ କାବୁ କରି ପାରୁ ନାହିଁ, ଓହରିଯାଉଛି ଆପେ ଆପେ | ୫୫ 

ଲେଖକପଣ 


ଲେଖକ କିଏ ? ଯିଏ ଲେଖେ ସେ କ”ଣ ଲେଖକ ? ଯିଏ ଦଲିଲ ଲେଖେ, 
ସଉଦା ତାଲିକା ଲେଖେ, ଜାତକ ଲେଖେ ବା ଖିଷଧ ଲେଖେ ସେ ଲେଖକ କି ? 
ଲେଖକର ଜୀବନ ଆଉ ପାଞ୍ଚଜଣ ସାମାଜିକ ବ୍ୟକ୍ତିଙ୍କଠାରୁ ଭିନ୍ନ କି ୨ ଲେଖକଟିଏ 
କ”ଣ ସଉଦା କରେନି ? ବନ୍ଧୁ ଘରକୁ ଯାଏନି। ହିସାବ ଲେଖେନି, ସ୍ତ୍ରୀ ସହିତ 
ଝଗଡ଼ା କରେନି ? ଲେଖୁକା ହୋଇଥିଲେ ତ କଥାଟି ଆହୁରି ପ୍ରଭାବଶାଳୀ ହୁଏ । 
ଲେଖୁକାଟିଏ କଂ ଣ ତା ପିଲା କାନ୍ଦିଲେ କଲମ ବନ୍ଦ ନ କରି ଉଠେନି ? ରୋଷେଇ 
ଖରାପ ହେଲେ ଗାଳି ଶୁଣେନି। କୁଆଡ଼େ ଯିବାକୁ ବିଳମ୍ବ ହେଲେ ପରିବାରର 
ବିରକ୍ତ ଭାଜନ ହୁଏନି ? ମାତ୍ର ଲେଖକଟିଏ କିଛି ସ୍ଵତନ୍ତ୍ରତା ନେଇ ବଞ୍ଚେ। ସେ 
ଜୀବନକୁ ଭିନ୍ନ ଭାବରେ ଦେଖେ। ନିଜର ଉପଲବ୍‌ଧ୍ଵକୁ କାଗଜ କଲମରେ 
ଲେଖ ପରପିଢ଼ି ପାଇଁ ସାଇତିବାକୁ ଚାହେଁ କାରଣ ସେ ଚାହେଁ ତାର ଅନୁଭୂତିରୁ 
ଅନ୍ୟମାନେ କିଛି ଶିଖନ୍ତୁ । ବ୍ରହ୍ମାଙ୍କ ସୃଷ୍ଟି ଭିତରେ ଲେଖକ ପାଲଟି ଯାଏ ତାଙ୍କର 
ପ୍ରତିସ୍ପର୍ବୀ। ତା ଇଚ୍ଛାରେ ଦିନରାତି ହୁଏ। ଚରିତ୍ରର କାନ୍ଦ ହସରେ ପରିବର୍ଭିତ 
ହୋଇଯାଏ। ଅଦିନରେ ମଳୟ ମଧ୍ଯ ବହେ । 

କିନ୍ତୁ ଲେଖକ ଉପାଦାନ ସଂଗ୍ରହ କରେ କେଉଁଠୁ ? କେବେ ପୂର୍ବପିଢ଼ିର 
ସୃଷ୍ଟି ପଠନ କରି ସେ କିଛି ଲେଖୁବା ପାଇଁ ଅନୁପ୍ରେରିତ ହୁଏ! କେବେ ସମାଜ 
ସହିତ ତାର ମତବିନିମୟ, ସଂଘର୍ଷ ଓ ସମନ୍ଵୟ ତାକୁ ଲେଖୁବାକୁ ପ୍ରେରଣା 


ସୀମା: ଏକ ଉପଲବ୍ଧ | ୫୧ 


Digitized by PPRACHIN, SOA 


ଯୋଗାଏ । କେବେ ପ୍ରକୃତି ତାକୁ କବି କରିଦିଏ। ପୁଣି କେବେ ମଣିଷର ଦୁଃଖ 
ଲେଖୁବାକୁ ଉତ୍ତେଜିତ କରେ ଓ ସେ ନିଜ ସୂଷ୍ଟିରେ ଏତାଦୃଶ ଦୁଃଖରୁ ମଣିଷକୁ 
ମୁକ୍ତି ଦେବାକୁ କାମନା କରିଥାଏ। ପୁଣି ଲେଖକଟିଏ ସର୍ବଦା ତାର ଅନ୍ତର୍ନିହିତ 
ଚେତନା ନିକଟରେ ରଣୀ ଯେଉଁ ସ୍ତରରୁ ତାର ଲେଖକପଣ ସୃଷ୍ଟି । କେବେ ତାହା 
ଆଦିକବି ସାରଳା ଦାସଙ୍କ ପାଇଁ ଶାରଳା ମାଆଙ୍କ ଆଦେଶ ତ କେବେ ଉପେନ୍ଦ୍ର 
ଭଞ୍ଜଙ୍କ ପାଇଁ କୁଲାଡ଼ର ବ୍ୟାଘ୍ରଦେବୀଙ୍କ ଆଦେଶ, କେବେ ବା ଜଗନ୍ନାଥ ପାଣିଙ୍କ 
ପାଇଁ ନଳାଙ୍ଗର ନଳେଶ୍ବର ମହାଦେବଙ୍କ ଆଶୀର୍ବାଦ ଆମ ଭାଗବତକାର ଜଗନ୍ନାଥ 
ଦାସ ଶ୍ରୀମନ୍ଦିର ବେଢ଼ାର ବଟଗଣେଶଙ୍କ ନିକଟରେ ବସି ଭାଗବତ ରଚନା କରୁଥୁବା 
କଥା ଅବା ନଜାଣେ କିଏ ? ଏସବୂର ଅର୍ଥ ଏହା ଯେ ଲେଖକ କୌଣସି ବୃହତ୍ତର 
ଶକ୍ତି ନିକଟରେ ସୂଷ୍ଚି କର୍ମ ପାଇଁ ରଣୀ | ସେ ଯେଉଁ ଭାଷାରେ ଲେଖେ ସେ ଭାଷା 
ପାଇଁ ସେ ତାର ପରମ୍ପରା ନିକଟରେ କୃତଜ୍ଞ । ଆଜି ଓଡ଼ିଆ ଭାଷାରେ ଦି” ପଦ 
ଲେଖ୍ବା ସମୟରେ ଆମେ କଂ ଣ ସାରଳା ଦାସଙ୍କୁ ଭୁଲିଗଲେ ଚଳିବ ନା ଜଗନ୍ନାଥ 
ଦାସଙ୍କୁ । ଗୋପାଳ ପ୍ରହରାଜଙ୍କ ଭୁଲିଗଲେ ଚଳିବ ନା ଶ୍ରୀଧର ଦାସଙ୍କୁ । ସେମାନଙ୍କ 
ରଣସ୍ବୀକାର ନକଲେ ଜଣେ ଲେଖକ ହେବା କଣ ସମ୍ଭବ ? 

ଲେଖକ କଂ ଣ ଲେଖୁବ ? ନିଜ ଅଭିଜ୍ଞତା ଲେଖୁଲେ ତ ପଢ଼ିବାକୁ ଲୋକ 
ନାହାନ୍ତି । ଘର କଥା ଲେଖୁ ଲେଖୁ ସେ ପରକଥା ଲେଖୁବସେ। ଘରଣୀ କଥା 
ଲେଖୁବା ବେଳେ ଘର ନ ଥିବା ମଣିଷ କଥା ହୁଏତ ତାର ମନେପଡ଼ିଯାଏ । 
ଗୃହପାଳିତ ପଶୁପକ୍ଷୀଙ୍କୁ ନେଇ କଲମରେ ଗାର ଟାଣିଲା ବେଳେ ମନେ କରେ 
ସେ ହୁଏତ ସେ ଗ୍ଧହ ପାଳିତ ପଶୁ ବା ପକ୍ଷୀ | ଯେମିତି ବଣ ଜଙ୍ଗଲ ଆଉ କଂକ୍ରିଟ 
ଜଙ୍ଗଲ ତା ଆଖୁରେ ସମାନ ଗୁରୁତ୍ବପୂର୍ଣ ମନେ ହୁଅନ୍ତି। ଆକାଶରେ ଉଡ଼ିବା କଥା 
ଭାବୁ ଭାବୁ ସେ ସମୁଦ୍ରର ଅତଳରେ ଗୋଡ଼ ହାତ ଛାଟୁଥବା ଉପଲବ୍ଧ କରେ। 
ପୁଣି କେତେବେଳେ ବିଶ୍ଵ ମାନବର ଆରି ଓ ଆକୃତିକୁ ନିଜେ ରୋକିବାକୁ 
ଚାହେଁ ପରମ ଆନନ୍ଦରେ | ପୁଣି ଦରିଦ୍ର ବିଷୟରେ ଭାବିଲା ବେଳେ ତାର ଚିନ୍ତାର 
ଦାରିଦ୍ର୍ୟ ତାକୁ ଅସ୍ତବ୍ଯସ୍ତ କରାଏ। ଲେଖକର ନିଜସ୍ଵ କିଛି ଅଛି କି? ସେ ତ 
ପୂଥ୍ନବୀକୁ ଆସିଲା ଦିନରୁ ଅନ୍ଯର ଆଗ୍ରହ ଫଳରେ ବଞ୍ଚଛି। ବଢ଼ିଛି ଓ କଲମ 
ଚଲାଇବାର ଉପଯୁକ୍ତ ହୋଇଛି । 

(Michel foucault ଲେଖକ ସଂପର୍କରେ କୁହନ୍ତି “The coming 
into being of the notion of ‘author’ constitutes the priviledge 

moment of indinidulization in the history of ideas, knowl- 
edge lierature, philosophy and the Science. (Modern criti- 
cism theory 2nd edn. Ed. by david lodge (p 174) 

ଲେଖକଟିଏ ନିଜ ଦୃଷ୍ଟିରେ ଇତିହାସଠାରୁ ଜ୍ଞାନ ବିଜ୍ଞାନ ତ ଦର୍ଶନରେ 
ସବୁ ଘଟଣା ବର୍ଣ୍ଣନା କରେ। ସବୁବେଳେ ଯେ ସେ ନିଜ ଆନ୍ତରିକ ନିଷ୍ଠା ଭିତରେ 
ପୂର୍ବ ନିର୍ଦିଷ୍ଟ ଭାବେ ବନ୍ଦୀ ରହିବ ଏମିତି କିଛି କଥା ନାହିଁ। ସେଥୁପାଇଁ ତ 
ଇତିହାସ ନିନ୍ଦିତ ଚରିତ୍ରମାନଙ୍କୁ ସେ ନିଜ ଦୃଷ୍ଟିରେ ବନ୍ଦନୀୟ କରି ଦେଇପାରେ | 
ଏହି ଲେଖୁବାର କୌଣସି ସୀମା ନାହିଁ। ଏକଥା କୁହାଯିବା ଯଥାର୍ଥ ଯେ ନୂତନ 
ବିଷୟଟିଏ ଲେଖୁବା ସମୟରେ ସେଥୁପାଇଁ ପୂର୍ବରୁ ସ୍କାନ ଓ ସମ୍ମାନ ନିର୍ଦିଷ୍ଟ 
ହୋଇସାରିଥାଏ। ଲେଖକ କ”ଣ ଲେଖୁବ ତାହା ତେବେ କଣ ପୂର୍ବ ନିର୍ଦ୍ଦିଷ୍ଟ | 
ତେବେ କ୍ରୌଞ୍ଚମିଥୁନର କାରୁଣ୍ୟ ବିଚଳିତ ହେବା କଣ ଆଦି କବିଙ୍କ ପାଇଁ ପୂର୍ବ 
ନିର୍ଦ୍ଦିଷ୍ଟ ଥଲା ? 

କିଛି ଲେଖୁବା ଏକ ତ୍ଯାଗ ସହିତ ତୁଳନୀୟ । ଏହାପାଇଁ ସମୟ ଲୋଡ଼ା 
ଆଗ୍ରହ ଲୋଡ଼ା। ଅନୁଭୂତି ପ୍ରତି ଅନ୍ତରଙ୍ଗତା ଲୋଡ଼ା। ଏହା ସ୍ବେଚ୍ଛାକୃତ କାର୍ଯ୍ୟ 
ମାତ୍ର ସ୍ବେଚଥାସେବୀର କାର୍ଯ୍ୟ ନୁହେଁ। ଏଥୁରେ ସମୟର ଅପବ୍ୟୟ ହୁଏ ନାହିଁ 
ବରଂ ପରପିଢ଼ିପାଇଁ ଏଥୁରେ କିଛି ବାର୍ଭା ଉତକ୍ରୀର୍ ରହିଥାଏ। ଏକଥା ଯିଏ 
ହୃଦୟଙ୍ଗମ କରେ ସେ ହୁଏତ ଭୀମଭୋଇଙ୍କ ଭଳି ଲେଖୁପାରେ | 

“ପ୍ରାଣୀଙ୍କ ଆରତ ଦୂଃଖ ଅପ୍ରମିତ ଦେଖୁ ଦେଖୁ କେବା ସହୁ 

ମୋ ଜୀବନ ପଛେ ନର୍କେ ପଡ଼ିଆାଉ ଜଗତ ଉଦ୍ଧାର ହେଉ” 

ନାହିଁ ତ ଗୋପବନ୍ଧୁଙ୍କ ଭଳି ଗାଇପାରେ 

“ ମିଶୁ ମୋର ଦେହ ଏ ଦେଶ ମାଟିରେ, ଦେଶବାସୀ ଚାଲିଯାଆନ୍ତୁ ପିଠିରେ 

ଦେଶର ସ୍ବରାଜ୍ୟ ପଥେ ଯେତେ ଗାଡ଼, ପୁରୁ ତହିଁ ପଡ଼ି ମୋର ମାଂସହାଡ଼ ||” 

କେତେ ତ୍ୟାଗ ଫଳରେ ଜଣେ ଏଭଳି ପଦ ଲେଖୁପାରେ ତାହା ଅନୁମାନ 
କରିବା ମଧ୍ଯ ଆମପାଇଁ ଦୂଃସାଧ୍ଯ । ଆମେ ଖାଲି ଏମିତି ଦୁଇ ଚାରିଟି ପଦ ମୁଖସ୍ଥ 
କରି ନିଜ ବ୍ୟକ୍ତିତ୍ଵ ପାଇଁ ରକ୍ଷାକବଚ ସମଷ୍ଟି କରିଥାଉ | 

ଯେଉଁ ଦିନଠାରୁ ଲିପି ଆବିଷ୍ପତ ହେଲାଣି ସେହି ଦିନଠାରୁ ଲୋକେ 
ନିଜର ଅନୁଭୂତିକୁ ଲେଖୁବାକୁ ଆଗ୍ରହ କରିଛନ୍ତି । କ୍ରମେ କାଗଜ କଲମ (କଲମ 
ପୁଣି ଭିନ୍ନ ଭିନ୍ନ ସମୟରେ ଭିନ୍ନ ପ୍ରକାରର) ପୁଣି ଏବେ ଡିଜିଟାଲ ଯୁଗ ଆସିଲା। 

କେବେ ମର୍ବଦଳ ଆକାରରେ ସାଇତା ହେଉଥଲା ବୋଲି ଜଗନ୍ନାଥ ମନ୍ଦିରର 
ବିବରଣୀ ପୁସ୍ତକର ନାମ ଥଲା ମାଦଳା ପାଞ୍ଜି । ଆଜି ସି.ଡିରେ ହଜାର ହଜାର 
ପ୍ରଷ୍ଠା ଏକାଠି ରହିପାରୁଚି। କେଉଁଠାରୁ ବିବରଣୀ ସଂଗ୍ରହ କରି ତାକୁ ସଜାଡ଼ି 
ଦେଲେ ଲେଖୁହୋଇ ଯାଉଛି ବିରାଟ ପୁସ୍ତକ । ତେବେ ଏତେ କଷ୍ଟ କ'ଣ 
ଲୋଡ଼ା ? ବେକଭାଙ୍ଗି, କଷ୍ଟ କରି ଏତେ କଥା ଲେଖୁବାରେ ? 

ଏଠାରେ ମୋର କେତୋଟି ନମ୍ପମତ ଉପସ୍ଥାପନ କରିବି । ବିବରଣୀ ବାହାରୁ 
ମିଳେ । କିତ୍ଭା ସ୍ଥାନ ବୁଲି, କେତୋଟି ଲାଇବ୍ରେରୀରେ ବସି ଜଣେ ବିବରଣୀ 
(Information) ପାଇଯାଇ ପାରେ | ତାହା ଆଜି ସହରରେ ମିଳିପାରୁଛି | କିନ୍ତୁ 
ବିବରଣୀ ସିନା ପଦାରୁ ମିଳିବ ଜ୍ଞାନ (‹ଠାedge) ମିଳିବ କି ? ଜ୍ଞାନ ପାଇଁ 
ଆମକୁ ଆମ ଭିତରର ଝରକା ଖୋଲା ରଖୁବାକୁ ପଡ଼ିବ! ଆମ ପୂର୍ବ ପୁରୁଷମାନେ 
ବେଦ ରଚନା କରିବା ବେଳେ କେଉଁଠୁ ବିବରଣୀ ପାଇ ଥିବେ ? ସେତେବେଳେ 
ଶୁଣି ଶୁଣି ମନେ ରଖା ହେଇଯାଉଥବାରୁ ବେଦର ଅନ୍ଯ ନାମ ଥୁଲା ଂଶ୍ରତି' । 
ବେଦ ଲେଖାଯାଇଥୁବ, ଯେତେବେଳେ ରଖଷିଙ୍କର ଶୁଦ୍ଧ ଅନ୍ତଃକରଣରୁ ମାନବ 
ସମାଜ ପାଇଁ ଶ୍ରଦ୍ଧା ଓ ସମ୍ବେଦନା ଏକାଠି ଝରି ପଡ଼ିଥବ କେଉଁ ଦେବ ମୁହୂର୍ଭରେ । 
ହୁଏତ ଦିବ୍ୟଦ୍ରଷ୍ଟା ରଷିଙ୍କୁ ଦୀର୍ଘ କାଳ ଅପେକ୍ଷା କରିବାକୁ ପଡ଼ିଥିବ ସେଇ ଦିବ୍ୟ 
ସମୟ ପାଇଁ ଆମେ କିନ୍ତୁ ବିବରଣୀକୁ ଜ୍ଞାନ ବୋଲି ମନେ କରୁ ଓ ଏହି ଉଭୟ 
ଭିତରେ ବିବ୍ରତ ହୋଇ ନିଜ ଭିତରେ ଥବା ବୁନ୍ଦାଏ କଳାମ୍ମବକତା ( ?)କୁ 
ହରାଇବସୁ। ଦିନେ ତ ଭକ୍ତକବି ମଧୁସୂଦନ ରାଓ “ରଷିପ୍ରାଣେ ଦେବାବତରଣ!” 
ଓ “ ହିମାଚଳେ ଉଦୟ ଉତ୍ସବ” ଭଳି କବିତା ଲେଖୁଥବେ ସେହି ଦିବ୍ୟଭାବରେ 
ଆବିଷ୍ଟ ହୋଇ | 

ଏ ଅମୂତ ଲଗ୍ଟେ ଉଭା ହୋଇ ଗିରି- କକ୍ଷେ 

ଉଦୟ ଉତ୍ସବ ଲୀଳା ଦେଖୁଲି ପ୍ରତ୍ୟକ୍ଷେ 

ଏବେ ଦ୍ୟଯାବା- ପୁଥବୀର ପରିଣୟୋସ୍ସବ 

ଟିର ପୁରାତନ ପୁଣି ନିତ୍ୟ ନବ ନବ। 

xX XxX X xX XxX 

ହେ ଅନାଦି ହେ ଅନନ୍ତ ରସ- ପ୍ରସ୍ରବଣ 

ମୋର ଆଦି ଅନ୍ତ ରସେ ରସେ ନିମଗନ 

ଆଜି ମୋର ନେତ୍ରୋତ୍ସବ, ଶ୍ରୀ ନେତ୍ରେ ତୁମ୍ଭର 

ନିମଗନ ମୁଗ୍ଧଦୃଷ୍ଠି ଏ ମୋ ନୟନର। ( ହିମାଚଳେ ଉଦୟଉସତ୍ସବ) 

ସେହି ପବିତ୍ର ଅମ୍ପତ ମୁହୂର୍ରେ ଉଚଛ୍ଲାସ ସତରେ ପାଠକଙ୍କୁ ଉଦୟ ଉତ୍ସବ 
ସଂଦର୍ଶନର ଅନୁଭବ ପ୍ରଦାନ କରିଥାଏ | ଯାହା ଅନ୍ତରରେ ଚିରନ୍ତନ ସୂର୍ଯ୍ୟୋଦୟ, 
ଯେ ଅନ୍ଧକାର ଉପରେ ଆଲୋକର ବିଜୟବାର୍ଭା ଉଦ୍‌ଘୋଷଣା କରେ ସେ ହିଁ 
ଲେଖକ ପଦବାଚ୍ୟ । ଏଭଳି ଲେଖକଟିଏ ପାଇଁ ଗୋଟିଏ ଭାଷା ସାହିତ୍ୟକୁ ବେଶ୍‌ 
ଅପେକ୍ଷା କରିବାକୁ ପଡ଼େ । ଏହି ଲେଖକ ପାଲଟିଯାଆନ୍ତି ଯୁଗର ଆଦର୍ଶ । ବେଦରେ 
କୁହାଯୀଇଛି ଏ ଜଗତ ହେଉଛି “ ଦେବକାବ୍ଯ” । ଆମର ପ୍ରାତଃସ୍କରଣୀୟ 
ଲେଖକମାନେ ନାନା ଭାବରେ ସେହି କଥା ହିଁ କହିଛନ୍ତି। ଏ ପୃଥୁବୀ ଏକ 
ଶେଷହୀନ ଗ୍ରନ୍ଧ] ଜଣେ ଯେତିକି ପଢ଼ିବ ତାଠୁ ଅଧକ ଅପଢ଼ା ରହିଯିବ । ଯେତିକି 
ବୁଝିବ ତାଠୁଁ ଅଧକ ତା ପରପିଢ଼ି ବୁଝିବାକୁ ଛାଡ଼ିଯିବ। ଏହି ଦେବକାବ୍ଯ ପ୍ରତି 
ମୁହୁର୍ଭରେ ଲେଖା ହେଉଛି। ବାରମ୍ବାର ପଢ଼ିଲେ ବି ଅବୁଝା ରହୁଛି ସିନା ଆଗ୍ରହ 
କମି ଯାଉନାହିଁ, ବରଂ ବଢ଼ିଯାଉଛି। ସେହି“ ଦେବକାବ୍ୟ”କୁ ପଢ଼ିଥୁଲେ 
ଆଇନଷ୍ଟାଇନ ପୁଣି ରବୀନ୍ଦ୍ରନାଥ । ପଢୁଛନ୍ତି ଅଗଣିତ ମଣିଷ ପ୍ରତି ମୁହୂର୍ରରେ। 
ତେବେ ଲେଖୁଛି କିଏ ? ତାହା କ”ଣ ମନୁଷ୍ୟ ଲେଖୁପାରିବା ସମ୍ଭବ ? 

ଲେଖକଙଟିଏ ପ୍ରଥମେ ତାର ପରମ୍ପରା ପାଖରେ ରଣୀ, ତା'ପରେ ରଣୀ 
ତାର ପରିବେଶ ନିକଟରେ । ସେ ପରିବେଶ ହିଁ ଲେଖକର କ୍ଷମତା ବୃଦ୍ଧିରେ 
ସାହାଯ୍ୟ କରିବ | ସବୁଠୁ ବେଶୀ କୃତଜ୍ଞ ତାର ପାଠକମାନଙ୍କ ନିକଟରେ । ରୀତି 
କବିମାନେ ପରା କାମନା କରିଛନ୍ତି କୋଟିଏ କବିର ଆୟୁଷ ନେଇ ଗୋଟିଏ 
ଗ୍ରାହକ ବଞ୍ଚରହୂ। ସେ ପୁଣି ବିବେକୀ ହୋଇଥବା ଲୋଡ଼ା । ଯିଏ ସାହିତ୍ଯ ପଢ଼ିବ, 
ବୁଝିବ, ଅନ୍ୟଜଣେ ପଢ଼ୁ ବୋଲି କାମନା କରିବ ଆଉ ଆଗ୍ରହରେ ସେ ବିଷୟରେ 
ଆଲୋଚନା କରିବ | ଏ ତ ଖୁବ୍‌ ଜଟିଳ ବ୍ୟାପାର । ଜଣେ ଲେଖକ ଯଦି ଭାବିବ 
ମୁଁ କାହିଁକି ଲେଖୁବି ? ତାକୁ ପଢ଼ିବ କିଏ ? ତେବେ ସେ ଲେଖୁପାରିବ କି ? 
ବୋଧହୁଏ ନା! ପାଠକୀୟ ସହୁଦୟତା ଅଭାବରୁ ଅନେକ ସୃଷ୍ଟି ଅଲୋଡ଼ା 
ହୋଇଯାଏ । ସେହି ବିଷୟରେ ପଦଟିଏ ବି ଶୁଣିବାକୁ ମିଳେ ନାହିଁ। ପୁଣି ଅଧବକ 
ଆଲୋଚନା ଗୋଟିଏ ସାଧାରଣ ସୃଷ୍ଟିକୁ ଅସାଧାରଣ ମଧ୍ଯ କରି ଦେଇପାରେ। 
ତେବେ ଲେଖକର ଭୂମିକା ଏଠାରେ ମୁଖ୍ୟ ହୋଇ ରହିଲା ନି ତ ? ବରଂ ପାଠକର 
ଭୂମିକା ଗୁରୁତ୍ବପୂର୍ଣ ହେଲା 

ଆଉ ଗୋଟିଏ କଥା ହେଉଛି ଲେଖକ ଯାହା ଲେଖୁବ ତାହା ପାଠକ 

ପାଖରେ ପହଞ୍ଚାଇବ କିଏ ? ସେଥୁପାଇଁ ସମ୍ବାଦପତ୍ର ଓ ପତ୍ର ପତ୍ରିକାମାନେ ଅଛନ୍ତି। 
ଏହି ମଧ୍ଯବର୍ଭୀ ସଂଯୋଗକର ଭୂମିକା ସେମାନେ ନିର୍ବାହ କରିଥାଆନ୍ତି। ଏ ମଧ୍ଯ 
ବେଶ୍‌ ଦୁଃସାହସିକ ବ୍ୟାପାର ! କେବେ ନିର୍ଦ୍ଦିଷ୍ଟ ଦିନପାଇଁ ରଚିତ ସ୍ଵତନ୍ତ୍ର ଲେଖାଟିଏ 
ସେ ଦିନ ସ୍ଥାନିତ ହୋଇ ପାରେ ନାହିଁ। କେବେ ଲେଖାଟିରେ ବର୍ଣ୍ଠାଶୁବି ଏତେ 
ଥାଏ ଯୋ ପାଠକ ପଢ଼ିଲା ବେଳେ ଝୁଣ୍ଢେ। ବେଳେ ବେଳେ ଭଲ ଲେଖା ( ?) 
ସହିତ ସଂପାଦକଙ୍କ ସାଲିସ କରିବାକୁ ପଢ଼େ! କେବେ ଆମ୍ବୀୟତା, ପଦମର୍ଯ୍ୟାଦା, 
କୃତଜ୍ଞତା, ସଂଖ୍ୟା ଏସବୁ ମଧ୍ଯ ସଂପାଦନାର ଗତି ନିର୍ବାରଣ କରିଥାଏ। ଏସବୁ 
ଯେ ପରିତ୍ୟାଜ୍ୟ ଏକଥା ମୁଁ କହୁନାହିଁ ମାତ୍ର ଏସବୁ ସହିତ ରହି ସଂପାଦନା ମଧ୍ଧ 
ଆୟାସସାଧ୍ଯ। କିନ୍ତୁ ଏମାନଙ୍କ ଭୂମିକାକୁ ଏଡ଼ାଇ ଦିଆଯାଇ ପାରିବ କି ? ଯଦି 
ପ୍ରେସ୍‌ ନ ଥାନ୍ତା କେତେ କ”'ଣ ଲେଖକଟିଏ ନିଜର ସୃଷ୍ପିକୁ ଏତେ ସୁନ୍ଦର ସୁସଜି୍‌ତ 
ରୂପରେ ଦେଖୁପାରୁ ଥାଆନ୍ତା ? କେଉଁ ଦେଶ ବିଦେଶର ଅଜଣା ମଣିଷର ଲେଖାପଢ଼ି 
ଅଭିଭୂତ ହୋଇ ପାରୁଥାଆନ୍ତା ନା ବିଶ୍ଵର କୋଣ ଅନୁକୋଣରେ ଘଟୁଥୁବା ଘଟଣାର 
ପ୍ରତିଫଳନ ତାର ଚିନ୍ତା ଚେତନାକୁ ଉଦ୍‌ବୁଦ୍ଧ କରିପାରୁ ଥାଆନ୍ତା ? 

ଲେଖକ ବା ସ୍ତଷ୍ଟାକୁ ଆମେ ସାଧାରଣତଃ କବି କହିଥାଉ। ସେ କବି 
କ୍ରାନ୍ତଦର୍ଶୀ। ସେ ନିର୍ଦ୍ଦିଷ୍ ସମୟଖଣ୍ଡରେ ବଞ୍ଚୁଥିଲେ ହେଁ ଭବିଷ୍ୟତଦ୍ରଷ୍ଟା। ସେ 
ସମାଜର ଗୁରୁ ବନ୍ଧୁ ସଖା ପୁଣି ତାର ସମାଲୋଚକ । ତା ଭିତରେ ରହିଛି ଗୋଟେ 
ବିଶ୍ଵଦୃଷ୍ଟି। ଏଇଠି ବସି ସେ ଚୀନ ପ୍ରାଚୀର ଭାଙ୍ଗି ଯାଉଥବା, ଆମେରିକାର ବିଶ୍ବ 
ବାଣିଜ୍ୟ କେନ୍ଦ୍ର ଭାଙ୍ଗି ଯାଉଥିବା ଅବଲୋକନ କରିପାରିବ। ଆପଣ କହିବେ 
ଏସବୁ ତ ଯେ କେହି ଘରେ ବସି ଟେଲିଭିଜନରେ ଦେଖୁପାରିବ। କିନ୍ତୁ କବି 
ଦେଖୁପାରିବ ଏକଦା ସେସବୁ ଗଢ଼ିଥିବା ମଣିଷର କାକୁସ୍ପପଣ। ବାଣିଜ୍ଯ କେନ୍ଦ୍ର 
ଧ୍ଵଂସ ହେବା ସମୟରେ ଘରକୁ ଫେରି ନ ପାରିଥିବା ଶିଶୁର ଭୀତତ୍ରସ୍ତ ଆଖ୍ମ। ସେ 
ଧ୍ଵଂସ ସ୍ତୁପତଳେ ହଜିଯାଇଥବା ବ୍ୟକ୍ତିମାନଙ୍କ ପରିବାରର କ୍ଷୟ କ୍ଷତି ତାକୁ ଚହଲାଇ 
ଦେବ। ସତରେ କବି ହେବା ହିଁ ତ ଏ ମାନବ ସମାଜର ସବୁ ଆର୍ଭି ଆକୂତିକୁ 
ଏକାକୀ ଭୋଗିବା । ଗୋଟିଏ ଆଖମରୁ ଆନନ୍ଦ ଓ ଆଉ ଆଖୁରୁ କରୁଣା ବିତରଣ 
କରିବା। କବି ତ ସେଥରପାଇଁ ଦ୍ଵିତୀୟ ଲଶ୍ଵର। ସେ ଚାହିଁଲେ ପ୍ରଳୟ ଭିତରେ 
ମଳୟ ବହିପାରେ | ପ୍ରଚଣ୍ଡ ରୌଦ୍ରତାପରେ ଅତିଷ୍ଟ ଧାରଣୀ ଉପରେ ନଇଁ ଆସେ 
କଳା ମେଘଖଣ୍ଡ ଲଶ୍ଵରଙ୍କ ଆଶୀର୍ବାଦ ପରି ସତରେ କବିକୁ ଖାଲି ଭଶ୍ଵର କହିଦେବା 
ଯଥେଷ୍ଟ ନୁହେଁ। ଭଶ୍ଵର ତ ଖୁବ୍‌ ଅବିଚାର କରନ୍ତି ବେଳେବେଳେ। ଆମ ଟୀକା 

ଗୋବିନ୍ଦ୍ରଚନ୍ଦ୍ର ପଦଭଳି “ ବାଛି ନେବ କଞ୍ଚା ରଖୁବ ପାଚିଲା ଦେବଟି ଦାରୁଣ 
ଦୁଃଖ” କବି କିଛି ତା ଗଢ଼ା ସଂସାରରେ ଟିକିଏ ସହାନୁଭୂତି ରଖୁଥାଏ | ସେଥୁପାଇଁ 
ବସ୍ତିର ସିଂଘାଣିନାକା କାଛୁ କୁଣ୍ଡିଆରେ ଭର୍ଭି ଶିଶୁ ଭିତରେ ତାକୁ ଦିଶେ ଯୁଗ 
ପୁରୁଷ ଶୈଶବ, ସେ କଳନାରେ ଅଶ୍ୁ ମୁଖା ନାରୀ ହାତରେ ତୋଳିଦିଏ ଅଗଣିତ 
ସୁଖସମ୍ପଦ | ' କବିତା ଦେବୀ” କବିତାରେ ପ୍ରାତଃସ୍ଵରଣୀୟ ଗୋପବନ୍ଧୁ ଲେଖୁଲେ- 

ଶୁଦ୍ଧ ସରଳତା ତୋର ବାହ୍ୟ ଆଭରଣ, 

ଦିବ୍ୟ ରସମୟ ଭାବେ ଅନ୍ତର ପୂରିତ 

ବାହ୍ୟ ଦୃଶ୍ୟେ ବିମୋହିତ ଜନ ସାଧାରଣ, 

ଅନ୍ତର ରସେ ମଗନ କେବଳ ପଣ୍ଡିତ। 

XxX XxX xX | 

ବିବେକ ସଙ୍ଗିନୀ ଧନ୍ୟ କଳନା ସୁନ୍ଦରୀ, 

ଜ୍ଞାନଦାତ୍ରୀ ସଦାଶୟା ଭାବନା ସଙ୍ଗତେ 

ନିବେଶନ୍ତି ବେନିପାଶେ ବେନି କରଧରି, 

ଅନୁଗତ ପରିକରୀ ପରାୟେ ନିରତେ (କବିତା ପ୍ରବେଶ) 

କବି ବା ଲେଖକ ନିଜ ସମୟର ସମର୍ଥ ପ୍ରହରୀ । ତା ହାତରେ ଜୀବନ୍ତ 
ହୋଇ ଉଠେ ସମାଜର ନାନା ପ୍ରବଞ୍ଚନା। ସେ ସମାଜସେବୀ ନୂହେଁ ଯେ କାହାକୁ 
ନ୍ୟାୟ ଦେବାକୁ ଲଢ଼ିପାରିବ। ମାତ୍ର ତା ସ୍ୃଦ୍ି ମାଧ୍ୟମରେ ସେ ମଣିଷକୁ ଏଭଳି 
ନ୍ଯାୟଦିଏ ଯାହା ଉଦାହରଣ ପାଲଟିଯାଏ । ସେ କହିଦିଏ ସବୁ ରାତିର ସକାଳ 
ଅଛି। କଷ୍ଟ ସହିବାକୁ, ଦୃଢ଼ ହୋଇ ନିଜପାଇଁ ଯୁକ୍ତି କରିବାକୁ ସେ ଚରିତ୍ରଟିଏ 
ସ୍ଷ୍ଠି କରିଦିଏ, ଯେ ଗୋଟିଏ ପାହୁଣ୍ଡରେ ସଭ୍ଯତାକୁ ଯୋଜନ ଯୋଜନ ଆଗକୁ 
ନେଇଯାଏ। 

ଲେଖକଟିଏ କାହିଁକି ଲେଖୁଛି ବୋଲି ଯଦି କେହି ତାକୁ ପଚାରେ ସେ 
କଣ କହିବ ? ହୁଏତ କହିବ ମୁଁ ଲେଖୁବା ଭିତରେ ଶାନ୍ତି ଗାଉଛି। ମୋ ଭିତରୁ 
କେହି / କୌଣସି ଶକ୍ତି ମୋତେ ଲେଖୁବାପାଇଁ ଉତ୍ସାହିତ କରୁଛି। କିଏ କହିବ 
ମୋତେ ଲେଖା ମାଡ଼େ (ଗୋପୀନାଥ ମହାନ୍ତି) ପୁଣି କିଏ କହିବ ଟିକିଏ ଯନୁ 
କଲେ, କିଛି ସମୟ ଦେଲେ ତ ଲେଖାଟିଏ ପ୍ରସ୍ତୁତ ହୋଇ ଯାଇପାରେ । ସବୂତକ 
ଉତ୍ତର ଠିକ୍‌ ପାଖାପାଖୁ। ଯଦି କେହି ଲେଖୁବାକୁ ଉତ୍ସାହିତ କରୁଛି ତାହାହିଁ ତାର 
ଶୁଦ୍ଧ ଅନ୍ତଃସତ୍ତା। ସେ ରଚନାରୁ ସେ ଶାନ୍ତି ପାଉଛି। ତାପରେ ‘ରଚନା' ଓ 

“ସର୍ଜନା” ଏକା କଥା ନୁହେଁ। ପ୍ରବନ୍ଧଟିଏ, ସମ୍ବାଦ ପତ୍ରପାଇଁ ଲେଖାଟିଏ କିଞ୍ଚତ୍‌ 
ଶ୍ରମ ଓ ସାମର୍ଥ୍ୟ ଫଳରେ ଲେଖୁ ହୋଇପାରେ ମାତ୍ର ଯଦି ତାହା ଆବେଗଚାଳିତ 
ବା ଶୁଦ୍ଧ ଅନ୍ତଃକରଣ ଦ୍ଵାରା ଆଦିଷ୍ଟ ସୃଷ୍ଟି ହୁଏ ତେବେ ସେଥୁପାଇଁ ଲେଖକକୁ 
ଶଦ୍ସ୍ରଷ୍ଟାଙ୍କ ନିକଟରେ ଆଣ୍ଟୁମାଡ଼ି ପ୍ରାର୍ଥନା କରିବାକୁ ହୁଏ । କୃଷ୍ଣଙ୍କ ଜନ୍ମ ପୂର୍ବରୁ 
ମା' ଦେବକୀ କେତେ କଷ୍ଟ ସହିଥ୍‌ବେ ? କେତେ ବ୍ୟାକୁଳରେ ପ୍ରାର୍ଥନା କରିଥିବେ 
କେବଳ ଦେବକୀର ଅପେକ୍ଷା ନୂହେଁ ଏହା ପାଲଟିଯାଏ ସମୟର ଅପେକ୍ଷା। 
ସେହି ବ୍ୟାକୁଳ ପ୍ରତୀକ୍ଷା ଲେଖକଟିକୁ ବାରମ୍ବାର କଲମ ଚଳାଇବାକୁ ଆଗ୍ରହୀ 
କରେ | ଯଦି ଜଣେ ଭାବିବ ମୁଁ ଯାହା ଲେଖୁବି ସବୁତକ ଉତ୍ତମମାନର ଲେଖା 
ହେବ, ତାହା ଭୁଲ୍‌ କଥା। ବରଂ ଲେଖୁ ଲେଖୁ ହିଁ ତା ଭିତରୁ ଉତୁରି ଆସିବ 
ସର୍ବୋକୃୁଷ୍ଠ ରଚନାଟି, ଯାହା ଲେଖକକୁ ପରିଚିତି ଦେବ ଓ ନିଜେ ପରିଚିତ 
ହେବ ବୃହତ୍ତର ପାଠକ ସମାଜ ନିକଟରେ | 

ଲେଖକ କଣ ପାଏ ? ଅର୍ଥ, ପ୍ରତିଷ୍ଠା ୨ ସମ୍ମାନ ? ଆମ ଭାଷା ସାହିତ୍ୟରେ 
ତ ସାହିତ୍ୟ ଅର୍ଥ ଦିଏ ନାହିଁ ଯଶ ପ୍ରତିଷ୍ଠାଠାରୁ ଅପଯଶ ଆସିବାର ମାର୍ଗ ପ୍ରଶସ୍ତ 
ହୋଇଯାଏ। ପୁଣି ଯାହା ଚାହିଁବ ତାହା ଯଦି କାହାର ( ?) ମନଲାଖୁ ନ ହୁଏ 
ତେବେ ତାହା ପାଠକ ପାଖରେ ପହଞ୍ଚବା ପୂର୍ବରୁ ମରିଯାଏ। କାଗଜ କଲମରେ 
ଉତୁରିଥବା ଅନେକ ସୃଷ୍ଟି ଅଦିନରେ ଆମଠାରୁ ଦୂର ହୋଇଯାଏ। ବଡ଼ ବଡ଼ 
ଲେଖକମାନଙ୍କର ପୁସ୍ତକ ଆଜି ଅଲଭ୍ଯ ପରମ୍ପରାକୁ ନ ବୁଝି ଲେଖକ ହେଲେ 
ତାର ପ୍ରଭାବ ମଧ୍ଯ କ୍ଷଣସ୍ଥାୟୀ ହୁଏ। ତେବେ ଲେଖକଟିଏ ପାଏ କ”ଣ ? କିଛି 
ଆଗ୍ରହୀ ପାଠକର ଚିଠି, ଫୋନ୍‌ | ଦେଖା ହେଲେ ପ୍ରଶଂସା, ବନ୍ଧୁମାନଙ୍କ ସମୀହ। 
ଛାପା ଅକ୍ଷରରେ ନିଜ ନାମ ଦେଇ କିଞ୍ଚତ ପ୍ରସନ୍ନତା । କେବେ ପୁସ୍ତକଟିଏ ଦେଖୁ 
ସେ ଭାବପ୍ରାବଣ ହୁଏ ମାତ୍ର ନିଜ ଲେଖାଟି ପଢ଼ ବୋଲି କାହାକୁ କହିପାରେ 
ନାହିଁ। ଏମିତି କି ନିଜ ପରିବାରରେ ମଧ୍ୟ ତାକୁ କେହି ପଢ଼ନ୍ତି ନାହିଁ। ଲେଖକଟି 
ଗହଳି ଭିତରେ ସିଃସଙ୍ଗ ହୋଇଯାଏ। ତଥାପି ସିଏ ଭାବେ କେହି ହୁଏତ ତାକୁ 
ପଢୁଛି । ଆଦର କରୁଛି। ସେହି ପାଠକ ପାଠିକାଙ୍କ ପାଇଁ ସେ କଲମ କାଗଜ ଓ 
ମନକୁ ଯୋଡୁଥାଏ ଯେ ତାହା କେବେ ସରେନି | ଲେଖକ ଭାବେ ତାର ଅନୁଭୂତିର 
ଗନ୍ତାଘର ବୋଧଜୁଏ ଖାଲି ହୋଇଗଲା | ମାତ୍ର ତାହା ପୁନର୍ବାର ଭରିଯାଏ କେଉଁ 
ଶକ୍ତିର ଶୁଭେଛାରେ | 

ଲେଖକ ବା କବିଟିଏ ସମାଜ ନିକଟରେ ରଣୀ ! ସମାଜ ମଧ୍ଯ ଲେଖକଦ୍ବାରା 


୫୮ । ସଂଘମିତ୍ରା ମିଶ୍ର 

ବିଭିନ୍ନ ଭାବରେ ଅନୁପ୍ରାଣିତ ହେଉଥାଏ। ନିଜ ଅଜାଣତରେ ପଢ଼ିଥିବା କାହାଣୀ 
/ କବିତା ତାକୁ ଆଚ୍ଛନ୍ନ କରି ରଖନ୍ତି। ଆଜିର ଯୁବପିଢ଼ି ପାଇଁ ଲେଖାପଢ଼ାର 
ସୁଯୋଗ ଉଣା କାରଣ ସେ ଅନେକ ବୈଜ୍ଞାନିକ କୌଶଳର ଅଧ୍ବକାରୀ | କିନ୍ତୁ ଏ 
କଥାରେ ସମସ୍ତେ ନିଶ୍ଚୟ ଏକ ମତ ହେବେ ଯେ ଭଲ ଲେଖାଟିଏ ପଢ଼ିବାର 
ଆନନ୍ଦ ଅନନ୍ୟ। ସେ ଆନନ୍ଦ ସମସ୍ତଙ୍କୁ ବାଣ୍ଟି ଦେବାକୁ ଇଛା ହୁଏ। ଯେଉଁ 
ଦିବ୍ୟଧନର ଅଧ୍ୂକାରୀ ହେଲେ ଜଣେ ଲେଖକ ହୁଏ, ସେ ଧନ ବାଣ୍ଟିଲେ ବଢ଼େ | 
ଯଦି ସତ୍ପାତ୍ରରେ ଦିଆଯାଏ ତାହା ବହୁଗୁଣିତ ହୁଏ | ପ୍ରସାରିତ ହୁଏ । ସେଇ ଧନ 
ବ୍ୟକ୍ତିତ୍ଵକୁ ଦୃଢ଼ତା ଦିଏ। ସମୟର ସମ୍ମୁଖୀନ ହେବାକୁ ସାହସ ଦିଏ। ତେବେ 
ଆମେ ଲେଖକ ନିକଟରେ କୃତଜ୍ଞ ହେବା। ଆମକୁ ବିରାଟ ଭବ୍ଯ ସାହିତ୍ଯିକ 
ପରମ୍ପରା ଦେଇଥୁ୍‌ବା କବି ଲେଖକଙ୍କ ନିକଟରେ ନତମସ୍ତକ ହେବା ଭଲ 
ପାଠକଟିଏ ହୋଇ ଲେଖକ ସହିତ ଥୁବା ପାଠକୀୟ ସମ୍ପର୍କକୁ ସୁଦୃଢ଼ କରିବା | ୫୫ 


ସୀମା: ଏକ ଉପଲବ୍ଧ | ୫୯ 

ପରିବର୍ଭିତ ସମୟ ଆଡ଼କୁ ସତର୍କ ଦୃଷଚି 


ସମୟ ବଦଳେ ! ପୃଥ୍ବୀ ସୂର୍ଯ୍ୟ ଚାରିପଟେ ଘୁରିବାବେଳେ ନିଜେ ମଧ୍ଯ ପୂରିଥାଏ 
ନିର୍ଦ୍ଦିଷ୍ଟ କକ୍ଷ ପଥରେ। ତେବେ ସମୟ ଏତେ ଶୀଘ୍ର କଡ଼ ଲେଉଟାଉଛି ଯେ 
ଜଣାପଡୁଛି ଚକୂଳିପିଠା ଲେଉଟାଇବା ସମୟ ବୋଧେ ତାଠୁ ଦୀର୍ଘ ହୋଇଥୁବ। 
ସେମିତି କେତୋଟି ପରିବର୍ଭିତ ସମୟର କଥା। ଆପଣମାନେ ମୋତେ ପ୍ରାଚୀନ 
ଭାବିପାରନ୍ତି କିନ୍ଧୁ ଆଧୁନିକତାର ପରିପନ୍ତୀ ଭାବିବେନି। ଏତିକି କଥା ରଖୁବେ। 
ଆମେମାନେ ଆଧୁନିକ କି ? ଆଧୁନିକ ମଣିଷ ସୁବ୍ଯବସ୍ଥିତ, ଦାୟିତ୍ବବାନ୍‌, 
ମୂଲ୍ଯୟବୋଧରେ ବିଶ୍ବାସୀ, କର୍ମଠ, ନିଷ୍ଠାପର ତଥା ପରିଶ୍ରମୀ ସେ ଦାୟିତ୍ବ 
ନେଇପାରେ। ନ ନେଇପାରିଲେ କଷ୍ଟପାଏ | ଲାଜରା ହୁଏ। ସେ ନିଷ୍ଠାର ସହିତ 
କର୍ମ କରେ। ଏପରିକି ଅଭାବୀ ମଣିଷ ତେଲରେ ଅଗରା ମିଶାଇବା ଭଳି କାମକୁ 
ନିଷ୍ଠା ନେଇ ସଂପାଦନ କରିଥାଏ । ଆଧୁନିକ ମଣିଷ ସୁବ୍ଯବସ୍ଥିତ। ତାର 
ପୋଷାକପତ୍ର ରୁଚିଶୀଳ ତଥା ପରିଛନ୍ନ ଯାହା ସଂଭ୍ରମଦ୍ୟୋତଜ | ତାର ଶ୍ରମ ହିଁଏ 
ପୂଥବୀକୁ ସୁନ୍ଦର କରିପାରିଛି। ସେ ଘର ସଜା ହେଉ, ବଗିଚା ତିଆରି ହେଉ ବା 
ମନ୍ଦିର ନିର୍ମାଣ ହେଉ, ସବୁଠାରେ ଶ୍ରମର ଜୟଯାତ୍ରା | ଶ୍ରମପରର ବିଶ୍ରାମ ହିଁ ତାର 
କାମକୁ ସୁଖଦ କରିଛି ଓ ତାର ପରିବାର ତାଠାରୁ ସୁଖ ଶାନ୍ତି ଆଶା କରିଛନ୍ତି | ପୁଣି 
ଶିକ୍ଷିତ ତଥା ଆଧୁନିକ ମଣିଷ ଦେଶ ଜାତିର ଦାୟିତ୍ଵ ଆଗ୍ରହରେ ତାର ମଥା 
ଉପରକୁ ତୋଳି ନେଇଛି । ଅଭାବ ତାର ଉତ୍ତରଣ ମାର୍ଗର ଗତିରୋଧ କରିପାରିନାହିଁ 


୬୦ | ସଂଘମିତ୍ରା ମିଶ୍ର 


Digitized by PPRACHIN, SOA 


କାରଣ ଶ୍ରଦ୍ଧା ଓ ଦୃଢ଼ ଇଚ୍ଛାଶକ୍ତି ନେଇ ସେ ସକଳ ଦୁଃସ୍ପିତିକୁ ଅତିକ୍ରମ କରିଛି। 
ଆଧୁନିକ ମଣିଷ ନିଜ ପରମ୍ପରାକୁ ସମ୍ମାନ ଦିଏ ଓ କୃତଜ୍ଞତାର ସହିତ ପୂର୍ବ ପୁରୁଷଙ୍କ 
ତ୍ୟାଗକୁ ସ୍ମରଣ କରେ। 

ଏବେ ଦେଖୁବା ଆମ ସମୟର ସ୍ଵଭାବକୁ । ଆମ ପରପିଢ଼ି ଦାୟିତ୍ଵ 
ନେବାକୁ କୁଣ୍ତିତ। ଏପରିକି ନିଜର ପୂର୍ବ ପୁରୁଷଙ୍କୁ ଯଦି ଦାୟିତ୍ଵ ଦେଇ ହେବ 
ତେବେ ଭଲ ବୋଲି ସେମାନେ ବିଚାର କରନ୍ତି । ଅତୀତ ସହିତ ସେମାନେ 
ସମ୍ପର୍କ ହୀନ । ଯଦି କେବେ ଅତୀତ କଥା ଆଲୋଚନା ହୁଏ; ସେମାନେ 
ପୂର୍ବ ପୁରୁଷଙ୍କ ତ୍ୟାଗକୁ ସେମାନଙ୍କର ଅପାରଗତା ବୋଲି କୁହନ୍ତି। ସେମାନେ 
ନିଜ ଜେଜେବାପାଙ୍କ ନାମ ଜାଣନ୍ତି ନାହିଁ। (ସାର୍ଟିଫିକେଟରେ ନ ଥୁଲେ ବାପାଙ୍କ 
ନାମ ମଧ୍ଯ ମନେପକାଇ କହନ୍ତେ) ବନ୍ଧୁ ବାନ୍ଧବଙ୍କ ସହିତ ସେମାନେ ସମ୍ପର୍କ 
ରଖୁବାକୁ ଆଗ୍ରହୀ ନୁହଁନ୍ତି। ଆପଣ କହିବେ ସେମାନେ କ”ଣ ବନ୍ଧୁ ହୀନ! ନାଇଁ 
ଆଜ୍ଞା ଇଣ୍ଟରନେଟ୍‌ , ଇ.ମେଲ, ଚାଟିଙ୍ଗ, ଇ-ଗଭର୍ଣ୍ାନଧ ପ୍ରଭୃତିରେ ସେମାନେ 
ଦୂର ସହିତ, ଅଜଣା ସହିତ ସମ୍ପର୍କ ଯୋଡ଼ନ୍ତି । ସେଥୁଭିତରୁ ଠକି ଯାଆନ୍ତି ଅନେକ, 
ଯାହା ଗଣମାଧ୍ଯମରେ ପ୍ରସାରିତ ହେଲେ ଆମ ଆଗକୁ ଆସେ। ଇଣ୍ଟରନେଟର 
ବନ୍ଧୁ କ'ଣ ବାପାଙ୍କ ଦେହାନ୍ତ ସମୟରେ ପାଖରେ ଠିଆ ହେବେ କି? ନାଁ 
ଅଭାବରେ ସାହାଯ୍ୟ କରିବେ ? 

ସେମିତି ଏ.ଟି.ଏମ୍‌. ଓ କ୍ରେଡ଼ିଟ୍‌ କାର୍ଡ଼ର ବ୍ୟାପାର। ଏହା କଂ”ଣ ପାଇଁ 
ସୃଷ୍ଟି ୨ ଯଦି ଅବେଳରେ ଅର୍ଥ ଲୋଡ଼ା ହେବ ତେବେ ଏହି କାର୍ଡ଼ ଦରକାର 
ହେବ। ଆମେ କିନ୍ତୁ କ୍ରେଡ଼ିଟ୍‌ କାର୍ଡ଼ ଦୟାରୁ ନିଜ ଆଗ୍ରହ ଅନୁସାରେ ଦ୍ରବ୍ଯ କିଣି 
ପକାଉଛୁ ଯାହା ଆମ ଅଥନୀତିକୁ ପ୍ରଭାବିତ କରୁଛି ଓ ସଞ୍ଚୟର ପଥରୁଦ୍ଧ ହେଇଛି | 
ଆମ ଅଜାଣତରେ ଆମେ ଆର୍ଥକ ଦୁରବସ୍ଥା ଆଡ଼କୁ ଟାଣି ହୋଇଯାଉଛୁ। 

ଆମ ରୁଚି କଥା ଦେଖୁବା। ଏବେ ପୋଷାକପତ୍ରରେ ଆମ ରୁଚି 
ପ୍ରତିଫଳିତ । ଆମ ପିଲାଦିନେ ଥଲା- “ଆପ ରୁଚି ଖାନା ପର ରୁଚି ପହନ୍‌ନା' 
ଏବେ ଏ କଥାଟି ଅର୍ଥହୀନ । ଯେତେ ପ୍ରକାର ପ୍ୟାଚୱାର୍କ ପୋଷାକ ଆମ ପିଲାଏ 
ପିନ୍ଧଛନ୍ତି ତାହାକୁ କହୁଛନ୍ତି ମିକ୍ଟଡ଼ୁ ମ୍ୟାଚ। ଛାଡ଼ ସେକଥା। ବେଣୀ, ଖୋସା 
ପ୍ରଭୃତିର ଦିନ କେବେଠୁ ଅତିକ୍ରାନ୍ତ । ସେ ବିଷୟ ଉଠୁଛି କାହିଁକି ୨ କେଶରେ 
ଏକାଧବକ ରଙ୍ଗ ଲଗାଇବା ଆଜିର ଫେଶନ୍‌। ପୁଣି ଖାଦ୍ଯ, ଚୂଡ଼ା, ମୁଢ଼ି ଛତୁଆଠୁ 
ଦୂରକୁ ଯାଇ ଆମେ ଇଟ୍‌ଲି ଦୋସାକୁ ଆପଣାଇଥୁଲୁ। ହଁ ତାହା ଥଲା ଭାରତୀୟ 

ଖାଦ୍ୟ। ଏବେ ପିଜା, ବର୍ଗର, ଚାଓମିନ୍‌ ଇତ୍ୟାଦି କେଉଁ ଦେଶର ଖାଦ୍ଯ ଆମେ 
ଜାଣୁକି ? ଏପରିକି ଆମ ଘରେ ରାନ୍ଧି ସମୟ ନଷ୍ଟ ନ କରି ଫୋନ୍‌ଟିଏ କରିଦେଲେ 
ଖାଦ୍ୟ ଆସି ଘରେ ପହଞ୍ଚ ଯାଉଛି। ସେଠି ଆଉ ମାଉସୀ ଘର କାଞ୍ଜି, ଅପାଘର 
ମଣ୍ଡା ପିଠା, ମାମୁ ଘର ଆରିସାର ପ୍ରଶ୍ନ କାହିଁ ? 

ଏହି ମାମୁ ମାଉସୀଙ୍କ କଥାରୁ ମନେ ପଡ଼ିଲା ଆମ ପାରିବାରିକ ବନ୍ଧନ 
କଥା। ଦେଖନ୍ତୁ ଯାହା ଘରେ ପ୍ରଥମ ସନ୍ତାନଟି ପୁଅ, ତାପରେ ଦ୍ଵିତୀୟ ସନ୍ତାନ 
ନାହିଁ। ଯାହା ଘରେ ଝିଅ, ତାର ଦ୍ବିତୀୟ ସନ୍ତାନକୁ ଅପେକ୍ଷା ଅବଶ୍ଯ ଅଛି। ଯଦି 
ଦ୍ଵିତୀୟ ସନ୍ତାନଟି ମଧ୍ଯ ଝିଅ ହୁଏ ତେବେ ପିତାମାତା ନିଜର ଆଗ୍ରହର ପରିପୂର୍ରି 
ପାଇଁ ଝିଅମାନଙ୍କୁ ପୁଅ ଭଳି ବଢ଼ାନ୍ତି। ପୋଷାକ ତଥା ଆଚରଣରେ ସେମାନେ 
ପୁଅଭଳି ବଢ଼ନ୍ତି। ତେଣୁ ବଡ଼ ହେବା ପରେ ସେମାନଙ୍କ ଆଚରଣ କିଭଳି ହେବ ? 
ନାରୀତ୍ଵର କୋମଳତା, ଧୈର୍ଯ୍ୟ ବା ସହନଶୀଳତା ଏଭଳି ପିଲାଙ୍କଠାରୁ ଆମେ 
ଆଶା କରିପାରିବା କି ? ଯଦି ବାପା ମାଆଙ୍କ ଇଚ୍ଛାପୂର୍ଭିର ସେମାନେ କେବଳ 
ସାଧନ ପାଲଟି ଯିବେ ସେମାନଙ୍କର ବ୍ୟକ୍ତିତ୍ଵର ବିକାଶ ହୋଇପାରିବ କି ? ଯେଉଁ 
ଘରେ ଗୋଟିଏ ପୁଅ ବା ଝିଅ ସେ ନିଃସଙ୍ଗ | ତାଙ୍କ ପିଲାମାନେ ମାମୁଁ, ମାଉସୀ, 
ପିଉସୀ ଭଳି ନରମ ତଥା ଆପଣାର ସମ୍ପର୍କ ପାଇବେ କେଉଁଠୁ ? ଛୁଟି କାଟିବାକୁ 
ହିଲ୍ଷେସନ୍‌ ଏକାଧ୍ଵକ ବାର ଯିବେ କିନ୍ତୁ ମାମୁଁଘର ପୋଖରୀରେ ପହଁରିବାର 
ଆନନ୍ଦ କାହିଁ ? ମାଉସୀ ଘର ଆମ୍ଭ ଗଛରେ ଚଢ଼ିବା, ପିଜୁଳି ଗଛକୁ ଟେକା 
ପକାଇବା, ତୋଟାରେ ବୁଲି କଞ୍ଚା ଆମ୍ଭ ଖାଇବାର ଯେଉଁ ମଉଜ ତାହା ଏ 
ପିଲାଏ ଜାଣିବାର ଉପାୟ ନାହିଁ। ପିଲାଦିନର ଏଇ ଶଶ୍ଵର୍ଯ୍ୟକୁ ଭୋଗିନଥବା 
ପିଲାଏ କ'ଣ କମ୍ପ୍ୟୁଟର, ଇଣ୍ଟରନେଟ, ଭିଡ଼ିଓଗେମ୍‌ରୁ ଏ ଆନନ୍ଦ ପାଇପାରିବେ ? 
କେଜାଣି ? ବନ୍ଧୁହୀନ ଜୀବନରେ ପିଲାଏ କଣ୍ଢେଇ ସହିତ କଥା କହୁଥୁବା 
ଦେଖାଯାଉଛି । ପୁଣି ବାପା ମାଆ ପିଲା ବ୍ୟତୀତ ପିଲାଟି ଜେଜେବାପା, 
ଜେଜେମାଆ, ଅଜାଆଇ ପ୍ରଭୃତି ସମ୍ପର୍କରୁ ମଧ୍ଯ ବଞ୍ଚତ ହେଉଛନ୍ତି ତ କେଉଁଠି 
ଦୂରତା, କେଉଁଠି ବିଚାର ବିଭେଦ ବା କେଉଁଠି ଅହଙ୍କାର ଶିଶୁଟିର ସ୍ଵାଭାବିକ 
ବଞ୍ଚବା ଓ ବଢ଼ିବାର ପଥ ଅବରୁଦ୍ଧ କରି ଦେଉଛି। ବଡ଼ ମଣିଷଙ୍କର ଚାତୁର୍ଯ୍ୟର 
ସଂସାରରେ ଶିଶୁଟି ଅଲୋଡ଼ା ପାଲଟି ଯାଉଛି। ତାଂ ପାଇଁ କାହାର ସମୟ ନାହିଁ। 
କର୍ପୋରେଟ୍‌ ସେକ୍ଟରରେ କାମ କରୁଥିବା ଉଚ୍ଚ ପଦପଦବୀ ଧାରିଣୀ ମହିଳାମାନେ 
ତ ଉପରକୁ ଉଠିବାର ଅସୁସ୍ଥ ପ୍ରତିଯୋଗିତାରେ ସାମିଲ ହୋଇ ସନ୍ତାନ ଜନ୍ମଦେବାକୁ 

ଭୟ କରୁଛନ୍ତି। ଏହା ଯେ ସେମାନଙ୍କର ଦୋଷ ତାହା ମୁଁ କହୁନି ମାତ୍ର ସମୟ 
ଯେଉଁଠି ଖଳନାୟକ ସେଠି ଆଉ ଖଳନାୟକ କଣ ଲୋଡ଼ା ? ଗତି ସର୍ବଦା ପ୍ରଗତି 
ନୁହେଁ ନିର୍ଦ୍ଦିଷ୍ଟ କକ୍ଷ ପଥରେ ଗତି ହୁଏତ ଶୀଘ୍ର ମାତ୍ର ଗତି ତୀବ୍ରତର ହେଲେ ? ? 

ଆଜିର ଯୁବକ କହେ “ଟେନ୍‌ସନ୍‌ ଲେନେକା ନେହିଁ ଦେନେକା ହେ” 
ଶ୍ରମର ମୂଲ୍ଯ ସେ ବୁଝେନି କାରଣ ତାର ଶ୍ରମ ଲାଘବର ଅନେକ ମାଧ୍ଯମ ତାର 
ହାତ ପାଆନ୍ତାରେ। ତେବେ ସେ କଣ କରେ ? ଯେତେବେଳେ ସାହିଭିତରେ 
ଜଣେ ଦି ଜଣଙ୍କର ଘରେ ଫୋନ ଥୁଲା ସେତେବେଳେ ତ ଆମେ ବଞ୍ଚୁଥଲେ। 
ଏବେ ଆମର ଯେତେଟା ପକେଟ୍‌ ସେତେଟା ଫୋନ୍‌ କିନ୍ତୁ ଆମ ମନରୁ ମନକୁ 
ଥିବା ସଂପର୍କର ପଥ ଅବରୁଦ୍ଧ । ଆଜି ଚିଠି ନାହିଁ। ମନୋଭାବ ପରିପ୍ରକାଶର 
ଏହି କଳାମ୍ବକ ମାଧ୍ଯମଟି ଆଜି ଅବହେଳିତ । କେହି ଚିଠି ଦେଲେ ବି ତାକୁ 
ପଢ଼ିବାକୁ ସମୟ ଅଛି କାହାର ? ଯଦି କମ୍ପ୍ୟୁଟର ଖୋଲିଦେଲେ ସାରା ସଂସାରର 
ଖବର ଆମ ଆଖୁଆଗରେ ଭାସି ଉଠୁଛି ସେଠି ଏନ୍‌ସ୍ବାଇକ୍ଲୋପିଡ଼ିଆ, ଶବ୍ଦ କୋଷ 
ପ୍ରଭୃତି କ'ଣ ଲୋଡ଼ା ? କିନ୍ତୁ କମ୍ପ୍ୟୁଟରର ଏହି ବ୍ୟବହାର କ”ଣ ଆମେ କରୁକି ? 
ଅଧିକାଂଶ ସମୟ ଅଫିସ୍‌ମାନଙ୍କରେ କମ୍ପୁଟର ଖୋଲି ତାସ୍‌ ଖେଳୁଥିବା ଲୋକେ 
କହନ୍ତି (ବ୍ୟତିକ୍ରମ ଅବଶ୍ୟ ରହିଛି) | ପୁଣି ଆମେ ଆହୁରି ଭୁଲ କରୁ ଯେତେବେଳେ 
ତଥ୍ୟ (information) କୁ ଜ୍ଞାନ (×୩ଠwledge) ମଣି ଉତ୍ଫୁଲିତ ହେଉ | 
କମ୍ପ୍ୟଟରରେ ତଥ୍ୟ ରଖୁଥବା ବ୍ୟକ୍ତି ଆମରି ପରି ଜଣେ | ତାହା ବାରମ୍ବାର ବଦଳିବା 
ଲୋଡ଼ା | ମାର୍ଜିତ ହେବା ଲୋଡ଼ା କିନ୍ତୁ ଜ୍ଞାନ ଭିତରୁ ଆସେ | ଆଲୋକିତ କରିଦିଏ 
ଆମ ଦୃଦୟ । ଆର୍ଯ୍ୟରଷିର ଉଦାର କଣ୍ଠରୁ ଉଚ୍ଚାରିତ ଶ୍ଲୋକମାନ କେଉଁ ଦିବ୍ଯ 
ଲୋକରୁ ଅବତରଣ କରି ତା'ର ଅନ୍ତଃକରଣକୁ ପରିଶୁଦ୍ଧ କରିଥିଲା ଆଉ ସମଗ୍ର 
ବିଶ୍ଵମାନବ ପାଇଁ ମାତ୍ର ସଦଭାବର ବାର୍ଭା ପ୍ରଚାର କରିଥୁଲେ ଭାବିଲେ ଚକିତ 
ହେବାକୁ ହୁଏ । ଆମେ ଯଦି ଆମର ଦକ୍ଷ ସହକର୍ମୀକୁ ଆମ ଗୃହର ମାଲିକ ମଣିବୁ 
ତାହା ହେଲେ ଅସୁବିଧା ହେବ ସିନା ! କମ୍ପ୍ୟୁଟର ଆମର ବନ୍ଧୁ ଘନିଷ୍ଟ ସହଯୋଗୀ 
ମାତ୍ର ପ୍ରଭୁ ନୁହେଁ ଏହା ବୁଝିବା କ'ଣ ଏତେ ସହଜ କି ? 

ଆଜି ସମାଜରେ ନିଷ୍ଠାର ଅଭାବ | ସେ ଶ୍ରମର ନିଷ୍ଠା ହେଉ ବା ସଂପର୍କରେ 
ନିଷ୍ଠା ହେଉ, ଧୈର୍ଯ୍ୟର ଅଭାବରୁ ନିଷ୍ଠା ଉଣା ହୁଏ। କେବେ ପ୍ରେମ କରି 
ପୁଅଝିଅମାନେ ପରସ୍ପର ପାଇଁ ନିଷ୍ଠାରେ ବଞ୍ୟୁଲେ । ସମୟ ତଥା ସମାଜର ସାମନା 
କରୁଥିଲେ ନିଜ ପ୍ରେମର ନିଷ୍ଠା ନେଇ। ଆଜି ପ୍ରେମର ଅର୍ଥ ଅପକର୍ମ ପାଲଟିଛି। 

ପ୍ରେମ ସମୟ କଟାଇବାର ବାହାନା। ଦୀର୍ଘ ଦିନ ପ୍ରେମ ସଂପର୍କକୁ ନେଇ କଷ୍ଟ 
ପାଇବା କଥା ଆଜିର ପିଲାମାନେ ଚିନ୍ତା କରି ପାରନ୍ତି ନାହିଁ। ପରିବାରର ଦାଯିତ୍ବ 
ନେବାକୁ ସେମାନେ ସମୟର ଅପଚୟ ବୋଲି ମନେ କରନ୍ତି । ତେଣୁ ବିବାହର 
ଆନନ୍ଦ ଉତ୍ସବର ରଙ୍ଗୀନ ଚଷମା ଓହ୍ଲାଇଲା ପରେ ଆଖୁକୁ ଦିଶେ ଖାଲ-ଢିପମୟ 
ସଂସାର | ସେଠି ବାନ୍ଧି ହୋଇ କଷ୍ଟ ପାଇବାଠରୁ ମୁକ୍ତ ହୋଇ ଯିବା ବୋଧହୁଏ 
ବେଶି ଭଲ ବୋଲି ସେମାନେ ଭାବନ୍ତି । ଦିନେ ପାଶ୍ଚାତ୍ୟ ଦେଶମାନଙ୍କରେ 
ହେଉଥୁବା ବିବାହ ବିଚ୍ଛେଦ କଥା ପଢ଼ି ଶୁଣି ଭୟ ଲାଗୁଥଲା। ଏବେ ଆମ 
ଘରମାନଙ୍କରେ ମଧ୍ଯ ଏସବୁ ସ୍ଵାଭାବିକ ହେଲାଣି। ନାରୀ ସ୍ଵାଧୀନତା ନାମରେ 
କିଛି ଅସ୍ଵସ୍ତି ସ୍ବେଚଛ୍ଥାଚାର ଆମ ସମାଜ ଜୀବନକୁ ପୁଣି ଆସିଛି। ଶତକଡ଼ା ହିସାବ 
କରି ଯେଉଁ ନାରୀମାନେ ରାଜନୀତି କରୁଛନ୍ତି ସେମାନଙ୍କ ମଧ୍ୟରୁ କେତେଜଣ 
ସର୍ବମାନ୍ୟ ନେତ୍ରୀ ଭାବରେ ଜନମାନସରେ ଗ୍ଧହୀତ ହୋଇଛନ୍ତି ତାର ହିସାବ 
ଅଛି କି ? ବରଂ ସର୍ବସାଧାରଣ ସ୍ଥାନରେ ସେମାନେ ଅପମାନିତ ହେଉଛନ୍ତି। 
ନାରୀକୁ ଦେଖୁବାର ମାନସିକତା ବଦଳିନି। 

ଶିକ୍ଷାର ବ୍ୟବସାୟୀକରଣ କଥା ଆମେ ଜାଣିଛେ । ଆଜି ଆଉ ସାଧାରଣ 
ପରିବାରର ମେଧାବୀ ଛାତ୍ରଟିଏ ଉଚ୍ଚ ବୈଷୟିକ ଶିକ୍ଷା ପାଖରେ ପହଞ୍ଚି ପାରୁନାହିଁ । 
ସବୁଠି ଡୋନେସନର ପ୍ରାବଲ୍ୟ। ଯେଉଁମାନେ ସେହି ମାର୍ଚରେ ସ୍ଥାନ ପାଉଛନ୍ତି 
ସେମାନେ ଯେ ଶିକ୍ଷାକୁ ନେଇ ଭବିଷ୍ୟତରେ ବ୍ୟବସାୟ କରିବେ ଏହା ନିଶ୍ଚିତ 
ଯିଏ ବ୍ୟବସାୟରେ ମୁଳଧନ ଖଟାଏ ସେ ଲାଭ ଚାହିଁବା ହିଁ ସ୍ଵାଭାବିକ । ତେଣୁ 
ଉଚ୍ଚ ଶୀତତାପନିୟନ୍ତିତ ପ୍ରାସାଦ, ସୁନ୍ଦର ପୋଷାକ, ଖାଦ୍ୟ, ଖେଳ କୁଦର ସୁବିଧା 
ଭିତରେ ରହି ମଧ୍ଯ ପିଲାଙ୍କର ବୌଦ୍ଧିକ ବିକାଶ ହେଉନାହିଁ। ବରଂ 
ଶୀତତାପନିୟନ୍ତିତ ପରିବେଶରେ ଅଭ୍ୟସ୍ତ ହେବାପରେ ସେମାନେ ସଂସାରର 
ଧୂଳିଧୂଆଁ ତାତି ସହିବାକୁ ଶାରୀରିକ ତଥା ମାନସିକ ସ୍ତରରେ ପ୍ରସ୍ତୁତ ହେଉନାହାନ୍ତି । 
ଆଜିର ଯୁବକ ଆଖୁରେ ବିଦେଶ ଯିବାର ସ୍ଵପ୍ନ ମାତ୍ର ମାଆ ମାଟିର ଆହ୍ବାନ ତା 
କାନକୁ ଶୁଭେ ନାହିଁ। ସେ ଭୁଇଁ ତ ଛାଡ଼େ ମାତ୍ର ଆକାଶରେ ଘର ଗଢ଼ିପାରେ 
ନାହିଁ। 

ଆଜି ବୋଧେ ସବୁଠୁ ବେଶୀ ଅବହେଳିତ ବୟସ୍କମାନେ। ଯେଉଁମାନେ 
ଏକଦା ସମାଜ ଜୀବନର ଶିଖରରେ ଅଧ୍ଶ୍ତିତ ଥୁଲେ ଆଜି ସେମାନେ 
ଅପାଙ୍ଲ୍ରେୟ | ହଁ ସେମାନଙ୍କର ହୁଏତ ଆର୍ଥକ ସ୍ପିତି ଚଳନୀୟ ମାତ୍ର ସେମାନେ 

ନିଃସଙ୍ଗ । ଯଦି ପତିଙ୍କ ଅନ୍ତେ ପନ୍ନୀ ବା ପନ୍ନୀଙ୍କ ଅନ୍ତେ ପତି ଏକୂଟିଆ ହୋଇ 
ଯାଆନ୍ତି ତେବେ ତ ବଞ୍ଚିବା ଦୁର୍ବିସହ ହୁଏ । ଏବେ ସଚେତନ ବୟସ୍କମାନେ 
ବୃଦ୍ଧାଶ୍ରମରେ ନିଜପାଇଁ ବଖରାଏ ଘର ବନ୍ଦୋବସ୍ତ କରିବା ଦେଖାଯାଉଛି । ସେଠି 
ନ ହେଲେ ସମବୟସ୍କ ମଣିଷମାନଙ୍କ ସହିତ କଥାବାର୍ଭା ତ କରି ହେବ | ପରିବାର 
ପାଇଁ ଏକଦା .ନିଃସ୍ଵ ହୋଇଯାଇଥବା, ପିଲାଙ୍କୁ ମଣିଷ କରିବାର ସ୍ଵପ୍ନ ଦେଖୁ 
ଦେଖୁ ଅଭାବ ଦିନମାନଙ୍କୁ ବଞ୍ଚଥବା ଏହି ବ୍ଯକ୍ତିମାନେ ଯେ କେତେ ଅନୁଭୂତି 
ସଂପନ୍ନ ସେ କଥା ନ ଜାଣେ କିଏ ? ଯଦି ସେମାନଙ୍କ ଅନୁଭବରୁ ତାଙ୍କ ପିଲାଏ 
କିଛି ଶିଖୁପାରନ୍ତେ ? ନ ଶିଖନ୍ତୁ ପଛେ ଟିକେ ଶୁଣିଲେ ବି ଢେର୍‌। ପାଖରେ ତ 
ଘଡ଼ିଏ ବସନ୍ତେ ? ନା' ସେଥରପାଇଁ ବେଳ କାହାର ଅବା ଥାଏ ? ବେଳ ଯଦି 
ଅଛି କୃବ, ତାସ ଆସର କଂ ଣ ନାହିଁ କି ? ବାପା ମାଆ ଆଗ୍ରହରେ ଗୋଟି ଗୋଟି 
ଇଟୀ ଖଞ୍ଜି ଗଢ଼ିଥିବା ଘର ଅଦରକାରୀ ହୁଏ ମାତ୍ର ପିଲାଏ ଏକାଧୁକ ପ୍ରାସାଦ 
ତୋଳନ୍ତି ବିଭିନ୍ନ ସହରରେ। ବାପା ମାଆଙ୍କ ଘର ମରାମତି କଲେ ବି ରହିବ 
କିଏ ? ତା ତ ପୁଣି ବାଣ୍ଡ ହେବ ନା! ଏଇ ଆମ ମାନସିକତା ! 

ଯେଉଁଠି କୌଣସି ଶ୍ରମ ନ କରି ଅର୍ଥ ମିଳିବାର ସମ୍ଭାବନା ଥାଏ ସେଠି 
ମଣିଷ ତ ବାଟ ଭୁଲିଯାଏ। ସେ ବୁଝେନି ତାକୁ ମିଳୁଥିବା ସୁଖସୁବିଧା କାହାର 
ତ୍ୟାଗର ଫଳ ବୋଲି ବିନା ପରିଶ୍ରମରେ ଯେଉଁ ଫଳ ଆଶା କରାଯାଏ ତାହା ତ 
କୌଶଳର କଥା ହୋଇଯାଏ ? ଆଜିର ଯୁବକ ସେହି କୌଶଳ ପ୍ରୟୋଗ କରି 
ବାର୍ଵକ୍ୟ ଭତ୍ତା ବା ଅକ୍ଷମ ଭତ୍ତା ଯୋଗାଡ଼ କରେ ଓ ସେଥୁପାଇଁ ତାର କ୍ଷୋଭ ମଧ୍ଯ 
ନ ଥାଏ। 

ବାତ୍ୟା ପରେ ପକ୍ଷୀଟିଏ ତା ନୀଡ଼ ସଜାଡ଼େ। ଆମେ କିନ୍ତୁ ସରକାରୀ 
ସାହାଯ୍ୟ ଆଶାରେ ଆମ ଘର ଅଳ ଭାଙ୍ଗିଥିଲେ ଆଉ ଟିକିଏ ଭାଙ୍ଗିଦେଉ ! ଏକାଠି 
ରହୁଥିଲେ ବି ଏକାଧ୍ୟକ ଘର ଅଛୁ ବୋଲି କୌଶଳରେ ଲେଖାଇନେଉ | କୌଣସି 
ନିଷ୍ଠାପର ଉଦ୍ୟମ ସ୍ଵାଭାବିକ ଭାବେ ସଫଳ ହୁଏ ନାହିଁ। ଅନେକ ବାଡ଼ ପଡ଼ିଯାଏ 
ଆପେ ଆପେ। ଅଥଚ କୌଣସି ଜବରଦସ୍ତ କରି ନିଆଯାଉଥୁବା କାର୍ଯ୍ୟ ସହଜରେ 
ହୋଇଯାଏ। ଏଠି ମେଧା ଅବହେଳିତ ହୋଇଥାଏ। ଆଉ ସ୍ବପ୍ନରେ ଆକାଶ 
ଛୁଇଁବା ଦୂରର ଅନିଦ୍ରା ଆଖୁକୁ ସ୍ଵପ୍ନ ଦୁଲଭ ହୋଇଯାଏ । ଆମର ବିଶିଷ୍ଟ 
ଚିନ୍ତାନାୟକମାନେ କୁହନ୍ତି ସ୍ଵପ୍ନ ଦେଖ ଓ ତାକୁ ଫଳବତୀ କରିବାକୁ କର୍ମ କରିଯାଅ। 
ଏଠି ତ ଚାଷୀ ଆମ୍ବହତ୍ୟା କରେ ଅଥଚ CPA (Consumer protection 

Act) ବଳବତ୍ତର ରହେ | ଚାଷୀତ ଖାଉଟି (ଠ୦୩$ଧUmer) ନୁହେଁ ସେ ଉତ୍ପାଦକ 
(producer) | ସେମିତି ଶିଶୁ ପାଇଁ ଅନେକ ଆଇନ, ସଭା ସମିତି, ଶିଶୁ ତଥା 
ଶୈଶବର ଶିକ୍ଷା ଓ ସୁରକ୍ଷା ପାଇଁ ସମସ୍ତେ ଜାଗ୍ରତ | କିନଧୁ ଏଇ ମାଟିରେ ଜନ୍ମିତ 
ସନ୍ତାନଳ୍‌ ମାଆଟିଏ ବିକ୍ରି କରିଦିଏ ନିର୍ବିକାରରେ। ଶିଶୁ ଶ୍ରମିକ ସ୍ଵପ୍ନ ମୋଟା 
ହାତୁଡ଼ି ଧରି ପଥର ଭାଙ୍ଗ ଭାଙ୍ଗୁ ହଜିଯାଏ ପ୍ରତି ମୁହୂର୍ଭରେ । ନଚେତ୍‌ କୋଇଲା 
ଗୋଟାଇବା, ଜରି ଗୋଟାଇବା ତ ଅଛି | ଟିକେ ବଢ଼ିଗଲେ ପକେଟମାର କରିବା 
କାଇଦା ଶିଖୁଯାଏ ଶିଶୁଟି। ଏତେ ବୈପରୀତ୍ୟ ଭିତରେ ବଞ୍ଚବା ହିଁ ସବୁଠାରୁ 
ଯନ୍ତ୍ରଣାଦୀୟକ | 

କେହି ଚିକିତ୍ସାର ସର୍ବନିମ୍ନ ସୁବିଧା ପାଏ ନାହିଁ ମାତ୍ର କେହି ଥଣ୍ଡାଜ୍‌ର 
ହେଲେ ବି ବିଶେଷଜ୍ଞ ଡାକ୍ତର ଖୋଜେ । ନଚେତ ବିଦେଶ ଉଡ଼ିଯାଏ ଚିକିସ୍ଥା 
ପାଇଁ | ଚିକିତ୍ସା ଯେଉଁମାନଙ୍କ ପାଇଁ ହାତ ପାଆନ୍ତାରେ ଉପଲବ୍ଧ ନୁହେଁ ସେମାନେ 
ବାବା, ମାତା, କାଳିଶି କାଟପାଣି, ଟୁଣୁଟୁଣୁକା ଉପରେ ନିର୍ଭର କରନ୍ି। ଏହି 
ନିର୍ଭରଶୀଳତା ସେମାନଙ୍କୁ ନେଇ କେଉଁଠି ପହଞ୍ଚାଏ ତାହା ସମସ୍ତେ ଜାଣନ୍ତି ମାତ୍ର 
ନ ଜାଣିବା ଭଳି ରହନ୍ତି । ଏଭଳି ସ୍କାନ ଆଜି ମଧ୍ୟ ଆମ ରାଜ୍ୟରେ ଅଛି ଯେଉଁଠି 
ରୋଗୀକୁ ଭାରରେ ବୁହାଇ ଡାକ୍ତରଖାନା ଆଣିବାକୁ ହୁଏ | 

ଆଜି ପ୍ରକୃତି ମଧ୍ଯ ସ୍ଵାଭାବିକତା ହରାଇଛି | ସଭ୍ୟତାର ପରାକ୍ରମ ସହି ନ 
ପାରି ଅରଣ୍ୟର ସବୁଜିମା ନଷ୍ଟ ହୋଇଛି । ପଶୁପକ୍ଷୀଙ୍କ ସଂଖ୍ୟା କମିଛି । ବାଘ 
ଭାଲୁଏପରିକି ହାତୀମାନେ ଗୀଗଣ୍ଡାକୁ ପଶି ଆସୁଛନ୍ତି । ରାଜନୀତିର ହଟଚମଟ 
ଗ୍ରାମ୍ୟ ଜୀବନର ସ୍ଵାଭାବିକ ସୌନ୍ଦର୍ଯ୍ୟକୁ ନଷ୍ଟ କରିଛି। ବନ୍ଧୁ ବନ୍ଧୁ ଭିତରେ 
ସୈହାର୍ଦ୍ୟ ଲୋପ ପାଇଛି । ଝିଅବୋହୂମାନେ ଏ ଅସ୍ଵସ୍ତିର ଶିକାର ହୋଇଛନ୍ତି 
ସବୁଠୁ ବେଶି । ଯଦିଚ ବିଭିନ୍ନ ରାଜନୀତିକ ଦଳ ସମ୍ପର୍କରେ ସେମାନେ ବିଶେଷ 
କିଛି ଖବର ରଖନ୍ତି ନାହିଁ, ତେବେ ବାପା କି ଶ୍ଵଶୁର ଭିନ୍ନ ଦଳର ହୋଇଥଲେ 
ସେମାନେ କଡ଼ାଗଣ୍ଡା କରି ନିଜର ଆନୁଗତ୍ୟ ଦେଇ ଚାଲନ୍ତି ଉଭୟ ପଟକୁ ଖୁସି 
କରିବା ପାଇଁ | ଏହି ଝିଅବୋହୂମାନଙ୍କର ତ୍ୟାଗର ହିସାବ କ”ଣ ଆମେ କରୁ 
କି ? ଓଲଟି ଉଭୟ ପକ୍ଷ ତାଠାରୁ ଆନୁଗତ୍ୟ ଆଶା କରନ୍ତି ¦ ଏବେ ଆନୁଗତ୍ୟ 
ସତ୍ତେ ରାସ୍ତାଘାଟରେ ନାରୀ ଅସୁରକ୍ଷିତ ହୁଏ | ଦେବୀଭାବେ ପୂଜିତା ନାରୀ ଲୁଣ୍ଠିତ 
ହୁଏ କାହିଁକି ? ଏଠିକାର ବହୁତ ଆଇନ କାନୁନ ରହିଛି ସତ କିନ୍ତୁ ନାରୀ ପ୍ରତି 
ଆମର ମାନସିକତା ବଦଳି ନାହିଁ । ଆମେ ରାସ୍ତାରେ ସ୍କୁଟି ଚଳାଇ ଯାଉଥବା 

ଝିଅଟିକୁ ଦେଖୁ ବାହାବା ଦେଉ ମାତ୍ର ତା ସ୍କୁଟି ଖରାପ ହେଲେ କେତେ ଜଣ 
ତାକୁ ସାହାଯ୍ୟ କରିବାକୁ ଆଗଭର ହୁଅନ୍ତି ୨ ଯଦି ଆଗଭର ହୁଅନ୍ତି ପ୍ରକୃତରେ 
ସାହାଯ୍ୟ କରିବାର ମାନସିକତା ସେମାନଙ୍କର ଥାଏ ନା ଝିଅଟିର ଅସହାୟତା 
ସେମାନଙ୍କୁ କିଛି ହିଂସ୍ର ଆନନ୍ଦ ଦେଇଥାଏ। 

ତେବେ ଏସବୁ ଆଲୋଚନା ଏଇଠି ଥାଉ ¦ ଏହି ଭଳି ଭୟଙ୍କର ସମୟରେ 
ଆମେ ବଞ୍ଚଛେ । ଯେଉଁଠି ଅତୀତ ନିଶୁୁର, ଭବିଷ୍ୟତ ପ୍ରତିଶୁତିହୀନ ଆଉ ବର୍ଭମାନ 
ବିବ୍ରତ। ଆମେ ଭବିଷ୍ଯତ ଦେଖୁନାହୁଁ ମାତ୍ର ଅନୁମାନ କରିପାରୁଛୁ କିଛିକିଛି। 
ସଭ୍ୟତା ଅନେକ ମୋଡ଼ ଭାଙ୍ଗ ଆଗକୁ ଚାଲିଛି । ମାତ୍ର ସମୟର ଗତି ତ ଚିରକାଳ 
ବର୍ଗୁଳ। ଆମେ ଦିନେ ଯେଉଁଠି ଦୌଡ଼ ଆରମ୍ଭ କରିଥୁଲୁ ସେଠି ପହଞ୍ଚବା କି ? 
ମାନବୀୟ ଆଗ୍ରହର ସ୍ଥାନ କେଉଁଠି କୌଶଳ ନେଇ ସାରିଛି, ଖଟି ଖାଇବା ଠକି 
ଖାଇବାରେ ପର୍ଯବେଶିତ, ଗାଇବା ବାଜିବା ଭିତରେ ଯେଉଁଠି ପାର୍ଥକ୍ୟ ଅନୁଭବ 
କରି ହେଉନାହିଁ ସମ୍ପର୍କର ସେତୁ ଭୁଷୁଡ଼ି ପଡ଼ୁଛି, ସେଠି ଆମେ କେତେ ନଗଣ୍ୟ 
ସତରେ ? ବାପା ନ ଥିବା ପରିବାରରେ ବଡ଼ ଭାଇ ମୁରବି ପାଲଟିଯାଆନ୍ତି ଆପେ 
ଆପେ ¦ ସମାଜର ଦୃଢ଼ ଖମ୍ବମାନ ଭୁଷୁଡ଼ି ପଡ଼ୁଥ୍‌ବା ବେଳେ ସେମିତି ସମସ୍ତଙ୍କୁ 
ଦାୟିତ୍ଵ ନେବାକୁ ପ୍ରସ୍ତୁତ ହେବାକୁ ପଡ଼ିବ । ଆଜି ଏଡ଼ସ୍‌ର ଭୟାବହତାରେ ଆକ୍ରାନ୍ତ 
ମଣିଷ ଭୁଲିଯାଉଥ୍‌ବା ରକ୍ତ ସଂପର୍କକୁ ମନେପକାଇଲାଣି। ସେମିତି ସମାଜ 
ଭାଙ୍କି ପଡ଼ୁଥବାବେଳେ ଆମେ ସେହି ଦିବ୍ଯ ସମ୍ପର୍କକୁ ପୁନର୍ବାର ଜୀବନ୍ୟାସ 
ଦେଇପାରିବା କି ? ଏ ବିଚାର ଆପଣମାନଙ୍କର | ୫୫ 


ସୀମା: ଏକ ଉପଲବ୍‌ଧ | ୬୭ 


Digitized by PPRACHIN, SOA 


ମୁକ୍ତିର ରୂପରେଖ 


ଏ ସଂସାରରେ ପ୍ରତ୍ୟେକ ପ୍ରାଣୀ କେଉଁଠି ନା କେଉଁଠି ବନ୍ଧନରେ ପଡ଼ି ଛଟପଟ 
ହୁଅନ୍ତି । ଧନ, ସୁତ, ଦାରାଠାରୁ ଆରମ୍ଭ କରି ନିନ୍ଦା ପ୍ରଶଂସା, ହର୍ଷ ଶୋକ, ପ୍ରାପ୍ତି 
ଅପ୍ରାପ୍ତିକୁ ନେଇ ସମସ୍ତେ ଘାରି ହେଉଥାଆନ୍ି। ମୁକ୍ତି... କାମନା ହିଁ ଆର୍ଯ୍ୟ 
ରଷିର କାମନା, ଯିଏ କହେ “ ମୋତେ ଅନ୍ଧାରରୁ ଆଲୋକକୁ, ତମସାରୁ ଜ୍ୟୋତିକୁ 
ଏଇଁ ମୂତ୍ୟୁରୁ ଅମ୍ପତକୁ ନେଇଯାଅ।” ତେବେ ଏ ମୁକ୍ତି କାହା ପାଇଁ, କି ଭଳି, 
ତାହା ବେଶ୍‌ ଚିନ୍ତାଦ୍ୟୋତକ । 

“ମୁଚ୍‌” ଧୀତୁର ଅର୍ଥ ବନ୍ଧନ!ଏହି ବନ୍ଧନ ଫିଟାରବା ହିଁ ମୁକ୍ତି। କିଏ 
କାରାଦଣ୍ଡରୁ ମୁକ୍ତି ପାଏ କିଏ ରୋଗ ଶୋକରୁ ମୁକ୍ତି ପାଏ । କିଏ ରଣରୁ ବା କିଏ 
ଦାୟିତ୍ବରୁ ମୁକ୍ତି ପାଇବାକୁ ପ୍ରୟାସ କରିଥାଏ । କିଏ ପୂଣି ଜନ୍‌ ମରଣର ବୃତ୍ତରୁ 
ନିଷ୍ମତ ପାଇବାକୁ ' ମୁକ୍ତି” ବୋଲି ଗ୍ରହଣ କରିଛ୍ି | “Liberation of the soul 
from the cycle of birth copu!iation and death.” 

ଶହ ଶହ ବର୍ଷର ପରାଧୀନତାରୁ ଭାରତବର୍ଷ ମୁକ୍ତ ହୋଇ ସ୍ବାଧୀନ ହେଲା! 
ଏହି ମୁକ୍ତିଲାଭ ପାଇଁ ହଜାର ହଳାର ଭାରତୀୟ ଅହିଂସା ମାର୍ଗକୁ ଅପଣେଇ 
ଆମ୍ବବଳୀ ଦେଲେ । ଏହି ମୃଲ୍ତି ପାଇଁ ରଚିତ ହେଲା ଗଣ ସଙ୍ଗୀତ | 
ଆମେରିକୀୟମାନେ ଦାସତ୍୍‌ରୁ ମୂକ୍ତ ହେବା ପାଇଁ ଶ୍ରୀମତୀ ହାରିଏଟ୍‌ ଷ୍ୋଙ୍କର 


CY 


“ଅଙ୍କଲ ଟମ୍‌ସ କ୍ୟାବିନ୍‌' ଉପନ୍ୟାସ ହି ଇନ୍ଧନ ଯୋଗାଲଥଲା ଯେତେବେଳେ 

ଭାଗବତ ପାଠ ଆମକୁ ମୁକ୍ତି ଦେବ ବୋଲି ଆମେ “ସପ୍ତାଂ ବସାଉଛ୍ୁ, ନିଷ୍ଠାରେ 
ଭାଗବତ ଆବୃତ୍ତି କରୁଛୁ, ସାଭ୍ଵିକ ଆହାର କରୁଛୁ, ସେତେବେଳେ ଦେଶମାତୁକାକୁ 
ପରାଧୀନତାରୁ ମୁକ୍ତି ଦେଇଥୁବାରୁ ମହାତ୍ବାଗାନ୍ଧୀଙ୍କୁ ପ୍ରଣାମ କରୁଛୁ । ମୁକ୍ତିର ଆନନ୍ଦ 
ଭିନ୍ନ ପ୍ରକାର । ବିକ୍ରି ପାଇଁ ଆସିଥ୍‌ବା ଚଢ଼େଇଙ୍କ ପଞ୍ଜରା ସହିତ କିଣିବା ପରେ 
ପଞ୍ଜୁରୀ ଦୁଆର ଖୋଲି ସେମାନଙ୍କୁ ଉଡ଼ାଇ ଦେବା ହିଁ ମୁକ୍ତିର ଆନନ୍ଦ 

ମୁକ୍ତି ଦେବା ଅର୍ଥ ଅବ୍ୟାହତି ଦେବା। “ତୁମେ ମୋତେ ଏ ଦାୟିତ୍ବରୁ 
ଦୟା କରି ମୁକ୍ତି ଦିଅ!” ଏ ମୁକ୍ତି ପୁଣି ମାଗିଲେ ମିଳେନି। ଏଥୁପାଇଁ ସମୟ ଓ 
ସାମର୍ଥ୍ୟର ଉପଯୋଗ ଦରକାର ହୁଏ। ଯେତେବେଳେ ଭାଗବତରେ ଉଦ୍ଧବ 
ପଚାରୁଛନ୍ତି - “ ଯାନାମ ମୁକତି ପସରା। ସେ କିଞ୍ପା କଲେ ପରଦାରା।” 

ତାଙ୍କର ଏହି ପ୍ରଶ୍ନର ଉତ୍ତର ଭିତରେ ରହିଛି ଭାଗବତର ଯଥାର୍ଥ୍ୟ । କେଉଁ 
ରାଜା ପରା ସୁଖୀ ମଣିଷ ଖୋଜି ଖୋଜି ନିରାଶ ହୋଇ ଜଣେ ନିଃସ୍ଵ ଦରିଦ୍ର 
ଅଥଚ ନିର୍ବିକାର ମଣିଷ ପାଖରେ ପହଞ୍ଚଥିଲେ ! ଚାର ଉତ୍ତର ଶୁଣି ରାଜାଙ୍କର 
ଦୂଦଚୋଧ ହେଲା ଯେ ପ୍ରକୃତରେ ମୁକ୍ତ ମଣିଷ ହିଁ ସୁଖୀ ମଣିଷ। ବିପ୍ଲବୀ କବି 
ମନମୋହନ ମିଶ୍ର ବୁଝିଥୁଲେ ଯେ ଶ୍ରମିକର ମୁକ୍ତି ହିଁ ବିଶ୍ଵର ମୁକ୍ତି। ତାଙ୍କ ସ୍ଵରରେ 
ସେ ଗାଇଥଲେ - | 

“ ତୋର ମୁନତିର ସୂର୍ଯ୍ୟ ପରା ଉଇଁଲା 

ଆଖୁ ତୋର ଜିଖ୍ଖା ନନନ୍ତଳ 

ଯାହା ଲାଗି ଲଢିଲୁ ତୁ 

ଫାଶୀ ଖ୍ଣ୍ଢେ ଚଢ଼ିଲୁ ତୁ 

ପାଇନ୍ୁ କି ତାରେ ଅନିକଳ ? ” 

ଉଗବାନଙ୍କ ଆମେ ମୁଚ୍ରିଦାତା କହିଥାଉ । ତାଙ୍କୁ ସ୍ଵରଣ କଲେ ସକଳ 
ସନୀପ ଅପସରି ଯାଏ ବୋଲି ବିଶ୍ଵାସ କରି ତାଙ୍କ ଜଣାଣ ଗାଇ ମନକୁ ବୁଝାଇ 
ଦେଉ ¦ ମଣିଷ ବିଷୟ ବାସନାରୁ ମୁକ୍ତି ଚାହେଁ! କିନ୍ଧୁ ଜାଣତ ବା ଅଜଣତରେ ସେ 
ଏକାଧକ ବେଡ଼ିରେ ଘଢି ନଟଘଟ ହୋଇଥାଏ ! ଗୋଟିଏ ଦାୟରୁ ମୁକ୍ତି ପାଇବା 
ପୁର୍ବରୁ ଅନ୍ୟ ଦାୟ ତାକ ନଦି ଦିଅନ୍ତି | 

ମୁଲ୍ତି ପୁଣି ଅନାଧତା ବା ଅସାମାନିକତା ନୁହେଁ। ଚୋର ଯଦି କୌଣସି 
କୌଶଳ କରି ଜେଲର୍‌ ବାହାରିଯାଏ, ସେ ମୁଲ୍ତି ଉଲ୍ଲେଖଯୋଗ୍ୟ ହିଁ ନୁହେଁ! 
ସେମିତି ମିଲାଏ ପରିନାରଲ ଦାଥ୍ଚିତ୍ଵ ନେଚାକୁ ଲଳା ନ କରି ଦାୟିତ୍ବରୁ ଆମେ 

ମୁକ୍ତ ବୋଲି କହିବା ଜମା ଶ୍ଲାଘ୍ୟ ନୂହେଁ। ଝିଅଟିଏ ସର୍ବନିମ୍ନ ସଂଭ୍ରମକୁ ପଛରେ 
ପକାଇ ନିଜକୁ ମୁକ୍ତ ବୋଲି ବିଚାର କରିବା ମଧ୍ଯ ଅସଙ୍ଗତ। କେବେ ବେଳେ 
ଆମକୁ ସମାଜର ଅଦୃଶ୍ୟ ବେଡ଼ି ଏମିତି ଜଡ଼ାଇ ଧରିଥାଏ ଯେ ଆମେ ମୁକ୍ରିକଥା 
ଚିନ୍ତା କରି ପାରୁନା। ଏମିତି ମୁକ୍ତି ବା କଂଣ ଲୋଡ଼ା ଯେ ? 

ମଣିଷର ଆମ୍ମା ସତତ ମୁକ୍ତି ପ୍ରୟାସୀ। ସେଥପାଇଁ ସେ ଗୁରୁଙ୍କ ଆଶ୍ରୟ 
ନିଏ। ଦାନ ପୁଣ୍ୟ କରେ। ଦରିଦ୍ରକୁ ସହାନୁଭୂତି ଦେଖାଏ। ତୀର୍ଥଭ୍ରମଣ କରେ। 
ଏସବୁ ସତ୍ତେ ମୁକ୍ତି ମିଳିବା ସହଜ ନୂଏ ନାହିଁ। କିନ୍ତୁ ନିଜ ଦାୟିତ୍ଵ ଠିକ୍‌ ଭାବେ 
ତୁଲାଇ ଛଶ୍ଵରାର୍ପିତ ହୋଇ ବଞ୍ଚ ରହିଲେ ହିଁ ମୁକ୍ତି ସହଜରେ ମିଳିଥାଏ। 

ଆମେ କହୁ ଗଣତନ୍ତ୍ରରେ ବ୍ୟକ୍ତିର ମୁକ୍ତ ବିଚାରକୁ ପ୍ରାଧାନ୍ୟ ଦିଆଯାଏ। 
ମୁକ୍ତ ଭାବରେ ଜଣକୁ ନିଜର ମନ କଥା କହିବାର ଅଧ୍ୁବକାର ସମ୍ଭିଧାନ ସ୍ଵୀକୃତ | 
ସତରେ କଂ” ଣ ଜଣେ ଯାହା ଇଚ୍ଛା କରେ ସବୁ କଥା କହିପାରେ ? ଅନ୍ଯର 
ମତାମତକୁ ସମ୍ମାନ ଦେବାକୁ ଯାଇ ତା'ପାଟି ଆପେ ଆପେ ବୁଜି ହୋଇଥାଏ। 
ସେଠି ମୁକ୍ତିର କଥା ଉଠୁଛି କୁଆଡୁ ? ଏମିତି ଅନେକ ଘଟଣା ଲୋକଲୋଚନ 
ଅଗୋଚରରେ ଘଟୁଥାଏ ଓ ବ୍ୟକ୍ତି ସବୁ ଜାଣି ମଧ୍ଯ ନୀରବରେ ରହିଥାଏ ନିଜ 
ସମ୍ମାନ ଜଗି। କିଏ କହେ ଚାକିରିରୁ ଅବସର ନେବା ହିଁ ଏକପ୍ରକାର ମୁଚ୍ତି। ତାହା 
ଆଂଶିକ ମୁକ୍ତି ହୋଇପାରେ; କିନ୍ତୁ ସମ୍ପୂର୍ଣ ନୂୁହେଁ। ଗୋଟିଏ ଅନୁଷ୍ଠାନ କବଳରୁ 
ମୁକ୍ତି ପାଇ ବ୍ୟକ୍ତି ଆଉ କେଉଁ ଅନୁଷ୍ଠାନ ସହିତ ଯୋଡ଼ି ହୋଇଯାଏ ବାରମ୍ବାର | 

ପଣବନ୍ଦୀକୁ ମୁକ୍ତ କରିବା ପାଇଁ ଆଦେଶପତ୍ର ଲୋଡ଼ା ହୁଏ। କୌଣସି 
ଦୋଷୀକୁ ମୁକ୍ତ କରିବା ପାଇଁ ଯୁକ୍ତି ଉପସ୍ଥାପନ ଆବଶ୍ଯକ ହୁଏ । ଭକ୍ତ ଭଶ୍ଵର 
ଭକ୍ତିରେ ଆବିଷ୍ଟ ହୋଇ ଜୀବନ୍ଧୁକ୍ତ ଭାବେ ଉତ୍ତରିତ ଚେତନାରେ ବଞ୍ଚରହେ। 

ଭଗବାନଙ୍କୁ ଆମେ 'ମୁକ୍ତିଦାତା? ବୋଲି କହୁ। ତାଙ୍କୁ ଆମେ ଜଗତର 
ପିତାମାତା, ଦୀନବନ୍ଧୁ, ଦୁଃଖନାଶନ, ବିଶ୍ଵବିଧାତା ତଥା ମନୁଷ୍ଯର ମୁକ୍ତି ପ୍ରଦାୟକ 
' ଭାବେ ଗ୍ରହଣ କରି ନାନା ଭଜନ ଜଣାଣ ଲେଖ୍ଥାଉ | କବି ମାୟାଧର ମାନସିଂହ 
ବୃଦ୍ଧ କବିତାରେ ଗାଇଲେ- 

“ ମୁକ୍ତ କର ହେ ମୁକ୍ତ ମୋ ମନ ମନ୍ଦିର ଅବରୁଦ୍ଧ 

ଆଶ୍ରୟହୀନେ ଦିଅ ହେ ଭରସା ଅବିନଶ୍ବର ଶୁଦ୍ଧ” 

ପୁଣି ବାପୁଜୀ କବିତାରେ - 

“ ବାପୁଜୀ ହେ ତୁମେ ଦେଖାଇଥୁଲ କାହିଁ ଯେ ଆମର ମୁଳ୍ତି ପଥ 

କୃଷ୍ଣ ହେ ତୁମେ ସାରଥୀ ହୋଇ ବାହିଥ୍‌ଲ ଆମ ସମର ରଥ।” 

ସଚ୍ଚି ରାଉତରାୟ ଲେଖ୍ୁଲେ ଯେ ମୁକ୍ତି ଯାହା ବୈଠକଖାନାରେ ମିଳେ 
ନାହିଁ ବା କୌଣସି ଗଣିତ କ୍ଲାସରେ ଜନ୍ମ ନିଏ ନାହିଁ। 

ମୁକ୍ତି ପାଇଁ ଆବେଗ ହିଁ ମଣିଷର ଚିନ୍ତାକୁ ନିୟନ୍ତ୍ରଣ କରି ମହତ୍ତର କରିଥାଏ 
ଯଦି ଆମେ ସତ୍‌ କର୍ମ କରିବା ତେବେ ମୁକ୍ତି ଅବଶ୍ୟ ଆମକୁ ମିଳିବ | ଲଶ୍ଵର 
କୃପା ଲାଭ ପାଇଁ କର୍ମକୁ ସାଧନାରେ ପରିଣତ କରିବା ଲୋଡ଼ା | ତେଣୁ ମୁକ୍ତି ପାଇଁ 
କାମନା ଆମ ଜନ୍ମ ସହିତ ଚାଲିଛି ଓ ବୟସ ବୃଦ୍ଧି ସହିତ ଏଥୁପାଇଁ ଆଗ୍ରହ 
ବଢ଼ିଚାଲିଛି । ଆମ ପରମ୍ପରାରେ କୁହାଯାଏ ନିର୍ମାଲ୍ୟ, ତୁଳସୀପତ୍ର ସହିତ ଭାଗବତ 
ପଠନ ପ୍ରାଣୀକୁ ମୁକ୍ତି ଦେଇଥାଏ। ଦାନ କଲେ ମୁକ୍ତି ମିଳେ। ତୀର୍ଥାଟନ କରି 
ଦେବଦର୍ଶନ କଲେ ମୁକ୍ତି ମିଳେ । ଏପରିକି ପିତୃମାତୃ ସେବା ଓ ଦରିଦ୍ର ପ୍ରତି 
ସହାନୁଭୂତି ମଧ୍ଯ ମୁକ୍ତିର ମାର୍ଗକୁ ଆଲୋକିତ କରିଦେଇ ପାରେ । ତେବେ ଜଣେ 
ନିଜର କର ବ୍ୟ ଯଦି ଦାୟ ଭାବି କରି ଚାଲିଥୁବ, ତେବେ ମୁକ୍ତି ତା' ପାଇଁ ଅପହଞ୍ଚ 
ହୋଇ ରହିବ ନାହଁ । 

ଏହି ମୁକ୍ତି ପାଇଁ ଆମ ମୁନିରଷିମାନେ କି କଠୋର ତପଶ୍ଚରଣ କରନ୍ତି 
ଭାବନ୍ଧୁ ତ ? ସେମାନେ ଜନ୍ଧ୍‌ ମୃତ୍ୟୁରୁ ଉର୍ବ୍ବ କୁ ଯାଇ ନିଜସ୍ବ ରାତିରେ ଜୀବନଧାରଣ 
କରନ୍ତି ଓ ଅନ୍ୟମାନଙ୍କ ପାଇଁ ଉଦାହରଣ ପାଲଟି ଯାଆନ୍ତି । ମୁକ୍ତ କଥାଟି ସବୁବେଳେ 
ବଡ଼ ଆହ୍ଲାଦଦାୟକ | କିନୁ ମୁକ୍ତି ପାଇଲେ ମଧ୍ଯ ମଣିଷ ବନ୍ଧନ କାମନା କରେ | ଏ 
ତ ଆମର ସାମାଜିକ ବିଡ଼ମ୍ବନା । ନାରୀଟିଏ ଚାହେଁ ସାମାଜିକ ବନ୍ଧନ | ବନ୍ଧନ 
ଭିତରେ ଥୁବା ଯାଏ ହିଁ ସେ ନିରୁପଦ୍ରବ ଜୀବନଟିଏ ଅତିବାହିତ କରେ। 
କୈଶୋରରେ ଲୋଡ଼ା ହୁଏ ନାନା ନିୟମର ବନ୍ଧନ । ବଡ଼ ମଣିଷଙ୍କୁ ଉତ୍ତର 
ଦେବନି | ଠିକ୍‌ ବେଳେ ଘରକୁ ଫେରିବ | ପାଠ ବାକି ରଖୁବନି | ଏମିତି ଅଗଣିତ 
ନିୟମ, ଧାରା, ଉପଧାରାରୁ ଯିଏ ମୁକ୍ତି ଖୋଜେ ତାକୁ ମିଳିବା କଷ୍ଟ ହୁଏ । ଯଦି 
ବା ମିଳେ ସେ ତା'ର ଉପଯୁକ୍ତ ବିନିଯୋଗ କରିପାରେନା | ଡେରିରେ ଘରକୁ 
ଫେରିଲେ ଏକ୍ଟ୍ରା କ୍ଲାସ ଥୁଲା ସଫେଇ ଦେଉ ଦେଉ ସିନେମା ଯିବା କଥା 
ଲୁଚେଇ ଦିଏ ବା ସିଗାରେଟ୍‌ ଖାଇବା କଥା କହେ ନାହିଁ। ସେକଥା ଏଇଠି 
ଥାଉ | 

ଆମେ ପିଲାଙ୍କ ନାମ ଦେଉ ମୁକ୍ତି ନଚେତ ମୁକ୍ତିକାନ୍ତ । ଆମେ ନିଜ ପାଇଁ 
ମୁକ୍ତ ଚିନ୍ତନ ଲୋଡୁ | ମୁକ୍ତବାୟୁରେ କସରତ କରି ଶରୀର ସୁସ୍ପ ରଖୁ | ମୁକ୍ତ 

ପରିବେଶରେ ଆମର ଚିନ୍ତା ମୁକ୍ତ ହୁଏ। ଏ ମୁକ୍ତି କିନ୍ତୁ କେହି କାହାକୁ ଯାଚି 
ଦିଏନି। ଏଥୁପାଇଁ ଯୋଗ୍ୟ ହେବାକୁ ପଡ଼େ । ଦାୟିତ୍ବକୁ ପଛ କରି ଚାଲିବା ମୁକ୍ତି 
ନୁହେଁ। ପରିବେଶ ସହିତ ଅସଂପୂକ୍ତି ମୁକ୍ତି ନୁହେଁ, ବରଂ ନିଜ ପରିବେଶରେ 
ନିଜସ୍ବ ପରିଚିତି ସ୍ଷ୍ଝି କରି କ୍ଷୁଦ୍ରତାରୁ ଆପେ ଆପେ ଉପରକୁ ଉଠିପାରିଲେ ମୁକ୍ତି 
ଆଡ଼କୁ ହାତ ପାଏ। ବୈରାଗ୍ୟ ସାଧନାରେ ମୁକ୍ତି ମିଳେ ନାହିଁ। ସେଥୁପାଇଁ ତ 
ହିନ୍ଦୁ ଧର୍ମରେ ଅବତାରବାଦ କଥା କୁହାଯାଇଛି। ବୁଦ୍ଧଦେବ ବୁଦ୍ଧ ହେବାପୂର୍ବରୁ 
କେତେ ପଶୁପକ୍ଷୀ ରୂପରେ ଆସି ନିଜର ଦାୟିତ୍ଵ ସମ୍ପାଦନ କରିଛନ୍ତି ଭାବିଲେ 
ଆଶ୍ଚର୍ଯ୍ୟ ଲାଗେ। ମୁକତି ପାଇଁ ମଣିଷର ଆକୃତି ଚିରକାଳର। କେବଳ ମଣିଷର 
କାହିଁକି ପକ୍ଷୀଟିଏ ପିଞ୍ଜରାରୁ ମୁକ୍ତି ଲୋଡ଼େ। କଢ଼ଟିଏ ମୁକ୍ତ ହୋଇ ଫୁଲ ପାଲଟେ । 
ଝରକାଟିଏ ମୁକ୍ତ ହେଲେ ଘର ଭିତରକୁ ବାୟୁ ଚଳାଚଳ ହୋଇପାରେ । 

ହି, ମୁକ୍ତିମଣ୍ଡପ କଥା ମନେ ପଡ଼ିଲା! ପୂରୀ ଜଗନ୍ନାଥ ମନ୍ଦିରର 
ଜଗମୋହନର ଦକ୍ଷିଣ ପାର୍ଶ୍ବିରେ ଏହି ମଣ୍ଡପ ବିଦ୍ୟମାନ। ବୈଦିକ ବ୍ରାହଣ ଓ 
ପଣ୍ଡିତମାନେ ସେଠାରେ ଉପବେଶନ କରନ୍ତି ବିଭିନ୍ନ ହିନ୍ଦୁଧର୍ମର କର୍ମ କାଣ୍ଡ ଓ 
ବିଭିନ୍ନ ପାପର ପ୍ରାୟଶ୍ଚିତ ବ୍ଯବସ୍ଥା ସେମାନେ କରିଥାଆନ୍ତି। ଗୋଟିଏ ସମୟରେ 
ଏମାନେ ହିଁ ସମାଜରେ ବିଚାରକର ଦାୟିତ୍ଵ ନିବବାହ କରୁଥିଲେ। ଜଗନ୍ନାଥଙ୍କର 
ସେବାପୂଜା ଓ ବିଧବବିଧାନ ସମ୍ପର୍କରେ କିଛି ଅସୁବିଧା ଦେଖାଦେଲେ ମୁକ୍ତି ମଣ୍ଡପର 
ପଣ୍ଡିତମାନଙ୍କ ମତ ହିଁ ସର୍ବସମ୍ମତିକ୍ରମେ ଗୃହୀତ ହୋଇଥାଏ | ୧୫୮ ୦ ଖ୍ରୀଷ୍ଟାବ୍ଦରେ 
ଭୋଇବଂଶର ପ୍ରଥମ ରାଜା ରାମଚନ୍ଦ୍ର ଦେବଙ୍କ ରାଜତ୍ଵର ୧୪ ଅଙ୍କରେ 
ମାନସିଂହଙ୍କ ପନ୍ନୀ ଗୌରୀରାଣୀ ଏଠି ମୁକ୍ତି ମଣ୍ଡପ ନିର୍ମାଣ କରାଇଥଲେ। କାଶୀ 
ବିଶ୍ଵନାଥଙ୍କ ମନ୍ଦିରର ଦକ୍ଷିଣପାର୍ଶ୍ବରେ ଥବା ମଣ୍ଡପକୁ ମଧ୍ଯ ମୁକ୍ତି ମଣ୍ଡପ କୁହାଯାଏ । 
ଭୁବନେଶ୍ବରର ମୁକ୍ତେଶ୍ଵର ମନ୍ଦିରର କାରୁକାର୍ଯ୍ୟ ବିଦେଶୀ ପର୍ଯ୍ୟଟକମାନଙ୍କୁ ମୁଗ୍ଧ 
କରିଥାଏ 

ତୀରଟିଏ ଯେତେବେଳେ ଶରରୁ ମୁକ୍ତ ହୋଇଯାଏ ସେ ଅବଶ୍ଯ 
ଲକ୍ଷ୍ୟଭେଦ କରେ। ଯଦି ଶିକାରୀ ନୂଆ ହୋଇଥୁ୍‌ବ ବା ଶରଚାଳନାର ଅଭ୍ଯାସ 
ତା'ର ନ ଥୁବ, ତେବେ ତୀରଟି ଲକ୍ଷ୍ୟ ଭେଦ କରିବା ନେଇ ସଂଶୟ ଅବଶ୍ଯ 
ଥାଏ | ସେହିପରି ପାଟିରୁ କଥା ମଧ୍ଯ ବେଳେବେଳେ ପରିସ୍ଥିତିକୁ ବିପର୍ଯ୍ୟସ୍ତ କରିଦିଏ । 

ନାରୀମୁକ୍ତି ଆନ୍ଦୋଳନ କଥା ଅବା ନ ଜାଣେ କିଏ ? ନାରୀ ମୁକ୍ତି ୟେ 
ମାନବାମ୍ବାର ମୁକ୍ତି ଏକଥା କିନ୍ତୁ ଚିରକାଳ ଅବୁଝା ହୋଇ ରହିଯାଏ, ଆଉ ନାରି 

ଗୋଟିଏ ଶ୍ୃଙ୍ଖଳରୁ ମୁକ୍ତି ପାଇଁ ପ୍ରୟାସ କରୁ କରୁ ଏକାଧବକ ଶୃଙ୍ଖଳରେ ବାନ୍ଧି 
ହୋଇଯାଏ। ଏମିତିକି ସେ ବେଳେବେଳେ ନିଜ ଛାଇକୁ ଦେଖୁ ବି ଭୟ କରେ | 
ଏତେ ଭୟଭୀତ ହେଉଥୁବା ମଣିଷଟି ମୁକ୍ତି ପାଇବ କେମିତି ? ତାକୁ ବା ମୁଳ୍ତି 
ଦେବ କିଏ ? ବୁଦ୍ଧ ପନ୍ନୀ, ପୁତ୍ର, ଏଶଵର୍ଯ୍ୟ ସବୁ ଛାଡ଼ି ମୁକ୍ତି ଖୋଜିବାକୁ ଗଲେ 
ସଚେତନ ଭାବରେ | କିନୁ ଧ୍ରବ ? ସେ ତ ବାଳକଟିଏ ମାତ୍ର। କେମିତି ବାଘ 
ଭାଲୁଙ୍କୁ ଭୟ ନ କରି କେଉଁ ଦୃଢ଼ତା ନେଇ ସେ ଅରଣ୍ୟକୁ ଚାଲିଗଲେ ଭାବିଲେ 
ଆଶ୍ଚର୍ଯ୍ୟ ଲାଗେ। ଆମ ସମାଜରେ ଏମିତି ଅନେକ ବ୍ୟକ୍ତି ଅଛନ୍ତି ଯେଉଁମାନେ 
ହଠାତ୍‌ ଜୀବନର ଗତିପଥ ବଦଳାଇ ଦିଅନ୍ତି। ତାଙ୍କ ଭିତରେ ସୁପ୍ତ ଥବା ମୁଳ୍ତି 
ପିପାସା ଜାଗ୍ରତ ହୁଏ| 

ଆଫ୍ରିକାର କୃଷ୍ଣାଙ୍ଗମାନଙ୍କ ପାଇଁ ମୁକ୍ତିଦୂତ ସାଜିଥିଲେ ନେଲସନ୍‌ ମଣ୍ଡେଲା | 
ଆମେରିକା ପାଇଁ ଆବ୍ରାହମ୍‌ ଲିଙ୍କନ୍‌୍‌ ଭାରତର ମୁକ୍ରିଦୂତଙ୍କ କଥା ତ ସମଗ୍ର ବିଶ୍ବ 
ଆଜି ମଧ୍ଯ ସ୍ମରଣ କରୁଛି ସଂଭ୍ରମରେ। ଯିଏ କହିଥୁ୍‌ଲେ, ପୋଷାକ ବା ରଙ୍ଗରେ 
ମୁକ୍ତି ନାହିଁ, ମୁକ୍ତି ଅଛି ଚିନ୍ତାରେ, କର୍ଭବ୍ୟରେ, ଭଶ୍ଵର ବିଶ୍ଵାସରେ। ସେହି 
ମହାମାନବ ଅଗଣିତ ନାମହୀନ ଭାରତୀୟଙ୍କ ଚିତ୍ତରେ ମୁକ୍ତିଦୂତ ଭାବରେ ଅଧ୍‌ୁଷ୍ଠିତ | 
ସେ ବୁଝିଥୁଲେ ଯେ ମନର ଦ୍ଵାରକୁ ମୁକ୍ତ ରଖୁବାକୁ ହେବ । ତା'ହେଲେ ସକଳ 
ଚିନ୍ତାଧାରାକୁ ନିଜ ଭିତରେ ଜାଗ୍ରତ କରିବା ପାଇଁ ସୁଯୋଗ ମିଳିବ। 

ମୁକ୍ତି ପୁଣି ମୁକୁଳା ଭଳି ଛୋଟିଆ କଥାଟିଏ ନୂୁହେଁ। ଝିଅଟିଏ କେଶ 
ମୁକୁଳା କଲେ ପରିବାରକୁ ବିପର୍ତି ପଡ଼େ ବୋଲି ହୁହାଯାଉଥୂଲା | ମୁକୁଳା 
ହୋଇଗଲେ ବନ୍ଧ ବାନ୍ଧି ନଲବଢ଼ିକୁ ଅଟକାଇ ହୁଏ ନାହିଁ। କାହା ପିଠି ମୁକୁଳା 
ହୋଇଥୁବା ଅର୍ଥ ତାର ଦାରିଦ୍ର୍ୟକୁ ବୁଝାଏ । ଦୁଆର ମୁକୁଳା ଥୁଲେ ଘରେ ଚୋର 
ପଶି ଯାଆନ୍ତି ।। ମାତ୍ର ମୁକ୍ତି ଏସବୁ ଚିନ୍ତାରୁ ବୃହତ୍ତର। ଏକା ସକଳ ବନ୍ଧନରୁ 
ଅପସାରଣ । ସକଳ ଜଡ଼ତାର ଉର୍ଦ୍ବରେ ଏହା ଏକ ଆନନ୍ଦମୟ ରାଜ୍ୟ। ସକଳ 
ତୁଛୁତା ଓ ସଂକୀର୍ଣ୍ଣତାର ପାହାଚ ନ ଟପିଲେ ମୁକ୍ତିର ଵ୍ଵାରଦେଶରେ ଉପନୀତ 
ହେବା ସହଜ ନୂୁହେଁ। ମଣିଷ ଜାଣେନି ମୁକ୍ତି ପାଇଁ ତା'ର ଆଶା ଚରିତାର୍ଥ ହେଲେ 
ସେ କୂଆଡ଼େ ଯିବ ? ତା' ପାଇଁ ଆଉ କି ପରିସ୍ଥିତି ଅପେକ୍ଷା କରିଛି। ତଥାପି ବି 
ସଂସାର ଜଞ୍ଜାଳରେ ବିବ୍ରତ ହୋଇ ସେ ମୁକ୍ତି ଖୋଜେ । ଭଗବାନଙ୍କୁ ଡାକେ 
ମୋତେ ମୁକ୍ତି ଦିଅଆ ଢେର ହେଲା ତୁମ ଅବିଚାର ସହିବା। 

ମୁକ୍ତି ଦୁଇଟି ଅକ୍ଷରରେ ବିନ୍ୟସ୍ତ ଶବ୍ଦଟିଏ ମାତ୍ର ନୁହେଁ | ତାହା ଏକ ପ୍ରତ୍ୟୟ, 

ଏକ ପ୍ରାର୍ଥନା, ଏକ ଆସ୍ଥା ଆଉ ଏକ ବିଶ୍ବାସ। ଏହି ବିଶ୍ବାସ ବ୍ଯକ୍ତିକୁ ବିପଥରେ 
ଯିବାକୁ ଦିଏ ନାହିଁ। ସେ ପୂର୍ବ ପୁରୁଷର ମୁକ୍ତି ପାଇଁ ଶ୍ରାଦ୍ଧ କରେ। ଅସ୍ଥି ବିସର୍ଜନ 
କରେ ବିଭିନ୍ନ ଧର୍ମସ୍ଥଳୀରେ। ବ୍ରାହ୍ମଣ ଭୋଜନ କରାଏ। ଏସବୁ ଭିତରେ ସେ 
ନିଜ ପାଇଁ ମଧ୍ଯ ନିରୁପଦ୍ରବ ଜୀବନ ଓ ପରକାଳରେ ସନ୍ତୋଷ କାମନା କରିଥାଏ। 
ମୁକ୍ତି ଆମକୁ ସତ୍ପଥରେ ପରିଚାଳିତ କରୁ | ବିବେକ ଅନୁମୋଦିତ କାର୍ଯ୍ୟ କରିବାକୁ 
ପ୍ରେରଣା ଦେଉ ମୁଚ୍ତିର ଚିନ୍ତା ହିଁ ପାଲଟିଯାଉ ଆମ ପାଇଁ ମାର୍ଗଦର୍ଶକ | ୫୫ 

ତୁଳନାର ପରିସର 


“ ତୁମ ପୋଷାକଟି ଖୁବ୍‌ ସୁନ୍ଦର ଦିଶୁଛି । କୋଉଠୁ ଆଣିଲ ? ” ଏମିତି ପ୍ରଶ୍ନ ଆମେ 
କରୁ ଓ ଶୁଣୁ ବାରମ୍ବାର। କାହାର ଶାଢ଼ି ଗହଣା ଭଲ ଦିଶିବା, କାହାର ଘର ବା 
ଗାଡ଼ି ମନକୁ ପାଇବା ଗୋଟିଏ ପ୍ରକାର କଥା| କାହା ପୁଅ ଝିଅ ସୁନ୍ଦର, ବୁବିମାନ 
ବା ପାଠୁଆ ଏକଥା ଦେଖୁନ ବ୍ୟସ୍ତ ହେବା ଆଉ ଗୋଟିଏ ପ୍ରକାର କଥା | ପୁଣିକାହା 
ଗପ ବା କବିତା ଭଲ। କିଏ ଭାଷଣ ଦେଇପାରୁଛି ଏଥୁପାଇଁ ନିଜ ଭିତରେ 
ହୀନମନ୍ୟତା ରଖୁବା ସବୂଠୁ ଅସୁବିଧାଜନକ। କାହା ପୋଷାକ ଭଲ ଦିଶୁଛି ତ 
ସେଇଟା ସ୍ଵାଭାବିକ । ମାତ୍ର ମୋର ସେମିତି ପୋଷାକ କାହିଁକି ନାହିଁ, ସେଥୁପାଇଁ 
ବାପା ବୋଉଙ୍କୁ ଯୋର ଜବରଦସ୍ତ ମାଗି ଟଙ୍କା ନେବା ବା ନିର୍ଦ୍ଦିଷ୍ଟ ଦରଜୀ 
ପାଖରେ ସିଲେଇ କରିବା, ଏସବୁ ବେଶ୍‌ କ୍ଲାନ୍ତିକର। ଆମ ପିଲାଏ ସିନେମାର 
ନାୟକ ନାୟିକାଙ୍କ ପୋଷାକ ଭଳି ପେଷାକ ପିନ୍ଧିବାକୁ ମନ କରି ଘରେ କେତେ 
ଅଶାନ୍ତ ସୃଷ୍ଟି କରନ୍ତି ଭାବିଲେ ? ଏମିତି ହୁଏ ଯେ ବାପାଙ୍କଠୁ ଟଙ୍କା ନେଇ ନିର୍ଦିଷ୍ଟ 
ଦୋକାନରୁ ପୋଷାକ ଆଣି ପିନ୍ଧିବା ଭିତରେ ସେ ଷ୍ଟାଇଲ ବଦଳି ଯାଉଥାଏ। 
ମୁଁ ଏକଥା କହିବା ଭିତରେ କହିବାକୁ ଚାହୁଁଛି କି ତୁମେ ଅନ୍ଯକୁ ପସନ୍ଦ 
(appreciate) କର ମାତ୍ର ଅନୁକରଣ (mmitate) କରନା! ଇମିଟେସନ 
ଗହଣା ଯେ କଦାପି ଅଳଙ୍କାର ଭଳି ଦାମିକା, ସୁନ୍ଦର ବା ଦୀର୍ଘସ୍କାୟୀ ହୋଇ 
ପାରିବନି ଏକଥା ଅବା ନଜାଣେ କିଏ ? ଏବେ କଥାଟିଏ ଶୁଣିଥୁଲି। ଜଣେ 

ନିଜର ମନ ପସନ୍ଦ ହାର କିଣିବାର ସାମର୍ଥ୍ୟ ନ ଥିବାରୁ ଇମିଟେସନ ହାର ପିଛି 
ଭୋଜି ଖାଇବାକୁ ଗଲେ ତାଙ୍କ ହାରଟି ଦେଖୁ ଅନ୍ଯ ଜଣେ ନିଜର ସୁନାହାରଟି 
ସେ ଭଦ୍ରମହିଳାଙ୍କୁ ଦେଇ ବଦଳରେ ତାଙ୍କ ଇମିଟେସନ ଗହଣା ନେଇଗଲେ 
ଆନନ୍ଦରେ। ଯେତେବେଳେ ଜାଣିଥ୍‌ବେ ଯେ ସେ ସୁନା ଦେଇ ଇମିଟେସନ 
ଆଣିଛନ୍ତି । ସେତେବେଳେ ତାଙ୍କ ମନର ଅବସ୍ଥା କଂଣ ହୋଇଥୁବ ? ସୁନା ସଫା 
କରିବା ନାଁରେ କେତେ ଯେ ଠକ, ସ୍ତ୍ରୀ ଲୋକମାନଙ୍କ ଗହଣା ଧୋଇ ସୁନା କାଢ଼ି 
ନିଅନ୍ତି ତାହା ଆମେ ଖବର କାଗଜରେ ପଢ଼ିଛେ | 

ତେବେ ଚଳଚିତ୍ରର ଅଭିନେତା ଅଭିନେତ୍ରୀଙ୍କ ପୋଷାକ ଅନୁକରଣରେ 
ପେଷାକ ପିନ୍ଧି ଆମ ପିଲାଏ ସନ୍ଧୁଷ୍ଟ ରହି ପାରନ୍ତିନି । ଚଳ ଚିତ୍ରରେ ସମୟର ବ୍ୟାପ୍ତିକୁ 
ସଂକୁଚିତ କରିବା ପାଇଁ ଯେମିତି ନାୟକଟିଏ ବଲ ଗଢ଼ାଉ ଗଡ଼ାଉ ବଡ଼ 
ହୋଇଯାଏ, କିଶୋର ଅବସ୍ଥାରେ ଗାଡ଼ି ତଳେ ଶୋଇ ଗାଡ଼ି ସଜାଡୁଥବା ନାୟକ 
ଗାଡ଼ି ତଳୁ ବାହାରେ କୋର୍ଟ ପ୍ୟାଣ୍ଟ ଟାଇ ପିନ୍ଧି। ଆମ ପିଲାଏ ସେମିତି ବଢ଼ିବାକୁ 
ଚାହାନ୍ତି। ଆମ ମାଆ ରୋଷେଇ ଘରୁ ଝାଳନାଳ ହୋଇ ବାହାରୁଛନ୍ତି ଅଥଚ 
ବିଜ୍ଞାପନରେ ଦିଶୁଥ୍ବା ମାଆମାନଙ୍କ ମୁହଁ କାହିଁକି ସତେଜ ଦିଶୁଛି ସେମାନେ 
ବୁଝି ପାରନ୍ତି ନାହିଁ। ସେମିତି ସତେଜ ଦେଖାଯିବା ପାଇଁ ଯେ ସେମାନେ କେତେ 
ଲକ୍ଷ ଟଙ୍କା ନେଇ ଥିବେ ତାହା ସେମାନେ ବୁଝନ୍ତି ନାହିଁ ବରଂ ନିଜ ମାଆମାନଙ୍କର 
ଅମୂଲ୍ୟ ଶ୍ରଦ୍ଧାକୁ ଭୁଲ ବୁଝନ୍ତି। 

ଆମେ ଯଦି କିଏ ଭଲ ଦେଖୁଲେ ବା ପଢ଼ିଲେ ତାକୁ ଲର୍ଷା କରୁ, ତେବେ 
ତାହା ଦୁଇ ପ୍ରକାର ହୋଇଥାଏ | ଗୋଟିଏ ପ୍ରକାର ହେଲା ଅମେ ତାକୁ ଥଟ୍ଟାକରୁ | 
ତା ନାଁରେ ସତମିଛ ଯୋଡ଼ି କହି ସେଥୁରୁ ଆନନ୍ଦ ନେଉ । ଭିନ୍ନ ପ୍ରକାର କଥାଟି 
ହେଉଛି ଆମେ ସେହିଭଳି ହେବାକୁ ଚେଷ୍ଟା କରିବା ଭିତରେ ନିଜେ ଭଲ ପଢୁ 
ବା ଲେଖୁ । ଦ୍ଵିତୀୟ ପ୍ରକାରଟି ସବୁବେଳେ ମଣିଷର ହିତ ସାଧନ କରିଥାଏ। 
ସେଥୁପାଇଁ ତ ପିଲାମାନଙ୍କୁ ବଡ଼ମଣିଷଙ୍କ ପାଇଁ ପିଲାଦିନର କଥା ବାରମ୍ବାର 
କୁହାଯାଏ। କେହି ଗାନ୍ଧୀ ସୁଭାଷ, ବିବେକାନନ୍ଦ ମଦର ଟେରେସା ବା 
ଗୋପବନ୍ଧୁଙ୍କୁ ଆଦର୍ଶ ବୋଲି ଗ୍ରହଣ କରି ଅନୁରୂପ ଭାବରେ ନିଜ ଜୀବନ ଗଢ଼ିବାକୁ 
ଚେଷ୍ଟା କରନ୍ତି । ଆଜିର ପିଲାଏ କିନ୍ତୁ ଚିତ୍ରତାରକା, କ୍ରିକେଟ ତାରକା ବା 
ନେତାମାନଙ୍କୁ ନିଜର ଆଦର୍ଶ ଭାବରେ ଗ୍ରହଣ କରୁଛନ୍ତି ଓ ଖୁବ୍‌ ଅଳ୍ପ ପରିଶ୍ରମରେ 
ସିଵଧିର ଶିଖର ଛୁଇଁବାକୁ ପ୍ରୟାସ କରୁଛନ୍ତି 

ଦେଖନ୍ତୁ ଆମେ ସମସ୍ତେ ଦେଖୁଛୁ ପଦ୍ଧଶ୍ରୀ ବା ପଦ୍ଧବିଭୂଷଣ ଉପାଧୁ 
ପ୍ରଦାନର ଭବ୍ୟ ଦୃଶ୍ଯ । ସେଠାରେ କ୍ରିକେଟ ତାରକା ନିଜ ବ୍ୟଯାଟ୍‌ ଓ ଫିନ୍‌ ଫିନ୍‌ 
ଧଳା ପୋଷାକ ଜୋତା ପିନ୍ଧି ଧାଇଁ ଧାଇଁ ଯାଇ ପୁରସ୍କାର ଆଣନ୍ତି । ଅଭିନେତା 
ଅଭିନେତ୍ରୀମାନେ ଆଖୁ ଝଲସା ପୋଷାକ ପିନ୍ଧି ମହା ଆଡ଼ମ୍ବରରେ ପୁରସ୍କାର ମଞ୍ଚ 
ଆଡ଼କୁ ଆଗେଇ ଗଲାବେଳେ ତାଳିମାଡ଼ରେ ହଲ ଫାଟି ପଡୁଥାଏ ମାତ୍ର କେହି 
ଲେଖକ ସେହି ପୂରସ୍କାର ପାଇଲା ବେଳକୁ ତାଙ୍କର ହୁଏତ ହୃଦଘାତ 
ହୋଇସାରିଥବ | ହୁଏତ ସେ ହୁଇଲ ଚେୟାରରେ ବସି କୌଣସି ମତେ ସେ 
ସ୍ଥାନରେ ପହଞ୍ଚୁଥାଆନ୍ତି, ମାତ୍ର ପୁରସ୍କାର ଦାତା ( ପ୍ରାୟତଃ ରାଷ୍ଟ୍ରପତି)ଙ୍କୁ ମଞ୍ଚତଳକୁ 
ଆସି ତାଙ୍କ ସମ୍ମାନିତ କରିବାକୁ ହୁଏ। ଏହାର ଯେ ବ୍ୟତିକ୍ରମ ନାହିଁ ତାଂ ମୁଁ 
କହୁନାହି। ମୋର କହିବାର କଥା ଜଣେ ଲେଖକ ଦୀର୍ଘଦିନର ନିରବଛିନ୍ନ ସାଧନା 
କରିବା ପରେ ପରିଣତ ବୟସରେ ସେ ସ୍ଥାନରେ ପହଞ୍ଚେଇ ଯେତେବେଳକୁ 
ପାଇବା ହରାଇବାର ପାର୍ଥକ୍ୟ ତା ପାଖରେ ଖୁବ୍‌ ବେଶି ନ ଥାଏ। ପୁଣି 
ସାରାଜୀବନ ପ୍ରିୟ ପାଠକମାନଙ୍କର ଆଗ୍ରହ ଓ ସମ୍ମାନ ସେ ଏତେ ବେଶି ପାଇଥାଏ 
ଯେ ଆଉ ସବୁ ପୁରସ୍କାର ତା” ପାଇଁ ତୁଛ ମନେ ହୁଏ | ଆଉ ଏକଥା ନିଶ୍ଚିତ ଯେ 
କୌଣସି କଳାମ୍ମକତା ଭିତରେ ଯଦି ଚତୁରତା ଥାଏ ତାହା କଳା ନ ହୋଇ 
ବିକଳା ହୋଇଯାଏ। ହଁ ପ୍ରଭାବ ଅବଶ୍ୟ ରହିବ ପୂର୍ବଜମାନଙ୍କର, ସେ କଥା 
କେହି ମନା କରିପାରିବେ ନାହିଁ, ମାତ୍ର ଚାତୁର୍ଯ୍ୟ ଏଠାରେ ଚଳିପାରେ ନାହିଁ। 
ପଛକୁ ରହିଯାଏ। 

ତେବେ ମଣିଷ ହିଁ ଯୋଜନାବଦ୍ଧ ଭାବରେ ଉଦ୍ୟମ କରିପାରେ । ନିଜର 
ଏକକ ଉଦ୍ୟମ କରିପାରେ। ନିଜର ଏକକ ଉଦ୍ୟମ ହେଉ ବା ସମଧର୍ମା ଅନ୍ୟ 
ବନ୍ଧୁମାନଙ୍କ ସହଯୋଗରେ ହେଉ ସେ ଭବିଷ୍ୟତ ପାଇଁ ଯୋଜନା ତିଆରି କରେ। 
ସେ ପୁଅପାଠପଢ଼ା ବା ଝିଅ ବାହାଘର ପାଇଁ ଯୋଜନା ହେଉ ବା ଜମିକିଣା, 
ଘରତିଆରିର ଯୋଜନା ହେଉ | 

ଦେଶର ଉନ୍ନତି ପାଇଁ ପଞ୍ଚବାର୍ଷିକ ଯୋଜନାର ଲୋକପ୍ରିୟତା କଥା ବା 
ନଜାଣେ କିଏ ? କୋଣାର୍କ ମନ୍ଦିର ତିଆରି ସମୟରେ ସମସ୍ତ କୌଶଳ ସମୁଦ୍ରରେ 
ଭାସିଗଲା ପରେ ଶିବେଇ ସାଆନ୍ତରା ଯେଉଁ ନାମହୀନ ବୃଦ୍ଧାଠାରୁ ସମୁଦ୍ର ମୁହାଣ 
ପୋତିବାର କୌଶଳ ଶିକ୍ଷା କରିଥିଲେ ତାହା ସହଜ ଥୁଲା ମାତ୍ର ସେଥୁରେ ଭବିଷ୍ୟତ 
ଦୃଷ୍ଟି (Vision) ଥଲା ଅଧୁକ ଏହା ହିଁ ଯୋଜନା ବା କୌଶଳ ! କୁଶଳୀ ଶ୍ରମିକ 

ଅଧୁକ ରୋଜଗାର କରେ | କୂଶଳୀ ଯନ୍ତ୍ରୀ ଠିକ୍‌ ଭାବରେ ପୋଲ, କୋଠା ଇତ୍ୟାଦି 
ନିର୍ମାଣ କରେ। ମଣିଷ ଯେ ପାହାଡ଼ ଗୁମ୍ପାରୁ ଆସି ଗଗନଭେଦୀ ପ୍ରାସାଦରେ 
ପହଞ୍ଚୁଛି, ମହାକାଶ ଓ ମହାସାଗରର ରହସ୍ୟଭେଦ କରିପାରିଛି ତାହା କେବଳ 
ସୁଚିନ୍ତିତ ଯୋଜନା ଯୋଗୁ ସିନା। ଖାଲି ହାଲୁକାରେ ଭାସିଲେ, କୌଣସି କଥାକୁ 
ଗୁରୁତ୍ଵର ସହିତ ଗ୍ରହଣ ନ କଲେ ସାଫଲ୍ୟ ମିଳିବା ସମ୍ଭବ ନୁହେଁ । 
ହଁ ଆମେ ଆଉ ଗୋଟେ ହୀନମନ୍ୟତା ଭୋଗିଥାଏ। ଆମେ ଯଦି ଭଲ 
ପଢ଼ୁ ବା ଭଲ ନମ୍ବର ରଖୁ ତାହା ଆମ ଯୋଗ୍ୟତା ମାତ୍ର ଆଉ କିଏ ରଖୁଲେ 
ଆମେ ଭାବୁ ଯେ ସେ କିଛି ଅସଦ୍‌ ଉପାୟ ଅବଲମ୍ବନ କରିଥୁବ ନିଶ୍ଚୟ | କେବେ 
ଭାବୁନା ସେ ମୋଠୁ ବେଶି ପରିଶ୍ରମ କରିଛି ବା ତା'ର ଲେଖୁବା ଶୈଳୀ ଭଲ 
ବୋଲି । ସେମିତି ଆମ ଜ୍ବାଇଁ ବା ବୋହୂ ସବୁଠୁ ଭଲ, ଅନ୍ୟ କାହାର ଭଲହେଲେ 
ଆମେ ଭାବୁ ଅଧ୍ବକ ଯୌତୁକ ଦେଇ ଜ୍ବାଇଁ କିଣିଥିବେ। ଆମେ ଆମ ପୁଅ ପାଇଁ 
ଯୌତୁକ ଆଣି ନାହୁଁ ବୋଲି ଆମେ ସମାଜ ସୁଧାରକ ଭାବେ ନିଜ ପିଠି ଥାପୁଡ଼େଇ 
ବାହା ବାହା ନେଉ। ମାତ୍ର ଝିଅଟିକୁ ଯୌତୁକ ଦେଇ ବାହାକରିବା ବେଳେ 
ତାହାକୁ ନିଜର ସାମର୍ଥ୍ୟ ବୋଲି ଭାବି ଆମତ୍ମପ୍ରସାଦ ଅନୁଭବ କରୁ। ସେମିତି 
ଆମକୁ କେହି ପୁରସ୍କାର ଦେଲେ ଆମେ ଭାବୁ ସେ ସଂସ୍ଥାଟି ଠିକ୍‌ କାମ କରୁଛି ଓ 
ଅନ୍ଯକଣେ ସେହି ପୁରସ୍କାର ପାଇଲେ ଆମେ ସିଧାସଳଖ କହୁ ସେ ଧରାଧରି 
କରି ପାଇଥ୍‌ବ ନିଶ୍ଚୟ | ତେଣୁ ଆମେ ଖୁସି ମଧ୍ୟ ହୋଇପାରୁନା | 

ସାହିତ୍ୟରେ ତୁଳନା ଆମକୁ ପ୍ରସାରିତ ଦୃଷ୍ଟି ଦିଏ, ମାତ୍ର ଜୀବନରେ 
ତୁଳନା ଆମକୁ ଅବସାଦଗ୍ରସ୍ତ କରିଦିଏ । କେହି ଯଦି କହେ ଅମୁକର ସ୍ତ୍ରୀ ଭଲ 
ରାନ୍ଧୁଛନ୍ତି । ମୋ ସ୍ତ୍ରୀଙ୍କୁ ଆସୁନି ବା ଅମୁକର ପୁଅଝିଅ ଭଲ ପଢୁଛନ୍ତି ଆମ ପିଲା 
ପଢ଼ୁ ନାହାନ୍ତି ତେବେ କେମିତି ଲାଗିବ ଭାବିଲେ ଦେଖୁ । ମାତ୍ର କେହି କେବେ 
କହେ କି ତାଙ୍କ ପିଲା ପକେଟମାର କରୁଛନ୍ତି ଆମ ପିଲା କାହିଁକି କରୁନାହାନ୍ତି ? 
ଏମିତି ହୁଏନି | 

ଯଦି ସ୍ଵାମୀ ସ୍ତ୍ରୀ କଳିଗୋଳ କଲେ ଆମେ ଆହା କରୁ ଓ ପଛରେ ପରିହାସ 
ମଧ୍ୟ କରୁ। ଯଦି ଭଲରେ ଚଳିଲେ ତେବେ କହୁ ହଁ ଆଉ ପାଞ୍ଚଜଣଙ୍କ ଭଳି 
ଚଳୁଛନ୍ତି ତ କୋଉ ବାହାଦୂରୀ ? ଯଦି କେହି ଓଡ଼ିଆ ମାସ ବା ବାରନାମ କ୍ରମିକ 
ଭାବେ କହିବାକୁ ପଚାରନ୍ତି ଆମେ କହୁ ଆମର ପଢ଼ା ହୋଇନି ବା କୋର୍ସରେ 
ନାହିଁ। ଓଡ଼ିଆ ପଢ଼ି ନ ଆସିବା କେବଳ ପିଲାଙ୍କର ନୁହେଁ ବାପା ମାଆଙ୍କର ମଧ୍ଯ 

ଗୌରବ ପାଲଟିଯାଏ। ଯାହା ଅପମାନଜନକ, ସେଥୁପାଇଁ ଗୌରବ ଅନୁଭବ 
କରିବା କ”ଭ ଶିକ୍ଷିତ ନାଗରିକର କର୍ବ୍ୟ 

ତେବେ ଏ ଭଳି ଅସ୍ଵସ୍ତି ସମୟରେ ସତ୍ବନ୍ଧୁ ହି ଆମକୂ ବାଟ ଦେଖାନ୍ତି । 
ସମାଜରୁ ଆମର ପ୍ରାପ୍ୟ କେତେ ସେ ବିଷୟରେ ଥରେ ସଚେତନ ହେଲେ ହିଁ 
ଅନେକ ଅସ୍ଵସ୍ତି ଟାଳି ଦେଇ ହୁଏ। ଯଦି ମାଗଣାରେ ମିଳୁଚି ବୋଲି ଆମେ 
ହାତୀଟିଏ ଘରକୁ ଆଣିବା ବେ ତାକୁ ଖାଇବାକୁ ଦେଇ ପାରିବ ତ ? ଏକଥା ନ 
ବୁଝିବା ଯାଏ ଆମକୁ ଶାନ୍ତି ମିଳିବା ସମ୍ଭବ ନୂହେଁ। କେବେ ଗାନଛିଜୀ କହୁଥିଲେ 
‘Plain living high thinking’ର କଥା| ଆଜି ତ ବିଶ୍ଵବାୟନ କାଳରେ ସେ 
କଥା ସ୍ଵପ୍ନ । କେବେ ମାର୍କସ୍‌ କହିଥିଲେ ମନୁଷ୍ୟ ‘According to one's 
apacity’ ଅନୁସାରେ ବଞ୍ଚବନି ‘According to one’s need’ ଅନୁସାରେ 
ବଞ୍ଚବ | ଆଜି ଅଧ୍ବକ ପ୍ରାଚୁର୍ଯ୍ୟ ମଣିଷର ପରିଚିତି। ସବୁ କମ୍ପାନୀର ଏକାଧ୍ବକ 
ଗାଡ଼ି, ସବୁଠାରୁ ଦାମିକା ବ୍ରାଣ୍ଡେଡ଼ ପୋଷାକ, ସବୁଠୁ ଭଲ ତା'ର | ଏଭଳି ଶତାଧୂକ 
ଜୋତା ଯୋଡ଼ା ବି ଆମର ପ୍ରାଚୁର୍ଯ୍ୟର ନିଦର୍ଶନ । ଯେଉଁଠି ପ୍ରତିଯୋଗିତା ଅଛି 
ସେଠି ତ ଅଭିବୃଦ୍ଧି ଅଛି କିନ୍ତୁ ପ୍ରତିଯୋଗିତା ଅସୁସ୍ଥ ହେଲେ ? ଲୋକକଥାରେ 
ଅଛି ବାଦବୁଦିଆ ହୋଇ ଗୋଟିଏ ପରିବାରର ବୋହୂମାନେ ଏକାଧ୍ବକ ସନ୍ତାନର 
ଜନନୀ ହେଲେ ଓ ପିଲାଙ୍କୁ ଠିକ୍‌ ଭାବରେ ମଣିଷ କରିପାରେଲେନି। ଏକଥା 
କୁହାଯାଏ “ବାଦକୁ ଛ ପୁଅ ଏକାଠି ଜନ୍ମ କରିବା”'। ତେବେ ଶାନ୍ତି ଓ ସୁଖ 
ଏକାକଥା ନୁହେଁ ଏକଥା ପ୍ରକୃତ ବନ୍ଧୁ ହି ଦିଗ୍ଦର୍ଶନ ଭଳି ଆମକୁ ବୁଝାଇପାରନ୍ତି। 
ଜଣେ ଶାଗପଖାଳ ଖାଇ, କନ୍ଛାରେ ଶୋଇ ମଧ୍ଯ ଶାନ୍ତି ପାଇପାରେ । ଆଉ 
ଜଣେମୂଠୁଣିଏ ବହଳ ଗଦିରେ ଶୋଇ ସାରାରାତି ଉଜାଗରରେ କଡ଼ 
ଲେଉଟାଉଥାଏ। ଆହା ପ୍ରାଚୂର୍ଯ୍ୟ ଭିତରେ ଦାରିଦ୍ର୍ୟର ଏ ରୂପ କେତେ ଭୟଙ୍କର 
ସତେ ! ଆମ ଚାରିପାଖେ ଆମ ତିଆରି ନାନାଦି ଫାଶ। ଆମ ମନରେ ବାର 
ପ୍ରକାର ବାଡ଼ ପଡ଼ିଛି। ଆମ ଚିନ୍ତା ଉଚ୍ଚତର ହେବାର ସୁଯୋଗ ମଧ୍ଯ ଉଣା। ଆମ 
ପ୍ରମୋଶନ ପାଇଁ ଆମେ ଯେ କୌଣସି ଉପାୟ କରିପାରୁ। ହାକିମଙ୍କ ପ୍ରିୟପାତ୍ର 
ହେବାକୁ ଅନ୍ୟ ନାଁରେ ମିଛ ସତ ଯୋଡ଼ି ନିର୍ବିକାରରେ ହାକିମଙ୍କୁ କହୁ ଓ ତା” 
ସହିତ ନିଜର କର୍ମତପୂରତାର ତାଲିକା ମଧ୍ଯ ଯୋଡ଼ିଦେଉ। 

ଏମିତି ଆମେ ବଞ୍ଚୁ। ଯାହା ଭଲ ଲାଗେ ତାକୁ ବିନାଦ୍ବିଧାରେ ଗ୍ରହଣ 
କରିନେଉ, ଆଉ ଯାହା ଆମ ମନକୁ ପାଏ ନାହିଁ ସେଥୁପାଇଁ ଯୁକ୍ତି ଦର୍ଶାଉ। 

ତେବେ ତୁଳନା ଯଦି ଆମକୁ ଉଦାରତା ଦିଏ, ଆମ ବିଚାରକୁ ପ୍ରଶସ୍ତ କରେ, 
ଆମକୁ ଉର୍€ ମୁଖୀ କରେ ସେ ଭଳି ତୁଳନା ହେବା ଆବଶ୍ୟକ । ମଣିଷ ପୂଥୁବୀର 
ଏକମାତ୍ର ଜୀବ ଯାହାର ଆମ୍ବବିକାଶର ଶକ୍ତ ରହିଛି। ସେ ଯଦି ନିଜ ଶକ୍ତିର 
ଉପଯୋଗ କରିବ ସେ ଦେବତା ପଦକୁ ଉନ୍ନୀତ ହୋଇପାରିବ ଆଉ ତା”ର 
ଅପପ୍ରୟୋଗ କଲେ ଦାନବ ପାଲଟିଯିବାକୁ ନ ମୁହୂର୍ରେ ମଧ୍ଯ ଲାଗିବ ନାହିଁ । ସେଥୁପାଇଁ 
ପ୍ରଥମେ ଆମେ ପରମ୍ପରାକୁ ଦୃଷ୍ଷି ଦେଲେ ହିଁ ଆମର ବିଚାର ନିୟନ୍ତିତ ହୋଇପାରିବ। 
ସେଦିନ ରାସ୍ତାରେ ଏକୁଟିଆ ଯାଉଥବା ଝିଅଟିକୁ ଭିଡ଼ା ଘୋଷଡ଼ା କରୁଥିବା 
ଯୁବକମାନେ ତ କାହାରି ପୁଅ କି ଭାଇ ହୋଇଥ୍‌ବେ ନାଁ? ସେମାନେ ଯଦି 
ଭାବିଥାଆନ୍ତେ ସେମାନଙ୍କର ଆଚରଣ ସେମାନଙ୍କ ବାପାମାଆଙ୍କ ମଥାତଳକୁ 
କରିଦେବ, ସେମାନେ ସଂଯତ ହୋଇଥାଆନ୍ତେ ନିଶ୍ଚୟ | ତେବେ ଚାଲନ୍ତୁ ଆମେ 
ଆମ ପରମ୍ପରାକୁ ସମ୍ମାନ ଦେବା। ଆମ କର୍ଭବ୍ୟ ଠିକ୍‌ ଭାବେ ପାଳନ କରିବା। 
ଅନ୍ୟ ସହିତ ନିଜକୁ ତୁଳନା କରି ଅଯଥା କଷ୍ଟ ନ ପାଇ, a ଏଭଳି ଗଢ଼ିବା 
ଯେ ଆମ ସହିତ ଲୋକେ ନିଜକୁ ତୁଳନା କରିବେ । ୫୫ 

ଭୟଙ୍କର ନିଃସଟଙ୍ଗତା 


କେବେ କୁହାଯାଉଥୁଲା ଝିଅଟିର ଶାଶୁ, ଶ୍ଵଶୁର, ଦିଅର, ନଣନ୍ଦ ଯଦି ମନଲାଖ 
ହୁଅନ୍ତି ତେବେ ତା ଜୀବନ ସହନୀୟ ହୁଏ। ପୁଣି କୁହାଗଲା ପଡ଼ୋଶୀ ଓ 
ସାହାଯ୍ୟକାରୀ ଯଦି ମନଲାଖୁ ନ ହେବେ ତେବେ ବଞ୍ଚବା ଦୁରୁହ। ଏହାର 
କାରଣ ହେଉଛି ଆଜି ଏକାନ୍ସବର୍ଭୀ ପରିବାର ନାହିଁ । ଏକକ ପରିବାରରେ 
ସାହାଯ୍ୟକାରୀ ନିହାତି ଲୋଡ଼ା । ମଣିଷ ଭଲରେ ରହିବ ବୋଲି ଗ୍ରାମ ଛାଡ଼ି 
ସହରକୁ ଆସିଲା। ଭଲରେ ମାନେ ଶାନ୍ତିରେ ନୁହେଁ ପ୍ରାଚୂର୍ଯ୍ୟରେ। କିନ୍ତୁ ଏକକ 
ପରିବାରରେ ତାର ଦାୟିତ୍ଵ ବଢ଼ିଲା ଓ ସେଥୁ ସହିତ ବଢ଼ିଲା ନିଃସଙ୍ଗତା ଓ 
ଅସହାୟତା । ତେଣୁ ଭଲ ପଡ଼ୋଶୀ ଥଲେ ଗୁହଣୀଟି ତା ଦୁଃଖ ସୁଖ ଅନ୍ତତଃ 
ବାଣ୍ଟିପାରିଲା। ପୁଣି ଭଲ ହେବାର ନାଟକ ମଧ୍ଯ ଅଭିନୀତ ହେଲା ଓ ଗୁହିଣୀଟି 
ବିଶ୍ବାସରେ ଯଦି ପଡ଼ୋଶୀଙ୍କ ଘରର ଗୁପ୍ତ କଥା କହିଦେଲା ଓ ସମସ୍ୟାର ପରିମାଣ 
ବଢ଼ିଗଲା | 

ମୋର ଏଠାରେ ପଡ଼ୋଶୀଙ୍କ ଅପମାନିତ କରିବାର ନାହିଁ ବରଂ ପ୍ରକୃତ 
ପଡ଼ୋଶୀର ଭଲଗୁଣ କଣ ଆଲୋଚନା କରିବାର ଅଛି। ପଡ଼ୋଶୀ ଆମ ଦୁଃଖ 
ସୁଖରେ ଭାଗୀଦାର ! ତାଙ୍କ ପିଲା ଆମ ପିଲାଙ୍କ ଭିତରେ ସାଙ୍ଗ | ତାଙ୍କ ଘରେ ପିଠା 
ହେଲେ ଆମ ଘରକୁ ଆସେ ଓ ଆମ ଘରର ମାଛ ତରକାରୀ ଅବଶ୍ୟ ତାଙ୍କ ଘରକୁ 
ଯାଏ | ଘରେ କାହା ଦେହ ଖରାପ ହେଲେ ଅମେ ତାଙ୍କ ଗାଡ଼ିରେ ଡାକ୍ତରଖାନା 

ଯାଉ | ଆମ ପୁଅଝିଅ ତାଙ୍କ ସାଙ୍ଗରେ ସ୍କୁଲରୁ ଫେରନ୍ତି । ବାଃ ଘର ଛାଡ଼ିଲେ ବି ତ 
ଏଠି ଘରର ପରିବେଶ ତିଆରି ହୋଇଗଲା ନାଁ! ଆଜି ତ ବୟସ୍କ ଦମ୍ପ୍୍ତିମାନେ 
ବେଶି ନିଃସଙ୍ଗ । ପିଲାମାନେ ଅଧକ ଯୋଗ୍ଯ ହେଲେ ବିଦେଶରେ ଓ ଅଯୋଗ୍ୟ 
ହେଲେ କେଉଁ ରାଜନୀତି ଦଳ ସହିତ ବାହାରେ | ତେଣୁ ବାପା ମାଆ ଏକୂଟିଆ। 
ଯଦି ତା ଭିତରୁ ଜଣେ ଆଗ ବାହୁଡ଼ି ଯାଆନ୍ତି ତ ଅନ୍ଯଜଣଙ୍କର ବଞ୍ଚବା ଆହୁରି 
କଷ୍ଟକର ହୁଏ । ପିଲାଏ ଫୋନ୍‌ କରି ପଚାରନ୍ତି ' କେମିତି ଅଛୁ ?” ଉତ୍ତର ଭଲ! 
- ତା”ଛଡ଼ା ଆଉ ଦି ଧାଡ଼ି ବି କହି ହୁଏନା' | ଫୋନ୍‌ କଟିଯାଏ। ବିଦେଶରୁ 
ଫୋନ୍‌ ଆସିଲେ ବେଶି ପଇସା ପଡ଼େ ତ! ଆହା ଫୋନ୍‌ରେ ସମ୍ପର୍କ ରଖୁବା 
କେତେ ଆନନ୍ଦ ଦାୟକ ! ବାପା ମାଆଙ୍କ ତତ୍ତ୍ର ବୁଝିବା ଖାଇବାକୁ ଦେବା, ଲୁଗାପଟା 
ସଫା କରିବା, ଥିଷଧ ଦେବା, ଡାକ୍ତରଙ୍କ ପାଖକୁ ନେବା ଠୁ କେତେ ହାଲୁକା 
ଭାବନ୍ତୁ ତ ! ଏମିତି ହୁଏ ଯେ ବାପାଙ୍କ ଦେହାନ୍ତ ପରେ ତାଙ୍କ ସାଙ୍ଗସୁଖଙ୍କୁ ପିଲାଏ 
ଚିହ୍ଦିପାରନ୍ତି ନାହିଁ। ଡାକି ଆଣି ପ୍ରସାଦ ସେବନ କରାଇବା ତ ଦୂରର କଥା| 
ଆଜିର ଫ୍ଲାଟ କଲଚର ଭିତରେ ଦୁଆର କିଳି ସମସ୍ତେ ରହନ୍ତି। ଦୁଆର 
ମୁକୁଳା କଲେ ତ କାହା ଘର ଦିଶିବ! କାହା ମୁହଁ ଆପଣାର ଲାଗିବ ? ବେଳ 
କାହିଁ ? ଆଗ୍ରହ କାହିଁ ୨? ଫୋନ୍‌ ନ କରି କାହା ଘରେ ପହଞ୍ଚଯିବା ପରା ଅଭଦ୍ରାମିରେ 
ହିସାବ ହେଲାଣି। ଯଦି କାହା ଘରେ ଦିନ ଦ୍ବିପହରେ ଚୋର ପଶି ସବୁ ଜିନିଷ 
ବୋହି ନେବ ତେବେ ପଡ଼ୋଶୀମାନେ ଭାବିବେ ଯେ ତାଙ୍କ ବନ୍ଧୁ ହୁଏତ ଆସିଛନ୍ତି | 
ଏବେ ତ ବୟସ୍କମାନେ ଏତେ ଅସୁରକ୍ଷିତ ଯେ ସେମାନଙ୍କୁ ଶିକ୍ଷା ଦିଆଯାଉଛି 
ସେମାନେ ପୁଅଝିଅ, ତାଙ୍କୁ ଦେଖୁଥିବା ଡାକ୍ତର, ତାଙ୍କୁ ଡାକ୍ତରଖାନା ନେଉଥୁବା 
ଟ୍ୟାକ୍ତିର ଫୋନ୍‌ ନମ୍ବର ଲେଖୁ ସମସ୍ତେ ଦେଖୁପାରୁଥବା ଭଳି ସ୍ଥାନରେ ରଖନ୍ତୁ। 
ନିଜର ନିତ୍ୟ ବ୍ୟବହାର୍ଯ୍ୟ ଜଷଷଧ ମଧ୍ଯ ସୁବିଧା ସ୍ଥାନରେ ରଖନ୍ତୁ ଯେଉଁଠି ଅନାମ୍ମୀୟ 
ମଣିଷଟି ମଧ୍ଯ ପହଞ୍ଚ ପାରିବ ଓ ସହାୟତା କରିପାରିବ! ଦେଖନ୍ତୁତ ଆଜି 
ଭୁବନେଶ୍ବରରେ କେତେ ବୟସ୍କ ଦମ୍ପତ୍ତି ଅସାମାଜିକମାନଙ୍କ ଦ୍ଵାରା ମୂତ୍ୟୁ ମୁଖରେ 
ପଡୁଛନ୍ତି । କେଉଁଠି ପୁଅଝିଅ ଥାଇ ମଧ୍ଯ ଆସିବାକୁ ଚାହୁଁନାହାନ୍ତି । ଆଶ୍ରିତ 
ସାହାଯ୍ୟକାରୀ, ଢ୍ରାଇଭର, ମାଳି ଏପରିକି ଦୈନନ୍ଦିନ କ୍ଷୀର କି ଖବରକାଗଜ 
ଦେଉଥୁବା ଲୋକ ବ୍ୟତୀତ ସେମାନଙ୍କ ପାଖକୁ ଆସେ କିଏ ? ତେବେ ସେମାନେ 
ତ କାହା ଉପରେ ନିର୍ଭର କରିବେ ନାଁ! କିଏ ସେମାନଙ୍କ ବିଶ୍ବାସକୁ ମର୍ଯ୍ୟାଦା 
ଦେବ ? କିଏ ସେମାନଙ୍କ ଅବଶିଷ୍ଟ ଆୟୁଷ ଭଲରେ କଟିବ ବୋଲି ସେମାନଙ୍କୁ 

ଆଶ୍ଵାସନା ଦେବ ? ସେମାନଙ୍କର ଅଭିମାନକୁ ବୁଝିବ। ପଡ଼ୋଶୀର ଦାୟିତ୍ବ ତ 
ଏଠି ବଢ଼ିଯାଉଛି ଓ ପିଲାଙ୍କ ଦାୟିତ୍ଵ ଉଣା ହେଉଛି। କିଏ କହିବ “ ଅପେକ୍ଷାକର 
ଆମେ ଫେରୁଛୁ। ହୁଏତ ଥକି ଗଲୁଣି। ଆମ ଭିଟାମାଟି ଆମକୁ ଖୋଜୁଛିପରା! ” 
ସେମିତି ହୁଏ ନାହିଁ। ବିଦେଶରୁ ପିଲାଏ ଆସିଲେ ପାଖ ସହରର ପଞ୍ଚତାରକା 
ହୋଟେଲରେ ରହନ୍ତି। ତେବେ ସେକଥା ଏତିକି ଥାଉ ! 

ବୟସ୍କ ମଣିଷଟି ଅନୁଭୂତିର ଭାରରେ ନଇଁପଡୁଛି । ତାର ଅନୁଭୂତିରୁ ପରପିଢ଼ି 
ଶିକ୍ଷା ଗ୍ରହଣ କରିପାରେ। ତାକୁ ସମ୍ମାନର ସହିତ ଗ୍ରହଣ କରି ବଞ୍ଚବାର କଳା 
ଶିଖୁପାରେ। ନାହିଁ ତ ଉଷର ଭୂଇଁରେ ଯେତେ ଉଚ୍ଚମାନର ମଞ୍ଜି ବୁଣିଲେ ଗଛ: 
ଉଠିବ କି ? ଯେଉଁଠି ବୟସ୍କ ମଣିଷର ମର୍ଯ୍ୟାଦା ନାହି ସେ ସମାଜ ଫମ୍ପା, 
ହାଲୁକା ଓ ଭୂଇଁ ଛାଡ଼ିଦେଇଥ୍‌ବା ଭଙ୍ଗାରୁଜା ସମାଜ ଆଜି ଏକଥାକୁ ଗୁରୁତ୍ଵର 
ସହିତ ଗ୍ରହଣ କରିବାର ବେଳ ଆସିଛି । ଆଜିର ଯୁବକମାନେ ଆସନ୍ତାକାଲି ନିଶ୍ଚୟ 
ବୟସ୍କ ହେବେ । ତେଣୁ ସେଥ୍ପାଇଁ ସତର୍କତା ନିହାତି ଲୋଡ଼ା! ବଞ୍ଚବା ତ ଆମର 
ଚିନ୍ତା ଉପରେ ନିର୍ଭର କରେନାହିଁ। ଯଦି ବଞ୍ଚବା ତେବେ ଅର୍ଥପୂର୍ଣ ଜୀବନ ବଞ୍ଚବା 
ନାହିଁକି ? ® ୫ 

ପିଲାଟିଏ ନବମ କି ଦଶମ ଶ୍ରେଣୀରେ ପଢ଼େ | ତା'ର ପରୀକ୍ଷାରେ ଭାବସଂପ୍ରସାରଣ 
ପଡ଼ିଥିଲା “ ସବୁ ଚିକ୍ଚିକ୍‌ ଦୁବ୍ୟ ସୁନା ନୁହେଁ” ସମ୍ପର୍କରେ ସେ ମୋତେ ପଚାରିଲା। 
ମୁଁ ପାରୁପର୍ଯ୍ୟନ୍ତ ଚେଷ୍ଟା କରି ତାକୁ ବୁଝାଇଲି। ସେ ଲେଖୁଲା। ମୁଁ ତାକୁ କଣ 
ଲେଖିଲା ବୋଲି ଆଉ ଥରେ ପଚାରି ନାହିଁ। ସୁନା ଏକ ଚିକ୍ଚିକ୍‌ କରୁଥୁବା 
ବହୁମୂଲ୍ୟ ଧାତୁ। ସୁନାପାଇଁ ଯୁଗଯୁଗ ଧରି କେତେ ଯୁଦ୍ଧ ବିଗ୍ରହ ଚାଲିଛି | କିନ୍ତୁ 
ଏଠାରେ ସୁନାକଥାଟି ଖାଲି ଧାତୁ ପାଇଁ ବ୍ୟବହୃତ ନୂହେଁ। ଆମେ ପିଲାଙ୍କୁ ସାବାସି 
ଦେଇ “ସୂନାପିଲା', “ସୁନାଝିଅ”, “ସୁନାପୁଅ' କହୁ। କପିଳେନ୍ଦ୍ରଙ୍କ ସମୟକୁ 
ଓଡ଼ିଶାର ସୁବର୍ଣ୍ଣ ଯୁଗ ବୋଲି କହୁ । ଅସ୍ତଗାମୀ ସୂର୍ଯ୍ୟଙ୍କ କିରଣକୁ ସ୍ଵର୍ଣ କିରଣ 
କହୁ। ଏ ଭିତରେ ପୁଣି ଆସିଯାଏ ସବୁ ଚିକ୍‌୍ଚିକ୍‌ ଜିନିଷ ସୂନା ନୂହେଁ ବୋଲି 
ମନେ ରଖୁବାର ସଚେତତା।| “ସୁନା” ଗୋଟିଏ ଦ୍ରବ୍ୟ ନା ଗୁଣ କେଜାଣି ? 
ସତରେ ଏମିତି କାହିଁକି ହୁଏ ? ଆମର ଜଣଙ୍କର ପୋଷାକର ଓଜଲ୍ୟରେ 
ତା'ର ମନର ମଳିନତାକୁ ପାସୋରି ଦେଉ | ଜଣକର କଥାବାର୍ରାରେ ଚତୁରତାର 
ସେ ଲୁଚାଇଥୁବା ବିଶ୍ଵାସଘାତକତାର ଛୁରି ଆମକୁ ଦିଶେନାହିଁ। କିଏ ପାଦ ଛୁଇଁ 
ଦେଲେ, କିଏ ବ୍ଯାଗଟି ହାତରୁ ଧରି ନେଲେ ବା କିଏ ଧାଇଁ ଯାଇ ଅଟୋଟିଏ 
ଡାକି ଆଣିଲେ ଆମେ କ୍ୃତକ୍ୃତ୍ଯ ହୋଇଯାଉ । ଏଥୁରେ ବିଶେଷ କିଛି ଅସୁବିଧା 
ଅବଶ୍ୟ ନାହିଁ। ଏଇ ଛୋଟ ଛୋଟ କଥାକୁ ଧ୍ଯାନ ଦେବା ଭଳି ମଣିଷଙ୍କ ସଂଖ୍ୟା 

ତ ଏବେ କମିଯାଉଛି ନା! ଅସୁବିଧା ରହିଛି ଯିଏ ଏସବୁ କାର୍ଯ୍ୟ କରୁଛି ତାର 
କିଛି ଉଦ୍ଦେଶ୍ୟ ନାହିଁ ତ ୨ ଏବେ ତ ଦେଖୁଛନ୍ତି ଶ୍ରେଷ୍ଠ ସମାଜସେବୀ, ଶ୍ରେଷ୍ଠ 
ଶିଳ୍ପୋଦ୍ୟୋଗୀ ପୁରସ୍କାର ପାଉଥୁବା ମଣିଷମାନେ କେମିତି ନାୟକରୁ ଖଳନାୟକ 
ପାଲଟି ଯାଉଛନ୍ତି ଆଖୁ ପିଛୁଳାକେ । ତାଙ୍କ ସହିତ ଉଣା ଅଧବକ ସଂଶ୍ଲିଷ୍ଟ ସମସ୍ତେ 
ଆସିଯାଉଛନ୍ତି ସନ୍ଦେହର ଘେରକୁ | ତେବେ ସେମାନଙ୍କ ଚକ୍ଚକ୍‌ ବ୍ୟକ୍ତିତ୍ଵ ଯେ 
ଶୁଦ୍ଧ ନ ଥଲା ଏକଥା ଭାବିଲା ବେଳକୁ ନେଡ଼ି ଗୁଡ଼ କହୁଣୀକୁ ବୋହିଯାଉଛି 
ସିନା 

ଏହି କଥାକୁ ବିଭିନ୍ନ ଭାବରେ ଆମେ ପରୀକ୍ଷା କରିପାରିବା। ଝିଅଟିଏ 
ନୂଆ କରି ହଷ୍ଟେଲରେ ରହୁଛି। ଉପରେ ପଡ଼ି ତାର ସାଙ୍ଗ ହେଉଥିବା, ବାରମ୍ବାର 
ତାକୁ ନେଇ ବାହାରକୁ ଯାଉଥୁବା ବାନ୍ଧବୀ ଯେ କି ଉଦ୍ଦେଶ୍ୟରେ ତାକୁ ଏତେ 
ଭଲ ପାଉଛି ଜାଣିବ କେମିତି ? ଯଦି ବାନ୍ଧବୀଟି ମୁଲ୍ୟବୋଧରେ ବିଶ୍ଵାସ କରୁଥୁବ 
ତେବେ ଝିଅଟିର ଚାଲିଚଳଣ ମାର୍ଜିତ ହୋଇଯିବ ଓ ତାଂ ଭିତରୁ ଆମ୍ବବିଶ୍ଵାସର 
ଝଲକ ଦିଶିଯିବ। ଯଦି ତାହା ନ ହୋଇଥାଏ! ତେବେ ଆମେ ସମସ୍ତେ ଅନୁମାନ 
କରି କହିପାରିବା ସେ ଝିଅଟି କେଉଁଠି ଯାଇ ପହଞ୍ଚଯାଇଥବ | 

ବୟସ୍କ ମାନନୀୟ ବ୍ୟକ୍ତିମାନେ ମଧ୍ଯ ଚାଟୁକାରିତା ଓ ସମ୍ମାନ ମଧ୍ଯରେ 
ଥିବା ପାର୍ଥକ୍ୟ ବୁଝିପାରନ୍ତି ନାହିଁ। ସେମାନଙ୍କର ଅସହାୟତାକୁ ନେଇ ଅନେକ 
ସମୟରେ ସେମାନଙ୍କ କୃପାଧନ୍ୟ ମଣିଷମାନେ ନିଜ ପାଇଁ ପାଲିଙ୍କି ଓ ପାଟଯୋଡ଼ 
ହାତ କରିନିଅନ୍ତି। କେତେବେଳେ ସେମାନଙ୍କ ହାତଧରି ମଞ୍ଚ ଉପରକୁ ଉଠାଇ 
ନେଇଥୁବା, ସେମାନଙ୍କ ଚିଠିପତ୍ର ପାଖ ଘରେ ପହଞ୍ଚାଇ ଦେଉଥୁବା, ସେମାନଙ୍କ 
ପାଇଁ ଅଣ୍ଟାବିନ୍ଧା ବା ହଜମି ଖିଷଧ ଆଣି ଦେଇଥିବା ମଣିଷମାନଙ୍କୁ ପ୍ରଶଂସା କରି 
ସେହି ମାନନୀୟମାନେ ଖୁବ୍‌ ଶ୍ରଦ୍ଧା କରନ୍ତି। ଅନ୍ୟମାନଙ୍କ ଆଗରେ ସେମାନଙ୍କୁ 
ଉଦାହରଣ ଭାବରେ ପେଶ୍‌ କରନ୍ତି ମାତ୍ର ନିଜ ଅଜାଣତରେ ସେମାନେ ସେହି 
ଚତୁରମାନଙ୍କ ଜାଲରେ ପଡ଼ି ଯାଆନ୍ତି । ଏକଥା ସାହିତ୍ଯ, ବିଜ୍ଞାନ ଓ ରାଜନୀତି 
ସବୁ କ୍ଷେତ୍ରରେ ପ୍ରଯୁଜ୍ୟ | 

କିଶୋରରୁ ଯୁବକ ପାଲଟୁଥବା ଅଜ୍ବୟସ୍କ ପିଲାଏ ବାପା ମାଆଙ୍କୁ ନିଜର 
ଶତ ବୋଲି ମନେକରିଥାଆନ୍ତି। କାରଣ ବାପା ମାଆଙ୍କ ଆକଟ ମାନିବା ପାଇଁ 
ସେମାନେ ପ୍ରସ୍ତୁତ ନଥାନ୍ତି । ଏମିତି ସମୟରେ କୁଟି ଯାଆନ୍ତି ତଥାକଥୁତ ବନ୍ଧୁବର୍ଗ 
ତାପରେ ବାପା ପଠାଉଥିବା ପଇସା ଉଣା ହୁଏ । ଶ୍ରେଣୀରେ ଉପସ୍ଥାନ କମ୍‌ ହୁଏ 


ସୀମା: ଏକ ଉପଲବ୍ଧ | ୮୫ 

ତ ବ୍ୟାକ୍‌ ପେପର ଅବଶ୍ଯ ରହିଯାଏ। ଏଥସହିତ ପିଲାଟି ଅନେକ ଖରାପ 
ଅଭ୍ୟାସର ଦାସ ହୋଇ ସମାଜ ପାଇଁ ଅନୁପଯୋଗୀ ପାଲଟି ଯାଆନ୍ତି। ଏହି 
ବନ୍ଧୁମାନେ ଚକଚକ୍‌ ଦିଶନ୍ତି ସତ କିନ୍ତୁ ସେମାନେ ସୁନା ନୁହନ୍ତି। ଖାଣ୍ଟିସୁନା ତ 
ଦୂରର କଥା ଖାଦମିଶା ସୁନା ହେଲେ ହୋଇଥାଆନ୍ତେ ! କିନ୍ତୁ ଏଭଳି ବନ୍ଧୁ ଅଛନ୍ତି 
ଯେଉଁମାନଙ୍କ ସଂସର୍ଗରେ ଆସିଲେ କାଚ ମଧ୍ଯ କାଞ୍ଚନ ଅର୍ଥାତ ସୁନାରେ ପରିଣତ 
ହୋଇଯାଇପାରେ ! ଏଭଳି ବନ୍ଧୁ ଭାଗ୍ୟରେ ଥୁଲେ ମିଳନ୍ତି । ଅମନଯୋଗୀ ଛାତ୍ରଟି 
ମନଯୋଗ ଦେଇ ପାଠ ପଢ଼େ ଓ ନିଜର ଭବିଷ୍ୟତ ଗଢ଼ିପାରେ | 

ଏମିତି କାହାର ତଥାକଥତ ଆମ୍ମୀୟତାରେ ଭୁଲି ମଣିଷ ନିଜ ଭଣ୍ଡାର 
ଘରର ଚାବି ତାକୁ ବଢ଼ାଇ ଦିଏ। ବଡ଼ବଡ଼ ରାଜା ମହାରାଜା ଜମିଦାରମାନେ 
ନିଜ ଅନ୍ତପୁରର ଦାସୀମାନଙ୍କୁ ଗୁରୁତ୍ବପୂର୍ଣ ସଂବାଦ କହିଦେଇ ନିଜର ସର୍ବନାଶକୁ 
ଡାକି ଆଣନ୍ତି । ମୁହଁକଥାକୁ ନେଇ କଳିଗୋଳ ହୁଏ ଅଥଚ ପେଟକଥା ଗୋପନ 
ରହିଯାଏ | ମୁହଁରୁ ପେଟର ଦୂରତ୍ବ ଯେତିକି ବଢ଼େ ମଣିଷ ବୋଧେ ସେମିତି ସଭ୍ୟ 
ଶିକ୍ଷିତ ବୋଲାଏ। ଏକଥା ଆପଣମାନେ ଟିକେ ଭାବିବେ । ମୁଁ କହିଦେଲି ବୋଲି 
ଗ୍ରହଣ କରି ନେବେନି। 

.ନୂଆ ବୋହୂଟିଏ ଶାଶୂଘରକୁ ଆସି ପ୍ରଥମେ ଖୁବ୍‌ ଅସୁବିଧାରେ ପଡ଼େ। 
ତେଣୁ ତାକୁ ସାହାଯ୍ଯ କରିବାକୁ ଘରର ପରିଚାରିକାମାନେ ଆଗଭର ହୁଅନ୍ତି। 
ବୋହୂଟିବି ଭାବିନିଏ, ଏମାନେ ତା'ର ସବୁଠୁ ଆପଣାର | କିନୁ ନିଜ ଅଜାଣତରେ 
ସେ ଘରର ଗୁପ୍ତକଥା ସେମାନଙ୍କୁ କହିଦେଇଥାଏ ବା ତା'ର କିଛି କିଛି ଦାମିକା 
ଦ୍ରବ୍ଯ କ୍ରମେ ହଜିଯାଉଥାଏ। 

ଏ ତ ଗଲା ଝିଅମାନଙ୍କ କଥା। ବେଳେବେଳେ ବଡ଼ ଶିଳ୍ପପତି 
ମିଲ୍ମାଲିକମାନେ ମଧ୍ଯ ନିଜର କୌଣସି ଅଧସ୍ତନ କର୍ମଚାରୀଙ୍କୁ ଆଖୁ ବୁଜି ବିଶ୍ଵାସ 
କରି ଅସୁବିଧାରେ ପଡ଼ନ୍ତି । ଯଦି ବ୍ୟବସାୟର କୌଶଳ ଶିଖୁ କର୍ମଚାରୀଟି ଅନ୍ଯ 
ଏକ ପ୍ରତିସ୍ପର୍ବୀ ଅନୁଷ୍ଠାନ ଗଢ଼େ ତ ଏକ ପ୍ରକାର ଭଲ ନହେଲେ ଯେଉଁ ଅନୁଷ୍ଠାନ 
ତାକୁ ପରିଚିତି ଦେଇଥିଲା ସେ ଅନୁଷ୍ଠାନ ତା ପାଇଁ ତଳିତଳାନ୍ତ ହୁଏ | 

ପରିବାରରେ କେବେ ମାମୁ, ମଉସା, ସମୁଦିମାନେ ବି ଏଭଳି ଅସୁବିଧା 
ସୃଷ୍ଟି କରିଥା' ନ୍ତି। ଏସବୁ ଭାବିଲେ ମନେହୁଏ ସରଳ ଭାବରେ ବିଶ୍ବାସ କରିବା ହିଁ 
ଭୁଲ କଥା ସୁନାର ଲୋଭରୁ ପରା ରାଜା ମିଡ଼ାସ ନିଜ ଝିଅକୁ ସୁନାରେ ରୂପାନ୍ତରିତ 
କରିଦେଇଥିଲେ । ତେଣୁ ଯେତେ ଦରଦାମ ବଢ଼ିବ ସେତେ ସୁନା ଲୋଭ ଆମକୁ 

ଘାରିବ ଓ ଚୋରୀ ଡକାୟତି ରାହାଜାନୀ ସେତେ ବଢ଼ିବ। ଏବେ ସୁନା ଭଳି 
ଦିଶୁଥୁବା ନକଲି ଅଳଙ୍କାର ଲଗାଇବାକୁ ସମସ୍ତେ ପସନ୍ଦ କରୁଛନ୍ତି । (ଜୀବନ ପ୍ରତି 
କାହାର ବା ଲୋଭ ନାହିଁ) କିନୁ ହେଉଛି କଂଣ ? ସେମାନେ କଂଣ ନିରୁପଦ୍ରବ 
ଭାବେ ବଞ୍ଚ ପାରୁଛନ୍ତି । ଗତକାଲି ଜଣେ କହୁଥିଲେ ଯେ ତାଙ୍କ ମାଉସୀଙ୍କ ନକଲି 
ହାର ଜଣେ ଭିଡ଼ିନେଲା ପ୍ରାତଃଭ୍ରମଣ କରୁଥୁବା ବେଳେ। ପରଦିନ ସେ ଆସି 
ତାଙ୍କୁ ଗାଳିଦେଲା ଆଉ ହାରଟି ତାଙ୍କ ଉପରକୁ ଫିଙ୍ଗି ଦେଇଗଲା କାରଣ ତା'ର 
ସମୟ ଅଯଥା ବରଦାଦ୍‌ ହୋଇଯାଇଥୁଲା। ସବୁ ଚିକ୍ଚକ୍‌ ଜିନିଷ ଜାଣି ସୁଦ୍ଧା 
ଆମେ ସେହି ଚକଚକ ଜିନିଷରେ ମଣ୍ଡି ଦେଉ ଆମ ଝିଅବୋହୂଙ୍କ | ସୁନା ଅଳଙ୍କାରର 
କାନକାଟି ଦେବା ଭଳି ବିଭିନ୍ନ ଡିଜାଇନର ନକଲି ଅଳଙ୍କାର ଏବେ ବଜାରରେ 
ଉପଲବ୍ଧ। ସେ ସବୁକୁ ବାଦ ଦେଇ ଦେଖୁଲେ ଆମେ ଦେଖୁ ଯେ ଯେଉଁ ବନ୍ଧୁ 
ଆମକୁ ଏତେ ଟିକିଏ ସୁନା ଅଳଙ୍କାର ଦେଇଛି ସେ ଆମ ପାଇଁ ଗୁରୁତ୍ଵପୂର୍ଣ 
ହୋଇଛନ୍ତି। ସୁନା ଭରି ହଜାରେ ଟଙ୍କା ଥ୍ବାବେଳେ ଯିଏ ଆମ ପୁଅ ଝିଅଙ୍କୁ 
ସୁନାହାର ଦେଇଥ୍‌ଲେ ଆଜି ତାହା ଦେବା ସମ୍ଭବ ହେଉନାହିଁ ବୋଲି “ଆମେ 
ହୀନମନ୍ୟତାରେ ଭାଙ୍ଗି ପଡ଼ୁଛେ । ହୋମକୂଣ୍ଡ ବେଳେ ତିଳ ସୁବର୍ଣ୍ଣ ନାମରେ ତିଳ 
ସହିତ କିଛି ଟଙ୍କା ଦେଇ କାମଚଳାଇ ଦେଉଛେ। ଏ ଅଯଥା ମୋହରୁ କଣ 
ଆମର ମୁକ୍ତି ନାହିଁ। ଆମେ କଂଣ ସୁବର୍ଣ୍ଣ ଗୁଣକୁ ସୁବର୍ଣ୍ଣଠଠାରୁ ଅଧକ ଗୁରୁତ୍ବ 
ଦେଇପାରିବା ନାହିଁ ? 

ରାମାୟଣରେ ରାବଣର ରାଜଧାନୀ ଥୁଲା ସ୍ଵର୍ଣ୍ତଲଙ୍କା। ତେଣୁ ପରିହାସରେ 
କୁହାଯାଏ, ସ୍ଵର୍ଣତଲଙ୍କାକୁ ଯାଇଥ୍‌ବା ସୀତା ନିଜ ଅଙ୍ଗରେ ଥୁବା ସ୍ଵ ଆଭୂଷଣକୁ 
କାଢ଼ି ଫିଙ୍ଟି ଦେଇଥିଲେ ଯାହାକି ବାନରମାନେ ପାଇ ସେଦିନ ସୀତାଠାବରେ 
ସଫଳ ହୋଇଥୂଲେ। ଏଠାରେ ସୁବର୍ଣ୍ଣ ଶବ୍ଦଟି ଲଙ୍କାର ପ୍ରତିପତ୍ତି ଓ ଧନଧାନ୍ୟରେ 
ତାର ସ୍ଵାତନ୍ତ୍ୟର କଥା କହିଥାଏ 

କେବେ ନଦୀବାଲିରୁ ସୁନାକଣିକା ମିଳୁଥବଲା ବୋଲି ନଦୀର ନାମ 
ସୁବର୍ଣ୍ଣରେଖା । ସୁନ୍ଦରୀ ନାୟିକାକୁ କବି ସୁନାପ୍ରତିମା ବା ସୁବର୍ଣ୍ଣଲତା ଭାବେ 
ଚିତ୍ରଣ କରିଥା' ନ୍ତି। ଏପରିକି ସୁନ୍ଦର ସ୍ବପ୍ନକୁ ଆମେ ସୁନେଲି ସ୍ଵପ୍ନ ବୋଲି କହୁ 
ତେଣୁ ସୁବର୍ଣ୍ଣକୁ ନେଇ ଆମର ଆଗ୍ରହ, ଗୌରବ, ଭର୍ଷା (କେବେ 
ହୀନମନ୍ୟତାରରେ ମଧ୍ଧ)ର ପଟାନ୍ତର ନାହିଁ। ନଚେତ ସୁନା ନ ଥବଲେ ମଧ୍ଯ ଆମେ 
ସୁନା ଭଳି ମନେ ହେଉଥୁବବା ଅନ୍ଯ ଅଳଙ୍କାରକୁ ପିନ୍ଧି ସୁନା ପିନ୍ଧିବାର ଗୌରବ 

ନେଉ କାହିଁକି। ବିଶ୍ଵର ଅର୍ଥନୀତିକୁ ବ୍ଯବସ୍ଥା ଯେ ସୁବର୍ଣ୍ଣ ଦ୍ଵାରା ନିୟନ୍ତିତ ଏକଥା 
ଆମେ ଉଣାଅଧବକେ ଜାଣିଛୁ। ସୁନାରେ ଖାଦ ମିଶିଲେ ଗହଣା ହୂଏ। ସେମିତି 
ଅନୁଭୂତିରେ କଳ୍ପନା ମିଶିଲେ ସାହିତ୍ୟ ସୃଷ୍ଟି ସମ୍ଭବ ହୁଏ, ଏକଥା ମଧ୍ଯ ଜାଣିଛୁ | 
କିନ୍ଧୁ ଅନୁଭୂତି ବେଳେବେଳେ ଏତେ ତୀବ୍ର ହୁଏ ଯେ, କଳ୍ପନା ପାଇଁ ସ୍ଥାନକାଳ 
ଅଭାବ ହୋଇଯାଏ । ତେଣୁ ସାହିତ୍ୟ ପାଲଟି ଯାଏ ସମ୍ବାଦ ପୁଣି ସମ୍ବାଦ ସାହିତ୍ୟ 
ପାଲଟିଯିବା କଥା ମଧ୍ଯ ବହୁ ପରୀକ୍ଷିତ ସତ୍ୟ ¦ 

ସୁନା ଆମକୁ ସାମାଜିକ ସଂଗତି ଦିଏ। ଏଭଳି ହୁଏ ଯେ ନୂଆବୋହୂ 
ଦେହରୁ ଅଳଙ୍କାର ଖୋଲି ନେଇ ଶ୍ବଶୁର ଘର ଲୋକ ଓଜନ କରନ୍ତି, ଖାଦ 
କେତେ ? ଖାଣ୍ଟିସୁନା କି ନୁହେଁ ପରୀକ୍ଷା କରନ୍ତି। ଏହା ହୁଏତ ସେମାନଙ୍କ 
ଅହଙ୍କାରକୁ ସନଧୁଷ୍ଠ କରୁଥିବ ମାତ୍ର ନବବିବାହିତା ନାରୀଟିଏ ଆତ୍ମସମ୍ମାନ ଏହାଦ୍ଵାରା 
କିଭଳି ଭୂଲୁଣ୍ତିତ ହୁଏ ତାହା ବୁଝିବା କଷ୍ଟକର ନୁହେଁ ଟିକିଏ ଟିକିଏ ସୁନା ପାଇଁ 
ଶାଶୁବୋହୂ ନଣନ୍ଦ ଭଉଣୀ ଯାଆ ପ୍ରଭୃତି ଶତୁ ପାଲଟି ଯାଆନ୍ତି। ସେ ସୁନା ପୁଣି 
ହଜିଲେ ଦୋଷ ଆଉ ପାଇଲେ ଦୋଷ। ସେଥପାଇଁ ଶିବମନ୍ଦିରରେ ଜଳଶାୟି 
କରି ଭୋଗରାଗ କରିବାକୁ ପଡ଼ିଥାଏ। ଆମ ତଅପୋଇକୁ ଦେଖୁଲେନି ¦! ସୁନା 
କୁଲେଇ, ସୁନାଚାନ୍ଦ ପାଇଁ ଅଯଥା ଜିଦ୍‌ କରି ନିଜ ପରିବାରର ମୁଣ୍ଡବ୍ୟଥାର 
କାରଣ ପାଲଟିଗଲା ଓ ସାଧବଝିଅ ହୋଇ ଛେଳି ମଧ୍ଯ ଜଗିଲା। ରଜରେ 
ଝିଅମାନେ ଦୋଳିଖେଳି ଗୀତଗାଆନ୍ତି- “ ରଜଦୋଳି କଟମଟ, ମୋ ଭାଇ ମୁଣ୍ଡରେ 
ସୁନାମୁକୂଟଲୋ, ଦିଶୁଥାଇ ଝଟଝଟ।” 

ଆଜି ତ ଧନୀ ଦରିଦ୍ର ସବୁଘରର ଝିଅବୋହୂ ଏପରିକି ବୟସ୍କାମାନେ 
ଜୀବନକୁ ଭଲକରି ସୁନା ନଥିଲେ ଇମିଟେସନ୍‌ ପିନ୍ଧି ମନ ଓରିମାନା ମେଣ୍ଟାଉଛନ୍ତି | 
ଦାମିକା ପାଟ କିଣିବାକୁ ସାମର୍ଥ୍ୟ ନଥ୍‌ଲେ ପାଟଭଳି ଦିଶୁଥୁବା ଶାଢ଼ି କିଣି ଖୁସି 
ହେଉଛନ୍ତି | ସେମାନଙ୍କୁ ଦେଖୁ ଅନ୍ୟମାନେ ମଧ୍ଯ ଉତ୍ସାହିତ ହେଉଛନ୍ତି । ସୁନା ଓ 
ନକଲି ସୁନା ଭିତରେ ଯେତିକି ତଫାତ୍‌ ଭଲ ବହି ଓ ମାନେ ବହି ଭିତରେ ବି 
ସେତିକି ତଫାତ୍‌। ମାନେ ବହି ମୋଟାସୋଟା ଡଉଲ ଡାଉଲ । ପ୍ରଶ୍ନ ପାଖକୁ 
ଉତ୍ତର ଥୁଆ | ତେଣୁ କୋର୍ସ ବହିଠାରୁ ମାନେ ବହି କିଣିବାକୁ ଛାତ୍ରଛାତ୍ରୀମାନେ 
ଉତ୍ସାହିତ ହେଉଛନ୍ତି | ମାତ୍ର ମାନେ-ବହି ଚିରିଦେଇ ସାନସାନ ଭାଗ କରିଦେବାକୁ 
ହୁଏ | କାରଣ ଆଉ ପରୀକ୍ଷା ପରେ ତାହା ଦରକାର ହୁଏନାହିଁ । 

ମୁଁ ବୋଧେ ଏ ସମାଜ ଜୀବନର ଜଟିଳ ଗଣିତ କଷିବାରେ ଅସଫଳ 

ହେଉଛି । ଏଥର ଅସଲ କଥାଟି କହେ | ପିଲାଟିତ ଗଲାଣି ସକାଳୁ ସଞ୍ଜ ହେଲାଣି। 
ମୁଁ ଭାବୁଛି ଯେ ସବୁ ଚକ୍ଚକ ଜିନିଷ ସୁନାନୁହେଁ। ଭଲକଥା | କିନ୍ତୁ ସବୁ ଚକଚକ୍‌ 
ନ କରୁଥିବା ଜିନିଷ ସୁନାକି ? ତାବି ତ ନୂୁହେଁ। ତେବେ ଏଭଳି ଭାବସଂପ୍ରସାରଣ 
କ'ଣ ପିଲାମାନଙ୍କ ପାଇଁ ମୁଷ୍ଠବ୍ୟଥାର କାରଣ ହେବନିକି ? କଥାରେ ଅଛି ପରା- 
ସୁନାଥ୍‌ଲେ କାନ ନାହିଁ, କାନ ଥୁଲେ ସୁନା ନାହିଁ। ଅର୍ଥାତ ଯିଏ ଯାହା ଚାହେଁ 
ତାକୁ ତାହା ମିଳେନାହିଁ। ଆଉ ଯାହା ମିଳେ ତାକୁ ସେ କୌଣସି ଦିନ ଚାହିଁନଥୁଲା। 
ତେଣୁ ଆମ ସାମାଜିକ ପରିବେଶରେ ବଢ଼ିଥିବା ପିଲାଟି ସବୁ ଚକଚକ ନ କରୁଥବା 
ଅର୍ଥାତ୍‌ ମଳିଆ ହୋଇଥୁବା ଜିନିଷକୁ ସୁନାଭଳି ମୂଲ୍ୟବାନ ଭାବିବ କାହିଁକି ? ହଁ 
ଆଜିକାଲି ତ କୋଇଲାକୁ “ କଳାସୁନା' କୁହାଯାଇଛି। ଏଠି ରଙ୍ଗ ନୁହେଁ ତା'ର 
ଗୁରୁତ୍‌ ଓ ଅର୍ଥକରୀ ଦିଗକୁ ହିଁ ଗ୍ରହଣ କରାଯାଇଛି। 

ସୁନା ଶୁଦ୍ଧ ଓ କି ମିଶ୍ରିତ ନିଆଁରେ ଜାଳୀଇ କଷଟି ପଥରରେ ଘଷିବା 
ପରେ ତାହା ଜଣାଯାଏ ମଣିଷ କେତେ ଶୁଦ୍ଧ ବା ପବିତ୍ର ତାହା ଦୁଃଖର ଅଗ୍ନିରେ 
ଦଗ୍ଧ ହେବାପରେ ହିଁ ଜଣାଯାଇଥାଏ। ସବୁ ଚିକ୍ଚିକ୍‌ ନ କରୁଥିବା ସୁଲଭ ପଦାର୍ଥ 
ମଧ୍ଯ ସୁନା ନୁହେଁ! ପ୍ରକୃତ ସୁନାକୁ ଅଗ୍ନିରେ ଦଗ୍ଧ ହେବାକୁ ପଡ଼େ। ଆମ ଭିତରେ 
ଥିବା ମୂଲ୍ୟବାନ ସୁବର୍ଣ୍ତଗୁଣକୁ ଦୀର୍ଘସ୍ଥାୟୀ କରିବାକୁ ହେଲେ ଦୁଃଖ ଦୁର୍ବିପାକ 
ଅଗ୍ନିରେ ଆମକୁ ଦଗ୍ଧ ହେବାକୁ ହିଁ ପଡ଼ିବ। ଏହି ଶୁଦ୍ଧତା ବା ପବିତ୍ରତା ନେଇ 
ଆମେ କହିପାରିବା ହଁ ଯାହା କିଛି ଚିକ୍‌ଚିକ୍‌ ଦିଶୁଛି ସବୁ ସୁନା ନୁହେଁ ବା ସୁନା 
ହେବା ସମ୍ଭବ ନୁହେଁ! ମାତ୍ର ଏଉି ବ୍ୟକ୍ତିତ୍ଵ ଅଛନ୍ତି ଯେଉଁମାନଙ୍କ ଉପସ୍ମିତିରେ 
କାଚ ମଧ୍ଯ କାଞ୍ଚନରେ ରୂପାନ୍ତରିତ ହୋଇପାରେ | ୫୫ . 

ଆଭୂଷଣ 


ଭୂଷଣ ଶବ୍ଦର ଅର୍ଥ ଅଳଙ୍କାର, ଆଭରଣ, ଶୋଭାବର୍ବକ ସାମଗ୍ରୀ ଓ ବିଭୂଷିତ 
କରିବା! ଅନେକତ୍ର ଏହା ଆଡମ୍ବର ଅର୍ଥରେ ମଧ୍ଯ ପ୍ରଯୁକ୍ତ ହୋଇଥାଏ। ଆମ 
ପରମ୍ପରାରେ ସର୍ବ ତ୍ୟାଗୀ ମହାଦେବଙ୍କର କଣ୍ଠଭୂଷଣ ବାସୁକୀ ସର୍ପ। ଶ୍ରୀବସ 
ବ୍ରାହ୍ମଣଙ୍କ ପଦାଘାତ ସ୍ବୟଂ ଭଗବାନଙ୍କ ବକ୍ଷର ଭୂଷଣ। ରାମଚନ୍ଦ୍ର ଗୁଣ୍ଡୁଚିମୂଷା 
ଦେହ ଆଉଁଷି ଦେଉଥିବାର ଚିହ୍ନ ଗୁଣ୍ଡୁଚି ଦେହଭୂଷଣ ପାଲଟି ତାର ଶ୍ରମ ଓ 
ଆଗ୍ରହର ପ୍ରତୀକ ଭାବେ ଦୃଶ୍ୟମାନ | ଭାରତମାତାର ଶିରଭୂଷଣ ହେଉଛି ଦେବତାମ୍ବା 
ହିମାଳୟ | 

ଅନ୍ୟଭାବରେ କହିଲେ ନାରୀର ଭୂଷଣ ଲଜ୍ନା | ଯୋଦ୍ଧାର ଭୂଷଣ ଧନୁର୍ବାଣ | 
ରଷିଙ୍କର ଭୂଷଣ ଜଟାଜୁଟ। କିନୁ ଗୋଟେ ସମୟରେ ଭୂଷଣ ବୋଲି ବୁଝିବାକୁ 
ହେଲା ତହିଁରେ ଆଡ଼ମ୍ବର ରହିଲା | ଯେମିତି ରାଜାଙ୍କର ମୁକୁଟ, କୁଣ୍ଡଳ, ଗଳାହାର, 
ପଟ୍ଟବସ୍ତ ପ୍ରଭୃତି। ନାରୀମାନେ ତ ନଖଠାରୁ ଶିର ପର୍ଯ୍ୟନ୍ତ ମଣ୍ଡିତା ହେଲେ । ଆଭୂଷଣ 
ପାଲଟିଗଲା କୌଳିନ୍ଯ, ସାମର୍ଥ୍ୟ ଓ ସ୍ଵାତନ୍୍ଯର ପ୍ରତୀକ । ଯେମିତି ମଥାମଣି, 
କର୍୍ଠାଭରଣ, କଣ୍ଠହାର, ବାହୁବନ୍ଧ ଚୂଡ଼ା, ବଟଫଳ, ଅଣ୍ଟାସୂତାଠାରୁ ପାଉଁଜି ଓ 
ଗୋଡ଼ମୁଦି ପର୍ଯ୍ୟନ୍ତ ମଣ୍ଡି ହୋଇ ରୁଣୁଝୁଣୁ ଶବ୍ଦରେ ଗୁହାଙ୍ଗନରେ ବିଚରଣ କରୁଥିବା 
ପଟ୍ଟଛସ୍ତ ପରିହିତା ନାରୀ ହିଁ ଖାନଦାନୀ ଘ୍ରରର କନ୍ଯା, ଭଗିନୀ ଓ ବଧୁ ବା 
ଜନନୀ ଭାବେ ଚିହ୍ନିତା ହେଲେ। ଅଭାବୀ ଘରେ ଏହି ଆଭୂଷଣପ୍ରିୟତା ଉଣା 

ହେଲା ନାହିଁ ବରଂ ସୁନା ସ୍କାନରେ ରୂପା ସ୍କଳବିଶେଷରେ ଗିଲ୍‌ଟି ନିର୍ମିତ 
ଅଳଙ୍କାରରେ ମଶ୍ଡିତା ହୋଇ ନାରୀମାନେ ନିଜର ବାସନା ଚରିତାର୍ଥ କଲେ | 
ଅଭାବୀ ପରେ ସୁବର୍ଣ୍ଣ ଅଳଙ୍କାର କେବେ ବନ୍ଧା ପଡ଼ିଲା ବା କେବେ ବିଜ୍ଜି ହୋଇ 
ଅନ୍ୟାନ୍ୟ ଗୁରୁତ୍ବପୂର୍ଣ୍ଣ କାର୍ଯ୍ୟରେ ଲାଗିଲା। କେବେ ପୁଷ୍ପ ଆଭୂଷଣ ଭାବପ୍ରବଣତାର 
ସଂକେତ ଭାବେ ବ୍ଯବହୃତ ହେଲେ। 

ଲୌକିକ ମତରେ ଦକ୍ଷକନ୍ୟା ସତୀ ଶିବଙ୍କୁ ବିବାହ କରି ଶ୍ମଶାନରେ ରହି 
ଅଳଙ୍କାର ନ ଥିବାରୁ ଦୁଃଖ ପ୍ରକାଶ କରୁଥିଲେ ବୋଲି ଲୋକନାଟକରେ ବର୍ଣ୍ଣନା 
ରହିଛି। ପୁଣି ଶ୍ରୀ ଶ୍ରୀରାମକୃଷ୍ଣ ପରମହଂସ ତେଇଶ ବର୍ଷରେ ପାଞ୍ଚବର୍ଷିୟା କନ୍ଯା 
ଶାରଦାଦେବୀଙ୍କୁ ବିବାହ କରିଥିଲେ । ଅଭାବୀ ଘରର ଜନନୀ ପଡ଼ୋଶୀଙ୍କ ଘରୁ 
ଅଳଙ୍କାର ମାଗି ନେଇ ଶାରଦା ଦେବୀଙ୍କୁ ମଣ୍ଡଣି କରି ଆଣିଥ୍‌ଲେ। ସେ ଶୋଇ 
ପଡ଼ିଲାବେଳେ କୌଶଳରେ ତାଙ୍କ ଦେହରୁ ଅଳଙ୍କାରତକ ଖୋଲିନେଇ 
ପଡ଼ୋଶୀମାନଙ୍କୁ ଫେରାଇ ଦିଆଯାଇଥୁଲା। ନିଦରୁ ଉଠି ଅଳଙ୍କାର ପାଇଁ କାନ୍ଦୁଥୁବା 
ଶାରଦାଙ୍କୁ ଶାଶୁ ବୁଝାଇଥ୍‌ଲେ ମୋ ଗଦାଇ (ଗଦାଧର, ରାମକୃଷ୍ଣଙ୍କ ନାମ) ତୋ 
ଲାଗି ବହୁତ ଅଳଙ୍କାର ଗଢ଼ାଇ ଦେବ ଶାରଦା ମାଆଙ୍କୁ ରାମକୃଷ୍ଣ କିଭଳି ଅଳଙ୍କାର 
ପ୍ରଦାନ କରିଥିଲେ ତାହା ଆମେ ଜାଣୁ | ହୁଏତ ବିଶ୍ଵରେ କେହି କାହାର ପନ୍ନୀଙ୍କୁ 
ଏଭଳି ଅଳଙ୍କାର ଦେଇ ନ ଥିବେ ମୁନିକୂମାରୀଙ୍କ ପୁଷ୍ଠାଳଙ୍କାର ତାଙ୍କ ସୌନ୍ଦର୍ଯ୍ୟକୁ 
ବହୁଗୁଣିତ କରିବାର ଅନେକ ବର୍ଣ୍ଣନା ଅଛି ! 

ଅଳଙ୍କାର ଗଢ଼ାଇବା, ବଣିଆମାନଙ୍କୁ ଘରକୁ ଡକାଇ ବାରମ୍ବାର ଅଳଙ୍କାର 
ବାଛିବା ସମ୍ଭାନ୍ତ ପରିବାରର ମହିଳାମାନଙ୍କର ଗୌରବ ଥୁଲା। ଆଜି ପର୍ଯ୍ୟନ୍ତ 
ଅଳଙ୍କାର ଦୋକାନ ସମ୍‌ନାରେ ଉଚ୍ଚବର୍ଗର ମହିଳାମାନଙ୍କ ଗାଡ଼ି ବାରମ୍ବାର ପାର୍କିଂ 
ହେଉଥୁ୍‌ବା ଦେଖୁବାକୁ ମିଳିଥାଏ। ଅସଲକଥା ଛାଢଡ଼ିଗଲି। ଶକୁନ୍ତଳାଙ୍କ ଦୁଷ୍ଣନ୍ତ 
ପ୍ରଦାନ କରିଥୁବା ମୁଦ୍ରିକାଟି ହଜେଇ ଶକୁନ୍ତଳା ବି କଷ୍ଠ ପାଇଲେ | ତାଙ୍କ ପନ୍ନୀର 
ଓ ମାତୃତ୍ଵ ସାମାନ୍ୟ ମୁଦ୍ରିକା ପାଇଁ କେତେ ଲାଞ୍ଚତ ହେଲା ଦେଖୁଲ ତ ? କବଚ 
କୂଣ୍ଡଳ ଧରି ଜନ୍ମ ନେଇଥୁବା ସୂର୍ଯ୍ୟପୁତ୍ର କର୍ଣ ସୂତପୁତ୍ରର ଅପବାଦ ନେଇ ବଞ୍ଚୁଲେ 
ସିନା ତାଙ୍କର ଦିବ୍ଯ କବଚକୁଣ୍ଡଳକୁ ବି କୌଶଳରେ ଅପହରଣ କରାଗଲା। 
ରାଜା ମିଦାସ ସେହି ସୁବର୍ଣ ଲୋଭରେ ହରାଇ ବସିଲେ ନିଜର କନ୍ୟା ସୁବର୍ଣ୍ଣର 
କି ଆକର୍ଷଣ! ସେଥପାଇଁ ତ ଧନୀଘର ସନ୍ତାନକୁ କୁହାଯାଏ ସେ ସୁନାଚାମଚ 
ପାଟିରେ ଧରି ଜନ୍ମ ହୋଇଛନ୍ତି । ଭଲ କାମ କରି ଥୁବା ପିଲାଙ୍କୁ ସୁନା ପିଲା 

କୁହାଯାଏ । ବିବାହ ବ୍ରତରେ ସୁବର୍ଣ୍ଣ ଆଭୂଷଣ ଭେଟି ଦିଆଯାଏ। ଏପରିକି 
ମନସ୍କାମନା ପୂର୍ଣ୍ଣ ହେଲେ ଠାକୁର ଠାକୁରାଣୀଙ୍କୁ ସୁବର୍ଣ ମୁକୁଟ ଆଦି ଅଳଙ୍କାର 
ପ୍ରଦାନ କରାଯାଏ। ବିଭିନ୍ନ ବିଭଶାଳୀ ମନ୍ଦିରରେ ଥବା ଏହି ଅଳଙ୍କାରର ପରିମାଣ 
କଳ୍ନାତୀତ ବୋଲି ଖବରମାନ ପ୍ରକାଶିତ ହୁଏ । ବିବାହ ସମୟର କନ୍ୟା ସଂପ୍ରଦାନ 
କାଳରେ ସାଳଂକାରାକନ୍ୟା ପ୍ରଦାନ କରୁଥିବାର ଶ୍ଲୋକ ପାଠ କରାଯାଏ। 

ସର୍ବଦା ଇଶ୍ଵରଙ୍କ ସ୍ଵର୍ଣ୍ଣ ରୌପ୍ଯ ନୁହେଁ ବରଂ ପୁଷ୍ଠ ଚନ୍ଦନରେ ଆଭୂଖିତ 
କରାଯାଏ। ଗଳାରେ ନୃମୁଣ୍ଡମାଳା ଧାରଣ କରିଥବା ମା କାଳିକାଙ୍କ ମୂ୍ି ଯେ 
ଭୀତିପ୍ରଦ ଏହା ନିଶ୍ଚୟ ମାତ୍ର ତାଙ୍କ ଅଧରର ହାସ୍ୟ ଓ ଗୋଟିଏ ହସ୍ତର ବରଦ 
ମୁଦ୍ରା ବରାଭୟ ପ୍ରଦାନରେ ସମର୍ଥ । 

କେବେ ମାଣ ଗଉଣିରେ ସୁନା ରୂପା ମୋହର ମାପ ହେଉଥୁଲା ପୁଣି 
ସେର କିଲୋଗ୍ରାମରେ ମାପ ହେଲା ଅଳଙ୍କାରର ପରିମାଣ। ଆଜି ଆମ ପାଖରେ 
ଅର୍ଥର ଅଭାବ ନାହିଁ ମାତ୍ର ଆଉ ଅଳଙ୍କାର ଆମ ସାଞ୍ତାନ୍ତ୍ୟର ପରିଚୟ ନୂହେଁ। ସେ 
ସ୍କାନ ଗ୍ରହଣ କରିଛି ଏକାଧ୍ୂକ କାର, ଫ୍ରିଜ୍‌, ଟିଭି, କମ୍ପ୍ୟଟର, ମୋବାଇଲ ଓ 
ଆହୁରି ଅନେକ ଗ୍ହଉପକରଣ। ତାପରେ ମଧ୍ଯ ଆଭୂଷଣର ପ୍ରୀତି ତିଷ୍ଠରହିଛି। 
ପିଲାଦିନେ ଦେଠେଇ ବୋଉ ପ୍ରଭୃତି ଢଗ ପକାନ୍ତି, ମଶାକ ଭିତରେ ଗଢ଼ାମୂଲ 
ସେଇଥୁରେ” ଅର୍ଥାତ କେତେ କମ୍‌ ସୁନାରେ କେତେ ସୁନ୍ଦର ଅଳଙ୍କାର କରିହେବ 
ତାର ପ୍ରତିଯୋଗିତା । ବୋଉ ହେରିକା ଯେଉଁ ଢ଼ଗ ବୋଲୁଥଲେ ତାର ଗୁରୁତ୍ଵ 
ଏବେ ବୃଦ୍ଧି ପାଇଛି । ଅଳଙ୍କାର ପୁଣି ସାହିତ୍ୟରେ ଶବ୍ଦ ଓ ଅର୍ଥ ଅଳଙ୍କାର ଭେଦରେ 
ଦ୍ଵିବିଧ। ଅଧକ ଅଳଙ୍କାର ମଣ୍ଡିହୋଇ ନାରୀଟିର ଯେଭଳି ସ୍ଵାଭାବିକତା ନଷ୍ଟ 
ହୋଇଥଲା ରୀତିକାଳୀନ ସାହିତ୍ଯ ଅଳଙ୍କାରର ପ୍ରାଚୁର୍ଯ୍ୟରେ ସେହିପରି 
କାବ୍ୟନାୟିକାର ଗତିରେ ଶିଥୂଳତା ଆଣୁଥୁଲା ବୋଲି କୁହାଯାଇଥିଲା। ତେବେ 
ସେ ସବୁକଥା ବାଦ୍‌ ନେଇ ଅଳଙ୍କାର. ଆଭୂଷଣ କଥା ଏଠାରେ କୁହାଯାଇଛି। 

ଗାନ୍ଧିଜୀ ନାରୀମାନଙ୍କୁ ଅଳଙ୍କାର କବଳରୁ ମୁକ୍ତ ହେବାକୁ ଆହ୍ଵାନ 
ଦେଉଥୁଲେ। ତେଣୁ ତାଙ୍କୁ ଯେଉଁମାନେ ଅଳଙ୍କାର ପ୍ରଦାନ କରୁଥିଲେ ସେମାନେ 
ଆଉଥରେ ଅଳଙ୍କାର ଧାରଣ କରୁ ନ ଥିଲେ । ଏହାଥଲେ ଦେଶପ୍ରୀତିର ନିଦର୍ଶନ । 
ପୁଣି ପୀଡ଼ିତ ତଥା ମୃତବ୍ୟକ୍ତିଙ୍କର ଅଳଙ୍କାର ଭାଗ କରିବା ଓ ସେଥୁପାଇଁ ମୃତବ୍ୟକ୍ତିର 
ଏକାଦଶାହ ନ ଯାଉଣୁ ବଧୁ ଓ କନ୍ଯାମାନେ ଯେଉଁ ବିକଳ ପ୍ରତିଯୋଗିତା କରନ୍ତି 
ଦେଖୁଲେ ଶୁଣିଲେ ମୁଣ୍ଡ ତଳକୁ ହୋଇଯାଏ। ସତେ ଯେମିତି ସେହି ବ୍ଯକ୍ତି 

(ପୁରୁଷ ବା ନାରୀ) ଜୀବନରେ କିଛି ଅଳଙ୍କାର ସାଇତିବା ବ୍ଯତୀତ ଆଉ କିଛି 
କରି ନ ଥଲେ । ପରିବାର ପାଇଁ ତାଙ୍କର ସମସ୍ତ ତ୍ୟାଗ ଏହି ଆଭୂଷଣ 
କେଉଖଣ୍ଡଠାରୁ ଫିକା ଦିଶିଲା ଯେମିତି | 

ଏବେ ବର୍ଭମାନର ଦୃଶ୍ଯ ଦେଖୁବା! ଯେଉଁଠି ବ୍ୟାଙ୍କ ସମନାରୁ ଡକାୟତି 
ହୁଏ, ଥାନା ଆଗରୁ କାହା ଗଳାରୁ ହାର ଭିଡ଼ି ନିଆଯାଏ ସେଠି ଅଳଙ୍କାର ଲଗାଇବା 
ନିହାତି ଲୋଡ଼ା କି ? ପୁଣି ଯେଉଁ ମହିଳା ପ୍ରତିଦିନ ବାହାରକୁ ଯାଉଥବେ, ଏକୁଟିଆ 
ଫେରୁଥବେ ସେମାନଙ୍କ ପାଇଁ ସୁନା ଅଳଙ୍କାର ଅବଶ୍ୟ ପରିତ୍ୟଜ୍ୟ ନଚେତ୍‌ ଏହା 
ସେମାନଙ୍କର ମୃତ୍ୟୁ ବା ଅପମାନର କାରଣ ହୋଇପାରେ। କେବେ ବାହାଘର 
ବ୍ରତଘର ଆଦି ଉତ୍ସବରେ ମହିଳାମାନେ ଗହଣା ମଣ୍ଡିତା ହୋଇ ଦେବୀ ଭଳି 
ଯାଇ ପହଞ୍ଚୁଥ୍‌ଲେ। ଆଜି ଯାହାର ଅଳଙ୍କାର ଅଛି ତାହାସବୁ ବ୍ଯାଙ୍କ ଲକରରେ 
ଗଳଚ୍ଚିତ। ସେ ସ୍ଥାନ ନେଉଛି ଇମିଟେସନ୍‌ ଗହଣା। ଶାଢ଼ି ସାଙ୍ଗକୁ ଚୂଡ଼ୀ ହାର 
କାନଫୁଲର ରଙ୍ଗ ମ୍ୟାଚକରି ପିନ୍ଧି ଝିଅମାନେ ରାସ୍ତାରେ ଯାଉଛନ୍ତି । ଏପରିକି 
ଦାମୀ ଶାଢ଼ି କିଣିଲାବେଳେ ତା ସାଙ୍ଗକୁ ହାର କାନଫୁଲ ଇତ୍ଯାଦି କିଣାହେଉଛି। 
ଯାହାକୁ ସେମାନେ ଆସେସରିଜ୍‌ କହୁଛନ୍ତି। ଆମ ପିଲାଏ ଝିଅ ବୋହୂ ଭଉଣୀ 
ଭାଣିଜୀ ଝିଆରିମାନେ ଭଲ ପିନ୍ଧିଲେ ଭଲ ଗହଣା ଲଗାଇଲେ ଆମକୁ ନିଶ୍ଚୟ 
ଭଲ ଦିଶିବ। କିନ୍ତୁ ବେଳେ ବେଳେ ଆମେ ମଧ୍ଯ ଏଇ ଅଳଙ୍କାର ପ୍ରଲୋଭନରେ 
ପଡୁଛୁ। ଗୋଟିଏ ପ୍ରଲୋଭନରୁ ଆଉ ଏକ ପ୍ରଲୋଭନକୁ ଗତି କଣ ଆମ ରୁଟିକୁ 
ଉନ୍ନତ, ଚିନ୍ତାକୁ ଉତ୍ତରିତ କରିପାରିବ ? ଆପଣମାନେ ବିଚାର କରନ୍ତୁ | ୫୫ 

ରଙ୍ଗ: ଅନ୍ତରଙ୍ଗ 


ଏବେ ରଙ୍ଗବତୀ ଗୀତକୁ ନେଇ ଖୁବ୍‌ ଚର୍ଚ୍ଚା। କିଏ କହୁଛି ଏହା ଭୟଙ୍କର ତ୍ରଟି। 
କିଏ କହୁଛି ମନ୍ଦ କ'ଣ ? ମଖଝିମଝିଆ କିଛି କହୁଛନ୍ତି ହଁ, ଟିକେ ବାହାକୁ ପଚାରି 
ଅନୁମତି ନେଇଥ୍‌ଲେ ଭଲ ହୋଇଥାଆନ୍ତା। ମୋର ଏସବୁ କଥା ଭିତରେ ମନେ 
ପଡୁଥିଲା “ ରଙ୍ଗଲତା ରୁଷିଛି, ବାପଘର ଯିବ ବୋଲି ଗୋଡ଼ କାଢ଼ି ବସିଚି” ବୋଲି 
ପିଲାଦିନେ ଆମେ ଗାଉଥବା ଗୀତ | ସେଇଠୁ ମନେ ପଡ଼ିଲା ଖାଲି ରଙ୍ଗ | ‘ରଙ୍ଗ 
କଥାଟିକୁ ଆମେ ବହୁ ଭାବରେ ପ୍ରୟୋଗ କରିଥାଉ । ଯେମିତି ଜଗନ୍ନାଥଙ୍କର 
ରଙ୍ଗ ଅଧର | ରଙ୍ଗାଚରଣ। ତାଙ୍କ ପୋଷାକର ରଙ୍ଗ ବି ତାର ଅନୁସାର ବଦଳି 
ଥାଏ । “ଭାଗବତ!” ର ବର୍ଣ୍ଣନା- 

“ ଶ୍ରୀବସ୍ଚିହ୍ନ ପୀତବାସ, 

ରଙ୍ଗ ଅଧରେ ମନ୍ଦହାସ ” 

ସେଇ ରଙ୍ଗ ପୁଣି ଗୋରା, କଳା ଭେଦରେ ବିବିଧ । ଆମେ ଗୋରା ରଙ୍ଗ 
ଦେଖୁ ମୁଗ୍ଧ ହେଉ ମାତ୍ର ପରେ ଖୋଜୁ ଗୋରା ରଙ୍ଗକୁ ନେଇ କେତେ ଗୀତ, 
ଗପ, ଉପନ୍ୟାସ | ଗୋରୀ ଝିଅ ମନ ଚୋରି କରିପାରେ । (କାଳୀ ନୂହେଁ କାହିଁକି ? ) 
କିନ୍ତୁ କେଶର ରଙ୍ଗ ଧଳା ହେଲେ ଆମେ କୌଣସି ମତେ ତାକୁ କଳା କରିବାକୁ 
ପ୍ରୟାସ କରୁ। ରଙ୍ଗର କାରବାର କେମିତି ବଦଳିଗଲେ ଦେଖୁଲେ ତ ? ନାୟକ 
ନାୟିକାକୁ ସୁନାଗୋରୀ, ଚମ୍ପକଗୋରୀ କହେ ¦! ଗୋରା ରଙ୍ଗର ଝିଅ କ'ଣ 

ସବୁବେଳେ ସୁଖୀ ଦାଞ୍ଚତ୍ଯ ଭୋଗ କରିପାରେ କି ? ନାଁ... ସବୁ ହିସାବରେ 
ଗୋଳମାଳ ହୋଇଯାଏ। 

ଏବେ ଦେଖନ୍ତୁ ତ ଆଖୁର ରଙ୍ଗ ଯଦି ନାଲି ହୁଏ ଆମେ ଠାକୁରଙ୍କୁ କହୁ 
ପଦ୍ଧପଳାଶ ଲୋଚନ । ମଣିଷକୁ କହୁ ନାଲିଆଖୁଆ ରାଗୀ। କେବେ କ୍ରୋଧରେ 
ଅଖୁ ଲାଲ ହୁଏ ତ କେବେ କୌଣସି ପାନୀୟର ପ୍ରଭାବରେ ଅଖ ଲାଲ ହୁଏ| 
ଅନିଦ୍ରାରୁ ବା ରୋଗରୁ ମଧ୍ଯ ଆଖୁରେ ରଙ୍ଗ ନାଲି ଦେଖାଯାଏ | ମାତ୍ର ଗାଲର ରଙ୍ଗ 
ନାଲି ହେଲେ ନାୟିକାର ଲଜ଼୍ା ଜଣାଯାଏ ବା ପ୍ରସାଧନ ସକାଶେ ତା” ଗାଲ 
ଲାଲ ଦିଶିପାରେ | ସିନ୍ଦୁରର ରଙ୍ଗ କିନ୍ତୁ ସର୍ବଦା ଲାଲ | ପୁଣି ବିପୃବର ରଙ୍ଗ ଲାଲ। 
ରକ୍ତର ରଙ୍ଗ ଲାଲ | ବିଭିନ୍ନ ରାଜନୀତିକ ଦଳର ପତାକାର ରଙ୍ଗ ଭିନ୍ନ ଭିନ୍ନ। ପୁଣି 
ବିଷ୍ଣୁ ମନ୍ଦିରର ପତାକା ଶିବ ମନ୍ଦିରର ପତାକାଠାରୁ ଅଲଗା, ସବୁ ସେଇ ରଙ୍ଗର 
ଖେଳ ତ ! 

ପ୍ରାଚୀନ କାଳରେ ଏହି ରଙ୍ଗକୁ ନେଇ ଢେର କଥା କୂହାଯାଇଛି, ଯେମିତି 
କୃଷ୍ଣଙ୍କ ପୋଷାକର ରଙ୍ଗ ହଳଦିଆ କାଳିନ୍ଦୀ ଜଳର ରଙ୍ଗ ନୀଳ ଓ ଗଙ୍ଗାନଦୀର 
ଜଳ ସ୍ଵଚ୍ଛ ବୋଲି କୃଷ୍ଣ ବଳରାମଙ୍କ ଏକତ୍ର ରୂପକୁ କାଳିନ୍ଦୀ ଓ ଗଙ୍ଗାର ମିଳନ 
ସ୍ଥଳୀ ବୋଲି ପରିକନଳ୍ଧନା କରାଯାଇଛି। ପଶାଖେଳରେ କଳା ଓ ହଳଦିଆ ରଙ୍ଗର 
ଗୋଟି ନେଇ ଖେଳିଲେ ଜିତାପଟ ହୁଏ ବୋଲି କୁହାଯାଏ । ସରସ୍ବତୀଙ୍କୁ 
ଶ୍ଵେତାମ୍ବରା, ଶ୍ବେତପଦ୍ଧାସନା ଭାବେ ପରିକଳ୍ପନା କରାଯାଇଛି । 

ଖାଲି ଲାଲ ହିଁ ଯେ ରଙ୍ଗ ତା” ନୁହେଁ। ଆମ ପରମ୍ପରାରେ ହଳଦୀ ରଙ୍ଗ 
ଶୁଭ ଓ ନୂତନତ୍ବର ପ୍ରତୀକ । ଲାଲ ଦୃଢ଼ତା ଓ ନିଷ୍ଠାର ପ୍ରତୀକ । ସେଇମିତି ନୀଳ 
ଅସୀମ, ଧଳା ପରିଛନ୍ନତା ପବିତ୍ରତାର ପ୍ରତୀକ ଭାବେ ଗୃହୀତ | ନୀଳ ନାଲି ରଙ୍ଗ 
ମିଶା ଆଭରଣ ବଳଭଦ୍ରଙ୍କ ରଥର ¦ ବିବାହ କାଳରେ କନ୍ଯା ଯେଉଁ ବଉଳପାଟ 
ପିନ୍ଧେ ତା'ର ରଙ୍ଗ ହଳଦିଆ। ଏଇ ହଳଦିଆ ଧାତୁର କେତେ ଆକର୍ଷଣୀ ଶକ୍ତି 
ସତରେ ! ଆମ ସମାଜରେ ତ ବୋହୂଟି କେତେ ଅଳଙ୍କାର ଆଣି ଶାଶୂଘରକୁ 
ଆସିଛି, ସେହି ଅନୁସାରେ ତା'ର ଆଦର ଯନ୍‌ର ପରିମାଣ ନିୟନ୍ତ୍ରିତ ହୁଏ। 
ପୁଣିସେହି ଅଳଙ୍କାର ପିନ୍ଧି ବାଟକୁ ଗଲେ ମଲ, ଘରେ ରଖୁଲେ ମଲ। ତାକୁ 
ଛାଡ଼ିଲେ ବି ହଳଦି ଗଙ୍ଗର ଆଗ୍ରହ ଆମକୁ ଏତେ କାବୁ କରିଛି ଯେ ଆମେ 
ସୁନାଭଳି ଦିଶୁଥବା ନକଲି ଅଳଙ୍କାର ପିନ୍ଧୁଛୁ । 

ପାଦରେ ରଙ୍ଗ ଅଳତା ପିନ୍ଧି ସଧବା ନାରୀମାନେ ବ୍ରତ ଉପବାସ କରନ୍ତି 

ବା କୌଣସି ପର୍ବପର୍ବାଣିରେ ଅଳତା ପିନିବା ଶୁଭ ବୋଲି କୁହାଯାଏ। ହଳଦୀ 
ଲଗାଇବା ଆଉ ଅଳତା ଲଗାଇବା ବିବାହକାଳୀନ ବିଧ। ଏପରିକି ବର ମଧ୍ଧ 
ବିବାହ ଦିନ ଅଳତା ଲଗାନ୍ତି । ଦେବୀଦୂର୍ଗାଙ୍କର ମନ୍ଦାର ମାଳ ପ୍ରିୟ। ଏ ଦୁନିଆଁ 
ରଙ୍ଗରେ ଭରା। ଆମ ଆଖରେ ଥବା ସାମର୍ଥ୍ୟ ହିଁ ଆମକୁ ରଙ୍ଗ ଚିହ୍ନାଇ ଦିଏ। 
ଚକ୍ଷୁହୀନ ମଣିଷ ପାଇଁ ରଙ୍ଗ ଅର୍ଥହୀନ। ରୂପ ରସ ଗନ୍ଧ ସ୍ପର୍ଶ ଦେଇ ଆମେ 
ସଂସାରକୁ ଦେଖୁ ଚାଖୁ ଭୋଗୁ ଓ ଉପଲବଵ୍ଧୁ କରୁ। ଆଜି ତ ଓଠରେ ଓ କେଶରେ 
ବିଭିନ୍ନ ପ୍ରକାର ଦାମୀ ପ୍ରସାଧନ ଲଗାଇବା ପାଇଁ ସମସ୍ତେ ଆଗ୍ରହୀ। 

ନାଟକ ଅଭିନୟ କାଳରେ ନିର୍ଦ୍ଦେଶକଙ୍କର ରଙ୍ଗ ସମ୍ପର୍କୀୟ ଜ୍ଞାନ ନିହାତି 
ଲୋଡ଼ା | ଆନନ୍ଦ ପ୍ରଦର୍ଶନ କାଳରେ ଗୋଲାପି, ନୀଳ, ଦୁଃଖ ଓ ନୈରାଶ୍ୟ ପ୍ରଦର୍ଶନ 
ସମୟରେ ମାଟିଆ ଓ କଳା ରଙ୍ଗର ଆବଶ୍ଯକତା ଥାଏ। ସେହି ଭଳି ଲାଲ 
ଆଲୋକ ସହିତ କ୍ରୋଧର ପରିପ୍ରକାଶ ଖୁବ୍‌ ପ୍ରଭାବଶାଳୀ ହୋଇଥାଏ। ଲାଲ 
ଗୋଲାପ ପ୍ରେମ ଓ ଧଳା ଗୋଲାପ ବନ୍ଧୁତାର ନିଦର୍ଶନ ଭାବେ ପ୍ରଦର୍ଶନ ହୁଏ। 
ଅନ୍ୟାନ୍ୟ କ୍ରିୟାକଳାପ ସହିତ ରଙ୍ଗର ସଂପର୍କ ଥାଏ ଖୁବ୍‌ ଗୁରୁତ୍ଵପୂର୍ଣ । ପୁଣି ନାଟକର 
ମଞ୍ଚପରିକଳ୍ଜନାକୁ ' ରଙ୍ଗ ସଂକେତ! ମଧ୍ଯ କହାଯାଏ | ଏହା ରଙ୍ଗମଞ୍ଚର ଆବଶ୍ୟକତା 
ରଙ୍ଗମଞ୍ଚ ଶବ୍ଦର ରଙ୍ଗ କ”ଣ ଏସବୁ ରଙ୍ଗଠାରୁ ଭିନ୍ନ କି ୨? ସେକଥା ଚାଲନ୍ତୁ କୌଣସି 
ବରିଷ୍ଠ ନିର୍ଦ୍ଦେଶକଙ୍କୁ ପଚାରିବା | 

କାନ୍ଧ ଚିତାରେ ବିଭିନ୍ନ ନିର୍ଦ୍ଦିଷ୍ଟ ରଙ୍ଗ ଥାଏ । ପଞ୍ଚ ମୁରୁଜର ଗୁରୁତ୍ଵ ଅବା 
ନଜାଣେ କିଏ ? ଧଳା କଳା, ନାଲି ନୀଳ ଓ ହଳଦୀ ରଙ୍ଗକୁ ନେଇ ଆମେ 
ଆହୁରି ବହୁତ ରଙ୍ଗ ତିଆରି କରୁ। ଦଶହରାରେ ଠାକୁରାଣୀଙ୍କ ମଣ୍ଡଳ ତିଆରିରେ 
ଏସବୁ ରଙ୍ଗ ବ୍ଯବହୃତ ହୁଏ। ହୋମ ଯଜ୍ଞରେ ମଧ୍ଯ ବିଭିନ୍ନ ରଙ୍ଗର ମୁରୁଜରେ 
ନିର୍ଦ୍ଦିଷ୍ଟ ପ୍ରକାର ଚିତା ପଡ଼େ। ପୁଣି ଢାଉ ରଙ୍ଗର ଚିତାର ମଧ୍ଯ ସ୍ଵତନ୍ତ୍ର ମର୍ଯ୍ୟାଦା 
ରହିଛି। 

ଆଦିବାସୀମାନଙ୍କର କାନ୍ଧର ଚିତାରେ ନାଲି ମାଟି ସହିତ କଳା ଧଳା 
ରଂଗର ଗୁରୁତ୍ଵ ଅଧୁକ | ସେମିତି କଥାକଳି ନୃତ୍ୟର ମୁଖାରେ ନାଲି, କଳା, ହଳଦିଆ 
ପ୍ରଭୃତି ଗାଢ଼ ରଙ୍ଗର ପ୍ରୟୋଗ କରାଯାଏ । 

ରାସ୍ତାରେ ନାଲି ରଙ୍ଗ ଆଲୁଅ ଜଳିଲେ ଗାଡ଼ି ଅପେକ୍ଷା କରେ ଓ ନୀଳ 
ଆଲୁଅ ଜଳିଲେ ରାସ୍ତାପାର ହୁଏ। ଆମ ହଳଦୀବସନ୍ତର ରଙ୍ଗ କେମିତି 
ମନେପକାନ୍ତୁ ତ ? କୋଇଲି ଓ କାଉ ସମାନ ରଙ୍ଗର ହେଲେ ହେଁ ଗୁଣ ନେଇ 

ସେମାନେ ସ୍ଵତନ୍ତ। ସେମିତି ବାଘନିଶହନାଲା ତ ସାତଗୋଟି ରଙ୍ଗକୁ ଜାଣିବାର 
ବାଟ ଥୁଲା ଆମ ପିଲାଦିନେ | ସପ୍ତବର୍ଣ୍ଠୀ ଇନ୍ଦ୍ରଧନୁର ଆଭା ଉକୁଟି ଉଠେ | ମୟୂରର 
ପକ୍ଷରେ କେତେ ରଙ୍ଗ ଏକାଠି ହୋଇଥାଏ ଯେ ମୟୂରକଣ୍ଡୀ ବା ମୟୂରପକ୍ଷ ରଙ୍ଗ 
କହିଲେ ଆମେ ନାନା ବର୍ଣ୍ଣର ଏକତ୍ର ସମାବେଶ କଥା ହିଁ ଜାଣିପାରୁ | 

ଗୀ ଗହଳିରେ ପରିହାସରେ କହନ୍ତି “ ଏ ରଙ୍ଗ ରହିଲେ ହେଲା” “ ଭାରି 
ରଙ୍ଗ ଦେଖାଉଛ” , ନାଇଁ ତ “ ତା ରଙ୍ଗଢଙ୍ଗ ଭଲ ଦିଶୁନି।” ଏଠି ରଙ୍ଗ କହିଲେ 
ଛଇ ଛଟକର କଥା ବୁଝିବାକୁ ହୁଏ। କାହାରି ଚାଲି ଚଳଣି ଆଖ ନ ସହିଲେ 
ଏଭଳିକଥା କହାଯାଏ । ସବୁ ରଙ୍ଗର ଏକତ୍ର ସମାବେଶ ହେଉଛି ଧଳା ରଙ୍ଗ ଆଉ 
କୌଣସି ରଙ୍ଗ ନଥିବାର ଅବସ୍ଥା କଳାରଙ୍ଗ। ସେଥପାଇଁ ତ ଜଗନ୍ନାଥ ଆଉ 
ମା' କାଳୀଙ୍କ ରଙ୍ଗ କଳା! ଆକାଶ ଓ ସମୁଦ୍ରର ରଙ୍ଗ ନୀଳ ଓ ଅସୀମର ଆଭାସ 
ବୋଲି କୃଷ୍ଣ ଆଉ ରାମଙ୍କ ରଙ୍ଗ ନୀଳ | ଅନ୍ୟଭାବେ କହିଲେ ଯେ କାଳୀ ସେ 
ପୁଣି ଗୌରାଙ୍ଗୀ ଗୌରୀମାତା। ଏସବୁ ଭିତରେ କର୍ପୂର କୁନ୍ଦ ଧବଳ ହେଲେ 
ମହାଦେବ। ଆମେ ଶୁଚିତା ପବିତ୍ରତାର ରଙ୍ଗ ବୋଲି ଧଳା ରଙ୍ଗକୁ ମନେ କରୁ ଓ 
ତହିଁରେ ଯେ କୌଣସି ରଙ୍ଗ ଲାଗିଗଲେ ତାହା ଜଣାପଡ଼ିଯାଏ। ସାଧାରଣତଃ 
ପତିହୀନା ନାରୀ ଧଳା ଲୁଗା ପିନ୍ଦନ୍ତି ଅର୍ଥାତ ସେମାନଙ୍କର ଚିନ୍ତାର ଶୁଦ୍ଧତା ଓ ଭକ୍ତି 
କଥା ଭଶଵରାର୍ପିତ ମାନସିକତା ପାଇଁ ଏହା ଉଦ୍ଦିଷ୍ଟ । ଆଜି ଅବଶ୍ୟ ସେଦିନ ଅତିକ୍ରାନ୍ତ । 
ଆଜି ଶ୍ଵେତବସ୍ତ ପବିତ୍ରତାର ପ୍ରତୀକ ଭାବେ ସମସ୍ତଙ୍କର ପ୍ରିୟ ପାଲଟିଛି ! ବିବାହ 
ବ୍ରତ ବା ଶୁବ୍ଧି ଶ୍ରାଦ୍ଧ ସମୟରେ ଘରେ ରଙ୍ଗ ଦିଆଯାଏ.। ଆଜିକାଲିର ରଙ୍ଗ 
କମ୍ପାନୀମାନେ ମନପସନ୍ଦର ରଙ୍ଗର ଚାର୍ଟ ଘରମାଲିକଙ୍କ ପାଖକୁ ପଠାଇ ଦେଉଛନ୍ତି। 
ଏଭଳି ଦାମିକା ରଙ୍ଗ ଅଛି, ଯାହା ଖରା ବର୍ଷା ଖାଇ ମଧ୍ଯ ଉଜ୍ଜଳ ରହୁଛି ବୋଲି 
ଟି.ଭି.ରେ ବିଜ୍ଞାପନ ଦିଶୁଛି | 

କହାଯାଏ ରଙ୍ଗୀନ ଚଷମା ପିନ୍ଧିଲେ ଆଖମକୁ ସାରା ସଂସାର ରଙ୍ଗୀନ ଦିଶେ | 
ଅର୍ଥାତ ନିଜର ମାନସିକତା ନେଇ ରଙ୍ଗର ଚାତୁରୀ ସ୍ଵୀକୃତ ହୋଇଯାଏ। ଆମର 
ଜ୍ୟୋତିଷ ଶାସ୍ତରେ ମଧ୍ଯ ବିଭିନ୍ନ ରଙ୍ଗର ଗୁରୁତ୍ଵ ରହିଛି। ନିର୍ଦ୍ଦିଷ୍ ଦିନ ନିର୍ଦଦିଷ୍ଠ 
ରଙ୍ଗର ପୋଷାକ ପିନ୍ଧିବାକୁ ରାଶିଫଳରେ କୁହାଯାଏ । ନିର୍ଦ୍ଦିଷ୍ଟ ଗ୍ରହଦୋଷ କାଟିବାକୁ 
ବିଭିନ୍ନ ରଙ୍ଗର ଦାମିକା ପଥର ପ୍ରବାଳ, ରନ ପ୍ରଭୃତି ପିନ୍ଧିବାକୁ କୁହାଯାଏ । ଏସବୁ 
କେତେ ସଫଳ ସେ ସମ୍ପର୍କରେ ହୁଏତ ବ୍ୟକ୍ତି ବ୍ଯକ୍ରିଠାରୁ ଭିନ୍ନ ମତ ପୋଷଣ 
କରନ୍ତି। କିନ୍ତୁ ଏସବୁ ପ୍ରତି ଆଗ୍ରହ ଯଥେଷ୍ଟ ସେଥୁପାଇଁ ଅର୍ଥବ୍ଯୟୟରେ ଆମେ 

କାର୍ଘଣ୍ୟ ପ୍ରଦର୍ଶନ କରୁନା। ସେମିତି କଳା ବିଲେଇ ଅଶୁଭର ସଂକେତ। ଧଳାପାରା 
ନୀଳ ଭଦଳିଆ ପକ୍ଷୀ, ଶଙ୍ଖ ଚିଲ ପ୍ରଭୃତି ନିଜ ନିଜ ରଙ୍ଗର ଓଜଲ୍ୟ ଓ ଭାବନାର 
ଗୁରୁତ୍ଵ ସହିତ ଆମକୁ ପ୍ରଭାବିତ କରନ୍ତି ଓ ଆମ ଯାତ୍ରାପଥକୁ ସୁଗମ କରନ୍ତି । 

ପିଲାମାନେ ଉଜ୍ଜଳ ରଙ୍ଗପ୍ରତି ଆକର୍ଷିତ ହୁଅନ୍ତି । ସେମାନଙ୍କ ପୋଷାକ, 
ଖେଳଣା ଏପରିକି ସେମାନଙ୍କ ପାଇଁ ଥବା ବହିର ମଲାଟ ମଧ୍ଯ ରଙ୍ଗୀନ ¦ ପିଲାଙ୍କୁ 
ରଙ୍ଗର ପାର୍ଥକ୍ୟ ଶିକ୍ଷା ଦେବାପାଇଁ ରଙ୍ଗ ବାକ୍‌ ଦିଆଯାଏ। ବହୁ ଶିଶୁ ପତ୍ରିକା 
ଧଳକଳା ଚିତ୍ରମାନ କରି ପିଲାଙ୍କୁ ରଙ୍ଗ ଦେବାପାଇଁ ଉତ୍ସାହିତ କରନ୍ତି । ଏପରି ମଧ୍ଯ 
ଦେଖାଯାଏ ଯେ ପିଲାଏ ଛବିର କେଶ ରଙ୍ଗ ନାଲି ବା ହଳଦିଆ କରି ପକାନ୍ତି। 
ଏଥରୁ ଗୋଟେ ଗପ ମନେ ପଡୁଚି। ଜଣେ ତାଲିମପ୍ରାପ୍ତ ଶିକ୍ଷୟିତ୍ରୀ ଶିଶୁମାନଙ୍କୁ 
ପଢ଼ାଇବାକୁ ଆସିଲେ ସେ ଫୁଲପତ୍ରର ଚିତ୍ର କରି ତହିଁରେ ପିଲାଙ୍କୁ ରଙ୍ଗ ଦେବାକୁ 
କହିଲେ | ପିଲାଏ ବିଭିନ୍ନ ରଙ୍ଗ ଦେଲେ । ଶ୍ରେଣୀର ସବୁଠାରୁ ସୁନ୍ଦରୀ ଗୁଲୁଗୁଲିଆ 
ଝିଅଟି ଫୁଲ ପତ୍ର ଡ଼ାଳ ସବୁ କଳା କରି ଦେଲା! ଶିକ୍ଷୟିତ୍ରୀ ମନୋବିଜ୍ଞାନରେ 
ପଢ଼ିଥୁଲେ କଳାରଙ୍ଗ ମୃତ୍ୟୁର ପ୍ରତୀକ | ସାରାରାତି ଝିଅଟି କଥା ଭାବି ସେ ଅନିଦ୍ରାରେ 
କାଟିଲେ । ସକାଳୁ ବିଦ୍ୟାଳୟରେ ପହଞ୍ଚ ଆଗ ସେ ଝିଅଟିକୁ ଡାକିଲେ ଓ କଳାରଙ୍ଗ 
କାହିଁକି ଦେଇଥଲୁ ବୋଲି ପଚାରିଲେ। ତାଙ୍କୁ ଚକିତ କଲାଭଳି ଝିଅଟି କହିଲା 
ଯେ ତା'ରଙ୍ଗ ବାକ୍ଟରୁ ଅନ୍ଯ ସବୁ ରଙ୍ଗ ସରିଯାଇଥଲା। ଏଥର ଶିକ୍ଷୟତ୍ରୀ ହସି 
ପକାଇଲେ। ମନସ୍ତତ୍ଵଠାରୁ ଭିନ୍ନ ଥଲା ଏଭଳି ଏକ ବିସ୍ଲୟରେ ସତ୍ଯ ଯେଉଁଠି 
ସରଳତା ଓ ସ୍ବାଭାବିକତା ଥଲା ମୁଖ୍ଯ। ରଙ୍ଗ ତ ସବୁଠି ବିଦ୍ଯୟମାନ। ତେବେ 
ତୁତୀୟ ଲିଙ୍ଗର ବ୍ୟକ୍ତିମାନଙ୍କୁ ବି ରଙ୍ଗ କୁହାଯାଏ। 

ଅନୁରାଗର ରଙ୍ଗ ଏସବୁଠାରୁ ଭିନ୍ନ। ସେ ରଙ୍ଗରେ ରଞ୍ଜିତ ହେଲେ ଆଉ 
ସବୁ ରଙ୍ଗ ଫିକା ପଢ଼ିଯାଏ। ସାଧବ ବୋହୂର ରଙ୍ଗ ନାଲି। କାଇଁଚର ରଙ୍ଗ ନାଲି 
ଓ କଳା ମିଶା, କୁକୁଡ଼ାର ମୁକୁଟ ରଙ୍ଗ ନାଲି। ସେମିତି ରକ୍ତର ରଙ୍ଗ ବି ନାଲି | 
ଏବେ କଳା କଥା ଦେଖନ୍ତୁ ତ। କଳା (Back)Vାରୁ କଳା (a) ପର୍ଯ୍ୟନ୍ତ 
ସବୁଠି କଳାର ସାମ୍ରାଜ୍ୟ, ନେଳି ତ ଆକାଶ ସମୁଦ୍ର ଆଖୁ ପୁଣି ଭଶ୍ଵର। ତେବେ 
ହଳଦିଆ ହେଉଛି ସୂର୍ଯ୍ୟମୁଖୀ, ସୁବର୍ଣ ସୋରିଷ ଫୁଲ, ହଳଦୀ ଆଉ ପାଚିଲା 
କଦଳୀ | ଥାଉ ସେ ସବୁ | 

ଆମ ସାହିତ୍ୟରେ ପୁଣି ରଙ୍ଗକୁ ନେଇ ବେଶ୍‌ ଚର୍ଚ୍ଚ। ମାନନୀୟ କିଶୋରୀ 
ଚରଣଙ୍କର ଗଳ୍ପ ସଂକଳନର ନାମ “ଖେଳର ନାଁ ରଙ୍ଗ” । ନାଟ୍ୟକାର କାରଉିଁକ 

ରଥଙ୍କ ନାଟକର ନାମ “ସମୁଦ୍ରର ରଙ୍ଗ ଯନ୍ତ୍ରଣା । ପୁଣି ଚିର ସବୁଜ ସଙ୍ଗୀତ 
“ବୟସର କୃଷ୍ଣଚୂଡ଼ା ରଙ୍ଗ ତୁମ ମନ୍ଦ ନୁହେଁ,” କୁ ଆମେ ଭୁଲିପାରୁନା | ପ୍ରଜାପତିର 
ଡେଣାରେ କେତେ ଯେ ରଙ୍ଗ | ପ୍ରକୃତି ଅଗଣିତ ରଙ୍ଗ ଦେଇ ତା'ର ସଂସାରକୁ 
ସଜାଇଥାଏ । ରଙ୍ଗ ଓ ସୁବାସ କିନ୍ତୁ ଗୋଟିଏ ଜାଗାରେ ସୁବିଧାରେ ମିଳେ ! 
ଯାହାର ରଙ୍ଗ ଗାଢ଼, ସେଠି ପ୍ରାୟ ବାସ୍ପା ନ ଥାଏ। ଯଦି କେଉଁଠି ରଙ୍ଗ ଓ ବାସ୍ବା 
ଏକାଠି ଥାଆନ୍ତି ତ ତାହା ସ୍ଵତନ୍ତ୍ର ହୋଇଯାଏ । 

ଆମେ “ରେଡ଼କ୍ରସ୍‌ ଦେଖୁଛୁ ଯାହାର ନାଲି ଛକି ଚିହ୍ନ ସେବାର ରଙ୍ଗରେ 
ଅନୁରଞ୍ଜିତ। ସେମିତି ଦେଖୁଚୁ ସ୍କାଉଟସ୍‌ ଗାଇଡ଼୍‌ସମାନଙ୍କ ପୋଷାକର ରଙ୍ଗ | 
ଗାନ୍ଧିଜୀ ତ ବୁଅରଯୁଦ୍ଧ ବେଳେ ସେବାକାର୍ଯ୍ୟ କରୁଥୁବା ବେଳେ ୟୁନିଫର୍ମର 
ରଙ୍ଗ ଦ୍ଵାରା ଖୁବ୍‌ ପ୍ରଭାବିତ ହୋଇଥ୍‌ଲେ ଯାହା ଗୋରା କଳା ଭେଦ ଭାବକୁ 
ଭୁଲାଇ ଏକ ଉଦାର ସେବା ମନୋଭାବ ସୃଷ୍ଟି କରୁଥିଲା। ଶ୍ବେତାଙ୍ଗମାନେ ଯେ 
କୃଷ୍ଣାଙ୍ଗମାନଙ୍କୁ ସୁଖ ପାଆନ୍ତି ନାହିଁ ଏ କଥା ଇତିହାସ ସମର୍ଥିତ । ସେଥୁପାଇଁ 
ଇତିହାସରେ ବାରମ୍ବାର ବିପ୍ଲବ ସଂଘଟିତ ହୋଇଛି। ରଙ୍ଗର ଗୁରୁତ୍ଵ କେତେ 
ଦେଖୁଲେ ତ! 

ହୋଲିରେ ରଙ୍ଗଖେଳ ହୁଏ। ପାରମ୍ପରିକ ଭାବେ ଅବିରକୁ ହିଁ ରଙ୍ଗ 
କୁହାଯାଉଥୁଲା। ମାତ୍ର ଏବେ ରଙ୍ଗ କହିଲେ ବିଭିନ୍ନ ରଙ୍ଗ ଯେଉଁଥିରେ ରସାୟନିକ 
ରଙ୍ଗ ମଧ୍ଯ ମିଶି ରହୁଛି ଓ ଚର୍ମପାଇଁ ଘାତକ ପାଲଟିଯାଉଛି। କବି ଗୋପାଳକୃଷ୍ଣଙ୍କ 
ଓଡ଼ିଶୀ ' ହୋରି ରଙ୍ଗେ ବିହରି, ହରି ସଙ୍ଗେ ଶ୍ରୀ କିଶୋରୀ” 

* ଆଜି ଆକାଶେ କି ରଙ୍ଗ ଲାଗିଲା”, କେତେ ରଙ୍ଗେ ସଜାଇଛ ଏ ଦୁନିଆଁ, 
‘ଆଜି ଆସିଛି ଆସିଛି ହୋଲି କେତେ ରଙ୍ଗର ପସରା ମେଲି” ପ୍ରଭୃତି ଅନେକ 
ସଙ୍ଗୀତ ବେଶ୍‌ ଲୋକପ୍ରିୟ! ହିନ୍ଦୀ ଜଗତରେ ତ ରଙ୍ଗ ଦେ ରଙ୍ଗ ଦେ ରଙ୍ଗ 
ବରଷେ ଭିଗେ ଚୂନର ୱାଲି” , ‘ଅଙ୍ଗ ସେ ଅଙ୍ଗ ଲଗାନା ସାଜନ ମୋରେ ଏସେ 
ରଙ୍ଗ ଲଗାନା” ଭଳି ଅନେକ ଗୀତ ରହିଛି ଯାହା ଭାବ ଓ ଭାବ ଯୋଗ୍ୟତା 
ନେଇ ଆମ ଭାବପ୍ରବଣତା ମଧ୍ୟରେ ଆସନ ଜମାଇ ବସିଛି। 

ରଙ୍ଗ ଆମ ଚେତନାରେ । ଆମ ଚଳଣିରେ ଆସନ ପାତିଛି। ଏ ସଂସାର 
ରଙ୍ଗଭୂମି। ଆମେ ସବୁ ପାତ୍ର ପାତ୍ରୀ ମହାନତ ସେଇ ଇଶ୍ଵର। ଆମ ରଙ୍ଗଖେଳ 
ଦିନିକିଆ ତାଙ୍କ ରଙ୍ଗ ଖେଳ ସବୁଦିନିଆ। ଆଜିର ନାଲି ଆଖମରୁ ଆସନ୍ତା କାଲି 
ଲୁହ ଝରିପାରେ। ଆଜି ମଇଳା କତରା ପିନ୍ଧୁଥୁବା ଲୋକ କାଲି ସୁବର୍ଣ୍ଣ ମଣ୍ଡିତ 

ହୋଇ ରନ୍‌ ସିଂହାସନରେ ବସିପାରେ । ଏମିତି ଭାବିଲେ ସବୁ ରଙ୍ଗର କାରବାର ¦ 
ଆମ ଇଶ୍ଵର ତ ରଙ୍ଗାଧର | ଆଉ ବ୍ୟସ୍ତ କ'ଣ ? ସବୁ ରଙ୍ଗର ସେ ସ୍ରଷ୍ଟା | ଆସନ୍ତୁ 
ତାଙ୍କ ରଙ୍ଗଭୂମିରେ ତାଙ୍କ ନିର୍ଦ୍ଦେଶରେ ନିଜ ନିଜ ଭୂମିକା ତୁଲାଇବା- ରଙ୍ଗ 
ସହିତ ଅନ୍ତରଙ୍ଗ ହୋଇ ବଞ୍ଚବାକୁ ଅର୍ଥମୟ କରିବା। ୫୫ 

କ୍ରରତାର ପଞ୍ଚ୍ୟରେ କୋମଳତା 


 କୂରତାର ପଞ୍ଚାରେ କୋମଳତା” କଥାଟି ବେଶ୍‌ ବ୍ଯାପକ । ଆମେ ଯେଉଁ 
ସମାଜରେ ବାସକରୁଛେ, ସେଠାରୁ କୁରତା ହିଁ ବଢ଼ି ବଢ଼ି ଚାଲିଛି । ଆଉ ଫୁଲଟି 
ଦେଖୁ କିଏ ତାର ଆରାଧ୍ଯ ଦେବତାଙ୍କ କଥାଭାବୁନି ବା ପ୍ରେମିକାକୁ ଉପହାର 
ଦେବା କଥା ଭାବୁନାହିଁ। କେମିତି ତାକୁ ଡେମ୍ପରୁ ଛିଣ୍ଡାଇ ଦଳିଦେବ ସେଥୁପାଇଁ 
ନାନା କୌଶଳ କରୁଛି । ମଣିଷ କ୍ଷେତ୍ରରେ ମଧ୍ଯ ସେଇଆ ଶିଛ ସଭ୍ୟତା ଆମଠାରୁ 
ଆମର ଅବସର ଛଡ଼ାଇ ନେଇଥୁଲା। ମଣିଷ ଭାବପ୍ରବଣହୀନ ମେସିନ 
ପାଲଟିଯାଇଥଲା। ସେ ରୋଜଗାର କରୁଥିଲା ସତ ଆନନ୍ଦ ପାଇ ନ ଥୁଲା | 
କ୍ରମେ ବିଶ୍ଵବାୟନ ଆସିଲା ଓ ମଣିଷ ସଜଳ ସୁଖକୁ ହାତ ମୁଠାରେ ପାଇବା 
ଲାଳସାରେ ଯାବତୀୟ ଅସ୍ଵସ୍ତିକୁ ଆପଣେଇ ନେଲା। ମୂଲ୍ୟବୋଧ ପୋଥୁୂରେ 
ରହିଗଲା। କଳେ ବଳେ ନିଜପାଇଁ ସମସ୍ତ ସ୍ବାଚଛନ୍ଦ୍ଯ ଠୁଳ କରିବାକୁ ଚାହିଁ ସେ 
ବନ୍ଧହୀନ ହେଲା। ପରିବେଶ ଓ ବନ୍ଧୁପରିଜନଙ୍କ ପାଇଁ ଆଖମୁଦି ଦେଲା। ତା 
ଭିତରେ ଥବା ସମସ୍ତ କୋମଳତା କ୍ରମେ ନଷ୍ଟ ହୋଇଗଲା। ଦୟା, କ୍ଷମା, 
ସହନଶୀଳତା, ଶ୍ରଦ୍ଧା ଭଳି ଦିବ୍ଯଗୁଣମାନ ତା ବାଟର କଣ୍ଟା ଭଳି ମନେହେଲା | 
ଘରୋଇକରଣ ଓ ଉଦାରୀକରଣ ନେଇ ସେ ଖଟି ଖାଇବାଠାରୁ ଠକି ଖାଇବାକୁ 
ଠିକ୍‌ ମଣିଲା। ତେଣୁ ସାଧୁତା ସୁଯୋଗର ଅଭାବ ଓ ଚାରିତ୍ରିକ ଶୁଦ୍ଧତା ସାହସର 
ଅଭାବରେ ପରିଣତ ହେଲା। ଏଭଳି କୁର ମଣିଷ ରକ୍ତ ଦେଖୁ ଶିହରି ଉଠିଲା 

ନାହିଁ। ତେଣୁ ପିଢ଼ି ପିଢ଼ି ମଧ୍ୟରେ ଥିବା ଭାବଗତ ସମ୍ପର୍କ ବ୍ୟାହତ ହେଲା। କେବେ 
ସେ ସେ ମାଆ କୋଳରେ ବଢ଼ିଥଲା, ଭଉଣୀ ସହିତ ବାଣ୍ଟି ଖାଇଥଲା ଭାଇ 
ସହିତ ଏକାଠି ସ୍କୁଲ ଯାଉଥୁଲା, ତା ବି ସେ ଇଛା କରି ଭୁଲିଗଲା। ଗ୍ରାମ୍ୟ ଜୀବନ 
ସହିତ ଅସଂପ୍ରକ୍ତି ଫଳରେ ଅନେକ ନରମ କୋମଳ ଭାବନା ନଷ୍ଟ ହୋଇଗଲା । 
ନଇ, ଚଢ଼େଇ, ଗଛ, ପତ୍ରର ପୋଖରୀ, ମାଛ, କ୍ଷେତ ଆଉ ତାକୁ ଆକର୍ଷଣ 
କରିପାରିଲା ନାହିଁ। 

ଏକଥା ମଧ୍ୟ ଆଲୋଚନା କରାଯିବା ଦରକାର ଯେ, ସୃଷ୍ଟିରେ ଆରମ୍ଭରୁ 
କୂରତା ରହିଛି। ଦୁର୍ଯ୍ୟୋଧନଙ୍କ ରକ୍ତନଦୀ ସନ୍ତରଣ ହେଉ, ଦକ୍ଷଙ୍କ ମସ୍ତିଷ୍ କାଟି 
ସେଠାରେ ଛେଳିମୁଣ୍ଡ ଲଗାଇବା ବ୍ୟାପାର ହେଉ ଏହିସବୁ କୁରତାର ହି ନମୁନା | 
ମାତ୍ର ଆଜି ଭଳି ସେ ସମୟରେ କୂରତା କାଯ୍ୟକରଣଠାରୁ ସମ୍ପକବିହୀନ ନ 
ଥିଲା। ଆଜି ଘରେ ଘରେ ଭୟର ରାଜତ୍ଵ | ଯାହା ଘରେ ଝିଅଟିଏ ଅଛି ତା କଥା 
ନ କହିଲେ ଭଲ। ପେଟରେ ଥିବାବେଳୁ ଯଦି ନଷ୍ଟ କରିଦିଆଗଲେ ତ ଗଲା, 
ଯଦି ବଞ୍ଚରହିଲା ତେବେ ତା ଜୀବନ ଅଛଟକେ ଯିବାର ସମ୍ଭାବନା। ବିଛଣାରେ 
ଶୋଇଥ୍‌ବା ବର୍ଷକର ଝିଅ, ଧୂଳି ଖେଳୁଥିବା ପାଞ୍ଚ ବର୍ଷର ଝିଅ ବା ସ୍କୁଲ ଯାଉଥୁବା 
ଦଷବର୍ଷର ଝିଅର ଜୀବନ ସୂତାଖୁଅରେ ଝୁଲୁଛି। କେହି କାହାରି ଝିଅକୁ ପଡ଼ିଶା 
ଘରକୁ ଛାଡ଼ିବାକୁ ରାଜି ନୁହନ୍ତି । ବାପା ବୟସର ମଣିଷ ଦାଦା ବଡ଼ବାପା, ମାମ୍ଡ 
ସାର୍‌ ସମସ୍ତେ ସୁଯୋଗ ପାଇଲେ ଝିଅଟି ପ୍ରତି ପାଶବିକ ଅତ୍ୟାଚାର କରନ୍ତି ଓ 
ନିହାତି କଠୋର ଭାବରେ ଝିଅଟିର ତଣ୍ତି ଚିପି ନିଜର କଳଙ୍କ ଲିଭାଇ ଦିଅନ୍ତି। 
ଏମିତି କାହିଁକି ହୁଏ ? କାହିଁକି ଫୁଲଭଳି କୋମଳ ପବିତ୍ର ଶିଶୁଟି କୂର କାମନାର 
ଇନ୍ଧନ ପାଲଟିଯାଏ । ଏହି ଅପକମ କରୁଥିବା ମଣିଷମାନଙ୍କୁ ପଶୁ କୁହାଗଲେ 
ପଶୁମାନଙ୍କ ପ୍ରତି ଅପମାନ ହିଁ ହେବ। 

ବାହାହୋଇ ଯିବାପରେ ମଧ୍ଯ ଯୌତୁକ ଓ ଅନ୍ୟାନ୍ୟ ଦାବି ନେଇ ଝିଅଟି 
ନିର୍ଯାତିତ ହୁଏ। କେବେ ତା ଦେହରେ ନିଆଁ ଲଗାଇ ଦିଆହୁଏ ତ କେବେ 
ଖାଇବାରେ ବିଷ ମିଶାଇ ଦିଆଯାଏ । କେବେ ତା ଆଗରେ ତାର ସ୍ବାମୀ ଅନ୍ୟ ସ୍ତୀ 
ଲୋକଙ୍କୁ ଘରକୁ ଆଣି ଝିଅଟିକୁ ପଦାକୁ କାଢ଼ିଦେଇ ଦୁଆର ବନ୍ଦ କରିଦିଏ, 
ନବବଧୂ ପାଇଁ ଠିକ୍‌ ବେଳେ ଖାଇବାକୁ ବା ଞ୍ଷଷଧ ମିଳିବା ମଧ୍ୟ କଷ୍ଟକର ହୁଏ । 
ଏସବୁ କୂରତାର ଭିନ୍ନ ରୂପ ନୂହେଁକି ? 

ପୂର୍ବେ ଆମେ ଦେଖୁଛୁ ପାଞ୍ଚସାତଟି ଝି ଅଥବା ପରିବାର ସମସ୍ତଙ୍କୁ 

ପାଠପଢ଼ାଇ ମଣିଷ କରୁଥୁଲେ। ଶାଶୂମାନେ ସଣ୍ଡଣା ଶିଖାଇବାକୁ ବୋହୁମାନଙ୍କୁ 
ଗାଳି ଦେଉଥିଲେ । ବାପଘର ନାଁରେ ଦୁର୍ନାମ କରୁଥିଲେ ମାତ୍ର କେହି ମାରି ଦେଉ 
ଥିଲେ କି ? ନା, ଓଲଟି ବୋହୂର ସୁଗୁଣର ପ୍ରଶଂସା ମଧ୍ଯ କରୁଥିଲେ। ଏସବୁର 
ମୂଳରେ କଂ ଣ ଅଛି। ହଠାତ ଜଣେ ନିଶୁର ହେବ କାହିଁକି ? ପ୍ରଥମରେ ସେ ଶୀଘ୍ର 
ଆର୍ଥନୀତିକ ଦୃଢ଼ତା ଚାହୁଁଥବ, ଦ୍ଵିତୀୟରେ ସ୍ତ୍ରୀକୁ ଅପମାନିତ ବା ନିର୍ଯ୍ୟାତିତ 
କରିବାକୁ ପୌରୁଷ ବୋଲି ବିଚାର କରୁଥିବ ଓ ଶେଷରେ ତାକୁ ଭୟଭୀତ କରି 
ନିଜପାଇଁ କିଛି ସ୍ଵାର୍ଥ ହାସଲ କରିପାରୁଥବ, ଯାହା ପଛରେ ତାର ସ୍ବାମୀ ଠିଆ 
ହେବ ତାର କୌଣସି ଶକ୍ତି କିଛି କ୍ଷତି କରିପାରିବ ନାହିଁ। 

ଯେଉଁଠି ଗୃହପାଳିତ ପଶୁପକ୍ଷୀଙ୍କୁ ନିର୍ଯ୍ୟାତିତ କଲେ ଆଇନ ଅଛି ସେଠି 
ମଣିଷ ପାଇଁ ବିଶେଷ କରି ନାରୀ ଓ ଶିଶୁଙ୍କ ପାଇଁ କି ଆଇନ ଅଛି ? ଯଦି ଅଛି 
ତାକୁ ସମସ୍ତେ ମାନୁଛନ୍ତି ତ ? ବାଘ ଘର ପିଲା ବାଘ ହୁଏ । ଛେଳିର ପିଲା ଛେଳି 
ହୁଏ ମାତ୍ର ମଣିଷ ପିଲା ମଣିଷ ହେବାକୁ ଅନେକ ଅନୁଷ୍ଠାନ ଜାଗ୍ରତ ରହନ୍ତି। ଖୁବ୍‌ 
ସନ୍ତର୍ପଣରେ ମଣିଷ ତିଆରି କରିବାକୁ ହୁଏ ବାପା ମାଆ, ପରିବାର, ପଡ଼ୋଶୀ ଓ 
ବିଦ୍ୟାଳୟର ସମସ୍ତ ଗୁରୁଜନମାନଙ୍କୁ । ବାଡ଼ ଯଦି କ୍ଷେତ ଖାଇବ ତେବେ କ୍ଷେତକୁ 
ସୁରକ୍ଷା ଦେବ କିଏ ? ଅଧାଗଢ଼ା ଶିଶୁଙ୍କ ମୃତ ଶରୀର ରାସ୍ତାରେ ପଡୁଛି । 
ଡାକ୍ତରଖାନାରେ ସଦ୍ଯଜନ୍ମିତ କନ୍ଯାକୁ ଛାଡ଼ି ବାପା ମାଆ ପକେଇ ଯାଉଛନ୍ତି । 
ଚକଲେଟ ବା ମିଠେଇ ଦେଇ ତଥାକଥୁତ ବୟସ୍କ ମଣିଷମାନେ କିଶୋରୀ କନ୍ୟାଙ୍କୁ 
ବଳାକ୍ରାର କରୁଛନ୍ତି । ଝିଅଟିଏ ଘରୁ ଗଲେ ସେ ଫେରିବା ପର୍ଯ୍ୟନ୍ତ ପରିବାରର 
ସମସ୍ତେ ଆତଙ୍କ ଗ୍ରସ୍ତ ହୋଇ ରହୁଛନ୍ତି। ରାଜଧାନୀ ଦିଲ୍ଲୀରେ ଚଳନ୍ତା ବସରେ 
ଯେଉଁ ଅପକର୍ମ ହେଲା ତାହା ପ୍ରତ୍ୟେକ ଭାରତୀୟଙ୍କ ମୁହଁ ତଳକୁ କରିଦେଇଛି। 
ଯଦି କନ୍ଯା ରନ୍‌ ବୋଲି ଶାସ୍ତ କହୁଛି ତେବେ ରନୁର ସୁରକ୍ଷା କରିବ କିଏ ? 
ଆଇନ ଗଢ଼ିଦେଲେ କାମ ସରିଯାଏ ନାହିଁ ବରଂ ଆଇନ ମାନିବାର ମାନସିକତା 
ଲୋଡ଼ା! ଯଦି କେହି ନିଜର ଆମ୍ମସମ୍ମାନ ପାଇଁ କେସ୍‌ କରୁଛନ୍ତି ତେବେ ନ୍ଯାୟ 
ମିଳିବା ବେଳକୁ ଅପକର୍ମ ଭୋଗିଥୁବା କିଶୋରୀ ପ୍ରୌଢ଼ା ଓ ଅସଦାଚରଣ କରିଥୁବା 
ବ୍ୟକ୍ତି ସ୍ଵର୍ଗତ ହେବାର ସମ୍ଭାବନା ରହିଛି। ପୁଣି ଆଇନ ଥାନା କୋର୍ଟ କଚେରୀ 
ଦଉଡ଼ି ଦଉଡ଼ି, ସେଠି ନାନାଦି ଅସ୍ଵସ୍ତିକର ପ୍ରଶ୍ନର ସମ୍ମୁଖନ ହେବାର ମର୍ମାନ୍ତିକ 
ବାଧୀ ତଳେ ଥିବା ମାନସିକତା ଯେ କେତେ ବିପନ୍ନ ତାହା ଆମେ ଅନୁମାନ 
କରିବା ସମ୍ଭବ ନୁହେଁ। ଏ କୂରତା ଆସେ କୁଆଡୁ ? ମାଛିକୁ ମ ନକହୁଥବା 

କିଶୋର କେମିତି ନିବିକାରରେ ଧର୍ଷଣ କରିବାକୁ ଆଗେଇ ଆସେ । ଏକଥା 
ମନସ୍ତତ୍ଵବବିତ୍‌ମାନେ ବେଶି କହିପାରିବେ । ତେବେ ମୋ ବିଚାରରେ ଯେତେବେଳେ 
ମଣିଷ ଶିକ୍ଷାଦୀକ୍ଷା ଥାଇ ମଧ୍ଯ ନିଜ ଉପରୁ ଆସ୍ଥା ହରାଏ ପାରିପାର୍ଚ୍ଚିକତା ଉପରୁ 
ଆସ୍ଥା ହରାଏ ସେ ଭୁଲ ଠିକ୍‌ର ପାର୍ଥକ୍ୟ ଜାଣିପାରେ ନାହିଁ। ଯେତେବେଳେ 
ପରିବାରରେ ସେ ଅପାଙ୍କ୍ରେୟ ହୋଇପଡ଼େ ତାର ବିଚାର ଧ୍ଵଂସାମ୍ପକ ହୋଇଯାଏ | 
ପୁଣି ଯେତେବେଳେ ସେ କୌଣସି ସମବୟସୀ ଯୁବତୀଠାରୁ ଅପମାନିତ ହୁଏ 
(ଚେହେରା, ରୋଜଗାର ସାମାଜିକ ସ୍ପିତି ଦୃଷ୍ଟିରୁ ତାର ଚିନ୍ତା ଧ୍ବଂସାମମକ ହୁଏ । 
ବନ୍ଧୁ ମହଲରେ ମଦ୍ଯପାନ ଓ ଏଭଳି ଘଟଣାର ବାରମ୍ବାର ଅବତାରଣା ଶୁଣି ସେ 
ପ୍ରଭାବିତ ହୁଏ । ସିନେମା ଓ ଦୂରଦର୍ଶନ ପରଦାରେ ଘଟୁଥିବା ବଳକ୍ାର, ତହିଁରୁ 
ମୁକ୍ତି ପାଇବାର ଉପାୟ ସମ୍ପର୍କରେ ଦେଖୁ ଦେଖ ସେ ଭୁଲିଯାଏ ଯେ ଏସବୁ ଆମ 
ପରମ୍ପରାରେ ଗର୍ହିତ ବ୍ୟାପାର ଥୁଲା | ‘ ପରଦାରେଷୁ ମାତୃବତ” ବିଚାର କରୁଥିବା 
ବ୍ୟକ୍ତି ଯଦି ଉପଭୋଗକୁ ଏକମାତ୍ର ଲକ୍ଷ୍ଯ ଭାବିନିଏ ତେବେ ମନେରଖୁବାକୁ 
ହେବ ଯେ ସେ ନିଜ ପରମ୍ପରା ପ୍ରତି ଅନୁରକ୍ତ ନୂହେ। ତାର ଆଚରଣ ପାଇଁ 
ଅନ୍ୟମାନେ ଅପମାନିତ ହେଉଛନ୍ତି। ଯଦି କେହି ନଶାଗ୍ରସ୍ତ ହୋଇ ନିଜ ଉପରୁ 
ନିୟନ୍ତ୍ରଣ ହରାଏ ତେବେ ଦୁର୍ଘଟଣା ଘଟେ । ସେହିଭଳି ଯଦି ଜଣେ ନିଜ ଉପରୁ 
ନିୟନ୍ତ୍ରଣ ହରାଇ କୋମଳତାକୁ ଖୁନଭିନ୍‌ କରିଦିଏ ତେବେ ଯେଉଁ ଦୁର୍ଘଟଣା 
ଘଟେ ସେଥରେ ସମଗ୍ର ସମାଜ କ୍ଷତିଗ୍ରସ୍ତ ହୁଏ । ସେ କ୍ଷତି ଭରଣା କରିବା ସମ୍ଭବ 
ନୁହେଁ। ଏହି ମାନସିକତା ନେଇ ଆମେ କୂରତା, ନିଶୁରତା ପାଶବିକତା ବା 
ଅମାନବିକତାକୁ ବାଟମଣାଇ ପାରିବାକି ? ତେବେ ମଣିଷ ଭିତରେ କ୍ରମେ 
ହଜିଯାଉଥୁବା ମାନବିକତାକୁ ପୁଣି ଥରେ ତା ସିଂହାସନରେ ପ୍ରତିଷ୍ଠିତ କରିବାକୁ 
ଉଦ୍ୟମ ଜାରି ରଖୁବା ଲୋଡ଼ା | ୫୫ 

ସଞମ୍େଦନ 


କୁହାଯାଏ “‘ ବେଦନା” ନଥୁଲେ “ସମ୍େଦନା” ଆସିପାରିବ ନାହିଁ। ଏହି 
 ସମ୍ବେଦନା' ସାଧାରଣତଃ ସହାନୁଭୂତି ଅର୍ଥରେ ବ୍ଯବହୃତ ହୋଇଥାଏ। 
ମନୋବିଜ୍ଞାନରେ ଏହା ବାତାବରଣ ସଂପର୍କୀୟ ଜ୍ଞାନର ଉପଲବ୍ଧ ଭାବେ ଗ୍ରହଣ 
କରାଯାଏ । ଇଂରାଜୀରେ ଏହାର ଅର୍ଥ ‘sympathy’ ବା ‘fellow feeling’ 
ମାତ୍ର ମନୋବିଜ୍ଞାନରେ ଏହାର ବିଶିଷ୍ଟ ପ୍ରୟୋଗ ‘sensation’ ଉଦାହରଣ 
ସ୍ଵରୂପ ସଙ୍ଗୀତଟିଏ ଶୁଣିଲେ ଆମେ ଆକର୍ଷିତ ହୋଇଯାଉ । ସଂଳାପଟିଏ ଭଲ 
ଲାଗିଲେ ରୋମାଞ୍ଚତ ହେଉ ନାୟିକାର କାରୁଣ୍ଯରେ ଅଜାଣତରେ ଅଖ ଓଦାକରୁ | 
ଏହାହିଁ ସମ୍ଭେଦନା। 

ଏହି ସମ୍ବେଦନାର ବିଭିନ୍ନ ବିଭାଜନ କରାଯାଇପାରେ ! ଇନ୍ଦ୍ରିୟ ସମ୍ବେଦନା 
ବା ବିଶିଷ୍ଟ ସମ୍ମେଦନା ବିଶେଷ ଅବୟବ ସହିତ ସମ୍ଭନ୍ଧିତ । ଅନ୍ତର୍ଭାବାମକ ସମ୍ଭେଦନା 
ଯଥା ଅତ୍ୟଧ୍ଵକ ଉତ୍ତେଜନା ଦ୍ଵାରା ପାଚନକ୍ରିୟା ପ୍ରଭାବିତ ହୁଏ । ଅତ୍ଯଧୂକ ଦୁଃଖ 
ବା ଉତକଣ୍ଡା ଶ୍ଵାସ ପ୍ରବାହକୁ ପ୍ରଭାବିତ କରିଥାଏ। ସ୍ବାୟବିକ ସମ୍େଦନା ଯଥା 
କ୍ଷୁଧା, ପିପାସା, ଯୌନକାମନା ପ୍ରଭୃତି । 

ଆମେ ଜାଣୁ ଗଛର ଡାଳ ହାଣି ଦେଲେ ତହିଁରୁ କିଛି ଓଦାଳିଆ ପଦାର୍ଥ 
ନିର୍ଗତ ହୁଏ ଓ ପାର୍ଶ୍ବସ୍ଥ ପତ୍ରଗୁଡ଼ିକ ଝାଉଁଳି ପଡ଼େ। ଶରୀରର ଗୋଟିଏ ଅଙ୍ଗ 
ଅକର୍ମଣ୍ୟ ହେଲେ ଅନ୍ୟ ଅଙ୍ଗଗୁଡ଼ିକ ସମ୍ବେଦନାରେ ଅଧୁକ କ୍ରିୟାଶୀଳ ହୁଅନ୍ତି। 


ସୀମା: ଏକ ଉପଲବ୍ଧୂ | ୧୦୫ 

କବିଟିଏ ରାସ୍ତା ଦୁର୍ଘଟଣାରେ କ୍ଷତବିକ୍ଷତ ଶିଶୁଟିକୁ ଦେଖୁ ସମ୍ବେଦନଶୀଳ ହୋଇଯାଏ 
ଓ ନିଜକୂ ସେ ସ୍ଥାନରେ ରଖୁ କବିତା ରଚନା କରେ। ନିଜକୁ ସେ ସ୍ଥାନରେ 
ରଖୁବାପାଇଁ ଅସମର୍ଥ ହେଲେ ସେ କବି ହେବା ସମ୍ଭବ ନୁହେଁ ବରଂ ସମାଜସେବୀ 
ଭାବରେ ସେ ପ୍ରତିବାଦର ମୋର୍ଟ୍ଚାଟିଏ କାଢ଼ି ରାଜରାସ୍ତାରେ ସ୍ଲୋଗାନ 
ଦେଇପାରେ। 

ସମ୍ଭେଦନା ମଣିଷକୁ ମଣିଷ କରି ରଖୁଥାଏ | ସତୀ ସୀତା ବାଲ୍ପୀକି ଆଶ୍ରମରେ 
ପହଞ୍ଚବା ସମୟରେ ଆଶ୍ରମ ପ୍ରକୃତି କିଭଳି ତାଙ୍କୁ ସ୍ଵାଗତ କରିଥୁୂଲା, ତାହା 
“ ତପସ୍ତଵିନୀ”ରେ ବର୍ଣ୍ଣିତ 

“ ସମୀର ସଂଗୀତ ଗାଏ ଭ୍ରମର ବୀଣା ବଜାଏ 

ସୁରଭି ନର୍ଭନେ ଥାଏ ଉଷା ନିର୍ଦ୍ଦେଶେ 

କୂମ୍ଭାଟୁଆ ହୋଇ ଭାଟ ଆରମ୍ଭିଲା ସ୍ତବପାଠ 

କଳିଙ୍ଗ ଅଇଲା ପାଟ ମାଗଧବେଶେ 

ଲଳିତ ମଧୁରେ କହିଲା, ଉଠ ସତୀ ରାଜ୍ୟ ରାଣି ! ରାତି ପାହିଲା!” 

କବି ମାର୍କଣ୍ଡ ଦାସ ' କେଶବ କୋଇଲି' ରେ ନିଜକୁ ଜନନୀ ଯଶୋଦାଙ୍କ 
ସ୍ଥାନରେ ନ ରଖୁପାରିଥିଲେ କେଶବ କୋଇଲିର ଆବେଦନ ନିତ୍ୟ ନୂତନ ହୋଇ 
ରହିପାରି ନ ଥାନ୍ତା 

“ କୋଇଲି ଲୋ ଘର ମୋର ନମଣନ୍ତି ନନ୍ଦ 

ଘଟଣ ନ ଦିଶେ ପୁର ନ ଥୁଲେ ଗୋବିନ୍ଦ 

XxX X XxX 

କୋଇଲି ଲୋ ଛାଟେକ ମୁଁ ମାଇଲି ପୁରୁବେ 

ଛାଡ଼ି ଅବା ଗଲେ କୃଷ୍ଣ ସେହି ପରାଭବେ।” 

ଏଯେଉଁ ବାସ୍ମଲ୍ୟର ପ୍ଲାବନ, ତହିଁରେ ସହାନୁଭୂତି ଓ ସମ୍ଭେଦନା ହିଁ 

ମୁଖ୍ୟ ଆଧାର | 

କଳନା ଅନେକ ସମୟରେ ଅପୂର୍ବତ୍‌ ସ୍ଥାପନ କରିପାରେ। ଶ୍ରେଷ୍ଠ 
ସାହିତ୍ୟରେ କଳ୍ପନା ଅଥବା ବିଚାର କାବ୍ଯରୀତି ସହିତ ଏକାମୁ ହୋଇଯାଏ। 
ସମ୍ଭାବ୍ୟ, ସୁସଙ୍ଗୀତ ଓ ରସାନୂକୂଳ କଳ୍ପନା ଦ୍ଵାରା କାବ୍ୟର କଳାମ୍ବକ ରୂପ ପରିପୁଷ୍ଟ 
ହୋଇଥାଏ । ତେଣୁ ସମ୍ଭେଦନଶୀଳ ପାଠକ “ଉଠକଙ୍କାଳ” କୁ ଦୃପ୍ତ ସ୍ଵରରେ 
ଗାନ କରି ତା'ର ରସ ଗ୍ରହଣ କରିପାରେ ଓ ‘ଆରେବାବୁ ଶ୍ଯାମଘନ” ବା 

' ମଲ୍ଲୀମାଳ ଶ୍ୟାମକୁ ଦେବି” ଗାଇ ବାସଲ୍ୟ ଓ ପ୍ରୀତି ରସରେ ଉଦ୍‌ବୃଦ୍ଧ ହୋଇଯାଏ | 
କାବ୍ୟରେ ଶୋକ ମଧ୍ଯ ରସିକ ପାଇଁ ହର୍ଷର ବିଷୟ ପାଲଟି ଯାଏ | ଯେଉଁଥୁ ପାଇଁ 
କୁହାଯାଇଛି “Our sweetest songs are those that tell us sad- 
dest thoughts” 

ବସ୍ତୁର ସାଧାରଣତଃ ଦୁଇଟି ପକ୍ଷ ଅଛି। ବସ୍ତୁ ଜାଗତିକ ଓ ଭାବ ଜାଗତିକ | 
ସମ୍ମେଦନା ଏହି ଭାବଜାଗତିକ ପକ୍ଷକୁ ସ୍ପଷ୍ଟ ତଥା ଦୃଢ଼ କରିପାରେ | ବସ୍ୁୁଜଗତ ଓ 
ଭାବଜଗତ ମଧ୍ଯରେ ସର୍ବଦା ଆଦାନପ୍ରଦାନ ଚାଲିଥାଏ। ତେଣୁ ସମାଜ ଓ ସଙ୍ଗତିର 
ଆଧାରରେ କାବ୍ୟର ନିର୍ମାଣ କରାଯାଇଥାଏ। ସମ୍ଭାବ୍ଯ ରୂପ ସର୍ବଦା କଳ୍ପନା 
ଆଶ୍ମିତ, ମାତ୍ର ସଙ୍ଗତି ଏହାର ଯୁକ୍ତିଯୁକ୍ତତା ଉପରେ ନିର୍ଭରଶୀଳ। ଉଦାହରଣ 
ସ୍ଵରୂପ ନାଟକ ଦେଖୁବାକୁ ମାଆଟିଏ ଯଦି ଯାଇଥାଏ, ଭୂମିକାରେ ତା ପୁଅ 
ଆଘାତ ପାଇ ଛଟପଟ ହେଉଥୁଲେ ବି ସେ କାନ୍ଦେ ନାହିଁ କି ମଞ୍ଚ ଉପରକୁ ଧାଇଁ 
ଯାଏ ନାହିଁ, ଓଲଟି ତାଳିମାରେ, କାରଣ ସେ ଜାଣିଛି ଏହା ସତ୍ୟ ନୁହେଁ ଅଭିନୟ | 
ସେଇ ଦୃଶ୍ୟ କିନ୍ତୁ ଭିନ୍ନ ଦର୍ଶକଙ୍କୁ କନ୍ଦାଇପାରେ। ଯେତେବେଳେ ଦର୍ଶକଟିଏ 
ଚରିତ୍ର ସହିତ ଏକାମ୍‌ ହୋଇଯାଏ, ସେ ସମ୍ଭେଦନାରେ ଜୁଡୁବୁଡୁ ହୋଇ ଦଣ୍ଡେ 
ହେଲେ ନିଜକୁ ବିସ୍ବରିଯାଏ। ଯେଉଁ ସାହିତ୍ଯକୃତି ପାଠକାଦର୍ଶକଙ୍କୁ ନୂତନ ଦୃଷ୍ଟି 
ଦେଇପାରେ, ଅନ୍ୟ ଭାବରେ କହିଲେ ଆକ୍ରାନ୍ତ କରିପାରେ | ତାହାହିଁ ସମ୍ବେଦନାର 
ଦୃଷ୍ଟି। ବେଳେବେଳେ ରସିକ ପାଠକର ଆଗ୍ରହ ବିରୋଧୀ କଳ୍ପନା କାବ୍ଯରେ 
ଉଦ୍ଦୀପ୍ତ ହୋଇଯାଏ। ତେଣୁ ନୂତନ ସମ୍େଦନା ସୃଷ୍ଟି ହୁଏ। କାବ୍ଯପାଠ ବା 
କାବ୍ୟ ଶ୍ରବଣରେ ମନରେ ଏକ ବୃତ୍ତି (ଉtitude) ଜନ ହୁଏ । ଯାହାକୁ ପ୍ରାଚୀନ 
କାବ୍ୟ ଆଲୋଚନାରେ ରସ କୁହାଯାଏ। ଏହି ରସ ଭାବ ସମ୍ଭେଦୀ ହୋଇଥାଏ। 

ସମ୍ମେଦନା ବା ସମ୍ବେଦନଶୀଳତା ସ୍ରଷ୍ଠା ଓ ଉପଭୋକ୍ତା ରସିକ ପାଠକ 
ଭିତରେ ଏକ ଆମ୍ବୀୟତାର ସେତୁ ନିର୍ମାଣ କରିଥାଏ । ଅନୁଭୂତି ଏହି ସେତୁର ମୂଳ 
ଆଧାର | ଅନୁଭୂତି ସହାନୁଭୂତିର ଜନନୀ। ସମ୍ଭେଦନା ବେଦନାରୁ ସଂଜାତ। ଏ 
ବେଦନା ବ୍ୟବହାରିକ ଜୀବନର ତଥ୍ୟ ଘଟଣା, ଅନୁମାନ ପ୍ରଭୃତିକୁ ନେଇ ଅନୁଭୂତ 
ହୁଏ । ଉଦାହରଣ ସ୍ଵରୂପ ଖବରକାଗଜରେ ଦୁର୍ଘଟଣାର ଛବି ଆମକୁ ଯେତିକି 
ପ୍ରଭାବିତ କରେ ନାହିଁ ଦୂରଦର୍ଶନର ଦୃଶ୍ଯ ତତୋ୍ଷକ ପ୍ରଭାବିତ କରେ। ଯଦି 
ସେ ଦୁର୍ଘଟଣାରେ ଆମର କେହି ଆମ୍ବୀୟ ଥାଅନ୍ତିୟ ତେବେ ତା'ର ପ୍ରଭାବ କେତେ 
ଆମେ ଅନୁମାନ କରିପାରିବା ନାହିଁ । ଅନୁଭବୀ ହିଁ ସେ କଥା .କହିପାରିବ। 

ତେବେ ସମ୍ବେଦନା କେବଳ ମାନବସମାଜ ପାଇଁ ନୁହେଁ, ଅନ୍ୟାନ୍ୟ 
ପ୍ରାଣୀ, ଉତ୍ତିଦ ପାଇଁ ମଧ୍ଯ ପ୍ରଯୁଜ୍ୟ। ସାହିତ୍ୟ ଏହି ସମ୍ବେଦନାର କଳାତ୍ସକ ରୂପ। 
ଅନଭୂତି ଓ ସ୍ଵତି ହିଁ କଳନାର ଉତ୍ୀବନ କରିପାରନ୍ତି । ' ସମ୍ବେଦନା” “ କଳ୍ପନାର 
ସଖୀ ବା ସହୋଦରା ଭାବେ ଗୃହୀତ! ଏହି ସମ୍ଭେଦନା ମନୁଷ୍ଯକୁ ପ୍ରଭାବିତ 
କରୁଥିବା ପର୍ଯ୍ୟନ୍ତ ସାହିତ୍ୟ ସର୍ଜନା ପଠନ ମନନ ଓ ଆଲୋଚନା ଅବାରିତ 
ରହିପାରିବ | ୫୫ 

ଜୀବନ ସତରେ କ'ଣ ? 


ସତରେ ଏ ଜୀବନଟା କ”ଣ ? କେଉଁଠୁ ଆସେ ? କେଉଁଠିକୁ ଯାଏ ? କେଉଁ 
ପଥରେ ଯାଏ ? ଜୀବନକୁ ବର୍ଷ ମାସ ଦିନ ଦଣ୍ଡରେ ମାପିହୁଏ କି ? ନା ମାପିହୁଏ 
ଗାଡ଼ି କୋଠା ବ୍ୟାଙ୍କ ବାଲାନ୍‌ସରେ ? ଜୀବନକୁ କ'ଣ ଇଚ୍ଛା କରି ଜଣେ 
ବଦଳାଇପାରେ କି ? ନା, ଯାହା ସେ ହୁଏ ତାହା ପୂର୍ବନିର୍ଦିଷ୍ଟ ୨ ଯଦି ଆମେ 
ଭାବୁ ସବୁ ପୂର୍ବନିର୍ଦିଷ୍ଟ ତେବେ ଶ୍ରମର ଆଗ୍ରହ ରହିବ କି ? ପିଲାଟି ଯଦି ପୂର୍ବରୁ 
ଜାଣିଥିବ ଯେ ସେ ଫାଷ୍ଟ ହୋଇପାରିବନି, ତେବେ ସେ ରାତି ଅନିଦ୍ରା ହୋଇ 
ଆଗ୍ରହରେ ପଡ଼ିବ କାହିଁକି ୨ ଯଦି ଜଣେ ବୁଝିଯିବ ଯେ ତା'ର କୌଣସି ସ୍ଵପ୍ନ 
କେବେ ସାକାର ହେବାର ନାହିଁ, ତେବେ ସେ ସ୍ଵପ୍ନ ଦେଖୁବ କାହିଁକି ? 

ଆମର ଯୁବବନ୍ଧୁମାନଙ୍କୁ ଆମେ କହୁଛୁ ସ୍ଵପ୍ନ ଦେଖ ତାକୁ ସାର୍ଥକ କରିବାକୁ 
ଲାଗିପଡ଼େ। ଏକଥା ଆମେ ଜାଣୁ ଯେ କୌଣସି କର୍ମ ଆଗ୍ରହ ଓ ନିଷ୍ଠାରେ ଦୀର୍ଘକାଳ 
କଲେ ତାହା ତପସ୍ୟାରେ ପରିଣତ ହୋଇଯାଏ। ସେ ତପସ୍ଯାର କୌଣସି ଫଳ 
ଅଛି କି ? ଯଦି ଅଛି ତାକୁ ରୋକିବ କିଏ। ତପସ୍ଯା କରୁଥ୍‌ବା ବ୍ଯକ୍ତିର 
କଂ” ଣଶଫଳପ୍ରାପ୍ତି ପର୍ଯ୍ୟନ୍ତ ଜୀବନ ଥିବ କି ? ତା'ର ପରପିଢ଼ି ଯେଉଁ ଫଳ ଭୋଗିବେ 
ତାହା ସେମାନଙ୍କ ପୂର୍ବପିଢ଼ିର ତପସ୍ୟା ସଂଜାତ, ଏକଥା ସେମାନେ ଜାଣିପାରିବେ 
କି ? ନା ଆମ ଭାଗ୍ୟରେ ଥଲା ଭାବି ଭୋଗି ଚାଲିବେ ? - ଏସବୁ ପ୍ରଶ୍ଧର ଉତ୍ତର 
ମିଳେନି। ପୁଣି ପୂର୍ବଜନ୍ଧର ଦୂଷ୍ପତର ଫଳ ଏ ଜନ୍ମରେ ଭୋଗିବା କଥାଟି ଯଦି 

ସତ, କେତେ ଭୋଗିବା ବା କେତେ ବାକି ରହିବ ଏହାର କୌଣସି ହିସାବ ଅଛି 
କି ? ଯଦି ଗତଜନ୍ମର କର୍ମଫଳ ଏ ଜନ୍ମକୂ ପ୍ରଭାବିତ କରେ, ତେବେ ତ ଦୁଇଟି 
ଜନ୍ମରେ ଯୋଗ ବିୟୋଗ ସରିଯାଆନ୍ତା! 

ସମସ୍ତେ କହିବେ ମନ ସ୍ଥିର କର। ବିବ୍ରତ ହୁଅନା (Tension) ! 
ଉତ୍ତେଜନା ଓ ବିବ୍ରତ ଭାବ (An×iety) ସବୁ ରୋଗର ମୂଳ | କିନ୍ତୁ ସେସବୁ 
କ”ଣ ସମ୍ଭବ ? ଏମିତି କଥାର କୌଣସି ସୀମା ନାହିଁ। ତେବେ ଜୀବନକୁ ନେଇ 
ଆମର ଆଗ୍ରହର ଅନ୍ତ ନାହିଁ। ଅନେକ କବି, ଭାବୁକ, ଧର୍ମଯାଜକ, ରାଷ୍ଟ୍ରନାୟକ, 
ମନସ୍ତତ୍ତ୍ବବିତ୍‌, ଦାର୍ଶନିକ ଜୀବନର ନାନା ତର୍ଜମା କରିଛନ୍ତି। କାହା ପାଇଁ ଜୀବନ 
ଗତିର ଭିନ୍ନ ନାମ, କାହା ପାଇଁ ଜନ୍ମ ମୂତ୍ୟୁଠାରୁ ପର୍ଯ୍ୟନ୍ତ ସମୟ ହିଁ ଜୀବନ | କିଏ 
କହେ ହିସାବ ନ କରି ଖର୍ଚ୍ଚ କରି ଦିଆଯାଏ ତାହା ଜୀବନ। କିଏ କହେ ଏହା 
ଦେବତାର ଆଶୀର୍ବାଦ ତ ଆଉ କିଏ କହେ ଏହା ଛଳନା ମତ୍ର। ପୁଣି କୁହାଯାଏ 
ଯେ ଜୀବନ ବିଧାତାର ବରଦାନ, ତାହାକୁ ଯେମିତି ସେମିତି ଖର୍ଚ୍ଚ କରିଦେବା 
ଅନୁଚିତ | ସେଥୁପାଇଁ ପୁରାଣ ଶାସ୍ତ ଅଛି। ସମ୍ବିଧାନ କୋର୍ଟ କଚେରି, ଯେଉଁଠି 
ଶିକ୍ଷା ଦିଆଯାଉଛି ଜୀବନର ଗୁରୁତ୍ଵ । ଜୀବନ ପାଇଁ କିଛି ଆଚରିତ ପଥର ବ୍ୟାଖ୍ୟା 
କରାଯାଉଛି | ସେହି ଜୀବନ କ'ଣ କରିପାରେ ? ସେ ତ ଆମର ଏକାନ୍ତ ଆପଣାର, 
ପରମ ଆମ୍ବୀୟ। ସେଇ ଜୀବନ ଦି” ହାତରେ ଅଜାଡ଼ିଦିଏ ଆଶୀର୍ବାଦ ପୂରିଯାଏ 
ଅନ୍ତରର ଗଳିକନ୍ଦି। ଆଶୀର୍ବାଦର ବର୍ଷାରେ ଭିଜିଯାଏ ଗୋଟାସୁଦ୍ଧା ଏ ମଣିଷ। 
ପୁଣି ଜୀବନ ଶୂନ୍ଯ କରିଦିଏ ଆଖୁ ପିଛୁଳାକେ। ସବୁଥାଇ ଖାଲି ଖାଲି ଲାଗେ। 
ଆଖୁରୁ ଲୁହ ବୁହେନି। ମଣିଷଟା କ”ଣ ଏତେ ଟାଣ ହୋଇଯାଏ, କେଜାଣି ? 
ମତେ ତ ଲାଗୁଛି ଆଖୁ ଶୁଖଵଯାଇଥାଏ, ଆଉ କେବେ ସେଥୁରୁ ଲୁହ ବାହାରିବାର 
ନ ଥାଏ। ଏମିତି ଗଡ଼ିଚାଲେ ଜୀବନ! କେବେ ପିଲାଏ ଖେଳୁଥୁବା ସାଇକେଲ 
ଟାୟାର ଭଳି ତ କେବେ ରନଞ୍ଜେରେ ଧାଉଁଥୁ୍‌ବା ଏରୋପ୍ଲେନ ଭଳି! ସମୟ ବି 
କେମିତି କେଜାଣି! କେତେ ଶୀଘ୍ର ଭଙ୍ଗା ଡାଳରେ କୁଆଁ ମେଲେ ଆମେ 
ଜାଣିପାରୁନା। କେତେ ଶୀଘ୍ର ସନ୍ତାନର ଜନ୍ମଦାନ ସମୟର ଦୁଃଖ ଭୁଲି ଜନନୀଟିଏ 
ପୁନର୍ବାର ସନ୍ତାନସମ୍ଭବା ହୁଏ ? କେବେ ଶୀଘ୍ର ବଡ଼ ଝିଅଟିକୁ ଅମାନବୀୟ ଯୌତୁକ 
ଯନ୍ତ୍ରଣାରେ ହରାଇଥୁବା ପିତା ସାନଝିଅ ପାଇଁ ଜ୍ବାଇଁ ଖୋଜିବାକୁ ବାହାରିପଡ଼ନ୍ତି। 
କରଜ ଶୁଝା ନ ସରୁଣୁ ଦାମିକା ଗହଣା କିଣା ହୁଏ ସତରେ ? 

ଯେତେ ମନେ ରଖୁଲେ ବି “ବାଛି ନେବ କଞ୍ଚା ରଖୁବ ପାଚିଲା” ବା 

“ଘରର ବୋଲି ଅର୍ଜିଛୁ ଯେତେ ପଦାର୍ଥ” ସବୁ ଭୁଲି ହୋଇଯାଏ ଆଉ କାହାର 
ସୁନ୍ଦର ଘରଟିଏ ଦେଖୁଲେ ଆପେ ଆପେ ପାଦର ଗତି ମନ୍ତର ହୁଏ। ପରଦ୍ରବ୍ଯ 
ଯେ ଲୋଷ୍ଟବତ୍‌ କଥାକୁ ଘୋଷିହେଲେ ବି ତୁଳନା କରିହୁଏ- “ଆହା ସେ କେତେ 
ସଫଳ | ବନ୍ଧୁତାର ମାଧୁର୍ଯ୍ୟ ଜାଣି ମଧ୍ଯ ସ୍ଵାର୍ଥଯଜ୍ଞରେ ବନ୍ଧୁତା ଆହୁତି ହୋଇଯାଏ। 
ଜୀବନ ଅଢ଼େଇ ଦିନିଆ ବୋଲି କିଏ ବା ନ ଜାଣେ ? ତଥାପି ଅର୍ଥସଂଗ୍ରହ ଓ 
ଅର୍ଥ ଉପଯୋଗରେ ଦିନ ସରିଯାଏ। ନାନା ଅପକର୍ମ କରିବାକୁ ଶିକ୍ଷିତ ମଣିଷ 
ଲଜା ବୋଧ କରେ ନାହିଁ। ନିଜର ସାମର୍ଥ୍ୟଠାରୁ ଅଧକ ଅର୍ଥ ସଞ୍ଚୟ ପାଇଁ ଗଳଦ୍ଘର୍ମ 
ହେଉ ହେଉ ପାରିବାରିକ ଜୀବନର ଆନନ୍ଦ ଭୁଲିଯାଏ। ସଫଳତାର ସିଡ଼ି ଚଢୁ 
ଚତୁ କ୍ଲାନ୍ତ ହୋଇ ଦେଖେ ଯେ ତା”ର ଚାରିପାଖରେ ଆପଣାର ବୋଲି କେହି 
ନାହିଁ। ସମସ୍ତଙ୍କୁ ସେ ସାଫଲ୍ୟର ପଶାଖେଳରେ ବାଜି ଲଗାଇ ସାରିଛି। 

ଏଭଳି ହୁଏ ଯେ ଅଭାବୀଟିଏ ରୋଗିଣା ହେଲେ ତାକୁ ସମସ୍ତେ ଆହା ଚୁ 
ଚୁ କରନ୍ତି, କିନ୍ତୁ ପଦସ୍ଥ ବା ଉଚ୍ଚବର୍ଗର ମଣିଷ ନିଜ ରୋଗ ଲୁଚାଇ ଭଲ ଅଛି 
ବୋଲି ବାହାନା କରେ, କାରଣ ତାହାଦ୍ଵାରୀ ସେ ସୃଷ୍ଟି କରିଥୁବା ବ୍ୟକ୍ତିତ୍ଵର 
ସୁରକ୍ଷା ଏକାନ୍ତ ଲୋଡ଼ାଥାଏ। ଅଭାବୀ ମଣିଷ ଉପାସ ରହିଲେ କହିପକାଏ କିନ୍ତୁ 
ଚତୁର ମଣିଷ ଓପାସ ରହିଲେ ନୀରବ ରହେ। ଅତି ବେଶିରେ କହେ ପେଟ 
ଗୋଳମାଳ ଅଛି ତ ତେଣୁ ଖାଇନି। ଜୀବନଠାରୁ ଆଉ କେତେ ପାଇଲେ ସେ 
ସନ୍ଧୁଷ୍ଟ ହେବ କେଜାଣି ? ଛଳନା ଜୀବନକୁ ବାସ୍ତତାଠାରୁ ଦୂରକୁ ନେଇଯାଏ । 
ଜଟିଳ ହୋଇଯାଏ ବଞ୍ଚବା। କାହାକୁ ଆପଣାପଣରେ ଆଲିଙ୍ଗନ କଲେ ମନେହୁଏ 
ନିଶ୍ଚୟ ସେ ଟିକେ ରାଞମ୍ପୁଡ଼ି ଦେବ ବା ଆରପଟକୁ ଅନାଇଁ ମୁହଁ ମୋଡୁଥବ | 
ତା'ପରେ ତ ସବୁ ସ୍ଵାଭାବିକତା ନଷ୍ଟ ହୋଇଯିବ ନା! ଆପଣାପଣ ନ ରହିଲେ 
ଦୁଃଖ ସୁଖ ବାଣ୍ଡିବ କାହା ସାଙ୍ଗରେ ? 

ଜୀବନଠାରୁ ସମସ୍ତେ ସର୍ବୋତ୍ତମ ପ୍ରାପ୍ତି ଆଶା କରନ୍ତି। ଏଇ ଯେମିତି 
ପାଠ ନ ପଢ଼ି ଭଲ ନମ୍ବର ରଖୁବା, ଅଯୋଗ୍ୟ ହୋଇ ଯୋଗ୍ଯତାରୁ ଉଚ୍ଚରେ 
ରହିବା, ସମସ୍ତଙ୍କଠାରୁ ପ୍ରଶଂସା ପାଇବା, ବିନା ମୁଳଧନରେ ବାଣିଜ୍ୟ ଆରମ୍ଭ 
କରି ଲାଭ ପାଇବା ପର୍ଯ୍ୟନ୍ତ। ଆମେ ଯଦି ହାତକଟା ଜାମା ପାଇଁ କନା କାଟିବା 
ଆଉ ପୁରାହାତ ଜାମା କାହିକି ହୋଇପାରିଲାନି ବୋଲି ଅନ୍ଯକୁ ଦୋଷ ଦେବା 
ତେବେ କେମିତି ହେବ ? ଜୀବନ ଯଦି ଅନ୍ଯ କାହାଦ୍ଵାରା ନିୟନ୍ତିତ ତେବେ 
ତା' ଉପରେ ଅଭିମାନ କରି ଲାଭ କଂ” ଣ ? 

ସେଥୁପାଇଁ ଜୀବନ ଦେବତା, ଜୀବନ ବନ୍ଧୁ ଜୀବନ ତୀର୍ଥ ଜୀବନ 
ସଂଗ୍ରାମ ଭଳି ଶବ୍ଦ ରହିଛି। ଜୀବନ କେମିତି ହେବ ଏହା ବଞ୍ଚୁଥିବା ବ୍ୟକ୍ତଠାରୁ 
ଜୀବନ ଦେବତା ବେଶି ଜାଣିଥାଆନ୍ତି। ସେ ବୁଦ୍ଧ କୃଷ୍ଣ ଯୀଶୁ ହୁଅନ୍ତୁ ବା ଶିବ 
ବିଷ ଦୁର୍ଗ ହୁଅନ୍ତୁ ଯାଏ ଆସେ ନାହିଁ। କିନ୍ତୁ ତାଙ୍କ ଉପରେ ବିଶ୍ଵାସ ସ୍ପିର ରହିବା 
ଲୋଡ଼ା | ନଚେତ କେଉଁଠି କ”ଣ ସବୁ ବିଗିଡ଼ି ଯାଏ! ଜୀବନ ସମୟଦ୍ବାରା ନିୟନ୍ତିତ 
ପୁଣି ସମୟର ନିୟନ୍ତ୍ରଣକାରୀ। ଜୀବନ ପୁଣି ଶୈଶବ ଯୌବନ ଓ ବାର୍ବକ୍ୟ ଭାବେ 
ବିଭାଜିତ | କିନ୍ଧୁ ଆମେ ସତରେ ଭୁଲିଯାଉ ଯେ ଆମ ଅତୀତରେ ଆମ ନାତି 
ନାତୁଣୀ ନ ଥିଲେ ବା ସେମାନଙ୍କ ଭବିଷ୍ୟତ କାଳରେ ଆମେ ନ ଥିବୁ | ଅର୍ଥାତ 
ଭିନ୍ନ ଭାବରେ କହିଲେ ଆମର ଶେଷ ଦାନ୍ତଟି ଗଳିପଡ଼ିବା ଦିନ ଆମ ନାତିର 
ପହିଲି ଦାନ୍ତଟି ଗଜରୁଥବ। ସମୟର ବିଭାଜନ କେମିତି ଭ୍ରମାମ୍ମକ ଦେଖୁଲେ ତ ! 
ସେମିତି ଜୀବନକୁ ବି ଆମେ ଭାଙ୍ଗି ଭାଙ୍ଗି ବଞ୍ଚୁଥାଉ । ଗୋଟିଏ କର୍ଉବ୍ଯ ସାରି 
ଆଉ ଗୋଟିକରେ ହାତ ଦେଉ; କିନ୍ତୁ ନିଜ ପାଇଁ ହାଲିଆ ମେଣ୍ଟାଇବାକୁ ବି 
ସମୟ ଟିକେ ରଖୁନା। ହାୟ, ଆମେ ସତରେ ଏଇ ଭଳି ଜୀବନ ଚାହିଁଥଲୁ ଜି ? 
ଉର୍ଦ୍ଦଶ୍ଵାସରେ ଧୀ ଦଉଡ଼ କରୁଥିବୁ ଯେ ଝାଳ ପୋଛିବାକୂ ତର ନ ଥିବ। ଆଉ 
ହସ ଖୁସି ମଜା ମଉଜ କଥା ପଚାରେ କିଏ ? ଏ ଯଦି ଜୀବନ ହୁଏ, ତେବେ 
ମେସିନର ବି ଜୀବନ ଅଛି ବୋଲି ମନେ କରିବାକୁ ହେବ। 

ଜୀବନ ବା ନ ସହେ କଂ ଣ ? ବଞ୍ଚବା ପାଇଁ ତ ସବୁ ସର୍ଭ ମାନି ନେବାକୁ 
ହୁଏ। ହାତ ଗୋଡ଼ ନ ଥବା ରୋଗୀ ବା ଶାରୀରିକ ଅକ୍ଷମମାନେ ତ ବଞ୍ଚଛନ୍ତି 
ସ୍ବାଭାବିକ ଭାବରେ । ମୃତ୍ୟୁକୁ ବାରମ୍ବାର ଆହ୍ଵାନ କଲେ କି ମୂତ୍ୟୁ ଆସୁନି ! 
ବୋଧେ ବାଟ ଭୁଲିଯାଇଛି କି କ”ଣ ? ବୃଢ଼ାବାପ ଥାଉଣୁ ଭେଣ୍ଡା ପୁଅ ଚାଲିଯାଉଛି | 
ସୁସ୍ଥ ମଣିଷଟେ ତା'ର ଦାୟିତ୍ଵ ନ ସାରି ଚାଲିଯାଉଛି ଅସୁସ୍ଥକୁ ପଛରେ ପକାଇ । 
ହାୟ, ଜୀବନଟା ସତରେ କେତେ ବଡ଼ ବିସ୍ମୟ ! ହେଇଟି ଅଛି ହେଇଟି ନାହିଁ। 
ପାଣି ଫୋଟକା, କାଚବାସନ ନାଇଁ ତ ଛିଣ୍ଡାଗୁଡ଼ି। ପୁଣି ଜୀବନ ଶହେ ବର୍ଷର 
ବରଗଛ । ଅନାଦି କାଳରୁ ପଡ଼ିଥିବା ତୁଠ ପଥର ନାହିଁ କି ସାତପୁରୁଷରୁ ବାଡ଼ି 
ଆଡ଼େ ନିଜର ସ୍ଥିତି ମାତ୍ର ଜାହିର କରୁଥୁବା ଭଙ୍ଗା କୂଅ! 

ଆମେ ଜାଣୁନା କୋଉଠୁ ଆସିଛୁ ବା କୂଆଡ଼େ ଯିବୁ। ଆମେ କାହାକୁ 
ଜୀବନ ଦେବାକୁ ସମର୍ଥ ନୋହୁ । ଆମେ ନିଜ ଇଚ୍ଛାରେ କାହାରି ଜୀବନକୁ 
ନିୟନ୍ତ୍ରଣ କରିପାରୁନା। ଏପରିକି ନିଜ ଇଚ୍ଛାରେ ନିଜ ଜୀବନ ମଧ୍ଯ ବଞ୍ଚହୁଏନା ¦ 

ତେଣୁ ଜୀବନକୁ ବୋହିବାକୁ ହିଁ ପଡ଼େ। ଆଶୀର୍ବାଦ ବା ଅଭିଶାପ ଯାହା ହେଲେ 
ବି ଜୀବନକୁ ଗ୍ରହଣ କରିବାକୁ ହୁଏ । ପୁଣି ମଣିଷ ଜୀବନ ତ ଶ୍ରେଷ୍ଠ ବୋଲି ସବୁ 
ଧର୍ମ କହେ। ଅନେକ ଜନ୍ମର ତପସ୍ଯା ଫଳରେ ମନୁଷ୍ଯ ଜୀବନ ମିଳିଥାଏ। 
ଜୀବନ ଯେତିକି ସ୍ବାଭାବିକ ମୃତ୍ୟୁ ମଧ୍ୟ ଅନୁରୂପ ଭାବରେ ସ୍ଵାଭାବିକ । ନ ଡାକିଲେ 
ସେ ଆସେ । ଡାକିଲେ ଶୁଣେନି। ଯଦି ମୂତ୍ୟୁ ସ୍ଵାଭାବିକ ଭାବେ ଆସିବ ତେବେ 
ସେଥୁପାଇଁ ଚେଷ୍ଟା କରିବା କ”ଣ ଦରକାର ? ଯେଉଁମାନେ ମୃତ୍ୟୁ ପାଇଁ ପ୍ରୟାସ 
କରନ୍ତି ବା ଅସ୍ବାଭାବିକ ଭାବେ ମୃତ୍ୟୁକୁ ଡାକି ଆଣନ୍ତି ସେମାନଙ୍କଠାରୁ ହୁଣ୍ଡା ଆଉ 
କେହି ନାହିଁ। ଏକଥା ଅବଶ୍ଯ ମୋର ବ୍ୟକ୍ତିଗତ ମତ। କିନ୍ତୁ ଏକଥା ଏକଦମ୍‌ 
ପ୍ରମାଣିତ ସତ୍ଯ ଯେ ଆମ୍ବହତ୍ଯା କରିବାକୁ ଯାଉଥବା ବ୍ଯକ୍ତିକୁ ଯଦି କେହି 
ଅଜାଣତରେ ଅଟକାଇ ଦିଏ, ତେବେ ସେ ଆଉ କେବେ ଆମହତ୍ୟା କରି ପାରେ 
ନାହିଁ। ଏଥୁରୁ ଆମେ ଜାଣିଲୁ ଯେ ମଣିଷର ଆଚରଣ ସର୍ବଦା ବିବେକ ନିୟନ୍ତିତ 
ନୁହେଁ ବରଂ ଭାବ ପ୍ରବଣତା ପ୍ରସୂତ। 

ତେବେ ଏସବୁ ଆଲୋଚନା ଏତିକି ଥାଉ। ଜୀବନର ଜୟ ହେଉ। 
ମାନବଜୀବନ ଇଶ୍ଵରଙ୍କର ଶ୍ରେଷ୍ଠ ଦାନ ଭାବେ ତା'ର ଶ୍ରେଷ୍ଠତ୍ଵ ପ୍ରତିପାଦନ କରୁ | 
ପ୍ରତି ମୁହୂର୍ଭରେ କେହି ଦୀର୍ଘଶ୍ବାସ ପକାଇ “ ଏମିତି ଜୀବନ ବଞ୍ଚବା କଣ ଦରକାର” 
ବୋଲି ନ କହୁ, କାରଣ ଏହାଦ୍ଵାରା ସ୍ରଷ୍ଟା ହିଁ ଅପମାନିତ ହେବେ | ୫୫ 

ଅକୁହା କଥା 


ତୁମେ କେତେ ବାଗରେ ଭରିଦେଇଛ ମୋର ଜୀବନର ପତ୍ର । ହେ ପ୍ରିୟତମ, 
ତୁମପାଇଁ ଆଉ କି ସମ୍ବୋଧନ ଅଛି ? ଅର୍ପଣ କରିଦେବି ସମସ୍ତ ଭକ୍ତି ସୁମନ ତୁମ 
ପାଦପଦ୍ଧରେ। ତୁମେ ଯଦି କେବେ ମୋ ଦୁଆରେ ଠିଆ ହୋଇଯିବ, ମୁଁ ତୁମକୁ 
ଚିହ୍ନିପାରିବିନି। ଏ କଥା ମୁଁ ଜାଣିଛି। ତୁମେ ଯଦି କେବେ ମୋ କାନ ପାଖରେ 
ଚୁପ୍୍‌କରି ଡାକିଦେବ ˆ ଚାଲିଆ ମୁଁ ଅପେକ୍ଷା କରିଛି” ବୋଲି, ଏ ଜନ ଅରଣ୍ୟର 
କୋଳାହଳ ଭେଦକରି ତୁମରି ଉଚ୍ଚାଟ ଡାକ ମୋ କାନରେ ପଡ଼ିବ ତ ? ଯଦି ବା 
ତୁମେ ମୋତେ ଅନ୍ୟମନସ୍କ କରିଦେବ ଦ୍ଵାପର ଯୁଗର ଗୋପାଙ୍ଗନା ପରି, ମୁଁ ଏ 
ସମାଜରେ ବଞ୍ଚ ପାରିବି ତ ? 

ତୁମେ କାହାକୁ କଣ ଦୃଶ୍ୟମାନ ବସ୍ତୁ ଦେଇଛ ମୁଁ ଜାଣେନି। କିନ୍ତୁ ନେଇଚ 
ଅନେକ | ସେଦିନ ତ ମୁଁ ନିସ୍ବ ହୋଇଗଲି, ଯେଉଁଦିନ ତୁମେ ନିଷ୍କର ଭାବରେ 
ଝିଙ୍କନେଲ ମୋର ବିଶ୍ଵାସର ଉତ୍ତରୀୟ | କେତେ କଷ୍ଟରେ କଠୋର ତପସ୍ୟା କରି 
ବୁଣିଥଲି ଏକମାତ୍ର ଉତ୍ତରୀୟ | ସମଗ୍ର ଜୀବନକାଳ ପାଇଁ । ତୁମେ ତ ସେକଥା 
ବୁଝିଲନି। ଦେଖୁଛ, ତୁମେ ମୋ ଉତ୍ତରୀ ଝିଙ୍କି ଦେଲାବେଳେ ମୋତେ ଚାହିଁ ନ 
ଥିଲ | କଣ ଲାଜ ଲାଗୁଥିଲା ନାଁ ମୁଁ ତହିଁର ଉପଯୁକ୍ତ ନ ଥିଲି ? ଆଉ ଦିନେ ତୁମେ 
ଆସିଲ ଗୋଟେ ବିରାଟ ଥାଳିଧରି । ମୁଁ ଉଛ୍ଲସିତ ହୋଇଗଲି ଆନନ୍ଦରେ | ଅଜସ୍ତ 
ପ୍ରାପ୍ତିର ସମ୍ଭାବନାରେ ଉଜ୍ମଳ ଦିଶିଲା ମୋର ପାଣ୍ଡୁର ମୁହଁ! ଭାବିଲି, ମୋ ଆଞ୍ଜୁଳି 

ଏଥର ଭରିଯିବ। ଗଦଗଦ ଆନନ୍ଦରେ ଉଛୁଳି ଉଠିବି ମୁଁ ମୋର ଅପେକ୍ଷା ସଫଳ 
ହେବ। କିନ୍ଧୁ ତୁମେ ଦୂରରେ ଅଟକିଗଲ । ଥଳିରେ ହାତ ଭରିଲ। ଆଉ ଯାହା 
ଛାଟି ଦେଲ ମୋ ପାଖକୁ ତା ଥୁଲା ବିଷାକ୍ତ କଣ୍ଟା! ମୁଁ ନଇଁପଡ଼ି ରାସ୍ତାରୁ କଣ୍ଠା 
ଗୋଟାଇ ଥାଆନ୍ତି ଯେ, ତୁମ ଆଦେଶ ତ ଥକକକା ନ ମେଣ୍ଟାଇ ଚାଲିବାକୁ ଶେଷ 
ନିଶ୍ଵାସ ଯାଏ। ତୁମର ଅବମାନନା ହୋଇ ନ ଥାନ୍ତା! ଦେଖ ସେହି ବିଷାକ୍ତ 
କଣ୍ଟାର ଆଘାତରେ ମୋ ପାଦ ରକ୍ତାକ୍ତ । ମୋ ବାଟ ରକ୍ତରଞ୍ଜିତ, ତଥାପି ମୁଁ 
ଅଟକି ଯାଇନି । ଆଃ ବୋଲି ଉଚ୍ଚାରଣ କରି ସହଯାତ୍ରୀମାନଙ୍କର ଧ୍ୟାନଭଗ୍ନ କରିନି | 
ଚାଲିଛି ବାଟରେ ରକ୍ତର ଚିତା ଆଙ୍କି ଆଙ୍କି। ତୁମେ ଯଦି ଗୋପନରେ ମୋତେ 
ଅନୁସରଣ କରିବ, ଦେଖୁବ ମୁଁ କଥା ମାନିଛି ଅବାଧ୍ୟ ହୋଇନି । ଅବାଧ ହୋଇଥଲେ 
ବରଂ ଭଲ ହୋଇଥାଆନ୍ତା। ଅନ୍ତତଃ ତୁମ ମୁହଁକୁ ସିଧା ଚାହିଁ ପ୍ରଶ୍ନ ପଚାରି ହୋଇ 
ଥାଆନ୍ତା ତ । ଅଥବା ତୁମେ ମୋର ଅବାଧ୍ଯତା ବିଷୟରେ ଜାଣି ମୋତେ ବାରମ୍ବାର 
ଏ ଭଳି ବିଷମ ପରିସ୍ଥିତିରେ ପକାଇବା ପୂର୍ବରୁ ଅନ୍ତତଃ ଥରେ ହେଲେ କିଛି ଭାବି 
ଥାଆନ୍ତ ତ ? କିନ୍ତୁ ମୁଁ ତ କଥା ମାନି ମାନି ଏତେ ସରି ହେଲିଣି। ତୁମେ କଣ 
ବୁଝିପାରୁନ ଯେ ମୋ ପାଇଁ ତୁମର ପତିତପାବନ ବାନାରେ କଳଙ୍କ ଲାଗିଯିବାର 
ସମ୍ଭାବନା ଅଛି। ତୁମକୁ କ'ଣ ବୁଝାଇବି, ନିଜ ସଂପର୍କରେ ସଫେଇ ଦେବି, 
ମୋ ସୀମିତ ପରିସର ବା ଭାବନା ସମ୍ପର୍କରେ ତୁମକୁ ସଚେତନ କରିବି, ଏ 
ପ୍ରବଣତା ମୋ ଭିତରୁ ନଷ୍ଟ ହୋଇଗଲାଣି | ତୁମର ସିନା ଅନେକ ଚିନ୍ତା, ସେଥୂରୁ 
ଶତକଡ଼ା ଏକଭାଗ ବି ମୋର ହୋଇପାରନ୍ତା ନି ? ମୁଁ କିନ୍ତୁ ତୁମକୁ ନେଇ ହିଁ 
ଘୂରିବୁଲୁଛି ମୋ ନିଜର କକ୍ଷ ପଥରେ। ଆଜି କକ୍ଷଚ୍ୟୁତ ହେଲେ ତୁମକୁ କଣ 
ଭଲ ଲାଗିବ ? ମୁଁ ଯଦି ଭିନେ ଭାବରେ ବଞ୍ୁବି, ନୂଆବାଟ ଚିହ଼୍ିବି, ଅଧିକରୁ 
ଅଧିକ ବାଟ ଆସିସାରିବା ପରେ ବାଟ ଭୁଲିଯିବି, ତୁମ ଅହଙ୍କାର ରହିବ କେଉଁଠି ? 

ତୁମେ ଦେଇଛ ଅନେକ। ନ ମାଗିବା ପୂର୍ବରୁ ଦେଇଛ ଖାଦ୍ଯ, ବସ୍ତ, 
ଗ୍ଧହ, ପରିବାର, ପ୍ରାଚୁର୍ଯ୍ୟ ଏ ସବୁ ତ ଦୃଶ୍ଯମାନ। ଯାହା ଜଣେ ସାଧାରଣ 
ମଣିଷର ସର୍ବନିମ୍ନ ଆବଶ୍ୟକତା! ସେତକ କଣ ବଞ୍ଚିବାକୁ ଅସଂପୂର୍ଣ୍ଣ କରିପାରିବ ? 
ତୁମେ ମୋ ପାଇଁ ଆଣ୍ଡୁଏ ବହଳ ଗଦି ବିଛାଇ ବାହାନା ନେଇଛ ଯେ, ମୋ 
ଆଖରେ ତ ନିଦ ନାହିଁ। ରେଜେଇ କମ୍ବଳ ଗଦାକରି ଦେଇଛ ମୋ ବିଛଣା 
ପାଖରେ । କିନ୍ତୁ ଏଠି ତ ଚିରଦିନ ଧୁଧୂୁ ମୁଣ୍ଡଫଟା ବୈଶାଖର ଖରା, ଅନେକ 
ସ୍ଵାଦଯୁକ୍ତ ଖାଦ୍ୟ ମୋ ରୋଷେଇଘରେ କିନ୍ତୁ ମୁଁ ଅଗ୍ନିମାନ୍ଦ୍ୟ ରୋଗପୀଡ଼ିତା। ମୋ 

ଚାରିପଟେ ମନୋରଞ୍ଜନର ଅସୁମାରୀ ସାଧନ, ମୋର ସମୟ ନାହିଁ। ଏକଥା 
କଣ ତୁମକୁ ଶୋଭାପାଏ ? ତୁମର ଏ ଦାନ ଯଦି ଅପାତ୍ରରେ ଦାନ ହୋଇଯିବ, 
ତେବେ ତୁମ ପ୍ରଭୁତ୍ଵ ଉପହସିତ ହେବନି ? ସେଦିନ ତ ମୋର ଜଣେ ବାନ୍ଧବୀ 
କହିଲେ ମୁଁ ଖୁବ୍‌ ଅସନୁଷ୍ଟ, ତୁମକୁ ଧନ୍ୟବାଦ୍‌ ବି ଦେଇନି ଏତେ ପ୍ରତିଷ୍ଠା ଯଶ ଓ 
ସମ୍ମାନ ପାଇବା ପରେ | କିନ୍ତୁ ମୁଁ ତୁମକୁ କି ଭଳି ଧନ୍ୟବାଦ ଦେଉଛି ସେକଥା ମୁଁ 
ତାଙ୍କୁ ବୁଝାଇ ପାରିଲିନି। ବୁଝାଇବାର ସାମର୍ଥ୍ୟ ବା ଆଗ୍ରହ ନ ଥୁଲା। 

ଆଉ ଦିନେ ତୁମେ ଠିଆହୋଇ ମୋର ଦୁଆର ମୁହଁରେ । ଏଥର ଝିଙ୍କି 
ନେଲନି, ହାତ ପତାଇଲ ! ମୁଁ ଏତେଟିକେ ହୋଇଗଲି ଲଜାରେ | ତୁମର ଦରକାର 
ଥୁଲା ମୋର ହୃଦୟ । ମୁଁ ସିଧା ଚାହିଁଲି, ମନେ ହେଲା ପଚାରନ୍ତି, ମୋ ହୃଦୟ 
ତୁମର କଣ ଲୋଡ଼ା ? ତୁମେ ତ ହୃଦୟହୀନ | ମୋ ମନ କଥା ତୁମେ ବୁଝିପାରିଲ 
ବୋଧେ, ମୋ ତୁଣ୍ଡ ଖୋଲିବା ଆଗରୁ ତୁମେ ଆସ୍ତେ କରି କହିଲ “ଶାନ୍ତି', 
ଭାବିଲି ହୃଦୟ ବଦଳରେ ତୁମେ ମୋତେ ଶାନ୍ତି ଦେବ ବୋଧହୁଏ | ହୃଦୟ କଣ 
ନିହାତି ଲୋଡ଼ା ମୋ ପାଇଁ। ଆଜି ତ ହୃଦୟର ଆବଶ୍ୟକତା କମିଯାଇଛି | ଅଯଥା 
ଏଭଳି ଭାବପ୍ରବଣତାକୁ ଧରି ରଖୁବା ଯନ୍ଧ୍ରଟିକୂ ମୁଁ ନିର୍ବିକାରରେ ତୁମ ହାତରେ 
ଦେଇଦେଲି; ମୋର ପିଞ୍ଜରାବନ୍ଧନୀ ମଧ୍ଯରେ ଥିବା ହୃଦୟ ନାମକ ନ୍କୁ | କିନ୍ତୁ 
ଶାନ୍ତି କାହିଁ ? ତୁମ କରୁଣା କଂ ଣ ଲୋଡ଼ା ? ଅକ୍ଷୟ ଭଣ୍ଡାରରୁ କଣ ଶାନ୍ତି ନାମକ 
ପଦାର୍ଥ ( ?) ଟି ଏତେ ଶୀଘ୍ର ସରିଗଲା ଯେ, ତୁମେ ପ୍ରତିଶ୍ରତି ଦେଇ ରଖୁବାରେ 
ଅସମର୍ଥ ହେଲ। ମୁଁ ତ ଶାନ୍ତି ମାଗି ନ ଥୁଲି | ହଁ ତୁମେ ଦେବ ବୋଲି କହିଥିଲ ତ, 
ସେଥୁପାଇଁ ନିଜକୁ ଅନ୍ୟମାନଙ୍କଠାରୁ ସ୍ଵତନ୍ତ୍ର ବୋଲି ଭାବି ନେଇଥିଲି କେଇକ୍ଷଣ 
ପାଇଁ | କିନଧୁ ତୁମେ ଆଉ ଆସିଲନି, ମୋର ଛାତିଭିତରେ ହୃଦୟ ଥିବା ସ୍ଥାନଟି 
ଏବେ ଶୂନ୍ୟ | ମୋର ଅନୁଭୂତିକୁ ଧରି ରଖୁବି କେମିତି ? ତୁମେ କ'ଣ ' ଶାନ୍ତି” ନ 
କହି “ଶାସ୍ତି” କହିଥିଲ କି ସେଦିନ ? 

କେଉଁ ଦୋଷପାଇଁ ଶାସ୍ତି ଦେବ ଜାଣିଥିଲେ ହେଲେ ମୋର ହୃଦୟକୁ 
ନିର୍ବିକାରରେ ତୁମ ହାତରେ ତୋଳି ଦେଇ ନ ଥାନ୍ି। ମୁଁ ସିନା ସୀମିତ ଭାବନା 
ଭିତରେ ବୁଝି ନ ପାରି ମୋର ହୁଦୟଟି ନିର୍ବିକାରରେ ତୁମ ହାତରେ ତୋଳି 
ଦେଲି | ହେଲେ ତୁମର ସେ କି କାମରେ ଆସିବ ଭଲା। ସମଗ୍ର ଜୀବନ କଥାମାନି, 
ରାସ୍ତାକୁ ଚାହିଁ ଚାଲିବାର ପ୍ରତିଦାନ କଣ ଏଇ ଭୟଙ୍କର ଶାନ୍ତି ? ହାଉଜାଉ ଜନଗହଳି 
ଭିତରେ ବି ଏକୁଟିଆ ହୋଇଯିବାର ଅନୁଭବ | ପ୍ରତି ମୁହୂର୍ଭରେ ଆତଙ୍କିତ ଅବସ୍ଥାରେ 

ବିତାଇଵାର ଅନୁଭବ ପ୍ରତି ପାଦ ପକାଇବା ପୂର୍ବରୁ ସତର୍କ ହୋଇଯିବାର 
ଅନୁଭବ । କଥା କହିବା ଶକ୍ତି ଆଇ ମଧ୍ଯ ମୂକ ହେବାର ଅନୁଭବ। କୁହ ଏ 
ଭୟଙ୍କର ସମୟକୁ ମୁଁ ସାମନା କରିବି କେମିତି ହୃଦୟ ନାମକ ଯନ୍ତ୍ର ବ୍ୟତୀତ | 

ତୁମକୁ କେମିତି ବୁଝାଇବି ମୋର ନିପାରିଲାପଣ ? କେମିତି ଦେଖାଇ 
ଦେବି ଛାତିଟିରି ପଞ୍ଜରା ଭିତରେ ସେଇ ଶୂନ୍ୟସ୍ଥାନ କେମିତି ବୁଝାଇଦେବି ସବୁ 
ସମ୍ଭାବନାର ମୃତ୍ୟୁପରେ ବଞ୍ଚବାର ଯାତନା | କୁହ | ତୁମେପରା ସବୁ ପ୍ରଶ୍ନର ଉତ୍ତର ! 
ସବୁ ଉପପାଦ୍ୟର ସାମାନ୍ଯକଥନ। ସବୁ ଅସ୍ଵସ୍ତିର ସ୍ଵସ୍ତିବାଚନ। ମୋର ହୃଦୟକୁ 
ଫେରାଇ ଦିଅ। ନଚେତ୍‌ ତାର ଉତ୍ତାପ ବାରିବାର ପ୍ରୟାସ କର | ତୁମେ ଅନ୍ତତଃ 
ଜାଣିପାରିବ ନାରୀ ହୃଦୟର ସ୍ଥିତି ସ୍ଟାପକତା। ବାରିପାରିବ ବିଶ୍ଵଜନନୀର 
ହୃଦୟସନ୍ଦନ। କେତେ ଆଶା ଆଶଙ୍କାରେ ଆନ୍ଦୋଳିତ ସେ ବସ୍ତୁଟି ଯାହା ତୁମ 
ଚାତୁର୍ସ୍ୟ ଫଳରେ ତୁମ ଝୁଲିରେ ବନ୍ଧା ପଡ଼ିଯାଇଛି | ୫୫ 


ସୀମା: ଏକ ଉପଲବ୍ଧ୍‌ । ୧୧୭ 

ଜୀବନ: ପ୍ରାର୍ଥନା ଓ ସାଧନାର ନାମାନ୍ତର 


ଜୀବନକୁ ନେଇ ସମସ୍ତଙ୍କର କୌତୁହଳ ରହିଛି। ଏହାର ପ୍ରତିଶବ୍ଦ ପ୍ରାଣ, ଆୟୁଷ, 
ପରମାୟୁ ବା ଜୀବ। ଜୀବନ କୁଆଡୁ ଆସେ କୁଆଡ଼େ ଯାଏ କେହି ଜାଣନ୍ତି ନାହିଁ 
କେହି କହନ୍ତି, ପୂର୍ବଜନ୍ନର ସଂସ୍କାର ନେଇ ମନୁଷ୍ଯ ବଢ଼େ ବା ନିଜର ବିଚାର 
ବ୍ୟକ୍ତ କରେ। ଜୀବନ ପୁଣି କେତେକଙ୍କ ମତରେ ଏକ ଦୁର୍ଘଟଣା ମାତ୍ର। ଜୀବନ 
ସୃଷ୍ଟି ପଛରେ କୌଣସି ରହସ୍ୟ ନାହିଁ ବରଂ ଅଛି କିଛି ଜୈବିକ ପ୍ରକ୍ରିୟା। ଏହାର 
ଇଂରାଜୀ ପ୍ରତିଶବ୍ଦ L ଏହି ଲାଇଫ୍‌ କେବେ ଦୀର୍ଘ ତ କେବେ ସୀମିତ। ତେଣୁ 
କୁହାଯାଏ ଦୀର୍ଘ କ୍ଲାନ୍ତିକର ଜୀବନଠାରୁ ସୀମିତ ଅର୍ଥପୂର୍ଣ୍ଣ ଜୀବନ ଅଧ୍ବକ ଶ୍ଲାର୍ଯ। 
ମନୁଷ୍ୟ ଭଳି ପ୍ରାଣୀ ଓ ଉଭ୍ଭିଦଙ୍କର ମଧ୍ଯ ଜୀବନ ଅଛି | ସେଗୁଡ଼ିକ ଆମର ଆଲୋଚ୍ୟ 
ନୁହେଁ ଯଦିଚ ବିଜ୍ଞାନର ଅଗ୍ରଗତିରେ ବିଭିନ୍ନ ନୂତନ ଧରଣର ପ୍ରାଣୀ ଓ ଉଭିଦ ସୃଷ୍ଟି 
ହୋଇପାରୁଛନ୍ତି | 

ମନୁଷ୍ଯର ଜୀବନକୁ ଆମେ ସାଧାରଣତଃ ରଶ୍ବରଙ୍କ ବରଦାନ ବୋଲି 
କହୁ | ବିଭିନ୍ନ ପ୍ରାଣୀ ଉଭ୍ଭିଦ ସୃଷ୍ଟି କରିବା ପରେ ଭଶ୍ଵର ମନୁଷ୍ଯକୁ ଗଢ଼ିଛନ୍ତି। ତାକୁ 
ବିବେକ ସହ ଦେଇଛନ୍ତି ଅବିବେକୀପଣ | ତ୍ୟାଗ ସହିତ ଦେଇଛନ୍ତି ଭୋଗ ବାସନା, 
ସହାନୁଭୂତି ସହିତ ଦେଇଛନ୍ତି ସ୍ଵାର୍ଥପରତା। ମନେହୁଏ, ସ୍ବୟଂ ଭଶ୍ଵର ମନୁଷ୍ଯକୁ 
ସୃଷ୍ଟିକରିବା ପରେ କିଂକର୍ରବ୍ୟବିମୂଢ଼ ହୋଇପଡ଼ିଛନ୍ତି। ତେବେ ଜୀବନ କଥା 
କହୁ କହୁ ଆମେ ଇଶ୍ଵରଙ୍କ କଥା କହିଲେଣି। ଜୀବଜଗତରେ ପ୍ରତ୍ଯେକ ଜୀବ 


୧୧୮ । ସଂଘମିତ୍ରା ମିଶ୍ର 

ନିଜ ପିତାମାତାଙ୍କ ଆକୃତି ଓ ପ୍ରକୃତି ଆଣି ଜନ୍ମ ହୁଅନ୍ତି । ମନୁଷ୍ୟ ଶିଶୁ ଆକୃତିରେ 
ମଣିଷ ହେଲେ ହେଁ ତାକୁ ମାନବୀୟ ପ୍ରକୃତି ସହିତ ମଣିଷ କରିବା ଲୋଡ଼ା 
ପଡ଼େ। ମାନବ ଶିଶୁ ଅସହାୟ । ତେଣୁ ପିତାମାତା, ପରିବାର, ପରିବେଶ, 
ବନ୍ଧୁ, ଶିକ୍ଷକ ସମସ୍ତେ ମଣିଷକୁ ପ୍ରକୃତ ମଣିଷ କରିବାରେ ନିଜ ନିଜର ଅବଦାନ 
ଦେଇଥାଆନ୍ତି । କାରଣ ମଣିଷ କେବଳ ଜୈବିକ ଗୁଣନେଇ ବଞ୍ଚେନାହିଁ। ତାର 
ବିବେକ ରହିଛି। ଉଚ୍ଚତର ଚିନ୍ତା ରହିଛି । ଜୀବନପାଇଁ କିଛି ମୂଲ୍ୟବୋଧ ରହିଛି। 
କେହି ଜୀବନକାଳ ଭିତରେ ଭଲ ଖାଇବାକୁ ଚାହେଁ, କେହି ବୁଲିବାକୁ ଚାହେଁ, 
କେହି ଅୟସ ଆରାମ କରିବାକୁ ଚାହେଁ ତ କେହି ପୁଣି ଧନସଂପଦ ଓ ପ୍ରାଚୁର୍ଯ୍ୟ 
ଚାହେଁ। କିଏ କହେ ଏ ଜୀବନରେ ପ୍ରଭୁଙ୍କ ଆଶୀର୍ବାଦ ହି ଶ୍ରେଷ୍ଠ ପ୍ରାପ୍ତି । ତାର 
ସମସ୍ତ ଜୀବନ ପ୍ରଭୁଙ୍କ ସେବାରେ ନିବେଦିତ ହୋଇଯାଏ। ଗାନ୍ଧିଜୀ ତାଙ୍କ 
ଆମ୍ମ ଜୀବନୀ ନାମ ରଖୁଥିଲେ “ମୋ ଜୀବନରେ ସତ୍ୟର ପ୍ରୟୋଗ” ଅର୍ଥାତ 
ସେ ସତ୍ୟକୁ ନେଇ ନାନା ଭୁଲ ଠିକ୍‌ ମାଧ୍ୟମରେ ପରୀକ୍ଷା କରିଥିଲେ, ଯେଉଁ 
ପରୀକ୍ଷାର ଫଳ ସମଗ୍ର ବିଶ୍ଵ ଭୋଗ କରିଥୁଲା। ସାଧାରଣ ଜନତା ନିଜ ନିଜ 
ଜୀବନର ଗୁରୁତ୍ଵ ଉପଲବ୍ଧି କରିଥୁଲେ। ମନୁଷ୍ଯ ଜୀବନ କର୍ମପାଇଁ ଆବଶ୍ୟକ, 
ଆଳସ୍ୟ ବା ବିଳାସ ପାଇଁ ନୁହେଁ ବୋଲି ଗାନ୍ଧିଜୀଙ୍କ ଉକ୍ତି ପ୍ରତ୍ୟେକ ଭାରତୀୟର 
ଜୀବନକୁ କର୍ମାଭିମୁଖୀ କରିଥୁଲା। ଆଜି ହୁଏତ ଗାନ୍ଧି ଆଦର୍ଶ ବିସ୍ୃତ ହୋଇ 
ଆମେ କର୍ମବିମୁଖ ହୋଇଯାଇଛୁ | 

କିନ୍ତୁ ମଣିଷମାତ୍ରେ ଆକୃତି ଓ ପ୍ରକୃତିରେ ଏକ ଅପରଠାରୁ ସ୍ବତନ୍ତ୍ର। ଯଦିଚ 
ଆମେ ପରମ୍ପରାକୁ ଧରି ଭୂମିଷ୍ଠ ହେଉ, ପିତୃପୁରୁଷର ରୂପ ଗୁଣ ଦ୍ଵାରା ପ୍ରଭାବିତ 
ହୋଇଥାଉ ଓ ନିଜ କୃତିତ୍ଵରେ ତାକୁ ନୂଆ ରୂପ ଦେଉ, ତଥାପି ଜୀବନକୁ ନେଇ 
ପ୍ରତ୍ୟେକ ମଣିଷର ଚିନ୍ତା ଭିନ୍ନ ଭିନ୍ନ ହୋଇଥାଏ। ରଷି ସନ୍ଯାସୀ ମହାପୁରୁଷ 
ମାନଙ୍କ ଦୃଷ୍ଟିରେ ଜୀବନର ଅର୍ଥ ଯାହା, ସାଧାରଣ ମଣିଷପାଇଁ ସେ ଅର୍ଥ ଭିନ୍ନ। 


HJ 
~~ 


ଜନ୍ମଠାରୁ ମୃତ୍ଯୁ ପର୍ଯ୍ୟନ୍ତ କାଳଖଣ୍ଡ ହିଁ ଜୀବନ । ମହାନ୍‌ ଚିନ୍ତାନାୟକ 
ଶଙ୍କରାଚାର୍ଯ୍ୟଙ୍କ ମତରେ- 

“ନଳିନୀ ଦଳଗତ ଜଳମତି ତରଳମ୍‌ 

ତାବତ୍‌ ଜୀବନଂମତିଶୟ ଚପଳମ୍‌ !” 

ଅର୍ଥାତ ପଦ୍ଧପତ୍ରରେ ଜଳବିନ୍ଦୁ ଭଳି ଜୀବନ ସ୍ପିର ନୂହେଁ। ତେଣୁ କ୍ଷଶେମାତ୍ର 
ହେଲେ ସାଧୁସଙ୍ଗ କରିବାକୁ ସେ ଉପଦେଶ ଦେଇଛନ୍ତି। ଆମ ପରମ୍ପରାରେ 


ସୀମା: ଏକ ଉପଲବ୍ଧ | ୧୧୯ 


Digitized by PPRACHIN, SOA 


ଜୀବନ ଧନ, ଜୀବଜୀବନ ଭଳି ଅନେକ ସମ୍ଭୋଧନ ରହିଛି। ଭଶ୍ଵରଙ୍କୁ ଆମେ 
ଜୀବନସ୍ବାମୀ ଜୀବନ ବନ୍ଧୁ କହିଥାଉ । ଖାଲି ସେତିକି ନୂହେଁ, କଳାମାଣିକରେ 
(ବିଦଗ୍ଧ ଚିନ୍ତାମଣି) ଗୀତରେ ଯଶୋଦା କୃଷ୍ଣଙ୍କୁ 

* ମୋ ଜୀବ ଜୀବନ ତୁହି ନୟନ ପ୍ରତିମା 

ତୋତେ କି ପାଶୋରି ହେବ ମୋର ଦୁଃଖ ସୀମା 

ମୋ କଳା ମାଣିକରେ!” 

ବୋଲି ଶୋକ ପ୍ରକାଶ କରନ୍ତି। ସେମିତି ଉପେନ୍ଦ୍ର ଭଞ୍ଜଙ୍କ ସଙ୍ଗୀତ - 

‘ଆହା ମୋ ଜୀବନଧନୀ ଜୀବନେ କି ଥବରେ 

ନିଶାକର ବିଧୂମୁଖୀ କିସ କରୁଥିବ ରେ” 

ପଦରେ ଆମେ ଦେଖୁ ପ୍ରଣୟ ପାଗଳ ନାୟକ ନାୟିକାକୁ ' ଜୀବନଧନୀ' 
ଭାବେ ସମ୍ବୋଧନ କରୁଛି! ରାଧା ନିଜର ସଖୀମାନଙ୍କୁ ଅନୁରୋଧ କରି କହନ୍ତି 
ଯେ, ତାଙ୍କର ଜୀବନ ଗଲାବେଳେ ତାଙ୍କ ହୃଦୟରେ ଶ୍ୟାମନାମ ଲେଖଦେବେ। 
ଶ୍ୟାମବସନ ତାଙ୍କ ଶରୀରରେ ଘୋଡ଼ାଇ ଦେଇ ଶ୍ୟାମ ବଂଶୀ ଶୁଭୁଥବା ଆଡ଼କୁ 
ତାଙ୍କ କାନ ରଖୁ ଶ୍ୟାମ ଚଲାପଥରେ ତାଙ୍କ ଶବ ପୋତିଦେବେ | 

* ଜୀବେଦୟା” ଥୁଲା ମହାମ୍ବା ବୁଦ୍ଧଙ୍କ ବାଣୀ | ସେମିତି କବି ବୈକୁଣ୍ଠନାଥଙ୍କ 
କବିତା ‘ଜୀବନ ସଂଗୀତ”ରେ ଆମେ ଶୁଣୁ ସେହି ଉଦାତ୍ତ ବାଣୀ- 

` “ଜୀବନପାତ୍ର ମୋ ଭରିଛ କେତେ ମତେ 

ନ ଦେଇ କିଛି ବୋଲି କହିବି କି ହେ ଆଉ 

ଜୀବନ ପ୍ରିୟତମ ହରିଛ ମୋ ଭରମ 

ତରଣୀ ମୋର ତବ ସାଗରେ ବହିଯାଉ 

ଏଠାରେ ଜୀବନ ପ୍ରିୟତମ ହିଁ, ଜୀବନ ଆଲୋକ, ଯାହା ସ୍ବର୍ଶରେ ସକଳ 
ମଳିନତା ଅପସରି ଯାଏ । ସେ ପୁଣି ଜାଣନ୍ତି- 

“ଜୀବନେ ଲୀଳା ଖେଳା ଭିଆଣ ସବୁ ତାର 

ସେ ମହାଦାନୀ ହସେ ପରାଣେ ଦେଖୁନାହୁଁ' 

ଭକ୍ତ କବି ଅଚ୍ୟୁତାନନ୍ଦ ଦାସ ଗାଇଲେ, 

‘ସତେକି ଏ ଜୀବ ଯିବ, ବୃନ୍ଦାବନେ ଯାଇ ସ୍କାନ ପାଇବ ହେ 
ରାଧାଗୋବିନ୍ଦ, ଏହି ସୁଦୟା ମୋ ଠାରେ ଥିବ ହେ” 

ସମସ୍ତେ ଚାହାନ୍ତି ଜୀବନ ଗଲାବେଳେ ନିହାତି ରାମକୃଷ୍ଣ ନାମ ଭଜନ 

କରୁଥୁବେ। ଆମ ଜାତୀୟ ଜୀବନର ମହାନାୟକ ଶ୍ରୀଜଗନ୍ନାଥଙ୍କୁ ପ୍ରାର୍ଥିନୀ କରି 
ଭକ୍ତକବି ଗାଆନ୍ତି 

‘ ଜୀବନ ଯିବା ବେଳରେ ଚିନ୍ତ ଚିନ୍ତାମଣିକି' 

କିଏ ପୁଣି କହେ 

' ଯିବରେ ଯିବରେ ଜୀବ ଦିନେ ଚାଲିଯିବରେ 

ତରୁଣୀ ତନୟା ତନୁ କେବା ସଙ୍ଗେ ନେବ ରେ!” 

ଜୀବନ ଥବାଯାଏ ସମସ୍ତେ ଆପଣାର। ଜୀବନ ଯିବାବେଳେ କେହି 
କାହାର ନୁହେଁ। ପୁଣି ଏଭଳି ଜୀବନ ଅଛି ଯିଏ ଖାଲି ଶ୍ରମ କରୁଛି ଓ ତାର 
ଶ୍ରମଫଳ ସମସ୍ତେ ଭୋଗ କରୁଛନ୍ତି । ଏଭଳି ଜୀବନ ଅଛି ଯିଏ ଖୁବ୍‌ ଦୁଃଖ 
ଭୋଗୁଛି। ତା ଦୁଃଖରୁ କାହାକୁ ସେ ଭାଗ ଦେଇ ପାରୁନାହିଁ। କେହି ରୋଗପାଇଁ 
ଦୃଃଖୀ ତ କେହି ଅବୁଝାମଣା ପାଇଁ କେହି ଅଭାବ ପାଇଁ ଦୁଃଖୀ ତ କେହି ଅତୀତ 
ସ୍ଵରଣରେ ଦୂଃଖୀ। ସେମିତି ସୁଖୀ ମଧ୍ଯ ବିଭିନ୍ନ ପ୍ରକାର ଅଛନ୍ତି । କିଏ ମନ୍ଦିର ଦେଖୁ 
ସୁଖୀ ତ କେହି ଗରିଷ୍ଠ ଖାଦ୍ୟ ଖାଇ ସୁଖୀ, କିଏ ସୁନାରୂପା ପିନ୍ଧି ସୁଖୀ ତ କେହି 
ତୂଳତଛରେ ଶୟନ କରି ସୁଖୀ | ପୁଣି କେହି ଜୋତାର ରଙ୍ଗ ନ ମିଳିଲେ ଦୁଃଖୀ ତ 
କିଏ ପାଦ ନ ଥାଇ ଦୂଃଖୀ। ଏପରି ହୁଏ ଯେ ବ୍ୟକ୍ତି ଜୀବନର ଅନେକ କରୁଣ 
ଦିଗକୁ ଉନ୍ମୋଚିତ କରିବାକୁ ଭଲ ପାଏ ନାହିଁ। ସନ୍ତାନର ଦୁର୍ବିନୀତ ଭାବ 
ହେଉ, ଶାରିରୀକ ପୀଡ଼ା ହେଉ, ପଡ଼ୋଶୀଙ୍କ ଦ୍ଵାରୀ ଉପଦ୍ରୁତ ହୋଇଥାଉ ବା 
ପନ୍ନୀଙ୍କ ପାଇଁ ହେଉ। ଏସବୁ ଜୀବନକୁ ପ୍ରଭାବିତ କରେ। ସୁଖୀ ଭଳି ମନେ 
ହେଉଥୁବା ମଣିଷଟି ଦୁଃଖ ଲୁଚାଇ ହସେ । 

ସେଥୁପାଇଁ ତ ଆମର ଲୋକପ୍ରିୟ ଗୀତ ହେଉଛି - 

“ ଅନ୍ତରେ କାନ୍ଦେ ବାହାରେ ହସେ ମୁଁ ଏହି ମୋର ପରିଚୟ 

ମରିସାରିଛି ମୁଁ କରୁଛି ତଥାପି ବଞ୍ଚବାର ଅଭିନୟ ” 

ମଣିଷ ବ୍ଯତୀତ ଆଉ କେଉଁ ପ୍ରାଣୀ ଅଭିନୟ କରି ଜାଣେନା 

ଜୀବନସାରା ଏକାଠି ରହି, ଏକାଠି ଚାଲି ମଧ୍ଯ ଜଣେ ଅନ୍ୟଜଣକୁ ଠିକ୍‌ 
ଭାବେ ଚିହ୍ନିପାରେନା। ଜୀବନର ତାଳ ଲୟ ଭାଙ୍ଗିଯାଏ। ପୁଣି ଜୀବନର ପାତ୍ର 
ଅନେକ ସଦିଚ୍ଛାରେ ଉଛୁଳି ଉଠେ ଯେତେବେଳେ ଦୂଇଟି ଜୀବନ ପରସ୍ପର ପାଇଁ 
ବଞ୍ଚନ୍ତି। ସେମାନେ ଭାଇ ଭାଇ, ଭାଇ ଭଉଣୀ, ବାପପୁଅ, ମା ହୋଇପାରନ୍ତି ବା 
ସ୍ଵାମୀ ସ୍ତ୍ରୀ ହୋଇପାରନ୍ତି । କିନ୍ତୁ ଜୀବନ ସମ୍ପର୍କ ପାଇଁ ହିଁ ସୁନ୍ଦର ଦିଶେ। ସବୁ ଖାଲ 

ଖମା ଭାବପ୍ରବଣତାରେ ସମତୁଲ ମନେହୁଏ । ଏକଥା ସତ ଯେ ଜୀବନେ ସପନ 
ଯେତେ ସବୁ ସତ ହୁଏନା, ତଥାପି ଏ କଥାଟିକ ମନ କିଆଁ ବୁଝେନା, ବୁଝିବାକୁ 
ଚାହେଁନା', କେତେ ସତ କଥା| 

ଆମ ଓଡ଼ିଶାର ମାଆ ରମାଦେବୀଙ୍କ ଆମ୍ମଜୀବନୀର ନାମ “ ଜୀବନପଥେ' | 
ଭକ୍ତକବିଙ୍କ କବିତା “ ଜୀବନଚିନ୍ତା। କଥା ବା ନ ଜାଣେ କିଏ। କିଏ ଜୀବନକୁ 
ସଂଗ୍ରାମ କୁହନ୍ତି ତ କିଏ ଯାତ୍ରା କୁହନ୍ତି। କିଏ ଜୀବନକୁ ଭଉଁରୀ କୁହନ୍ତି ତ କିଏ 
ସତତ ଆରୋହଣ ବୋଲି କୁହନ୍ତି କିଏ କୁହନ୍ତି ଜନ୍ମାନ୍ତର ଅଛି ତ କିଏ କୁହନ୍ତି 
“ ଭସ୍ପୀଭୂତସ୍ୟ ଦେହସ୍ଯ ପୁନରାଗମନାଃକୁତଃ ! ” 

ସବୁ ଆମେ ଦେଖୁ ବୁଝୁ ମାତ୍ର ପରକ୍ଷଣରେ ନିଜଜୀବନକୁ ନେଇ ବ୍ଯସ୍ତ 
ରହୁ | ମୂୃତ୍ୟୁଭୟରେ ବ୍ୟାକୁଳ ହେଉ | ଦୁର୍ଭିକ୍ଷରେ ନିଜ ଜୀବନ ଲୋଭରେ ମାଆ 
ସନ୍ତାନକୁ ବିକ୍ରିକରିଦିଏ। ଉଦରକ୍ଷୁଧା ନିକଟରେ ମାତୃତ୍ଵର ମହନୀୟତା ମଳିନ 
ଦିଶେ । ପୁଣି ପଶୁପକ୍ଷୀମାନେ ଜୀବନପାଇଁ ସଂଗ୍ରାମ କରନ୍ତି ଓ Survival of the 
est ବା ଯୋଗ୍ୟତମର ଉଦ୍‌ବର୍ଭନ କଥା ମନୁଷ୍ୟ ବା ପଶୁପକ୍ଷୀ ସମସ୍ତଙ୍କ ପାଇଁ 
ପ୍ରଯୁଜ୍ୟ ହୋଇଯାଏ | “ ଜୀବନ୍‌ କେ ହର୍‌ ମୋଡ଼୍‌ ପେ ମିଲ୍‌ ଯାତେ ହେଁ ହମ୍‌ସଫର, 
ଯୋ ଦୂରତକ୍‌ ସାଥ୍‌ ଦେ, ଢୁଂଡ଼େ ଉସୀକୋ ନଜର”, “ଜିନା ଯହାଁ ମରନା 
ୟହ...” 

“ ଜ୍ିିନେ କେ ବହାନେ ଲାଖୋୌ ହୈ, ଜୀନା ତୁଝକୋ ଆୟା ହୀ ନେହିଁ 

“ ଜୀବନ ଡୋର ତୁମ୍ହୀ ସଂଗବାନ୍ଧି, ଫିର୍‌ କ୍ୟା ବରଷା ଫିର୍‌ କ୍ୟା ଆନ୍ଧି ” 
ଏ ସବୁ ଜୀବନର ବୈଚିତ୍ର୍ୟ କଥା ହିଁ କହିଥାଏ। ଦର୍ଶନ, ବିଜ୍ଞାନ ସମସ୍ତେ 
ଜୀବନକୁ ନେଇ ନିଜନିଜ ଦୃଷ୍ଢିରୁ ବିଚାର କରନ୍ତି ସତ, କିନୁ ସାଧାରଣ ମଣିଷଟିକୁ 
ଜୀବନ କଲବଲ କରିଥାଏ । ସେଥୁପାଇଁ ଜୀବନରୁ ମୁକ୍ତି ପାଇବାକୁ ବହୁତ ସ୍ଵୀକୃତ 
ଅସ୍ବୀକୃତ ପଥ ଅଛି, ଯେଉଁ ବିଷୟ ଏଠାରେ ବିଚାର୍ଯ୍ୟ ନୁହେଁ! 

ଜୀବନରେ ବନ୍ଧୁ ଓ ଗୁରୁ ନିହାତି ଆବଶ୍ୟକ । ବନ୍ଧୁ ଠିକ୍‌ ଭୁଲର ପାର୍ଥକ୍ୟ 
କହି ଦିଅନ୍ତି । ନ ହେଲେ ଉଦାହରଣ ଥୋଇଦେଇ ନିରବ ରହନ୍ତି । ଗୁରୁ ହାତ ଧରି 
ବାଟ କଢାଇ ଦିଅନ୍ତି । ସଦ୍‌ଗୁରୁ ହିଁ ପ୍ରକୃତରେ ଆମକୁ ଅନ୍ଧାରରୁ ଆଲୁଅକୁ 
ନେଇଯିବାର କ୍ଷମତା ରଖନ୍ତି। ଭକ୍ତି ବିଭିନ୍ନ ପ୍ରକାର! କିନୁ ଆମେ କହୁ ମର୍କଟ 
ଭନ୍ତି ଓ ମାର୍ଜାର ଭକ୍ତି ଭେଦରେ ଏହା ସାଧାରଣତଃ ଦୂଇ ପ୍ରକାର ¦ ମର୍କଟ ଶିଶୁ ତା 
ମାଆ ପେଟ ପାଖରୁ କୁଣ୍ଢେଇ ଧରିଥାଏ ! ମାଆ ତାର ଡେଇଁ ଗଲାବେଳେ ଶିଶୁଟି 

ଖସିପଡ଼ିବାର ସମ୍ଭାବନା ଥାଏ | ମାର୍ଜାରୀ କିନ୍ତୁ ନିଜ ଶିଶୁକୁ ବେକ ପାଖକୁ ଦୃଢ଼ 
ଭାବରେ କାମୁଡ଼ି ଧରି ସ୍ଥାନରୁ ସ୍ଥାନାନ୍ତରକୁ ନିଏ। କେଉଁଠି ବିପଦର ଆଭାସ 
ପାଇଲେ ସେ ପ୍ରଥମେ ନିଜ ଶିଶୁ ସନ୍ତାନକୁ ସୁରକ୍ଷା ଦିଏ ମାଆ କାମୁଡ଼ି ଧରିଥୁବାରୁ 
ଶିଶୁଟି ଖସିପଡ଼ିବାର ଆଶଙ୍କା ନ ଥାଏ । ଅନୁରୂପ ଭାବରେ ଯେଉଁଠି ଆମେ 
ପ୍ରଭୁଙ୍କୁ ଜାକି କୁଣ୍ଢେଇ ଧରିଥାଏ |, ଟିକିଏ ଅସାବଧାନତାରେ ସେ ଖସିଯାଆନ୍ତି | 
ଯେଉଁଠି ପ୍ରଭୁ ଆମର ସମ୍ପୂର୍ଣ୍ଣ ଦାୟିତ୍‌ ନିଅନ୍ତି ମା ବିଲେଇ ଭଳି, ସେଠି ଆଉ 
ଖସିବାର ଭୟ ନ ଥାଏ| ଜୀବନ ଆମକୁ ଏହିପରି ଶିକ୍ଷା ଦେଇଥାଏ ! ବୁକ୍ଷଭଳି 
ସ୍ପିତଧୀ, ନଦୀ ଭଳି ନିମ୍ନଗାମୀ, ସମୁଦ୍ରଭଳି କୂଳ ଲଙ୍ଘନ ନ କରି ସୀମାରେ 
ରହିବାକୁ ଜୀବନ ଶିଖାଏ। ଶିଖାଏ ମହାପ୍ରକୃତିର ଆମ ପାଇଁ ଅବଦାନ କେତେ 
ଗୁରୁତ୍ପୂର୍ଣ। 

କେବେ ଜୀବନର ପାତ୍ର ପ୍ରାପ୍ତିର ପ୍ରାଚୁର୍ଯ୍ୟରେ ଉଚ୍ୁଳି ଉଠେ ତ 
କେତେବେଳେ ହୁଏ ଚତୁର୍ଦିଗ ଅନ୍ଧାରର ଆଉ ଆଗକୁ ବାଟ ଦିଶେନି | ବ୍ୟକ୍ତିଗତ 
ଦୁଃଖରେ ଅଧୀନ ମଣିଷ ଛ୍ତଶ୍ବରଙ୍କୁ ଗାଳି ଦିଏ। ନିଜ ଭାଗ୍ୟ ଓ କର୍ମକୁ ନିନ୍ଦା 
କରେ । ଯେତେବେଳେ ତାର ପ୍ରତିକ୍ରିୟା (୮eaction) ଅବବୋଧ 
(realisation) ରେ ପରିଣତ ହୁଏ ସେ ଦେଖେ ତା ଭଳି ଅଗଣିତ ଦୁଃଖୀ 
ଏ ସଂସାରରେ ଅଛନ୍ତି। ପୁତ୍ରଶୋକ ବିଧୂରା ନାରୀକୁ ଭଗବାନ ବୁଦ୍ଧ ମୁଠାଏ 
ସୋରିଷ ଆଣିବାକୁ ଜନପଦକୁୂ ପଠାଇଲେ। ଏ ଭଳି ଘରୁ ସେ ସୋରିଷ 
ଆଣିବ, ଯେଉଁ ଘରୁ କି କେହି ମରି ନ ଥିବେ । ସ୍ତ୍ରୀ ଲେକାଟି ଦିନାନ୍ତରେ 
ଖାଲି ହାତରେ ଆସି ପହଞ୍ଚଥଲା ଓ ତଥାଗତଙ୍କୁ କହିଲା ଯେ ସେ ବୁଝିସାରିଛି 
ମୃତ୍ୟୁ ହିଁ ଅବଶ୍ୟାମ୍ଭବୀ | 

ପରୀକ୍ଷିତ ରାଜା ରଷିଙ୍କ ଦ୍ଵାରା ଅଭିଶପ୍ର ହୋଇଥିଲେ ଯେ ସାତଦିନ 
ଭିତରେ ସେ ସର୍ପଦଂଶନରେ ପ୍ରାଣତ୍ୟାଗ କରିବେ ! ତେଣୁ ମୃତ୍ୟୁ ସଚେତନ ରାଜା 
ଶୁକମୁନିଙ୍କଠାରୁ ସାତଦିନ କାଳ ଅନବରତ ଭାଗବତ ଶୁଣିଲେ । ତା ପରେ ତାଙ୍କୁ 
ସର୍ପାଘାତ ହେଲା ସତ କିନ୍ତୁ ମୃତ୍ୟୁପାଇଁ ତାଙ୍କ ମନରେ ଥୂବା ଭୟ ଦୂର 
ହୋଇସାରିଥୁଲା। ସାବିତ୍ରୀ ନିଜର ପାତିବ୍ରତ୍ଯ ବଳରେ ମୃତପତି ସତ୍ଯବାନଙ୍କୁ 
ପୁନର୍ଜୀବନ ଦାନ ଦେଲେ! ମୂତ୍ୟୁ ଉପରେ ପ୍ରେମର ବିଜୟ ପତାକା ଫରଫର 
ହୋଇ ଉଡ଼ିଲା। ଜୀବନର ଅନୁଭବ ନେଇ ସାବିତ୍ରୀ ମୃତ୍ୟୁ ଦେବତାଙ୍କୁ ପରାଜିତ 
କଲେ। ତାର ଅର୍ଥ ନୁହେଁ ଯେ ଯମ ଜଣେ ହୁଞ୍ା ପ୍ରକୃତିର ସାଧାରଣ ମଣିଷ ଯିଏ 

ସାବିତ୍ରୀଙ୍କ କଥାରେ ଭଳିଗଲେ। ଏହା ହେଉଛି ମୃତ୍ୟୁର ପରାଜୟ ଓ ଜୀବନ 
ତଥା ପ୍ରେମର ବିଜୟର ମହାନ୍‌ ଆଲେଖ୍ଯ। ମନୁଷ୍ଯ ଜୀବନ ସାଧାରଣ ଭିତରେ 
ଅସାଧାରଣ ତାହାର ପ୍ରତ୍ୟେକ ମୁହୁର୍ଭ ଗୁରୁତ୍ଵପୂର୍ଣ । ପ୍ରତ୍ୟେକ ଜୀବନ ଅନନ୍ୟ 
ଏହା ହିଁ ସାବିତ୍ରୀ ଉପାଖ୍ୟାନର ମହର୍ତ୍‌ | 

ଜୀବନ ସମ୍ପର୍କରେ ଶେଷ କଥାଟି ବର୍ଭମାନ ପର୍ଯ୍ୟନ୍ତ କୁହାଯାଇନାହିଁ। 
କୁହାଯିବା ହୁଏତ ସମ୍ଭବ ନୂହେଁ। କିଏ କହେ ଏ ଜୀବନ ଦେବତାର ଆଶୀର୍ବାଦ 
ତ କିଏ କହେ ଏକ ଦୂର୍ଘଟଣା ମାତ୍ର । ପୁନର୍ଜନ୍ନରେ ବିଶ୍ଵାସୀ ମଣିଷ କୁହନ୍ତି ଆମେ 
ରଣ ପରିଶୋଧ କରିବାକୁ ଜନ୍ମ ନେଉଛୁ ମାତ୍ର ରଣ କେତେ ପରିଶୋଧ ହୁଏ ବା 
କେତେ ବାକୀ ରହେ ସେ ବାବଦରେ ଆମର ଧାରଣ ଉଣା। ଜୀବନ ପଦ୍ଧପତ୍ରରେ 
ଜଳ ଭଳି ଅସ୍ପିର ଜାଣି ଚିନ୍ତାଶୀଳ ମଣିଷ ଜୀବନକୁ ସରସ ସୁନ୍ଦର ସହାନୁଭୂତିଶୀଳ 
କରିବାର ପ୍ରୟାସ କରୁଥାଏ। କେହି ଦୁଃଖୀ ରୋଗୀ ବା ଅବୁଝାମଣାରେ ଘାରି 
ହେଲେ ଆମେ କହୁ ପୂର୍ବଜନ୍ନର କର୍ମଫଳ ଭୋଗୁଛି କିନୁ କଣ କଲେ କର୍ମଫଳ 
ପୁରା ପଡ଼ିବ ସେ କଥା ଆମେ ଜାଣିନୁ 

ତେବେ ଏକଥା ସତ ଯେ ଜୀବନ ଏଭଳି ଏକ ଯାତ୍ରା ଯେଉଁଠି ଗୋଟିଏ 
ତୃଟିକୁ ମାର୍ଜନା କରିବାକୁ ସମୟ ମିଳେ ନାହିଁ। ସିନେମା ଭଳି ଆଉ ଥରେ ମୂଳରୁ 
ସୁଟିଂ କରାଯାଇ ପାରେ ନାହିଁ। ଟେପ୍‌ ରେକର୍ଡ଼ର ଭଳି ରିୱାଇଣ୍ଡ୍‌ କରି ଆଉଥରେ 
ଶୁଣି ହୁଏନି। ଏଠି ପ୍ରତ୍ୟେକ ମୁହଁ ମୂଲ୍ୟବାନ। ତେଣୁ ଇଶ୍ଵରଙ୍କ ଶକ୍ତି ପ୍ରତି 
ଆସ୍ଥାରଖୁ ବଞ୍ଚବାର ପ୍ରୟାସ କରିବା ହିଁ ଢେର୍‌ । ଭଲ ପାଇବା ପାଇଁ ଜୀବନରେ 
ଅଧ୍ବକ ସମୟ ରଖୁ କଳିଗୋଳର ସମୟକୁ ଉଣା କରିବା ଲୋଡ଼ା। ଏ ଜୀବନ 
ଶିକ୍ଷାର ନିକେତନ । ସେ ଶିକ୍ଷା ସ୍କୁଲ କଲେଜରେ ସିଲାବସ୍‌ ଅନୁସାରୀ ନୁହେଁ 
ବରଂ ଜୀବର ଆଧାର ଅନୁସାରୀ। ଜୀବନର ଜୟ ହେଉ | ଏ ଜୀବନ ପାଲଟିଯାଉ 
ପ୍ରାର୍ଥନା ଓ ସାଧନାର ନାମାନ୍ତର | ® 

ଆମ ସମାଜର କେତୋଟି ସ୍କେଚ୍‌ 


କେହି ପାର୍ଟ ମୁଖସ୍ଥ କରି ନିର୍ଦ୍ଦେଶକଙ୍କଠାରୁ ଗାଳି ଖାଇଖାଇ ନାୟିକା ଭୂମିକାରେ 
ଅଭିନୟ କରନ୍ତି । କେହି ରାଜନୀତି, ଖେଳ, ପ୍ରଭୃତିରେ ଯୋଗଦେଇ ସିଧାସଳଖ 
ନାୟିକା ପଦବାଚ୍ୟ ହୁଅନ୍ତି । କେହି ପୁଣି ଜୀବନସାରା ଖାଲି ଗହଳିରେ ଧାଇଁ 
ଦଉଡ଼ି ଦିନ ସାରୁଥାଆନ୍ତି । ଖୁବ୍‌ ଦେଶି ହେଲେ ସେମାନଙ୍କ ଭାଗ୍ୟରେ ନାୟକ 
ପଛରେ ଚାଲୁଥିବା ସଖୀ ବା ଦାସୀ ପରିବାରୀ ହେବା ଲେଖାଥାଏ। ମୁଁ କିନ୍ତୁ 
କେତୋଟି ଦୃଶ୍ଯ ଆପଣଙ୍କୁ ଦେଖାଇବି ଯେଉଁଠି ଜଣେ ନ ଜାଣି ମଧ୍ଯ ନାୟିକା 
ପାଲଟିଯାଏ । ତା” କଥା ମୁହଁରୁ ମୁହଁକୁ ପ୍ରସାରିତ ହେଉଥିଲାବେଳେ ସେ ଥକ୍କା 
ହୋଇ ଭାବେ, ମୁଁ କଣ ସେଇ, ଯାହା ବିଷୟରେ ଏତେ କୋଳାହଳ | 

ପ୍ରଥମ ଘଟଣାଟି ଯେତେବେଳେ ଝିଅଟିଏ ଭଳ ପଢ଼ି ଅପ୍ରତ୍ୟାଶିତ ଭାବରେ 
ଭଲ ରେଜଲଟ କରେ । ଆରମ୍ଭ ହୁଏ ତୁ ନିଶ୍ଚେ ଅମୁକଙ୍କ ଘରକୁ ଯାଇଥୁବୁ। 
ଅମୁକଙ୍କୁ ରୋଲ୍‌ ନମ୍ବର ଦେଇଥିବୁ। ଆଉ ଟିକେ ରୋଚକ ହୁଏ ଯେତେବେଳେ 
ସାଙ୍ଗଟିଏ କହେ ମୁଁ ପରା ତାକୁ ଅମୁକ ସାରଙ୍କ ସ୍କୁଟର ପଛରେ ବସି ଯ଼ାଉଥୁବା 
ଦେଖୁଲି। କେହି ପଦେ କହନ୍ତିନି ବର୍ଷା ହେଉଥିଲା ବା ଅନ୍ଧାର ଆସୁଥଲା। ସେ 
ଏକୁଟିଆ ଠିଆ ହୋଇଥୁଲା| ସାର୍‌ ଯଦି ନେଇ ଆସିଲେ ଅସୁବିଧୀ କେଉଁଠି ? ତୁ 
ଦେଖୁଥିଲେ କ'ଣ ଅଟକି ନ ଥାନ୍ତୁ। ଏକଥା ଶୁଣିବାପରେ ଘଷାମଜା ହୋଇ 
ରଙ୍ଗୀନ ହୁଏ | କିଏ କହୁଥିଲା ଏକୁଟିଆ ଯିବାକୁ ? ଘରେ କ”ଣ କେହି ନ 

ଥିଲେ। ସେ ମାଷ୍ଟର ପଛରେ ବସି ଆସିଲାନି ଯେ ଆମ ନାକ କାଟିଦେଲା। 
ତା'ର ଏଥର ବାହାରକୁ ଯିବା ବନ୍ଦୀ କୁଆଡୁ କେମିତି ବରଟାଏ ଜୁଟିଗଲେ 
ମଣିଷ ଉଦ୍ଧାର ପାଆନ୍ତା ଯେ ତାଂ କୋଉ ଏତେ ଶୀଘ୍ର ସମ୍ଭବ ? ଝିଅଟି 
ବୁଝିପାରେନା, ତା'ର ଭଲ | କିନଧୁ ସେ ଭୋଗିଥାଏ ଏକୁଟିଆ ତୀକ୍ଷ୍ଣ ବାକ୍ୟବାଣର 
ଯନ୍ତ୍ରଣା। ପାଲଟିଯାଏ ନାୟିକା! 

ଦ୍ଵିତୀୟ ଘଟଣାଟି ଏହିଭଳି। ବୋହୂ ଚାକିରି କରିବ ବୋଲି ସମସ୍ତେ 
ଆଗ୍ରହ | ଏମିତିକି ଶାଶୂ-ଶ୍ଵଶୁର, ସ୍ବାମୀ, ତା” ସାଙ୍ଗରେ ଇଣ୍ଟରଭ୍ୟୁ ସ୍ଥାନକୁ ଯାଆନ୍ତି । 
କାହାକୁ କେମିତି ପ୍ରଭାବିତ ମଧ୍ଯ କରନ୍ତି । ନୂଆବୋହୂ ଚାକିରି କରେ। ପ୍ରଥମ 
ମାସ ଦରମାରେ ଭୋଜିଭାତ, ଉପହାର ଦିଆନିଆ ଚାଲେ। ଯଦି ବୋହୁଟିର 
ବାପଘର ନିଅଣ୍ଟପକ୍ଷା ତେବେ ବୋହୂଟି ଚାହେଁ ସେମାନଙ୍କୁ କିଛି ସାହାଯ୍ୟ କରିବ। 
ଆରମ୍ଭ ହୁଏ ଅବୁଝାମଣା | ପୁଣି ଅଫିସର ଯଦି ତାକୁ ପ୍ରଶଂସା କରନ୍ତି ତେବେ 
ସନ୍ଦେହର ମଞ୍ଜି ଗଜା ହୁଏ| ଯଦି ଅଧକ ସମୟ କାମରେ ଲଗାନ୍ତି, ତେବେ ସେ 
ଗଜା ବଢ଼ି ପତ୍ର ପକାଏ । ଯଦି ଗାଳି ଦିଅନ୍ତି ତେବେ ବି ଅସୁବିଧା ୨? ଆମେ ତ 
ଘରକାମରେ ସାହାଯ୍ୟ କରୁଛୁ, ତୁମର ସବୁଥରେ ହେଳା କାହିଁକି ? ଛୁଆଟିଏ 
ଥୁଲେ ତ ଆହୁରି ମୁସ୍କିଲ। ସେ ଅଣହେଳା ହେଉଥୁ୍‌ବ। ମାଆ ତାର କାହାକୁ 
ଅନୁରୋଧ ବି କରିପାରିବନି। ସେ କ'ଣ ଖାଲି ତୋ ପିଲା ? ଆମର କେହି 
ନୁହେଁ ? ଆମେ ଜାଣିଛୁ ତାର ଯାହା ଦରକାର। ତେଣିକି ବୋହୂ ଘରୁ ପଦାକୁ 
ଗଲାପରେ ଆରମ୍ଭ ହୁଏ ତାର ନାୟିକାପଣର ଚର୍ଚ୍ଚା। ସେ କେମିତି ଶାଢ଼ି ପିନ୍ଧୁଛି। 
କେତେ ସଜବାଜ ହେଉଛି । ଆମବେଳେ ଏସବୁ ସପନ ଥୁଲା, ଇତ୍ୟାଦି ଇତ୍ୟାଦି । 
କେହି କହନ୍ତିନି ସିଏତ ସବୁଦିନେ ପଦାକୁ ଯିବ. ଆଉ କ”ଣ ମଇଳାମସିଆ 
ହୋଇଯିବ କି ? ସେ ରୋଜଗାର କରୁଛି ତା'ପାଇଁ କିଛି ଖର୍ଚ୍ଚ କରୁ। ଏମିତି 
ହୁଏନି । ସହଜ ସୁଧାର ଭାବପ୍ରବଣ ଝିଅଟି ନିଜର ଅଜାଣତରେ ନାୟିକା 
ପାଲଟିଯାଏ, ସେ ନାଟକ ତା'ର ଅବସର ପରେ ହିଁ ସରିପାରେ, ତାଂ ପୂର୍ବରୁ 
ନୁହେଁ 

ଆଉ ଗୋଟେ ଦୃଶ୍ୟ ଦେଖନ୍ତୁ । ବହୁତ ଚାକିରି ପ୍ରାର୍ଥୀଙ୍କୁ ପଛରେ ପକାଇ 
ଝିଅଟିଏ ଚାକିରି ପାଇଲା! ଦିନେ ଅଧେ କେହି କୁଣ୍ପିତ ଭାବରେ ତାକୁ ଅଭିନନ୍ଦନ 
ଜଣାଇଲେ । ମାତ୍ର ଅଧ୍ବକାଂଶ କହିଲେ ସିଏ ଇଣ୍ଟରଭ୍ୟୁ ପ୍ୟାନେଲ ସଭ୍ୟମାନଙ୍କୁ 
କିଣି ଦେଇଛି। ସେ ଅମୁକଙ୍କ ର ଅମୁକଙ୍କର ଶଳା ଭାଉଜ । ସିଏ ତା” ଭାଇଙ୍କ 

ସହିତ ଅନୁଷ୍ଠାନର ମୁଖ୍ୟଙ୍କ ପାଖକୁ ଯାଇଥୁଲା। ମୁଁ ଦେଖୁଛି ପରା! ତମେ ସିନା 
ଦେଖୁଛ, ମୁଁ ପରା ତାଙ୍କ ଆଗରେ କାନ୍ଦୁଧୁବାର ଦେଖୁଛି। ଏଇ କଥା ଆହୁରି 
ରୋଚକ ହୋଇପାରେ । ଯେମିତି ସିଏ କାହା ସାଙ୍ଗରେ ସମୁଦ୍ରକୂଳେ ବୁଲୁଥୁଲା। 
କାହା ସହିତ ପାର୍କରେ ବସିଥଲା କି ହୋଟେଲ ଯାଇଥଲା। ଭଲ କଥା, କିନ୍ତୁ 
ତା' ପାଠ ତା ଟ୍ୟାଲେଣ୍ଟ ଗଲା କୁଆଡ଼େ ? କେହିତ ସେସବୁ ଟିକେ ଆଲୋଚନା 
କଲେନି ? ଯଦି ସେ ଝିଅଟି ଜାଗାରେ ପୁଅଟିଏ ହୋଇଥା'ନ୍ତା, ସେ ଏମିତି 
ନାୟିକା ପାଲଟି ଯାଇଥାନ୍ତା କି ? ଯଦି ସେ ଝିଅଟି ଏହି ତଥାକଥୁତ ଆମ୍ମୀୟମାନଙ୍କ 
ଭଉଣୀ, ଭାଉଜ ବା ଭାଣିଜୀ ହୋଇଥାନ୍ତା ୨ ହେଲେ ବି ଖୁବ୍‌ ବେଶି ଫରକ 
ପଡ଼ନ୍ତାନି ବୋଧେ ? 

ଝିଅଟିର ବୟସ ବଢ଼େନା, ଅନୁଭୂତି ବଢ଼େନା, ସେ ଖାଲି ଲବଣୀ 
ପିତୂଳାଟିଏ । ହାୟ ଆମ ସମାଜରେ ଏ କି ବିଚାର। ଅବସର ନେବାଯାଏ ସେ 
ନାନା ଅସୁନ୍ଦର କୌଶଳ ଭୋଗୁଥାଏ ସିନା, ଅବସର କଂ”ଣ ସ୍ତ୍ରୀ ଲୋକର 
ଅଛି ? ମୃତ୍ୟୁ ପର୍ଯନ୍ତ ତା ନୀର ଅନେକ ମୁଖରୋଚକ କଥା କୁହାଯାଏ । ଲୋକେ 
ବି ଶୁଣନ୍ତି ଆଗ୍ରହରେ, ଏଭଳି କଥାର ତ” ଡେଣା ଅଛି ନା। ଆଉ ଅସୁବିଧା 
କେଉଁଠି ? ନାୟିକାଟିଏ ଆରମ୍ଭ କରିଥୁବା ଅଭିନୟ ତା'ର ମୃତ୍ୟୁ ସହିତ ଶେଷ 
ହୁଏ ବୋଧେ । 

ଆଉଗୋଟେ ଦୃଶ୍ୟ ଦେଖାଉଛି ଆପଣମାନଙ୍କୁ । ଜଣେ ଲେଖୁକା ବୟସ୍କା, 
ଅନୁଭୂତିରେ ଭରପୂର | ଜୀବନସାରା ମୂଲ୍ୟବୋଧର ପାଠ ପଢ଼ିଛନ୍ତି, ପଢ଼ା ଜାରି 
ରଖୁଛନ୍ତି। ଲେଖୁ ଚାଲିଛନ୍ତି ରାଶିରାଶି ଗପ, ଉପନ୍ୟାସ... | ତେବେ ସେସବୁ 
ଆଲୋଚିତ ହୁଏ ନାହିଁ। ଅମୁକ ଅମୁକ ଇତ୍ୟାଦି ଭିତରେ ସେମାନେ ସ୍ଥାନିତ 
ହୁଅନ୍ତି । କେହି ସେମାନଙ୍କୁ ହିସାବକୁ ନିଅନ୍ତି ନାହିଁ। ହଁ ରାତି ରାତି କାନ୍ଦି ତକିଆ 
ଭିଜାଇ କ'ଣ ଲେଖୁଦେଇଛି ଗୋଟାଏ । ଏ ହେଉଛି ଲେଖୁକାର ପ୍ରାପ୍ଯ। ସମ୍ମାନ 
ତ ଦୂରର କଥା, ଓଲଟି ତା” ଲେଖାରୁ ତା”ର ବ୍ୟକ୍ତିଗତ ଜୀବନକୁ କଳନା କରାଯାଏ। 
ହଁ, ସେ ଆଉ ଅଧକା କଂ ଣଲେଖୁ ପାରିବ ? ଯେ ପକ୍ଷୀ ଉଡ଼େ ଯେତେଦୂର | 
ଏକଥା କଂ ଣ ଲେଖକ କ୍ଷେତ୍ରରେ ଘଟେ କି ? ବୋଧହୁଏ ନାଁ! ବୟସ୍କ ମଣିଷଟିଏ 
ପ୍ରେମ କବିତା ଲେଖୁପାରେ ମାତ୍ର ନାରୀଟିଏ କେତେ ସଙ୍କୁଚିତ ହୋଇଯାଏ 
ସତରେ । ଅବଶ୍ଯ ଏବେ ଅନେକ ଲେଖୁକା ସେହି ସଂକୋଚକୁ ଲଙ୍ଘନ କରି 
ନିଜକୁ ସାବ୍ୟସ୍ତ କଲେଣି। ହେଲେ ସେମାନଙ୍କର ସଂଖ୍ୟା କେତେ ? ସେମାନଙ୍କୁ 


ସୀମା: ଏକ ଉପଲବ୍ଧ ¦! ୧୨୭ 


Digitized by PPRACHIN, SOA 


କେତେଜଣ ସମ୍ମାନଜନକ ଦୃଷ୍ଟିରେ ଦେଖନ୍ତି ? କେମିତି ନାୟିକା ଗଢୁଥୁବା ମଣିଷ 
ନାୟିକା ହେଲା ଦେଖୁଲେ ତ ? 

ପୁଣି ବଦଳେଇ ଦେଇଛି ପ୍ରଷ୍ଠଭୂମି। ଡାକ୍ତରାଣୀଟିଏ କଥା ଭାବିଲେ ? 
ପ୍ରଥମେ ତ” ତାର ବୃତ୍ତି ତା'ଠାରୁ ସମୟ ଦାବିକରେ। ତେଣୁ ଡାକ୍ତରାଣୀଟିକୁ 
ବୋହୂ କରିବାକୁ (ଡାକ୍ତର ନହେଲେ) କେହି ଚାହାନ୍ତି ନାହିଁ। ସେ ରୋଗୀ 
ଦେଖବାକୁ ଏକାକିନୀ ଯାଇ ପାରିବନି! ଏପରିକି ରୋଗୀର ପରୀକ୍ଷା କଲାବେଳେ 
ଅନ୍ୟମାନଙ୍କ ଉପସ୍ଥିତି କାମନା କରିବ | ଚାକିରି କରିଥଲେ ସ୍ଥାନୀୟ ନେତୁବର୍ଗଙ୍କ 
ମନନେବା ତା'ପାଇଁ ବାଧ୍ଯତାମୂଳକ। ନଚେତ୍‌ ଅଗମ୍ଯ ସ୍ଥାନକୁ ବଦଳି ହେବା 
ସୁନିଶ୍ଚିତ । । ବେସରକାରୀ ସଂସ୍ଥାରେ କାମ କରିବାରେ ଆହୁରି ସତର୍କତା ଲୋଡ଼ା। 
ତା'ର ପାଠ ତାଂହାତର ସ୍ଵାତନ୍ତ୍ୟଠାରୁ ତା'ର ଚେହେରା ଓ ପୋଷାକର ଆଲୋଚନା 
ବେଶି ହୁଏ । ଏ ସବୁ ତା'ର ପରିବାର ଲୋକେ ଯେ ନ ଶୁଣନ୍ତି ତା” ନୁହେଁ, ମାତ୍ର 
କେହି ତାକୁ ଆଶ୍ଵାସନା ଦିଅନ୍ତି ନାହିଁ। “ହଁ ଆଉ କାହାକୁ କାହିଁକି କହୁନାହାନ୍ତି 
ତ” ? ଏ କ'ଣ ଏକୁଟିଆ ଡାକ୍ତରାଣୀ ହୋଇଛି। ୟାର କିଛି ଗୁଣ ଥିବ ନା? 
ଘରକୁ ତ ଅନେଇଲାନି। ଏବେ ବୁଝୁ ନିଜ କଥା।” କିନ୍ତୁ ତା'ର ଉପାର୍ଜନକୁ 
କେହି ଏଡ଼ାଇ ଦିଅନ୍ତି ନାହିଁ ବରଂ ସେଥୁପାଇଁ ପରିବାରରେ ସେ କିଛି ସମ୍ମାନ 
ପାଏ ଓ ତାକୁ ନେଇ ଅନ୍ୟମାନେ ବାହାଦୂରୀ ନିଅନ୍ତି । ସେମିତି ଶିକ୍ଷୟିତ୍ରୀ ସେବିକା 
ପ୍ରଭୃତିଙ୍କ କଥା ଉଣା ଅଧ୍ବକେ ଏକାଭଲଳି। 

ବୟସ୍କା ଅବିବାହିତା ଝିଅପାଇଁ ତ? ଏକକ ଅଭିନୟର ନାୟିକା ହେବା 
କପାଳ ଲିଖନ । ସେ କାହିଁକି ଠିକ୍‌ ବୟସରେ ବିବାହ କରିନାହିଁ ସେ ପ୍ରଶ୍ନ କେହି 
ଉଠାଏନି। ବରଂ ଯୋଡ଼ି ଦିଅନ୍ତି ହିଁ କାହାକୁ ଅନେଇ ଅନେଇ ବୁଢ଼ୀ ହୋଇଗଲାଣି | 
ପୁଣି ଆସେ ଆହୁରି ଭୟଙ୍କର ବିଚାର। ବୋଧେ ଅତି ଭଲ ବାଛୁ ବାଛୁ ନିଜେ 
ଅଭିଆଡ଼ୀ ହୋଇ ରହିଗଲା। ଏ ଯେଉଁ ଚେହେରା ତ, ସେଥପାଇଁ କନ୍ଦର୍ପ ଧାଇଁ 
ଆସିବେ ୟାକୁ ବାହାହବାକୁ । ସେ ଯଦି ଚାକିରି କରିଥୁବ, ହୁଏତ ବକ୍ତବ୍ୟ ଉଣା 
ହୋଇପାରେ, ମାତ୍ର ତା” ରୋଜଗାର ଉପରେ ସମସ୍ତଙ୍କର ନଜର। ଏକୁଟିଆ 
ମଣିଷ, ଏତେ ଟଙ୍କା ପଇସା କ” ଣ କରୁଛି । ଏକୂଟିଆ ମଣିଷର ଯେ ଅର୍ଥ ଏକମାତ୍ର 
ବନ୍ଧୁ ଏକଥା କେହି ଭାବନ୍ତି ନାହିଁ। ପୁଣି ସାନଭାଇ-ଭଉଣୀ ବି ଆକଟ କରନ୍ତି। 
ଏତେ ଡେରିଯାଏ କ”ଣ କରୁଥଲୁ ? ବାପା ମାଆ ଯଦି ପଦେ ଆଡ଼ବାଙ୍କ କଥା 
ଶୁଣନ୍ତି ତ” ଭାବନ୍ତି ଏଇଟା ପରିବାରର ଇଜ୍ତ ନଷ୍ଟ କରୁଛି। କିନ୍ତୁ ସେଇ ବାପା 

ଉପାର୍ଜନକ୍ଷମ ଝିଅ ଆଗରେ ଘରଛାତ କେମିତି ପଡ଼ିବ, ସାନ ଭଉଣୀ କେମିତି 
ବାହାହେବ ବା ଭାଇ କେମିତି ଚାକିରି କରିବ ସେ ସମସ୍ୟା ନିର୍ବିକାରରେ 
ଉପସ୍ଥାପନ କରିଥା'ନ୍ତି । ସତେ ଯେମିତି ଚାକିରିର ବିକଳ ବାହାଘର ବା ଏ ଦୂଇଟି 
ଭିତରୁ ଗୋଟିଏ ହେଲେ ଢେର। ସେ ଝିଅଟି ଆଇନାରେ ମୁହଁ ଦେଖେ ନାହିଁ, 
ବେଳ ନ ଥାଏ ବୋଲି ନୁହେଁ ବରଂ କାନମୁଳର ଧୂସର କେଶକେରାକ ତାକୁ 
ଡରାଏ ବୋଲି। କେମିତି ନାୟିକା ଇଏ କହତ ? ତା' ଅଜାଣତରେ ଅନେକ 
ମୁଖ ରୋଚକ କାହାଣୀ ତାକୁ ନେଇ ଗଢ଼ି ଉଠେ। ପରିବାର ଲୋକେ ନିରବ 
ରୁହନ୍ତି। ପ୍ରତିବାଦ ତ” ଦୂରର କଥା, ହୁଏତ ଭାବୁଥିବେ ନିଆଁ ନ ଥାଇ ଧୁଆଁ 
ଉଠେନି। ଏମିତି କି ବଡ଼ବଡ଼ ପଦପଦବୀରେ ଅଧ୍ଷ୍ଟିତା ଅବିବାହିତାମାନେ ମଧ୍ଯ 
ବେଶ୍‌ ଭୋଗନ୍ତି ଏ ଦୁଃଖ। କହିପାରନ୍ତି ନି କି ସହି ପାରନ୍ତି ନାହିଁ ମଧ୍ଯ 

ଏମିତି ଅନେକ ଘଟଣା ଆମ ଚାରିପାଖରେ ଘଟେ ବା ଏଥରରୁ ଏକାଧ୍ୂକ 
ଘଟଣା ଆମେ ଭୋଗିଛୁ। ଖାଲି ନାୟିକା ନୁହେଁ, ବେଳେବେଳେ ତାକୁ ଖଳନାୟିକା 
ମଧ୍ଯ ହେବାକୁ ପଡ଼େ। ସେ ପୁଣି ସମୟ ପରିବର୍ଭନ ସହିତ ତାଳଦେଇ କେବେ 
ନଣନ୍ଦ ଭାବରେ ସେ ଖଳନାୟିକା ହୁଏ। ଭାଉଜକୁ ସହିପାରୁନି, ଘରେ ତା'ର 
କାଟତି ବେଶି | ଭାଇ ପାଖରେ ତା'ର ଅଳି ବେଶି! ସବୁ ଭଲ ଜିନିଷର ସିଂହଭାଗ 
ତା'ର | ବିବାହିତା ହୋଇଥଲେ ଆହୁରି ଅସୁବିଧା। ତା' ଘରକୁ ସବୁ ଜିନିଷ ବୋହି 
ନେଉଛନ୍ତି ଶାଶୁ ଶ୍ଵଶୁର। ତାଂ ପିଲାଙ୍କୁ ବେଶି ଶ୍ରଦ୍ଧା କରୁଛନ୍ତି। ଏମିତି ଅଗଣିତ 
କଥା। ତେଣୁ ଯେତେ ନିରବ ରହିଲେ ମଧ୍ଯ ସେ ଖଳଚରିତ୍ର ପାଲଟିଯାଏ ଓ 
ନୂଆବୋହୂ ତଥା ତା”ବାପାମାଆଙ୍କର ଚକ୍ଷୁଶୁଳ ହୁଏ। କେହି ଭାବନ୍ତି ନି ଏଇ 
ଘରେ ଏକାଠି ବଢ଼ିଥିବା ପୁଅଝି ଅଙ୍କର ପରସ୍ପର ପ୍ରତି ଶ୍ରଦ୍ଧା ରହିବା ସ୍ଵଭାବିକ । 
ଏମିତି ବି ହୁଏ ନଣନ୍ଦ ଛୁଟିରେ ଘରକୁ ଆସିଲେ ଭାଉଜ ତା' ବାପଘରକୁ ଚାଲିଯାଏ । 
ଆହା, ସେ ତଂ ପୁଣି ନଣନ୍ଦ ଭୂମିକାରେ ଅଭିନୟ କରୁଥୁ୍‌ବ ନାଁ। ଏଇଠି ଅଟକି 
ଯାଏ ଆମ ବିଚାର! 

ଆଉ ଗୋଟିଏ ଦୃଶ୍ଯ ଖୁବ୍‌ ସମ୍ଭେଦନଶୀଳ। ବୟସ୍କା ନାରୀଟି ଘରକୁ 
ବୋହୂ ଆଣେ। ବୋହୂ ହାତରେ ଘର ଦାୟିତ୍ଵ ଦେଇ ନିଶ୍ଚିନ୍ତ ହେବାକୁ ଚାହେଁ। 
କିନ୍ତୁ ପୁଅ ସାଙ୍ଗରେ ସେ କଥା କହିଲେ, ବୋହୂ ଅଶାନ୍ତି ହୁଏ। ନିଶ୍ଚେ ମୋ 
ନାଁରେ କଂ ଣ ତାଙ୍କ ପୁଅକୁ କହିଥୁବେ ନାଁ! ବନେଇ ଚୁନେଇ କହିବାରେ ବୁଢ଼ୀ 
ଓସ୍ତାଦ] ଏତେ ଦିନ ଅଧାଖାଇ, ଅନିଦ୍ରା ରହି ବଢ଼ାଇଥବା ପୁଅ ବି ବେଳ 

ଅବେଳରେ ପଚାରେ ନି ମାଂ କେମିତି ଅଛୁ ? ସେ ତା' ପିଲାଙ୍କ ଲାଗି ଭାବେ | 
ବୋହୂ ମଧ୍ଯ ନିଜ ପିଲାଙ୍କୁ ବୁଢ଼ୀଙ୍କଠାରୁ ଆଡ଼େଇ ରଖେ। ଏତିକିରେ ସରେନି 
ବିପଦ । ଯଦି ଶଶୁର ବଞ୍ଚଛନ୍ତି ତେବେ ଶାଶୁ ନିଶ୍ଚୟ ରଙ୍ଗୀନ ଭଲଶାଢ଼ି କି ଗହଣା 
ପିନ୍ଧିବେ। ଯାହା ସ୍ବାଭାବିକ । ତା”ବି କେହି ସହିପାରନ୍ତି ନି। ପୁଣି ମଇଳା ଶାଢ଼ି ବା 
ଅଲରାମୁଣ୍ଡ କରିଥୁବା ଶାଶୁ ବି ଅପାଙ୍କ୍ରେୟ ମନେ ହୁଅନ୍ତି । ଏ ଦୁଇଟା ଭିତରୁ ତ 
କିଛି ଗୋଟାଏ ପ୍ରକାର ଜଣେ ବୟସ୍କା ମହିଳା ହେବ ନା। ତାଙ୍କ ପାଇଁ ଥିଷଧ 
ଆସିଲେ ବି ପରିବାରର ବଜେଟ୍‌ ଏପାଖ ସେପାଖ ହୋଇଯିବ ଓ ସେ ପାଲଟିଯିବେ 
ଖଳନାୟିକା। ଦୀର୍ଘଦିନ ସଜାଡ଼ି ସାଇତି ଗଢ଼ିଥିବା ଘରେ ଅବାଞ୍ଚତ ¦! ହଁ ଯଦି 
ତା'ର କିଛି ଆର୍ଥକ ସଂଗତି ଥାଏ ତଂ କଥା ଟିକେ ଭିନ୍ନ ହୁଏ। ବେଳେବେଳେ 
ବୟସ୍କା ମାଟି ନିଜପାଇଁ ବୃଦ୍ଧାଶ୍ରମରେ ସ୍ଥାନ ସଂରକ୍ଷଣ କରେ ବା ତୀର୍ଥ କରିବାକୁ 
ଏକୁଟିଆ ବାହାରିଯାଏ । 

ସବୂରବେଳେ ନାୟିକା ପାଖରେ ନାୟକଟିଏ ଥୁବା କଥା ପାଠ କହୁଛି। ଏ 
ଯେଉଁ ନାୟିକାମାନଙ୍କ କଥା କହିଲି, ସେମାନଙ୍କର ହୁଏତ ନାୟକ ଅଛନ୍ତି । କିନ୍ତୁ 
ସେମାନେ ଅନ୍ୟମାନଙ୍କ ସହିତ ମିଶି ନାୟିକାର ଅସ୍ଵସ୍ତି ବଢ଼ାଇ ଦିଅନ୍ତି । କେହି 
କହନ୍ତିନି ମୋ ସ୍ତୀ / ଭଉଣୀ / ଭାଉଜ / ମାଂ ସିଏ, ତା” ବିଷୟରେ ଫାଲତୁ କଥା 
କହନା । କେହି ଯଦି ଆହା କହେ, ସମାଜ ତାକୁ ସ୍ତୀର ବୋଲକରା କହେ! 
ନାହିଁତ ମାମାସ୍‌ ବୟ କହେ | ତେଣୁ ସବୁଠାରୁ ଭଲ ଦୂରରେ ରହି ମଜା ଦେଖୁବା, 
କେବେ କେମିତି ଚେର-ମୂଳ ନ ଥବା କଥାରେ ଦିକଥା ଯୋଡ଼ି ଦେବା। ତାର 
କୁହୁଳୁଥବା ମନରେ ଆହୁରି ଦରଶୁଖୁଲା କାଠ ଖଞ୍ଜିଦେବା | 

ଏ ସମସ୍ଯାର ଅନ୍ତ ନାହିଁ ବୋଧେ। ତଥାପି ଆପଣ ନିଶ୍ଚୟ ଭାଚୁଥବେ, 
ମୁଁ ପୁରୁଣାକାଳର ମଣିଷ କୋଉ ଅସଲି କାଳର ମସିଆ କଥାଗୁଡ଼ାକୁ ଲେଖୁଛି। 
ନାଇଁ ଆଜ୍ଞା ମୁଁ ସମୟ ପରିବର୍ଭନକୁ ଉଣା ଅଧ୍ୟକେ ଦେଖୁଛି, ଅଙ୍ଗ ଲିଭାଉଛି। 
ଅବଶ୍ଯ ମୋ” ଭାବନା ବାହାରେ ଆହୁରି ନ୍ଦୃଶ୍ଯ ନିଶ୍ଚୟ ଥାଇପାରେ, ଯେଉଁ 
ବିଷୟ ଜାଣିବା ମୋର ସାଧ୍ଯାତୀତ, ଯେଉଁ ବାଟରେ ଜଣେ ଯିବ, ସେହି ବାଟ 
କଥା ତ”ସେ କହିପାରିବ ନାଁ 

ମୋ ଭିତରେ ସବୁକଥା ଏକାକାର ହୋଇଯାଉଛି। ପୁଣି ଭାବୁଛି ମୋ 
ସମୟ ତ” ସରି ଆସିଲାଣି, ଏବେ ଏଭଳି ନାରୀମାନେ ଆସୁଛନ୍ତି ଯେଉଁମାନେ 
ପ୍ରଶ୍ନର ଉତ୍ତର ହେବେନି ପ୍ରତି ପ୍ରଶ୍ନ ପଚାରି ଅନ୍ୟର ଅହଂକୁ କ୍ଷତବିକ୍ଷତ କରିବେ | 

ସେମାନେ ନିଜପାଇଁ ଯୁକ୍ତି କରିବେ। ପ୍ରତିବାଦ କରିବେ । ସହିଷୁତାର ପ୍ରତିମା 
ସାଜି ନିରବରେ ହଳାହଳ ପିଇବେନି ବରଂ ସେ ହଳାହଳରେ ଦୀର୍ଘକାଳର 
ଏକଦେଶଦର୍ଶିତାକୁ ଜାଳିଦେବେ । ସେମାନେ ହେବେ ଶ୍ରମ ଓ ସାମର୍ଥ୍ୟର ଦେବୀ | 
ମାତ୍ର ଏଠି ଗୋଟେ ବିଚାର ଆସୁଛି, ପ୍ରତିବାଦ ନାଁରେ ସେମାନେ ପରଞ୍ପରାଠାରୁ 
ଦୂରେଇ ଯିବେନି ତ” ? ଗୁରୁଜନମାନଙ୍କ ତୁଟି ପ୍ରତି ସେମାନଙ୍କୁ ସଚେତନ 
କରିବାବେଳେ ସେମାନଙ୍କୁ କଷ୍ଠ ଦେବେନି ତ ? 

ଅବଶ୍ଯ ଆମ ପରପିଢ଼ିର ନାରୀ ବେଶ ସଚେତନ। ସେ ଗାଲ ଭଳି ଏ 
ଖୁଣ୍ଟରୁ ଯାଇ ସେ ଖୁଣ୍ଟରେ ବନ୍ଧା ହେବନି । କିନ୍ତୁ ତାକୁ ମଣିଷ ଭାବରେ ଦେଖୁବା, 
ଦୟା ନ କରି ଅଧ୍ବକାର ଦେବା, ତା'ର ସ୍ଵାତନ୍ତ୍ୁକୁ ସ୍ବୀକାର କରିବାର ମାନସିକତା 
କଂ ଣ ଆମ ସମାଜର ଆସିଲାଣି କି ? ଜାଣିନି, ମୋର ଏ ସନ୍ଦେହକୁ ଆପଣମାନେ 
କେମିତି ଗ୍ରହଣ କରିବେ- ତେବେ ଏ କୋତୋଟି ଦୃଶ୍ଯ ଭିତରେ ଆପଣ ଆମ 
ସମୟର ଗୋଟେ କୋଲାଜ୍‌ ଅବଶ୍ୟ ପାଇବେ, ଏ ଆଶା ମୁଁ ରଖୁଛି | ଝ୫ 

ଗୋଟିଏ ହଡ଼ା ବଳଦର ଆମ୍ବକାହାଣୀ 


ସ୍କୁଲରେ ପଢ଼ୁଥିବା ବେଳେ ପ୍ରାୟ ସମସ୍ତେ ଗୋଟିଏ ରଚନା ଲେଖୁ ଥାଆନ୍ତି, 
ତାହା ହେଉଛି “ଗୋଟିଏ ହଡ଼ା ବଳଦର ଆମ୍ମକାହାଣୀ” । ଏହି ରଚନାରେ 


~~ ~~ 


କୃଷିଭିରିକ ସଭ୍ୟତାରେ ବଳଦର ଉପଯୋଗିତା ଓ ବୟସ ବୃଵିରେ ବଳଦଟିର 
ଅସାମର୍ଥ୍ୟର କଥା ହିଁ ବର୍ଣ୍ଣନା କରାଯାଏ। କେହି ଚତୁର ଛାତ୍ର କୌଣସି 
ମୁରବୀସ୍ଥାନୀୟ ବ୍ୟକ୍ତିଙ୍କ ସାହାଯ୍ୟରେ ବଳଦର ଦୁର୍ବଶା, ମାଲିକର ଦୁର୍ବବ୍ଯହାର 
ଇତ୍ୟାଦିର କଥା ମଧ୍ଯ ରଚନାରେ ଲେଖୁଥାନ୍ତି। ତେବେ ବୟସ ବଢ଼ିବା ପରେ 
ମନରେ ବାରମ୍ବାର ପ୍ରଶ୍ନ ଆସିଛି ହଡ଼ା ବଳଦର ଆମ୍ମକାହାଣୀ ଲେଖାଯିବ କାହିଁକି ? 
ଯଦି ବା ବଳଦର ଲେଖାଯିବ ତେବେ ଗା”୍ତ, ବାଛୁରୀ, ଷଣ୍ଢ ଏମାନେ ବାଦ୍‌ 
ପଡ଼ିବେ କାହିଁକି ? କେହି ତ ପାଠ ଦେଇନି ନିଜକୁ ବାଘ ବା ସିଂହ ମନେ କରି 
ରଚନାଟି ଲେଖ। ମନକୁ ବୁଝାଇ ଦେଇଛି- ହଁ, ମ ବଳଦ ସିନା ଆମେ ଦେଖୁଛୁ 
କି ତାର ଦୈନନ୍ଦିନ ଜୀବନ ବିଷୟରେ କିଛି ଜାଣିଛୁ ଆଉ ବାଘ ସିଂହ ! ବାପାରେ, 
ତାଙ୍କୁ ଯଦି ଦେଖୁଥବୁ ଅକସ୍ମାତ ତେବେ ସର୍କସର ଜାଲି ଭିତରେ ଆଉ ଆମ୍ମକାହାଣୀ 
ଲେଖା। ବା ବା... | 

ମୋ ପୁଅ ଝିଅ ହଡ଼ାବଳଦର ଆମ୍ବକାହାଣୀ ଲେଖୁବା ବୟସ କେବେଠୁ 
ଅତିକ୍ରମ କଲେଣି|। ଏବେ ନାତି ନାତୁଣୀ ହୁଏତ ଲେଖୁ ପାରନ୍ତି। ନହେଲେ 
ଇଂରାଜୀ ସ୍କୁଲମାନଙ୍କରେ ସେ ସୁଯୋଗ ବି ତାଙ୍କୁ ମିଳି ନ ପାରେ। ଏବେ କିନ୍ତୁ 


୧୩୨ ! ସଂଘମିତ୍ରା ମିଶ୍ର 


Digitized by PPRACHIN, SOA 


ମୁଁ ଭାବୁଛି ଆଉ ପ୍ରକାରେ । ହଡ଼ା ହେବା ପରେ ହିଁ ବଳଦକୁ ଆମ୍ମକାହାଣୀ ଲେଖ୍ବାର 
ଅବସର ମିଳେ । 

ନହେଲେ ବୟସ ବେଳେ ତ ଲଙ୍ଗଳ ହଳ ଧରି ବିଲକୂ ଚାଲ। ଟିକେ 
ଧୂମେଇ ଗଲେ ପିଠିରେ ପାଞ୍ଚଣ ବସିବ-ସପାଙ୍ଗ ସପାଙ୍ଗ, ଆଉ ଆମ୍କାହାଣୀ ନାଁ 
ଚୋପା! କେମିତି କୁଣ୍ଠା ଚୋକଡ଼ ତୋରାଣି ପାଣି ମୁନ୍ଦାଏ ପିଇ କୋଉଠି ଥୁବ 
ମାଡ଼ି ଆସିବ ହାଲିଆରେ ନିଦ । ପୁଣି ଭୋରରୁ ଉଠି ପେଟ ଭରି କରି ଧାଁ କ୍ଷେତକୁ | 
ମାଲିକ ମର୍ଜି ଜଗି ନ ଚଳିଲେ ସେ ଲାଞ୍ଜ ମୋଡ଼ି ଦେବ | ଗାଳି ବି ଦେବ ତ 
କେବେ ବେଶି ରାଗିଲେ ଠିକ୍‌ ବେଳେ ଖାଇବାକୁ ଦେବନି। ଦଶ ଥର 
ଧମକାଉଥୁବ “ ଏଇଟାକୁ ଏଥର ବିକ୍ରି କରିଦେବି।” ଏଇତ ବଳଦର ଜୀବନ। 

ଥରେ ଜଣେ ବୟସ୍କ ମୁରବୀମାନ୍ୟ ଲୋକ କହୁଥିଲେ- ଗୀରର ପୁଅ ହେଲେ 
ସେ ଆଗ ତିନି ଚାରିଥର ମୁଣ୍ଡ ବୁଲାଇ ପଡ଼ିଥାଏ। କାରଣ ସେ ଭୟ କରେ ଯେ, 
ସମଗ୍ର ଜୀବନ ତାକୁ ଖଟିବାକୁ ପଡ଼ିବ। ଆଉ ଯେଉଁ କଥାଟି ବଳଦ ସମ୍ପର୍କରେ 
କୁହାଯାଏ ତାହା ଉଣା ଅଧ୍ବକେ ସମସ୍ତଙ୍କୁ ଜଣା। ସୃଷ୍ଟିର ଆଦି କାଳର କଥା । 
ପୃଥବୀରେ ମନୁଷ୍ୟମାନେ ଜନ୍ମ ନେଇଥାନ୍ତି ସିନା ସେମାନେ କେତେବେଳେ 
ଖାଇବେ, କେତେଥର ଖାଇବେ କେତେବେଳେ କାମ କରିବେ ବା ଶୋଇବେ ଏ 
ବିଷୟରେ କିଛି ଜାଣି ନ ଥନ୍ତି। ସୃଷ୍ଟି କର୍ରା ବ୍ରହ୍ମା ଏକଥା ଚିନ୍ତା କରି ବ୍ଯସ୍ତ ହୋଇ 
ପଡ଼ିଲେ। ସେମାନଙ୍କୁ ଏ ବିଷୟରେ ସୂଚନା ଦିଆଯାଇ ନାହିଁ। ତେଣୁ ସେ ଶିବଙ୍କ 
ବାହନ ବୃଷଭକୁ ପୂୃଥୁବୀକୁ ପଠାଇଲେ । ବ୍ରହ୍ମାଙ୍କର ନିର୍ଦ୍ଦେଶ ଥୁଲା ଯେ ମନୁଷ୍ୟମାନେ 
ତିନିଦିନରେ ଥରେ ଭୋଜନ କରିବେ । ମାତ୍ର ବୃଷଭଟି ଭୁଲକ୍ରମେ ସମଗ୍ର ପୂଥ୍ବୀ 
ବୁଲି ଦିନକୁ ତିନିଥର ଖାଇବାକୁ ହେବ ବୋଲି ନିର୍ଦ୍ଦେଶନାମା ଶୁଣାଇ ଆସିଲା। 
ବ୍ରହ୍ମା ଏକଥା ଶୁଣି ପୁନର୍ବାର ଦୁଃଖୂତ ହେଲେ ଓ ବୃଷଭର ସନ୍ତାନ ସମଗ୍ର ଜୀବନ 
ଖଟି ଲୋକମାନଙ୍କର ଆହାର ଯୋଗାଡ଼ରେ ସହାୟକ ହେବ ବୋଲି ତାଙ୍କୁ ନିର୍ଦ୍ଦେଶ 
ଦେଲେ। ଏକଥା ଭିତରେ ଆମେ ପୁଣି ଥରେ କୃଷି ଭିତ୍ତିକ ସଭ୍ୟତାର ବଳଦର 
ମହତ୍ଵ ହିଁ ପ୍ରତିପାଦିତ ହୋଇଥୁବା ଦେଖୁଲେ। ଏ କଥାର ଗୁରୁତ୍ଵ ଟ୍ରାକ୍ଵର ଯୁଗରେ 
ଉଣା ହୋଇଯାଇଥିଲେ ମଧ୍ଯ ଏହା ମଧ୍ଯରେ ନିହିତ ଥୁବା ମୁଖ୍ଯ କଥା ହେଉଛି- 
ବଳଦର ସରଳତା, ଭୁଲାପଣ ଓ ସେଥୁପାଇଁ ଦଣ୍ଡ ସ୍ଵରୂପ ସମଗ୍ର ଜୀବନ କଷ୍ଟ 
ଉଠାଇବାର ନିର୍ଦ୍ଦେଶକୁ ବିନା ବାକ୍ଯବ୍ୟୟରେ ପାଳନ। 

ଚାଲନ୍ତୁ ଏଥର ରଚନା ଲେଖା ଆରମ୍ଭ କରିବା | @® 

ଚିନ୍ତା 


ସଂସ୍କୃତରେ ଲେଖାଯାଇଥ୍‌ବା ବହୁ ପ୍ରଚଳିତ ଶ୍ଲୋକଟିଏ- 

“ ଚିତା ଚିନ୍ତା ଦୃୟୋର୍ମଧ୍ଯେ ଚିନ୍ତା ଏବ ଗରୀୟସୀ 

ଚିତା ଦହ୍ୟତି ନିର୍ଜୀବଂ ଚିନ୍ତା ସଜୀବଂ ଦହ୍ଯତି। ” 

ଅର୍ଥାତ ଚିତା ଓ ଚିନ୍ତା ମଧ୍ଯରୁ ଚିନ୍ତା ହିଁ ଅଧକ ଭୟଙ୍କର ତଥା ଗୁରୁତ୍ଵପୂର୍ଣ 
ଚିତା ନିର୍ଜୀବ ଶରୀରକୁ ଦଗ୍ଧ କରୁଥିବା ବେଳେ ଚିନ୍ତା ସଜୀବକୁ ଦଗ୍ଧ କରେ। 
ଆମ ମଫସଲରେ ଅନୁରୂପ କଥାଟିଏ ଶୁଣିବାକୁ ମିଳେ ‘ ବନ ପୋଡ଼ିଗଲେ ସମସ୍ତେ 
ଜାଣିବେ, ମନ ପୋଡ଼ିଗଲେ କେହି ଜାଣିବେ ନାହିଁ ।” ଚିତା ସଜୀବକୁ ଭୟଭୀତ 
କରିପାରେ ମତ୍ର ଚିନ୍ତା ମଣିଷକୁ କିଭଳି ଅନ୍ତଃସାରଶୂନ୍ୟ କରିଦିଏ ଅନୁଭବୀ ବ୍ୟତୀତ 
କେହି ଜାଣିବେ ନାହିଁ। ଏହି ଚିନ୍ତାକୁ ନେଇ ମନୁଷ୍ଯ ପୃଥିବୀର ଅନ୍ଯାନ୍ଯ 
ପ୍ରାଣୀଙ୍କଠାରୁ ସ୍ଵତନ୍ତ୍ର। ଅବଶ୍ଯ ଗହପାଳିତ ପଶୁପକ୍ଷୀଙ୍କ ଠାରେ କିଞ୍ଚତ ଭାବପ୍ରବଣତା 
ଦୃଷ୍ଟିଗୋଚର ହୁଏ | କିନ୍ଧୁ ଏହି ଭାବପ୍ରବଣତା ତ ଚିନ୍ତା ନୂହେଁ ? 

ମନୁଷ୍ୟ ଧୀର ସ୍ଥିର ହୋଇ ବିବେକାନୂମୋଦିତ ଚିନ୍ତା କଲେ ସମସ୍ତ 
ସମସ୍ୟାର ସମାଧାନ ସୂତ୍ର ନିଜ ହାତମୁଠାରେ ପାଇପାରେ | ଏକାଧ୍ୂକ ବ୍ୟକ୍ତିଙ୍କର 
ଚିନ୍ତା ତ ବିଶ୍ଵର ଗତି ପରିବର୍ଭନ କ୍ଷମତା ରଖେ। ମଣିଷ ପ୍ରଥମେ ନିଜ ଚିନ୍ତା 
କରେ ଖାଦ୍ୟ ବସ୍ତ ବାସଗୃହ ବା ଆରାମର ଚିନ୍ତା କାହାର ଅବା ନାହିଁ ? ପୃଥୁବୀର 
ପ୍ରତ୍ୟେକ ପ୍ରାନ୍ତର ମନୁଷ୍ୟ ଟିକେ ଭଲ ଖାଇବ, ପିନ୍ଧିବ ଓ ଭଲରେ ରହିବ ବୋଲି 


୧୩୪ । ସଂଘମିତ୍ରା ମିଶ୍ର 

ତ ପରିଶ୍ରମ କରେ! ଯେ ଚତୁର ସେ ଅନ୍ୟର ଶ୍ରମକୁ ନିଜ ସୁବିଧା ପାଇଁ 
ବିନିଯୋଗ କରିପାରେ ବା ଯେ ସରଳ ସେ ନିର୍ବିକାରରେ ଶ୍ରମ ହିଁ କରିଚାଲିଥାଏ । 
ଏଠାରେ ସରଳତା ବା ନିରୀହତାର ଅପମାନ କରାଯାଉନାହିଁ ବରଂ ନିଜ ଶ୍ରମ 
ଶକ୍ତି ସମ୍ପର୍କରେ ଅଜ୍ଞ କେତେକ ଶିକ୍ଷିତ ତଥା ଚତୁର ମଣିଷଙ୍କ ପାଇଁ ହିଁ ସଚରାଚର 
ସରଳତା କଷ୍ଟ ପାଇବା କଥା କୁହାଯାଇଛି। 

ମଣିଷ ନିଜର ପରିବାର, ସାହି ପଡ଼ିଶା, ବନ୍ଧୁବାନ୍ଧବଙ୍କ କଥା ଚିନ୍ତା କରେ। 
ବିଦେଶରେ ଥବା ପୁଅଟି ପାଇଁ ବାପା ମାଆଙ୍କର ଚିନ୍ତା ଯେତିକି ପୁଅଟିର 
ବାପାମାଆଙ୍କ ପାଇଁ ଚିନ୍ତା ସେତିକି । ରୋଗଦୁଃଖ ବେଳେ ମାଆମୁହଁ ହି ମନେପଡ଼େ । 
ବିପଦ ପଡ଼ିଲେ ଗୁରୁ, ବନ୍ଧୁ ବା ଶୁଭେଛୁମାନଙ୍କ ଚିନ୍ତା ଘାରେ । କେହି ଅନୁରୂପ 
ପରିସ୍ପିତିରେ ସେହି ଆମ୍ବୀୟଙ୍କ ଦୁର୍ବଦଶାର ଚିନ୍ତା ନିଜ ଚିନ୍ତାରେ ରୂପାନ୍ତରିତ 
ହୋଇଯାଏ 

କେହି ଦେଶ ଚିନ୍ତା କରି ଚିନ୍ତାନାୟକ ସମ୍ମାନର ଅଧୁକାରୀ ହୁଅନ୍ତି । ଦେଶର 
ଉନ୍ନତି କିଭଳି ହେବ, ସେଥ୍‌ପାଇଁ ଯୋଜନାର ସ୍ଵରୂପ କିଭଳି ହେବ। ଦେଶର 
ଉନ୍ନତି ପଥର ଯାହା ସବୁ ବାଧକ ସେସବୁ କିଭଳି ଆୟତ୍ତ କରାଯାଇପାରିବ 
ଏହିଟିନ୍ତା କେହି ବ୍ୟକ୍ତିଗତ ଭାବରେ, କେହି ବା ସମଷ୍ଟିଗତ ଭାବରେ କରିଥାଆନ୍ତି | 
ସଭା ସମିତି, ସେମିନାର ପ୍ରଭୃତି ମାଧ୍ୟମରେ ଏତାଦୃଶ ଗଠନମୂଳକ ଚିନ୍ତାରୁ ଅନେକ 
ସୁଫଳ ମିଳିଥାଏ। ବିଭିନ୍ନ ନୀତିମାନ ନିର୍ବାରିତ ହୋଇଥାଏ। କିନ୍ତୁ ଏ ଧରଣର 
ଚିନ୍ତାର ଦଶଭାଗରୁ ଭାଗେ ମଧ୍ଯ କାର୍ଯ୍ୟକାରୀ ହୋପାରେ ନାହିଁ। କାରଣ ଚିନ୍ତା 
କରିବା ଓ ତାକୁ କାର୍ଯ୍ୟରେ ପରିଣତ କରିବା ଭିତରେ ଆକାଶ ପାତାଳ ପ୍ରଭେଦ 
ପରିଲକ୍ଷିତ ହୋଇଇଥାଏ। କେହି ନିଜର ଚିନ୍ତାକୁ କାର୍ଯ୍ୟରେ ଲଗାଇବାକୁ ଯାଇ 
ଏଭଳି ଅଭାବନୀୟ ପରିସ୍ଥିତିରେ ପଡ଼ନ୍ତି ଯେ ତାହା କହିହୁଏ ନାହିଁ ବା ସହି ହୁଏ 
ନାହିଁ। ଏଭଳି ବ୍ୟକ୍ତିମାନଙ୍କ ସଂସ୍ପର୍ଶରେ ଆସିଲେ ହିଁ ଜଣାଯାଏ ଚିନ୍ତାର ମହାନତା 
ଓ କାର୍ଯ୍ୟର ସଙ୍କୁଚିତ ଭାବ। ଉଦାହରଣ ସ୍ଵରୂପ ଯଦି କେହି ନିଜକୁ ସ୍ବାମୀଙ୍କୁ 
ସନ୍ଦେହ କରୁଥାଆନ୍ତି ତେବେ ସେ ଠିକ୍‌ ଭୁଲର ବିଚାର କରିପାରନ୍ତି ନାହିଁ। କେବେ 
ଶୁଣା କଥା ବା ଉଡ୍ରା କଥାକୁ ବିଶ୍ଵାସ କରିବାକୁ ମନ ଡାକେ । କେବେ ଭାବନ୍ତି ନାଁ 
ମୋ ସ୍ଵାମୀ ଏତେ ତଳକୁ ଖସି ଯାଇ ପାରିବେ ନାହିଁ। ଏ ଉଭୟ ପରସ୍ପର 
ବିରୋଧୀ ଭାବଧାରା ନାରୀଟିକୁ ସଂଶୟଗ୍ରସ୍ତ କରିଦିଏ । ଫଳରେ ତାଙ୍କର ସ୍ଵାଭାବିକ 
ଜୀବନଧାରା ଥମିଯାଏ। ସେ ସହଜରେ ନିଜକୁ ପ୍ରକାଶ କରିବାକୁ କୁଣ୍ଡା ବୋଧ 


ସୀମା: ଏକ ଉପଲବ୍ଧ | ୧୩୫ 

କରନ୍ତି ମାତ୍ର ସ୍ଵାମୀଙ୍କ ସମ୍ପର୍କୀୟ ଟିକିନିଖ୍ମ ବିବରଣୀ ଶୁଣିବାକୁ କାନଡ଼େରି ରହନ୍ତି। 
ଏ ଉଭୟ ସ୍ପିତି ହଁ ବ୍ୟକ୍ତିତ୍ଵର ବାଧକ ତଥା ଘାତକ ସାବ୍ଯସ୍ତ ହୁଏ। ଭଗବତ 
ଗୀତାରେ କୁହାଯାଇଛି ପରା ସଂଶୟଶୀଳ ମନୁଷ୍ଯହିଁ ବିନଷ୍ଟ ହୁଏ। “ ସଂଶୟାମ୍ବା 
ବିନଶ୍ୟତି' । ଏ ସଂଶୟ ବ୍ୟକ୍ତି ଜୀବନକୁ ଅନ୍ତଃସାରଶୂନ୍ୟ କରିଦିଏ । ସୁଖ ବୋଲି 
ବାହାରକୁ ଜଣାଯାଉଥବା ସମସ୍ତେ ଆପେ ଦୁଃଖର ନାମାନ୍ତର ଭାବରେ ବିବେଚିତ 
ହୁଏ | ତେଣୁ ଚିନ୍ତା ସଙ୍କଟ ମଣିଷକୁ ସଂଶୟର ଦୋଳାରେ ବସାଇ ମଜା ଦେଖେ 
ଓ ବ୍ୟକ୍ତିର ଚିନ୍ତାଶୀଳତାକୁ ସଂପୂର୍ଣ ଭାବରେ ଆହତ କରି ତାକୁ ନିଶାଗ୍ରସ୍ତ କରିଦିଏ। 

ଧରନ୍ତୁ ଜଣେ ବ୍ୟକ୍ତିଙ୍କ ସହିତ ମୁଁ ପରିଚିତ ହେଲି। ମୋତେ କେହି ପୂର୍ବରୁ 
ଧାରଣା ଦେଇଛନ୍ତି ଯେ ସେ ଜଣେ ଦୁର୍ନୀତିଗ୍ରସ୍ତ ବ୍ୟକ୍ତି ଓ ସ୍ଵଭାବ ଭୟଙ୍କର | କିନ୍ତୁ 
ତାଙ୍କ ସହିତ ପରିଚିତ ହେବାପରେ ମୋ ଭିତରେ ଥବା ସମସ୍ତ ଚିନ୍ତା ପରିବର୍ରିତ 
ହୋଇଗଲା। ହୁଏତ ମୋତେ ଧାରଣା ଦେଇଥିବା ବ୍ୟକ୍ତିଙ୍କର କୌଣସି ବ୍ୟକ୍ତିଗତ 
ସ୍ବାର୍ଥରେ ଆଞ୍ଚ ଆସିଥ୍ବ ବୋଲି ସେ ମୋତେ ଏତାଦୃଶ କଥା କହିଗଲେ । ଏଭଳି 
ସମୟରେ ପୂର୍ବ ଗଳିତ ଚିନ୍ତାମାନ ମିଥ୍ୟା ବୋଲି ପ୍ରମାଣିତ ହୋଇଗଲା ଓ ନୂତନ 
ଚିନ୍ତା ସେ ସ୍ଥାନ ଅଧ୍କାର କଲା। ତେଣୁ ପରିଚିତ ବ୍ଯକ୍ତି ଅପରିଚିତ ପାଲଟିଯିବା 
ପାଇଁ ମୁହୂ ମାତ୍ର ଲାଗିଲା ନାହିଁ ଓ ଅପରିଚିତ ବହୁ ପରିଚିତରେ ରୂପାନ୍ତରିତ 
ହୋଇଗଲେ । 

କେବେ କେବେ ଚିନ୍ତା ସହିତ ଇଚ୍ଛାଶକ୍ତି ମିଶିଯାଏ। ଯେମିତି ମନେହୁଏ 
ଆଉ ଟିକକ ପରେ ମୋ ପୁଅ ଆସିବ। କୌଣସି ପୂର୍ବ ସୂଚନା ନ ଥାଇ ତା ମୁହଁ 
ଦିଶେ ଆଉ ସମସ୍ତଙ୍କୁ କାବାକାଠ କରି ପରଦିନ ସକାଳୁ ସେ ଅଟୋରିକ୍ଵାଟିଏ ଧରି 
ଷ୍ଟେସନରୁ ଘରକୁ ଆସି ପହଞ୍ଚଯାଏ | ଏଠାରେ ସମଭାବରେ ଚିନ୍ତା କରୁଥିବା ବ୍ୟକ୍ତିର 
ଆଗ୍ରହର ପ୍ରତିଫଳନ ହିଁ ଦେଖୁବାକୁ ମିଳେ। କାହାର ଦେହପା ଖରାପ ହେଲେ କି 
କିଛି ଦୁର୍ଘଟଣା ହେଲେ ଆମକୁ କେମିତି କେମିତି ଲାଗେ। ସେହି ଆମ୍ସୀୟଟିର ମୁହଁ 
ମନେପଡ଼େ। ଏ ସଂପର୍କରେ ମନୋବିଜ୍ଞାନରେ ବିଭିନ୍ନ ଗବେଷଣା ହୋଇଥୁଲେ 
ହେଁ ତାର ସଠିକ୍‌ ରହସ୍ଯ ଏ ପର୍ଯ୍ୟନ୍ତ ସଂପୂର୍ଣ ଭାବରେ ଉଦ୍ାଟିତ ହୋଇପାରିନାହିଁ ¦ 
ତେବେ ଆମେ ତାକୁ କହୁ ଯାହା ଭିତରେ ବ୍ୟକ୍ତି ଚିନ୍ତା, ଭାବପ୍ରବଣତା, ଯୁକ୍ତିସଙ୍ଗତ 
ଓ ସମୟାନୁଯାୟୀ ଦୃଷ୍ଟିଭଙ୍ଗୀ ସମ୍ମିଳିତ ହୋଇଥାଏ | ଏଠାରେ ଚିନ୍ତା ଆମକୁ ପରିବେଶ 
ପ୍ରତି ସତର୍କ କରିଦିଏ । ଆମର ଭାବପ୍ରବଣତାର ସୁରକ୍ଷା ଦିଏ ଓ ଆମକୁ ଅନ୍ଯ 
ଏକ ବୃହତ୍ତର ଭାବବଳୟ ସହିତ ନିଜ ଅଜାଣତରେ ସଂଯୁକ୍ତ କରିଦିଏ । 


୧୩୬ । ସଂଘମିତ୍ରା ମିଶ୍ର 

ସବୁବେଳେ ଚିନ୍ତା ଜୀବନ୍ତ ମନୁଷ୍ୟକୁ ଦଗ୍ଧ କରେ ନାହିଁ। ଯାହା ଦଗ୍ଧ 
କରେ ତାହା ଅସତ୍‌ ଚିନ୍ତା ବା ଖାଦ ମିଶ୍ରିତ ଚିନ୍ତା। ଏଭଳି ଘଟଣା ଥାଏ ଯାହା 
ଜଣେ ଶିକ୍ଷିତ ଭଦ୍ର ମଣିଷ ଅନ୍ୟକୁ କହିପାରେ ନାହିଁ ମାତ୍ର ସେଥୁପାଇଁ ଚିନ୍ତା କରି 
କଷ୍ଟପାଏ | ତା ମୁହଁରେ ତାର କଷ୍ଟ ପ୍ରତିଫଳିତ ହୋଇଯାଏ ଲୋକେ ମଧ୍ୟ ଏତାଦୃଶ 
ଘଟଣା ସମ୍ପର୍କରେ ଅଧ୍ବକ ଜାଣିବା ପାଇଁ ଅଯଥା କୌତୁହଳୀ ହୁଅନ୍ତି । ନିଜଘର 
କଥା ନଂ ବୁଝି ପରଘର ବିଷୟରେ ଭାବିବାକୁ ଅନେକ ଭଲପାଆନ୍ତି ଏ କଥା 
ଆମେ ଜାଣୁ । ତେବେ ଏ ଚିନ୍ତା ଯଦି ପଡ଼ୋଶୀ ପାଇଁ ନ ହୋଇ ନିଜର କୌଣସି 
ତୃଟି ସୁଧାରିବା ପାଇଁ ହୁଅନ୍ତା କେତେ ଭଲ ହୁଅନ୍ତା ସତରେ ! ତା କଂ ଣ ହୁଏ କି ? 
ଆମେ ସମସ୍ତେ ଅନ୍ୟକୁ ଆଙ୍ଗୁଠି ଦେଖାଇବା ବେଳେ ନିଜ ସମ୍ପର୍କରେ ସାମାନ୍ୟ 
ବ୍ୟସ୍ତ ହେଉନାହିଁ। କଥାରେ କହନ୍ତି ପରା “ କହି ଦେଉଥାଇ ପରକୃ, ବୁଝି ନ 
ଆସଇ ଘରକୁ |” 

ଏ ଚିନ୍ତାର ଉତ୍ତରଣରେ ମଣିଷ ଇଶ୍ଵର ଚିନ୍ତା କରେ | ଅନାମ୍ପୀୟର ଦୁଃଖରେ 
ସହଭାଗୀ ହୁଏ | ବସ୍ତିର ଶିଶୁପାଇଁ ଆଖୁରୁ ଲୁହ ଝରାଏ | ନିଜର ଜନ୍ମ ଜୀବନ ଓ 
ମୃତ୍ୟୁ ସମ୍ପର୍କରେ ଚିନ୍ତା କରି ସେ ଭଗବତ୍‌ କୃପା ପ୍ରାର୍ଥୀ ହୁଏ। ଏତେବେଳେ 
ମଣିଷ ଚିନ୍ତାକରେ ସେ ଲଶ୍ବରର ସ୍ଵରୂପ, ତା'ର ଦୟା, ତା'ର ଦଞଣ୍ଡସବୁ ସମଭାବରେ 
ସହ୍ୟ କରିବାର ଶକ୍ତି ତା ଭିତରେ ଜାଗ୍ରତ ହୁଏ| ଏହି ସବୁ ଚିନ୍ତା କଲେ ହିଁ ମଣିଷ 
ନିଜର ଆମ୍ବବିଶ୍ଵବାସ ଖୋଜିପାଏ। ସେତେବେଳେ ପୁରାଣ ଶାସ୍ତ ତାକୁ ବାଟ 
ଦେଖାନ୍ତି । ଏକ ଅଦୂୃଶ୍ଯ ଶକ୍ତି ଉପରେ ଦୃଢ଼ ଆସ୍ଥା ସ୍ଥାପିତ ହେଲେ ସକଳ ଚିନ୍ତା 
ଅପସରିଯାଏ। ଏକ ଦିବ୍ଯ ଆନନ୍ଦମୟ ଜୀବନର ପ୍ରତିଶ୍ରତି ମଧ୍ଯ ମିଳେ। ସକଳ 
ଅସନ୍ତୋଷ ଏକ ଦିବ୍ୟ ଅନନ୍ତ ସନ୍ତୋଷରେ ପରିଣତ ହୁଏ । ତେଣିକି ଆଉ ଅସୁବିଧା 
କଂ ଣ ? ଥରେ ନଇ ସାଗର ସହିତ ମିଶିଗଲା ପରେ ନଲର ଆଉ ଚିନ୍ତା କରିବାର 
କ”'ଣ ଥାଏ ଯେ ? ୪୫ 

ସମ୍ପକର ସେତୁ: ଚଠ 
ଆଉ ଚିଠି ଆସେନି। ଭବିଷ୍ଯତରେ ଚିଠି ଆସିବ, ଏ ଅପେକ୍ଷା ନାହିଁ। ସୁନ୍ଦର 
ହସ୍ତାକ୍ଷର, ସାହିତ୍ଯ ପଦବାଚ୍ୟ, ଭାବ ଭାଷାର ଅକୃତ୍ରିମ ସମନ୍ଵୟ ଚିଠି ଆଉ 
ଆସିବାର ନାହିଁ। ହଁ ଲଫାପାରେ ଫୁଲ ପ୍ରଜାପତିର ଚିତ୍ର, ଚିଠି ଲେଖା କାଗଜର 
ରଙ୍ଗ ଗୋଲାପୀ ବା ନୀଳ ହୋଇଥୂୁବ | ବାସ୍ବା ବି ଆସୁଥରବ କୌଣସି ପ୍ରତୀକ୍ଷାର ! 
ଆହା, ଏମିତି ଚିଠି ଯେ ଆଉ ଲେଖା ହେଉନି ¦ ହଁ ଆପଣ କହିବେ ଏସ୍‌ଏମ୍‌ଏସ୍‌ 
ଅଛି, ଇ-ମେଲ ଅଛି, ଫୋନ୍‌ ତ ନିଶ୍ଚୟ ଅଛି। ଆଉ ଏତେ ଚିଠି ଲେଖା କ'ଣ 
ଲୋଡ଼ା ଯେ ? ଦେଖନ୍ତୁ ଚିଠି ସାହିତ୍ୟର ଗୋଟିଏ କୋମଳ ଅଙ୍ଗ। ସେ 
ଲାବଣ୍ୟବତୀର ଚନ୍ଦ୍ରଭାନୁ ଚିଠିହେଉ, ଗୋପପତି ନନ୍ଦଙ୍କ ପାଖକୁ ମହାରାଜ 
କଂସଙ୍କର କ୍ରୋଧଭରା ଚିଠି ହେଉ ବା ମହିଷାସୁରର ଆଜ୍ଞା ପତ୍ରିକା ହେଉ | ନହେଲା 
ଅବା ଇନ୍ଦିରାଜୀଙ୍କ ପାଖକୁ ତାଙ୍କ ପିତା ଜବାହରଲାଲଙ୍କ ଚିଠି ସମୂହ ହେଉ 
ତାହାର ଭାବ ଓ ପ୍ରଭାବ ଅନନ୍ୟ! ଆପଣ ବିଶ୍ଵର ସ୍କରଣୀୟ ପ୍ରେମପତ୍ର ଅବଶ୍ଯ 
ପଢ଼ିଥଵବେ। ଛାଡ଼ନ୍ତୁ ଆପଣ ନିଶ୍ଚୟ କହିବେ ଅପାଠୁଆ ମଣିଷ କେମିତି ଚିଠି 
ଲେଖୁବ। ଠିକ୍‌ କଥା, କିନୁ ଗାଁରେ ଥବା ଅପାଠୋଇ ବୋହୂମାନେ ଖରାବେଳେ 
ଧାଡ଼ି ବାନ୍ଧି କୌଣସି ଶିକ୍ଷିତା ଝିଅ ବା ବୋହୂଙ୍କ ପାଖକୁ ଆସି ଚିଠି ଲେଖାଇ 
ନିଅନ୍ତି। ତେବେ କେମିତି ତେଢ଼ା ଅକ୍ଷରରେ ନବ ବଧୁ ତା'ର ବିଦେଶୀ ପତି 
ପାଖକୁ ଚିଠି ଲେଖେ। କଦଳୀ ଗଛରେ କାନ୍ଦି ପଡ଼ିଛି, ଗାଇ ଜନ୍ମ କରିଛି, 

ସାନଭଉଣୀର ବାହାଘର ଠିକ୍‌ ହୋଇଛି । ସେ ଗାଇ, ପରେ, ସାନଭଉଣୀ ପରେ 
ଗୋଟିଏ ଲେଖାଏଁ ପୂର୍ଵଛେଦ ଦେଇଦେଲା। ଏକଥା କହି ଆମେ ହସୁ। ଅପାଠୋଇ 
ବୋହୂକୁ ପରିହାସ କରୁ ଚିନ୍ତୁ ତା'ର ଅସହାୟତା ବୁଝିପାରୁନା। 

ଲୋକ କଥାରେ ପରା ରାଜାପୁଅ ତା'ର ପରମ ଶତ୍ରୁକୁ ନିଜ ରାଜ୍ଯକୁ 
ପଠାଇଲେ ଚିଠି ଦେଇ | ଲେଖାଥଲା “ବିଷୟାକୁ ଦେବ”, ସେ ଯୁବକଟି ଖୁବ 
ଭଦ୍ରଭାବରେ ଚିଠି ନେଇ ରାଜାଙ୍କୁ ଦେଲା ଓ ରାଜା ନିଜର ଝିଅ ବିଷୟାକୂ ସେ 
ପିଲା ସହିତ ଯଥାଶୀଘ୍ର ବିବାହ କରାଇଦେଲେ। ରାଜାପୁଅ ଘରକୁ ଫେରି ନୂଆ 
ଜୋଇଙ୍କୁ ଦେଖୁ କ”ଣ ଭାବିଥ୍‌ବ କହନ୍ତୁ ତ ? ଏସବୁ ଚିଠିର କରାମତି। ଚିଠିକୁ 
ନେଇ ଅଜସ୍ର କାହାଣୀ । ଝିଅଟିଏ ତା ପ୍ରେମିକ ପାଖକୁ ଲେଖୁଥଲା ନିର୍ଦ୍ଦିଷ୍କ ଦିନର 
ରାତି ଏଗାରଟାରେ ସେ ଯେମିତି ଆସି ତା ପାଖରେ ପହଞ୍ଚବ। ଚିଠିଟି ବହି 
ଭିତରେ ରଖୁ ସେ ଦେଇଦେଲା। ଆଉ ପାଞ୍ଚ ବର୍ଷ ପରେ ସେ ବହି ଭିତରୁ ଚିଠି 
ପାଇବା ବେଳେ ପ୍ରେମିକଟି ଦେଖୁଲା ଯେ ଏକାଧ୍ୁକ ସନ୍ତାନ ସହିତ ତାର ପ୍ରେମିକା 
ବାପଘରକୁ ବୁଲିଆସିଛି। 

ଚିଠି ବା ଚିଟାଉରେ ବନ୍ଧୁଘରକୁ ଶୁଭାଶୁଭ ଖବର ଯାଏ। ଜୋଇଁ 
ନିମନ୍ତ୍ରଣରେ ଯେତେ ଦାମିକା ନିମନ୍ତ୍ରଣ ତିଆରି ହୋଇଥ୍‌ଲେ ମଧ୍ଯ ତାଳପତ୍ରରେ 
ଲେଖା ନଚେତ ନାଲି ସ୍ଯାହିରେ ସଂସ୍କୃତରେ ଲେଖା ହୋଇଥୁବା ନିମନ୍ତ୍ରଣପତ୍ର 
ନିଶ୍ଚୟ ଯାଏ। ବାହାଘର, ବ୍ରତଘର, ଶୁଦ୍ଧଘର, ଘର ପ୍ରତିଷ୍ଠା ପ୍ରଭୃତି ଉତ୍ସବରେ 
ନିମନ୍ତ୍ରଣପତ୍ର ଦିଆଯାଏ। 

କେବେ ପ୍ରେମିକାର ଚିଠି ଲୁଚାଇ ଲୁଚାଇ ପଢ଼ିବାରେ କେତେ ଯେ ଆନନ୍ଦ 
ମିଳୁଥିଲା, ଘର ତିଆରି ପାଇଁ ରଡ଼ ସିମେଣ୍ଟର ହିସାବ କରୁ କରୁ ତାହା ଭୁଲି 
ହୋଇଯାଏ। ହଷ୍ଟେଲରୁ ଚିଠି ଆସେ- “ବାପା ପଇସା ପଠାଇବେ। ଛୁଟିରେ 
ଯାଇପାରିବିନି ବୋଧେ।” ପୁଣି ଶ୍ଵଶୁର ଘରୁ ନବ ବିବାହିତାଝିଅ ଚିଠି ଲେଖେ 
ବୋଉ ଅମୁକ ଜିନିଷ ନିଶ୍ଚୟ ଭାଇ ହାତରେ ପଠାଇବୁ ଏମାନେ ଖୁବ୍‌ ଚାଲାକ 
ମଣିଷ | ପୁଣି କେବେ ସେ ଚିଠି ଆମ୍ମହତ୍ୟାର ନୋଟ୍‌ ପାଲଟିଯାଏ। ମୋ ମୃତ୍ୟୁ ପାଇଁ 
କେହି ଦାୟୀ ନୂହନ୍ତି। ଏକଥା କହିବା ବେଳେ କିନ୍ତୁ ମୃତବ୍ଯକ୍ତି ତା'ର ପରିବେଶକୁ 
ବିପର୍ଯ୍ୟସ୍ତ କରି ଦେଇଥାଏ। ଏହି ଚିଠିରୁ ଖୁଅ ଧରି ମନୋବିଜ୍ଞାନୀମାନେ ସେ 
ଝିଅର ମୂତ୍ୟୁ ପାଇଁ କେଉଁ ପରିସ୍ଥିତି ଦାୟୀ ତା'ର ହିସାବ କରନ୍ତି ମାତ୍ର ସନ୍ତାନହରା 
ଜନକଜନନୀଙ୍କ ପାଇଁ କାହାର ସହାନୂଭୁତି ଆସେ ନାହିଁ। 

କେବେ ଚିଠି ଆସେ ଚାକିରି ବା ପ୍ରମୋସନର ବାର୍ଭା ନେଇ। କେବେ 
ପର ଦେଶରେ ଥୁବା ବାପା ବା ଭାଇଙ୍କ ଆସିବା ଖବର ମଧ୍ଯ ଚିଠି ଜଣାଏ। 
ପଙ୍କଜ ଉଧାସଙ୍କର “ଚିଠି ଆଇରେ ଆଇରେ ଚିଠି ଆଇରେ!ଂ ଭିତରେ କି 
ଭାବପ୍ରବଣତା ସତେ ! ଯେତେ ଥର ଶୁଣିଲେ ବି ନୂଆ ଲାଗେ। ପୁଣି “ କେମିତି 
ଲେଖୁଲ ଚିଠି ଏତେ ମିଠାକରି” ବା “ପ୍ରଥମ ପ୍ରେମର ପ୍ରଥମ ଚିଠି” ଭଳି ଗୀତ 
କାହାକୁ ଆନମନା ନ କରେ କହିଲେ ? ଏ ଚିଠିର ବିଷୟବସ୍ୁଠାରୁ ଲେଖକଙ୍କର 
ଭାବପ୍ରବଣତା ଓ ପାଠକର ଆଗ୍ରହ ହିଁ ବଡ଼କଥା ପିଲାମାନେ ପତ୍ରବନ୍ଧୁ କରନ୍ତି। 
ହଷ୍େଲ, କ୍ୟାମ୍ପ ଏମିତିକି ଗାଡ଼ିରେ ଯାଉଥବା ବେଳେ ସହଯାତ୍ରୀଟି ସହିତ ପରିଚୟ 
ମଧ୍ଯ ଚିଠିଦ୍ଵାରା ଦୃଢ଼ ହୁଏ। ସାତସମୁଦ୍ର ଆରପାରିରୁ କେତେ ହସ ଖୁସିର ବାର୍ଜା 
ନେଇ ଚିଠି ଆସି ପହଞ୍ଚେ। କିଏ ଆଗ ପଢ଼ିବ ସେଥୁଲାଗି ପ୍ରତିଯୋଗିତା ମଧ୍ଯ 
ହୁଏ | ହଁ ଯଦି କୌଣସି କିଶୋରୀର ବହି ଭିତରୁ ଚିଠିଟିଏ କେବେ ଗୁରୁଜନଙ୍କ 
ହାତରେ ପଡ଼େ ତେବେ ? ହୁଏତ ଝିଅଟିର ପଠନରେ ଡୋରି ବନ୍ଧା ହୁଏ| ହୁଏତ 
ତାକୁ ଗାଳିମାଡ଼ ଖାଇବାକୁ ପଡ଼େ ନଚେତ ତାର ବାପାମାଆ ଭାଇଭଉଣୀଙ୍କ 
ଦ୍ଵାରା ତାର ଚରିତ୍ର ସଂପର୍କରେ ମୁଖରୋଚକ କାହାଣୀମାନ ଆରମ୍ଭ ହୋଇଯାଏ। 
କିନ୍ତୁ ଚିଠି ଲେଖୁ ଶିଖୁବା ପାଠ୍ଯକ୍ରମର ଅଂଶ ବିଶେଷ ଓ ଭଲ ଚିଠି ଲେଖୁଥିବା 
ପିଲାଙ୍କୁ ପୁରସ୍କାର ମଧ୍ଯ ମିଳିଥାଏ | 

ଟିଠି ଆମ ଭାବପ୍ରବଣତାକୁ ସୁରକ୍ଷା ଦିଏ। କେବେ ଉପଦେଶ, କେବେ 
ଆଦେଶ ନାହିଁ ତ କେବେ ଅନୁରୋଧ ବହନ କରି ଚିଠି ଆସେ, ଯାଏ। ଚିଠି 
ପାଇବା ଲୋକଟି ଅପେକ୍ଷା କରେ କେବେ ତାର ପ୍ରତୀକ୍ଷିତ ଚିଠି ଆସିବ ବୋଲି | 
ସେଥୁପାଇଁ ତ ଡାକବାଲା ଅପେକ୍ଷାରେ ନବବଧୂଟି ଖରାବେଳଯାକ ଝରକା ପାଖରେ 
ଚାହିଁଥାଏ | 

ଏବେ ମନରେ ଆଶଙ୍କା, ମୁଁ ଯଦି ସ୍ବେହଶ୍ରଦ୍ଧାରେ ଜୁଡ଼ୁବୁଡ଼ୁ କରି ଦୀର୍ଘ 
ଚିଠି ଲେଖୁବି, ତାକୁ ପାଇବା ମଣିଷଟି ପଢ଼ିବତ ? ବଡ଼ ଚିଠି ପଢ଼ିବାକୁ ତାର 
ସମୟ, ମାନସିକତା ଅଛି ତ ? ଅଧାପଢ଼ି କେଉଁଠି ରଖୁଦେଇ ସେ ଭୁଲିଯିବନି 
ତ ? ମୋ ଭାଷା ତାକୁ ଛୁଇଁ ପାରିବତ ? ନା ପଦେ କହିଦେବ ଏଗୁଡ଼ାକ ମଧ୍ଯବିତ୍ତର 
ମାନସିକତା। କଣ ଲାଭ ସମୟ ନଷ୍ଟ କରିବାରେ ? ଏମିତି ସଂକୋଚ ଭିତରେ 
ମନର ଅକୁହାକଥା କେମିତି କାଗଜ ଉପରକୁ ଓହ୍ଲାଇବ ଭାବିଲେ ଦେଖୁ ? ଚିଠି 
ପାଇଁ ଅନାଇଁବାକୁ ବେଳ ବା କାହାର ଅଛି ? ତଥାପି ଚିଠି ଲୋକପ୍ରିୟ ଚଳଚିତ୍ର 

ବା ଦୂରଦର୍ଶନ ଧାରାବାହିକଗୁଡ଼ିକରେ ଅନେକ ଉଜ୍କଣ୍ଠାକୁ ନେଇ ହାତରୁ ହାତକୁ 
ଯିବାର ଆମେ ଦେଖୁଛେ ତ ପ୍ରଭାବିତ ମଧ୍ୟ ହେଉଛେ | ଅନେକ ଅକୁହା କଥାର 
ପେଡ଼ି କେତୋଟି ଧାଡ଼ିରେ ବାହାରକୁ ଆସିଯୀଉଛି ବା କେଉଁଠି ହସ୍ତାକ୍ଷର 
ବିଶେଷଜ୍ଞଙ୍କ ସାହାଯ୍ୟ ନିଆଯାଇ ଏଗୁଡ଼ିକ ଲେଖୁଥିବା ଲୋକର ହସ୍ତାକ୍ଷର କି 
ନୁହେଁ, ତାହା ପରୀକ୍ଷା କରାଯାଉଛି | ଛାଡ଼ନ୍ତୁ ଏବେ ତ ଡାକଘର ଫାଙ୍କା ହେବାକୁ 
ବସିଲାଣି ଏମିତିକି ନୂଆବର୍ଷର ଅଭିନନ୍ଦନ ପତ୍ରର ସଂଖ୍ୟା ବି କମିଗଲାଣି! ଆଉ 
ଡାକ ବାଣୁୁଥବା ମଣିଷ ବି ହତାଶ ହୋଇପଡ଼ିଲାଣି। ସଞ୍ପର୍କମାନଙ୍କରେ କଳଙ୍କି 
ଲାଗିଗଲାଣି। ତେବେ ସମ୍ପର୍କର ଭାବମୟ ସେତୁ ଚିଠି ଆମ ସ୍ାର୍ଥପରତାର ଅର୍ଗଳି 
ଭାଙ୍ଗି ପଶିଆସୁୃ, ଆଉ ଆମକୁ ଦଣ୍ଡେ ସମ୍ପର୍କର ଦକ୍ଷିଣା ପବନରେ ନିଶ୍ଵାସ ନେବାର 
ସୁଯୋଗ ଦେଉ, ଏତିକି କାମନା। ୫୫ 

ସମ୍ପର୍କର ଅଡ଼ୁଆ ସୂତା 


ଦେଖୁ ଆସିଲି ଶୃଶାନ ପାଖ କଲଭର୍ଟ ଉପରେ ଝିଅଟିଏ ବସିଛି। ମୁହଁଟି ଶୁଖୁଲା। 
କାନ୍ଦୁଥୁଲା ବୋଧେ | ଅଚିହ୍ନା ଝିଅଟିକୁ କିନ୍ଧୁ ପଚାରିବାକୁ ମନ ଥଲେ ବି ବିବେକ 
ବାଧା ଦେଲା | ପ୍ରଥମେ ମନକୁ ଆସିଲା ହୁଏତ ତାର ଆମ୍ବୀୟ କିଏ ମରିଯାଇଥବେ। 
ତା ପରେ ଭାବିଲି କିଏ ତାକୁ କଥା ଦେଇଥ୍‌ବ ଆଉ ଭୁଲିଯାଇଥବ ଆସିବାକୁ । 
ପୁଣି ଭାବିଲି ବାଟ ଭୁଲିଯାଇଛି କି ? ଦେହ ଖରାପ ହୋଇଥାଇ ପାରେ। ନାଁ ଥାଉ 
ଏତେ ସମ୍ଭାବନାକୁ ନିଜ ଭିତରେ ରଖୁ ମୁଁ ଘରକୁ ଆସିଲି। ଆରେ, କାଲି ସକାଳେ 
ଖବରକାଗଜରେ ବାହାରିବ କି ଅମୁକ ଅଞ୍ଚଳର କଲଭର୍ଟ ଉପରୁ ଝିଅଟିକୁ କିଛି 
ଅସାମାଜିକ ଲୋକ ଉଠାଇ ନେଇଛନ୍ତି। ଡେଡ୍‌ ବଡ଼ି ମିଳିଛି ନାଇଁ ତ ଡାକ୍ତରୀ 
ମାଇନା ପାଇଁ ଗହଳି ଆରମ୍ଭ ହୋଇଛି। ମନ ଭଲ ଲାଗିଲାନି । ପୁଣି ଚାଲ ଚାଲ 
ହୋଇଗଲି ସେ ପର୍ଯ୍ୟନ୍ତ । 

ଦେଖୁଲି ଜଣେ ବୟସ୍କ ଭଦ୍ରଲୋକ ତା ପାଖରେ ଠିଆ ହୋଇ ତାକୁ 
ବୁଝାଉଛନ୍ତି ¦ “ ଯାହା ହେଲା ସେ ସବୁ ଭୁଲି ଯା ମାଆ। ଘରକୁ ଚାଲେ। ରାତି 
ପାହିଲେ ଏ ଖବର ବଣ ନିଆଁ ଭଳି ବ୍ଯାପିଯିବ। ଆମକୁ କଣ ସମ୍ମାନଜନକ 
ଭାବେ ବଞ୍ଚବାକୁ ଦେବୁନି ? ଆମେ କି ଦୋଷ କରିଥିଲୁ ?” ଝିଅଟି କାନ୍ଦି କାନ୍ଦ 
କହୁଥାଏ, “ଆପଣ ଫେରି ଯାଆନ୍ତୁ। ମୁଁ କାହାକୁ ଅସୁବିଧାରେ ପକାଇବିନି। 
ନିଜ ବାଟ ବାଛି ନେବି।” ଭଦ୍ରଲୋକ ଜଣକ କହୁଥାଆନ୍ତିୟ “ ଏତେ ପାଠ 

ପଢ଼ିଛୁ ପରା! ଏଇ କଣ ତୋ ବୁବ୍ଧି ୨ ଆଉ ଦିଟା ଭାଇଭଉଣୀ ତୋଠୁ କଣ 
ଶିଖ୍ବବେ ଭାବିଲୁ ।” ଝିଅଟି କହୁଥାଏ, “ ସେମାନଙ୍କ ପାଇଁ ମୁଁ କାହିଁକି ଏତେ 
ଭାବିବି ୨ ଆପଣ କଣ ଆମ ଭବିଷ୍ୟତ କଥା ଭାବିଲେ ? ” “ ମୋର ସବୁ ଭୁଲ 
ମାଆ, ତୁ ଘରକୁ ଚାଲେ! ତୁମ ଭବିଷ୍ଯତ କଥା ମୁଁ ନ ଭାବି ଆଉ ଭାବିବ 
କିଏ ?” “ବାପା, ଆମ ବୋଉ ଅବେଳରେ ଚାଲିଗଲା କାହିଁକି ୨ ତାର ତ 
ବୟସ ହୋଇ ନଥୁଲା ଏମିତି ଦୂରାରୋଗ୍ୟ ବ୍ୟାଧୂ ବି ମୁଁ ଜାଣିବାରେ ନ ଥିଲା। 
ସେ କଣ ଆପଣଙ୍କ ଅଣହେଳା ସହି ନ ପାରି ଚାଲିଗଲା କି ବାପା ? ମୁଁ ପରା 
ଆପଣଙ୍କୁ ପଚାରୁଛି। ନିରବ ରହନ୍ତୁନି। ମୋ କଥାର ଜବାବ ଦିଅନ୍ତୁ।” “ତୁ କଣ 
ଜାଣିଛୁ ମା ? ତୁ ତ ପିଲା ଲୋକ!” “ମୁଁ ପିଲା ଲୋକ ନୁହେଁ ବାପା¦ ୟା ବି ମୁଁ 
ଜାଣିଛି ଯେ ଆପଣ ମୋ ପାଇଁ ବରଘର ଖୋଜୁଛନ୍ତି। ଯେତେ ଶୀଘ୍ର ମତେ 
ପରଘରକୁ ପଠେଇ ଦେଲେ ସେ ସ୍ତୀ ଲୋକକୁ ଘରକୁ ଆଣିବେ ।” “ ନାଁ ମାଆ, 
ତୁ ମତେ ଭୁଲ ବୁଖୁଛୁ। ଯାହାକୁ ସ୍ତ୍ରୀ ଲୋକ ବୋଲି କହୁଛୁ ତାରି ପାଇଁ ତୋର 
ଭାଇ ଆଜି ଆମ ସାଙ୍ଗରେ ଅଛି। ତୁ ତ ସ୍କୁଲରେ ପଢୁଥାଉ ସେତେବେଳେ 
ସେଦିନ ସବୁ ମନେ ପଡ଼ିଲେ ମୋତେ ଭୟ ଲାଗେ। ତୋ ମାମୁଁ ଘର କଥା ତ 
ଜାଣିଛୁ। ସେମାନେ ନିଜ ଛଡ଼ା ଦୂନିଆରେ କାହା କଥା ଭାବନ୍ତିନି। ତୋ ବୋଉ 
ତ ଚିରଦିନ ନିର୍ବିକାର! ଭାଇର ସେତେବେଳେ ଯୋଉ ଅବସ୍ଥା ନା, ବୋଉ 
ତୋର ପୂରା ମୂକ ହୋଇଯାଇଥୂଲା। ମୋର ବା ଦରମା କେତେ ? ସେଥୁରେ 
ଘର ବାହାର ବନ୍ଧୁ ବାନ୍ଧବ।” “ଛାଡ଼ ବାପା।ଏଗୁଡ଼ା କହି ନିଜ ମୁଣ୍ଡରୁ ଦୋଷ 
ଖସେଇ ଦିଅନା |” ତା ବାପା ଅଟକି ଗଲେ। ମୁଁ ଦେଖୁଛି ସେ ଭଦ୍ରଲୋକଙ୍କୁ 
ପୁରୁଣା ସୂଟରଟିଏ ଧରି ଯା ଆସ କରନ୍ତି । ଏଇ ପାଖରେ ରହୁଥିବେ ବୋଧହୁଏ ! 
ନାଁ ଟା ଜାଣିନି। ଜାଣିବାକୁ ଆଗ୍ରହ ବି କରିନି ଆଜି ଯାଏ। କି ଚାକିରି କରୁଥୁବେ 
ତାଙ୍କ ଆୟତ୍ତରେ ନଥୁବ ? ବାପାଙ୍କୁ ଦୃଷ୍ଟିରୁ ଦେଖଲଲେ ଏ କଥା ବି ସହି ହେଉନି 
ଯେ, ଝିଅ ତାଙ୍କ ଚରିତ୍ର ଉପରେ ଲାଞ୍ଚନା ଲଗାଇଦେବ। ଛାଡ଼ ମୋର ଏତେ 
କଥାରେ କିଏ ପଶେ ? ତଥାପି ମନ କହୁଥିଲା ସେମାନଙ୍କ କଥା ଆଉ ଟିକେ 
ଶୁଣନ୍ତି । ସେ ଝିଅଟି କଣ କରେ ? ବିବାହିତା ନା ଅବିବାହିତା ? ତାଙ୍କ ଅଫିସରେ 
କାମ କରେ କି ? 

ସେ ଦିହେଁ କିନ୍ତୁ ଉଠିଲେ। ବାପା ଝିଅର ହାତ ଧରିଥାଆନ୍ତି। ମୁଁ ନିର୍ଦିଷ୍ଟ 

ଦୂରତା ରଖୁ ତାଙ୍କ ପଛରେ ଚାଲିଲି | ଝିଆ କାନ୍ଦୁଥାଏ | “ ବାପା, ଯଦି ମୋ ମାଆ 
ଭାଇ ଦେହ ଖରାପ ବେଳେ ତାର କେଉଁ ବନ୍ଧୁଙ୍କଠାରୁ ପଚାଶ ହଜାର 
ଆଣିଥାଆନ୍ତେ ! ତା ପରେ ସେ ଭଦ୍ରଲୋକଙ୍କ ସହିତ ଆପଣଙ୍କ ଅଜାଣତରେ 
ସମ୍ପର୍କ ବଢ଼ାଇଥାଆନ୍ତେ ? କୁହନ୍ତୁ ବାପା, ବୋଉ ବାପଘର ସିନା ସ୍ବାର୍ଥପର, 
ଆପଣଙ୍କ ଘର ଲୋକ କେହି ସେଦିନ ଆପଣଙ୍କ ପାଖରେ ଠିଆ ହୋଇଥୁଲେ 
କି ? ଆପଣ ପରା କୁହନ୍ତି ଆପଣଙ୍କର ଯେତେ ଜମିବାଡ଼ି ସବୁ ଆପଣ ଚାକିରି 
କଲାପରେ ଅଛ ଅଛ କିଣିଛନ୍ତି ? ସେଥ୍‌ରୁ ଖଣ୍ଡେ ବିକି ଦେଲେନି ? “ତୁ ସେଗୁଡ଼ା 
ବୁଝି ପାରିବୁନି ମାଆ। ଜମି ବିକିବା ଖୁବ୍‌ କଷ୍ଟକର |” “ ଆଉ କାହାଠୁ ମାଗି ଆଣି 
ଖର୍ଚ୍ଚ କରିବା। ତା ସହିତ ସମ୍ପର୍କ ବଢ଼ାଇ ନିଜ ସ୍ତୀ ପିଲାଙ୍କୁ ପଛ କରିଦେବା ଭାରି 
ସହଜ ନା ?” ବାପାଙ୍କ ଉତ୍ତର ମତେ ଶୁଭିଲାନି। ଝିଅ ସିନା ଚଢ଼ା ଗଳାରେ 
କହୁଥିଲା। ବାପା ତ ଆସ୍ତେ ଆସ୍ତେ ଜବାବ ଦେଉଥ୍‌ଲେ ନାଁ “କଣଟି ସେ 
ସ୍ତ୍ରୀଲୋକ ନାଁ ନଷ୍ଟ କରିଦେଲା ସେ ଆମ ପରିବାର । ମୋ ଅଭିଶାପ ତା ଉପରେ 
ପଡ଼ିବ।” “ ସେମିତି କହନା, ବିନା ସ୍ବାର୍ଥରେ ସେଦିନ ରେଣୁକା ମୋ ପଛରେ 
ଠିଆ ହୋଇଥୁଲା। ଜି.ପି.ଏଫ୍‌ରୁ କାଢ଼ି ବଢ଼ାଇ ଦେଇଥୁଲା ଟଙ୍କା ସାଙ୍ଗରେ ବି 
ହାଇଦ୍ରାବାଦ ଯାଇଥିଲା ବୋଧେ ମୋର ଯାହା ମନେ ପଡୁଛି। ହଁ ତୋ ବୋଉର 
ଶୁଖୁଲା ମୁହଁ ଦେଖେ ସେଦିନ ରେଣୁକା କାନ୍ଦିଥିଲା କେତେ । ତାପରେ ତ ପାରୁପର୍ଯ୍ୟନ୍ତ 
ପଇସା ବିଛେଇ ଦେଲା ସେଦିନ, ନ ହେଲେ ହାଇଦ୍ରାବାଦ କିଏ ନାଁ ମୋ ପୁଅ 
କିଏ ? ” “ ହେଲା ଯେ ବାପା, କେତେ ବ୍ୟାଙ୍କ ଲୋନ୍‌ ଦେଉଛନ୍ତି। କେତେ 
ଧନୀ ଲୋକ ଟଙ୍କା କରଜ ଦେଉଛନ୍ତି । ସମସ୍ତେ କଣ ଆମ ସହିତ ବୈବାହିକ 
ଜୀବନ ଯେଡୁଛନ୍ତି ୨ ମୁଁ ତ ଜମା ବୁଝିପାରୁନି ?” “ମାଆ ତୁ ଯାହା କହୁଚୁ, 
ଯେମିତି କହୁଚୁ ମୁଁ ସେଥରେ ରାଜି। ଆଉ ମତେ ଲୋକହସା କରନା।” “ଓ 
ହୋ, ମୋ ଲାଗି ନୁହେଁ ବରଂ ଲୋକଲଜା ଭୟରେ ମତେ ଡାକିବାକୁ ଆସିଛନ୍ତି 
ନା!” “ମୁଁ ତତେ କେମିତି ବୁଝେଇବି ମା ? ଆ! ରାତି ଡେରି ହେଲାଣି ପରା!” 

ପରଦିନ ଦେଖୁଲି ସେ ଝିଅ ୟୁନିଫର୍ମ ପିନ୍ଧି କଲେଜ ଯାଉଛି। ଆଗରୁ 
କାହିଁକି ଏ ଦୃଶ୍ୟ ମୋ ଆଖୁରେ ପଡ଼ି ନ ଥିଲା। ହଉ ଭଲ ହେଲା। ଝିଅଟା ମଙ୍ଗ 
ଯାଇଛି ନିଶ୍ଚୟ | ମୁଁ ଚାହିଁଛି ଗୋଟେ ମଟରସାଇକେଲ ସେ ଝିଅ ପାଖରେ ଲାଗିଲା 
ଓ ଝିଅଟି ନିର୍ବିକାରରେ ଚାଳକ ପଛରେ ବସିଗଲା ପୂର୍ବ ପରିଚିତ ପରି | କୁଆଡ଼େ 
ଯାଇଥୁବେ ସେମାନେ ? ପାର୍କ, ସିନେମା, ରେସ୍ତୋରୀ, ବହି ଦୋକାନ, ସପିଙ୍ଗ 

ମଲ ନାହିଁ ତ ବିଗ୍‌ ବଜାର। ଆରେ, ଏତିକି ମାତ୍ର ଦଉଡ଼ ମୋର ! କାହିଁକି 
ସେମାନେ ଷ୍ଟାଡ଼ିୟମ, ପ୍ଲାନେଟୋରିୟମ, ଖେଳପଡ଼ିଆ ବା ମନ୍ଦିର ଯାଉ ନଥୁବେ ! 
ଏତେ କଥା ମନକୁ ଆସୁଛି ଯେ ବିରକ୍ତ ଲାଗୁଛି। ଆରେ ବାବା ସେ ଯୁଆଡ଼େ 
ଯାଉ ତା ଲାଗି ଆଉ ମୁଁ ନିଜକୁ କଷ୍ଟ ଦେଇ ପାରିବିନି। ଅଜଣା ସେ ଝିଅ ଦୃଷ୍ପିରେ 
ଦେଖୁଲି ସବୁ ଠିକ୍‌ ଲାଗିଲା ନିଜର ଯୁକ୍ତି ତା ଅଲାଜୂକ କଥାବାର୍ରା। ମାତ୍ର ମୋ 
ଦୃଷ୍ଟିରେ ଖାଲି ଦିଶିଗଲା ତାର ଦ୍ଵିଧାବିଭକ୍ତ ବ୍ୟକ୍ତିତ୍ଵ ସହିତ ଥମ୍‌ ଥମ୍‌ ମୁହଁର 
କ୍ରୋଧ- ବାପାଙ୍କ ବିରୁଦ୍ଧରେ ତାର ନିରବ ପ୍ରତିବାଦ! ସେ କିଭଳି ଭବିଷ୍ୟତକୁ 
ସାମନା କରିବ ? ଯଦି ତାର ପ୍ରେମିକର ସହଜ ସ୍ଵାଭାବିକ ଆଚରଣରେ ସେ ତା 
ବାପାଙ୍କ ଛାଇ ଦେଖୁବ ? ଯଦି ସେ କେବଳ ଯୁକ୍ତି କରି ଭଲପାଇବା ଭଳି ମହାର୍ଘ 
ବିଭୂତି ଖୁଚୁରା କରି ବୁଣିଦେବ ରାସ୍ତାରେ। ହଁ ତା ବାପା କହୁଥୁଲେ ସେ ଖୁବ୍‌ 
ପାଠ ପଢ଼ିଛି। ସେ ଖୁବ୍‌ ଟା କେତେ ? ସିଏତ ସେ ଭଲ ଚାକିରି କରିବ। ମନଲାଖ୍ 
ପଇସା ଖର୍ଚ୍ଚ କରିବ | କିନଧୁ ପଇସା ଦେଇ ତ ଖୁସି କିଣି ହୁଏନା। ତାପରେ ଯିଏ 
ବାପାକୁ ବିଶ୍ଵାସ କରିବାକୁ ଦୋ ଦୋ ପାଞ୍ଚ ହେଉଛି ସେ ପ୍ରେମିକ କଥାରେ 
ବିଶ୍ଵାସ କରିବ କାହିଁକି ୨ ଯଦି କରିବ ତେବେ ତଳିତଳାନ୍ତ ହୋଇଯିବାର ନଜିର 
ତ ବେଶ୍‌ ରହିଛି। ବିଶ୍ଵାସ ବୁସିଡି ହୋଇ ପୂରିବୁଲୁଛି ହାତରୁ ହାତ। ହାୟ ବୁଦ୍ି 
କବଳରେ ଭାବପ୍ରବଣତାର କି ମମନୁତ ଅବସ୍ଥା। 

ପ୍ରାୟ ୨/୩ ମାସ ଝିଅଟିକୁ ଆଉ ଦେଖୁଲିନି। ଭାବିଲି ଖରାଛୁଟି ତ, 
କୁଆଡ଼େ ବୁଲିଯାଇଥୁବ। ରେଜଲଟକୁ ଅପେକ୍ଷା କରିଥିବ ବୋଧେ। ସେ କଣ 
ପଢୁଚି ମୁଁ ଜାଣେନି ହେଲେ ସ୍ଥାନୀୟ ମହିଳା କଲେଜର ୟୁନିଫର୍ମ ପିନ୍ଧି ଯା ଆସ 
କରୁଥିବା ମୁଁ ଦେଖୁଛି ଯାହା। ଦିନେ ତା ବାପାଙ୍କୁ ଦେଖୁଲି। ଭାରି ଖୁସି ଖୁସି 
ଲାଗୁଥିଲେ | ମୁଁ ଆଗେଇ ଯାଇ ତାଙ୍କୁ ନମସ୍କାର କଲି। ଏଇ ପାଖରେ ରୁହେ 
ବୋଲି ଆଗତୁରା କହିଲି। ସେ କହିଲେ, ଆଜି ତାଙ୍କର ଖୁବ୍‌ ଭଲ ଦିନ। ତାଙ୍କ 
ଝିଅ ଇକୋନୋମିକ ଅନର୍ସରେ ଫାଷ୍ଟକ୍ଟାସ ପାଇଛି। ଆଉ ଆଜି ତାକୁ ଦେଖୁବାକୁ 
ବରଘର ଲୋକେ ଆସୁଛନ୍ତି। ସେ ତ ଏକୁଟିଆ ମଣିଷ । ସେଥୁଲାଗି ମିଠା ପାଇଁ 
ଶୀଘ୍ର ଚାଲି ଆସିଛନ୍ତି। ମୁଁ ତାଙ୍କୁ ଅଭିନନ୍ଦନ ଜଣାଇଲି । ଭଲ ଦିନେ ତାଙ୍କ ସହିତ 
ପରିଚିତ ହେଲି ବୋଲି ସେ ଖୁସି ହେଲେ ଆଉ କହିଲେ ମାଆ ଛେଉଣ୍ଡ ଝିଅକୁ 
ପାଠ ପଢ଼େଇବା, ବାହା ଦେବା ଏସବୁ ବଡ଼ କଠିନ ବ୍ୟାପାର ଆଜ୍ଞା। ଯିଏ 
ଭୁକ୍ତଭୋଗୀ ସିଏ ହିଁ ଜାଣିପାରିବ। ମୁଁ ମୁଣ୍ଡ ଟୁଙ୍ଗାରିଲି। ସେ ସିନା ଆଜି ମୋ 

ସହିତ ପରିଚିତ ହେଲେ, ମୁଁ ତ ଢେରଦିନୁ ତାଙ୍କୁ ଦେଖୁଛି, ଜାଣିଛି ଆଉ ବୁଝିବାକୁ 
ଚେଷ୍ଟା କରି ହାରିଯାଉଛି ବାରମ୍ବାର! ଏ ଖୁସି ଝିଅ ବାହାଘରର ନାଁ ତା ପରବର୍ର୍ୀ 
ସମୟର ? ଝିଅ କଣ ତା ପ୍ରେମ ସମ୍ପର୍କ ବାପାଙ୍କଠାରୁ ଲୁଚାଇଛି ? କିଏ ଜାଣେ ! 
ହିଁ ସେଇ ମଟରସାଇକେଲରେ ଆସୁଥିବା ଯୁବକଟି ହିଁ ତାର ଭାବୀସ୍ଵାମୀ ହୋଇଥାଉ 
ବୋଲି ଠାକୁରଙ୍କୁ ଡାକିଲି। ତା ଛଡ଼ା ଆଉ ବା କଣ ଅଧ୍ଵକ ମୁଁ କରି 
ପାରିଥାଆନ୍ତି | ୪ 


୧୪୬ । ସଂଘମିତ୍ରା ମିଶ୍ର 

ସଂସ୍କୃତିର ବିଶ୍ଵରୂପ 


' ସଂସ୍କୃତି” ଶବ୍ଦର ଅର୍ଥ (ସମ୍‌-କୃ-ତି) ଅର୍ଥାତ; ଜ୍ଞାନଗତ ଉଳୁର୍ଷ ଶିକ୍ଷା ବା ଚର୍ଚ୍ଚାଦ୍ଵାରା 
ଲବ୍ଧ ବିଦ୍ୟା-ବୁବ୍ଧି-ଶିଳ-କାଳ-ରୁଚି ଓ ନୀତି, ଆଦର, ଉଜୁର୍ଷ। ଏହି ସଂସ୍କୃତିରେ 
ସଂସ୍କାର ଅର୍ଥାତ ମାର୍ଜନ, ସଂଶୋଧନ, ପବିତ୍ରୀକରଣ, ପରିଷ୍ଠରଣ ସର୍ବଦା 
ଚାଲିଥାଏ । ଅର୍ଥାତ ଏହା ଗତିଶୀଳ, ଜୀବନ୍ତ ତଥା ଉତ୍ତରଣମୁଖୀ ସର୍ବଦା ଦୋଷ 
ଭ୍ରମ ଆଦିର ପରିମାର୍ଜନ ଘଟି ସଂସ୍କୃତି ଗୋଟାଏ ଜାତିର ଧାରକ ଓ ବାହକ 
ପାଲଟିଥାଏ | “ ସଂସ୍କତି”ଂର ଇଂରାଜୀ ପ୍ରତିଶବ୍ଦ ଭାବରେ ଧୋ ଶବ୍ଦଟି ଗୃହୀତ | 
theory of Evolution ରେ ବିଶ୍ଵାସ କରୁଥିବା ମଣିଷମାନେ cultural evo- 
lution କଥା କହନ୍ତି । କେହି ସାମାଜିକ ଭାବଧାରା ସହିତ ସଂସ୍କୃତିକୁ ଏକାମ୍‌ 
ସମୟରେ ବ୍ୟକ୍ତିଗତ ସଂସ୍କୃତି କଥା କୁହନ୍ତି ବୋଲି ମଧ୍ୟ ଏକ ସମୟରେ ଉପସ୍ଥିତ 
ଏକାଧୁବକ ସଂସ୍କୃତିର ଆଲୋଚନା କରନ୍ତି । ସାଧାରଣତଃ ଧର୍ମ, କଳା, ଭାଷା ଓ 
ବିବାହ ଭଳି ସାମାଜିକ ବିଚାରଭିତରେ ଦେଇ ସଂସ୍କୃତି ପ୍ରତିବିନ୍ବିତ ହୋଇଥାଏ । 
ଯେତେବେଳେ ଏକାଧ୍ବକ ସଂସ୍କୃତି ମଧ୍ୟରେ ସଂଘର୍ଷ ହୁଏ, ସେତେବେଳେ 
ସଂସ୍କୃତିକୁ ସ୍ଵାତନ୍ତ୍ଯ ପ୍ରଦାନ କରିବାର ପ୍ରଚେଷ୍ଟା ହୁଏ ଓ ଏକ ସମନ୍ଵୟାମବକ ଧାରାର 
ସୂତ୍ରପାତ ହୋଇଥାଏ। 

ସାଧାରଣତଃ ଆମେ ସଂସ୍କୃତିକୁ ଆଚରଣଭିତ୍ତକ ଓ ଦୃଶ୍ୟମାନ ଭେଦରେ 
ବିଭକ୍ତ କରିଥାଉ । ଆମର ମନ୍ଦିର, ମଠ, ନୃତ୍ୟ ସଙ୍ଗୀତ, ଚାରୁକଳା, କାରୁକଳାୀ 

ଭିତରେ ଆମେ ସଂସ୍କୃତିର ପଦଚିହ୍ନ ଦେଖୁ । ସମ୍ବଲପୁରୀ ଶାଢ଼ି ହେଉ ବା କଟକର 
ତାରକସି କାମ ହେଉ, ପିପିଲିର ଚାନ୍ଦୁଆ ହେଉ ବା ପୁରୀର ପଟ୍ଟଚିତ୍ର ହେଉ, 
ତାହା ଆମ ପାଇଁ ଗର୍ବର ବିଷୟ ପାଲଟି ଯାଏ। ସେହିପରି ଆମେ ଓଡ଼ିଶୀନୃତ୍ୟ, 
ରାଗରାଗିଣୀଯୁକ୍ତ ପ୍ରାଚୀନ ସଙ୍ଗୀତ ବା ବାଦ୍ଯ ଭିତରେ ଓଡ଼ିଶୀ ସଂସ୍କୃତିର 
ଭୂୟୋବିକାଶ ଦେଖୁ ମୁଗ୍ଧ ହେଉ। ଆମର ସାଂସ୍କୃତିକ ଚେତନା ନେଇ ଆମେ 
ଏସବୂର ସୁରକ୍ଷା କରିପାରୁ ମାତ୍ର ଏଥୁପାଇଁ ଆମର କେବଳ ସତର୍କତା ହିଁ ଲୋଡ଼ା। 

ଅନ୍ୟପ୍ରକାର ସଂସ୍କୃତି ହେଉଛି ଆଚରଣଭରତ୍ତିକ । ଆମର ଚାଲିଚଳଣି, 
ଆଚାର, ବ୍ୟବହାର, ପିଠାପଣା, ଚିତାମୁରୁଜ, ରାନ୍ଧଣା, ପାନଭଙ୍ଗା ଏପରିକି ଅତିଥ 
ସଜ୍କାର ଭିତରେ ଆମ ସଂସ୍କୃତି ଫୁଟିଉଠେ। ଆମ ଯଦି ନିଜ ଆଚରଣରେ ଦେଖାଇ 
ପାରିବା ଯେ ଆମେ ସଂସ୍କୃତିକୁ ଧରି ରଖବାରେ ସମର୍ଥ, ତାହା ହେଲେ ଅସୁବିଧା 
କେଉଁଠି ? ଆମେ କିନୁ ଭାଷଣରେ ସଂସ୍କୃତି କଥା କହୁ କିନ୍ତୁ ଆଚରଣରେ 
ଅପସଂସ୍କୃତିକୁ ପ୍ରଶ୍ରୟ ଦେଉ ¦! ଧରନ୍ତୁ ଆମେ କାହାକୁ ଖାଇବାକୁ ଡାକିଲୁ। ଆମେ 
ତାକୁ ଆସନରେ ବସାଇ ପରିବେଷଣ କରୁଛୁ କି ? ଆଗ ପଛରେ କିଛି ଆନ୍ତରିକତାର 
ସହିତ ଯାଚି ଦେଉଛୁ କି ? ଆମେ ହୋଟେଲରେ ବିଭିନ୍ନ ଦେଶୀ ବିଦେଶୀ ଖାଦ୍ଯ 
ଖାଉଛୁ ସତ କିନ୍ତୁ ଆମର ମଣ୍ଡା କାକରା, ଏଣ୍ଡୁରିକୁ ମନେ ରଖୁଛୁ କି ? ମୋର ତ 
ମନେହୁଏ ଆରିସା କାକରା ଆମ ଚଳଣିରୁ ଉଠିଗଲାଣି। ଆଉ କାଞ୍ଜି ବେସର, 
ମହୁର, ଛୁଞ୍ଚପତର କଥା ନ କହିଲେ ଭଲ। କୌଣସି ଅତିଥ ଆମ ରାରକୁ ଆସିଲେ 
ଆମେ ‘ଅତିଥ ଦେବୋଭବଃ? ଭାବି ତାଙ୍କର ସ୍ବାଗତ କରୁଛୁ ତ ? ଅର୍ଥନୀତିକ 
ଦୂରବସ୍ଥା ଭିତରେ ଅତିଥ ଅବାଞ୍ଚତ ବୋଝ ଭଳି ମନେ ହେଉ ନାହାନ୍ତି କି ? 

ଚିତା ମୁରୁଜ ଲେଖୁବା ପାଇଁ ଆମ ପିଲାଙ୍କର ଆଗ୍ରହ ନାହିଁ। ବେଳ ନଥୁବାର 
ବାହାନା କରି ଆମେ ସବୁ ଚଳାଇ ନେଉଛୁ ମାତ୍ର ମାର୍ଗଶୀର ମାସର ଝୋଟିଚିତା, 
କାରିକମାସର ଚଉରାମୂଳ ଚିତା, ଏସବୁ ତ କେଉଁ କାଳୁ ଆମ ନିକଟରୁ ବିଦାୟ 
ନେଲାଣି। ଆଜି ଚିତା ମୁରୁଜର ପ୍ରତିଯୋଗିତା ହେଉଛି ସତ ମାତ୍ର ବୋହୂଟିର 
ଚିତା ମୁରୁଜ ଲେଖୁ ତା ବାପଘର ଗାଁକୁ ବାହାବାହା ମିଳୁନାହିଁ ବା ଗୋଟିଏ ଝିଅର 
ସରସା ଚିତା ଦେଖୁ ତା ଗାଁ ଝିଅମାନଙ୍କୁ “ ଘରଣୀ ହୋଇଥିବେ” ର ସାର୍ଟିଫିକେଟ୍‌ 
ମିନୁନାହିଁ। 

ଆମେ କଥା କଥାକେ କହୁଁ ସଂସ୍କୃତିର ସୁରକ୍ଷା ଲୋଡ଼ା କିନ୍ତୁ ସଂସ୍କୃତି 
ବିଷୟରେ ଆମର ଧାରଣା ବେଶ୍‌ ସୀମିତ ¦ ପୁଣି ଜାତିକୂଳ ଭେଦରେ ସଂସ୍କୃତି 

ମଧ୍ଯ ବଦଳିଯାଇଥାଏ। ଯେମିତି କୈବର୍ଭର ସଂସ୍କୃତି ଗୋପାଳ ସଂସ୍କୃତିଠାରୁ ଭିନ୍ନ। 
ଉଚ୍ଚଶିକ୍ଷିତ ବ୍ୟକ୍ତିର ସାଂସ୍କୃତିକ ଆଚରଣ ଅଶିକ୍ଷିତ ଲୋକଠାରୁ ଭିନ୍ନ ପୁଣି ସଂସ୍କୃତିର 
ସ୍ଵରୂପ ମଧ୍ଯ ଜାତି ଓ ବର୍ଣ୍ଣବେଦରେ ଭିନ୍ନ ହୋଇଥାଏ। କେହି ଆବଶ୍ଯକତାଠାରୁ 
ଅଧୁକ ଅର୍ଥ ସଞ୍ଚୟ କଲେ ତହିଁର ନିର୍ଦିଷ୍ଟ ଭାଗ ଦରିଦ୍ରମାନଙ୍କୁ ବାଣ୍ଟି ଦିଅନ୍ତି । କେହି 
ଯେତେ ଅଧ୍ବକ ସଞ୍ଚୟ କଲେ ମଧ୍ଯ ଅନ୍ୟକୁ ଦେବାତ ଦୂରର କଥା, ନିଜେ ମଧ୍ଯ 
ଭୋଗ କରନ୍ତି ନାହିଁ। କରିବାକୁ ଆଗ୍ରହ ମଧ୍ଯ କରନ୍ତି ନାହିଁ। 

ଆଜି ସିନେମା ଓ ଦୂରଦର୍ଶନରେ ସଂସ୍କୃତିର ସ୍କଳନ ଘଟୁଛି ବୋଲି 
ଚିନ୍ତାଶୀଳ ଲୋକମାନେ କ୍ଷୋଭ ପ୍ରକାଶ କରୁଛନ୍ତି । କଣ ସେହି ସଂସ୍କୃତିର ସ୍ଵରୂପ ? 
ବଜାରର ଚାହିଦା ବଢ଼ିବା ଫଳରେ କଳା ସଂସ୍କୃତି ମଧ୍ୟ ବଜାରର ଉତ୍ପାଦନ 
ଉପରେ ନିର୍ଭରଶୀଳ । ତେଣୁ ଆମେ ସଂସ୍କୃତିକୁ ଧରି ରଖୁବା କେମିତି ? ପୂର୍ବରୁ 
କୁହାଯାଉଛି ସଂସ୍କୃତି ନିତ୍ଯ ପରିବର୍ଭନଶୀଳ। ତେଣୁ ଆମ ସାହିତ୍ଯରେ ଯେଉଁ 
ସଂସ୍କୃତି ପ୍ରତିଫଳିତ, ଆଜି ସିନେମା ଅଧବକରୁ ଅଧକ ଲୋକପ୍ରିୟ ହେଉଥ୍‌ବାବେଳେ 
ଘୋଡ଼ାନାଚ ବା ଦାସକାଠିଆ ଯେ ପରାଜିତ ହେବ ଏକଥା ନିଶ୍ଚିତ 

ଏ ସମସ୍ତ ଗଣମାଧ୍ୟମର ଏକତ୍ର ମିଶ୍ରଣରେ ଏବେ ଲୋକପ୍ରିୟ ସଂସ୍କୃତି 
(Popular Culture) ଗଢ଼ି ଉଠୁଛି। ଏହି ଲୋକପ୍ରିୟତା ଭିତରେ ଭାଷାର 
ସ୍ଵାତନ୍ତ୍ କ୍ଷୁଣ୍ଠ ହେଉଛି । “ୟେ ଦିଲ ମାଙ୍ଗେ ମୋର୍‌” ବା “କଣ ମାଇଣ୍ଡ କଲକି ?” 
ଭଳି ଗୀତର ଚାହିଦା ବଢ଼ିଛି। ପୋଷାକ ପରିଚ୍ଛେଦରେ ପୂର୍ବ ଓ ପଶ୍ଚିମ ସଭ୍ୟତାର 
ସମନ୍ଟୟ ଦୃଷ୍ଟିଗୋଚର ହେଉଛି। ସୁନୀତିଠାରୁ ସୁରୁଚି ଉପରେ ଗୁରୁତ୍ଵ ଦିଆଯାଉଛି 
ସରଳତାର ସ୍ଥାନ ନେଉଛି ଚତୁରତା ଓ ଜଟିଳତା। ଫଳରେ ସାଧୁ ସଦ୍‌ଚରିତ୍ର 
ମଣିଷଟିଏ ଅପାରଗ ହୋଇଯାଉଛି ଓ ସମୟ ପାଇଁ ଅନୁପଯୋଗୀ ବିବେଚିତ 
ହେଉଛି | ତଥାପି ଲୋକପ୍ରିୟ ସଂସ୍କୃତି ଆମ ଚଳଣିର ପ୍ରତିବିମ୍ବ ପାଲଟିଚି ବୋଲି 
କହିବା ଅତି ସହଜ ଉକ୍ତି ନୂହେଁ।ପୁରୁଣା କ୍ଲାସିକାଲ ଗୀତ ସହିତ ନୂଆସ୍ଵର ଓ ନୂଆ 
ନାୟକ ନାୟିକାଙ୍କୁ ନେଇ ରିମିକ୍ଟ। ଚିତ୍ରକଳାରେ ବିଭିନ୍ନ ବୈଚିତ୍ର୍ଯର ସମନ୍ଟୟ 
ଫ୍ୟୁଜନ ଭଳି ସଂସ୍କୃତିରେ ମଧ୍ଯ ସମନୃୟାମ୍ମକ ଧାରା ପରିଲକ୍ଷିତ ହେଉଛି। ସାଧୁ 
ମଣିଷଠାରୁ ସଫଳ ମଣିଷ ପାଲଟିଛି ଅମର ଆଦର୍ଶ ଗୁଣ (Qଧା)୦ାରୁ ପରିମାଣ 
(Quantity) ହୋଇଛି ମୁଖ୍ୟ। ଏହିଭଳି ନାଟକ, ନୃତ୍ଯ ସଙ୍ଗୀତ ସବୁଥ୍‌ରେ 
ନୂତନ ଶୈଳୀ ଗୃହୀତ ହୋଇଛି। 

ସଂସ୍କୃତି ଆମର ପ୍ରାଣପିଣ୍ଡ । ଆମର ନିଶ୍ଵାସରେ ସଂସ୍କୃତିର ପବନ ବହେ । 

କେବେ ସେ ସଂସ୍କୃତିକୁ ଆମେ ଜଗନ୍ନାଥ ସଂସ୍କୃତି କହୁ ତ କେବେ ଓଡ଼ିଆ 
ସଂସ୍କୃତି କହି ଗର୍ବ ଅନୁଭବ କରୁ। କେବେ ନୌବାଣିଜ୍ୟର ସ୍ୃତି ଉଦ୍‌ଜୀବନ 
ପାଇଁ ସଭାସମିତି କରୁ ତ କେବେ ପାଇକପୁଅର ବୀରତ୍ଵକୁ ଆମ ସଂସ୍କୃତି କହି 
ପୁଲକିତ ହେଉ । କେବେ ଭାଗବତର ସଂସ୍କୃତି ହିଁ ଓଡ଼ିଶାର ସଂସ୍କୃତି ବୋଲି 
ଗ୍ରହଣ କରି ତାହାଦ୍ଵାରା ଆମର ବ୍ୟକ୍ତିଗତ ଜୀବନକୁ ନିୟନ୍ତ୍ରଣ କରୁ | ପୁଣି କେବେ 
କେଉଁ ସବୁ ମହାପୁରୁଷ ଆଦର୍ଶରେ ଅନୁପ୍ରାଣିତ ହୋଇ କୌଣସି ଦଳୀୟ ବା 
ସଂଘ ସଂସ୍କୃତିକୁ ଆପଣାଇ ନେଉ ! କିନ୍ଧୁ ଆମର ସାଂସ୍କୃତିକ ପରମ୍ଚରାକୁ ଗତିଶୀଳ 
ରଖୁବା ପାଇଁ ଯେ ଆମର ତ୍ୟାଗ ଓ ଆଗ୍ରହ ଦରକାର ତାହା ଆମେ ପାଶୋରିଯାଉ ¦ 

ସଚେତନ ତଥା ଚିନ୍ତାଶୀଳ ମଣିଷମାନେ ସମାଜର ଦୃତ ପରିବର୍ଭନ ଗ୍ରହଣ 
କରିପାରନ୍ତି ନାହିଁ ବରଂ ନିଜର ଅସନ୍ତୋଷ ଜାହିର କରନ୍ତି । ଆମ ସଂସ୍କୃତି ଭିତରେ 
ଜାନୁଆରୀ ପହିଲାର ନବବର୍ଷ ପାଳନ, ଗ୍ରୀଟିଂକାର୍ଡ଼ ଆଦାନ ପ୍ରଦାନ ଗ୍ଧହୀତ ହୋଇ 
ସାରିଛି ମାତ୍ର ଭାଲେଣ୍ଟାଇନ ଡେ ଗୃହୀତ ହୋଇ ନାହିଁ (ଭବିଷ୍ୟତରେ ଗୃହୀତ 
ହୋଇପାରେ (ସେଇମିତି ଦିନେ ଝିଅ କି ବୋହୂ ଚାକିରି କରିବା ପରିବାର ପାଇଁ 
ଲଜାକର ବିଷୟ ଥଲା। ଆଜି ଗୌରବର ବିଷୟ । ପୁଅବୋହୂ ବାପାମାଆଙ୍କୁ 
ଛାଡ଼ି ଚାକିରି ଜାଗାକୁ ଯିବା ସ୍ଵାର୍ଥପରତାର ନିଦର୍ଶନ ଥୁଲା। ଆଜି ତାହା ଏକ 
ଆବଶ୍ୟକତା। ଏ ତାଲିକା ଖୁବ୍‌ ଲନ୍ବା। 

ତେବେ ଏତିକି ଅବଶ୍ୟ କୁହାଯିବ। ଯଥାର୍ଥ ଯେ ସଂସ୍କୃତି ଆମ ପ୍ରାଣ 
ସ୍ଥନ୍ଦନକୁ ନିୟନ୍ତ୍ରଣ କରୁଛି । ଏହା ଆମକୂ ପରମ୍ପରା ସହିତ ସଂଯୁକ୍ତ କରି ରଖୁଛି। 
ସତେ ଯେପରି ସଂସ୍କୃତି ଆମ ପାଦତଳର ମାଟି ଯାହା ଉପରେ ଆମେ ସିଧା ଠିଆ 
ହେବାର ସାମର୍ଥ୍ୟ ଅର୍ଜନ କରି ପାରିଛୁ। ସଭ୍ଯତା ଦୃଶ୍ୟମାନ ମାତ୍ର ସଂସ୍କୃତି 
ଅନୁଭବ୍ୟ। ସଭ୍ୟତାକୁ ଆମେ ଦେଖୁଥାଉ। କଳନା କରିଥାଉ ମାତ୍ର ସଂସ୍କୃତି ଆମ 
ନାଢ଼ି ନକ୍ଷତ୍ର ସହିତ ସମ୍ପର୍କିତ। ପରିବର୍ଭନ ସହିତ ସଂସ୍କୃତି ଗତିଶୀଳ | ଏହି 
ଗତିଶୀଳତା ହିଁ ଜୀବନ୍ତ ସମାଜର ସଙ୍କେତ ବହନ କରିଥାଏ। ୫୫ 


୧୫୦ । ସଂଘମିତ୍ରା ମିଶ୍ର 

ଘରକୁ ସୁନ୍ଦର ଘରଣୀ 


ଘରକୁ ସୁନ୍ଦର ଘରଣୀ । ଏକଥା ସମସ୍ତେ ଜାଣନ୍ତି। ଘର ନିଜେ ଚଳିପାରେ ନାହିଁ। 
ତାକୁ ଯିଏ ଚଳାଏ, ମନାଏ, ସଜାଡ଼େ ସେ ହିଁ ଘରଣୀ | ସେ ମାଆ, ପତ୍ନୀ ପୁଣି 
ବଧୂ ହୋଇପାରନ୍ତି । ଗୋଟିଏ ଗୋଟିଏ ପିଢ଼ିକୁ ପ୍ରତିନିଧ୍ବତ୍ଵ କରୁଥୁବା ଏହି 
ନାରୀମାନେ ପରିବାର ଜୀବନର କେନ୍ଦ୍ରବିନ୍ଦୁ ସେମାନଙ୍କ ହସ, ଲୁହ, ରାଗ, 
ଲାଜ ବା ଅଭିମାନ ନେଇ ଘର ପାଲଟିଯାଏ ସ୍ଵର୍ଗ ଯେଉଁଠି ପରସ୍ପର ପାଇଁ ସ୍ବେହ 
ଓ ସମ୍ମାନ ଏକତ୍ର ଅନୁଭୂତ ହୁଏ। 

ଘର ସମାଜର କ୍ଷୁଦ୍ରତମ ଏକକ | ଏହି ଘରକୁ ନେଇ ଆମ ମନରେ 
କେତେ ଯେ ଭାବପ୍ରବଣତା ! ଦିନେ ଯାଯାବର ମଣିଷ ଘର ପାଇଁ କୃଷିଜୀବୀ 
ହେଲା। ଖରା ବର୍ଷାରୁ ରକ୍ଷା ପାଇବାକୁ ଡାଳପତ୍ର ଖଞ୍ଜି ମୁଣ୍ଡ ଉପରେ ଛାତ ତିଆରି 
କଲା। ପରିବାର ଗଢ଼ିଲା। ପଶୁପାଳନରେ ସହାୟିକା ହେବ ଓ ପରପିଢ଼ିକୁ ଯତ୍ନ 
କରିବ ବୋଲି ଖୋଜିଲା ଘରଣୀ। ସେ ଘର ପୁଣି ପାଲଟିଗଲା ଆମ ଅସ୍ତିତା | 
କେବେ କାନ୍ଧରେ ଚିତା ପଡ଼ିଲା ତ କେବେ ମାର୍ବଲ ଖଞ୍ଜାହେଲା। କେବେ 
ଜଳସେଚନ ପାଇଁ କୂଅ, ପୋଖରୀ ଖୋଳାହେଲା ତ କେବେ ମଟର ବସି ପାଇପ୍‌ 
ପାଣି ଉପର ମହଲାକୁ ଉଠିଲା। କେବେ ଗାଇଗୋରୁ ସମ୍ପନ୍ନ ଘରର ସଂକେତ 
ଥିଲେ, ପୁଣି ଏକାଧକ କାର୍‌, ବାଇକ ହେଲେ ସମ୍ପନ୍ନତାର ନିଦର୍ଶନ। କେବେ 
ବହୁତ ପୁଅଝିଅ ଘରକୁ କୋଳାହଳପୂର୍ଣ୍ଣ କରୁଥିଲେ ତ କେବେ ସୀମିତ ସଂଖ୍ୟକ 


ସୀମା: ଏକ ଉପଲବ୍ଧ | ୧୫୧ 

ସନ୍ତାନ ଘରର ସମ୍ମାନ ପାଇଁ ଉଚ୍ଚଶିକ୍ଷିତ ହେଲେ। ଏମିତି ଆମ ସଭ୍ୟତା ଗ୍ରାମରୁ 
ନଗରକୁ ଆସିଲା। ଘରେ ପୁଣି କାନ୍ଧ ଉଠିଲା। ଭାଇ ଭାଗହେଲା। ମାତ୍ର ଘର 
ସହିତ ଘରଣୀ ଜଡ଼ି ରହିଲା ଚିରକାଳ । କେବେ ସେ ଘର ଲିପୁଥୁଲା। ଘଷି 
ପାରୁଥିଲା, ଗାଇ ଦୂହୁଁଥିଲା କି ଭାଗବତ ପଢୁଥିଲା ପୋଲାଙ୍ଗ ଦୀପ ଆଲୁଅରେ | 
ଆଜି ସେ ସେସବୁ କରୁନାହିଁ ସତ କିନ୍ତୁ ଗାଡ଼ି ଚଲାଉଛି। ଅଫିସ ଯାଉଛି | ହିସାବ 
ରଖୁଛି । ରୋଜଗାର କରୁଛି | କମ୍ୁଟରଠାରୁ ଉଡ଼ାଜାହାଜ ଚଳାଉଛି | ଅପରେସନ 
କରୁଛି । ଏତ ସମୟ ପରିବର୍ଭନର ଚିହ୍ନ | କିନ୍ତୁ ଘରଣୀ” ବା ଘରକରଣା କରୁଥିବା 
ନାରୀର ମାନସିକତା ପ୍ରାୟ ଉଣାଅଧ୍ବକେ ସମାନ। 

ସଂସ୍କୃତରେ “ଗୃହ” ଶବ୍ଦ ଓଡ଼ିଆରେ ‘ଘର? ଭାବେ ରୂପାନ୍ତରିତ |ସେମିତି 
“ଗୃହିଣୀ ର ଚଳନ୍ତି ରୂପ ହେଉଛି ' ଘରଣୀ | ସଂସ୍କୃତ ମହାଭାରତର ଆଦିପର୍ବରେ 
କୁହାଯାଇଛି | 

ନ ଗୁହଂ ଗୃହମିତ୍ୟାହୁ ଗୁହିଣୀଂ ଗୁହମୁଚ୍ୟତେ 

ଗ୍ୃହଂ ତୁ ଗୁହିଣୀ ହୀନଂ ମରଣାଂ ସଦ୍ଧଶଂମତମ୍‌ | 

ଅର୍ଥୀତ୍‌ ଇଟା, ପଥର, ବାଲି ବା ସିମେଣ୍ଟରେ ତିଆରି ପ୍ରାସାଦ “ଘର” 
ନୁହେଁ ଗୃହିଣୀ ହିଁ ଗୃହ ଗୁହିଣୀବିହୀନ ଗୃହ ଅରଣ୍ୟ ସଦୃଶ । ଓଡ଼ିଆରେ ତ “ ଘରଣୀ' 
ଶବ୍ଦକୁ ନେଇ ଭାବପ୍ରବଣତାର ଅନ୍ତ ନାହିଁ ଯଥା ' ଘରକୁ ସୁନ୍ଦର ଦିଶେ ଘରଣୀ 
ଥିଲେ।” ‘ଘରଘରଣୀ ଦେହ କିଳାଉଥବେ ଘେନି ବନ୍ଧୁ କୁଟୁମ୍ବ ଶୁବ ହୋଇବେ 
ମନବୋଧ ଚଉତିଶାର ଏହି ପଦ କେତେ ପ୍ରଭାବଶାଳୀ କହିଲେ ଦେଖୁ ! ସେମିତି 
ସାପୁଆ କେଳା ସାପ ଖେଳାଇଲାବେଳେ ଗାଏ “କଂସର ଘରଣୀ ପଦ୍ମାବତୀ 
ରାଣୀ, ସେ କଲା ଧନିତିରୀ ଓଷା, ଲକ୍ଷେ ଭାର ପଦ୍ଧ ଦେବୁରେ କହ୍ନାଇ, ନଥୁବ 
ପାଖୁଡ଼ା ମିଶା କି ଗୋବିନ୍ଦ ହରେ। ” “ ଉଭା ତାଳ, ପୋତା ଶାଳ, ରୁଅ ହେନ୍ତାଳ, 
ଘରଣୀ ଚେତାଳ, ତେବେ ସେ ଘର ଯାଏ ଅପାର କାଳ” କଥାସବୁ । “ଘର 
ଢିଙ୍କ କୁମ୍ଭୀର” ବା 'ଘରବର ଦେଖା” ଯଦିଚ ଘର ପାଇଁ ଉଦ୍ଦିଷ୍ଟ ତେବେ ଘରଣୀ 
ପ୍ରସଙ୍ଗ ଏଥସହିତ ଜଡ଼ିତ। ଆମେ ନବବିବାହିତ ତରୁଣୀକୁ ଉପଦେଶ ଦେଉ 
‘ପଥର ପରି ହେଲେ କରିବୁ ଘର, ପତର ପରି ହେଲେ ହସିବେ ପରଂ ଅତ୍‌ 
ଘର କରିବା ସହଜ ନୂହେଁ|ପଥର ଭଳି ଦୃଢ଼ ରହି, ସୁଖ ଦୁଃଖକୁ ଏକାକାର କରି 
ହିଁ ଘର କରିହୁଏ। ଘର କରିବା ଅର୍ଥ ଗୃହସ୍ଥ ଧର୍ମପାଳନ କରି ଦାମ୍ଚତ୍ଯ ଜୀବନ 
ଅତିବାହିତ କରିବା। ଘରଣୀ ଘରର ଅଧ୍ଷ୍ଠୀତ୍ରୀ। ସେ ଜୀବନ୍ତ ଦେବୀ ପ୍ରତିମା। 


୧୫୨ । ସଂଘମିତ୍ରା ମିଶ୍ର 

ଏକଥା ବୈଦିକ ଯୁଗରୁ ବିଭିନ୍ନ ସମୟରେ କୁହାଯାଇଛି। ପୂର୍ବେ କୌଣସି ନାରୀଙ୍କ 
ନାମରେ “ ଦେବୀ” ଶଦ୍ଦ ବ୍ୟବହାର କରାଯାଉଥୁଲା! ଆଜି ମଧ୍ୟ ମା ରମା ଦେବୀ, 
ସରଳା ଦେବୀଙ୍କ ଭଳି ବିଶିଷ୍ଟ ମହିଳାମାନେ “ଦେବୀ” ଭାବେ କଥୁତ ହୁଅନ୍ତି। 
ସ୍ଵର୍ଗଲୋକ ଭଳି କିଛି କାଳ୍ଚନିକ ସ୍ଥାନ ନାହିଁ ବରଂ ଯେଉଁଠାରେ ନାରୀ ଦେବୀ 
ରୂପରେ ଅଧୁଷ୍ପିତା ସେହି ଗୃହହି ସ୍ଵର୍ଗ । ଯେଉଁଘରେ ସଦସ୍ଯମାନେ ପରସର ପ୍ରତି 
ଶ୍ରଦ୍ଧା ଓ ସମ୍ମାନ ସହିତ ବାସ କରନ୍ତି, ସନ୍ତାନମାନେ ଗୁରୁଜନଙ୍କ ପ୍ରତି ଅନୁରକ୍ତ 
ରହନ୍ତି, ଯେଉଁ ଗୃହର ସଦସ୍ୟମାନେ ସରଳ, କର୍ମତତ୍ପର ଓ ନିରୋଗ ରହନ୍ତି ସେ 
ଘରହିଁ ବାସ୍ତବରେ ସ୍ଵର୍ଗ। ଆଚାଯ୍ୟି ଚାଣକ୍ୟଙ୍କ ମତରେ ଯେଉଁଠାରେ ବୁଦ୍ଧିମାନ 
ପୁତ୍ର ପ୍ରିୟଭାଷିଣୀ ପତ୍ନୀ, ପରିଶ୍ରମାର୍ଜିତ ଧନ, ଅତିଥ୍‌ସେବା, ଶଶ୍ବରନିଷ୍ଠା, 
ଆମ୍ମସଂଯମ ତଥା ଆଜ୍ଞାକାରୀ ସେବକ ଥାଆନ୍ତି ସେହି ଗ୍ହବାସୀ ଦେବଦେବୀ 
ଅଟନ୍ତି । ସେମାନଙ୍କର ସେବାବ୍ରତ, ଦାନଶୀଳତା ଓ ମଧୁରବ୍ୟବହାର ପାଇଁ ମୁଖ୍ୟତଃ 
ଗୃହିଣୀହିଁ ସେମାନଙ୍କଠୁ ଅନୁପ୍ରେରିତ କରିଥାଆନ୍ତି। “ପାରିବାରିକ ଶିକ୍ଷା ଅର୍ଜନର 
ପ୍ରଥମ ସ୍ଥାନ ହେଉଛି ଘର । ପୂର୍ବକାଳରେ ତରୁଣୀମାନେ ଶିକ୍ଷାଲାଭରୁ ବଞ୍ଚତ 
ଥିଲେ ସତ୍ୟ କିନ୍ତୁ ପାରିବାରିକ ଶିକ୍ଷାହି ସେମାନଙ୍କ ଘରକରଣାକୁ ମଧୁମୟ କରୁଥଲା 
ଓଡ଼ିଆରେ ଯାହାକୁ ଆମେ “ସଣ୍ଡଣା' କହୁ“ ଯେମିତି ଗୁରୁଜନଙ୍କ ପ୍ରତି ଭକ୍ତି, 
କନିଷ୍ଠଙ୍କ ପ୍ରତି ଶ୍ରଦ୍ଧା, ଆଶ୍ରିତମାନଙ୍କ ପ୍ରତି ସହାନୁଭୂତି, ପାଳିତ ପଶୁପକ୍ଷୀଙ୍କ ପ୍ରତି 
ଆଦର, ବୃକ୍ଷଲତାର ଯତୃସହିତ ପଡ଼ୋଶୀଙ୍କ ପ୍ରତି ଉତ୍ତମ ସଂପର୍କ ପିଲାଟି ମାଆଠାରୁ 
ଶିଖେ ପ୍ରକୃତ ଗୃହିଣୀ ଏଥୁପାଇଁ ପାଠଶାଳା ବସାନ୍ତି ନାହିଁ ବରଂ ନିଜ ଆଚରଣରେ 
ଏସବୁ ସହଜ ଭାବରେ ପ୍ରତିଫଳିତ କରାଇଥାଆନ୍ତି। ନିଜକୁ ବାରମ୍ବାର ବିଭାଜିତ 
କରି ଯେଉଁ ନାରୀ ଉତ୍ତରପୁରୁଷକୁ ଜନ୍ଲଦିଏ ଓ ସମାଜକୁ ଉପହାର ଦିଏ, ତାଠାରୁ 
ବଳି ମହତ୍‌ ଦାନ ଆଉ କିଏ କରିପାରେ ? 

ଘରଣୀ କ'ଣ କରେ ? ଏ ପ୍ରଶ୍ନର ଉତ୍ତର ହେବ ଘରଣୀ କଣ ନ କରେ ? 
ଅର୍ଥାତ୍‌ ଜନ୍ମ ପୂର୍ବରୁ ଗର୍ଭସ୍ଥ ସନ୍ତାନର ସକଳ ଆବଶ୍ୟକତା ପୂରଣ କରିବାରୁ ତାର 
ତ୍ୟାଗ ଆରମ୍ଭ ହୁଏ । ସକାଳୁ ପିଲାକୁ ବିଛଣାରୁ ଉଠାଇବାଠାରୁ ରାତିରେ ବିଛଣାକୁ 
ଯିବା ପଯ୍ୟନ୍ତ ଦାୟିତ୍ଵ ଘରଣୀର ! ପୁଣି ସ୍ବାମୀଙ୍କ ମନ ନେଇ ରୋଷେଇ କରିବାଠାରୁ 
ତାଙ୍କର ଆବଶ୍ୟକୀୟ ଦ୍ରବ୍ଯ ସଜାଡ଼ି ରଖୁବା, ସନ୍ଧ୍ୟାବେଳେ ସ୍ଵାମୀ କ୍ଲାନ୍ତ ହୋଇ 
ଫେରିଲେ, ଆଉକିଛି ନ ହେଉ ହସି ହସି କଥା କହିବା, ଗୁରୁଜନମାନଙ୍କ ତତ୍ତ୍ଵ 
ବୁଝିବା ଏସବୁତ ଗୃହିଣୀର ଦାୟିତ୍‌ । କିଏ ଗଲା ଆସିଲା, ତାପାଇଁ କିଛି 

ସମୟଦେବା, ସେଥୁପାଇଁ ଅଧ୍ବକ ପରିଶ୍ରମ ହେଲେ ମଧ୍ଯ ନିଜର ଅସନ୍ତୋଷ 
ପ୍ରକାଶ ନକରିବା ହେଉଛି ବଡ଼କଥା। 

ଆମର ପ୍ରଚଳିତ ଢଗ ଅଛି ‘ଭାଇର ଭାତ, ଭାଉଜର ହାତ” ଅର୍ଥୀତ୍‌ 
ଭାଇ ଉପାର୍ଜନ କରେ ସତ କିନ୍ତୁ ଭାଉଜ ଶାନ୍ତିରେ ପରିବେଷଣ ନ କଲେ ବାପଘରର 
ଆନନ୍ଦ ପାଣିଚିଆ ହୋଇଯାଏ । ତଅପୋଇକୁ ଭାଉଜମାନେ କି କଷ୍ଟ ନ ଦେଲେ 
କହନତୁତ ? ସେଇ ଅଲିଅଳୀ ଭଉଣୀ କିନ୍ତୁ ହୀରାର କଣ୍ଢେଇ ପାଇଁ ଭାଇମାନଙ୍କୁ 
ଫମ୍ମୀସ କରିଥୁଲା। 

' ଲକ୍ଷ୍ମୀପୁରାଣ? କଥା ଭାବନ୍ତୁ ତ ? ଷୋଡ଼ଶ ଶତାଦ୍ଦୀରେ ରଚିତ ସିବ 
ବଳରାମ ଦାସଙ୍କ ସମାଜ ଦୃଷ୍ଟିର ସାର୍ଥକ ସଂକେତ ଏହି କ୍ଷୁଦ୍ର ପୁନ୍ତିକାରେ ଗୁହିଣୀର 
ସମସ୍ତ ଆଚରଣ ବର୍ଣ୍ଣତ । ଉଦାହରଣ ସ୍ଵରୂପ ଘର ପରିଷ୍କାର ରଖୁବା, ଭଶ୍ବର ବିଶ୍ଵାସ 
ରଖ୍ବାଠାରୁ ପିଲାଙ୍କ ଶାରୀରିକ ଦଣ୍ଡ ନଦେବା, ଗୁରୁବାର ସାର୍ତିକ ଖାଦ୍ଯ ଗ୍ରହଣ 
କରିବା। ପୁଣି ସ୍ଵାମୀ ସନ୍ତାନମାନଙ୍କ ପାଇଁ ନିରାପଦ ଭବିଷ୍ଯତ ପ୍ରାର୍ଥନା କରି 
ମହାଲକ୍ଷ୍ମୀଙ୍କୁ ଅସୁବିଧାରେ ପକାଇବା ପଯ୍ୟନ୍ତ ତ ଶ୍ରୀୟା ହିଁ ଆମର ଗୃହିଣୀର 
ଉଦାହରଣ | ଜଗନ୍ନାଥ ମହାପ୍ରଭୁ ଏବେ କ”ଣ କହିଲେ ଲକ୍ଷ୍ମୀଙ୍କ 

“ କଗତେ ବୋଲନ୍ତି ତୋତେ ବାଇଠାକୁରାଣୀ 

ବାଇପ୍ରାୟେ ବୁଲୁଥାଉ ହୋଇ ମୋ ଘରଣୀ।” 

ଘରଣୀ ଯଦି ଘରଛାଡ଼ି ବାହାରେ ଅଧକ ସମୟ କଟାଏ ତେବେ ଠାକୁରାଣୀ 
ହେଲେ ହେଁ ଲୋକେ ତାଙ୍କୁ ବାଇଠାକୁରାଣୀ ବୋଲି କୁହନ୍ତି। ଏଠାରେ ଅବଶ୍ଯ 
ଲକ୍ଷ୍ମୀଙ୍କର ଚଞ୍ଚଳପଣପାଇଁ ଏତାଦୃଶ ଶଦ୍ଦ ପ୍ରଯୁକ୍ତ ହୋଇଛି। 

ଘରଣୀ ଏକ ପଦବୀ ମାତ୍ର ନୁହେଁ ଏହା ସାମର୍ଥ୍ୟ, ସହୁଦୟତା ଓ ସଂପ୍ରୀତିର 
ସହାବସ୍ଥାନ| ବେଳେବେଳେ ଏମିତି ହୁଏ ବାପଘରେ ଝିଅଟିକୁ କୁହାଯାଏ “ତୁ 
ତୋ ଘରକୁ ଗଲେ ମନଇଛା ଚଳିବୁ। ଏଠି ନୁହେଁ।” ପୁଣି ଶାଶୂଘରେ 
ନବବିବାହିତାକୁ କୁହାଯାଏ “ୟେ ତୁମଘର ନୂହେଁ। ଆମ ଘର କଥାରେ ତୁମେ 
କଥା କହିପାରିବ ନାହିଁ।” ୟାପରେ ବି ଯଦି ଆମେ ଆଶା କରିବା ଯେ ଝିଅଟି 
ଉଭୟ କୂଳର ହିତ ହିଁ ସାଧନ କରିବ, ତେବେ ଚଳିବ କି ? ଏମିତି ଝିଅମାନେ 
ଆଜି ବି ଅଛନ୍ତି ଯେଉଁମାନେ ସାରାଜୀବନ ଖାଲି ଯୁଆଡ଼କୁ ବର୍ଷା ସିଆଡ଼କୂ ଛତା 
ଦେଖାଇ ଦେଖାଇ, ସାଲିସ୍‌ କରିକରି ଥକିପଡ଼ଛି। ଅଭ୍ୟାସବଶତଃ ଅଗଣା ସଫା 
କରନ୍ତି, ଚାଳରେ କୁଆବସାଇ ଦିଅନ୍ତିନି, ପିଲାମାନେ କାନ୍ଧରେ ଗାରଟାଣିଲେ 

ବିରକ୍ତ ହୁଅନ୍ତି ମାତ୍ର ଗୋଟେସୁଦ୍ଧା ଘରକୁ ଆପଣାର ମଣି ପାରନ୍ତିନି। ସେମାନେ 
ଘରଣୀ ଭଳି ମନେହୁଅନ୍ତି ମାତ୍ର ସେମାନଙ୍କର ବ୍ୟକ୍ତିତ୍ଵ ଠିକ୍‌ ଭାବେ ବିକଶିତ 
ହୋଇପାରେ ନାହିଁ । କାହାକୁ ହାତଟେକି ସେମାନେ କିଛି ଦେଇପାରନ୍ତି ନାହିଁ। 
ଅନେକ ଉପାର୍ଜନକ୍ଷମା ନାରୀ ମଧ୍ୟ ନିଜ ଉପାର୍ଜନକୁ ମନୋମତ ଖର୍ଚ୍ଚ କରିବାକୁ 
ସମର୍ଥ ହୁଅନ୍ତିନାହିଁ। ତେବେ ଏଭଳି ପରିସ୍ଥିତିରେ ଆମେ ଘରଣୀପଣିଆ ଆଶା 
କରିବା କାହାଠାରୁ ? 
ଘରଣୀ ଯଦି ନ ଭାବିବ ତା ବିନା ଘର ଚଳୁନି, କୌଣସି ଜିନିଷ 
ବ୍ୟବସ୍ଥିତ ରହିପାରୁନି, ସମୟ ସହଜରେ ଚାଲୁନି, ସମସ୍ତେ ତାକୁ ଅନାଇ ବସୁଛନ୍ତି, 
ତେବେ ସେ ନିଜକୁ ପରିବାରର ସବୁଠାରୁ କର୍ମକ୍ଷମ ଗୁରୁତ୍ଵପୂର୍ଣ୍ଣ ଅଙ୍ଗ ବୋଲି 
ଭାବିବ କେମିତି ? ଘରଣୀ ପୁଣି ଖାଲି ମିଠା କଥା କହିଲେ ଚଳିବନି, କେବେ 
କଡ଼ା କଥା ବି କହିବ। ସେ କଡ଼ାକଥା, ନିର୍ଦେଶ ବା ଅସନ୍ତୋଷକୁ ସମସ୍ତେ 
( ସାନ/ ବଡ଼) ଭଲରେ ଗ୍ରହଣ କଲେ ହିଁ ଗୁହିଣୀର ମର୍ଯ୍ୟାଦା ପ୍ରତିଷ୍ଠିତ ହୋଇପାରିବ 
ଅନ୍ୟଥା କାହାକୁ ଠିକ୍‌ କଥା କହି ମଧ୍ଯ ପରେ ଅନ୍ୟମାନଙ୍କୁ ସନୁଷ୍ଠ କରିବାକୁ 
ଘରଣୀଟିକୁ କ୍ଷମା ମାଗିବାକୁ ପଡ଼ିଥାଏ | ଏଭଳି ଘଟଣା ଅନେକ ଘରଣୀଙ୍କ କ୍ଷେତ୍ରରେ 
ଘଟିଥାଏ । ଫଳରେ ଘରଣୀଟି ଘରକୁ ଓ ତାର ମଣିଷମାନଙ୍କୁ ନିଜର ଭାବିପାରେ 
ନାହିଁ ଓ ତାର ଚାଲିଚରଣରେ ପରିବର୍ଭନ ଆସେ ! ଯିଏ ଘରକୁ ଆପଣାର ମଣି ନ 
ପାରିବ ସେ ଘରଣୀ ହେବ କେମିତି ? ଆମ ପରିବାରରେ ସାଧାରଣତଃ ବୋହୂଟିଏ 
ମାଆ ହେବା ପରେ ହିଁ ତା ହାତକୁ ଘରର ଚାବିକାଠି ଚାଲିଆସେ। ଅର୍ଥାତ୍‌ ସେ 
କେତେ ଦିନ ସିଏ ଘରଣୀପଣିଆଁର ଅଭ୍ୟାସ କରିଥାଏ ଓ ପରିବାରର ଚାଲିଚଳଣିକୁ 
ଆୟରତ୍ତ କରିଥାଏ। ଯେଉଁଠି ଚାବି ଦେବାକୁ ଶାଶୂଟି ଇଚ୍ଛା କରେ ନାହିଁ ବା ବୋହୂ 
ଚାବି ହାସଲ କରିବାକୁ କୌଶଳ କରେ ସେଠି ସବୁ ଅସୁବିଧା ହୋଇଯାଏ। 
ଯେଉଁ ଘରପାଇଁ ଘରଣୀ ଆବଶ୍ୟକ ଉଣା ସେ ଘର ଖଣ୍ଡ ବିଖଣ୍ଡ ହୋଇଯାଏ। 
ତେବେ ଘରଣୀପଣ କାହା ଉପରେ ଭାରା ଦେଇ ତିଷ୍ପିବ ? 
ଗୃହିଣୀ ଗୃହର ନୌକା ପୁଣି ମନ୍ଦିରର ପତାକା ସଦୃଶ । ସେ ଯେ ନିହାତି 
ଅତୁଳନୀୟ ସୌନ୍ଦର୍ଯ୍ୟ ପ୍ରତିମା ହେବେ ଏଭଳି କିଛି କଥା ନାହିଁ କିନ୍ତୁ ତାଙ୍କର 
ତ୍ୟାଗ, ସ୍ଳେହ, ଓ ସମର୍ପଣ ଭାବନାହିଁ ତାଙ୍କର ଯଥାର୍ଥ ସୌନ୍ଦର୍ଯ୍ୟ । ଆମର ଗୋଟିଏ 
ଢଗଅଛି ତାହା ଏହିପରି, “ଅତି ସୁନ୍ଦରୀକୁ ନ ମିଳେ ବର। ଅତି ଘରଣୀକୁ ନ 
ମିଳେ ଘର।” ଏହି ଢଗର ଅର୍ଥ ବଡ଼ ବ୍ୟାପକ। ବେଳେବେଳେ ନିଜର 

ସୌନ୍ଦର୍ଯ୍ୟରେ ମୁଗ୍ଧ ତରୁଣୀ ପରିବାରପ୍ରତି ଥିବା କରଇଁବ୍ୟକୁ ପାଶୋରିଦିଏ, 
ସହଜରେ ସନ୍ତୁଷ୍ଟ ହୋଇପାରେ ନାହିଁ। 

ଆଜିର ସମୟରେ ଯେଉଁଠି ନାରୀ ମଧ୍ୟ ପୁରୁଷ ଭଳି ଗୁରୁତ୍ଵପୂର୍ଣ ପଦପଦବୀ 
ସମ୍ଭାଳୁବି, ମନ, ସମୟ ଓ ସୀମର୍ଥ୍ୟକୁ ବାଣ୍ୁବାଣ୍କୁ ବାଉଶରାଣୀ ପାଲଟିଯାଉଛି, 
ସେଠି ସେ ଯେ ଘରଣୀପଣିଆ ପାଇଁ ସମୟ ଦେଇପାରିବ ଏମିତି କିଛି କଥା 
ନାହିଁ। ବସ୍‌ ବା ଟ୍ରେନ ବେଳ ହୋଇଯାଉଥ୍‌ଲେ ଅଧାଖୁଆ ହୋଇ ଧାଉଁଥବା 
ଗ୍ୁହିଣୀ କିଭଳି ପଡ଼ୋଶୀଙ୍କ ସହିତ ଆଳାପ କରିପାରିବ ? ଏଭଳି ହେଉଛି ଯେ 
ପତିପତ୍ନୀ ଉ୍ୟ ସକାଳୁ ସନ୍ତାନମାନଙ୍କୁ ସ୍କୁଲ ପଠାଇ ସାରି ଘରକାମ ବାଣ୍ଠିକୁଣ୍ଡି 
କୌଣସି ମତେ ସାରୁଛନ୍ତି। ଜଣେ ପରିବା କାଟିଲେ ଆଉଜଣେ ରାନ୍ଧୁଛି। ଜଣେ 
ବାଢ଼ିଦେଲେ ଆଉଜଣେ ବାସନ ଉଠାଇ ଦେଉଛି। ଜଣେ ଝରକା ବନ୍ଦ କଲେ 
ଅନ୍ୟଜଣକ କବାଟରେ ତାଲାପକାଉଛି। ଛୁଟି ଦିନମାନଙ୍କରେ ପିଲାଏ ଘରେ 
ରହିଲେ, ସେମାନଙ୍କୁ ନେଇ ଏତେ ବ୍ୟସ୍ତତା ବଢ଼ିଯାଉଛି ଯେ ଆଉ ସବୁ ସମ୍ପର୍କ 
ଆପେ ଆଡ଼େଇ ହୋଇ ଯାଉଛନ୍ତି। 

ଆଉ ଗୋଟିଏ କଥା ନିହାତି ସୂଚନା ଦେବା ଲୋଡ଼ା। ଯେଉଁ ଘରଣୀ 
ନିଜର ଶାଶୁଶ୍ଵଶୁରଙ୍କୁ ବୁଢ଼ାବୁଢ଼ୀ କହି ବିରକ୍ତି ପ୍ରକାଶ କରେ, ବନ୍ଧୁବାନ୍ଧବ ଆସିଲେ 
ପିଲାଙ୍କୁ ଆଡ଼େଇ ରଖେ, ସେମାନଙ୍କ ଚାଲିଚଳଣିର ଛୋଟ ବଡ଼ ତ୍ରୁଟି ଗୁହସ୍ପଙ୍କୁ 
କହି ଅସନ୍ତୁଷ୍ଟ କରେ, ଅଧକ ଖର୍ଚ୍ଚ ହେଉଛି ବୋଲି ପ୍ରକାଶ୍ଯରେ ବାରମ୍ବାର 
ଦୋହରାଏ, ତାଙ୍କ ପିଲାଏ ଶିଖଵବେ କ”ଣ ? ଯିଏ ନିଜ ଗୁରୁଜନମାନଙ୍କ ଅନୁମତି 
ନ ନେଇ ବାହାରକୁ ଯାଏ, ତା ପିଲାଏ ଯେ ବଡ଼ ହୋଇ ତାକୁ ନିହାତି ସମ୍ମାନ 
କରିବେ ଏକଥା ଆମେ ଭାବିବା କାହିଁକି ? ଏମିତି ହୁଏ ଯେ ଘରଣୀ କିନ୍ତୁ ସାନବଡ଼ 
ତୁଟି କରି ପିଲଙ୍କୁ କହନ୍ତି ଏସବୁ ବାପା କି ଜେଜେବାପାଙ୍କୁ କହିବ ନାହିଁ। ସେ 
ପିଲା ତାଙ୍କୁ ଯେତେବେଳେ କିଛି କଥା ଗୋପନ ରଖେ, ସେମାନଙ୍କୁ କେମିତି 
ଲାଗିବ | ଏହାର ମାନେ ନୁହେଁ ଯେ ପିଲାକୁ ଘରଣୀଟିଏ ଘରର ଅଭାବ 
ଅସୁବିଧାଠାରୁ ଦୂରରେ ରଖୁବ। ବରଂ ଅଭାବ ଅସୁବିଧା ପିଲାକୁ ଜଣାଇଲେ, ସେ 
ତହିଁରେ ଅଭ୍ୟସ୍ତ ହୋଇଯିବ। 

ସବୁଠାରୁ ଗୁରୁତ୍ଵପୂର୍ଣ କଥାଟି ହେଉଛି ଗୃହିଣୀର ଚାରିତ୍ରିକ ଦୃଢ଼ତା । ଯେଉଁ 
ଦୃଢ଼ତା ନେଇ ସେ ଅନ୍ୟମାନଙ୍କ ସମ୍ମାନର ପାତ୍ରୀ ହୋଇପାରିବ। ପରିବାରର 
କୌଣସି ଗୋପନୀୟତାକୁ ସେ ଭାବପ୍ରବଣ ହୋଇ ବାହାରେ ପ୍ରକାଶ କରିବ 

ନାହିଁ। ନ ହେଲେ ପାରିବାରିକ ବନ୍ଧନ ଶିଥୂଳ ହୋଇଯାଇପାରେ। ସେ 
ନମ୍ପଭାବରେ ନିଜକୁ ଉପସ୍ଥାପନ କରିବ ନଚେତ ନୀରବ ବିଦ୍ରୋହ କରିବ। ଯଦି 
ତା ବିଦ୍ରୋହର ପରିପ୍ରକାଶ ମାଡ଼ଗୋଳ, ଝୀଡୁମାଡ଼ ବା ବେଇଣାକାଠି ହୁଏ ତେବେ 
ଘର ଥିବ ନାଁ ଘରଣୀପଣ ବିକଶିତ ହେବ ! ଘରତ ପାଳଟିଯିବ ରଣକ୍ଷେତ୍ର। ପକ୍ଷ 
ପ୍ରତିପକ୍ଷ ପରସ୍ପରର ଦୋଷ ଦର୍ଶନ ହିଁ କରିବେ। ପ୍ରକୃତ ଘରଣୀ ତାର ସାଇତା 
ସଜଡ଼ା ସଂସାରକୁ ବେସୁରା କରିବାକୁ ତ ଚାହିଁବ ନାହିଁ। 

ଆଜି ବଧୂହତ୍ୟା, ବଧୂଦାହ ଭଳି ଅମାନୁଷିକତା ବୃଦ୍ଧିପାଉଛି । ଜଣେ 
ଚିନ୍ତାଶୀଳ ବ୍ୟକ୍ତି କହିଲେ “ ଦେଖୁବ, ଯାହା ଦୁଆର ଝରକା ସବୂବେଳେ ଖୋଲ୍ଲା, 
ଯାହା ଘରେ ସମସ୍ତେ ବିନାଦୃଧାରେ ପ୍ରବେଶ କରିପାରନ୍ତି ବା କରିବାକୁ ଭଲ 
ପାଆନ୍ତି ତାଙ୍କ ଘରେ ବଧୂ ନିର୍ଯାତନା ସମ୍ଭବ ନୂହେଁ।” କଥାଟି ମନକୁ ଛୁଇଁଲା 
ଦୁଆର ଝରକା ଖୋଲା ରଖୁବା ଅର୍ଥ ପରିବେଶ ସହିତ ଯୋଡ଼ି ହୋଇରହିବା। 
ବନ୍ଦ ଘର ଭିତରେ ଅନେକ ଦୁର୍ଘଟଣା ଘଟିବାର ସମ୍ଭାବନା ଥାଏ | ତେବେ ମାଆଟିଏ 
ସଚେତନ ରହି, ନିଜକୁ ସାବ୍ୟସ୍ତ କରିପାରିଲେ ହିଁ ବଧୁକୁ ନେଇ ଘଟୁଥୁବା 
ଦୁର୍ଘଟଣାରୁ ମୁ୍ତି ମିଳିବା ସମ୍ଭବ। ଭାବନ୍ତୁତ, ଯେଉଁ ଘରଣୀ ଜାଣେନି କ”ଣ 
ତାକୁ ଭଲ ଲାଗେ, ଜେମିତି ରଙ୍ଗର ପୋଷାକ ତା ଦେହକୁ ମାନେ, ସେ କେମିତି 
ଘରକୁ ଆଣିଥ୍‌ବା ତରୁଣୀ ବଧୁଟିକୁ ଜଳାଇପାରିବ ? ମୁଁ ତ ଭାବୁଛି ଏଭଳି 
ଦୁଭୀଗ୍ୟଯଜନକ ଆଚରଣ ପଛରେ ପରିବାରର ସମସ୍ତଙ୍କର ବିଶେଷକରି 
ନବବିବାହିତ ସ୍ଵାମୀଟିର ଅବଶ୍ଯ ସହମତି ଥ୍‌ବ | ଯେଉଁ ଗୃହିଣୀ ପାଖରେ ଗ୍ଧହସ୍ଥଟି 
ଦମ୍ଭ ହେଇଠିଆହୁଏ, ତାକୁ ଅପମାନିତ କରିବାକୁ ଦେବତାମାନେ ବି ଭୟ କରନ୍ତି। 
ମଣିଷ କିବା ଛାର | 

କେବେ ଆମ ସମାଜରେ ଘରଣାର ସ୍ଥାନ ପରିଚାରିକା ସଦୃଶ ହୋଇଥାଏ 
ଘର ଦାୟିତ୍ଵ ତାର ଅଥଚ ଅନ୍ୟ କୌଣସି ଗୁରୁତ୍ଵପୂର୍ଣ କାଯ୍ୟିରେ ତାର ଉପସ୍ଥିତି 
କେହି ଲୋଡ଼ନ୍ତି ନାହିଁ। ଏମିତିକି ତା ପିଲାଏ କେଉଁ ସ୍କୁଲରେ ପଢ଼ିବେ, ସେମାନଙ୍କର 
ବିବାହ କେଉଁଠି ହେବ, ସେମାନଙ୍କ ପସନ୍ଦ ଗୃହୀତ ହେବ କି ନାହିଁ, ଏ ସମ୍ପର୍କରେ 
ଗୃହିଣୀକୁ କେହି ପଚାରନ୍ତିନି। ହୁଁ ଘରବର ଦେଖାବେଳେ ଉତ୍ତମ ଭୋଜନର 
ବ୍ୟବସ୍ଥାଟି ସଂପୂର୍ଣ୍ଣ ତା ହାତରେ ଛାଡ଼ି ଦିଆଯାଏ ଓ କିଛି ସାମାନ୍ୟ ତୁଟି ଘଟିଲେ 
ତାକୁ ଅପମାନିତ ହେବାକୁ ମଧ୍ଯ ପଡ଼େ! ଫଳରେ ଗୃହିଣୀର ଆମ୍ବବିଶ୍ବାସ ନଷ୍ଟ 
ହୋଇଯାଏ ଓ ସେ ନିଜର କୌଣସି ମତାମତ ଦେଇପାରେ ନାହିଁ 

ଘରଣୀର ମଙ୍ଗଳମୟ ସ୍ର୍ଶକୁ ଗୁରୁ ଗୁରୁଜନ ଅନାଇ ଥାଆନ୍ତି। ଏପରିକି 
ପିତୃପୁରୁଷଙ୍କ ପିଣ୍ଡ ଦେଲାବେଳେ ଘରଣୀ ପିଣ୍ଡ ରାନ୍ଧିବା ଲୋଡ଼ା ହୁଏ। କୌଣସି 
ଦେବକାଯ୍ୟରେ ପତିଙ୍କର ବାମପାର୍ଶ୍ଵରେ ବସିବାର ଅଧୟକାର କେବଳ ପତ୍ନୀଙ୍କର 
ଥାଏ । ଏ ସବୁ ସହିତ ଚିନ୍ତାକରିବା ଦରକାର ଯେ ଯିଏ ନଜଳିବ ସିଏ ଆଲୋକ 
ଦେଇ ପାରିବ ନାହିଁ। ଯେଉଁ ଘରଣୀ ରାମ କିଏ କୃଷ୍ଣ କିଏ ବା ଅର୍ଜୁନ କିଏ 
ଜାଣିନାହିଁ ସେ ତାର ସନ୍ତାନମାନଙ୍କୁ ପୁରାଣ ସମ୍ପର୍କରେ କି ଧାରଣା ଦେବ ? ଯଦି 
କେହି ନିଜ କୂଳ ଗୋତ୍ରର ନାମ ଜାଣେ ନାହିଁ ସେ ପିଣ୍ଡ ଦେଲାବେଳେ 
ତିନିପୁରୁଷର ନାମ ମନେ ରଖୁବ କେମିତି ? ତେବେ ଉପଯୁକ୍ତ ଘରଣୀ ପରମ୍ପରା 
ସହିତ ଜଡ଼ିତ ରହି ଆଧୁନିକତା ଆଡ଼କୁ ଅଗ୍ରସର ହେବ । ଆଜି ଘରଣୀଟିଏ କମ୍ପ୍ୟୁଟର, 
ଇଣ୍ଟରନେଟ କଥା ସହଜରେ ଜାଣୁଛି। କାରଣ ତାହା ସମୟର ଆବଶ୍ଯକତା । 
ଯେଉଁସବୁ ମୂଲ୍ୟବୋଧର ଚିରନ୍ତନ ଆବଶ୍ଯକତା ରହିଛି ତହିଁରୁ ମୁହଁ 
ଫେରାଇନେବା କ”ଣ ଦରକାର କି ? ତେବେ ଘରର ପବିତ୍ରତା, ବିଶ୍ବାସ ଓ 
ଘରପ୍ରତି ଶ୍ରଦ୍ଧା ରହିଲେ ହିଁ ସେ ଘର ଘରଣୀପଣକୁ ସୁରକ୍ଷା ଦେବ ଘରଣୀ ପାନ 
ଖାଇ, ଅଳତା ଲଗାଇ, ଖୋସା ପକାଇ କାନିରେ ଚାବିଲେନ୍ତା ଝୁଲାଇ ନିଜର 
ବଡ଼ିମା ବଖାଣିବାର ଦିନ ଆଉ ନାହିଁ। ଘରଣୀ ନିଜର ବିଚାର ବୁବ୍ଧିକୁ ଆଗୁସାର 
କରି, ଘରର ଅନ୍ୟମାନଙ୍କ ନାୟିତ୍ଵ ବୁଝି ସମସ୍ତ ଦୁଃଖ ସୁଖକୁ ସମଜ୍ଞାନ କରି ଭର୍ଷୀ 
ଦ୍ଵେଷଠାରୁ ଦୂରରେ ରହି ହିଁ ପ୍ରକୃତ ଘରଣୀ ପଦବାଚ୍ୟ ହୋଇପାରିବ | 

ଚିତ୍ତ ଚାଞ୍ଚଲ୍ୟ 


ମଣିଷର ମନ ସର୍ବଦା ଚଞ୍ଚଳ | ଏହି ଚଞ୍ଚଳ ମନକୁ ବାଟକୁ ଆଣିବାକୁ ସବୁ ଶାସ୍ତ, 
ପୁରାଣମାନେ ଅଣ୍ଟା-ଭିଡ଼ିଛନ୍ତି। ଭଗବଦ୍‌ ଗୀତାରେ ପରା ଭଗବାନ ଶ୍ରୀକୃଷ୍ଣଙ୍କୁ ଅର୍ନୁନ 
ନିବେଦନ କରିଛନ୍ତି- ‘ ଚଞ୍ଚଳଂ ହି ମନଃ କୃଷ୍ଣ ପ୍ରମାଥ୍‌ ବଳବହଵଢ଼ଂ, ତସ୍ଯାହଂ 
ନିଗ୍ରହଂ ମନ୍ୟୋ ବାୟୋରିକ ସୁଦୁଷ୍ଠରମ୍‌' ଅର୍ଥାତ୍‌ ପ୍ରକୃତି ବଶରେ ମନ ପ୍ରଳୟ 
ପବନ ତୁଲ୍ୟ ଗତି କରେ। ତାହା ନିଜ ଆୟତ୍ତରେ ରହେ ନାହିଁ। ତେଣୁ ମନକୁ 
ଅଚଞ୍ଚଳ କରିହେବ କିପରି ? କୃଷ୍ଣଙ୍କ ମତରେ ବୈରାଗ୍ୟ ଅଭ୍ୟାସ ହିଁ ମନକୁ ବାଧ୍ୟ 
କରାଇପାରିବ । ସେଇମିତି ଅସ୍ଥିର ମନକୁ ଦୁଃଖ ଅନୁସରଣ କରିଥାଏ ବୋଲି ବୌଦ୍ଧ 
ଧର୍ମ ଗ୍ରନ୍ଧ “ ଧମ୍ମପଦ”ରେ କୁହାଯାଇଛି ସ୍ଥିରଚିତ୍ତ ମନୁଷ୍ୟ ସଂଯମୀ ଓ ଉଦାର । 
ଯେଇମିତି ଉତ୍ତମ ଛପର ହୋଇଥବା ଚାଳ ଭିତରକୁ ବର୍ଷାପାଣି ପଶି ପାରେ ନାହିଁ, 
ସେମିତି ସ୍ପିରଚିତ୍ତ ମନୁଷ୍ଯ ଭିତରକୁ ଚିତ୍ତ ଚାଞ୍ଚଲ୍ୟ ପଶିପାରେ ନାହିଁ। ଯଦି ଚିତ୍ତ 
ଚଞ୍ଚଳ ହେବ ତେବେ କ”ଣ ହେବ ? ପ୍ରଥମେ କୌଣସି କାମରେ ମନ ଲାଗିବ 
ନାହିଁ। ସବୁ କଥାରେ ଅନାଗ୍ରହ ଦେଖା ଦେବ। ନିଦ ହେବନି। ମନେ ହେବ, 
ପୂଥବୀର ସବୁ ଦାୟିତ୍ଵ ତୁମ ମଥା ଉପରେ ଲଦା ହୋଇଛି। ସେ ଦାୟିତ୍ବରୁ ତୁମର 
ନିସ୍ତାର ନାହିଁ। ବଂଧୁ ଓ ଗୁରୁଜନମାନଙ୍କର ଉପଦେଶ ଶୁଣି ବିରକ୍ତ ଲାଗିବ। କୁଆଡ଼େ 
ବୁଲି ଯିବାକୁ, କାହା ସହିତ ଗପ କରିବାକୁ ମନ ହେବନି। ଆହା, ମନ ସତରେ 
ଇନ୍ଦ୍ରିୟମାନଙ୍କର ରାଜା। ଭକ୍ତ କବି ମଧୁସୂଦନ ପରା କହିଛନ୍ତି: 

“ କଢିଣଇ କ୍ଷଣକରେ ମନୁଷ୍ୟ ମତି 

ପ୍ରଭଞ୍ଜନର ବେଗ ଆଲୋକ ଗତି।” 

ଆଲୋକର ଗତିଠାରୁ ମନର ଗତି ଆହୁରି ତୀବ୍ରତର । ସେ ପୁଣି ନିଜ 
ସଂପର୍କରେ ସବୁଠାରୁ ବେଶି ସଚେତନ। କେହି ଆମ ଭୁଲ୍‌ ଜାଣିପାରୁ ବା ନ 
ପାରୁ ମନ ଜାଣିଥାଏ। ତେଣୁ ସେ ଭୀତ ହୋଇପଡ଼େ । କିଏ ମୋ ଦୋଷ 
ଧରିଦେଲା କି ? ତେଣୁ ତାର ଶାନ୍ତି ବ୍ୟାହତ ହୁଏ ଓ ସେ ନାନାଦି କାମର ବାହାନା 
କରି ଅନ୍ୟମାନଙ୍କ କଥା ଶୁଣେ। ଯଦି ଆମେ ଗୋଟି ଗୋଟି ପାହାଚ ନ ଚଢି, 
ଗୋଟାଏ ଲେଖାଏଁ ପାହାଚ ଛାଡ଼ି ଉପରକୁ ଉଠିବା, ତେବେ ଆମ ଆଣ୍ଟ ଗଣ୍ଡି 
ଛିଡ଼ିଯିବ, ଆମେ ଅଣନିଃଶ୍ବାସୀ ମଧ୍ୟ ହୋଇଯିବା। ସେଇମିତି ଚଞ୍ଚଳମନା ବ୍ୟକ୍ତି 
ନିଜର ସୀମିତ ପଣ ଜାଣେ ନାହିଁ ବା ଜାଣିବାକୁ ଚେଷ୍ଟାକରେ ନାହିଁ। ତେଣୁ ସେ 
ନିଜକୁ ଶ୍ରେଷ୍ଠ ଜ୍ଞାନୀ ଓ ପଣ୍ଡିତ ବୋଲି ମନେ କରେ। 

ଚଞ୍ଚଳମନା ଶିଶୁ ପାଠରେ ମନ ଲଗାଇ ପାରେ ନାହିଁ। ଚଞ୍ଚଳମନା ବୃଦ୍ଧ 
ଠିକ୍‌ ଭାବରେ ମାଳି ମଧ୍ଯ ଗଡ଼ାଇପାରେ ନାହିଁ। ଏଭଳି କିଛି ଲୋକ ଅଛନ୍ତି 
ଯେଉଁମାନେ ଚଞ୍ଚଳ ମନ ପାଇଁ ବାରମ୍ବାର କିଛି ଭୁଲିଯାଆନ୍ତି ଓ ମନେ ପଡ଼ିବା 
ବେଳକୁ ସେମାନଙ୍କର ଯାହା କିଛି ମୂଲ୍ୟବାନ ପଦାର୍ଥ ସବୁ ଅପହୃତ ହୋଇ 
ଯାଇଥାଏ । କେତେକ ବ୍ୟକ୍ତି ଅଛନ୍ତି ଯେଉଁମାନେ ଧୀର ମନ ସ୍ପିର ଚିତ୍ତରେ 
ଅନେକ ଗମ୍ଭୀର ସମସ୍ୟାର ସମାଧାନ ମଧ୍ୟ କରିପାରନ୍ତି । ମନ ସ୍ପିର କଲେ କାର୍ଯ୍ୟଟି 
ସୁଚାରୁ ରୂପେ ସଂପାଦିତ ହୋଇପାରେ । ମନ ଦୃଢ କଲେ ଗଡ଼ିଆ ଗଙ୍ଗାରେ 
ରୂପାନ୍ତରିତ ହୋଇପାରେ। ମନ ମିଳିଗଲେ ଅସାଧ୍ୟ ସାଧନ କରାଯାଇପାରେ । 
ସେଇମିତି ମନ ପୋଡ଼ିଗଲେ ତାର ଯନ୍ତ୍ରଣା ଏକାକୀ ସହିବାକୁ ହୁଏ । 

ଜୀବନରେ ଚଞ୍ଚଳପଣ ଦରକାର ହୁଏ କି ? ହଁ ଦରକାର, ଆମେ ପିଲାଙ୍କୁ 
କହୁ ଚଞ୍ଚଳ ଉଠ | ପୁଅଝିଅମାନଙ୍କୁ ଗାଳି ଦେଉ ଚଞ୍ଚଳ କାମ ସାର ଚଞ୍ଚଳ କାମ 
କଲେ ଫୁର୍ଭି ଲାଗେ। କାମ ସରିଗଲେ କିଛି ବିଶ୍ରାମ ମଧ୍ୟ ମିଳେ। ଚଞ୍ଚଳ ଚଞ୍ଚଳ 
ପାଦ ପକାଇଲେ ଆମେ ପୂର୍ବ ନିର୍ଦିଷ୍ଟ ସ୍ଥାନରେ ପହଞ୍ଚିପାରୁ। ଚଞ୍ଚଳ ଲେଖିଲେ 
ହାତ ସରସା ହୁଏ । ଚାଷୀ ଯଦି ଚଞ୍ଚଳ ହଳ ନ ବୂଲାଇବ ତେବେ ଫସଲ ହେବ 
କି ? ସେଥୁପାଇଁ ପ୍ରତ୍ୟୁପନ୍ଧମତିତାକୁ ଆମେ ଗୁରୁତ୍ଵ ଦେଉ | ଯିଏ ଠିକ୍‌ ସମୟରେ 
ଠିକ୍‌ କାମ କରିପାରିବ ତାକୁ ସାବାସି ମିଳେ। କିନ୍ତୁ ଏହି “ ଚଞ୍ଚଳ” କଥାଟି 
ଭିତରେ ସ୍ଥିର ବିଚାରଟିଏ ଥାଏ ଯେ ନିର୍ଦ୍ଦିଷ୍ଟ ସମୟରେ ନିର୍ଦ୍ଦିଷ୍ଟ ଲକ୍ଷ୍ୟ ସ୍ଥଳରେ 

ପହଞ୍ଚବା ଦରକାର । ଦେଖି ନାହାନ୍ତି କି, ଭାରୀ ବୋଝ ମୁଣ୍ଡାଇ ଥବା ବ୍ଯକ୍ତିର 
ପାଦ ଜଲ୍‌ଦି ପଡ଼େ। ଚିତ୍ତ ଚାଞ୍ଚଲ୍ୟ କଥାଟି ସର୍ବଦା ଫୁର୍ଭି ବ୍ୟାପାର ନୁହେଁ। 

ପରା ଛିଣ୍ଡାଇ ଅବାଟକୁ ଧାଉଁଥବା ମନକୁ କେମିତି ବାଟକୁ ଆଣିବାକୁ 
ହେବ ସେ ବିଚାର ବହୁ ରଖିମୁନିମାନେ କରିଯାଇଛନ୍ତି । ଶରୀର ଓ ମନ ପରସ୍ପର 
ଦ୍ଵାରା ପ୍ରଭାବିତ । ରୁଗ୍‌ଣ ବ୍ଯକ୍ତି କେବେ ହେଲେ ମନ ସ୍ମିର ରଖିପାରିବ ନାହିଁ। 
ତେଣୁ ଶରୀରର ସୁସ୍ଥତା ତଥା ଶୁଦ୍ଧତା ଉଭୟ ମନର ସ୍ପିରତା ଆଣିଥାଆନ୍ତି। ସେଥୁପାଇଁ 
ଗାନ୍ଧିଜୀ ବ୍ରହ୍ମଚର୍ଯ୍ୟ, ସର୍ବୋଦୟ ଓ ସତ୍ୟାଗ୍ରହକୁ ପରସ୍ପର ସହିତ ସଂପୃକ୍ତ କରିଛନ୍ତି 
ଓ ଗୋଟିଏ ଶତାଦ୍ଦୀ ପାଇଁ ଉଦାହରଣ ପାଲଟି ଯାଇଛନ୍ତି। 

ତେବେ ଆମେ ମନର ସ୍ଥିରତା ଆଣିବା ପାଇଁ କ”ଣ କରିବା ? ନିଜର 
କାର୍ଯ୍ୟକୁ ବିବେକାନୁମୋଦିତ କରିବା। ଯଥାସମ୍ଭବ ନିଜର କାର୍ଯ୍ୟ ଓ ବାଜ୍ଯକୁ 
ଆୟତଉ୍ତାଧବନ ରଖିବା | ସଦଟଗୁରୁ ବା ସଦ୍‌ ପୁସ୍ତକ ଦ୍ଵାରା ଅନୁପ୍ରାଣିତ ହେବା, ଶେଷରେ 
ଏତିକି ମନେ ରଖିବା ଯେ ଆମେ ଯେଉଁ କର୍ମ କରୁଛେ ତାହା ପୂର୍ବରୁ ବିଧଵନିର୍ଷାରିତ | 
ମାନ ଅପମାନ ସବୁ ସ୍ଥିର ଚିତ୍ତରେ ଛଶ୍ବରାର୍ପଣ କରିଦେବା। ଭଗବାନଙ୍କର 
ଅନ୍ୟନାମ ଇଚ୍ଛାମୟ | ତାଙ୍କର ଇଚ୍ଛା ଯଦି ଆମ ଦ୍ଵାରା ସାଧୂତ ହୁଏ ତେବେ ତ 
ହାଲୁକା ହୋଇଯିବା କଥା। ଗୋପୀମାନେ ବଂଶୀସ୍ବନ ଶୁଣି ଯମୁନା କୂଳକୁ 
ଧାଉଁଥୁଲେ | ତାହା ସେମାନଙ୍କର ଚାଞ୍ଚଲ୍ୟ ନ ଥଲା ବରଂ ଥୁଲା ନିଷ୍ଠା ଓ ସମର୍ପଘଣର 
ଆନ୍ତରିକତା! ଏଭଳି ଆଉ କେଉଁଠି ସମର୍ପଣର ଦିବ୍ୟ ଉଦାହରଣ ଅଛି କି ? ମୁଁ 
ବୋଧେ ପୁଣି ବାଟ ଭୁଲିଯାଉଛି- ତେଣୁ ଆଉ ମୋର ଚଞ୍ଚଳ ଚିତ୍ତ ନେଇ ଅକ୍ଷର 


~~~ 


ସହିତ କାରବାର କରିବିନି ଅନ୍ତତଃ କିଛି ଦିନ ପାଇଁ| ୫୪ 

ଦୟା ଓ ଦାଯୟିତ୍ସ 


“‘ଦୟାଂ ବୋଲି ଦୁଇଟି ଅକ୍ଷରକୁ ନେଇ ଯେତେ ସବୁ ଗୋଳମାଳ, ଦୟାର 
ପ୍ରତିଶବ୍ଦ ହୋଇପାରେ କୃପା, କରୁଣା, ଅନୁଗ୍ରହ! ଇଂରାଜୀରେ ଏହାର ପ୍ରତିଶଦ 
ହେଉଛି Mercy, kindness, compassion, pity, favour ବା 
grace | ଆମେ ଛଶ୍ୃରଙ୍କୁ ' ଦୟାନିଧ୍‌' ଦୟାମୟ” ‘ ଦୟାସାଗର! କହୁ ଓ ତାଙ୍କର 
କୃପା ପାଇବା ପାଇଁ ସର୍ବଦା କାମନା କରୁଥାଉ ।ଦୟା ଏକ ମାନବୀୟ ଗୁଣ, ଯାହା 
କେବଳ ଅନୁଭବ ହିଁ କରିହୁଏ। ଆମେ ବି ବେଳେବେଳେ କେଉଁ ଭିକାରିକ୍ୃ 
ଅଭାବୀ ଆତ୍ସୀୟକୁ ଦୟା କରିଥାଉ, କିନ୍ତୁ ଆମକୁ କେହି ଆହା ଚୁ ଚୁ କଲେ 
ଆମେ ରାଗିଯାଉ। ମନେହୁଏ ଆହା କରୁଥିବା ମଣିଷଟି ଉପର ପାହାଚରେ ଠିଆ 
ହୋଇ ଆମକୁ ଛଳରେ ଦୟା କରୁଛି ଓ ନିଜର ଅହଂକାର ପ୍ରଦର୍ଶନ ପାଇଁ ଚେଷ୍ଟା 
କରୁଛି | 

ଆମେ ଉପର ହାକିମଙ୍କୁ ଦରଖାସ୍ତ ଲେଖୁ ‘ ଦୟାକରି ମୋର ଛୁଟି ମଞ୍୍‌ର 
କରନ୍ତୁ ', ସର୍ବସାଧାରଣ ସ୍ଥାନରେ ଲେଖୁ “ ଦୟାକରି ଏଠାରେ ଛେପ ପକାନ୍ତୁ 
ନାହିଁ? ବା କାହାକୁ କୌଣସି ଗୁରୁତ୍ଵପୂର୍ଣ କାର୍ଯ୍ୟ ଦେଲେ “ଦୟାକରି ଏ କାମଟି 
କରିଦେବେ” ବା ପ୍ଲିଜ୍‌ କରିଦେବେ” କହୁ। ଏଠାରେ “ଦୟା' ପାଲଟିଯାଏ 
ଆମ ଆଚରଣ ଶୁଦ୍ଧିର ପ୍ରତୀକ, ଆମ ଚାଲିଚଳଣ, ସଂସ୍କାର ସବୁ ପଦେ “ ଦୟା' 
ଭିତରେ ପଦାକୁ ଫୁଟିଦିଶେ। “ଦୟା” କୁ ନେଇ ସାହିତ୍ୟରେ ଅନେକ କାରବାର 

ସେ “ ଦୟାମୟ ବିଶ୍ଵବବିହାରୀ' ହେଉ “ଦୟା ନ କରନ୍ତୁ ମୁଁ ଦାସୀ ସିନାରେ” ହେଉ 
ବା ' ଭବତଳେ ବିଭୁଦୟା ମୂର୍ଭିମତୀ, ଧଉଳି ଦର୍ପଣ ଦୟା ସ୍ରୋତସ୍ଵତୀ” ହେଉ | 
କାଳୀଚରଣଙ୍କ “ ରକ୍ତମାଟି” ରେ ପରା ଭିକାରି ଗାଇଥୁଲା- 

' ଦୟା ସାଗର ବୋଲାଇ କଲ ପାତର ଅନ୍ତର 

କାହା ଭାଗେ ଖଣ୍ଡକ୍ଷିରୀ କା'ର ଅଇଁଠା ପତର।' 

ଛାଢ଼। ସେ ହିସାବ କରିବା ସହଜ ନୁହେଁ। ଯେତେବେଳେ ଅସ୍ତିତ୍ଵବାଦୀ 
ଚିନ୍ତାଧାରା. ଆମେ ସାହିଡ୍ୟରେ ପଶିଲା, ଆମେ ତଳେଇ ଦେଖୁଲୁ ଯେ ଦୟା 
ସହିତ ନିଶୁରତା ଜଡ଼ିତ ରହିଛି ।ସେଇଠୁ ସିନା ଆମ ମନ ବୁଝିଲା, ହଁ ପୁରା 
ବୁଝିଲା କି ? ଅନ୍ୟର ଦୟା ଆର୍କଷଣ କରିବାକୁ ପରା ଆମ “ ଶତାବ୍ଦୀର ନଚିକେତା'ର 
ମନମୋହନ ଛିଣ୍ଡା ସାର୍ଟ ପିନ୍ଧି ଦୁଃଖୀ ଦୁଃଖୀ ଦେଖାଇ ହୋଇ କଲେଜରେ ଫ୍ରିସିପ୍‌ 
ପାଇଲା | କେତେ “ମନମୋହନ ଏମିତି ଥବେ। ତେବେ ମୋର ବିଚାର ହେଉଛି 
ଦୟା କରି ଆମେ କାହାକୁ ଉପରକୁ ଉଠାଇ ପାରିବା ନାହିଁ, ଏହା ସାମୟିକ 
ସାହାଯ୍ୟ ହୋଇପାରେ । ପୁଣି ଦୟା ଗ୍ରହଣ କରୁଥୁବା ମଣିଷ. ଆତୃହୀନମନ୍ୟତା 
ଭୋଗିବା ମଧ୍ୟ ସାଧାରଣ କଥା। ଦୟା ସର୍ବଦା ସାମୟିକ ଓ ଵୟା କରୁଥୁବା 
ମଣିଷଟି ଏହି ଦୟାର ପାତ୍ର ସହିତ କୌଣସି ମତେ ସମ୍ଚପକ୍ତ “ହୋଇପାରେ ନାହିଁ। 
ଦାନ ଦେଇ ସେ ଭୁଲିଯାଏ । 

ଦାୟିତ୍ବ କିନ୍ତୁ ଦୟାଠାରୁ ଗଭୀର ଓ ଗୁରୁତ୍ଵପୂର୍ଣ । ଏହାର ପ୍ରତିଶବ୍ଦ ହୋଇପାରେ 
' ଗୁରୁଭାର , ' ଜବାବଦେହୀ' ,  କାଯ୍ୟଭାର” ଇତ୍ୟାଦି । ଏହାର ଇଂରାଜୀ ପ୍ରତିଶବ୍ଦ 
ହେଉଛି Burden, Responsibility. Liability, Indebteness, charge 
ପ୍ରଭୃତି । ଯେ ବିଶ୍ବସ୍ତ ତାକୁ ହିଁ ଦାୟିତ୍‌ ପ୍ରଦାନ କରାଯାଏ। କେହି ଦାୟିତ୍‌ ଗ୍ରହଣ 
କରନ୍ତି | (€harge take over) | ଯେ ଦାୟିତ୍ବ ନିଏ ସେ ଅନ୍ୟମାନଙ୍କ ପାଖରେ 
ଉତ୍ତରଦାୟୀ ହୁଏ । ଯିଏ ଦାୟିତ୍ଵ ଠିକ୍‌ ଭାବେ ତୁଲାଏ ତାକୁ ଆହୁରି ଦାୟିତ୍ଵ 
ଦିଆଯାଏ |! ଦାୟିତ୍ଵ ନ ସମ୍ଭାଳିପାରିଲେ ଆମେ ପଦକରେ କହିଦେଉ ସେ 
ଦାୟିତୃହୀନ | 

ପିଲାଏ ଆମର ଦାୟିତ୍ବ । ପିଲାଟି ପଡ଼ିଗଲେ ଆମେ ମାଆକୁ ଗାଳିଦେଉ | 
ଠିକ୍‌ ଭାବେ ଦେଖାଶୁଣା କରିପାରିନି ବୋଲି କହୁ। ପାଠ ପଢ଼ାଇବା ଶିକ୍ଷକର 
ଦାୟିତ୍ଵ । କୋର୍ସ ନ ସରିଲେ ବା ପରୀକ୍ଷାରେ ପିଲାଏ ଖରାପ କଲେ ଶିକ୍ଷକ ହିଁ 
ଉତ୍ତରଦାୟୀ ହୁଅନ୍ତି ¦ ରୋଗୀକୁ ଠିକ୍‌ ସମୟରେ ଠିକ୍‌ ଞିଷଧ ନ ଦେଲେ ବା ଠିକ୍‌ 

ଡାକ୍ତରଙ୍କ ପାଖକୁ ନ ପଠାଇଲେ ଡାକ୍ତରମାନଙ୍କୁ ତାଙ୍କର ଆତ୍କୀୟମାନଙ୍କୁ ଜବାବ 
ଦେବାକୁ ହୁଏ, ନଚେତ୍‌ ଖୁବ୍‌ ଗଣ୍ଡଗୋଳ ହୁଏ ଓ କେବେ କେବେ ସ୍ଥାନୀୟ 
ପ୍ରଶାସନକୁ ମଧ୍ୟ ସେଥରେ ମୁଣ୍ଡ ଭର୍ରି କରିବାକୁ ପଡ଼େ । 

ତେବେ ଯଦି ଦାୟିତ୍ଵକୁ କେହି ଦୟା ଭାବନ୍ତି ୨ ମନେ କରନ୍ତୁ ଜଣେ ଧନୀ, 
ପ୍ରତିପରିଶାଳୀ ବାପା କହିବେ ମୁଁ ପିଲାଙ୍କ ପାଇଁ ଗାଡ଼ି, ଫୋନ୍‌, ଟିଉସନମାଷ୍ଟର 
ଖଞ୍ଜିଛି। ଦୟା କରି କେବେ କେମିତି ବୁଲାଇ ନେଉଛି। ତା” ପରେ ସେମାନେ 
ନିହାତି ଭଲ ପଢ଼ିବା ଉଚିତ। କେହି ଯଦି ପିଲା ପାଇଁ କ୍ଷୀର, ଫଳ, ଥିଷଧ ଆଣି 
ତାର ହିସାବ ପିଲାଙ୍କୁ ଦିଅନ୍ତି ତେବେ ପିଲାଏ କି ମନୋଭାବ ନେଇ ବଢ଼ିବେ ? 
କେହି ପତ୍ନୀଙ୍କୁ ଡାକ୍ତର ଦେଖାଇବାକୁ ଦୟା ଭାବନ୍ତି। କେହି ବୃଦ୍ଧ ପିତାମାତାଙ୍କୁ 
ପାଖରେ ରଖୁ ସେମାନଙ୍କୁ ଦୟା କରୁଛନ୍ତି ବୋଲି ଡିଣ୍ଡିମ ପିଟନ୍ତି । ଲୋକେ ଶୁଣନ୍ତି 
ମାତ୍ର ପଛରେ ହସନ୍ତି। ସେ ସବୁ ଦୟା ନୂହେଁ ବା ଥରେ ଅଧେ ଞିଷଧ କିଣି ଦେଲେ 
ସେ ଦାୟିତ୍ଵ ସରିଯାଏ ନାହିଁ। ହଁ ଯଦି କେହି ଆର୍ଥକ ଅନଟନରେ ଥାଆନ୍ତି ତେବେ 
ତାଙ୍କ ବାପା ମାଆ ସ୍ତ୍ରୀ ସେ ନିଜେ ବୁଝିବା ପୂର୍ବରୁ ସେ ଅଭାବର ଖବର ଜାଣିଥାଆନ୍ତି 
ଓ କୌଣସି ଦିନ ସେମାନେ ମୁହଁ ଖୋଲି କିଛି ମାଗିପାରନ୍ତି ନାହିଁ। 

ବେଳେବେଳେ ଠିକ୍‌ ଓଲଟା ହୋଇଯାଏ । ଦୟା ଦାୟିତ୍ବର ଛଦ୍ଧବେଶ 
ପିନ୍ଧି ବ୍ୟକ୍ରିତଵକୁ ଢାଙ୍କଦିଏ। ଧରନ୍ତୁ ଜଣେ ଖୁବ୍‌ ଭଲରେ ଅଛନ୍ତି । ତାଙ୍କ ପାଖରେ 
ତାଙ୍କର ଆତ୍ସୀୟମାନେ ପହଞ୍ଚ ନିଜର ଅଭାବପକ୍ଷଟି ଦେଖାଇ ନିଜନିଜ ପାଇଁ ସୁଖ 
ସୁବିଧା ହାସଲ କରିବାକୁ ଚାହାନ୍ତି। ସେ ଭଦ୍ରଲୋକ ଦୟାକରି କିଛି ଅର୍ଥ ବା 
ସାମର୍ଥ୍ୟ ଦେଇ ଏମାନଙ୍କର ଅସୁବିଧା ସମୟରେ ପାଖରେ ଠିଆ ହୁଅନ୍ତି। ପରେ 
ହୁଏତ ପରିସ୍ଥିତି ବଦଳିଯାଏ, ମାତ୍ର ଦୟାକୁ ଦାୟିତ୍ଵ ମଣି ସେ ବ୍ଯକ୍ତି ସମଗ୍ର 
ଜୀବନ କିଛି ଲୋକଙ୍କର ବୋଝ ବୋହି ଚାଲନ୍ତି । ଦୟା ଥରେ ଦୁଇଥର ଗ୍ରହଣୀୟ 
ହୋଇପାରେ ମାତ୍ର ତାହା ଦାୟିତ୍ଵ ପାଲଟିଗଲେ ତା କବଳରୁ ମୁକ୍ତି କାହିଁ ୨ ଏ 
ଦୟା ଗ୍ରହୀତାର ବ୍ୟକ୍ତିତ୍ଵକୁ ଖର୍ବ କରିଦିଏ । ସେ ନିଜ ଉପରୁ ବିଶ୍ଵାସ ହରାଇ ଅନ୍ୟ 
ଜଣକ ଉପରେ ବିଶ୍ଵାସ ରଖେ। ଜୀବନସାରା ସେ ଦମ୍ଭରେ ଠିଆ ହୋଇପାରେ 
ନାହିଁ। କୌଣସି ଅସୁବିଧାରେ ପଡ଼ି ସାହାଯ୍ୟ ଚାହିଁଥିବା ମହିଳା ଭବିଷ୍ୟତରେ 
ଭଦ୍ରଲୋକଙ୍କର ଉପପତ୍ନୀ ହେବାର ନଜିର ରହିଛି | ଦୟା ଆଉ ଦାୟିତ୍ଵକୁ ଗୋଳେଇ 
ଦେଲେ ଏଇମିତି ବିଷ ହିଁ ବାହାରେ। ଦରମା ପାଇଲା ଦିନ ପ୍ରଥମେ ଉପପତ୍ନୀଙ୍କ 
ଭାଗ ପଠାଇ ଦେବା ପରେ ପିଲାଙ୍କ ହଷ୍ଟେଲ ବା ସ୍କୁଲ ଫିଜ ଦିଆଯାଏ। 

ବେଳେ ବେଳେ ବ୍ୟକ୍ତି ଦୟା ଦେଖାଇବାକୁ ଯାଇ ଦାନ କରେ। ବିଭିନ୍ନ 
ଜନସେବା ସଂସ୍ଥାକୁ ଅର୍ଥଦାନ କରି ଛବି ଓ ସମ୍ବାଦ ଖବରକାଗଜରେ ଛପାଏ | 
ଦାନର ପରିମାଣ ମଧ୍ଯ ବଡ଼ ବଡ଼ ଅକ୍ଷରରେ ଛପା ହୋଇଥାଏ। କିନ୍ତୁ ସତ 
କହିଲେ ଦାନ କରୁଥିବା ହାତ ପରା ଅନ୍ଯ ହାତକୁ ଦାନର ଖବର ନ ଦେବା 
ପ୍ରକୃତ ଦାନ। ଆମେ କ”ଣ ଶିବି ରାଜା ହୋଇ ନିଜର ମାଂସକାଟି ଦାନ 
ଦେଇପାରିବା ନାଁ ଦାନୀକର୍ଣ୍ଣ ଭଳି ନିଜର କବଚକୁଣ୍ଡଳ ଦେଇପାରିବା ? ତେବେ 
ଦୟା ପ୍ରଦର୍ଶନ କରି ଅନ୍ଯଠାରୁ ସ୍ବତନ୍ତ୍ର ହେବାର ବ୍ଯାକୂଳତା କାହିଁକି ଦାୟିତ୍ଵ 
ପୁଣି ଦୟାରେ ପୟ୍୍ୟବସିତ ହେଲେ ସବୁଠୁ ଅସୁବିଧା। ଶିକ୍ଷକ ଯଦି କହିବେ ମୁଁ 
ଦୟାକରି ତୁମକୁ ପାଠ ପଢ଼ାଉଛି” , ପଢ଼ିଲେ ପଢ଼ ନ ହେଲେ ତୁମ ଇଛ୍ଛା, ପିଲାଙ୍କ 
ମନ ଭାଙ୍କିଯିବ କି ନାହିଁ ? ଅଫିସର କହିବେ “ମୁଁ ଦୟାକରି ଅଫିସ ଆସୁଛି। 
ମୋତେ କେହି କିଛି ପଚାରିପାରିବେ ନାହିଁ,” ତେବେ କେମିତି ହେବ ? ଆମ 
ଲୋକପ୍ରତିନିଧ୍ୟମାନେ ଯଦି ଲୋକଙ୍କୁ ଦୟାକରି ଆସେମ୍ବି ବା ପାର୍ଲାମେଣ୍ଟ ଯିବେ ! 
ସେମାନେ ପରା ପ୍ରତିନିଧ୍ବ | ଦାୟିତ୍ଵକୁ ବାଦ୍‌ ଦେଇ ପ୍ରତିନିଧ୍ବତ୍ଵ ସମ୍ଭବ କି ? 

କିଛି ଲୋକ ଥାଆନ୍ତି ଯେଉଁମାନେ ଜୀବନସାରା ଦାୟିତ୍ବ ମୁଣ୍ଡୀଇ ଥାଆନ୍ତି ! 
ସେ ପୁଅଝିଅଙ୍କ ଦାୟିତ୍ଵ ହେଉ, ସାଂଗଠନିକ ବା ଅନୁଷ୍ଠାନିକ ଦାୟିତ୍ଵ ହେଉ । 
ତାଙ୍କ ପାଖରେ ସବୁ ଗୁରୁତ୍ବ ପୂର୍ଣ ଦାୟିତ୍ଵ ଥୋଇ ଦେଇ ସମସ୍ତେ ହାଲୁକା 
ହୋଇଯାଆନ୍ତି । କିଏ ଯିବେ ଆସିବେ, ଘରେ କ”ଣ ରନ୍ଧା ହେବାଠାରୁ ଆରମ୍ଭ 
କରି କ”ଣ ଭାରବେଭାର ଯିବ ସେ ଦାୟିତ୍ବ ଗୃହିଣୀ ମୁଣ୍ଡାଇ ଥାଆନ୍ତି । ଦେଖୁବେ 
ଯେଉଁଠି ତିନି ଚାରି ଭାଇ ଥ୍‌ବେ ଜଣେ ସମସ୍ତଙ୍କ ପିଲାଙ୍କର ପଢ଼ାଦାୟିତବ ବୁଖୁଛି 
ତ ଜଣେ ଡାକ୍ତରଖାନା ଯିବା କଥା ସମ୍ଭାଳୁଛି। ଦାୟିତ୍ବ ବ୍ଯକ୍ତିକୁ ଅଭିଜ୍ଞ କରେ। 
ତାର କଥାର ଓଜନ ବଢ଼େ। ତାକୁ ସମସ୍ତେ ମାନନ୍ତି । କିନ୍ତୁ ନିଜେ କିଛି ନ କରି 
ଅନ୍ୟମାନଙ୍କ ଦ୍ଵାରା କାମ କରାଇ ନେବା ଦାୟିତ୍ଵ ସମ୍ଭାଳିବା ନୁହେଁ। ହଁ ନିଜେ 
କାମ କଲେ ହିଁ ଅନ୍ୟମାନେ ଉସ୍ତାହିତ ହୁଅନ୍ତି ଏ କଥା ସତ, କିଚୁ ନିଜେ ଦାୟିତ୍ଵ 
ନେଉଛି ବୋଲି ଦେଖାଇ ହେଲେ ଘୋର ବିପଦ, କାରଣ ଦାୟିତ୍ଵ ସମ୍ପର୍କରେ 
କିଛି ନ କାଣି ଅଳ୍ଦିନ ହୁଏତ କାହାକୁ ଠକି ଦେଇ ହେବ କିନ୍ଧୁ ବେଶୀଦିନ 
ନୂହେଁ। କିଛି ଲୋକ ଅଛନ୍ତି ଯେଉଁମାନେ ପରିବାରର ଦାୟିତ୍ବ କୁ ପରକରି 
ସମାଜସେବା ପାଇଁ ବାହାରି ପଡ଼ନ୍ତି। ଘରେ ବୟସ୍କ ବାପା, ମାଆ, ରୋଗିଣା 
ପିଲାଙ୍କୁ ଛାଡ଼ି ସଉକରେ ସମାଜସେବା କରୁଥବା ମଣିଷମାନଙ୍କର ସଂଖ୍ଯା କ୍ରମେ 

ବଢ଼ିବାରେ ଲାଗିଛି ମାତ୍ର ଦାୟିତ୍ଵକୁ ଡରିଲେ ସେ ଡରାଏ। ଦାୟିତ୍ଵ ସାମ୍‌ନାରେ 
ଠିଆ ହୋଇଗଲେ ଦାୟିତ୍ବ ନରମିଯାଏ। “କେମିତି ସମ୍ଭାଳିବି ଏତେ ଦାୟିତ୍ବ” ? 
ଭାବୁ ଭାବୁ ହୁଏତ ଘର ତିଆରି ବା ଝିଅ ବାହାଘର ସରିଯାଏ । ମନେହୁଏ “ ସରିଗଲା 
ତ?” | 

ମୋ ବାପା କହୁଥିଲେ ଆମେ କାହାକୁ ଦୟା କରିପାରିବାନି କିଛି ସେବା 
ବା ସାହାଯ୍ୟ କରିପାରିବା ଆମ ସେବା ପୁଣି ସମୁଦ୍ରକୁ ଶଙ୍ଖେ ଭଳି। ଦୟା 
କରିପାରନ୍ତି ଏକା ଛଶ୍ଵର | ତାଙ୍କ ପାଇଁ ଧନୀ ନିର୍ବନ, ସହରୀ ମଫସଲୀର ଫରକ 
ନାହିଁ। ସେ କ୍ଷମାଶୀଳ ତେଣୁ ଦୟାଳୁ ତାଙ୍କର କରୁଣା କଣିକା ଲାଭ କଲେ ପଙ୍ଗୁ 
ଗିରି ଲଙ୍ଘନ କରିପାରେ। ମୂକ ବାଚାଳ ହୋଇପାରେ । ବଧ୍ବର ଶୁଣିପାରେ। ସେ 
କାହାକୁ : ଦୟା କରି ଖବରକାଗଜରେ ଫଟୋ ବାହାର କରନ୍ତି ନି ବା ଡାକି 
ବଜେଇ ଅପମାନିଆ କରି କହନ୍ତି ନି। ତେବେ ଚାଲନ୍ତୁ ଆମେ ସମସ୍ତେ ତାଙ୍କରି 
ଦୟା ଉପରେ ନିର୍ଭର କରି ବଞ୍ଚବାକୁ ଅର୍ଥମୟ କରିବା ଆଉ ଆମକୁ ସେ ପ୍ରଦାନ 
କରିଥୁବା ଦାୟିତ୍ଵ ଯଥାସମ୍ଭବ ପାଳନ କରିବାର ଚେଷ୍ଟା .କରିବା| ମନୁଷ୍ୟ ପରା 
ସୃଷ୍ଟିର ଶ୍ରେଷ୍ଠଜୀବ। ଭଗବାନ ସୃଷ୍ଟି ତିଆରି କରିବା ପରେ ତାକୁ ଆହୁରି ସୁନ୍ଦର 
କରିବା ପାଇଁ ମଣିଷକୁ ବୁଝି ବିବେକ ଦେଇଛନ୍ତି। ତେଣୁ ଦାୟିତ୍‌ ଦେବା ପାଇଁ 
ଉପଯୁକ୍ତ ହେବା ହିଁ ତାଙ୍କର ଦୟା ବା କରୁଣା ଲାଭ କରିବାର ଉପାୟ | ଯେମିତି 
ପରିବାରରେ ଦାୟିତ୍ବସମ୍ପନ୍ନ ପିଲାଟି ସବୁରି ସ୍ବେହ ଶ୍ରଦ୍ଧାର ପାତ୍ର ହୁଏ ଠିକ୍‌ ସେମିତି 
ଦୟାମୟ ଇଶ୍ଵର ଦାୟିତ୍ଵ ନେଇ ସୁଚାରୁରୂପେ ସମ୍ପାଦନ କରୁଥୁବା ମଣିଷକୁ ସ୍ବେହ 
ଶ୍ରଦ୍ଧା ଅଜାଡ଼ି ଦିଅନ୍ତି। ଆମେ ତ ସମସ୍ତେ ଇଶ୍ଵରଙ୍କ ଦାୟିତ୍ଵ ନାଁ! ବାପା ମାଆ 
ସିନା ପୁଅଝିଅ ବଡ଼ ହେଲେ ତାଙ୍କଠାରୁ ଅନେକ କିଛି ଆଶା କରନ୍ତି ।ଭଶ୍ଵର କିନ୍ତୁ 
ଆମଠାରୁ କିଛି ଆଶା କରନ୍ତି ନାହିଁ କେବଳ ଆମର ଅଭାବକୁ ପୁରଣ କରିଚାଲନ୍ତି । 
ତେବେ ସେଭଳି କ୍ଷମାଶୀଳ ଭତଶ୍ବରଙ୍କ ହାତକୁ ନିଜର ସବୁଦାୟିତ୍‌ ତୋଳିଦେଇ, 
ତାଙ୍କ ପ୍ରଦତ୍ତ ଦାୟିତ୍ଵତକ ତୁଲାଇଲେ ହିଁ ଢେର | ଦୟାକୁ ଦୟା ଓ ଦାୟିତ୍ବକୁ 
ଦାୟିତ୍ଵ ମଣିଲେ ହିଁ ଉଭୟର ବୈଶିଷ୍ଟ୍ୟ ସ୍ଵୀକୃତ ହେଇପାରିବ | 4 

ଓଡ଼ିଆ ଭାଷା: ଅନେକ ଆଶା 


ଓଡ଼ିଶା ଭାଷାଭିଭ୍ତିରେ ଗଠିତ ହୋଇଥବା ପ୍ରଥମ ରାଜ୍ୟ। ଗୋଟିଏ ଭାଷା ଯେ 
ସେହି ଜାତିର ରକ୍ଷାକବଚ ଏକଥା ଦୋହରାଇବାର ଆବଶ୍ଯକତା ନାହିଁ। ତେବେ 
ଓଡ଼ିଆ ଭାଷାକୁ ନେଇ ଏତେ କନ୍ଦାକଟା ପୁଣି କଟାସମ୍ପା କାହିଁକି ? କାହିଁକି କଥା, 
କଥାକେ କୁହାଯାଉଛି ଯେ ଓଡ଼ିଆ ପଢୁଥିବା ପିଲାମାନେ ପ୍ରତିଯୋଗିତା ପାଇଁ 
ଉପଯୁକ୍ତ ନୁହଁନ୍ତି ୨ ଗୋଟିଏ ଛାତ୍ର ମୋତେ ପଚାରିଲା, “କ'ଣ ପାଇଁ ଓଡ଼ିଆ 
ପଢ଼ିଲୁ ବୋଲି ଘରେ ଆମ ଉପରେ ସମସ୍ତେ ଖପ୍‌ପା। ଏଣେ ଆପଣମାନେ 
କହୁଛନ୍ତି ଆମର ଦାୟିତ୍ଵ ଯଥେଷ୍ଟ । କେବଳ ଭାଷାକୁ ବଞ୍ଚାଇବା କଂ”ଣ ଆମର 
ଦାୟିତ୍ୃ ଆଉ କାହାର ନୁହେଁ ? ” ତା ସାଙ୍ଗ କହିଲା, “ ଓଡ଼ିଆ ଭାଷାରେ ସାହତ୍ୟ 
ସୃଷ୍ଠି କରି ଆମ କବି ଲେଖକମାନେ ଖୁବ୍‌ ସମ୍ମାନ ପାଉଛନ୍ତି। ଦେଶ ବିଦେଶରେ 
ଅନୁଦିତ ହୋଇ ପ୍ରଚାରିତ ହେଉଛନ୍ତି । କେମିତି ଏକଥା ସମ୍ଭବ ହେଉଛି ?” ଆଉ 
ଜଣେ ଚଗଲା ପିଲା କହିଲା, “ଓଡ଼ିଆ ଭାଷା ଆମ ପଛରେ ଦମ୍ଭ ହୋଇ ଠିଆ 
ହୋଇଛି ବୋଲି ତ ଆମେ ପରସ୍ପରକୁ ଟିହୁଛୁ, ବୁଝୁଛୁ, ପଢୁଛୁ, କଥା କହୁଛୁ । 
ଆଉ ଭାଷା ଯଦି ବିପନ୍ନ ଆମ ଜୀବନ ବିପନ୍ନ କି ନାହିଁ କହନ୍ତୁ ତ ?” ମୁଁ ସବୁ 
ଶୁଣୁଥିଲି | ଗ୍ରୀଷ୍ଣଛୁଟି ଯୋଗୁଁ ବିଭିନ୍ନ କଲେଜରୁ ଓଡ଼ିଆ ପାଶ୍‌ ବିଷୟ ଉଠିଯିବାର 
ସମ୍ବାଦ ଓ ସେ ନେଇ ପିଲାଙ୍କ ପ୍ରତିକ୍ରିୟା ଜାଣି ପାରିନଥୂଲି। ମନ କହୁଥିଲା ଟିକେ 
ସେମାନଙ୍କ ବିଚାର ଶୁଣନ୍ତିନି ୨? ଯାହା ହେଉ ଭଲ ଲାଗିଲା ସେମାନଙ୍କ ବିଚାର 

ଶୁଣି। ମନେ ଅଛି ପ୍ରାୟ ଦଶ ବର୍ଷ ତଳେ ଝିଅଟିଏ ଆମ ବିଭାଗରେ ଖଢୁଥଲା। 
ସେ କଟକରୁ ଯା' ଆସ କରେ । ଦିନେ କହିଲା, ବସ୍‌ରେ ଆସିବାବେଳେ ସିଏ 
କଞମ୍ପିଟିସନ୍‌ ମାଷ୍ଟର ବା କଞମ୍ପିଟିସନ୍‌ ସକ୍‌ସେସ୍‌ ଭଳି ପତ୍ରିକା ଧରି ପଢ଼େ ବା 
ପଢ଼ିବାର ଅଭିନୟ କରେ। ମୁଁ କାରଣ ପଚାରିବାରୁ ସିଏ କହିଲା, “ ବାପା କହିଛନ୍ତି। 
କାରଣ ଓଡ଼ିଆ ପଢ଼ିବା ତାଙ୍କ ପାଇଁ ପ୍ରେଷିଜିୟସ୍‌ ନୁହେଁ” । ଆଉ ଦ୍ଵିତୀୟ କଥାଟି 
ମୋତେ ଚମକାଇ ଦେଇଥଲା। ଯାହା ହେଉଛି ଓଡ଼ିଆ ଏମ୍‌.ଏ. ପଢୁଥବା 
ଝିଅମାନଙ୍କୁ ବର ମଧ୍ଯ ମିଳେ ନାହିଁ। ଏଥୁପାଇଁ ଆମେ କାହାକୁ ଦୋଷ ଦେବା ? 

ଗୋଟେ କଥାରୁ ଆଉ ଗୋଟେ କଥା ମନେ ପଢ଼ିଲା। ପତ୍ରପତ୍ରିକା କିଣି 
ପଢ଼ିବା ଆମମାନଙ୍କର ଅଭ୍ୟାସ ନୂୁହେଁ। ତାହା ମାଗି ଆଣି ପଢ଼ା ଯାଇପାରେ | 
ପଢ଼ିସାରି ଫେରାଇବା ମଧ୍ୟ କଷ୍ଟକର ବ୍ୟଯାପାର। ମୁଁ ରମାଦେବୀ କଲେଜରେ 
ଥାଏ । ୧୯୮୨ ବନ୍ଯା ସମୟର କଥା! ମା” ରମାଦେବୀଙ୍କ ଜୀବନୀ ପୁସ୍ତକଟିଏ 
ନୂଆ କରି ବାହାରିଥାଏ, ଯାହାର ମୁଲ୍ୟ ୬ଟଙ୍କା| ଛଅଟଙ୍କା ମାତ୍ର ଆଉ ସେଥୂରେ 
ଚାରିଟଙ୍କାର ଷ୍ଟାଞ୍ଚ ବସିଥାଏ, “ବନ୍ଯା ସାହାଯ୍ୟ ଉଦ୍ଦେଶ୍ୟରେ | ଅଧ୍ୟକ୍ଷାଙ୍କ 
ଆଦେଶମାନି ମୁଁ ଦଶଖଣ୍ଡ ବହି ନେଇ ଅଧ୍ୟପିକାମାନଙ୍କୁ ଦେଲି ଆଉ ଏକଶହ 
ଟଙ୍କା ଆଣି ଅଧ୍ୟକ୍ଷାଙ୍କ ଘଣ୍ଟାକ ଭିତରେ ପୈଠ କଲି। ତେଣୁ ଅଧ୍ବକ ଉସ୍ବାହିତ 
ହୋଇ ସିଏ ମୋତେ ଆଉ ଦଶଖଣ୍ତି ପୁସ୍ତକ ଦେଲେ । ଜଣେ ଅଧ୍ୟାପିକା କହିଲେ 
“ ଆମ ଘରେ ଏ ବହି ପୂର୍ବରୁ ଅଛି” | ଆଉ ଜଣେ କହିଲେ “ରମାଦେବୀରେ 
ଚାକିରି କରିଛୁ ବୋଲି ରମାଦେବୀଙ୍କ ଜୀବନୀ ପଢ଼ିବାକୁ ମୁଁ ବାଧ୍ଯ ନୁହେଁ” । 
ଯଦି ରେଭେନ୍ବା କଲେଜରେ କାମ କରିଥାଆନ୍ତି, ରେଭେନ୍ସାଙ୍କ ଜୀବନୀ କ'ଣ 
ନିହାତି ପଢ଼ିଥାଆନ୍ତି କି ୨? ତାପରେ କହିଲେ, “ ଯଦି ତୁମେ ଆସିଛ ଦଶଟଙ୍କା 
ନେଇ ଯାଅ! ବହିଟି ଖେଳାଇ ଦେଖିଲେ, “ବନ୍ଯା ସାହାଯ୍ଯଂ ? ଆମେ କେତେ 
ବନ୍ଯା ସାହାଯ୍ୟ ଦେଇପାରିବୁ ?୨” ମୋ ସାମନାରେ ତାଙ୍କ ସହାୟକଙ୍କୁ ଡାକି 
ବହିଟା ଥାକରେ ରଖିଦେବାକୁ ସେ ଆଦେଶ ଦେଲେ। କହନ୍ତୁ ତ ଭାଷା ସୁରକ୍ଷା 
ସହିତ ଏ ଘଟଣା ସମ୍ପର୍କିତ କି ନୂହେଁ। 

ଆପଣମାନେ କହିବେ ମୁଁ ଦୋଷ ଛଡ଼ାଉଛି। ନା' ମୋତେ ଦୋଷ ପ୍ରଥମେ 
ନେବାକୁ ହେବ। ହୃସ୍ବ “ଇ” ବା ଦୀର୍ଘ “ର” ଜାଣି ନଥିବା ପିଲାମାନେ ଖୁବ୍‌ ଭଲ 
ନମ୍ବର ରଖି ଉପର କ୍ଲାସକୁ ଆସିବେ । କିନ୍ତୁ ଖୁବ୍‌ ଭଲ କେତେ ? ବଡ଼ ହେଲେ 
ସତୁରି ନ ହେଲେ ପଚସ୍ତରୀ | ଅନ୍ୟ ଭାଷା ବିଶେଷ କରି ଅଲ୍ଟରନେଟିଭ ଇଂରାଜୀ 

ବା “ ଅଲ୍‌ଟି' ନେଲେ ସେମାନେ ନବେରୁ ପଞ୍ଚାନବେ ନମ୍ବର ପାଇବେ । ତେବେ 
ଅଲ୍‌ଟି' ପାଇଁ ଉସ୍କାହିତ ହେଲେ ମନ୍ଦ କ'ଣ ? ଆମେ କିନ୍ତୁ କୋର୍ସ ତିଆରି 
କଲାବେଳେ “ଷ୍ଟାଣ୍ଡାର୍ଡ କୁ ଦେଖିବୁ । ଓଡ଼ିଆ ପିଲା ହୋଇ ବାକ୍ଯଗଠନ, 
କାଳନିରୂପଣ ବା ବିପରୀତାର୍ଥବୋଧ ଭିତରେ ଆମେ ଅଟକି ଯିବୁନି । ଖୁବ କ୍ଲିଷ୍( ?) 
ପାଠ୍ୟକ୍ରମ ଖଞ୍ଜିଦେବୁ। ପୁଣି ପ୍ରଥମ ଶ୍ରେଣୀ ପାଉଥୁବା ପିଲାଟି ଠିକ୍‌ ବନାନ୍‌ 
ଲେଖିପାରୁନଥବ। ସେ ଯାହା ଅପମାନିତ ହେବ, ତା ଅପମାନରୁ ମଧ୍ୟ ସିଂହଭାଗ 
ଆମର । ତେବେ ଆମର ସ୍ପିତି କେଉଁଠି ? ଯଦି ପିଲାଟି ଆମକୁ ବନାନ୍‌ ପଚାରିବ, 
ଆମେ କେଉଁ ଉସ (ଠଧ୮୦6)ରୁ ଠିକ୍‌ ବନାନଟି ତାକୁ କହି ଦେଇପାରିବୁ ? 
ଆହା,ଏମିତି ଛିନ୍ନମୂୁଳ ହୋଇ ଭାଷା ସାହିତ୍ଯ କେମିତି ତା ଦମ୍ଭ ନେଇ ତିଷ୍ଠି 
ପାରିବ ? 

ହଁ, ଆଉ ଗୋଟିଏ କଥା। ଓଡ଼ିଆ ଅଧ୍ୟାପକମାନେ ନିଯୁକ୍ତି ହେବେ। 
ସେଥୁପାଇଁ ସାକ୍ଷାତକାର ଅନୁଷ୍ଠିତ ହେବ। ସୌଭାଗ୍ୟ ବା ଦୂଭୀଗ୍ଯକୁ କେତୋଟି 
ସାକ୍ଷାତକାରରେ ଉପସ୍ଥିତ ହେବାକୁ ପଡ଼ିଛି। ସେଥୁରୁ କିଛି ଅନୁଭବ ଲେଖୁଛି। 

ପ୍ରଥମେ କଲେଜର କର୍ମକର୍ତୀମାନେ ପ୍ରଶ୍ନ ପଚାରିବେ । ଯେମିତି “ ବିତଳକୁ 
ଆଲିଂଗନ” ବା ' ଧୀରଚକ୍ର ହୃଦପଦ୍ଧମିହିର” ର ଅର୍ଥ ନ ହେଲେ ‘ଭୀମଭୋଇ 
ଅନ୍ଧ ଥଲେ କି ନାହିଁ” ପ୍ରଭୃତି । ମୁଁ ସେମାନଙ୍କ ଦୋଷ ଦେଉନି। ଆମ ପରମ୍ପରାରେ 
ଏହିଭଳି ପ୍ରଶ୍ନ ଓ ତାର ଉତ୍ତର ସହିତ ବୟସ୍କ ମଣିଷମାନେ ପରିଚିତ। ତାପରେ 
ଆମକୁ କୁହାଯିବ ପ୍ରଶ୍ନ ପଚାରିବାକୁ; କିନ୍ତୁ ଖୁବ୍‌ ଭଲ ଉତ୍ତର କହିଥବା ପିଲାଟିର 
ବାପା ସେ କଲେଜ କରିଥୁବା ଭଦ୍ରଲୋକଙ୍କ ରାଜନୀତିକ ଦଳର ବିପକ୍ଷରେ 
କାମ କରୁଥିବେ ଓ ସେ ଅଯୋଗ୍ୟ ଘୋଷିତ ହେବ | କାହାର ସ୍ବାମୀ ବଡ଼ ସରକାରୀ 
ଚାକିରିରେ ଥିବେ ଓ ସେ କାଳେ ଠିକ୍‌ ସମୟରେ କଲେଜ ନଆସି ଦରମା 
ନେଲାବେଳକୁ ଆସିବ, ଏହି ଆଶଙ୍କାରେ କର୍ଚ୍ଧପକ୍ଷ ବିବ୍ରତ ହୋଇଯିବେ । ତେଣୁ 
ତୃତୀୟ ବା ଚତୁର୍ଥ ସ୍ଥାନରେ ଥବା ପିଲାଟି ଅଧ୍ୟାପକ ହେବାର ବିରଳ ସୌଭାଗ୍ୟ 
ପାଇବ । ବିରଳ କହୁଛି ଏଇଥପାଇଁ ଯେ ପ୍ରାୟ ଦଶରୁ ପନ୍ଦର ବର୍ଷ ବିନା ଦରମାରେ 
ବା “ଢ଼ୋକେ ପିଇ ଦଣ୍ଡେ ଜୀଇ” ନ୍ୟାୟରେ ନାମ କରି ସେ ନିଜ ଯୌବନ ଓ 
ସ୍ଵପ୍ନ ସବୁ ହରାଇ ସାରିଥୁବ କିନ୍ତୁ ସାର୍‌' ଡାକର ପ୍ରଲୋଭନ ଛାଡ଼ି ପାରୁନଥୁବ 
ବା ଅନ୍ୟ କୌଣସି କାମ ପାଇଁ ଆଗ୍ରହ ବା ବୟସ ତାର କିଛି ନଥୁବ। 

ଆଉ କେଉଁ କଥା କହିବି ? ଏକଦା ଓଡ଼ିଆ କ୍ଲାସକୁ ପିଲା ଜଗିବସୁଥୁଲେ। 


ସୀମା: ଏକ ଉପଲବ୍ଧ | ୧୬୯ 

ଓଡ଼ିଆ ସାର୍ମାନଙ୍କ କ୍ଲାସରେ ଓଡ଼ିଆ ବିଷୟ ନଥୁବା ପିଲାମାନେ ଯାଇ ଆଗ୍ରହରେ 
ଶୁଣୁଥୁଲେ। ସେ ସମୟ ବଦଳି ଯାଇଛି। ପିଲାଏ ମୁଣ୍ଡରେ ହାତ ଦେଉଛନ୍ତି, 
“ ହାୟ ଆଉ କିଛି ଅନର୍ସ ମିଳିଥିଲେ ଓଡ଼ିଆକୁ ଆସିନଥାନ୍ତି” । କିଏ କହୁଛନ୍ତି 
“ ମାଆଳର ପୁରୁଣା ବହି କିଛି ଥିଲା ତ , ସେଥୁପାଇଁ ପଢୁଛି” , ଛାଡ଼ ଏ ତାଲିକା 
ଲମ୍ବା କ୍ଲାନ୍ତିକର ଆଉ ଅପମାନଜନକ । 

ରାଜନୀତି କେତେ ହଟଚମଟ ସୃଷ୍ଟି କରେ । ଓଡ଼ିଆ ଭାଷା ନ ଜାଣି ମଧ୍ୟ 
ଆମେ ଆମ ରାଜ୍ୟର ବିଶିଷ୍ଟମାନଙ୍କୁ ସହିଛୁ। ଠିକ୍‌ କଥା ଭାଷା ଜାଣିଥ୍‌ବା ମଣିଷମାନେ 
କରୁଛନ୍ତି କଂଣ ? ଆଜିଯାଏ ଓଡ଼ିଆ ଭାଷାରେ ନାମଫଳକ ରାଜଧାନୀର ମୁଖ୍ଯ 
ରାସ୍ତାରେ ଲାଗି ପାରୁଛି କି ? ତାପରେ ଭାଷା ସହିତ ଆମର ଭାବପ୍ରବଣତା ଜଡ଼ିତ ¦ 
ଯଦି କେହି ନିଜର ମାତୃଭାଷା କଂଣ ସେ ସମ୍ପର୍କରେ ସନ୍ଦିହାନ, ବା ମାତୃଭାଷା 
( ?) ସହିତ ବିଶେଷ ଭାବପ୍ରବଣ ସମ୍ପର୍କ ରଖନ୍ତି ନାହିଁ, ତାଙ୍କର ବିଶେଷ କିଛି କ୍ଷତି 
ହୁଏକି ? କିଛି ନ ହେଲେ ସଭାସମିତି ଇତ୍ୟାଦିକୁ ତ ସେମାନଙ୍କ ବାରଣ କରାଯାଇ 
ପାରନ୍ତା। ଓଲଟି ସେହି ବିଶିଷ୍ଟ ବ୍ୟକ୍ତିମାନଙ୍କ ନିକଟତର ହେବାକୁ ଆମେ ବିକୃତ 
ଇଂରାଜୀ କହୁଛୁ ଓ ସେଥୁପାଇଁ ଗର୍ବ ଅନୁଭବ କରୁଛୁ | 

ଯେଉଁ ବୟସ୍କ ମଣିଷମାନେ ପିଲା ପାଠ ପଢ଼ିବାବେଳେ ଇଂରାଜୀ ଶିଖି 
ନଥୁଲେ, ସେମାନେ ନାତି ନାତୁଣୀ ପଢ଼ିବା ବେଳକୁ ଇଂରାଜୀରେ କଥା କହୁଛନ୍ତି | 
ତାହାଯେତେ ତ୍ରୁଟିଯୁକ୍ତ ହେଲେ ବି ଯାଏ ଆସେ ନାହିଁ। ଭାଷା ଆମେ ଶିଖୁ 
କାହିଁକି ? ଭାଷାପ୍ରତି ଶ୍ରଦ୍ଧା ଓ ସମ୍ମାନ ପାଇଁ ଶିଖୁ କହିଲେ ତାହା ପଚାଶ ଭାଗ ଠିକ୍‌ 
ହେବ |! ଭାଷା ଆମକୁ ସାମଥ୍ୟ ଦିଏ ନିଜ ଭାବ ପ୍ରକାଶ ପାଇଁ। ତାହା ସହାୟକ 
ହୁଏ | ଭାଷା ଏକ ମାଧ୍ୟମ ଯାହା ଆମର ସ୍ବପ୍ନକୁ ସାକାର କରିବାପାଇଁ ଉପଯୋଗୀ 
ହୋଇଥାଏ ଓଡ଼ିଆ ଭାଷା ଆମର ଆମ ପିଲାଙ୍କର ସ୍ଵପ୍ନ ସାକାର କରିବାକୁ ସାହାଯ୍ୟ 
କରିପାରୁଛି କି ? ଯଦି ପିଲାଟି କୁକୁରକୁ କୁକୁର କହିଲା ତେବେ ମାଆ କହୁଛନ୍ତି 
“ ଏତେ ପଇସା ଖର୍ଚ୍ଚ କରିଥୁଲି କ'ଣ କୁକୁରକୁ କୁକୁର କହିବୁ ବୋଲି ? ” ଏହା 
ମଜା କଥା ନୁହେଁ ଦୁଃଖଦାୟକ କଥା। 

ଯଦି କୌଣସି ଅଙ୍ଗ ଅକର୍ମଣ୍ୟ ହୋଇଯାଏ ଚିକିସଵକମାନେ କହନ୍ତି, ଆସ୍ତେ 
ଆସ୍ତେ ତାହାକୁ ଚଳାଇବାକୁ | ସେଥୁପାଇଁ ଅଭ୍ୟାସ ଦରକାର ହୁଏ ¦! ଯଦି ବ୍ୟବହାର 
ଅଭାବରୁ ଓଡ଼ିଆ ଭାଷା କ୍ରମେ କଳଙ୍କ ଲାଗିଯାଇଛି, ତାକୁ ବ୍ୟବହାର ଉପଯୋଗୀ 
କରିବାପାଇଁ ରୀତିମତ ସାଧନା କରିବା ଦରକାର ଆମେ ଅବଶ୍ଯ ଓଡ଼ିଆରେ 


୧୭୦ । ସଂଘମିତ୍ରା ମିଶ୍ର 

କଥା କହିବୁ । ଓଡ଼ିଆ ବହି କିଣିବୁ | ଓଡ଼ିଆ ଖବରକାଗଜ ପଢ଼ିବୁ | ଓଡ଼ିଆରେ ଚିଠି 
ଲେଖିବୁ। ଘରେ ଓଡ଼ିଆରେ କଥା କହିବୁ। ଯଦି କୌଣସି କଲେଜରେ ପିଲା 
ଓଡ଼ିଆ ନ ପଢ଼ିଲେ, ତାହାହେଲେ ସେ କଲେଜରୁ ଓଡ଼ିଆ ଉଠାଇ ଦେବାଠାରୁ 
କେମିତି ଭଲ ପଢ଼ିବେ ସେଥୁପାଇଁ ଚେଷ୍ଟା କଲେ ଅସୁବିଧା କେଉଁଠି ? ହଁ ଭୁଲି 
ଯାଇଥିଲି, ଇଂରାଜୀ ନିମନ୍ତ୍ରଣ ପତ୍ର ନ ଲେଖିଲେ କାଳେ ଏବେ ଦିଅଁଙ୍କୁ ନିମନ୍ତ୍ରଣ 
ଦିଆଯାଇ ପାରୁନାହିଁ। ଛାଡ଼ନୁଂ ମୋ କଥା ସରି ନଥାନ୍ତା ଏତେ ଶୀଘ୍ର। ଏବେ 
ମୋ ସାମନାରେ ପିଲାଟିଏ ଆସି ବସିଛି। ସେ ଖୁବ୍‌ ଭଲ କବିତା ଲେଖେ! ମୁଁ ତା 
କବିତାର ପ୍ରଶଂସା କରିଦେଲି ବୋଲି ସେ କାନ୍ଦ କାନ୍ଦ ହୋଇଗଲା। କହିଲା 
ବାପା ମାଆ କହୁଛନ୍ତି, ' ଭାଇ ଭଳି କଞ୍ପିଟିଟିଭ୍‌ ପରୀକ୍ଷା ଦେଉନୃ, କବିତା ଲେଖିଲେ 
ମିଳିବ କ”ଶ' ? ଆମେ ତ ଏଇଠି ଠିଆ ହୋଇଛୁ । କେଉଁଦିନ ଜଣେ ରାଜେନ୍ଦ୍ରଲାଲ 
ନିଜ ଅଜ୍ଞତା ଲୁଚାଇବାକୁ ଓଡ଼ିଆ ସ୍ଵତନ୍ତ୍ର ଭାଷା ନୁହେଁ କହିଥିଲେ । ଆଜି ଏକାଧ୍ବକ 
ରାଜେନ୍ଦ୍ରଲାଲ ଘାତକ ଭଳି ଛୁରି ପଜାଇ ବସିଛନ୍ତି। କୁଆଡ଼େ ଗଲେ ଜନବିମ୍‌ସ୍‌ 
ରେଭେନ୍ବା ସାହେବ, କୁଆଡ଼େ ଗଲେ ମଧୁସୂଦନ ଦାସ, ମଧୁସୁଦନ ରାଓ, ରାଧାନାଥ 
ରାୟ, ଫକୀରମୋହନ ସେନାପତି, ମହାରାଜା କୃଷ୍ଣଚନ୍ଦ୍ର ଗଜପତି ଆହୁରି ଅନେକ | 

ଏହି ଭାଷା ଆମକୁ ଗୋଟେ ପରମ୍ପରା ଦେଇଛି। ଗର୍ବ କରିବାକୁ ଦେଇଛି 
ଅନୁପମ ସଂସ୍କୃତି ଓ ବିପୁଳ ପ୍ରାକୃତିକ ସମ୍ପଦ। ଦେଇଛି ବଙ୍ଗୋପସାଗର ଭଳି 
ଗମ୍ଭୀର ବିବେକ ଆଉ ମହାନଦୀ ଭଳି ଛଳଛଳ ମନ। ତେବେ ଆମେ ତାକୁ 
ଦେଇଛୁ କ”ଣ ? ଯଦି ଆମ ପିଲାଟି ଓଡ଼ିଆ ଜାଣିନି ତେବେ ତାହା କ'ଣ ଆମର 
ଗର୍ବ ନା ତାର ଅଜ୍ଞତା ? 

ଖାଲି ହାୟ ହାୟ କହି ଲୁହ ଗଡ଼ାଇବା ଢ଼େର ନୁହେଁ! କୁହାଯାଏ ପରା 
ନିରନ୍ତର ସତର୍କତା ହିଁ ସ୍ଵାଧୀନତାକୁ ସୁରକ୍ଷିତ ରଖେ ଏମିତି ହୁଅନ୍ତା ନି ଓଡ଼ିଶାରେ 
ଓଡ଼ିଆ ଭାଷା ନ ପଢ଼ି କେହି କୌଣସି ପଦପଦବୀରେ ରହିପାରନ୍ତେନି | ମାତୃଭାଷା 
ପରା ମାତୃସ୍ତନ୍ୟ ଭଳି ଆମକୁ ପରିପୁଷ୍ଠ କରେ | ତେଣୁ ମାତୃଭାଷା ଅବଶ୍ୟ ପଢ଼ିଲେ 
ପିଲାମାନଙ୍କ ଆଗ୍ରହ ବଢ଼ନ୍ତା। ପାଠ ଏଭଳି ଏକମାତ୍ର ବିଷୟ ଯାହା ଖର୍ଚ୍ଚ କଲେ 
ବଢ଼େ । ଯାହାକୁ ଭାଇ ଭଗାରି ବାଣ୍ଟନ୍ତିନି ବା ଚୋର ନିଏନି। ଥରେ ପଠନ 
ଅଭ୍ୟାସ ବଢ଼ିଲେ ତେଣିକି ସବୁ ସହଜ ହୁଅନ୍ତା! 

ଆଛା ଭାବିଲେ, ଆମ ମାଆ ମାଉସୀ ଖୁଡ଼ୀମାନେ ଯେତେ ବହି ପଢୁଥିଲେ 
ଆମେ ଆଜି ସେତିକି ପଢୁଛେ କି ? ଆମ ପିଲାଙ୍କ କଥା ନ କହିଲେ ଭଲ। 

ଆମେ ଏବେ କାହାଠୁଁ ଖୁବ୍‌ ସୁନ୍ଦର ସୁଲିଖିତ ଚିଠିଟିଏ ପାଉଛେ କି ? ଉତ୍ତର 
ନିଶ୍ଚୟ ହେବ ନା। ଯଦିବା ଲେଖୁଛେ, ତାହା ଯାହା ଉଦେଶ୍ୟରେ ଲେଖା ଯାଉଛି, 
ସେ ପଢ଼ିବ ତ ? ଏମିତି ଆଶଙ୍କାଟିଏ ମନକୁ ଆସୁଛି। ତେବେ ଭାଷା ବଞ୍ଚବ 
କେମିତି ? ତା'ପାଇଁ ସାନ ବଡ଼ ଅନେକ ଗାତ ଖୋଳା ସରିଛି। ତେବେ ଚେଷ୍ଟା 
କଲେ ହୁଅନ୍ତା! ଚେଷ୍ଟା କରୁଛି କିଏ ? ଏ ଲେଖା ପଢ଼ିଲେ ଆପଣଙ୍କର ପ୍ରଥମ 
ପ୍ରତିକ୍ରିୟା ହେବ, “ ଓଡ଼ିଆ ପଢ଼ାଉଛି ତ | ସେଥୁପାଇଁ ଏତେ ସବୁ କୂମ୍ଭୀର କାନ୍ଦଣା” | 
ହଁ କି ନା କହିଲେ। ତେବେ ମୋ କଥା ଛାଡ଼ନ୍ତୁ । ଯାହା କହିଲେ ବି ମୁଁ ଦେହକୁ 
ନେବିନି। ମୋ ସାମନାରେ ଟିକେ ପୂର୍ବରୁ ବସିଥୁ୍‌ବା କବିଟିକୁ ମୁଁ କ'ଣ କହିବି ? 
“ କହିବି, ବାବୁରେ, କବିତା ଲେଖା ଛାଡ଼ି, ଚାକିରି ପାଇଁ ଦରକାରୀ ବହି ପଢ଼ | 
ଆଗ ଥଇଥାନ ହେଲା ପରେ କବିତା ଲେଖିବୁ” । ନାଁ କହିବି, “ କବିତା ଲେଖା 
ଛାଡ଼ିବୂନି। ତୁ କ”ଣ ଚେଷ୍ଟାରେ କବିତା ଲେଖୁଛୁ। ଯେଉଁ ଦିବ୍ୟ ପ୍ରେରଣା ତୋତେ 
ଲେଖିବାକୁ ଆଗ୍ରହୀ କରାଇଛି, ସେଇ ତୋର ମାର୍ଗ ନିର୍ଦ୍ଦେଶ କରିବ” | ହେଲା 
ଯେ, ସେ ଘରକୁ ଗଲାବେଳକୁ ତା କବିତା ଖାତାତକ ଯେ ଥିବ ସେ କଥା ତ ମୁଁ 
କହିପାରିବିନି | 

ଭାବପବ୍ରଣତା ସାଙ୍ଗରେ ଯୁକ୍ତି ରାଜନୀତି, ଚତୁରତା ମିଶିଗଲେ ସତରେ 
ଖୁବ୍‌ ଅଡ଼ୁଆ | ଆପଣମାନେ ମୋତେ ବୁଝିପାରୁଛନ୍ତି ତ ? ୫୫ 

ସମୟର ଶେଷ କଥା 


ଚାହୁଁ ଚାହୁଁ ବର୍ଷେ ବିତିଗଲା। କେତେ ରାତି ପାହି ଭୋର ହେଲା | ପୁଣି ସକାଳ, 
ମଧ୍ୟାହ୍, ଅପରାହ୍ନ ଓ ରାତି ଆସିଲା । ସରିଗଲା ତିନିଶହ ପଞ୍ଚଷଠୀ ଦିନ । ପିଲାମାନେ 
ବଡ଼ ହେଲେ, ବଡ଼ମାନେ ବୟସ୍କ ହେଲେ । ଧାଉଁଥବା ପାଦମାନେ କ୍ଲାନ୍ତ ହେଲେ, 
ଆଉ ଚାଲି ଶିଖୁଥୁବା ପାଦମାନେ ଦୌଡ଼ ପ୍ରତିଯୋଗିତାରେ ସ୍ବର୍ଣ୍ଣପଦକ ଜିଣି 
ଆମପାଇଁ ସୁନାମ ଆଣିଲେ। ସତକଥା, ସମୟ ତ ଆମକୁ ଅପେକ୍ଷା କରେନି। 
ସେ ଚପଳ ବାଳକ ଭଳି ବାଲିଘର ଭାଙ୍ଗଦିଏ, ବନ୍ଧୁ ଭଳି କାନ୍ଧରେ ହାତ ରଖୁ 
ସାନ୍ତ୍ବନା ଦିଏ। ଗୁରୁ ଭଳି କହିଦିଏ, “ ଏଠି ସବୁ ଭାର୍ଗଯାଏ, ମନ ଆଉ ହୃଦୟ ବି 
ଟୃକୁଡ଼ା ଟୁକୁଡ଼ା ହୋଇଯାଏ । ” ପତ୍ନୀ ଭଳି ପାଖରେଠିଆହୋଇ ଦୁଃଖସୁଖ ବାଣ୍ଟିନିଏ | 
ପ୍ରେମିକା ଭଳି ଉସ୍କାହିତ କରେ। ଭାଇ ଭଉଣୀ ସାଜି ନିଜର ଦାବି ସାବ୍ୟସ୍ତ 
କରେ | ତେବେ ସମୟ କିଏ କି ? ସେ କ”'ଣ ଭାଗବତର ବକାସୁର ? ଯିଏ ମୁଖ 
ବ୍ୟାଦାନ କରି ବସିଛି, ଯାହା ଗରଁକୁ ମାଡ଼ି ଚାଲିଛନ୍ତି ଗୋପବାଳକମାନେ। ସେ 
ଅପେକ୍ଷା କରିଛି କୃଷ୍ଣ ତା ପାଟିରେ ପଶିଲେ ସେ ପାଟି ବୂଜିବ। କିନ୍ତୁ କୃଷ୍ଣ କ'ଣ 
ଆମତୁମ ଭଳି ନିଅଣ୍ଟ ବୃଦ୍ଧିର ମଣିଷ କି ? ଶେଷ ପଯ୍ୟନ୍ତ ଅପେକ୍ଷା କରୁଛନ୍ତି ଓ 
ବକାସୁର ପାଟି ଭିତରେ ପଶି ନିଜର ବିରାଟ ରୂପ ଧରି ବକାସୁରର ଥଣ୍ଟ 
ଚିରିଦେଇଛନ୍ତି। ଗୋପାଳ ବାଳକମାନେ ମୁକ୍ତି ପାଉଛନ୍ତି। ଆମେ ତ ପଶିଚାଲିଛୁ 
ସେହି ଅନ୍ଧାର ଆମିଷଗନ୍ଧଯୁକ୍ତ ମୁଖଗହ୍ଵର ଭୁତରକୁ । ପଛରେ କେହି ନାହାନ୍ତି 

ତ ?ତେବେ ବକାସୁର ମୁହଁରେ ପ୍ରାଣ ଯିବାହିଁ ସାର। ଏ ଅନୁଭବ ପ୍ରତ୍ୟେକ 
ସଚେତନ ମଣିଷର । ମୃତ୍ୟୁ ଭୟ ସହିତ ଜୀବନ ପ୍ରୀତି ମିଶି ଗଢ଼ି ଦେଇଛନ୍ତି 
ଆଧୁନିକ ମଣିଷକୁ। ସିଏ ବିଜ୍ଞାନକୁ ନେଇ ଗର୍ବ କରେ, ଦର୍ଶନର ଦୁନିଆରେ 
ପଇଁନ୍ତରା ମାରେ। ଆଣବିକ ବିଦ୍ଯା ଦେଖୁ ଚକିତ ହୁଏ। ଆକାଶ ପାତାଳକୁ 
ଏକାକାର କରିଦେଇପାରେ ନିଜ ପ୍ରତିଭା ବଳରେ | ମାତ୍ର ସେ ହାରିଯାଏ ସମୟ 
ପାଖରେ | ମୁଣ୍ଡ ନୂଆଁଇ ସ୍ଵୀକାର କରିନିଏ ସମୟର ସବୁତକ ସାମର୍ଥ୍ୟ । ଚଷମାର 
କାଚ ବଦଳାଇ, ମଥାରେ କଳାରଙ୍ଗ ଲଗାଇ, କାନରେ ଯନ୍ତ୍ର ଖଞ୍ଜି, ସେରାମିକ 
ଦାନ୍ତ ଲଗାଇ, ଯୁବକସୁଲଭ ପୋଷାକ ପିନ୍ଧି କିଶୋର ସୁଲଭ ଆଚରଣ କଲେ 
ମଧ୍ୟ ସମୟ ଅଟକିଯାଏନା, କୁର ଖାଉନ୍ଦଯେମିତି ନିରୀହ ଭୂତ୍ୟକୁ ହଇରାଣ କରି 
ଖୁସି ହୁଅନି, ସେମିତି ସମୟ ଆମର ଅକୁଳାଣ ବୁଦ୍ଧି ଦେଖୁ ହସୁଥାଏ ! 

ସମୟକୁ ନେଇ ଯେତେ ବ୍ୟସ୍ତତା ତାଠୁ ଅଧକ ଆତ୍ସୀୟତା। କିଏ କହେ 
ସମୟ ଯାହାର ସୃଷ୍ଟି ତାହାର, କିଏ ସମୟକୁ ଗ୍ୃହକର୍ରୀ ଭାବନ୍ତି, କିଏ ଭାବନ୍ତି 
ଅତିଥ୍‌ | ପୁଣି କିଏ ସମୟ ସହିତ ନିଜେ ଚକିର ମାଣିଖୁଣ୍ଡି ଭଳି କ୍ଷୟ 
ହୋଇଯାଉଥବାର ଅନୁଭବ କରନ୍ତି, ପୁଣି କେହି ନିଜର ଯୌବନର ସୁରକ୍ଷା 
ପାଇଁ ଚେଷ୍ଟିତ ଥ୍ବାବେଳେ ତାଙ୍କୁ ଅନ୍ୟମାନେ ପରିହାସ ମଧ୍ୟ କରନ୍ତି । ସମୟ 
ଆମକୁ କେବେ ଭବିଷ୍ୟତକୁ କେବେ ଅତୀତକୁ ନେଇଯାଏ। ସେ ଗଣ୍ଟାକଣ୍ଠା 
ମିନିଟ୍‌କଣ୍ଟାକୁ ଜଗେନି। ଘଣ୍ଟା ମିନିଟ୍‌ କଣ୍ଟା ତାକୁ ଜଗନ୍ତି। ସେଇ ସମୟ ଆମକୁ 
ବୟସ୍କ କରିଦିଏ, ମାଗିଲେ ବି ଫେରାଇଦିଏ ନାହିଁ କୈଶୋର ବା ଯୌବନ। 
କୁଶଳୀ ଯାଦୁକର ଭଳି ଆମ ମଥାରେ ହାତ ବୁଲାଇ ସବୁତକ କେଶର ରଙ୍ଗ 
ବଗପର ଭଳି ଧଳା କରିଦିଏ । କିଏ ଅବା ସମୟକୁ ଧରି ରଖୁପାରିବ ଯେ ? 
ମିଶର, ବେବିଲୋନ୍‌ଠୁ ସିନ୍ଧୁ ଉପତ୍ୟକାର ସଭ୍ଯତା ତ ତା ଆଖୁ ପିଛୁଳାକେ 
ଧସିଯାଇଛି। ନେପୋଲିୟନ୍‌ ହିଟଲରମାନେ ମଥାନତ କରିଛନ୍ତି ତା' ପାଦ ତଳେ । 

ମଣିଷ କିନ୍ତୁ ଏକଥା ବୁଝିପାରେନି। ସମୟ ନାହିଁ ବା ସମୟ ହେଉନାହିଁ 
କହି ଅନେକ ଗୁରୁତ୍ଵପୂର୍ଣ ଦାୟିତ୍ଵ ଏଡ଼ାଇଯାଏ। ଅନାଗ୍ରହ ଥୁବା କାମ ପାଇଁ 
ସମୟକୁ ଦାୟୀ କରି ନିଶ୍ଚିନ୍ତ ହୁଏ । ସେ ବୂଝିପାରେନି ଯେ ଅଧ୍ବକ କାମ କରୁଥିବା 
ଅବା ଜମା କାମ ନ କରି ଠକୁଥବା ମଣିଷ ସମସ୍ତଙ୍କ ପାଇଁ ଗୋଟିଏ ଦିନ ଚବିଶି 
ଘଣ୍ଟାରେ ବିନ୍ଯସ୍ତ । ସମୟ ଆସିବ କହି ମଧ୍ଯ ଆମେ ଘଟଣାକୁ ଗୁରୁତ୍ଵହୀନ 
କରିଦେଉ | ମାଟି ସିନା ଦିନେ କୁମ୍ଭାରକୁ କହିଥିଲା, ‘ ଆଜି ତୁ ମୋତେ ଚକଟୁଛୁ, 

ଏମିତି ସମୟ ଆସିବ ମୁଁ ତୋତେ ଚକଟିଦେବି।” ଆମେ କ'ଣ ଏମିତି କହିପାରିବା 
କି ? ନାଁ ଛୋଟ ଛୋଟ ମାନ ଅଭିମାନ ସ୍ବାର୍ଥକୁ ଗଣ୍ଡି କରି ଚାଲୁଥ୍‌ବା ମଣିଷ 
ଆମେ ନିଜର ସ୍ଵାର୍ଥହାନି ଘଟିଲେ ଅନ୍ୟକୁ ଅଭିଶାପ ଦେଉ, କଟୁକଥା କହୁ କିନ୍ତୁ 
ଭୁଲିଯାଉ ଯେ, ଆମ କଥା କେତେ ମହତୃହୀନ। ବାପା ମାଆ ଗୁରୁଜନଙ୍କ ନିଶ୍ଵାସ 
ଯଦି ପିଲାଙ୍କ ଚାଲିଚରଣକୁ ପ୍ରଭାବିତ ନ କରିପାରେ, ତେବେ ଆମେ ଅବା 
କିଏ ? 

ଏମିତି ତ ସମୟ ଗଡ଼ିଯାଏ କାନ କୁଣ୍ଡେଇବା ଭଳି ସହଜରେ। ପୁଣି 
କେବେ ଚାଲେନି ପମ୍ପ ନଥୁ୍‌ବା ସାଇକେଲ ପରି । ସେଥୁପାଇଁ କୁହାଯାଏ ସୁଖର 
ଦିନ ଘୋଡ଼ାରେ ଯାଏ ଆଉ ଦୁଃଖର ଦିନ ସରେନି। ଏକଥା ମଧ୍ୟ ମନେ ରଖୁବା 
ଦରକାର ଯେ, କୌଣସି ସମୟ ଦୀର୍ଘସ୍ଥାୟୀ ନୁହେଁ। ଯିଏ ଦୁଃଖ ଭୋଗୁଛି ସିଏ 
ସୁଖ ଭୋଗିବ, ସବୁ ସୁଡ଼ଙ୍ଗ ଶେଷରେ ଗୋଟେ ନୂତନ ସୂଯେୟଦୟ ଅପେକ୍ଷା 
କରିଛି। ତେଣୁ ପ୍ରତ୍ୟେକ ମୁହୂର୍ର ଆମପାଇଁ ମୂଲ୍ୟବାନ! ଯେଉଁ ମୁହୁର୍ଉ ସରିଗଲା 
ତାହା ଅତୀତ, ଯାହା ଆସୁଛି ତାହା ଭବିଷ୍ଯତ। ତେବେ ବର୍ଭମାନ କାହିଁ ଯେ ? 
ଓହୋ ! ଯେଉଁଠି ଠିଆ ହୋଇଛ ସେଇ ତ ବର୍ରମାନ | ସବୁ ବୁଝି ମଣିଷ ଅବୁଝା 
ହୁଏ ଅପେକ୍ଷା କରେ କେହି ଜଣେ ଆସି ତା” ଅସଜଡ଼ା ଘର ସଜାଡ଼ି ଦେବ | ତା' 
ଦିଶାହରା ମନକୁ ନୂଆ ଦିଗନ୍ତ ଦେଖାଇବ, ସେ ତ ମହାକାଳ, ଆମେ ଯାହାକୁ 
ସମୟ କହୁ, ତା'ର ଅନନ୍ତ ବ୍ୟାପ୍ତି ଓ ଗଭୀରତାକୁ ନେଇ ମହାକାଳ ଆମ ସମସ୍ତଙ୍କୁ 
କବଳିତ କରି ରଖୁଛି । 

ତେଣୁ ଆମେ ସମସ୍ତେ ସମୟର ଉପଯୋଗୀ ହେବକୁ ଚେଷ୍ଟା କରିବା। 
ସମୟକୁ ଯଥାର୍ଥ ଉପଯୋଗ କରିବା। ଆମେ କେତେ ସିଵି ପାଇଲେ, ବା ନ 
ପାଇଲେ ତାର ବିଚାର ଭବିଷ୍ୟତ ସମୟ ଉପରେ ଛାଡ଼ିଦେବା! ତା କବଳରୁ 
ତ ମୁକ୍ତି ନାହିଁ, ତେବେ ତାକୁ ସ୍ଵୀକାର କରି ତା'ର ଦାନକୁ ଗ୍ରହଣ କରିନେବା ହିଁ 
ଆମ ଜନ୍ମର ସାର୍ଥକତା ହେଉ | ୫ 

ସହିଖ୍ରତାର ଭିନ୍ନ ନାମ 


ଆମେ ଭାରି ସହିଷ୍ୁ ବୋଲି ଅନ୍ୟମାନେ କୁହନ୍ତି । ଆମେ ଭୁଲ କଥାରେ ପ୍ରତିବାଦ 
କରୁନା । ସବୁ ଚଳେଇ ନେଉ। ନିଜ କଥା ଟାଣରେ କହି ପାରୁନୀ, ପୁଣି ଟିକେ 
.ଆଶ୍ଵାସନା ପାଇଲେ ନ କହିବା କଥାତକ କହିପକାଉ। ସତେ କ'ଣ ଆମେ 
ସହିଷ୍ଣୁ ୨ ଯଦି ଆମର ସହିଷ୍ୂତା ଅଧୁକ ତେବେ ଆମ ପାରିବାରିକ ଜୀବନ ନଷ୍ଟ 
ହୋଇ ଯାଇଛି କାହିଁକି ? ପିଲା କଳିରୁ ମାଡ଼ ଫଉଦାରୀ ହେଉଛି କାହିଁକି ? କଥା 
କଥାକେ ଚାକୁ ଛୁରୀ ଚାଲୁଛି କ”ଣ ପାଇଁ ? | ନାଁ, ଆମ ପାଦଟି ହଳଦିଆ। ଆମ 
କଥା ସବୁ ଗୁରୁବାଣୀ। ଅନ୍ୟମାନେ ସବୁ ତୁଟିଯୁକ୍ତ ଏ କେମିତି କଥା ? 

ଗୋଟିଏ ମୁହୂର୍ରରେ ଆମେ ପାଶୋରି ଦେଉଯେ ଅନ୍ୟମାନଙ୍କର ଆପଣାପଣ 
ଆମକୁ ଘେରି ରହିଛି ବେଲି ଆମେ ବଞ୍ଚଛୁ। ଯେଉଁ ଝିଅଟି ସ୍ବାମୀର ମାଡ଼ଗାଳି 
ସର୍ତ ନିଜେ ନ ଖାଇ ସ୍ବାମୀ ପିଲାଙ୍କୁ ଖାଇବାକୁ ଦିଏ, ଦେହ ମିହନ୍ତ କରି 
ପରିବାର ପାଳେ, ସେ ଯଦି ଦୈବାତ୍‌ ଭଲ ମାଂସ ରାନ୍ଧି ନ ପାରେ ସ୍ବାମୀ ତାକୁ 
ଜଳନ୍ତା କାଠରେ ପିଟେ | ମରିଗଲେ ଯାଏ ଆସେ ନାହିଁ। ଯଦି କର୍ମ ବଳରୁ ବଞ୍ଚେ 
ତେବେ ଆଉ ଥରେ ମାଡ଼ ଖାଇବାଯାଏ ତା ଆୟୁଷ ବଢ଼ିଯାଏ। ମାଆ ବାପା 
କେତେ କଷ୍ଟରେ ପିଲାଙ୍କୁ ବଢ଼ାନ୍ତି। ପ୍ରତ୍ୟେକ ଦିନ ପିଲାଙ୍କ ଲାଗି ଦେଖୁଥୁବା 
ସ୍ବପ୍ନରେ ସେମାନେ ନୂଆ ରଙ୍ଗ ମାଖୁଥାଆନ୍ତିୟ ଅଥଚ ପରୀକ୍ଷାରେ କାହିଁକି ଭଲ 
କଲୁନି ବୋଲି ପଚାରି ଦେଲେ ପିଲାଟି ଘରଛାଡ଼ି ଚାଲିଯାଏ । ଆମ୍ବହତ୍ଯା କରିବ 

ବୋଲି ଧମକ ଦିଏ ନ ହେଲେ ସାଙ୍ଗମାନଙ୍କୁ ଧରି ବାପାଙ୍କୁ ପାନେ ଦେବ ବୋଲି 
ମସୁଧା କରେ। ଏ କେମିତି କଥା ? ଯିଏ ଶ୍ରଦ୍ଧା କରିବ ସେଇତ ଗାଳି ଦେବ 
ନା? ହଁ ଏବେ ଝିଅ ପୁଅଙ୍କୁ କାମଟିଏ ବତାଇବା ବି “ମେଣ୍ଟାଲ ଟର୍‌ଚରଂ ବା 
ମାନସିକ ଉତ୍ପୀଡ଼ନ ' ଭାବେ ଗଣା ହେଲାଣି | ଆଉ କେଉଁ ବାପା ମା କହିପାରିବେନି 
ମା'ରେ କି ବାପାରେ ଟିକେ ଅଣ୍ଟା ଚିପିଦେଲୁ କି ପାଣି ଗିଲାସେ ଦେଲୁ। ଆମେ 
କେଉଁ ଦିଗକୁ ଯାଉଛୁ ସତରେ ! ଏ କଂ ଣ ସହିଷ୍ୁତା ୨ ଏ କଂଣ ପାରିବାରିକ 
ଜୀବନର ପରସ୍ପର ପ୍ରତି ଥୂବା ସମ୍ମାନବୋଧ ? ନାଁ ଏସବୁ ଅସହିଷ୍ପୁତାର 
ପରିପ୍ରକାଶ ? ଆମେ ଉଦାହରଣରୁ କିଛି ଶିଖୁନା। ଅନୁଭୂତିରୁ ହୁଏତ ଶିଖୁପାରନ୍ତୁ 
ମାତ୍ର ଅନୁଭୂତିକୁ ଆମେ ଗ୍ରହଣ କଲେ ତ! 

ମାଆ ଯଦି ତରକାରି କରେଇ ପାଖରେ ଝିଅକୁ ଠିଆ କରି କୁଆଡ଼େ 
ଯାଆନ୍ତି ତେବେ ଫେରି ଦେଖନ୍ତି ତରକାରି ପୋଡ଼ି ଯାଇଛି। ଝିଅ ନିର୍ବିକାରରେ 
କହେ ମୋର ଫୋନ୍‌ ଆସିଲାତ ଭୁଲିଗଲି! ବୋହୂ ବି ସେମିତି କରିପାରେ, 
ଏକଥା ଆମେ ଗ୍ରହଣ କରି ପାରୁନା। ସବୁ ହିସାବ ଭୁଲ୍‌ ହୋଇଯାଏ। ଯଦି 
ବୋହୂଟି କାହାର ଝିଅ ବା ଝିଅଟି କାହାର ବୋହୂ ନ ହେଉଥଆନ୍ତି, ତେବେ ତ 
ଭଲ ହୋଇଥାଆନ୍ତା କିଛି ଲୋକ କେବଳ ଝିଅ ଜନ୍ମ କରୁଥାଆନ୍ତେ ଓ କିଛି 
ଲୋକଙ୍କ ଘରେ ପୁଅ ଜନ୍ମ ହେଉଥୁବାରୁ ସେମାନେ ଅନ୍ୟମାନଙ୍କୁ ନିହାତି ହୀନ 
ଦୃଷ୍ଟିରେ ଦେଖୁଥାଆନ୍ତେ | ଏମିତି କିନ୍ଧୁ ହୁଏନି। କେଉଁଠି ସେହି ଅଦୂଶ୍ଯ ଛଶ୍ବରଙ୍କ 
ହାତ ସବୁ ସମତୁଲ କରୁଥାଏ | କାଳେ ମୁଁ ପରଝିଅକୁ କ'ଣ କହିଲେ ମୋ ଝିଅ 
ତା” ଶାଶୂଘରେ କଷ୍ଟ ପାଇବ କି ? ଏମିତି ଚିନ୍ତାଟିଏ ମୋ ଚାଲିଚଳଣି ଓ 
ବ୍ୟବହାରକୁ ମାର୍ଜିତ କରେ । 

ତା ପରେ ଦେଖନ୍ତୁ ତ ଆଉ କ”ଣ ଝିଅ ବା ବୋହୂ ଆମ ଅକ୍ତିଆରରେ 
ରହିବେ ଏମିତି କିଛି କଥା ଅଛି କି ? କାହିଁକି ବା ରହିବେ ? ସେମାନଙ୍କର ଶିକ୍ଷା, 
ବିକଶିତ ବ୍ୟକ୍ତିତ୍ଵ ସେମାନଙ୍କ ସ୍ଵାତନ୍ତଧ୍ୟ ଦେଇଛି, ଏକଥା ତ ଆମେ ଅସ୍ବୀକାର 
କରିପାରିବାନି। କେବେ “ଦେଲା ନାରୀ ହେଲା ପାରି” ଭଳି କୁହାଯାଉଥୁବା 
କଥା ଏବେ ଅଚଳ ହେଲାଣି। “ ଯଦି ଚଳିପାରିବୁୂ ତ ଭଲ, ନ ହେଲେ ଅପମୃତ୍ୟୁ 
ପାଇଁ ଅପେକ୍ଷା ନ କରି ଅପଯଶ ପାଇଁ ଖାତିର ନ କରି ଫେରି ଆସିବୁ ମା।” ଏ 
ହେଉଛି ଆଜିର ବାପା ମାଆଙ୍କର ଶିକ୍ଷା । ସବୂଠୁ ବଡ଼ କଥା ଶିକ୍ଷା ସହିତ ସ୍ଵାଭିମାନ 
ମିଶି ଆମ ଝିଅମାନଙ୍କୁ ଏତେ ଦମ୍ଭ ଦେଉଛି ଯେ ସେମାନଙ୍କର ସହିଷୁତା ଉଣା 

ହେଉଛି। ଅବଶ୍ୟ ଏକଥା ବହୁ ପରୀକ୍ଷିତ ସତ୍ୟ ଯେ, ଟିକିଏ ସହିଷୂତା ବଞ୍ଚବାକୁ 
ସହନୀୟ କରେ | ଜୀବନକୁ ଅର୍ଥପୂର୍ଣ୍ଣ କରେ । ମାଆ କଂ ଣ ଆମକୁ ଗାଳି ଦିଅନ୍ତିନି ? 
ମୁଁ ତ ଭାବୁଛି ଆଜି ପର୍ଯ୍ୟନ୍ତ ମୋ ମା (ବୋଉ) ହିଁ ମତେ ସବୁଠୁ ବେଶି ଗାଳି 
ଦେଇଛି । ସେ ନ ଦେଇ ଆଉ କିଏ ଗାଳି ଦିଅନ୍ତା ଯେ, ତେବେ ଏ କଥା ଆମେ 
ବ୍ରଝୁନୀ। ହଁ, ଆମ ଝିଅକୁ ଗାଳି ଦେବେ, ଆମେ ଦେଖ୍ଦେେବା ତାଙ୍କର କେତେ 
ଗର୍ବ ୨ ତାପରେ ନବଦମ୍ପଭ୍ତିଙ୍କ ଆନନ୍ଦଠାରୁ ଦୂଇ ପରିବାରର ଟକ୍ର ବଡ଼ ହୋଇ 
ଦେଖାଦିଏ । 

ଟିକିଏ ସହିଷ୍ୁ ହେଲେ ଆମ ପାରିବାରିକ ଜୀବନ ଆମ ମନଲାଖୁ 
ହୋଇପାରନ୍ତା କି ? ଅବଶ୍ୟ ସହିଷୁତା ଯଦି ଅସହାୟତା ପାଲଟିଯାଏ ତେବେ 
ମଣିଷ ଘରର ପାପୋଛଠାରୁ ହୀନ ହୋଇଯାଏ | ଏହା ମଧ୍ଯ ବହୁ ପରୀକ୍ଷିତ ସତ୍ୟ | 
ଆମ ସହିଷ୍କୁତା ଆମ ସ୍ବାଭିମାନର ତ୍ତି ନ ଚିପି ଦେବାଯାଏ ଭଲ। ପୁଣି ଗର୍ବ 
ଅହଙ୍କାର ଓ ସ୍ଵାଭିମାନ ଏକା କଥା ନୁହେଁ। ମୋ ପରମ୍ପରାକୁ ନେଇ ମୁଁ ଗର୍ବ 
କରିବି ମାତ୍ର ସେ ଗର୍ବ ନେଇ ଅନ୍ୟକୁ ନିମ୍ନ ଦୃଷ୍ଟିରେ ଦେଖୁବିନି | ମୋ ସ୍ବାଭିମାନକୁ 
କେହି ଆଘାତ କଲେ ମୁଁ ପ୍ରତିବାଦ କରିବି। ମୋତେ ଯେ ବୃଥା କଟୁକଥା ଶୁଣିବାକୁ 
ଭଲ ଲାଗୁନି ବା ମୁଁ ଶୁଭିବାକୁ ପ୍ରସ୍ତୁତ ନୁହେଁ ବୋଲି କହିବି। ଏସବୁ ପାଠପଢ଼ା 
କଥା ନୂହେଁ ବରଂ ଅନୁଭବ କଥା। ପିଲାଦିନେ ଦେଖୁଛି ଅନେକ ଅଶିକ୍ଷିତ 
ମହିଳା ପାଞ୍ଚଘରେ କାମ କରି ସ୍ବାଭିମାନର ସହିତ ନିଜ ପିଲାଙ୍କୁ ମଣିଷ କରୁଥିଲେ 
ଓ ପତିଙ୍କ ନଜରରେ ରହି ପିଲାଏ ମଣିଷ ହେବେ ବୋଲି ନିଜ ସ୍ଵାଭିମାନକୁ 
ବଳିଦେଇ ଅନ୍ୟର ଅହଙ୍କାରକୁ ଛାତିପତେଇ ଅନେକ ତଥାକଥୁତ ଭାଗ୍ଯବତୀ 
ମହିଳା ମଧ୍ଯ ବଞ୍ଚଥୁଲେ | 

କିନ୍ଧୁ ଏକଥା ଠିକ୍‌ ଯେ ସମାଜ ଖୁବ୍‌ ଆଗେଇଛି। କେବେ ଚିଠି ଖଣ୍ଡେ କି 
ବାରିକ କୁଣିଆଙ୍କ ଆସିବାକୁ ଝିଅଟିର ବ୍ଯାକୂଳ ପ୍ରତୀକ୍ଷା ଥିଲା। ଆଜି ସେ କଥା 
ପରୀ କାହାଣୀ | କେବେ ଭଲ ମନ୍ଦ ଦିନରେ ପୁଣ୍ୟ ପର୍ବରେ ଶାଢ଼ି ଖଣ୍ଡିଏ ପିନ୍ଧିବାକୁ 
ଆଗ୍ରହରେ ନୂଆବୋହୂଟି ଅନାଇ ରହୁଥଲା। ଆଜି ସକାଳୁ ସନ୍ଧ୍ଯା ଭିତରେ ସେ 
ଇଚ୍ଛା କଲେ ଯେ କୌଣସି ମନଲାଖୁ ଦ୍ରବ୍ଯ କିଣି ପାରୁଛି। ଯୁଆଡ଼େ ଇଚ୍ଛା ଯାଇ 
ପାରୁଛି। ସ୍କୁଟର ଚଳାଇ ପାରୁଛି। ଡାକ୍ତରଖାନା, ଷ୍ଢେସନ, ଇଲେକଟ୍ରିକ୍‌ ଅଫିସ, 
ହାଟ ସବୁଆଡ଼େ ଯାଇ ନିଜର ଦମ୍ଭକୁ ସାବ୍ଯସ୍ତ କରି ପାରୁଛି। ଅଧ୍ବକା ଆଗକୁ 
ଯିବାନାହିଁ ବଡ଼ ବଡ଼ କମ୍ପାନୀର ସି.ଇ.ଓ ପଦରେ ରହି ନାରୀଟିଏ ନିଜର ସାମର୍ଥ୍ୟ 

ପ୍ରକାଶ ପାଇଁ ସୁଯୋଗ ପାଉଛି । କର୍ଷୋରେଟ ସେକ୍ଟରରେ ଅତନ୍ଦ ଶ୍ରମକରି ଯଥେଷ୍ଟ 
ଉପାର୍ଜନ କରୁଛି। ଏ ଭିତରେ ସେ ହରାଇ ଦେଇଛି ତାର କୋମଳତା! ତାର 
ସହିଷ୍ୁୁତା ଆଉ ପରିବାର ପ୍ରତି ତାର ଦାୟବଦ୍ଧତା। ତେଣୁ ଜୀବନ ହୋଇଯାଉଛି 
ମେସିନ। ସେଠି ଛୁଟିଦିନ ନାହିଁ, ହସ ଖୁସି ନାହିଁ, ସମୟ ନାହିଁ ଭିତରେ ସବୁ 
ପାରିବାରିକ ବନ୍ଧନ ଶିଥୂଳ ହୋଇଯାଉଛି। ଏପରି ମଧ୍ଯ ଦେଖା ଯାଉଛି ଯେ 
ଉଭୟ ସ୍ଵାମୀ ସ୍ତ୍ରୀ ଲକ୍ଷ ଲକ୍ଷ ଟଙ୍କା ରୋଜଗାର କରୁଥିଲେ ମଧ୍ଯ ସନ୍ତାନଟିଏ ଚାହୁଁ 
ନାହାନ୍ତି । କାରଣ ସେଥୁପାଇଁ ତାଙ୍କର ସମୟ ନାହିଁ। କେହି ମଧ୍ଯ ପନ୍ଵୀତ୍୍‌ ବରଣ ନ 
କରି ଲିଭଇନ୍‌ ସମ୍ପର୍କ ଭିତରେ ନିଜର ଜୈବିକ ଆବଶ୍ୟକତାକୁ କୌଣସି ମତେ 
ପରିପୁରଣ କରିବାକୁ ଇଚୁକ। ତେବେ ସହିଷୁତା ଶବ୍ଦଟିର ଆଉ ଲୋଡ଼ା କଣ ? 
ମନ ପାଇବା ଯାଏ ଏକାଠି ରୁହ। ମନ ନ ମାନିଲେ ନିଜ ବାଟ ଦେଖ। ଏ 
ଭିତରେ କିନ୍ତୁ ଝିଅଟି ହିଁ ସବୁଠୁଁ ବେଶି କ୍ଷତିଗ୍ରସ୍ତ ହେଉଛି। ମନସ୍ତାର୍ବିକ ଦୃଷ୍ଟିକୋଣରୁ 
ଦେବାଳିଆ ହେବାର ଅନୁଭବ ତାକୁ ବିବ୍ରତ କରୁଛି। 

ହଁ, ସହିଷୁତା କଥା କହୁଥିଲି ପରା। ବାଟ ଭୁଲିଯାଉଛି ଯେ- କଥାରେ 
ଅଛି ପିଖୁଡ଼ି ଉପରେ ଗୋଡ଼ ପଡ଼ିଗଲେ ସେ ବି କାମୁଡ଼ି ଦିଏ। ଆମେ ତ ମଣିଷ। 
କେତେ ବେଶି ଅପମାନ ଜଣେ ନିର୍ବିକାରରେ ସହିପାରେ ତାର କ'ଣ କୌଣସି 
ମାପକାଠି ଅଛି କି ? କାହିଁକି ରଙ୍ଗ ଗୋରା ନ ହେଲା, ଯୌତୁକ କମ୍‌ ହେଲା, 
ଏଇଠୁ ଆରମ୍ଭହୁଏ ସହିବାର ପରୀକ୍ଷା । ତରକାରୀ ଖରାପ ହେଲା କଥାକୁ ବି 
ସହିଯାଇହୁଏ କିନ୍ତୁ କାହିଁକି ଝିଅଜନ୍ସ କଲ, ସ୍ବାମୀକୁ କାହିଁକି ଅନ୍ୟ ନାରୀ ସଂସର୍ଗରୁ 
ବିରତ କରିବାକୁ ଚାହିଲ, ଘର କଥାରେ କାହିଁକି କଥା କହିଲ ଏସବୁ ସହି 
ହୁଏନି, ବାଧେ । ଯଦି ପାଟିରୁ ପଦେ ଅଧେ ଖସିଯାଏ ତେବେ ତ ଝିଅଟିର ଦୁଃଖ 
ଗାଆଣି ଗାଇଲେ ସରେ ନାହିଁ। ତାପରେ ଏଭଳି କଲିଜା ଚିରା କଥା ଶୁଣିବାର 
ନିର୍ଦ୍ଦିଷ୍ଟ ବୟସ ମଧ୍ୟ ନ ଥାଏ। କେବେ ନାତି ନାତୁଣୀ ବାହାଘର ବେଳେ ମଧ୍ଯ 
ତୁମେ କଂ ଣଟା ଆଣିଥୁଲ ବୋଲି ପତି ଦେବତା ଉତାଇ ଥଅନ୍ତି। ହାୟରେ ! ସ୍ତ 
ଲୋକର କଂ” ଣ ବୟସ ବଢ଼େନି ? ଅଭିଜ୍ଞତା ପାକଳ ହୁଏନି ? ଯଦି ନ ହୁଏ 
ତେବେ ତାଠାରୁ ଏତେ ବଶମ୍ବଦତା ଆଶା କରାଯାଏ କେମିତି ? ମାଆ ଶିଖାଇଥୂଲେ 
‘ପଥର ପରି ହେଲେ କରିବୁ ଘର' | ସେଇ କଥା ମନେ ରଖୁ ଝିଅଟି ତୁଠ ପଥର 
ପାଲଟିଯାଏ । ତାର ଛୋଟ ଛୋଟ ଭାବପ୍ରବଣତା ପରିବେଶର ଆଘାତରେ 
ଭାଙ୍ଗିରୁଜି ଯାଏ। ପ୍ରତିବାଦ କଲେ ତାକୁ ନାନା ଲାଞ୍ଚନା ଭୋଗିବାକୁ ପଡ଼େ। 

ତଥାକଥୁତ ସୁନ୍ଦର ସଂସାରର ଛବିରେ କାଳି ଲେସି ହୋଇଯାଏ। ଏଇ ଆମ 
ସମାଜ, କେବେ ସିନା ଆମର ଦାବି ପୂରଣ ହେଉ କହି ଆମେ ବିଦେଶୀଙ୍କୁ ତଡ଼ି 
ଦେଇଥୁଲୁ। ଆଜି କ”ଣ ବାପା, ଭାଇ, ଦାଦା, ମାମୁଁ, ସ୍ବାମୀ, ପୁଅଙ୍କୁ ଏମିତି 
କହିପାରିବୁ ? ନାଁ ଆମ ଭିତରେ ଥିବା ଆପଣାପଣ ବାଟ ଘେରିବ। ଯଦି କିଏ 
ଆମ ବିଷୟରେ କିଛି ଲେଖେତ ଆମେ କହିବୁ ‘ଅନ୍ତତଃ ତୁମ ଲେଖା ଭିତରେ 
ଆମକୁ ଏକ ପରିପୂର୍ଣ୍ଣ ଜୀବନ ଦେବ।” 

ଆମେ ନାରୀର ଅନେକ ସମସ୍ଯା କହିଲାବେଳେ ପ୍ରଶ୍ନ ଉଠେ ସମସ୍ୟା 
କାହାର ନାହିଁ ଯେ, ଠିକ୍‌ କଥା। ଆମର ବହୁ ସମାଜ ସେବା ଅନୁଷ୍ଠାନ ନାରୀପାଇଁ 
ସଚେତନ ଭାବେ କାର୍ଯ୍ୟ କରୁଛନ୍ତି । ତଥାପି ସମସ୍ୟା ଯେଉଁଠି ଥଲା ସେଇଠି | 

ମଜବୁତ କାନ୍ଧର ଇଟା ପଥର ହୁଏତ ଆଖୁକୁ ଦିଶେ କିନ୍ତୁ ଦିଶେନି ସିମେଣ୍ଟ 
ବାଲିର ମସଲା, ଯାହା ଇଟାଗୁଡ଼ିକୁ ଯୋଡ଼ିଥାଏ | ସେଇମିତି ସହିଷ୍ଣୁତା ଆମ ସମାଜ 
ଜୀବନକୁ ଯୋଡ଼ି ଦେଇଛି କେଉଁ ଅନାଦି କାଳରୁ। ପାହାଚ ପରେ ପାହାଚ ସୁ 
ବିନ୍ୟସ୍ତ ହୋଇ ରହିଛି ଆମ ସମାଜ | ଉପରକୁ ଚାହିଁଲେ ଝୁଣ୍ଟିବା ଆଉ ତଳକୁ ନ 
ଚାହିଁଲେ ପାଦ ଖସିଯିବ। ତେବେ ଯେଉଁ ସହିଷ୍ୁୁତା ଆମ ସ୍ଵାଭିମାନକୁ ନଷ୍ଟ ନ 
କରେ, ସେହିଭଳି ସହିଷ୍ୁ ହେଲେ ଅନ୍ତତଃ ଆମେ ଏ ବିଶ୍ଵବାୟନ ଭିତରେ ଆମ 
ସ୍ଵାତନ୍ତ୍ୟକୁ ବଞ୍ଚାଇ ରଖୁପାରନ୍ତେ । ଥରେ ଚେଷ୍ଟା କଲେ ଅସୁବିଧା କେଉଁଠି ? ୫୫ 

ବୁଢ଼ାବୁଢ଼ୀ 


ବୁଢ଼ା ବୁଢ଼ୀମାନଙ୍କୁ ନେଇ ଏବେ ଢେର ଆଲୋଚନା, ଟଣାଓଟରା 
ବୁଢ଼ାବୁଢ଼ୀମାନେ ତୁଠପଥର । ପରିବର୍ଭନକୁ ସ୍ଵାଗତ କରିବା ତ ଦୂରର କଥା 
ସେମାନେ କୌଣସି ପରିବର୍ଭନକୁ ଦେଖୁସହି ପାରନ୍ତିନି। ନିଜ ନିଜର ମତ ଅନ୍ୟ 
ଉପରେ ଚାପିଦିଅନ୍ତି। ନ ପଚାରୁଣୁ ଉପଦେଶ ଅଜାଡ଼ି ପକାନ୍ତି। ଦିନରାତି ଗପି 
ଗପି ଥକନ୍ତିନି ଆଉ ଅନ୍ୟର ଦୃଷ୍ଟି ଆକର୍ଷଣ କରିବାକୁ ନିଜନିଜ ଦୁଃଖର ମାଳକରି 
ଗଡ଼ାଉଥାଆନ୍ତି। ଏ ସବୁ ଶୁଣିଲେ ମନେହୁଏ ବୁଢ଼ାବୁଢ଼ୀମାନେ କ”ଣ ପ୍ରଗତିର 
ବାଧକ କି ? ସେମାନେ କ”ଣ ଅଦରକାରୀ କି ? ଏମିତି ମନେ ହେବା ବେଳେ 
କେତେ ଢଗଢ଼ମାଳୀ ମନେପଡ଼େ । ଯେମିତି- 

“ଦାନ୍ତକୁ ସୁନ୍ଦର ଚୂଡ଼ା ମୁଢ଼ି 

ଘରକୁ ସୁନ୍ଦର ବୁଢ଼ାବୁଢ଼ୀ ” 

“ ଗୋଟିଏ ବୂଢ଼ା ଗୋଟିଏ ବୁଢ଼ୀ 

ବୂଢ଼ାଟି ନିତି ଖାଏ ଉଖୁଡ଼ା 

ବୁଢ଼ୀଟି ନିତି ଭାଜଇ ମୁଢ଼ି” 

ଏମିତି ଅନେକ ଢଗ। ବୁଢ଼ୀର ଜୀବନ ପ୍ରୀତିପରା ଯମଙ୍କୁ ହରାଇ 
ଦେଇଥୁଲା। ଯମ କାହିଁକି ତାକୁ ନେଉନି ବୋଲି ବ୍ଯାକୂଳ ହେଉଥୁବା ବୁଢ଼ୀର 
କଥା ଶୁଣି ଯମରାଜ ଆସି ତାକୂନେବାକୁ ବସିଲେ । ବୁଢ଼ୀ ତାଙ୍କୁ ତାର ବାକିଥୁବା 

ନାତି ଜନ୍ମଦିନ, ଗାରର ପିଲା ହେବା ଦିନ, ପୁଅର ଚାକିରି ଦିନ ଇତ୍ୟାଦି କାମର 
ଆଳ ଦେଖାଇ ବାରମ୍ଭାର ଫେରାଇ ଦେଲା! ଆଉ ଶେଷରେ କହିଲା, “ଏ 
କେମିତିଆ ଠାକୁରମ। ଥଟ୍ଟା ବି ବୁଝିପାରୁ ନାହାନ୍ତି।” 

ଲୋକକଥାରେ ନଇଁ ବୁଢ଼ୀ କାହାଣୀ, ଚତୁରୀ ବୁଢ଼ୀ କାହାଣୀ ଅବା ନ 
ଜାଣେ କିଏ ? କେଉଁଠି ଅସୁରୁଣୀ ବୁଢ଼ୀ ରାଜକୁମାରୀଙ୍କ ଭଲପାଇ ତା ଜୀବନ 
ନାଟିକା କଥା କହିଦିଏ ବିଶ୍ଵାସରେ। କେଉଁଠି ଚୂଲୀରେ ନିଜ ଗୋଡ଼ ପୂରାଇ 
ଦେଇ ଜାଳୁଥାଏ ନିର୍ବିକାରରେ। ବୁଢ଼ା ବୂଢ଼ୀ କଳି କରି କେମିତି ବୁଢ଼ୀ ଚୂଙ୍ଗୁଡ଼ି 
ମାଛ ଖାଇଦେଲା, ଆଉ ନିଜ ପିଚାରୁ ମାଂସ ଆଣି ତରକାରୀ କରି ଜର କରିଛି 
ବୋଲି ମନ୍ଦୁରା ଘୋଡ଼େଇ ହୋଇ ଶୋଇଡ଼ିଲା। ସେକଥା ମନେ ଅଛି ତ! 
ବିଲେଇଟି ବୁଢ଼ା ଖାଇବା ପାଖରେ ବସି କହିଲା 

“ ନିଆଉଁ ମ୍ୟାଉଁ ବୂଢ଼ୀ ଖାଇଛି ଚୁଙ୍ଗୁଡ଼ି ମାଛ 

ବୁଢ଼ା ଖାଉଛି ପିଚା ମାଉଁସ, ମ୍ୟାଉଁ ମ୍ୟାଉଁ” 

ବୁଢ଼ା ଉଠିସବୁ ଗୁମର କଥା ଜାଣିବାପରେ ବୁଢ଼ୀକୁ ପିଟିପିଟି ମାରି ଦେଇ 
ସେଇ ମନ୍ଦୁରା ସହିତ ଗଡ଼ିଆ ପାଣିକୁ ଫିଙ୍ଗଦେଲା ଓ ତା ପରେ ବୁଢ଼ୀର ଦରକାରୀ 
କଜଳପାତି ସିନ୍ଦୁର ଫରୁଆ, ପାନିଆ ସବୁ ଫିଙ୍ଗିସାରି ନିଜେ ବି ଡେଇଁ ପଡ଼ିଲା 
ଭରୀ ପୋଖରୀକୁ । ବୁଢ଼ାବୁଢ଼ୀଙ୍କର କଳି କଜିଆ ଯେମିତି ଆକର୍ଷଣୀୟ, 
ସେମାନଙ୍କକର ପାରସ୍ପରିକ ସ୍ବେହସରାଗ ତତୋଧ୍ୁବକ ମହିମା ମଣ୍ଡିତ। ଥରେ 
ଉଭୟଙ୍କୁ ଅଲଗା କରିବାକୁ ଚେଷ୍ଟାକରି ଦେଖନ୍ତୁ ତ! କଳିଗୋଳ କରୁଥିବେ, 
ଖୁପୁରା ଖୁପୁରି ହେଉଥବେ ଅଥଚ ପରସ୍ପର ନିକଟରେ ଥୂବେ | 

ଆମ ପୁରଣା ପରମ୍ପରାରେ ନନ୍ଦ ବୂଢ଼ା, ଶିବ ବୂଢ଼ା, ବ୍ରହ୍ମାବୁଢ଼ା, ରଷିମାନେ 
ତ ଜାଣି ସବୁବେଳେ ଜ୍ଞାନବୃଦ୍ଧ। ସେଇ ଧାରାରେ ଭୀଷଣ ଦ୍ରୋଣ ବି ସାମିଲ 
ହୁଅନ୍ତି | ନନ୍ଦବୁଢ଼ା ହାତରେ କେନ୍ଦୁ ବାଡ଼ି ଧରି ଚାଲନ୍ତି କୃ ଷ୍ତଲୀଳାରେ | 
“ କେଶବକୋଇଲି ରେ ପରା ମର୍କଣ୍ଡଦାସ ଲେଖୁଲେ:- 

“ ବୃଦ୍ଧ କାଳେ ତୁ ମୋହର ଏକଇ ନନ୍ଦନ 

ହୃଦତାପ ବିନାଶନେ ତୁ ହରିଚନ୍ଦନ। 

ମୋ କଳାମାଣିକରେ,” 

ଶିବ ଯଦି କର୍ପୂର କୂଳ ଧବଳ କାନ୍ତି ବିଶିଷ୍ଟ ସୁନ୍ଦର ଦେବତା ତଥାପି 


Ca 


ଆମେ ତାଙ୍କୁ ଲୌକିକ ଭାବରେ ବୁଢ଼ା ହି କହିଥାଉ । ଯେମିତି ବୂଢ଼ା ପାଖକୁ 

ଯିବାକି ସବୁ ସେଇ ବୁଢ଼ା ଲୋକନାଥଙ୍କ ଇଚ୍ଛା ଇତ୍ଯାଦି। ତେବେ ଏଠାରେ 
ବୁଢ଼ା ମର୍ଯ୍ୟାଦାଜନକ ଶହ, ଯାହା ମୁରବିମାନଙ୍କ ପାଇଁ ବ୍ୟବହୃତ ହୋଇଥାଏ । 
ଭୀଷ୍ମ ଦ୍ରୋଣପ୍ରଭୃତିଙ୍କୁ ଧଳାଦାଢ଼ି ବ୍ଯୟତିରେକେ କଳ୍ପନା ମଧ୍ଯ କରି ହୁଏନି। ଆମ 
ପରିବାରରେ ମଧ୍ଯ ବୁଦ୍ଧିମାନ ପିଲାଏ “ଆମ ବୁଢ଼ା ଖାଇଲେଣିକି ନାହିଁ” ବୋଲି 
ବାପାଙ୍କ ଖାଇବା କଥା ବୁଝନ୍ତି । “ ବୁଢ଼ୀ ମୁଣ୍ଡ ଖରାପ ହୋଇଗଲାଣି” ବୋଲି 
କହନ୍ତି ନାତି ନାତୁଣୀମାନେ । 

କିନ୍ତୁ ସବୁ ଭିତରେ ପିଲାଏ ପ୍ରଣାମ କଲେ ଆମେ “ ବୂଢ଼ାଟିଏ ହୋଇଥା, 
ବୁଢ଼ୀଟିଏ ହୋଇଥା- ପାଚିଲା ବାଳରେ ସିନ୍ଦୁର ନାଆ ପ୍ରଭୁତି। ଅର୍ଥାତ ତୁମେ 
ଦୀର୍ଘଜୀବୀ ହୁଅ। ଗାଁ ଗହଳିରେ କହନ୍ତି ବୂଢ଼ୀ ହୋଇଥା। କାଚମାଛନେଇ ଘର 
କର” ଅର୍ଥାତ ନଇଁ ନଇଁ ଚାଲିଲା ପର୍ଯ୍ୟନ୍ତ ତୋ ହାତରେ କାଚ ଥାଉ ଓ ମଥାରେ 
ସିନ୍ଦୁର ଜଳୁଆଉ ଦାଉ ଦାଉ ହୋଇ । ସେଥୁପାଇଁ ଅତି ଆଦରରେ ପିଲାଙ୍କ ଡାକ 
ନାଁ ବୁଢ଼ା କି ବୁଢ଼ୀ ମଧ୍ୟ ଦିଆଯାଉଥାଏ। 

ଆମ ସାହିତ୍ୟରେ ତ ବୂଢ଼ାବୁଢ଼ୀଙ୍କ କଥା ବିଭିନ୍ନ ସମୟରେ ବିଭିନ୍ନ ଭାବରେ 
କୃହାଯାଇଛି। ଆମ ରେବତୀରେ ଜେଜୀମାଙ୍କୁ ଦେଖନ୍ତୁ ତ। “ଲୋ ରେବତୀ, 
ଲୋ ରେବୀ, ଲୋ ନିଆଁ, ଲୋ ଚୂଲୀ” ବୋଲି ଗାଳି ଦେଉଥିଲେ ସତ ହେଲେ 
ନାତୁଣୀକୁ ଛାଡ଼ି ଦେଇଥଲେ କି ? ବୁଢ଼ୀଙ୍କ ବିଚାରରେ ରେବତୀ ପାଠ ପଢ଼ିଲା 
ବୋଲି ତା ବାପା ମାଆ ଏମିତି କି ପର ପୁଅ ବାସୁଦେବଟି ଅକାଳରେ ଚାଲିଗଲା ! 
କିନ୍ତୁ ସେ ତ ପୁଣି କଂସା ବନ୍ଧା ପକେଇ ତିଷଧ ଆଉ ପଥ କିଣି ଆଣିଥିଲେ । 
ନାତୁଣୀ ପାଇଁ ଆଉ ଅଧୁକ ଶ୍ରଦ୍ଧା ସେ ଦେଖାଇଥାଆନ୍ତ କେମିତି ? ତାଙ୍କ କଥାରେ 
ଅବାଧ୍ୟ ହୋଇ ପୁଅ ଶ୍ଯାମବନ୍ଧୁ ରେବତୀକୁ ପଢ଼ାଇବାର ଆୟୋଜନ କରିଥଲେ 
ସିନା ରେବତୀର ସେଥ୍ବରେ ଦୋଷ କ”ଣ ଅଛି ? ସେମିତି ଆଉ ଜଣେ ବୁଢ଼ା 
‘ ପରଜା”ର ଶୁକୃଜାନି। ଦି ଦି'ଟା ଭେଣ୍ଡା ପୁଅ ମାଣ୍ଡିଆ ଆଉ ଟିକ୍ରା। ଝିଅ ଜିଲି 
ଆଉ ବିଲି | ହେଲେ ଜଙ୍ଗଲ ଜମାନ ଆଉ ସାହୁକାର ତାଙ୍କ ଜୀବନକୁ ଲଣ୍ଡଭଣ୍ଡ 
କରିଦେଲେ ଶୁକୃଜାନି ଅପାଠୁଆ ମାତ୍ର ସମୟ ଥାଉ ଜୀବନକୁ ନେଇ ତାର 
ଅନୁଭବ ଯଥେଷ୍ଟ। ସେଥୁପାଇଁ ତ ଆମ ପ୍ରିୟ ସୁଷ୍ଟା ଗୋପୀନାଥ ମହାନ୍ତି ତାକୁ 
ନିଜ ବକ୍ତବ୍ୟ ପ୍ରକାଶ ପାଇଁ ଉପଯୁକ୍ତ ମଣିଲେ । ତା” ତୁଣ୍ଡରେ ଶୁଣାଇଲେ ଜୀବନର 
ଜଟିଳ ଦର୍ଶନ। ଶୁକୂର ହାଡ଼ୁଆ ହାତର ଆଉଁଷା, ଯାହାଦିନେ ଜିଲି ବିଲିଙ୍କର 
ପରମ ଆଶ୍ଵାସନାର ସ୍ଥଳ ଥଲା ପାଠକ ମାତ୍ରେ ନିଜ ପିଠିରେ ସେ ହାଡୁଆ ହାତର 

ସର୍ଶ ଅନୁଭବ କରିପାରେ । ଗୋପୀନାଥଙ୍କର ଦାଦିବୂଢ଼ା! ବି ସେଇ ବୂଢ଼ାକଥା 
କହଥାଏ। କାନ୍ତକବିଙ୍କର “ବୁଢ଼ା ଶଙ୍ଖାରୀ” କଥା ମନେ ଅଛି ତ? ନୂଆ 
ବୋହୂଟିର ଆଗ୍ରହ ଦେଖୁ ନିଜର ସବୁ ହାତ ଯଶ ଦେଇ ସେ ଗଢ଼ିଥୁଲା 
ଆସ୍ମାନତାରା ଶଙ୍ଖା ମୁଠିକ। କିନ୍ତୁ ବାଧ୍ବକିରେ ପଡ଼ି ଠିକ୍‌ ବେଳେ ବୋହୂ 
ପାଖରେ ପହଞ୍ଚପାରିଲାନି ଆଉ ପହଞ୍ଚଲାବେଳକୁ ବୋହୂର ହାତ ଆଉ ଶଙ୍ଖା 
ପିନ୍ଧିବାର ଯୋଗ୍ୟ ହୋଇ ନଥୁଲା! ବୁଢ଼ାର ସେ ମର୍ମଭେଦୀ କ୍ରନ୍ଦନ ଭିତରେ 
ଆମେ ପିତୃ ସୁଲଭ ଆଗ୍ରହଟିଏ ଦେଖୁ, ଯାହା କି କେବେ ସଫଳ ହେବାର ନ 
ଥିଲା । ଆମ ସମୟର ବିଶିଷ୍ଠ କଥାକାର ବସନ୍ତ କୁମାର ଶତପଥୀଙ୍କ ରମ୍ୟରଚନା 
“ ବୃଢ଼ାବାବୁ' ତ ପାଠକ ଇଛାକରି ଭୁଲିପାରେନି । ଶାଗବିକାଳି ବୁଢ଼ୀଟି ବୁଢ଼ାବାବୁ 
ସମ୍ବୋଧନ କରି ଲେଖକଙ୍କ ମନରେ ବୁଢ଼ା ହୋଇ ଯାଉଥୂ୍‌ ବାର ପ୍ରଥମ 
ଅନୁଭବଟିଏ ଜଗାଇଦିଏ। ସେମିତି ମନୋରମା ମହାପାତ୍ରଙ୍କର “ ଅଛିଣ୍ଡା ମାସ 
ଛିଣ୍ଡା ଦଉଡ଼ି” ଗଳର ବିଧବା ଜନନୀ ଯୋଗ୍ୟ ସନ୍ତାନମାନଙ୍କ ଦ୍ଵାରା ବସ୍ତୁ ଭଳି 
ବାରମ୍ବାର ସ୍ଥାନାନ୍ତରିତ ହେଉ ହେଉ ସଂସାରର ଅବଶିଷ୍ଟ ମାୟାବନ୍ଧନ ଛିଣ୍ଡାଇ 
ଅଜଣା ମାର୍ଗରେ ବାହାରିଯାଏ ସବୁରି ଅଜାଣତରେ। କେବଳ ଓଡ଼ିଆ ଭାଷାରେ 
ନୁହେଁ ସମଗ୍ର ଭାରତୀୟ ସାହିତ୍ୟରେ ଏହି ସମୟରେ ଲେଖୁଥ୍‌ବା ଅମର 
ସ୍ପଷ୍ଟାମାନେ (ପ୍ରାୟ କୋଡ଼ିଏ ତିରିଶ ବର୍ଷ ଧରି) ବୟସ୍କ ମାନଙ୍କର ଅସହାୟତା 
କଥା ବେଶି ଲେଖୁଛନ୍ତି । ପ୍ରଥମ ଅର ଶିଳ୍ପ ବିପ୍ନବ ପରେ, ଠିକ୍‌ ସ୍ଵାଧୀନତା ଓ 
ତାର ପରବର୍ଭୀ ସମୟରେ ଆମ ଯୁବକମାନେ ସ୍ଵଳଚ୍ଛନ୍ଦରେ ଚଳିବାକୁ ସହରାଭିମୂଖୀ 
ହେଉଥୂଲେ। ହେଲେ ଏକ ଅପରାଧବୋଧ ନେଇ ସେମାନେ ବାପାମାଆଙ୍କ 
ପ୍ରତି ସେମାନଙ୍କର କରଁବ୍ଯ କରୁଥୁ୍‌ଲେ। ଏବେ ଜଗତୀକରଣ ଫଳରେ 
ପିଲାମାନେ ବୟସ୍କ ବାପାମାଆଙ୍କୁ ନିଜ ପାଦର ବେଢ଼ି ବୋଲି ଭାବୁଛନ୍ତି। 
ଏମିତି କି ବିଦେଶ ଯିବା ମୋହରେ ଅନ୍ଧ ହୋଇ ବାପାମାଆଙ୍କୁ ବୃଦ୍ଧାଶ୍ରମରେ 
ଛାଡ଼ି ଦେଇ ଭିଟାମାଟି ପର୍ଯ୍ୟନ୍ତ ବିକ୍ରି କରି ଦେଉଛନ୍ତି ନିର୍ବିକାରରେ | ଅପେକ୍ଷା 
କରୁନାହାନ୍ତି ସେମାନଙ୍କ ମୃତ୍ୟୁ ପର୍ଯ୍ୟନ୍ତ। ଯଦି ଜୀବନସାରା କଷ୍ଟ କରି ପିଲାଙ୍କୁ 
ମଣିଷ କରିବା ପରେ ନିଃସ୍ଵ ହୋଇଯାଉଥୁବା ବୁଢ଼ାବୁଢ଼ୀଙ୍କୁ ପୁଣି ନିଜ ପିଲାଙ୍କ 
ନାକଟେକା ସହିବାକୁ ପଡ଼େ, ତେବେ ସେମାନଙ୍କର ଆଉ ଧୈର୍ଯ୍ୟ କେତେଥୁବ ? 
ଏବେ ତ ଅଧ୍ୂକାଂଶ ବୁଢ଼ାବୁଢ଼ୀ ସରକାରଙ୍କ ଦୟାରୁ ନିଜ ପଦବୀର ସାମର୍ଥ୍ଯରୁ 
ପେନ୍‌ସନ୍‌ ପାଉଛନ୍ତି | | ଅର୍ଥାତ ପିଲାଙ୍କ ହାତଟେକା ସେମାନଙ୍କର ଲୋଡ଼ା ନାହିଁ 

ତେବେ ପଦେ ଭଲ କଥା, ବ୍ୟସ୍ତ କର୍ମସୂଚୀରୁ ଦଶ କୋଡ଼ିଏ ମିନିଟ ସେମାନଙ୍କୁ 
ଦେଇ ହୁଅନ୍ତା ତ ! 

ଆଜି ଚିକିସ୍ସାବିଜ୍ଞାନର ଉନ୍ନତି ଫଳରେ ଭାରତରେ ବୟସ୍କ ଲୋକମାନଙ୍କ 
ସଂଖ୍ୟା ବଢ଼ିଛି। ଅର୍ଥାତ, ଦୀର୍ଘ ଓ ସୁସ୍ଥ ଜୀବନପାଇଁ ଏବେ ସମସ୍ତେ ସଚେତନ 
କିନ୍ତୁ ଦୀର୍ଘ ଜୀବନ ସର୍ବଦା ସୁଖକର ନୂହେଁ। ହାତଗୋଡ଼ ଚଳୁଥବାଯାଏ ଦୀର୍ଘଜୀବନ 
ଦେଶ୍‌ ସୁନ୍ଦର ମାତ୍ର ଅନ୍ୟ ଉପରେ ନିର୍ଭରଶୀଳ ହେବା, ନିର୍ଭର କରୁଥିବା ଲୋକକୁ 
ସହ୍ୟ କରିବା ଓ ଇଚ୍ଛା ଥାଇ ମଧ୍ଯ ନୀରବ ରହିବା ବେଶ କଷ୍ଟସାଧ୍ୟ । ଚିକିସ୍ସାବିଜ୍ଞାନ 
ସିନା ରୋଗର ପ୍ରତିକାର କରିପାରିବ। ଏ ସାମାଜିକ ତଥା ମନସ୍ତାର୍ତିକ ଫାଟକୁ 
ମରାମତି କରି ପାରିବା ତା'ର ସାଧ୍ାତୀତ | ପୁଣି ଦେଖୁ ଦେଖୁ ନିଜ ଗଢ଼ା ସଂସାର 
ଉଜୁଡ଼ି ଯାଉଥବ ଅଥଚ ବୁଢ଼ାବୁଢ଼ୀଙ୍କର କିଛି କରିବାର ନଥୁବ। ଏହା ମଧ୍ଯ କଷ୍ଟକର 
ବ୍ୟାପାର | 

ଜେଜେବାପା ଜେଜେମାଆ ଆଉ ଅଜା ଆଇ ନାତି ନାତୁଣୀଙ୍କ ପାଇଁ 
ଅନେକ ଆଶ୍ଚର୍ଯ୍ୟ ଅନୁଭବର ଗନ୍ତାଘର | ପିଲାଦିନୁ ଗପ କହିବା, ଗୀତ ଗାଇବା, 
ପାଖରେ ବସାଇ ଖେଳାଇବା ଭିତରେ ସେମାନେ ପିଲାଟିକୁ ପରିବାରର ସଂସ୍କାର 
ଓ ପରମ୍ପରା ସହିତ ପରିଚିତ କରାନ୍ତି ¦ ପିଲାଟି ଜେଜେଙ୍କ ପାଖରେ ବସି ଠାକୁରପୁଜା 
ଦେଖେ | ତାଙ୍କ ସହିତ ଫୁଲ ତୋଳେ । ଜେଜେମା ସହିତ ସଂଜ ଦିଏ, ପ୍ରାର୍ଥନା 
କରେ | ଗୁରୁଜନମାନଙ୍କ ସହିତ ବାପା ମାଆଙ୍କର କଥାବାର୍ଭା ଦେଖୁ ଶୁଣି ପାରିବାରିକ 
ସୌହାର୍ଦ୍ୟ ବିଷୟରେ ଜାଣେ ଓ ସେହି ଅନୁସାରେ ନିଜକୁ ଗଢ଼େ। 

ମଜାକଥାଟିଏ ମନେ ପଡୁଛି। ବୋହୂଟିଏ ଶଶୁରଙ୍କ ଉପରେ ଭାରି ବିରକ୍ତ 
ହୋଇ ଜ୍ଯୋତିଷଙ୍କୁ ଜାତକ ଦେଖାଇ “ବୁଢ଼ା କେବେ ମରିବ” ବୋଲି ପ୍ରଶ୍ନ 
ପଚାରିଲେ। ଜ୍ୟୋତିଷ ବୋହୂର ମନକଥା ବୁଝିପାରିଲେ ଆଉ ଞିଷଧ ବତାଇ 
ଦେଲେ- 

“ ପୁଷେ ଖଇ ମାଘେ ଦହି, ଚଇତେ ନିମ ଚକୁଳି ଖାଇ, 

ଆଷାଢ଼ ମାସରେ ଖାଇବ ତାଳ, ତେବେ ସେ ବୁଢ଼ାର ପୁରିବ କାଳ!” 

ବୋହୂ ସେହି ସବୁ ଜିନିଷ କରି ଆଗ୍ରହରେ ବୁଢ଼ା ଶଶୁରଙ୍କୁ ଖୁଆଇଲା। 
ବର୍ଷ ପୂରିଲା ବେଳକୁ ବୁଢ଼ା ସୁସ୍ଥ ହୋଇଯାଇଥୂଲା। ବୋହୂଟି ବି ଦିନେ ଶଶୁର 
ମୃତ୍ୟୁ ମନାସୁଥୁଲା ବୋଲି ଭୁଲିଯାଇଥୁଲା। ଉଭୟ ଉଭୟଙ୍କ ପାଇଁ ଅପରିହାର୍ଯ୍ୟ 


oe 


ହୋଇ ଉଠିଥିଲେ। ପିଲାମାନେ ବି ଯେଉଁକଥା ବାପାମାଆଙ୍କୁ କହି ପାରନ୍ତି ନାହିଁ 

ତାହା ହେହେବାପା କି ଜେଜେମାଙ୍କୁ କହି ଦିଅନ୍ତି। ଏପରିକି ବୁଲିଯିବା, ସିନେମା 
ଯିବାଠାରୁ ନିଜ ନିଜର ପ୍ରେମ ସମ୍ପର୍କର ଗୁପ୍ତ କଥା ବାପା ମାଆ ଜାଣିବାପୂର୍ବରୁ 
ଜେଜେ ଜାଣନ୍ତି ଓ ଆବଶ୍ୟକୀୟ ପଦକ୍ଷେପ ମଧ୍ଯ ନିଅନ୍ତି। ଏବେ ତ ନାତି 
ନାତୁଣୀମାନେ ଜେଜେ ଜେଜେମା ଅଜା ଆଇଙ୍କୁ କମ୍ପ୍ୟୁଟର ଶିଖାଇ ଦେଉଛନ୍ତି। 
ଇଂରାଜୀରେ କଥା କହିବା ବହିପଢ଼ିବା ଶିଖାଇ ଦେଉଛନ୍ତି । ସେମାନେ ପାଲଟିଛନ୍ତି 
ବୟସ୍କମାନଙ୍କ ପାଇଁ ଖୋଲା ଝରକା, ଯେଉଁ ଝରକାବାଟେ ବାହାରର ପବନ 
ଆଲୁଅ ଭିତରକୁ ଆସିପାରୁଛି। 

କିନ୍ତୁ ବେଳେବେଳେ ଉଦୟ ପିଢ଼ିର ଆଗ୍ରହ ଥାଇ ମଧ୍ଯ ମଖଝିପିଢ଼ି ଉଭୟଙ୍କ 
ଭିତରେ ପାଚେରି ଠିଆ କରନ୍ତି। ସେମାନଙ୍କ ସାଙ୍ଗରେ ମିଶିଲେ ମଫସଲିଆ 
ହୋଇଯିବ। କଥା ମାନିବନି। ଅବାଧ୍ୟ ହେବ। ମୁହଁବଢ଼ା ହେବ। ଚୋରମୁହାଁ ବି 
ହେବ। ବାହାର ଦୁନିଆଁ ସହିତ ମିଶିପାରିବନି। ସବୁଠୁ ବଡ଼ କଥା ନିର୍ଭରଶୀଳ 
ହୋଇଯିବ। କିନ୍ତୁ ଆଜିର ଜେଜେ ଜେଜେମା ବି ଅଜା ଆଇ ଜମା ମଫସଲିଆ 
ନୂହନ୍ତି।ସେମାନେ ଉଚ୍ଚ ଶିକ୍ଷିତ । ଏକଦା ପଦପଦବୀ ସମ୍ଭାନୁଥବା ମଣିଷ, ଯେଉଁମାନେ 
ନିଜର ଅସରନ୍ତି ଅନୁଭୂତି ବାଣ୍ଟିବାକୁ ଚାହାନ୍ତି। ବେଳେବେଳେ ବୁଢ଼ାବୁଢ଼ୀଙ୍କର 
ଯୁବସୁଲଭ ଚିତ୍ତଚାଞ୍ଚଲ୍ୟ ଦେଖାଯାଏ। ସେମାନେ ଯୌବନକୁ ଧରି ରଖୁବାକୂୁ ଯାଇ 
ଅସ୍ଵାଭାବିକ ପୋଷାକ ପିନ୍ଧନ୍ତି। ଯୁବକ ଯୁବତୀଙ୍କ ସହିତ ଅବାଧ୍ଯରେ ମିଶନ୍ତି । ତେଣୁ 
ସମାଜ ଜୀବନରେ ଅନେକ ଅସଂଗତି ଦେଖାଯାଏ। ଏଭଳି ମଣିଷଙ୍କ ପାଇଁ ଆମେ 
କହୁ “ ବୃଢ଼ାକାଳେ ଘୋଡ଼ା ରୋଗ ହୋଇଛି।”ସେମାନେ ବି ଫେରାଇ ଦିଅନ୍ତି 
ଅନୁରୂପ ପଦ “କ”ଣ ଲାଉ ବୂଢ଼ା ନା କଖାରୁ ବୂଢ଼ା!” 

ବିଦେଶରେ କୁହାଯାଏ “life begins at fourty” ଅର୍ଥାତ ଜୀବନର 
ଧୀ ଦଉଡ଼, ପଇସାପତ୍ର ପାଇଁ ଆଗ୍ରହ ଢେରଦିନ ମଣିଷକୁ କାବୁ କରିରଖେ। 
ଚାଳିଶି ପୁରିବା ବେଳକୁ ମଣିଷଟି ନିଜ ଭଳି ବଞ୍ଚବାର ସାମର୍ଥ୍ୟ ହାସଲ କରେ। 
ଆମର ତ ଚାଳିଶି ବେଳକୁ କଳଦାନ୍ତ ଗଳିପଡ଼େ। ଯେ ହସିବାବେଳେ ସତର୍କ 
ହେବାକୁ ପଡ଼େ। ଚାଳିଶା ଚଷମା ଖୋଜି ପିନ୍ଧିବା ପରେ ଖବରକାଗଜ ଖୋଲିବାକୁ 
ହୁଏ । ତେଣୁ ବୁଢ଼ାପଣ ବୟସରେ ନୂହେଁ ବରଂ ଥାଏ ମାନସିକତାରେ। ଆମେ 
ନିଜେହିଁ ଠିକ୍‌ କରୁ ଆମେ ବୁଢ଼ା ନାଁ ଯୁବକ। 

କୁହାଯାଏ ଦାଣ୍ଡପିଣ୍ଡାରେ ବୁଢ଼ା କି ବୂଢ଼ୀଟିଏ ବସିଥ୍‌ଲେ ଘର ସୁନ୍ଦର 
ଦିଶେ। ମୁରବି ଯେଉଁଠି ମୁରବିର ମାନ ପାଏ ସେ ଘର ସୁପରିଚାଳିତ ବୋଲି 

ବୁଝାପଡ଼େ! ବୁଢ଼ାବୁଢ଼ୀ ଆମର ଗୁରୁଜନ ।ଆଜି ଲୋଚାକୋଚା ହୋଇଯାଇଥିବା 
ମଣିଷଟି ଯେ ଦିନେ ତା ପିଲାଙ୍କୁ ଆବୋରିଥଲା। ସେମାନଙ୍କ ଆଗଗୋଡ଼ରେ 
କଣ୍ଟା ନ ବାଜୁ ବୋଲି ନିଜର ହସଖୁସି ଭୁଲି ପରିବାର ପାଇଁ ସମସ୍ତ ସାମର୍ଥ୍ଯ 
ଲୁଟାଇ ଦେଇଥୁଲା | ଏଥୁପାଇଁ ଆମେ ସେମାନଙ୍କ ପାଖରେ କୃତଜ୍ଞ ରହିବା ଉଚିତ | 
ବୁଢ଼ାବୁଢ଼ୀ ଦର୍ଶକ ଗ୍ୟାଲେରୀରେ ବସିଲେଣି। ସେମାନଙ୍କ ଅଭିନୟ କାଳ ଶେଷ 
ପ୍ରାୟ, ମାତ୍ର ସେମାନଙ୍କୁ ସେମାନଙ୍କ ମନଲାଖୁ ଅଭିନୟ ଦେଖାଇଲେ ଅସୁବିଧା 
କେଉଁଠି ? ଯଦିଚ ସେଥୁପାଇଁ ଟିକେ କଷ୍ଟ ପଡ଼ିବ । ନିଜ ଘର ନିଜ ବାପା ମାଆଙ୍କ 
ପାଇଁ କଷ୍ଟ କଲେ ଅପମାନ ଲାଗେନି ବରଂ ଆମବିଶ୍ଵାସ ବଢ଼େ। 

ଏକଥା ସତ ଯେ ବୁଢ଼ାବୁଢ଼ୀ ପରସ୍ପର ସହିତ କଳିଗୋଳ କରିବା ଭିତରେ 
ପରସ୍ପର ପାଇଁ ବଞ୍ଚନ୍ତି। ଯଦି ସେମାନଙ୍କ ଭିତରୁ ଜଣେ କିଏ ଆଗ ବାହୁଡ଼ିଯାଏ 
ଅନ୍ୟଜଣକୁ ସମ୍ଭାଳିବା କଷ୍ଟକର ହୁଏ। ସେଥୁପାଇଁ କୁହାଯାଏ ଯେ ପଟିକିଆ 
ବୁଢ଼ାବୁୂଢ଼ୀଙ୍କୁ ସମ୍ଭାଳିବା ମୁସ୍କିଲ। ବୁଢ଼ୀ ହୁଏତ ସହଜରେ ନିଜକୁ ଚଳାଇ ନେଇ 
ପାରନ୍ତି ମାତ୍ର ବୂଢ଼ାଙ୍କ କଷ୍ଟ ବଳେଇପଡ଼େ। ଏମିତି ତ କେଉଁଠି ଲେଖା ନାହିଁ ଯେ 
ଉଭୟେ ସାଙ୍ଗ ହୋଇ ଆରପାରିକୁ ଯିବେ ! କିନୁ ପରିଣତ ବୟସରେ ପହଞ୍ଚବାପରେ 
ଆଉ ବା କଂ” ଣ ବେଶୀ ଦିନ ଥାଏ ଅପେକ୍ଷା କରିବାକୁ | 

ବୁଢ଼ାବୁଢ଼ୀଙ୍କଠାରୁ ବହୁତ କଥା ଶିଖୁବାର ଅଛି। ବିନା ବ୍ଯୟରେ 
ସେମାନଙ୍କଠାରୁ ମିନୁଥବା ଜୀବନାନୁଭବର ଉଦାହରଣ ପରପିଢ଼ିର ମାର୍ଗ ଦର୍ଶକ 
ହୋଇଥାଏ । ସେମାନେ ବଞ୍ଚବାର ପାଠ ଶିଖାନ୍ତି ବେଶ୍‌ ସହଜ ଭାବରେ। 
ଯେଉଁମାନେ ବୁଢ଼ାବୁଢ଼ୀଙ୍କ ଆଶୀର୍ବାଦ ପାଇଛନ୍ତି ସେମାନେ କେତେ ଭାଗ୍ୟବାନ 
ସେକଥା ହୁଏତ ସେମାନେ ନିଜେ ଜାଣନ୍ତି ନାହିଁ। ଆମ ସମାଜ ଗୋଟିଏ ସିଡ଼ି 
ଭଳି ସୁବ୍ୟବସ୍ଥିତ । ଯେଉଁମାନେ ସମାଜ ଚଳାଉଛନ୍ତି ମନ୍ତ୍ରୀ, ଯନ୍ତ୍ର୍‌ ତନ୍ତ୍ରୀୟ ଅଧ୍ୟାପକ, 
ଚିକିତ୍ସକ ସମସ୍ତେ ନିଜ ନିଜ ଘରେ ଥବା ବୁଢ଼ାବୁଢ଼ୀଙ୍କ ଠାରେ କୃତଜ୍ଞ ରହିବା 
ଲୋଡ଼ା। ସିଡ଼ିର ଉପର ପାହାଚରେ ସେମାନେ ବସିଛନ୍ତି । ମଝି ପାହାଚର ଶକ୍ତିଶାଳୀ 
ମଣିଷମାନେ ଯଦି ଉପର ପାହାଚର ଅନୁଭୁତିସଂପନ୍ଧନ ମଣିଷଠାରେ ବିନୟାବନତ 
ହୋଇ ପାରିବେ ତେବେ ସଂସାର ସହଜରେ ଚାଲିବ। ବୁଢ଼ାବୁଢ଼ୀ ତ ବରଗଛ 
ଭଳି ନିଜ ଆଶୀର୍ବାଦର ହାତ ବିଛାଇ ଦେଇଛନ୍ତି ନିଜ ପରିବାର ମଥା ଉପରେ। 
ସେମାନଙ୍କ ଆଶୀର୍ବାଦ ସମସ୍ତଙ୍କର କାମ୍ୟ ହେଉ | ୫୫ 

ଶୋଭନ ସଂଯୋଗ 


ଇଶ୍ଵର ଏ ବିରାଟ ସୃଷ୍ଟି ସର୍ଜନା କରିଛନ୍ତି ମାତ୍ର ସୃଷ୍ଟିକୁ ଶୋଭନୀୟ କରିବାର ଦାୟିତ୍ଵ 
ଦେଇଛନ୍ତି ମନୁଷ୍ଯକୁ । ମନୁଷ୍ଯ ଇଶ୍ଵରଙ୍କର ଶ୍ରେଷ୍ଠ ସର୍ଜନା ଯାହାର ବିଚାର ଅଛି, 
ବିବେକ ଅଛି, ତା ସହିତ ଅଛି କଳାମ୍ବକତା, ସହାନୂଭୁତି ତଥା ଅନ୍ତର୍ଦଧଷ୍ଠି। ସେ ମଣିଷ 
ମାଆ ପେଟରୁ ଶିକ୍ଷା ଆରମ୍ଭ କରୁଛି ଯେ ତାହା ସରୁଛି ମଶାଣି ଭୁଇଁରେ | ଶିକ୍ଷିତ 
ମଣିଷ ହିଁ ଦାୟିତ୍ଵ ନେବାରେ ଆଗୁସାର କାରଣ ତା ଭିତରେ ବୁଝିବା ଓ ପରଖୁବାର 
ମାନସିକତା ଅଛି। ଜଣେ ଶିକ୍ଷିତ ମଣିଷ ନିଜେ ହୁଏତ ଜାଣିପାରେନି ସେ କେତେ 
ସ୍ଵତନ୍ତ୍ର। ସେ ଚିଳ୍କାର କରି କାନ୍ଦିପାରେନି। କାହାକୁ ଗାଳି ଦେବାକୁ ଥଲେ ବି ସମୟ 
ଓ ପରିସ୍ଥିତିକୁ ଅପେକ୍ଷା କରେ। ଭୋକ ଲାଗିଲେ ପ୍ରକାଶ କରିପାରେନି। ଛୋଟ 
ଛୋଟ କଷ୍ଟ ଦାନ୍ତଚିପି ସହିଯାଏ, କାରଣ ସେ ଶିକ୍ଷିତ ପରା! ତେବେ ଶିକ୍ଷିତ ମଣିଷ 
ପରକୁ ଆପଣାର କରିପାରିବ । କାହାକୁ ସାହାଯ୍ୟର ହାତ ବଢ଼ାଇ ଦେଇପାରିବ । 
ଉଦାରତାରେ ପୂୃଥ୍‌ବୀକୁ କୋଳେଇ ନେଇପାରିବ। ନିଜେ ବିଶ୍ଵ ସୃଷ୍ଟି କରିପାରିବ । 
ଏ ସୃଷ୍ଟି ହୋଇପାରେ ସାହିତ୍ୟ, ଚିତୃକଳା, ମୁର୍ରିକଳା, ପୋଷାକ, ପରିପାଟୀ ଅଳଙ୍କାର, 
ବିଜ୍ଞାନର ଆବିଷ୍କାର ଉଦ୍ଭାବନ ବା ସେମିତି କିଛି। 

ଶିକ୍ଷିତ ମଣିଷର ସ୍ଵଭାବ ଯେ ସେ ସର୍ବଦା ଅସ୍ଥିର। ଅଧବକ ବିଦ୍ୟା ଅର୍ଜନ 
ବା ଜୀବିକା ଅର୍ଜନର ସୁଯୋଗ ପାଇ ସେ ଘରଛାଡ଼େ | ଗୀ ଛାଡ଼େ ସହର ଏପରିକି 
ଦେଶଛାଡ଼େ। ଅସନ୍ତୋଷ ହିଁ ତାକୁ ଆଗକୁ ବଢ଼ିବାର ସାମର୍ଥ୍ୟ ଦେଏ | ଶିକ୍ଷା ତାକୁ 

ଦିଏ ଧୈର୍ଯ୍ୟ ଓ ଆମ୍ବବିଶ୍ବାସ। ତେଣୁ କୁହାଯାଏ ଶିକ୍ଷା ଆମକୁ ସଂସାର ସହିତ 
ଯୋଡ଼ି ଦିଏ । ଧରନ୍ତୁ ଆମେ ପାଠ ପଢ଼ିନେ, ଖବରକାଗଜ ଆମର କି ଲୋଡ଼ା ? 
ଞିଷଧର ନାଁ ନ ଜାଣି ଆମେ ରୋଗର ଚିକିସ୍ସା କରିବା କେମିତି ? ହିସାବ ନ 
ଜାଣି ଘର ଚଳାଇବା କେମିତି ? ବାହାରକୁ ଗଲେ ତ ହିସାବ ଆଗ ଲୋଡ଼ା! 
ଶିକ୍ଷା ନ ପାଇଥିବା ମଣିଷ ଆଖୁଥାଇ ମଧ୍ଯ ଅନ୍ଧ ଭଳି ବଞ୍ଚେ କୌଣସି ମତେ 
ଖାଇପିଇ ନିର୍ଦ୍ଦିଷ୍ଟ ଅଞ୍ଚଳରେ ବନ୍ଦୀ ଭଳି ରହେ, ଯଦିଚ ଏ କଥା ସେ ଉପଲବ୍ଧ 
କରିପାରେ ନାହିଁ। 

ମନୁଷ୍ଯର କଳାମ୍ବକତା, ତାର ଅନ୍ତର୍ନିହିତ ସାମର୍ଥ୍ୟ ଏ ପୂଥବୀକୁ ଅନେକ 
ସୁନ୍ଦର କୃତି ପ୍ରଦାନ କରିଛି। ସେ ମୋନାଲିସାର ହସ ହେଉ, ଷ୍ଟାଚ୍ୟୁ ଅଫ୍‌ ଲିବର୍ଟି 
ହେଉ, କୋଣାର୍କ ବା ରାଜାରାଣୀ ମନ୍ଦିର ହେଉ, ରଘୁରାଜପୁରର ପଟ୍ଟଚିତ୍ର ହେଉ 
ତ ଗୀତଗୋବିନ୍ଦ ଖଣ୍ଡୁଆ, ସବୁଠାରେ ଶୋଭନ ଓ ସୂନ୍ଦରର ଜୟଗାନ ହିଁ 
କରାଯାଇଛି। ଆମର ଭକ୍ତକବି ମଧୁସୂଦନ ପଦ୍ଧ କଦିତାରେ ଗାଇଲେ ପରେ - 

ମଧୁମୟ ପବିତ୍ର ଯାହା ବିଶ୍ଵରେ, 

“ ତୋ ନାମ ସଙ୍ଗେ ମିଶା ବିଧାତାବରେ 

ପ୍ରିୟ ମୁଖ ନୟନ କର ଚରଣ, 

ତୋ ନାମ ସଙ୍ଗେ ସୁନା ସୁଖ କାରଣ” 

ଅର୍ଥାତ ପ୍ରିୟର ମୁଖ ପଦ୍ଧମୁଖ, ଚକ୍ଷୁ ପଦ୍ଧପାଖୁଡ଼ା, କର ପଦ୍ଧ ହସ୍ତ ଓ ଚରଣ 
ପଦ୍ଧଚରଣ ଭାବେ ଅଭିହିତ ହୋଇଥାଏ। 

କବିବର ରାଧାନାଥ ରାଇଲେ ¬ 

“ ସୁନ୍ଦରେ ତୃପ୍ତିର ଅବସାଦ ନାହିଁ 

ଯେତେ ଦେଖୁଥିଲେ ନୂଆ ଦିଶୁଥାଇ” 

ଯୋଗ୍ୟ ସହିତ ଯୋଗ୍ୟର ସଂଯୋଗ ହିଁ ସୁନ୍ଦରରେ ଆବାହନ କରିଥଅଏ। 
ସଂସାରକୁ ସୁନ୍ଦର କରିବାର ଦାୟିତ୍ଵ ପତିପନ୍ଵୀ ଏକତ୍ର ନେଇଥାନ୍ତି । ଶିଶୁର ହସ 
ଭିତରେ ପରମପିତାଙ୍କର ସୌନ୍ଦର୍ଯ୍ୟ ଫୁଟି ଉଠେ । ଯଦି ସତ୍ୟ ଓ ଶିବ ସହିତ ସୁନ୍ଦର 
ମିଶିଯାଏ ତେବେ ଭୂମିରେ ଭୂମାର ଆବିର୍ଭାବ ଘଟେ । ସତ୍ୟ ସର୍ବଦା ଅନାବୃତ୍ତ 
ନିଃସଙ୍ଗ ଅଥଚ ଦୃଢ଼। ତହିଁରେ ଶିବ ଅର୍ଥାତ ମଙ୍ଗଳ ଓ ସୁନ୍ଦର ମିଶ୍ରଣ ଘଟେ 
ତେବେ ସକଳ ଅସ୍ଵସ୍ତି ଓ ଅନ୍ୟାୟ ଅପସରି ଯାଏ। ପବିତ୍ରତା ସହିତ ସୁନ୍ଦରପଣ 
ମଧ୍ଯ ଅନିର୍ବଚନୀୟ ମାଧୁର୍ଯ୍ୟର ଉପଲବ୍‌ଧ କରାଇଥାଏ। 

ପ୍ରତ୍ୟେକ ଜନନୀ ପାଇଁ ତାର ସନ୍ତାନ ହିଁ ପୃଥବୀର ସୁନ୍ଦରତମ ଶିଶୁ। 
ପ୍ରତ୍ୟେକ ପ୍ରଣୟୀ ପାଇଁ ତାର ପ୍ରଣୟିନୀ ହିଁ ଅପରୂପା। ପ୍ରତ୍ୟେକ ଭକ୍ତ ପାଇଁ ତାର 
ଆରାଧ୍ୟ ଦେବତା ପୁଥବୀର ଶ୍ରେଷ୍ଠ ଦେବତା | ଏକଥାର ଅର୍ଥ ହେଉଛି ସୌନ୍ଦର୍ଯ୍ୟ 
ଦେଖୁଥୁବା ଲୋକର ଆଖୁରେ ହିଁ ଥାଏ। ଯେଉଁ ଶିଶୁକୁ ମାଆଟିଏ ପୃଥ୍‌ବୀର 
ସୁନ୍ଦରତମ ଶିଶୁ ବୋଲି ମଣି ନିଜକୁ ଭାଗ୍ୟବତୀ ବିଚାରୁଥଲା, ସେ ମଧ୍ଯ ଦିନେ 
ସେହି ଶିଶୁପାଇଁ ଦୀର୍ଘଶ୍ବାସ ପକାଏ କାରଣ ତାର ଚେହେରା ସେହିଭଳି ଦିଶୁଥୁଲେ 
ବି ତାର ମନ ବଦଳି ଯାଇଥାଏ ସମୟ ସହିତ, ଯାହା ତାର ଜନନୀ ବୂଝିବାରେ 
ଅସମର୍ଥ ହୁଏ । ଆମ ଧର୍ମରେ ବହୁ ଦେବାଦେବୀ ପୂଜିତ ହୁଅନ୍ତି । ସବୁ ଦେବତାଙ୍କ 
ଆକୃତି ଗଢ଼ିଛି ଆମ ଶିଳୀ। ସେହି ଶିଳ୍ୀ ଯିଏ ସଂସାରର କୀଟପତଙ୍ଗ, ତୃଣଠାରୁ 
ମନୁଷ୍ୟ ପର୍ଯ୍ୟନ୍ତ ସବୁ ଗଢ଼ିଲେ ତାଙ୍କ ଚେହେରାକୁ ମନପସନ୍ଦର ରୂପ ଦେବା 
ଦାୟିତ୍ଵ ନେଇଛି ମଣିଷ । ହାୟ, ମୂର୍ରି ଗଢ଼ି ପ୍ରାଣ ପ୍ରତିଷ୍ଠା କରିବା ପରେ ସେହି ମୂର୍ଚି 
ଆଗରେ କାରିଗରଟି ଯୋଡ଼ ହସ୍ତରେ ଦଣ୍ଡାୟମାନ ହୋଇ ପ୍ରାର୍ଥନା କରୁଛି ନିଜର 
ଦୁଃଖ ଜଣାଇ | ଯେଉଁ ପ୍ରତିମାକୁ ସୁନ୍ଦର ରୂପ ଦେବା ପାଇଁ ସେ ସବୁତକ ଅନୁଭୂତି 
ଏକାଠିକରି ଦେଇଥୁଲା, ସେହି ପୁଣି ବରଦ ମୁଦ୍ରାରେ ଠିଆ ହୋଇଛନ୍ତି ତା 
ସମ୍ମୁଖରେ | 

ଶିକ୍ଷିତ ବିଚାରବନ୍ତ ମଣିଷ ବୁଝିପାରେ ଯେ ସୃଷ୍ଟି ନିକଟରେ ସ୍ରଷ୍ଠା ହିଁ 
ନତଜାନୁ ହୋଇଥାଏ। ସେ ବୁଝିପାରେ ଯେ ନୈସର୍ଗିକ ସୌନ୍ଦର୍ଯ୍ୟ ହିଁ ପ୍ରକୃତ 
ସୌନ୍ଦର୍ଯ୍ୟ ସବୁଯଦି କ୍ରମାନ୍‌ପରେ ଘଟେ, କାର୍ଯ୍ୟକାରଣ ସଂପର୍କ ଦୃଢ଼ ହୁଏ। 
ଅତୀତ, ବର୍ଭମାନ ଓ ଭବିଷ୍ୟତର ସମ୍ପର୍କରେ ଆଞ୍ଚ ଆସେନି ¦ ପିଢ଼ି ପିଢ଼ିର ଦୂରତ୍ବ 
ଦୂରେଇ ଯାଏ ତେବେ ହିଁ ଏ ସଂସାର ଶୋଭନୀୟ ଦିଶିବ। ତେବେ ପିଢ଼ି ପରେ 
ପିଢ଼ି ଆସିଲେ ସୌନ୍ଦର୍ଯ୍ୟର ପରିଭାଷା ବଦଳିଯାଏ। ଏକଥା ବି ଆମେ ଜାଣିଛେ ! 
କିନ୍ତୁ ପ୍ରାକୃତିକ ସୌନ୍ଦର୍ଯ୍ୟକୁ ଆମେ ନିଜ ହାତରେ ବିକୃତ କରୁଛେ ଓ ପରେ 
ସେଥ୍ପାଇଁ ହାହାକାର କରୁଛେ। 

ମଣିଷ ଗଛଟିଏ ସୃଷ୍ଟି କରି ପାରିବନି କିନ୍ତୁ ଗଛକୁ ସଜାଡ଼ି ବଗିଚା 
କରିପାରିବ । ମଣିଷ ଯେ ଆଦିମାନବରୁ ଆପେ ଆପେ ଉପରକୁ ଉଠି ଆଜି ଗଗନ 
ଭେଦୀ ପ୍ରାସାଦରେ ପହଞ୍ଚୁଛି ତାହା କ”ଣ ତାର ସୃଜନନଶୀଳତାର ପରିପ୍ରକାଶ 
ନୁହେଁ ? ଆଜି ଆକାଶରେ ଉଡ଼ିବା , ସାଗରରେ ବଢ଼ିବା, ପୁଥୁବୀର ଅଭ୍ୟନ୍ତର 
ଖୋଜିବା ଭଳି ବ୍ୟାପାର ଅନେକ ଉଚ୍ଚଶିକ୍ଷିତ ବିଜ୍ଞାନୀ ମଣିଷଙ୍କ ପାଇଁ ଜିଦ୍‌ 

ପାଲଟିଯାଇଛି । ସେମିତି ନଦୀରୁ ଜଳ ନେଇ, କେନାଲରୁ ପାଣି ମଡ଼ାଇ ମନୁଷ୍ୟ 
ଶସ୍ୟଶ୍ୟାମଳା କରିପାରୁଛି ବନ୍ଧ୍ଯା ମାଟିକୁ | 

ତେବେ ଏ ପୂଥବୀ ଏତେ କଳୁଷିତ ଏତେ ଅବ୍ୟବସ୍ଥିତ ହେଉଛି କାହିଁକି ? 
ଯେତେବେଳେ ଶିକ୍ଷିତ ମଣିଷଟି ନିଜ ଦାୟିତ୍ଵ ପାଶୋରି ଦେଉଛି ସବୁ ଅସୁବିଧା 
ଦେଖା ଦେଉଛି। ମନେ କରନ୍ତୁ ଜଣେ ନିଜ ଘର ଓଳାଇ ଅଳିଆତକ ରାସ୍ତାରେ 
ପକାଇଲେ । ଜଣେ ସିଗାରେଟ ଖାଇ ସର୍ବସାଧାରଣ ସ୍ଥାନରେ ଧୁଆଁ ଛାଡ଼ିଲେ , 
ଆଉ ଜଣେ ଅରୁଚିକର ପୋଷାକ ପିନ୍ଧି ରାସ୍ତାରେ ଚାଲିଲେ, ସାଧାରଣ ସ୍ଥାନରେ 
କଳିଗୋଳ କଲେ ତେବେ ପରିବେଶ ସୁସ୍ଥ ରହିବ କେମିତ ? ଯଦି ଶିକ୍ଷିତ 
ଲୋକଟିଏ ସବୁ ବୁଝିଶୁଝି ମଦ୍ଯପାନ କରେ, ଘରେ କଳିଗୋଳ କରେ, ରାସ୍ତା 
ମଝିରେ ଚାଲି ଯାନବାହାନକୁ ଅସୁବିଧାରେ ପକାଏ, ହାତ ଉଠାପଣ କରେ 
ତେବେ କଣ ହେବ ? ଏତିକି ନୁହେଁ, କାହାଘରେ ଚୋର ପଶିଲେ ମୋର କଣ 
ଗଲା | କାହା ଝିଅ ବୋହୂ ଅସୁବିଧାରେ ପଡ଼ିଲେ ମୁଁ ତ ଦୂଆର ବନ୍ଦ କରିଦେବା 
ଦରକାର ନାଁ। ଏ ବିଚାର ଆମର ଆପଣାର ପୂଥ୍‌ବୀକୁ କୂସିତ କରି ଦେବନାହିଁ 
କି ? କିଏ ଦୁର୍ନୀତି କଲା, ଅପମିଶ୍ରଣ କଲା, ଲାଞ୍ଚ ନେଲା ବା ମିଛ କହି 
କାହାନାମରେ ମକଦ୍ଦମା କଲା। ମୁଁ କଣ କରିପାରିବି ? ଏକଥା ସଂପୂର୍ଣ୍ଣ ନୁହେଁ 
ବରଂ ଅଧେ ଠିକ୍‌ । କାଲି ଯଦି ମୋ ଝିଅ ଅସୁବିଧାରେ ପଡ଼ିବ ତାକୁ ସାହାଯ୍ଯ 
କରିବ କିଏ ? କାଲି ଯଦି ମୋ ନାମରେ କିଏ କେସ୍‌ କରିବ ମୁଁ କଣ କରିବି ? 
ଏମିତି ନ ଭାବିଲେ ଅସୁବିଧା। କାରଣ ଆମେ ସମସ୍ତେ ସାମାଜିକ ଜୀବ ଓ 
ଏକାଠିରହିଲେ ହିଁ ଆମେ ଅନ୍ୟାୟ ବିରୁଦ୍ଧରେ ଲଢ଼େଇ କରିବାର ସାମର୍ଥ୍ୟ ସଞ୍ଚୟ 
କରିପାରିବା। ଭାବିଲେ ଦେଖୁ, ଯେଉଁ ଯୁବକମାନେ ରାସ୍ତାରୁ କୌଶଳ କରି 
ଝିଅଟିଏ ଉଠାଇ ନେଉଛନ୍ତି, ସେମାନେ ତ କାହା ପୁଅ, କାହା ଭାଇ, ମାମୁଁ କି 
ଦାଦା ହୋଇଥ୍‌ବେ ? ଏକଥା ଯଦି ଜଣେ ଭାବିବ ସେହି ପ୍ରକୃତ ଶିକ୍ଷିତ। ତା 
ଭିତରେ ଭୁଲ୍‌ ଠିକ୍‌ ବାରିବାର ସାମର୍ଥ୍ୟ ଅଛି ବୋଲି ଆମେ ବିଚାର କରିବା! 

କିନ୍ତୁ ତାହା ହୁଏ କି ? ସବୁ ବେଳେ ଧର୍ମ, ମୂଲ୍ଯବୋଧ ଯୁକ୍ତିସଂଗତିକୁ 
ଧରି ବାଟ ଚାଲୁଥିବା ମଣିଷଟି ଏକୁଟିଆ ହୋଇଯାଏ। ଅଣଆଡ଼ିଆ ହୋଇ ଠିଆ 
ହୁଏ । ଯାହାର ବିଚାର ବିବେକ ଅନୁମୋଦିତ ନୁହେଁ ସେମାନେ ଆଖୁ ଥାଉ ଥାଉ 
ଅନ୍ଧପୁଟୁଳି ବାନ୍ଧି ବାଟ ଚାଲନ୍ତି । ଆମର ପ୍ରିୟକବି ଗଙ୍ଗାଧର କହିଲେ ପରା“ 

“ ମନଯାର ବ୍ୟସ୍ତ ସଦା ପରସ୍ବ ହରଣେ 

ଧନ ପାଇ ନିବେଦିତ ଗଣିକା ଚରଣେ 

ଜୀବନ ଯା କୋଟି କୋଟି ଲୋକଙ୍କର ଭାର 

ତାକୁ ମଧ୍ଯ ବୋଲିଥାନ୍ତି ଧର୍ମ ଅବତାର।” 

ଯଦି ଶିକ୍ଷିତ ମଣିଷର ବୁଦ୍ଧି ଅସତ୍‌ ଶକ୍ତି ଦ୍ଵାରୀ ପରିଚାଳିତ ହୁଏ ତେବେ 
ଖୁବ୍‌ ଜଟିଳ ଓ କଦର୍ଯ୍ୟ କାର୍ଯ୍ୟମାନ ସହଜରେ ହୋଇପାରେ। ଏହାର ଉଦାହରଣ 
ଆମ ଚାରିପାଖରେ ହାଉଯାଉ ହେଉଛନ୍ତି! 

ଏ ସୃଷ୍ଟିକୁ ସୁନ୍ଦର ସୁଶୋଭନ କରି ଏହାକୁ ଆଗାମୀ ପିଢ଼ି ପାଇଁ ସାଇତି 
ରଖୁବାର ଦାୟିତ୍ଵ ଜଣକର ନୂହେଁ ବା କୌଣସି ଅନୁଷ୍ଠାନ ମଧ୍ଯନୁହେଁ। ଏହା ଆମ 
ସମସ୍ତଙ୍କର। ଆମେ ଯଦି ନିଜ ଦାୟିତ୍ଵ ତୁଲାଇବା ନାହିଁ ବରଂ ଅନ୍ଯକୁ ଦୋଷ 
ଦେଇ ଆଡ଼େଇ ହୋଇ ଠିଆ ହେବା ତେବେ ଏ ପୂଥବୀ କଣ ସୁନ୍ଦର ଦିଶିବ ? ଜାତି 
ଧର୍ମ ବର୍ଣ୍ଣ ଭେଦରେ ବିଭକ୍ତ ଏ ପୂଥବୀରେ ଅନେକ ବିଭାଜନ। ଦେଶ ଦେଶ, 
ରାଜ୍ୟ, ସହର ଅଞ୍ଚଳ, ଖାଦ୍ୟ, ପୋଷାକ, ଭାଷା ଏ ସବୁ ମଧ୍ଯ ଆମକୁ ବିଭାଜିତ 
କରୁଛି। ପୁଣି ପିଢ଼ି ପିଢ଼ି /ଭିତରେ ଦୂରତ୍ବ ବଢୁଛି ଓ ବଞ୍ଚବାର ଶୈଳୀ ବଦଳିଯାଉଛି 
ପ୍ରତିମୁହୂର୍ଭରେ। ଆମ ବାପାଙ୍କର ଏକାଧ୍କ ହଳ, ବଳଦ, କୋଠି, ଶଗଡ଼, କଂସା 
ବାସନ ଥୁଲା ସ୍ବାତନ୍ତ୍ୟ ଓ ସାମର୍ଥ୍ୟ ପ୍ରତିଭୁ। ଆମ ପିଲାବେଳେ ଗୋଟାଏ ସ୍କୁଟର କି 
ମଟର ସାଇକେଲ ଗାଁ ଦାଣ୍ଡରେ ଚାଲିଗଲେ ଆମେ ତା ପଛରେ ଦଉଜଡୁଥଲୁ। ଆଜି 
ଆମ ଷ୍ଟାଟସ ଆମ ଘର ସମନାରେ ଏସି. ଗାଡ଼ିଠ ଆମର ଦାମିକା ମୋବାଇଲ, 
ଏଟିଏମ୍‌ କାର୍ଡ଼ ଇମେଲ ଆଇ.ଡି, କମ୍ୟୁଟର ଏଲ୍‌. ସି.ଡି ଟିଭି ଓ ଆହୁରି ଅନେକ 
ବିଜ୍ଞାନର ସାଧନ।| କିନ୍ତୁ ଆମ ବାପା ବି ସେଦିନ ଭାବିଥବେ ତାଙ୍କ ସାମର୍ଥ୍ୟ ହିଁ 
ତାଙ୍କର ଗ୍ରହକୁ ଶୋଭନୀୟ କରିଛି। ଆଜି ତ ସିନେମା ଅଭିନେତା ଅଭିନେତ୍ରୀଙ୍କ 
ପୋଷାକ ଅନୁକରଣ କରିବାର ଅନ୍ଧ ଦଉଡ଼ରେ ଆମ ପୁଅଝିଅମାନେ ବାଟବଣା 
ସେଥୁପାଇଁ କିଛି ଅର୍ଥ ସଞ୍ଚୟ କରି, ବାପା ମାଆକୁ ମନାଇ ପୋଷାକ ତିଆରି କରି 
ପିନ୍ଧିବା ଭିତରେ ସେ ଷ୍ଟାଇଲ ବଦଳି ଯାଉଛି। ତେବେ କେମିତି ସେ ପୋଷାକ 
ଖୁସିରେ ପିନ୍ଧି ହେବ ଭାବିଲେ ? ସୁନ୍ଦର ପୋଷାକ ସହିତ ଯଦି କ୍ରୋଧ ଶୋକ 
ଜର୍ଜର ବ୍ୟକ୍ତିତ୍ୃଟିଏ ଆମକୁ ଦିଶିବ ତାହା ଶୋଭନୀୟ ହେବ କି ? ଶୋଭନୀୟତା 
ସଂଯୋଗରୁ, ସହଯୋଗିତାରୁ, ସହୁୃଦୟତାରୁ ଓ ଯଥାର୍ଥତା ମଧ୍ଯରୁ ଫୁଟିଉଠେ। ଯଦି 
ରାଧାଙ୍କ ପାଖରେ କୃଷ୍ଣ ନ ଥାନ୍ତେ ଯଦି ମୂଳ ସହିତ ଲାଭ ନ ଆନ୍ତା ଅନୁଭୂତି ସହିତ 
ସହାନୁଭୂତି ନ ଥାନ୍ତା ଏ ପୂଥବୀ କଣ ସୁନ୍ଦର ଦିଶନ୍ତା ! 


୧୯୨ । ସଂଘମିତ୍ରା ମିଶ୍ର 

ଭାବିଲେ ଦେଖୁ, ଯଦି ଚିତ୍ରକର ଚିତ୍ର ଆଙ୍କିବା ବେଳେ ଚିତ୍ରର 
ପୋଷାକଟିକେ ଏପାଖ ସେପାଖ ହୋଇଯିବ ତେବେ ଆମେ ଦର୍ଶକଭାବରେ 
ତାହା ହୁଏତ ଜାଣି ପାରିବାନି | ମାତ୍ର ଯଦି ଚିତ୍ରର ଆଖୁ ସାନବଡ଼ ବା ନାକ ବଙ୍କା 
ହୋଇଯିବ ! ତେବେ ଚିତ୍ରକରର ସବୂ ପରିଶ୍ରମ ବିଫଳ ହୋଇଯିବ ସିନା! ଏହି 
ତ୍ରଟିହୀନ, ଶୋଭନୀୟ, ସୁଦ୍ଧଶ୍ଯ ତାଙ୍କ ଦୀର୍ଘସ୍ଥାୟୀ ନ ହୋଇପାରିବାରୁ ପରା 
ଉତ୍କଳ ଗୌରବ ମଧୁସୁଦନ ତାଙ୍କ ପ୍ରତିଷ୍ଠିତ ଉତ୍କଳ ଟାନେରୀ ଜୋତା କାରଖାନାର 
ସବୁତକ ଜୋତା ଜଳାଇ ଦେଇଥୁଲେ। କି ପ୍ରଚଣ୍ଡ ସ୍ବାଭିମାନ ! ଯାହା ସୁନ୍ଦର ବା 
ଦୀର୍ଘସ୍ଥାୟୀ ନୁହେଁ ତାକୁ ବିକ୍ଦି କରିବା ଦୋଷାବହ ଏହା ସେ ଅନୁଭବ କରିଥୁଲେ | 

ଏଠାରେ ମୋର ମୋ ନାନୀ କଥା ମନେ ପଡ଼ୁଛି। ନାକ ନ ଫୋଡ଼ିବାକୁ 
ଜିଦ୍‌ କରି ସେ ବାହା ହୋଇଗଲା। ସେଠି ତା ଶାଶୂୁଘରେ ମଧ୍ଯ ନାକ ଫୋଡ଼ିବାକୁ 
ନେଇ ତାକୁ ନାନାଦି କଟୁ କଥା ଶୁଣିବାକୁ ପଡ଼ିଥଲା। ତାର ଯୁକ୍ତି ଥଲା ଯେଉଁ 
ଭଶ୍ଵର ନାକ କାନ ଇତ୍ୟାଦିକୁ ଏତେ କଳାକୂଶଳତା ଦେଇ ନିର୍ମାଣ କଲେ, ସେ 
ଯଦି ଆଉ ଗୋଟେ ରନ୍ଧୁ କରିଦେଇ ଥାଆନ୍ତେ ଅସୁବିଧା କେଉଁଠି ହୋଇଥାଆନ୍ତା ? 
ଆମର ତ ନାକ ଫୋଡ଼ା ହୋଇନି । ଅବଶ୍ଯ ମୁଁ କହୁଛି ପ୍ରାୟ ୧୯୪୫-୪୭ 
ମସିହା କଥା । ଏବେ ତ ସେ ଧାରା ବଦଳିଗଲାଣି। 

ଶୋଭନୀୟତା କେବଳ ପୋଷାକ ପରିଛ୍ଛଦରେ ନଥାଏ । ତାହା ଆଚରଣ 
ଓ ଉଚ୍ଚାରଣରେ ମଧ୍ଯ ପ୍ରତିଫଳିତ ହୁଏ । ଆମେ ଏଭଳି ମଣିଷ ଦେଖୁଛୁ ଯେଉଁମାନେ 
ପୋଷାକରେ ଉଗ୍ର ମାତ୍ର ଆଚରଣରେ ଭଦ୍ର । ଠିକ୍‌ ବିପରୀତ ମଣିଷ ମଧ୍ଯ ଆମେ 
କମ୍‌ ଦେଖୁନାହୁଁ। ବଡ଼ ଓଢ଼ଣା ତଳୁ କଟୁ କଥାରେ ଆହତ କରିପାରୁଥିବା ମହିଳା 
ମଧ୍ଯ ଆମେ ଦେଖୁଛୁ। ତେବେ ଶୋଭନୀୟତା ଆମକୁ ଶାନ୍ତି ଓ ସନ୍ତୋଷ ଦିଏ ! 
ମନେ କରନ୍ତୁ ଆମେ କାହା: ବାହାଘରକୁ ଭୋଜି ଖାଇବାକୁ ଯାଉଛେ। ଆମର 
ପୋଷାକ ଯାହା ହେବ କାହା ଶୁଦ୍ଧଘରକୁ ଗଲେ ତାହାଠାରୁ ଭିନ୍ନ ହେବ ନିଶ୍ଚୟ । 
କାରଣ ଆନନ୍ଦ ଭଳି ଦୁଃଖ ଶୋକର ବି ରଙ୍ଗ ଅଛି | ସେଥିପାଇଁ ବୋଧହୁଏ 
କେଉଁଠି କେଉଁଠି ଶବ ଶୋଭାଯାତ୍ରା ବେଳେ ସମସ୍ତେ କଳା ବା ଧଳା ପୋଷାକ 
ପିଛୁଥିବା ଦେଖାଯାଏ। ପୁରୁଣା କାଳରେ ବୋହୂମାନେ ଶାଶୁ ଶ୍ବଶୁରଙ୍କ ପାଇଁ 
ଲୁଗାକୁଞ୍ଚ କରି ରଖୁଥିଲେ। ଭାତ ବାଢ଼ିବା ପୂର୍ବରୁ ମୁରୁଜ ପକାଉଥ୍‌ଲେ। ପାନ 
ଭାଙ୍ଗୁଥଲେ | ଚିତା ଲେଖୁଥୁଲେ । ଏ ସବୁଥିରେ ଯେଉଁ ଶୋଭନୀୟତା ଫୁଟି ଉଠୁଥିଲା 
ଆମେ ତାକୁ ସଣ୍ଡଣା କହୁ | ଏହି ସଣ୍ଡଶା ଦେଇ ହିଁ ଆମ ଝିଅମାନେ ଅନ୍ୟ ଗାଁରେ 


ସୀମା: ଏକ ଉପଲବ୍ଧ | ୧୯୩ 

wo 


ନିଜର ପରିଚୟ ସୃଷ୍ଟି କରିଥାନ୍ତି । ଆଜି ଗାଁ ବା ସାହି ଏସବୁ ଆମ ସୁତିରେ ହିଁ 
ଅଛନ୍ତି । ଝିଅମାନେ ଏସବୁ କାମକୁ ଆଗ୍ରହରେ ଶିଖୁନାହାନ୍ତି। କେହି ଏଭଳି କାମକୁ 
ଶିଖୁଲେ ମଧ୍ଯ ଶାଶୁଘର ଲୋକଙ୍କମନ ନେବା ପାଇଁ ସମର୍ଥ ହେଉ ନାହାନ୍ତି କାରଣ 
ଅର୍ଥନୀତି ହିଁ କଳାମବକତାର ବାଟ ଓଗାଳି ଠିଆ ହେଉଛି। 

ଶୋଭନା ନିଜର ନାମ ନେଇ ସ୍ଵତନ୍ତ୍ର ଯାହା କିଛି ସୁନ୍ଦର, ରୁଚି 
ସଂଭ୍ରମ ସୃଷ୍ଟିକାରୀ ସେସବୁ ଶୋଭନାର ଅଙ୍ଗ ଶୋଭା ବଢ଼ାଉ। ଯାହା କି ଶୁଭ 
ମଙ୍ଗଳାମଵକ ଓ ଆନନ୍ଦ ଦାୟକ ତାହା ଶୋଭନାର ସାମର୍ଥ୍ୟ ପାଲଟିଯାଉ । ସ୍ଵତନ୍ତ୍ର 
ପରିଚୟ ସୃଷ୍ଟି କରିବା ସହଜ ନୁହେଁ ମାତ୍ର ସେ ଦିଗରେ ଧ୍ଯାନ ଦେଲେ ହିଁ ଜଣେ 
ନିଜର ଚିନ୍ତାଧାରାକୁ ମାର୍ଜିତ କରିପାରିବ। ସାହିତ୍ୟ ସାଧନା ଅନ୍ତହୀନ ସାଧନା, 
ସେ ପଥ ବଡ଼ ଦୁର୍ଗମ। ସେ ଦୁର୍ଗମ ପଥରେ ଚାଲିବାର ସଂକଳଛ ନେଇଥ୍‌ବା 
ଶୋଭନା ପାଇଁ ଅସରନ୍ତି ଶ୍ରଦ୍ଧା ଜଣାଇଛି। କବିଜନନୀ ସରସ୍ବତୀ ଶୋଭନାକୁ 
ପଥ ଚାଲିବାର ସାମର୍ଥ୍ୟ ପ୍ରଦାନ କରନ୍ତୁ। ରୂପ ଓ ଗୁଣରେ ଅନନ୍ୟା ହୋଇ ଓ 
ଆତ୍ମୀୟତାର ସୁବାସ ବିତରଣ କରିବାକୁ ଶୋଭନା ଆଗେଇ ଯାଉ | ୫୫ 


ପୂର୍ଣ ଓ 
କି 

ମାଣିଖୁଣ୍ଡି କଥା 


ପ୍ରବଚନ ଚାଲିଥୁଲା, ଆଗ୍ରହୀ ନାରୀ ପୁରୁଷମାନେ ପ୍ରବଚକଙ୍କ କଥା ଶୁଣୁଥିଲେ 
ଉତ୍‌କର୍ଣ୍ଣ ହୋଇ ! ପ୍ରବଚକ ମହାଶୟ କହୁଥିଲେ ସଂସାରରେ ଏ ମଣିଷ ପେଷି 
ହେଉଥାଏ। ସଂସାର ଏଭଳି ସ୍ଥାନ ଯେଉଁଠି ଇଚଛ୍ଥା ଥାଉ ବା ନ ଥାଉ ପେଷି 
ହେବାକୁ ପଡ଼େ । ଗୁଣ୍ଡ ହୋଇଯିବାକୂ ପଡ଼େ । 

“ ତେବେ ଏ ସଂସାରରେ କ”ଣ ଜଣେ ସ୍ଵତନ୍ତ୍ର ହୋଇ ନିଜ ଭଳି 
ବଞ୍ଚପାରିବ ନାହିଁ ? ” ଆଗ୍ରହୀ ଶ୍ରୋତାଙ୍କର ପ୍ରଶ୍ନର ଉତ୍ତର ମଧ୍ଯ ପ୍ରବଚକ ଦେଲେ। 
ଏ ସଂସାରରେ ମଣିଷ ମାତ୍ରେ ବିବିଧ ସମସ୍ୟାର ଚକିରେ ଅହରହ ପେଷି ହେଉଛନ୍ତି 
ସତ, ମାତ୍ର ଯିଏ ଚକି ମଝିରେ ଥବା ମାଣିଖୁଣ୍ିକୁ ଧରି ରହିଛନ୍ତି ସେମାନେ ନିଜର 
ଆକାର ହରାଇନାହାନ୍ତି। ଏଠାରେ ଚକି ମଝିରେ ମାଣିଖୁଣ୍ଡି କଥାଟି କୁହାଗଲା, 
ଯାହାର ଚାରିପଟେ ମୁଗ ବିରି ଯାହା ବୁଲୁଥିଲେ ବି ଗୁଣ୍ଡ ହୁଏ ନାହିଁ, ବରଂ ଶେଷ 
ବେଳକୁ ଚକିର ଉପର ପଥରଟି ଟେକି ସେହି ଶସ୍ଯକୁ ମାଣିଖୁଣ୍ଡିଠାରୁ ନିର୍ଦ୍ଦିଷ 
ଦୂରତ୍ବ ରଖୁ ସଜାଡ଼ି ଦେବାକୁ ହୁଏ । ମାଣିଖୁଣ୍ଟି ନାଁ ଶୁଣି ଆମ ପିଲାମାନେ ଏ 
ତାଂ ମୁହଁକୁ ଚାହିଲେ। କେହି ଜାଣି ନ ଥିଲେ ମାଣିଖୁଣ୍ି କ'ଣ ? ପ୍ରବଚନ ସିନା 
ସରିଲା, ମାଣିଖୁଣ୍ଡି କିନ୍ତୁ ପ୍ରଶ୍ନଟିଏ ପାଲଟି ଆମ ଘରକୁ ଆସିଲା। କେହି ଏଭଳି 
ହଜିଯାଇଥିବା ଓଡ଼ିଆ ଶବ୍ଦକୁ ମୁଁ ଉଦ୍ଧାର କରିଛି ବୋଲି ମୋତେ ସାବାସି ଦେଲେ। 
ଗୁରୁଜନମାନେ କହିଲେ “ ତୁ ଆମକୁ ଆମ ପିଲାଦିନ ଫେରାଇଦେଲୁ।” ମୁଁ କିନୁ 

ଏସବୁ କିଛି କରି ନ ଥୁଲି; ଖାଲି ପିଲାଙ୍କୁ ସାଙ୍ଗରେ ନେଇ ପ୍ରବଚନ ଶୁଣିବାକୁ 
ଯାଇଥିଲି। 

ତେବେ ଏ ମାଣିଖୁଣ୍ଡି କଂଣ ଖାଲି ଆମର ଗୁରୁ ବା ଭଶ୍ଵର ହୋଇପାରନ୍ତି ? 
ନାଁ ତ! ମୋର ମନେହେଉଛି ଏହାର ଆଉ ଏକ ପ୍ରସାରିତ ଅର୍ଥ ରହିଛି, ଯାହା 
ଆମ ସମାଜର ମୁରବି ସ୍ଥାନୀୟ ବ୍ୟକ୍ତି, ଯାହାକୁ ଆମେ ମାତ୍ବର, ମୁଣି, ପ୍ରତିନିଧ 
ନେତା, ସମାଜପତି, ମୁରବି, ନାମୀଦାମୀ, ହାକିମ, ଉପରପାହ୍ୟା ଭଳି ଅନେକ 
ନାମରେ ଜାର୍ଣୁ। ଯଦି ଆମର କୌଣସି ସ୍ଵନାମଧନ୍ଯ ବ୍ଯକ୍ରିଙ୍କ ସହିତ ପରିଚୟ 
ଥାଏ, ତେବେ ଆମେ ବିଭିନ୍ନ ରୂପରେ ସେ ପରିଚୟର ସୁଯୋଗ ନେଉ, ମନ୍ତୀ କି 
ନେତା ପରିଚିତ ଥିଲେ ଆମେ ଟ୍ରାନ୍ସଫର ପୋଷ୍ିଂଠାରୁ ଲୁହା ସିମେଣ୍ଟ ପରମିଟ୍‌ 
ଯାଏ ସବୁ ଆଶା କରୁ। ଡାକ୍ତରଙ୍କଠାରୁ ଅଧ୍ବକ ସ୍ଵତନ୍ତ୍ର ସେବା ଚାହୁଁ। ଏମିତି କି 
କୌଣସି ଶିକ୍ଷକ କି ଅଧ୍ୟାପକଙ୍କ ପରିଚୟର ସୁଯୋଗ ନେଇ ଖାତାରେ ନମ୍ର 
ବଢ଼ାଇବା ଭଳି କାମରେ ତାଙ୍କୁ ଲଗାଉ । ସେମିତି ରେଳବାଇ ବା ଉଡ଼ାଯାହାଜ 
ଟିକେଟ କରାଇଦେବା ବା ଟ୍ୟାକ୍‌ ଡିପୋଜିଟ୍‌ କରିବା ଭଳି କାମରେ ଆମେ 
ପରିଚୟର ସୁଯୋଗକୁ ସଦ୍ବ୍ଯବହାର କରିଥାଉ। ଏସବୁ କିନ୍ତୁ ମାଣିଖୁଣ୍ଡିକୁ ଧରି 
ରହିବା ନୁହେଁ। ଯଦି ଆମେ କୌଣସି ଉପର ପାହ୍ୟାର ମଣିଷ ଚାରିପଟେ ଘୁରିବା 
ଭିତରେ ତାଙ୍କର ସବୁ ଭଲ ବୋଲି ତାଙ୍କୁ ଟେକିଟାକି କରି ନିଜ କାମ ଆଦାୟ 
କରୁ, ଭୁଲ୍‌ କାମ ଉପରେ ଭଲର ମୋହର ଲଗାଇଦେଉ ଓ ବାହାରେ ସେହି 
ପରିଚୟର ଫାଇଦା ଉଠାଇ ନିଜେ ପରିଚିତ ହେଉ, ତାହାକୁ ମାଣିଖୁଣ୍ି ଧରି 
ରହିବା କୁହାଯାଇଥାଏ। ଭଶ୍ଵର ବା ଗୁରୁଙ୍କଠାରୁ ଟିକେ ଉପରେ ଏହି 
ମାଣିଖୁଣ୍ଟିମାନେ ଥାଆନ୍ତି, ଯେଉଁମାନଙ୍କ ଛତ୍ରଛାୟା ତଳେ ଅନେକ “ସୁ' ଓ କୁ 
‘ ଭୁମୁଥାଆନ୍ତି ସେମାନଙ୍କୁ କେନ୍ଦ୍ରରେ ଧରି | ମାଣିଖୁଣ୍ଡ ଭେଦରେ ବିଭିନ୍ନ ପ୍ରକାର । 
ପୁଣି ମାଇଲଖୁଣ୍ଢ କଥାଟି ବି ବହୁ ପ୍ରଚଳିତ | ବ୍ଯଞ୍ଜନାରେ କୂହାଯାଏ ଖୁଣ୍ଠ ଭଳି 
ବସିଛୁ କ”ଣ ? ଅର୍ଥାତ ଖୁଣ୍ଟ ସ୍ଥିର ନିଶ୍ଚଳ ହେବାର ଅର୍ଥକୁ ବୁଝାଏ । ପରିହାସରେ 
ମଧ୍ଯ “ଖୁଣ୍ଟଟା? ବୋଲି କୁହାଯାଏ । 

ନୂଆବୋହୂ ଶାଶୁଘରକୁ ଗଲାବେଳେ କାନ୍ଦେ, ଯାହାର ଅର୍ଥ ‘ ଠିଆହେଲେ 
ଖୁଣ୍ଡ ଭଳି ଠିଆ ହୋଇଛି ବୋଲି ତାକୁ ଗାଳି ଶୁଣିବାକୁ ପଡ଼ିବ।” 

ଆଗ ଖୁଣ୍ଟ ପଡ଼ିଲେ ତା'ପରେ ଘର ହୁଏ | ଖୁଣ୍ଡ କହିଲେ ଖମ୍ବ ବା କୀଳକ 
ବୋଲି ମଧ୍ଯ ବୁଝିବାକୁ ହୁଏ । ଖଳା ମଝିରେ ମେରିଖୁଣ୍ଢ ଥାଏ | ତା” ଚାରିପାଖରେ 

ବେଙ୍ଗଳା ପଡ଼ି ଧାନ ଅମଳ ହୋଇଥାଏ । ଯଦି ଆମେ ଖୁଣ୍ଟା କହିବା ତାର ଅର୍ଥ 
କିନ୍ତୁ ବଦଳିଯିବ । ଶାଶୁଘର ବୋହୂକୁ ବାପଘର କଥା କହି ଖୁଣ୍ଟା ଦିଅନ୍ତି। ଖୁଣ୍ଠା 
ଶବ୍ଦର ଅନ୍ୟ ଅର୍ଥ ହେଉଛି ଉଲ୍ୁଗୁଣା ଦେବା, ଉଘେଇବା ବା ବ୍ୟଙ୍ଗ ବିଦୂପ 
କରିବା! ପୁଣି ବିଡ଼ି, ସିଗାରେଟର ଶେଷାଂଶକୂମଧ୍ଯ ଖୁଣ୍ଟା କୁହାଯାଏ। ଚୂଲିରେ 
ଜଳୁଥିବା କାଠର ଶେଷାଂଶକୁ ପୋଡ଼ଖୁଣ୍ା କୁହାଯାଏ । ଧାନ କାଟି ସାରିବା ପରେ 
କ୍ଷେତରେ ଥବା ମୂଳକୁ ମଧ୍ଯ ଖୁଣ୍ଟା କୁହାଯାଏ । ସେମିତି ଦାନ୍ତରୁ ଅବଶିଷ୍ଟ ଖାଦ୍ଯକୁ 
ଦାନ୍ତଖୁଣ୍ଡା ଦ୍ଵାରା କାଢ଼ି ସଫା କରାଯାଏ 

ଆମେ ଖୁଣ୍ଟିରେ ଗାଇ ବାନ୍ଧୁ। ଧୀନ ଚାଉଳରୁ ଖୁଣ୍ଠି ଖୁଣ୍ଡି ଗୋଡ଼ି ବାନଛୁ, 
ପୁଣି ଚଢ଼େଇମାନେ ଧାନ ଖୁଣ୍ଚିଖାଆନ୍ତି। ସାମାନ୍ଯ ତୁଟିକୁ ବଡ଼କରି ଦେଖୁବା 
କଥାଟିକୁ ଖୁଣ୍ଡିନାଟି ବାଛିବା ବୋଲି କୁହାଯାଏ। ଯାହାକୁ ଆମେ minute 
ଠbservation ବୋଲି କହିଥାଏ । କୃପଣ ବା ଅତି ଗରିବକୁ ମଧ୍ଯ ' ଖୁଣ୍ଡିଖୁଆ! 
କୁହାଯାଇଥାଏ । ସାଧାରଣତଃ ଏକଥା ଗାଳିରେ ହିଁ କୁହାଯାଏ | ପିଲାଦିନେ ଗପଟିଏ 
ଶୁଣିଥୁଲି। ରଜାଘର ଗାଇ ଜଗୁଥୁବା ଗାରଆଳ ପିଲାଟିଏ ଗାଇବନ୍ଧା ଖୁଣ୍ଡି ଉପରେ 
ବସି ଚଣା ଖାଉଥୁଲା! ଚଣାଟିଏ ଖୁଣ୍ଳି ଭିତରେ ଗଳିଗଲା। ଯେତେ ଚେଷ୍ଟା କରି 
ସେ ତାକୁ ବାହାର କରି ପାରିଲାନି। ତେଣୁ ରଜାଘର ଚାକରକୁ ସେ ଖୁଣ୍ଡି ଚିରି 
ଚଣା କାଢ଼ିବାକୁ ଅନୁରୋଧ କଲା। ସେ ଭୃତ୍ୟର ନାମ କ୍ଷେତି। କ୍ଷେତି ଗାଇଆଳ 
ପିଲାଟିର କଥା ନ ଶୁଣିବାରୁ ସେ ପ୍ରଥମେ ରାଜାଙ୍କୁ ତା'ପରେ ରାଣୀଙ୍କ, ମୁଷାକୁ, 
ବିରାଡ଼ିକୃ, ବାଡ଼କୁ, ନିଆଁକୁ, ପାଣିକୁ, ହାତୀକୁ ଓ ଶେଷରେ ପିଞୁଡ଼ିକୁ ଗୁହାରି 
କଲା | ସେ ଗୁହାରି ଏହିଭଳି “ ରାଣୀ ରଜାକୁ ରଷିଲାନି । ରାଜା କ୍ଷେତିକି ତଣ୍ରିଲାନି । 
କ୍ଷେତି ଖୁଣ୍ଟି ଚିରିଲାନି। ଖୁଣ୍ଢି ମୋ ଚଣା ଦେଲାନି।” ସବାଶେଷରେ ଗାଇଆଳ 
ପିଲାର ଗୁହାରି ସମସ୍ତେ ଶୁଣିଛନ୍ତି । ପିଞ୍ପୁଡ଼ିମାନେ ହାତୀ ଶୁଣ୍ଢରେ ପଶିବାକୁ ଆସିବାରୁ 
ହାତୀ ଶୁଣ୍ଢରେ ପାଣି ନେଇ ଚୂଲିର ନିଆଁ ଲିଭାଇବାକୁ ରାଜି ହୋଇଛି। ନିଆଁ 
ବାଡ଼ିକୁ ପୋଡ଼ିବାକୁ, ବାଡ଼ି ବିଲେଇକୁ ମାରିବାକୁ, ବିଲେଇ ମୂଷାକୁ ଖାଇବାକୁ, 
ମୂଷା ରାଣୀଙ୍କ ପେଡ଼ି କାଟିବାକୁ, ରାଣୀ ରଜାଙ୍କୁ ରୁଷିବାକୁ ରାଜି ହୋଇଛନ୍ତି | 
ତେଣୁ ରାଜାଙ୍କ ଆଦେଶରେ କ୍ଷେତି ଖୁଣ୍ଟି ଚିରିଛି। ଖୁଣ୍ି ଭିତରେ ଥିବା ଚଣାଟିକୁ 
ପାଇ ପିଲାଟି ଖୁସିରେ ଘରକୁ ଯାଇଛି। 

ନଇକୂଳେ ଖୁଣ୍ଟ ପୋତି ଡଙ୍ଗା ବାନ୍ଧି ଦିଆଯାଏ। ପିଲାମାନେ ନଇବଢ଼ି 
ବେଳେ ସେହିସବୁ ଖୁଣ୍ଟକୁ ନଜର କରି ବଢ଼ିର ଗୁରୁତ୍ଵ କଳନା କରନ୍ତି। ଖଳା 

ମଝିରେ ମେରିଖୁଣ୍ଟ ପୋତା ହୋଇଥାଏ । ସେହି ଖୁଣ୍ଟକୁ ମଝିରେ ରଖୁ ବଳଦମାନେ 
ବେଙ୍ଗଳା ବୁଲନ୍ତି ଓ ଧାନ ଅମଳ ହୁଏ | ପତାକା ଉଡ଼ାଇବା ପାଇଁ ପ୍ରଥମେ ଖମ୍ବ 
ବା ଖୁଣ୍ଟ ପୋତିବାକୁ ହୁଏ। ମୁରବିମାନଙ୍କୁ ଘରର ମଝିଖୁଣ୍ଢ ବୋଲି କୁହାଯାଏ । 
ମଖଝିଖୁଣ୍ଡ ଦମ୍ଭ ହେଲେ ଘର ଦୀର୍ଘସ୍ଥାୟୀ ହୁଏ। ସେହିପରି ମୁରବି ଟାଣ ହେଲେ 
ହେଁ ଘରଟି ସୁପରିଚାଳିତ ହୋଇଥାଏ । ଯଦି ମୁରବି ଦମ୍ଭ ହରାଇ ଏପାଖ ସେପାଖ 
ହୁଅନ୍ତି ତେବେ କଥା ଶେଷ | 

ପରିବାରର ପ୍ରତ୍ୟେକ ସଦସ୍ୟ ଗୋଟିଏ ଛାତତଳେ ଦୁଃଖସୁଖ ଏକାଠି 
ବାଣ୍ଡି ରହିବାକୁ ଚାହାନ୍ତି ନାହିଁ ବରଂ ବ୍ୟକ୍ତି ସ୍ଵାତନ୍ତ୍ୟ ଖୋଜି ଅଲଗା ହୋଇଯିବାକୁ 
ଚାହାନ୍ତି। ବେଳେବେଳେ ଛୋଟ ପିଲା, ବିଶେଷ କରି ଝିଅମାନେ ଖୁବ୍‌ ଗପିଲେ 
ଆମେ କହୁ- “ଦେଖମ କେମିତି ବୁଢ଼ୀଖୁଣ୍ଢ ପରି କଥା କହୁଛି।” ଏଠାର ଖୁଣ୍ଡ 
ଶବ୍ଦଟି ଗୋଟିଏ ସମୟକୁ ପ୍ରତିନିଧ୍ଵତ୍ଵ କରୁଥିବା ବୟସ୍କ ମଣିଷର କଥାରେ ରୂପାନ୍ତରିତ 
ହେବା ଭଳି ଲାଗେ। ଝିଅଟି ଯଦି ଆମ ସମାଜରେ ଉପଯୁକ୍ତ ବୟସରେ ବିବାହ 
କରିପାରେ ନାହିଁ, କୁହାଯାଏ, ଖିଅଟିକୁ ଖୁଣ୍ଟରେ ବାନ୍ଧି ବୁଢ଼ୀ କରୁଛନ୍ତି । ଅର୍ଥାତ 
ତାର ଚାଲିଚଳଣି କଥାବାର୍ରାକୁ ନିର୍ଦିଷ୍ଟ ଛାଞ୍ଚରେ ଢାଳି ତାର ବିକାଶ / ପରିବର୍ନର 
ମାର୍ଗକୁ ଅବରୁଦ୍ଧ କରିଦିଆଯାଉଛି। 

ପାରମ୍ପରିକ ଦେବୀପୀଠମାନଙ୍କରେ ପଶୁବଳି ଦେବା ପାଇଁ ନିର୍ଦିଷ୍ଟ ଖୁଣ୍ଡ 
ପୋତା ହୋଇଥାଏ, ଯାହାକୁ ଅର୍ଗଳି କହାଯାଏ। ପଶୁମାନଙ୍କ ବେକକୁ ସେହି 
ଅର୍ଗଳିରେ ଭର୍ରି କରି ଦେବୀଙ୍କ ସମ୍ମୁଖରେ ତାର ମୁଣ୍ଡ ଗଣ୍ଡି ଅଲଗା କରିଦିଆଯାଏ । 
ବରଗଛର ମୂଳ ଦଦରା ହୋଇଗଲେ ତା”ର ଓହଳମାନେ ଖମ୍ବଭଳି ଗଛକୁ ଧରି 
ରଖନ୍ତି । କବିବର ରାଧାନାଥଙ୍କ ଭାଷାରେ “ ବଟଦ୍ରମ ଯାର ଯୋଗ୍ଯ ପୁତ୍ରବତ, 
ଭୂସ୍ପର୍ଶୀ ଓହଳ ସ୍ତମ୍ଭେ ପରିଣତ |” (ଚିଲିକା) ଅର୍ଥାତ ଯୋଗ୍ୟ ପୁଅ ଯେମିତି 
ପରିବାରର ମର୍ଯ୍ୟାଦାକୁ ଧରି ରଖୁପାରେ ସେମିତି ଭୂମିସ୍ପର୍ଶ କରିଥୁବା ଓହଳ 
ବରଗଛକୁ ସ୍ତମ୍ଭ ଭଳି ଟେକି ଧରିପାରେ | 

ଓଡ଼ିଶାରେ ସହଦେବଖୁଣ୍ଟା, ଖୁଣ୍ଡୁଣି, ଖୁଣ୍ଟକଟା ଭଳି ସ୍ଥାନମାନ ଅଛି। 
“ ଖୁଣ୍ଟିଆ” ଭଳି ସାଂଗିଆ ମଧ୍ଯ ଅଛି | ଅଚ୍ୟୁତାନନ୍ଦ ଅଷ୍ଟଗୁଜ୍ଥରୀରେ ଗାଇଲେ 

“ ରାଜୁସୀ ସଭା ଯଜ୍ଞଶାଳେ ବେତ ଧରି ଖୁଣ୍ଡିଆ 

ଭୂତ୍ୟକୁ ନୃପତି କରାଅ ପ୍ରଭୁ ଏତେ ହଟିଆ” 

ଆମ ଜଗନ୍ନାଥଙ୍କର ବିଭିନ୍ନ ସେବା ମଧ୍ୟରେ ବେତଧରା ଖୁଣ୍ଟିଆ ସେବା 

ମଧ୍ଯ ଅନ୍ୟତମ | ଏମାନେ ରଥ ସମ୍ମୁଖରେ ରହି ବେତଧରି ରଥ ଚାଳନାକୁ ନିୟନ୍ତ୍ରଣ 
କରିଥାଆନ୍ତି। 

ନିଆଁଖୁଣ୍ଟା? ଭଳି ବ୍ୟଙ୍ଗ ପତ୍ରିକା କଥା ବା ଓଡ଼ିଶାରେ ନ ଜାଣେ କିଏ ? 
ଏକଦା ନିଆଁଖୁଣ୍ଡାର ଚେଙ୍କକୁ ରାଜନୀତି ବିଶାରଦମାନେ ବେଶ୍‌ ଭୟ କରୁଥଲେ। 
ଗୋଦାବରୀଶ ମହାପତ୍ରଙ୍କର ମାନସ ସନ୍ତାନ ଏହି ପତ୍ରିକା ସବୁସ୍ତରର ମଣିଷମାନଙ୍କ 
ଦ୍ଵାରୀ ଆଦ୍ଧତ ହେଉଥୁଲା। 

ଖୁଣ୍ଡୁଣିରେ ଆମ୍ଭ ତୋଳାଯାଏ। ଡେଙ୍ଗା ବାଉଁଶ ଅଗରେ ଅଖା ବା ଜାଲ 
ଭଳି ଥଳିଟିଏ ବାନ୍ଧି ଦିଆଯାଏ। ଫଳରେ ଆମ୍ଭ ତଳେ ପଡ଼ି ଛେଚେଡ଼ା ହେବାର 
ଭୟ ନ ଥାଏ| 

ତେବେ ଖୁଣ୍ଟ କଥା ଏତିକି ଥାଉ | ମଣିଷ ସମାଜ ଯେଉଁ ଖୁଣ୍ଢଠାରୁ ନିଜର 
ଯାତ୍ରା ଆରମ୍ଭ କରିଥିଲା, ସଭ୍ୟତାର ଅଗ୍ରଗତିରେ ସେହି ଖୁଣ୍ଠଠାରୁ ସେ ବେଶ୍‌ 
ଦୂରକୁ ଚାଲିଆସିଛି। ତଥାପି ଶେଷ ଖମ୍ବ ପାଖରେ ପହଞ୍ଚବା ପାଇଁ ସେ ତାର ଗତି 
ଜାରି ରଖୁଛି। ସେ ଗତି ମନୁଷ୍ୟ ପାଇଁ ପ୍ରଗତି ହିଁ ହେଉ। ଆମ ମୂଲ୍ୟବୋଧର 
ମଖଝିଖୁଣ୍ଢ ସେମିତି ଦମ୍ଭ ଥାଉ ¦ କେହି କାହାକୁ ଖୁଣ୍ଟା ଦିଅନ୍ତୁ ନାହିଁ ବରଂ ପେଷିହୋଇ 
କଷ୍ଟ ପାଇବା ପୂର୍ବରୁ ମାଣିଖୁଣ୍ି ପାଖରେ ରହି ଦୁଃସମୟକୁ ଅତିକ୍ରମ କରନ୍ତୁ | ୫୫ 

କଳା: ଜୀବନର ସ୍ଵୀକୃତି 


କଳା ଏକ ରଙ୍ଗ ପୁଣି ସମସ୍ତ ରଙ୍ଗର ସମନ୍ଟୟ। କଳା ଏକ ଅଂଶ ବିଶେଷ। 
ଯେଉଁଭଳି ଚନ୍ଦ୍ରକଳା ବା ଜଗନ୍ନାଥଙ୍କ ଷୋଳ କଳା। କଳା (&ଥ) ସୌନ୍ଦର୍ଯ୍ୟର 
ପ୍ରେରଣାରୁ ଉଦୁତ | କଳା ପୁଣି କୌଶଳ ବା (sk!) କଳାର ଅନ୍ୟ ଅର୍ଥ କନ୍ଧଳ, 
କଳଙ୍କ, ଦାଗ, ଅଳନ୍ଧଟ ଗାଢ଼ନୀଳରଙ୍ଗ ଓ ଶୌର୍ଯ୍ୟାଦି ଗୁଣ। ପଦାର୍ଥ ବିଜ୍ଞାନର 
ପରିଭାଷୀ ଅନୁଯାୟୀ କଳା (hase) ଏକ କଳା ବିପର୍ଯ୍ୟାସ (Phase Con- 
{rast) କଳା ବିସ୍ଥାପନ (Phase shift) କଳା ସମଞ୍ଜନ (Phasing) କଳା 
ସଂପାତ (Phase Coincidence) କଳା ପୁଣି କଳଙ୍କ ବା ଦାଗ| କଳା ଓ 
କଳଙ୍କକୁ ନେଇ ଆମ ସାହିତ୍ୟରେ ଅନେକ କଥା କୁହାଯାଇଛି। ଆଲୋକ ଦୀପ 
ଜଳିଲେ, ଳଣ୍ଡନ ଜଳିଲେ କଳା ପଡ଼ିଯାଏ। କଳା ପୁଣି ଆଖରେ ଲଗାଯାଏ । 
ଏହି କଳା କେବେ ଆଖୁକୁ ନିରୋଗ ରଖୁବାକୁ ବା କେବେ ମନ୍ତ୍ରଯନ୍ତ୍ର ପାଇଁ 
ଲଗାଯାଇଥାଏ । ଏହି କଳା ଅଞ୍ଜନ ଲଗାଇ ମାଲ୍ୟାଣୀ ରଜାପୁଅ ବା ରଜାଝିଅକୁ 
ବଶୀଭୂତ କରିପାରେ । ଯଦି କାହାର ବର୍ଣ କଳା ହୋଇଥାଏ ଆମେ ତାକୁ ଅପସନ୍ଦ 
କରୁ କିନ୍ତୁ ମଥାର କେଶକୁ ଯନ୍‌ରେ କଳା ରଖୁବାକୁ ଉପାୟ କରୁଥାଉ । 

ଆମ ପରମ୍ପରାରେ ଅଛି କୂଳକନ୍ଯା କାଳୀ ନୁହେଁ କି ତୀର୍ଥଜଳ ଗୋଳି 
ନୁହେଁ ଅର୍ଥାତ କୁଳୀନ ଘରର ଝିଅ ପରମ୍ପରା ଓ ଆଚରଣ ହିଁ ଦେଖାଯାଏ ବର୍ଣ୍ଣ 
୨ହେଁ। ଆମେ କାଳୀମାଆଙ୍କୁ ପୂଜା କରୁ। ସେ କାଳର ଅତୀତ ବୋଲି କାଳୀ, 


୨୦୦ | ସଂଘ୍ରମିତ୍ରା ମିଶ୍ର 


Digitized by PPRACHIN, SOA 


ଦୁର୍ଗାଙ୍କର ଅନ୍ୟରୂପ ଭାବରେ ସେ ଦୁଷ୍ଟ ଶକ୍ତିର ବିନାଶକାରିଣୀ ନୃମୁଣ୍ଡ ମାଳିନୀ 
ଭୟଙ୍କରା | ତାଙ୍କର ଶ୍ୟାମବର୍ଣ୍ଣ ପାଇଁ ସେ କାଳୀ | କଳାକାହୁଙ୍କ ରୂପର ତ ତୁଳନା 
ନାହିଁ। ସେମିତି କଳା ଯଦି ଉପଯୋଗୀ କଳା ହୁଏ ତାହା (5k) ପାଲଟିଯାଏ 
ଏହା ଗୃହ ନିର୍ମାଣ କଳା, ରନ୍ଧନ କଳା, ଚାରୁକଳା ବା କାରୁକଳା ହୋଇପାରେ | 
ଆମ ଗାଁ ଗହଳିରେ ନାରୀମାନେ ପାନଭାଙ୍କିବା, ଚିତା ଲେଖୁବା, ମୁଣ୍ଡରେ ଖୋସା 
ପକାଇବା, ରୋଷେଇ ଓ ପିଠା କରିବା ପ୍ରଭୃତି ଉପଯୋଗୀ କଳାରେ ବିଚକ୍ଷଣା, 
ଏପରିକି ଚିତ୍ର କରିବାଠାରୁ ଶାଢ଼ିପିନ୍ଧିବା ପର୍ଯ୍ୟନ୍ତ ସବୁଥୁରେ କଳାମ୍ବକତା ରହିଛି 
ଯାହା ଜଣେ ନିଜ ପରମ୍ପରାରୁ ଶିଖୁଥାଏ | 

ଆମେ କିନ୍ତୁ କଳା (ଥ୮‰) କଥା ଆଲୋଚନା କରିବା, ଏହି କଳା 
ମାନବସଂସ୍କୃତିର ଉତ୍ପାଦନ। ଏହା ସାଧାରଣତଃ ଲଳିତ କଳା। ମନୁଷ୍ଯ ପ୍ରକୃତି 
ସହିତ ଯୁଦ୍ଧ କରି କ୍ରମେ କ୍ରମେ ବିକଶିତ ହୋଇଛି ଓ ଶ୍ରେଷ୍ଠ ସଂସ୍କାର ଭାବେ 
ସୌନ୍ଦର୍ଯ୍ୟବୋଧକୁ ପାଇଛି। ଲଳିତ କଳା ମାନବ ଉଜ୍ମର୍ଷର ପ୍ରକାଶ। ତହିଁରେ 
ମନୁଷ୍ଯର କର୍ମକୁଶଳତା ସହିତ ଉତ୍ତରଣ ଅଭୀପ୍‌ସା ଦେଖୁବାକୁ ମିଳିଥାଏ। କଳା 
ନିର୍ଦ୍ଦିଷ୍ଟ ସମୟ ଖଣ୍ଡରେ ସୃଷ୍ଟି ହୁଏ ସତ ମାତ୍ର ପରବର୍ଭୀ ସମୟ ପାଇଁ ମଧ୍ଯ ଉଦାହରଣ 
ପାଲଟିଯାଇପାରେ। 

କଳା ଜୀବନଠାରୁ ପଳାୟନ ନୁହେଁ ବରଂ ଜୀବନର ରସପୂର୍ଣ୍ଣ ସ୍ଵୀକୃତି 
ଏଥୁରେ କଳାନୁଭବ ହିଁ ମୁଖ୍ୟ ନାହିଁରେ ଜୀବନ ଓ ନୀତିର ସଂଯୋଗ ଘଟିଥାଏ । 
ଭାରତୀୟ ଦର୍ଶନ ଅନୁସାରେ କଳାଚେତନା ଭାବମୂଳକ ! କିନ୍ତୁ ଏ ଭାବ ସହିତ 
ଭାବୁକର ବ୍ୟକ୍ତିତ୍ଵ ଓ ସମୟ ଖଣ୍ଡର ପ୍ରଭାବ ରହିଥାଏ। ଏହା ମାନସିକ ଦୃଷ୍ଟିରେ 
ଆହ୍ଵାନ କାରକ ଓ ମନୁଷ୍ଯକୁ ସନ୍ତୋଷ ପ୍ରଦାନ କରିବାରେ ସକ୍ଷମ । ସୈନ୍ଦର୍ଯ୍ୟର 
ପ୍ରେରଣାରୁ କଳାର ଉତ୍ପତ୍ତି । ମନୁଷ୍ଯର ଅନୁକରଣ ପ୍ରବୃଭିରୁ ସୌନ୍ଦର୍ଯ୍ୟର ଅଭିବ୍ୟକ୍ତି 
ଘଟିଥାଏ ପ୍ରକୃତିର ଅନୁକରଣ ଓ ତାର ଅତିକ୍ରମଣ ହିଁ: କଳା। ସପ୍ତସ୍ବର ପ୍ରଥମେ 
ପଶୁ ପକ୍ଷୀଙ୍କ ସ୍ଵରର ଅନୁସରଣରେ ସୃଷ୍ଟି ହୋଇଛି ସତ୍ଯ କିନ୍ତୁ ନାନା ବାଦ୍ଯସନ୍ତ୍ର 
ମାଧ୍ଯମରେ ତାହା କ୍ରମବର୍ଦ୍ଧିଷ୍ଣୁ ହୋଇ ଚାଲିଛି। ପତ୍ର ହଲିବା ମୟୂର ନୃତ୍ୟ ଝରଣାର 
ବହିବା ଦେଖୁ ହୁଏତ ମନୁଷ୍ଯ ନୃତ୍ଯ କରିବାର ପ୍ରେରଣା ପାଇଥୁ୍‌ବ, ମାତ୍ର ତାହା 
ତାଳଲୟ ଗାନର ମାଧୁର୍ଯ୍ୟ ନେଇ ନିଜର ସ୍ଵାତନ୍ତ୍୍ଯ ସୃଷ୍ଠି କରି ପାରିଛି। କଳା 
ମନୁଷ୍ଯର ବିଗତ ଅନୁଭବମାନଙ୍କର ପୁନରାବୃତି, ଯାହାକୁ ଆମେ ଚନିର୍ମିତି” ବା 
‘କଳାନନ୍ଦ ” କହିଥାଉ | 


ସୀମା: ଏକ ଉପଲବଧି । ୨୦୧ 

କଳା ନିର୍ମାଣରେ କଳାକାରମାନଙ୍କର ବିଶିଷ୍ଟ ଆନନ୍ଦ ଉପଲବ୍ଧ 
ହୋଇଥାଏ । କଳାନନ୍ଦ ଶାସ୍ତାନନ୍ଦଠାରୁ ଭିନ୍ନ। ଜ୍ଞାନାନନ୍ଦ କଠିନ, ବୌଦ୍ଧିକ ତଥା 
ଆୟାସସାଧ୍ୟ। କଳାନନ୍ଦ କିନ୍ତୁ ମୁର୍ଭ, ସରଳଗ୍ରାହ୍ଯ ଓ ସାର୍ବଜନୀନ । ଶାସ୍ତ୍ର ତତ୍ତର 
କଥା କୁହେ, ମାତର କଳା ଅନୁଭବର ସତ୍ୟ ବା କାଳନିକ ସତ୍ୟର ପ୍ରସାର କରିଥାଏ। 
ଏହା ଆନନ୍ଦର ସଂପୂର୍ଣ୍ଣ ଅନୁଭବ ପ୍ରଦାନ କରିଥାଏ। କୌତୂହଳ ପୂର୍ଭି ମଧ୍ଯ 
କଳାର ଅନ୍ଯ ଏକ ଉଦ୍ଦେଶ୍ୟ! ମନୁଷ୍ଯକୁ ସେ ସାଧାରଣ ସ୍ତରରୁ ଉଚ୍ଚସ୍ତରକୁ 
ଉଠାଇ ନେଇପାରେ। ଦେଶ କାଳ ଓ ପରିସ୍ଥିତିରୁ କାଛନିକ ଜଗତକୁ କଳାର 
ଗତି | ଯେଉଁଠି ଦୈବ, ଭଶ୍ଵର ବା କାଳ ମନୁଷ୍ୟର ସହାୟତା କରିବାରେ ଅସମର୍ଥ 
ହୁଏ କଳା ସେଠାରେ ନିଜର ସାମର୍ଥ୍ୟ ପ୍ରକାଶ କରିପାରେ ! ସ୍ଵପ୍ନ ଦେଖୁ ଦୀନଦରିଦ୍ର 
କିଶୋରଟିଏ ନିଜକୁ ରାଜା ଭାବିପାରେ। ଅସହାୟ ବିକଳାଙ୍ଗ ମଣିଷ କଳ୍ପନାରେ 
ଡେଣା ଲାଗିଯାଏ। ଶିଶୁ ତ ଚିରଦିନ ଏହି କଳାମ୍ବକ ପରୀକାହାଣୀ ସାହାଯ୍ୟରେ 
ଗୋଟିଏ ମୁହୂର୍ରରେ ସାତ ସମୁଦ୍ର ପାରି ହୋଇ ଯାଇପାରେ। କଳା ମନୁଷ୍ଯର 
ଜୀବନାନୁଭବରେ ନୂତନ ପ୍ରତ୍ୟୟ ଯୋଗକରି ପାରେ । ଭବିଷ୍ୟତରେ ସ୍ଵପ୍ନ ଦେଖୁ 
ଜଣେ ବର୍ଭମାନର ଦୁଃସ୍ଥିତିକୁ ଦମ୍ଭର ସହିତ ଅତିକ୍ରମ କରିପାରେ। ସେଥୁପାଇଁ 
କୁହାଯାଏ ସ୍ବପ୍ନର ଉଡ଼ାଣ ହିଁ ସବୁଠାରୁ ଉର୍ବ୍ଵ ଉଡ଼ାଣ । ଜଣେ ବିଫଳତା, କ୍ଷୋଭ, 
ଉଦାସୀନତା ଓ କିଂକର୍ର ବ୍ୟବିମୂଢ଼ତାରୁ ଉପରକୁ ଯାଇପାରେ କେବଳ ଏକ 
ସମାନ୍ତରାଳ କାଳଛ୍ଚନିକ ଜଗତର ନିର୍ମାଣ କରି। କଳା ଏହି ନିର୍ମାଣ ବା ରଚନା କୁ 
ସର୍ଜନାରେ ପରିବର୍ଭିତ କରିପାରେ । ସେଥୁପାଇଁ ତ ସେ ଶୋକ ମଧ୍ଯରୁ କଳାମ୍ବକ 
ଆନନ୍ଦ ପାଇପାରେ । 

ସୌନ୍ଦର୍ଯ୍ୟର ଅନୁସନ୍ଧାନ, ତାର ରୂପାୟଣ ଓ ରସାନୁଭୂତି ହିଁ କଳାର ଧେୟ | 
ଜଣେ ନିଜର କାରୁଣ୍ଯକୁ ଚିତ୍ରରେ, ସଙ୍ଗୀତରେ, ମୂର୍ରଭିଗଠନରେ ଅଭିନୟରେ 
ପ୍ରକାଶ କରିପାରେ । ଏହାଦ୍ଵାରା ପ୍ରକାଶର ଭେଦ ହୁଏତ ରହିଥାଏ ମାତ୍ର ମୁଳ 
ସମ୍ବେଦନଶୀଳତା ବ୍ୟାହତ ହୁଏ ନାହିଁ । ସମସ୍ତ କଳା ପରସ୍ପର ସମନ୍ବିତ ଓ ପ୍ରତ୍ୟେକର 
ଲକ୍ଷ୍ୟ ସମାନ | ସଙ୍ଗୀତ ଏକ ସ୍ଵତନ୍ତ୍ର କଳା ମାତ୍ର କାବ୍ୟରେ ଏହା ଶବ୍ଦ-ରସର 
ପରିପୁଷ୍ଠି ସାଧନ କରିଥାଏ। ସଙ୍ଗୀତ ସ୍ଵର ପ୍ରଧାନ ମାତ୍ର କାବ୍ଯ କବିତା ରସ 
ପ୍ରଧାନ। ଗୀତ ନୃତ୍ୟ ବା ବାଦ୍ୟ କବିତା ରସ ପ୍ରଧାନ! ଗୀତ ନୃତ୍ୟ ଓ ବାଦ୍ୟ 
ଏକତ୍ର ହୋଇ ନାଟକରେ ଗତିଶୀଳତା ଆଣିଥାଏ । ମନ୍ଦିରର ପ୍ରସ୍ତର ମୁର୍ଭିରେ 
ରଙ୍ଗର ଭିନ୍ନତା ନ ଥାଏ ବା ସଂଗୀତରେ ମୂର୍ଭି କଳାର ଟାଣପଣ ନଥାଏ। 


୨୦୨ { ସଂଘମିତ୍ରା ମିଶ୍ର 

ଚିତ୍ରକଳାରେ ସଙ୍ଗୀତର ଶୁତିମାଧୁର୍ଯ୍ୟ ଖୋଜିଲେ ମିଳେ ନାହିଁ। ମାତ୍ର ଏସବୁ 
କଳାର ଭୂୟୋବିକାଶର ନିଦର୍ଶନ। ରାମାୟଣ ଓ ମହାଭାରତ ଭଳି ମହାକାବ୍ୟ 
ଚିତ୍ରକଳା, ଶିଳକଳା ମୂର୍ଜିକଳା, ସଙ୍ଗୀତ ଓ ନୃତ୍ୟ ଭଳି ବିବିଧ ମାଧ୍ୟମରେ ଆମ 
ପାଖରେ ପହଞ୍ଚୁଥାଏ। କଳାକାର ଓ କଳାରସିକ ବ୍ଯକ୍ତିଗତ: ଅନୁଭୂତିକୁ ଶାଣିତ 
କରିବା ପାଇଁ ପରମ୍ପରାର ସାହାଯ୍ୟ ନିଏ । ରସାନୁଭୂତି ହିଁ ମଣିଷକୁ କ୍ଷୁଦ୍ରତାରୁ ମୁକ୍ତ 
କରି .ସମଷ୍ଟିଗତ ସହାନୂଭବ ପ୍ରଦାନ କରିତାଏ। ଲୋକମଙ୍ଗଳ ଓ ନୀତି ନିୟମ 
ନିର୍ମାଣ କରିବାରେ ଏହି କଳା ରସିକମାନଙ୍କ ଅବଦାନ ଗୁରୁତ୍ଵପୂର୍ଣ । ଏମାନେ 
କଳାର ଭାବପକ୍ଷରେ ମଧ୍ଯ ନୀତି ଓ ନିୟମକୁ ଉଚ୍ଚସ୍ଥାନ ଦିଅନ୍ତି । ସେଥୁପାଇଁ କବିଙ୍କୁ 
ମନୀଜୀ ଆଖ୍ୟା ଦିଆଯାଇଥାଏ। ଭାରତୀୟ ବିଚାରରେ ସୌହନ୍ଦର୍ଯ୍ୟାନୁଭୂତି ଓ 
ରସାସ୍ବାଦନ ପୂର୍ବାପର ପ୍ରକ୍ରିୟା ତାତ୍୍ଷଣିକ । ତେଣୁ କଳାସର୍ଜନରେ ଆନନ୍ଦବୋଧ 
ସର୍ବଦା ରହିଥାଏ । କଳା ସମ୍ପର୍କରେ ଅଧୁକ ବିସ୍ତୃତ ଆଲେଚନା କଲେ ଆମେ 
କଳାକୁ ଏକ ଚେତନା ଭାବେ ଗ୍ରହଣ କରି ପାରିବା। ଏହି କଳା ଚେତନା 
ଭାବମୂଳକ | ତେଣୁ ସ୍ଥାୟୀ ଭାବେ କଳା ପାଇଁ ମହତ ପୂର୍ଣ । କଳାଚେତନା ମନୁଷ୍ୟକୁ 
ବ୍ୟକ୍ତିଗତ ଚେତନାରୁ ଉର୍ଷ୍ତମୁଖୀ କରିଥାଏ। ତେଣୁ କଳାକୁ ଆମେ ସତ୍ଯ ଶିବ 
ସୁନ୍ଦର କହିଥାଉ | ଦର୍ଶନ ଜ୍ଞାନ ମୂଳକ ଓ ଧର୍ମ ନୀତିମୁଳକ, କଳା ଜ୍ଞାନ ଓ ନୀତିର 
ବିରୁଦ୍ଧାଚରଣ କରେ ନାହିଁ ମାତ୍ର ଏହା ବୁଦ୍ଧି ନିରପେକ୍ଷ, ସାର୍ବଜନୀନ, ଭାବାମୂକ 
ତଥା ସମ୍ଭାବ୍ୟ ସତ୍ୟ ଉପରେ ନିର୍ଭରଶୀଳ | 

ପ୍ରାଚୀନ ସାହିତ୍ଯ ଶାସ୍ତୀମାନେ କବିତାକୁ ଏକ ଲାବଣ୍ୟବତୀ ଯୁବତୀ ସହିତ 
ତୁଳନା କରିଛନ୍ତି । ଶବ୍ଦାର୍ଥ ତାହାର ଶରୀର, ଅଳଙ୍କାର ଆଭୂଷଣ, ରୀତି ଅବୟବ 
ଗଠନ, ଗୁଣ ତାର ସ୍ଵଭାବ ଓ ରସ ତାହାର ଆମ୍ବା। ଛନ୍ଦ ବା ବୃତ୍ତ ଶବ୍ଦାର୍ଥ ଓ 
ଅଳଙ୍କାର ପ୍ରଭୃତି କବିତାର ବାହ୍ୟଅଂଶ। ଭାବନା, କଳନା ଓ ବିଚାର ଏହାର 
ଅନ୍ତର୍ଭାବ | କେତେକ ରସଗ୍ରାହୀ କାବ୍ୟର ବାହ୍ଯ ଅଂଶକୁ ବିଶେଷ ଗୁରୁତ୍‌ ଦିଅନ୍ତି 
ନାହିଁ ମାତ୍ର ଅସୁନ୍ଦର ଅଂଶ ଭିତରେ ସୁନ୍ଦର ଆତ୍ମା ରହିବାର କଳ୍ପନା ହିଁ ଭ୍ରାନ୍ତ | 
କାବ୍ୟ ସୌନ୍ଦର୍ଯ୍ୟର ପ୍ରତୀକ। କାବ୍ୟର ଅଙ୍ଗ ଓ ଆତ୍ମା ଉତ୍ପଭ୍ତିର ସମଚନ୍ଧରେ ହିଁ 
ପ୍ରତିପାଦିତ ହୋଇଥାଏ। ଯେମିତି ଖଣିରୁ ମିଳିଥବା ହୀରା ବଣିଆଙ୍କ ପାଖରେ 
କଟା ହେବାପରେ ତାର ଦ୍ୟୁତି ବହୁଗୁଣିତ ହୋଇଥାଏ ଠିକ୍‌ ସେମିତି । 

ଗଦ୍ଯ ସାହିତ୍ୟର କଳାପକ୍ଷକୁ ନେଇ ବହୁ ବିଚାର ରହିଛି। ଗଦ୍ଯ 
ଯେତେବେଳେ ବିଚାର ଶକ୍ତିକୁ ଜାଗ୍ରତ କରେ ସେହିସମୟରେ ପଦ୍ଯ କଳ୍ପନା 


ସୀମା: ଏକ ଉପଲବ୍‌ଧୂ | ୨୦୩ 


Digitized by PPRACHIN, SOA 


ଶକ୍ତିକୁ ଜାଗ୍ରତ କରିଥାଏ। ଗଦ୍ଯର ଉଦ୍ଦେଶ୍ଯ ଅର୍ଥବୋଧ ଓ ପଦ୍ଯର ଉଦ୍ଦେଶ୍ଯ 
ଆନନ୍ଦ ପ୍ରଦାନ, ଓଜସ୍ଵିତା ଗଦ୍ୟର ଗୁଣ ଓ ବ୍ଯବହାର ଉପଯୋଗିତା ତାହାର 
ଲକ୍ଷ୍ୟ | ପଦ୍ୟ କିନ୍ତୁ ମଧୁର, ଲଳିତ ଓ କୋମଳ | ଏସବୁ ବିଭେଦକୁ ବାଦ୍‌ ଦେଇ 
କବିତାର କଳାପକ୍ଷ ଆଲୋଚନା କରାଗଲେ ଦେଖାଯିବ ଯେ ଛନ୍ଦୋବଦ୍ଧତା 
ଏହାର ପ୍ରାରମ୍ଭ । କ୍ରୌଞ୍ଚ ପକ୍ଷୀର ଶୋକରେ ଛନ୍ଦ ସହିତ ଆଦି ଶ୍ଳୋକ ଉଚ୍ଚାରିତ 
ହେଉଥଲା ଯାହାଥଲା ଅବଧାରିତ | ସ୍ବରର ନାଦ ଓ ଲୟ ମାନବୀୟ ଭାବନାକୁ 
ଉଦ୍ୀବିତ କରିପାରେ । ଆଧୁନିକ କବିତାରେ ଏହି “ ଛନ୍ଦ ଉଣା ହୋଇଛି ସତ 
କିନ୍ତୁ ଅନ୍ତର ରହିଛି ଚିରକାଳ | ଏହା ଆବୃଭ୍ତିଧର୍ମୀ ହୋଇଛି । ଗଦ୍ଯଭଳି ଓଜସ୍ଵିତା 
ହାସଲ କରିଛି ମାତ୍ର ଛନ୍ଦ ଯୋଜନା କବିଙ୍କର ସାମର୍ଥ୍ୟକୁ ନେଇ ନୂତନ ସାମର୍ଥ୍ୟରେ 
ଉଦ୍‌୍ଭାଷିତ ହୋଇଛି । ଭାଷା ପ୍ରୟୋଗରେ ଚମକ୍କାରିତା ସୃଷ୍ଟି କରି, ଗୋଟିଏ 
ଶବ୍ଦକୁ ବାରମ୍ବାର ଭିନ୍ନ ଭାବରେ ଆବୃତ୍ତି କରି ଆଧୁନିକ କବି କବିତାର କଳାପକ୍ଷକୁ 
ଗୁରୁତ୍ଵ ଦେଇଥାଏ ! ସେହିଭଳି ପ୍ରାଚୀନ ଭାଷା ଲୁପ୍ତ ପ୍ରାୟ ଶବ୍ଦ ନୂତନ ଭାବେ 
ପ୍ରଯୁକ୍ତ ଅନ୍ୟଭାଷାର ଶବ୍ଦ, ବିଜ୍ଞାନ, ଦର୍ଶନ ତଥା ବ୍ୟବହାରିକ ଶହ୍ଦ ପ୍ରୟୋଗରେ 
କବିତାର କଳାପକ୍ଷ ଆହୁରି ଉଚ୍ଚକୋଟିର ହୋଇପାରେ । 

କାବ୍ୟରେ ସିଧାସଳଖ କଥାଟିଏ କୁହାଯାଏ ନାହିଁ ବରଂ ଏହାର ଧ୍ନ୍ଯାର୍ଥ 
ଅଧୁକ ଗୁରୁତ୍ଵ ଲାଭ କରିଥାଏ। କବିତାରେ ପ୍ରଯୁକ୍ତ ପ୍ରତ୍ଯେକ ଶହ୍ଦ ସୁଚିନ୍ତିତ ଓ 
ପାଠକର ମାନସକୁ ପ୍ରଭାବିତ କରିବାରେ ସମର୍ଥ | ଯେମିତି ଆମେ ସ୍ମିର ପୁଷ୍ଠରିଣୀକୁ 
ଟେକାଟିଏ ପକାଇଲେ ଯେପରି ଜଳରେ ଆବର୍ଭ ସୃଷ୍ଟିହୁଏ, ସେହିପରି କବିତା 
ସହୁଦୟ ମାନସରେ ଭାବାବର୍ଭମାନ ସୃଷ୍ଟିକରେ। ଏହି ଭାବର ଭଉଁରୀଭିତରୁ 
ପାଠକପାଇଁ ଉପଯୁକ୍ତ ଶବ୍ଦ ବାଛିବାର ଦାୟିତ୍ଵ କବି ବା ଲେଖକର! ଯେଉଁ 
ରଚନାରେ କଥାବସ୍ତୁ ଶୈଳୀ ଓ ସାମାଜିକ ମୂଲ୍ୟବୋଧ ଗୁରୁତ୍ଵର ସହିତ ରୂପାୟିତ 
ହୋଇଥାଏ ତାହା କାଳକୁ ଜୟ କରିବାର କ୍ଷମତା ରଖେ ଅନ୍ୟଥା କଳାର ମୁଲ୍ୟ 
ଉଣାହୁଏ। ସେ ବିବେକୀ ଗ୍ରାହକର ଅପେକ୍ଷାରେ ଚିରଦିନ ଥଲା ଆଜିବି ସେହି 
ମାନସିକତାରେ ପରିବର୍ଭନ ଆସିନାହିଁ 

କବିତାର କଳାପକ୍ଷରେ ଆମେ ଛାନ୍ଦସିକତା ଦେଖୁ। ତା ସହିତ ଦେଖୁ 
କାବ୍ୟର ଗଠନ ପରିପାଟୀ ବା କୌଶଳ | ଯେହେତୁ କଳାର ସ୍ଥାନ ହୃଦୟ ତେଣୁ 
କଳାକୁ ଆମେ ଖଣ୍ଡ ଖଣ୍ଡ କରି ତାର ରସ ଉପଲବ୍ଧ କରିବା ସମ୍ଭବ ନୂହେଁ। କଳା 
ଅଖଣ୍ଡ ଓ ସମ୍ପୂର୍ଣ୍ଣ ଉପଲନ୍ତୁ ବିଷୟ । ବିଶିଷ୍ଟ କଥାକାର ଯୁଗ ସ୍ରଷ୍ଟା ଗୋପୀନାଥ 

ମହାନ୍ତି ତାଙ୍କର କଳାଶକ୍ତି ପ୍ରବନ୍ଧରେ କଳାର ସାମର୍ଥ୍ୟ ସମ୍ପର୍କରେ ବ୍ଯାପକ 
ଆଲୋଚନା କରିଛନ୍ତି । ତାଙ୍କ ମତରେ କଳା ଶକ୍ତିର ଅବତରଣ ଘଟିଲେ ବ୍ୟକ୍ତିର 
ଦୈନନ୍ଦିନ ଜୀବନର ଭାରସାମ୍ୟ ଦୋହଲିଯାଏ। ଘର ସଫା ହୁଏ ନାହିଁ। ପରିବା 
ଆଣିବାକୁ ମନେପଡ଼େ ନାହିଁ। ଏମିତି ଅଗଣିତ ଛୋଟବଡ଼ ତୁଟି ଆଖରେ ପଡ଼େ | 
ମାତ୍ର କଳାଶକ୍ତିର ଅବତରଣ ଏକ କାଳିସୀ ଲାଗିବା ଭଳି ଆବିଷ୍ଟ ଅବସ୍ଥା। ସେ 
ସମୟ ପୁଣି ଦୀର୍ଘସ୍ଥାୟୀ ନୁହେଁ। ଗତକାଲି ଲେଖୁଥ୍‌ବା ଗଛ ବା କବିତା ପଢ଼ିଲେ 
ମନେହୁଏ ଏସବୁ କ'ଣ ମୁଁ ଲେଖୁଛି। ଏହା ହିଁ କଳାର ସାମର୍ଥ୍ୟ, ଯେଉଁଠି ଅନ୍ତର 
ଭିତର ସଜନ ବେଣୁର ସ୍ଵନ ଶୁଣାଯାଏ। 

କଳାକାରଟିଏ ଏହି ଶକ୍ତିର ଆଦେଶରେ ବିଭିନ୍ନ ଭୂମିକାରେ ଅଭିନୟ 
କରିଥାଏ । ତାର ଅଭିନୟ ପରେ ଯଦି କେହି ଗତକାଲିର ସଂଳାପ କହିବାକୁ 
ତାକୁ ଅନୁରୋଧ କରନ୍ତି, ସେ ସେଥୁପାଇଁ ସମର୍ଥ ହୁଏ ନାହିଁ । କଳାଶକ୍ତି ପ୍ରଥୁବୀର 
ସକଳ ସ୍ପଜନଶୀଳତାର ମୂଳ ହେତୁ | ନିର୍ଦିଷ୍ଟ ଚରିତ୍ରଦ୍ଵାରୀ ଆବିଷ୍ଟ ହୋଇ କଳାକାର 
ଅଭିନୟ କରେ ! ନିଜର ବ୍ୟକ୍ତିତ୍ଵ ସହିତ ଛଳନା (ଅetention) ହିଁ କଳାକାରର 
ପ୍ରଥମ ସାମର୍ଥ୍ୟ | କିନଧୁ କଳା ସର୍ବଦା କଳାକାର ପାଖରେ ସ୍ଥାୟୀଭାବେ ରହିପାରେ 
ନାହିଁ। ନିର୍ଦଦିଷ୍ ଚରିତ୍ରରେ ଅଭିନୟ କରିବା ପାଇଁ କଳାକାରକୁ ରୀତିମତ ଅଭ୍ୟାସ 
କରିବାକୁ ହୁଏ ଅନ୍ୟଥା ଅନେକ ପୂର୍ବ ଅନୁଭବ ଥାଇ ମଧ୍ଯ କଳାକାରଟିଏ ଠିକ୍‌ 
ଭାବରେ ଚରିତ୍ର ଫୁଟାଇପାରେ ନାହିଁ ବା ଚରିତ୍ରକୁ ଉପଯୁକ୍ତ ନ୍ୟାୟ ଦେଇ ପାରେ 
ନାହିଁ। 

କଳା (A) ସଂପର୍କରେ ଆମ ସାହିତ୍ୟରେ ଅନେକ କବିତା ରହିଛି । 
 କଳାକରେ ଅନ୍ଧାର ପ୍ରାୟ, କୃଷ୍ଣ କଥା ସୁମରଣେ ଦୂରିତ କ୍ଷୟ!” ବା “ ଜଗନ୍ନାଥ 
ଯେ ଷୋଳ କଳା ତହୁଁ କଳାଏ ନନ୍ଦବଳା! କଳାକୁ ଷୋଳକଳା କରି। ଗୋପେ 
ବିହରେ ନରହରି।” ରାଜକନ୍ୟା ଚନ୍ଦ୍ରକଳା ଭଳି ବଢ଼ିଲେ । କଳା ସହିତ ବାଣିଜ୍ୟର 
ସଂପର୍କ ଯେତିକି ଅସଂପୂୃକ୍ତି ତତୋଧ୍ବକ ବିସ୍ୟକର। ବାଣିଜ୍ଯ ଗୁରୁତ୍ବପୂର୍ଣ ହେଲେ 
କଳାର କଳାପଣ ଉଣାହୁଏ। କଳା (ଥ୮†) ପାଲଟିଯାଏ ସାଲିସ୍‌ ବା 
(€୦ompromise)ର ଭିନ୍ନ ନାମ | କଳା ଯଦି ବାଣିଜ୍ୟର ଆବଶ୍ୟକତା ଅନୁସାରେ 
ନିଜକୁ ପ୍ରସ୍ତୁତ କରେ ତେବେ ତାର କଳାମ୍ବକତା କିଞ୍ଚତ ଉଣାହୁଏ, କିନୁ ବାଣିଜ୍ୟ 
(€ଠmmerce) ଯଦି କଳାର ରୀତି ଦେଖୁ ତାକୁ ନିଜ ଉଦେଶ୍ୟ ପୂର୍ଭିର ମାଧ୍ୟମ 
କରିପାରେ ଓ ଯଥୋଚିତ ମର୍ଯ୍ୟାଦା ଦିଏ, ତେବେ ସବୁ ଆଶଙ୍କା ଆଶାରେ 

ପରିବର୍ଭିତ ହୋଇଯାଏ | କିଏ ଠାକୁରାଣୀଙ୍କ କଳା ଶାଢ଼ି ଓ କଳା ବୋଦା ମାନସିକ 
କରିଥାଆନ୍ତି, କିଏ ବା ଇତିହାସ ପୂଷ୍ଠାରୁ କଳାପାହାଡ଼କୁ ଆଣି ଭୟଙ୍କର ମାନବ 
ବିଦ୍ବେଷୀ ଚରିତ୍ରଟିଏ ନିର୍ମାଣ କରନ୍ତି । ଜଗନ୍ନାଥଙ୍କର କଳାରଙ୍ଗ କାହାକୁ ବା ଆକର୍ଷଣ 
କରେ ନାହିଁ ? କଳାବତୀ, କଳା କୌତୁକ, କଳା ଜହ୍ନ, ଚନ୍ଦ୍ରକଳା ଭଳି ସାହିତ୍ୟ 
କୃତି ହିଁ ଆମ ସାହିତ୍ୟର ଗୌରବ। ସେମିତି କାବ୍ୟକଳା, ନାଟ୍ୟକଳା, ଉପନ୍ୟାସ 
କଳା ପ୍ରଭୃତି। ନୀଳଗିରି (ଜଗନ୍ନାଥଙ୍କ ବାସସ୍ଥାନ)କୁ କଳାପର୍ବତ କୁହାଯାଏ । 
ରସକଲ୍ଲୋଳରେ ଦୀନନକୃଷ୍ଣଙ୍କ ଭାଷା “ କଳାପରବତେ ଲୀଳା କରି ଅନେକ।” 
କଳାକାର ଜୀବନକୁ ନେଇ ମଧ୍ଯ ଅନେକ ସ୍ବଷ୍ଟା ଭିନ୍ନ ଭିନ୍ନ ଭାବରେ ନିଜ 
କୃତିରେ ବ୍ୟାଖ୍ୟା କରିଛନ୍ତି କଳାପକ୍ଷ କହିଲେ ପୁଣି ଆମେ ସର୍ଜନାମ୍ବକତା କଥା 
ବୁଝିଥାଏ। ଆମେ କହୁ ବ୍ୟକ୍ତିତ୍ଵ ମଧ୍ଯରେ ଚନ୍ଦ୍ର ଓ ସୂର୍ଯ୍ୟଙ୍କର ଏକତ୍ର ଉପସ୍ଥିତି 
ରହିଛି ସୂର୍ଯ୍ୟଙ୍କ ଗୁରୁତ୍ଵ ଅଧ୍ଧକ ରହିଲେ ଜଣେ ସ୍ପଷ୍ଟ ଦୃଢ଼ ପରିପକ୍୍‌ ତଥା ପ୍ରମାଣସିଦ୍ଧ 
ହୋଇଥାଏ। ଅନ୍ୟ ଭାବରେ କହିଲେ ସେ ପ୍ରମାଣକୁ ନେଇ କାରବାର କରୁଥିବା 
ବିଜ୍ଞାନୀ ପାଲଟିଥାଏ। ସେହିପରି ବ୍ଯକ୍ତି ମଧ୍ୟରେ ଚାନ୍ଦ୍ରଭାବ ରହିଲେ ସେ ହୁଏ 
କଳାରସିକ।| ସେଠାରେ ଛାୟାଶୂନ୍ଯତା, ବହୁତଳ ବିଶିଷ୍ଟ ସତ୍ୟ ତଥା ସମ୍ଭାବ୍ଯ 
ସତ୍ୟର ସ୍ଥାନ ହିଁ ଗୁରୁତ୍ଵପୂର୍ଣ 

“କଳାଂ' କୁ ନେଇ ଯୁଗେଯୁଗେ ଆଗ୍ରହର ଅନ୍ତ ନାହିଁ କାରଣ ଏହି କଳା 
(art) କୌଣସି ପ୍ରାନ୍ତବିନ୍ଦୁରେ ପହଞ୍ଚବାର ନ ଥାଏ। ଏହା ସତତ ଆରୋହଣର 
ଅସୀମ ପଥ | ଏହା ବ୍ୟକ୍ତିକୁ ମାର୍ଜିତ, ଅନୁଭୂତିସିଵ ତଥା ସହାନୁଭୂତିରେ ସ୍ବିଗ୍ଧ 
କରିପାରେ ! କଳାକାର ବା କଳାରସିକ ବ୍ୟକ୍ତି ଛୋଟ ଛୋଟ ଦୁଃଖରେ ଭାଙ୍ଗି ପଡ଼ନ୍ତି 
ନାହିଁ ବା ଅବସାଦଗ୍ରସ୍ତ ହୁଅନ୍ତି ନାହିଁ। କାରଣ କଳା ସହିତ ସଂପ୍ପକ୍ତ ହୋଇ 
ରହିଲେ ହିଁ ଜୀବନୀ ଶକ୍ତି ମିଳିଥାଏ। ଏହା ବାରମ୍ବାର ପ୍ରମାଣିତ ହୋଇଛି ଯେ 
କଳା ରସିକ ବ୍ୟକ୍ତି ଏକଜିଦିଆ ଓ ବେଳେବେଳେ ଯୁକ୍ତିପ୍ରବଣ | ମାତ୍ର ଥରେ ମନ 
ମାନିଗଲେ ତେଣିକି ଆଉ କୌଣସି ବାଧା ନଥାଏ । 

ପଶୁପକ୍ଷୀଙ୍କ ରାଜ୍ୟରେ କଳାର ମହତ୍ତ୍ବ ଯଥେଷ୍ଟ | କଳା ବିଲେଇ, କଳା 
ହନୁ ଦେଖୂଲେ ଆମେ ଭୟକରୁ ¦ ଅନ୍ଧାର ଦେଖୁଲେ ଭଲ ଲାଗେ | କୁଆ କୋଇଲି 
ଉଭୟ କଳା, କିନୁୁ ଗୁଣ ହେତୁ କୋଇଲି ଆଦରଣୀୟ। ଆମ ସିଲଟ କଳା! 
ମାସରେ ଦୁଇଟି ପକ୍ଷ କୃଷ୍ଣ (କଳା) ଓ ଶୁକୁ (ଶ୍ରେତ) ! ଭାଦ୍ରବମାସ କୃଷ୍ଣ ପକ୍ଷ 
ଅଷ୍ଟମୀ ନିଶିରେ ଭଗବାନ୍‌ କ୍ୃଷ୍ଣଚନ୍ଦୁ ଜନ୍ମ ଗ୍ରହଣ କରିଥଲେ | ବ୍ଯାସମୁନିଙ୍କର 

ସଂପୂର୍ଣ୍ଣ ନାମ କୃଷ୍ଣଦ୍ବୈପାୟନ ବ୍ୟାସ । ଶ୍ଯାମାଙ୍ଗୀ ଜ୍ୟୋତିଷ୍ମତୀ ଦ୍ରୌପଦୀଙ୍କର 
ଅନ୍ୟନାମ କୃଷ୍ଣା | 

ହଁ ଅସଲ କଥା ମନେ ରହୁନାହିଁ। ଆମେ କୌଣସି ପଦସ୍ଥ ବ୍ୟକ୍ତିଙ୍କ 
‘ କଳାକାରନାମା” ଉଦ୍ଘାଟିତ ହୋଇଥବା ସମ୍ବାଦ ପଢ଼ୁ ଦେଖୁ। କଳା ଏଠାରେ 
କଳୁଷିତ, ପଙ୍କିଳ, ଯୁକ୍ତିବହିର୍ଭୂୁତ ଆଚରଣ ଏହି କଳାକାରନାମା ବ୍ୟକ୍ତିଙ୍କୁ ଲଜିତ 
କରେ | ତାର ମନୋବଳ ଭାଟ୍ଗିଦିଏ ! ଏହିଭଳି ଦୁର୍ନୀତିଗ୍ରସ୍ତ ମଣିଷମାନେ କଳାଟଙ୍କା 
କହିଲେ ହିସାବ ବହିର୍ଦୁତ ଅର୍ଥ ବୋଲି ବୁଝନ୍ତି ଯାହା ସେମାନେ ସାଧାରଣ 
ମଣିଷମାନଙ୍କଠାରୁ କୌଣସି ସୂତ୍ରରେ ଗ୍ରହଣ କରିଥାଆନ୍ତି | 

ସାହିତ୍ୟର ବିଭିନ୍ନ ବାଦ (15୩) ଭିତରେ କଳା କୈବଲ୍ୟବାଦ ଗୋଟିଏ 
Art for art shake କଥାଟି ହୁଏତ ଦୂରରେ ଥାଇ ଶୁଣିବାକୁ ଭଲ ଲାଗେ। 
କିନ୍ତୁ ଆମ ସମାଜ &ଥ ୦୮ |ife's shake ଉପରେ ଆଜି ମଧ୍ଯ ନିର୍ଭରଶୀଳ । 
ଏହି ଜୀବନପାଇଁ କଳାର ଗୁରୁତ୍ଵ ପୁଣି ଏତେ ଅଧକ ଯେ ତାକୁ ବାଦ୍‌ ଦେଇ ଏକ 
ସହାନୂଭୂତିଶୀଳ ବିଚାରସିଦ୍ଧ ଜୀବନ ବଞ୍ଚବା ସହଜନୁହେଁ। 

କଳା ଓ କଳାକାରକୁ ଚିହ୍ନିବାର ଚେଷ୍ଟା ହିଁ କଳାମବକ ଭାବରେ ବଞ୍ଚବାର 
ଚେଷ୍ଟା! 

ଯେଉଁ ବିରାଟଶକ୍ତି ଏ ପୃଥୁବୀ ସୃଷ୍ଟିକରିଛି ଓ ତାକୁ ଆହୁରି ସୁନ୍ଦର କରିବାର 
ଦାୟିତ୍ଵ ମନୁଷ୍ଯକୁ ଦେଇଛି ତାଠାରୁ ବଡ଼ କଳାକାର ଆଉ କିଏ। ତା ସଂସାରରେ 
ପ୍ରତି ମୁହୂର୍ଭରେ ଖଡ଼ି ଛୁଇଁବାର ମୁହୂର୍ଭ ଓ ପ୍ରତ୍ଯେକ ଦଣ୍ଡ ବାର୍ଷିକ ପରୀକ୍ଷାର 
ବ୍ୟଗ୍ରତାରେ ପୂର୍ଣ । 

ସେହି କଳାକାରକୁ ଚିହ୍ବିବାର ପ୍ରୟାସ କାହିଁ କେଉଁ ଯୁଗରୁ କେତେ 
ଦ୍ରଷ୍ଟାପୁରୁଷ କରି ଆସିଛନ୍ତି । ତେବେ ତାଙ୍କ ହାତରେ ଜୀବନର ଡୋର ଛାଡ଼ିଦେଇ 
କଳାମ୍ମକ ଭାବରେ ଘଡ଼ିଏ ବଞ୍ଚଯିବା ଢେର ବୋଲି ମୁଁ ଭାବୁଛି। ଆପଣମାନେ 
କ”ଣ ଭାବୁଛନ୍ତି | ୫ ୫ 

ଖେଳଘର କଥା 


ଖେଳରେ ହାର୍‌ଜିତ୍‌ ଲାଗିଥାଏ | କେତେବେଳେ ଟ୍ରଫି, ଫୁଲମାଳ, ଖବରକାଗଜର 
ଛବି ଓ ଖବର ପାଲଟୁଥବା ମଣିଷଟି ଦେଶର ଗୌରବ ଆଖ୍ଯା ପାଏ ତ ଆଉ 
କେତେବେଳେ ସେଇ ମଣିଷଟି କବାଟ ଝରକା କିଳି ନିଜ ହାରିବାକୁ ଦୈବୀ 
ବିପରି ଭାବେ ଗ୍ରହଣ କରିନିଏ । ବନ୍ଧୁମାନେ କହନ୍ତି ଆଉ ଟିକେ ଅଭ୍ଯାସ 
କରିଥୁଲେ ହୋଇଥାଆନ୍ତା' | ଶତ୍ରୁମାନେ କହନ୍ତି ' ଏତେ ଗର୍ବ ଭଗବାନ୍‌ ସହିଲେନି ! 
ପାଇଲା ପାନେ।” ସାଧାରଣ ମଣିଷମାନେ ଭାବନ୍ତି ଆଜି ଯେ ରାଜେନ୍ଦ୍ରାସନେ 
କାଲି ସେ ଫକୀର । ସେ କ'ଣ ଭାବେ ? ଏକଥା ହୁଏତ ଆମେ ଜାଣିନୁ ବା 
ଜାଣିବା ସମ୍ଭବ ନୁହେଁ 

ପିଲାଟିଏ ଖେଳରେ ହାରିଲେ କାନ୍ଦେ । ଲୁଡ଼ୁପାଲି ଚିରିଦିଏ। ବୋଝ 
ଖାଇଲେ ରୁଷିବସେ। ତାକୁ ମନାଇବାକୁ ପଡ଼େ। ଅନେକ ବୟସ୍କ ମଣିଷ ମଧ୍ଯ 
ଖେଳରେ ହାରିବା ଭଳି ସାଧାରଣ କଥାକୁ ସହଜରେ ଗ୍ରହଣ କରନ୍ତି ନାହିଁ। ତେଣୁ 
ତାସ୍‌ ଚିରାହୁଏ। ପଶା ଗୋଟି ଫୋପଡ଼ା ହୁଏ। କଥାବାର୍ଭା ବନ୍ଦ ହୋଇଯାଏ 
ବନ୍ଧୁମାନଙ୍କ ସହ ଢେର ଦିନ ଯାଏ । କିନ୍ତୁ କିଛି ଦିନ ପରେ ଆଉଥରେ ଖେଳିବାର 
ଆଗ୍ରହ କଲେ ବି ସେ ଭଳି ଲୋକଙ୍କ ସହିତ ଖେଳିବାକୁ କେହି ରାଜି ହୁଅନ୍ିନି। 
ଖେଳରେ ପିଲାମାନେ ଆଉ ଗୋଟେ ଦୁନିଆଁ ଗଢ଼ି ଦିଅନ୍ତି । ସେଠି ତାଙ୍କ ଇଛାରେ 
ଦିନ ରାତି ଖରା ବର୍ଷା ହୁଏ | ତାଙ୍କ ଇଛାରେ ବାଲି ଗୋଡ଼ି କାଠି ପତର ପାଲଟିଯାଏ 

ଭାତ, ଡାଲି, ଚିକେନ୍‌, ମଟନ | ଏମିତି ସଂସାର ଗଡ଼ି ଚାଲେ। କୁହାଯାଏ ଖେଳ 
ଜୀବନକୁ ଗଢ଼ିଦିଏ। ସାଙ୍ଗହେବା, ଦୁଃଖସୁଖ ବାଣ୍ଟିବା ମଣିଷ ଖେଳୁ ଖେଳୁ ଶିଖେ। 
ଖେଳିଲେ ସ୍ଵାସ୍ଥ୍ୟ ଭଲ ରହେ। ଅନେକ ଦୁରାରୋଗ୍ୟ ବାଧ୍ବରୁ ରକ୍ଷା ମିଳେ । 
ସେମିତି ଖେଳିଲେ ମନ ମଧ୍ଧ ପ୍ରଫୁଲ୍ଲ ରହେ ! ସ୍କୁଲରେ ସେଥୁପାଇଁ ପଢ଼ା ମଝିରେ 
ଖେଳୁଛୁଟି ଅବଶ୍ୟ ଥାଏ। ଖେଳ ବିଷୟରେ ଏସବୁ କହିବା ଭିତରେ ମୁଁ ଗୋଟିଏ 
କଥା ଭାବୁଛି ଯେ ଖେଳିବା ମଣିଷଟି ଅବଶ୍ୟ ଜିତିବ ବୋଲି ଭାବି ହିଁ ଖେଳିଥାଏ। 
ଆମେ କଂ” ଣ ଏମିତି ଖେଳାଳି ଦେଖୁଛେ ଯିଏ ବିନା ପ୍ରସ୍ତୁତିରେ ଖେଳ ପଡ଼ିଆକୁ 
ଯାଇଛନ୍ତି ? ପ୍ରସ୍ତୁତ ହେବା ହିଁ ଖେଳାଳୀ ପକ୍ଷରେ ବଡ଼ କଥା। ହେଲେ ଏ ଦୁନିଆଁ 
ଯାହାର ଖେଳଘର ସେ କେମିତି ପ୍ରସ୍ତୁତ ହୁଅନ୍ତି ନୀ ତାଙ୍କ ଆଖୂର ପଲକରେ 
ଖେଳ ଆରମ୍ଭ ହୋଇ ସରିଯାଏ । ପୁଣି କେତେକ ଖେଳ ଆବହମାନ କାଳରୁ 
ଆରମ୍ଭ ହୋଇ ଶେଷ ହୁଏ ନାହିଁ 

ଜୀବନରେ ଏହି କ୍ରୀଡ଼ା କଥାଟି ବେଶ୍‌ ଗୁରୁତ୍ବପୂର୍ଣ । ସେ ଜଳକ୍ରୀଡ଼ା ହେଉ 
କି ରାସକ୍ରୀଡ଼ା ହେଉ, ଖେଳିବାଟା ତ ନିଶ୍ଚୟ। ସେ ହୋଲି ଖେଳ ବା ପଶା 
ଖେଳ ସେଥିରେ ଯାଏ ଆସେ କଂଣ ? କିନ୍ତୁ ଜୀବନରେ ଏମିତି ହୁଏକି ? ନା, 
ହୁଏ ନାହିଁ। ଛଳନା ହିଁ ଖେଳ ସବୁ ବିଗାଡ଼ି ଦିଏ। ଜଣକର ବିପଦପୂର୍ଣ୍ଣ ଖେଳ 
ଭିତରେ ଅନେକ ଅଣନିଃଶ୍ବାସୀ ହୋଇ ବଞ୍ଚନ୍ତି । ସେଥୁପାଇଁ ତ କୁହାଯାଏ, “ ତୁମର 
ଯିଏ ଖେଳ, ଆମର ସିଏ କାଳ |” ମନେ କରନ୍ତୁ ନବ ବିବାହିତ ପୂରୁଷ ଜଣେ 
ଗେଲରେ କହିଦେଲେ ଯେ ସେ ପତ୍ନୀଙ୍କଠାରୁ ଅନ୍ଯ ଜଣେ ମହିଳାଙ୍କୁ ଅଧକ 
ଶ୍ରଦ୍ଧା କରନ୍ତି । ତାଙ୍କ ପନ୍ଵୀ ଏକଥା ଶୁଣି ବାୟାଣୀ ହୋଇଗଲେ ବା ଆମ୍ବହତ୍ଯା 
କରିଦେଲେ। ସେମିତି ଯଦି କେହି ଖେଳିବା ପୂର୍ବରୁ ହାରିବା ଅବଧାରିତ ବୋଲି 
ଜାଣି ଝନେବେ ତାଙ୍କର ଖେଳିବାର ଆଗ୍ରହ ରହିବ କି ? 

ଜଣେ ଭଦ୍ରଲୋକ ନିଜର ଯୋଗ୍ୟ ପୁଅକୁ କହିଲେ “ବାବୁ ତୁ ଅନୈତିକ 
ଉପାୟରେ ଧନ ଉପାର୍ଜନ କରିବୁନି।” ସେ ପୁଅ ନିକ ଆଚରଣରେ ଜଣାଇ 
ଦେଲେ ତୁମେ ଅପାରଗ, ଜୀବନସାରା ନ୍ୟାୟ ଧର୍ମ କରି କ”ଣ ପାଇଲ ? ଓଲଟି 
ଆମକୁ ଭସାଇ ଦେଲ। ଢେର ହେଲା ତୁମ ମୁରବୀପଣ।” ସେ ଭଦ୍ରଲୋକ 
କ”ଣ ଜାଣି ନ ଥୁଲେ ? ତଥାପି ସେ କହିଲେ ନିଜ ବିବେକର ଆହ୍ବାନ ଶୁଣି । 
ହେଲେ ହାରିଗଲେ ତ ! ଖେଳର ହାରିବାଠୁ ଏ ହାରିବା କେତେ ମର୍ମାନ୍ତିକ । 
ଜଣେ ବୟସ୍କା ନାରୀ ତାଙ୍କ ବୋହୁଙ୍କ କହିଲେ “ଗୁରୁଜନଙ୍କ ଆଗରେ ଜବାବ 

ଦେବନି । ନମ୍ର ଆଚରଣ କରିବ” ବୋହୂ ହସିଲେ ।। “ ନମ୍ର ବ୍ଯବହାର ଆମେ 
ଶିଖୁନୁ। ଯେଉଁଠି ସ୍ବାର୍ଥରେ ଆଞ୍ଚ ଆସିବ ଆମେ ଛାଡ଼ିବାର ନାହିଁ। କି ଲାଭ ସେ 
ନିରବତାରେ ଯେଉଁଠି ନିରବତାକୁ ଅପାରଗତା ବୋଲି ଗ୍ରହଣ କରାଯାଏ ।” ସେ 
ମହିଳା ଭାବିଲେ ଏସବୂ କଥା ନ କହିଥିଲେ ହୋଇଥାଆନ୍ତା ବୋଧେ। ତଥାପି 
ସେ ତାଙ୍କ ଝିଅ ବୋହୂମାନଙ୍କୁ ମନେ ମନେ ତାରିଫ କରୁଥିଲେ ଆଉ ନିଜେ 
ଏମିତି କାହିଁକି ହୋଇ ପାରିଲେନି ଭାବି ଦୀର୍ଘଶ୍ବାସ ପକାଉଥଲେ । 

ସାର୍‌ କହିଲେ “ ପିଲାଏ କପି କରିବନି | କପି କରିବା ମହାପାପ | ଗଣେଶ 
ଆଶୀର୍ବାଦ ଦେବେନି । ପିଲାମାନେ କହିଲେ ଆପଣ ପରୀକ୍ଷା ହଲକୁ ନ ଆସିଲେ 
ଭଲ । ବୟସ ହେଲାଣି, ପଙ୍ାତଳେ ବସନ୍ତୁ ଘଡ଼ିଏ । ଆଉ କପି କରିବା ତ ପାପ 
ନୁହେଁ, ପାରିବା ପଣ | ଏସବୁ ଆଉଟ୍‌ ଡେଟେଡ଼୍‌ କଥା କହିବା ଲୋଡ଼ା ନାହିଁ।” 
ସାର୍‌ ଚୂପ୍‌ ହୋଇଗଲେ | ଜାଣିଥିଲେ ପିଲାଏ ଆଉ ତାଙ୍କ କଥା ଶୁଣିବା ଅବସ୍ଥାରେ 
ନାହାନ୍ତି । ତଥାପି ଚାକିରି ଶେଷ ବେଳକୁ ଏ ଯେଉଁ ନୂଆ ସମସ୍ଯା ଆସୁଛି ତାକୁ 
ସେ ଗ୍ରହଣ କରିପାରୁ ନାହାନ୍ତି । 

ଏମିତି ହାରିଯାଏ ଅତୀତ ଭବିଷ୍ଯତଠାରୁ। ବୁଢ଼ାବାପା ଯବାନ ପୁଅଠୁ 
ଶୁଣେ ବଞ୍ଚବାର ନୂଆ ପାଠ | ବୁଢ଼ୀମାଆ ନିରବ ହୋଇଯାଏ । ଘର ଓଳା ହୁଏନି। 
ରୋଷେଇ ଘର ଅଳିଆ ଅରମା ହୋଇଯାଏ। ସନ୍ଧ୍ଯା ଦୀପ ବି ଦିଆ ହୁଏନି। 
ତଥାପି ଦିନ ଗଡ଼ିଚାଲେ। ସାର୍‌ ଜୀବନସାରା ପାଠ ଦାନ କରିଛନ୍ତି । ଟିଉସନ୍‌ ନ 
କରିବାକୁ ଶପଥ ନେଇଛନ୍ତି ଆଉ ପିଲାଙ୍କୁ ରାତିଦିନ ପଢ଼ାଇ ସ୍ତୁଲର ରେଜଲଟ 
ଭଲ କରିଛନ୍ତି। ମାତ୍ର ସେତିକି ତ ଢେର ନୂହେଁ ଛାତ୍ରଛାତ୍ରୀଙ୍କ ମତରେ ସେ 
ଅନ୍‌ଫିଟ୍‌। କୋଉ କାମର ନୂହନ୍ତି। 

ତେଣୁ ହାରିବା ଅବଧାରିତ ହୋଇଥରଲେ ବି ଏମାନେ ହାରିବାକୁ ଗ୍ରହଣ 
କରିନେଇପାରନ୍ତି ନାହିଁ। ସମୟର ଗତି ସହିତ ଏମାନେ ମୁଖ୍ଯସ୍ରୋତରୁ ଛିଟିକି 
ପଡ଼ିଆଆନ୍ତି। ନିଷ୍ୁର ସମୟ ଏମାନଙ୍କ ସ୍ବାସ୍ଥ୍ୟ ସହିତ ମାନସିକତାକୁ ବି ଆଘାତ 
ଦେଇଥାଏ ସ୍ଵାମୀ ବା ସ୍ତୀ ଭିତରୁ ଜଣେ କିଏ ବାହୁଡ଼ିଯିବା ପରେ ସମୟ ଜମା 
ଆଗକୁ ଚାଲେ ନାହିଁ। ଠିଆ ହୋଇଯାଏ ସତେ ଯେମିତି। କେବେ ହାରିବା 
ମଣିଷ ମୁଣ୍ଡ ପୋତି ଦିଏ ଝଡ଼ ଆଗରେ ମରୁଭୂମିର ଓଟ ପରି | କେବେ ପିଲାଙ୍କ 
ଦ୍ଵାରା ଉପହସିତ ହୁଏ ବା ନିଜେ ଓଲ୍ଡ଼ ଏଜ୍‌ ହୋମ୍‌ରେ ନିଜ ପାଇଁ ସ୍ଥାନ 
ସଂରକ୍ଷଣ କରିନିଏ । କେହି ତାକୁ ଅନାନ୍ତି ନାହିଁ। ପିଲାମାନେ ଜୀବିକା ସନ୍ଧାନରେ 

ଉଡ଼ିଯାଇ ଥାଆନ୍ତି ଚଢ଼େଇ ଭଳି ଡାଳ ଛାଡ଼ି । ଆଶ୍ରିତମାନେ ପତ୍ରଝଡ଼ା ଦେବାପରେ 
ଛାଡ଼ି ଦିଅନ୍ତି ଥୁଣ୍ଟା ଗଛ ଛାଡ଼ି ପକ୍ଷୀମାନେ ଉଡ଼ିଗଲା ଭଳି । ଆଉ. ଦିନେ ଧରାକୁ 
ସରା ମଣୁଥବା ମଣିଷଟି କ୍ଲାନ୍ତିରେ ପାଦ ଉଠାଇ ଚାଲିପାରେ ନାହିଁ। ହାରିଯାଏ 
ସମୟ ପାଖରୁ। ସମୟ ତ ଏମିତି ଖେଳାଳୀ ଯେ ତାକୁ ହରାଇବା ଅସମ୍ଭବ। 
ତଥାପି କେତେ ସମୟ ଖେଳିଲେ ସେଥରୁ ହିଁ ନିଶ୍ଚିତ ହୁଏ ତୁମର ପ୍ରାପ୍ତି ଅପ୍ରାପ୍ତିର 
ତାଲିକା | 

କ”ଣ ପାଇଲା ମଣିଷ ଏତେଦିନ ଖେଳି ନିୟମ ମାନି, ପଡ଼ିଆ ଜଗି, 
ଖରାବର୍ଷା ଶୀତକୁ ଖାତିର୍‌ ନକରି ? ଜୀବନଟା ଆଉ ପ୍ରକାରେ ହୋଇ ପାରି 
ଥାଆନ୍ତି କି ? କାହାକୁ ନ ଅନାଇଁ ନିଜ ପାଇଁ କିନ୍ତୁ ଖୁସି ସାଉଁଟି ହୋଇଥାଆନ୍ତା 
କି ? କିଛି ଠକାଠକି କରି କେତୋଟି ଛୋଟବଡ଼ ଇଛାର ପରିପୂର୍ଣ କରି 
ହୋଇଥାଆନ୍ତା କି ? କେମିତି ଯେ ? ଜୀବନ କଂଣ ସିନେମା ନା ସି.ଡି., ଆଉ 
ଥରେ ଦେଖୁହେବ | ମନଇଛ୍ଛା ସଂଶୋଧନ କରିହେବ ମନ ଦେଇ ଏଡ଼ିଟିଂ କରିବା 
ପରେ। ନା, ହିସାବ ନ କରି ଯାହା ଖର୍ଚ୍ଚ କରି ଦିଆଯାଏ ତାହାହିଁ ଜୀବନ | କଲିକ୍‌ 
ଭୋଗୁଥିବା ଜଣେ ଭଦ୍ରଲୋକ “କହିଲେ ଜୀବନସାରା ଟିକେ ଖୁସିରେ ବସି 
ଖାଇପାରିନି। ଗଧ ଖଟଣି କୁକୁର ଧାଉଡ଼ିରେ ମୁଁ ରୋଗିଣା ହୋଇଗଲି।” ଜଣେ 
ବଡ଼ ଜ୍ଞାନୀ ମଣିଷ ଥୁଲେ। ସେ ଖୁବ୍‌ ଗୁରୁତ୍ବପୂର୍ଣ୍ଣ ଦାୟିତ୍ଵ ନେଇ ଠିକ୍‌ ଭାବେ 
ତୁଲାଇପାରନ୍ତି ବୋଲି ତାଙ୍କର ସୁନାମ ଥୁଲା | ତାଙ୍କୁ କେହି ଅନ୍ୟମନସ୍କ କରିଦେଲେ 
ସେ ରାଗିଯାଆନ୍ତି ଆଉ କହନ୍ତି “ ଏ କ'ଣ ଖେଳ ଘର କଥା ହୋଇଛି ? ତୁମକୁ ତ 
ସବୂ ଖେଳଘର ଲାଗିଛି।” ଏ ଖେଳଘର କଥା ହାଲୁକା କଥା ବା ମଜାଦାର କଥା 
ବୋଲି ଆମେ ବୁଝିପାରୁ ଆଉ ତାଙ୍କ କ୍ରୋଧର ଗୁରୁତ୍ଵ ମଧ୍ଯ ବୁଝିପାରୁ। ହାଲୁକା 
କଥା କହି ମନ ଚଗଲା କଲେ ହୁଏତ ତାଙ୍କ କାମରେ ବାଧା ହୋଇପାରେ । 
ତାଙ୍କ ସାଙ୍ଗମାନଙ୍କୁ ଡାକି ଦି ବାଜି ଖେଳ ହୋଇଯାଉ ବୋଲି ଅନୁରୋଧ 
କରିଥାଆନ୍ତି । ପୁଣି ଟେଲିଭିଜନରେ କ୍ରିକେଟ ଖେଳ ଦେଖିବାକୁ ସବୁ କାମସାରି 
ଚେୟାର ଟାଣି ନେଇ ବସି ପଡ଼ନ୍ତି ନାତି ନାତୁଣୀଙ୍କ ସାଙ୍ଗରେ । କୁହାଯାଏ ସିଂହ 
ତାର ଶିକାରକୁ ଖେଳାଇ ଖେଳାଇ ମାରେ। ପଶୁପକ୍ଷୀ ନିଜ ଛୁଆଙ୍କୁ ଖେଳାଇ 
ଖେଳାଇ ଶିକାର ଶିଖାନ୍ତି । ମଣିଷ ପିଲା ମଧ୍ଯ ନିଜ ବାପା ମାଆ ଭାଇ ଭଉଣୀ ବା 
ଭ୍ୃତ୍ଯ ସହିତ ଖେଳିବାକୁ ଭଲ ପାଆନ୍ତି । ପାଳିତ ପଶୁପକ୍ଷୀ ସେମାନଙ୍କର ବନ୍ଧୁ 
ପାଲଟି ଯାଆନ୍ତି । ଆଜିର ସହରୀ ପରିବାର, ସେଯଉଁଠି ଗୋଟିକିଆ ପିଲା ବଢ଼ନ୍ତି 

ସେମାନେ ତ ନିଜ ନିଜ କଣ୍ଢେଇମାନଙ୍କ ନାଁ ଦେଇ ସେମାନଙ୍କ ସହିତ ଖେଳନ୍ତି 
ଓ ଦୂୁଃଖସୁଖ ବି ହୁଅନ୍ତି | ସେମାନଙ୍କୁ ଦେଖୁଲେ ବ୍ୟସ୍ତ ଲାଗେ, ଯଦିଚ ଏ ବ୍ୟସ୍ତତା 
ନିଷ୍ଣଳ ବୋଲି ବିବେକ ଚେତାଇଦିଏ । ଆମ ପିଲାଏ ଖେଳୁ ଖେଳୁ ପାଠ ଶିଖନ୍ତି। 
ଶିକ୍ଷାଦାନ ପ୍ରଣାଳୀକୁ ଆନନ୍ଦମୟ କରିବାପାଇଁ ଏ ପ୍ରଚେଷ୍ଟା ବେଶ୍‌ ଅଭିନନ୍ଦନୀୟ | 
ଶିଶୁ କୃଷ୍ଣ ଗୋପପୁରେ ଖେଳୁ ଖେଳୁ କି କି କାଣ୍ଡ କରିଛନ୍ତି ଭାବନ୍ଧୁ ତ ? ବକା, 
ଶକଟା, ତୃଣାସୁର ପ୍ରଭୃତିଙ୍କୁ କି କୌଶଳରେ ସେ ମାରିଲେ ! ରାମଚନ୍ଦ୍ର ସେମିତି 
ପିଲାଦିନେ ଭୂଷଣ୍ଡ କାକ ସହିତ ଖେଳିବା କଥା ଆମେ ଜାଣୁ | ଖେଳୁ ଖେଳୁ ଦିନ 
ସରିଯାଏ, ଶିଶୁଟି କିଶୋର ହୁଏ। କିଶୋର ଯୁବକ ପାଲଟେ ଓ ଯୁବକ ବୃଦ୍ଧ 
ହୁଏ | ଖେଳ କିନୁୁ ସରେନି, ପୁଣି କେଉଁ ଶିଶୁଟି ହାତଗୋଡ଼ ବାଡ଼େଇ ଖେଳିବାପାଇଁ 
ନିଜକୁ ପ୍ରସ୍ତୁତ କରୁଥାଏ। 

ଜଣେ ବ୍ୟକ୍ତିତ୍ଵମୟୀ ନାରୀ କହିଲେ ସମସ୍ତଙ୍କୁ ଖୁଆଇ ସାରି କେବେ 
ଭାତ ତରକାରୀ ଠିକ୍‌ ଭାବେ ମୋ ପାଇଁ ରଖୁଛି ମୋ ମନେ ନାହିଁ। ଆଳୁସିଖଝା 
ଭାତ ଖାଇ ଖାଇ ମୋଟୀ ହୋଇଗଲି ଅଦିନରେ। ସେ ସୁଷମ ଖାଦ୍ଯ ତାଲିକା 
କଥା ଜାଣନ୍ତିନି ବା ସେ ଅଭାବୀ ପରିବାରର ଘରଣୀ ନୁହଁନ୍ତି । ଆଜି ତାଙ୍କ ପିଲାଏ 
ଯେ ଯାହାପାଇଁ କ'ଣ ଟିକେ ତିଆରି କରି ଖାଇ ଦେଉଥୁବା ଦେଖ ସେ ଗ୍ରହଣ 
କରିପାରୁନାହାନ୍ତି ଏକଥା | ଯଦି ଚ ସେ ଜାଣିଛନ୍ତି ଯେ ଡେକଚିଏ ଭାତ, ହାଣ୍ଡିଏ 
ଡାଲି ବା ଘାଣ୍ଟ କରି ଦିନସାରା ଜଗି ବସିବାର ଦିନ ସରିଗଲାଣି। ଗୁରୁଜନ 
ଖାଇସାରିଲେ ଖାଇବାକୁ ଅପେକ୍ଷା କରିବାକୁ ବେଳ ବା ଅଛି କାହାର ? କେତେ 
ଦାୟିତ୍ଵ ମଥା ଉପରେ । ସେ ମହିଳା ନିଜକୁ ନିଜେ ଦୋଷ ଦିଅନ୍ତି, “ ମତେ କ'ଣ 
କିଏ ମନା କରିଥଲା ପାଞ୍ଚ ପ୍ରକାର କରି ଖାଇବାକୁ ? ମୁଁ ପରା ଭାବୁଥିଲି କିଏ 
ଟିକେ ଆଦରରେ କହନ୍ତା କି ୨?” ଆଜି କେହି କାହାକୁ ଅପେକ୍ଷା କରୁନି। ନିଜ 
ହାତରେ ନିଜେ ସମସ୍ତେ ଚଉଦ ପା। 

ଆଜି ଖେଳର ନିୟମ ବି ବଦଳିଗଲାଣି। ଟାଣୁଆ ପିଲାକୁ “କା” 
ଦିଆଯାଉଥଲା ଗୋଟିଏ ପିଲା ଦଳରେ କମ୍‌ ଥଲେ। ଆଜି କୁହାଜିଆ ପିଲାଙ୍କ 
ଜମାନା| ସିଏ ପାଞ୍ଚ ଜଣଙ୍କ କଥା ବନେଇ ଚୁନେଇ କହିପାରିବ! ତା ନ କହି 
ପାରିଲେ ଅଯଥା ଗୁଡ଼ାଏ ପାଟି ତୁଣ୍ଡ କରି ପରିବେଶକୁ ବିଷାକ୍ତ କରିଦେଲେ ବି 
ଯଥେଷ୍ଟ | ଦିନେ ଖେଳପାଇଁ ପ୍ରସ୍ତୁତି ଥଲା। ଆଜି ପ୍ରସ୍ତୁତି ନଥାଇ ଖେଳ ଆରମ୍ଭ 
ମାତ୍ର ଜିତିବାର ଲୋଭ ପ୍ରବଳତର। ଦିନେ ନିୟମ କାନୁନ ମାନିବା ଥଲା ବଡ଼ 

କଥା ଆଜି ନିୟମ ଭାଙ୍ଗିବା ହିଁ ଗୁରୁତ୍ଵପୂର୍ଣ । କେହି ଜଣେ କହୁନି ପରୀକ୍ଷା ପାଇଁ 
ମୋ ପ୍ରସ୍ତୁତିଠାରୁ ଆଉ କାହା ପ୍ରସ୍ତୁତି ଭଲ ଥୁବ ବୋଧେ | ମୁଁ ଅଛ ନମ୍ବର ରଖୁବାର 
ଦୋଷ ଆଉ କାହାର ନୂହେଁ ମୋର। ନାଁ ମୁଁ ହିଁ ଶ୍ରେଷ୍ଠ । ମୋଠୁ ଅଧ୍ବକା କେହି 
ଜାଣେ ନି। ମୁଁ କାହାଦ୍ଵାରୀ ପ୍ରଭାବିତ ନୁହେଁ ବରଂ ମୋ ଦ୍ଵାରା ଅନ୍ଯମାନେ 
ପ୍ରଭାବିତ, ଉପକୃତ | ଏଠି ଟିକେ ତଳେଇ କରି ଦେଖୁଲେ ଜଣାଯିବ ଯେ ସେ 
ନିଜ ପରମ୍ପରାକୁ ହିଁ ଅସ୍ଵୀକାର କରିଛନ୍ତି। ଯେତେବେଳେ ଆମେ ବାପାଙ୍କ 
ଚେହେରା, ମାଆଙ୍କ ରଙ୍ଗ ମାମୁଙ୍କ କଥା କହିବାର ଶୈଳୀ, ଜେଜେବାପାଙ୍କର 
କ୍ରୋଧକୁ ଇଛା ନ ଥାଇ ଭୂମିଷ୍ଠ ହେବାବେଳୁ ବହନ କରିଛୁ, ସେହିପରି ବହନ 
କରିଛୁ ଡାଇବେଟିସ୍‌, ରକ୍ତଚାପ ଡ଼ଳି ରୋଗକୁ ପରମ୍ପରାକ୍ରମେ, ସେଠି ମୁଁ କାହା 
ଦ୍ଵାରା ପ୍ରଭାବିତ ନୁହେଁ କହିବା ଭ୍ରମାମବକ । ଏହା କହିବା ଲୋକର ମାନସିକତାର 
ସୂଚନା ଦିଏ, ଛାଡ଼। ଏମିତି ଅନେକ କଥା କୁହା ଯାଇପାରେ | 

ଭଲ ଖେଳାଳୀ ସାବାସ୍‌ ପାଏ । କିନ୍ତୁ ଯିଏ ନିଜ ସମୟକୂ ଅପେକ୍ଷା ନ କରି 
ପାଞ୍ଚଜଣଙ୍କୁ କୌଶଳରେ ଟପି, ଟ୍ରାକ୍‌ ଭାଙ୍ଗ ଜିତିଯାଏ ? ଯିଏ ଅନ୍ୟକୁ ମିଥ୍ୟା ଅପବାଦ 
ଦେଇ ତା ମନୋବଳ ଭାଙ୍ଗ ଦେଇ ନିଜେ ଜିତେ ? ଆମେ ତାକୁ ଆଗରେ ହୁଏତ 
ସାବାସି ଦେଉ କିନ୍ତୁ ପଛରେ ହସୁ। ହଁ ଆମେ ସେହି ଦୋଷ କଲେ ଆମକୁ ମଧ୍ଯ 
ଅନ୍ୟମାନେ ହସନ୍ତି । ଆମେ କଂ ଣ ସ୍ବର୍ଗରୁ ସିଧାସଳଖ ଗଳିପଡ଼ିଛୁ କି ? ନା, ଭଶବରଙ୍କ 
ଖେଳଘରର ଆମେ ସବୁ ଗୋଟିଏ ଗୋଟିଏ ପିତୁଳା ମାତ୍ରା। ଆମ ଖେଳ ପୁଣି 
ଅଢ଼େଇ ଦିନିଆଁ। ଏ ଅଢ଼େଇ ଦିନରୁ କେତେ ସମୟ ଆମେ ସଚେତନ ଭାବେ 
ଖେଳୁ କେଜାଣି ? ଆମେ ତ ଜିତିବା ନିଶାଗ୍ରସ୍ତ ହୋଇ ସହଖେଳାଳୀକୁ ବି ପାସଙ୍ଗରେ 
ପକାଉନା | ସେ ଯେ ଆମଭଳି ସମକୂଶଳୀ ସେ କଥା ଭୁଲିଯାଉ | 

ସାହିତ୍ୟରେ ମଧ୍ଯ କ୍ରୀଡ଼ାତତ୍ତଵ ଚାଲେ। ଆମ ଭାଷା ଭାବ ପ୍ରକାଶର ମାଧ୍ଯମ 
ନ ହୋଇ ଭାବ ସଂଗୋପନର ମାଧ୍ଯମ ପାଲଟିଯାଏ। ଆମେ କାହାକୁ ଭଲ 
ପାଇବା ତ ଦୂରର କଥା କାହାକୁ ବିଶ୍ଵାସ ମଧ୍ଯ କରି ପାରୁନା। ତେଣୁ ଧନ ସମ୍ପତ୍ତି 
ଥାଇ ମଧ୍ଯ ମଣିଷଟିଏ ନିଃସଙ୍ଗତା ଭୋଗେ । ଯେ ତା ପାଖକୁ ଲାଗିଆସେ, ସେ 
ତାକୁ ସିଡ଼ି ଭଳି ଉପଯୋଗ କରି ଉପରକୁ ଉଠେ ଓ ସିଡ଼ିଟିକୁ ତଳକୁ ଠେଲି ଦିଏ 
ନିଶୂର ଭାବରେ। କେତେ ଚତୁର ଖେଳାଳୀ ହେଲେ ଜଣେ ବିନା ପରିଶ୍ରମରେ 
ବା କିଞ୍ଚତ ପରିଶ୍ରମରେ ସଫଳତାର ମୁକୁଟ ପିନ୍ଧିପାରେ ଭାବିପାରୁଛନ୍ତି ତ ! ନିଜକୁ 
ଖେଳୁଆଡ଼ ଭାବି ଅନ୍ୟକୁ ଅପାରଗ ଭାବୁଥବା ମଣିଷଟି କିନ୍ୁ ଖେଳରୁ ଖୁବ୍‌ ଶୀଘ୍ର 

ଛିଟିକି ପଡ଼େ। ଅନେକ ସମୟରେ ତଳିତଳାନ୍ତ ହୋଇଯାଏ। ଖେଳର ପ୍ରଥମ 
କଥା ହେଲା ପ୍ରତିପକ୍ଷକୁ ଗୁରୁତ୍ଵ ଦେବା। ସେକଥା ଭୁଲିଗଲେ ଚଳିବ କି ? 

ଖେଳ କେବଳ ପ୍ରତିପକ୍ଷ ସହିତ ହୁଏ ନାହିଁ। ପିଲାଖେଳ ମଧ୍ଯ ରହିଛି। 
ପିଲା ଖେଳରୁ ବେଶ୍‌ ଗଣ୍ଡଗୋଳର ସୂତ୍ରପାତ ହୁଏ । ବଡ଼ମାନେ ପିଲାଙ୍କ କଥାରେ 
ନାକ ଭର୍ଭି କଲେ ସବୁ ଅସୁବିଧା ହୋଇଯାଏ । ପିଲାଏ ଖେଳନ୍ତି। ମାଡ଼ ଗୋଳ 
ହୁଅନ୍ତି । ଦଣ୍ଡକ ଭିତରେ ସବୁ ଭୁଲି ପୁଣି ସାଙ୍ଗ ହୁଅନ୍ତି । ଅଥଚ ବଡ଼ମାନେ 
କଥାଟିକୁ ମାଜି ମାଜି ମୋଟା କରି ଅଯଥା ଅଶାନ୍ତି ସୃଷ୍ଟି କରିଦିଅନ୍ତି। କେବେ 
ମଣିଷ ପୋଷା ଜୀବଜନ୍ତୁଙ୍କ ସହିତ ଖେଳେ | କୁକୁର ବିଲେଇ ତ ରୀତିମତ ବଲ 
ଗଡ଼ାଇ ଖେଳନ୍ତି। ପୁଣି ବାଘ ସାପ ଭାଲୁ ଭଳି ହିଂସ୍ର ଜୀବଙ୍କୁ ନେଇ ଖେଳ 
ଦେଖାଇ ଲୋକେ ଜୀୀବିକାର୍ଜନ କରିଥାଆନ୍ତି । ସର୍କସର ଦୋଳି ଖେଳ 
ଦେଖୁଲାବେଳେ ନିଃଶ୍ବାସ ଆପେ ବନ୍ଦ ହୋଇଯାଏ ଆମର । କିଭଳି ସେମାନେ 
ବିଜୁଳି ଗତିରେ ଗୋଟିଏ ଦୋଳିରୁ ଆର ଦୋଳିକୁ ଡିଆଁମାରନ୍ତି ଦେଖୁଲେ 
ଭୟଲାଗେ। ସେମିତି ଆହୁରି ଅନେକ ପ୍ରକାର ଖେଳ ରହିଛି। ମାଙ୍କଡ଼କୁ ନେଇ 
ମଧ୍ୟ ଖେଳ ଦେଖାଇ ଜୀବିକାର୍ଜନ କରିହୁଏ | ମାଙ୍କଡ଼ଟି କେବେ ପୁଲିସ, କେବେ 
ସାର୍‌ ବା କେବେ ଭାରୁଆ ହୋଇ ଖେଳ ଦେଖାଏ ଓ ନଚାଳିର କଥା ମାନି 
ଖେଳ ସରିଲେ ନିଜ ପେଟ ଦେଖାଇ ପଡ଼ିଯାଏ ତଳେ | ତା ମାଲିକର ଅନୁମତି ନ 
ପାଇଲେ କୌଣସି ଖାଦ୍ଯ ଖାଏନି ! 

ଝିଅପିଲାଙ୍କ ପାଇଁ କେତେକ ସ୍ଵତନ୍ତ୍ର ଖେଳ ରହିଛି। ଯେମିତି ପୁଚି, 
ବ୍ୟାଡମିଣ୍ଟନ, ଖୋଖୋ ଇତ୍ୟାଦି | ଏସବୁ ତ ସେମାନଙ୍କୁ ତାଲିମ ନେବାକୁ ପଡ଼େ । 
ମାତ୍ର କଣ୍ଢେଇ ଖେଳ ଝିଅଟିଏ ଆପେ ଆପେ ଶିଖେ। ବୋହୂ ହୋଇ ବସେ। 
ରୋଷେଇ କରେ | ପୁଅଝିଅଙ୍କୁ ଖେଳାଏ। ଗାଳି ଦିଏ । ଶାଶୁ ଶ୍ବଶୁରଙ୍କ ଘଷିଦିଏ। 
ଅବଶ୍ୟ କଣ୍ଢେଇ ଖେଳ ଆଜିର ଝିଅମାନେ ବୋଧେ ଖେଳୁ ନାହାନ୍ତି ବୋଲି 
ମୋର ଧାରଣା | ଝିଅଟିଏ ଯେ ଗୋଟିଏ ପରମ୍ପରା ଭାର ବହନ କରିବାକୁ ଉପଯୁକ୍ତ 
ହୁଏ ଏ କଣ୍ଢେଇ ଖେଳ ତାର ଏକ ପ୍ରସ୍ତୁତି ମାତ୍ର। ଆଜି ତ ସମସ୍ତେ ବେଷ୍ଠ ଆଉ 
ପରମ୍ପରା କାହିଁ ନାଁ ତାକୁ ଧରି ରଖୁବାର ମାନସିକତା କାହିଁ ୨ ଏଠି ସବୁ ଖେଳ 
ଅର୍ଥର ଖେଳ ¦ ଅର୍ଥ ଥିଲେ ବିଭିନ୍ନ ପ୍ରକାର ଖେଳ ପାଇଁ ଆଗ୍ରହ ଆସେ। ସେ 
ଜୁଆ ଖେଳ ହେଉ, ରେସ୍‌ କୋର୍ସ ହେଉ, ସେୟାର ବଜାର ହେଉ | ପଇସାକୁ 
ଖେଳାଇ ଜାଣିଲେ ହିଁ ବ୍ୟକ୍ତି ସଫଳ ହୋଇପାରେ । ସେ ଖେଳରେ ବୁଵ୍ଧିର ଗୁରୁତ୍ଵ 

ଅଧ୍ବକ କାହାକୁ କରଜ ଦେବା ଓ ତାର ଭାବପ୍ରବଣତାକୁ ବାରମ୍ବାର ଆଘାତ 
କରିବା ବି ଏକପ୍ରକାର ହିଂସ୍ର ଖେଳ । ବଡ଼ ବଡ଼ ବ୍ଯବସାୟୀମାନେ ଦେଶର 
ଶାସନ ବ୍ୟବସ୍ଥାକୁ ନେଇ ଖେଳ ଖେଳିଥାଆନ୍ତି। 

ରାଜନୀତିର ଖେଳ ତ ତାଠାରୁ ଭୟଙ୍କର | ସେଠି ଖେଳିବାଠାରୁ ଖେଳାଇବା 
ଗୁରୁତ୍ଵପୂର୍ଣ । କ୍ଷମତାର ଖେଳ ଯିଏ ଥରେ ଖେଳେ ସେ ବାରମ୍ବାର ଖେଳିବାକୁ 
ଚାହେଁ। ପରାଜୟକୁ ମାନି ନିଏନା। ତା ସହିତ ଅନ୍ଯାନ୍ଯ ସହଯୋଗୀ ଏକାଠି 
ହୋଇ ଖେଳଟିକୁ ଚଳାଇ ରଖନ୍ତି। 

ଫଳରେ ପ୍ରକୃତ ଜନତାର ସେବକ (ଯଦି କେହି ଥାଆନ୍ତି) ଅଯୋଗ୍ୟ 
ଘୋଷିତ ହୋଇ ଆପେ ଆପେ ପଡ଼ିଆ ବାହାରକୁ ଚାଲିଆସନ୍ତି। ବେଳେବେଳେ 
ଏ ଖେଳ ଚାଲିଥୁଲା ବେଳେ ମଧ୍ଯ ଖେଳାଳୀ ବଦଳିଯାଆନ୍ତି। ଏମିତି ବି ହୁଏ 
ଯେ ଖେଳର ସହଯୋଗୀମାନେ ପରମ ଶତ୍ତଭଳି ଆଚରଣ କରନ୍ତି। ଏ ଖେଳ 
ପାଲଟିଯାଏ ସହଜ ଜୀବନ ଯାପନର ବାଧକ। ସେ ନିଜର ପୂର୍ବ ପରିସ୍ଥିତିରେ 
ସନଧୁଷ୍ଟ ରହିପାରେନି ବା ପରବର୍ଭୀ ଜୀବନ ସହିତ ଖାପ ଖୁଆଇ ପାରେନି । 

ତେଣୁ ଖେଳ ସମ୍ପର୍କରେ କହିଲାବେଳେ ମୋର ମୋ ବାପାଙ୍କ ଭଜନଟିଏ 
ମନେ ପଡୁଛି- 

“ ଏଦୁନିଆ ଯାହାର ଖେଳର ଚାତୁରୀ 

କେ ବୁଝି ପାରିବ ତାକୁ 

ନିମିଷେ ଭାଙ୍ଗଇ ନିମିଷେ ଗଢ଼ଇ 

ନାହିଁ କେହି ବାରିବାକୁ ” 

ତେଣୁ ଭଙ୍ଗାଗଢ଼ା ଏ ଦୁନିଆଁର ଖେଳର ହାରିବା ଜିତିବା ବଡ଼ କଥା 
ନୁହେଁ, ଖେଳ ପଡ଼ିଆରେ ଠିଆ ହେବା ଓ ଖେଳ ଚଳାଇ ରଖୁବା ହିଁ ବଡ଼କଥା 
କେଉଁ ଆବହମାନ କାଳରୁ ଚାଲିଥ୍‌ବା ଖେଳରେ ଅଂଶ ଗ୍ରହଣ କରିବା ହିଁ ବଡ଼କଥା 
ସେ ଗୌରବ ଆମ ମଣିଷ ସମାଜର, ଯିଏ ସଚେତନ ଭାବରେ ଖେଳରେ 
ଯୋଗଦିଏ ।! ତେବେ ଏ ଖେଳ ଚାଲୁଥାଉ | ଚତୁର ମଣିଷର ଖେଳ ଶେଷ ହେଉ 
ବୋଲି କାମନା କରିବା ଭିତରେ, ଖେଳପାଇଁ ପ୍ରସ୍ତୁତ ହେଉ ବୋଲି କାମନା 
କରିବା ଭିତରେ, ଖେଳପାଇଁ ପ୍ରସ୍ତୁତ ହେବା ଚାଲନ୍ତୁ । ସେହି ଶ୍ରେଷ୍ଠ ଖେଳୁଆଡ଼ଙ୍କୁ 
ଅନୁରୋଧ କରିବା, ଆମ ପାଦ ହାତରେ ବଳ ଦେବେ। ମସ୍ତିଷ୍କରେ ବୁଦି ଦେବେ 
ଓ ହୃତପିଣ୍ଡକୁ ଦୃଦୟରେ ପରିଣତ କରିଦେବେ | 

ରଣ ସ୍ବୀକାରର ଅବସର 


ଖବରକାଗଜରେ ଦେଖୁଲି ପ୍ରାଣନାଥ ମହାବିଦ୍ୟାଳୟରେ ଛାତ୍ରଛାତ୍ରୀଃ ଅଧ୍ୟାପକ, 
ଅଧ୍ୟାପିକା (ନୂଆ ପୁରୁଣା)ଙ୍କର ଏକମାତ୍ର ସମାବେଶ ତା ୨୬.୧୧.୨୦୧୦ 
ରିଖରେ ଅନୁଷ୍ଠିତ ହେବ। ସେଦିନ ସୌଭାଗ୍ଯକ୍ରମେ ଶ୍ରଦ୍ଦେୟ ଗୋପାଳବାବୁ 
(ଗୋପାଳ କୃଷ୍ଣ ଦାସ)ଙ୍କ ସହିତ ଯୋଗାଯୋଗ ହେଲା। ସେ କହିଲେ- ଆପଣ 
କଲେଜ ସଂପର୍କୀୟ କିଛି ସୃତିକଥା ଲେଖନ୍ତୁ। ଆମେ ଯାଇ: ଆଣିବୁ, ଆପଣଙ୍କ 
ପାଖରୁ। ଖୋର୍ଷା କଲେଜ କଥା ତ ବାରବାର ଲେଖୁଛି ଅନେକ ସ୍ଥାନରେ । କିନ୍ତୁ 
ଗୋପାଳ ବାବୁଙ୍କ ସହିତ କଥାବାର୍ଭା ହେବା ପରେ ମନଟା ଉଚ୍ଛନ୍ନ ହେଲା। 
ସତରେ କ”ଣ ସେଦିନ ସତୀଙ୍କ ମନ ଏମିତି ଉଚ୍ଛନ୍ନ ହୋଇଥିବ ଦକ୍ଷ ପ୍ରଜାପତିଙ୍କ 
ଯଜ୍ଞ ହେଉଥ୍‌ବା ଖବର ପାଇ ? କିଏ ଜାଣେ ପୁରାଣର କଥା କେତେ ସତ। କିନ୍ତୁ 
ଝିଅଟିଏ ଅନନ୍ୟୋପାୟ ହୋଇ ମନେ ପକାଉଥୁବ ନିଜର ସୃତି ସକଳ କୈଶୋର 
ଓ ଆଦ୍ୟ ଯୌବନକୁ । ସତରେ ଦୁଇ ତିନି ଦିନ ହେଲା ଗୀତିନାଟ୍ୟ ଦକ୍ଷଯଜ୍ଞ ଖାଲି 
ମୋର ମନେ ପଡୁଛି। ଅବଶ୍ୟ ମୁଁ ସତୀଙ୍କ ଭଳି ଉପାୟଶୁନ୍ୟ ନୁହେଁ କି ନ ଯିବାକୁ 
ମୋତେ କେହି ଆକଟ କରିନି । କିନ୍ତୁ ମୋ ଶିକ୍ଷାୟତନ ଯେ ଗର୍ଭକୁ ଜଳି ଆସୁଥୁବା 
ଦୀପ ଶିଖାଟିକୁ ତେଜି ଦେଇଥୁଲା, ଝାଉଁଳି ପଡ଼ୁଥିବା ଚାରାଟିକୁ ଆମ୍ମୀୟତାର 
ଜଳ ଛିଞ୍ଚ ନୂଆ ଜୀବନ ଦେଇଥୁଲା, ଏକଥା ମୁଁ ଅନୁଭବ କରିଛି ଓ ସମସ୍ତେ 
ଜାଣିଛନ୍ତି ମୋ କଲେଜ୍‌ ଖୋର୍ଵା କଲେଜ । ଖାଲି ମୋର ନୁହେଁ, ମୋ ଭଳି 

ଅନେକଙ୍କର ଆପଣାର । ମାନନୀୟ ପ୍ରାଣନାଥ ପଟ୍ଟନାୟକଙ୍କ ତ୍ୟାଗ, ଏକାଧ୍ବକ 
ଅଧ୍ୟାପକ ଅଧ୍ଧାପିକାଙ୍କର ନିଷ୍ଠାପର ଅନୁଷ୍ଠାନ | 

ଏଥର ମୋ କଥା କୃହେ। ୧୯୬୮ ମସିହା ଜୁନ୍‌ ମାସ ଶେଷ (ଜ୍ୟେଷ୍ଠ 
ପୂର୍ଣ୍ିମା ପରଦିନ) ମୁଁ ନାନୀ ସହିତ ଘରୁ ଆସିଲି ଖଣ୍ଡେ ପୁରୁଣା ମଥୁରା ମଙ୍ଗଳ ଓ 
ଚିଲିକା ଧରି ସାଙ୍ଗରେ ୨/୩ ଶାଢ଼ି। ନନା (ବାପା) ପାଟି କରୁଥିଲେ ଗଣିତ ନ 
ଜାଣିଥଵବା ଝିଅ କଲେଜରେ କ”ଣ କରିବ ? କଟକରେ ପାସପୋର୍ଟ ଫଟୋ 
ଉଠାଇ, ଦି' ତିନିଘଣ୍ଟା ଅପେକ୍ଷା କରି ମୁଁ ସିଧା ଆସିଲି କଲେଜ | ଫର୍ମ ପକାଇବାର 
ଶେଷଦିନ, ଆର୍ଟସ୍‌ ପଢ଼ିବି ବୋଲି ସାଙ୍ଗେ ସାଙ୍ଗେ ଫର୍ମ ପୂରଣ କରାଗଲା । 
ବିଷୟ ରହିଲା ଇକୋନୋମିକ୍ଟ ପଲଟିକାଲ ସାଇନ୍‌ସ ଓ ଓଡ଼ିଆ। ଫୋର୍‌ଥ 
ଅଘସ୍ନାଲ କଥା ମୁଁ ଜାଣି ନଥଲି। ସେତେବେଳେ କଲେଜ୍‌ ଦୁଇ ସିଫ୍ଟରେ 
ହେଉଥାଏ | ପ୍ରି-ୟୁନିଭରସିଟି ଓ ଫାଷ୍ଟ ଇୟର ଡିଗ୍ରୀ ସକାଳୁ ଓ ସେକେଣ୍ଡ ଇୟର, 
ଥାର୍ଡ଼ ଇୟର ବାରଟା ବେଳକୁ । ତେଣୁ ମୁଁ ଭୋରୁ ଉଠି ଗାଧୋଇ ଖାଇ ଚାଲିଲି 
ବସ୍‌ରେ କଲେଜ | ସାଙ୍ଗ ହେଲେ ଜଟଣୀର କେତୋଟି ଝିଅ। ନାନୀର ସମ୍ପର୍କୀୟା 
ଭାଣିଜୀ ଜାନି, କୂନି ଓ ଚଞ୍ଚଳା ନାନୀ, ନିନୁ। ରେଲ କଲୋନୀର କେତୋଟି 
ଝିଅଙ୍କ ସହିତ ଗଢ଼ି ଉଠିଲା ସମ୍ପର୍କ । ହଁ ସୁଷମା ଅପା ବିନି ଅପା ପ୍ରଭୃତି ମଧ୍ଯ 
ମିଶିଲେ ମୋ ସାଙ୍ଗରେ। ଶୀତଦିନେ ବ୍ଲୁ ସ୍ବେଟରଟିଏ ବେକରୁ ତଳ ଯାଏ ବୋତାମ 
ଲଗାଇ ମୁଁ ପିନ୍ଧେ | ପ୍ରିଟେଷ୍ଠ ପରୀକ୍ଷାରେ ବ୍ଲ ସ୍ଵେଟର ପିନ୍ଧା ଝିଅଟି ଭଲ ନମ୍ବର 
ରଖୁଛି ବୋଲି ମୋତେ ଖବର ମିଳିଲା। ସ୍ଵେଟର ରଙ୍ଗ ହେଲା ମୋର ପ୍ରଥମ 
ପରିଚୟ | 

କାହା ଘର ଝିଅ, କାହା ଭଉଣୀ ବା କିଏ ମୋ ଭାଇ ଏଭଳି ଗର୍ବ 
କରିବାର ସୁଯୋଗ କରିବାର ସୁଯୋଗ ମୋର ନଥୁଲା। ଯାହା ବାପା ବିଦେଶୀ 
କବଳରୁ ଦେଶମାତୃକାକୁ ଉଦ୍ଧାର କରିବାକୁ ଚେଷ୍ଟା କରିବା ଭିତରେ ନିଜେ 
ଦେଢ଼ ମାସର ଝିଅ ଓ ସତର ବର୍ଷିୟା ପନ୍ନୀକୁ ଛାଡ଼ି ଦେଶାନ୍ତରୀ ହୋଇଥିଲେ, 
ସୁରତ ଅଲ୍ଲୀ ନାମରେ ଦୀର୍ଘ ଚବିଶି ବର୍ଷ କଟାଇଥୁଲେ ମୁଁ ତାଙ୍କ ଝିଅ। ୧୯୫୧ 
ମସିହାରେ ଦେଶକୁ ଫେରି ସିଏ ରାଜନୀତି ଆଡ଼କୁ ଅନାଇଁ ନଥଲେ ଆଉ ଗାଁରେ 
ସ୍କୁଲ କରି ଶିକ୍ଷକତା କରୁଥୁଲେ । ଏକାଠି ପଢ଼ୁଥିଲେ ଗୀତ୍ରା, ଭାଗବତ, କୋରାନ୍‌, 
ବାଇବେଲ ସହିତ ଦାସ୍‌ କ୍ୟାପିଟାଲ। ବୈଦେହୀଶ ବିଳାସ, ଲାବଣ୍ୟବତୀ ମୁଖସ୍ଥ 
କରିଥିଲେ। ନିଜେ ଦଶହରାରେ ସପ୍ତସତୀ ଚଣ୍ଡୀ ପାଠ କରୁଥିଲେ ଗଭୀର ପ୍ରତ୍ୟୟ 

ନେଇ ତାଙ୍କ ଝିଅ ଭାବରେ ମୋର ସ୍ଵତନ୍ତା ହୁଏତ ଥୁଲା, ମାତ୍ର ସେସବୁ 
ଶୁଣନ୍ତା କିଏ ? କଲେଜ୍‌ରେ ଚା ରେ ଲୁଣ ପଡ଼େ କି ନାହିଁ ଏନେଇ କଥା କଟାକଟି 
କରୁଥିବା ଝିଅଙ୍କ ମୁହଁକୁ ମୁଁ ଚାହେଁ ବଲବଲ କରି କାରଣ ଥରେ ଅଧେ ଚା 
ପିଇଥ୍‌ବା ମୋ ଭଳି ଗୋଟାଏ ମଫସଲୀ ଝିଅ ଏଥୁପାଇଁ ତର୍କ କରିବାକୁ 
ଯାଇଥାଆନ୍ତା କେଉଁ ସ୍ଵାତନ୍୍ୟ ନେଇ ? 

ନାନୀ ଘରେ ଜଟଣୀରେ ବିଶ୍ବବଂଶୀରେ ରହି ପଢୁଥିବା ସମୟରେ ମୋ 
ସାଙ୍ଗମାନେ ଯାଆନ୍ତି ଅନେକ ଥର | ଥରେ ଦିଥର କଲେଜ ନିର୍ବାଚନ ପ୍ରଚାରରେ 
ଆସି ମୋତେ ଭେଟିଥବା ପୁଅମାନେ ପରସ୍ପର ସହିତ କଥା ହୁଅନ୍ତି “ଆମେ 
ଗୋଟେ ଆଶ୍ରମକୁ ପଶି ଆସିଲୁ ବୋଲି ଭାବିଲୁ।” ମୁଁ ଶୁଣେ ମାତ୍ର ଜବାବ 
ଦେବି କାହାକୁ ? ଖୋର୍ଧା କଲେଜରେ ନିଜ ପରିଚୟ ସୃଷ୍ଟି କରିବି ବୋଲି 
ଭାବି ନ ଥଲି ବା ସେ ଚିନ୍ତାଂ ମୋ ମନକୁ ଆସି ନ ଥୁଲା। ଆଉ ପୀଞ୍ଚଜଣ 
ଝିଅଙ୍କଠାରୁ ମୁଁ ଥଲି ଭିନ୍ନ । ଜଣେ ସିନେମା ଷ୍ଟାର ମରିଗଲେ ବୋଲି ପରିହାସରେ 
କହି ଦେଇଥୁ୍‌ଲି ଯେ ମୋ ବାନ୍ଧବୀମାନେ ମୋତେ ଗାଳିକରିଥିଲେ। ପରେ 
ଜାଣିଲି ସେମାନେ ଗାଳିଦେବା ହିଁ ଯଥାର୍ଥ ଥଲା। କାରଣ ମୁଁ ସେଭଳି କହି 
ସେମାନଙ୍କ ଭାବପ୍ରବଣତାକୁ ଆଘାତ କରିଥୁଲି। ଏମିତି ଅନେକ କଥା 
ମନେପଡୁଛି ଯାହା ସଂପର୍କ ଖୋର୍ଷା କଲେଜ ସହିତ ରହିଛି। ହିଁ ଖୋର୍ବା 
କଲେଜର ମୁଖପତ୍ର ପ୍ରତୀକ ”ରେ ମୋର କବିତା ବାହାରିଥଲା| ତା” ନାଁ ଥୁଲା 
“ନୋତ' ସେଥ୍ପାଇଁ ମୁଁ ଅନେକ ସାବାସି ପାଇଛି । ଓଡ଼ିଆ ସାହିତ୍ୟ ସଂସଦର 
ମୁଖପତ୍ର “ ଧୂଳି ମୁଠାଏ”ରେ ମଧ୍ଯ ମୋର କବିତା ପ୍ରକାଶିତ ହୋଇଛି । ମନେ 
ଅଛି ସେ କବିତା ସବୁ ମୋତେ ଦେଖୁବାକୁ ଆସିଥ୍‌ବା ମୋ ଶାଶୂଘର ଲୋକଙ୍କୁ 
ପଢ଼ିବାକୁ ଦିଆଯାଇଥୂଲା। କୁଆଡ଼େ ଗଲା ସେସବୁ ଆଦ୍ଯ ଭାବପ୍ରବଣତାର 
ଫସଲ ? ମୁଁ ତ ରଖୁପାରିନି ସେ ସବୁ । ଅଥଚ ତା'ର ବାସ୍ଵା ଆମ୍ମବିଶ୍ବାସର, 
ଆମ୍ପୀୟତାର ଆଉ ସ୍ଵୀକୃତିର। ଏକଥା ମୁଁ ଜାଣିଛି ଆଉ ବୟସ ସହିତ ସେ 
ଜାଣିବାର ସୀମା ସରହଦ ବଢ଼ିଚାଲିଛି ଆପେ ଆପେ। 

ଧଳା ଶାଢ଼ି ପିନ୍ଧି, ଦୁଇଟି ବେଣୀ ମଝିରୁ ଏକାଠି ବାନ୍ଧି ଦେଇ କଲେଜ 
ଯାଉଥ୍‌ବା ମଫସଲି ଝିଅ ମୁଁ। “ବଗ” ବୋଲି ଶୁଣିଥଲି ଅନ୍ଯମାନଙ୍କଠାରୁ । 
ତଥାକଥୂତ ଛୋଟ ପର୍ବର ଚେନ୍‌ ଠିକ୍‌ରେ ଚାଲୁ ନ ଥଲା ବୋଲି ବାନ୍ଧବୀମାନଙ୍କର 
ପରିହାସର ପାତ୍ରୀ ମଧ୍ଯ ହୋଇଥୁଲି। “ ତେଲିଆ ମୁହଁରେ ପାଉଡ଼ର ମାରି ଆସ 

ବୋଲି ନିର୍ଦ୍ଦେଶ ବି ଶୁଶିଛି।” କିନ୍ତୁ କ୍ରମେ ମୋ ପ୍ରତି ଅନ୍ୟମାନଙ୍କର ଦୃଷ୍ଟିରେ 
ଦେଖୁଛି ପରିବର୍ଭନ । ପ୍ରଥମ ଇଲେକ୍ସନ ବେଳେ କିଛି ବୁଝି ନ ପାରି ଆବାକାବା 
ହେଉଥୁବା ସମୟରେ ସୁର (ସୁରେଶ ମିଶ୍ର, ଅଧ୍ୟାପକ ଝ୍ଟିୱାଟ୍‌ କଲେଜ) ନାନୀର 
ଭଣଜା ସିଏ ଆମ ଉପର ଦି କ୍ଲାସରେ ପଢୁଥିଲେ, ତାଙ୍କ ସାହାଯ୍ଯ ପାଇଲି। 
ବଡ଼ପିଲାଙ୍କ ଭିତରେ ହିମାନୀ ଅପା, ସୁଷମା ଅପା ଓ ବିନି ଅପା ବେଶ୍‌ ଆକର୍ଷଣ 
କରିଛନ୍ତି। ସେମିତି ସାବିତ୍ରୀ ଅପା ଓ ମାମି ଅପା ମଧ୍ଯ। କୌଣସି ମତେ ଫାଷ୍ଟ 
ଇୟର ଯାଏ ଦୁଇବର୍ଷ ପଢ଼ିଛି ଆଉ ପାଞ୍ଚଟା ଝିଅଙ୍କ ପରି ଥରେ ରାଧାମୋହନ 
ଗଡ଼ନାୟକଙ୍କୁ ଅତିଥ ଭାବେ ଭେଟିଥୁଲି ଓ ତାଙ୍କୁ ଚର୍ଚା କରିବାର ସୁଯୋଗ 
ପାଇଥୁଲି। ଆଉ ଥରେ କବିତା ପାଠୋତ୍ସବ ଶେଷ ଯାଏ ରହି ଜଟଣୀ ଫେରିବା 
ଯାବତ୍‌ ହଇରାଣ ହୋଇ ନାନୀଠାରୁ ଗାଳି ଶୁଣିଚି। ଠାକୁରଚରଣ ନନ୍ଦୀ ଥିଲେ 
ଆମ ପ୍ରିନ୍‌ସିପାଲ। 

୧୯୭୦ ମସିହାରେ ଫାଷ୍ଟ ଇୟର ପରେ ମୋର ବିଦାୟ ହୋଇଛି ଓ ମୁଁ 
କେଉଁ ଇଶ୍ଵରଙ୍କ ଅପାର କରୁଣାରୁ ବର୍ଷେ ପାଠ ଛାଡ଼ିବା ପରେ ପୁନର୍ବାର ସେହି 
ଅନୁଷ୍ଠାନରେ ପାଠ ପଢ଼ିଛି। ଏଥର ଛୋଟ ପୁଣି ରୋଗିଣା ଝିଅ ସହିତ ପରିବାରର 
ଦାୟିତ୍ଵ ସହିତ ପଢ଼ିଛି। ବଢ଼ିଛି ଅଭିଜ୍ଞତା | ବଢ଼ିଛି ସହିଷ୍ଣୁତା ଆଉ କମିଛି ପିଲାପଣ।| 
ପଢ଼ିବାର ସମୟ ନାହିଁ କହିଲେ ଚଳେ । ସେମିତି ଅସୁବିଧାରେ ଓଡ଼ିଆ ଅନର୍ସ ଓ 
ପଲ୍‌ଟିକାଲ୍‌ ସାଇନ୍‌ ପାସ୍‌ ବିଷୟରେ ପଢ଼ିଛି। ଇକୋନୋମିକ୍ସର ଜେନା ସାର୍‌ (୪) 
ଲାଲ ବିହାରୀ ଜେନା) କହନ୍ତି ତୁ ତ ଛୁଆ ପିଲା ଧରି ପଢୁଛୁ, ନହେଲେ ମୁଁ କଣ 
ଓଡ଼ିଆ ଅନର୍ସ ନେବାକୁ ତୋତେ ଛାଡ଼ି ଥାଆନ୍ତି ୨” ସେତେବେଳକୁ ରାଜୁ ସାର 
(ରାଜ କିଶୋର ସାହୃ) ବିଦେଶରୁ ଫେରି ଥାଅନ୍ି  ପ୍ରିନ୍‌ସପାଲ ଥାଅନ୍ତି ମୃତ୍ୟୁଞ୍ଜୟ 
ମହାପାତ୍ର । ଅନର୍ସର ପ୍ରଥମ ବର୍ଷ ପରୀକ୍ଷାରେ ଦଶମିନିଟ୍‌ ଅଧକ ଲେଖୁବାକୁ ଅବନୀ 
ସାର କହିଗଲେ କାରଣ ପ୍ରାୟ ଦେଢ଼ ଘଣ୍ଟା ପରେ ଆମର ପ୍ରଶ୍ନ ବଦଳା ଯାଇଥୁଲା | 
ସେଥୁପାଇଁ ଗଣିତ ବିଭାଗର ଜଣେ ସାର ଆମଠୁ ଖାତା ନେଲେନି। ତାଙ୍କ 
ସମ୍ମାନପାଇଁ ଆମଭଳି ୩/ ୪ଜଣଙ୍କର ୫ ନମ୍ବର ଲେଖାଏଁ କାଟି ଦିଆଗଲା! 
ଭାରି ଦୁଃଖ ଲାଗିଲା। ଏମିତି ହୁଏ। ଦାଗ ରହିଯାଏ ଜୀବନ ସାରା।।| 

ମୋଂସାର୍ମାନଙ୍କ କଥା କହେ। ଓଡ଼ିଆ ଅନର୍ସରେ ଆମର ସାର୍‌ମାନେ 
ଏକୁ ଆରେକ ବଳି ଥୂଲେ। କାହା ପଢ଼ା ଯେ ଉଣା ଥଲା ଏମିତି କହି ହେବନି। 
ଅବନୀ ସାର, ରାୟସିଂହ ସାର, ସୁବୋଧ ଚାଟାର୍ଜୀ ସାର, ବ୍ରଜ ସାର, ରାମରନୁ 

ସାର୍‌, ପ୍ରଫୁଲ୍ଲ ପାଇକରାୟ ସାର ଆମକୁ ପଢ଼ାଉଥରଲେ। ଅବନୀ ସାରଙ୍କ ଘର 
ଆମ ପାଇଁ ସବୁବେଳେ ଖୋଲା ଥଲା, ଯାହା ବା କୋର୍ସ ବାକି ରହୁଥିଲା ସେ 
ଆମକୁ ତାଙ୍କ ଘରେ ପଢ଼ାଉଥଲେ। କେବେ ଗାଳି ଦେବାର ମନେ ନାହିଁ। ତାଙ୍କ 
ପନ୍ନୀ ଆଦର ଅପା, ପୁଅ-ଝିଅ ନାନୁ, ଫୁକୁଲୁ, ଇନା ଓ ନାଣ୍ଡି ମଧ୍ୟ ମୋତେ ଖୁବ୍‌ 
ଆପଣାର କରିଥଲେ ଯାହା ଆଜିବି ରହିଛି। ବ୍ରଜସାରଙ୍କ ଘରତୋଳା ହେଉଥାଏ 
ଜଟଣୀରେ | ମୁଁ ଯାଇ ତାଙ୍କ ଘରୁ ବିଭୂତି ପଟ୍ଟନାୟକଙ୍କ ସଂପାଦିତ ଗଳ୍ପ ପତ୍ରିକାରୁ 
କିଶୋରୀ ଚରଣ, ସୁରେନ୍ଦ୍ର ମହାନ୍ତି, ଅଖୂଳ ମୋହନ ପ୍ରଭୃତିଙ୍କ ସାକ୍ଷାତକାର ଟିପି 
ଆଣିଛି । 

ସାରଙ୍କଠାରୁ ସୁରେନ୍ଦ୍ର ମହାନ୍ତିଙ୍କ ଲିଖୂତ “ ଆଦିପର୍ବ” ଆଣି ନିଜ ଦୋଷରୁ 
ହଜାଇ ନୂଆ କିଣି ସେ ଘରେ ନଥୁବା ବେଳେ ଫେରାଇ ଦେଇଛି। ବ୍ରଜସାର 
ଇନ୍ଦୁଭୂଷଣ କରଙ୍କ ସହିତ ମିଶି “ ବିନ୍ଦୁ ମିନି ପତ୍ରିକା କରୁଥୁବା ବେଳେ କେତେଥର 
ମିନି କବିତା ବି ଦେଇଛି ପ୍ରକାଶ କରିବାକୁ । ରାମରନ୍‌ ସାରଙ୍କ ଘରବାଟେ ଆମେ 
ବସ୍‌ରେ କଲେଜ ଯାଉ | ତାଙ୍କ ବାପାଙ୍କୁ ଦେଖୁ ସମୀହ ଆସେ । ଲାଲ ବିହାରୀ 
ଜେନାସାରଙ୍କର ପୁଅ ହୋଇଥଲା ଆମର ବି.ଏ. ପରୀକ୍ଷା ବର୍ଷ ୧୯୭୩ 
ମସିହାରେ | ଆଉ ଫିଲୋସଫିର ସୁବୋଧ ମହାନ୍ତି ସାର ତ ବରାବର ମୋ ସ୍ବାମୀଙ୍କୁ 
କହୁଥୁଲେ ମୋତେ ଏମ୍‌.ଏ ପଢ଼ାଇବାକୁ । ଆମ ସମୟରେ ହୋଇଥବା ପ୍ରବନ୍ଧ 
ପ୍ରତିଯୋଗିତାରେ “ ମୋ ସ୍ବପ୍ନର ଭାରତବର୍ଷ? ଲେଖୁ ମୁଁ ପ୍ରଥମ ପୁରସ୍କାର ପାଇଥ୍‌ଲି 
ବୋଲି ସେ ମୋତେ ପ୍ରଥମେ ଖବର ଦେଇଥଲେ। ପଲଟିକାଲ ସାଇନ୍‌ସର 
ପ୍ରଫୁଲ୍ଲ ପଟ୍ଟନାୟକ, ମେଜର କ୍ଷୀରୋଦ ମହାନ୍ତି ଇତିହାସର ପ୍ରଫୁଲ୍ଲ ପଟ୍ଟନାୟକ, 
ଫିଲୋସଫିର ଅନ୍ନପୂର୍ଣ୍ଣା ମାଡ଼ାମ୍‌ ମନେଅଛନ୍ତି । ସାଇକୋଲଜିର ମହାଶ୍ରେତାମାଡ଼ାମଙ୍କ 
ବେଶ ପରିପାଟୀରେ ଏକ ସାମ୍ତାନ୍ତ୍ଯ ଆମକୁ ଆକର୍ଷଣ କରୁଥଲା। ମୁଁ ବହୁତ 
ଦିନଯାଏ ଭାବୁଥଲି ମନସ୍ତତ୍ତ ପଢୁଥିବା ମଣିଷମାନେ ମଣିଷର ମନସ୍ତତ୍ତ୍ ପଢ଼ିପାରନ୍ତି 
ତେଣୁ ଯେଉଁ ମନସ୍ତତ୍ତ୍‌ ପରୀକ୍ଷାପାଇଁ ସବ୍‌ଜେକ୍ଟ ହୋଇ ଏକାଧବକ ଥର ଯାଇଛି। 
ଏବେ ବୁଝୁଛି ମଣିଷ ମନସ୍ତତ୍ତ ବୁଝିବାର ଶକ୍ତି ଭଶ୍ଵରଙ୍କର ମଧ୍ଯ ନାହିଁ। ଇଂରାଜୀର 
ନବସାରଙ୍କ ପାଖରେ କେତେଥର ପଢ଼ିଛି। ସେ ଜାଣିପାରିଛନ୍ତି ମୋର ବୁଦ୍ଧିର 
ଦଉଡ଼ | ଇଂରାଜୀ ବହିର ପାଠତଳେ ଗାର ମାରି ଦେଇଛନ୍ତି ଓ ସେତିକି ଅନ୍ତତଃ 
ପଢ଼ିବା ଦରକାର ବୋଲି ଆଶ୍ଵାସନା ଦେଇଛନ୍ତି । 

ମନେ ଅଛି ଇଣ୍ଟର କଲେଜ ମିଉଜିକ୍‌ କଞ୍ଚିଟେସନ୍‌ କଥା। କେତେ 

ଆଗ୍ରହରେ ଆମେ ସେ ଦିନ ପାଇଁ ଅନାଇଁ ଥାଉ । ସୋଟର୍ସବେଳେ ଖୁବ୍‌ ମଜା 
ଜୁଏ। ଥରେ ବିଜୁ ପଟ୍ଟନାୟକ ଗେଷ୍ଟହୋଇ ଆସିଥୁଲେ। ଚତୁର୍ଥ ଶ୍ରେଣୀ 
କର୍ମଚାରୀମାନଙ୍କର ଦଉଡ଼ରେ ଦୂଇ ଜଣ ଫାଷ୍ଟ କି ସେକେଣ୍ଡ କ'ଣ ହେଲୋ 
ବିଜୁ ବାବୁ ଗୋଟିଏ ଶହେ ଟଙ୍କିଆ ନୋଟ ଦୁଇଖଣ୍ଡ କରି ଚିରି ଦୁଇଜଣଙ୍କ 
ହାତକୁ ବଢ଼ାଇ ଦେଇଥୁୂଲେ। ଏମିତି ଅଗଣିତ ଘଟଣା ଥରେ ଝିଅ ଦେହ ଖରାପ 
ଥିବାରୁ ମୁଁ ଇଲେକ୍ସନ ଦିନ କଲେଜ ଯାଇପାରି ନ ଥୁଲି। ସେଦିନ କୌଣସି 
ଦଳ (ବୋଧେ ଏସ.ଏଫ୍‌.ଆଇ)ର ସବୁତକ ପ୍ରାର୍ଥୀ ଜିତିଥ୍‌ଲେ। ସେମାନେ 
ସନ୍ଧ୍ୟାବେଳେ ଆମ ଘରକୁ ଆସି ଝିଅକୁ ଦେଖୁଥଲେ। କଂ ଣ ପାଇଁ ମୁଁ ସେମାନଙ୍କୁ 
ଖବର ଦେଇନି ବୋଲି ଅଭିମାନ କରିଥଲେ ଓ ଝିଅକୁ ଶହେ ଟଙ୍କା ମଧ୍ୟ ଦେଇ 
ଯାଇଥିଲେ । ଲଡ଼ୁ ଭାଇ ଥଲେ ସେମାନଙ୍କର ଲିଡ଼ର। ମୁଁ ଖୋର୍ଧାର ଝିଅ ହୋଇ 
ନ ଥୁଲେ ବି ଆମ ପାଖ ପଡ଼ିଶା ସବୁରି ଘରେ ଝିଅ ଭଳି ଆଦରଣୀୟା ଥୁଲି। 
ଭାଇ ଭଉଣୀ ବିନା ନିଃସଙ୍ଗ ଜୀବନରେ ଅନେକ ତରଙ୍ଗ ଉଠିଥିଲା ଖୋର୍€ାରେ । 
ସତେ ଯେମିତି ଖୋର୍ଧା ଆଶ୍ବାସନାର ହାତ ବଢ଼େଇ କୋଳେଇ ନେଇଥୁଲା 
ମୋତେ । ମୋଂଝିଅ ପୋଲିଓଗ୍ରସ୍ତ ହେବା ଦୁଃଖ ମୁଁ ଖୋର୍ଵାରେ ସହିଛି। ସହିଛି 
ତଥାକଥୁତ ଆମ୍ବୀୟମାନଙ୍କର ସ୍ବାର୍ଥଥରତାର କଷଣ । ତଥାପି କଲେଜ୍‌ ପାଲଟିଯାଇଛି 
ମୋର ଏକାନ୍ତ ଆପଣାର | କେଉଁ ଦିନ ନ ଯାଇ ପାରିଲେ ମନ ଉଣା ହୋଇଛି। 
ସବୁ କାମ ସାରି / ଛାଡ଼ି ବସ୍‌୍ପାଖରେ ପହଞ୍ଚଯାଇଛି ଶାଢ଼ି ପିନ୍ଧୁ ପିନ୍ଧୁ । 

ହି ସାଙ୍ଗମାନଙ୍କ କଥା ଲେଖୁବା ଲୋଡ଼ା। ମୋର ସାଙ୍ଗ ଥୁଲେ ସତ୍ଯ 
ପଟ୍ଟନାୟକ, ଯିଏ ଏବେ ପ୍ରାଧ୍ୟାପକ ଓ ସ୍ଵନାମଧନ୍ଯ ଗୀତିକାର । ପୁଣିମୋର ସାଙ୍ଗ 
ହେଲେ ପୁଷ୍ପ, ଶିବାନୀ, ରୁନି, ବ୍ରଜ, ସୁବାସ, ନିର୍ମଳା, ଆହ୍ଲାଦିନି, ପ୍ରେମ, 
ପ୍ରବାସିନୀ| ଆହୁରି ଅନେକ | ରୁନି ଘରେ ମୁକୁନ୍ଦପ୍ରସାଦରେ ଅନେକ ଥର ପଖାଳ 
ଖାଇଛି । ବ୍ରଜ ସାଙ୍ଗରେ ଏକାଠି ପଢ଼ିଚି ପରୀକ୍ଷା ବେଳେ | ବ୍ରଜ ତ ତାଙ୍କ ବାଡ଼ିର 
ଆତ୍ମ ପଣସ ସବୁ ଆଣି ଆମ ଘରେ ଖୁସିରେ ଦିଅନ୍ତି। ଆଜି ମଧ୍ୟ ସେ ସଂପର୍କ 
ଅତୁଟ ରହିଛି। ପୁଷ୍ପ ଖୁବ୍‌ ଭଲ କବିତା ଲେଖୁଥୁଲେ ଓ ଆର୍ଟ କରୁଥିଲେ। ଅରେ 
ପିକ୍ନିକ୍‌ ଯାଇଥୁଲୁ ଯେ ଖୁବ୍‌ ହଇରାଣ ହେଲୁ । କୌଣସି ସାର କି ମାଡ଼ାମ୍‌ ଆମ 
ସହିତ ଯାଇ ନ ଥଲେ। ତେଣୁ ପିଲାମାନେ ମୋତେ ତାଙ୍କ ନୂଆ ମାଡ଼ାମ କହି 
ଚଳାଇ ନେଲେ। ମୋର ବିଶେଷତ୍ବ ଥଲା ଯେ ମୁଁ ମୁଣ୍ଡରେ ଓଢ଼ଣା ପକାଉଥ୍‌ଲି ! 
ଆଉ କଂଣ ବା ଲେଖୁବି ? ଆଜି ବି ବାଟରେ ଗଲାବେଳେ କଲେଜ 

ପଡ଼ିଲେ ମୁଁ ଅନ୍ୟମନସ୍କ ହୋଇଯାଏ । ହଁ ଅସଲ କଥା ତ ଭୁଲି ଯାଇଛି! ଅନର୍ସ 
ଫାଇନାଲ ପରୀକ୍ଷା ବେଳକୁ ମୁଁ ପୁନର୍ବାର ସନ୍ତାନ ସମ୍ଭବା ହେଲି। ସମସ୍ତେ ମୋ 
ପାଇଁ ସହାନୂଭୂତିଶୀଳ ଥଲେ। ଫର୍ମ ଫିଲ୍ଅପ୍‌ ବେଳେ ଭାବିଲି ଅନର୍ସ ବିଷୟ 
ଛାଡ଼ି ଦେବି। କିନ୍ତୁ ମୋ ଭାଗ୍ୟ ତ ମୋତେ ଗୋଟେ ପଟୁ ଭିଡୁଥିଲା। ପରୀକ୍ଷା 
ଫଳ ବାହାରିବା ଆଗରୁ ପୁଅ ଜନ୍ମ ହୋଇ ସାରିଥଲା। କେମିତି ଯେ ମୁଁ ପ୍ରଥମ 
ଶ୍ରେଣୀରେ ପ୍ରଥମ ହେଲି, ଜାଣି ପାରୁନି । ଖବର ଶୁଣି ତ ମୁଁ ବିଶ୍ଵାସ କରିପାରିଲିନି। 
ମୋ' ନାନୀ କହିଲା କିଏ ଡାକ୍ତରବାବୁଙ୍କ ବିରୋଧୀ ବା ଶତ୍ରୁ ଏଭଳି ଭୁଲ ଖବର 
ରଟାଇଛି ବୋଲି | ଏ ଭିତରେ ପାରିବାରିକ ଜଞ୍ଜାଳ ବଢ଼ିଥଲା। ସେ ଭିନ୍ନ ବ୍ୟାପାର । 
ରୋଗିଣା ଝିଅ ଓ ସାନ ପୁଅକୁ ଧରି ଆଉ ପାଠ ପଢ଼ିବା ସମ୍ଭବ ନୂହେଁ ବୋଲି ମୁଁ 
ହାତଛାଡ଼ି ଦେଇଥିବା ବେଳେ ସେଇ ସାରମାନେ ସମସ୍ତେ ଆସି ମୋଂସ୍କାମୀଙ୍କୁ 
କହିଲେ ମୋତେ ପଢ଼ିବାର ସୁଯୋଗ ଦେବାପାଇଁ। ତାହା ହିଁ ହେଲା। ମନେ ଅଛି 
ଇଂରାଜୀ ପରୀକ୍ଷା ( ତୃତୀୟ ଅନ୍‌ନୋନ୍‌ ପେପର) ସାରି ପଦାକୁ ଆସୁଥିବା ସମୟରେ 
ପ୍ରଫୁଲ୍ଲ ପାଇକରାୟ ସାର ଦେଖାହେଲେ। କେମିତି ପରୀକ୍ଷାରେ ହୋଇଛି 
ପଚାରିଲେ। ଆଉ ଏମ.ଏ. ପଢ଼ିବୁ କି ନାହିଁ ବୋଲି ପ୍ରଶ୍ମକଲେ। ମୁଁ କହିଲି- 
‘ସାର୍‌ ଆପଣ ତ ମୋତେ ଦେଖୁଛନ୍ତି। ଆଉ କି ପାଠ ?”? ସାର୍‌ କହିଲେ ତୁ 
ଯେମିତି ହେଲେ ଏମ୍‌. ଏ. ପଢ଼ିବୁ ନାଁ। ଏବେ ସିନା ଏମିତି କହୁଛୁ। ତୋ 
ସାଙ୍ଗମାନେ ପାସ୍‌ କରିଯିବା ପରେ ତୋତେ ସେତେବେଳେ ଖରାପ ଲାଗିବ। ମୁଁ 
ପରା ଏମ୍‌.ଏ .ପରୀକ୍ଷା ଦେଲି ସେଇଥଲାଗି।” ସେ କଥା ମୋର ଆଜି ଯାଏ 
ମନେ ଅଛି। ପାଇକରାସାରଙ୍କୁ ଦେଖୁଲେ ଭାବେ ତାଙ୍କ ତୁଣ୍ଡରୁ କଣ ମୋ 
ଭବିଷ୍ୟତର କଥା ବାହାରି ଆସିଥଲା କି ? ସାର୍‌ ଆଜିଯାଏ ଶ୍ରଦ୍ଧା କରନ୍ତି। “ମୋ 
ଛାତ୍ରୀ? କହି ମୋର ଗୌରବ ବଢ଼ାଇଦିଅନ୍ତି ଆଉ ପାଞ୍ଚଜଣ ଆଗରେ। ଏ କଣ 
ଜଣେ ଛାତ୍ରୀ ପକ୍ଷରେ କଂ ଣ ପ୍ରାପ୍ତି 

ଆଉ ପାଞ୍ଚ ଛ ଧାଡ଼ି ନିଶ୍ଚେ ଲେଖୁବି। ଝିଅପିଲାଟିଏ ପଢ଼ିବାପାଇଁ ଯେତିକି 
ଆଗ୍ରହ ଦରକାର, ପିଲାଛୁଆର ମାଆଟିଏ ପଢ଼ିବାକୁ ତା'ଠୁ ଅଧକ ସଚେତନତା 
ଦରକାର | ଏଥୁପାଇଁ ପରିବାରର ଆଗ୍ରହ ଓ ଅନୁଷ୍ଠାନର ଆଗ୍ରହ ଏକାଠି ହେଲେ 
ହିଁ ବାଟ ସହଜ ମନେହୁଏ। ମୋ ସ୍ବାମୀଙ୍କୁ ଖୋର୍ଧାରେ ସମସ୍ତେ ଶ୍ରଦ୍ଧା କରୁଥିଲେ। 
ସେଥରପାଇଁ ମଧ୍ଯ ମୋତେ କିଛି ଅଧୁକ ସହାନୁଭୂତି ମିଳୁଥଲା। ମୋ' ପିଲାମାନେ 
ମଧ୍ଯ ମୁଁ ଖାତାଟିଏ ଧରି ପଦାକୁ ଗଲେ ବୋଉ କଲେଜ ଯାଉଛି ବୋଲି ଅଝଟ 

କରୁ ନ ଥଲେ। ବୁଝି ଯାଉଥ୍‌ଲେ। ଏ କଂଣ କମ୍‌ ସୌଭାଗ୍ଯ। ଏହି କଲେଜ୍‌ 
ମୋତେ ପାଞ୍ଚଜଳଣରେ ଜଣେ କରିଛି। ଆଜି ବି ମୋର ଛାତ୍ରଛାତ୍ରୀ (ଯେଉଁମାନେ 
ପ୍ରାଣନାଥ ସ୍ବୟଂଶାସିତ କଲେଜରୁ ଆସିଛନ୍ତି) ସେମାନଙ୍କ ଆଖୁରେ ମୁଁ ଖୁବ ଜାଣିଥିବା 
ଶିକ୍ଷୟତ୍ରୀଟିଏ। ଏତିକିରୁ ଏ ଲେଖା ସାରିବା ଦରକାର ¦ ଯେମିତି ପ୍ରାସାଦଟିଏ ଘର 
ହେବା ପାଇଁ ଘରଣୀ ହାତ ସ୍ଵର୍ଶ ଲୋଡ଼ା ସେହି ଆନ୍ତରିକତା ମୁଁ ପାଇଛି ଅଯାଚିତ 
ଭାବେ ! ସେଥୁପାଇଁ ମୁଁ ମୋ ଶିକ୍ଷାଦାତାମାନଙ୍କ ନିକଟରେ ରଣୀ। ସେ ରଣ 
ପରିଶୋଧ କରି ହୁଏନି କେବଳ ସ୍ଵୀକାର ହିଁ କରାଯାଇପାରେ। ମୋ ମତରେ 
ଖୋର୍ବା ଖାଲି ବୀରମାଟି ନୁହେଁ, ଆପଣାପଣର ମାଟି, ଯାହା ଚେର ଉପୁଡ଼ି ଯାଇଥୂବା 
ଚାରାଟିକୁ ବି ବଞ୍ଚାଇ ଦେଇ ପାରେ ଶ୍ରଦ୍ଧାର ପାଣି ଛିଞ୍ଚ। ତାହା ଖାଲି ବଞ୍ଚାଏନି 
ବଢ଼ିବାର, ସମାଜ ଉପଯୋଗୀହୋଇ ନିଜେ ବଞ୍ଚ ଅନ୍ଯକୂ ବଞ୍ଚବାର ପ୍ରେରଣା 
ଦିଏ । ଗ୍ରହଣ କରିବା ନ କରିବା ତେଣିକି ଆମର ବ୍ୟକ୍ତିଗତ ବ୍ୟାପାର | ଭାଷାତତ୍ତ୍ଵରେ 
ପଢ଼ିଲି କ୍ଷୁରଧାର ରୁ ଖୋରଧା ର ଉତ୍ସତ୍ତି। ଖାଲି କ୍ଷୁରଧୀର ନୁହେଁ, ବୀର ଓ ଧୀରପଣର 
ସମାହାରରେ ଖୋରଧାର ପିଣ୍ଡ ଗଢ଼ା ହୋଇଛି। ଯିଏ ମୋତେ ଗଢ଼ିଛି ତା ପାଇଁ 
ମୋର ଅନେକ କୃତଜ୍ଞତା | ୫ 

ଏଇଠାରୁ ଆରମ୍ଭ 


କେଉଁଠୁ ହେଲେ ଆରମ୍ଭ କରିବାକୁ ହୁଏ। କେବେ ଶେଷରୁ ଆରମ୍ଭ ହୁଏ ତ 
କେବେ ପ୍ରତିମୁହୂର୍ଭରେ ନୂଆକରି କିଛି ଆରମ୍ଭ କରିବାକୁ ହୁଏ | ସବୁ କାମ ଆରମ୍ଭ 
ବେଳେ ଆମେ ଠାକୁରଙ୍କୁ ଡାକୁ। ଦିନ ବାର ଧରୁ। ପୁରୋହିତ ଡାକି ମନ୍ତ୍ରପାଠ 
ହୋମଯଜ୍ଞ କରାଉ | ପୁଣି କେବେ କାହାକୁ କିଛି ନ ଜଣାଇ ଗୋପନରେ କିଛି 
କାର୍ଯ୍ୟ ଆରମ୍ଭ କରାଯାଏ। 

ଏଇ ଏମିତି ଘର ତିଆରି ଆରମ୍ଭ କଥା। ଜମିକିଣା, ପଟାପାଉତି ହାସଲଠାରୁ 
ଆରମ୍ଭ ହୁଏ ଏ ନିଶା। ନିଅଁ ପଡ଼େ, କାନ୍ଧ ଉଠେ, ଛାତ ପଡ଼େ, ପଲସ୍ତରା ହୁଏ | 
କବାଟ ଝରକା ଲାଗେ। ବିଜୁଳି ଆସେ। ତା'ପରେ ଘର ପ୍ରତିଷ୍ଠାଂ ଜୁଏ। ମନେ 
ହୁଏ ହେଇ କାମ ସରିଲା ତ ! କିନ୍ତୁ ନା କାମ ଆରମ୍ଭ ହୁଏ ସିନା ଏତେ ଶୀଘ୍ର 
ସରେନି। କେବେ ପରଦାର ରଙ୍ଗ ବଦଳେ। କେବେ ରୋଷେଇ ଘର ବା ଠାକୁର 
ଘରର ଆକାର ସାନବଡ଼ ହଉଥାଏ। ଆରମ୍ଭ ଦିନର ଆଗ୍ରହରେ କ୍ରମେ ଭଟ୍ଟା 
ପଡ଼େ । 

ଭଶ୍ଵରୀୟ କଣିକା ଆବିଷ୍କାର ପାଇଁ କେତେ ବର୍ଷ ଲାଗିଗଲା! ସେଦିନର 
ଭାବପ୍ରବଣତା ଆଜି ନାହିଁ। ଯାହା ଅଛି ତାହା କିଛି ଦାୟିତ୍ବବୋଧ ଓ ଭବିଷ୍ଯତ 
ପାଇଁ ସତର୍କତା | ଅନୁଷ୍ଠାନଟିଏ ଆରମ୍ଭ କରିଥିବା ବ୍ଯ୍ରିଟି ଅନୁଷ୍ଠାନ ପାଇଁ 
ଅପାଡକ୍ତେୟ ହୋଇଯାଇଛି। ତା'ର ଅନୁଭୂତିରୁ କେହି କିନ୍ତୁ ଶିଖନ୍ତି ନାହିଁ ବରଂ 

ତାକୁ ବାଦ୍‌ ଦେଇ ଅନୁଷ୍ଠାନ ଯେ ବଞ୍ଚପାରିବ ଏଥୁପାଇଁ କୌଶଳ କରନ୍ତି । 
ଦେଖୁଲେନି, ପରମ କାରୁଣିକ ବୁଦ୍ଧଦେବ ପରା ଆରମ୍ଭ କରିଥଲେ ସଂଘ ସେ 
ସଂଘ କେମିତି ନିଜକୁ ସାବ୍ଯସ୍ତ କରିବା ପାଇଁ ବୁଦ୍ଧଦେବ ମୌନବ୍ରତ ଅବଲମ୍ବନ 
କଲେ ବୋଲି ପ୍ରଚାର କରିଦେଲା। ଏମିତି ଅଗଣିତ କାହାଣୀ ରହିଛି । ରାଜକୁମାରୀ 
ନିଜର ଦୟିତ ପୁରୁଷ ଦେହରୁ ଗୋଟି ଗୋଟି ସବୁ କଣ୍ଟା ନିଜ ଆଖିପତାରେ କାଢ଼ି 
ସାରିବା ପରେ ଯେଉଁଦିନ ଆଖୁରୁ କଣ୍ଟା କାଢ଼ିବା କଥା, ସେଦିନ ତାର ସଖୀ 
କୌଶଳରେ ତାହା କାଢ଼ିଦେଲା ଓ ରାଜଜେମା ଦେଖୁଲେ ସେ ଯେଉଁ କାର୍ଯ୍ୟ 
ଆରମ୍ଭ କରିଥଲା ତାହା ଶେଷ ହୋଇଛି ସିନା ସେ ଆଉ ତାର କାମ୍ୟ ପୁରୁଷଟି 
ନିକଟରେ ପହଞ୍ଚିପାରିବ ନାହିଁ। କାରଣ ଆଖୁ ଖୋଲି ସେ ପ୍ରଥମେ ଯାହାକୁ 
ଦେଖୁଛି ତାକୁ ହିଁ ତାର ସୁସ୍ପତାର ସମସ୍ତ ଶ୍ରେୟ ଦେଇସାରିଛି। କପୋତ ଆଜିଯାଏ 
ସେଠିପାଇଁ ବାହୁନୁଛି ଯେ ସେର ମାଣ ପୂରିଲାଣି। ଉଠ୍‌ରେ ପୁତା ଉଠ | ଧାନ ଓ 
କୁଣ୍ଡାକୁ ଅଲଗା ରଖୁ ଶିଶୁ କପୋତ ଦିନେ ମାଆର କୋପଦୂଷ୍ଟିରେ ପଡ଼ିଥୁଲା | 
ମାଆ ତା'ର ତ୍ରୁଟି ବୁଝିବାବେଳକୁ ସନ୍ତାନଟି ତାର କୂରତାରେ ମୃତ୍ୟୁ ଲାଭ 
କରିସାରିଥ୍‌ଲା। ଆହା! ସକଳ କାରୁଣ୍ଯର ମୂଳ ହେତୁ ବୋଧହୁଏ ଏମିତି 
ଅବୁଝାପଣିଆ ! 

ଯେଉଁଦିନ ଆମେ ସାମାଜିକ ବିଧଵବିଧାନ ଯୁଗ୍ଧଜୀବନରେ ପ୍ରବେଶ 
କରୁ ସେଦିନଟି କେତେ ମହାର୍ଘ ସତେ। ବିଶିଷ୍ଠ ଶୁଭ ଲଗ୍ନରେ ଉଭୟ ପକ୍ଷର 
ପିତାମାତା, ଜ୍ଞାତି କୁଟୁମ୍ବ ଗୁରୁଗୁରୁଜନଙ୍କ ସମ୍ମୁଖରେ ଦେବତା ଓ ପିତ୍ଧଲୋକଙ୍କ 
ସମ୍ମତିକ୍ରମେ ଆମେ ଗୋଟିଏ ନୂତନ ଜୀବନ ଆରମ୍ଭ କରୁ। ଅଜସ୍ର ଶୁଭେଚ୍ଛା ଓ 
ଅଭିନନ୍ଦନ ଆମ ଚାରିପାଖରେ ଭିଡ଼ କରନ୍ତି । ଏସବୁ ଉପଚାର ବିନା ଯଦି ଆଇନର 
ସମ୍ମତି ଥାଏ” ତେବେ ବି ମନ୍ଦ ନୂହେଁ। ଯଦି କିଛି ନ ଥାଏ ? ସେଭଳି ଅଜସ୍ର 
ହୃଦୟ ବିଦାରକ ଘଟଣା ଆମେ ପ୍ରତ୍ୟହ ଖବରକାଗଜରୁ ଦେଖୁଛୁ । ଅଯଥା 
ଆଲୋଚନା ଠିକ୍‌ ନୁହେଁ। ତା'ପରେ ଯଦି ସେହି ବିଧ୍ବବ୍ୟବସ୍ଥାରେ ଆମେ କେବେ 
ଅସନ୍ତୁଷ୍ଟ ହେଉ ବା ଆମର ଜୀବନର ଗତି ବ୍ୟାହତ ହୁଏ, ତେବେ ତାର ଫଳ 
ଆମକୁ ଏକୁଟିଆ ଭୋଗିବାକୁ ହୁଏ। ସେଠାରେ କେହି ଆଶ୍ଵାସନା ଦେବାକୁ ନ 
ଥାନ୍ତି ବା ଆରମ୍ଭ ଭଳି ନିର୍ଦିଷ୍ଟ ଦିନ ତାହା ଶେଷ ହୋଇଯାଏ ନାହିଁ! 

ସବୁ ଆରମ୍ଭର ଯେ ଶେଷ ଅଛି ତାହା ମଧ୍ଯ ନୁହେଁ । ମଣିଷକୁ ତ ମଝିରୁ 
ଉଠିଯିବାକୁ ପଡ଼େ ବେଳେ ବେଳେ । ଯେଉଁମାନେ ସ୍ଵାଧୀନତାର ମହାଯଜ୍ଞ ଆରମ୍ଭ 

କରିଛନ୍ତି ସେମାନେ ଅଜି ନାହାନ୍ତି କିନ୍ଧୁ କେହି ଲୋଡ଼ା ହୋଇ ସେ ଯଜ୍ଞର ଅଗ୍ନିକୁ 
ଜଳାଇ ରଖୁଛନ୍ତି ସ୍ଵାଧୀନତା ପାଇଁ ନୂହେଁ ବରଂ ସ୍ବାଭିମାନର ସୁରକ୍ଷା ପାଇଁ ଯଜ୍ଞ 
ଚାଲିଛି ଅବିରତ । ଅନେକ ସ୍ତରରେ ଅନେକ ଲକ୍ଷ୍ୟ ନେଇ ଅନୁଷ୍ଠିତ ହେଉଛି ସେ 
ଯଜ୍ଞ । ଆରମ୍ଭ ସମୟର ଉନ୍ମାଦନା ପରିଣତ ହୋଇଛି ଦାୟବଦ୍ଧତାରେ । 

ଆମେ ତ ଦେଖୁଛୁ ନାଟକର ଆରମ୍ଭ ଓ ଶେଷ ଅଛି। ନିର୍ଦ୍ଦିଷ୍ଟ ସମୟ 
ଦୁଇଘଣ୍ଟା, ଦେଢ଼ଘଣ୍ଟା ବା ଘଣ୍ଟାଏ ଭିତରେ ନାଟକ ଆମକୁ ଆଶ୍ଵାସନା ଦେଉଛି 
ଯେ ସବୁ ସମସ୍ଯାର ସମାଧାନର ସୂତ୍ର ଅଛି। ଭୋଜି ଭାତ ନ ଦେଇ ଖାଲି 
ବାଜାବଜେଇ ଦେଲେ ବି ଆମେ ବୁଝି ଦେଉଛୁ ଯେ ନାୟକ ନାୟିକା ବିବାହ 
ବନ୍ଧନରେ ଆବଦ୍ଧ ହେଲେ | ଜୀବନରେ କିନ୍ତୁ ଆରମ୍ଭଟି ବେଶ୍‌ ଜମାଣିଆ ଆଉ 
ଅନ୍ତିମ ପର୍ଯ୍ୟାୟଟି କ୍ଲାନ୍ତିକର। ଏମିତି କି କବିତା ପାଠୋତ୍ସବଟିଏ ଦେଖୁଲେ ଆମେ 
ଜାଣିପାରିବା ଯେ ପ୍ରାରମ୍ଭ ଆମକୁ ଯେତିକି ମୁଗ୍ଧ କରୁଥଲା ଅନ୍ତିମ ପର୍ଯ୍ୟାୟରେ 
ସେମିତି ମୁଗ୍ଧ କରିପାରୁନି । କୌଣସି ମତେ କବିତାତକ ସାରି ଆମେ ଘଣ୍ଟା ଦେଖୁ 
ଘରକୁ ଫେରିବାକୁ ତରତର ହେଉଛୁ | 

ମୁଁ ନାଟକ କଥା କହିବାବେଳକୁ ବାଟ ଭାଙ୍ଗିଯାଉଛି। ଅନେକ ନାଟକ 
ବା ଚଳଚିତ୍ରରେ ଆମେ ଫ୍ଲାସବ୍ୟାକ ଶୈଳୀ ଦେଖୁ ଚମକ୍କୃତ ହେଉ | ପ୍ରାରମ୍ଭରେ 
ବୃଦ୍ଧ ବୃଦ୍ଧା ହୋଇ ଦର୍ଶକ ସମ୍ମୁଖକୁ ଆସିଥ୍‌ବା ଅଭିନେତା ଅଭିନେତ୍ରୀ ନିଜର 
ପଛକଥା ମନେପକାନ୍ତି। ସେମାନେ ଦର୍ଶକମାନଙ୍କୁ ଫେରାଇ ନିଅନ୍ତି ଅତୀତକୁ 
କଥାବସ୍ତୁ କାଳର ପ୍ରତିଲୋମ ଗତିରେ ଫେରିଯାଏ ପଛକୁ ଓ କାହାଣୀ ଭାଗ ସ୍ପଷ୍ଟ 
ହୁଏ। କେବେ ସେହି ଅଭିନେତା ଅଭିନେତ୍ରୀ କେବେ ବା ସେମାନଙ୍କ ଭଳି 
ଦିଶୁଥୁବା ଅନ୍ଯ କେହି ଅତୀତର ଘଟଣାରେ ଅଭିନୟ କରନ୍ତି । ଏଠାରେ ଆମେ 
ଦେଖୁଛୁ ଶେଷରୁ ମଧ୍ଯ ଆରମ୍ଭ ହୋଇପାରେ | 

ଯେଉଁଦିନ କୌଣସି ନଦୀବନ୍ଧ ଯୋଜନା ଆରମ୍ଭ ହୁଏ ସେଦିନ ସେଠାରେ 
ଥିବା ଶ୍ରମିକମାନଙ୍କୁ ପ୍ରଶଂସା କରାଯାଏ । ସେମାନଙ୍କ ଶ୍ରମ ଉପରେ ନିର୍ଭର କରି 
ଭବିଷ୍ୟତରେ ଉନ୍ନତ ଜନଜୀବନ ଗଢ଼ା ହେବ ବୋଲି ଉଦ୍‌ବୋଧନ ଦିଆଯାଏ, 
ମାତ୍ର ଯୋଜନା ଯେଉଁଦିନ ଲୋକାର୍ପିତ ହୁଏ ସେଦିନ ଶ୍ରମିକମାନଙ୍କୁ ସମସ୍ତେ 
ଭୁଲିଯାଆନ୍ତି। ସେମାନେ ରହିଯାଆନ୍ତି ପରଦା ଆଢୁଆଳରେ । ତେବେ ଆରମ୍ଭର 
ଅନ୍ତିମ ପର୍ଯ୍ୟାୟ କାହିଁ ? 

ପରିବାରରେ ମଧ୍ଯ ଠିକ୍‌ ସେହିଭଳି ଘଟେ। ସନ୍ତାନର ଜନନୀ ପୁଣି 

ଯୋଗ୍ୟ ସନ୍ତାନର ଜନନୀ ଭାବରେ ପ୍ରାରମ୍ଭରେ ଗର୍ବ କରୁଥିବା ନାରୀଟିକୁ 
ପରିଣତ ବୟସରେ ବୃଦ୍ଧାଶ୍ରମକୁ ପଠାଇ ଦିଆଯାଏ । ସତେ ଯେମିତି ମାନବୀୟ 
ସହାନୁଭୂତି ମଧ୍ଯ ନିଅଣ୍ଟ ପଡ଼ିଯାଏ। ତଥାପି ସେହି ଅଶ୍ରମୁଖୀ ବୟସ୍କା ନାରୀଟି 
ତା'ର ଯୋଗ୍ୟ ସନ୍ତାନମାନଙ୍କୁ ଡାକୁଥାଏ ତାର ଶେଷ ନିଃଶ୍ବାସ ଥବା ପର୍ଯ୍ୟନ୍ତ । 
ଆରମ୍ଭରେ ଅଟଳ ରହୁଥୁବା ବିଶ୍ଵାସ କ୍ରମେ ଦୋଦୁଲ୍ଯମାନ ହୁଏ ଓ ତା'ପରେ 
ଭୁଶୁଡ଼ି ପଡ଼େ ସିନା! ଏହା କେବଳ ମାଆମାନଙ୍କ ଯେ ପ୍ରଯୁଜ୍ୟ ତାହା ନୁହେଁ, 
ପିତାମାତା ତଥା ପୂର୍ବ ପିଢ଼ିର ସମସ୍ତ ବୟସ୍କ ମଣିଷ ଏହି ଅମଣିଷପଣିଆକୁ 
ସହିଯାଆନ୍ତି। କେବେ ମୋହରେ ତ କେବେ ବାଧ୍ଯବାଧକତାରେ କିନ୍ତୁ ଏ କଥା 
ପ୍ରମାଣିତ ହୋଇଯାଏ ଯେ ଥରେ ବୋଝ ବୋହିବାକୁ ଆରମ୍ଭ କରିଥୁବା ମଣିଷ 
କାନ୍ଧରୁ କେହି ଖୁସିରେ ବୋଝ ହାଲୁକା କରିଦିଅନ୍ତି ନାହିଁ ବରଂ ଆହୁରି ଆହୁରି 
ତାଙ୍କ କାନ୍ଧରେ ବୋଝ ଲଦି ନିଜେ ହାଲୁକା ହୋଇଯାଆନ୍ତି। ଏଠି ଆରମ୍ଭ ତ 
ଆମେ ଦେଖୁଲେ ହେଲେ ଶେଷ କାହିଁ ? 

କୁହାଯାଏ ଯେଉଁ କାର୍ଯ୍ୟର ଆରମ୍ଭ ସଦିଛାରୁ ହୋଇଥାଏ ତାର ଅନ୍ତ ମଧ୍ଯ 
ମନଲାଖୁ ହୁଏ। ଯଦି କେବେ ତାହା ନ ହୁଏ ଆମେ ଭାଗ୍ୟ ବା ପୂର୍ବଜନ୍ନର 
କର୍ମଫଳକୁ ଦୋଷ ଦେଇଥାଉ । ପିଲାଟି ରୋଗରେ ପଢ଼ିଲେ ଆମେ କହୁ ଏ 
ଜନ୍ମରେ ତ ସେ କାହାର କିଛି କ୍ଷତି କରିନାହିଁ, ହୁଏତ କର୍ମଫଳ ଭୋଗୁଛି। 
ସେମିତି କାହା ପୂର୍ବପୁରୁଷ କରଜ କରି ତାକୁ ନ ଶୁଝିବା ପୂର୍ବରୁ ମୃତ୍ୟୁମୁଖରେ 
ପଡ଼ିଥିଲେ କହାଯାଏ ଯେ ସେ ଲଙ୍କା ଗଛ ହୋଇ ଅବଶ୍ଯ ଶୁଝିବେ। କାହା 
ବାଡ଼ିରେ ଦୀର୍ଘଜୀବୀ ଲଙ୍କାଗଛ ଦେଖୁ ମଧ୍ଯ ଆମେ ମନ୍ତବ୍ଯ ଦେଉ ଯେ ସେ 
ବୋଧେ କରଜ ଶୁଟଝିବାଯାଏ ଆମକୁ ଲଙ୍କା ପ୍ରଦାନ କରିବ। 

ପିଲାଟିଏ ଜନ୍ମ ଦେବାଦିନ ଯେଉଁ ଆନନ୍ଦ ଥାଏ ତାହା କେବେ ଭାବରେ 
ବିଷାଦରେ ପରିଣତ ହୁଏ ଭାବିଲେ ଦେଖୁ । ପ୍ରଥମେ ଦେହ ଖରାପ ହେଲେ 
ବିଷାଦ ଆରମ୍ଭ ହୁଏ । କେଉଁଠି ପଢ଼ିବ, କେମିତି ବେଶି ସଫଳ ହେବ ସେଥୁପାଇଁ 
ଆରମ୍ଭ ହୁଏ ଗଳଦ୍ଘର୍ମ ପ୍ରତିଯୋଗିତା । ପିଲାଟି ଯଦି ବାପାମାଆଙ୍କ ମନଲାଖୁ ନ 
ହୁଏ ତେବେ ସେ ପରିବାରର ମାନସିକତା ବି ଆମେ ଦେଖୁଛେ। ତା'ପରେ 
ପରୀକ୍ଷାଫଳ, ମନଲାଖୁ ଚାକିରି ବା ଅନ୍ୟ କିଛି ଉପାର୍ଜନକ୍ଷମତା, ବିବାହ ଏସବୁକୁ 
ନେଇ ଆମେ ଯେ ପିଲାଟି ପାଇଁ ଦିନେ ଆଡ଼ମ୍ବରରେ ଏକୋଇଶିଆ କରିଥୁଲୁ, 
ସେକଥା ଭୁଲିଯାଇଥାଉ । ଆରମ୍ଭ ଯଦି ଆକର୍ଷଣୀୟ ତେବେ ସେ ଅନ୍ତିମ ଭାଗ 

ଯେ ଅବଶ୍ୟ ଆକର୍ଷଣୀୟ ହେବ ଏମିତି କିଛି କଥା ନାହିଁ। ଏକଥା ଲେଖୁବାବେଳେ 
ମୋ ବୋଉ କଥା ମନେପଡୁଛି। ସେ କଥା କଥାରେ କହେ- 

“ ଜନମ ଆଣିବୁ ଯଥାତଥା କରମ ଆଣିବୁ ଭଲା 

କରମ ଯଦି ଭଲ ନ ହେଲା ଜିଇଁ ଥାଉଁ ଥାଉଁ ମଲା!” 

ଏକଥାଟିର ତାପ୍ୂର୍ଯ୍ୟ ସମୟକ୍ରମେ ବଢ଼ିଚାଲିଛି ଓ ଆରମ୍ଭର ଆଡ଼ମ୍ବର ଯେ 
ଅର୍ଥହୀନ ତାହା ଅନୁଭୂତ ହେଉଛି! 

ପଙ୍ଗତରେ ବସି ଆମେ କହୁ ଏଥର ଆରମ୍ଭ ହେଉ ¦ ବାସ୍‌ ଖାଇବା ଆରମ୍ଭ 
ହୁଏ । ବାଜା ବାଜିଲେ ନାଚ ଆରମ୍ଭ ହୁଏ । ଘଣ୍ଟା ବାଜିଲେ ପରୀକ୍ଷାରେ ଲେଖୁବା 
ଆରମ୍ଭ ହୁଏ ଓ ପୁଣି ଥରେ ଘଣ୍ଟା ବାଜିଲେ ପରୀକ୍ଷା ସରିଯାଏ | ହୁଇସିଲ ବାଜିଲେ 
ପ୍ୟାରେଡ଼ ଆରମ୍ଭ ହୁଏ । କଣ୍ଡକ୍ଟର ଘଣ୍ଟି ବଜାଇଲେ ବସ୍‌ ଚାଲିବା ଆରମ୍ଭ ହୁଏ ଓ 
ରେଳ କର୍ମଚାରୀ ନେଳି ପତାକା ହଲାଇଲେ ରେଳ ଚାଲିବା ଆରମ୍ଭ ହୋଇଥାଏ । 
ପୁଣିଅରେ ଗଣ୍ଝି ବାଜିଲେ ବା ପତାକା ହଲିଲେ ଯାନଗୁଡ଼ିକ ଅଟକିଯାଆନ୍ତି। 

ଓଷଧ ଖାଇବା ଆରମ୍ଭ କଲେ ଦେହ କ୍ରମେ ଭଲ ହୁଏ | ପ୍ରାକଟିସ୍‌ ଆରମ୍ଭ 
କଲେ ଜଣେ ଖେଳିବାକୁ ଉପଯୁକ୍ତ ହୁଏ । ସେମିତି ବିରାଟ ବିରାଟ ର୍ୟାଲି ଜଣକର 
ଚାଲିବାରୁ ଆରମ୍ଭ ହୋଇଥାଏ । ଆଖ୍ମରେ ଅଖ ମିଶିଗଲେ ପ୍ରେମ ମଧ୍ଯ ଆରମ୍ଭ 
ହୋଇପାରେ | ଅଗଣିତ ଆରମ୍ଭ ଆମ ଚାରିକଡ଼ ଘେରି ରହିଛି। ଯଦି ଆମ ମନରେ 
ନିଷ୍ଠାଅଛି ତେବେ ଆମେ ପଢ଼ା ଆରମ୍ଭ କରି ଉଠିଯାଉନା, ବରଂ ପଢ଼ାଶେଷ କରିବା 
ପର୍ଯ୍ୟନ୍ତ ନିୟମ ମାନି ବସି ରହୁ। ଆରମ୍ଭକୁ ନେଇ ଆମ ମନରେ ଅସୁମାରୀ ଜିଜ୍ଞାସା 

ବେଳେବେଳେ ଭାଗବତ ବା ରାମଚରିତ ମାନସ ଆମେ ଆରମ୍ଭ କରି 
ପଢ଼ୁ ତ ଆଉ କେଉଁ ପୁରାଣ | ସପ୍ତା ବସିଲେ ଭାଗବତ ଆରମ୍ଭ କରି ସାତଦିନେ 
ସାରିବାକୁ ପଡ଼େ। ତେଣୁ ଆରମ୍ଭ ପାଲଟିଯାଏ ନିଷ୍ଠା ଓ ନିୟମର ପ୍ରତିନିଧ୍ବ। ସେମିତି 
ଆମେ ଓଷା ଉପବାସ ଆରମ୍ଭ କରୁ ଓ ଆଗ୍ରହର ସହିତ ଶେଷ କରୁ | 

ଶ୍ରୀମଦ୍‌ ଭାଗବତ୍‌ ଗୀତାର ୩ୟ ଅଧ୍ୟାୟ, ୪ ର୍ଥ ଅଧ୍ୟାୟ ଓ ୧ ୨ଶ ଅଧ୍ୟାୟରେ 
ଏହି ଆରମ୍ଭକୁ ନେଇ ବିଚାର କରାଯାଇଛି। “ନ କର୍ମଣା ମନାରମ୍ଭା ନୈଶ୍ୁର୍ମ୍ଯ 
ପୁରୁଷୋରଶୁତେ” (୩ ଅଧ୍ୟାୟ, ୪ର୍ଥ ପଦ)ର ଅର୍ଥ ହେଉଛି କର୍ମାନୁଷ୍ଠାନ ଆରମ୍ଭ 
ନ କରି କେହି ହେଲେ ତତ୍ତଜ୍ଞାନ ଲାଭ କରି ନ ପାରେ | ' ଯସ୍ୟ ସର୍ବେ ସମାରମ୍ଭୀ 
କାମ ସଂକଛବର୍ଜିତାଃ” (୪ ର୍ଥ ଅଧ୍ୟାୟ ୧୯ ପଦ) ର ଅର୍ଥ ଯାହାର ସମସ୍ତ କର୍ମ 
ଫଳ କାମନାଶୂନ୍ଯ ତାହାକୁ ତତ୍ତଵଜ୍ଞାନୀ ବୋଲି କୂହାଯାଏ। ଅଥ୍ଥାତ କର୍ମ ଆରମ୍ଭ 

ସମୟର ଉଜ୍କଣ୍ଠା ତାର ନଥାଏ। ୧୨ଶ ଅଧ୍ୟାମୁ ଭକ୍ତିଯୋଗରେ ଏହି ଆରମ୍ଭ 
ଶବ୍ଦର ପ୍ରୟୋଗ ଦେଖୁବା। 

“ ଅନପେକ୍ଷ ଶୁଚିର୍ଦଷ ଉଦାସୀନୋ ଗତବ୍ଯଥଃ 

ସର୍ବାରମ୍ଭ ପରିତ୍ୟାଗୀ ଯୋମଭକ୍ତ ସମେ ପ୍ରିୟଃ” (୧୬ ପଦ) 

ହେ ଅର୍ଜୁନ ଲଭ୍ଯ ଦ୍ରବ୍ଯ ପାଇଁ ଯାହାର ଯନ୍‌ ନାହିଁ, ତହିଁରେ ଯାହାର 
ସ୍ପହା ନାହିଁ, ଯେ କି ବାହାର ଭିତରେ ଶୁଚିମନ୍ତ, ଆଳସ୍ୟ ଶୂନ୍ୟ, ଉଦାସୀନ, ଯେ 
କି ମନୋଗତ ବ୍ଯଥାହୀନ, ଯେ ସମସ୍ତ ପ୍ରକାର କର୍ମର ଉଦ୍ୟମ ନ କରେ ମାତ୍ର 
ନିଷ୍କାମ କର୍ମ କରୁଥାଏ, ସେହି ବ୍ୟକ୍ତି ମୋର ପ୍ରିୟ । 

ସେହିସବୁ ଶ୍ରୋକର ମୂଳ ବିଚାର ହେଉଛି ଆରମ୍ଭ ପାଇଁ ଅଯଥା ବିବ୍ରତ 
ହୋଇ ଉଜ୍କଣ୍ଠା ବୃଦି କରିବା ଅନୁଚିତ । କାରଣ ପ୍ରତ୍ଯେକ କାମ ପାଇଁ ସମୟ 
ପୂର୍ବରୁ ନିର୍ଦ୍ଦିଷ୍ଟ ଆମେ ସକାଳୁ ଉଠି ଠାକୁରଙ୍କୁ ପ୍ରଣାମ କରି ଦିନ ଆରମ୍ଭ କରୁ 
ସନ୍ଧ୍ୟାରେ ପ୍ରଣାମ କରୁ ଓ ରାତିରେ ବିଛଣାକୁ ଯିବାବେଳେ ପ୍ରଣାମ କରି ଦିନଯାକର 
ଦୁଃଖସୁଖ ତାଙ୍କୁ ନିବେଦନ କରି ଦେଉ କିନ୍ତୁ ବେଳେବେଳେ ଦିନ ସରେୋଂ ନାହିଁ 
ଅପେକ୍ଷାର ଦଣ୍ଡକ ଯୁଗ ଭଳି ମନେ ହୁଏ । ଅପେକ୍ଷା କେବେ ସଫଳ ହୋଇଥାଏ 
କେବେ ବା ଅପେକ୍ଷାର ଆରମ୍ଭ ହିଁ ଥାଏ ଆଉ ଅନ୍ତ ବୋଲି କିଛି ନ ଥାଏ। 

ଆସନ୍ତୁ ଆମେ ଭଲ କାମଟିଏ ଆରମ୍ଭ କରିବା ।  ନିଃସ୍ଵାର୍ଥପର ଭାବରେ 
କାମ କରିଚାଲିବା | ଶେଷ ପାଇଁ ଉଜ୍କଣ୍ଠା ଦେଖାଇ ବିବ୍ରତ ହେବା ନାହିଁ ବା 
ବିମର୍ଶ ହେବା ନାହିଁ। ଏ ପୂୃଥବୀପରା ସୂର୍ଯ୍ୟଙ୍କଠାରୁ ଅଲଗା ହୋଇ ଦିନେ ଉତ୍ତପ୍ତରୁ 
ଶୀତଳ ହେବା ଆରମ୍ଭ କରିଥଲା | ସଭ୍ୟତା ତ ଆରମ୍ଭଠାରୁ ଗଢ଼ିଚାଲିଛି ଆଜିଯାଏ । 
ସେମିତି କୌଣସି ପ୍ରାରନ୍ତ ଧରି ଆରମ୍ଭ ହୋଇଥବା ଏ ଜୀବନ ଅନ୍ତିମ କାଳରେ 
ନିର୍ଦ୍ଦିଷ୍ଟ ଲକ୍ଷ୍ୟସ୍ଥଳରେ ପହଞ୍ଚୁ ବୋଲି କାମନା କରିବା। ୫୫ 

ସାଧାରଣତଃ ବୟସ୍କମାନେ କହନ୍ତି ପିଲାଦିନ ଭଲ ଥଲା | ତୁମ ପାଇଁ ଅନ୍ୟମାନେ 
ବ୍ୟସ୍ତ ହେଉଥଲେ। ଭଲଜିନିଷ ଜୋର କରି ଖୁଆଇ ଦେଉଥୁଲେ। ଗୀତ ଗାଇ 
ଶୁଆଇ ଦେଉଥୁଲେ | ଭଲ ପୋଷାକ ପିନ୍ଧାଇ ମଥାରେ କଜଳ ଲଗାଇ ଦେଉଥିଲେ 
କାଳେ କାହା ନଜର ଲାଗିଯିବ ବୋଲି। ମୋଟ ଉପରେ ତୁମ ସ୍ବାର୍ଥ ରକ୍ଷାପାରଁ 
ତୁମ ପରିବାର ଜାଗ୍ରତ ଥଲେ | ପରିବାରର ସବାସାନ ପିଲାଟି ତ ବଡ଼ଭାଇ ଭଉଣୀଙ୍କ 
ଆଦରର ଏକଚାଟିଆ ଅଧ୍ବକାରୀ ଥୁଲା। ଯାହାର ବଡ଼ ଭାଇ କି ଭଉଣୀ ନ ଥୁଲା 
ସେମାନେ ମିଛରେ ସାଙ୍ଗସାଥ୍‌ବରେ କଳିଗୋଳ ଲାଗିଲେ କହୂଥଲେ, “ ଜାଣିଛୁ 
ନାଁ ମୋ ଅପାଭାଇଙ୍କି ଡାକିଦେବି,” ଏତିକିରୁ କଳି ତୁଟିଯାଉଥଲା। 

ପିଲାଦିନ ଥଲା ସରଳ ନିଷ୍ଠପଟ ଚିନ୍ତାରହିତ ଓ ଆନନ୍ଦମୟ। ଅଭାବୀ 
ଘର ପିଲାଟି ମଧ୍ଯ ହସିଖେଳି ଦିନ କାଟୁଥଲା। ଆମେ ଜାଣିଛୁ ବଡ଼ ବଡ଼ କବି 
ଲେଖକମାନଙ୍କର ପିଲାଦିନର ସତି ହିଁ ସେମାନଙ୍କୁ ଅନ୍ୟମାନଙ୍କଠାରୁ ସ୍ଵତନ୍ତ୍ର 
କରିରଖୁଛି। ସେ ନନ୍ଦକିଶୋର ବଳ ହୁଅନ୍ତୁ କି ସୁମିତ୍ରା ନନ୍ଦନ ପନ୍ଛା। ଭକ୍ତକବି 
ମଧୁସୂଦନ ହୁଅନ୍ତୁ କି କବି ଗୋପବନ୍ଧୁ । ପିଲାଦିନର ଅନୁଭୂତି ମଣିଷକୁ ଧନୀ 
କରିଦିଏ । ସେ ଧନ ବାଣ୍ଟିଲେ ସରେନି ମାତ୍ର ବାଣ୍ଡୁଥୁବା ମଣିଷ ଆହୁରି ଧନୀ 
ପାଲଟିଯାଏ । ଗଛ ଚଢ଼ିବା, ଫୁଲ ଚୋରିକରିବା, ପାଣିରେ ବୁଡ଼ିବା, ଲୁଚେଇ 
ଖାଇବା, ଧୂଳିମାଟି ହୋଇ ଘରେ ଗାଳିଶୁଣିବା, ଲୁଗାପଟା ମଇଳା କରି ନ ହେଲେ 


୨୩୦ ! ସଂଘ୍ରମିତ୍ରା ମିଶ୍ର 

ଚିରି କାନ୍ଦିବା ଏସବୁ ଶୈଶବର ବ୍ୟାପାର | କୃଷ୍ଣଙ୍କ ଶୈଶବ କଥା ଦେଖୁନାହାନ୍ତି 
ମାଟି ଖାଇବା କି ବନ୍ଧା ହେବା କ'ଣ ଶୈଶବର ସାଧୀରଣ କଥା ନୁହେଁ ? ହଁ ସେ 
ତ ଅବତାର ପୁରୁଷ । ତାଙ୍କ ପାଟିରେ ମାଆ ଚଉଦବ୍ରହ୍ମାଣ୍ଡ ଦେଖୁଲେ ନାହିଁ ତ 
ଉଦୂଖଳ ଭିଡ଼ି ଭିଡ଼ି ସେ ଜାମଳାର୍ଡୁନ ତରୁ ଭାଙ୍ଗି ଦେଲେ, ଛାଡ଼ ସେ ସବୁ କଥା 

ଆଜିର ପିଲାଙ୍କ କଥା ଭାବିଲେ ଦେଖୁ ? ସେମାନେ ଗଛଚଢ଼ା 
ଜାଣିନାହାନ୍ତି । ଫୁଲ ତ ଜରିରେ ପଶି ଖବର କାଗଜ ଭଳି ଥୁଆ ହୋଇଥାଏ 
ଦୁଆର ମୁହଁରେ | ନାଇଁ ତ ଘର ସଜାପାଇଁ ପ୍ଲାଷ୍ଟିକ ଫୁଲ ଅଛି। ପାଣିରେ ବୁଡ଼ିବାକୁ 
ନଲନାଳ ଯାଏ ସେମାନେ ଯାଇପାରିବେ ନାହିଁ। ହଁ ସୁଇମିଂ ପୁଲ୍‌ରେ ପଇସା 
ଦେଇ ଜଣେ ଶିଖାଳି ମାର୍ଫତରେ ଶିଖ୍ୁପାରନ୍ତି। ଆଉ ଧୁଳି କାହିଁ ଯେ ଜାମା ପଟା 
ମଇଳା ହେବ। ମଇଳା ହେଲେ ଯେତେ ଡିଟରଜେଣ୍ଟ ପାଉଡ଼ରର ବିଜ୍ଞାପନ 
ଦେଖାଯାଉଛି ଟି.ଭି.ରେ ସେ ସବୁ ଅଛି କାହିଁକି ୨? ଲୁଚେଇ ଖାଇବା ବି କ'ଣ 
ଲୋଡ଼ା ଯେ ? କିଏ ଅଛି ବାଣ୍ଟ କରିବ ? ତା'ପରେ ନିଜେ ଫ୍ରିଜରୁ କାଢ଼ି ଉଷୁମ 
କରି ଖାଇବାରେ ଅଭ୍ୟସ୍ତ ପିଲାଟି ଚୋରାଇ ଖାଇବ କେଉଁ ଦୁଃଖରେ ? ଆଜି ତ 
ସମସ୍ତେ ଏକୁଟିଆ। ନିଃସଙ୍ଗ ପିଲାଟି କଥା କହିବ ବୋଲି ସାଙ୍ଗ ପାଏନି ତା 
ଖେଳଣା କଣ୍ଢେଇମାନଙ୍କର ନାଁ ଦିଏ ଓ ସେମାନଙ୍କ ସହିତ ଦୁଃଖ ସୁଖ ବାଣ୍ଡେ। 
ବାପା ମାଆ ସାଙ୍ଗସାଥୀଙ୍କ ସହିତ ସର୍ବାଧ୍ବକ ସମୟ ବିତାଉଥୁବା ସମୟରେ ପିଲାଟି 
ପଡ଼ୋଶୀ ପିଲା ବା ଘରର ସ୍ଵାଭାବିକ ସହିତ କଥା କହିପାରେ ନାହିଁ। ସେମାନଙ୍କ 
ସାମାଜିକ ସଂଗତି ପିଲାଟି ଉପରେ ପ୍ରଭାବ ପକାଇବ ପରା! 

ସଲରେ ବି ସେମାନଙ୍କର କଥାବାର୍ଭାର ବିଷୟବସ୍ତୁ କାହା ବାପାଙ୍କର କି 
କାର ଅଛି । କାହାଘ୍ରେ କେତେଟା ଟି.ଭି ବା ଫ୍ରିଜ୍‌। କେହି କେହି ଧନୀଘର 
ପିଲାତ ଦାମିକା ଜଳଖୁଆ ନ ଖାଇ ଅନ୍ୟମାନଙ୍କଠୁ ଆଗ୍ରହରେ ମାଗି ବୁଟ ବାଦାମ 
ଖାଇଥାଆନ୍ତି। ଏଠି ମୋର ଗୋଟେ ଅନୁଭୁତି କହୁଛି । ମୋ ସାନଭାଇର ଝିଅକୁ 
ମୁଁ କହିଲି “ମା ଲୋ, ମୋ ମୁଣ୍ଡ ଭାରି ବିନ୍ଧୁଛି, ଟିକେ ଚିପି ଦେଲୁ।” ସେ 
ସାଙ୍ଗେ ସାଙ୍ଗେ ଉତ୍ତର ଦେଲା “ ତୁମର କ'ଣ ଅମୃତାଞ୍ଜନ କି ଆଉ କେଉଁ ବାମ୍‌ 
ନାହଁ ?” ଏ କଥାଟି ଛୋଟ କିନ୍ଧୁ ବେଶ୍‌ ପ୍ରଭାବଶାଳୀ | କାହା ମୁଣ୍ଡ ବିନ୍ଧିଲେ ଚିପି 
ଦେବା, ଗୋଡ଼ ଘଷିଦେବା ଏସବୁ ଥଲା ସହାନୁଭୂତିର ଗୋଟେ ଗୋଟେ ଦୃଶ୍ୟମାନ 
ଅନୁଭବ । ହାୟ । ଏବେ ତ ଏସବୁ ଭାବି ହେଉନି । 

ପିଲାଟି ମ୍ୟାନର ଶିଖବବ ବୋଲି କେତେ ବ୍ଯସ୍ତ ବାପା ମାଆ। ପିଲାଙ୍କ 


ସୀମା: ଏକ ଉପଲବ୍ଧୁ | ୨୩୧ 

ପରୀକ୍ଷା ତ ବାପା ମାଆଙ୍କ ଆଖ୍ମରୁ ନିଦ ହଜାଇ ଦେଉଛି | ବାହାଘର ବ୍ରତଘର କି 
କୌଣସି ସାମାଜିକ ଅନୁଷ୍ଠାନରେ ମାଆମାନଙ୍କର ଏକମାତ୍ର ଆଲୋଚ୍ଯ ବିଷୟ 
ହେଉଛି ପିଲାର ପାଠ, ଟିଉସନ, ଅବାଧ୍ୟତା ଆଉ ନିଜ ଘରର ପରିବେଶକୁ 
ନେଇ ତୀବ୍ର ଅସନ୍ତୋଷ! ପରୀକ୍ଷା ମାସେ ପନ୍ଦରଦିନ ଆଗରୁ ରୋଷେଇ ବନ୍ଦ 
ହୋଇଯାଉଛି। ପାଖ ହୋଟେଲରୁ କିଣା ହୋଇ ଆସୁଛି ଖାଦ୍ଯ କି ଗଳଦ୍ଘର୍ମ 
ଦଉଡ଼ | କାହିଁକି ନାଁ ପିଲା ଗୋଟିଏ କି ଯୋଡ଼ିଏ। ନିଜ ନିଜର ଅଧା ଦେଖା ସ୍ଵପ୍ନ 
ସାର୍ଥକ କରିବାର ପ୍ରଚେଷ୍ଟା ଭିତରେ ପିଲାର ପିଲାଦିନଟି ନଷ୍ଟ ହୋଇଯାଉଛି 
ସିନା ! କାହିଁକି ଆମେ ବୁଝିପାରୁନୁ ଯେ ଭଗବାନ କାହାକୁ ଖାଲି ହାତରେ ପୂଥବୀକୁ 
ପଠାନ୍ତି ନାହିଁ। କାହିଛକି ଫୁଲଟି ଫୁଟିବା ଆଗରୁ ଆମେ ତାକୁ ଏମିତି ଫୁଟୁ 
ସେମିତି ଫୁଟୁ ନା ବୋଲି ନିର୍ଦ୍ଦେଶ ଦେବୁ ? ଆମେ କ'ଣ ଛାତିରେ ହାତ ଦେଇ 
କହି ପାରିବୁ ଆମେ ଆମ ବାପ ମାଆ ଚାହୁଁଥିବା ମୁତାବକ ମଣିଷ ହୋଇଛୁ ? ® # 


୨୩୨ ! ସଂଘମିତ୍ରା ମିଶ୍ର 

ସେମାନଙ୍କ ଆଖରେ ପୂଥବୀ 


ଜୀବନର ଅନୁଭବ ବ୍ୟକ୍ତିକୁ ସ୍ଵାତନ୍ଧ୍ଯ ଦିଏ। ପ୍ରତ୍ୟେକ ମଣିଷର ଜୀବନକୁ ନେଇ 
ଅନୁଭବ ସ୍ଵତନ୍ତ୍ର ତେବେ ସବୁ ଅନୁଭବ ଉଚ୍ଚାରିତ ହୁଅନ୍ତି ନାହିଁ। ହୋଇପାରନ୍ତି 
ନାହିଁ ବା ହେବା ସମ୍ଭବ ମଧ୍ଯ ନୁହେଁ| ନାରୀର ଅନୁଭବ ମଧ୍ଯ ସ୍ଵତନ୍ତ୍ର ନାରୀର 
ଜୀବନ ଯେତିକି ବୈଚିତ୍ର୍ୟମୟ ତାର ଜୀବନଂଦୃଷ୍ି ତତୋଦଧ୍ୟକ ଆକର୍ଷଣୀୟ | 
ସେସବୁ ଅନୁଧ୍ୟାନ କଲେ ମନେହୁଏ ଆମ ଚାରିପାଖରେ ତ ଏଭଳି ଚଚିତ୍ର 
ମାନେ ଥଲେ। ଆଜିଯାଏ ଆଖରେ ପଡ଼ି ନ ଥଲେ କାହିଁକି ? ସେମିତି ଦୁଇଜଣ 
ବୟସ୍କା ମହିଳାଙ୍କୁ ନେଇ ଆଜିର ଏ ଚର୍ଚଚା। 

ଆମ ଘର ପାଖ ପାର୍କରେ ସବୁଦିନ ପ୍ରାୟ ପାଞ୍ଚଟା ବେଳକୁ ଦୁଇଜଣ 
ମହିଳା ଆସି ନିର୍ଦ୍ଦିଷ୍ଟ ସ୍ଥାନରେ ବସନ୍ତି। ସାଥରେ ଆସିଥୁବା ପିଲାଏ ପାର୍କରେ 
ଖେଳନ୍ତି ଆଉ ଏହି ମହିଳା ଦୁଇଜଣ ଗପ ଯେଡ଼ି ଦିଅନ୍ତି। ଦିନେ ସନ୍ଧ୍ୟାର ଗହଳି 
ଭିତରେ ମଧ୍ଯ ମୋର ଇଚ୍ଛା ହେଲା ସେମାନଙ୍କ କଥା ଶୁଣିବାକୁ । ଯାହା ଶୁଣିଥୁଲି 
କାଟି ଯୋଡ଼ି ନିଜ ଭାଷାରେ ଆପଣମାନଙ୍କ ପାଇଁ ପ୍ରସ୍ତୁତ କରୁଛି ଏ ଆଲେଖ୍ୟ | 
ଏଥର ବୟସ୍କା ମହିଳା ଦୁହେଁ କଥା ହେଲେ। ଜଣେ ପ୍ରାୟ ୬୦/୬୨ ବର୍ଷର 
ଆଉ ଜଣେ ତାଙ୍କଠୁ ବୟସ୍କା ଦିଶୁଛନ୍ତି। କେତେ ହେବ ବୟସ ? ଛାଡ଼ ସେ 
କଥା | ଅପେକ୍ଷାକୃତ କମ୍‌ ବୟସୀ କୁଞ୍ଚ କରି ଶାଢ଼ି ପିନ୍ଧିଛନ୍ତି । ତାଙ୍କର ପରିପାଟିରୁ 
ଜଣା ଯାଉଛି ସେ ଥଲାବାଲା ଘରର କର୍୍ତୀ। ଅନ୍ୟ ଜଣକ ସାଦା କରି ପିନ୍ଧିଛନ୍ତି 

ଶାଢ଼ି। ଚୁଡ଼ି ମୁଠାଏ ପିନ୍ଧିଛନ୍ତି ୟାଡ଼ୁ ସାଡ଼ୁ। ସିନ୍ଧିରେ ବହଳ ସିନ୍ଦୁର। ପାନଖୁଆ 
ଦାନ୍ତ ତେବେ ଏ ଦିଜଣଙ୍କୁ ମୁଁ ଆପଣଙ୍କୁ ଚିହ୍ନାଇବି କେମିତି ? ଜଣେ କୁଞ୍ଚଶାଢ଼ି 
ଅନ୍ଯ ଜଣେ ସାଦା ନାଁ ଏ ଦିଟା ନାଁ ଠିକ୍‌ ଲାଗୁନି। ତେବେ ଅପେକ୍ଷାକୃତ 
ଅଳ୍ଚବୟସୀଙ୍କୁ ଗେଡ଼ି ଓ ବୟସ୍ତାଙ୍କୁ ଡେଙ୍ଗୀ କୁହେ । 

ଗେଡ଼ୀ କହୁଥାଆନ୍ତି ଆଜି ଖୁବ୍‌ ଖରା! ଏ ପିଲାଏ ଚାହୁଁ ନ ଥୁଲେ ଜମା 
ପାର୍କକୁ ଆସିବାକୁ । ବାପା ମାଆ ଦିଜଣ କହିଲେ, “ ମମ୍ମି, ସେମାନେ 
ଏକସରସାୀଇଜ କରିବେ | ତୁମେ ବି ଓାକିଙ୍ଗ କରିବ। ଅଭ୍ୟାସଟା ବଡ଼କଥା” 
ସେଥୁଲାଗି ମୁଁ ତ ଆସିଲି ଏ ଖରାରେ । ଡେଙ୍ଗୀ କହିଲେ, “ହଁ ମ ପାଞ୍ଚଟା 
ବାଜିଲାଣି ଖରା! ଏଇଲାଗେ ଆମ ଗାଁରେ ନଲଇକୂଳିଆ ଥଣ୍ଡା ପବନ ବୋହିବଣି 
ପରା! ଏଠି ତ ତାତିଲା ପବନରେ ମୁହଁ ପୋଡ଼ି ଯାଉଛି। ଏ ପିଲା ଦିଇଟା ଏସି 
ଘରେ କମ୍ପ୍ୟୁଟର ଧରି ବସିଥୁଲେ। କି କମ୍ଚ୍ୁଟର୍‌ ଲୋ ମାଆ ସଂସାର ଦିଶୁନି 
ଦିହିଁଙ୍କି। ମୁଁ ପାଟିକଲି। କହିଲି ଚାଲ ପାର୍କକୁ। ଗୋଡ଼, ହାତ ଖେଳେଇବ। ବାପ 
ବି ସେଇଆ କହିଲା। ସେଇଠୁ ଯାଇ ଏ ଯୋଡ଼ାକ ବାହାରିଲେ ପରା!” ଗେଡ଼ୀ 
ହସିଲେ । “ ଆପଣଙ୍କୁ ଏ କେଇ ଦିନ ହେଲା ଦେଖୁ ଦେଖୁ ମାୟା ଲାଗିଲାଣି 
ମୋର | ଠିକ୍‌ ଏଇ ସମୟରେ ଆମେ ଏଠି ପହଞ୍ଚ୍‌ ଯାଉଛୁ ସ୍କୁଲପିଲା ପରି | ଆଗରୁ 
ତ ଆପଣଙ୍କୁ କେବେ ଦେଖୁନି ?” ଡେଙ୍ଗୀ କହିଲେ, “ମୋ ପୁଅର ତ ବଦଳି 
ଚାକିରି | ମୁଁ ମୋର ଗାଁରେ ଥାଏ । ସେଠି ଗଛ, ମାଛ, ଧାନ, ଆମ୍ବ ପଣସ, ସାଇ 
ପଡ଼ିଶା, ଯାନିଯାତ୍ରା, ମେଳା ମଉସ୍ସବ। ଏସବୁ ଟାଣି ଧରେ ଏମିତି ଯେ ଏ 
ପିଲାଙ୍କ ମୁହଁ ଘଡ଼ିଏ ପାଶୋର ହୋଇଯାଏ । ଏବେ ତ ପୁଅ ବାଧ୍ଯ କଲା କହିଲା 
ତୁ ଚାଲେ। ମୋ ପିଲାଏ ଜାଣନ୍ତୁ ଜେଜେମା”ର ସ୍ବେହ। ତା”ବାପା ତ ରାଜି 
ହେଲେନି | ବୟସ ହେଲାଣି ତ ? ତାଙ୍କ ଠାକୁର ଘର ଭଲ ନାଇଁ ତ ଗ୍ରାମଦେବତୀଙ୍କ 
ମଣ୍ଡପ | ମୁଁ ଦି ମାସ ଲାଗି ଆସିଛି ମ। ମନ ଲାଗୁନି। ଏଇ ଛୁଆ ଦିଟାଙ୍କ ଲାଗି 
ଦିନ ସରୁଛି ଯାହା ଯେମିତି | ହଉ , ତମ କଥା କହ ? ତମେ କଂ ଣ ସବୁଦିନ ଏଠି 
ରହୁଚ ? ” ନାଇଁ ମ ମୁଁ ଛ” ମାସ ହେଲା ଆସିଲିଣି। ବୋହୁ ମୋର ଫରେନ୍‌ ଯାଇ 
ଥୁଲା କ”ଣ ଅଧ୍ୁକା ପାଠ ପଢ଼ିବ। ଏବେ ଫେରିଛି। ଛୁଆଟା ଆଦରି ଗଲାଣି। 
ଆମ ବାବୁ ବି ଖବର ପଠେଇଲେଣି। ଏ ପିଲାକୁ ଛାଡ଼ି ଯିବାକୁ ମନ କହୁନି।” 
“ ବୋହୁ ଆଉ କି ପାଠ ପଢୁଛି ମ ୨ ସେ ପରା ପ୍ରଫେସର । ଡାକ୍ତରୀ ପିଲାଙ୍କୁ 
ପଢ଼ାଏ | ତା'ର ବିଦେଶୀ ପାଠ ନିହାତି ଦରକାର | ଆମ ବାବୁ କହିଲେ, “ ତୁମେ 

ଯାଅ! ଏତେବେଳେ ପିଲାଙ୍କ ପାଖରେ ଠିଆ ହେବା ଆମ କର୍ବ୍ଯୟ, ମୁଁ ତ 
ଚଳେଇ ନଉଚି।” ମୋ ମନ ବୁଝେନି। ଦିନେ ଛଡ଼ା ଦିନେ ଫୋନ୍‌ କରେ। 
ଦେହପା ଖବର ବୁଝେ | ମୁଁ ଶୁଣୁଥାଏ, ୟା ପରେ କେଉଁ ପ୍ରସଙ୍ଗ ଆସିବ ଦେଖ୍ବବା | 

“ ଛାଡ଼ ସେ ଫୋନ୍‌ କଥା। କେବେ ଆମ ଗାଁ ହେଡ଼ମାଷ୍ଟରଙ୍କ ଘରେ 
ଗୋଟାଏ ଫୋନ୍‌ ଥିଲା ଯେ ଆମେ ଦରକାର ପଢ଼ିଲେ ସେଠିଯାଇ ଫୋନ୍‌ 
କରୁଥିଲୁ | ଆମର କୋଉଠୁ ଫୋନ ଆସିଲେ ସେମାନେ ଦଉଡ଼ି ଆସି ଡାକୁଥିଲେ | 
ଏବେ ତ ଯେତେଟା ପକେଟ୍‌ ସେତେଟା ଫୋନ୍‌। ମତେ ସେ ଲଗେଇ ଆସୁନି । 
କେବେ କହିଲେ ବୋହୂ ଲଗେଇ ଦିଏ। କେତେ ବେଳେ ଗୀ କୁ ତ 
କେତେବେଳେ ଝିଅ ପାଖକୁ | ହିଁ ମୋ ଝିଅ କଲିକତାରେ ଅଛି | ତା” ବର ସେଠି 
କାମ କରେ | ପିଲା ଦିଟା ଭାରି ଚଗଲା।” ବୁଢ଼ୀ ନ ପଚାରୁଣୁ ଝିଅ କଥା ଗପିଗଲାଣି | 
ଭାରି ଜାଣିସିଆଣି। ମୁଁ ଭାବୁଥାଏ। ଗେଡ଼ୀ କହିଲା, “ ମୋର ଏଇ ଗୋଟିଏ 
ଝିଅ। ଝିଅ ନଥିଲେ ଘରଟା ମୋ ଘର ଭଳି ଲାଗେନି । ସେଥୁପାଇଁ ମୋ ବୋହୂକୁ 
ମୁଁ ବୋହୁ ଭାବେନି। ଭାବେ ସେ ମୋ ଝିଅ!” “ଖାଲି ତୁମେ ଭାବ ନାଁ ସେ ବି 
ଏମିତି ଭାବେ ?” ଡେଙ୍ଗୀଙ୍କର ଏ ପ୍ରଶ୍ନରେ ଗେଡ଼ୀ ଟିକେ ନୀରବ ହେଲା 
ଭଳିଲାଗିଲା। ପିଲା ତିନିଜଣ ଧାଇଁ ଧାଇଁ ଆସିଲେ । ତାଙ୍କ ସାଙ୍ଗରେ ବି ଦିପଦ 
କଥା ହେଲେ, ଡେଙ୍ଗୀ ଗେଡ଼ୀ। ସେମାନେ ଅଧ ଘଣ୍ଟାଏ ଭିତରେ ଖେଳସାରି 
ଦେବେ | ସଞ୍ଜ ହେଲେ ହୋମ ର୍କ ଅଛି ବୋଲି କହି ଫେରିଗଲେ ପାର୍କ ଭିତରକୁ | 
ଡେଙ୍ଗୀ କହିଲେ, “ମୁଁ ପରା ପଚାରୁଥିଲି ତୁମେ ଖାଲି ତୁମ ବୋହୂକୁ ଝିଅ ବୋଲି 
ଭାନ ନାଁ ସେ ବି ଭାବେ ତୁମକୁ ତା ମାଆ ବୋଲି ?” “ହଁ, ଆଜି କାଲିକା 
ପିଲା। ପାଠ ପଢ଼ିଛି। ଚାକିରି କରିଛି। ତେବେ ସେ ଆଜିକାଲିକା ଝିଅଙ୍କ ଭଳି 
ସ୍ବାର୍ଥପର ନୁହେଁ, ଖୁବ୍‌ ବ୍ରଝିବାର।” 

ଡେଙ୍ଗୀ କହିଲେ ଢ଼ଗଟିଏ ମନେ ପଡୁଛି ଭଉଣୀ | କଥାରେ କହଚ୍ରିନି... 

“ ଓଳିଘ୍ିନି କୋଳି, ପଲମ ଘିନି ସରୁଚକୂଳି, 

ଦେଉଥା ପିଠୋଉ ଗୋଳି ।” 

“ପୁଅ ଯଦି ଭଲ ହେବ ବୋହୂ ଯିବ କୁଆଡ଼େ ? କେଡ଼େ କେଡ଼େ 
ମାତବର ଘର ଝିଅଙ୍କୁ ଦେଖୁଛି । ଲୋଟଣିପାରା ଭଳି ଘରେ କାମ କରୁଥୁବେ ଯେ 
ମୁହଁ ଟିକେ ବିରସ ଦିଶୁ ନ ଥିବ। କାହର ଜର ବାଧ୍ଵକା ହେଲେ ପାଠୋଇ 
ବୋହୂମାନେ ଞଥିଷଧ ପଥ କଥା ଭଲ ବୁଝନ୍ତି ନୁହେଁ ?” ଗେଡ଼ୀ କହିଲେ, 

“ ଏକଦମ ଠିକ୍‌ କଥା | “ ଆଜିକାଲି ତ କାହା ଘରେ ଗୋଟିଏ କାହାଘରେ ଦୁଇଟି 
ବୋଲି ପିଲା। ସେମାନେ ବାଣ୍ଟି ଖାଇବା ଶିଖୁଲେନି କି ଚଳେଇ ନବା ବି 
ଶିଖୁଲେନି ଆଉ ପରିଶ୍ରମ କରିବ କିଏ ?” ଡେଙ୍ଗୀ ଏଥର କହିଲେ “ଭଲ କଥା 
କହିଲ ଏକା ? କିଓ କ”ଣ ବିରି କୋଳଥ ବାଟୁଛନ୍ତି। ଧାନ ଚାଉଳ ପାଛୁଡୁଛନ୍ତି, 
କୁଟୁଛନ୍ତି ନାଁ ଘର ଲିପୁଛନ୍ତି ୨ ସବୁ ହାତ ପାଖରେ ଥୁଆ। ଲୁଗା କାଚିବାକୁ ବି କଳ 
ଅଛି। ହେଲେ ସେମାନେ କରୁଛନ୍ତି କ”ଣ ? ଆଉ ତ ବୁଣାବୁଣି ନାହିଁ। ସିଲେଇ 
ବି କରୁଛି କିଏ ? ସତରେ ଆମେ ହେଲେ ଏତିକି ବେଳେ ଜନ୍ମ ହେଇଥାଆନ୍ତେ ? 
ଗୁଡ଼ାଏ ପରିଶ୍ରମ ବେକାର ହୋଇଗଲା ପରି ଲାଗୁଛି। ” 

ଗେଡ଼ୀ କହିଲେ “ ଆପଣଙ୍କ କଥାଶୁଣି ହସ ଲାଗୁଛି। ଯିଏ ଯାହା କରିବ 
ବୋଲି ଲେଖେଇଛି ସେ ତ କରିବ ନାଁ। ମୋ ବୋହୂକୁ ଦେଖୁନ ! ଏଣେ ପାଠ 
ପଢ଼େଇବ |! ତେଣେ ରୋଗୀ ଦେଖୁବ | ଅପରେସନ କରିବ । କେତେ କାମ, ପୁଣି 
ଭାତ ରନ୍ଧା, ପିଠାଗଢ଼ା କି ଫୁଲଗୁନ୍ନା ଭଳି ନୁହେଁ ଖୁବ୍‌ ସୁକ୍ଷ ଆଉ ଗୁରୁତ୍ଵପୂର୍ଣ ମୁଁ 
ତ ଭାବିପାରେନି ଏତେ କାମ ସେ କରୁଛି କେମିତି ? ” “ ତୁମ କଥା ସେ ବୂଝେ 
ତ ?” ଡେଙ୍ଗୀଙ୍କର ଏ ପ୍ରଶ୍ନର ଉତ୍ତର ଦେଇ ଗେଡ଼ୀ କହିଲେ, “ ମୋର କୋଉ 
କଥା ସେ ବୁଝିବ ? ମୁଁ ତ ଆସିଲି। ତାପରେ ସେ ଗଲା ବିଦେଶ । ତାପରେ 
ମୋର ତ ଦେହପା ଭଗବାନଙ୍କ ଦୟାରୁ ସୁସ୍ଥ ଅଛି । ଯେଉଁ ଦିନ ଉଠି ନପାରିବି 
ସେଦିନ ଆଉ କରିବ କିଏ ? କୋଉ ନଂଟା ନାଁ ଛଅଟା।” ଡେଙ୍ଗୀ କହିଲେ, 
“ ତା ତ ଠିକ୍‌ | ହେଲେ ନଅଟା ଥଲେ ଜଣେ ନ ପଚାରିଲେ ଆଉ ଜଣେ ପଚାରିବ 
ବୋଲି ଆଶା ତ ଥିବ ଯାହା କହ, ଗୋଟାଏ ଆଖୁ ଆଖୁ ନୂହେଁ।” 

“ଆଉ ସେ କଥା ପକାଇବା କାହିଁକି ? ମୁଁ ଜାଣିଛି ଆମ ପିଢ଼ିଟା ଖୁବ୍‌ 
କଷ୍ଟ କରିଛି | ଶାଶୁ ଶ୍ବଶୁରଙ୍କ ଦାଉ, ସ୍ବାମୀଙ୍କ ଟାଣ ପଣ ସବୁ ସହିଛି | ଆଜିକାଲିକା 
ପୁଅଝିଅ କିଛି ସହିବାକୁ ରାଜି ନୂହନ୍ତି। ଦେଖୁ ନାହାନ୍ତି ଘରେ ଘରେ ଛାଡ଼ପତ୍ର, 
ମକଦ୍ଦମା, ଭରଣପୋଷଣ ପାଲା। ଏ କଥା ସବୁ ଥଲା କୋଉଠି ? ଛାଡ଼ପତ୍ର 
କଥାଟା ମୁହଁରେ ଧରିବାକୁ ଅପରଛନିଆ ଲାଗୁଥିଲା ପରେ। ଏବେ କେହି କାହାକୁ 
ସହିବାକୁ ନାରାଜ!” ଗେଡ଼ୀ କହିଲେ। ଡେଟଙ୍ଗୀ କିନ୍ତୁ ବ୍ଯସ୍ତ ହୋଇପଡ଼ିଲେ । 
“ ସତକଥା କାଳ ଯାଇ ଲଟାରେ ପଶିଲାଣି ପରା! ଘରେ ଘରେ ଗଣ୍ଡଗୋଳ, ଗାଁ 
ଗାଁରେ ମୁଣ୍ଡ ଫଟାଫଟି।” 

“ ଆପଣଙ୍କୁ ବୋହୂଟି କେମିତି ? ହଁ ଚାଟଘର ପିଲା ଚାଟ | ସେ ନିଶ୍ଚେ 

ଭଲ ହୋଇଥୁବ।” “ହଁ ଭଉଣୀ, ସେ ଖୁବ୍‌ ସୁନ୍ଦରୀ! ଭାରି ନରମ କଥା ତାର | 
ସାହିପଡ଼ିଶା ସମସ୍ତେ ତାକୁ ଭଲ ପାଆନ୍ତି ହେଲେ...” ସେ ନିଶ୍ବାସ ମାରିଲେ। 
ଦଣ୍ଡେ ଅଟକିଗଲେ। “ଛାଡ଼ ସେ ସବୁ ତ ଘରକଥା। ଆଲୋଚନା କରି ଲାଭ 
କ'ଣ ?” “ଆପଣ ନ କହିବାକୁ ଚାହୁଁଛନ୍ତି ଯଦି ଥାଉ । ମୁଁ ବାଧ୍ଯ କରିବିନି।” 
“ ନାଇଁ ଶୁଣ, ତୁମକୁ ତ ସାନ ଭଉଣୀ ବୋଲି ଭାବିଛି, ମୋର ନିଶ୍ଵାସ ବନ୍ଦ 
ହେବା ଉପରେ । ସେ କ”ଣ କଥା | ହେ ଭଗବାନ୍‌।” ଡେଙ୍ଗୀ ତୁଣ୍ଡ ଖୋଲିଲେ ! 
“ ମୋ ବୋହୂ ଚାହେଁନି ମୁଁ ପୁଅ ସାଙ୍ଗରେ ଗପସପ କରେ। ତା କଥା ନ ରହିଲେ 
ସେ ଖଣ୍ଡପ୍ରଳୟ କରେ | ଦରକାରୀ ଜିନିଷ ନ ଥଲେ ଚଳାଇ ନିଅ କହେ ଅଥଚ 
ବଜାରରୁ ପୁଳା ପୁଳା ଅଦରକାରୀ ଜିନିଷ ଆଣି ଘରେ ଭରିକରେ।” “ଆଉ 
ଆପଣଙ୍କ କଥା ? ” “ ମୋର କି କଥା ? ସେ ତ ଗାଁକୁ ଯାଏନି । ଯଦି ସଉକରେ 
କେବେ ଘିଅ ଚୁଡ଼ା କି ନଡ଼ିଆ ଆଣିଥିଲେ ସେ ଗୁଡ଼ା କାମବାଲୀକୁ ବାଣ୍ଡି ଦିଏ । 
କହେ ସେଗୁଡ଼ା ଆଉ କେହି ଖାଉ ନାହାନ୍ତି। ମୁଁ କ”ଣ ତାଙ୍କ ଭାଷା ଜାଣିଛି ? କି 
ଭାଷାରେ କଥା କହୁଛନ୍ତି କେଜାଣି ?” ତେବେ ପିଲା ଦିଟା ଭାରି ଭଲ | ସ୍କୁଲରୁ 
ଫେରି ଘଡ଼ିଏ ବସନ୍ତି ମୋ ପାଖରେ। ଏଇ ବୁଲି ଆସିଛନ୍ତି । ଗଲାବେଳକୁ ପୁଣି 
ଟିଉସନ୍‌ ସାର୍‌ ଆସିଯିବେ। ” 

ଗେଡ଼ୀ କହିଲେ, “ ଏଥର ଉଠନୁ | ସନ୍ଧ୍ୟା ହେଲା ପରା। ମୁଁ ଟିକେ ମନ୍ଦିର 
ଯାଇ ଆଳତି ଦେଖୁଲା ପରେ ଘରକୁ ଯିବି। ସାତଟାବେଳେ ଗୋଟେ ଭଲ 
ସିରିଆଲ ଅଛି ।” ବାପ୍୍‌ରେ ସିରିଆଲ ଦେଖବାକୁ ତ ଭାରିମନ ! ହଉ ଦେଖନ୍ତୁ 
ଟିକେ ମୁଁ ଭାବିଲି। ଡେଙ୍ଗୀ କିନ୍ଧୁ ଚଞ୍ଚଳ ଉଠିପଡ଼ିଲେ। “ଆରେ ବୋହୂ କହିଥୁଲା 
ଦି ପ୍ୟାକେଟ କ୍ଷୀର ନେବାକୁ । କ”ଣ ଟି.ଭିରୁ ଦେଖ ନୂଆ ଖାଇବା ବନେଇବ। 
ଯାହା ହେଉ ତୁମ ସଙ୍ଗରେ ଗପିଲି। ଭଲ ଲାଗିଲା।” ଗେଡ଼ି କହିଲେ, “ ଆପଣ 
ବି ସିରିଆଲ ଦେଖନ୍ତି ୨” “ ଚୋପା, ସିରିଆଲ ନାଁ ଛତୁ। ପିଲାଙ୍କର କାର୍ଟୁନ୍‌ 
ମୋ ପୁଅ ଆସିଲେ ନିଉଜ୍‌ ନାଇଁ ତ କ୍ରିକେଟ। ଆଉ ବେଳ କାଇଁ ସିରିଆଲ୍‌ 
ଦେଖୁବାକୁ ? ହଁ ଗାଁରେ ବରଂ ଲାଇଟ୍‌ ଦଶଥର କଟୁ ମଣିଷ ଟିକେ ଦେଖୁଥିଲା 
ଟିଭି।” ଗେଡ଼ୀ ଯାଇ ପିଲା ତିନିଙ୍କି ଡାକି ଆଣିଲେ | ଚାଲ ପିଲାଏ ସନ୍ଧ୍ୟା ହେଲାଣି! 
ଘରକୁ ଫେରିବା ଡେଙ୍ଗାଙ୍କ ନାତୁଣୀ ଧକେଇ ଧକେଇ କାନ୍ଦୁଧୁଲା। ତାକୁ ତା 
ଭାଇ ଠେଲି ଦେଇଛି ଯେ ତା ଆଣ୍ଟୁରୁ ମଳିଚମ ଛାଡ଼ିଯାଇଛି। “ରହ, ଆଜି 
ମମିଙ୍କୁ କହିବି। ଦେଖବୁ କେତେ ମାରିବେ ଡାଡ଼ି ତତେ।” ତା ଭାଇ ମୁହଁ 

ଶୁଖେଇଛି, “ ମୁଁ ଜାଣି ନ ଥୁଲି ଜେଜେମା! ଆଇ ସ୍ବେର | ମୁଁ ତାକୁ ଜାଣି ଜାଣି 
ଠେଲିନି ବିଲିଭ୍‌ ମି।” “ଦେଖୁଲ ତ। ଆରମ୍ଭ ହେଲା ନୂଆ ପାଲା। ଏବେ 
କେତେ ମଳିଚମ ଛାଡ଼ିବ ସମସ୍ତଙ୍କର। ଚାଲରେ, ପିଲାଏ। ଏମିତି ଖେଳିଲେ 
କେତେ ଖଣ୍ଡିଆ ଖାବରା ହୁଅନ୍ତି। ଏତେ କାନ୍ଦ କାହିଁକି ୨” “ ନାଇଁ ଜେଜେମା, 
ତୁମେ ଭାଇ ପଟ ନେଉଛ ବେରି ବ୍ୟାଡ଼।” ଗେଡ଼ୀଙ୍କ ନାତିଟି ମୁହଁ ଗୁଞ୍ଜି ଥାଏ ତା 
ଜେଜେମାଙ୍କ ଶାଢ଼ିରେ। ଚାଲ, ଆମେ ଏଠୁ ପଳେଇବା। ମୁଁ ଭାବୁଥୁଲି ଆଜି 
ଗେଡ଼ୀ ମନ୍ଦିର ଯିବେ ତ ? ତାଙ୍କ ନାତି କାଲିଠୁ ଏଠାକୁ ଆସିବାକୁ ରାଜି ହେବ 
ତ ? ଡେଙ୍ଗୀ କେମିତି ତାଙ୍କ ବୋହୂଙ୍କ ବାକ୍ୟବାଣ ସମ୍ଭାଳିବେ ? ତାଙ୍କ ପୁଅ ତାଙ୍କୁ 
ଏଥପାଇଁ ଦୋଷୀ କରିବେନି ତ | ଭାବିଥଲି ଯାଇ ଦେଖୁଥାଅନ୍ତି । ପୁଣି ଭାବିଲି ଏ 
ତ ଦୁଇଟି ପରିବାର କଥା ନୁହେଁ, ପାଖା ପାଖ ସବୁ ପରିବାର କଥା ଏଥୁରେ 
ଅଧ୍ଵକା ନାକ ଗଳେଇଲେ ନିଜ ନାକଟି କଟିବାର ସମ୍ଭାବନା ଅଛି। ତା ପରେ 
ନିଜକୁ ଧନ୍ଯବାଦ ଦେଲି, ଏତେ ସମୟ ପର କଥା ଶୁଣିବା ଠିକ୍‌ ନୁହେଁ ମାତ୍ର 
ଏଥୁରୁ ମୁଁ ଅନେକ ନୂଆ ସମସ୍ୟାର ସନ୍ଧାନ ପାଇଛି। ଜାଣେନି ଏମାନଙ୍କ କଥା 
ଆପଣଙ୍କୁ କେମିତି ଲାଗିବ। ଯଦି ଭାବିବେ ଆମ ଘରେ, ପଡ଼ିଶାରେ, ବନ୍ଧୁଘରେ 
ଗାଁରେ ଏଭଳି ଜୀବନ ବଞ୍ଚୁଥୁବା ଚରିତ୍ରମାନେ ଅଛନ୍ତି ତ ମୋତେ ଖବର ଦେବେ। 
ନ ହେଲେ ମୁଁ ଆଉ ଏତେ କଷ୍ଟ କରି କାହା କଥା ଶୁଣିବି କୋଉ ଦୂଃଖରେ | ® ୫ 

ଧୈର୍ଯ୍ୟ ଓ ସହିଷ୍ପତା 


“ଧୈର୍ଯ୍ୟ ଶବ୍ଦ ଧୀର ମୂଳଶବ୍ଦରୁ ଉତ୍ପନ୍ନ ଯିଏ ମୂଦୁ, ମନର, ବିଜ୍ଞ ଅନୁଦ୍ଧତ, 
ବିନୀତ ଓ ବିବେକୀ ତାହାକୁ ଧୀର କୁହାଯାଏ । ପ୍ରାଚୀନ କାବ୍ଯରେ ଧୀରୋଦାତ୍ତ, 
ଧୀର ଲଳିତ, ଧୀର ପ୍ରଶାନ୍ତ ଓ ଧୀରୋଦ୍ଧତ ନାୟକ ଭେଦ ଦେଖାଯାଏ | ଧୀରପଣକୁ 
ପୃଥ୍‌ବୀର ସବୁ ଧର୍ମ ଶାସ୍ତ୍ରରେ ଗୁରୁତ୍୍‌ ଦିଆଯାଇଛି। ଭଗବତ୍ଗୀତାର 
ସାଂଖ୍ୟଯୋଗରେ- 

* ଦେହି ନୋସ୍ତିନ୍‌ ଯଥା ଦେହେ କୌମାରଂ? ଯୌବନ ଜରା ତଥା 
ଦେହାନ୍ତର ପ୍ରାପ୍ତି ' ଧୀରସ୍ତତ୍ର ନ ମୁହ୍ୟତି ' ଅବସ୍ଥାବିଶେଷ ମାତ୍ର । ଦେହରୁ ଦେହାନ୍ତର 
ପ୍ରାପ୍ତି ପାଇଁ ଧୀରବ୍ୟକ୍ତି ଦୁଃଖତ ହୁଏ ନାହିଁ। ସାଇବାବାଙ୍କର ପ୍ରଧାନ ବାଣୀ ହେଉଛି 
“ଶ୍ରଦ୍ଧା ଓ ସବୁରୀ” ଅର୍ଥାତ ଶ୍ରଦ୍ଧା ସହିତ ଧୈର୍ଯ୍ୟ (ସବୂର୍‌) ହିଁ ଛଶ୍ବରପ୍ରାପ୍ତି ପାଇଁ 
ଆବଶ୍ୟକ । ଏହି ଧୈର୍ଯ୍ୟ (Paice) ମନୁଷ୍ୟକୁ ଅନ୍ୟାନ୍ୟ ଜୀବଙ୍କଠାରୁ ସ୍ବତନ୍ତ୍ 
ଭାବରେ ଚିହ୍ବାଇଦିଏ । ଏହା ଅନେକ ଜଟିଳ ମନେ ହେଉଥବା କାର୍ଯ୍ୟକୁ ସହଜ 
କରିଦିଏ । ମନୁଷ୍ଯର ସ୍ଵଭାବକୁ ସ୍ଥିର କରାଏ। ଧୈର୍ଯ୍ୟ ଧରିଲେ ମନୁଷ୍ଯ ଘୋର 
ବିପତ୍ତିରୁ ଅବଲୀଳା କ୍ରମେ ତରିଯାଇପାରେ । ଆମ ଚଳନ୍ତି ଜୀବନରେ କୂହାଯାଏ 
ଧୀର ପାଣି ପଥର କାଟେ ଅର୍ଥାତ କୌଣସି ଗୋଟିଏ କାର୍ଯ୍ୟ ଯଦି କ୍ରମାନ୍ଵୟରେ 
କରାଯାଏ ତାହା ଯେତେ ଅଳ ହେଲେ ହେଁ ଫଳପ୍ରସୁୂ ହୋଇଥାଏ। ଯିଏ ବୀର 
ହେବ ତାକୁ ଅବଶ୍ୟ ଧୀରପଣ ରଖୁବାକୁ ହେବ ବୋଲି ସ୍ଵରଣ କରାଇ ଦିଆଯାଏ ! 


ସୀମା: ଏକ ଉପଲବ୍ଧ । ୨୩୯ 

ଶ୍ରୀଚୈତନ୍ୟ ମହାପ୍ରଭୁ କହିଲେ “ ତୃଣାଦପି ସୁନୀଚେନ ତରୋରିବ ସହିଷ୍ୁୁ ନାଂ ।” 
ଅର୍ଥାତ ହରିଭକ୍ତ ତୃଣଠାରୁ ନିଜକୁ କ୍ଷୁଦ୍ର ଓ ସହିଷ୍ୁତାରେ ନିଜକୁ ତରୁ ବୋଲି 
ମନେ କରିବା ଲୋଡ଼ା। ଜୀବନ ଚିନ୍ତାଂରେ ଭକ୍ତ କବି ମଧୁସୂଦନ କହିଲେ- 

“ ଧର ଧୈର୍ଯ୍ୟ ଘେନରେ ସାନ୍ତୁନା 

ଅଛି ସେହି ମହାଧନ, ସେ ମହାସର୍ଶ ରତନ 

.ସେ ଅମ୍ପତ ମହୈୌଷଧ୍, ଯାହାର କାମନା 

ଆଶା ଜାଗ୍ରତ ସତତ କରେ ଉଦ୍ଦୀପନା!” 

ଯେଉଁ ମହାଧନ ଅମ୍ପତ ମହୌଷଧ୍‌ୂ ପାଇଁ ମନୁଷ୍ଯ ବ୍ଯାକୁଳ ହୁଏ ତାହା 
ତାର ଅନ୍ତର ମଧ୍ଯରେ ହିଁ ରହିଥାଏ ଯାହାକୁ ଅବଲୋକନ କରିବା ପାଇଁ ଷୈର୍ଯ୍ୟ 
ଲୋଡ଼ା ଭାବପ୍ରବଣତାର ପ୍ରବାହ ଧୈର୍ଯ୍ୟର ବନ୍ଧକୁ ଭସାଇ ଦେଇପାରେ। ତେଣୁ 
ଧୀର ବ୍ୟକ୍ତି ନିଜକୁ ଯଥା ସମ୍ଭବ ଯୁକ୍ତିଶୀଳ କରି ଉପସ୍ଥାପିତ କରିଥାଏ। କିନ୍ତୁ 
ସର୍ବଦା ସେ ଯୁକ୍ତି ନିୟନ୍ତିତ ହୋଇପାରେ ନାହିଁ । ଆବେଗ ଚାଳିତ ହୋଇ ଅର୍ଧେର୍ଯ୍ୟ 
ପଣରେ ନିଜର ଓ ଅନ୍ୟର ବହୁତ କ୍ଷତିସାଧନ କରିତାଏ ! 

ପ୍ରକୃତି ମଧ୍ୟରେ ମାନବିକତାର ଆରୋପ କରିଥବା ଅନନ୍ୟ କବି ଗଙ୍ଗାଧର 
ମେହେର `‘ ପଦ୍ଧିନୀ' କାବ୍ୟରେ କହିଲେ 

“ ଅଶ୍ରକଳେ ଧୈର୍ଯ୍ୟ ବନ୍ଧ ଭାଙ୍ଗି ଅଭାଗିନୀ 

` କ୍ରନ୍ଦନ ରୋଳରେ ଦେଲେ କମ୍ପାଇ ମେଦିନୀ।” 

ଧୈର୍ଯ୍ୟ ଧରି ମନୁଷ୍ଯ ଅନେକ ଦୁସ୍ପିତିକୁ ଅତିକ୍ରମ କରିଥାଏ। ତୁଳସୀ 
ସ୍ତବକରେ ରାଧାନାଥଙ୍କ ଉକ୍ତି 

“ ସହନ୍ତି ଧାରାପାତ ଶଇଳଗଣ, 

ଖଳ ବଚନ ଯଥା ସହେ ସୁଜନ।” 

ମଣିଷ ଧୈର୍ଯ୍ୟ ଦେଇ ନିଜର ଭାବପ୍ରବଣତାକୁ ଆୟତ୍ତ କରେ। କେହି 
ତାର ଅଧୈର୍ଯ୍ୟପଣ ବିଷୟ ନଜାଣନ୍ତୁ ବୋଲି ସେ ସର୍ବଦା ତତ୍ପର ଥାଏ। 
ତଥାପି ସଂସାରୀ ମଣିଷ ଅନେକ ସମୟରେ ଅବିଚଳିତ ରହିପାରେ ନାହିଁ। ସେ 
ନିଜର ପାରିପାର୍ଶ୍ବିକତାକୁ ଭୂଲି ଅଧୈର୍ଯ୍ୟ ହୋଇପଡ଼େ । କେବେ ସେହି 
ଅଧୈର୍ଯ୍ୟପଣ କ୍ରୋଧରେ ବା କେବେ ଶୋକରେ ପରିଣତ ହୋଇ ସମଗ୍ର 
ପରିବେଶକୁ ଆଳଛ୍ଛନ୍ନ କରିପାରେ | 

ଧୈର୍ଯ୍ୟ ହିଁ ମଣିଷକୁ ମୂଲ୍ଯବୋଧ ସହିତ ଜଡ଼ାଇ ରଖୁପାରେ। ଅନ୍ଯର 


୨୪୦ । ସଂଘମିତ୍ରା ମିଶ୍ର 

ମତକୁ ସମ୍ମାନ ଦେବାକୁ ଶିଖାଏ। ଏହି ଧୈର୍ଯ୍ୟର ବନ୍ଧୁ ହେଉଛି ସହିଷୂତା (†ଠା- 
€rance) ସହିଷୁତା ମଣିଷ ପାଇଁ ଭଶ୍ଵରଙ୍କ ବରଦାନ ସଦୃଶ | ସହିଷୁତାର ଅବଶ୍ୟ 
ସ୍ତରଭେଦ ରହିଛି । କିଏ ମଶା କାମୁଡ଼ିଲେ ବିରକ୍ତ ହୋଇଯାଆନ୍ତି ତ କେହି 
ଅସ୍ତ୍ରୋପଚାର ଜନିତ କଷ୍ଟକୁ ବିନା ନିଶ୍ଚେତକରେ ସହି ପାରନ୍ତି କେହି ପରୀକ୍ଷାରେ 
ଭଲ ନମ୍ବର. ନ ରଖୁ ପାଗଳ ହୋଇ ଯାଆନ୍ତି ତ କେହି ସବୁ ଅପମାନ ଓ 
ବିଫଳତାକୁ ଚାପି ରଖୁ ସ୍ବାଭାବିକ ବଞ୍ଚପାରନ୍ତି। ସହିଷ୍ୁୁ ମଣିଷ ଅନ୍ଯକୁ ବରଦାସ୍ତ 
କରେ | ଅନ୍ୟର ଦୋଷକୁ କ୍ଷମା କରିଦିଏ, ଅନେକ କଷ୍ଟ ସହିଷ୍ଣୁ ମଣିଷର ଦେହସୁହା 
ହୋଇଯାଏ । କେଉଁଠି ପୂଣି ସହିଷ୍ୁତାକୂ ସମ୍ଭାଳିବା ଅର୍ଥରେ ପ୍ରୟୋଗ 
କରାଯାଇଥାଏ । ସହିଷ୍ୁୁତା ଧୈର୍ଯ୍ୟଶୀଳ ବ୍ଯକ୍ତିକୁ ଆହୁରି ଉର୍ନ୍ବତର ଚେତନାକୁ 
ନେଇଯାଇପାରେ। ସେହି ଉତ୍ତରିତ ଚେତନାରେ ସେ ଶତ୍ଛକୁ ମଧ୍ଯ କ୍ଷମା କରିଦିଏ | 
କିନ୍ତୁ କୌଣସି ତୁଟିକୁ ସହିଯିବା ବା ପ୍ରତିବାଦ ନ କରିବା ସହିଷୁତା ପଦବାଚ୍ଯ 
ନୂହେଁ। ତାହାହେଲେ ବ୍ୟକ୍ତିତ୍ଵର ବିକାଶପଥ ରୁଦ୍ଧ ହୋଇଯାଏ। ସହିଷ୍ୁୁ ମଣିଷ 
ଅପାରଗ ଭାବେ ଗୃହୀତ ହୁଏ। ସହିଷ୍ୁୁତା ଯେ ବ୍ଯକ୍ତିର ସାମର୍ଥ୍ୟ ହୋଇପାରେ 
ଏକଥା ସମାଜ ପାଶୋରିଦିଏ ଓ ବ୍ୟକ୍ତିକୁ ନାନା ଲାଞ୍ଚନା ଭୋଗ କରିବାକୁ ପଡ଼େ। 
ସେଥୁ ପାଇଁ ଭାଗବତରେ କୁହାଯାଇଛି 

“ ଦଣ୍ଡିବା ଶକ୍ତି ଯାର ଥାଇ, ସେ ପୁଣି କ୍ଷମା ଆଚରଇ ” 

ଦଣ୍ଡ ଦେବାର କ୍ଷମତା ନ ଥୁବା ମଣିଷର କ୍ଷମା, କ୍ଷମା ପଦବାଚ୍ୟ ନୁହେଁ। 
ବେଳେବେଳେ ଅନ୍ୟପ୍ରତି ସମ୍ମାନ ବା ଶ୍ରଦ୍ଧା ଥଲେ ଜଣେ ଭୁଲ୍‌ ନିର୍ଦ୍ଦେଶ ମାନିନେଇ 
ପାରେ ମାତ୍ର ତାହା ଚିରନ୍ତନ ନୂୁହେଁ। ଭୀରୁ ମଣିଷ ଅହିଂସା ମାର୍ଗ ଅବଲମ୍ବନ କରି 
ନିଜ ବ୍ୟକ୍ତିତ୍ଵକୁ ବଳିଷ୍ଠ କରେ ନା ନିଜ ଦୁର୍ବଳତାକୁ ଢାଙ୍କଦିଏ ସେକଥା ଭାବିଲେ ? 

ଆମ ସାହିତ୍ୟରେ ଧୈର୍ଯ୍ୟର ଉଦାହରଣ ଯଥେଷ୍ଟ | କବି କହିଲେ “ ଧଇର୍ଯ୍ୟ 
ଧରି ବାରମ୍ବାର, ଅସାଧ୍ୟ କର୍ମ ସାଧ୍ପାର!” ପୁଣି ସୀତାଙ୍କ ଦୁଃଖରେ ସମଦୁଃଖୀ 
ହୋଇ ଆଶ୍ରମର ବୃକ୍ଷଲତା ଓ ଆଶ୍ରମର ବୃକ୍ଷଲତା ଓ ଆଶ୍ରମ ବାସିନୀମାନେ ତାଙ୍କୁ 
ଧୈର୍ଯ୍ୟ ଧରିବାକୁ ଅନୁରୋଧ କରିଛନ୍ତି । ରାମଚନ୍ଦ୍ର ମଧ୍ଯ ସୀତାଙ୍କୁ ବନବାସ :ଦେଇ 
ଷୈର୍ଯ୍ୟ ଧରି ପାରି ନାହାନ୍ତି । ବତାସରେ ଜା୍ତକୁ ହରାଇ ବାପା ଫେରିଆସନ୍ତି ମାତ୍ର 
ବୋଉଙ୍କ ଆଗରେ କଥା କହିପାରି ନାହାନ୍ତି |: ଶାଶୁ ଘରକୁ ଝିଅଟିଏ ବିଦାୟ 
ନେଇ ଆମ୍ବୀୟସ୍ବଵଜନମାନେ ଧୈର୍ଯ୍ୟହରା ହୋଇ କାନ୍ଦନ୍ତି। ଏହି ଧୈର୍ଯ୍ୟ ଧ୍ରୁବ 
ପ୍ରହ୍ଲାଦଙ୍କ ପାଇଁ ନିଷ୍ଠା ପାଲଟିଯାଏ ଓ ସେମାନଙ୍କୁ କାଳଜୟୀ ବ୍ୟକ୍ତିତ୍ଵରେ ପରିଣତ 

କରେ ସଦ୍ୟ ସନ୍ତାନହରା ଜନନୀ ବା ପତିହରା ନାରୀର ଦୁଃଖ ଦେଖୁଲେ କାହାର 
ବା ଧୈର୍ଯ୍ୟ ରହିବ ଯେ ? 

ମହାଭାରତର ଅନ୍ତିମ ପର୍ଯ୍ୟାୟରେ ବ୍ଯାସ ସରୋବରରେ ଲୁଚି ଥାଆନ୍ତି 
ମହାମାନୀ ଦୁର୍ଯ୍ୟୋଧନ । ଭୀମର ସିଂହରଡ଼ି ଶୁଣି ତାଙ୍କର କ୍ଷତ୍ରିୟପଣ ଜବାବ ଦେବାକୁ 
ଉନ୍ନଖ ହୋଇ ଉଠୁଥାଏ। ମା ଲକ୍ଷ୍ମୀ ତାଙ୍କୁ ବାରଣ କରୁଥାଆନ୍ତି କାରଣ ସେ 
ମା' ଲକ୍ଷ୍ମୀଙ୍କର ପ୍ରିୟ ସନ୍ତାନ । ତୃତୀୟ ଥର ଭୀମର ରଡ଼ି ଶୁଣି ବ୍ୟାସ ସରୋବରରୁ 
ବାହାରି ଆସିଛନ୍ତି। ତାପରେ ଜାନୂଭଙ୍ଗ, ଅଶ୍ଵଥାମା କର୍ତ୍ଣକ ଦ୍ରୌପଦୀଙ୍କ ପଞ୍ଚପୁତ୍ର 
ନିଧନ ଓ ଦୁର୍ଯ୍ୟୋଧନଙ୍କର ମୂରତ୍ୟୁ ଏସବୁ ମହାଭାରତରେ ଯେଉଁ କରୁଣ ପରିବେଶ 
ସମଷ୍ଟି କରିଛି, ତାର ସମକକ୍ଷ କାରୁଣ୍ୟ ବିଶ୍ଵସାହିତ୍ୟରେ ଖୋଜିଲେ ମିଳିବା ସମ୍ଭବ 
ନୂହେଁ ବୋଲି ବିଶିଷ୍ଟ ଚିନ୍ତାନାୟକମାନେ କହିଛନ୍ତି। 

ବେଳେ ବେଳେ ବନ୍ଧୁମାନେ ଦୁଃଖୀ ମଣିଷକୁ ଧୈର୍ଯ୍ୟ ଦିଅନ୍ତି। ପାଖରେ 
ଠିଆ ହୁଅନ୍ତି । ପୁଣି ସମୟ ବି ଧୈର୍ଯ୍ୟ ଦିଏ। କୌଣସି ଆମ୍ବୀୟଙ୍କ ମ୍ୂତ୍ୟୁରେ 
ଚିକ୍ରାର କରି କାନ୍ଦୁଥୁବା ମଣିଷଟି ପରଦିନକୁ ସକ୍ସକ୍‌ ହୋଇ କାନ୍ଦେ । ଦି ଦିନପରେ 
ନିରବରେ ଆଖୁରୁ ଲୁହ ଝରାଏ ଓ ପନ୍ଦର ଦିନ ପରେ ସ୍ଵାଭାବିକ ହୋଇଥାଏ। 
ପରିବାରରେ ଅଶାନ୍ତି ଅସନ୍ତୋଷ ହେଲେ ଆମେ ନିରବରେ କିଛି ଦିନ ପରିସ୍ଥିତିକୁ 
ଅନୁଧ୍ୟାନ କରୁ ମାତ୍ର ନୂଆ ପିଢ଼ିର ପିଲାମେନେ ଧୈର୍ଯ୍ୟହରା ହୋଇ ମାଲିମକଦ୍ଦମା, 
କୋର୍ଟ କଚେରୀ କରି ଜୀବନକୁ ଆହୁରି ଦୁର୍ବିସହ କରିଦିଅନ୍ତି । କୌଣସି ପରୀକ୍ଷାରେ 
ଅକୃତକାର୍ଯ୍ୟ ହେଲେ ପୂନର୍ବାର ଧୈର୍ଯ୍ୟ ସହିତ ଚେଷ୍ଟା ନ କରି ଆମବହତ୍ଯା କରି 
ବସନ୍ତି ନ ହେଲେ ଘରଛାଡ଼ି ଘୋର ଅବସ୍ଥାକୁ ଡାକି ଆଣନ୍ତି । 

ବେଳେବେଳେ ଅଭାବ ମଧ୍ଯ ମଣିଷକୁ ଧୈର୍ଯ୍ୟହରା କରିଦିଏ । ଅଭାବୀ 
ମଣିଷକୁ ସଂସାର ସୁନ୍ଦର ଦିଶେନି। ବନ୍ଧୁ ବାନ୍ଧବ ତା” ଠାରୁ ମୁହଁ ଫେରାଇ ନିଅନ୍ତି | 
ସ୍ତ୍ରୀ ପିଲାଙ୍କଠାରୁ ମଧ୍ୟ ସେ ଯଥେଷ୍ଟ ଶ୍ରଦ୍ଧା ବା ସହାନୁଭୂତି ପାଏ ନାହିଁ। ତେଣୁ 
ଅଧୈର୍ଯ୍ୟ ହୋଇ ସେ ଭୁଲ ବାଟରେ ଯିବା ମଧ୍ଯ ଅସମ୍ଭବ ନୁହେଁ। କେବେ ସେ 
ଶତ୍ରୁର ବଚସ୍କର ହୋଇଯାଏ ତ କେବେ ଜାଣୁଜାଣୁ ମୂତ୍ୟୁମୁଖକୁ ଠେଲି ହୋଇଯାଏ 

ଧୈର୍ଯ୍ୟ ସହିତ ସହିଷ୍ୁତା ଆସେ | ବୃକ୍ଷକୁ ଆମେ ସହିଷୁତାର ପ୍ରତୀକ 
ବୋଲି କହୁ । ଫଳତ୍ତି ଗଛ ଫୋପଡ଼ ସହେ। ପୁଣି ବୃକ୍ଷ ତାର ଡାଳକୁ ହାଣୁଥବା 
କାଠୁରିଆକୁ ବି ଛାଇ ଦେଇଥାଏ। ଧୈର୍ଯ୍ୟ ଓ ସହିଷ୍ୁତା ବ୍ଯକ୍ତିର ଏକ ବିଶିଷ୍ଟ 
ଗୁଣ! ଯିଏ ଜୀବନରେ ସହିଷ୍ଣୁ ହୋଇ ଦୁଃଖସୁଖକୁ ଏକାକାର ମଣିପାରେ ସେ ହିଁ 

ଅନ୍ୟମାନଙ୍କ ପାଇଁ ଉଦାହରଣ ପାଲଟେ । ମୁନିରଷିମାନେ ଖରା, କାକର, ବର୍ଷା 
ଓ ଶୀତରେ ନିଶ୍ଚଳ ହୋଇ ତପସ୍ୟା କରନ୍ତି ତାଙ୍କ ତପସ୍ୟା ତାଙ୍କ ପରିବାର ପାଇଁ 
ଉଦ୍ଦିଷ୍ଟ ନ ଥାଏ ବରଂ ବିଶ୍ଵକଲ୍ୟାଣ ଉଦ୍ଦେଶ୍ୟରେ ନିବେଦିତ ହୋଇଥାଏ । କିଭଳି 
ସହିଷ୍ୁୁତା ଗୁଣକୁ ନେଇ ବଶିଷ୍ଟ ବ୍ରହ୍ମର୍ଷ ଓ କ୍ରୋଧକୁ ନେଇ ବିଶ୍ବାମିତ୍ର ରାଜର୍ଷି 
ପଦବାଚ୍ୟ ହେଲେ ସେ କାହାଣୀ ବା ନ” ଜାଣେ କିଏ ? 

ଯେତେବେଳେ ମଣିଷ ବୁଝିପାରେ ଯେ, ସେ ଯାହା କରୁଛି ସବୁ ପୂର୍ବ 
ନିୟନ୍ତିତ ତେବେ ସେ କ୍ରୋଧ କରିବ କ”ଣ ପାଇଁ ? ପୁଣି ଯଦି ଭାବିବ ଯାହା 
ହେଉଛି ସବୁ ଭଲ ପାଇଁ ହିଁ ହେଉଛି ଓ ଭବିଷ୍ୟତରେ ଯାହା ହେବ ସବୁ ଭଲ 
ପାଇଁ ହିଁ ହେବ, ତେବେ ସେ ଅଷୈର୍ଯ୍ୟ ହେବ କାହିଁକି ୨ ସେଥୁପାଇଁ ତ ଆମ 
ପରମ୍ପରାରେ ପୂର୍ବଜନ୍ଧ ବ୍ୟାପାରଟି ବେଶ୍‌ ଗୁରୁତ୍ବପୂର୍ଣ | ଆମର ଏ ଜନ୍ମର ଯେତେ 
ଭୋଗ ଆମେ ପୂର୍ବଜନ୍ନରେ କରିଥବା ଭଲ କାମ ପାଇଁ ଆମକୁ ମିଳିଛି ବା 
ଯେତେ କଷ୍ଟ ସବୁ ପୂର୍ବଜନ୍ନର କାର୍ଯ୍ୟଦ୍ଵାରା ନିୟନ୍ତିତ ହେଉଛି। ଏ କଥାର ବିକଳ୍ପ 
ଅବଶ୍ୟ ଅଛି | ଯଦି ଗତ ଜନ୍ମର କାର୍ଯ୍ୟ ଯିବ କୁଆଡ଼େ ? ପୁଣି ଆମେ ନିଜର ଭଲ 
ବା ମନ୍ଦ କାମ ପାଇଁ ଯଦି ଦାୟୀ ତେବେ ପୂର୍ବଜନ୍ସ କଥା ଶୁଣି ଏତେ ବ୍ଯସ୍ତ 
ହେବା କ”ଣ ଲୋଡ଼ା ? ଏଇଠି ସବୁ ଭୁଲି ହୋଇଯାଏ ଅଉ ମନେପଡ଼େ 
ଭଗବତ୍ଗୀତାର ସେହି ନିତ୍ୟନୂତନ ଶ୍ଲୋକ - 

“ ମୟୈବେତୈ ନିହତା ପୂର୍ବ ମେବ 

ନିମିତ୍ତ ମାତ୍ରଂ ଭବ ସବ୍ଯସାଚୀନ ” 

ତେଣୁ ନିମିତ୍ତ ମାତ୍ର ହୋଇ ବଞ୍ଚବା ହିଁ ବଡ଼କଥା। ଅଷଧୈର୍ଯ୍ୟ ହେଲେ 
ବ୍ୟକ୍ତି ନିଜର ପରାଜୟକୁ ନିମନ୍ତ୍ରଣ କରିଆଣେ | ଏମିତି ଶିକ୍ଷକ ଅଛନ୍ତି ଯେଉଁମାନେ 
ଅଧୈର୍ଯ୍ୟ ହୋଇ ପିଲାଙ୍କୁ ଗାଳି ଦିଅନ୍ତି । ଏମିତି ଛାତ୍ର ଅଛନ୍ତି ଯେଉଁମାନେ ଅର୍ଧୈର୍ଯ୍ୟ 
ହୋଇ ପରୀକ୍ଷା ପୂର୍ବରୁ ପରଶ ଜାଣିବାକୁ ନାନା କୌଶଳ ଅବଲମ୍ବନ କରନ୍ତି। 
ସେହି ଅୈର୍ଯ୍ୟପଣରୁ ହିଁ କନ୍ୟାଭୂଣ ହତ୍ୟା ଭଳି ପାପ କରାହୁଏ। ଯିଏ କହନ୍ତି 
“ ଧରପାଣିପଥର କାଟେ ! ସେମାନେ ପୁଣି କହନ୍ତି “ ବେଗ ହିଁ ଉନ୍ନତିର ଲକ୍ଷଣ! | 
ଏଥୁପାଇଁ ଅବଶ୍ୟ ଯୁକ୍ତି ଅଛି। ତେବେ ଏହି ବେଗ ଧୈର୍ଯ୍ୟର ସହିତ ନିୟନ୍ତିତ 
ହେବା ଉଚିତ ନହେଲେ ସମସ୍ତ ତଥାକଥୁତ ଉନ୍ବତି କ୍ଷଣସ୍କାୟୀ ହେବ ସିନା। 

ଗୀତାରେ କ୍ରୋଧ ଦୁଃଖ ଅହଙ୍କାର ବିବର୍ଜିତ ବ୍ୟକ୍ତିଙ୍କୁ “ ବୀତରାଗ!' 
କୂହାଯାଏ। ଧୈର୍ଯ୍ୟ ହି ବ୍ଯକ୍ରିକୁ ସହନଶୀଳ ତଥା ବୀତରାଗ କରାଇପାରେ। 

ଶ୍ରୀବସ ବ୍ରାହ୍ମଣ ପଦାଘାତ ସମ୍ଭାଳିବାକୁ ଭଗବାନ କୃଷ୍ଣଙ୍କ ଭଳି ଧୈର୍ଯ୍ୟଶୀଳ ବ୍ୟକ୍ତିତ୍ବ 
ଲୋଡ଼ା! ଯିଏ ନିଜ ଜୀବଦ୍ଦଶାରେ ନିଜ କୂଟୁମ୍ବମାନଙ୍କୁ ଧୀରମନ ସ୍ଥିର ଚିତ୍ତରେ 
ମୁତ୍ୟୁମୁଖକୁ ଠେଲି ଦେଇପାରନ୍ତି ତାଙ୍କ ପାଇଁ ଅବା ଧୈର୍ଯ୍ୟ କୋଉ ବଡ଼ କଥା 
ଯେ? 

ଦେହ ଖରାପ ହେଲେ ଆମେ ଛୋଟ ପିଲାଟିକୁ କହୁ ଟିକେ ସହିଯା- 
ନୂଆ ବାହା ହୋଇଥବା ଝିଅଟିର କଷ୍ଟ ଶୁଣି ତାକୁ ସାନ୍ତ୍ନା ଦେଉ ! ‘ପଥର ପରି 
ହେଲେ କରିବୁ ଘର, ପତର ପରି ହେଲେ ହସିବେ ପର! | ସେମିତି ରଗ୍‌୍ଣ 
ମଣିଷଟିକୁ ଆମେ ସାନ୍ତ୍ନା ଦେଇ ଧୈର୍ଯ୍ୟ ଧରିବାକୁ ଉପଦେଶ ଦେଉ | କଷ୍ଟଟିକେ 
ସହିଯିବାକୁ ଅନୁରୋଧ କରୁ। ସେମିତି ଦେହ ଦୁଃଖକୁ ସିନା ଓଷଧ ଅଛି ହେଲେ 
ମନଦୂଃଖ ହେଲେ ଭଲ ବହି, ଭଲ ସାଙ୍ଗ, ଭଲ ପରିବେଶ, ପରିବର୍ିତ ଦୈନନ୍ଦିନ 
କର୍ମସୂଚୀ, ଭ୍ରମଣ ଏସବୁ ଲୋଡ଼ା। ନଚେତ୍‌ ବ୍ଯକ୍ତିର ମନ ଆନମାନ ହେବା 
ସମ୍ଭବ ନୂହେଁ୪ | ଧୈର୍ଯ୍ୟ ଓ ସହିଷ୍ୂୁତା ଯେ, ମଣିଷ ପାଇଁ କେତେ ଉପଯୋଗୀ 
ପୁରାଣଠାରୁ ରାଜନୀତି ପର୍ଯ୍ୟନ୍ତ ଏକଥା ସମସ୍ତେ ଭିନ୍ନ ଭିନ୍ନ ଭାବରେ କହିଥାଆନ୍ତି। 

ସେଥୁପାଇଁ ତ ଗଣତନ୍ତ୍ରରେ ବିରୋଧୀ ଦଳର ଭୂମିକା ଗୁରୁତ୍ବପୂର୍ଣ । ସେମାନେ 
ଶାସକ ଦଳଙ୍କର କାର୍ଯ୍ୟକଳାପର ବିରୋଧକରି ସେମାନଙ୍କ ତୁଟି ସୁଧାରି ଦିଅନ୍ତି ଓ 
ସେମାନଙ୍କୁ ଧୈର୍ଯ୍ୟଶୀଳ ହେବାକୁ ଶିଖାନ୍ତି। ଫଳରେ ସାଧାରଣ ଜନତା ଆନନ୍ଦରେ 
ବଞ୍ଚିବାର ସୁଯୋଗ ପାଇଥାଆନ୍ତି। ଧୈର୍ଯ୍ୟ ଓ ସହିଷୁତା ସୁସ୍ଥ ପାରିବାରିକ ଜୀବନ 
ପାଇଁ ଏକାନ୍ତ ଆବଶ୍ୟକ | ଧୈର୍ଯ୍ୟହରା ହୋଇ, ଅସହିଷ୍ଣୁ ହୋଇ ଅନେକ ଯୁବକ 
ଯୁବତୀ ସଫଳତାର ଶୀର୍ଷରେ ପହଞ୍ଚ ମଧ୍ଯ ସ୍ଵାଭାବିକ ସହଜ ଜୀବନ ବଞ୍ଚିପାରୁ 
ନାହାନ୍ତି ବରଂ ବିଭ୍ରାନ୍ତ ହୋଇ ସମାଜର କ୍ଷତିସାଧନ କରୁଛନ୍ତି! 

ପୃଥୁବୀ ମା କେତେ ଧର୍ଧୈର୍ଯ୍ୟଧରି ଆମମାନଙ୍କର ଅଳିଅର୍ଦଦଳି ସହିତ ଆମ 
ଅମଣିଷପଣିଆକୁ ସହୁଛି ଭାବିଲେ । ସେ ଯଦି ଧୈର୍ଯ୍ୟହରା ହେବ ଏ ବିଶ୍ଵ ଗୋଟାଏ 

ମୁହୁର୍ରେ ଲୀନ ହୋଇଯିବ। ପ୍ରବଳ ଝଞ୍ଜା ମହାଦୃମମାନଙ୍କ ଉପାଡ଼ିଦିଏ ମାତ୍ର 

ପଥପ୍ରାନ୍ତର ଦୁବଘାସ ଝଞ୍ଜାରେ କ୍ଷତିଗ୍ରସ୍ତ ହୁଏ ନାହିଁ। ଏହି ଦୁବଘାସ ମଣିଷର 
ସରଳତା, ଧୈର୍ଯ୍ୟ ଓ ନମ୍ରତାର ପ୍ରତୀକ ! ଦୂନିଆଁ ପରିବର୍ଭନଶୀଳ ମାତ୍ର ଧୈର୍ଯ୍ୟ ଓ 
ସହିଷୁତା ବ୍ୟକ୍ତିକୁ ଯେଉଁ ଉଜ୍ଜଳତା ପ୍ରଦାନ କରେ ତାହା ସମଗ୍ର ପରିବେଶକୁ 
ଆଲୋକିତ କେର | ଏହି ମାନବୀୟ ସୁଗୁଣ ସୁରକ୍ଷିତ ରହୁ। ମଣିଷ ଯୁଦ୍ଧରେ ନୁହେଁ 
ବରଂ ଆମ୍ବୀୟତାରେ ଆଉ ଜଣେ ମଣିଷକୁ ବାନ୍ଧିବାରେ ସଫଳ ହେଉ | ୫ ୫ 


୨୪୪ ।! ସଂଘମିତ୍ରା ମିଶ୍ର 

ଅଭିଜ୍ଞତାର ପରିଧୂ 


ଅଭିଜ୍ଞତା ଏଭଳି ଏକ ସମ୍ପଭି, ଯାହା ଲାଭ କରିବାକୁ ହେଲେ ବ୍ଯକ୍ତିକୁ ଅନେକ 
ଅନୁଭୂତି ସଞ୍ଚୟ କରିବାକୁ ହୁଏ। ଅନେକ ସମୟ, ସାମର୍ଥ୍ୟ ଧନ ଓ ଆଗ୍ରହ 
ବ୍ୟୟ କରିବାକୁ ହୁଏ। ବୟସ୍କ ବ୍ଯକ୍ତିଟିଏ ଅଭିଜ୍ଞ ହୋଇଥାଏ | କିନ୍ତୁ ଏଭଳି ହୁଏ 
ଯେ କୌଣସି ଗୋଟିଏ ବିଶେଷ ମୁହୂର୍ଭ ଯୁବକଟିକୁ ମଧ୍ଯ ଅଭିଜ୍ଞ କରିଦେଇପାରେ। 
ସେଦିନ ଯୁବକ ନରେନ୍ଦ୍ରନାଥ ଓରଫ ବିବେକାନନ୍ଦ କେଉଁ ଅଭିଜ୍ଞତା ନେଇ 
ଚିକାଗୋର ଧର୍ମ ସଭାରେ ପହଞ୍ଚଥଲେ | ଖାଲି ପହଞ୍ଚି ନ ଥିଲେ, ନିଜ ବକ୍ତବ୍ୟରେ 
ସମଗ୍ର ବିଶ୍ଵର ଦୃଷ୍ଟି ଆକର୍ଷଣ କରିଥୁଲେ। ବିଦେଶରୁ ଫେରିବା ପରେ ତାଙ୍କ 
ଅଭିଜ୍ଞତା ତାଙ୍କ ଅନୁରାଗୀମାନଙ୍କ ଚକିତ କରିଥୁଲା। ` 

ଆମେ ଜାଣିଛୁ ଯୀଶୁ, ଶଙ୍କରାଚାର୍ଯ୍ୟ ବିବେକାନନ୍ଦ ସମସ୍ତେ ଅଛ୍ତାୟୁ 
ଥିଲେ ମାତ୍ର ସେମାନଙ୍କ ଅଭିଜ୍ଞତାର ବ୍ୟାପକତା ଓ ଗଭୀରତା ଆଜି ମଧ୍ଯ 
ସମ୍ପୂର୍ଣ୍ଣ ଆକଳିତ ହୋଇପାରିନାହିଁ ଅଭିଜ୍ଞ ମଣିଷ ଧୀରସ୍ଥିର ହୁଏ । ତାର କୌଣସି 
ପ୍ରକାର ଚିତ୍ତଚାଞ୍ଚଲ୍ୟ ନ ଥାଏ । ଦୁଃଖ ବା ସୁଖ କେହି ଚିରସ୍ଥାୟୀ ନୁହଁନ୍ତି । ସେ 
ସଂସାରରେ ଥାଇ ମଧ୍ଯ ଉଦାସୀନ ଥାଏ | ଗୃହରେ ଥାଇ ମଧ୍ଯ ସନ୍ୟାସୀର ଆଚରଣ 
କରେ | ତା'ର ପୋଷାକପତ୍ର ଓ କଥାବାର୍ଭା ସବୁଥ୍‌ରେ ଏକ ଆମ୍ବିକ ସନ୍ତୋଷ 
ଫୁଟିଦିଶେ, ଯାହା ତାକୁ ଯଥାର୍ଥ ଅଭିଜ୍ଞ ବୋଲି ଚିହ୍ନାଇ ଦିଏ | ଭଗବତ୍‌ ଗୀତାରେ 
ବୀତରାଗ ଭୟକ୍ରୋଧ ବ୍ୟକ୍ତିକୁ ସ୍ପିତଧୀ କୁହାଯାଏ | ଅଭିଜ୍ଞ ମଣିଷଟି ସର୍ବଦା ସ୍ପିତଧୀ 


ସୀମା: ଏକ ଉପଲବ୍ଧ | ୨୪୫ 

ନୁହେଁ, ଯଦିଚ ସେ ବେଶ୍‌ ଗମ୍ଭୀର, ଚିନ୍ତାଶୀଳ ଓ ଭବିଷ୍ଯତକୁୂ ଦେଖପାରୁଥବା 
ବ୍ୟକ୍ତି | 

ଅଭିଜ୍ଞ ମଣିଷ ଅନ୍ୟକୁ ମାର୍ଗଦର୍ଶନ ଦେଇପାରେ। କେବେ ସେ ନିଜ 
ଅଭିଜ୍ଞତାରୁ ବା କେବେ ପୁସ୍ତକ ପଠନ, ସାଧୁସଙ୍ଗ, ତୀର୍ଥଭ୍ରମଣ ଭଳି ଜ୍ଞାନରୁ 
ଅନ୍ୟକୁ ଦିଦ୍ଦର୍ଶନ ଦିଏ । ତେବେ ଅଭିଜ୍ଞତାରୁ ଯେଉଁ ମାର୍ଗ ପ୍ରଦର୍ଶିତ ହୁଏ ତାହା 
ବହୁ ପରୀକ୍ଷିତ ଜଟିଳ ମାର୍ଗ। କେବେ ଗୁରୁ ମଧ୍ଯ ମାର୍ଗ ଦର୍ଶନ ଦେଇଥାଆନ୍ତି। 
ତାଙ୍କ ଅଭିଜ୍ଞତାକୁ ଅନ୍ୟମାନେ ଆଗ୍ରହରେ ଶୁଣନ୍ତି ଓ କାମରେ ଲଗାନ୍ତି। ତାହାକୁ 
କୁହାଯାଏ ° ହ୍ୟୁମାନ ରିସୋର୍ସ” ଅର୍ଥାତ ଅଭିଜ୍ଞ ସେବାନିବୃତ୍ତ ପଦବୀଧାରୀ ବ୍ୟକ୍ତିଙ୍କୁ 
କମ୍ପାନୀ ବା ଅନ୍ଯ କେହି ଉପରିସ୍ଥ ହାକିମ, ଠିକ୍‌ ଭାବେ ବିନିଯୋଗ କରି ନିଜ 
କମ୍ପାନୀର ଗୁରୁତ୍ଵ ବଢ଼ାନ୍ତି। ବେଳେବେଳେ ସେହି ସେବାନିବୃତ୍ତ ବ୍ୟକ୍ତଙ୍କ କଥାରେ 
ମଧ୍ଯ ପରିଚାଳକମାନେ ଥକ୍ଟା ହୋଇଯାଆନ୍ତି ଓ ଏଭଳି ଅଭିଜ୍ଞ ବ୍ଯକ୍ତିଙ୍କ ସେବା 
ଆଗରୁ କାହିଁକି ନ ନେଲୁ ବୋଲି ଦୁଃଖ ପ୍ରକାଶ କରନ୍ତି। ଏଠାରେ ଅଭିଜ୍ଞତାର 
ଗୁରୁତ୍ଵ ସ୍ଵୀକୃତ ହୋଇଯାଏ। 

ଅଭିଜ୍ଞ ଚିକିତ୍ସକମାନଙ୍କ ଦାୟିତ୍ଵରେ ରୋଗୀକୁ ଛାଡ଼ି ପରିବାରବର୍ଚ ଆଶ୍ବସ୍ତ 
ହୁଅନ୍ତି ଡାକ୍ତରଙ୍କର ଦୀର୍ଘଦିନର ଅଭିଜ୍ଞତା ହିଁ ସେମାନଙ୍କ ରୋଗୀ ପାଇଁ ସହାୟକ 
- ହୋଇପାରିବ | ଏ ବିଶ୍ଵାସ ରଖୁ ସେମାନେ ନିଶ୍ଚିନ୍ତ ହୋଇଯାଆନ୍ତି କଥାରେ ଅଛି 
ପରା ପୁରୁଣା ବଇଦ ଓ ନୂଆ ଜ୍ୟୋତିଷଙ୍କୁ ଭରସା କରାଯାଇପାରେ । ଅର୍ଥାତ 
ପୁରୁଣା ବଇଦ ଠିକ୍‌ ଣଷଧ ଓ ପଥ୍ୟ ଦେଇପାରିବ। ନୂଆ ଜ୍ୟୋତିଷ ଗ୍ରହର ସ୍ଥିତି ଓ 
ରାଜତ୍ବ ପ୍ରଭୃତି ଠିକ୍‌ ଭାବେ ବଖାଣି ନିଜ ପାଇଁ ସ୍ଵତନ୍ତ୍ର ସମ୍ମାନ ଦାବି କରିବ। 
ନୂଆ ବୈଦ୍ୟ ଓ ପୁରୁଣା ଜ୍ୟୋତିଷ ତା'ର ଠିକ୍‌ ବିପରୀତ ଘଟଣା ଘଟାଇଥାଆନ୍ତି 
ବୋଲି କୁହାଯାଏ । ଅବଶ୍ଯ ସବୁବେଳେ ଏ କଥା ଶତକଡ଼ା ଶହେ ଠିକ୍‌ ନୂହେଁ। 

ଅଭିଜ୍ଞ ଶିକ୍ଷକ ପାଖରେ ପିଲାଏ ନିରାପଦ। ପିଲାଙ୍କ ସାମର୍ଥ୍ଯକୁ କିଭଳି 
ଉପଯୋଗ କରି ହେବ ତାହା ଅଭିଜ୍ଞ ଶିକ୍ଷକମାନେ ଜାଣିଥାଆନ୍ତି ଓ ଛାତ୍ରଙ୍କ ପାଇଁ 
ଉପଯୁକ୍ତ ମାର୍ଗ ବାଛିବାରେ ସହାୟକ ହୁଅନ୍ତି ଶିକ୍ଷକଟିଏ ପିଲାଙ୍କ ପାଇଁ ସର୍ବଦା 
ଆଦର୍ଶ। ଏଭଳି ହୁଏ ଯେ, ପିଲାଟିଏ ବାପା ମାଆଙ୍କ କଥା ମାନେନି, କିନୁ 
ଶିକ୍ଷକ କହିଲେ ନିର୍ବିକାରରେ ମାନିଯାଏ। ଏଭଳି ଶିକ୍ଷକମାନେ କେବଳ 
ଶିକ୍ଷାନୁଷ୍ଠାନର ନୂହେଁ ବରଂ ସମାଜ ଗଠନରେ ସହାୟକହୁଅନ୍ତି। ସେମାନେ ଗାଁର 
କଳତକରାଳ ଭାଙ୍ଗନ୍ତି। ବାହାଘର ପ୍ରସ୍ତାବ ପକ୍ଟା କରନ୍ତି । ପୁଅ ଅଧ୍ବକ ପଢ଼ିବ କି 


୨୪୬ । ସଂଘମିତ୍ରା ମିଶ୍ର 

ଚାକିରି କରିବ, ଝିଅ ଭିନ୍ନ ଜାତିରେ ବିବୀହ କରିବ ନା ବିଳମ୍ବରେ ବିବାହ 
କରିବ ଏ ସବୁ କଥା ମଧ୍ଯ ପୂର୍ବାନୁମାନ କରିପାରନ୍ତି। ତାଙ୍କ କଥାକୁ ମଧ୍ଯ ଗୁରୁତ୍ଵ 
ଦିଆଯାଏ | 

ବୟସ୍କ ନ ହୋଇଥିଲେ କାହା ଅଭିଜ୍ଞତାକୁ ଲୋକେ ସହଜରେ ଗ୍ରହଣ 
କରନ୍ତି ନାହିଁ। ବାହାଦୂରି କରି ମିଛ କହୁଛି ବା ଗଛରୁ ତୋଳିଆଣି କହୁଛି ବୋଲି 
ତାକୁ ପରିହାସ କରାଯାଏ। ସେଥୂପାଇଁ ବେଳେବେଳେ କୁହାଯାଏ ବଡ଼ ଥଲେ 
ପଚାରି, ସାନ ଥଲେ ବିଚାରି | ବଡ଼ଙ୍କୁ ପଚାରିଲେ ଉତ୍ତର ମିଳେ । ସାନଙ୍କ ସହିତ 
ବିରାର ବିମର୍ଶ କଲେ ମଧ୍ଯ ଉତ୍ତରଟିଏ ଆପେ ବାହାରିପଡ଼େ । ବିଦ୍ୟାଳୟର ପ୍ରଧାନ 
ଶିକ୍ଷକ ରାଗୀ ନା” ଭଲ, ଏ ବିଷୟ ଜାଣିବା ପାଇଁ ପିଲାଟିର ଅଭିଜ୍ଞତାର ସାହାଯ୍ୟ 
ନିଆଯାଏ। ଶିଶୁ କୃଷ୍ଣ ପୁତନା, ଅଘା, ଶକଟା, ବକା, ଧେନୂକା, ଷଞ୍ଢା ପ୍ରଭୃତିଙ୍କ 
କିଭଳି ମାରିଲେ ଓ ତାଙ୍କ ଅଭିଜ୍ଞତା କିଭଳି ଅନ୍ୟମାନଙ୍କର ପଥ ପ୍ରଦର୍ଶକ ହେଲା 
ଏ କଥା ତ ପୁରାଣପ୍ପଷ୍ଠାରେ ଆଜି ମଧ୍ଯ ଉତ୍କୀର୍ଣ ରହିଛି। ଏପରି ମଧ୍ଯ ହୁଏ ଯେ 
ଶିଶୁର ସମ୍ବୋଧ୍‌ ଖୁବ୍‌ ପ୍ରଭାବଶାଳୀ ହୋଇଥାଏ, ଯାହା ପରବର୍ଭୀ କାଳରେ ସତ୍ୟରେ 
ପରିଣତ ହୁଏ। 

କୁଶଳୀ ଶ୍ରମିକମାନଙ୍କର ଅଭିଜ୍ଞତା ଅଣକୂଶଳୀମାନଙ୍କଠାରୁ ଅଧକ | କେବେ 
ଅଭିଜ୍ଞତା ସଂଗ୍ରହ ପାଇଁ ରାଜନେତା, ସାମ୍ବାଦିକ ଓ ଶିଳ୍ପପତିମାନେ ବିଦେଶ ଯାଆନ୍ତି 
ସେମାନେ ସେଠାରୁ ପ୍ରାପ୍ତ ଅଭିଜ୍ଞତାକୁ ନିଜ ଦେଶର ବିଭିନ୍ନ ସ୍ତରରେ କାମରେ 
ଲଗାନ୍ତି ଓ ତା'ର ସୁଫଳ ଦେଶବାସୀ ସମସ୍ତେ ଭୋଗ କରନ୍ତି । ଏପରି ହୁଏ ଯେ 
ଦନାଇ ବଚନ, ଡାକ ବଚନ ଭଳି ଅନେକ ପ୍ରଚଳିତ ଢଗଢମାଳିରେ ଏହି 
ଅଭିଜ୍ଞତାର ରୂପାୟନ ଘଟିଥାଏ । ଯେମିତି - 

“ ହାତେ ଚା' ଖଣ୍ଡେ ଖୋଳିବ ଗାତ, ପତର ଖଣ୍ଡିକେ ନ ଦେବ ହାତ 

ଚାଖଣ୍ଡେ ଛାଡ଼ି ଭାରିବ ଭଣ୍ଡା, ତେବେ ଯେ ଦେଖୁବ କଦଳୀ ପେଣ୍ଡା” 

ପୁଣି- 

“ ହୁସ୍ି ପଶେ, ଉଇଁ ନ ଦିଶେ 

ସଜ ଗୋବରରେ ଅଂସେଇ ବସେ 

ତେବେ ଜାଣ ପୁତା ନିଶ୍ଚେ ବରଷେ!” 

ଏଭଳି ଢଗଢ଼ମାଳିଗୁଡ଼ିକ ଯେ ଅଭିଜ୍ଞ ବ୍ୟକ୍ତିଙ୍କର ସମୟ ସହିତ ଦୀର୍ଘଦିନର 
ସଂପୂକ୍ତିର ଫସଲ ଏକଥା ଆମେ ଜୋର ଦେଇ କହିପାରିବା! ଏଭଳି ଢଗଢ଼ମାଳି 


ସୀମା: ଏକ ଉପଲ୍ଲବ୍ଧୁ | ୨୪୭ 

ଏକଦା ଆମ ଜନଜୀବନରେ ବେଶ୍‌ ପ୍ରଭାବଶାଳୀ ଥଲା। କେଉଁଭଳି କନ୍ଯା 
ବିବାହ କରିବ, କେଉଁ ଦିନ କେଉଁ ଦିଗକୁ ଅନୁକୂଳରେ ଯିବ, କେଉଁ ଅତିଥଙ୍କୁ 
କିଭଳି ସକ୍ରାର କରିବ ଏଭଳି ସହସ୍ରାଧ୍ବକ ଢଗଢ଼ମାଳି ଆମ ସାହିତ୍ୟର ସର୍ବକାଳୀନ 
ସମ୍ପଦ | ଏଠି ଶିକ୍ଷିତ ଅଶିକ୍ଷିତର ବିଚାର ଗୌଣ। ଯାହା ମୁଖ୍ୟ ତାହା ହେଲା ପୂର୍ବ 
ଅଭିଜ୍ଞତା | 

ଅଭିଜ୍ଞତା ଆଗ୍ରହ ଓ ଅନୁସନ୍ଧି୍ସାକୁ ନେଇ ସୃଷ୍ଚି ହୁଏ । ଯଦି ଜଣେ କୌଣସି 
ଜାର୍ଯକୁ ଦୀର୍ଘକାଳ ଆଗ୍ରହରେ ସମ୍ପାଦନ କରେ, ତହିଁରେ ସେ ଅଭିଜ୍ଞ ହୋଇଯାଏ। 
ସେ ଗଛଚଢ଼ା ହେଉ, ଗାଇ ଦୁହିଁବା ହେଉ ବା ବିଲ ବାଛିବା ହେଉ, ପୁଣି 
ଅନୁସନ୍ଧିସ୍ଥା ମଧ୍ଯ ବ୍ୟକ୍ତିକୁ କୌଣସି କାର୍ଯ୍ୟ ଆଗ୍ରହରେ କରିବାକୁ ପ୍ରେରଣା ଯୋଗାଏ । 
ଯଦି ଜଣେ ନିର୍ଦ୍ଦିଷ୍ଟ ସମୟରେ ଏତିକି କାଠ କାଟିପାରୁଛି ତେବେ ଅଧ୍ବକ ପାରୁନି 
କାହିଁକି ? କୁରାଢ଼ିର ଧାର ନାହିଁ ? କାଠ ଟାଣୁଆ ବା କଟାଳି ହାଲିଆ ହୋଇଯାଉଛି- 
ଏ ହେଲା ଅନୁସନ୍ଧିସା। ଆମର ଇଣ୍ଢେଲିଜେନ୍ଵ ବିଭାଗ ଏହି ଅନୁସନ୍ଧିସା ଉପରେ 
ନିର୍ଭରଶୀଳ । ଦେଶର ଶତ୍ରୁକୁ ଠାବ କରିବା ପାଇଁ ସେମାନେ ନାନାଦି କୌଶଳ 
ଅବଲମ୍ବନ କରନ୍ତି । ଏପରିକି ଆମ୍ବୀୟମାନଙ୍କୁ ମଧ୍ଯ ସନ୍ଦେହ କରାଯାଇଥାଏ । ଏହା 
ସେମାନଙ୍କୁ ସଫଳତାର ବାଟ ଦେଖାଏ । ଆମେ ଯେଉଁ ପ୍ରଶ୍ନ ପଚାରୁଥଲୁ- ନିର୍ଦ୍ଦିଷ୍ଟ 
ସଂଖ୍ଯକ ପୁରୁଷ ଓ ସ୍ତୀ ମିଶି ନିର୍ଦ୍ଦିଷ୍ଟ କାର୍ଯ୍ୟ ଏତିକି ଦିନରେ ସାରିବେ। କେବଳ ସ୍ତ 
ଶ୍ରମିକ ଅଧକ ସମୟ ନେବେ ଓ ପୁରୁଷ ଶ୍ରମିକ କମ୍‌ ଦିନରେ ସାରିଦେବେ। ଏ 
ପ୍ରଶ୍ନର ଉତ୍ତର ହୁଏତ ନିର୍ଦ୍ଦିଷ୍ଷ ଫର୍ମୁଲାରେ ଶୀଘ୍ର ବାହାରି ପଡ଼ିବ, ମାତ୍ର ଆଜିର 
ପିଲାଏ ଆମ ଅଭିଜ୍ଞତାକୁ ପ୍ରଶ୍ନ କରିବେ ଯଦି ସେ ସ୍ତୀ ଲୋକମାନେ ବେଶି 
ପରିଶ୍ରମୀ ଓ କୁଶଳୀ ହୋଇଥ୍‌ବେ ସେମାନଙ୍କ କାମ ସରିବାରେ ବିଳମ୍ବ ହେବ 
କାହିଁକି ୨ ଏଇଠି ଅଭିଜ୍ଞତାର ଗୁରୁତ୍ଵ ଉଣା ହୁଏ ଓ ବ୍ଯକ୍ତି ବିକଳ୍ପଟିଏ ଖୋଜୁ 
ଖୋଜୁ ସମୟ ବୃତ୍ତରୁ ଛିଟିକି ପଡ଼ିଥାଏ ନିଜ ଅଜାଣତରେ | 

ଯଦି କୌଣସି ଅନାମଧ୍ଧେୟ ଅଞ୍ଚଳର ପିଲାଟିଏ ଉଚ୍ଚଶିକ୍ଷିତ ହୋଇ ନିଜ 
ଗାଁକୁ ଫେରେ, ତାକୁ ଲୋକେ କାନ୍ଧରେ ଧରି ବୁଲାନ୍ତି। ଫୁଲମାଳରେ ତାକୁ 
ପୋତି ପକାନ୍ତି, କିନ୍ତୁ ସେ ଆହରଣ କରିଥିବା ବିଦ୍ୟା ସଂପର୍କରେ କୌଣସି ଆଗ୍ରହ 
ପ୍ରକାଶ କରନ୍ତି ନାହିଁ। ଯଦି ଯୁବକଟି ସେସବୁ କହିବାକୁ ସ୍ଥାନ ଖୋଜେ ତେବେ 
ସେ ଗର୍ବୀ ହୋଇଗଲାଣି ବୋଲି କହି ତାକୁ ଉପହାସ ମଧ୍ଯ କରନ୍ତି। ଖୁବ୍‌ ବେଶି 
ହେଲେ ସେ ନିଜଠାରୁ ଉଚ୍ଚଜାତି ବା ସାମାଜିକ ସମ୍ମାନ ଥିବା ବ୍ୟକ୍ତିଙ୍କ କନ୍ୟାକୁ 


୨୪୮ । ସଂଘମିତ୍ରା ମିଶ୍ର 

ବିବାହ କରେ ଓ ନିଜ ଗ୍ରାମଠାରୁ ଦୂରରେ ବାସ କରେ ଏହାଦ୍ଵାରା କ'ଣ ହେଲା ? 
ତା'ର ଅଭିଜ୍ଞତା ଆଉ କାହାରି କାମରେ ଆସିଲାନି ବା ସେ ତାର ପୂର୍ବପୁରୁଷର 
ଅଭିଜ୍ଞତା ନେଇ ପରିପୁଷ୍ଟ ମଧ୍ଯ ହେଲାନି। 

ଯେମିତି ପୁରାଣ ଓ ଧର୍ମଗ୍ରନ୍ଧରେ ପ୍ରଦର୍ଶିତ ବିଭିନ୍ନ ଆଚରଣ କଥା ଆମେ 
ଶୁଣୁ | ତାକୁ ମୁଖସ୍ଥ କରି କାମରେ ଲଗାଉ, ମତ୍ର ନିଜେ ତା ଦ୍ଵାରା ସମ୍ପର୍ଣ୍ଣ ପ୍ରଭାବିତ 
ହୋଇପାରୁନା। ତେଣୁ ଆମର ବିଶାଳ ପୁରାଣ ପରମ୍ପରା ସହିତ ଆମ ନାଡ଼ୀ 
ନକ୍ଷତ୍ରର ଯେଉଁ ସମ୍ପର୍କ ଥୁଲା ତାହା କ୍ରମେ ଶିଥଳ ହୋଇଯାଏ। ଯିଏ ଜାଣିନି 
ସୀତା କାହାର ପନ୍ନୀ, କୃଷ୍ଣ କାହାର ପୁଅ, ଦ୍ରୌପଦୀଙ୍କ ବାପା କିଏ, ସିଏ କେମିତି 
ସୀତା, କୃଷ୍ଣ ବା ଦ୍ରୌପଦୀ ଚରିତ୍ର ଦ୍ଵାରା ପ୍ରଭାବିତ ହେବ ? ଯୁଗ ଯୁଗ ଧରି ଯେଉଁ 
ପୁରାଣ ଶାସ୍ତ୍ର ଆଲୋକବର୍ଭିକା ଭଳି ଆମ ସମାଜ ଜୀବନର ଗତି ନିର୍ଦ୍ଦେଶ କରୁଥଲା 
ସେ ବର୍ଭିକା ଆଜି ନିଷ୍ପଭ ବା ଲୁପ୍ତ । ପୁରାଣର ସର୍ବକାଳୀନ ଅଭିଜ୍ଞତାଗୁଡ଼ିକ 
ପରିହାସର ପାତ୍ର । “ ରାମଙ୍କର କି ଲୋଡ଼ା ଥୁଲା ପିତୃସତ୍ୟ ପାଳନ କରିବା ? ” 

“ ଦ୍ରୌପଦୀ କେମିତି ପାଞ୍ଚପତିଙ୍କ ପନ୍ନୀ ହେବାକୁ ସ୍ଵୀକାର କରିନେଲେ ? ” 
“ କେମିତି କୃଷ୍ଣ ନିଜ ଦେହରୁ ଗାଇ ବାଛୁରୀ ଓ ଗୋପାଳ ବାଳକମାନଙ୍କୁ ସ୍ପଷ୍ଟ 
କରି ବ୍ରହ୍ମାଙ୍କୁ ବିବ୍ରତ କରିପାରିଲେ ?” ଏ ସବୁକୁ ବିଜ୍ଞାନମାର୍ଗରେ ଯୁକ୍ତି କରି 
ପ୍ରମାଣ କରିହେବ ନାହିଁ, ବରଂ ନିଜର ଆଗ୍ରହରେ, ଏସବୁର ପ୍ରତୀକାମ୍ବକ ଅର୍ଥ 
କରି ହୁଏତ ଆମେ ଏହାର ଗୁରୁତ୍ଵ ତଥା ସର୍ବକାଳୀନତାକୁ ବିଚାର କରିପାରିବା | 

ଆଜି “ ପରଦ୍ରବ୍ୟେଷୁ ଲୋଷ୍ଟବତ୍‌ ପର ଦାରେଶଷୁ ମାତ୍ସବତ୍‌” କଥାଟିର 
ଗୁରୁତ୍ଵ ଅଛି କି ? ଯଦି କେହି ପରଧନକୁ ନିଜର କରିବାକୁ ଭୟ କରନ୍ତି ତାଙ୍କୁ 
ଭୀରୁ କୁହାଯାଏ । ପାପ ଏଠି ପାରିଲାପଣ ଆଉ ପୁଣ୍ୟ ହେଉଛି ସୁଯୋଗର ଅଭାବ ! 
କିଏ ନଡ଼ିଆ ଚୋରାଇ ମାଡ଼ ଖାଇଥୁଲା ତାଂ କଥା ଶୁଣି ସମୟ ନଷ୍ଟ କରିବାଠାରୁ 
ନିଜେ ବ୍ୟାଙ୍କ ଲୁଟିବାର କୌଶଳ ଶିଖୁବା ଅଧ୍ବକ ଗୁରୁତ୍ବପୂର୍ଣ ପାଲଟିଗଲାଣି। 
ପରୀକ୍ଷା ପୂର୍ବରୁ ପ୍ରଶ୍ନପତ୍ର ଖଣ୍ଡିଏ ପାଇବାର ଗଳଦ୍ଘର୍ମ ପ୍ରଚେଷ୍ଟା ଯେ ଆମ ଯୁବପିଢ଼ିର 
ଆମ୍ବିଶ୍ଵାସ ମୂଳରେ କୁଠାରଘାତ କରୁଛି, ଏ କଥା ସମସ୍ତେ ଜାଣନ୍ତି କିନ୍ତୁ କେହି 
କହିପାରନ୍ତିନି। କାରଣ କହିଲେ ଯେ ଅବଶ୍ୟ ଗ୍ହୀତ ହେବେ ଏକଥାର ଗ୍ୟାରେଣ୍ଟି 
କିଏ ଦେବ ? 

ଏବେ ବ୍ୟକ୍ତିର ଅଭିଜ୍ଞତା ପରପିଢ଼ିର କାମରେ ଲାଗେନି। ବୟସ୍କ ବାପା 
କହନ୍ତି, “ ବାବୁରେ ଆଗରେ ଖାଲ ଅଛି ପଡ଼ିଯିବୁ।” “ପୁଅ କହେ ତୁମେ ଜମା 

ବ୍ୟସ୍ତ ହୁଅନା ମୁଁ ଉଠିବାର କୌଶଳ ଜାଣିଛି ।” ସେମିତି ଜେଜେଙ୍କର ଅଭିଜ୍ଞତା 
ନାତି କାମରେ ଲାଗିପାରେନା, କାରଣ ଜେଜେଙ୍କ ପାଖରେ ସେ ରହୁ ବୋଲି 
ତା” ବାପାମାଆ ଚାହାନ୍ତିନି ବା ଜେଜେଙ୍କ ସମୟ ଅତିକ୍ରାନ୍ତ ଭାବି ନାତିଟି ତା” ଭଳି 
ବଞ୍ଚବାକୁ ଶ୍ରେୟ ମଣେ | ଯେଉଁଠି ବୟସର ଅଭିଜ୍ଞତାକୁ ଗୁରୁତ୍ଵ ଦିଆଯାଏ ନାହିଁ, 
ସେ ସଭ୍ୟତା ଉନ୍ନତ ହୋଇପାରେ ନାହିଁ। 

ଆମେ ଜାଣିଛୁ ବୟସ୍କ ବ୍ଯକ୍ତିର କେଶର ଧୂସର ରଙ୍ଗ ତା'ର ଅନୁଭୂତିର 
ଭାରୀ ଗଣ୍ଠିଲି କଥା କହେ | ତା'ର ଲୋଳିତ ଚର୍ମରେ ଅନେକ ଅବିଚାରର ନମୁନା 
ଲିପିବଦ୍ଧ ହୋଇଥାଏ। ସେ ଶିଖାଉଥବା ପାଠର ସାମ୍ପତିକ ମୁଲ୍ୟ କିଛି ନ ଥାଏ। 
ଯାହାର ବାପା ସ୍କୁଲର ଶିକ୍ଷକଙ୍କୁ ନିଜ ଅହଙ୍କାରର ପ୍ରମାଣ ଦେବାକୁ ଅଇ ମୁଖ୍ୟଙ୍କୁ 
ପ୍ରଭାବିତ କରି, ବିଦା କରି ଦେଇପାରୁଥିବେ ସେ ପିଲା କୋଉ ଦୁଃଖରେ ଜେଜେ 
ବାରମ୍ବାର କହିଥୁବା କଥାଟି ଘୋଷିବ | 

“ ଗୁରୁଙ୍କୁ ନ ମଣିବ ନର 

ଗୁରୁ ହିଁ ସାକ୍ଷାତ ଲଶ୍ଵର।” 

ତେଣୁ ଅଭିଜ୍ଞତାର ସ୍ଥାନ କେଉଁଠି ରହିଲା ଭାବନ୍ଧୁ ତ ? ସମତୁଲ ସମାଜରେ 
ଅଭିଜ୍ଞତାକୁ ମୁଲ୍ୟ ଦିଆଯାଏ, ସମ୍ମାନିତ କରାଯାଏ | ଅଭିଜ୍ଞ ମଣିଷର କଥା ଶୁଣିବାକୁ 
ସମସ୍ତେ ଅପେକ୍ଷା କରନ୍ତି, କିନୁ ବହୁଧା ବିଭକ୍ତ ଢିପ, ଖାଲ ସମନ୍ବିତ ସମାଜରେ 
ଅଭିଜ୍ଞତାର କୌଣସି ଗୁରୁତ୍ଵ ନ ଥାଏ। ସମସ୍ତେ ଖୋଜନ୍ତି ନିଜର ଅନୁଭୂତି । 
ଅନ୍ୟର ଅଭିଜ୍ଞତା ଯଦି ଆମ ପାଇଁ ଗୁରୁତ୍ବ ପୂର୍ଣ୍ଣ ହୋଇଥାଆନ୍ତି, ତେବେ ମହାଭାରତ 
ଯୁଦ୍ଧ ପରେ ଆଉ ଭ୍ରାତୃବିବାଦ ହୋଇ ନ ଥାଆନ୍ତା ଆମେ ଜମା ଅନ୍ୟର ଅଭିଜ୍ଞତା 
ଶୁଣି ପ୍ରଭାବିତ ହେଉନା | ହଁ, ପ୍ରଭାବିତ ହେଉ ତଥାକଥତ ଧର୍ମଗୁରୁ ବାବା, 
ମାତାମାନଙ୍କ କଥା ଶୁଣି- ସେଥୁରେ ଥବା ମିଥ୍ୟାକୁ ବି ବିଶ୍ଵାସ କରୁ ଓ ତଦ୍ବାରା 
ନିଜ ଜୀବନକୁ ପରିଚାଳିତ କରୁ। 

ଅଭିଜ୍ଞତା ବାସ୍ତବିକ ଜୀବନର ଗୁରୁତ୍ବ ପୂର୍ଣ ବିଭୂତି। ସେ ବିଭୂତି ବାଣ୍ଟିବାର 
ଆଗ୍ରହ ପୂର୍ବପିଢ଼ିର ଯେତିକି, ପରପିଢ଼ିର ଯଦି ଗ୍ରହଣ କରିବାର ଆଗ୍ରହ ସେତିକି 
ବା ତା'ଠୁ ବେଶି ହୁଅନ୍ତା ତେବେ ହୁଏତ ଆମ ସମାଜ ଆହୁରି ସୁନ୍ଦର ଦିଶନ୍ତା ! 
ତେବେ ଟିକେ ଚେଷ୍ଟା କରିବାରେ ଅସୁବିଧା କେଉଁଠି ? ୫ ୫ 

ନିଷ୍କର ସମୟ 


ନିପଟ ମଫସଲର ପିଲା ମୁଁ | ସ୍କୁଲରେ ତର୍କ ପ୍ରତିଯୋଗିତା ହୁଏ ବର୍ଷରେ ୩/୪ 
ଥର। ପ୍ରଶ୍ନ ପ୍ରାୟ ଏକାଭଳି। ସହର ଭଲ ନାଁ ମଫସଲ। କୋଠାଘର ବନାମ 
ଚାଳଘର ନାହିଁତ ମଟରଗାଡ଼ି ବନାମ ଶରଡ଼ଗାଡ଼ି। ଯାହା ଯେମିତି ପିଲାମାନେ 
କହନ୍ତି । ପୁଣିପରବର୍ଷ ସେହି ଶୀର୍ଷକ କଳାପଟାରେ ଲେଖାହୁଏ ଆଉ ତର୍କ ଚାଲେ । 
କଲେଜରେ ଭେଟିଲି ‘ମାଗୁଣିର ଶଗଡ଼ କୁ । ଗୋଦାବରୀଶ ମହାପାତ୍ରଙ୍କର 
କାଳଜୟୀ ଗପ “‘ ମାଗୁଣିର ଶଗଡ଼’ | ସିଂହଘର ମଟର ଆସିଲାପରେ ମାଗୁଣିର 
ଶଗଡ଼ ଅଲୋଡ଼ା ହୋଇଯାଇଛି । ଯେଉଁ ମାଗୁଣିକୁ ଦେଖୁ ଲୋକେ ସକାଳ ହେଲା 
ବୋଲି ଜାଣୁଥୁଲେ, ଯିଏ ତା' ବଳଦମାନଙ୍କ ସହିତ କଥା କହୁଥିଲା ସିଏ ଥକିଗଲା 
ସିଂହଘର ମଟର ଆସିଲା ପରେ |! ସତରେ ମନେ ହେଉଥଲା ଆଉ କିଛି ଦିନପରେ 
ହେଲେ ସିଂହଘର ମଟର ଗାଡ଼ି ଆଣିଥାଆନ୍ତେ କି ? କିନ୍ତୁ ପରେ ଯେତେ ଥର 
ମାଗୁଣିର ଶଗଡ଼ ପଡ଼ିଛି ଭାବିଛି ଥକିଯିବା ହି ମାଗୁଣି ପାଇଁ ଅବଧାରିତ ଥୁଲା। 
ସିଂହଘର ମଟର ଚକଭଳି ସମୟ ଗଢଡୁଥଲା ଶୀଘ୍ରଶୀଘ୍ର ଆଉ ଦଳଦ ଗାଡ଼ିରେ 
ବସିବାର ଧୈର୍ଯ୍ୟ ବା ଥଲା କେଉଁଠି ? କେଉଁ ସମୟରେ ଲେଖା ହୋଇଥୁବ 
ମାଗୁଣିର ଶଗଡ଼ ପ୍ରାୟ ୪୦ ଦଶକରେ । ସେତେବେଳର ଦିଆସିଲି ଖୋଳ ଭଳି 
ଦିଶୁଥବା କୂଜା ବସ୍‌ରେ ମୁଁ ଅନେକ ଥର ବସିଛି, ଷାଠିଏ ଦଶକରେ ଛୁଟିରେ 
ନାନୀଘରୁ କି ଗୀକୁ ଆସିଲାବେଳେ ପ୍ରତିଥର ମନେ ହୋଇଛି ଏମିତିଆ ହୋଇଥୁବ 

ସିଂହଘରର ବସ୍‌ ଯାହା ମାଗୁଣିଠାରୁ ଛଡ଼ାଇ ନେଇଥୁଲା ତାର ବଞ୍ଚବାର ଏକମାତ୍ର 
ସାଧନ | କିନ୍ତୁ ମତେ ଯଦି ମାଗୁଣି ବି ଆସି ଡାକିଥାଆନ୍ତା ଆସ ମୋ ବଳଦ 
ଗାଡ଼ିରେ ଯିବାକୁ ମୁଁ କଂଣ ଯାଇଥାଆନ୍ତି କି ? ଏଗୁଡ଼ାକ ନିଛକ ଭାବପ୍ରବଣତା। 
କୁଆଡ଼େ ଗଲା ମାଗୁଣି ? ଆଜି ତ ଯେଉଁ ଏୟାରବସ୍‌ ସବୁଚାଲୁଛି ସେଠି ସିଂହଘରର 
ବସ୍‌ ମର୍କ୍ରି ଲାଇଟ୍‌ ପାଖରେ ଡିବି ଭଳି ଦିଶୁଥାଆନ୍ତା | 

ଏବେ ରାସ୍ତାଘାଟ ଚିକ୍‌ ଚିକ୍‌ | ଫଏ ଓଭର କେତେଟା ନୂଆ ତିଆରି 
ହେଉଛି | ମୁଁ ଯେତେଥର ଗଣୁଛି ଭୁଲ ହୋଇଯାଉଛି । ତେବେ ଏସବୁ କଥା 
ଆପଣମାନଙ୍କୁ କହିବାର କାରଣ ହେଲା ମାଗୁଣି ନାତି ହେବ ବୋଧ | ଧରାଯାଉ 
ତା ନୀଁ ମାଧବ । ସିଏ ରିକ୍ଟା ଟାଣୁଥୁଲା। ୧୯୮୬ ମସିହା ବେଳକୁ ମୁଁ 
ଉତ୍କଳ ବିଶ୍ବବିଦ୍ୟାଳୟକୁ ଯିବା ବେଳେ ଅନେକ ରିକ୍ଵା ସହିତ ମାଧବର 
ସୁନ୍ଦର ଗଦିପକା ରିକ୍ଵା ଠିଆ ହେଉଥୁଲା ପୋଷ୍ଟ ଅଫିସ୍‌ ଆଗରେ ଆଉ ସମସ୍ତେ 
ତା'ର ରିକ୍ଟାରେ ବସିବାକୁ ପସନ୍ଦ ମଧ୍ୟ କରୁଥିଲେ | ମନେ ପଢୁଥିଲା ଷାଠିଏ 
ଦଶକର ମୂଆ ରାଜଧାନୀ । ରିକ୍ଟାରେ ବସି ରାସ୍ତାର ବାରଲାଇଟ୍‌ ଗଣିଗଣି 
ପୁରୁଣା ଭୁବନେଶ୍ବର ଯିବାର ଦିନ କଥା। କେତେ ଆରାମଦାୟକ ଦିନ। 
ରିକ୍ଵାରେ ବସି ଗଲେ ହିଁ ଜଣାଯିବ ଭୁବନେଶ୍ବର ବୁଲାର ମଉଜ। କେତେ 
କେତେ କବି ଲେଖକ ତ ରିକ୍ଟାରେ ବସି ବୁଲୁଥୁଲେ କେବଳ ନିଜନିଜ ଗପ 
ଉପନ୍ୟାସର କାହାଣୀ ସଂଗ୍ରହ କରିବାକୁ । ରିକ୍ଟା ଆଗରେ ଡିଜାଇନ୍‌ ଆଇନା 
ଲାଗୁଥୁଲା | ଲାଗୁଥୁଲା ପ୍ଲାଷ୍ିକ୍‌ ଫୁଲ । କେବେ କେମିତି ଘୁଙ୍ଗୁର ବି ଲାଗୁଥିଲା 
ରିକ୍ଟାରେ ବସିବା ଥୁଲା ମର୍ଯ୍ୟାଦାର ବ୍ଯାପାର। ପୁଣି ହାତଟଣା ରିକ୍ଟାଠାରୁ 
ଚକଲଗା ରିକ୍ଟା ଯାଏ କେତେ ସିନେମାରେ ରିକ୍ଟାର କରାମତି ନ ଦିଶିଛି ବା 
କେଉଁ କଳାଧଳା ଜମାନାର ନାୟକ ରିକ୍ଟାରେ ନ ବସିଛି ବା ରିକ୍ଟା ନ ଟାଣିଛି 
ଭଲା ପ୍ରେମିକ ପ୍ରେମିକା ପାଖାପାଖ ବସିବାର ରୋମୀଞ୍ଚଟିକକ ଏଇ ରିକ୍ଟା 
ମାଧ୍ୟମରେ ପାଇଥ୍‌ ଲା ନା । ଆଜିକାଲି ଭଳି ଏତେ ଖୋଲାମେଲା 
ପ୍ରେମନିବେଦନ ବି ଥୁଲା କେଉଁଠି ? 

ରିକ୍ଟା ଥୁଲା ମଧ୍ଯବିତ୍ତର ସୁଖ-ଦୁଃଖର ସାଥୀ । ରିକ୍ଵାଟିଏ ଧରି ଶାଶୂଘରୁ 
କିଏ କୁଣିଆ ଆସୁଥୁଲେ ବୋହୂ ନେବାକୁ। ଅଭାବି ଘର ଝିଅ ତୋଳାକନିଆଁ 
ହୋଇ ଶାଶୂଘରକୁ ଯାଉଥୁଲା ଏଇ ରିକ୍ଟାରେ। ଷ୍ଟେସନ୍‌ ,ବସଷ୍ଟାଣ୍ଡ ସ୍କୁଲ ବା 
କଲେଜ ପାଖରେ ରିକ୍ଟା ଥୁଆ ହେଉଥଲା ଥଲା ଥୋଇଲା ଘରର ଝିଅମାନେ ତ 


୨୫୨ । ସଂଘମିତ୍ରା ମିଶ୍ର 

ଲାଗୁଆ ରିକ୍ଟାରେ କଲେଜ ଆସୁଥଲେ ! ସ୍କୁଲ ରିକ୍ଟାର ବି ଅଲଗା ମର୍ଯ୍ୟାଦା ଥୁଲା। 
ନୂଆ ସିନେମା ସର୍କସ କି ଥଏଟର ପଢ଼ିଲେ ତ ରିକ୍ଟାର ଭାଉ ବଢ଼ିଯାଉଥୁଲା| 

ଆରେ ମାଧବ କଥା କହୁ କହୁ କ”ଣବାଟ ଭୁଲିଗଲି କି ? ନାଇଁ ମାଧବ 
ଭଲ ପଢ଼ୁ ନ ଥିଲା | ତା' ପଢ଼ାର ଦଉଡ଼ ଥୁଲା ସପ୍ତମ ଶ୍ରେଣୀଯାଏ | ତେଣୁ ଜେଜେଙ୍କ 
ରିକ୍ଟା ମାଧବକୁ ହାତଠାରି ଡାକିଲା ଆଉ ମାଧବ ନିଜର ବଳିଷ୍ଠ ଚେହେରା ସହିତ 
ରିକ୍ଲା ସିଟ୍‌ରେ ବସି ବାହାରି ପଡ଼ିଲେ ନିଜକୁ ରାଜପୁରୁଷ ଭଳି ଭାବୁଥିଲା କି ନାହିଁ 
କେଜାଣି ହେଲେ ଭାବିବା ସ୍ବାଭାବିକ ଥଲା। ତା'ର ପରିବାର ଅଛନ୍ତି ବୋଲି 
ତା'ଠୁ ଶୁଣିଛି। ସିଏ କାମ ଖୋଜି ଖୋଜି ଭୁବନେଶ୍ବର ଆସିଥଲା ଆଉ ଏଠି 
ରହିଯାଇଛି ଦୀର୍ଘଦିନ ହେଲା। ତା'ର ଘରକୁ ଯିବାକୁ ମନହୁଏନି ବୋଲି ପଚାରିଲେ 
କହେ | କେମିତି ଯିବି ଆଜ୍ଞା ତମେମାନେ ହଇରାଣ ହବନି ? ସେ କଥା ବଢ଼ିବାକୁ 
ଦିଏନି କିନ୍ତୁ କେମିତି ଅନ୍ଯ ରିକ୍ଟାବାଲାଙ୍କଠାରୁ ସେ ଭଦ୍ର ବୋଲି ମନେହୁଏ। 
ତା'ର କଥାବାର୍ଭା ମାର୍ଚଚିତ। ଲୋଭ ତ ଜମା ନାହିଁ କହିଲେ ଚଳେ। 

ତା'ର ପଇସାପାଇଁ କଟାଳ ନ ଥୁଲା | ହଁ କେତେଥର ଆମ ଘରୁ ଥିଷଧ 
ମାଗି ନେଇଛି ଥଣ୍ଡାଜ୍ଵର ପାଇଁ। କେତେଥର ମହାବାତ୍ୟାବେଳେ ବ୍ଯସ୍ତ ହୋଇଛି 
ପିଲାଙ୍କ ପାଇଁ। ରମାଦେବୀ କଲେଜ ବାଟେ ରିକ୍ଟା ଆସିଲାବେଳେ ଅନ୍ୟମନସ୍କ 
ହୋଇ ଯାଉଛି । ଜାଣିନା ମା” ମୋ ଝିଅ ବି କଲେଜରେ ପଢୁଥଲା। ଏବେ 
କଂ ଣ କରୁଛି ? ପଚାରିଲେ ଚପ୍‌ ହୋଇଯାଏ। ମନହେଲେ କହିବ “ଏ ମଣିଷକୁ 
ବିଶ୍ଵାସ କରିବନି ମା।” ମୁଁ କହେ “ ମଣିଷକୁ ବିଶ୍ଵାସ ନ କଲେ ବଞ୍ଚବି କିପରି ? 
ଯେତେ ଖାଲରେ ପଡ଼ିଲେ ବି ମଣିଷକୁ ବିଶ୍ଵାସ କରିବ ନାଁ ଆଉ କଣ ବାଘଭାଲୁଙ୍କ 
ସାଙ୍ଗରେ ଚଳିବ ?” ସେ କହିବ “ ତୁମେ ଭଉତୁ ପାଠ ପଢ଼ିଛ ତ। ଏଗୁଡ଼ା 
ବହିପଢ଼ା କଥା।” 

ଆସ୍ତେ ଆସ୍ତେ ରିକ୍ଟା ସଂଖ୍ଯା କମିଲା, ସେ ଜାଗା ଅଧୁକାର କଲେ 
ଅଟୋରିକ୍ଟା । ଅଟୋରେ ଯିବା ସହଜ ଓ ଚଞ୍ଚଳ | ପୁଣି ଅଟୋ ଚାଳକମାନେ 
ସାଧାରଣରଃ ସଚେତନ, ଶିକ୍ଷିତ । ସେମାନେ ମୋବାଇଲରେ ଲୋକସଂପର୍କ 
ରକ୍ଷାକରନ୍ତି । ଦରକାର ବେଳେ ରିକ୍ଟାଠୁଁ ଶୀଘ୍ର ପହଞ୍ଚଯାଆନ୍ତି । ଚଞ୍ଚଳ ଗନ୍ତବ୍ୟସ୍ଥଳରେ 
ମଧ୍ଯ ପହଞ୍ଚନ୍ତି । ଆଉ ରିକ୍ଟାକୁ ପଚାରେ କିଏ ? କ୍ରମେ ମାଧବ ରିକ୍ଟାର ଗଦି 
ଫାଟିଗଲା। ନୂଆ ରେକ୍ଳିନ୍‌ ପକାଇବା ଆଉ ତା” ପକ୍ଷେ ସମ୍ଭବ ହେଲାନି। ଚକାରେ 
ଗେଟିସ୍‌ ପଡ଼ିଲା। ଚେନ୍‌ ଖସିଲା ବାରମ୍ବାର। ସବୁଠୁ ବ୍ଯସ୍ତ ଲାଗିଲା ମାଧବର 

ଝାଳନୀଳ ଚେହେରା ଦେଖୈ। ଭୁବନେଶ୍ବରର ଉଠାଣି ଗଡ଼ାଣି ରାସ୍ତାରେ ସେ 
ଚାଲିଚାଲି ରିକ୍ଟାକୁ ଭିଡ଼ିଭିଡ଼ି ନେଉଥଲା! ଲାଗୁଥିଲା, ଆମେ ତାଂ ଉପରେ 
ଅତ୍ୟାଚାର କରୁଛୁ ବା ତା” ଦାରିଦ୍ର୍ୟକୁ ଉପହାସ କରୁଛୁ । ସେ ଡାକିଲେ ବି 
ତା' ରିକ୍ଟାରେ ବସିବାକୁ ମନ ହେଉ ନ ଥୁଲା। ସେ କିନ୍ତୁ ଧାଇଁ ଆସୁଥୁଲା ମୁଁ 
ଡିପାର୍ଟମେଣ୍ଟରୁ ତଳକୁ ଆସିବା କେଖୁ। ଥରେ ତ ତା’ ଭଙ୍ଗା ରିକ୍ଟାରେ ଲାଗି ମୋ 
ଶାଢ଼ି ଚିରିଯାଇଥଲା ବୋଲି ସେ କେତେ କାଇଲି ହୋଇଥୁଲା! “କ”ଣ କରିବି 
ଆଜ୍ଞା ୨ ପଇସା ଏ ଦି” ପଇସା ବଞ୍ଚଲେ ସିନା ଭଲ ସିଟ୍‌ ପକେଇବି ନୂଆ ଡାଲା 
ଖଣ୍ଡିକ । ଏଇ ପେଟପାଇଁ ସବୁ ନିଅଣ୍ଟ ।” କେତେ ଦିନ ସେ ସେଇକଥା କହିମନ 
ଉଣା କରୁଥଲା ମୁଁ ଯେତେଥର କହୁଥିଲି “ଏତେ ବ୍ୟସ୍ତ ହୁଅନି, ଲୁଗା ଟିକେ 
ଚିରି ଗଲାତ, ତୁମେ କଣ ଇଚ୍ଛା କରି ଚିରିଛ ?” ସେ ଅଧକ ନଇଁ ପଡୁଥିଲା 
କୃତଜ୍ଞତାବୋଧରେ। “ତମେ ବୋଲି କିଛି କହୁନ ମା। ଆଉ କିଏ ହୋଇଥ୍‌ଲେ 
- ମୋ ଲକ୍ଷ୍ମୀ ମା'ର ଶାଢ଼ି ମୋ ଲାଗି ଚିରିଗଲା ସିନା।” 

ସେଦିନ ମାଗୁଣି ଠିଆ ହୋଇଥଲା ସଭ୍ଯତାର ଯେଉଁ ଛକରେ ଆସି, 
ସେଇ ଚଉ ମୁହାଣିରେ ଠିଆ ହୋଇଛି ମାଧବ। ଦିନେ ଶଗଡ଼ ଅଣହେଳାରେ 
ମୁହଁ ଲୁଚାଇଥୁଲା (କେବେ କୌଣସି କଳା ନିର୍ଦ୍ଦେଶକ ପଲ୍ଲୀର ସେଟ୍‌ ତିଆରି 
କଲେ ଶଗଡ଼ ଚକ ଅବଶ୍ଯ ଖୋଜୁଛନ୍ତି) ମାଗୁଣି ରୋଗିଣା ହୋଇଯାଇଥୁଲା। 
ଆଜି ମାଧବ ବଞ୍ଚବାର ପ୍ରୟାସ କରୁକରୁ ମୃତ୍ୟୁ ଆଡ଼କୁ ଆଗେଇ ଯାଉଛି। ମୁଁ 
ଜାଣେ ରିକ୍ଵା ତା' ପାଇଁ ଭଗବାନ | ରିକ୍ଲା ଗଡ଼ିଲେ ହିଁ ତା' ପିଲାଙ୍କ ପେଟ ପୁରିବ | 
ତଥାପି ତା'ର ଯେ ସମୟ ସରିଲାଣି ! ହେଇ ଦେଖୁଲେ ତ ˆଚାରେଣି'ର ମୃତ୍ୟୁ 
ହେଲା। ତା” ସହିତ ଟେଲିଗ୍ରାମର ବି ଦେହାନ୍ତ ହେଲା। ତଥାପି ତ ବଞ୍ଚବାକୁ 
ହେବ ସ୍ଵାଭାବିକ ଭାବେ କହିବାକୁ ହେବ ଯେ ମାଧବ ଭଲ ଅଛି, କିନୁ ମାଧବ 
କ”ଣ ସତରେ ଭଲଅଛି ? 

ବହୁ ଦିନ ତଳେ ଶୁଣିଥୁଲି ତାଂ ଝିଅଟି କାହା ସହିତ ପଳେଇଛି। ତା' ପୁଅ 
ଘର ଛାଡ଼ି କେଉଁଠି ଛୁରି ଚାକୁ ଧରି ଦାଦା ହୋଇଛି ଆଉ ବାପାଙ୍କୁ ଶୋଧୁଚି 
ହାଲିଆ ହେଲାଯାଏ। ମାଧବ କାଳେ ଚାହିଁଥିଲେ ସେ ଚାକିରି କରିପାରିଥା' ନ୍ତା| 
ଛାଡ଼ ! କାହିଁକି ଆମ ପରପିଢ଼ି ପିଲାଏ ନିଜକୁ ଏତେ ଓଭର ଏଷ୍ଟିମେଟ୍‌ କରନ୍ତି ? 
ତା'ର ପାଠ ଆଚରଣ ଏସବୁ ବଡ଼ ହୋଇ ଦିଶୁନି ତାକୁ, ଖାଲି ଦିଶୁଛି ତା” ବାପାଙ୍କ 
ପ୍ରତି ଅନ୍ୟମାନଙ୍କର ସଦିଛା। ବାପା ଚାହିଁଥିଲେ କାଳେ ସେ କୂଳରେ ଲାଗିଥାନ୍ତା। 

ହାୟ, ନିଜେ ତ ପଙ୍କରେ ପଶିସାରିଛୁ, ଆଉ କୂଳ ? ତଥାପି ମାଧବର ଆଶା ଅଛି 
ପଇସା ସାଇତି ଅଟୋଟିଏ କିଣିବ। ମୁଁ ପଚାରିଲି “ ମାଧବ, ଅଟୋରେ କାହାକୁ 
ବସାଇବ ଆଗ ? ” ନାଇଁ ମ ମା’ , “ଏ ଯେଉଁ ଝିଅସବୁ ସନ୍ଧ୍ୟାବେଳେ ଚାଲିଚାଲି 
ଘରକୁ ଫେରୁଛନ୍ତି ସେମାନଙ୍କୁ ଘରେ ଅନ୍ତତଃ ପହଞ୍ଚାଇଦେବି। ସେମାନେ ଯଦି 
ପଇସା ନ ଦିଅନ୍ତି ନ ଦିଅନ୍ଧୁ। ପର ଝିଅ ହେଲେ ବି ମୋର କିଛି ଦାୟିତ୍ବ 
ସେମାନଙ୍କ ପାଇଁ ଅଛି କି ନାହିଁ କହିଲ ୨” ମାଧବ ବଞ୍ଚବା ପାଇଁ ଅନ୍ୟ କିଛି 
ବିକଳ୍ପ ସାଧନ ଅଛି କି ? କାରଣ ଆଉ ତ ତାର ରିକ୍ଟା ଚଳିବନି। ସେ ବୋଧେ 
ଆମ ଅଞ୍ଚଳର ସବୁଠୁ ପୁରୁଣା ରିକ୍ଟାବାଲା | କେଉଁଦିନ ତା” ମୁହଁ ଆଉ ବାଣୀବିହାର 
ଗେଟ୍‌ ପାଖରେ ଦିଶିବନି | ହୁଏତ ତା'ର ଆଉ ଆସିବାକୁ ବଳ ପାଉ ନ ଥିବ ବା 
ସେ ଆରପୁରକୁ ଚାଲି ଯାଇଥିବ, ଯେଉଁଠିକି ଗଲେ ଆଉ କେହି ଫେରନ୍ତିନି ଏ 
ଧୂଳିମାଟି ରୋଗଶୋକର ପ୍ୃଥବୀକୁ 

ଆଜି ବିଭିନ୍ନ ପ୍ରଜାତିର ପ୍ରାଣୀ ହୁଏତ ଅଛନ୍ତି ଚିଡ଼ିଆଖାନାରେ ନାହିଁ ତ 
ଡ଼ଇଂରୁମ୍‌ରେ | ସେମିତି ଦିନେ ରିକ୍ଟାର ଚିତ୍ର କରି ଆମ ନାତି ଅଣନାତିମାନେ 
ଚିହ୍ନିବେ ଏହା ଏକ ରିକ୍ଟା ବୋଲି। ନାତୁଣୀ କହିବ, ' ଅଜା! ତୁମେ ଆଉ ଆଇ 
ବସି ଏ ରିକ୍ଟାରେ ବୁଲି ଯାଉଥଲ ! ହାଓ ରୋମାଣ୍ଟିକ । ତାକୁ କହି ହେଉନଥୁବ 
“ଆରେ ମାଂ ଆମେ ମନ୍ଦିର ଯାଉଥୁବୁ ନାହିଁ ତ ଡାକ୍ତରଖାନା । ଛାଡ଼। ମାଗୁଣି 
ତା” ଶଗଡ଼ ସହିତ ଫ୍ରିଜ୍‌ଡ୍‌ ହୋଇଯାଇଛି ମାନନୀୟ ଗୋଦାବରୀଶଙ୍କ ଗଳ୍ପରେ । 
ଆଜି ମାଧବ ବି ଫ୍ରିଜଡ଼ ହୋଇ ଯାଇଛି ଆମ ସମୟର ସ୍ଵାତନ୍ତ୍ୟ ରିକ୍ଟା ସହିତ ! 
ମାଧବ ପାଇଁ ଶୁଭେଛା ଜଣାଇ ରହୁଛି, କାରଣ ମୁଁ ଜାଣେ ସେ ସମୟର ଗତି ରୁଦ୍ଧ 
କରିବା ସମ୍ଭବ ନୁହେଁ, ଆଉ ଆଜିର ଅଟୋରିକ୍ଟା ସେଇ ସମୟର ନିଦର୍ଶନ । ୫ ୫ 

ତୋର ମୋର କଥା: ଆମ କଥା 


‘ମୁଁ ଆଉ ତୁ' ବା “ତୁମେ” ଶବ୍ଦ ଦୁଇଟିକୁ ଏକତ୍ର କଲେ ହିଁ ସମାଜ ଜୀବନର 
କ୍ଷୁଦତମ ବୃତ୍ତ ନିର୍ମିତ ହୁଏ। ତାପରେ “ସେ” ବା “ସେମାନେ” ଆସନ୍ତି । ବୃତ୍ତର 
ପରିସର ବଢ଼େ | ଦାୟିତ୍ଵ ବଢ଼େ ପୁଣି ବାଣ୍ଟି ହୋଇଯାଏ। ବହୂତ ଭାର ବୋହି 
ଥକି ପଡୁଥବା କାନ୍ଧ ହାଲୁକା ହୁଏ। ଏମିତି ଗଡ଼ିଚାଲେ ସମୟ। ଗଠିତ ହୁଏ 
ସମାଜ ବଢ଼ିଚାଲେ ସମାଜର ଦାୟିତ୍ଵ । ଏଇ “ମୁଁ ଭିତରେ ଥାଏ ମୋର ଅହଂକାର 
ଆଉ ସ୍ଵାତନ୍ତ୍। “ତୁ” ସବୁବେଳେ “ମୁଁ 'ର ମନଲାଖୁ ହେବ ଏମିତି କିନ୍ତୁ କଥା 
ନାହିଁ। ମାତ୍ର “ତୁ ମୁଁ! ଏକାଭଳି ଚିନ୍ତାକଲେ ପରସ୍ପର ମନଲାଖୁ ହେଲେ ସମୟ 
ଶୀଘ୍ର ଗଡ଼ିଯାଏ । ଧୀ ଦଉଡ଼ର ଜୀବନ ମଧ୍ଯ ଆନନ୍ଦଦାୟକ ମନେହୁଏ | 

ଆମେ ଲଶ୍ବରଙ୍କୁ ତୁ ତା କହୁ। ତୋର କ”ଣ ମୋ କଥା ମନେ ପଡୁନି | ତୁ 
ସମସ୍ତଙ୍କୁ ସବୁ ଦେଲୁ, ମୋ ବେଳକୂ ତୋ ଭଣ୍ଡାର ଖାଲି ହୋଇଗଲା କ'ଣ 
ପାଇଁ । “ମା'କୁ ଆମେ “ତୁ' “ତା” କହୁ ବାପାଙ୍କ ପାଇଁ ହିସାବ ଅଲଗା। ମାଆକୁ 
ତୁମେ କହୁଥୁବା ବ୍ଯକ୍ତି ଥିବେ ଯେ ସେମାନଙ୍କ ସଂଖ୍ୟା ମୋତେ ଜଣା ନାହିଁ। 
ଛୋଟ ପିଲାକୁ ଆମେ “ତୁ' କହୁ ଯଦିଚ ଆଜିର ପିଲାଏ ତୁମେ ଶୁଣିବାକୁ ଇଚ୍ଛା 
କରନ୍ତି ସେମିତି ପିଲାଙ୍କୁ ତୁ ସମ୍ଭୋଧନ କରୁଥିବା ବୟସ୍କ ବ୍ୟକ୍ତିଙ୍କ ସଂଖ୍ଯା କମି 
ଆସୁଛି। ଆମେ ଆଶ୍ରିତ ବ୍ୟକ୍ତିଙ୍କୁ ତୁ କହୂ। ଏଭଳି କି ପାଳିତ ଜୀବ ଜନ୍ତୁଙ୍କୁ ତୁ 
ସମ୍ବୋଧନ କରାଯାଏ- 

ଆଉଁଷି ଦେବିରେ ଦେହ ତୋହର 

ଖାଇବାକୁ ଦେବି ଭାତ ମୋହର।” 

ଏଠି ତୁ' ସମ୍ଭୋଧନଠାରୁ ନିଜ ଭାଗରୁ କୁକୁରକୁ ଭାଗ ଦେବାର କଥାଟି 
ଗୁରୁ୍ପୂର୍ଣ। ତୁ ତୁ ବା ତୁମେ ଭିତରେ ଏମିତି କିଛି ଭାବଗତ ପାର୍ଥକ୍ୟ ନାହିଁ। ଯଦି 
ଥାଆନ୍ତା, “ ସମସ୍ତେ ଡାକନ୍ତି ତମେ ତମେ ବୋଲି ସେ ତମେର ମାନେ ନାହିଁ, 
ତମେ ଯେତେ ବେଳେ ତମେ ବୋଲି ଡାକ ଏତେ ମିଠା କାହିଁପାଇଁ।”ର ଭାବ 
ସ୍ଥାୟୀ ହୁଏ ନାହିଁ କାହିଁକି ? କାହିଁକି ଏଭଳି କୋମଳ ସମ୍ପର୍କ କଚେରି କାଠଗଡ଼ାକୁ 
ଭିଡ଼ା ହୋଇଯାଏ ? ତୁମେ ଶବ୍ଦର ବ୍ୟବହାର ଆମେ ବେଶି କରିଥାଉ ¦ ନିଜ ସନ୍ତାନ 
ପରିବାରର କନିଷ୍ଠ ସଦସ୍ୟ, ଛାତ୍ରଛାତ୍ରୀ, ଅଧ୍ୁନସ୍ଥ କର୍ମଚାରୀ ଏଭଳିକି ବସ୍‌ କଣ୍ଡକ୍ଟର 
ବା ଅଟୋରିକ୍‌ସାବାଲାକୁ ଆମେ ତୁମେ ଭାବରେ ସମ୍ବୋଧନ କରି ଆପଣାପଣ 
ପ୍ରଦର୍ଶିତ କରିଥାଉ । ଏହା ଉଭୟ ପକ୍ଷକୁ ଭଲ ଲାଗେ ଓ ଡାକୁଥବା ତଥା ଡାକ 
ଶୁଣୁଥବା ବ୍ଯକ୍ତି ଉଭୟ ଏହି ଡାକଦ୍ବାରା ପ୍ରଭାବିତ ହୁଅନି । ଏଭଳି ବି କହିବାର 
ଶୁଣାଯାଏ, ଆମେ ପାଦତଳର ଲୋକ, ବାବୁ ଆମକୁ ତୁ ତା” କରନ୍ତି ନାହିଁ, 
ଭାରି ଉଦାର ସିଏ । ଭଶ୍ଵରଙ୍କୁ ତ ଆମେ ତୁ' ବା “ତୁମେ” କହୁ | 

“ ତୃମେବ ମାତା ଶ୍ଚ ପିତା 

ତ୍ଵମେବ ବନ୍ଧୁ ଶ୍ଚ ସଖା ତ୍ୃମେବ।” 

କହି ପ୍ରାର୍ଥନା କରିଥାଉ ଓ ଆମକୁ ସେ ଆମର ଦୁଃଖ ମୋଚନ କରିବେ | 
ସେଇ ତୁ' ଓ ମୁଁ କୁ ନେଇ ଏଠି ସବୂ କାରବାର | ଦୁଃଖରେ ତୁ ମୋ ପାଖରେ ଠିଆ 
ହେବୂ ଆଉ ମୁଁ ତୋ ଖୁସିରୁ ଭାଗ ନେଇ ଆନନ୍ଦରେ ଅଧୀର ହୋଇଯିବି। ଏଇ 
ତୋର ମୋର ଭଳି କଥା ଆମେ ବହୁବାର ବହୁ ସମୟରେ କହିଥାଉ। ତୋର 
ଚେହେରା ଭଲ, ଗୁଣ ଭଲ। ତୋର ବାପା ମା ସ୍ତୀ ପିଲା ଭାଇ ଭଉଣୀ ସମସ୍ତେ 
ଭଲ |! ମୋର ଭଲ ଯେ ତୋ ଭଳି ନୁହେଁ। ମୋ ବାପା ରାଗୀ | ମୋ ସ୍ତ୍ରୀ ରୋଜଗାର 
କରେନି । ମୋ ପିଲା ଭଲ ପଢ଼ନ୍ତିନି। ପୁଣି ଆଉ ଗୋଟେ ପ୍ରକାରଂକଥା ମୋର ସବୁ 
ଭଲ। ମୋ ବିଚାର ବୂଵ୍ଧି ଆଧ୍ଵପତ୍ଯ ସବୁ ଅତୁଳନୀୟ | ଆଉ “ତୋର ମୋର 
ଯୋଡ଼ି ସୁନ୍ଦର” , ' ତୋର ମୋର କଥା ହେବା ଚୂପ୍ଚାପ୍‌' ଭଳି ଲୋକପ୍ରିୟ ଗୀତ ତ 
ରହିଛି। ତେବେ ତୋର ମୋର ମିଶିଲେ ଦୁନିଆଁ ସୁନ୍ଦର ଦିଶେ 

ଶୁଆ ପାଖକୁ ଶାରୀ, ନର ପାଖକୁ ନାରୀ। ବେଳେ ତୁ' ବା ମୁ” ସବୁ - 
ଅସୁବିଧା ସୃଷ୍ଟି କରନ୍ତି। ଦେଖନ୍ତୁ ତ ଯଦି ଭୁଲ ହୁଏ ସେ ଦୋଷ ନିଶ୍ଚିନ୍ତ ଭାବରେ 
ତୋର। କିଛି ଭଲ କଥା ଘଟିଲେ, କିଏ ଫାଷ୍ଟ୍‌ ହେଲେ, ଚାକିରି ପାଇଲେ କି 
ବୁଲିଗଲେ, ସେ ତ ମୋ କଥା ମାନୁଥିଲେ ବୋଲି ଏଭଳି ଘଟିଲା ନାଁ! ସଫଳତାର 
ଶହେ ପିତା ଅଥଚ ବିଫଳତା ଛେଉଣ୍ଡ ସବୁଦିନେ । ତୋର ମୋର କଥାକୁ ନେଇ 
ଆମର କପୋତ କପୋତୀ କଥା ପରିକଳିତ। ସେରକ ପୁରିଲା ମାଣକ ପୁରିଲା 
ଉଠ୍‌ ରେ ପୁତା ଏ କାରୁଣ୍ୟ ଭିତରେ ମାଆଟିଏ ନିଜର ଭୁଲ୍‌ ନିଷ୍ପତ୍ତି ପାଇଁ କେତେ 
କଷ୍ଟ ପାଏ, ତାହା ଆମେ ବୁଝିପାରୁ | 

ଯେଉଁଠି ମୋ କଥା ଆସେ, ସେଠି ସ୍ଵାର୍ଥପରତା ଆସିଥାଏ। ବଣରେ 
ଦଳଦଳ ହୋଇ ବୁଲୁଥିବା ଆଦିମ ମାନବ ଏକାଠି ହୋଇ କେତେ ବାଘ, ସିଂହ 
ବିରୁଦ୍ଧରେ ଲଢୁଥଲା। ସମଷ୍ଟିଥଲା ତାର ସାମର୍ଥ୍ୟ । ଯେତେବେଳେ ସେ ଘରକଲା 
ବଣ କାଟି ସହର କରେଇଲା ସେ ପାଲଟିଗଲା ନିଃସଙ୍ଗ । ତାକୁ ବାଘ ଖାଇଲେ 
କେହି ଆହା କରିବାକୁ ନାହିଁ। ତୋର କଥା ଭିତରେ ଆସେ ଆପଣାପଣର ସୁବାସ। 
‘ମୋର ନଥୂଲା ନାଇଁ, ତୋର ତ ଅଛି” ଅଭାବୀଘରର ପିଲାଟି ବଡ଼ଲୋକ 
ସାଙ୍ଗର ପ୍ରତିପତ୍ତି ଦେଖୁ ୍ତର୍ଷାକରେ ସତ ତାଠୁ ବେଶି ଆନନ୍ଦିତ ହୁଏ । ହଁ ବନ୍ଧୁର 
ବହି ଖାତା ନୋଟ ସବୁ ତ ତାର | ସେ ଖାଇ କରି ନ ଆସିଥୁଲେ ବନ୍ଧୁଠାରୁ ନେଇ 
ଜଳଖ୍ୁଆ ତ ଖାଇପାରିବ ! କିନ୍ଧୁ ଅଭାବୀ ପିଲାଟି ପାଠରେ ଉନ୍ନତି କଲେ କେହି 
ସାଧାରଣତଃ ସହିପାରନ୍ତି ନାହିଁ! ତାର କିଛି ସାଙ୍ଗ ଆଡ଼େଇ ହୋଇ ରହନ୍ତି ଓ ଆଉ 
କେତେକ ତାକୁ ଗର୍ବୀ ଅହଂକାରୀ ମଧ୍ଯ କୁହନ୍ତି | 

ତୁ ମୁଁ ଏକାଠି ହେଲେ କାମ ହୋଇପାରିବ। ଯେମିତି ବୟସ୍କ ନିଃସଙ୍ଗ 
ମଣିଷମାନେ ଆଶ୍ରା ପାଇବେ। କେହି ଅନାହାର ବା ବିନା ଖିଷଧରେ ମରିବେ 
ନାହିଁ। ନାରୀଟିଏ ଅସହାୟ ହେବ ନାହିଁ! ଶିଶୁଟିର ଶୈଶବ ନଷ୍ଟ ହେବ ନାହିଁ। 
ଚାଷୀଟିଏ ଆମ୍ବହତ୍ୟା କରିବ ନାହିଁ। ଯୁବକଟିଏ ନିଶାସକ୍ତ ହେବ ନାହିଁ। ଏମିତି 
ଅଗଣିତ ଦାୟିତ୍ଵ ରହିଲା ପରା।| 

ତୁ ଆଉ ମୁଁ ଦୁଇଟି ବ୍ୟକ୍ତିସତ୍ତା। ଏମାନଙ୍କର ସ୍ଵାତନ୍ତ୍ଯ ଅଛି। ରୁଚି ଅଛି 
ବୈଶିଷ୍୍ୟ ମଧ୍ଯ ଅଛି ମାତ୍ର ପରିବାରରେ ତୁ ମୁଁ ମିଶି ଆମେ ନ ହୋଇ ପାରିଲେ 
ସଂସାର ଦାୟିତ୍ଵ ନେବା ସମ୍ଭବ ନୁହେଁ। ମୁଁ ଅର୍ଥ ଉପାର୍ଜନ କରିବି। ତୁ ସଂସାର 


ସମ୍ଭାଳିବୁ । ମୁଁ ବାହାର ଦାୟିତ୍ଵ ନେବି! ଘର ଦାୟିତ୍ଵ ତୋର। ମୁଁ ପିଲାଙ୍କ ପାଇଁ 

ଆକାଶ ଭଳି ଉଦାର ହୋଇପାରେ, ମାତ୍ର ଅପହଞ୍ଚ ତୁ ପିଲାଙ୍କ ପାଇଁ ଧରିତ୍ରୀ 
ହେବୁ, ସେମାନଙ୍କ ଦୁଃଖ ସୁଖ ପାଇଁ ଛାତି ପତାଇ ଦେବୁ। ବାସ୍‌ ଏଇ କମନୀୟ 
ସମ୍ପର୍କର ପ୍ରାରମ୍ଭରୁ ତ୍ୟାଗ ଥାଏ ଓ ତ୍ୟାଗରେ ହିଁ ଏ ସମ୍ପର୍କ ଦୀର୍ଘସ୍ଥାୟୀ ହୁଏ । 

ଯଦି ତୁ ତୁ ଓ ମୁଁ ମୁଁ ହୋଇ ରହିଯାଆନ୍ତି ତେବେ ତଥାକଥୁତ ପରିବାରରେ 
ସର୍ବଦା ଚଟିଆଯୁଦ୍ଧ (ହିନ୍ଦୀରେ “ତୁ ତୁ ମେମେ”) ଲାଗି ରହିଥାଏ। ଆମ ପାରମ୍ପରିକ 
ବିବାହ ଉତ୍ସବର ମନ୍ତ୍ର ମଧ୍ଯରେ ଥାଏ ଏହି ସନ୍ଦେଶ ଯେ ଆଜିଠାରୁ ମୋର ହୃଦୟ ଓ 
ତୁମର ହୃଦୟ ଏକ ହେଲା। ଆମେ ମିଳିମିଶି ଏ ସୃଷ୍ଟିକୁ ସୁ୍‌ନ୍ଦରତର କରିବା। ମାତ୍ର 
ସତରେ କ”ଣ ଏ କଥା ହୁଏ ? କୋଉଠୁ କେଜାଣି ପଶିଆସେ ଅହଙ୍କାର ଆଉ ସବୁ 
ପାଗ ବିଗିଡ଼ିଯାଏ। ଆମେ ସମାଜ ଜୀବନରେ ଅର୍ଥପୂର୍ଣ୍ଣ ଭାବେ ବଞ୍ଚିବାକୁ ଯାଇ 
କେତେ କଂ ଣ ତ୍ୟାଗ କରିଥାଉ | ପଡ଼ୋଶୀଙ୍କ ପିଲାଙ୍କୁ ଗାଳି ଦେଲା ପୂର୍ବରୁ ଦଶଥର 
ଭାବୁ। ବଜାରରେ ପରିବା କିଣିଲା ବେଳେ ଦରଦାମ୍‌ ନେଇ ଝକ୍ଝକ୍‌ ହେଉ ନାଁ, 
ଏପରିକି ଘରର କାମବାଲି ଦିନେ ଆସିବନି କହି ପାଞ୍ଚଦିନ ନ ଆସିଲେ ବି ସହିଯାଉ 
କାରଣ ପରବର୍ଭୀ ସମୟର ଭୟଙ୍କରତାକୁ ଆମେ ଦେଖୁପାରୁ ଓ କୌଣସି ମତେ 
ଚଳେଇ ନେଉ କିନ୍ତୁ ଯେଉଁଠି ସ୍ଵାମୀ ସ୍ତ୍ରୀଙ୍କ ଭିତରେ ସର୍ବନିମ୍ନ ବୁଝାମଣା ରହେନି ? 
ବିଭିନ୍ନ ବୟସରେ ଏ ଅବୂଝାମଣାରେ ଭିନ୍ନ ଭିନ୍ନ ରଙ୍ଗ ଲାଗିଯାଉଥାଏ। 

ଏ ବିଷୟରେ ଛୋଟ ଗପଟିଏ ମନେପଡୁଛି। ସନ୍ତାନହୀନ ସାହେବ 
ସାହେବାଣୀ ପରସ୍ତର ସହିତ ସବୃବେଳେ ଝଗଡ଼ା କରନ୍ତି । ପାଖ ପଡ଼ୋଶୀ ଉଭୟଙ୍କ 
କଳି ତକରାଳ ଶୁଣି ଶୁଣି ବ୍ଯତିବ୍ଯସ୍ତ ହୋଇ ଦିନେ ତାଙ୍କ ଘରେ ପହଞ୍ଚଯାଆନ୍ତି। 
କଳି ନ ହେବାର ସର୍ବସମ୍ମତ ଉପାୟ ବାହାରେ। ଯେଉଁଦିନ ସାହେବ ରାଗିଯିବେ 
ସେ ଟୋପିଟି ଟେକିଧରି ଘରକୂ ଆସିବେ ଆଉ ସାହେବାଣୀ ସେଦିନ ଚୂପ୍‌ ରହିବେ | 
ସାହେବାଣୀ ରାଗିବା ଦିନ ନିଜ ଗାଉନଟି ଟେକି ଟେକି ଧରି ଘରକୁ ଆସିବେ ଓ 
ସାହେବ ସେଦିନ ନିରବ ରହିବେ। ଏ କଥାଟି ଉଭୟ ପାଳନ କଲେ ଓ ଢେରଦିନ 
ପଡ଼ୋଶୀମାନେ ଆନନ୍ଦରେ ରହିଲେ। ଦିନେ ସାହେବ ନିଜର ଟୋପି ଓ ସାହେବାଣୀ 
ନିଜର ଗାଉନ୍‌ ଟେକି ଟେକି ଘରେ ପହଞ୍ଚଲେ। ତା'ପରେ ପଡ଼ୋଶୀ ମାନଙ୍କର କି 
ଅବସ୍ଥା ହୋଇଥବ ସେ ଖବର ଆମ ପାଖରେ ନାହିଁ। ତେବେ ଟିକିଏ ଷୈର୍ଯ୍ୟ ଓ 
ସହିଷୁତା ଦେଇ ଆମେ ଏସବୁ ତୁତୁର୍ମେର୍ମେରୁ ବର୍ଭିପାରନ୍ତେ ବୋଧେ ! 

ଆମେ ପ୍ରାର୍ଥନା କରୁ- 

“ ଭଲବାଟ ମୋତେ ଦେଖାଅ ତୁମେ ଉଢ଼ାଳେ ଥାଇ 

ଦାଉ ଧକକା ଯେତେ ଆସିବ, ସବୁ ଯିବି ଏଡାଇ ।” 

ପୁଣି 

“ ତୁମେ ଦୀନଜନ ସଖା ସୋଦର ହେ, 

ତୁମେ ନବଜଳଧର ସୁନ୍ଦର ହେ 

ତୁମେ ଅଧଵଳ ଆରତି ନାଶକ ହେ, 

ତୁମେ ଅଜ୍ଞାନ ତିମିର ଧ୍ଵଂସକ ହେ।” 

ସ୍କୁଲରେ ମଧୁବାବୁଙ୍କ ପିଲାଦିନକୁ ନେଇ ଗୀତଟିଏ ପଢ଼ା ହେଉଥୁଲା- 

ତୁମପରି ଛୋଟ ପିଲାଟିଏ, 

ଗାଁ ଚାହାଳିର ଚାଟ ସିଏ 

ଚେହେରାଟି ତାର ଡଉଲ ଡାଉଲ 

ବୁବ୍ଧିରେ ତାହାର ସରି କିଏ ? 

ସିନେମାର ତ” ତୂମକୁ ନେଇ ଢେର କାରବାର” ଗପ, କବିତା, ନାଟକ, 
ଯାତ୍ରା ଓ କେବେ ତୁମେ ନାହଁ କେବେ ମୁଁ ନାହିଁ ତୁମେ ଓ ମୁଁ ତୋ ବିନା ମୋ 
କାହାଣୀ ଅଧା, ତେ ପାଇଁ ନେବି ମୁଁ ଶହେ ଜନମ, ତୋ ବାଡ଼ିରେ ବରଗଛ ମୋ 
ବାଡ଼ିରେ ଛାଇ, ତୁମରି ଜନମ ଦିନେ ହେ, ତୁମେ ଲେଉଟିଲ ନାହିଁ, ତୁମକୁ 
ପାରୁନିତ ଭୁଲି, ମା ତୁମେ ମମତା ସୀମାହୀନ ସାଗର, ମୋ କୋଳ ତୋ ଖଝୁଲଣା, 
ଭଳି ଶତାଧ୍ଵକ ମନେଥବା ଗୀତ ଗପ ରହିଛି| 

ହିନ୍ଦୀ ଚଳଚ୍ଚିତ୍ରରେ ମଧ୍ଯ ଏହିଭଳି ଅନେକ ନିତ୍ୟନୂତନ ଶ୍ରତିମଧୁର ସଂଗୀତ 
ଅଛି 

ତୁ ଓ ମୁଁ ତୋର ଓ ମୋରକୁ ନେଇ ଯେତେ ସବୁ ଘଟଣା ଗତିଶୀଳ | ଏହି 
ଗତିଶୀଳତା ଭିତରେ ଯେତିକି ଆଗ୍ରହ ସେତିକି ଅନାଗ୍ରହ | କାରଣ ତୋର ମୋର 
ସ୍ଵାର୍ଥ ଯଦି ଗୋଟିଏ ତେବେ ସବୁ ଭଲ, ନଚେତ କିଏ କାହାକୁ ପଚାରେ । 
ଗୋଟିଏ ଗୋଟିଏ କ୍ଷଣ ଭିତରେ ସବୁ ଆମ୍ବୀୟତାର ଅନ୍ତ ହୁଏ । ସବୁଦିନେ ତୁମ 
ସ୍ବାର୍ଥକୁ ଜଗୁଥୁବା ବ୍ଯକ୍ତି ଦଣ୍ଡକେ ଅଜଣା ଅଶୁଣା ପାଲଟି ଯାଏ । ସେଥୁପାଇଁ 
ବୋଧେ ସାହିତ୍ୟ ତଥା ସାମଗ୍ରିକ ଭାବରେ କଳାଜଗତରେ ଥବା ତୋର ମୋର 
ସମର୍କ ଏତେ ମଧୁକ୍ଷର ଲାଗେ । ଏତେ ଆମ୍ମୀୟ ମନେ ହୁଏ । ଗୋଟିଏ ସମୟର 
ଫସଲ ହୋଇଥୂଲେ ମଧ୍ଯ ଗୋଟିଏ ଗୋଟିଏ ସଙ୍ଗୀତରେ ଯୁଗ ଯୁଗର ସ୍ବେହ 
ସଦିଛ୍ଥା ବ୍ଯକ୍ତ ହୋଇପାରେ। 

କବିଙ୍କର ପ୍ରାର୍ଥନାର ଉଦାର ସ୍ଵରରେ ସ୍ଵର ମିଳାଇ ଦେଇ ଗଦ୍ଗଦ୍‌ ହୋଇ 
ଯେତେବେଳେ ମୁଁ କହେ- 


“ ଜିନି ମହାରାଜା ବିଶ୍ଵ ଯାର ପ୍ରଜା 

ଜାନିନାରେ ମନ ଅମି ପୁତ୍ର ତାର 

ସାମାନ୍ୟ ତନୟ ରାଜ ପୁତ୍ର ହୟ 

ପିତାର ଧନେ ଆମାର ପୂର୍ଣ୍ଣ ଅଧ୍ଵକାର |” 

ସେତେବେଳେ ମୁଁ ନିଜକୁ ବିପୁଳ ବିଶ୍ଵର ମହାରାଜା ଅର୍ଥାତ ଇଶ୍ଵରଙ୍କ 
ସହିତ ଯୋଡ଼ି ଦିଏ । ମୁଁ ଜାଣେ ମୁଁ ସ୍ଵତନ୍ତ୍ର ନୁହେଁ ସାମାନ୍ୟ! ମାତ୍ର ପିତାର ଧନରେ 
ପୁତ୍ରର ଅଧ୍ୟକାର ତ ଅବଶ୍ୟ ରହିବ । (ଏଠାରେ ପୁତ୍ରା କନ୍ୟାର ପ୍ରଭେଦ ଅବାନ୍ତର) ମୁଁ 
ଅମୁକ ଘରର ପିଲା| ମା ବାପାଙ୍କୁ ଲୋକେ ଖାତିର କରୁଥିଲେ। ମୋ ଭାଇ ଖୁବ 
ଭଲ ପଢୁଥିଲେ। ମୋ ଜେଜେ ଆମ ଅଞ୍ଚଳର ସର୍ବମାନ୍ୟ ମୁରବୀ ଥିଲେ ତେଣୁ 
ମୁଁ ଭୁଲ୍‌ କାମ କରିବିନି। ଏ ଅହଙ୍କାର (69୦) ମଣିଷକୁ ଠିକ୍‌ ବାଟରେ ପରିଚାଳିତ 
କରିଥାଏ । ଯେତେବେଳେ ମୁଁ ଭାବିବି ମୁଁ ଜନ୍ମ ହେବି ବୋଲି କେହି ଅପେକ୍ଷା 
କରୁ ନଥଲେ। କିଏ ମୋର ବାପା ମା ହେବେ ସେ ବାବଦରେ ମୋର କିଛି 
ପସନ୍ଦକୁ କେହି ଅନେଇ ନ ଥୁଲେ। ମୋର ମୂତ୍ୟୁ ପରେ ମୁଁ କୁଆଡ଼େ ଯିବି ତା 
ମଧ୍ଯ ମୁଁ ଜାଣେ ନାହିଁ ତେଣୁ ମୁଁ ଅନେକଙ୍କ ପାଇଁ ଉତ୍ତରଦାୟୀ ହେବି କାହିଁକି ? 
ଏହି ଅହଙ୍କାର ବ୍ୟକ୍ତିକୁ ନିଃସଙ୍ଗ କରିଦିଏ ଓ ତାର ଚିନ୍ତା ଧ୍ବଂସାମମକ ହୁଏ। ତେବେ 
ଅନେକ ନିଃସଙ୍ଗ ମଣିଷ ଉପଯୁକ୍ତ ପରିବେଶ ପାଇ ସମାଜ ସହିତ ଯୋଡ଼ି ହୋଇ 
ଯାଇଛନ୍ତି। ମୁଁଠାରୁ ଆମେ ଉପରେ ଆସ୍ଥାଶୀଳ ହୋଇଛନ୍ତି। ଜଣେ କେହି ମୋ 
ପାଇଁ ଅପେକ୍ଷା କରୁଛି, ଏ ବିଚାର ଆମକୁ ପ୍ରଭାବିତ କରେ ଓ ବ୍ୟକ୍ତିର ଚାଲି 
ଚଳଣି ଆପେ ସୁଧୁରିଯାଏ। 

ଏ ମୁଁ ଓ ଆମେ ଯଦି ସଂକୀର୍ଣ୍ଣ ଗୋଷ୍ଠୀଭୁକ୍ତ ହୁଅନ୍ତି ତେବେ ପୁଣି ଅସୁବିଧା 
ହୁଏ | ଅନେକ ବାବା ମାତା ତ୍ରାତାରୁପରେ ଉଭଭାଂହୋଇ ଏହି ଗୋଷ୍ଠୀକୁ ଭୁଲବାଟରେ 
ପରିଚାଳିତ କରନ୍ତି | ଯାହାର ଭୁରି ଭୁରି ଉଦାହରଣ ଆଜିର ଖବରକାଗଜ ଖୋଲିଲେ 
ଆଖୁରୁ ପଡୁଛି । ଭୁଲକୁ ସଂଶୋଧନ କରିବାକୁ ଆମେ ଅର୍ଵ୍ ଭଗବାନମାନଙ୍କୁ 
ତ୍ରାଣକର୍ଭା ବୋଲି କୌଣସି ଦୁର୍ବଳ ମୁହୁର୍ରେ ଗ୍ରହଣ କରି ନେଉଛୁ ଓ ପୁନର୍ବାର 
ନୂଆ ନୂଆ ଭୁଲ କରି ବସୁଛୁ | ଯଦି ତୁ ମୋର ବାଟ ଓଗାଳୁଛୁ ତୁ ପାଲଟି ଯାଉଚୁ 
ମୋର ଶତ୍ତ | ପୁରୁଷକୁ ପତନରୁ ତ୍ରାଣ କରିପାରେ ବୋଲି ପରା ସ୍ତର ଅନ୍ୟନାମ 

ପନ୍ନୀ ତା'ମାନେ କଂଣ ଏଇଆ ଯେ ପୂରୁଷଟିଏ ଅବଶ୍ଯ ପତିତ ହେବ ଓ 
ନାରୀଟି ତାକୁ ତ୍ରାଣକରି ବାଟକୁ ଆଣିବାକୁ ସଦାଜାଗ୍ରତ ଥିବ! ନାରୀଟି ଯଦି 
ଅକସ୍ମାତ୍‌ ପତନ ଆଡ଼କୁ ଯାଏ ପୁରୁଷ ତାକୁ ଉଦ୍ଧାର କରିବ ନାଁ ଛାଡ଼ି ଦେଇ ନିଜ 
ବାଟ ଦେଖୁବ । ଏହା ଆଜିର ଗୁରୁତ୍ବପୂର୍ଣ ପ୍ରଶ୍ନ ଦ୍ରୌପଦୀଙ୍କୁ ପଛରେ ଛାଡ଼ି ସେଦିନ 
ପାଣ୍ଡବମାନେ ସ୍ଵର୍ଗ ଅଭିମୁଖେ ଯାତ୍ରା କରିଥିଲେ କେହିତ ତାଙ୍କ ହାତଧରି ଉଠାଇ 
ଆଣିଲେନି। ଯେଉଁମାନଙ୍କ ଏକତ୍ର ରଖଵବେ ବୋଲି ଯାଜ୍ଞସେନୀ ପ୍ରତିଦିନ ଅଗ୍ନିସ୍ମାନ 
କରୁଥିଲେ, ନିଜକୂ ବାଣ୍ଟି ଦେଇ ମଧ୍ଯ ଗରିମାମୟୀ ଭାବେ ବଞ୍ଚଥଲେ ! ତାଙ୍କର 
ଅନ୍ତିମ ଅବସ୍ଥା ଯଦି ଏହିଭଳି ମର୍ମାନ୍ତିକ ତେବେ ଆଉ କାହା କଥା କହିବା। 

ତୋ ମୋ ଭିତରେ ଯଦି ସେ” ପଶି ଆସେ ପୁଣି ଅସୁବିଧା ହୁଏ। ଏଇ 
ଯଯାତି ଶର୍ମିଷ୍ଠା ଓ ଦେବଯାନୀ କଥା ଦେଖନ୍ତୁ ବୀଁ। ସେମିତି ଅନେକ ସମ୍ପର୍କ 
ସେ” ଭାବରେ ଆସେ ଆଉ ତୋ ମୋ ଭିତରେ ଆସନ ପକାଇ ବସିପଡ଼େ। 
ସେଇଠୁ ବିଶ୍ଵାସ ଭାଙ୍ଗିଯାଏ । ଯଦି ପରକୀୟା ପ୍ରୀତିର ଜୟଗାନରେ ଆମ ବୈଷ୍ଣବ 
ସାହିତ୍ୟ ମୁଖରିତ ତଥାପି ସେଠାରେ ରାଧାକୃଷ୍ଣ ଲୀନା ତ ମାନୁଷୀ ଲୀଳା ନୁହେଁ 
ନାଁ। ଆମ ସମାଜରେ ପରକ୍ରୀୟା ପ୍ରୀତିକୂ ଖୁବ୍‌ ଭଲ ଦୃଷ୍ଟିରେ ଦେଖାଯାଏ ନାହିଁ। 
ତଥାପି ସମର୍ଥ ବ୍ୟକ୍ତିମାନେ ପ୍ରାୟ ପରକୀୟା ନେଇ ମାତିବାର ସମ୍ବାଦ ସମାଚାର 
ଆମ ଆଖୁରେ ପଡ଼େ। ଉଭୟ ପକ୍ଷର ସହମତି ଥିଲେ କଥା ବଢ଼େ ନାହିଁ ନଚେତ 
ତେଣିକି କୋର୍ଟ କଚେରୀ ଇତ୍ୟାଦି ରହିଛି। 

ମୋର କିଛି କହିବାକୁ ଅଛି। କିଛି ଶୁଣିବାକୁ ଅଛି। ତେଣୁ ମୁଁ କଲମ 
ଧରେ, ବହିପଢ଼େ, ଗୀତ ଶୁଣେ, ମୁଁ ବାଣ୍ଟି ହୋଇଯାଏ । ବିସ୍ତରି ଯାଏ। ପୁଣି 
ଗଭୀରକୂ ଯାଇ ମୋର ମୂଳ ଖୋଜେ । ମୁଁ କିଏ ବୋଲି ନିଜକୁ ନିଜେ ପରଖ 
ବସେ | ମୁଁ ଯଦି ଗତକାଲିଠାରୁ ପୃଥକ ତେବେ ମୁଁ କାହିଁକି ଆଶା କରିବି, ତୁ 
ମୋର ମନଲାଖୁ ହେବୁ ? ମୋ ପାଇଁ ଅପେକ୍ଷାରେ ଥବୁ ଅଥବା ଦୁଆର ବନ୍ଧ 
ଡେଇଁ ନଥବବୁ। ଆଜିର ସଂସାର ପ୍ରତିଯୋଗିତାର ସଂସାର ! ଏଠି ତୁ ଆଉ ମୁଁ ମିଶି 
ଅନେକ କିଛି କରି ପାରିବା! ସମାଜ ଆମଠାରୁ ବହୁତ କିଛି ଚାହେଁ। ଦିନେ ଆମ 
ପଡ଼ୋଶୀ , ବନ୍ଧୁ ପରିବାର ପରିଜନମାନେ ଆମ ଚାରିପାଖରେ ଘେରି ରହିଥିଲେ 
ବୋଲି ତ ଆମେ ଠିକ୍ଠାକ୍‌ ବଢ଼ିଲେ । ତେବେ ସେ ରଣ ସାଙ୍ଗ ହୋଇ ପରିଶୋଧ 
କରିବା କ”ଣ ଭଲ ହେବନି ? ୫ ଓ 


୨୬୨ । ସଂଘମିତ୍ରା ମିଶ୍ର 

ବଛାବଛିର ବ୍ଯାପାର 


ଚିଠିଟିଏ ପାଇଲି ଢେର ଦିନ ପରେ। ଜଣାଶୁଣା ଥବା ଯୁବକଟିଏ ଲେଖୁଥଲା 
ବିଲ ବଛାବଛି ସରିଲେ ସେ ସହରକୁ ଆସିବ। ତାର ଏମିତି ଚାକିରି ଦରକାର 
ଯେ ଯେଉଁଥୁରେ ବଛା, ବେଉଷଣ ଓ ଧାନକଟା ବେଳେ ଛୁଟି ଟିକିଏ ମିଳିବ। 
ଚିଠିଟା ପଢ଼ିଲାପରେ ବଛା ବହି କଥାଟା ମୋରେ କେମିତି ବିଚଳିତ କରୁଛି 
ସପ୍ତାହେ ହେଲା। ଜୀବନରେ ଏର ବଛାବଛିର ମହତ୍ତସ କେତେ ସତରେ ! 

ମଣିଷ କ”ଣ କେଉଁ ବାପା ମାଆଙ୍କର ସନ୍ତାନ ଭାବେ ପୂଥବୀକୁ ଆସିବ 
ତାହା ବାଛିଥାଏ କି ? ନା-ଏପରି କି ଭାଉଭଉଣୀ ମଉସା ପିଉସା ପିଉସୀ ସମସ୍ତେ 
ତାକୁ ପ୍ୟାକେଜ ଭାବରେ ମିଳନ୍ତି। କିନ୍ତୁ ସେ ବାଛେ ପନ୍ନୀ, ବଧୁ ବା ଜାମାତା । 
ନିଜ ବଛାବଛି ଉପରେ ଆସ୍ଥା ରହେଳି ବୋଲି ସେ ବହୁତ ସ୍ଥାନକୁ ଯାଏ। 
ଏକାଧୁକ ବାର ଭିନ୍ନ ଭିନ୍ନ ବ୍ଯକ୍ରିଙ୍କୁ ସାଙ୍ଗରେ ଧରି ଯାଏ । କିନ୍ତୁ ମନଲାଖି ପତ୍ନୀ, 
ବଧୂ, ଜାମାତା ସମସ୍ତଙ୍କୁ ମିଳନ୍ତିନି। ମିଳିବା ସମ୍ଭବ ନୁହେଁ। ଯାହାକୁ ମିଳନ୍ତି 
ସେମାନେ ଉଦାହରଣ ନୂହନ୍ତି ବ୍ୟତିକ୍ରମ! 

ଅର୍ଥନୀତି ବେଳେ ବେଳେ ଏଇ ବାଛିବା କାମଟିକୁ ନିୟନ୍ତ୍ରଣ କରେ। ମୁଁ 
ଦୋକାନରୁ ଦାମିକା ପୋଷାକଟିଏ ବାଛିଲି କିନ୍ତୁ ମୋ ପାଖରେ ଯଥେଷ୍ଟ ଅର୍ଥ ନ 
ଥିବାରୁ ଅପେକ୍ଷାକୃତ କମ୍‌ଦାମର ପୋଷାକ ଆଣି ଘରକୁ ଫେରିଲି। ତେବେ ମୋ 
ବାଛିବା (hଠା୯ଣଠତ ସେହି ଦାମିକା ପୋଷାକ ପାଖରେ ରହିଲା ଆଉ ମୁଁ ଖାଲି 

ସାଲିସ (୪୦୩୦୮୦୩mise)କରିଗଲି ପରିସ୍ଥିତି ସହିତ । ସେଇମିତି ଘର, ଖାଦ୍ୟ 
ଏପରିକି ମନୋରଞ୍ଜନ କ୍ଷେତ୍ରରେ ମଧ୍ଯ ବଛାବଛି କଥାଟି ଗୁରୁତ୍ବପୂର୍ଣ । ପଡ଼ୋଶୀଙ୍କର 
ସୁଦଧଶ୍ଯ ଅଟାଳିକା ଦେଖୁ ମୋ ମନ ନିଶ୍ଚୟ ଉଣା ହୋଇଛି ମାତ୍ର ମୁଁ ତାକୁ 
ଅତିକ୍ରମ କରିବାକୁ କହି “ ହଁ ମ, ଆମ ଘର ଭଳି କାହାରି ଘର ନୁହେଁ, ଯଦି ସୁଖ 
ଶାନ୍ତି ନାହିଁ ତେବେ ଦାମୀ ପ୍ରାସାଦ କ'ଣ ଶାନ୍ତି ସନ୍ତୋଷ ଦେଇପାରିବ ?” 
ତେବେ ଅର୍ଥନୀତିର ବନ୍ଧନ ଆମ ବଛାବଛି ବ୍ୟାପାରକୁ କେମିତି ପ୍ରଭାବିତ କଲା 
ଦେଖୁଲେ ତ ? ଆମେ ଚାଉଳ ବାଛ, ଶାଗ ବାଛୁ, ମାଛ ବାଛୁ, ଚାଉଳରୁ ଗୋଡ଼ି 
ଓ ଶାଗରୁ ଅଳିଆ ବାଛି ପରିଷ୍କାର କରୁ | ମୁଣ୍ଡରୁ ଉକୁଣୀ ବାଛିବା କଥା ଅବା 
ପିଲାଦିନେ କାହାର ଅନୁଭବ ନାହିଁ ? ନିର୍ଦ୍ଦିଷ୍ଟ ରଙ୍ଗ, ଆକୃତି, ଓଜନ, ଉଚ୍ଚତା ଓ 
ସମୟ ସୀମାକୁ ଦୃଷ୍ଟିରେ ରଖୁ ଆମେ ଜିନିଷ ବାଛୁ । ଯେଉଁ ଜିନିଷ ଦୀର୍ଘସ୍ଥାୟୀ ହୁଏ 
ସେଥପ୍ରତି ଆମର ଆଗ୍ରହ ଅଧକ ଥାଏ। ଦେଖୁନାହାନ୍ତି ଏଇ ମୋବାଇଲ କଥା 
Lifetime Offer କହିଲା ବେଳେ ୨୦ ବର୍ଷର ପିଲାର Lf me ନା 
ଷାଠିଏ ବର୍ଷ ବୃଦ୍ଧର Le ୩ ? ହାୟରେ ଏ କି ବଛାବଛିର ଗୋଟେ ଦୁର୍ବଳ 
ଦିଗ ସିନା! 

ଆମେ ବିଲରୁ ବାଳୁଙ୍ଗା ବାଛୁ, କିନ୍ତୁ ବିଦ୍ୟାଳୟରେ ବାଳୁ ଭଲ ଛାତ୍ର 
ଯେଉଁମାନଙ୍କୁ ଆମେ Sent-up କରି ବାର୍ଷିକ ପରୀକ୍ଷାକୁ ପଠାଇବୁ। ଆମେ 
ବାଛୁ ଅଛ୍ଦୀମର ଜିନିଷ କିନ୍ତୁ ବର ବଜାରରେ ଦାମିକା ବର ହିଁ ଆମେ କାମନା 
କରୁ | ସେଠି ରିବେଟ୍‌ ଚଳେନି ବରଂ ବରକୁ ଖୁସି କରିବାକୁ ଆମେ ଧାର୍ଯ୍ୟ ଦରରୁ 
ଅଧକ ମଧ୍ଯ ଦେଇଥାଉ । ପସନ୍ଦର ବର ଖୋଜିବାକୁ ପୁଣି ବିଭିନ୍ନ ଦୃଷ୍ଟିକୋଣ 
ଲୋଡ଼ାପଡ଼େ। ଯିଏ ଦରମା ପାଇ ସନ୍ତୁଷ୍ଟ ରହୁଥବ, ଦରମା ବାଦ୍‌ ଉପୁରି ପାଇଁ 
ଆଗ୍ରହୀ ହୋଇଥୁବ ବା ପନ୍ନୀକୁ ଛାଡ଼ି ଅନ୍ୟ ନାରୀ ସଂସର୍ଗରେ ଆନନ୍ଦ ପାଉଥବ। 
ଛାଡ଼... ଆମେ ତ ବଛାବଛି କଥା କହିବା। ଚଗଲା ହେବା କାହିଁକି ? 

ନିର୍ବାଚନରେ ଆମେ ମନ ପସନ୍ଦର ନେତା ବାଛୁ। ଆମକୁ ପ୍ରତିଶୁତିର 
ଓଜନିଆ ବୋଝ ତଳେ ଚାପି ଦେଇ ନେତାମାନେ ନିର୍ବାଚିତ ହୁଅନ୍ତି । କିନ୍ତୁ ସେ 
ପ୍ରତିଶ୍ରୁତି ସବୁ ପୂରଣ ହୁଏ କି ? ସତରେ କଣ ଆମେ ବାଛିଲା ବେଳେ ଆଖୁ 
କାନ ଖୋଲା ରଖୁ ନାଁ ଅନ୍ୟମାନଙ୍କ ଦ୍ଵାରା ପ୍ରଭାବିତ ହେଉ ? ଏଇ ତ କଲେଜ 
ନିର୍ବାଚନ ଗଲା। ସାଧାରଣ ନିର୍ବାଚନ ଭଳି ଗହଳ ଚହଳ ଲାଗିଲା! ତା ପରେ 
ସବୂ ଚାଲିଲା ଯେମିତି ଥଲା ସେମିତି ! 


୨୬୪ । ସଂଘମିତ୍ରା ମିଶ୍ର 

ଆମେ ବିଚାରକମାନଙ୍କୁ ବସାଇ ଉପଯୁକ୍ତ ଗୀୟକ ଗାୟିକା, ନର୍ଭକ ନର୍ଭକୀ 
ମନୋନୟନ କରାଉ ଦୂରଦର୍ଶନରେ ଏକାଧ୍ଵକ ରିଏଲିଟି ସୋ ଚାଲିଛି। ଯାହାର 
ଦର୍ଶକ ସଂଖ୍ୟା ଆଶାତୀତ ବୃଵ୍ଧିପାଉଛି। ଏ ମନୋନୟନରେ କୃତିତ୍‌ (Talent) 
ପରୀକ୍ଷିତ ହେଉଛି ଓ ଏଥସହିତ ଅନେକ ବାଣିଜ୍ୟ ସଂସ୍କରା ବିଜ୍ଞାପନ ମାଧ୍ଯମରେ 
ପ୍ରଦର୍ଶିତ ହେଉଛନ୍ତି। ଆମେ ଭଲ ବହି ବାଛି ନ ପାରିଲେ ଗୁରୁଜନମାନଙ୍କୁ 
ବାଛିଦେବାକୁ ଅନୁରୋଧ କରୁ କିନ୍ତୁ ସେମାନଙ୍କ ପସନ୍ଦର ପୁସ୍ତକ ବେଳେବେଳେ 
ଆମର ଆଗ୍ରହ ଉପଯୋଗୀ ହୋଇ ନ ଥାଏ। କୁଆଡ଼େ ଯିବାକୁ ଥୁଲେ କେଉଁ 
ପୋଷାକ ପିନ୍ଧିବୁ ସେଥୁପାଇଁ ଅନ୍ୟର ମତାମତ ଚାହିଁଥାଉ । ସୁନ୍ଦରୀ ବୋହୂ ବାଛି 
ବାଛି ଆଣୁ ଓ ପରେ ଚାହୁଁ ଗୁଣବତୀ ହେବା ଲୋଡ଼ା। ବାଛିବା ଖଇଚା ରହିଲେ 
ତ ଏଇ ଅସୁବିଧା ହେବନା ? ସେମିତି ଚକ୍‌ ଚକ୍‌ ପୋଷାକ କିଣି ଆଣିଲା ପରେ 
ଦେଖୁ ଯେ ତହିଁରୁ ରଙ୍ଗ ଛାଡ଼ିଯାଉଛି। ସୁନ୍ଦର କଲମଟିଏ ଆଣି ଦେଖୁ ଯେ ତାହା 
ଜମା ଚାଲୁନି। ବ୍ରାଣ୍ଡେଡ଼ୁ କମ୍ପାନୀର ଜିନିଷ ଦୀର୍ଘସ୍ଥାୟୀ ହେବ ତେଣୁ ଅଧକ 
ଗୁରୁତ୍ଵ ପୂର୍ଣ। ଏଠି ଦାମ୍‌ଠାରୁ ଆସ୍ଥା ହେଉଛି ମୁଖ୍ଯ, ଟଙ୍କାଠାରୁ ବ୍ରାଣ୍ଡ ବାଛିବା 
ହେଉଛି ଗୁରୁତ୍ଵପୂର୍ଣ । ପୁଣି ଭଲ ବ୍ରାଣ୍ଡ ନୀରେ ଚାଲୁ ଜିନିଷ ଘରକୁ ଆଣିବା ମଧ୍ଯ 
ବଛାବଛିର ଆଉ ଏକ ଦୁର୍ବଳ ଦିଗ। ସେଥୁପାଇଁ ୦.୭.A. ଅବଶ୍ଯ ଅଛି କିନ୍ତୁ 
ସେ ମାର୍ଗ ବଡ଼ ଜଟିଳ ଓ ସାଧାରଣ ଲୋକ ସେ ବାଟରେ ଯିବାକୁ ଚାହିଁବ ନାହିଁ 
ସହଜରେ 

ଆମେ “ ଟୀକା ଗୋବିନ୍ଦଚନ୍ଦ୍ର ରେ ସେହି ପଦଟି ବରାବର ଗାଇ ଜୀବନର 
ନଶ୍ବରତା କଥା ଆଲୋଚନା କରୁ- 

ସେହି କାଳ ଯମ ବଡ଼ ଦାରୁଣରେ ନ ଜାଣଇ ଦୁଃଖ ସୁଖ 

ବାଛି ନେବ କଞ୍ଚା ରଖୁବ ପାଚିଲା ଦେବଟି ଦାରୁଣ ଦୁଃଖ 

ରାମାୟଣର ଶବରୀ କଥା ଅବା ନ ଜାଣେ କିଏ ? ଫଳମାନଙ୍କୁ ବାଛି 
ବାଛି ଚାଖୁ ମିଠାଫଳ ବୋଲି ନିଶ୍ଚିତ ହେବାପରେ ସେ ପ୍ରଭୁ ରାମଚନ୍ଦ୍ରଙ୍କୁ ତାହା 
ଅର୍ପଣ କରୁଥୁଲା। ତାହା ଉଚ୍ଚିଷ୍ଟ ବୋଲି ଶବରୀର ଧାରଣା ନ ଥୁଲା ଓ ତା'ର 
ବିଶ୍ଵାସ ତଥା ନିଷ୍ଠାକୁ ପ୍ରଭୁ ନିଜେ ଗ୍ରହଣ କରି ତାହା ଭୋଜନ କରିଥଲେ। 
ମହାଭାରତ ଯୁଦ୍ଧର ପରିଣତି ବେଳକୁ କର୍ଣ୍ଣ କୂନ୍ତୀଙ୍କୁ କହିଥ୍‌ଲେ ଯେ ପଞ୍ଚପାଣ୍ଡବଙ୍କ 
ମଧ୍ଯରୁ ଅର୍ଜୁନଙ୍କ ସହିତ ହିଁ ସେ ଯୁଦ୍ଧ କରିବେ। ଅର୍ଜୁନ ହାରିଲେ ସେ କୁନ୍ତୀଙ୍କ 
ପାଖକୁ ଆସିଯିବେ। ଯେଉଁ କଥାଟି “ କର୍ଣ୍ଣ ମଲେ ପାଞ୍ଚ ଅର୍ଜୁନ ମଲେ ପାଞ୍ଚ” 

ଭାବେ ପ୍ରଚଳିତ । ଏହା କଣ ସେହି ବଛାବଛିର କଥା ନୁହେଁ କି ? ସକଳ ସୀଶୁର୍ଯ୍ୟ 
ବିଷ୍ଣୁଙ୍କୁ ଦାନ କରି ଶିବ ନିଜ ପାଇଁ ଶ୍ମଶାନକୁ ବାସସ୍ଥାନ ଓ ବାସୁଆ ବଳଦକୁ 
ବାହନ ରୂପେ ବାଛିନେଲେ। ତେଣୁ ତ ସିଏ ପାଲଟିଗଲେ ସର୍ବତ୍ୟାଗୀ ମହାଦେବ। 
ଯଦି ବାଛିବା ଭିତରେ ତ୍ୟାଗ ଫୁଟିଉଠେ ତେବେ ତାହା ଅନନ୍ୟ ପାଲଟିଯାଏ। 
ଯେମିତି ଭକ୍ତ ବିଷୟାବିଷଠାରୁ ଦୂରରେ ରହି ପ୍ରଭୁଙ୍କ ଠାରେ ମନସ୍ଥିର ରଖୁବାକୁ 
ଚାହେଁ। ରାମଚନ୍ଦ୍ରଙ୍କ ନିକଟରେ ପିତ୍ସସତ୍ଯ ଥଲା ମାତ୍ର ଲକ୍ଷ୍ମଣଙ୍କ ପାଇଁ କୌଣସି 
ବନ୍ଧନ ନ ଥଲା। ସେ ଇଛା କରିଥଲେ ରାମଙ୍କ ସହିତ ସୀତା ଭଳି ଉର୍ମିଳାଙ୍କୁ 
ସଙ୍ଗରେ ନେଇ ଯାଇ ପାରିଥାଆନ୍ତେ। ଭରତ ମଧ୍ଯ ରାଜ୍ୟର ଅଧ୍ବପତି ହୋଇ 
ଚଉଦବର୍ଷକାଳ ସୁଖସୌଭାଗ୍ୟରେ କଟାଇ ପାରିଥାଆନ୍ତେ । କିନ୍ତୁ ସେମାନଙ୍କର 
ମନୋନୟନ ଥୁଲା ଭିନ୍ନ । ଯେଉଁଥିପାଇଁ ସେମାନେ ପାଲଟିଗଲେ ଉଦାହରଣ 
ଯୋଗ୍ୟ । 

ସ୍ଵୟଂ ଜଗନ୍ନାଥ ଠାକୁର ରାଜା ପୁରୁଷୋତ୍ତମ ଦେବଙ୍କର ଅଭିନବ 
ଗୀତଗୋବିନ୍ଦ ଓ କବି ଜୟଦେବଙ୍କ ଗୀତଗୋବିନ୍ଦ ମଧ୍ଯରୁ ଗୀତ ଗୋବିନ୍ଦକୁ ହିଁ 
ଚୟନ କରିଥଲେ । ସେହି ଗୀତ ଭିନ୍ନ ଅନ୍ଯଗୀତ ଶ୍ରୀମନ୍ଦିରରେ ଗାନ କରାଯିବ 
ନାହିଁ ବୋଲି ରାଜାଙ୍କର ନିର୍ଦ୍ଦେଶ ମଧ୍ଯ କାର୍ଯ୍ୟକାରୀ ହେଲା। ଗୀତଗୋବିନ୍ଦର 
ଭାବ, ରସ, ତାଳ ଓ ଲୋକପ୍ରିୟତା ଆଜି ମଧ୍ଯ ଅବିସମ୍ଭାଦିତ । 

ଆମେ କେଉଁ ଧର୍ମରେ ଜନ୍ମଗ୍ରହଣ କରିବୁ ତା ବି ଆମକୁ ଜଣାନଥାଏ। 
ଯଦି ଧର୍ମରେ ବଛାବଛି ପ୍ରସଙ୍ଗ ଆସେ ଖୁବ୍‌ ଅସ୍ଵସ୍ତି ଭୋଗିବାକୁ ପଡ଼େ। ଯେମିତି 
ଆମ ବାପା ମା କିଏ ହେବେ ଯେମିତି ଆମ ଆୟତ୍ତରେ ନ ଥାଏ, ସେମିତି ଧର୍ମ 
ବା ଜାତି ମଧ୍ୟ ଆମ ଆୟତ୍ତାଧୀନ ନୁହେଁ। କୌଣସି ଅନୁଷ୍ଠାନ ପାଇଁ କର୍ମଚାରୀ 
ବାଛିବା ବେଳେ ତାର ଶିକ୍ଷା ଯୋଗ୍ୟତା ତଥା ପୂର୍ବ ଅନୁଭୂତିକୁ ହିସାବକୁ 
ନିଆଯାଏ ପ୍ରଥମେ କିଛି ବ୍ୟକ୍ତିଙ୍କୁ ଠା |¦ ଝର କରାଯାଏ ଓ ତହିଁରୁ ଉପୁକ୍ତ 
ବ୍ୟକ୍ତିଙ୍କୁ ନିଯୁକ୍ତି ଦିଆଯାଏ | ଶିକ୍ଷାନୁଷ୍ଠାନରେ ତ କ୍ୟାରିୟର ମାର୍କିଂ ରହିଛି । ଏଥିସହିତ 
ମୌଖୁକ ପରୀକ୍ଷାର ଗୁରୁତ୍ଵ ମଧ୍ଯ ରହିଛି। ସବୂ ମନୋନୟନ ଉପରେ ରହିଛି 
ମୁଖ୍ୟଙ୍କ ଅନୁମୋଦନ | ସେ ମନ୍ତ୍ରୀ ହୁଅନ୍ତୁ ବା ବିଭାଗ ମୁଖ୍ୟ ହୁଅନ୍ତୁ ବା ପରିଚାଳନା 
ନିର୍ଦ୍ଦେଶକ | ବାପା ଏକାଠି ଭଲ ପୋଷାକ ଆଣିଥିଲେ ଆଗ ଆଗ ସମସ୍ତେ ସୁନ୍ଦର 
ଓ ଭଲ ରଙ୍ଗର ପୋଷାକ ବାଛି ନିଅନ୍ତି । ଭଲ ଶାଢ଼ି ଆଣିଥିଲେ ସମସ୍ତେ ନେଲାପରେ 
ବଛିଆରି ଶାଢ଼ି ହିଁ ମାଆଙ୍କ ପାଇଁ ରହିଯାଏ । ଆଉ ବାଛିବାକୁ ନ ଥାଏ ବା ତାହା 

ଶେଷ ଖଣ୍ଡ ହୋଇଥୁବାରୁ ତାକୁ ବଛିଆରି କହନ୍ତି। ସେଇମିତି ରିବେଟ୍‌ ବେଳେ 
ଲୋକେ ଧାଇଁ ଦଉଡ଼ି ପ୍ରଥମେ ଯାଇ ଲୁଗାପଟା କିଣିପକାନ୍ତି କାରଣ ଶେଷ ବେଳକୁ 
ତହା ବଛିଆରି ହୋଇଯାଏ। ବାଛିବା ହୋଇଯାଏ ସୀମିତ। ପରିବା ବଜାରରେ 
ମଧ୍ଯ ଶେଷ ଆଡ଼କୁ ପୋକରା ସଢ଼ା ପରିବା ରହିଯାଏ ଓ କିଛି କମ୍‌ ଦାମ୍‌ରେ 
ସେସବୁ ମିଳିଥାଏ। 

କିଛି ବ୍ଯକ୍ତି ବେଶ୍‌ କର୍ମଠ ହୋଇଥାଆନ୍ତି। ତେଣୁ ସେମାନଙ୍କୁ ବାଛି 
ଆନୁଷ୍ଠାନିକ ଦାୟିତ୍ଵ ଦିଆଯାଏ। ଯେଉଁଦିନ ଅନୁଷ୍ଠାନ କର୍ମକ୍ଷମ ହୁଏ ଓ ସଫଳ 
ଅନୁଷ୍ଠାନର ମାନ୍ୟତା ପାଏ ସେହି ବ୍ୟକ୍ତିଙ୍କୁ ହଟାଇ ଦିଆଯାଏ । ସେମାନଙ୍କ ତ୍ୟାଗକୁ 
ସମ୍ମାନ ମିଳେନି। ବରଂ ସେମାନଙ୍କ ସ୍ଥାନରେ ଉଚ୍ଚଗିକ୍ଷିତ ବ୍ୟକ୍ତିଙ୍କୁ ଯଥେଷ୍ଟ ଉଚ୍ଚ 
ବେତନରେ ନିଯୁକ୍ତି ଦିଆଯାଏ। ସେଠାରେ ଆଗ୍ରହ ବା ଦାୟବଦ୍ଧତା ନ ଥାଏ 
ବରଂ ଥାଏ କିଛି ଅହଙ୍କାର | ଅନେକ ଆଗ୍ରହୀ ବ୍ୟକ୍ତି ପରିଣତ ବୟସରେ ଏହିଭଳି 
ଦୁଃସ୍ଥିତିର ସମ୍ମୁଖୀନ ହୁଅନ୍ତି ଓ ଅତୀତରେ ତାଙ୍କର ମନୋନୀତ ଅନେକ କର୍ମକୁ 
ପଛକରି ପୂର୍ବୋକ୍ତ କର୍ମକୁ ବାଛିଥ୍‌ବାରୁ ଦୀର୍ଘଶ୍ବାସ ମଧ୍ଯ ପକାନ୍ତି। ଯିଏ କର୍ମ କରେ 
ସିଏ ଆଗ୍ରହରେ କଲେ ତାହାର ଫଳାଫଳ ମଧ୍ଯ ଶୁଭଙ୍କର ହୁଏ। ଛୋଟ ଛୋଟ 
ଆଗ୍ରହ ବଡ଼ ଆଗ୍ରହର ବାଟ ପରିଷ୍କାର କରିଥାଏ। ଯଦି ସେଭଳି ଆଗ୍ରହ କରିଥୁବା 
ବ୍ୟକ୍ତି ହତାଶ ହୁଅନ୍ତି, ନିଜ ଉପରେ କ୍ରୋଧ ପ୍ରକାଶ କରନ୍ତି, ଜୀବନର ଭୁଲ୍‌ ବାଟ 
ବାଛିଥୁବାରୁ ବିବ୍ରତ ହୋଇପଡ଼ନ୍ତି ତାହା କଣ ସେମାନଙ୍କର କର୍ମତପ୍ୂରତାର 
ଅବମୂଲ୍ୟାୟନ ନୁହେଁ କି ? କେବେ ଅନ୍ୟର ପ୍ରରୋଚନାରେ କେହି ଭୁଲ୍‌ ବାଟ 
ବାଛନ୍ତି। ତେଣ୍ଵ କଥାରେ ଅଛି ଆପଣା ବୁଦ୍ଧିରେ ଭିକାରୀ ହେବା ବରଂ ଭଲ ପର 
ବୁଦ୍ଧିରେ ରାଜା ହେବା ନୁହେଁ ବା କୁହାଯାଏ “ପର ବୁଦ୍ଧି ପ୍ରଳୟଙ୍କରୀ।” 

ମଣିଷ ଜନ୍ମମୃତ୍ୟୁ କିଛି ବାଛେନି। ସେ କ୍ଷମତା ତାକୁ ଦିଆଯାଇନାହିଁ। 
ଏମିତି କି କ୍ଷେତ ଚାଷ କଲାପରେ ବର୍ଷା ଠିକ୍‌ ବେଳରେ ହେବ କି ନାହିଁ ସେ 
ଜାଣେନି । କିନ୍ତୁ ଫସଲ ଅମଳବେଳେ ସେ ସତର୍କ ରହିବାକୁ ବାଧ୍ଯ। ତା'ର 
ଅସତର୍କତା ଯୋଗୁଁ ଫସଲ ନଷ୍ଟ ହେଲେ ସେ ହିଁ ଉତ୍ତରଦାୟୀ। ସେଇମିତି ଏ 
ସଂସାର । ଆମେ ଜାଣିନୁ କେଉଁଠୁ ଆସିଛୁ, କେଉଁଠିକୁ ଯିବୁ। ମାତ୍ର ତା ଭିତରେ 
ଆମର ଦାୟିତ୍ଵ ସୀମିତ ନୁହେଁ ବରଂ ଅସୀମ। 

ଯିଏ ଯେତେ ଦାୟିତ୍‌ ନେଇ ପାରିବ ତାକୁ ତାଠୁ ଅଧୁକ ଦାୟିତ୍ବ ମିଳେ। 
ତେବେ ବଛାବଛି ବ୍ୟାପାର ଜୀବନ ପାଇଁ ବେଶ୍‌ ଗୁରୁତ୍ବପୂର୍ଣ । କଣ ବାଛିବା 


ସୀମା: ଏକ ଉପଲବ୍ଧ ! ୨୬୭ 


Digitized by PPRACHIN, SOA 


କାହିଁକି ବାଛିବା ଯେତିକି ଗୁରୁତ୍ବପୂର୍ଣ କେତେବେଳେ, କେଉଁ ଉପାୟରେ, କେଉଁ 
ମାନସିକତାରେ ଓ କାହାପାଇଁ ବାଛିବା ତାଠାରୁ ଅଧ୍ୟକ ଗୁରୁତ୍ବପୂର୍ଣ । ତେବେ ନିଜ 
ଦାୟିତ୍ଵ ଯଥାର୍ଥ ଭାବେ ନିର୍ବାହ କରୁଥୁବା ବେଳେ ଆଶା ରଖୁବା ଯେ ପରମାମ୍ବା 
ଆମକୁ ତାଙ୍କ କର୍ମର ସାଫଲ୍ୟ ପାଇଁ ବାଛନ୍ତୁ ଓ ଆମ ଉପରେ ସଂପୂର୍ଣ ଆସ୍ଥା 
ରଖନ୍ତୁ। ଆମ ଚାହିଁବା ଯଦି ସେତିକି ଆନ୍ତରିକ ହୋଇଥ୍‌ବ ତେବେ ଆମ ଆଗ୍ରହ 
ମୁତାବକ ଆମକୁ ଫଳ ଅବଶ୍ୟ ମିଳିବ | ଝ ୫ 

ସତର୍କତା 


“ ସତର୍କତା? ଜୀବନ ପାଇଁ ଆବଶ୍ୟକ | ଜନ୍ମପୂର୍ବରୁ ମୃତ୍ୟୁପର୍ଯ୍ୟନ୍ତ ଏହି ସତର୍କତା 
ହିଁ ମନୁଷ୍ୟକୁ ସଭ୍ୟତାର ଚରମ ସୋପାନରେ ପହଞ୍ଚାଇ ପାରିଛି। ବୁଦ୍ଧି ହିଁ ମଣିଷକୁ 
ସତର୍କ କରିଥାଏ। ନିଆଁ, ପାଣି, ପବନ, ଭୂମିକମଠାରୁ କଥାବାର୍ଭା ଚାଲିଚଳଶି, 
ଖାଦ୍ୟପେୟ, ପୋଷାକ ପରିଛଦ ସବୁଠାରେ ସତର୍କତା ହିଁ ଦରକାର ହୁଏ। 
ସତର୍କତାର ଅନ୍ଯ ଭାବ ହେଉଛି ସାବଧାନତା, ଜାଗୃତି ବା ଜାଗରୁକତା, 
ଇଂରାଜୀରେ ଏହାର ପ୍ରତିଶବ୍ଦ ଭାବେ caution, carefulness, alert, 
watchful ବା vigilant ବ୍ଯବହୃତ “Eternal vigilance is the price 
୦ liberty” ଅର୍ଥାତ ନିରନ୍ତର ସତର୍କତା ହିଁ ସ୍ଵାଧୀନତା ପାଇଁ ଶ୍ରେଷ୍ଠ ଆବଶ୍ୟକତା 

ଆମର କଥାରେ କହନ୍ତି ବେଳହୁଁ ସାବଧାନ ହେଲେ ବିପଦ କୌଣସି 
କ୍ଷତି କରି ପାରେ ନାହିଁ। ଇଲେକ୍‌ଟ୍ରିକ୍‌ ଷ୍ଟେସନ୍‌ରେ ହାଡ଼ରେ ଯୁକ୍ତ ଚିହ୍ନ ଉପରେ 
ଖପୁରୀ ତଳେ ଲେଖା ହୋଇଥାଏ ଧାଠର ଅଥ୍ଥାତ ଏହାକୁ ଛୁଇଁବାକୁ ବାରଣ 
ହିଁ କରାଯାଇଥାଏ। ରାତି ଅଧରେ ଚଉକିଆ ସାବଧାନ ସାବଧାନ କହି 
ମଣିଷମାନଙ୍କର ଧନଜୀବନ ରକ୍ଷା କରେ | ବଡ଼ ବଡ଼ ଉତ୍ପାଦିତ ଦ୍ରବ୍ୟ Product 
ତଳେ କେଖା ହୋଇଥାଏ ନକଲି ପ୍ରତି ସାବଧୀାନ। ଝଡ଼ ବର୍ଷା ଆସିଲେ 
କୈବର୍ଭମାନଙ୍କୁ ସମୁଦ୍ର ଭିତରକୁ ନ ଯିବାପାଇଁ ସାବଧୀନ କରିଦିଆଯାଏ । 
ପିଲାମାନେ ସାଙ୍ଗମାନଙ୍କ ସାଥିରେ କଳି ନ କରିବାକୁ ବାପ ମାଆ ସେମାନଙ୍କୁ 

ସାବଧାନ କରାନ୍ତି | ଖଷଧ ଉପରେ ଉଧutiଠର ଲେଖା ହୋଇ ତାର ଅନୁପାତରେ 
ସତର୍କତା ଅବଲମ୍ବନ କରିବା ପାଇଁ ନିର୍ଦ୍ଦେଶ ଦିଆହୋଇଥାଏ ¦ 

ଆମେ ପିଲାଟି ଜନ୍ମ ହେଲେ ସାବଧାନତା ବା ସତର୍କତା ଅବଲମ୍ବନ 
କରିଥାଉ । ଛୋଟ ପିଲାକୁ କୋଳରେ ଧରିବା, ଗାଧୋଇବା, ଖୁଆଇଦେବା ବା 
ଖାଇବାକୁ ଦେବା ସମୟରେ ମଧ୍ଯ ସତର୍କତା ଆବଶ୍ଯକ ହୋଇଥାଏ। ଏମିତି କି 
ଛୋଟପିଲାକୁ ଧରିବା ବା ରୋଗୀ ମଣିଷ ଧରିବା ବେଳେ ସତର୍କତା ରକ୍ଷା କରିବା 
ବିଧେୟ | ଏମିତି କି ଗୁରୁଜନ ବା ଉପରିସ୍ଥ ହାକିମଙ୍କୁ ଭେଟି କଥା କହିବା ସମୟରେ 
ସତର୍କ ଭାବରେ କଥା କହିବା ଲୋଡ଼ା! ଅଯଥାରେ ବିଷୟରୁ ବିଷୟାନ୍ତରକୁ ଯିବା 
ବା ନିଜ ଯୁକ୍ତି ସାବ୍ୟସ୍ତ କରିବା ପାଇଁ ଅସତର୍କ ଭାବେ ଗୁଡ଼ାଏ କହିବା ଅନୁଚିତ । 
ସତର୍କ ରହିଲେ ଆମେ ନିଜର ଖାଦ୍ୟ ପାନୀୟକୁ ନିୟନ୍ତ୍ରଣ କରି ସ୍କାସ୍ଥୟରକ୍ଷା କରିବା 
ସହିତ ଦୀର୍ଘଜୀବୀ ମଧ୍ଯ ହୋଇପାରିବା! ସେମିତି ଦୈନନ୍ଦିନ କିଛି ଆସନ ପ୍ରାଣାୟାମ 
କରି ଆମେ ସତର୍କତା ସହିତ ଅନେକ ରୋଗକୁ ଏଡ଼ାଇ ଦେଇପାରିବା। ଅସତର୍କ 
ହୋଇ ବ୍ଯାୟାମ କଲେ ତାହା ଲାଭଦାୟକ ନ ହୋଇ କ୍ଲାନ୍ତିକର ହୋଇପାରେ ¦ 
ରାସ୍ତାରେ ଚାଲିବା ସମୟରେ ସତର୍କତା ଅବଲମ୍ବନ କରିବାକୁ ପଡ଼େ ବୋଲି ନ 
ଜାଣେ ଅବା କିଏ ? ନାଲି, ହଳଦିଆ ଓ ଧଳା ଆଲୁଅର ପ୍ରତୀକାମ୍ବକତା ସଂପର୍କରେ 
ଆମେ ସମସ୍ତେ ଅବଗତ | ସତର୍କ ନ ହେଲେ ଦୁର୍ଘଟଣା ଘଟେ। ଦୁର୍ଘଟଣାରେ 
କେତେ ଯେ ଧନଜୀବନ ହାନି ହୁଏ, କେତେ ଯେ ପରିବାର ଉଜ୍ଡ଼ି ଯାଏ। ସେ 
ହିସାବ ରଖୁବା କଷ୍ଟକର | ହେଇ ଦେଖୁଲେନି ସର୍ବମାନ୍ୟ ନେତ୍ରୀ ଶ୍ରୀମତୀ ଇତ୍ଦିରାଗାନ୍ଧୀ 
ନିଜ ଦେହରକ୍ଷୀମାନଙ୍କ ଗହଣରେ ଅସତର୍କ ଭାବେ ଯିବାବେଳେ କେମିତି ମୂତ୍ୟ 
ବରଣ କଲେ । ସେଦିନ ଓର୍ଲଡ଼ ଟ୍ରେଡ଼ ସେଣ୍ଟର ବିଧ୍ଵସ୍ତ ହେଲା | ୨୨ ମେ ୨୦୧୦ 
ମାଙ୍ଗାଲୋରରେ ଯେଉଁ ବିମାନ ଦୁର୍ଘଟଣା ହେଲା କେତେ ପୂର୍ବ ସତର୍କତା ସତ୍ତେ 
ଅଗଣିତ ଯାତ୍ରୀଙ୍କର ପ୍ରାଣହାନି ଘଟିଲା ଭାବନ୍ତୁ ତ ! 

ଏହି ସତର୍କତା ସମ୍ପର୍କରେ ପୁରାଣରେ ଅନେକ ଉଦାହରଣ ରହିଛି । ଶବରୀ 
ପ୍ରଥମେ ସତର୍କତା ସହିତ ଫଳତକ ନିଜେ ଚାଖୁବାପରେ ରାମଚନ୍ଦୁଙ୍କୁ ବଢ଼ାଇ 
ଦେଇଥୁଲା। ‘ବୈଦେହୀଶ ବିଳାସ”ରେ ଜନନୀ ସୁମିତ୍ରା ଲକ୍ଷ୍ମଣଙ୍କୁ ଉପଦେଶ 
ଦେଇଛନ୍ତି ଯେ ବନ ମଧ୍ଯରେ ଭାଇ ଭାଉଜଙ୍କୁ ସତର୍କରେ ଜଗିବାକୂୁ। କେତେ 
ସତର୍କରେ ଦୁର୍ଯୋଧନର ମୁକୁଟ ଆଣି ଅର୍ଜନ ବାଣ ହରଣ କରିନେଲେ ଭାବିଲେ 
ଦେଖୁ । ନ ହେଲେ ତ ମହାଭାରତ ପରିଣତି ଭିନ୍ନ ହୋଇଥାଆନ୍ତା। କେତେ 


୨୭୦ | ସଂଘମିତ୍ରା ମିଶ୍ର 

ସତର୍କ ହୋଇ ନବଜାତ ଶିଶୁକୁ ଧରି ବସୁଦେବ ସେଦିନ ବର୍ଷା ବିଜୁଳି ତୋଫାନ 
ରାତିରେ ବଢ଼ନ୍ତା ଯମୁନା ପାରି ହୋଇଥଲେ। କେତେ ସତର୍କରେ ନିଦ୍ରିତା ପନ୍ନୀ 
ଗୋପା ଆଉ ପୁତ୍ର ରାହୁଳଙ୍କୁ ପଛ କରି ସେଦିନ ପ୍ରାସାଦରୁ ପଦାକୁ ଗୋଡ଼ 
ବଢ଼ାଇଥ୍‌ବେ ଗୌତମ ! ଲୋକକଥାରେ ସତର୍କତା କେବେ ଚତୁରତାରେ 
ରୂପାନ୍ତରିତ ହୋଇଯାଏ। ମାଙ୍କଡ଼କୁ କୁମ୍ଭୀର କେମିତି କୌଶଳରେ ଜିତିଲା 
ଭାବିଲେ। ଅବୋଲକରା କାହାଣୀରେ ବନ୍ଧୁର ଜୀବନ ରକ୍ଷା କରିବାକୁ ଯାଇ 
ମନ୍ତ୍ରୀ ପୁଅ ପଥର ହୋଇଗଲା ଖାଲି ଚତୁରତାର ଅଭାବରୁ ସିନା! 

କଥାରେ ଅଛି ହାତେ ମାପି ଚାଖଣ୍ଡେ ଚାଲିଲେ ଦୁର୍ଘଟଣାର ଭୟ ନ 
ଥାଏ। ଏଇ କଥାକୁ ଆମେ ବିଭିନ୍ନ ଭାବରେ ବ୍ଯାଖ୍ଯା କରୁ। ଯେତିକି ଚୁନାକୁ 
ସେତିକି ପିଠା। ଯେତିକି କପଡ଼ା ସେତିକି ପୋଷାକ ବା ଚାଦରର ଲମ୍ବାକୁ ଚାହିଛ 
ଗୋଡ଼ସିଧା କରିବା! ତଥାପି ମଧ୍ଯ ଦୁର୍ଘଟଣା' ଘଟେ। ସବୁ ହିସାବ ଗୋଳମାଳିଆ 
ଧରେ। ଯଦି ଆମେ ଶହେ ଟଙ୍କା ରୋଜଗାର କରି ଦେଢ଼ଶହ ଖର୍ଚ୍ଚ କରିବା 
ତେବେ ଦୁଃଖ ବିପଦକୁ ଆମ ହାତରେ ପୁଞ୍ଜି ନଥବ। ଏ କଥା ହିଁ ଠିକ୍‌। ତେବେ 
ସମସ୍ତେ ଏତେ ସତର୍କ ହୋଇ ପାରନ୍ତିନି। ଏଥୁପାଇଁ ଅନାଗତ ବିଧାତା, 
ପ୍ରତ୍ୟୁପ୍ପନ୍ଧମତି, ଦୀର୍ଘସୂତ୍ରୀ ମାଛଙ୍କ କାହାଣୀ ଖୁବ୍‌ ଲୋକପ୍ରିୟ । ପୋଖରୀରେ ଜାଲ 
ପଡ଼ିବା ଖବର ପାଇ ଅନାଗତବିଧାତା ପାଞ୍ଚଦିନ ପୂର୍ବରୁ ଅନ୍ଯ ପୋଖରୀ ଖୋଜି 
ଚାଲିଗଲା ପ୍ରତ୍ୟୁପ୍ଵନ୍ଧମତି ଜାଲରେ ପଡ଼ି ମଧ୍ଯ କୌଶଳରେ ଜାଲରୁ ବାହାରି 
ତାର ନୂତନ ବାସସ୍ଥାନ ଖୋଜିନେଲା। ଦୀର୍ଘସୂତ୍ରୀ ସବୁଜାଣି ମଧ୍ଯ ସତର୍କ ହେଲା 
ନାହିଁ ଓ ଜାଲରେ ଧରା ହୋଇ ମୃତ୍ୟୁବରଣ କଲା। 

ସତର୍କତା ଶିଶୁକୁ ଶୁଙ୍ଖଳା ଶିଖାଏ । ବର୍ଷା ପଡ଼ିବା ପୂର୍ବରୁ ଦୁଆର ଝରକା 
ବନ୍ଦ କରିବା, ସାର୍‌ ଗାଳିଦେବା ପୂର୍ବରୁ ନଖ କାଟିବା, ମୁଣ୍ଡ କୁଣ୍ଡାଇବା ଭଳି 
ଛୋଟ ଛୋଟ ଶୃଙ୍ଖଳା ତାକୁ ବେଶ୍‌ ସମାଜ ଉପଯୋଗୀ କରିଥାଏ। ଧାଡ଼ିରେ 
ଯିବା, ସାନପିଲାଙ୍କୁ ହାତ ଧରି ଚଲାଇବା, କୌଣସି ନୂଆ ଜାଗାକୁ ଗଲେ ଭଦ୍ର 
ଆଚରଣ କରିବା, କାହାଘରେ ବିନା ଅନୁମତିର କୌଣସି ଜିନିଷରେ ହାତ ନ 
ମାରିବା ଭଳି ସତର୍କତା ତାକୁ ବାପା ମାଆ ହିଁ ଶିଖାଇଥାନ୍ତି। ନଚେତ ଛୋଟ 
ଛୋଟ ଭୁଲ ବଡ଼ ବଡ଼ ଭୁଲ୍‌ ବୁଝାମଣାକୁ ନିମନ୍ତ୍ରଣ ଦେଇଥାଏ । ଧରନ୍ତୁ କାହାର 
ଦାମିକା କାଚ ଜିନିଷ ବା ଇଲେକ୍ସିକ୍‌ ଚାଳିତ ଯନ୍ତ୍ରପାତି ପିଲାଟି କୌତୃହଳବଶତଃ 
ନଷ୍ଟ କରିଦିଏ। ତେବେ ଉଭୟ ପରିବାରର ସମ୍ପର୍କରେ ସାବଲୀଳତା ରହେନାହିଁ। 

ପିଲା କଳିରୁ ଯେ କେତେ ଗଣ୍ଡଗୋଳ ହୋଇପାରେ ତାର ଅନେକ ଉଦାହରଣ 
ଖବର କାଗଜ ଖୋଲିଲେ ଦିଶେ। 

ବଡ଼ ବଡ଼ ଜ୍ଞାନୀ ଗୁଣୀ ବ୍ୟକ୍ତି ସଂସାର ପଥକୁ ଖସଡ଼ା ବୋଲି କହିଛନ୍ତି। 
ଏଠି ପଦେ ପଦେ ସତର୍କ ରହିବାକୁ ପଡ଼େ। ନହେଲେ ଗୋଡ଼ ଖସିଯିବାର ଡର 
ଥାଏ । ସତର୍କତାରେ ଅନେକ ବିପଦକୁ ଏଡ଼ାଯାଇପାରେ। ଗୁରୁଜନମାନଙ୍କ ସହିତ 
କଥା କହିଲା ବେଳେ ସତର୍କତା ଲୋଡ଼ା | ଉପରହାକିମ, ନୂଆବନ୍ଧୁ ବା ବିଦେଶୀଙ୍କ 
ସହିତ କଥାବାର୍ଭାରେ ଭିନ୍ନ ଭିନ୍ନ ପ୍ରକାରର ସତର୍କତା ଦରକାର ହୁଏ। ସେସବୁ 
ବାଦ୍‌ ଦେଇ ଆମେ ପରିବାର ଜୀବନ ଦେଖୁଲେ ଜାଣିପାରିବା ସତର୍କତାର ମହତ୍ବ 
କେତେ । ମନେ କରନ୍ତୁ ପିଲାମାନେ ଖୁବ ଗଣ୍ଡଗୋଳ କରି ପିଟାପିଟି ହୋଇଛନ୍ତି। 
ମାଆ ଖୁବ୍‌ ବିରକ୍ତ ମାତ୍ର ବାପା ଅଫିସରୁ ଫେରିବା ସମୟରେ ସେ ପିଲାଙ୍କ ଦୁଷ୍ଟାମି 
କଥା ତାଙ୍କୁ କହିବେ କି ? ନାଁ କହିବେନି, କାରଣ ବାପା ଧୁଆଧୁଇ ହୋଇ ଲୁଗା 
ପଟା ବଦଳାଇ ଖାଇସାରିଲେ ହୁଏତ ତାଙ୍କୁ ମୁଡ୍‌ ଦେଖୁ ଘଟଣାଟି କୁହାଯିବ । 
କାହା ଘର ଝିଅଟି ଅବାଧ୍ୟ ହୋଇ ମନଇଛା ବୁଲାବୁଲି କରୁଛି। ତା'ମାଆ କଣ 
କରିବେ ? ମାରପିଟ୍‌ ତ କରିବେନି । ତାକୁ ପ୍ରଥମେ ବୁଝାଇବେ । ନ ବୁଝିଲେ 
ସତର୍କ ଭାବରେ ଅନ୍ୟ ଗୋଟିଏ ଘଟଣାର ଉଦାହରଣ ଦେଇ ଏଭଳି ଅବାଧ୍ୟତାର 
ଫଳ କେତେ ମାରାମ୍ମକ ହୋଇପାରେ ତାର ଧାରଣା ଦେବେ। କାହା ଦେହ 
ଖରାପ ହୋଇଥିଲେ ହଠାତ୍‌ ରୋଗୀକୁ କହି ହୁଏନି । କାରଣ ଏହା ତାକୁ ମାନସିକ 
ସ୍ତରରେ ବିପର୍ଯ୍ୟସ୍ତ କରିଦେବ। ବରଂ ସତର୍କତାର ସହିତ ଏହି ପ୍ରସଙ୍ଗ ଅନ୍ୟମାନଙ୍କ 
ଉପସ୍ଥିତିରେ ରୋଗୀଙ୍କୁ ଜଣାଇ ଦିଆଯାଇପାରେ | 

ବଞ୍ଚବା ପାଇଁ ବିଭିନ୍ନ ପ୍ରକାର ସତର୍କତା ଲୋଡ଼ା ହୁଏ। ଯେମିତି ସିଗାରେଟ 
ଖୋଳ ଉପରେ ଲେଖା ହୋଇଥାଏ “Smoking is injrious to health” 
ଡାକ ଘର ସମନାରେ ଲେଖା ହୋଇଥାଏ ˆ ଭିତରେ ପ୍ରବେଶ ନିଷେଧ” । ସେମିତି 
ଅପରେସନ ଚାଲୁଥିବା ବେଳେ ବନ୍ଦ ଦରଜା ଉପରେ ଥିବା ନାଲି ଆଲୁଅ ଜଳି 
ସତର୍କତାର ସୂଚନା ଦିଏ। ସତର୍କତା ଶୃଙ୍ଖଳା ଭଳି ଅଭ୍ଯାସ ମଧ୍ଯ ଶିକ୍ଷା ଦିଏ। 
ବେଳେବେଳେ ବର୍ଷା ପାଇଁ ଛତା ଧରିବା ସତର୍କତା ହେଲେ ହେଁ ଅନେକ 
ବାହାରକୁ ଯିବା ବେଳେ ଆଠକାଳି ବାରମାସୀ ଛତାଟିକୁ ଧରି ବାହାରନ୍ତି । 
ଶୁଭକାମରେ ବାହାରକୁ ଯିବା ବେଳେ ଠାକୁରଙ୍କୁ ପ୍ରଣାମ କରିବା ଅଭ୍ଯାସ ବଶତଃ 
ଦୈନନ୍ଦିନ ଘରୁ ବାହାରିବା ବେଳେ ଠାକୁରଙ୍କୁ ପ୍ରଣାମ କରିବାରେ ରୂପାନ୍ତରିତ 

ହୋଇ ଯାଇଥାଏ। ବେଳେବେଳେ ଦଳପତିଙ୍କ ନିର୍ଦ୍ଦେଶ ସତର୍କତାର ସଂକେତ 
ବହନ କରିଥାଏ ପିମ୍ପୁଡ଼ିମାନେ ବର୍ଷା ହେଲେ ପୂର୍ବରୁ ଜାଣିପାରନ୍ତି। ଭୂମିକମ୍ପ 
ଯୁଦ୍ଧଯେତ୍ରରେ ସେନାଧ୍ଯକ୍ଷଙ୍କର ପଦଟିଏ ନିର୍ଦ୍ଦେଶ ସବୁ ସୈନିକଙ୍କ ଶତୃର ମୁକାବିଲା 
କରିବାକୁ ଏକାଠି କରିପାରେ! ଝଡ଼ ହେଲେ ଝଡ଼ି ପୋକମାନେ ସହସ୍ରାଧବକ 
ସଂଖ୍ୟାରେ ଉଡ଼ି ତାର ପୂର୍ବ ସୂଚନା ଦେଇଥାଆନ୍ତି। 

କଥାରେ ଅଛି ନିଜ ଗାଁ ମଶାଣି ପର ଗାଁ ପାଣିକୁ ସତର୍କ ରହିବା ଭଲ। 
ନିଜ ଗାଁ ମଶାଣି ସମ୍ପର୍କରେ ଆମେ ଆଗରୁ ଜାଣିଛେ। ତେଣୁ ଭୂତ ପ୍ରେତର ଭୟ 
ରହିବା ସ୍ଵାଭାବିକ । ପର ଗାଁ ମଶାଣି ବାଟ ଦେଇ ଆରାମରେ ଚାଲିଯାଇ ହୁଏ। 
କାରଣ ମଶାଣିର ଅବସ୍ପିତି ସମ୍ପର୍କରେ ଆମେ କିଛି ଜାଣି ନ ଥାଉ | ସେମିତି ପର 
ଗାଁ ପାଣିର ଗଭୀରତା ବା ସୁଅ ଇତ୍ୟାଦି ସମ୍ପର୍କରେ ଆମର ଧାରଣା ନ ଥାଏ। 
ତେଣୁ ପର ଗାଁ ପାଣିକୁ ସତର୍କ ରହିବା ଦରକାର। ସତର୍କତା ପାଇଁ ଗୋଟିଏ ଢଗ 
ମୋ ନନା ସବୁବେଳେ କହୁଥିଲେ ତାହା ଏହିପରି 

“ ହୋଇଥାଉ ପଛେ ଗବ ଡାଙ୍ଗ ଖଣ୍ଡେ 

ନ ଛାଡ଼ିବ ତାକୁ କ୍ଷଣେ 

ଶତ୍ରୁକୁ ଆଣ୍ଟଇ ପାଣିକୁ କଣ୍ଢର 

ସାଙ୍ଗେ ହୋଇଥାଏ ଜଣେ” 

ଏକୁଟିଆ ଗଲାବେଳେ ଗବଡ଼ାଙ୍ଗ ଖଣ୍ଡେ ପାଇଲେ ବି ତାକୁ ସାଙ୍ଗରେ 
ନିଅ। ଗବ ଡାଙ୍ଗ ଖୁବ ମସ୍‌କା ହେଲେ ହେଁ ବାଟରେ ଗାଇ କି କୁକୁର ତ 
ସେକଥା ଜାଣି ନ ଥନ୍ତି। ହାତରେ ଗବବାଡ଼ି ଦେଖୁ ସେମାନେ ଭୟ କରିବେ 
ନିଶ୍ଚୟ | ବାଟରେ ପାଣି ପଡ଼ିଲେ ସେ ଡାଙ୍ଗ ଖଣ୍ଡକ ପକାଇ ଜଣେ ପାଣିର ଗଭୀରତା 
ମାପି ସେହି ଅନୁସାରେ ଆରପଟକୁ ଯିବା କି ନାହିଁ ଜାଣିପାରିବ ଏତଦ୍‌ବ୍ୟତୀତ 
ସେ ଡାଙ୍ଗଖଣ୍ଡକ ତୁମ ସହିତ ବନ୍ଧୁ ଭାବରେ ଯତ୍ରା କ୍ଲାନ୍ତିରୁ ମଧ୍ୟ ଭାଗ ନେବ। ଏ 
ଛୋଟିଆ କଥାଟିରୁ ଗୁରୁତ୍ଵ କେତେ ଭାବିଲେ ଦେଖୁ 

ଦେଶର ସ୍ଵାଧୀନତା ରକ୍ଷା କରିବାପାଇଁ ସତର୍କତା ଲୋଡ଼ା ନିଶ୍ଚିତ ¦ ବ୍ୟକ୍ତିର 
ସ୍ଵାତନ୍ତ୍ଯ ରକ୍ଷା ପାଇଁ ମଧ୍ଯ ସତର୍କତା ଲୋଡ଼ା । ଆମେ ଅନ୍ଯ ରାଜ୍ଯକୁ ଯାଇ 
ସେମାନଙ୍କ ବିଷୟରେ କୌଣସି ବିପରୀତ ମନ୍ତବ୍ୟ ଦେଇପାରିବା ନାହିଁ। ବନ୍ଧୁ 
ଘରକୁ ଯାଇ ସତର୍କତାର ସହିତ ଦିନେ ଓ ଓଳିଏ କଟାଇ ସେମାନଙ୍କ ଘରୋଇ 

ବ୍ୟାପାରଠାରୁ ଯଥାସମ୍ଭବ ଦୂରରେ ରହି ଫେରି ଆସିବା। ସେମିତି ପୁଅ ବୋହୂ, 
ଝିଅଜୋଇ, ଭାଇଭାଉଜ ପ୍ରଭୃତିଙ୍କ ସହିତ କଥା କହିଲାବେଳେ ସେମାନଙ୍କର 
ମନଲାଖୁ କଥା କହିବା ଦରକାର । ସେମିତି କି ସ୍ଵାମୀ ସ୍ତ୍ରୀ ମଧ୍ଯ ସତର୍କତାର ସହିତ 
ଏକ ଆପଣାର ମନୋଭାବକୁ ଲକ୍ଷ୍ୟକରି କଥାବାର୍ଭା କଲେ ଅନେକ ପାରିବାରିକ 
ଅଶାନ୍ତିକୁ ଏଡ଼ାଇ ଦେଇ ହେବ | (କିନୁ ଆମ ସମାଜରେ ପ୍ରାୟ ଗୋଟିଏ ପକ୍ଷ ହିଁ 
ଅପର ପକ୍ଷର ମନ ନେଉଥାଏ) ! 

ବେଳେ ବେଳେ ଅତ୍ୟଧ୍ବକ ବୌଦ୍ଧିକ ସତର୍କତା ମୁକ୍ତ ଓ ସହଜ ଭାବପ୍ରବଣର 
ଗତିରୋଧ କରି ତାହାକୁ କୃତ୍ରିମ କରିପକାଏ | ସୃଜନଶୀଳତା ସବୁବେଳେ ସତର୍କତା 
ଅବଲମ୍ବନ କରିପାରେ ନାହିଁ ବା କରିବା ସମ୍ଭବ ମଧ୍ଯ ନୂହେଁ। ଜଣେ ପ୍ରବନ୍ଧ ବା 
ଆଲୋଚନାଟିଏ ଲେଖୁବା ବେଳେ କିନ୍ତୁ ପୂର୍ବସୁରୀଙ୍କ ଉଲ୍ଲେଖ କରି ନିଜ ମତାମତର 
ଯଥାର୍ଥତା ପ୍ରତିପାଦନ କରିପାରେ ମାତ୍ର ସଜନ ସୌନ୍ଦର୍ଯ୍ୟ ସତର୍କତା ଫଳରେ ହାନି 
ହେବାର ସମ୍ଭାବନା ଥାଏ। କବିତାରେ ବୌଦ୍ଧିକତା କବିତାର ଗାରିମା ନଷ୍ଟ କରିଦିଏ 
ବୋଲି ବହୁ ପ୍ରାଞ୍ଞ ଆଲୋଚକ କହିଛନ୍ତି। 

ଜୀବନରେ ମଧ୍ଯ ଅତ୍ୟଧୂବକ ସତର୍କତା ବ୍ୟକ୍ତିକୁ ସ୍ଥଳବିଶେଷରେ ଉପହସିତ 
କରାଏ “ଦାନାପାଣି'ର ବଳିଦତ୍ତ ପ୍ୟାଣ୍ଟକୁ ଅଧାପିନ୍ଧା ହୋଇ କେମିତି ସାହେବଙ୍କ 
ଘୋଡ଼ା ପାଖକୁ ଧାଇଁଗଲା ଭାବନ୍ତୁ ତ | କେହି ଅତ୍ୟଧ୍ବକ ବଶମ୍ବଦ ବୋଲି ଦେଖାଇ 
ହୋଇ ନିଜ ଉପରିସ୍ଥ ହାକିମଙ୍କ ଠକିବାର ଦେଖାଯାଏ। କେହି ଅତ୍ଯଧୁବକ ସାଧୁ 
ସଚ୍ଚରିତ୍ର ବୋଲି ବାନା ଉଡ଼ାଇ ଗୋପନରେ ନିଜ କାମନା ପୂର୍ଭିର ଉପାୟ ଖୋଜି 
ନିଅନ୍ତି । ବିଲେଇ ଆଖୁ ବୁଜି କ୍ଷୀର ପିଇଲାବେଳେ ଭାବେ ଯେ ତା ଭଳି ସମସ୍ତେ 
ଆଖୁ ବୁଜିଛନ୍ତି। ମାତ୍ର ସମସ୍ତେ ସେ କ୍ଷୀର ପିଉଥବା ଦେଖନ୍ତି ଓ ସେଥୁପାଇଁ ତାକୁ 
ପିଟନ୍ତି ମଧ୍ଯ। ଅଧ୍ୟକ ସତର୍କ ମଣିଷ କଚଡ଼ା ଖାଇବା ପରେ ମଧ୍ଯ କିଛି ହୋଇନି 
କହି ଝାଡ଼ିଝୁଡ଼ି ହୋଇ ଉଠିବସେ । 

ସମୟ ଆମକୁ ବୟସ୍କ କରେ ଓ ସତର୍କ ହେବାକୁ ଶିଖାଏ। ଯାହା ପୁଅକୁ 
ସାପ କାମୁଡ଼େ ତା ମାଆ ପାଳଦଉଡ଼ି ଦେଖଲେ ଡରିଥାଏ। ସେମିତି ଆମେ 
ସମୟ ସହିତ ସତର୍କତାର ବିବିଧ ପ୍ରଣାଳୀ ଶିଖୁଯାଉ। କେହି ଜୀବିକାର୍ଜନରେ 
ସାଫଲ୍ୟ ପାଇଁ ସତର୍କରେ ନିଜେ ଚଢ଼ି ଚଢ଼ି ଉପରକୁ ଯାଇଥିବା ସିଡ଼ିଟିକୁ ପାଦରେ 
ଠେକି ଦିଅନ୍ତି। କିନ୍ତୁ ସେ ସତର୍କତା ବ୍ୟକ୍ତିକୁ ଉର୍ଷ୍ଵ ମୁଖୀ ଚେତନା ପ୍ରଦାନ କରିପାରେ 
ନାହିଁ ବରଂ ଜଟିଳ ଜଞ୍ଜାଳ ଓ ଅସନ୍ତୋଷର କାଦୁଅରେ ଲଟପଟ କରାଏ। ଅତି 

ଚତୁରତାରେ କୁଆ ବିଷ୍ଟା ଖାଇଥାଏ | ସେମିତି ଅତି ସତର୍କ ହୋଇ ଜଣେ ବନ୍ଧୁହୀନ 
ନିଃସଙ୍ଗ ହୋଇଯିବାର ଉଦାହରଣ ମଧ୍ଯ ରହିଛି। ତେଣୁ ସତର୍କତା ଲୋଡ଼ା ଯେ 
ଏଥ୍‌ ପାଇଁ ସହାନୁଭୂତି, ଭାବପ୍ରବଣତା ଏଇଁ ସହଯୋଗୀ ମନୋଭାବ ମଧ୍ଯ ଲୋଡ଼ା 
ଏସବୁ ଏକତ୍ର ରହିଲେ ହେଁ ମନୁଷ୍ଯର ପ୍ରକୃତ ମନୁଷ୍ୟତା ବିକଶିତ ହୋଇପାରିବ, 
ନଚେତ୍‌ ସେ ଉତ୍ତାନପାଦ ହେବ କିପରି ? ଉତ୍ତାନପାଦ ନ ହେଲେ ସୁରୁଚି ଓ 
ସୁନୀତିର ସମନ୍ଵୟ ବା କେମିତି ହେବ ଯେ ? ଧରୁବକୁ ବାଦ୍‌ ଦେଇ ଉତ୍ତମ ବା 
କେଉଁ କାମକୁ ଯୋଗ୍ୟ ? ଯେତେହେଲେ ସେ ଅଛାୟୁ ନା! କଥା କହିଲେ ଫୁଲ 
ଓ ବୋମା ପର୍ଯ୍ୟାୟକ୍ରମେ ଫୁଟନ୍ତି ଏକଥା ନ ଜାଣେ କିଏ ? 

କହି ଦେଇଥିବା କଥା ଆଉ ବହିଯାଇଥିବା ପାଣି ଫେରି ଆସେନି । ତୁଣୀରରୁ 
ଖସିଥିବା ଶର ଭଳି ପାଟିରୁ ଅସତର୍କ ଭାବେ ଖସିଥିବା କଥା ବି ବ୍ୟକ୍ତିକୁ ଅସୁବିଧାରେ 
ପକାଇଦିଏ। ସଚେତନ ମଣିଷ ତେଣୁ କଥା କହେ କମ୍‌ ଆଉ ଶୁଣେ ବେଶୀ। 
ଏବେ ତ ମୋବାଇଲ ଯୁଗରେ ସମସ୍ତେ କଥା ହି କହୁଛନ୍ତି । ଏଥି ପାଇଁ ଅନେକ 
ମୋବାଇଲ କମ୍ପାନୀ ଗ୍ରାହକମାନଙ୍କୁ ପ୍ରଲୁସ୍ତ କରୁଛନ୍ି। ମନେ ପଡୁଚି ଦିନେ ଶ୍ରୀମା 
ନବବର୍ଷର ବାର୍ରା ଦେଇଥିଲେ ଏଠ words acts’ | ଏବେ ସବୁ ବଦଳି ଗଲାଣି 
ଗୁଡ଼ାଏ କଥା ଅସତର୍କ ହୋଇ ଗପି ପୁଅ ଝିଅମାନେ ନିଜ ନିଜ ପରିବାରର 
ଗୋପନୀୟତା ଅନ୍ୟ ଆଗରେ ପ୍ରକାଶ କରି ସାମାଜିକ ସମ୍ପର୍କ ତିକ୍ତ କରି ଦେଉଛନ୍ତି 
ସତର୍କତା ଯେ ପାରିବାରିକ ଜୀବନର ସ୍ଥିତିକୁ ମଜବୁତ କରେ ଏକଥା କେହି 
ମନେ ରଖୁ ନାହାନ୍ତି ଓଲଟି ନିଜର କୁହାଳିଆପଣିଆ ପାଇଁ ଗୌରବ ଅନୁଭବ 
କରୁଛନ୍ତି । 

ସତର୍କତା ଅନେକ ସମସ୍ଯାର ସମାଧାନ କରିଦିଏ। ଅନେକ ଅସୁବିଧା 
ଘଟିବାକୁ ଦିଏ ନାହିଁ। ସତର୍କ ଭାବରେ ସମସ୍ତ ପ୍ରଶ୍ନର ଉତ୍ତର ଲେଖୁଥବା ପିଲାଟି 
ଭଲ ନମ୍ବର ରଖେ ମାତ୍ର ଉତ୍ତର ଜାଣି ମଧ୍ଯ ଅନ୍ୟ ଜଣେ ଅସତର୍କ ଭାବରେ ପ୍ରଶ୍ନ 
ଛାଡ଼ିଦିଏ ଓ ଅଳ୍ପ ନମ୍ବର ରଖୁଥାଏ। ଜଣେ ଅକ୍ଷର ବ୍ଯବହାର କରିବା ବେଳେ 
ସେତିକି ସତର୍କ ହୋଇ ତାର ସାମାଜିକ ଦାୟବଦ୍ଧତାକୁ ଦୃଷ୍ଟିରେ ରଖୁବା ଦରକାର | 
ଯେ କୌଣସି ସାହିତ୍ୟ ସୃଷ୍ଟି ଆମକୁ ଉତ୍ତରିତ କରି ନ ପାରେ | ମାତ୍ର ଏହା ଆମ 
ରୁଚିକୁ ସୁରକ୍ଷା ଦେବା ଦରକାର। ଏକଥା ଆମ ପୂର୍ବ ପୁରୁଷମାନେ ବାରମ୍ବାର 
କହିଛନ୍ତି | ® ୫ 


ସୀମା: ଏକ ଉପଲବ୍ଧ | ୨୭୫ 

ସାମର୍ଥ୍ୟ 


“ସମର୍ଥ' ଶବ୍ଦର ଅର୍ଥ “ ଦୃଢ଼', ବଳିଷ୍ଠ ବା “ କର୍ମପଟୁ' । ଏହି ସମର୍ଥ କଥାଟି ଆମେ 
ବହୁଳଭାବରେ ପ୍ରୟୋଗ କରିଥାଉ | ଯେମିତି ମୁଁ ଏକାର୍ଯ୍ୟ କରିବା ପାଇଁ ସମର୍ଥ ନୂହେଁ 
ବା ଏହା ମୋର ସାମର୍ଥ୍ୟର ବାହାରେ ସମର୍ଥ ମଣିଷଟି ନିଜ ଦାୟିତ୍ଵ ସହିତ ଅନ୍ୟର 
ଦାୟିତ୍ଵ ନେଇପାରେ। ଏଠାରେ ଦୈହିକ ସାମର୍ଥ୍ଯ ଓ ମାନସିକ ସାମର୍ଥ୍ୟର ବିଚାର 
ଆସେ । ଜଣେ ବଳବାନ୍‌ ପଥର ବୋହିପାରେ, ପାହାଡ଼ ଚଢ଼ିପାରେ ବା ନଇ 
ପହଁରିପାରେ ମାତ୍ର ଜଣେ ବୁଦ୍ଧିମାନ (ମାନସିକ ସାମର୍ଥ୍ୟ ମଣିଷ ଅନେକ ଦୂରୁହ 
କାର୍ଯ୍ୟ କରିପାରେ। ସେ ପରମାଣୁ ବୋମା ତିଆରି କରିପାରେ । ଭଶ୍ଵରୀୟ କଣିବା 
ଖୋଜିପାରେ। ମଣିଷର ଅବଚେତନରୁ ଦୂରାରୋଗ୍ୟ ବ୍ୟାଧୂର ନିଦାନ କାଢ଼ିଆଣିପାରେ | 

ସମର୍ଥ ମଣିଷଟି ରାଜନୀତିରେ ଉଚ୍ଚସ୍ତରକୁ ଯାଇପାରେ | ଗୋଟିଏ ଅଞ୍ଚଳର 
ନେତୃତ୍ଵ ନେଇପାରେ। ସମର୍ଥ ଓ ଯୋଗ୍ୟ ପ୍ରାୟ ସମପର୍ଯ୍ୟାୟବାଚୀ। କୁହାଯାଏ 
“ପୁଅ ଯେବେ ଯୋଗ୍ୟ ତେବେ ଧନ କାହିଁପାଇଁ ସଞ୍ଟ୍‌ ପୁଅ ଯଦି ଅଯୋଗ୍ୟ 
ତେବେ ଧନ କାହିଁପାଇଁ ସଞ୍ଚ।” ପୁଅ ଯଦି ସମର୍ଥ ବା ଯୋଗ୍ୟହୁଏ ସେ ନିଜ ବୁଦି 
ବଳରେ ଧନ ଉପାର୍ଜନ କରିପାରେ। ସେଥୁପାଇଁ ଧନ ସଞ୍ଚୟ କରିବା ଲୋଡ଼ା 
ହୁଏ ନାହିଁ । ସେମିତି ଅଯୋଗ୍ୟ ସନ୍ତାନ ସଞ୍ଚତ ଧନକୁ ମଧ୍ଯ ଦୁରୁପଯୋଗ କରିଦିଏ। 
ଏହାର ବହୁତ ଉଦାହରଣ ଆମ ଆଖୁ ଆଗରେ ଅଛି। 

ସମର୍ଥ ସନ୍ତାନ ନିଜ ପିତାମାତାଙ୍କର ବାର୍ଵକ୍ୟର ସହାୟ ହୁଏ | ତା କାନ୍ଧରେ 


୨୭୬ ¦ ସଂଘମିତ୍ରା ମିଶ୍ର 

ଭାରା ଦେଇ ପୂର୍ବପିଢ଼ି ଅବଶିଷ୍ଟ ଆୟୁଷ ସହିତ ନିରୁପଦ୍ରବ ଜୀବନ କଟାନ୍ତି। 
ସମର୍ଥ ପତି ନିଜ ପନ୍ଵୀର ଦୁଃଖ ବିପଦରେ ପାଖରେ ଠିଆ ହୁଅନ୍ତି । ପନ୍ନୀଙ୍କର 
ସାମର୍ଥ୍ୟ ଓ ଅସହାୟତାକୁ ଏକାଠି ଅନୁଭବ କରିପାରନ୍ତି । ଅନ୍ୟମାନଙ୍କ ସହିତ 
ମିଶି ତାଙ୍କର ଦୁର୍ବଳ ମାନସିକତାକୁ ଆଘାତ କରନ୍ତି ନାହିଁ। ସମର୍ଥ ପିତା ନିଜ 
ସନ୍ତାନମାନଙ୍କର ଉତ୍ତରୋତ୍ତର ଉନ୍ନତି ପାଇଁ ଯତ୍ପରୋନାସ୍ତି ଉଦ୍ୟମ କରନ୍ତି 
ସେମାନଙ୍କର ସନ୍ତାନ କିଭଳି ପାଞ୍ଚଜଣରେ ଜଣେ ହେବେ ସେଥ୍‌ପାଇଁ ଶ୍ରଦ୍ଧା 
ସହିତ ଶାସନ, ଆଶ୍ଵାସନା ସହିତ କ୍ରୋଧ ପ୍ରଦର୍ଶନରେ ପଛକୁ ହଟିଯାଆନ୍ତି ନାହିଁ! 
ସମର୍ଥ ଭାଇ ନିଜ ଭଉଣୀର ଦୁଃଖ ବିପଦରେ ସମସ୍ତ ସାମର୍ଥ୍ୟ ନେଇ ପାଖରେ 
ଠିଆ ହୁଅନ୍ତି । ଖୁସିବେଳେ ଏକାଠି ଖୁସି ବାଣ୍ଟନ୍ତି। କିନ୍ତୁ ସେମିତି ସମର୍ଥ କନ୍ଯା ବା 
ବଧୂ କଥା ଆଲୋଚନାକୁ ଆସେନାହିଁ। କାରଣ ଆମେ କହୁ କନ୍ଯା ପର ଧନ 
ଆଉ ବଧୂର ଘରକଥାରେ କଥା କହିବାର ଅଧ୍ବକାର ନାହିଁ। କିନ୍ତୁ ଏସବୁର 
ସଂକୀର୍ଣ୍ଣତା ବାହାରେ ଆମେ ଏଭଳି କନ୍ଯାମାନଙ୍କୁ ଦେଖୁଛୁ ଯେଉଁମାନେ ବାପାଙ୍କ 
ପରେ ଘରର ସମସ୍ତ ଦାୟିତ୍ବ ମୁଣ୍ଡ ଉପରକୁ ନେଇଛନ୍ତି ଓ ନିଜର ସୁଖ ଭୁଲି ସମଗ୍ର 
ଜୀବନ ବତୀଖୁଣ୍ଠ ଭଳି ପରିବାରକୁ ଆଲୋକ ଓ ଉତ୍ତାପ ଦେବାପାଇଁ ତପସ୍ୟା 
କରିଚାଲିଛନ୍ତି । ଏଭଳି ବଧୂ ଅଛନ୍ତି ଯେଉଁମାନେ ସ୍ବାମୀଙ୍କର ଅୟୁତ ଅବିଚାର ସହି 
ମଧ୍ଯ ଶାଶୂଘରପାଇଁ ନିଜର କର୍ଭବ୍ଯ କରିଚାଲିଛନ୍ତି। ହେଲେ ସେମାନଙ୍କର 
ଉଦାହରଣକୁ ଆମେ ବ୍ୟତିକ୍ରମ ଭାବେ ଗ୍ରହଣ କରି ନିରବ ରହିଚୁ ¦ ପ୍ରକୃତରେ ବି 
ଯେଉଁ ପରିବାର ଝିଅଟିଏ ଯୌତୁକ ପାଇଁ ଅପମ୍ପତ୍ୟୁର ଶିକାର ହୋଇଛି ସେହି 
ପରିବାରର ଆଉ ଗୋଟିଏ ଝିଅ ବିବାହ କରିବାକୁ ଆଗ୍ରହ ପ୍ରକାଶ କରୁଛି ସିନା 
ସ୍ବାତନ୍ତ୍ୟ ନେଇ ବଞ୍ଚବାର ପ୍ରୟାସ କରୁନାହିଁ। ଏଥୁପାଇଁ କେବଳ ଝିଅଟି ନୁହେଁ 
ବରଂ ତାର ପରିବାର ମଧ୍ଯ ଦାୟୀ। ତେବେ ଆମେ ସମର୍ଥ କଥା କହୁକହୁ ବାଟ 
ଭୁଲିବା ଠିକ୍‌ ନୂହେଁ। 

ସମାଜ ଜୀବନରେ ଜଣେ ବହୁ ଭାବରେ ନିଜସାମର୍ଥ୍ୟ ପ୍ରଦର୍ଶନ 
କରିପାରେ। ସେ କାହାକୁ ପାଠ ପଢ଼ାଇପାରେ | କାହାକୁ ଲୁଗାପଟା ଖାଦ୍ଯପେୟ 
ଦେଇପାରେ । ଅନ୍ୟର ଦୁଃଖ ବିପଦ ସମୟରେ ପାଖରେ ଠିଆ ହୋଇପାରେ । 
ଶବବାହକର ଭୂମିକା ନେଇପାରେ। ଏପରି କି ସମାଜସେବୀର ଦାୟ ନେଇ 
ବିନା ଯୌତୁକରେ ବିବାହ କରିପାରେ | ନାରୀ ଓ ଶିଶୁ ଉପରେ ଅତ୍ୟାଚାର ଦେଖୁ 
ପ୍ରତିରୋଧର ସ୍ବର ଉଠାଇପାରେ । ଧର୍ମୀୟ ଏକଦେଶ୍ବଦର୍ଶିତା ବିରୋଧରେ ସ୍ଵର 

ଉତ୍ତୋଳନ କରିପାରେ।ଏସବୁ ସମର୍ଥ ମଣିଷର କାର୍ଯ୍ୟ ଯାହାକୁ ଅନ୍ଯମାନେ 
ଅନୁସରଣ କରନ୍ତି ଓ ସେ କାର୍ଯ୍ୟ ଆରମ୍ଭ କରିଥିବା ମଣିଷଟି ନିର୍ବିକାରରେ ସେହି 
ଅଞ୍ଚଳର ସର୍ବମାନ୍ୟ ମଣିଷରେ ପରିଣତ ହୋଇଯାଏ। ତା କଥା ସମସ୍ତେ ମାନନ୍ତି 
ଓ ତାକୁ ଶ୍ରଦ୍ଧା ମଧ୍ୟ କରନ୍ତି | କିନ୍ତୁ ଯଦି ସମର୍ଥ ମଣିଷଟି ବାଟ ଭୁଲେ ? ଯଦି ତାର 
ସାମର୍ଥ୍ୟ ତେଲରେ ଅଗରା ଓ ଅଟାରେ କରତ କାଠଗୁଣ୍ଡ ମିଶାଇବାରେ ବିନିଯୋଗ 
ହୁଏ ଯଦି ତାର ପାରିବାପଣ କେଉଁ କୁଟିଳ ବ୍ୟବସାୟୀ ହାତରେ ବିକ୍ରି ହୋଇଯାଏ ? 
ଯଦି ତାର ଶିକ୍ଷାଦୀକ୍ଷା ତା ପାଇଁ ସାମର୍ଥ୍ୟ ନ ହୋଇ କେବଳ ସାଞ୍ଜ୍‌ ହିଁ ପାଲଟିଯାଏ। 
ତେବେ କଣ ହେବ ? ତାର ସାମର୍ଥ୍ୟର ଉପଯୋଗ ତ ହୋଇପାରିବ ନାହିଁ ଅଧବକନ୍ତୁ 
ତାର ବିଚାର ବିଡ଼ନ୍ବିତ ହୋଇଯିବ | 

ଝିଅପିଲା ଦିଜଣ ଛକ ପାଖରେ ଗାଡ଼ି ଅଟକିଲାବେଳେ ଭିକ ମାଗୁଥିଲେ | 
ଜଣେ ଭଦ୍ର ମହିଳା ତାଙ୍କ ବାନ୍ଧବୀଙ୍କୁ କହିଲେ ଏମାନେ କାହା ଘରେ ଛାଇ 
ତଳେ ରହନ୍ତେନି। ଏ ଖରାତରାରେ ଭିକ ମାଗୁଛନ୍ତି କାହିଁକି ୨ ଗୋଟିଏ ଝିଅ 
ତାକୁ ଖତେଇ ହୋଇ ଦୂଇ ହାତରେ ଇଙ୍ଗତ କରି ଦେଖାଇ ଦେଲା ଯେ ଯଦି 
ସେମାନେ କାହାଘରେ ରହିବେ ତେବେ ରଖୁବା ଲୋକ ହାତକଡ଼ି ପଡ଼ି ହାଜତକୁ 
ଯିବ। କଥାଟି ଏକ ସମୟରେ ହାସ୍ୟ, କ୍ରୋଧ ଓ କାରୁଣ୍ଯର ଉଦ୍ରେକ କରିଥାଏ। 
ସେ ଦୁଇହାତ ଛନ୍ଦି ହାତକଡ଼ିର ଦୃଶ୍ଯ ଦେଖାଇବା ଆପାତତଃ ହାସ୍ଯକର। ତା 
ଭିତରେ ନିଜପାଇଁ ଟିକିଏ ବୋଲି ସମ୍ମାନ ନ ଥିବା କାରୁଣ୍ଯୟର ପରିଚାୟକ ଓ 
ଯେଉଁସମାଜରେ ବାପା ମାଆ ପିଲାଙ୍କୁ ଗାଡ଼ି ଅଟକୁଥୁବା ଛକକୁ ପଠାଇ ଦାୟିତ୍ଵ 
ଶେଷ କରୁଛନ୍ତି ସେମାନଙ୍କପ୍ରତି କ୍ରୋଧ ହିଁ ସ୍ଵାଭାବିକ ଭାବରେ ଆସିଥାଏ। 
ସେମାନେ କଣ କେବେ ନିଜ ଦାୟିତ୍ବ ନେବାକୁ ସମର୍ଥ ହେବେ ? ସମ୍ମାନର 
ସହିତ ବଞ୍ଚବା ପାଇଁ ଚ୍ୟାଲେଞ୍ଜ ଗ୍ରହଣ କରିପାରିବେ କେଜାଣି ? 

ଭକ୍ତ ଭଗବାନଙ୍କୁ ପ୍ରାର୍ଥନା କରି ଗାଏ ତୁମ ପରି କେହି ସାମରଥ ନାହିଁ। 
ଆମେ କହୁ ଯେଉଁ ପର୍ଯ୍ୟନ୍ତ ପିଲାଟି ବାପା ହାତ ଧରିଥାଏ, ସେ ହାତ ଛାଡ଼ିଦେବାର 
ଭୟ ଥାଏ ମାତ୍ର ଯେତେବେଳେ ବାପା ତା ହାତ ଧରନ୍ତି, ତେଣିକି ଆଉ ଭୟ ନ 
ଥାଏ। ସେମିତି ଭଗବାନ, ଯେଉଁଦିନ ଭକ୍ତର ହାତ ଧରି ସମର୍ଥପଣରେ ତାକୁ 
ପାଖକୁ ଟାଣି ନିଅନ୍ତିୟ ସେଦିନ ଭକ୍ତର ସକଳ ସଂଶୟ ଦୂର ହୋଇଯାଏ 

ସମର୍ଥ ବ୍ୟକ୍ତି ଉପରେ ପରିବାରର ବୋଝ ପଡ଼େ। ଅସମର୍ଥଠାରୁ କେହି 
କିନୁ ବିଶେଷ ଆଶା କରନ୍ତି ନାହିଁ। ନିଜ ପରିବାର କଥା ବୁଝିବା ତ ଜଣକର 

କର୍ଭବ୍ୟ ¦ ମାତ୍ର ସମର୍ଥ ମଣିଷଟି ଅନ୍ୟମାନଙ୍କର ଦାୟିତ୍ଵ ନେଉ ନେଉ ପରିବାରକୁ 
ଅଣହେଳା କରିବାର ନଜିର ଅଛି। ସମାଜସେବୀର ସମ୍ମାନ ପାଇବାକୁ, ଅଯଥା 
ବାହାବା ପାଇବାକୁ ସମର୍ଥ ମଣିଷଟି ବେଳେବେଳେ ଢିଙ୍କି ବି ଗିଳିଥାଏ। ସେ 
ନିଜ ସାମର୍ଥ୍ୟରୁ ଅଧକ ବିନିଯୋଗ କରି ନିଜପାଇଁ ନିନ୍ଦା ଓ ଅପଯଶ ସାଉଁଟି 
ଆଣିଥାଏ। ଏହି ସାମର୍ଥ୍ୟକୁ ଆମେ କଣ କହିବା ? 

ଯଦି ବାପା ମାଆଙ୍କ ବୟସ୍କ ଜୀବନର ଆଶାବାଡ଼ି ନହୋଇ ଜଣେ ବସ୍ତି 
ସଫେଇ, ରାସ୍ତା ତିଆରି ବା କୌଣସି ଦାବିପୂରଣ ସ୍ଲୋଗାନ ଦିଏ ତେବେ ସେ 
ପ୍ରକୃତ ସମର୍ଥ କି ? ଅସାମର୍ଥ୍ୟର ଫଳ ଯେ ତାର ପରିବାର ନ ପାଆନ୍ତି ତାହା 
ନୁହେଁ କିନ୍ତୁ ବେଶି ସମୟ ସେମାନେ ଭୟଭୀତ ହୋଇ କଟାନ୍ତି। ଅନେକ 
ଅନିଶ୍ଚିତତାକୁ ନେଇ ସେମାନେ କଷ୍ଟ ହିଁ ପାଆନ୍ତି। 

ଆମେ ପିଲାଦିନେ ଗଣିତ କରୁଥଲୁ। ସମୟ ଓ କାର୍ଯ୍ୟ ଅଙ୍କରେ କେତେଜଣ 
ପୁରୁଷ ଓ ସ୍ତ୍ରୀ ମିଶି କାମଟି କରନ୍ତି। ପୁରୁଷଙ୍କ ସଂଖ୍ଯା ବଢ଼ିଲେ କାମଟି ଚଞ୍ଚଳ 
ସରେ ଓ ସ୍ତ୍ରୀଙ୍କ ସଂଖ୍ୟା ବଢ଼ିଲେ କାମଟି ବିଳମ୍ବରେ ସରେ। ତାର ଅର୍ଥ ଦୈହିକ 
ଶକ୍ତିରେ ପୁରୁଷଟିଏ ନାରୀଠାରୁ ବଳିଷ୍ଠ କିନ୍ତୁ ନାରୀର ସାମର୍ଥ୍ୟ ତାର ସହିଷ୍ଣୁତାରେ 
ଓ ତ୍ୟାଗରେ ନିହିତ ଥାଏ। ସେ ନିର୍ବିକାରରେ ବହୁ କଠୋର ଦୁଃଖ ସହିଯାଏ। 
ପରିବାର ପାଇଁ ଯେତେ ତ୍ୟାଗ କଲେ ବି ତାକୁ କେହି ସାବାସି ଦିଅନ୍ତି ନାହିଁ ବରଂ 
ତାଠାରୁ ଆହୁରି ତ୍ୟାଗ ଆଶା କରନ୍ତି। ତାର ସାମର୍ଥ୍ୟ ତାକୁ କେବେ ନିଃସଙ୍ଗ ମଧ୍ଯ 
କରିଦିଏ । ପତି ପରିତ୍ୟକ୍ତା ସୀତା ବାଲ୍ଲୀକି ଆଶ୍ରମରେ ପତିହିତ ସାଧୂନୀ ତପସ୍ୟା 
କରିବା ଆମ ପୁରାଣର ଉନ୍ଜ୍ଳ ଦିଗନ୍ତ । ଏହା ସୀତାଙ୍କର ସାମର୍ଥ୍ୟର ହିଁ ପରିଚାୟକ | 
ସ୍ଵଭାବକବି ଗଙ୍ଗାଧର ମେହେର ତପସ୍ବିନୀର ଭାଷାରେ 

“ ମୋ କର୍ମ ପାଇଁ ଦୋଷୀ ନୂହନ୍ତି ବିଧ୍‌ 

କାନ୍ତ ତ ସ୍ଵଭାବେ ମୋ କରୁଣାନିଧ୍ବ ଯେ।” 

ସାମର୍ଥ୍ୟ ଦୃଢ଼ତାକୁ ମଧ୍ଯ ବୁଝାଏ | ସୁସ୍ଥ ମଣିଷର ରୋଗ ସହିତ ଲଢ଼ିବାର 
ସାମର୍ଥ୍ୟ ଥାଏ। ନିଜ ପରିବେଶକୁ ସ୍ଵାସ୍ଥ୍ୟକର ରଖୁପାରିଲେ ହିଁ ଜଣେ ସୁସ୍ଥ 
ରହିପାରେ । ଆମ ଦେହରେ ରୋଗ ପ୍ରତିରୋଧକ ଶକ୍ତି ବଢ଼ିଲେ ହିଁ ରୋଗ ଆମକୁ 
ଆକ୍ରମଣ କରିପାରେ ନାହିଁ। ଥରେ ଶରୀର ରୋଗଗ୍ରସ୍ତ ହେଲେ ସବୁ ସାମର୍ଥ୍ୟ 
ନଷ୍ଟ ହୋଇଯାଏ। ତେଣିକି ଆଉ କର୍ମ ପାଇଁ ଆଗ୍ରହ ବା ଉତ୍ସାହ ରହେନାହିଁ। 
ବେଳେବେଳେ ମନଉଣା ହେଲେ ବି ସମର୍ଥ ଶରୀର ଥାଉ ଥାଉ ଜଣେ ଅକାଳରେ 

ବାର୍ବକ୍ୟ ଭୋଗିବାର ନିଜର ଅଛି। ଏମିତି ମଧ୍ଯ ହୁଏ ସାମର୍ଥ୍ୟର ପରିଚୟ ଦେବାକୁ 
ଯାଇ ଜଣେ ନିଜଠାରୁ ଭାରୀ ବୋଝ ଉଠାଇଥାଏ ଜୀବନସାରା। କେହି ତାକୁ 
ସାବାସି ଦେଲେ ବି ଢେର |! ନହେଲେ ବି ପରବାୟ ନ ଥାଏ। ଯଦି ଦିନେ ସେ 
ଆଉ ବୋଝ ଉଠାଇପାରିବନି ବୋଲି ମନା କରିଦିଏ ? 

ପିଲାଦିନ କଥା ମନେପଡୁଛି। ଆମେ ବୋଲୁଥବୁ ପ୍ରାୟ ସବୁଦିନେ ସନ୍ଧ୍ଯା 
ପ୍ରାର୍ଥନା ସରିବା ପରେ- 

“ ବଡ଼ ସାମରଥ ଯେବଣ ଲୋକ 

ବୋଝଭାର ବୋହି ଲୋଚା ତା ବେକ 

ବହନ୍ତେ ବିଦ୍ୟା ନୋହେ ବୋଝଭାର 

ବହି ନ ନିଅନ୍ତି ଖଣ୍ଡ ତସ୍କର 

ଭଲ ଭଲ ଲୋକେ ଭଲ କହନ୍ତି 

ଭାଇ ଭଗାରି ବାଣ୍ଟି ନ ନିଅନ୍ତି।” 

ଏ ଗୀତର ପ୍ରଥମ ପଦ ମୋର ମନେ ନାହିଁ ବା ଏହାର ଲେଖକ କିଏ ମୁଁ 
ଜାଣେନି ମାତ୍ର ଏହାର ଗୁରୁତ୍ଵ ଅଛି ବୋଲି ମୁଁ ବୋଧେ ଭୁଲିପାରିନି ଏଯାଏ। 
ଛାଡ଼ନ୍ତୁ ବିଦ୍ୟା ପାଇଁ ଦୈହିକ ସାମର୍ଥ୍ୟ ନୁହେଁ ବରଂ ମନର ସାମର୍ଥ୍ୟ ଦେଖାଇବାକୁ 
ହୁଏ। ଏକାକୀ ପାଣି ବୁହାଯାଇପାରେ, ହଳ କରାଯାଇପାରେ କିନ୍ତୁ ସାମର୍ଥ୍ଯ 
ଦେଖାଇ, ସାରସ୍ଵତ ସୃଷ୍ଟି କରିପାରିବ ନାହିଁ। ହଁ ଅଭ୍ୟାସ କରି ହୁଏତ କିଞ୍ଚତ 
ଲେଖୁପାରେ | 

ଆମେ ଭଗବାନ ସାଇନାଥଙ୍କୁ “ସାଇ ସମର୍ଥ? ବୋଲି ସମ୍ବୋଧନ କରୁ | 
ସେମିତି ଜଣେ ମହାପୁରୁଷଙ୍କ ସମର୍ଥ ରାମଦାସ କୁହାଯାଏ । ନାୟିକାର ପ୍ରକାରଭେଦ 
ଦର୍ଶାଇବାକୁ ସମର୍ଥା, ସମଞ୍ଜସା ଓ ସାଧାରଣୀ ଭେଦ ଆଲଙ୍କାରିକମାନେ ସୃଷ୍ଟି 
କରିଛନ୍ତି। ସମର୍ଥ ନାୟିକା ହେବ ଶ୍ରେଷ୍ଠ ନାୟିକା! ସମର୍ଥ ଶବ୍ଦର ବିଭିନ୍ନ ଅର୍ଥ 
କଥା ଆମେ ଆଲୋଚନା କଲେ । ଆମେ ବ୍ୟଙ୍ଗ ବା ପରିହାସରେ କହୁ ସେ ଖୁବ୍‌ 
ପାରିବାର ଲୋକ | ଏଠାରେ ସାମର୍ଥ୍ୟର ସଦ୍ଉପଯୋଗ ନୁହେଁ ବରଂ ଦୂରୁପଯୋଗର 
କଥା ହିଁ ଗୁରୁତ୍ଵ ଲାଭ କରେ। ପାରିବାର ମଣିଷ ନିଜ ଦକ୍ଷତା ଅନୁସାରୀ ନୁହେଁ 
ବରଂ କୌଶଳ ଓ କ୍ଷମତା ପ୍ରୟୋଗ କରି କିଛି ଦୁର୍ଲଭ ପଦାର୍ଥ, ପଦପଦବୀ ହାସଲ 
କରିଥାଏ। ସମର୍ଥ କଥାଟି ଯଦି ସମର୍ଥନ ପାଲଟେ ତେବେ ତାର ଅର୍ଥ ବଦଳିଯାଏ । 
ତାହା ରାଜନୀତିରେ କେଉଁ ବ୍ୟକ୍ତି ବା ପଦବୀକୁ ସମର୍ଥନ ଦେବା ହୋଇପାରେ 


୨୮୦ | ସଂଘମିତ୍ରା ମିଶ୍ର 

ବା କୋର୍ଟ କଚେରୀରେ କାହା ପକ୍ଷ ସମର୍ଥନ କରିବା ହୋଇପାରେ | ମାତ୍ର ତାହା 
ଆମର ଆଲୋଚ୍ୟ ନୂହେଁ। 

ବ୍ୟକ୍ତିର ସାମର୍ଥ୍ୟ ବା କର୍ମପ୍ରବଣତା ଅନୁଷ୍ଠାନକୁ ଦମ୍ଭ ଦେଇଥାଏ | ଗୋଟିଏ 
ଗୋଟିଏ ନିଜର କର୍ମୀଙ୍କ ତ୍ୟାଗ ଓ ନିଷ୍ଠା ବଳରେ ଅନୁଷ୍ଠାନ ବଞ୍ଚରହେ ଓ ଅଗ୍ରଗତି 
ମଧ୍ଯ କରେ | ସେମାନେ ନିଜ ଅଜାଣତରେ ଅନୁଷ୍ଠାନ ପାଇଁ ଆବଶ୍ୟକ ହୁଅନ୍ତି | 
ସେମାନଙ୍କର ଶ୍ରମ ନିଷ୍ଠାଯୁକ୍ତ ହୋଇ ତପସ୍ୟାରେ ପରିଣତ ହୋଇଯାଏ । ଗୋଟିଏ 
ଗୋଟିଏ କର୍ମୀଙ୍କୁ ସେଥୁପାଇଁ ଅନୁଷ୍ଠାନ ଝୁରୁଥାଏ। ସେମିତି ପରିବାରରେ ମଧ୍ଯ 
ବ୍ୟକ୍ତିର ସାମର୍ଥ୍ୟ ହିଁ ପାଲଟିଯାଏ ଚଟାଣ, ଯାହା ଉପରେ ପିଢ଼ି ପରେ ପିଢ଼ି 
ନାଚିକୂଦି ବଢ଼ିଥାନ୍ତି। ସେ ବାପା କି ମାଆ ହୁଅନ୍ତୁ ସେମାନଙ୍କର ତ୍ୟାଗ ଓ ତପସ୍ୟାର 
ଫଳ ସମଗ୍ର ପରିବାର ଭୋଗ କରିଥାଏ ! ଅନ୍ୟମାନେ ଟିକିଏ ସ୍ଵାର୍ଥଯର ହେଲେ 
ଚଳିଯାଇପାରେ ମାତ୍ର ମୁରବୀ ପାଇଁ ଶାରୀରିକ ଓ ମାନସିକ ସାମର୍ଥ୍ଯ ନିହାତି 
ଲୋଡ଼ା | ତା ସହିତ ଆର୍ଥକ ସଂଗତି ମଧ୍ଯ ବ୍ୟକ୍ତିକୁ ପରିବାରରେ ପ୍ରତିଷ୍ଠା ଦେଇଥାଏ। 
ନଚେତ୍‌ ଦେବଳ ଶୁଖ୍ଲଲା ଉପଦେଶ ବା ଆଦେଶ ଶୁଣିବାକୁ କାହାର ବା ବେଳ 
ଅଛି ଯେ ? ଅନୁଭୂତି ଅଭିଜ୍ଞତା ଏସବୁ ବିକ୍ରିଯୋଗ୍ଯ ପଦାର୍ଥ ନୁହେଁ। 

ଜଣେ ଯେ କୌଣସି ନିର୍ଦିଷ୍ଟ କାର୍ଯ୍ୟପାଇଁ ସବୁଦିନେ ସମର୍ଥ ରହପାରିବ 
ଏମିତି କିଛି ମାନେ ନାହିଁ। ସେ ଆଗ୍ରହରେ ଅଧକ ବୋଝ ବୋହିପାରେ ମାତ୍ର 
ବାଧ୍ୟବାଧକତାରେ ନୂୁହେଁ। ସେ ଖୁସିରେ ଅଧକ ଖାଇ ଦେଇପାରେ। ଜୋର 
ଜିଗରରେ ନୂୁହେଁ। ପରୀକ୍ଷାବେଳେ ରାତି ଅନିଦ୍ରା ରହି ପାଠପଢୁଥବା ପିଲାଏ 
ପରୀକ୍ଷା ପରେ ଆଉ ଚେଇଁ ପାରନ୍ତି ନାହିଁ। ଡାକ୍ତରଖାନାରେ ରାତିଦିନ ଏକ କରି 
ରୋଗୀପାଖରେ ବସୁଥୁବା- ମଣିଷ ଘରକୁ ଆସିଲେ କ୍ଲାନ୍ତିରେ ତା ଆଖୁବୁଜି 
ହୋଇଯାଏ। ପାଦ ଏଠି ସେଠି ପଡ଼େ। ତାର ଟିକେ ବିଶ୍ରାମ ଲୋଡ଼ା ହୁଏ। 
ସେମିତି ଅଭିନେତାଟିଏ ମଧ୍ଯ ନାଟକର ଅଭ୍ୟାସର ବେଳେ. ଅସାଧ୍ୟ ସାଧନ 
କରିପାରିବା ଭଳି ସାମର୍ଥ୍ୟ ପ୍ରଦର୍ଶନ କରିଥାଏ। ନେତା ତ ନିର୍ବାଚନ ସମୟରେ 
ରାତିଦିନ ଧାଇଁ ମଧ୍ଯ କ୍ଲାନ୍ତ ହୁଅନ୍ତି ନାହି। ବୟସ ବଢ଼ିଲେ ସାମର୍ଥ୍ୟ କମିଯାଏ ଓ 
ବ୍ୟକ୍ତି ଅନ୍ୟର ସାହାଯ୍ୟ ଲୋଡ଼େ । 

ପଶୁପକ୍ଷୀଙ୍କଠାରେ ମଧ୍ଯ କିଛି ସାମର୍ଥ୍ୟ ରହିଛି। ସେଥୂପାଇଁ ବାଘସିଂହଙ୍କୁ 
ଅନ୍ଯ ପଶୁପକ୍ଷୀ ଭୟ କରନ୍ତି ¦ ବିଲୁଆ ନିଜର ଚାତୁର୍ଯ୍ୟ ପାଇଁ ପରିଚିତ । ଓଟ 
ନିଜର ଭାର ବହନ କ୍ଷମତା ନେଇ ସ୍ଵତନ୍ତ୍। ତେବେ ସାମର୍ଥ୍ୟ ଚିରନ୍ତନ ନୁହେଁ 

ଏହା ସ୍କାନ-କାଳ-ପାତ୍ର ବିଶେଷ ନେଇ ଉଣା ଅଧକ ହୋଇ ଥାଏ। ବଡ଼ମଣିଷ 
ଭୁଲ କଲେ ମଧ୍ଯ ସାମର୍ଥ୍ୟ ଥାଇ ଆମେ ନିରବ ରହୁ। ସାର୍‌ ଗାଳିଦେଲେ କି 
ପିଟିଲେ ପିଲାଏ ସହିଯାଆନ୍ତି। ତେବେ ସମପର୍ଯ୍ୟାୟବାଚୀ ମଣିଷଙ୍କ ଭିତରେ 
ସାମର୍ଥ୍ୟକୁ ନେଇ ଟକ୍ଟର ଦେବା ଦେଖାଯାଏ। ସେ ଭାଇଭାଇ ହୁଅନ୍ତୁ ସହକର୍ମୀ 
ବା ପଡ଼ୋଶୀ ହୁଅନ୍ତୁ | 

ଓଡ଼ିଆ ସିନେମା “ବନ୍ଧୁ ମହାନ୍ତି'ଂର ଗୀତଟିଏ ମନେପଡୁଛି- “ ମହାବାହୁ 
ତୁମେ ତ ଜଗତନାଥ, ତୁମେ ଥାଉଁ ଥାଉଁ ଆଉ କାହାପାଦେ ନୂଆଁଇବି ମୋର 
ମାଥ !”- ଯିଏ ସକଳ ଜଗତର ସ୍ଵାମୀ, ସକଳ ସାମର୍ଥ୍ୟର ଆଧାର ତାଙ୍କ ଉପରେ 
ନିର୍ଭର କଲେ ଆଉ ଅନ୍ୟ କାହା ପାଖରେ ମୁଣ୍ଡ ନୂଆଁଇବା ଲୋଡ଼ା ହେବ ନାହିଁ 
ଆମେ ଏକଥା ମଧ୍ଯ କାମନା କରୁ ଯେ ଦୁଃଖୀ ରଙ୍କୀଙ୍କ ସେବା କରିବାକୁ ପ୍ରଭୁ 
ଆମକୁ ସାହସ ଓ ବଳ ଦିଅନ୍ତୁ। ନିଜ ବୋଝ ଉଠାଇବାଠାରୁ ଅନ୍ଯ ବୋଝ 
ଉଠାଇବାର ସାମର୍ଥ୍ୟ ହିଁ ବ୍ୟକ୍ତିର ପରିଚିତି ପାଲଟିଯାଏ 

ଅର୍ଥ, କ୍ଷମତା, ବାହୁବଳ ପ୍ରଭୃତି ନେଇ ମଣିଷର ସାମର୍ଥ୍ୟ ବଢ଼ିଯାଏ। 
ବେଳେ ବେଳେ ସେ ନିଜର ସୀମା ଭୁଲି ଅସାମାଜିକର ଆଚରଣ କରେ | ତାର 
ସାମର୍ଥ୍ୟର ଉପଯୁକ୍ତ ବିନିଯୋଗ ହୁଏନାହିଁ । ସେଥୁପାଇଁ ତ କବି ଗଙ୍ଗାଧର ମେହେର 
ଲେଖୁଲେ- 

“ ମନ ଯାଇ ବ୍ୟସ୍ତ ସଦା ପରସ୍ଵ ହରଣେ 

ଧନ ଯାଇ ନିବେଦିତ ଗଣିକା ଚରଣେ | 

ଜୀବନ ଯା କୋଟି କୋଟି ଲୋକଙ୍କର ଭାର 

ତାକୁ ମଧ୍ଯ ବୋଲିଥାନ୍ତି ଧର୍ମ ଅବତାର। ” 

ସତକଥା ଯାହାର ଧନ ଅଛି ଓ ତାହା ଗଣିକା ଚରଣରେ ନିବେଦିତ ସେ 
ଧନ କଣ ଧନ ପର୍ଯ୍ୟାୟବାଚୀ ? ସେ ସାମର୍ଥ୍ୟ କଣ ଯାହା ଅନ୍ଯକୁ ଭୟଭୀତ 
କରାଏ ? ତୁଛ ତାସଲ୍ୟ କରେ ? ତେଣୁ ସର୍ବଦା ସମର୍ଥ ମଣିଷଟି ଯେ ଅନ୍ୟର 
ଦୁଃଖ ଲାଘବ କରିବ ଏମିତି କିଛି କଥାନାହିଁ। ତେବେ ଶାସନ, ଆଇନ, ସାମାଜିକ 
ବ୍ୟବସ୍ଥା ସବୁବେଳେ ସମର୍ଥ ଲୋକ ପଛରେ ଥାଏ। ସେ ଭୁଲ କଲେ ବି ତାର 
ଦୋଷ ହୁଏ ନାହିଁ । କାହାକୁ ଅଧ୍ୟକ ଦଣ୍ଡ ମିଳେ ବା ଦଣ୍ଡ ମାଫ ମଧ୍ଯ କରାଯାଏ । 
ତେଣୁ ସବୁବେଳେ କିଞ୍ଚତ ସମର୍ଥ ବ୍ୟକ୍ତିମାନେ ସମାଜର ଆତଙ୍କ ପାଲଟି ଯାଆଛ୍ି। 
ସେମାନଙ୍କୁ ଲୋକେ ଭୟ କରନ୍ତି କିନ୍ତୁ ଭଲ ପାଇ ପାରନ୍ତି ନାହିଁ। ଏଭଳି ସାମର୍ଥ୍ୟ 

ମଧ୍ଧ ଦୀର୍ଘସ୍ଥାୟୀ ହୁଏ ନାହିଁ। ସମୟରେ ପରିବର୍ଭନରେ ବଦଳିଯାଏ ତାର ସ୍ଵରୂପ 
ଦିନେ ପରା କୃଷ୍ଣ ଶିଆଳିଲତା ତଳେ ଜାରା ଶବରର ଶର ଆଘାତରେ ଛଟପଟ 
ହେଉଥୁ୍‌ବା ବେଳେ ଅର୍ଜୁନଙ୍କୁ କହିଥିଲେ ତାଙ୍କୁ ଆଉଁଷି ଦେବାଲାଗି। ଅର୍ଜୁନ 
ଜାଣିଥ୍‌ଲେ ଯେ କୃଷ୍ଣଙ୍କୁ ଛୁଇଁଲେ ` ତାଙ୍କର କଳାହରଣ ହୋଇଯିବ। ତେଣୁ ସେ 
ପୁନର୍ବାର ଗାଣ୍ଡୀବ ଧନୁ ତାଙ୍କ ଛୁଆଁଇବାକୁ ବ୍ୟାକୁଳ ଅନୁରୋଧ କଲେ। ଅର୍ଜୁନ 
ସଖାଙ୍କ ବ୍ୟାକୁଳତା ଦେଖୁ ଗାଣ୍ଡୀବଟି ବଢ଼ାଇ ଦେଲେ ଓ ତାଙ୍କର କଳା ଅପହୃତ 
ହୋଇଗଲା । ସକଳ ସାମର୍ଥ୍ୟ ନଷ୍ଟ ହୋଇଗଲା ତେଣୁ ସେ ସବ୍ୟସାଚୀ ଭାବରେ 
ବାମହସ୍ତରେ ଯେଉଁ ଧନୁରୁ ଅବ୍ଯର୍ଥ ଶର ସନ୍ଧାନ କରୁଥିଲେ ତାକୁ ମଥାରେ 
ବୋହିବାକୁ ମଧ୍ଯ ଅକ୍ଷମ ହେଲେ । ଆମ ପ୍ରଚଳିତ ଲୋକକଥା ହେଉଛି “ ଯେଉଁ 
ଗାଣ୍ଡୀବ ହାତେ, ସେହି ଗାଣ୍ଡୀବ ମାଥେ ? ” 

ଆମର ଜଗଢ଼ମାଳିରେ କୁହାଯାଏ ଓଜନ ଦେଖୁ ଭୋଜନ କରିବା ଲୋଡ଼ା 
ବା ଭେକ ଦେଖୁ ଭିକ | ସବୁବେଳେ ଭେକରୁ ମଣିଷ ଜଣାପଡ଼ନ୍ତି ନାହିଁ। ପୁରାଣରେ 
ସକଳ ଧନସମ୍ପଭିର ଦେବତା କୂବେର କୁସିତ ଦର୍ଶନ କାରଣ ସେ ଏତେ କଞ୍ଚ୍‌ସ 
ଯେ ସେ ସ୍କାନ କରନ୍ତି ନାହିଁ। ଖୁବ୍‌ ମଇଳା ପୋଷାକ ପିନ୍ଧୁଥିବା ସାଧାରଣ ଭଳି 
ମନେ ହେଉଥବା ବ୍ୟକ୍ତି ମଧ୍ୟ ଅସୁମାରୀ ସମ୍ପଭ୍ିର ଅଧ୍ୟକାରୀ ହୋଇଥାନ୍ତି । 

ତେବେ ସାମର୍ଥ୍ୟର କଥା ଏତିକି ଥାଉ | ବ୍ୟକ୍ତିର ସାମର୍ଥ୍ୟଠାରୁ ଅନ୍ୟ ଏକ 
ଶକ୍ତି ବୃହତ୍ତର | ତାହା ହେଉଛି ଦିବ୍ୟଯକରୁଣା। ସେ କରୁଣାରୁ କଣିକାଏ ଯେ ପାଏ 
ତାର ସାମର୍ଥ୍ୟ ଆପେ ଆପେ ଆସିଯାଏ। ନିଜ ଭିତରେ ସେ ଅପରିମିତ ଶକ୍ତିର 
ଉତ୍ସ ଖୋଜିପାଏ । ତେଣୁ ଦିବ୍ୟ କରୁଣା ପାଇଁ ନିଜକୁ ଉନ୍ମଖ ରଖୁ ସତ୍ଚିନ୍ତା ଓ 
ସତ୍‌ ଆଚରଣ କରିବା ହି ଆମର ଧେୟ ହେବା ଦରକାର। ଯଦି ଆମେ ଇଚ୍ଛା 
କରିବା ତେବେ ବର୍ଷା ହେବ କି ? ନା“ ସେତେବେଳେ କଳାହାଣ୍ଡିଆ ମେଘ 
ପୃଥ୍ବୀ ଉପରକୁ ଆଗ୍ରହରେ ଝୁଲି ଆସିବ, ସେତେବେଳେ ଆମେ ଚାହିଁଲେ 
ବର୍ଷା ହେବା ସମ୍ଭବ। ଚାଲନ୍ତୁ ସମସ୍ତେ ସେହି କରୁଣା ପାଇଁ ନତମସ୍ତକରେ 
ପ୍ରାର୍ଥନା କରିବା | ପ୍ରାର୍ଥନାର ସାମର୍ଥ୍ୟ କେତେ ତାହା ତ ସବୁ ଯୁଗରେ ଭିନ୍ନ ଭିନ୍ନ 
ଭାବରେ ପ୍ରମାଣିତ ହୋଇସାରିଛି। ଆଉ ଅସୁବିଧା କଣ ? ଝ 

ନିଶା 


ନିଶା' ଅର୍ଥାତ ରାତ୍ରି” ତା'ର ମାୟାରେ ସୃଷ୍ଟିଶୀଳ ମଣିଷକୁ ବଶ କରିଥାଏ। 
ନିଶାର ମୋହିନୀ ଶକ୍ତି ରହିଛି। ସୃିଶୀଳ କଳାକାର, କବି, ସ୍ଥପତି ସମସ୍ତଙ୍କର 
ଶରୀରର ବାମପାର୍ଶ୍ ବିଶେଷ କ୍ରିୟାଶୀଳ | ଏମାନେ କିନ୍ତୁ ଚଞ୍ଚଳ, ବିବ୍ରତ ଓ କେବେ 
ପାଗଳ ଭଳି ଗୋଟିଏ ଗୋଟିଏ “ନିଶାକୁ ନେଇ ମାତିଥାଆନ୍ତି। ସେ ଲଶ୍ଵବର 
ପ୍ରାପ୍ତି ପାଇଁ ଶ୍ରୀଚୈତନ୍ଯଙ୍କ ନିଶା ହେଉ ବା ଚିନ୍ତାମଣି ପ୍ରାପ୍ତି ପାଇଁ ବିଲ୍ଵମଙ୍ଗଳଙ୍କ 
ନିଶା ହେଉ! ଆମ ପିଲାଏ ପୋଜିସନ୍‌ ରଖୁବା ନିଶାରେ ଦିନ ରାତି ଏକ କରି 
ଦେବା ଆମେ ଦେଖୁଛୁ। ଏହାକୁ ଛାତ୍ରର ସ୍ଵଭାବ କୂହାଯାଏ। ଅପରପକ୍ଷେ ସୌର 
ସ୍ଵଭାବ ସ୍ପଷ୍ଟ, ନିର୍ଦ୍ଦିଷ, ବିଜ୍ଞାନୀର ମନୋଭାବ । ସେଠି ପାଗଳାମି କାମ କରେନି । 
ସବୁ ହିସାବ ମିଶିବାର ଅଛି । 

“ନିଶା” ଶବ୍ଦର ଅନେକ ଅର୍ଥ ରହିଛି। ଯେମିତି ଅଭିଳାଷ, ରାତ୍ରି, 
ମାଦକଦ୍ରବ୍ୟ, ଖଣ୍ଡାରେ ଶାଣ ଦେବା ପ୍ରଭୃତି। ` ବଞ୍ଚବାର ନିଶାରେ ମଣିଷ ବାଟ 
ଭୁଲେ। ଠିକ୍‌ ଭୁଲର ବିଚାର କରିପାରେ ନାହିଁ। ଅଧ୍ବକ ଅର୍ଥ ସଂଗ୍ରହ ନିଶାରେ 
କୌଣସି ଅର୍ଥ ଲଗାଣକାରୀ ସଂସ୍ଥାର କବଜାରେ ଫସିଯାଏ । କ୍ଷମତାର ନିଶା ତ 
ମଣିଷକୁ ବିପଥଗାମୀ କରାଏ। ସେ ତାର ପ୍ରିୟଜନଠାରୁ ଦୂରେଇ ଯାଏ। 
କଳେବଳେ କୌଶଳେ ନିଜର ମନୋକାମନା ପୂରଣ କରିବାକୁ ଯାଇ ନାନା 
ଅସଂଗତ କାର୍ଯ୍ୟ କରିବସେ। “ନିଶା”ର ଅର୍ଥ ପୁଣି ରାତ୍ରି ବୋଲି ଆମେ ପୂର୍ବରୁ 

ଆଲୋଚନା କରିଛେ ! ଚନ୍ଦ୍ରଙ୍କର ଅନ୍ୟନାମ ନିଶାକର ଅର୍ଥାତ ରାତ୍ରିରେ ଆଲୋକ 
ପ୍ରଦାନକାରୀ! ନିଶାକାଳରେ ଭୂତ, ପ୍ରେତ ଡାହାଣୀ, ଚିରିକୁଣୀ ପ୍ରଭୃତି ଅପଶକ୍ତି 
କ୍ରିୟାଶୀଳ ହୋଇଥାଆନ୍ତି । ସେମାନଙ୍କୁ ନିଶାଚର କୂହାଯାଏ। ଆମ ଅଭିମନ୍ୟୁ 
ସାମନ୍ତ ସିଂହାର ପରା ଗାଇଲେ- 

“ ନିଶାଚର ମାତିବାର ଶୁଭୁଛି ଶ୍ରୁତିକି 

ମୁଁ ଡାଙ୍କଣୀ ଛାଡ଼ିଦେଲି ବନକୁ କାହିଁକି, ମୋ କଳା ମାଣିକରେ” 

ଚୋର ଓ ପ୍ରହରୀ ଉଭୟ ରାତି ଅନିଦ୍ରା ହୋଇଥୁବାରୁ ନିଶାଚର। ଭଗବାନ 
ଶିବଙ୍କୁ ଆମେ ଭୂତପତି, ଭୂତନାଥ ଭଳି ନିଶାଚର ପତି ମଧ୍ଯ କହୁଥାଉ । କବି 
ଉପେନ୍ଦ୍ରଭଞ୍ଜ ସେଦିନ ନାୟକର ସ୍ବରରେ ଶୁଣାଇଲେ ପରା- 
' ଶେଷ ହୋଇ ଯାଉଥଲା ଚନ୍ଦ୍ର ନିଶା 

ଆରେ ମଦାଳସା ଏହି ˆ ଚନ୍ଦ୍ରନିଶା' ଅର୍ଥାତ ଚନ୍ଦ୍ରିକା ଚର୍ଚ୍ଚିତ ରାତ୍ରି। ଏହା 
କାମୀ ଓ କାମିନୀଙ୍କ ମନକୁ ଉଚ୍ଚାଟ କରିଥାଏ। “ଶ୍ରୀମଦ୍‌ ଭାଗବତ ଗୀତାରେ 
ନିଶା ସମ୍ପର୍କରେ ବ୍ୟାଖ୍ୟା ଏହିଭଳି ଯା ନିଶା ସର୍ବଭୂତାନାଂ ତସ୍ୟାଂ ଜାଗ୍ରତି ସଂଯମୀ 

ଯସ୍ଯାଂ ଜାଗ୍ରତି ଭୂତାନି ସା ନିଶା ପଶ୍ଯତୋ ମୁନେଃ ( ୨ୟ ଅଧ୍ୟାୟ ୬୯ 
ପଦ) ସର୍ବଭୂତ ଅର୍ଥାତ୍‌ ସମସ୍ତ ପ୍ରାଣୀଙ୍କ ପାଇଁ ଯାହା ନିଶା ତାହା ସଂଯମୀମାନଙ୍କ 
ନିମିତ୍ତ ଜାଗରଣର ସମୟ ! ଏଠାରେ ନିଶା ଅର୍ଥାତ ରାତ୍ରି ଯାହାର ବିଶିଷ୍ଠ ଅର୍ଥ 
ହେଉଛି ପରମାମ୍ବାଙ୍କ ପ୍ରତି ବିମୁଖତା। ଯେତେବେଳେ ସାଧାରଣ ଲୋକେ ଜାଗ୍ରତ 
ରହନ୍ତି, ଭୋଗ ବିଳାସରେ ମାତିଥାଆନ୍ତି ତାହା ମୁନି ଅର୍ଥାତ, ତର୍ନଜ୍ଞାତାଙ୍କ ପାଇଁ 
ରାତ୍ରିକାଳ | 

ସଂହାରର ଦେବତା ଶିବ ଭାଙ୍ଗ ବା ଗଞ୍ଜେଇ ଖାଉଥୁ ବାର ବର୍ଣ୍ଣନା 
ଲୋକକଥା ଓ ଗୀତରେ ଦେଖୁବାକୁ ମିଳେ । ଭୂତଗଣ ପରିବେଷ୍ଠିତ ଶିବ ଗଞ୍ଜିକା 
ସେବନ କରି ଶ୍ଶାନରେ ରହନ୍ତି | କୁହାଯାଏ ଯେ ତାଙ୍କର ନିଶାଗ୍ରସ୍ତ ମସ୍ତକକୁ 
ଶୀତଳତା ପ୍ରଦାନ କରିଥ୍‌ବାରୁ ସେ ଗଙ୍ଗାଙ୍କୁ ନିଜ ଜଟା ଭିତରେ ବନ୍ଦ କରି 
ରଖୁଥିଲେ ଓ ଭଗୀରଥଙ୍କ ଆକୁଳ ପ୍ରାର୍ଥନାରେ ସନଧୁଷ୍ଠ ହୋଇ କେରାଏ ଜଟା 
ଖୋଲି ଦେବାରୁ ସଗର ବଂଶ ଦୀର୍ଘକାଳର ଜ୍ଵଳନରୁ ମୁକ୍ତି ପାଇଥୁଲେ। ସ୍ଵର୍ଗର 
ଦେବତାମାନେ ସୋମରସ ପାନ କରି ଅପସରାମାନଙ୍କର ଭୁବନମୋହିନୀ ନୃତ୍ୟ 
ସଙ୍ଗୀତରେ ମନୋରଞ୍ଜନ କରିଥାଆନ୍ତି । ଏହି ନିଶା ଦେବଦେବୀଙ୍କର ପ୍ରିୟ ବୋଲି 
କୁହାଯାଏ | ପୁଣି ମଣିଷ ପାଇଁ ନିଶା' କାଳଭାବରେ ବିବେଚିତ ହୁଏ । ନିଶାଗ୍ରସ୍ତ 

ହେଲେ ଭୁଲ ଠିକ୍‌ ପ୍ରଭେଦ ନଷ୍ଟ ହୋଇଯାଏ। ଏହି ନିଶା ବ୍ଯକ୍ରିତ୍ଵକୁ ଖର୍ବ 
କରିଦିଏ । ନିଶା କରିଥବା ମଣିଷର ଗୁରୁତ୍ଵ ନଷ୍ଟ ହୁଏ ଓ ତା”କଥାକୁ କେହି 
ହିସାବକୁ ନିଅନ୍ତି ନାହିଁ। ଯେକୌଣସି କାର୍ଯ୍ୟ କରିବା ପାଇଁ ନିଶାଗ୍ରସ୍ତ ବା ଜିଦ୍‌ଖୋର୍‌ 
ହେଲେ ସେ କାର୍ଯ୍ୟ ଅବଶ୍ୟ ଫଳପ୍ରଦ ହୁଏ। ଜଣେ ସାଧାରଣ ଛାତ୍ର ଅବଶ୍ୟ 
କଞ୍ପିଟେଟିଭ୍‌ ପରୀକ୍ଷା ଦେବ ବୋଲି ନିଶାଗ୍ରସ୍ତ ହୋଇ ଦିନରାତି ଏକାକାର କରି 
ପାଠ ପଢ଼େ ଓ କୃତକାର୍ଯ୍ୟ ହୁଏ। ଏହି ନିଶା ଯଦି ମଙ୍ଗଳକର ହୁଏ ତେବେ ଏହା 
ବ୍ୟକ୍ତିତ୍ଵକୁ ମାର୍ଜିତ ମଧ୍ଯ କରିଥାଏ। ନର୍ସଟିଏ ରୋଗୀ ଚିକିତ୍ସା ବେଳେ ପର ଅପର 
ଭାବେ ନାହିଁ ବରଂ ନିଜ ଜୀବିକାର ନିଶାଗ୍ରସ୍ତ ହୋଇ ନିର୍ବିକାରରେ ରୋଗୀ 
ସେବା କରିଯାଏ। 

ନିଶାର୍ବରେ ଚାମୁଣ୍ଡା ଦେବୀଙ୍କର ଆବାହନ କରାଯାଏ । ଦୁର୍ଗାଦେବୀଙ୍କର 
ଏହି ଭୟଙ୍କରୀ ରୂପ ସାଧକଙ୍କର ଅଭୀଷ୍ଟ ପୂର୍ରି କରିଥାଏ। ଭୟ ଓ ସମୀହର 
ସମାହାର ଏହି ନିଶା ବାସ୍ତବିକ ଅନୁଭବର ଧନ। ଅନୁଭବ ବ୍ଯତୀତ ଏହାର 
ସାମର୍ଥ୍ୟ ଜାଣିବା ସମ୍ଭବ ନୁହେଁ 

କାହାକୁ ଧନନିଶା ଘାରେ ତ କାହାକୁ ମାନସମ୍ମାନର ନିଶା। ମୁଁ ତ 
ପିଲାବେଳେ ଏଭଳି ଆମ୍ବୀୟମାନଙ୍କୁ ଦେଖଛି ଯେଉଁମାନେ ମାଲିମକଦବ୍ଦମା କରି 
କୋର୍ଟ କଚେରୀ ଧାଇଁବାକୁ ଏତେ ପସନ୍ଦ କରନ୍ତି ଯେ ସତେ ଯେପରି ତାହା 
ସେମାନଙ୍କର ନିଶା! ମାଲିମକବ୍ଦମା କଥା ଗପ ହେଉଥିବା ସ୍ଥାନରେ ସେମାନେ 
ଆନନ୍ଦରେ ରହୁଥିବା ଓ କଥା ବଦଳିଗଲେ ଉଠି ଚାଲିଯାଉଥିବା ମୁଁ ଦେଖୁଛି। 
ଲୋକ ଜମି କିଣାକୁ ଏତେ ଭଲପାଆନ୍ତି ଯେ ନ ଖାଇ ନ ପିନ୍ଧି ଧନ ସଞ୍ଚୟ କରି 
ସେମାନେ ଜମି କିଣି ଚାଲନ୍ତି। ଟଲଷ୍ଟୟଙ୍କର ଯୁଗଲଂଘି ଗଛ How much 
|and a man needs କଥା ମନେ ପଢୁଛି ସୂର୍ଯ୍ୟ ଉଦୟରୁ ଚାଲିବା ଆରମ୍ଭ 
କରି ସୂର୍ଯ୍ୟାସ୍ତ ସମୟକୁ ସେହି ସ୍ଥାନକୁ ଫେରିଆସିଥବା ଲୋକଟିକୁ ସେ ଅତିକ୍ରମ 
କରିଥୁବା ସମସ୍ତ ଜମି ଦେଇେ ଦିଆଯିବ ବୋଲି ରାଜା ଘୋଷଣା କରିଥିଲେ ମଧ୍ଧ 
ଅଧୁକ ସମ୍ପତ୍ତି ପାଇବା ଲୋଭରେ ସେ ଏତେ ବେଶି ବାଟ ଦଉଡ଼ି ଯାଇଥିଲା ଯେ 
ଆରମ୍ଭ ସ୍ଥାନକୁ ଫେରିପାରିଲା ନାହିଁ। ହାୟ, ଏଭଳି ନିଶା କି ଅବସାଦ ଦିଏ 
ସତେ ! 

ରାଜନୀତି ନିଶାଗ୍ରସ୍ତ ମଣିଷମାନେ ପିତ୍ସ ଅର୍ଜିତ ସମ୍ପତି ବିକ୍ରି କରିଦିଅନ୍ତି। 
ପିଲାମାନଙ୍କ ଭବିଷ୍ୟତ ତ ଦୂରର କଥା ସେମାନଙ୍କ ବର୍ଭମାନକୁ ମଧ୍ଯ ବାଜି 

ଲଗାଇଦିଅନ୍ତି। ଶେଷରେ ଯଦି ବିଫଳତା ପାଆନ୍ତି ତେବେ ପାଗଳ ହୋଇଯାଆନ୍ତି 
ବା ଅନ୍ୟ କିଛି ପ୍ରତିକ୍ରିୟା ଦେଖାନ୍ତି। ବେଳେ ବେଳେ ଆମ୍ବହତ୍ଯା ମଧ୍ଯ କରି 
ବସନ୍ତି। ପାଠ ନିଶା ତ ସବୁଠାରୁ ଭଲ ନିଶା। ପିଲାଦିନେ ଖାଇବା ଥାଳିରେ 
ଅକ୍ଷର ଲେଖୁବାଠାରୁ ଏ ନିଶା ଆରମ୍ଭ ହୁଏ। ତେବେ ପଢ଼ା ଲେଖା, କେବେ ଚିତ୍ର 
କେବେ ସଙ୍ଗୀତ ଚର୍ଚ୍ଚ, କବିତା ଲେଖାରେ ମଧ୍ଯ ନିଶାର ପରିପ୍ରକାଶ ଘଟେ। 
ବଡ଼ବଡ଼ କବି ଲେଖକମାନେ ସାଂସାରିକ କଥାରେ ନିଲିପ୍ତ ରହନ୍ତି, 

ମାତ୍ର ସାହିତ୍ୟ ସଙ୍ଗୀତ କଥା ପଡ଼ିଲେ ଖୁବ୍‌ ପ୍ରଗଳ୍ଭ ହୋଇ ଉଠିବା ଆମେ 
ଦେଖୁଛୁ | 

ସିନେମା ନିଶାରେ ଯୁବପିଢ଼ି କେତେ ପାଗଳ ନ ଜାଣେ କିଏ ? ଏବେ 
ତ ସାଇବର କେଫଠାରୁ ଆହୁରି କେତେ କଥାରେ ନିଶା। ଯେମିତି ଫେସ୍‌ବୁକ୍‌ 
ଇଣ୍ଟରନେଟ୍‌ ଯାବତୀୟ ବିଜ୍ଞାନଭିତ୍ତିକ କାରବାର । ଏ ନିଶା କିନ୍ତୁ ଅଧକ ହେଲେ 
ଅସୁବିଧା। ଆପଣ କହିବେ ନିଶା ତ ନିଶା। ବେଶି କମ୍‌ କ'ଣ ? ନାଇଁ ଆଜ୍ଞା! 
ଡାକ୍ତରମାନେ କହନ୍ତି ଦୁର୍ବଳ ରକ୍ତହୀନ ରୋଗୀ ନିର୍ଦଦିଷ୍ ପରିମାଣର ମଦ୍ୟପାନ 
କରିବା ଭଲ। ମାତ୍ର ଖଷଧ ଭଳି ତା'ର ଅନୁପାତ ହେବା ଲୋଡ଼ା ଓ ଶରୀର ସୁସ୍ଥ 
ହେବା ପରେ ତାକୁ ବନ୍ଦ କରିବା ଲୋଡ଼ା । ଆମେ କ”ଣ ଏ କଥା ମାନୁ କି ? 
ଶୀତପ୍ରଧାନ ଦେଶରେ ସମସ୍ତେ ମଦ୍ୟପାନ କରନ୍ତି କିନ୍ଧୁ ଆମ ଭଳି ସେମାନେ 
ନିଶାସକ୍ତ ହୋଇ ରାସ୍ତାରେ ଗଣ୍ଡଗୋଳ କରନ୍ତିନି କି କାହାକୁ ଦୁର୍ବ୍ୟବହାର କରନ୍ତିନି 
ଏଇତ ନିଶାର କରାମତି | 

ତାସ୍‌ ପଶାର ନିଶା କଥା ନଜାଣେ ଅବା କିଏ ? ସେଠାରୁ ଆରମ୍ଭ ହୋଇ 
କ୍ରିକେଟ୍‌ ନିଶା ପର୍ଯ୍ୟନ୍ତ ନିଶାର ସାମ୍ରାଜ୍ୟ ବିସ୍ତୃତ । କେତେବାଜି ମରାମରି କେତେ 
ଫିକସିଙ୍ଗ । ସେ କଥା ସମ୍ପର୍କରେ ମୋର ଧାରଣା ଉଣା ! ତେଣୁ ସେ ଆଡ଼େ ଯିବା 
ଠିକ୍‌ ନୂହେଁ। 

ପଶା ନିଶା ବୋଲି ପିଲାଦିନେ ଶୁଣିଥୁଲୁ। 

ନିଶା ମଣିଷକୁ ସର୍ବସ୍ବାନ୍ତ କରିଦିଏ। ନିଶା ବା ମାଦକଦ୍ରବ୍ଯ ବିକ୍ରି ଏବେ 
ଖୁବ୍‌ ବେଶି ! ଏଥୁ ପାଇଁ ସକଲ ପାଖ ଚକଲେଟ୍‌ ଦୋକାନରେ ମଧ୍ଯ ଭିଡ଼ | ସିଗାରେଟ୍‌ରେ 
ନିଶା ମିଶାଇ ଟାଣିବାର ଆନନ୍ଦ ଅଲଗା ବୋଲି ଶୁଣିଛି । ଡ୍ରଗ୍ନ କୋକେନ୍‌ ପ୍ରଭୃତିର 
ବିକ୍ରି ଉପରେ ସରକାରଙ୍କର ସତର୍କ ଦୃଷ୍ି ରହିଛି, ମାତ୍ର ଏସବୁ ନେଇ ନିଶା 
ବ୍ୟବସାୟୀମାନେ ମାଲାମାଲ ହେଉଛନ୍ତି । ଦେଶ ବିଦେଶକୁ ଲମ୍ବିଛି ଏହି 

ନିଶାଦ୍ରବ୍ୟର ଚେର। କେବେ କେବେ ଇଂଜେକ୍‌ସନ ସାହାଯ୍ୟରେ ନିଶା ଦେଇ 
ଯୁବକମାନେ ନିଜର ଭବିଷ୍ଯତକୁ ଅନ୍ଧକାରାଛନ୍ନ କରିଦେଉଛନ୍ତି। ଏବେ ସ୍ଥାନେ 
ସ୍ଥାନେ ନିଶାମୁକ୍ତ କେନ୍ଦ୍ର ଖୋଲିଛି ସତ; କିନ୍ତୁ ତାହା ସବୁ ସମ୍ଯା ସମାଧାନ 
କରିପାରୁ ନାହିଁ। ପଦପଦବୀରେ ଥବା ମଣିଷମାନେ ଅବ୍ଯକୁ ଲୁଚାଇ ନିଶାଗ୍ରସ୍ତ 
ହୋଇ ବିଲେଇ ଆଖୁବୁଜି କ୍ଷୀର ପିଇବାର ଆଚରଣ କରୁଛନ୍ତି । ଏସବୁ ଆମକୁ 
କେଉଁଠି ନେଇ ପହଞ୍ଚାଇବ ସତେ ? ନିଶାଗ୍ରସ୍ତ ଯୁବପିଢ଼ି ଯେ ନିଶାର ଆବଶ୍ୟକତା 
ପୁରଣ ପାଇଁ ନିଜ ଘରୁ ଚୋରି କରୁଛନ୍ତି, କେଉଁଠି ଛିନ୍ତାଇ କରୁଛନ୍ତି ଏ କଥା 
ନଜାଣେ କିଏ ? । ଆମେ କିନ୍ତୁ କହୁ କେଉଁମାନେ ଏହା କରୁଛନ୍ତି ସେମାନେ 
ଅସାମାଜିକ | ହେଲେ ଭୁଲିଯାଉ ସେମାନେ ଆମର ଆମ୍ଲୀୟ ବୋଲି | ଅସାମାଜିକର 
ମୋହର ଲଗାଇ ଆମେ ଆଡ଼େଇ ହୋଇ ଠିଆ ହେଉ ନିଜର ପଦମର୍ଯ୍ୟାଦାକୁ 
ଜାବୁଡ଼ି ଧରି। ନିଶାକରୁଥରବା ଆମ ଆପଣାର ମଣିଷଟି ଭାସିଯାଏ ଦୂରକୁ ଯେ 
ହାତପାଏନି। ଆହା କି କରୁଣ ପରିଣତି ସତରେ ! 

ତେବେ ବ୍ୟବହାରରୁ ହିଁ ଜଣାଯାଏ ନିଶାର ଗୁଣ | ଯେମିତି ଡାକ୍ତର ହାତର 
ଛୁରୀ ରୋଗୀର ଜୀବନ ବଞ୍ଚାଏ ଓ ଡକାୟତ ହାତର ସେହି ଛୁରି ଅନାୟାସରେ 
ମଣିଷର ଜୀବନ ନେଇପାରେ। ଏଠାରେ ଦୋଷ ଛୁରିର ନୁହେଁ ବରଂ ତାକୁ 
ବ୍ୟବହାର କରୁଥିବା ହାତର | ସେଇମିତି ସର୍ବତ୍ର ପରିବ୍ୟାପ୍ତ ନିଶା ଆମକୁ ନିୟନ୍ଣ 
କରିବ ନାଁ ଆମେ ତାକୁ ନିୟନ୍ତ୍ରଣ କରିବା ସେ ବିଚାର ଆମର | ଆମଭଳି ଭଲ 
ମନ୍ଦ ବାରୁଥବା ଶିକ୍ଷିତ ମଣିଷମାନଙ୍କର | 

ଏଠି ମୋର ଦୁଇଟି ବିଚାର ରଖୁବି। ପ୍ରଥମ କଥା ହେଲା, ଯେଉଁ ନିଶାସକ୍ତ 
ଯୁବକ ଠିକରେ ପାଦ ପକାଇ ପାରେ ନାହିଁ ସେ ନିଜ ଦାୟିତ୍ଵ ନେବାରେ ମଧ୍ଯ 
ସମର୍ଥ ନୁହେଁ! ପରିବାରର, ରାଜ୍ୟର ବା ଦେଶର ଦାୟିତ୍ଵ ନେବାକୁ ସେ ଯୋଗ୍ୟ 
ହେବ କେମିତି ? ଅନ୍ୟ ବିଚାରଟି ହେଲା ନିଶାସକ୍ତ ଅବସ୍ଥାରେ କାହାକୁ 
ଦୁର୍ବ୍ୟବହାର କଲେ ଆଇନ ମଧ୍ଯ ସେହି ବ୍ୟକ୍ତି ନିଜ ହୋସରେ ନ ଥିଲା ବୋଲି 
ଦଣ୍ଡ ପରିମାଣ ଉଣାକରେ। ଏସବୁ ଭାବିଲେ ଦୁଃଖଲାଗେ ଯେ ନିଜ କଥାର 
ଓଜନ ନ ରଖୁପାରୁଥବା ଯୁବକ ଆଉ କାହା କଥାକୁ ମର୍ଯ୍ୟାଦା ଦେବ କେମିତି ? 

ଏଠି ଆସିଯାଏ ପାରମ୍ପରିକ ଶିକ୍ଷାର କଥା | ଆପଣ ପୁଣି କହିବେ ପରିବାରରୁ 
ପିଲାଦିନୁ ସେ କିଛି ଶିଖୁନି। ଶିଖଥିଲେ ଅନ୍ତତଃ ନିଜ ଉପରେ କାବୁ ରଖନ୍ତା। 
ପରିବାରର ପାଞ୍ଚଟି ପିଲା ଭିତରୁ ଚାରିଜଣ ଶିଖୁଲେ, ଆଉ ଜଣେ ଶିଖୁଲାନି। 

ଏକଥାର ତ ଯୁକ୍ତିଯୁକ୍ତତା ନାହିଁ। ହଁ ଏକଥା ବି ବୁଝିବା କଥା ଯେ ସବୁ ଭଲ 
କଥା ସମସ୍ତଙ୍କୁ ପ୍ରଭାବିତ କରେ ନାହିଁ। ବର୍ଷା ପାଣି କ୍ଷେତରେ ପଡ଼ିଲେ ଫସଲହୁଏ 
ମାତ୍ର ପଥୁରିଆ ଭୂଇଁରେ ପଡ଼ିଲେ ନିସ୍ତଳ ହୋଇଯାଏ। ବାପା-ମାଆ ଶିଖାଇଥବା 
କଥାଠାରୁ ପିଲାର ଶିଖୁବାର ଆଗ୍ରହ ହିଁ ଏଠାରେ ଗୁରୁତ୍ଵପୂର୍ଣ । ଯଦି ବାପା-ମାଆ 
ତା'ର ଆଦର୍ଶ ନୁହନ୍ତି ତେବେ ତ ପରିସ୍ଥିତି ଭିନ୍ନ ପ୍ରକାର ହେବନା! 

ଦେଖନ୍ତୁ ନିଶାଠାରୁ ଆସି ମୁଁ ବାପାଙ୍କ ପାଖରେ ପହଞ୍ଚଗଲି। ନିଶା ଆମକୁ 
ସୃଷ୍ଟିଶୀଳ କରେ । ଆମକୁ ଭୁଲାଇ ଦିଏ ଅନେକ ଅବସାଦ କିନ୍ତୁ କେବଳ ନିଶାଗ୍ରସ୍ତ 
ହେବା ଉଚିତ ନୁହେଁ କାରଣ ସଚେତନ ସୁପରିଚାଳିତ ମସ୍ତିଷ୍ଠ ହିଁ ଆମକୁ ସମାଜ 
ଉପଯୋଗୀ କରି ରଖୁବ | ଦାୟିତ୍ଵ ନେବାକୁ ଯୋଗ୍ଯ କରିବ । # ୫ 

ଉଦାହରଣଠାରୁ ଉପଲବ୍ଧ ପର୍ଯ୍ୟନ୍ତ 


ଆଜି ଅନେକ ମହାବିଦ୍ୟାଳୟ ପ୍ରତିଷ୍ଠିତ ବ୍ୟକ୍ତିମାନଙ୍କ ନାମରେ ନାମିତ । ପଚାଶ 
ବର୍ଷ ତଳେ ରମାଦେବୀ ମହିଳା ମହାବିଦ୍ୟାଳୟର ପ୍ରତିଷ୍ଠା ଏକ ବିସ୍ବୟ ଥୁଲା 
କାରଣ ରମାଦେବୀ ସେତେବେଳେ ଥଲେ ବେଶ୍‌ କ୍ରିୟାଶୀଳ । ତାଙ୍କ ଭିତରେ 
ଅବତରି ଥୁଲା ଓଡ଼ିଶୀ ମାତୃତ୍‌ | ସେହି ପୂଜ୍ୟା ରମାଦେବୀଙ୍କ ସହିତ ସୌଭାଗ୍ୟକ୍ରମେ 
ମୋର ପରିଚୟ ହୋଇଥୁଲା। ପୂର୍ବରୁ ଏକାଧ୍ଵକବାର ଦେଖ୍‌ଥଲେ ହିଁ ୧୯୬୯ 
ଗାନ୍ଧି ଶତବାର୍ଷିକୀ ବର୍ଷ ତାଙ୍କ ସହିତ କିଛି ଦିନ କାମ କରିବାର ସୁଯୋଗ ମିଳିଥୁଲା। 
ମୋ ନାନୀ କୃଷ୍ଣ ବଲ୍ଲଭୀ ରଥ ଗାନ୍ଧି ଶତବାର୍ଷିକୀ କମିଟିର ଶିଶୁ ମହିଳା 
ଉପସମିତିର କର୍ମକର୍ଭା ଥୁଲା। ସେ ବର୍ଷ ମୋର ପ୍ରି ୟୁନିଭରସିଟି ଥୁଲା ଓ ମୁଁ 
ତା' ପାଖରେ ରହୁଥିଲି । ଆମେ କେତେ ଜଣ ଝିଅ ରମାଦେବୀଙ୍କ ପାଖକୁ ଗଲୁ | 
ଉତ୍ସାହୀ ଝିଅଟିଏ କହିଲା କାହିଁକି ଆମେ ଗାଇବୁ। 

“ ନ ଜାଗିଲେ ଆଉ ଭାରତ ରମଣୀ ଜାଗିବ ନାହିଁଟି ଏ ଭାରତ ପୁଣି 

ଜାଗ ମାତା ଜାଗ କନ୍ୟା ଓ ଭଗିନୀ ହୁଅ ବୀର ଜାୟା ବୀରର ଜନନୀ” 

ଖାଲି ବୀର ଜାୟା, ବୀର ଜନନୀ ହେବୁ ଆମେ। ବୀରାଙ୍ଗନା ହେବୁନି 
କାହିଁକି ୨ ରମାଦେବୀ ହସିଲେ ଶିଶୁ ସୁଲଭ ହସ। “ମାଂ ରେ ବୀର ଜାୟା 
ଜନନୀ ଏକାଧ୍ୂକ ବୀରଙ୍କୁ ସମାଜ ପାଇଁ ଦାନ କରିପାରନ୍ତି ବୀରାଙ୍ଗନା ତ ଜଣେ 
ହୁଏ ନା” ତା'ପରେ ସେ ଯୋଡ଼ିଲେ ନଦୀ ଯେମିତି ତାର ଉତ୍ସ ପର୍ବତଠାରୁ 

ଉପରକୁ ଯାଇ ପାରେ ନାହିଁ, ସେମିତି ଏ ବିଶ୍ଵ ସଭ୍ୟତା ନାରୀଠାରୁ ସୃଷ୍ଟି। ନାରୀ 
ଯଦି ନର ସହିତ ସମାନ ହେବାକୁ ଚେଷ୍ଟା କରିବ ତ ତାକୁ ତଳକୁ ଖସିବାକୂ 
ପଡ଼ିବ। ଏ କଥା ଆମ ଝିଅମାନେ ବୁଝିପାରନ୍ତିନି।” ଆଉଥରେ ମୁଁ ଚାକିରି 
କରିସାରିଥାଏ। ପିଏଚ୍‌ଡ଼ି କରିବାକୁ ରେଜିଷ୍ଟ୍ରେସନ କରିଥାଏ । ମତେ ଦେଖୁ ସେ 
ଖୁସି ହେଲେ। ମୁଁ ନାଟକ ଉପରେ ପିଏଚ୍‌ଡ଼ି କରିବି ଶୁଣିକହିଲେ “ ଶିଶୁପାଳନ 
ସମ୍ପର୍କରେ ପିଏଚ୍‌.ଡ଼ି କରିବ କିଏ ? ମାଆ ଭାବରେ ସେଇଟା ତୁମର ଗୁରୁତ୍ଵପୂର୍ଣ 
କାମ |” ଆଜି ଭାବୁଛି କେତେ ଦୂରଦ୍ରଷ୍ଟା ଥୁଲେ ସିଏ ଯିଏ ଗୋଟେ ପିଢ଼ି ଆଗକୁ 
ଚିନ୍ତା କରୁଥିଲେ | 

ଆଜି ଆମେ ଯେଉଁଠି ଠିଆ ହୋଇଛେ ସେଠି ବିଶ୍ଵାୟନ, ଘରୋଇକରଣ 
ଓ ଉଦାରୀକରଣ ଆମ ସାମାଜିକ ଜୀବନର ବୈଷଶିଷ୍ଠ୍ୟ ନଷ୍ଟ କରିଦେଉଛି । ଆହାର, 
ବିହାରରେ ଆମଠାରେ ବିଦେଶୀ ଛାପା। ଆମ ପାରିପାଶ୍ବିକ ପରିସ୍ଥିତି ଏତେ ଶୀଘ୍ର 
ବଦଳୁଛି ଯେ ଆମ ଭିତରେ ଅନୁତାପ ନାହିଁ, ଅପରାଧବୋଧ ନାହିଁ ଏପରିକି 
ଆମ୍ବୀୟତାର ଘୋର ଅଭାବ । ଆଜି ପିଲାଏ କହୁଛନ୍ତି ସେମାନଙ୍କ ବ୍ଯକ୍ତିଗତ 
ଜୀବନରେ ହସ୍ତକ୍ଷେପ କରିବାର ଅଧ୍ୂକାର ବାପା ମାଆଙ୍କର ନାହିଁ। ବାପା ମା 
କହୁଛନ୍ତି ଆମ ପାଖରେ ଅନେକ ଅର୍ଥ ତେଣୁ ଆମ ଚାଲିଚଳଣ ତ୍ରୁଟିଯୁକ୍ତ ହେଲେ 
ମଧ୍ଯ ଯାଏ ଆସେ ନାହିଁ। ସମାଜର ସଚେତନ ବ୍ୟକ୍ତିତ୍ବ ଶିକ୍ଷକର ସମ୍ମାନ ଭୁଲୁଣ୍ଡିତ 
ପରିବାରରେ ଗୁରୁଗୁରୁଜନ ଅବହେଳିତ | ଯୁବ ସମାଜ ଲକ୍ଷ୍ୟଭ୍ରଷ୍ଟ। ଆମେ 
ପରମ୍ପରାଠାରୁ ବିଚ୍ୟୁତ । ଯେଉଁ ଗଛର ଚେର ଯେତେ ଗଭୀରକୁ ଯାଇଥାଏ ସେ 
ଗଛ ସେତେ ଦମ୍ଭ ହୋଇ ଠିଆ ହୁଏ। ଏହାତ ବିଜ୍ଞାନସିଦ୍ଧ ସତ୍ୟ । ଅନ୍ୟଥା 
ଗୋଟିଏ ଥର ଜୋର୍‌ରେ ପବନ ବହିଲେ ଛିନ୍ନମୂଳ ବୃକ୍ଷଟି ଭୂପତିତ ହୁଏ ସିନା। 
ଆମେ ଆମ ଜେଜେଙ୍କ ବାପାଙ୍କ ନାଁ ଜାଣିନୁ। ଜାଣିନୁ ଆମ କୂଳ ଗୋତ୍ରର ନାଁ। 
ଜାଣିନୁ ଓଡ଼ିଶାରେ କେତୋଟି ଜିଲ୍ଲା ଅଛି। ଆମ ଥାନାର ନାମ କ'ଣ? ଏ 
ତାଲିକା ଖୁବ୍‌ ଲମ୍ବା । ଆମେ ଚିହ୍ନିନୁ ଶାଗଗଛ, ମାଛ, କୋଳି, ଅଣକ, ଝିଙ୍କା, 
ମାଣ ଗଉଣି, ମାଣିଖୁଣ୍ଢ, ଢିଙ୍କି, ବାଉଁଶିଆ, ବଜା, ମୁଗୁରା ବି ଚିହ଼ିନୁ। ଏମିତି କି 
ଅରୁଆ ଧାନ ଓ ଉଷୁନା ଧାନ ଭିନ୍ନ ଗଛରେ ଫଳେ ବୋଲି ଜାଣିଛୁ। ହାୟ, 
ଆମେ କେଡ଼େ ହତଭାଗା - ତାପରେ ବି ଆମର କ୍ଷୋଭ ନାହିଁ ବରଂ ଅଛି ହେୟ 
ଜ୍ଞାନ। ମାଆଟିର ଦାୟିତ୍‌ ଏଠାରେ ବେଶି | ସେ ହିଁ ପରପିଢ଼ିକୁ ପରଅରାର ପାଠ 
ପଢ଼ାଇ ପାରିବ | କିନ୍ତୁ ଏକଥା ମଧ୍ଯ ଚିନ୍ତା କରିବା ଦରକାର ଯେ ଯିଏ ନିଜେ ନ 

ଜଳିବ ସେ ଆଲୋକ ପ୍ରଦାନ କରିବା ସମ୍ଭବ ନୂୁହେଁ। ଆମ ଝିଅ ବୋହୂମାନେ 
କିଏ ପୁରାଣ ଭାଗବତ ପଢ଼ନ୍ତି, ଶୁଣନ୍ତି ବୁଝାନ୍ତି ବା ପିଲାଙ୍କୁ ଗପଭଳି କୁହନ୍ତି ମୁଁ 
ଜାଣେନି । ଯଦି କିଏ ଥିବେ ସେମାନେ ଉଦାହରଣ ନୁହନ୍ତି ବ୍ୟତିକ୍ରମ ମାତ୍ର। 

ଆଜି ଯାହା ଘରେ ପ୍ରଥମ ସନ୍ତାନଟି ପୁତ୍ର ସେ ଦ୍ଵିତୀୟ ସନ୍ତାନ ଚାହୁଁ 
ନାହାନ୍ତି । ଯାହା ଘରେ ପ୍ରଥମଟି କନ୍ଯା ଓ ଦ୍ଵିତୀୟଟି କନ୍ଯା, ସେମାନେ ନିଜକୁ 
ଯେତେ ଆଧୁନିକ କହୁଛନ୍ତି ସେତେ ହୁଏତ ନୂୁହଁନ୍ତି। କାରଣ ଦୁଇଟି ଝିଅଙ୍କୁ 
ସେମାନେ ପୁଅଭଳି ବଢ଼ାଉଛନ୍ତି। ନାରୀତ୍ଵର କୋମଳତା, କନ୍ୟାର ସାରଲ୍ୟ ଏସବୁ 
ତେବେ ରହିବ କେଉଁଠି ? ଖାଲି ମରୁଭୁମି କଂଣ ଜୀବନ ? ମରୁଦ୍ଯାନ ପରା 
ନାରୀଟିଏ ଯିଏ ତାର ସାମର୍ଥ୍ୟ ଦେଇ ଘରକୁ ପରିବାର କରିଥାଏ। ଆଜି କନ୍ୟାଭ୍ରଣ 
ହତ୍ଯା, ଯୌତୁକ ନିର୍ଯ୍ୟାତନା, ବାଳ ଶ୍ରମିକ ପୁଣି ଯୌନ ଶୋଷଣର ଅନ୍ତ ନାହିଁ। 
ଦେବୀପୂଜାରେ ମୃଣ୍ମୟୀ ମୂର୍ଭିର ଆରାଧନାରେ ଖୁବ୍‌ ଆଡ଼ମ୍ବର ମାତ୍ର ଘରେ ଘରେ 
ନାରୀର ସ୍ଥାନ ବେଶ୍‌ ଚିନ୍ତାଦ୍ୟୋତକ। ନାରୀଟିଏ ତା'ଘର କେଉଁଟା ତାହା 
ବୁଝିପାରେନି। କ”ଣ ଖାଇଲେ ତାକୁ ସୁଆଦ ଲାଗିବ ତାହା ବୁଝିପାରେନି। କେଉଁ 
ପୋଷାକ ପିନ୍ଧିବ ଜାଣେନି ସେ କଥା। ତଥାପି ସେ ବେହୁ ପୋଡ଼ି ଦିଏ ବୋଲି 
ବଦନାମ୍‌ ନିଏ। ଆମେ ଦେଖୁଛୁ ରାଜନୀତି କରୁଥିବା ସାଧାରଣ ପରିବାରର 
ଝିଅବୋହୂଙ୍କର ସ୍ଵାମୀ, ଭାଇ, ବାପା ସେମାନଙ୍କର କାମରେ ଦଖଲ ଦିଅନ୍ତି । 
ସେମାନଙ୍କ ପାଇଁ ସ୍ଵତନ୍ତ୍ର ଚଉକି ପଡ଼େ ଏବଂ ତାଙ୍କଦ୍ଵାରା ଶାସନ ଚାଲେ। କେଉଁ 
ଉଚ୍ଚପଦାଧ୍ୁକାରୀଙ୍କ ପନ୍ଵୀ ଏ କାମ କରନ୍ତି କି ? ହଁ କାହାକୁ ଗାଳି ଦେଉଥବେ, 
“ ମୁଁ କିଏ ତୁମେ ଚିହ୍ନିନ।” (ଅବଶ୍ୟ ବ୍ୟତିକ୍ରମ ଥାଇପାରନ୍ତି) 

ଆଉ ଗୋଟେ ପ୍ରକାର କଥା ଅଛି। ଝିଅମାନେ ସୁଟି ଧରି ବୁଲୁଛନ୍ତି। 
ଉପାର୍ଜନ କରୁଛନ୍ତି । ଅନେକ ନିଷ୍ପତ୍ତି ନେଉଛନ୍ତି । ଭଲ କଥା। କିନ୍ତୁ ସେମାନଙ୍କୁ 
ସମାଜ ସେତିକି ସମ୍ମାନର ସହିତ ଦେଖୁଛି କି ? ସୁଟି ବାଟରେ ଖରାପ ହେଲେ 
ଝିଅଟି କ'ଣ କରୁଛି ? ତାକୁ ସାହାଯ୍ୟ କରିବାକୁ ଆଗେ ଆସୁଥିବା ମଣିଷମାନେ 
ତାର ଅସହାୟତାକୁ ନେଇ ପରିହାସ କରୁ ନାହାନ୍ତି କି ? ଏପରିକି ରାତିରେ 
ସେତିକି ବିପଦରେ ପଡ଼ି ଖିଷଧ ଦୋନାନକୁ ଯାଉଥବା ଝିଅଟିକୁ ମଧ୍ଯ ତ୍ରାହି 
ନାହିଁ। ଯଦି ସେମାନଙ୍କୁ ସମ୍ମାନର ସହିତ ଗ୍ରହଣ କରାଯାଇଥାଆନ୍ତା ଏକଥା କାହିଁକି 
ଖବର ପାଲଟନ୍ତା ? ହଁ ଏହା ମଧ୍ଯ ମିଥ୍ୟା ଆରୋପ ହୋଇଥିବାର ସମ୍ଭାବନାକୁ 
ଏଡ଼ାଇ ଦିଆଯାଇ ନପାରେ! ସାଧାରଣ ପରିବାରରେ ଭାଇ ଇଂରାଜୀ ମାଧ୍ଯମ 

ସ୍କୁଲ ପଢ଼ିଲାବେଳେ ଭଉଣୀ ଓଡ଼ିଆ ମାଧ୍ୟମରେ ପଢ଼ନ୍ତି। ଭାଇର ଜାମା ଜୋତା 
ବ୍ୟାଗ ଦେଖୁ ନିଜକୁ ନିନ୍ଦନ୍ତି। ଭାଇକୁ ଯେଉଁଭଳି ଆଦରଯନ୍‌ ମିଳେ, ତାହା 
ସେମାନଙ୍କୁ ମିଳେ ନାହିଁ। ଏପରିକି ଭାଇ ଟିଉସନ ଯାଉଥୁବାବେଳେ, ଝିଅମାନେ 
ଘର କାମରେ ମାଆଙ୍କୁ ସାହାଯ୍ୟ କରିନ୍ତି। କେଉଁ ପରିବାରରେ ବାପାଙ୍କ ଦେହାନ୍ତ 
ପରେ ବଡ଼ ଭଉଣୀ ପରିବାରର ସବୁ ଦାୟିତ୍ଵ ମଥା ଉପରକୁ ଟେକି ନିଅନ୍ତି 
ଜୀବନସାରା ଅବିବାହିତା ରହି ଘରର ଯାବତୀୟ ଦାୟ ସମ୍ଭାଳନ୍ତି। କିନ୍ତୁ ଭାଇ 
ବିବାହ ପରେ ଖୁବ୍‌ ସ୍ବାର୍ଥପର ଭାବରେ ନିଜର ଭିନ୍ନ ବ୍ଯବସ୍ଥା କରନ୍ତି ସିନା 
ଭଉଣୀର ତ୍ୟାଗକୁ ବୁଝନ୍ତି ନାହିଁ। ଏହାର ଅନେକ ଉଦାହରଣ ଆମ ଚାରିପାଖରେ 
ରହିଛି। ଏପରିକି କିଏ ଘରକୁ ଅତିଥ ଆସିଲେ ଝିଅଟି ପଢ଼ା ପାଖରୁ ଉଠି ଚାହା 
କରେ ସିନା, ପୁଅ ଦୁଆର ବନ୍ଦ କରି ପାଠ ହିଁ ପଢୁଥାଏ। ଯଦି ସିଏ ଆମ 
ବନ୍ଧୁମାନଙ୍କୁ ନ ଚିହ୍ନେ ତେବେ ଗୋଟାସୁଦ୍ଧା ଦୋଷ ତାର ଜମା ନୂହେଁ। ଆମେ 
ବି ଦୋଷୀ | 

ଝିଅଟିଏ ପ୍ରତିବାଦ କଲେ ଆମେ ବହୁ “ ଚୂପ୍କର | ପରିବାର ଗଢ଼ିବାକୁ 
ବହୁତ କଷ୍ଟ ପଡ଼େ | ବହୁତ ତ୍ୟାଗ ସ୍ଵୀକାର କରିବାକୁ ହୁଏ” | କିନଧୁ ଯଦି ସୀମାଲଙ୍ଘନ 
କରେ ଆଉ ଆମେ ଗୁରୁଜନମାନେ ନିଜ ନିଜ ସାମାଜିକ ପ୍ରତିଷ୍ଠାକୁ ଜାବୂଡ଼ି ଧରି 
ତାଠୁଁ ଦୂରେଇ ଠିଆ ହେଉ, ତେବେ ସେ କରିବ କ'ଣ ? କିଏ ତାକୁ ବୁଝାଇବ 
ଭୁଲ୍‌ ଠିକ୍ର ପାର୍ଥକ୍ୟ ୨ ତେଣୁ ସେ ଯାହା ଭାବେ ତାହା କହିପକାଏ, ତାହା 
ସମାଜ ଦୃଷ୍ଟିରେ ଯେତେ ନିନ୍ଦିତ ହେଉ ପଛେ। ବାପା ମାଆଙ୍କର ପାରସ୍ପରିକ 
ଅସହିଷ୍କୁତା ଝିଅ ଜୀବନକୁ ପ୍ରଭାବିତ କରେ ସବୁଠୁ ବେଶି ବାପା କହନ୍ତି ଠାକୁର 
ଦେବତା ଦୁର୍ବଳର ଅବଲମ୍ବନ | ମାଆ ନିଷ୍ଠାରେ ଉପବାସ କରନ୍ତି। ବାପା କହନ୍ତି 
ସମ୍ପର୍କ ହୀନ ହୋଇ ବଞ୍ଚବାକୁ, ମାଆ ଲୁଚେଇ ଲୁଚେଇ ବାପଘର ଲୋକଙ୍କ 
ସହିତ କଥା କୁହନ୍ତି | ଶାଶୂଘର ଦୁଃଖ ବିପଦରେ ଠିଆ ହୁଅନ୍ତି । ଏମିତି ଅବସ୍ଥାରେ 
ପୁଅ / ଝିଅ କାହାକୁ ଠିକ୍‌ ବା କାହାକୁ ଭୁଲ୍‌ ଭାବିବେ ଜାଣି ପାରନ୍ତିନି। ଏମିତି 
ଭଗ୍ନ ପରିବାରର ପିଲାମାନେ ଶୀଘ୍ର ବାହାରର କେହି ସହାନୂଭୂତିଶୀଳ ମଣିଷଙ୍କପ୍ରତି 
ଆକର୍ଷିତ ହୋଇଯାଆନ୍ତି ଓ ସେମାନଙ୍କ ସହିତ ଦୁଃଖ ବାଣ୍ୁ ବାଣ୍ଡୁ ପରିବାର ପରିସରରୁ 
ଛିଟିକି ପଡ଼ନ୍ତି ଓ ସମସ୍ତଙ୍କର ମୁଣ୍ଡବ୍ୟଥାର କାରଣ ପାଲଟି ଯାଆନ୍ତି | 

ଆଜିର ପିଲାଏ ନିଜ ସମ୍ପର୍କରେ ସଚେତନ। ସେମାନେ ବାପାମାଆଙ୍କ 
ତୃଟି ସମ୍ପର୍କରେ କଥାବାର୍ଭା କରନ୍ତି । ସେମାନଙ୍କ ପାଖରେ ରେଡ଼ିଓ, ଟି.ଭି. 

ଇଣ୍ଟରନେଟ୍‌ ଭଳି ଅସଂଖ୍ୟ ମାଧ୍ଯମ ନିଜ ନିଜ ମାନସିକତା ପରିପୁଷ୍ପି ପାଇଁ ସେମାନେ 
ଉଦ୍ୟମ କରନ୍ତି ଓ ଠିକ ଭୁଲ୍‌ ବୁଝିବା ପାଇଁ ନିଜକୁ ପ୍ରସ୍ତୁତ କରନ୍ତି ¦ ତଥାପି ବି ଭୁଲ୍‌ 
ରହେ। ଅନୁଭୂତି ବିଦ୍ୟାଳୟରେ ଗୁରୁ ଗୁରୁଜନମାନଙ୍କ ଭଳି ସେମାନେ ଦୀର୍ଘକାଳ 
ଶିକ୍ଷା ଲାଭ କରି ନ ଥାନ୍ତି ତ ! ତେଣୁ ବଡ଼ କଥା ହେଉଛି ଯଦି ଆମେ ପିଲାଙ୍କୁ ଓ 
ପିଲାଏ ଆମକୁ ବୁଝି ପାରନ୍ତେ ତେବେ ଖୁବ୍‌ ଭଲ ହୁଅନ୍ତା। ତାହା କ'ଣ ସମ୍ଭବ ? 
ଘଟଣାଟିଏ ଘଟିଲେ ଆମେ ତାକୁ ବିଭିନ୍ନ ଦୃଷ୍ଟିକୋଣରୁ ତର୍ଜମା କରୁ ଓ ନିଜକୁ 
ସୁହାଇଲା ଭଳି ମତକୁ ଗ୍ରହଣ କରିଥାଉ | ସମାଜରେ ନାରୀ ଯେତେ ଉଚ୍ଚସ୍ଥାନକୁ 
ଗଲେ ସୁଦ୍ଧା ତାଠାରୁ ସାଧାରଣ ନାରୀର ବ୍ଯବହାର ଆଶା କରାଯାଉଛି। ତାର 
ବ୍ୟକ୍ତିତଵକୁ ମର୍ଯ୍ୟାଦା ମିନୁନାହି। ସେଥୁପାଇଁ ତ କେଉଁଠି ଗଣଧର୍ଷଣ ଘଟୁଛି ତ 
କେଉଁଠି ମାନସିକ ଉପ୍ପୀଡ଼ନରେ ତଳିତଳାନ୍ତ ହୋଇଯାଉଛି ସମଗ୍ର ପରିବାର । 
ଶାନ୍ତିଲତା ହତ୍ଯାକାଣ୍ଡଠାରୁ ନିର୍ଭୟା, ଇତିଶ୍ରୀଂ ବେବିନା, ବିଳାସିନୀ ତଥା କେଉଁ 
ଅନାମଧେୟା ଝିଅ ପର୍ଯ୍ୟନ୍ତ ଯେଉଁ ଧାରା ଲନ୍ବିଛି ସେଠି ଅନ୍ୟମାନେ ଦେଖଣାହାରୀ 
ମାତ୍ର । ସେ ଯନ୍ତ୍ରଣା ଭୋଗୁଛି କେବଳ ନାରୀ | ପୁଣି କୋର୍ଟ କଚେରୀ, ଗଣମାଧ୍ଯମ 
ର ତା'ର ଯତକିଞ୍ଚତ ଟାଣପଣକୁ ଭାଙ୍ଗ ଦେଉଛନ୍ତି ବାରମ୍ବାର । ଏପରିକି ପରିବାର 
ମଧ୍ଯ ତା' ପାଖରେ ଠିଆ ହେଉନାହିଁ। ଯେଉଁ ପରିବାରକୁ ଶାନ୍ତିରେ ରଖୁବ ବୋଲି 
ଝିଅଟି ନିଜର ସମସ୍ତ ସୁଖ ସ୍ଵାଚଛନ୍ଦ୍ଯ ବଳି ଦେଇଥୁଲା, ତା ନାମରେ କିଛି ଟିକେ 
ଶୁଣିଲେ ପରିବାରର ସମସ୍ତେ ଅସହିଷ୍ଣୁ ହୋଇପଡ଼ନ୍ତି ଓ କୌଣସି ମତେ ତା'ଠାରୁ 
ମୁକ୍ତି ପାଇବାକୁ ଯେ କୌଣସି ଅଯୋଗ୍ୟ ବ୍ୟକ୍ତିକୁ ମଧ୍ୟ ଜାମାତା କରିବାକୁ ପଛାନ୍ତି 
ନାହିଁ। ବେଳେବେଳେ ସାମାଜିକ ମର୍ଯ୍ୟାଦା ଦୃ୍ଚିରୁ ଧର୍ଷଣକାରୀ ସହିତ ଝିଅଟିକୁ 
ବେଦୀରେ ବସାଇ ବିବାହ କରାଇ ଦିଆଯାଏ । ଏ କି ଦୁର୍ବିପାକ ଝିଅଜନ୍ଲର। 
ସବୁଠୁ ବେଶି ଘୃଣା କରୁଥିବା ବ୍ଯକ୍ତି ସହିତ ତାକୁ ସାରାଜୀବନ କି ଅବସାଦଗ୍ରସ୍ତ 
ହୋଇ କଟାଇବାକୁ ପଡ଼ୁଥବ ତାହା ଆମେ ବୁଝିବା ସମ୍ଭବ ନୁହେଁ। 

କୁହାଯାଏ ପୋଷାକପତ୍ରରେ ଅସଙ୍ଗତି ଝିଅମାନଙ୍କୁ ସୁରକ୍ଷା ଦେବାର 
ବାଧକ | ହୁଏତ କଥାଟି ଠିକ୍‌ ହୋଇପାରେ | ମାତ୍ର ଯେଉଁଠି ଦୁଇବର୍ଷ ତିନିବର୍ଷର 
ବା ପାଞ୍ଚବର୍ଷର ଝିଅଟି ଉପରେ ଅତ୍ୟାଚାର ହୁଏ ସେଠି ଏ ପୋଷାକ କଥାଟିର 
ଗୁରୁତ୍ଵ ଅଛି କି ୨? ଏ କଥା ସତ ଯେ ପୋଷାକରେ ଆମ ଉପରେ ପ୍ରଭାବ ରହିଛି । 
ସେଥୁପାଇଁ ଆମେ ଉପଯୁକ୍ତ ସମ୍ମାନ / ଅପମାନ ପାଇଥାଉ | ପ୍ରତ୍ୟେକ ଶିକ୍ଷାନୁଷ୍ଠାନ, 
କର୍ମସଂସ୍ଥାନ ଏପରିକି ନିର୍ଦ୍ଦିଷ୍ଟ ଉତ୍ସବ ପାଇଁ ନିର୍ଦିଷ୍ଟ ପୋଷାକ ରହିଛି। ଆମେ 


୨୯୪ । ସଂଘମିତ୍ରା ମିଶ୍ର 

ବାହାଘର ଭୋଜିକୁ ପିନ୍ଧି ଯାଉଥବା ଦାମୀ ପୋଷାକ ପିନ୍ଧି ସ୍କୁଲ କଲେଜ ଯିବା 
ନାହିଁ। ଯିବା ଉଚିତ ମଧ୍ଯ ନୁହେଁ। ବେଳେବେଳେ ଭିକାରୁଣୀଟିର ଦୁଃଖଠାରୁ 
ତା” ପୋଷାକର ଚିରା ହିଁ ଆମକୁ ଆଗ୍ରହୀ କରେ ଓ ଆମେ ଅକାତରେ ତାକୁ 
ସାହାଯ୍ୟ କରୁଥାଉ । ଏଇ ଆମର ବିଚାରର ଦଉଡ଼ | ତେବେ ବ୍ୟକ୍ତିତ୍ଵ ଅନୁସାରୀ, 
ପରିବେଶ ଅନୁସାରୀ ଓ ବୟସ ଅନୁସାରୀ ପୋଷାକ ଆମକୁ ସ୍ଵାତନ୍ତ୍ଯ ଦିଏ। 
ତା”ର ବ୍ୟତିକ୍ରମ ହେଲେ ଅଯଥା ଆମକୁ ବହୁ ଆକ୍ଷେପ ଓ କଟ୍ରକ୍ତିର ସାମନା 
କରିବାକୁ ପଡ଼ିଥାଏ | 

ମା ରମାଦେବୀ ତ ଓଲଟାପଟିଆ ଶାଢ଼ି ପିନ୍ଧି ଓଢ଼ଣା ଦେଇ ପଦାକୁ 
ବାହାରୁଥିଲେ | ବ୍ଯାଗଟିଏ ଝୁଲୁଥଲା କାନ୍ଧରେ। ନିଜ ଦେହ ଓଜନର ଅଳଙ୍କାର 
ପିନ୍ଧି ଶାଶୁଘରକୁ ଆସିଥଵବା ରମାଦେବୀ (ବେଲ) କେମିତି ଅଳଙ୍କାରର ଆକର୍ଷଣରୁ 
ମୁକ୍ତ ହେଲେ ଭାବିଲେ ଆମେ ଚକିତ ହେଉ। ଆମେ ତ ସୂନା ଛାଡ଼ି କୃତ୍ରିମ 
ଅଳଙ୍କାର ଫାଶରେ ଧରା ଦେଲୁଣି। ସେ ତ୍ୟାଗ, ଆମବିଶ୍ଵାସ ଆଉ ଧୈର୍ଯ୍ୟ ଆମ 
ପାଖରେ ଆସିବ କୁଆଡୁ ? ଯୁଗ ଯୁଗ ଧରି ନାରୀର ସାମର୍ଥ୍ଯକୁ ଚିହ୍ନି ତା'ର 
ବିନିଯୋଗ ପାଇଁ ସମ୍ମାନର ହାତ ବଢ଼ାଇଛନ୍ତି ଚିନ୍ତାଶୀଳ ସମାଜ ସଂସ୍କାରକଗଣ | 
ସେ ଶ୍ରୀ ଅରବିନ୍ଦ ହୁଅନ୍ତୁ, ମହାମ୍ଲା ଗାନ୍ଧି ହୁଅନ୍ତୁ ମହର୍ଷି ଦୟାନନ୍ଦ ହୁଅନ୍ତୁ ବା ସ୍ଵାମୀ 
ବିବେକାନନ୍ଦ | ଏକଥା ମଧ୍ଯ ସତ୍ୟ ଯେ ସମାଜରେ ନାରୀର ସ୍ଥାନ କେତେ ଉଚ୍ଚରେ 
ତାହା ଆମ ପୁରାଣ ଇତିହାସ କହେ। ଆଜି ନାରୀ ନିଜ ସାମର୍ଥ୍ୟର ଉପ ଯୋଗ 
କରି ଉଚ୍ଚଶିକ୍ଷିତା। ଉଚ୍ଚ ପଦପଦବୀରେ ଅଭିଷିକ୍ତା, ସ୍ବର୍ଗ ମର୍ଭ୍ୟ ପାତାଳରେ ତା'ର 
ରାଜୁତି । ସେ ସବୁ ପ୍ରକାର କାର୍ଯ୍ୟରେ ନିଜର ଦକ୍ଷତା ପ୍ରମାଣ କରିଛି ଓ ପୁରୁଷର 
ଏକାଧ୍ବପତ୍ୟକୁ ନଷ୍ଟ କରିଛି। ଆଜି ବାପୀ ମାଆମାନେ ଝିଅକୁ ବୋଝ ନୁହେଁ 
ବରଂ ସମ୍ପଭି ବୋଲି ମନେକଲେଣି ଓ ସେମାନଙ୍କ ଶିକ୍ଷା ପାଇଁ ଯଥେଷ୍ଟ ଖର୍ଚ 
କଲେଣି। ଯୌତୁକ ପ୍ରାବଲ୍ୟରେ ଯେ ଜଣେ ଭଲ ପାରିବାରିକ ଜୀବନ ପାଇବ, 
ଏ କଥା ଆଉ ବିଶ୍ଵାସଯୋଗ୍ଯ ହୋଇ ରହିନାହିଁ 

ତେବେ, ରମାଦେବୀ ସ୍ବୟଂ ଶାସିତ ମହିଳା ମହାବିଦ୍ୟାଳୟର ସୁବର୍ଣ ଜୟନ୍ତୀ 
ଅବସରରେ ଆମେମାନେ ନିଜେ ସଚେତନ ହେବା ଆମ ପାଦ ଯେଉଁଠି ପଡୁଛି 
ତାହା ଦମ୍ଭରେ ପଡ଼ୁଛି ତ ? ଆମ ଚିନ୍ତା ଆମ କର୍ମଠାରୁ ଉନ୍ନତ ତ ! ଆମ ଆମୁବବିଶ୍ବାସ 
ଅଖଣ୍ଡ ହୋଇ ଅଛି ତ ? ଯେଉଁ ମହୀୟସୀ ମହିଳାଙ୍କ ନାମରେ ଆମ ପରିଚୟ ଗୁନ୍ଛା 
ହୋଇଛି, ସେ ଆମମାନଙ୍କ ଆଚରଣ ଦେଖୁ ଆନନ୍ଦିତ ହେବେ ତ ? ୫୫୭ 


ସୀମା: ଏକ ଉପଲବ୍ଧ | ୨୯୫ 

ବହିକୂ ନେଇ କିଛି ବିଚାର 


ବହି ମଣିଷର ବନ୍ଧା। ସେ ମଣିଷକୁ ଏକୁଟିଆ ହେବାକୁ ଦିଏନାହିଁ। ନୂଆ ବହିର 
ବାସ୍କା ସତରେ ଉଚ୍ଚାଟ କରେ | ଥରେ ଛୁଇଁ ଦେଖୁବାକୁ ମନ ଧାଏଁ । ବହିର କ'ଣ 
ସମ୍ମୋହନ ଅଛି ?- ଏହିଭଳି କିଛି କଥା ମନକୁ ଆସେ ସବୁବେଳେ। ପୁଣି 
ବହିମାନଙ୍କୁ ରଖୁବାକୁ ଜାଗା ନିଅଣ୍ଟ ପଡ଼ିଲେ ମନ କଷ୍ଟ ହୁଏ। ହାୟ, ଆଉ 
କେଉଁଠି ଥଲେ କେତେ ସୁନ୍ଦର ସଜେଇ ହୋଇଥାଆନ୍ତେ ଏମାନେ । 

ବହିର ଆକୃତି ଭିନ୍ନ ଭିନ୍ନ । ଇତିହାସ ମଧ୍ଧ ସ୍ଵତନ୍ତ୍ର । ଭୂର୍ଜପତ୍ର ବା ତାଳପତ୍ରରୁ 
କୋରାକାଗଜ ବାଟ ଦେଇ ଲେଟର ପ୍ରେସ୍‌ରୁ ଏ ଯାଏ ତା'ର ଧାରା ବିସ୍ତୃତ। 
ଛାପାଖାନାର ଇତିହାସ ତ ଆହୁରି ରୋମାଞ୍ଚକର | ତେବେ ସେସବୁ ଗବେଷଣାରେ 
ଆମର ପଶିବାର ନାହିଁ। ବହି ଜ୍ଞାନ ବିଜ୍ଞାନର ଭଣ୍ଡାର। ଏତିକି କହିଦେବା ମଧ୍ଯ 
ଯଥେଷ୍ଟ ନୁହେଁ, ଧର୍ମଗ୍ରନ୍ଧର ସ୍ଥାନ ଟୁଣୁଟୁଣୁକା ଜଷଧ ସମ୍ପର୍କୀୟ ବହିଠାରୁ ଭିନ୍ନ। 
ଗପ ଉପନ୍ୟାସ ବିଜ୍ଞାନ ପୁସ୍ତକଠାରୁ ଅଲଗା। ମାନେ ବା ସହାୟକ ବହି କୋର୍ସ 
ବହୁଠୁଁ ଅଲଗା | ସେମିତି କୃଷି, ବାଣିଜ୍ୟ, ଭୂଗୋଳ, ଇତିହାସ, ମହାକାଶ ବିଜ୍ଞାନ, 
ପରିବେଶ ବିଜ୍ଞାନ, ଅର୍ଥଶାସ୍ତ୍ର ରାଜନୀତି ଶାସ୍ତଠାରୁ ଜ୍ୟୋତିଷ, ଫେଙ୍ଗସୁଇ 
ବାସ୍ତୁଶାସ୍ତ୍ର ପର୍ଯ୍ୟନ୍ତ ବହିର ପରିସର ବିସ୍ତୃତ। ହଁ ନାନା କୋଷଗ୍ରନ୍ଧ ସାଧାରଣ 
ଜ୍ଞାନବର୍କ ଗ୍ରନ୍ଧର ଗୁରୁତ୍ଵ ମଧ୍ଯ ରହିଛି। ପତ୍ରପତ୍ରିକା ପୁଣି ବହିର ଅନ୍ଯ ଏକ 
ଦିଗନ୍ତ। 


୨୯୬ । ସଂସଘ୍ମିତ୍ରା ମିଶ୍ର 


Digitized by PPRACHIN, SOA 


ଏ .ଭେଦକୁ ପୁଣି ସାହିତ୍ୟ ସହିତ ଦେଖାଯାଉ | ସତ୍‌ ସାହିତ୍ଯ ପ୍ରେରଣା 
ପ୍ରସୂତ । ଏଗୁଡ଼ିକର ସଂଖ୍ଯା ଅନ୍ପ। ଏଭଳି ସାହିତ୍ଯ ସୃଷ୍ଟିପାଇଁ ସେହିଭଳି ପ୍ରାଞ୍ଞ 
ସ୍ରଷ୍ଠା ଓ ଉପଯୁକ୍ତ ସମୟ ଲୋଡ଼ା | ଅନ୍ୟ କେତେକ ସାହିତ୍ୟ ଆବଶ୍ୟକତା ସଂଜାତ, 
ଅର୍ଥାତ ଏଭଳି ସୃଷ୍ଟି ଗୋଟିଏ ସମୟ ପାଇଁ ଅବଶ୍ୟ ଲୋଡ଼ା । ଆମ ଗଳ, କବିତା, 
ଉପନ୍ୟାସ, ନାଟକ ପ୍ରଭୃତି ପ୍ରାୟ ସେହି ଶ୍ରେଣୀର। ପୁଣି ଆମ୍ମଜୀବନୀ, ଫିଚର 
ପ୍ରଭୃତିରେ ବ୍ୟକ୍ତ ଓ ସମାଜର ତିଳ ତଶ୍ଚୁଳିତ ରୂପ ବେଶ୍‌ ଉପଭୋଗ୍ୟ । 
ଅନ୍ଯରକମର ସୃଷ୍ଟି କାମନା ସଂଜାତ ଯାହା ମଣିଷର ଚିନ୍ତାକୁ କଳୁଷିତ କରେ। 
ଏଭଳି ପୁସ୍ତକର ବିପଣୀ ବେଶ୍‌ ବିରାଟ ମାତ୍ର ଗୋପନୀୟ । ଛାଡ଼ନ୍ତୁ ସେସବୁ 
କଥା। ଏଥର ଆମେ ଦେଖ୍ବବା ପୁସ୍ତକ ଆମକୁ କ”ଣ ଦିଏ ? 

ପୁସ୍ତକ ଆମକୁ ଉଚ୍ଚମନ ଦିଏ । ସହାନୁଭୂତିଶୀଳ କରେ। ଦୁଃଖସୁଖକୁ 
ବୁଝିବା ଶକ୍ତି ଦିଏ। ପୁସ୍ତକ ଆମକୁ ଜ୍ଞାନ ଦିଏ। ବିଜ୍ଞାନ ଓ ଦର୍ଶନ ସମ୍ପର୍କୀୟ 
ଧାରଣା ଦିଏ । ପୁସ୍ତକ ଆମ ସାଙ୍ଗରେ ରହେ ଓ ଆମର ଅବସର କାଟିବା ସାଧନ 
ପାଲଟିଯାଏ । ପୁସ୍ତକ ଆମପାଇଁ କ”ଣ ତାହା ଯେତେ ବୁଝାଇଲେ ମଧ୍ଯ ଅବୁଝା 
ରହିଯାଏ କାରଣ ତାହା ଅନୁଭବ୍ୟ | 

ଆମ ପରମ୍ପରାରେ ବେଦ ହିଁ ସକଳ ଜ୍ଞାନର ଗନ୍ତାଘର ଥୁଲା! ତାହାକୁ 
ଶଙ୍ଖାସୁର ସୃଷ୍ଟିକର୍ରା ବ୍ରହ୍ମାଙ୍କ ହାତରୁ ଚୋରାଇ ନେଇଥୁଲା। ତାକୁମାରି ବେଦ 
ଉଦ୍ଧାର କରିବା ପାଇଁ ସ୍ଵୟଂ ଭଗବାନ ମସ୍ଯ ଅବତାର ପରିଗ୍ରହ କରିଥଲେ । 
ବେଦ ମାନବ ଜ୍ଞାନର ପରିସୀମା, ଏହା ଗୃହୀତ ହୋଇଯାଇଥଲା। ରକ୍୍‌ବେଦରୁ 
ପାଠ୍ୟ, ସାମବେଦରୁ ସଙ୍ଗୀତ, ଯଜୁର୍ବେଦରୁ ଅଭିନୟ ଓ ଅଥର୍ବ ବେଦରୁ ରସ 
ଗ୍ରହଣ କରି ସଙ୍ଗୀତ ଓ ନାଟକ ସୃଷ୍ଟି ହୋଇଛି। ଆମର ବିଦ୍ଯାର ଦେବଦେବୀ 
ଗଣେଶ ଓ ସରସ୍ବତୀଙ୍କହସ୍ତରେ ଲେଖନୀ ଓ ପୁସ୍ତକ ଶୋଭା ପାଉଛି। ଗଣେଶ ଏ 
ସୃଷ୍ଟିର ପ୍ରଥମ କ୍ଷିପ୍ରଲେଖକ, ଯିଏ ବ୍ୟାସଦେବଙ୍କ ମୁଖନିଃସ୍ୃତ ମହାଭାରତର 
ଶ୍ଲୋକଗୁଡ଼ିକ ଲେଖୁଥିଲେ । ଗଣେଶଙ୍କର ଚୁକ୍ତି ଥଲା ଯେ ସେ ଅବିରାମ ଗତିରେ 
ଲେଖୁବେ। ମଝିରୁ ଅଟକି ଯିବେ ନାହିଁ। ବ୍ୟାସମଧ୍ଯ ସର୍ଭ ରଖୁଲେ ଗଣେଶ ଶ୍ଲୋକ 
ନବୁଝି ଲେଖ୍ୁବେ ନାହିଁ। କୌଣସି ସ୍ଥାନରେ ବ୍ୟାସ ପରବର୍ଭୀ ଶ୍ଲୋକ ପରିକଳ୍ପନା 
ପାଇଁ ଅଧଵକ ସମୟ ଚାହୁଁଥିଲେ, ସେ ଗୋଟିଏ କଠିନ ଶ୍ଲୋକ ଉଚ୍ଚାରଣ କରୁଥିଲେ। 
ଗଣେଶ ତାହା ବୁଝି ଲେଖୁବା ଭିତରେ ବ୍ୟାସଦେବ ପରବର୍ରୀ ଶ୍ଲୋକ ଚିନ୍ତା 
କରୁଥଲେ। ଏହି କଠିନ ଶ୍ଲୋକଗୁଡ଼ିକୁ  ବ୍ୟାସକୂଟ” କୁହାଯାଏ । ଭଗବତ୍ଗୀତାର 


ସୀମା: ଏକ ଉପଲବ୍ଧ | ୨୯୭ 

ବିଭୂତି ଯୋଗରେ ସ୍ଵୟଂ ଭଗବାନ ନିଜକୁ ଆଦିତ୍ଯମାନଙ୍କ ମଧ୍ଯରେ ବିଷ୍ଣୁ 
ଜ୍ୟୋତିଷମାନଙ୍କ ମଧ୍ଯରେ ରବି, ନକ୍ଷତୂମାନଙ୍କ ମଧ୍ୟରେ ଚନ୍ଦ୍ର ବେଦମାନଙ୍କମଧ୍ଯରେ 
ସାମବେଦ, ଇନ୍ଦ୍ରିୟମାନଙ୍କ ମଧ୍ୟରେ ମନ, ପର୍ବ ତମାନଙ୍କ ମଧ୍ୟରେ ମେରୁ 
ପୁରୋହିତଙ୍କ ମଧ୍ଯରେ ବୃହସ୍ପତି, ବୃକ୍ଷମାନଙ୍କ ମଧ୍ୟରେ ଅଶ୍ଵତ୍ଥ- ଏହିଭଳି କହିବା 
ମଧ୍ଯରେ “ମୁନୀନା ମପ୍ଯହଂ ବ୍ଯାସଃ କବୀନାଂ ଉଶନାକବି” ବୋଲି କୁହନ୍ତି । 
ଏଠାରେ କବି ଅର୍ଥ ପଣ୍ଡିତ ଓ ଉଶନା ଶୁକ୍ରାଚାର୍ଯ୍ୟଙ୍କର ଭିନ୍ନନାମ | ଶୁକ୍ରଗ୍ରହ କଳ୍ଧନା 
ଓ ସ୍ଵଜନଶୀଳତାର ଗ୍ରହ ଭାବରେ ସ୍ଵୀକୃତ । 

ତେବେ କୁହାଯାଏ ଯେ କୌଣସି ଶିକ୍ଷାନୁଷ୍ଠାନ ତାର ବଡ଼ବଡ଼ କୋଠାବାଡ଼ି 
ବା ପିଲାଙ୍କ ସଂଖ୍ୟାରୁ ଚିହ୍ନାଯାଏନି | ଚିହ୍ନାଯାଏ ତା'ର ପାଠାଗାରର ସାଂଭ୍ରାନ୍ତ୍ୟରୁ | 
ପାଠାଗାରକୁ ନେଇ ଅନେକ କାହାଣୀ ପ୍ରଚଳିତ। ବହିର ସୁସଜିତ ଥାକଟିଏ 
ଗ୍ୁହସ୍ଥଙ୍କର ସମ୍ମାନ ବଢ଼ାଏ । ଏହି ବହି ମଣିଷକୁ ବିଶ୍ଵ ସହିତ ଯୋଡ଼ିଦିଏ। ପଠନ 
ଅଭ୍ୟାସ ମଣିଷକୁ କେତେ ବିସ୍ତୃତି ଓ ଗଭୀରତା ପ୍ରଦାନ କରେ, ତାର ପରିମାଣ 
ଅନୁମାନ କରାଯାଇପାରେନି । ଆମେ ବିଶ୍ଵସାହିତ୍ୟର ଅନେକ କ୍ଲାସିକ ଗ୍ରନ୍ଧ ପଢ଼ିଛୁ। 
ଅନେକ ବିଶ୍ବବିଖ୍ୟାତ ନାଟକର ପୁସ୍ତକ ପଢ଼ି ନାଟକ ବିଷୟରେ ଜାଣିଛୁ । ଅନେକ 
ତୁଟି ସଂଶୋଧନ କରିଛୁ ଏଇଁ ଅନେକ ଜ୍ଞାନ ଲାଭ କରିଛୁ | 

ଏଥର ବହିକୁ ନେଇ କିଛି ସମସ୍ଯା କଥା କୁହାଯାଉ | ବହି ଘର ଅଳିଆ 
କରେ। ପୋକ, ଉଶ୍ତ, ବର୍ଷା ଦାଉରୁ ବହିକୁ ରକ୍ଷା କରି ଯନ୍‌ ନେବା କାଠିକର 
ପାଠ | ଯେଉଁଠି ଗ୍ରନ୍ଧାଗାରିକମାନେ ଅଛନ୍ତି ତାହା ଭିନ୍ନ କଥା କିନ୍ତୁ ବ୍ଯକ୍ତିଗତ 
ଉଦ୍ୟମରେ ଗଢ଼ି ଉଠିଥବା ପାଠାଗାରମାନଙ୍କୁ ସମ୍ଭାଳିବା କଷ୍ଟକର ହେଇଛି, ଏହା 
ବହିକୁ ଶ୍ରଦ୍ଧା କରୁଥିବା ବ୍ୟକ୍ତିର ଅଯଥା ମୁଣ୍ଡବ୍ୟଥା ବଢ଼ାଉଛି କାରଣ ବହି ଯେତେ 
ସଜାଡ଼ିଲେ ବି ଅଳିଆ ହୁଏ| ଯେଉଁ ଥାକରୁ କଢ଼ା ହୁଏ ସେଠିକି ଫେରେନି। 
ଯିଏମାଗି ନିଅନ୍ତି ସେ ବି ଫେରାଇବାକୁ ଭୁଲିଯାଆନ୍ତି। ବାରମ୍ବାର ମାଗିଲେ 
ବନ୍ଧୁତ୍ଵରେ ଭଟ୍ଟା ପଡ଼େ। ଯଦି ଫେରେ ତାହା ଆଉ ପଢ଼ିବାର ଯୋଗ୍ଯ 
ହୋଇନଥାଏ । ହାୟରେ ବହି ! ଯଦି ଆମେ କିଣିଥିବା ଓ ସାଇତି ରଖୁଥିବା ବହି 
ଠିକ୍‌ ସମୟରେ ନ ମିଳେ ତେବେ ସାଇତିବା କ”ଣ ଲୋଡ଼ା ? ଯଦି ବହିଗୁଡ଼ିକ 
ଏଠିସେଠି ପଡ଼ି ନଷ୍ଟ ହୁଏ ଉଇଲାଗେ ପୋକକାଟେ ? ଦିନେ ତାଳପତ୍ରରେ ଲୁହା 
ଲେଖନୀ ଧରି କଷ୍ଟରେ ପୋଥଟିଏ ଲେଖୁଥିବା ବ୍ୟକ୍ତି ଆଶା କରୁଥଲା ତାହା 
ବଢ଼ି, ନିଆଁ, ମୁଷା ଓ ଉଇ କବଳରେ ନପଡ଼ୁ। ଯିଏ ପୋଥୁର ମୂଲ୍ୟ ବୁଝିବ 


୨୯୮ । ସଂଘମିତ୍ରା ମିଶ୍ର 

ସେହିପରି ଜ୍ଞାନୀ ଗୁଣୀ ପଣ୍ତିତବ୍ୟକ୍ତିଙ୍କ ହାତରେ ସମଗ୍ର ଜୀବନର କଷ୍ଟଲବ୍ଧ ପୋଥ୍‌ 
ପଡ଼ୁ ବୋଲି ଲେଖକଟିଏ କାମନା କରୁଥିଲା। ଆଜିମଧ୍ଯ ବଢ଼ିପାଣିରେ ଅନେକ 
ମୂଲ୍ୟବାନ ପୋଥ୍‌ ଭାସି ଯାଇ ନିଜର ସତ୍ତା ହରାଇଛି। ଗ୍ରାମ୍ୟ ଓଡ଼ିଶାରେ 
ଚାଳଘରମାନଙ୍କରେ ନିଆଁ ଲାଗିବା ଅତି ସାଧାରଣ କଥା। ପୁଣି ମୁଷା ଉଚ୍ତଙ୍କ 
କଥା ନ କହିଲେ ଭଲ। ଆଜି ବୈଷୟିକ ଜ୍ଞାନର ଏତେ ଉନ୍ନତିପରେ ମଧ୍ଯ ମୂଷା 
ଓ ଉତ୍ତଙ୍କୁ ଆୟତ୍ତ କରିବା ସମ୍ଭବ ହୋଇ ନାହିଁ। 

ବଡ଼ ବଡ଼ ପାଠାଗାରମାନଙ୍କରେ ବିଭିନ୍ନ ପୁସ୍ତକ ପାଇଁ ବିଭିନ୍ନ ସ୍ଥାନ ରହିଛି। 
ସେସବୁ ଝାଢଡ଼ିବା ସଜାଡ଼ିବା ପାଇଁ ଲୋକ ଅଛନ୍ତି। ଆଗ୍ରହୀପାଠକଙ୍କୁ ବହି 
ଯୋଗାଇଦେବାକୁ ନିର୍ଦ୍ଦିଷ୍ ଦିନ ବାର ସମୟ ଅଛି। ଡେରିରେ ଫେରାଇଲେ 
ଜୋରିମାନା ଅଛି। ପାଠାଗାର ବିଜ୍ଞାନ ଭଳି ନିର୍ଦ୍ଦିଷ୍ଟ ଶିକ୍ଷା ପାଇଥୁ୍‌ବା କୂଶଳୀ 
ମଣିଷମାନେ ଏସବୁର ଦାୟିତ୍ଵ ନେଇଛନ୍ତି । ତଥାପି ପଢ଼ିସାରିବା ପରେ ଯେଉଁ 
ବହିଗୁଡ଼ିକ ଫେରିଆସୁଛି ତାହା ନିର୍ଦିଷ୍ଟ ସ୍ଥାନରେ ପହଞ୍ଚପାରୁ ନାହିଁ। ବେଶ୍‌ ଦିନଯାଏ 
ପଡ଼ି ରହୁଛି । ଗ୍ରାମ୍ୟ ପାଠାଗାରଗୁଡ଼ିକର ଅବସ୍ଥା ଶୋଚନୀୟ । କିଛି ଲେଣ୍ଡିଂ 
ଲାଇବ୍ରେରୀ ଅଛି, ଯେଉଁଠୁ ବହି ନେଇ ପଢ଼ିବାପରେ ଫେରାଇବାକୁ ପଡ଼େ ଓ 
ସେଥୁପାଇଁ କିଛି ମାମୁଲି ଅର୍ଥ ମଧ୍ଯ ଦେବାକୁ ପଡ଼େ | ସେମିତି ଭ୍ରାମ୍ୟମାଣ ଲାଇବ୍ରେରୀ 
କରି କିଛି ଉତ୍ସାହୀ ବ୍ୟକ୍ତି ନିଜ ନିଜ ଅଞ୍ଚଳରେ ବୁଲି ଠେଲାଗାଡ଼ିରେ ବହି ବିକନ୍ତି। 
ଏସବୁ ଆଗ୍ରହ ଦୀର୍ଘସ୍ଥାୟୀ ହୁଏ ନାହିଁ। ଏବେ ତ ଇ ଲାଇବ୍ରେରୀରେ ବହୁତ 
ପୁରାତନ ଅଥଚ ମହତ୍ତ୍ପୂର୍ଣ୍ଣ ପୁସ୍ତକଗୁଡ଼ିକ ସଂଗ୍ରହ କରି ରଖା ହେଉଛି। ଆଉ 
ଲାଇବ୍ରେରୀ କରି ଘର ଅଳିଆ କରିବା ଲୋଡ଼ା ନାହିଁ ବୋଲି କୂହାଗଲାଣି। 

ଏଥର ଦେଖବା ବହି କିଣିବା କଥା। ବହି କିଣିବା ଭାତ ଲୁଗା କିଣିବା 
ପରେ ଆସେ | ପିଲାଙ୍କ ପାଠ୍ୟପୁସ୍ତକ, ଧର୍ମ ପୁସ୍ତକ ସହିତ ସିଲେଇ ଓ ରୋଷେଇ 
ପୁସ୍ତକ ପ୍ରାଥମିକ ପର୍ଯ୍ୟାୟରେ କିଣା ହୁଏ! ତାପରେ ଆସେ ଗପ, ଉପନ୍ଯାସ, 
କବିତା, ନାଟକ ଓ ଫିଚର ଭଳି ବିଭାଗ ହଁ, ଇଞ୍ଜିନିୟରିଂ ଓ ମେଡ଼ିକାଲ 
ପ୍ରବେଶିକାପରୀକ୍ଷା, ବ୍ୟାଙ୍କ ପ୍ରବେଶିକା ପରୀକ୍ଷା ପାଇଁ ପୁସ୍ତକ ସହିତ ଡିକ୍ସନାରୀର 
ଚାହିଦା ମଧ୍ଯ ରହିଛି । ବିଶ୍ବବିଖ୍ୟାତ ଗ୍ରନ୍ଧମାନଙ୍କର ଅନୁବାଦ, ଅନ୍ୟାନ୍ୟ ଭାରତୀୟ 
ସାହିତ୍ୟର ଅନୁବାଦ ସହିତ ଜୀବନୀ ଓ ଆମ୍ବଜୀବନୀ କିଣି ପଢ଼ିବାର ଆନନ୍ଦ 
କିଞ୍ଚତ ଭିନ୍ନ। ପିଲାଙ୍କ ଛବିବହି, କାର୍ଟୁନ, ସାଧାରଣଜ୍ଞାନନ ଖେଳ ପୁସ୍ତକ ଏବେ 
ଖୁବ୍‌ ବେଶୀ ମିଳୁଛି ଓ ଅଭିଭାବକମାନେ ଏସବୁ କିଣି ପିଲାଙ୍କୁ ଦେବାକୁ ଆଗ୍ରହ 

ପ୍ରକାଶ କରୁଛନ୍ତି। ତେଣୁ ବିଭିନ୍ନ ପୁସ୍ତକମେଳାରେ ପ୍ରାୟ ସବୁବର୍ଗର ପାଠକ ଓ 
କ୍ରୋତା ଗହଳି କରୁଛନ୍ତି ଓ ପୁସ୍ତକ କେତେ ବିକ୍ରି ହେଉଛି ତାର ଏକ ହାରାହାରି 
ହିସାବ ମଧ୍ୟ ଖବରକାଗଜର ପ୍ରଷ୍ଠା ମଣ୍ଡନ କରୁଛି । 

ଆମେ ବହି କଥା କହିଲାବେଳେ ନିଶ୍ଚୟ ଶ୍ରୀମତୀ ହ୍ଯାରିଏଟ୍‌ ଷ୍ୋଙ୍କର 
“ଟମକକାଙ୍କ କୁଟିର' , ˆ ପାର୍ଲଏସ୍‌ ବକ! ଙ୍କର “ଗୁଡ଼ ଆର୍ଥ”, ନାହିଁ ତ “ଦୀନବନ୍ଧୁ 
ମିତ୍ର ' ଙ୍କର “ ନୀଳଦର୍ପଣ”ର ଉଦାହରଣ ଦେଉ । ସେଇମିତି “ ମହାଯାତ୍ରା'ର 
' ଅମର୍ଷୀବାଣୀ” “ ଗୋଦାବରୀଶ ମହାପାତ୍ରଙ୍କର ˆ ଦୁର୍ଗମଗିରି ବୁର୍ଗପ୍ରାଦୀର ଜୀର୍ଣ୍ଣ 
ଦୁଆରେ ବସି”, ବା ଜାତୀୟକବି ‘ବୀର କିଶୋର”ଙ୍କର ‘ତୁମେ ମାର କେତେ 
ବେତ ମାରିବ” ପ୍ରଭୃତିକୁ ଅବଶ୍ଯ ମନେ ପକାଉ। କିନ୍ତୁ ସାମଗ୍ରିକ ଭାବରେ 
ଜନମାନସକୁ ପ୍ରଭାବିତ କରୁଥୁବା ଏଭଳି ସୃଷ୍ଟିର ସଂଖ୍ୟା କେତେ ? ତା'ପରେ 
ଆମ ଭାବନାକୁ ସମ୍ପଦ୍ଧ କରିଥୁବା ଆମକୁ ସ୍ଵପ୍ନ ଦେଖାଇଥୁବା, ପୁଲକିତ କରିଥବା 
ଗପ ଉପନ୍ୟାସର ଗୁରୁତ୍ଵ କ”ଣ ଉଣା କି ? ଏପରିକି ଶିଶୁ କବିତା ଭାବେ ରଚିତ 
“କି ସୁନ୍ଦର ଆହା କି ଆନନ୍ଦମୟ ଏହି ବିଶାଳ ସଂସାର” ବା “ଏଇ ଆମରି ଗାଁ 
ସୁଜଳା ସୁଫଳା ଶସ୍ୟଶ୍ୟାମଳା ସ୍ଵର୍ଣ୍ଠପ୍ରସୁ ମା'ର ପ୍ରଭାବ କଣ ଖୁବ୍‌ ବେଶି ନୁହେଁ ? 
ବହି ଯେ ଆମକୁ ବୃହତ୍ତର ଜୀବନ ଓ ସମାଜ ସହିତ ଯୋଡ଼ିଥାଏ ଏହା ବହୁ 
ପରୀକ୍ଷିତ। ଏଭଳି ହୁଏ ଯେ ଗୋଟିଏ ଲେଖକଙ୍କର କୃତି ଖୁବ୍‌ ପ୍ରଭାବଶାଳୀ 
ହେଲେ ପରବର୍ଭୀ କୃତି ଆଉ ଜନମାନସରେ ଅନୁରୂପ ଭାବେ ଗୃହୀତ ହୁଏନାହିଁ 
ବା କ୍ୃଚିତ୍‌ ଆଲୋଚିତ ହୁଏ । 

ଏଠାରେ ପ୍ରବନ୍ଧ ଓ ସମାଲୋଚନା ପୁସ୍ତକ କଥାଟିକେ କହିବା ଦରକାର | 
ପ୍ରବନ୍ଧ ପୁସ୍ତକଟିଏ ପ୍ରସ୍ତୁତ କରିବା ବହୁପାଠିତା, ଆଗ୍ରହ ଓ ସମୟ ଲୋଡ଼ା! ପୁଣି 
ସମାଲୋଚନାର ନିର୍ଦ୍ଦିଷ୍ଟ ପାଠକ ଅଛନ୍ତି ଓ ସମୟ ଅନୁସାରେ ପାଠକଙ୍କ ଆଗ୍ରହ 
ବଦଳି ମଧ୍ଯ ଥାଏ। (ଯେମିତି ପାଠ୍ଯକ୍ରମ ବଦଳିଗଲେ ବା ସହାୟକ ପୁସ୍ତକ 
ବଜାରକୁ ଆସିଗଲେ ।) ତା'ପରେ ଫିଚର ମଧ୍ଯ ପ୍ରବନ୍ଧକୁ ଆଉ ଏକ ବିସ୍ତୃତ 
ଦେଇଛି, ଯେଉଁଥିପାଇଁ ଏବେ ଫିଚର ରଚନା ପ୍ରତି ଆଗ୍ରହ ବଢ଼ିଛି। ବିଭିନ୍ନ 
ସମ୍ବାଦପତ୍ରରେ ସ୍ଥାନିତ ଫିଚରଗୁଡ଼ିକ ପରବର୍ଭୀ କାଳରେ ପୁସ୍ତକ ଭାବରେ ସଂକଳିତ 
ହୋଇ ସାହିତ୍ୟର ସ୍ଥାୟୀ ପରିସରଭୁକ୍ତ ହୋଇଛନ୍ତି । ମାନନୀୟ ଚିତ୍ତରଞ୍ଜନ 
ଦାସ, ସୁରେନ୍ଦ୍ର ମହାନ୍ତି, ଚନ୍ଦ୍ରଶେଖର ରଥ ମହାପାତ୍ର ନୀଳମଣି ସାହୁ ଶରତ 
ମହାନ୍ତି, ବିଭୂତି ପଟ୍ଟନାୟକ, ରବୀନ୍ଦ୍ର ନାରାୟଣ ମିଶ୍ରଚ ବୈଷ୍ଣବ ଚରଣ ସାମଲ, 

ମନୋଜ ଦାସଙ୍କଠାରୁ ଆରମ୍ଭ କରି ବିବୁଧ ରଞ୍ଜନ, ଦାଶ ବେନହୁର, ଗୌରହରି 
ଦାସ ଅଭିରାମ ବିଶ୍ଵାଳ ଶରତ ଚନ୍ଦ୍ର ରଥଙ୍କ ପର୍ଯ୍ୟନ୍ତ ଏ ଧାରାରେ ଅନେକ 
ସଂଯୋଜନ ହୋଇଛି। ବହିର ପରିସର ଏହାଦ୍ବାରା ପରିବ୍ଯାପ୍ତ ହୋଇଛି ଓ ଜ୍ଞାନ 
ବିଜ୍ଞାନର ଅନେକ ଦିଗନ୍ତ ଆବିଷ୍କାର ହୋଇଛି। ଆଜି ଏକବିଂଶ ଶତାବ୍ଦୀର 
ବିଜ୍ଞାନଭିତ୍ତିକ କମ୍ପ୍ୟୁଟର ଯୁଗରେ ମଧ୍ଯ ବହି ଲେଖା, ବହିପ୍ରକାଶ ଓ ବହି ବିକ୍ରିର 
କାର୍ଯ୍ୟ ଅବ୍ୟାହତ ରହିଛି। ଏପରିକି ପାଠକ ବହି ରଖୁବାକୁ ଅସୁବିଧା 
ଭୋଗୁଥୁବାବେଳେ ପ୍ରକାଶକମଧ୍ଯ ଛପାବହି ରଖୁବାକୁ ହଇରାଣ ହେଉଛି | ବିକ୍ରି 
ହୋଇଥୁବା ପୁସ୍ତକମାନ ଅଧାଦାମରେ ବିକ୍ରି ହେଉଛି ପୁନର୍ବାର, ଅଥଚ ଲେଖକଟିଏ 
ନିଜ ବନ୍ଧୁଙ୍କୁ ଦେବାପାଇଁ ବାରମ୍ବାର ପୁସ୍ତକ କିଣୁଛି। 

ମାନେ ବହି, ସହଚର, ଗାଇଡ଼୍‌, ଇଂରାଜୀ ଶିଖଵବାର ଉପାୟ ଥୁବା ବହିର 
ଗ୍ରାହକ ମଧ୍ଯ କମ୍‌ ନୁହନ୍ତି । ମାନେ ବହିଗୁଡ଼ିକ ବେଶ୍‌ ହୃଷ୍ଟପୃଷ୍ଟ । ଏକାଧ୍ବକ ବିଦ୍ଵାନ 
ଅଧ୍ୟାପକଙ୍କ ଦ୍ଵାରା ଲିଖଲତ ମାତ୍ର ଏ ପୁସ୍ତକର ପିତୃତ୍ଵ ଅଜଣା | ମାନେ ବହି କବଳରେ 
ପଡ଼ିଲେ ପିଲା ପାଠ୍ୟ ପୁସ୍ତକ ଉପରୁ ଆଗ୍ରହ ହଟାଇନିଏ। ଏ ବହିର ଆକର୍ଷଣ 
ମଧ୍ଯ ଅଧକ | ଯଦି ଆମ ପାଖରେ ଖୁବ୍‌ ଉଚ୍ଚମାନର ପୁସ୍ତକ ରହିଛି ଓ କିଛି ହାଲୁକା 
ପୁସ୍ତକ ଆସି ପହଞ୍ଚୁଛି ଆମେ ଆଗ ସେ ହାଲୁକା ପୁସ୍ତକଗୁଡ଼ିକ ପଢ଼ୁଛୁ କ'ଣ 
ପାଇଁ ? ଆମ ଭିତରେ କେଉଁଠି ଗୋଟେ ପ୍ରବଣତା ଅଛି, କଠିନରୁ ସରଳ ଆଡ଼କୁ 
ଯିବାର ପ୍ରବଣତା | 

ବେଳେ ବେଳେ ଏମିତି ହୁଏ ଯେ ଗୋଟିଏ ବହିର ତଥ୍ଯ ଅନ୍ୟବହିରେ 
ଭିନ୍ନ ଭାବରେ ଥାଏ। ଖଣ୍ଡନ ମଣ୍ଡନ ତ ରହିଛି। ସେଥୁପାଇଁ ଏକାଧକ ପୁସ୍ତକ 
ପାଠ କଲେ ହିଁ ଜଣେ ପ୍ରକୃତ ତଥ୍ୟ ନିକଟରେ ପହଞ୍ଚପାରେ। ଗବେଷକମାନେ 
ସେଥୁପାଇଁ ସହାୟକ ଗ୍ରନ୍ଧର ସୂଚୀ ପ୍ରସ୍ତୁତ କରନ୍ତି ଯାହା ଗବେଷଣା ଗ୍ରନ୍ଧର 
ପ୍ରାନ୍ତଭାଗରେ ସଂଯୋଜିତ ହୋଇଥାଏ। 

ଏଠି ଆଉ କିଛି ଅଙ୍ଗେ ଲିଭା କଥାର ଅବତାରଣା ଅବଶ୍ୟ କରିବି । ଆପଣ 
ନିଜର ପୁସ୍ତକଟିଏ ଶୁଭେଛା ସହିତ ବନ୍ଧୁ ଅମୁକଙ୍କୁ ଉପହାର ଦେଲେ ! ନିଜ ନାଁ 
ଲେଖୁ ତଳେ ଫୋନ ନନ୍ବରଟି ମଧ୍ଯ ଲେଖୁଲେ। ଦିନେ ଦେଖୁଲେ ସେକେଣ୍ଡ 
ହ୍ୟାଣ୍ଡ ବହି ଦୋକାନରେ ଆପଣଙ୍କର ବହିଟି ବିକ୍ରି ପାଇଁ ରଖା ହୋଇଛି ଆଉ 
ପ୍ରଥମ ପୃଷ୍ଠାରେ ଆପଣଙ୍କ ଦସ୍ତଖତ ତଥା ଫୋନ୍‌ ନମ୍ବରଟି ଶୋଭାପାଉଛି | କେମିତି 
ଲାଗିବ ଆପଣଙ୍କୁ ୨ ଆଉ ଗୋଟେ ପାଖାପାଖୁ କଥା। ବିବାହବ୍ରତ ଇତ୍ଯାଦି 

ସାମାଜିକ ଉତ୍ସବରେ ବହି ଦେବା ଏକ ପରମ୍ପରା ଥୁଲା | ସୁଦୃଶ୍ୟ ଜରିକାଗକରେ 
ଗୁଡ଼ାଇ ସେ ବହିଗୁଡ଼ିକ କନ୍ୟା, ବନ୍ଧୁ ବା ବ୍ରହ୍ମଚାରୀଙ୍କୁ ଦେଇ ଆମେ ନିଜ ନିଜର 
ରୁଚିକୁ ତାରିଫ କରୁଥଲୁ। ଦେଖଲୁ ଯେ ଉତ୍ସବ ଶେଷରେ ବହିର ଥାକଗୁଡ଼ିକ 
ଆୟୋଜକଙ୍କର ମୁଣ୍ଡ ବ୍ୟଥାର କାରଣ ହେଉଛି। ସେଗୁଡ଼ିକ ନେଇ ଘର ଅଳିଆ 
କରିବା ସେମାନଙ୍କର ଇଛା ନୂହେଁ ବା ଛାଡ଼ି ଦେଇଯିବା ଭଳି ନିମ୍ନ ରୁଚି ମଧ୍ଯ 
ସେମାନଙ୍କର ନାହିଁ। ତେଣୁ ବହିଗୁଡ଼ିକ କେହି କେହି ଆଗ୍ରହୀ (ଖୋଲିବା ପରେ 
ଦେଖୁ) ନେଇଯାଉଛନ୍ତି ନାହିଁ ତ ସେଗୁଡ଼ିକ ବହି ପଢ଼ି ନ ଜାଣିଥବା ଓ ସେ 
ଉତ୍ସବରେ ସହାୟତା କରୁଥିବା ବ୍ୟକ୍ତିମାନଙ୍କ ପାଖକୁ ଅନାୟାସରେ ଚାଲି ଯାଉଛି 
ଯେଉଁମାନଙ୍କ ପାଇଁ ବହି ନୁହେଁ, ବହିଗୁଡ଼ା ହୋଇଥବା ଚକ୍‌ ଚକ୍‌ କାଗଜ ହିଁ 
ମୂଲ୍ୟବାନ। ତେଣୁ ଏବେ ବହି ଦେବାଠାରୁ କିଛି ଅର୍ଥ ଦେବା ଠିକ୍‌ ବୋଲି ମନେ 
ହେଉଛି । (ଏଭଳି କୁହାଯିବା ଠିକ୍‌ ହେବ କି ନାହିଁ ଦେଖୁଲେ। ବହିମାନେ 
ଥାକରେ ନିଜ ନିଜ ବନ୍ଧୁଙ୍କ ସହିତ ସୁଦୃଶ୍ୟ ଭାବେ ବରଂ ରହିଥାଆନ୍ତୁ, ଗୁଡ଼ା 
ହୋଇ, ଅଜଣା ପରିବେଶ ଆଉ ଅନାଗ୍ରହୀ ମଣିଷଙ୍କ ପାଖକୁ ନ ଯାଆନ୍ତୁ |) 
ବହିକୁ ନେଇ ଅନ୍ୟାନ୍ୟ ଅସ୍ଵସ୍ତି ମଧ୍ୟ ରହିଛି। ଯେମିତି ପ୍ରକାଶକଙ୍କ ଅର୍ଥ ଦେବା, 
ଲାଇବ୍ରେରୀରେ ପହଞ୍ଚାଇବା ପାଇଁ ନାନାଦି ଅବାଞ୍ଚତ ବ୍ୟସ୍ତତା, ସେଥୁପାଇଁ ବନ୍ଧୁହାନି 
ତଥା ପ୍ରାଣପୀଡ଼ା ଭୋଗିବା, ପ୍ରକାଶକ ଓ ଲେଖକଙ୍କ ମଧ୍ଯରେ ଥବା ଉତ୍ତମ ସଂପର୍କ 
ନଷ୍ଟ କରିବା ଇତ୍ୟାଦି। ଏଠି କିଛି ସ୍ଵାର୍ଥ ଆମ ବ୍ୟାଲ୍ତିତ୍ଵକୁ ପ୍ରଭାବିତ କରିବ ! 

ଆଜି ଇଣ୍ଟରନେଟ୍‌ରେ ଜ୍ଞାନବିଜ୍ଞାନର ପରିବ୍ୟାପ୍ତ ପୃଥ୍ବୀ ଆମ ହାତ 
ପାହାନ୍ତାରେ ଉପଲବ୍ଧ । ଆଉ ଅଭିଧାନ ଘାଣ୍ଟିବାର କ୍ଲାନ୍ତି ବରଣ କରିବାକୁ କିଏ 
ପ୍ରସ୍ତୁତ ନୁହନ୍ତି । ଏହି ସୁଯୋଗ ଆମେ ଅବଷ୍ୟ ଗ୍ରହଣ କରିବା କିନ୍ତୁ ନେଟ୍‌ ଆମକୁ 
କିଛି ଖବର, ସମ୍ବାଦ ବା ତଥ୍ୟ (formation) ହିଁ ଦେଇଥାଏ। ପୁସ୍ତକ ଆମକୁ 
ଜ୍ଞାନଭଣ୍ଡାରର ମାର୍ଗ ଦେଖାଏ | ପୁସ୍ତକର ବିକଳ୍ପ ଇଣ୍ଟରନେଟ୍‌ ନୁହେଁ ବା ନଲେଜର 
ବିକଳ୍ପ ଇନଫରମେସନ୍‌ ନୂୁହେଁ। ଯଦିଚ ତଥ୍ଯ ଆମର ଜ୍ଞାନର ସହାୟକ ନିଶ୍ଚୟ 
ଏହା ଭୁଲିଗଲେ ଚଳିବ ନାହିଁ। 

ଏଥର ବହି ବାବଦରେ କିଛି ବିଚାର । ବହି ଆମକୁ ବହୂତ କଥା ଶିଖାଏ। 
ଯେମିତି ବିଭିନ୍ନ ପ୍ରକାର ବହି ଏକାଠି ରହନ୍ତି ଓ ଗଣ୍ଡଗୋଳ କରନ୍ତିନି। ଆମେ 
କିନ୍ତୁ ଏକାଠି ରହିପାରୁନା। ବହି ଅଧାପଢ଼ା ହୋଇ ପଡ଼ିରହେ ଦିନ ଦିନ ମାସ 
ମାସ ଧରି କିନ୍ତୁ ସେ ବିରକ୍ତି ପ୍ରକାଶ କରେନାହିଁ ବନ୍ଧୁମାନେ ଉପଯୁକ୍ତ ଆଦରଯନ୍‌ 

ନ ପାଇଲେ ବିରକ୍ତି ପ୍ରକାଶ କରନ୍ତି । ବହି ଚିରିଗଲେ, କଡ଼ ମୋଡ଼ି ହୋଇଗଲେ 
ଅବଶ୍ୟ ଦୁଃଖୀ ହୋଇଥୂବ ମାତ୍ର ଯେଉଁ ବହିର ପୂଷ୍ଠାଚିରୀ ହୋଇନଥାଏ, କେହି 
ତାକୁ ଖୋଲିନଥାନ୍ତି ତା'ର ଦୁଃଖ କ”ଣ କମ୍‌ କି ? ବହିକୁ ଭଲ ପାଇଲେ ବହି 
ସାଙ୍ଗ ହୁଏ। ତା” ସହିତ କଥା କହିହୁଏ। “ସ୍ବଦେଶେ ପୂଜ୍ଯତେ ରାଜା ବିଦ୍ଵାନ 
ସର୍ବତ୍ର ପୂଜ୍ୟତେ ।” ଅର୍ଥାତ ରାଜା ନିଜ ଦେଶରେ ପୂଜିତ ହେବା ସମୟରେ କବି 
ଦେଶ ବିଦେଶରେ ପୂଜା ପାଆନ୍ତି । କାହିଁକି ପୂଜା ପାଆନ୍ତି ୨? ସେହି ବହିକୁ ପଢ଼ି 
ଆପଣାର କରି ବୁଝି ବୁଝାଇବାର କ୍ଷମତା ରଖୁଥାଆନ୍ତି ବୋଲି ତ! ୫ ୫ 

ଅବସାଦ 


ଦଉଡ଼ି ଦଉଡ଼ି ଥକିଯାଇଥିବ ପାଦ | ଲକ୍ଷ୍ୟସ୍ଥଳ ତଥାପି ଥିବ ଅପହଞ୍ଚ । ଆହା ତ 
ଦୂରର କଥା ସାଙ୍ଗରେ ଚାଲୁଥ୍‌ବା ମଣିଷଟି ବି ପ୍ରତିପଦରେ ଲାଞ୍ଚତ କରୁଥିବ । 
ଆଉ ଟିକେ ଜୋର୍‌ରେ ଧାଇଁ ହୋଇଥାଆନ୍ତା। ବାଟରେ ଗଛ ଫୁଲ ପତ୍ରକୁ ଚାହିଁ 
ଏତେ ସମୟ ନଷ୍ଟ ହେଲା କ”ଣ ପାଇଁ ? ଆଉ ଧାଇଁବାରେ ଆଗ୍ରହ ନଥୁବ କି 
ଆହା ପଦ ଶୁଣିବାର ମାନସିକତା ବି ନଥୁବ। ତା'ପରେ ଆସିଯିବ ଅବସାଦ | 
ଯାହା ଦିନେ ସବ୍ୟସାଚୀ ଅର୍ଜୁନଙ୍କୁ ନିର୍ବେଦ କରିଦେଇଥୁଲା| କୁରୁ ରଣ ପ୍ରାଙ୍ଗଣରେ 
ଗୁରୁ, ବନ୍ଧୁ ସହୋଦର ସମସ୍ତଙ୍କୁ ଦେଖୁ ସେଦିନ ଅର୍ଜୁନ କହିଲେ- 

ବେପଥୁଶ୍ଚ ଶରୀରେ ମା ରୋମହର୍ଷଛି ଜାୟତେ 

ଗାଣ୍ଡୀବ ସ୍ରଂସତେ ହସ୍ତାତ୍‌ ତଵକ୍‌ବୈବ ପରିଦହ୍ଯତେ | 

ସେଦିନ ହାତରୁ ଖସି ପଡୁଥବ ଧନୁ। ଝାଳରେ ତିନ୍ତି ଯାଇଥୁ୍‌ବ ସର୍ବାଙ୍ଗ | 
ସ୍ଵଜନମାନଙ୍କ ବିରୁଦ୍ଧରେ ଅସ୍ତ ଧରିବାକୁ ବିବେକ ବାଧା ଦେଉଥୁବ। ସେତିକି 
ବେଳେ ଜଳଦ ଗମ୍ଭୀର ସ୍ଵରରେ ଶୁଭୁଥବ ସାରଥୀଙ୍କର 

“ ମୟୈବେତେ ନିହତାଃ ପୂର୍ବମେବ | 

ନିମିତ୍ତମାତ୍ର ଭବ ସବ୍ୟସାଚୀନ-” 

ସେକଥା ପଦକରେ କଣ ଥୁଲା ସତେ ! ମୁହୂର୍ରକ ଭିତରେ ସଳଖ ହୋଇ 
ବସିଲେ ଅର୍ୂୁନ। ଝାଳ ପୋଛି ଶିରସ୍ତାଣ ଠିକ୍‌ କଲେ ଆଉ ଗାଣ୍ଡୀବରେ ଶର 

ସନ୍ଧାନ କଲେ | ଜୀବନରେ କ”ଣ ଆମକୁ ଏମିତି ସାରଥୀ ମିଳନ୍ତି ? ଯିଏ ବାଟ 
ବତାଇଦିଅନ୍ତି | ଭୁଲ ଥଲେ ସଜାଡ଼ି ଦିଅନ୍ତି। ଛୋଟ ଛୋଟ ପ୍ରାପ୍ତି ପାଇଁ ପ୍ରଶଂସା 
କରନ୍ତି ଆଉ ଖସି ପଡ଼ିଲା ବେଳେ ବଢ଼ାଇ ଦିଅନ୍ତି ଭରସାର ହାତ! ନାଁ ଏସବୁ 
ମନ ବୁଝିବା ବ୍ୟାପାର ଆମକୁ ଯିଏ ମିଳନ୍ତି, ଯେଉଁ ମୋଡ଼ରେ ମିଳନ୍ତି ସମସ୍ତେ 
ନିଜ ନିଜ ପାଇଁ ଚେଷ୍ଟିତ । ନିଜ ନିଜ କ୍ଷୁଦ୍ର ଅହଙ୍କାର ପ୍ରାଚୀରରେ ବନ୍ଧା। କେହି 
କୌଣସି ସୁଯୋଗ ହାତଛଡ଼ା କରନ୍ତି ନାହିଁ। ନିଜକୁ ଜାହିର କରିବାର ଅଗଣିତ 
ବାଟ ସେମାନେ ଖୋଜୁ ଥାଆନ୍ତି । ଅଥଚ ଅବସାଦରେ ମଥା ପୋତି ନିରବ 
ହୋଇଯାଇଥ୍‌ବା ମଣିଷଟି ଦିନେ ସମସ୍ତଙ୍କର ଅହଙ୍କାରକୁ ଆପଣାପଣ ଦେଇ 
ଘୋଡ଼େଇ ରଖୁଥିଲା, ସେକଥା ସେମାନେ ଭୁଲି ସାରିଆଆନ୍ତି। ସତରେ କ'ଣ 
ଭୁଲି ସାରିଥାଆନ୍ତି ୨ ନାଁ ସେମାନେ ମନେ ରଖୁବାକୁ ଚାହାନ୍ତି ନାହି। ସେମାନେ 
ଉପର ମହଲାକୁ ଯିବାବେଳର ସିଡ଼ିଟି ଅଛି ନୀ ଚୋରି ହୋଇଗଲାଣି। ମନେ 
ରଖୁବା ବି ଅସୁବିଧା। ପୂର୍ବ ପାଠର ରିଭିଜନ ଯେତେ କରିବ, ସେତେ ବନ୍ଦ 
ହୋଇଯିବ ଆଗକୁ ଯିବାର ରାସ୍ତା 

ଏମିତି ଅବସାଦ ଖୁବ୍‌ ପ୍ରାଣଘାତକ । ବଞ୍ଚବାର ଆଗ୍ରହ ଯଦି ଉଣା 
ହୋଇଯାଏ ଆଗରେ କୌଣସି ଦିଗଭାଗ ଦିଶେନି। କଥା କହିବାର ଶକ୍ତି ଥାଇ ବି 
ମୂକ ଭଳି ମନେହୁଏ, ସେତେବେଳେ ଅବସାଦ ଆସେ ¦ ଦିନକରେ ନୁହେଁ ମାସ 
ମାସ ବର୍ଷ ବର୍ଷ ଧରି ଆସ୍ତେ ଆସ୍ତେ ସେ ମଣିଷକୁ କାବୁ କରିନିଏ । କେତେ ଗ୍ାନି 
.କେତେ ଉଦାସୀନତା ଏକାଠି ହେଲେ ଅବସାଦ ଆସେ ସତେ ! କେତେ ନିନ୍ଦା 
ଅପବାଦ ତୁଟି ହୀନମନ୍ୟତା ଅବସାଦକୁ ଜନ୍ମ ଦିଏ । 

ମୁଁ କାହିଁକି ଏମିତି କହିପାରିଲିନି ? ମୁଁ କାହିଁକି ସମସ୍ତଙ୍କଠାରୁ ଭିନ୍ନ ହୋଇ 
ଏକୂଟିଆ ତଳକୁ ମୁହଁ ପୋତି ଠିଆ ହେଲି ? ମୋର ତ ଅନେକ କଥା କହିବାକୁ 
ଥିଲା। କହିବାର ସୁଯୋଗ ବି ଥଲା। ହେଲେ -ମୋ ତୁଣ୍ଡ ଖୋଲିଲା ନାହିଁ। ହୁଏତ 
ଭୟ ଥୁଲା ପରବର୍ରୀ ପରିଣାମକୁ ମୁଁ ସମ୍ଭାଳି ପାରିବି ତ ? ହୁଏତ କିଛି ହଁ ନାହିଁର 
ଦୈତ ଭାବନା ଥଲା। ମୁଁ ଏକଥା କହିବା କେତେ ସଂଗତ ହେବ ? ମୋ ପରିବାର, 
ମୋ ଶିକ୍ଷାଦୀକ୍ଷା ଏଥରପାଇଁ ଅନୁମତି ଦେବ ତ ? କିନଧୁ ଏକଥା ବି ବୁଝିପାରୁଥୁଲି 
ଯେ ଅହଙ୍କାରର ପାହାଡ଼ ଉପରେ ଠିଆ ହୋଇଥୁବା ତଥାକଥୁତ ଆତ୍ପୀୟମାନେ 
ଏମିତି ଭାବୂନଥଲେ କାହିଁକି ? ସେମାନଙ୍କର ତ ଶିକ୍ଷାଦୀକ୍ଷା ଥଲା ? ବଂଶ ପରମ୍ପରା 
ଥିଲା! ନାଁ ବୋଧହୁଏ ଅହଙ୍କାର ଚଷମା ପିନ୍ଧିଲା ପରେ ଅତୀତ ସହିତ ସଂପର୍କରେ 

ଶିଥୂଳତା ଆସେ। ନହେଲେ ରାଜା କଂସ ନିଜ ବାପା ଉଗ୍ରସେନଙ୍କୁ ପରିଣତ 
ବୟସରେ ଜଗୁଆଳୀ ଭାବରେ ରଖୁଥାଆନ୍ତା କେମିତି ? ଆମ ଡାକମୁନ୍‌ସି 
ଗୋପାଳସିଂହ ହରିସିଂହକୁ ଇଂରାଜୀ ଘୁଷି ମାରିଥାଆନ୍ତା କେମିତି ? ଏମିତି ଅଗଣିତ 
ଉଦାହରଣ ଆମ ଆଗରେ ରହିଛି| 

ଅବସାଦରୁ ମୁକ୍ତି ପାଇବାକୁ କେହି ଯୋଗ କରନ୍ତି। ବ୍ଯାୟାମ କରନ୍ତି | 
ବନ୍ଧୁଗହଣରେ ସୁଖ ଦୁଃଖ ବାଣ୍ଟନ୍ତି। ତୀର୍ଥ ଭ୍ରମଣରେ ଯାଆନ୍ତି । କେହି କଲମ 
କାଗଜ ଧରି କିଛି ସ୍ପଦ୍ଧି କରନ୍ତି ସେହି ମାନସିକ କ୍ଲାନ୍ତିକୁ ଏଡ଼ାଇ ଦେବାକୁ । 
କେହି ଅନ୍ୟମନସ୍କ ଭାବେ ବାଦ୍ୟ ବଜାନ୍ତି ବା ସଙ୍ଗୀତ ଗାଆନ୍ତି ! କେହି ଗାଳି ମନ୍ଦ 
କରି, ମାରପିଟ କରି ନିଜ ସ୍ଥିତିକୁ ଜାହିର କରିବା ଭିତରେ ଅବସାଦଠାରୁ ଦୂରକୁ 
ଯିବାର ପ୍ରୟାସ କରିଥାଆନ୍ତି । 

ବୟସ ବଢ଼ିଲେ ଇନ୍ଦ୍ରିୟମାନେ କ୍ରମେ ସାଙ୍ଗ ଛାଡ଼ି ଦିଅନ୍ତି। ପିଲାଏ ବଡ଼ 
ହୋଇ ନିଜ ନିଜ ସଂସାରରେ ବ୍ୟସ୍ତ ରହିଯାଆନ୍ତି । ସମୟ ବି ଆଗେଇ ଯାଇଥାଏ। 
କିନ୍ତୁ ସେଇଠି ଅଟକି ଯାଇଥ୍‌ବା ବୟସ୍କ ମଣିଷଟି ଅଜାଣତରେ ଅବସାଦର ଶିକାର 
ହୁଏ | 

ପ୍ରହରୀର ସତର୍କ ଦୃଦ୍ଧି ଏଡ଼ାଇ ରାଜା ପରୀକ୍ଷିତଙ୍କ ଉଆସରେ ତକ୍ଷକ 
ପଶିବା ଭଳି ଅବସାଦ ବ୍ୟକ୍ତି ଭିତରେ ଜମେଇ ବସି ନିଜର ସ୍ପିତି ଜାହିର କରେ | 
ବ୍ୟକ୍ତି ପାଲଟିଯାଏ ଅବସାଦ ହାତର ଖେଳଣା। ତେଣିକି ପୋଷାକ ପତ୍ର ଖାଦ୍ଯ 
ପେୟ ଆଗ୍ରହ ସବୂ ନଷ୍ଟ ହୋଇଯାଏ । ସବୁରିଠାରୁ ଆଡ଼େଇ ହୋଇ ରହିବାକୁ 
ମନ କହେ। କି ଲୋଡ଼ା ଏମିତି ବନ୍ଧୁଙ୍କ ସାଥୁଙ୍କର, ଯେଉଁମାନେ ତୁମ ଦୁଃଖ କଥା 
ଶୁଣିବା ପୂର୍ବରୁ ନିଜନିଜ ଦୁଃଖ ଜଞ୍ଜାଳର ପେଡ଼ି ଖୋଲିଦେବେ ? ଆଜିଯାଏ 
ଯେଉଁମାନଙ୍କୁ ତୁମର ବିଫଳତାର ଲମ୍ବା କାହାଣୀ ଶୁଣାଇଛ ସେମାନେ ତୁମକୁ କି 
ଆଶ୍ଵାସନା ଦେଇଛନ୍ତି ? ତା'ପରେ ତୁମ ଦୂଃଖଠାରୁ ଆହୁରି କଣ କାହା ଦୁଃଖ ଥୁବା 
ସମ୍ଭବ, ଏକଥା ତୁମେ ଭାବିନ କାହିଁକି ? 

ଏମିତି ଦିନେ ମନେ ହେବ ତୁମେ ଆଜିଯାଏ ଯାହା କରିଛ ଭୁଲ ହିଁ 
କରିଛ ! ଯାହାକୁ ଯାହା କହିଛ, ନ କହିଥିଲେ ଚଳିଥାଆନ୍ତା | ଯେଉଁମାନଙ୍କୁ ନିଜର 
ଭାବି ଘୋରି ହୋଇଯାଇଛ ସାରା ଜୀବନ, ସେମାନେ କେହି ତୁମର ନୁହନ୍ତି 
ବରଂ ତୁମ ବୋକାମିକୁ ନେଇ ନିଜ ନିଜ ସ୍ଵାର୍ଥ ସାଧନରେ ବ୍ୟସ୍ତ | ଯେଉଁମାନେ 
ତୁମକୁ ଘେରି ରହିଛନ୍ତି ସେମାନେ ନିଜ ନିଜ ମୁହଁ ଆଲୁଅ ଆଡ଼କୁ ଦେଖାଇବାକୁ 

ଯାଇ ମୁହଁ ଲୁଚାଇ ଦେଇଛନ୍ତି । ଆହା ଆଉ କ”ଣ ପାଇଁ ଜଣେ ବଞ୍ଚବ। କେଉଁ 
ସୁଖ ତା ପାଇଁ ଅପେକ୍ଷା କରିଛି ବୋଲି ସେ ବାବିବ ? କେଉଁଠି ତାକୁ ଶୁଭିବ 
ଅନାହତ ବଂଶୀସ୍ବନ । କିଏ କହିବ ମୁଁ ତତେ ଅପେକ୍ଷା କରିଛି ପରା! ଏମିତି ଗପ 
ଉପନ୍ୟାସରେ ହୁଏ। ଜୀବନ ତ ତା'ଠୁ ଆହୁରି ଆଶ୍ଚର୍ଯ୍ୟଜନକ ନାଁ! ନହେଲେ 
ଗୋଟିଏ ଜୀବନକୁ ନେଇ କେମିତି ଏକାଧ୍ଵକ ଗପ ଉପନ୍ଯାସ ସୃଷ୍ଟି ହୋଇ 
ପାରନ୍ତା କେମିତି ? 

ତଥାପି ମଣିଷ ସାଙ୍ଗ ଖୋଜେ । କଥା କହି ନିଜକୁ ପ୍ରକାଶ କରିବାକୁ 
ଚାହେଁ । ଅବସାଦକୁ ଏଡ଼ାଇ ଭଲ ପାଇବାକୁ ଚାହେଁ। ଯେଉଁଠି ସମୟ ଖଳନାୟକ 
ସେଠି ଆଉ ଖଳନାୟକ କଂ” ଣ ଲୋଡ଼ା ? ସେଥୁପାଇଁ ତ ଆଜି ସଭ୍ୟ ଜଗତରେ 
ଅବସାଦ (ଡିପ୍ରେସନ୍‌) ହିଁ କୁମବର୍ିଷ୍ୁ ରୋଗ ଯାହାପାଇଁ ପୂର୍ବରୁ ପ୍ରତିଷେଧକ 
ଲୋଡ଼ା। ସେ ରୋଗ ଥରେ ଆକ୍ରମଣ କଲେ ଆଉ ତ୍ରାହି କାହିଁ ୨ ପାଦ ଏଠି 
ସେଠି ପଡୁଥିଲେ ବି ଚାଲିବାର ନିଶା ଘାରି ଥାଉ ବୋଲି ଆମେ କାମନା କରିବା 
ଆଉ ସବୁ ଅବସାଦକୁ ଭୁଲିବା ପାଇଁ ଚେଷ୍ଟା କରିବା ଭିତରେ ନିଜର ଅକ୍ଷମତାକୁ 
ଉପଲବ୍ଧ କରିବା | ୫ ୫ 

ବନ୍ଧୁତ୍ଵର ବନ୍ଧନ 


“ବନ୍ଧୁତ୍ବ 'ର ବହୁ ସଂଜ୍ଞା ନିରୂପିତ ହୋଇସାରିଛି । ବନ୍ଧୁତ୍ବ ବା ସଖ୍ଯ ସହଜରେ 
ନିଳେ ନାହିଁ। କିଛି ପାଇବାର ଆଶା ନ ରଖୁ ବନ୍ଧୁର ଖୁସିରେ ଖୁସି ହେବା, 
ଦୁଃଖରେ ପାଖରେ ଠିଆ ହେବା ବନ୍ଧୁତ୍ଵ । ସମବୟସ୍କ ସମଧର୍ମୀମାନଙ୍କର ବନ୍ଧୁତ୍ବ 
ସ୍ବାଭାବିକ । ଗୋଟିଏ ଗାର, ଗୋଟିଏ ଶିକ୍ଷାନୁଷ୍ଠାନର, ଗୋଟିଏ ଅଫିସ୍‌ର 
ମଣିଷମାନେ ବନ୍ଧୁ ହୁଅନ୍ତି। ଏହା ବାଦ୍‌ ମଧ୍ଯ ଶିଶୁ, ବୟସ୍କ ନରନାରୀ ଏପରିକି 
ମନୁଷ୍ୟ ଓ ପଶୁପକ୍ଷୀଙ୍କ ଭିତରେ ବନ୍ଧୁତ୍ବ ହୋଇଥାଏ । ଆମ ପୁରାଣ ଇତିହାସରେ 
ତ ଭଶ୍ବରଙ୍କ ସହିତ ବନ୍ଧୁତ୍ଵର ଅନୁପମ ନିଦର୍ଶନମାନ ରହିଛି । ଯେମିତି ସୁଦାମା ଓ 
ଶ୍ରୀକୃଷ୍ଣ ବନ୍ଧୁମହାନ୍ତି ଓ ଜଗନ୍ନାଥ, ଶ୍ରୀରାଧା, ଲଳିତା, ବିଶାଖା ଏବଂ ଶିରିଡ଼ି ସାଇ 
ଓ ଦାସଗଣୁ ମହାରାଜ | 

“ବନ୍ଧୁତ୍‌' ଏକ ପରିଛନ୍ନ ଉଦାର ଭାବନା | ବନ୍ଧୁତ୍ଵର ପ୍ରଥମ ପାଦ ସଂପର୍କ, 
ଦ୍ଵିତୀୟ ପାଦ ସତର୍କତା ଆଉ ତୃତୀୟ ପାଦ ପରିବ୍ୟାପ୍ତ ଉଦାରତା। ଯଦି ପତିପନ୍ନୀଙ୍କ 
ମଧ୍ଯରେ ବନ୍ଧୁତ୍ବ ବା ସଖ୍ଯ ରହେ, ତେବେ ଶାସକ ଏବଂ ଶାସିତ ମନୋଭାବ 
ରହେନାହିଁ। ସେମାନେ ଦୀର୍ଘକାଳ ସନ୍ତୋଷରେ ଦାମ୍ପତ୍ୟ ଜୀବନ ଅତିବାହିତ 
କରନ୍ତି | ବିବାହ ଏଭଳି ଏକ ସାମାଜିକ ଅନୁଷ୍ଠାନ, ଯାହା ନୂତନ ସମ୍ପର୍କର ମୂଳଦୂଆ 
ପକାଏ | ପୁତ୍ରକନ୍ୟାଙ୍କର ବିବାହ ହେଲେ ପୁଅର ବାପା ଓ ଝିଅର ବାପା, ସନନ୍ଧୀ 
ବା ସମୁଦି ଭାବେ ବିବେଚିତ ହୁଅନ୍ତି । ଉଭୟ ପରିବାର ମଧ୍ଯରେ ସୁସମ୍ପର୍କ ରହିଲେ, 


୩୦୮ । ସଂଘମିତ୍ରା ମିଶ୍ର 

ନବ ବିବାହିତ ଦମ୍ପତିଙ୍କର ନୂତନ ଜୀବନ ସରସସୁନ୍ଦର ହୋଇଥାଏ। ଆମେ 
ପିଲାର ମାମୁ, ଅର୍ଥାତ ପିଲାର ପିତାଙ୍କର ମଧୁର ସମ୍ପର୍କୀୟ (ଶଳା)ଙ୍କୁ ‘ଅଷ୍ଟମୀ 
ବନ୍ଧୁ' କହିଥାଉ | କାରଣ ପ୍ରଥମାଷ୍ଟମୀରେ ପିଲା ପାଇଁ ମାମୁଘରୁ ଲୁଗାପଟା ଇତ୍ୟାଦି 
ଆସିଥାଏ। ଏ କଥା ନୁହେଁ ଯେ ବାପ ମାଂ ବା ଜେଜେ ପିଲାଟି ପାଇଁ ଲୁଗାପଟା 
କିଣିବାକୁ ସମର୍ଥ ନ ଥା'ନ୍ତି ବରଂ ମାମୁଘରୁ ଆସିଥ୍‌ବା ଲୁଗାପଟା ପାଇଁ ପିଲାଟିର 
ଓ ତା ମାଆର ଅପେକ୍ଷା ଥାଏ | 

ସଂସ୍କୃତରେ କୁହାଯାଏ- 

“ ଉତ୍ସବେ ବ୍ୟସନେଶ୍ଷେବ ଦୁର୍ଭିକ୍ଷେ ଶତ୍ରୁ ବିଗ୍ରହେ 

ରାଜଦ୍ଵାରେ ଶ୍ଵଶାନେ ଚ ଯଃ ତିଷ୍ଠତି ସ ବାନ୍ଧବ।” 

ଅର୍ଥାତ ଉତ୍ସବ, ଶୋକ, ଦୁର୍ଭିକ୍ଷ ଶତୁ ବିପରି, ରାଜଦ୍ଵାର ଓ ଶୁଶାନରେ ଯିଏ 
ପାଖରେ ଠିଆହୁଏ ସେ ହିଁ ପ୍ରକୃତ ବନ୍ଧୁ | ପ୍ରକୃତରେ କିନ୍ତୁ ଆମେ ରାଜଦ୍ଵାର; ଅର୍ଥାତ 
ଥାନା, କଚେରୀ ପ୍ରଭୃତି ସ୍ଥାନରେ ବନ୍ଧୁ ପାଖରେ ଠିଆ ହେଉ ନା ସମ୍ମୀନକୁ ଜଗି 
ଆଡ଼େଇ ହୋଇଯାଏ ? ଶ୍ଵଶାନ ତ ଦୂରର କଥା, ଏବେ ତ ଶବ ନେବା ପାଇଁ ବହୁ 
ଅନୁଷ୍ଠାନ ଗାଡ଼ି ଯୋଗାଇ ଦେଉଛନ୍ତି। ଯେଉଁ ସମାଜରେ ଆମେ ବାସ କରୁଛୁ, 
ସେଠି ଆଉ ମାମୁମାଇଁଙ୍କ ଘର ଜିନିଷର ଅଲଗା ମର୍ଯ୍ୟାଦା ନାହିଁ; ବରଂ କେତେ 
ହଜାର ଟଙ୍କା ଦେଇଦେବା ପରେ ଭଦ୍ରଲୋକ ପରି ଆମେ ଯାଇ ଭୋଜିରେ 
ପହଞ୍ଚଯାଉଛୁ | ପୁଅଝିଅଙ୍କର ବିବାହ ପ୍ରସଙ୍ଗ ପଡ଼ିଲେ କନ୍ଯା ବରର ରୂପକୁ ଦେଖେ 
ତା ବରର ସମ୍ପତ୍ତି ପିତା ତା'ର ଶିକ୍ଷାଗତଯୋଗ୍ଯତା ଦେଖନ୍ତି। ବନ୍ଧୁବାନ୍ଧବ କୂଳ 
ଦେଖୁଥାଆନ୍ତି। କାରଣ କୁଳୀନ କନ୍ଯା ଉଭୟ କୂଳ ପାଇଁ ହିତକର ସାବ୍ୟସ୍ତ 
ହୋଇଥାଏ | ଏହା ଆମର ପ୍ରଚଳିତ ପ୍ରଥା। ଏହା ଆଉ ଅଛି କି ? 

ବନ୍ଧୁତ୍ବ କେବଳ ମନୁଷ୍ଯ ମଧ୍ଯରେ ସୀମିତ ନରହି ମାନବେତର ଜଗତକୁ 
ମଧ୍ଯ ପ୍ରସାରିତ। ଜାତକ କଥାରେ ହରିଣ, କୁଆ ଓ ଠେକୁଆର ବନ୍ଧୁତ୍ବ କଥା 
କୁହାଯାଇଛି। ବଗ ଓ କଙ୍କଡ଼ାର ବନ୍ଧୁତ୍ଵ୍‌ କଥା ବା କିଏ ନ ଜାଣେ ? ସସେମିରା 
କଥାରେ ପଶୁ (ଭାଲୁ)ର ବନ୍ଧୁତ୍‌ ମନୁଷ୍ୟର ଚାତୁର୍ଯ୍ୟଠାରୁ ଉତ୍କୃଷ୍ଟ ବୋଲି ପ୍ରମାଣିତ 
ହୋଇଛି | ସେମିତି କ୍ରୀତଦାସ ଓ ସିଂହ କଥା, ରାଜକୁମାରୀ ଓ ଶୁକପକ୍ଷୀ କଥାଠାରୁ 
ଜଙ୍ଗଲ ବୁକ୍‌ (ରୁଡ଼ୟାର୍ଜୁ କିପଲିଙ୍ଗଁ)ର ମୋଗଲି ଓ ଅରଣ୍ୟର ପଶୁପକ୍ଷୀଙ୍କର ବନ୍ଧୁତ୍ 
କେତେ ହୃଦ୍ୟ, ତାହା ବର୍ଣ୍ଣିତ | ପରିଶେଷରେ ଆମ ପରମ୍ପରାରେ ତ ଛଶ୍ଵର ଦୀନବନ୍ଧୁ, 
ଅର୍ଥାତ ସେ ଦୁଃଖୀଦରିଦ୍ରଙ୍କର ଏକାନ୍ତ ଆତ୍ମୀୟ | 


ସୀମା: ଏକ ଉପଲବ୍ଧ | ୩୦୯ 

ଆମ ପତ୍ରପତ୍ରିକା ଓ ଖବରକାଗଜରେ  ପତ୍ରବନ୍ଧୁ ବା “ତୁମକୁ ସାଥୀ 
କରିନେଲି' ସ୍ତମ୍ଭମାନ ରହିଛି। ଏହି ସ୍ତମ୍ଭ ମାଧ୍ୟମରେ ଆମେ ପତ୍ରବନ୍ଧୁ ସୃଷ୍ଟି କରି 
ସମ୍ପର୍କର ପରିସୀମାକୁ ବଢ଼ାଇପାରୁଛୁ। ଆଜିର ଫେସବୁକ୍‌ ହ୍ଵାଟସଆପ ଯୁଗରେ 
fମଣଏ ସଂଖ୍ୟା ଅଧ୍ବକ | ହେଲେ ଆଠ ମାନେ ଆମ ପାରମ୍ପରିକ ବନ୍ଧୁ ନୁହେଁ 
(ଏହା ମୋର ବ୍ୟକ୍ତିଗତ ମତ) | ଦେଶ ଦେଶ ଭିତରେ ବନ୍ଧୁତା ହେଲେ ସମସ୍ତେ 
ଉପକୃତ ହୁଅନ୍ତି । ବ୍ୟବସାୟ, ବାଣିଜ୍ୟ ବଢ଼େ ଶିକ୍ଷା ଓ ବୈଷୟିକ ଜ୍ଞାନକୌଶଳର 
ଆଦାନ ପ୍ରଦାନ ହୋଇପାରେ | ସେମିତି “ ବହି” ଆମର ପରମ ବନ୍ଧୁ । ସେ ଦୂନିଆର 
ସବୁପ୍ରକାରର ଜ୍ଞାନବିଜ୍ଞାନ ଧରି ଆମର ବହିଥାକରେ ଆମକୁ ଅପେକ୍ଷା କରେ। 
ବହି ଆମର ବିଚାରବୃଵ୍ଧିର ପରିସୀମା ବଢ଼ାଏ ଓ ଆମକୁ ଏକୁଟିଆ ହେବାକୁ ଦିଏ 
ନାହିଁ। କେହି ବିଭିନ୍ନ ଖେଳକୁ ମଧ୍ଯ ବନ୍ଧୁ ମଣିଥାଆନ୍ତି। ବିଭିନ୍ନ ସ୍ଥାନକୁ ବୁଲିଗଲେ 
ଆମ ବନ୍ଧୁତାର ପରିସର ବଢ଼ିଯାଏ। କେବେ ଟ୍ୟଯାକ୍ତି ଡ୍ରାଇଭର ବା କେବେ 
ରିକ୍୍‌ାବାଲାଟିଏ ଆମପାଇଁ ଅଜଣା ସ୍ଥାନରେ ଭତଶ୍ବରଙ୍କ ଆଶୀର୍ବାଦ ସାବ୍ଯସ୍ତ 
ହୋଇଥାଆନ୍ତି । ପିଲାଏ ଏନ.ସି.ସି, ଏନ୍‌.ଏସ୍‌.ଏସ୍‌. କ୍ୟାଞ୍‌ ବା କେଉଁଠି ଗୀତନାଚ 
ଉତ୍ସବକୁ ଯାଇ ସପ୍ତାହେ ଏକାଠି ରହିଗଲେ ବନ୍ଧୁତ୍‌ ବଢ଼େ | ଏବେ ତ ମୋବାଇଲ 
ନମ୍ବର ଦିଆନିଆ ଢେର । ଆଉ ଠିକଣା ଟିପି ରଖୁବା ଝାମେଲା ନାହିଁ। କିନ୍ତୁ ଏଇ 
ମୋବାଇଲ ଆମକୁ କଂ ଣ ବନ୍ଧୁତ୍ଵର ପଥରେ ନେଉଛି ନା ବେଳେବେଳେ ତଣ୍ବିରେ 
ଲାଖୁଥବା କଣ୍ଠାଭଳି ହୋଇଯାଉଛି, ତାହା ଅନୁଭବୀମାନେ କହିପାରିବେ । ଏକଥା 
ବି ସତ ଯେ ଛୁରି ଡାକ୍ତର ହାତରେ ପଡ଼ିଲେ ଜୀବନ ବଞ୍ଚଯାଏ ଆଉ ଡକାୟତ 
ହାତରେ ପଡ଼ିଲେ ଅଛଟକେ ଜୀବନ ଯାଏ | ଏସବୁର ଆଲୋଚନା ଆମ ପରପିଢ଼ିଙ୍କ 
ପାଇଁ ରଖୁଛି । 

ବନ୍ଧୁଠାରୁ ଚିଠି ପାଇବାକୁ ଅପେକ୍ଷା ଥାଏ। ଚିଠି ନ ଆସିଲେ ମନ ଦୁଡ଼ୁଗୁଡ଼ୁ 
ହୁଏ | ବନ୍ଧୁ ଘର ଖବର ଆଉ କାହା ପାଖରୁ ଶୁଣିଲେ ଅଭିମାନ ଆସେ। ମତେ 
ଆଗରୁ କହିପାରିଲାନି ? ମୁଁ ୟା ତାଠୁ ଶୁଣିବି ? ବନ୍ଧକୁ କିଏ ଅପମାନ ଦେଲେ 
ପ୍ରକୃତ ବନ୍ଧୁ ସହିପାରନ୍ତି ନାହିଁ। ବନ୍ଧୁର ଆନନ୍ଦରେ ଆନନ୍ଦିତ ହୁଅନ୍ତି । ଅଭାବୀ 
ବନ୍ଧୁଙ୍କୁ ତାଙ୍କ ଅଜାଣତରେ ସାହାଯ୍ୟ କରନଚ୍ତି। 

ପୁଅଝିଅଙ୍କ ବନ୍ଧୁମାନେ ବି ପରିବାରଭୁକ୍ତ ହୋଇଯାଆନ୍ତି । ବନ୍ଧୁତ୍ବ ପାଇଁ 
ନିର୍ଦ୍ଦିଷ୍ଟ ବୟସ ଲୋଡ଼ା ନାହିଁ। ଜେଜେ ବା ଅଜାମାନେ, ନାତି ଓ ତା' ସାଙ୍ଗମାନଙ୍କ 
ସହିତ ବନ୍ଧୁତ୍ବ କରି ଆନନ୍ଦିତ ହୁଅନ୍ତି। ନାତି ଓ ନାତୁଣୀମାନେ ଜେଜେ, 


୩୧୦ ! ସଂଘମିତ୍ରା ମିଶ୍ର 

ଜେଜେମା ଙ୍କ ପାଇଁ ଗୋଟେ ଗୋଟେ ଖୋଲା ଝରକା ଭଳି। ସେମାନେ ନେଟ୍‌ର 
ବ୍ୟବହାର, କମ୍ଷୟଟର ଖେଳ ଶିଖାଇବାଠାରୁ ଆରମ୍ଭ କରି ସିନେମା ଯିବା ପର୍ଯ୍ୟନ୍ତ 
ସବୁଥରେ ପୂର୍ବ ପିଢ଼ିକୁ ସାମିଲ୍‌ କରି ସେମାନଙ୍କ ସମୟକୁ ହସଖୁସିରେ ଭରିଦିଅନ୍ତି। 
ଆଜି ତ ଉତ୍ତର ଆଧୁନିକ କାଳରେ ପିଢ଼ି ପିଢ଼ି ଭିତରେ ଥୁବା ସୂକ୍ଷ୍ମ ଯୋଗସୂତୁଟି 
ବିଛିନ୍ନ ହେବାକୁ ବସିଲାଣି। ଘରେ ପାଚେରି ଉଠିଲେ ଲୋକେ ଆତଙ୍କତ 
ହେଉଥୂଲେ। ଆଜି ମନରୁ ମନକୁ ଅଜସ୍ର ପାଚେରି ଉଠିଛି ଯେ ତାକୁ ଟପିବା 
ସମ୍ଭବ ହେଉନାହିଁ । ରକ୍ତ ସମ୍ପର୍କଠାରୁ ମଧ୍ଯ ବନ୍ଧୁତ୍୍‌ ବା ଆପଣାପଣ ମିଳିବା କଷ୍ଟକର 
ହେଉଛି ¦ ସେତେବେଳେ ପ୍ରକୃତ ବନ୍ଧୁତ୍୍‌ ଜଣାପଡ଼ୁଛି, ଯିଏ ବିନା ଦ୍ବିଧାରେ ଆମ 
ଦୁଃଖସୁଖରେ ସାମିଲ ହୋଇଛନ୍ତି । ଆମର କୌଣସି ଆଚରଣ ତାଙ୍କ ମନଲାଖୁ ନ 
ହେଲେ ସେ ବାଟ ଭାଙ୍ଗି ଯାଇଛନ୍ତି ସିନା ଯୁକ୍ତିତର୍କ କରିନାହାନ୍ତି । ବନ୍ଧୁତଵକୁ ନେଇ 
ଆମ ସାହିତ୍ୟରେ ଅନେକ ଉଦାହରଣ ରହିଛି । 

ରାମ ଓ ସୁଗ୍ରୀବ ବନ୍ଧୁତ୍ବ - 

“ ବୋଲେ ସୁଗ୍ରୀବେ ରାମ କ୍ବେଶ ଭାଷା 

ବେନିଜନେ ପଡ଼ିଛି ଏକଦଶା 

ବିଭାବସୁ ବଂଶେ ଜାତ ଆମ୍ଭର, 

ବିଧ୍ୁରେ ତ ତୁମ୍ଭେ ତାଙ୍କ କୁମର |” 

(ବୈଦେହୀଶ ବିଳାସ) 

ଉଭୟଙ୍କର କ୍ଲେଶ ସମାନ। ବଂଶ ମଧ୍ଯ ସମାନ | ଜଣେ ଜନନୀକର୍ରୁକ ଓ 
ଅନ୍ୟଜଣେ ଭ୍ରାତାକର୍ତ୍ଧକ ଦୁଃଖତ । ବୈରୀକୁ ସାଧ୍ଯ କରିବାକୁ ସେମାନେ ବନ୍ଧୁ 
ପାଲଟିଯାଇଛନ୍ତି । ସମଧର୍ମ ଓ ସମଗୁଣରେ ବନ୍ଧୁତ୍ଵ ସହଜ ହୋଇଥାଏ । ଗୋପବନ୍ଧୁ 
ନିଜ ରଚନାରେ ସମଗ୍ର ଦେଶବାସୀଙ୍କୁ ନିଜର ବନ୍ଧୁ ବୋଲି ସମ୍ବୋଧନ କରିଛନ୍ତି 

“ ଦେଶବାସୀ ବନ୍ଧୁ ଆମ୍ପୀୟ -ମୋଦର 

କାରାଦଣ୍ଡେ ମୋର ହେଲ କି କାତର 

ଥିଲା ଏହା ଆଗୁ ଜଣାଶୁଣା କଥା 

ସେଥିପାଇଁ ତେବେ କିମ୍ପା ମନେ ବ୍ୟଥା।|” 

ଉତ୍କଳବାସୀଙ୍କୁ ସେ ବାରମ୍ବାର ଭାଇ, ଭଉଣୀ, ସୋଦର, ବନ୍ଧୁ ଭାବରେ 
ସମ୍ବୋଧନ କରି ସମସ୍ତ ଉତ୍କଳୀୟଙ୍କ ଆତ୍ମୀତତା କାମନା କରିଛନ୍ତି। 

ଭକ୍ତ ଭଗବାନଙ୍କ ଉଦ୍ଦେଶ୍ୟରେ ଗାଇଥାଏ ¬ 


ସୀମା: ଏକ ଉପଲବ୍ଧ ! ୩୧୧ 

“ ଦୁଃଖନାଶନ ହେ, ମୋ ଦୁଃଖ ନଗଲା ଯେ 

ତୁମେ ଦୀନବନ୍ଧୁ ମୋ ବନ୍ଧୁ ନୋହିଲେ 

ଆଉ ବା ହୋଇବ କେ...” 

ଆମେ ତୀର୍ଥ କରିବାକୁ ଗଲେ ସାଙ୍ଗ ଲୋଡୁ | 

“ ଶ୍ରୀପୁରୁଷୋତ୍ତମ ଯିବା ମନ 

ସାଙ୍ଗ ହୋଇଯିବା ପାଞ୍ଚଜଣ ।” 

କିଏ ବେମାର ହେଲେ ସ୍ଵତନ୍ତ୍ର ଜଗାରଖା କରିବାକୁ ବନ୍ଧୁ ଲୋଡ଼ା ହୁଅନ୍ତି 
ବାହାବ୍ରତ ଭଳି ସାମାହିକ ଅନୁଷ୍ଠାନ ପାଇଁ କିଛି ଦିନ ପୂର୍ବରୁ ଘରେ ବନ୍ଧୁବାନ୍ଧବଙ୍କ 
ଭିଡ଼ ଜମେ ଓ ଅନେକ ଗୁରୁତ୍ଵପୂର୍ଣ କାର୍ଯ୍ୟ ସହଜରେ ହୋଇଯାଏ। ଶ୍ରମିକମାନେ 
ସାଙ୍ଗ ହୋଇ ବେଶ୍‌ କଠିନ କାର୍ଯ୍ୟ କରିଥାଆନ୍ତି। ଏକତାର ବଳ ଭଳି କଥା 
ଆମେ ଜାଣିଛୁ ଓ ବୁଝିଛୁ। ଅନୁଭବ ମଧ୍ଯ କରିଛୁ। ବେଳେ ବେଳେ ଏକୁଟିଆ 
ମଣିଷଟି ଅନେକ ଅସ୍ଵସ୍ତିକର ସମ୍ମୁଖୀନ ହୋଇଥାଏ। ସେଥୁପାଇଁ ଝିଅମାନଙ୍କୁ 
ଆମ୍ବରକ୍ଷାର କୌଶଳ ଶିକ୍ଷାଦେବା ସମୟରେ ସାଙ୍ଗ ହୋଇ ଯା ଆସ କରିବା ଓ 
ଦଳଗତ ପ୍ରତିରୋଧ କରିବାର ବିଷୟ ଶିକ୍ଷା ଦିଆଯାଏ । 

ପିଲାଦିନର ସାଙ୍ଗସାଥୀ ତ ମଣିଷ ଜୀବନର ପରମ ସମ୍ପଦ | ସାଙ୍ଗ ସହିତ 
ମତଭେଦ ହେଲେ ପିଲାଟି କଟି ପକାଇଦିଏ । ଦୁଇହାତର ବିଶି ଆଙ୍ଗୁଠିରେ କାଟିବା 
ଭଳି କରି ସେ ଦେଖାଇଦିଏ ଯେ ତା” ସହିତ ତା'ର ଅପଡ଼ | ପୁଣି ମନ ମିଶିଗଲେ 
କଟିଟା ମିଟି ହୋଇଯାଏ କଟିଠାରୁ ମିଟି ପର୍ଯ୍ୟନ୍ତ ସମୟ ଉଭୟ ସାଙ୍ଗଙ୍କ ପାଇଁ 
କଷ୍ଟକର ସମୟ । ପାଟିତୁଣ୍ଡ କଳିଗୋଳ ତ ଗୋଟେ ପ୍ରକାର, ଆଉ ଗୋଟେ 
ପ୍ରକାର ହୋଇଛି କଥା ନ କହିବା, ଡାକିଲେ ନ ଶୁଣିବା। ପୁଣିନିହାତି ଦରକାର 
ହେଲେ ନାଁ ନ ଧରି ଜଣେ ପିଲା” ଡାକିବା ଆହା, ସେଦିନ କି ସୁନ୍ଦର ଥୁଲା! 
ଆଜି ସେମିତି ସାଙ୍ଗସାଥ ଅଛନ୍ତି କି ନାହିଁ, ମୁଁ ଜାଣିନି। ତେବେ ନିଃସଙ୍ଗ ଶିଶୁଟି 
ନିଜର କଣ୍ଢେଇମାନଙ୍କ ସହିତ କଥାବାର୍ଭା କରିବାର ଖବର ଖବରକାଗଜରେ 
ବାହାରୁଛି, ଯାହା ଶୈଶବର ଏକ ଧୁସରଦିଗନ୍ତକୁ ଆମ ଆଗରେ .,ପରିବେଷଣ 
କରୁଛି | ବନ୍ଧୁଦୀନ ପିଲାଦିନ ଖୁବ୍‌ ମର୍ମାନ୍ତିକ । ଡୁଡ଼ୁ ଖେଳ, ଦୋଳିଖେଳ, ଗଛଚଢ଼ା, 
ପିଜୁଳି ତୋଳିବା ବା ପୋଖରୀରେ ବୂଡ଼ା ଭଳି କାର୍ଯ୍ୟ ପାଇଁ ତ ସାଙ୍ଗ ନିଶ୍ଚୟ 
ଲୋଡ଼ା | 

ଆମ ରୀତିକାବ୍ୟରେ ଜେମାମାନଙ୍କ ସଖୀଙ୍କ କଥା କୁହାଯାଇଛି । ସେମାନେ 


୩୧୨ । ସଂଘମିତ୍ରା ମିଶ୍ର 

ଏକାଧାରରେ ବୁଵ୍ଧିମତୀ, ଗାୟନପ୍ରବୀଣା, ଚିତ୍ରଶିଳୀ ପୁଣି ସ୍ଵୟମ୍ଭର ବେଳେ 
ସେଠାରେ ଉପସ୍ଥିତ ସବୁ ରାଜପୂରୁଷମାନଙ୍କ ସମ୍ପର୍କରେ ସବିଶେଷ ତଥ୍ଯ 
ସଂଗ୍ରହକାରିଣୀ। କିନ୍ଧୁ ସଚେତନ ଭାବେ ଆମେ ଦେଖୁପାରିବା ଯେ ସେ ପୁଷ୍ଠମାଳା 
ଧରିଥୁ୍‌ବା ରାଜଜେମାଙ୍କ ସହିତ ଯାଉଥ୍‌ବାବେଳେ ସବୁ ରାଜପୁରୁଷଙ୍କ ଗୁଣ ହିଁ 
ଗାନ କରିଥାଏ । କାହାରି ଦୋଷ ଦେଖରବା ପ୍ରାୟତଃ ସଖୀ-ଚରିତ୍ରରେ ଦେଖାଯାଏ 
ନାହିଁ। ଆମ ସାହିତ୍ୟରେ ଭାବବନ୍ଧନ, ବନ୍ଧୁପ୍ରୀତି ଭଳି ବହୁତ ଶବ୍ଦ ପ୍ରଚଳିତ। 
ସିନେମାରେ ତ “ବନ୍ଧନ” “କେମିତି ଏ ବନ୍ଧନ” “କେଉଁ ଦୂନିଆରୁ ଆସିଲ ବନ୍ଧୁ' 
ଭଳି ନାମରେ ଗୁରୁତ୍ଵ ରହିଛି। ଲୋକଗୀତରେ- 

ଆଇଲ ବନ୍ଧୁ ଭଲ କଲ ବସିବାକୁ ନାଇଁ ଠା 

ଯେଉଁ ବାଟେ ବାଟେ ଅଇଲ ବନ୍ଧୁ 

ସେଇ ବାଟେ ବାଟେ ଯାଆ। 

ମିତ,ମିତଣୀ, ବନ୍ଧୁ ଦୋସ୍ତ ଭଳି ଶବ୍ଦ ଆମ ମନୋରଞ୍ଜନ ଦୁନିଆରେ 
ପ୍ରିୟ ଶବ୍ଦ। ସେସବୁ ସ୍ଵତନ୍ତ୍ର ଆଲୋଚନାର ଅପେକ୍ଷା ରଖେ। 

ତେବେ ବନ୍ଧୁ ଯେ ସର୍ବଦା ବନ୍ଧୁ ହୋଇ ରହିବ, ଏମିତି କିଛି ମାନେ 
ନାହିଁ। ଦେଖନ୍ତୁନା ' ହିନ୍ଦୀ ଚୀନ ଭାଇ ଭାଇ” କହି ଚୀନ୍‌ କେମିତି ଭାରତ ଆକ୍ରମଣ 
କଲା। ବିଶ୍ଵାତଘାତକ ହେଲା କଙ୍କଣ ଲୋଭୀ ବ୍ୟାଘ୍ର ଯିଏ ପଙ୍କ ପୋଖରୀରୁ 
ଉଠିବା ପରେ ପଥୁ୍‌କକୁ ଖାଇବାକୁ ଉଦ୍ଯତ ହେଲା। ବନ୍ଧୁ ବୋଲି କହି ଚିଟ୍‌ 
ଫଣ୍ଡରେ ଟଙ୍କା ଖଟାଇବାକୁ ସାଧାରଣ ଲୋକଙ୍କୁ ଯେଉଁମାନେ ଆଗ୍ରହୀ 
କରାଇଥିଲେ, ସେମାନଙ୍କର ଠିକଣା ଆଜି ଆଉ ମିଳୁନାହିଁ। ବନ୍ଧୁତା ବିଶ୍ଵାସ 
ଉପରେ ଗଢ଼ିଉଠେ | ବନ୍ଧୁଙ୍କ ନାମରେ କିଛି ଶୁଣିଲେ ପ୍ରକୃତ ବନ୍ଧୁ ପ୍ରଭାବିତ ପ୍ରଭାବିତ 
ହୁଏ ନାହିଁ ବରଂ ଘଟଣାର ମୂଳ ଖୋଜିବାକୁ ସଚେତନ ପ୍ରୟାସ କରେ । ପୁଣି 
କେତେ ବେଳେ ବନ୍ଧୁତ୍ବ ଅନ୍ୟମାନଙ୍କ ପାଇଁ ଅସହ୍ୟ ହୋଇଥାଏ। କ୍ଷୀରନୀର 
ବନ୍ଧୁତ୍୍‌ ଭିତରେ ସେମାନେ କୌଶଳରେ ବୁନ୍ଦାଏ ଲେମ୍ବୁ ପକାଇ ଦିଅନ୍ତି । ତା'ପରେ 
ଯାହା ହେବାର ହୁଏ ଏମିତି ଅନେକ ବନ୍ଧୁତ୍ବ ଅଦିନରେ ନଷ୍ଟ ହୋଇଯାଇଛି । 

ଚିନ୍ତାନାୟକମାନେ କହିଛନ୍ତି, ବନ୍ଧୁତ୍‌ ମିଳିବା କଷ୍ଠକର ।  ଦୂର୍ଲଭ” ଶବ୍ଦଟି 
ଏଥୁପାଇଁ ଉପଯୁକ୍ତ | ଯେଉଁଠି ସ୍ବାର୍ଥ ନ ଥାଏ, ସେ ବନ୍ଧୁତା ଦୀର୍ଘସ୍ଥାୟୀ ହୁଏ ! ଭୁଲ 
ବୁଝାମଣା ହୋଇପାରେ, ମାତ୍ର ଉଭୟପକ୍ଷ ଏସବୁ ସଜାଡ଼ିବାକୁ ପ୍ରୟାସ କରିବା 
ଦରକାର | ବନ୍ଧୁ ସହିତ ବାଟ ଚାଲିଲେ କ୍ଲାନ୍ତି ବାଧେନି। ବନ୍ଧୁ ସହିତ ଭାତ 

ଖାଇଲେ ସୁଆଦ ବଢ଼ିଯାଏ। ଗାଳି ଶୁଣିଲେ ବି ଭାଗ ହୋଇଯାଏ। ବହୁ ପ୍ରାଞ୍ଞ 
ବ୍ୟକ୍ତି ନିଜନିଜ ପିଲାଦିନର ବନ୍ଧୁତ୍ବ ସମ୍ପକକରେ ଆମ୍ମଜୀବନୀରେ ଲେଖୁଛନ୍ତି | ବନ୍ଧୁ 
କିଭଳି ସେମାନଙ୍କ ଛାତ୍ରଜୀବନକୁ ପରିପୁଷ୍ଟ କରିଥଲା, ତା'ର ଶତାଧୂକ ଉଦାହରଣ 
ଆମେ ପଢ଼ିଛୁ। ବନ୍ଧୁତ୍ଵରେ ବନ୍ଧନ ନ ଥାଏ, ଖାଲି ଥାଏ ଭାବର ବନ୍ଧନ। ବନ୍ଧୁ 
ଆଖୁରୁ ଲୁହ ଝରିଲେ ପୋଛିଦିଏ, କିନୁ ପ୍ରକୃତ ବନ୍ଧୁ ଆଖୁରୁ ନୁହ ଝରିବାକୁ ହିଁ 
ଦିଏ ନାହିଁ। ୫ ୫ 

ଆମ ଅସ୍ତିତା 


ଭାଗବତକାର ଜଗନ୍ନାଥ ଦାସ ଆମକୁ ଏକ ବିରାଟ ପରମ୍ପରା ହେଇଛନ୍ତି। ସେ 
ଲେଖୁଛନ୍ତି- 

“ ସକଳ ବୈଷ୍ଣବ ପୂଜିବ । 

ଆପଣା ତତ୍ତ୍ବ ନ ଛାଡ଼ିବ ॥” 

ଏହା ଆପଣା ତତ୍ତ୍ଟି ବ୍ଯକ୍ତିର ସ୍ଵାତନ୍ତ୍ଯ। ତା'ର ଅସ୍ପଥିତାର ପରିଚାୟକ ! 
ମୋର ମା” ବାପା , ଦେଶ, ରାଜ୍ୟ, ଭାଇ, ଭଉଣୀ ସମସ୍ତେ ମୋ ଲାଗି ସ୍ଵତନ୍ତ୍ର 
ଆଚରଣରେ, ଉଚ୍ଚାରଣରେ ଯଦି ପ୍ରକୃତ ଆମର ସ୍ଵାତନ୍ତ୍ୟ ଫୁଟିଉଠିପାରେ ତାହା ହିଁ 
ଅସ୍ମିତା ପାଲଟେ । “ ବ୍ଯକ୍ତିର ଅସ୍ପିତା ଜାତିର ଅସ୍ପିତାକୁ ପରିବର୍ଭିତ ହେବା ସର୍ବଦା 
ଶୁଭଙ୍କର ବାକ୍‌ ସ୍ଵାଧୀନତା ମୂଲ୍ୟବାନ! ଏହି ବାକ୍‌ ସ୍ଵାଧୀନତା ପାଇଁ ଲଢ଼ିବାକୁ 
ହୁଏ ବାହାର ଶକ୍ତ ସହିତ। ଚିନ୍ତାର ସ୍ବାଧୀନତା ମଣିଷ ନିଜ ସହିତ ଲଢ଼ିକରି 
ପାଏ” (ସଂସ୍ୃତି-ଅପସଂସ୍କୃତି - ଶରତ କୁମାର ମହାନ୍ତି - ପୃ-୬ ୧) 

ବ୍ୟକ୍ତି ଗୋଷ୍ଠୀର ଏକକ | ଗୋଷ୍ଠୀ ସହିତ ସଂଘର୍ଷ, ସଂଯୋଗ, ସାମ୍ୟ ଓ 
ସମନ୍ୟ ହିଁ ତାର ବ୍ୟାନ୍ତିତ୍ଵକୁ ବିକଶିତ କରାଇଥାଏ। ତେଣୁ ଅସ୍ଥିତା ନିର୍ମାଣରେ 
ଗୋଷ୍ଠୀର ଭୂମିକା ରହିଛି ¦! ଉତ୍କଳମଣି ଗୋପବନ୍ଧୁଙ୍କ ଭାଷାରେ- 

“ ମୋ ନେତ୍ରେ ଭାରତ ଶିଳା ଶାଳଗ୍ରାମ 

ପ୍ରତି ଗ୍ରାମ ମୋର ପ୍ରିୟ ପୁରୀଧାମ, 

ଥିଲେ ଯହି ତହିଁ ଭାରତ ବର୍ଷରେ 

ମଣିବି ଅଛି ମୁଁ ଆପଣା କକ୍ଷରେ” 

ଅସ୍ମିତାର କି ଭବ୍ୟ ପ୍ରକାଶ ଦେଖୁଲେ ତ ? “ମୁଁ ଅଛି - ଏହି ଭାବ ହିଁ 
ଅସ୍ପିତୀ' ଏବେ ମୁଁ ତ ସର୍ବତ୍ର ପରିବ୍ୟାପ୍ତ । ତଥାପି ତା ଭିତରୁ ଖୋଜି ଆମେ 
ଭାରତୀୟ ବା ଉତ୍କଳୀୟ ଅସ୍ମିତାକୁ ଠାବ କରିବା। ଦିନେ ଆର୍ଯ୍ୟ ରଷି ଉଚ୍ଚାରଣ 
‘କରିଥିଲେ ଭୂମି ଆମର ମା” ଓ ‘ଆମେ ପୂଥ୍‌ବୀବାସୀ ତାର ସନ୍ତାନ” | କ୍ରମେ 
ଏହି ବିରାଟ ଚେତନା ଖଣ୍ଡିତ ହୋଇଛି। ଦେଶ କାଳ ଭିତରେ ସୀମିତ ରହିଛି। 
ନିଜର ଦେଶକୁ ନେଇ ଗୌରବ ଅନୁଭବ କରିବା ଆମର ଉଚିତ ମାତ୍ର ଅନ୍ଯ 
ଦେଶକୁ ହେୟ ମନେକରିବା ସର୍ବଥା ବର୍ଜନୀୟ । ଏହି ସୂକ୍ଷ୍ମ ବ୍ୟାପାରକୁ ଦୃଷ୍ଟିରେ 
ରଖୁ ଆମେ ଅସ୍ତିତାର ଆକଳନ କରିବା! ମୁଖ୍ଯତଃ ଏହା ଓଡ଼ିଆ ଅସ୍ତିତା, ଯାହା 
ଆମର ମୂଳଗଣ୍ଡି ବା ଯାହାକୁ ନେଇ ଆମ ବ୍ୟକ୍ତିତ୍ଵ ବିକଶିତ ହୋଇଛି। ଦେଶ 
ବିଦେଶରେ ଆମକୁ ଲୋକେ ଓଡ଼ିଆ” ବୋଲି ଚିହ୍ନିବେ । ଏହି ଅସ୍ଥିତାର ବ୍ୟାପକ 
ଅନୁଧ୍ୟାନ ସାହିତ୍ୟ ଜଗତର ନୂତନତ୍ବର ବାହକ ହୋଇଥାଏ। 

କବିବର ରାଧାନାଥ ° ଚିଲିକା'ରେ କହିଲେ - 

“ ଖର ସୌରକରେ ତାରକା ଯେସନ 

ଅସ୍ିତା ବିସ୍ମୟେ ହେଲା ନିମଗନ।” 

ଅର୍ଥାତ ଖରାରେ ତାରକାଗଣ ନ ଦିଶିବା ଭଳି ହିମାଳୟ ସଂଦର୍ଶନରେ 
ସେ ନିଜକୁ ସମ୍ପୂର୍ଣ୍ଣ ରୂପେ ପାସୋରି ଦେଇଛନ୍ତି। ଏବେ ଓଡ଼ିଆ ଅସ୍ପିତା ସଂପର୍କରେ 
କିଛି ଲେଖୁବାକୁ ହେବ। ଅସ୍ପିତାର ଅବିକଳ ଇଂରାଜୀ ପ୍ରତିଶବ୍ଦ ନାହିଁ, 1ଏn- 
ty କହିଲେ ଭାବ କମିଯିବ | ଅଧ କହିଲେ ଅର୍ଥ ଟିକିଏ ବିକୃତ ହୋଇଯିବ | 
ଜଣେ ବ୍ୟକ୍ତିର ଏତିହ୍ୟକୁ ନେଇ ଆମ ଅଭିମାନ ବା ସ୍ଵାଭିମାନ ହିଁ ଅସ୍ମିତା, 
ନିଜ ଅତୀତର କୃତି ନେଇ ପରିଚିତି। ଏହି ଦୃଷ୍ଟିରୁ ବିଶିଷ୍ଟ ଚିନ୍ତାନାୟକ 
ରାଜଗୋପାଳଚାରୀ କୁହନ୍ତି ଯେ ସଭ୍ୟତା ଆମକୁ ଦେଖାଇବାକୁ ପଡ଼େ, ମାତ୍ର 
ସଂସ୍କୃତି, ଯାହା ଲୋକେ ଆମକୁ ଦେଖୁ ବୁଝିଯାଆନ୍ତି। ଅର୍ଥାତ ଏହା ବ୍ଯକ୍ତିର 
ଆଚରଣରେ ପ୍ରତିଫଳିତ ହୁଏ | ଆଜିର ବିଶ୍ଵବାୟନ ଯୁଗରେ ଏଭଳି କେଉଁ ସ୍ଵାତନ୍ତ୍ୟ 
ରହିଛି, ଯାହା ଆମକୁ ଓଡ଼ିଆ ଭାବରେ ଚିହ୍ବାଇଦିଏ ତାହା ହିଁ ଆମର ଅସ୍କିତା 
ଏହା ଖୁବ୍‌ ବ୍ୟାପକ, ତଥାପି ନିଜର ଅବବୋଧ ନେଇ ଏହି ଗୁରୁତ୍ଵ ପୂର୍ଣ ବିଷୟଟି 
ଉପସ୍ଥାପନ କରୁଛି । 

ପ୍ରଥମେ ଆସେ ପରିବାର, ଯାହା ସମାଜର କ୍ଷୁଦ୍ରତମ ଏକକ । ସେଠାରେ 
ପାରିସ୍ପରିକ ଶ୍ରଦ୍ଧା ଓ ସମ୍ମାନ ଆମର ପରିଚିତି । ବୟସ୍କ ଜେଜେ ଅବା ଅଜାଙ୍କ ହାତ 
ଅବଶ୍ଯ ନାତି ନାତୁଣୀ ଧରିଥୂବେ, ଏହା ଆମର ସାମାଜିକ ବାସ୍ତବତା ବାଣ୍ଡି 
ଖାଇବା, ସୁଃଖସୁଖ ବାଣ୍ଟିବା ପାରସ୍ତରିକ ସୌହାର୍ଦଧ୍ୟ ଏସବୁ ପରିବାରର ସଦସ୍ୟମାନଙ୍କ 
ମଧ୍ଯରେ ଥାଏ । ସବୁଠାରୁ ଗୁରୁତ୍ଵପୂର୍ଣ୍ଣ କଥାଟି ହେଉଛି ମୁରବୀଙ୍କୁ ସମସ୍ତେ ମାନି 
ଚଳନ୍ତି। ଥରେ ମୁରବିପଣରେ ଆଞ୍ଚ ଆସିଲେ ପରିବାରର ସ୍ପିତି ଦୋହଲିଯାଏ। 
ଏଭଳି ପରିବାର ଆଜି ବି ଅଛି, ଯେଉଁଠି ପିଲାଏ ଘରର ସବୁଠାରୁ ବଡ଼ ମାଆ (ବଡ଼ 
ପୁଅର ସ୍ତ୍ରୀଙ୍କୁ ବୋଉ ବୋଲି ଡାକନ୍ତି ଓ ଆମେ ଚାରି ଭାଇ ପାଞ୍ଚଜଣ ଭଉଣୀ ବୋଲି 
ହିସାବ ଦିଅନ୍ତି। ସେମାନେ ଜାଣି ନ ଥାନ୍ତି ପ୍ରକୃତରେ ସେମାନେ କେତେଜଣ! 

ତାପରେ ଆସେ ଅତିଥ ଚର୍ଚ୍ଚାର ବ୍ୟାପାର । ଆମ ପରମ୍ପଷଡରା କହେ ଅତିଥ 
ଦେବୋଭବଂ । ଆମେ ପୁରାଣ କିତ୍ବଦନ୍ତୀରେ ଅନେକ ଅତିଥଙ୍କ କଥା ପଢ଼ିଛୁ। 
ସେ ଦୁର୍ବାସା ହୋଇପାରନ୍ତି, ବ୍ରହ୍ମା-ବିଷ୍ଣୁମହେଶ୍ବର ହୋଇପାରନ୍ତି ବା କ୍ଷୁଧାଇଁ 
ବ୍ରାହ୍ମଣ ହୋଇପାରନ୍ତି। ନିଜର ସାଧ୍ୟ ମତେ ଅତିଥୁଚର୍୍ଚା କରିବା ଗୁହସ୍ଥର ଧର୍ମ ଓ 
ଏହା ଆମର ଅସ୍ପିତା। ମନ ଖରାପ କରି ବା ବିରକ୍ତ ହୋଇ ରୋଷେଇକଲେ, 
ତାହା ସ୍ଵାଦିଷ୍ଟ ହୁଏ ନାହିଁ। ଅତିଥି ଯାହା ଘରୁ ନ ଖାଇ ଫେରନ୍ତି, ତା'ର ଧର୍ମ ନଷ୍ଟ 
ହୁଏ ବୋଲି ଆମେ ବିଶ୍ଵାସ କରୁ। ପାଦ ଧୋଇ ପୋଛି ଦେବାଠାରୁ ଖାଦ୍ଯ 
ପରିବେଷଣ କରିବା ଏପରିକି ପଦସେବା କରିବା ମଧ୍ଯ ଗ୍ୃହସ୍ଥର ଦାୟିତ୍ଵ ବୋଲି 
ଆମ ଶାସ୍ତ ପୁରାଣରେ ରହିଛି ! 

ତାପରେ ଆସେ ଶିକ୍ଷା | ଗୁରୁଙ୍କୁ ନ ମଣିବ ନର, ଗୁରୁ ହିଁ ସାକ୍ଷାତ ଭଶ୍ଵର' 
ଏହି ଗୁରୁଜ୍ଞାନ କେତେ ଗୁରୁତ୍ଵ ବହନ କରେ ତାହା ଏକଲବ୍ୟ, ଉପମନ୍ୟୁ, ଆରୁଣି, 
ନଚିକେତା ଓ ସତ୍ଯକାମଙ୍କ କାହାଣୀ ଆମକୁ କହେ। ଯାହାଠାରୁ କିଛି ଶିକ୍ଷା 
କରିଛୁ, ସେ ମଧ୍ଯ ଆମ ଗୁରୁ । ଭାଗବତରେ ଅବଧୂତଙ୍କର ଚବିଶଗୁରୁ ସମ୍ବାଦରୁ 
ପ୍ରତୀୟମାନ ହୁଏ ଯେ ଆମକୁ ସମସ୍ତଙ୍କ ପାଖରୁ ଶିକ୍ଷା କରିବାର ଅଛି। ଶିକ୍ଷା 
ଆମର ବ୍ୟକ୍ତିତ୍ଵ ନିର୍ମାଣ କରେ। ଆମକୁ ଉଦାର କରେ, ସହାନୁଭୂତିଶୀଳ କରେ 
ଆଉ ଗଭୀର ଜୀବନାନୂଭବରେ ଧନୀକରେ | ଶିକ୍ଷିତ ବ୍ୟକ୍ତିଠାରୁ ସମସ୍ତେ ଉଚ୍ଚ ଓ 
ସତ୍‌ ବିଚାର ଆଶା କରନ୍ତି। ପ୍ରାଚୀନ ଗୁରୁକୂୁଳଠାରୁ ଆଧୁନିକ ଗୁରୁକୁଳ ପର୍ଯ୍ଯନ୍ତ 
ଶିକ୍ଷାର ବ୍ୟାପକତା ରହିଛି। ଧର୍ମ, ଅର୍ଥ କାମ ଓ ମୋକ୍ଷ ଚାରିବର୍ଗ ମଧ୍ଯରୁ ଏବେ 
ଅର୍ଥ ଓ କାମକୁ ନେଇ ଶିକ୍ଷା ମୁଖ୍ୟତଃ ଗତିଶୀଳ | 


ସୀମା: ଏକ ଉପଲବ୍ଧ | ୩୧୭ 

ପୁଣି ଇଣ୍ଟରନେଟ୍‌ର ପ୍ରଭାବରେ ଗୁରୁଶିଷ୍ୟ ସମ୍ପର୍କ ହାଲୁକା ହୋଇଯାଉଛି। 
ତଥାପି ଗୁରୁଙ୍କ ପ୍ରତି ସମ୍ମାନ ଆମର ଅସ୍ତିତାର ଅନ୍ୟ ଏକ ଜ୍ଵଳନ୍ତ ଦିଗନ୍ତ । 

ବୟସ୍କଙ୍କ ପ୍ରତି ସମ୍ମାନ, ପରିବେଶ ପ୍ରତି ସଚେତନତା, ଶୈଶବର ସୁରକ୍ଷା 
ଏସବୁ ମଧ୍ଯ ଅସ୍ପିତାର ଗୋଟିଏ ଗୋଟିଏ ସ୍ତର। ନାରୀ ପ୍ରତି ସମ୍ମାନ ଆମର 
ଅନ୍ୟତମ ଅସ୍ପିତା। ‘ ପରଦଦାରେସୁ ମାତ୍ସବତ୍‌' ଆମ ପୁରାଣ କଥା। ଯେଉଁଠି 
ନାରୀକୁ ସମ୍ମାନ କରାଯାଏ, ସେଠାରେ ଦେବତାଗଣ ବାସ କରନ୍ତି । ସେହି ସମ୍ମାନ 
ଦେବା ଆରମ୍ଭହୁଏ ନିଜ ଜନନୀଠାରୁ ଓ ଭଗିନୀ, ପନ୍ବୀ, କନ୍ଯା ପର୍ଯ୍ଯନ୍ତ ବିସ୍ତୃତ 
ହୋଇଥାଏ। ପୁଣି ଏବେ ସହକର୍ମିଣୀ, ସେବିକା ପ୍ରଭୃତି ନୂତନ ସୃଷ୍ଟି ସମ୍ପର୍କରେ 
ମଧ୍ଯ ଶାଳୀନତା ଆମର ଅସ୍ଥିତାର ପରିଚାୟକ । ଆମେ ପୂଥବୀବାସୀ ଭୂମିମାତାର 
ସନ୍ତାନ | ଏହି ଭାବନା ଆମକୁ ଉଦାର ମାନବିକତାର ଉନ୍ଲ୍ଳମାର୍ଗରେ ପରିଚାଳିତ 
କରେ । ନଚେତ୍‌ ନାରୀତ୍ଵ ଲାଞ୍ଚତ ହୁଏ | ସବୁ ସମ୍ପର୍କ ପାଶବିକତାର ପଞ୍ଚ ଭିତରେ 
ନଷ୍ଟ ହୋଇଯାଏ। 

ଆଜିର ବିଶ୍ଵାୟନ ଯୁଗରେ ମଧ୍ଯ ଆମେ ପିଲାଙ୍କୁ ଶିଖାଉଛୁ ଗୁରୁଜନଙ୍କ 
ପାଦ ଛୁଇଁ ପ୍ରଣାମ କରିବ । ସନ୍ଧ୍ୟାରେ ପ୍ରାର୍ଥନା କରିବ । ସାହି ପଡ଼ୋଶୀଙ୍କ ସହିତ 
ମିଳିମିଶି ଚଳିବ। ଏଭଳି କିଛି ଆଚରଣ କରିବ ନାହିଁ ଯଦ୍ଵାରା ନିଜ ପରିବାରର 
ସମ୍ମାନ ନଷ୍ଟ ହେବ।ଏକଥା ଠିକ୍‌ ଯେ, ପିଲାମାନେ ସେଥପ୍ରତି ଗୁରୁତ୍ଵ ଦେଲେ 
ସେମାନଙ୍କର ବ୍ୟକ୍ତିତ୍ଵ ମାର୍ଜିତ ହେଉଛି। ନ ଦେଲେ ? 

ଆମ ଭାଷାକୁ ନେଇ ଆମର ଭାବପ୍ରବଣତା ପ୍ରଚୁର, ମାତ୍ର ଆମେ ଭାଷା 
ବ୍ୟବହାରରେ ଉଦାସୀନ ! ଭାଷା ଯେ ଶାସ୍ତୀୟମାନ୍ଯତା ପାଇଛି, ତାର ଶ୍ରେୟ 
ଶ୍ରେୟ ଆମ ପୂର୍ବପୁରୁଷଙ୍କର, ଯେଉଁମାନେ ଦୀର୍ଘ ଅଢ଼େଇହଜାର ବର୍ଷ ପୂର୍ବରୁ 
ଓଡ଼ିଆ ଭାଷାରେ ନିଜର କୃତିତ୍ଵମାନ ରଖୁଯାଇଛନ୍ତି। ମାତ୍ର ସେହି ସମ୍ମାନର 
ଯୋଗ୍ଯ ହେବାକୁ ଆମକୁ ରୀତିମତ ଯୋଗ୍ଯତା ଅର୍ଜନ କରିବାକୁ ପଢ଼ିବ । 
ବେଳେ ବେଳେ ଆମେ ଇଂରାଜୀଭାଷାରେ ନିଜର ଭାବ ପ୍ରକାଶ କରି ନ ପାରି 
ସେହି ଅଯୋଗ୍ୟତାକୁ ଆମର ଭାଷାପ୍ରୀତି ଭାବେ ଚଳାଇ ନେଉଛୁ କି ? ଭାଷା 
ଭାଷାର ଶତ ନୁହେଂ, ବରଂ ଆମେ ହିଁ ଆମର ଶତ୍ରୁ | ଜ୍ଞାନ ବିଜ୍ଞାନ, ପ୍ରଶାସନ, 
ବାଣିଜ୍ୟ ପ୍ରଭୃତିରେ ଉପଯୋଗୀ ହେବାକୁ ଭାଷାକୁ ବଳିଷ୍ଠ କରିବାକୂ ପଢ଼ିବ ! 
ଆଉ ପ୍ରାୟ ଦଶବର୍ଷ ପରେ ଆମେ ଦେଖୁବା ଯେ ରାଜନୀତିକ୍ଷେତ୍ରକୁ ଯୁବ 
ପ୍ରତିନିଧ୍ବମାନେ ଆସିବେ, ସେମାନେ ଓଡ଼ିଆ ମାଧ୍ୟମରେ ପାଠ ପଢ଼ି ନ ଥିବେ | 


୩୧୮ ! ସଂଘମିତ୍ରା ମିଶ୍ର 

ତେଣୁ ସେଥୁପାଇଁ ପ୍ରସ୍ତୁତି କରିବା ନା କାହାକୁ ଓଡ଼ିଆ ଆସେନି ତାଙ୍କୁ ଗାଳି 
ଦେଇ ଦାୟିତୃନୂକ୍ତ କରିବା ? 

ନିଜର ଅସ୍ପିତାକୁ ସୁରକ୍ଷିତ କରିବା ପାଇଁ ଆମକୁ ହିଁ ରୀତିମତ ସାଧନା 
କରିବାକୁ ହେବ | ନିଜର ତୁଟି ସଂଶୋଧନ ସହିତ ଯିଏ ଓଡ଼ିଆ ବ୍ୟବହାର କରୁଛନ୍ତି, 
ତାଙ୍କୁ ଅନ୍ତତଃ ପ୍ରଶଂସା କରିବାକୁ ହେବ । ସରକାରୀ ଦାୟିତ୍ଵ କହି ନିରବ ରହିବା 
ଅସ୍ପିତାର ପରିଚାୟକ ନୂହେଁ। ମନେ କରନ୍ତୁ ଗୋଟିଏ ଶବ୍ଦ “ଲାବଣ୍ଯଂ ଆଉ 
ଗୋଟିଏ ‘ ଅମୂଲ୍ୟ” ଏହାର ଅବିକଳ ଇଂରାଜୀ ଅନୁବାଦ ସମ୍ଭବ ନୁହେଁ । ମୁଲ୍ୟବାନ 
ଓ ଅମୂଲ୍ୟ ଏହାର ଏକମାତ୍ର ଇଂରାଜୀ ପ୍ରତିଶବ୍ଦ ହେଉଛି ୮ଠାଠଧ ପ୍ରତି 
ଭାଷାର ସାମର୍ଥ୍ୟ ସହିତ ଅସହାୟତା ବା ସୀମିତପଣ ରହିଛି । ମାତ୍ର ଯେଉଁ କେତୋଟି 
ଭାରତୀୟ ଭାଷା କ୍ରମେକ୍ରମେ ମୂତ୍ୟୁମୁଖକୁ ଯାଉଛନ୍ତି, ତା ଭିତରୁ ଓଡ଼ିଆ ଭାଷା 
ଗୋଟିଏ ବୋଲି ଆଲୋଚକମାନେ ଆଶଙ୍କା ପ୍ରକଟ କରନ୍ତି। ଆମର ଅସ୍ଥିତା 
ହେଉଛି, ଭାଷାସୂତ୍ରରେ ଗଠିତ ଓଡ଼ିଶା ରାଜ୍ୟ ଓ ଓଡ଼ିଆ ଭାଷାର ସମ୍ମାନ ରକ୍ଷା 
କରିବା | ବ୍ଯବହାର ନକଲେ, ଭାଷାର ସାମର୍ଥ୍ୟ ଉଣା ହୋଇଯିବ, ଏହା କିଏ 
ଅବା ନଜାଣେ ? 

ଆମର ପର୍ବପର୍ବାଣୀ, ମଠମନ୍ଦିର, ଚିତ୍ର, ଭାସ୍କର୍ଯ୍ୟ କାରୁକଳା, ନୃତ୍ଯ, 
ସଂଗୀତ, ପୋଷାକ ପରିଛୁଦ, ଖାଦ୍ଯପେୟ ସବୁଠି ଏଭଳି ସ୍ଵାତନ୍ତ୍ଯ ରହିଛି ଯାହା 
ଖାଲି ଆଖୁକୁ ହୁଏତ ଦିଶୁନି, କିନ୍ତୁ ଭାବପ୍ରବଣତା ନେଇ ଦିଶୁଛି। କ”ଣ ପାଇଁ 
ଆମେ ମହାମାନ୍ୟ ଅତିଥ୍‌ଙ୍କୁ ଫୁଲତୋଡ଼ା ଦେଲାବେଳେ ସମ୍ବଲପୁରୀ ଶାଢ଼ି କି 
ପୋଷାକ ପିନ୍ଧୁଛୁ ? କାହିଁକି ସେମାନଙ୍କୁ ରାଜାରାଣୀ ମୁକ୍ତେଶ୍ଵର ମନ୍ଦିର ଦେଖାଉଛୁ 
କି ଓଡ଼ିଶୀ ନୃତ୍ୟ ଦେଖାଉଛୁ ? ଫେରିଲା ବେଳେ ସାଙ୍ଗରେ ଉପହାର ଦେଉଛୁ 
ପିପିଲି ବ୍ୟାଗ କି ଚାନ୍ଦୁଆ କାମ ଅଥବା ପଟ୍ଟଚିତ୍ର ? ଖାଇବାକୁ ଡାକିଲେ, ଦେଉଛୁ 
ଚକୁଳିପିଠା ଡାଲମା ? ସବୁ ଓଡ଼ିଆ ଅସ୍ପିତାର ପ୍ରଦର୍ଶନ | 

ଅସ୍ପିତା ଅହଙ୍କାର ନୁହେଁ, ବରଂ ଦୃଢ଼ତା। ନିଜ ସମ୍ପର୍କରେ ସଚେତନତା 
ଓ ନିଜ ପରମ୍ପରା ପାଇଁ ଗର୍ବ କରିବା ଲଜାର ବିଷୟ ନୁହେଁ ସ୍ବାଧୀନତା ସଂଗ୍ରାମ 
ଏପରିକି ଚୀନ ଭାରତ ଓ ଭାରତ ପାକିସ୍କାନ ଯୁଦ୍ଧ ସମୟରେ ଅନେକ 
ଦେଶାମୁବୋଧକ ସଙ୍ଗୀତ ରଚିତ ହୋଇଥୁଲା। ଏଗୁଡ଼ିକ ସେତେବେଳେ 
ଗଣମାଧ୍ୟମରେ ବହୁଳ ଭାବରେ ପ୍ରସାରିତ ହେଉଥୁଲା। ଏସବୁ ଆଜି ବି ଶୁଣିଲେ 
ମନରେ ଉନ୍ମାଦନା ସ୍ପଷ୍ି କରେ । ଆମର କବି ଓ ଲେଖକଗଣ ଆମ ପାଇଁ ଓଡ଼ିଆ 

ଅସ୍ପିତାର ଯେଉଁ ବିଶାଳ ସୌଧ ନିର୍ମାଣ କରାଯାଇଛନ୍ତି, ତାର ପଟାନ୍ତର ନାହିଁ। 
ସେମାନଙ୍କର ପରମ୍ପରା ସଚେତନତା, ବ୍ୟାପକ ଜୀବାନାନୁଭବ ଓ ଉଦାର 
ଜୀବନଦୃଷ୍ଟି ଅସ୍ଥିତାକୁ ଜୀବନ୍ତ ରଖେ ଓ ସାମାଜିକ ଅଭିବୃଦ୍ଧିରେ ସହାୟକ 
ହୋଇଥାଏ। 

ଓଡ଼ିଆ ଜାତିର ଅସ୍ଥିତା ଏମିତି ଖାଲି କାଗଜ କଲମର ଭାଷା ନୁହେଁ ବା 
ପଦ୍ୟ ଗଦ୍ଯର ଭାବ ନୁହେଁ। ଏହି ଅସ୍ମିତା ଜନ୍ମ ପାଇଁ କେତେ ଯେ ଓଡ଼ିଆ 
ଜୀବନ ଉତ୍ସର୍ଗ କରି ଦେଇଛନ୍ତି ! ଅସ୍ପିତା ସ୍ଥାନ କାଳ ପାତ୍ର ନେଇ ଜନ୍ମ ହୋଇଥାଏ। 
ଓଡ଼ିଆ ନିଜର ସ୍ଵାଭିମାନ ବଳରେ କଲମ ଚଳାଇ ଫକୀର ମୋହନ ସେନାପତିଙ୍କ 
ପରି ଭାଷା ସଂରକ୍ଷଣ ପାଇଁ ଡେଇଁ ପଡ଼ନ୍ତି, ଏଇ ଓଡ଼ିଶା ରାଇଜର ସୀମା ଓ ନାମ 
ବଜାୟ ରଖୁବା ପାଇଁ ଓଡ଼ିଶା ମାଆର ଭୀଷ୍ପୁତ୍ର କେବଳ କୁଳବୁଦ୍ଧ ମଧୁସୂଦନ 
ନୁହନ୍ତି କେତେ ଦଶନ୍ଧିର ଉତ୍କଳ ସମ୍ମିଳନୀର ସଭ୍ୟମାନେ ଜୀବନ ମୁହିଁ ଭାଷାକୁ 
ଉପଜୀବ୍ୟ କରି ସ୍ଵତନ୍ତ୍ର ଓଡ଼ିଶା ଗଠନ କରି ଓଡ଼ିଆ ଅସ୍ଲିତାର ପ୍ରାମାଣିକ ପ୍ରତିଭୂ 
ହୋଇ ରହିଛନ୍ତି 

ଏହିପରି ସମୟ ଆସିଛି, ପରିସ୍ଥିତି ଆସିଛି, ଯେବେ ବକ୍ତି ଜଗବନ୍ଧୁ ବିଦ୍ୟାଧର 
ତିଳେ ତିଳେ ଅନୁଭବ କରିଛନ୍ତି ନବାଗତ ଇଂରେଜ ସରକାର ଉପନିବେଶ 
ଭାବରେ ଓଡ଼ିଶା ଶାସନ କରି କେବେ ସଫଳ ହେବେନାହିଁ। କେବଳ ଯେ 
ତାଙ୍କର ବ୍ୟକ୍ତିଗତ ସମ୍ପଭ୍ି ବା ରାଜକୀୟ ପାଉଣା ବ୍ଯାଜ୍ଯାପ୍ତ ହୋଇଗଲା, ଏହି 
ଭାବଧାରା ନୁହେଁ, ବରଂ ସାମଗ୍ରିକ ଭାବରେ ଫିରିଙ୍ଗି ଶାସନର କୁଫଳ ସମସ୍ତଙ୍କ 
ଉପରେ ପଡ଼ିବ । ସାରା ଓଡ଼ିଶାର ରାଜୁଡ଼ା ଓ ଜମିଦାରମାନଙ୍କୁ ଆଶୁ ବିପଦର 
ସଂକେତ ଦେଇ ନିଜେ ବାଣପୁର ଓ ଖୋର୍ଦ୍ଧାର ଯୋଦ୍ଧାମାନଙ୍କୁ ନେଇ ବ୍ରିଟିଶ 
ଶାସନକୁ ଛିନ୍ନ କରିଥୁଲେ। ଯଦ୍ଵାରା ବକ୍ତିଙ୍କ ପରି ଦେଶପ୍ରେମୀ ନିଜକୁ ଜାତି ଓ 
ଦେଶ ପାଇଁ ଗର୍ବର ସହିତ ଉତ୍ସର୍ଗ କରିଦେଇ ବର୍ଷ ବର୍ଷ ଧରି ପାଇକ ବିଦ୍ରୋହ 
ନେତୃତ୍ଵ ନେଇଥଲେ। ବକ୍ତି ଜଗବନ୍ଧୁ ବିଦ୍ୟାଧର ଗୋଟିଏ ନାମ। ଏ ଜାତିରେ 
କେତେ ବକ୍ତି ତାଙ୍କର ସହଯୋଗୀ, ନିଜର ରକ୍ତ ବିନିମୟରେ ଚାହିଁ ଛନ୍ତି 
ଦେଶମାତୃକାର ସ୍ଵାଧୀନତା, ବିଦେଶୀ କବଳରୁ ନିସ୍ତାର ତାହାର ଇତିହାସ କାହିଁ ? 

ଇତିହାସର ପ୍ୂଷ୍ଠାରେ ଆଗଙ୍ଗା ଗୋଦାବରୀ ଓଡ଼ିଶା ରାଷ୍ଟ୍ରର ଚିହ୍ନ ଯେବେ 
ଲିଭିଯିବାକୁ ବସିଥୁଲା, ବଙ୍ଗୋପସାଗର ତଟରେ ଥବା କେତୋଟି ଜିଲ୍ଲା 
ମୋଗଲବନ୍ଦୀ ଓଡ଼ିଶା ବୋଲି ବଙ୍ଗଳା ପ୍ରେସିଡ଼େନ୍ତିର ଗୋଟିଏ ଡିଭିଜନ ବା 

ପ୍ରଶାସନିକ ଅଂଶ ହୋଇଥଲା, ଏହି ଦୁଃସ୍ଥ ଅପରିଚିତ ଓଡ଼ିଶାରେ ଜନ୍ମ ନେଇଥିଲେ 
ମଧୁସୂଦନ, ନିଜର ନିଷ୍ଠା ବଳରେ ହୋଇଥଲେ ଏଇ ଇଲାକାର ପ୍ରଥମ ସ୍ଵାତକ, 
ପ୍ରଥମ ସ୍ବାତକୋତ୍ତର, ପ୍ରଥମ ବାରିଷ୍ଟର | କଲିକତାରୁ ନିଜ ରାଜ୍ୟକୁ ଫେରିଆସିବା 
ପରେ ଅନୁଭବ କରିଥଲେ, ନିଜର ରାଜ୍ୟର କିଛି ସତ୍ତା ହି ନାହିଁ। ସମଗ୍ର ଓଡ଼ିଆ 
ଭାଷୀ ଅଞ୍ଚଳର ରାଜ୍ଯ ଓ ବିଶିଷ୍ଟ ଲୋକମାନଙ୍କ ସହଯୋଗରେ ଗଢ଼ିଉଠିଥଲା 
ଉତ୍କଳ ସମ୍ମିଳନୀ | ତାଙ୍କର ବକ୍ତବ୍ୟ, ରଚନା ଓ ଦେଶାମୂବୋଧକ ଗୀତର ଧାରା 
ଆଜି ମଧ୍ଯ ପାଠକମାନଙ୍କ ମନରେ ଶିହରଣ ଖେଳାଇଦିଏ। ସେଇ ସାଧନାର 
ସୀଫଲ୍ୟ ହେଉଛି ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ ! ଏହି ମହାମାନବ ଦିନେ ଦେଶର 
କଂଗ୍ରେସ ସମ୍ମିଳନୀ ଛାଡ଼ି ଓଡ଼ିଆ ଜାତୀୟତା ନେଇ ଓଡ଼ିଶା ଗଠନ ଦାବିରେ 
ଅଟଳ ରହିଥିଲେ | ସର୍ବଭାରତୀୟ ଜାତୀୟତାର ସ୍ରୋତରେ ଭାସିଗଲେ ଉପେକ୍ଷିତ 
ହୋଇଯିବ, ଏହି ଭାବନାରେ ସିଏ ଉତ୍କଳ ଜନନୀର ସଂହତି କଳେ ନିଜର 
ମନପ୍ରାଣ ଦେଇ କାର୍ଯ୍ୟ କରିଥୁଲେ, ମୁତ୍ୟୁ ବେଳକୁ ଶୁଣିଥିଲେ ଯେ ଓଡ଼ିଶା ଗଠନ 
ବିଲାତ ପା୍ିଆମେଣ୍ଟରେ ଗୃହୀତ ହୋଇଯାଇଛି। ତାଙ୍କ ମୂତ୍ୟୁର ଦୁଇବର୍ଷ ପରେ 
ତାଙ୍କର ସ୍ବପ୍ନର ଓଡ଼ିଶା ସ୍ଵତନ୍ତ୍ର ରୂପ ପାଇଥୁଲା| 

ଏଇ ଉତ୍କଳ ଜନନୀ ମଧୁସୂଦନଙ୍କ ପରି ଅନେକ ସୁପୁତ୍ରମାନଙ୍କର ଅସ୍ପିତା 
ବୋଧରେ ଆଜି ସମ୍ପଦ୍ଧ ପାରଳାର ମହାରାଜା କୃଷ୍ଣଚନ୍ଦ୍ର ଗଜପତିଙ୍କର ଓଡ଼ିଆ 
ଅସ୍ପିତା କିଏ କଳିପାରିବ ? ସିଏ ଉତ୍କଳ ଜନନୀର ଆଉ ଜଣେ ଦୃଢ଼ ପ୍ରତିଜ୍ଞ 
ସନ୍ତାନ | ଗଜପତି ମାତୃଭୂମିର ସ୍ଵତନ୍ତ୍ର ପରିଚୟ ଓ ସୀମା ନିର୍ାରଣରେ ବହୁ ତ୍ୟାଗ 
ସ୍ଵୀକାର କରି ତାହାର ନିର୍ଣ୍ଠାୟକ ହୋଇପାରିଥଲେ। 

ମୁଦ୍ରଣ ଯନ୍ତ୍ରର ବ୍ଯବହାର ଏ ଦେଶର ମାଟିକୁ ଛୁଇଁଲା ବେଳେ, 
ଓଡ଼ିଆରେ ରଚିତ ପୋଥୂ ପତ୍ର ଗତ ପ୍ରଶସ୍ତ ଭାଷାଟି ନିଜର ପରିଚୟ 
ହରାଇଥ୍‌ଲା| ଇତିହାସରେ ବିଦେଶୀ ଇଂରେଜମାନଙ୍କ ସହିତ ଅନ୍ତରଙ୍ଗ 
ହୋଇଥବା ପଡ଼ୋଶୀ ଭାଷାଭାଷୀମାନେ ଓଡ଼ିଆ ଭାଷାକୁ ଭାଷାର ମାନ୍ଯତା 
ଦେବାପାଇଁ ମୁଦ୍ରିତ ପୃସ୍ତକ ରାଶି ହିସାବ ଖୋଜୁଥ୍‌ଲେ | ଏହି ସମୟରେ ଯେଉଁ 
କେତେ ଜଣ ଉଜ୍କଳ ସନ୍ତାନ ଭାଷାକୁ ରୂପଦେଇ ଓଡ଼ିଆ ମର୍ଯ୍ୟାଦା ରକ୍ଷା 
କରିଥିଲେ, ସେମାନଙ୍କମଧ୍ୟରେ ବ୍ୟାସକବି ଫକୀର ମୋହନ ସେନାପତି 
ଅନ୍ୟତମ! ନିଜର ଅନୁଭବକୁ ସରଳରେ ରୂପ ଦେଇ ବ୍ଯଙ୍ଗ, ବିଦୂପ ଓ 
ଲୋକମାନଙ୍କର ପ୍ରକୃତ କଥ୍‌ତ ଭାଷାରେ ରଚିତ ଗଳ୍ପ, ପଦ୍ଯ ଗୁଡ଼ିକରେ 

ଓଡ଼ିଆ ଜାତୀୟତାରେ ଉଦ୍‌ବୁଦ୍ଧ କରିଛନ୍ତି। ସିଏ ଓଡ଼ିଆ ଭାଷାର ଜଣେ 
ଯୋଗଜନ୍ସକା ସାଧକ ଓ ବ୍ୟାସକବି ଭାବରେ ନାମିତ | ଭାଷା କ୍ଷେତ୍ରରେ ଓଡ଼ିଶା 
ମାତାର ଅନେକ ସନ୍ତାନ ଭାଷାକୁ ଆଜିର ଶାସ୍ତୀୟ ମାନ୍ୟତା ଦେବାର ପୃଷ୍ଠଭୂମି 
ଗଢ଼ ତୋଳିଛନ୍ତି । 

ଦେବଭୂମି ଓଡ଼ିଶା। ଇଂରେଜଙ୍କ ଭାରତରେ ରାଜ୍ୟ ପାଇଁ ସୀମା ଖୋଜା 
ହେବାର ଶହ ଶହ ବର୍ଷ ପୂର୍ବରୁ ଦଣ୍ଡାୟମାନ ନଭଶ୍ଡୁମ୍ଭୀ ମନ୍ଦିର ମାଳିନୀ ରାଜ୍ୟ | 
ଅପର୍ଯ୍ୟାପ୍ତ ପ୍ରନୂତତ୍ତ୍ର ସମ୍ବଳରେ ସମ୍ପଦ୍ଧ କଳିଙ୍ଗ ଉତ୍କଳ ଓଡ଼ିଶା। ଏ ସବୁ ଅର୍ଜିତ 
ସମ୍ବଳର ଏତିହ୍ୟରେ ଅଳଙ୍କୃତ ଓଡ଼ିଶା ବାସ୍ତବରେ ଶିହରଣ ଖେଳାଇ ଦିଏ ଆଜିର 
ଦାୟାଦମାନଙ୍କ ମନରେ । ପୂର୍ବ ପୁରୁଷମାନଙ୍କର କାରିଗରୀ ପ୍ରତିଭାରେ, 
ସ୍ଵଜନଶୀଳତାରେ ଆଉ ଏଇ ଉଚ୍ମଷ୍ଟ କଳାର ଦେଶକୁ ବିଶ୍ବବିଖ୍ୟାତ କରି ଗଢ଼ି 
ତୋଳିବାର ପ୍ରୟାସରେ | ଉଦାର ମାନସିକତା ଓ ଆଧ୍ଯାମ୍ପିକତାର ଅଦ୍ଧଷ୍ଟ ବଳୟରେ 
ଜଗନ୍ନାଥଙ୍କୁ ସ୍ଥାନ ଦେଇଛି ଏ ପୁଣ୍ଯଭୂମି, ପ୍ରୋତ୍ସାହନ ଦେଇଛନ୍ତି ଓଡ଼ିଶା ରାଷ୍ଟ୍ର 
ଗଜପତି ରାଜା ସମ୍ପଦାୟ। ବିସ୍ମୟ ଆସେ ମନରେ ଏ ରାଜ୍ୟର ଇତିହାସ ପୃଷ୍ଠା 
ଅବଲୋକନ କଲେ ଯେ ଏଗୁଡ଼ିକ ସବୁରି ମନରେ ଅସ୍ତିତା ଗଢ଼ି ତୋଳିବାର 
ଉପାଦାନ ସାଜିଛନ୍ତି । 

ଏମିତି ଇତିହାସ ପୂଷ୍ଠାରେ ଦିନେ ନିଜର ଏତିହ୍ଯ ହରାଇଥିବା ଓଡ଼ିଶା, 
ନିଜର ଅଗଣିତ ସନ୍ତାନମାନଙ୍କର ଅସ୍କିତା ବଳରେ ଆଜିର ରୂପ ଗ୍ରହଣ କରିଛି। 
ଯଦି ଏହି ଅସ୍ପିତା ଭାବ ନାମରେ ଉଦ୍ରେକ ହୋଇ ନଥାନ୍ତା, ଏ ରାଜ୍ଯ, ଭାଷ ଓ 
ବିଶାଳ କୀର୍ଭିରାଜିର ବର୍ଭମାନ ସ୍ପିତି କିପରି ଥାଆନ୍ତା ତାହା ଅକଳ୍ପଚନୀୟ। 

ଆଜି ବି ବିଶ୍ଵାୟନ ଯୁଗରେ ଯେତେବେଳେ ବଣିଜ ଆଉ ଅର୍ଥ ସାଜିଛି 
ଜୀବନର ପାଥେୟ, କୁଆଡ଼ୁ ଆସୁଛି ଏହି ଓଡ଼ିଆ ଅସ୍ପିତାର ତେଜ ? ମୁଁ ଶୁଣିଥବା 
ଜଣେ କୁଶଳୀ ସେଫ୍‌ ବା ମୁଖ୍ୟ ପାଚକ ଯିଏ ମୋତେ ଅନୁଭବ ହେଉ ନଥୁବା 
ଓଡ଼ିଆ ଅସ୍ତିତାର ଉଦାହରଣ ପ୍ରଦାନ କରିଛନ୍ତି । ନିଜେ ପ୍ରଶିକ୍ଷଣ ବଳରେ ବଡ଼ 
ହୋଟେଲରେ ମୁଖ୍ୟ ରୋଷେଇୟା ବା ସେଫ୍‌ ଭାବରେ ସୁଦୂର କାନାଡ଼ାର ମଣ୍ଡିଲର 
ଏକ ଭାରତୀୟ ହୋଟଲକୁ ଯାଇଥାନ୍ତି । ବହୁତ ଦରମାରେ ବି ମନ ପୂରୁ ନ 
ଥାଏ । ଦଶମାସ କାଳ ତାଙ୍କ ପାଟିରୁ ଓଡ଼ିଆ ବାହାରୁନି, କାହାରି ମୁହଁରୁ ଓଡ଼ିଆ 
ଶୁଣିବାକୁ ପୀଇ ନାହାନ୍ତି । ପାଗଳ ହୋଇଯିବା ପରି ଲାଗୁଛି। ପକେଟରେ ଯେତେ 
ଡଲାର ଥାଉ, ତାଙ୍କୁ ମୂଲ୍ୟହୀନ ଲାଗୁଛି। କିଏ ହିନ୍ଦୁସ୍ଥାନୀ ଲୋକ ହିନ୍ଦି କହିଲେ, 


୩୨୨ । ସଂଘମିତ୍ରା ମିଶ୍ର 


Digitized by PPRACHIN, SOA 


ତାଙ୍କୁ ଓଡ଼ିଆ ପରି ଭ୍ରମ ଆସୁଛି, କିନ୍ତୁ କାହିଁ ଆମ ଓଡ଼ିଶାର ଭାଷା ? ଓଡ଼ିଆ 
ପଦଟିଏ କାନରେ ବାଜନ୍ତା କି ! 

ଯେଉଁ ଦିନ ପ୍ରଥମ ପାଞ୍ଚଜଣ ଭାତ ଶାଗ ମାଛ ଖାଇବାକୁ ବରାଦ ଦେଲେ, 
ସିଏ ଧାଇଁ ଆସିଲେ ଦେଖୁବାକୁ ଏମାନେ କଅଣ ଓଡ଼ିଶାରୁ ଆସିଛନ୍ତି ୨ ସତରେ 
ଯେତେବେଳେ ଶୁଣିଲେ ଏମାନେ ଓଡ଼ିଶାରେ କଥାଭାଷା ହେଉଛନ୍ତି, ନିଜେ 
ବିସ୍କୟରେ ବିମୂଢ଼ ହୋଇପଡ଼ିଲେ। ପାଟିରୁ ଭାଷା ବହାରିଲା ନାହିଁ। ମୁହଁରେ 
ତେଜ ଆସିଗଲା। ସେ କୁଶଳତାର ବାର୍ଭା ଦେଇ : ଆନନ୍ଦରେ ନାଚି ଉଠିଲେ। 
ଓଡ଼ିଶାର ଭଲମନ୍ଦ, ଜଗନ୍ନାଥଙ୍କ ଦୟା ସବୁ ଆଲୋଚନା କରି ଆପଣ ପଖାଳ 
ଖାଇବେ କି ବୋଲି ପଚାରିଥୁଲେ | ତାଙ୍କର ଓଡ଼ିଆ ପ୍ରାଣର ପରିଚୟ ପାଇ ତାଙ୍କୁ 
ଜଣେ ବତାଇଦେଲେ, ଏଠାରେ ଯଦି ଓଡ଼ିଆ ସମାଜ ନାହିଁ ନିକଟସ୍ପ ସହରରେ 
ଜଗନ୍ନାଥ ମନ୍ଦିର ଅଛି ଓ ଓଡ଼ିଆ ସମାଜ ରହିଛି। ଅବସର ପାଇଲେ ସେଠାକୁ 
ଗଲେ, ନିଜର ଅସ୍ବିତା ବିନୋଦିତ ହେବ । ଓଡ଼ିଆମାନେ ବିନା ଜଗନ୍ନାଥ ମନ୍ଦିରରେ 
ବେଶୀଦିନ ତିଷ୍ପିବାର ଉଦାହରଣ ନାହିଁ। ଓଡ଼ିଶାର ଗ୍ରାମ୍ୟ ସଂସ୍କୃତି କେବଳ 
ଭାରତରେ ନୁହେଁ ବିଶ୍ଵର କୋଣ ଅନୁକୋଣରେ ନିଜର ଅସ୍ଥିତା ଗଢ଼ି ତୋଳିଛନ୍ତି। 

ଏମିତି ଯୁଗାନ୍ତରରୁ ବଣିଜପ୍ରିୟ ଏଇ ଓଡ଼ିଆ ଜାତି ପୂର୍ବ ପ୍ରାଚ୍ୟରେ ନିଜର 
ଉପନିବେଶ ଗଠନ କରେ ଇଂରେଜଙ୍କ ଦୁଇ ସହସ୍ତାବ ପୂର୍ବରୁ। ପୂର୍ବ ପ୍ରାଚ୍ୟର 
ମନ୍ଦିର ଓ ଧର୍ମ ସବୁ କଳିଙ୍ଗରୁ ପ୍ରାପ୍ତ । ଏଇ ରାଜ୍ୟର ପ୍ରାକୃତିକ ବିଭବ, ଦେବଦେବୀ 
ଓ ସଂସ୍କୃତି ପାଲଟଣା ବୋଇତରେ ବିଦେଶ ମାଟିରେ ଦେଖାଯାଏ। 

ଜାଣି ଶୁଣି ଚେଷ୍ଟାକରି ମନରେ ଏଇ ଅସ୍ମିତା ଜାତ ହୁଏନି | ସମୟ କ୍ରମେ 
ବା ବାଲ୍ୟକାଳରୁ ଜାତିର ଗର୍ବ ଗୌରବ ମନରେ ଛାପ ପକାଏ | କେଉଁ କାରଣରୁ 
ଆମର ମନରେ ଜାତିର ଗାଥା, ଜାତିକୁ ଆହ୍ଵାନ ରକ୍ତ ଗରମ କରିଦିଏ, କାହିକି 
ମନକୁ ଆସେ ଯେମିତି ଆମ ଜେଜ ଜେଜବାପା ମାନେ କୋଣାର୍କ ପରି 
କଳାକୃତିର ପରିଚୟ ନେଇ ଆମକୁ ମନ ପ୍ରାଣରେ ବଳୀୟାନ ହେବାକୁ ଉତ୍ସାହିତ 
କରୁଛନ୍ତି। ଆମ ଭାଷା ସାହିତ୍ୟକୁ ପ୍ରାଣବନ୍ତ କରି ଆମର ଭାବ ଓ ଜୀବନର 
ଦିଗ୍ଦର୍ଶନ ଦେଉଛନ୍ତି | ୫ ୫ 


ସୀମା: ଏକ ଉପଲବ୍ଧ | ୩୨୩ 

ସହଜରେ ଶରଦ କାଳ... 


ଶରତ ରତୁ ବିଷୟ ମନକୁ ଆସିଲା ବେଳେ ଏକଥା ମଧ୍ଯ ମନକୁ ଆସିଯାଉଛି 
ଯେ ଆଜି ରତୁଚକ୍ରରୁ ଶରତ ହେମନ୍ତ ଓ ବସନ୍ତ ହଜିଗଲାଣି! ପ୍ରଚଣ୍ତ ଖରାର 
ଅଂଶୁଘାତଜନିତ ହାହୁତାଶ ନ ସରୁଣୁ ଆସୁଛି ବନ୍ଯାର ଦୁର୍ବିପାକ। ତାପରେ 
ଆସିଯାଉଛି ଅଳ କିଛି ଦିନ ମାତ୍ର ହାଡ଼ଥରା ଶୀତ | ଶରତ, ହେମନ୍ତ ଓ ବସନ୍ତ ଅଛି 
ଆମ ଚେତନାରେ | ଆମ କବିମାନେ ଯୁଗ ଯୁଗ ଧରି ଏହି ତିନୋଟି ରତୁ ପ୍ରତି 
ଅଗ୍ରହ ପ୍ରକାଶ କରିଛନ୍ତି। ଆମର ଭକ୍ତ କବି ଜଗନ୍ନାଥ ଦାସ ତ ଭାଗବତରେ 
ଶରଦ ରାସର ବ୍ୟାପକ ଚିତ୍ର ପ୍ରଦାନ କରିଛନ୍ତି। 

XxX XxX xX 

“ ସୃଭାବେ ଶରଦର କାଳ, ପବନ ବହେ ପରିମଳ 

ଗଗନେ ପ୍ରକାଶିଲା ଶଶୀ, ନିର୍ମଳ ବିରାଜଇ ନିଶି 

ଫୁଟିଲେ ଜଳେ ସ୍ଥଳେ ଫୁଲ, ସୁଗନ୍ଧ ଶୀତଳ ଅମୁଲ୍ୟ 

ଚନ୍ଦ୍ରମଣ୍ଡଳ ଅଖଣ୍ଡିତ, ଦେଖ ଉଷତ ଗୋପୀନାଥ 

ଲକ୍ଷ୍ମୀର ମୁଖ ପ୍ରାୟେଦିଶି, କିରଣ ଦଶ ଦିଗ ତୋଷି ? ” 

ଚନ୍ଦ୍ରମଣ୍ଡଳ ଲକ୍ଷ୍ମୀଙ୍କ ମୁଖସଦୃଶ ପ୍ରତୀୟମାନ ହେବା ସତରେ ଅପୂର୍ବ 
ଉପମାବିଧାନ, ନିର୍ମଳ ଚନ୍ଦ୍ରମଣ୍ଡଳକୁ ଦେଖୁ ଆମ ଉପେନ୍ଦ୍ର ଭଞ୍ଜ ତ ପ୍ରେମ 
ସୁଧାନିଧ୍ବ'ର ନାୟକକୁ ପ୍ରେମପତ୍ର ଲେଖୁବା ପାଇଁ ଆଗ୍ରହୀ କରାଇଥୁଲେ । 


୩୨୪ । ସଂଘମିତ୍ରା ମିଶ୍ର 

“ନିର୍ମଳ ଚନ୍ଦ୍ରମଣ୍ଡଳ ଶରଦେ ବିରାଜି 

ଦିଶେ ଯଥା ଦର୍ପକ ଦର୍ପଣେ ଥଲେ ମାଜି 

ଚାହିଁ କୁମର କାତର 

ଲେଖୁ ଆରମ୍ଭିଲା ବସି ପ୍ରଣୟ ପତର। ” 

ସତେ ଯେପରି ନିର୍ମଳ ଚନ୍ଦ୍ର ମଣ୍ଡଳ ଦେଖୁ ନାୟକ ନାୟିକାକୁ ଝୁରି 
ହେଉଛି। କନ୍ଦର୍ପର ପରିଛନ୍ ଦର୍ପଣ ଭଳି ଦିଶୁଛି ଚନ୍ଦ୍ରମଣ୍ଡଳ। ଏଠାରେ ପ୍ରକୃତି 
ସହିତ ମିଶି ଏକାକାର ହୋଇଯାଇଛି ଅନ୍ତଃ ପ୍ରକୃତି। ବିଶେଷ କରି ଶାରଦୀୟ 
ସନ୍ଧ୍ୟାର ବର୍ଣ୍ଣନା ପ୍ରାଚୀନ କାବ୍ଯ କବିତାରେ ଯଥେଷ୍ଟ | ସଂସ୍କୃତରେ ମଧ୍ଯ ଶରଦ୍‌ 
କାଳର ବର୍ଣ୍ଣନା ରହିଛି। କବି କାଳିଦାସଙ୍କର “ ମେଘଦୂତମ୍‌ , “ କୁମାରସମ୍ଭବମ୍‌' 
ଓ ଭଟ୍ଟୀଙ୍କ ରଚନାରେ ଶରଦ୍‌ କାଳକୁ ନାୟକ ନାୟିକାଙ୍କର ପ୍ରେମ ସମ୍ପର୍କ ବୃଦ୍ଦିର 
କାଳ ଭାବେ ବିଚାର କରିଛନ୍ତି । ଶାରଦୀୟ ଚନ୍ଦ୍ରଜ୍ଯୋସ୍ତ୍ରା ମନରେ ବିରହଜନିତ 
ବ୍ୟାକୁଳତା ବୃଦି କରିବାର ଚିତ୍ର ଏହି କାବ୍ଯମାନଙ୍କରେ ପରିଦୃଷ୍ଟ ହୋଇଥାଏ। 
କାଳିଦାସ ‘ମେଘଦୂତମ୍‌' କାବ୍ୟରେ ଲେଖୁଲେ, ଯାହାର ଅର୍ଥ ହେଉଛି¬ ଶରତ୍‌ 
କାଳୀନ ରାତ୍ରିରେ ପୂର୍ଣ୍ଣଚନ୍ଦ୍ର ଜ୍ୟୋତ୍ସୀ ଆମ ଦୂହିଁଙ୍କର (ଯକ୍ଷ ଓ ଯକ୍ଷିଣୀଙ୍କର) 
ଅଭିଳାଷକୁ ପୂର୍ଣ୍ଣ କରିବ ! 

ରାତିକାଳରେ ଓଡ଼ିଆ ସାହିତ୍ୟର ପ୍ରାୟ ପ୍ରତ୍ୟେକ ରତୁବର୍ଣ୍ଣନାରେ ଶତମୁଖ। 
ଦୀନକୃଷ୍ଣ ରସକଲ୍ଲୋଳର ୧୭ ଶ ଛାନ୍ଦରେ ଶରତ ରତୁର ବ୍ୟାପକ ବର୍ଣ୍ଣନା କରିଛନ୍ତି। 

କାମଦେବ ଶ୍ଵେତ ଚାମର ପ୍ରାୟେ, କାଶତଣ୍ଡୀ ଫୁଲ ଚଳନ୍ତି ବାୟେ 

xX xX Xx 

କାନ୍ତରହିତ କାନ୍ତା ପ୍ରାୟ ହୋଇ, କଳାପୀ କଳାପ ଅଙ୍ଗୁ ପକାଇ 

କେକା ଛାଡ଼ି ହେଲେ ମଉନବ୍ରତ, କଲେ ହଂସ ମାନସର ତ୍ଯକତ 

xX xX ».ଏ 

“ କମଳ ମୋଦକ - କୁମାର ଦିଶେ, କୁମ୍ଭ ମୁନି ସୁତ ରାତ୍ରରେ ଦିଶେ। ” 

କର୍ପୁର ଗୁଣ୍ଡ ଭଳି ରଜତ ଧବଳ ଜ୍ୟୋତ୍ସା ସମଗ୍ର ମହୀମଣ୍ଡଳକୁ ପ୍ଲାବିତ 
କରିଥାଏ | କାଶତଣ୍ଡୀ ଫୁଲକୁ କବି କାମଦେବର ଚାମର ଭାବେ ଅଭିହିତ କରିଛନ୍ତି | 

ଅନୁରୂଷ ଦୀର୍ଘ ବର୍ଣନା ବିଦଗ୍ଧ ଚିନ୍ତାମଣିର ୩୦ ତମ ଛାନ୍ଦରେ ଯୁଗଳ 
ସ୍ଵପ୍ନଦର୍ଶନ ବୃତ୍ତାନ୍ତ ଶରତ କାଳୀନ ବର୍ଣ୍ଣନାରୁ ଆରମ୍ଭ ହୋଇଛି - 

“ଏ ଉତ୍ତାରୁ ସୁବିଦୂଷ ସାବଧାନେ ଘେନରସ 

ନିଶି ମୁଖ ଆଗମନ ଦିବସ ଶେଷ 

ବାରୁଣି ବିଳାସୀ ରବି ପୂର୍ବେ ଉଦେ ଶଶୀ ଛବି 

ରଙ୍ଗିମା ଶୁକ୍ତିମା ମନୋହର ପ୍ରକାଶ 

ସହଜରେ ଶରଦକାଳ, ରତୁମୁଖ ଜାତ ତିଥୁ ନିଶି ମଞ୍ଜୁଳ | ” 

ଏଠାରେ ରତୁମୁଖ ଜାତ ଶବ୍ଦ କାର୍ରିକ ମାସକୁ ବୁଝାଇଥାଏ। କାର୍ରିକର 
ମଞ୍ଜୁଳ ରାତ୍ରିର ବର୍ଣ୍ଣନାରେ କବି କନ୍ଦର୍ପ ଶରର ସାମର୍ଥ୍ୟ ପ୍ରତିପାଦନ କରିଛନ୍ତି। 
ସୁଧା ସହିତ ଅନୁରାଗ ମିଶାଇ କନ୍ଦର୍ପ ନାୟକ ନାୟିକାଙ୍କୁ ଶର ମାରିଛି। 

କବିବର ରାଧାନାଥ ଚିଲିକାରେ ସହଜ ଭାବରେ ଲେଖୁଛନ୍ତି 

“ ସ୍ବାନେ ସ୍ଥାନେ ନୀର ଭେଦିଛି ସୈକତ 

ଶାରଦ ଆକାଶେ ଯେହ୍ନେ ଛାୟାପଥ ?” 

ଶରତର ଉଜ୍ଜଳ ଆକାଶରେ ଛାୟାପଥ ସଦୃଶ ବାଲି ଓ ପାଣିର ସମନ୍ଟୟ 
ପ୍ରତୀୟମାନ ହେଉଛି। ଗୁରୁଜନ ମାନଙ୍କ ପ୍ରଣାମ କଲେ ସେମାନେ ଆଶୀର୍ବାଦ 
କରିଥାଆନ୍ତି “ ଶତ ଶରତର ଆୟୁଷ ହେଉ - ଜୀବେଦମ୍‌ ଶରଦଂ ଶତମ୍‌ ” 

ଛଅଟି ରତୁ ମଧ୍ଯରୁ ଶରତ ଅନ୍ଯତମ। ବର୍ଷା ପରେ ଓ ହେମନ୍ତ ପୂର୍ବରୁ 
ଶୀତ ରତୁ ଆସିଥାଏ | ରତୁଚକ୍ରର ନିୟମ ଅନୁସାରେ ଶରତ ଧରା ପ୍ୃଷ୍ଠକୁ ଆସିବା 
ସହିତ ସାଙ୍ଗରେ ଆଣିଥାଏ ପବିତ୍ରତା, ପରିଛନ୍ୃତା ଓ ମାତୃଆବାହନ ପାଇଁ ଆକୁଳତା | 
ଆମ ପିଲାଦିନେ ରତୁ ଚକ୍ର କଥା ମନେ ରଖବାକୁ ଅନେକ ଢ଼ଗଢ଼ମାଳି ଥୁଲା 
ଯେମିତି ଗ୍ରୀଷ୍ପେ ବୈଷାଖ ଜ୍ୟେଷ୍ଠମାସ,୦ାରୁ ଭାଦ୍ର ଆଶ୍ପିନ ଶରତରେ, ନିର୍ମଳ 
ଶୋଭା ଜଗତରେ | ପୁଣି ଖରା ବର୍ଷା ଓ ଶୀତର ବିଭାଜନ ପାଇଁ ଗୀତ ଏହିଭଳି 

“ଶୁଖା ଠୋ ଠୋ ପୁଞ୍ଜିଏ, ସାଲୁରୁ ବାଲୁରୁ ପୁଞ୍ଜିଏ, କୃଙ୍କୁଡ଼ି କାଙ୍କୃଡ଼ି 
ପୁଞ୍ଜିଏ” 

ଅର୍ଥାତ ଶୁଖଲଲା ଚାରି ମାସ, କାଦୁଅ ଓଦା ଚାରିମାସ ଆଉ ଶୀତ ଚାରିମାସ | 
ଭକ୍ତ କବି ମଧୁସୂଦନ ଶରତ କବିତାରେ କୁହନ୍ତି- 

ରୁଚିର ଶରତ କାଳ ବିରାଜିଲା ଆସି, 

ହସିଲା ଧରଣୀ ରାଣୀ ଶୋଭା ପରକାଶି | 

“ କାଶ ତଣ୍ତି ଫୁଲେ ମହୀ ଦିଶଇ ଧବଳ 

ସରୋବରେ ଫୁଟିଛନ୍ତି କୁମୁଦ କମଳ।” 

କାଳିନ୍ଦୀ ଚରଣ ତ ଲେଖୁଲେ 

“ ଶ୍ତରତକାଳ ଜଳଦମାଳ ନୀଳ ଗଗନେ ଭାସେ 

କଦବା ଥରେ ବରଷା ଝରେ ଏବେ ଅଶିଣ ମାସେ 

ଦିଶଇ ଶ୍ୟାମ ପ୍ରାନ୍ତର ଗ୍ରାମ ଶଇଳ ଧାନ କ୍ଷେତ 

ରଜନୀ ଦିବା ଧରଣୀ କିବା ଉଡ଼ାଏ ନୀଳ ନେତ 

ଶ୍ୟାମଳ ଘାସେ କୁସୁମ ହାସେ ଉଠଇ ହସି ଧରା 

ଗଙ୍ଗଶିଉଳି ପଡ଼େ ଝାଉଁଳି ବାଜିଲେ ଟାଣଖରା। ” 

ଏତ କେବଳ ଶରତ କାଳର ପ୍ରକୃତିର ବର୍ଣ୍ଣନା। ଏଥୁରେ କିନ୍ଧୁ କବି 
ଗଙ୍ଗାଧର ଆଉ ଟିକେ ଗଭୀର ଚିନ୍ତା ସଂଯୋଗ କରିଛନ୍ତି । ତପସ୍ବିନୀ ର ଆରମ୍ଭରେ 
ସେ କହିଛନ୍ତି “ ଦରିଦ୍ରତା ପଙ୍କପୂର୍ଣ୍ଣ ମୋ ଜୀବନ ସର 

ଜଞ୍ଜାଳ ଜଳଦ ଜଳେ ଆବିଳ ଉଦର 

ଶରଦ ସଦୂଶ ତୋତେ କରି ଦରଶନ 

ହୋଇଯୀଉଅଛି ସେ ତ ସ୍ଵତଃ ପରସନ” 

ଦରିଦ୍ର ପଙ୍କରେ ପଡ଼ି ଜଞ୍ଜାଳ ମେଘରେ ତାଙ୍କ ହୃଦୟ ଆବିଳ ହୋଇଛି 
ମାତ୍ର ସେହି ଶୁଦ୍ଧ ଶୁଭ୍ରବେଶା ବାଣୀଙ୍କୁ ଦର୍ଶନ କରି ତାଙ୍କହୃଦୟର ଆବିଳତା ନଷ୍ଟ 
ହୋଇଯାଇଛି । ସେମିତି ଶରତ କାଳର ଆଗମନରେ ଗୋଳିଆ ପାଣି କ୍ରମେ 
ପରିଚ୍ଛନ୍ନ ହୋଇଯାଏ ଠିକ୍‌ ସେମିତି ଦେବୀ ସରସ୍ଵତୀ ତାଙ୍କ ପାଇଁ ଶରତ୍‌୍କାଳ 
ଭଳି ବରଦା ହୋଇଛନ୍ତି । ଆମର କବି କୁନ୍ତଳା କୁମାରୀଙ୍କୁ ଦେଖନ୍ତୁ ତ- 

ସେ ଶେଫାଳି ପ୍ରତି କବିତାରେ କି ଅପୂର୍ବ ଚିତ୍ର ଦେଇଛନ୍ତି ଶାରଦୀୟ 
ସନ୍ଧ୍ୟାରେ | 

“ ଶ୍ରରତ ଦିନାନ୍ତେ ବସି ବାତାୟନ ପାଶରେ 

ବୁଡ଼ିଅଛି ମନ ମୋର କିବା ପ୍ରେମ ରସରେ 

ଆବେଶେ ପୁଲକେ ମୋର ନୟନରୁ ବହେ ନୀର 

ହୃଦତନ୍ତ୍ରୀ ବାଜି ଉଠେ କି ଅମ୍ପତ ସୁସ୍ବରେ 

ନିମିଷେ ଭାବଇ ମୁଁ କିଅଛି ଅବା ସ୍ଵର୍ଗରେ।” 

ଶାରଦୀୟ ସନ୍ଧ୍ୟାରେ ଗଙ୍ଗଶିଉଳି ଫୁଲର ସୁବାସ ଆଘ୍ରାଣ କରୁ କରୁ ଦାର୍ଶନିକ 
ଭଳି ଜୀନନର ଅଳିକତା କଥା ଚିନ୍ତା କରିଛନ୍ତି ମାତ୍ର ବୁଝିଛନ୍ତି ଯେ “ ଶେଷ ଗତି 
ନୁହେଁ ମୋର ମୂତ୍ୟୁ କେଉଁ କାଳରେ, ମରିବାକୁ ଫୁଟି ନାହିଁ ଭବତରୁ ଡାଳରେ। ” 

କାଶତଣ୍ଡୀ ଫୁଲ ଯଦି ମାତୃ ଆବାହନ ପାଇଁ ଚାମର ବ୍ଯଜନ କରନ୍ତି 

ତେବେ ପ୍ରକୃତି ଗଙ୍ଗଶିଉଳି ଫୁଲ ବିଞ୍ଚ ବିଞ୍ଚ ମାଆଙ୍କ ପାଇଁ ପୁଷ୍ଠସଜିତ ପଥ ନିର୍ମାଣ 
କରନ୍ତି। 

ଶରତକାଳର ଭସା ମେଘରେ ଲେଖାଥାଏ ମାତ୍ସ ଆବାହନର ଗୀତିକା! 
ଏହି ଜଗଜ୍ନନୀ ଦେବୀ ଦୁର୍ଗା ବର୍ଷକରେ ମାତ୍ର ଚାରିଦିନ ଆସନ୍ତି ସମସ୍ତଙ୍କ ଦଶା 
ହରଣ କରି ଏ ପୂଥବୀରେ ଶାନ୍ତି ଓ ସମତା ସ୍ଥାପନ ପାଇଁ| କୁହାଯାଏ ପୂର୍ବେ ଦେବୀ 
ପୂଜା ବସନ୍ତ କାଳରେ ହେଉଥଲା ବୋଲି ତାହାକୁ ବାସନ୍ତୀ ଦେବୀପୂଜା ବା ବାସନ୍ତିକ 
ପୂଜା କୂହାଯାଉଥଲା। ଶରତ୍‌ କାଳରେ ଶ୍ରୀରାମଚନ୍ଦ୍ର ଦେବୀଙ୍କୁ ଆବାହନ କରି 
ସେତୁବନ୍ଧର ଶୁଭ ଦେଇଥଲେ। ତେଣୁ ଶରତକାଳୀନ ପୂଜାକୁ ଦେବୀଙ୍କର 
ଅକାଳବୋଧନ ପୂଜା କୁହାଯାଏ। ପୁଣିଦେବୀଙ୍କ ବାହନକୁନେଇ ମଧ୍ଯ ଚଟା ହୁଏ | 
ଯଦି ଦେବୀ ହସ୍ତୀ ବାହନରେ ଆସନ୍ତି ତେବେ ଦେଶ ଧନଧାନ୍ୟରେ ପୂରି ଉଠେ । 
ଯଦି ଦୋଳା ଆରୋହଣ କରି ଆସନ୍ତି ତେବେ ଆକାଶରେ ମେଘ ଦୋଳା ଦୋଳା 
ହୁଏ | ଯଦି ନୌକାବାହନରେ ଆସନ୍ତି ତେବେ ପ୍ରଚୂର ବର୍ଷା ହୁଏ ଅଶ୍ଵ ବାହନରେ 
ଆସିଲେ ଦେଶକୁ ବିପତ୍ତି ପଡ଼େ। ରାଷ୍ଟ୍ର ଭଙ୍ଗ ହୁଏ । ସାଧାରଣତଃ ଶରତ କାଳରେ 
କେବେ କେମିତି ବର୍ଷା ହୋଇଥାଏ । ପାଗ ଭଲ ରହିଲେ ଆମେ କହୁ ଏ ହେଉଛି 
ଦେବୀ ଦେଖା ପାଗ। ଏବେ ଦେବୀପୂଜା ସହିତ ରାବଣପୋଡ଼ି ଯୋଡ଼ି ହୋଇଯିବା 
ଦିନରୁ ବାଣି ଫୁଟିବ ଭଲ ପାଗ ହେଉ ବୋଲି ଆମେ ମେଢ଼ରେ ବସିଥୁବା ଦଶଭୂଜା 
ଦୂର୍ଗା ମାଆଙ୍କୁ ପ୍ରାର୍ଥନା ମଧ୍ଯ କରିଥାଉ | 

' ଶ୍ରୀ ଶ୍ରୀସପ୍ରଶତୀ ଚଣ୍ଡୀଂ ର ପ୍ରଥମ ଅଧ୍ୟାୟ ' ମଧୁକୈଟଭ ବଧ” ରେ ଯେଉଁ 
କାଳରାତ୍ରି ଓ ମୋହରାତ୍ରିର ବର୍ଣ୍ଣନା ଅଛି ତାହା ତନ୍ତୋକ୍ତ ୧୦ଟି ରାତ୍ରି ମଧ୍ଯରୁ 
ତିନୋଟି । ଏ ମଧ୍ଯରୁ ମୋହରାତ୍ରି ଭାଦ୍ରବ କୃଷ୍ଣାଷ୍ଟମୀ ବା ଜନ୍ମାଷ୍ଟମୀ ଓ ମହାରାତ୍ରି 
ଅର୍ଥାତ ଆଶ୍ଲିନ ଶୁକ୍ଟ ଅଷ୍ଟମୀ ବା ମହାଷ୍ଟମୀ ବ୍ରତ ଅନ୍ଯତମ। ଏହି ରାତ୍ରି ଦେବୀ 
ପୂଜନ ପାଇଁ ପ୍ରସିଦ୍ଧ ଯାହା ଭାଦ୍ରବ ଓ ଆଶ୍ବିନ ମାସରେ ପଡ଼ିଥାଏ। ଦୁର୍ଗାଙ୍କର 
ମାନସ ପୂଜା ଅଧ୍ୟାୟରେ କୁହାଯାଇଛି 

“ ଶରତ୍‌ ପ୍ରଭବ ଚନ୍ଦ୍ରମସ୍ତୁରିତ ଚନ୍ଦ୍ରିକା ସୁନ୍ଦର 

ଗଳସ୍ତୁର ତରଙ୍ଗିଣୀ ଲଳିତ ମୌ୍ତିକାଡ଼ମ୍ବରମ୍‌ 

ଗ୍ୁହାଣବନକାଞ୍ଚନ ପ୍ରଭବ ଦଣ୍ଡଖଣ୍ଡୋନ୍ସଳମ୍‌ 

ମହାତ୍ରିପୁର ସୁନ୍ଦରୀ ପ୍ରକଟ ମାତ ପତ୍ରଂ ମହତ୍‌ | ” 

( ୧୫ ପଦ) 


୩୨୮ | ସଂଘମିତ୍ରା ମିଶ୍ର 


Digitized by PPRACHIN, SOA 


ମହାତ୍ରିପୁର ସୁନ୍ଦରୀ ମାତା ପାର୍ବତୀ । ଆପଣଙ୍କ ସମ୍ମୁଖରେ ଏକ ବିଶାଳ 
ଦିବ୍ୟଛତ୍ର ଅଛି। ଏହାକୁ ଗ୍ରହଣ କରନ୍ଧୁ। ଏହା ଶରତ ଚନ୍ଦ୍ରମାର ଜ୍ୟୋତ୍ସା ସଦୃଶ 
ଅଟେ । ଏଥୁରେ ସୁନ୍ଦର ମୋତି ମାଣିକ୍ୟଯର ଝାଲର ଲାଗିଛି। ଏହି ଛତ୍ର ସୁବର୍ଣ୍ଣ 
ଦଶଣ୍ଡମୟ ଏବଂ ଅଧୁକ ସୁନ୍ଦର | ଏଠାରେ ଶରଦ ଚନ୍ଦ୍ରମାର ଜ୍ୟୋସ୍ମା ସଦୃଶ ଉପମା 
ଆମର ଆଲୋଚନା ପାଇଁ ଏକାନ୍ତ ଉପଯୋଗୀ ! 

ଆଶ୍ଵିନ ମାସର ପୂର୍ଣ୍ଣିମା କୁମାର ପୂର୍ଣ୍ଣମୀ ଭାବରେ ପ୍ରସିଦ୍ଧ । ଏହା 
କୁମାରୀମାନଙ୍କ ପର୍ବର ଦିନ | କୁମାର ଅର୍ଥାତ କାର୍ଭିକେୟ ଶିବଙ୍କର ପୂତ୍ର। ସେ 
ଦେବତା ମାନଙ୍କର ସେନାପତି | ସେ ଅତ୍ୟନ୍ତ ସୁନ୍ଦର | ତାଙ୍କ ଭଳି ଯୋଗ୍ୟ ବର 
ପାଇବା ପାଇଁ ପ୍ରତ୍ୟେକ କୁମାରୀ ପୂର୍ଣ୍ଣିମାରେ ଚନ୍ଦ୍ରୁଜା କରନ୍ତି । ଲିଆ କଦଳୀ 
ପ୍ରଭୃତି ମିଶାଇ ଚନ୍ଦ୍ର ସଦୃଶ ଅଙ୍କନ କରି ପୂଜା କରିବା ପରେ ତହିଁରୁ କିଛି ଖାଇ 
ଆଉ କିଛି ଫିଙ୍ଗ ଦିଅନ୍ତି । ଯିଏ ଠିକ୍‌ ସନ୍ଧ୍ୟାବେଳେ ଯିଏ ତୁଳସୀ ଚଉରା ପାଖରେ 
ଚନ୍ଦ୍ର ପୂଜୀ କରି ନପାରେ ତା” ବର ବୁଢ଼ା ହୋଇଯିବ ବୋଲି ତାକୁ ପରିହାସ 
କରାଯାଏ। ତେଣୁ ଗ୍ରାମ୍ୟ ଓଡ଼ିଶାରେ ପ୍ରତ୍ୟେକ କୁମାରୀ ବେଶ୍‌ ନିଷ୍ଠା ଓ 
ସଚେତନତା ସହିତ ଏହି ଓଷା କରନ୍ତି । ଅନେକ ସ୍ଥାନରେ ସେଦିନ ଲକ୍ଷ୍ମୀ ପୂଜା 
କରାଯାଏ ଓ ବିଭିନ୍ନ ଖେଳ କଉତୁକରେ ରାତି ପାହିଯାଏ । ଆଜି ଗ୍ରାମ୍ୟ ଜୀବନ 
ଶ୍ରୀହୀନ ଓ ସହରରେ ଗୋଷ୍ଠୀ ଜୀବନର ପରିକଳ୍ନା କରିବା କଷ୍ଟକର । ହଁ 
ବିଭିନ୍ନ ଉତ୍ସବ ଅନୁଷ୍ଠାନ ସଭା ସମିତି ମାଧ୍ଯମରେ ଅବଶ୍ଯ କୁମାରପୂର୍ଣ୍ିମାର 
ଆନନ୍ଦ କିଛିମାତ୍ରାରେ ଅନୁଭୂତ ହେଉଛି। ଆନୁଷ୍ଠାନିକ ଆଗ୍ରହ ଫଳରେ କିଶୋର 
କିଶୋରୀଙ୍କ ଭିତରେ ଥବା ସର୍ଜନଶୀଳତାକୁ ସୁରକ୍ଷିତ କରାଯାଇପାରୁଛି। କବି 
ଶେଖର ଚିନ୍ତାମଣି ମହାନ୍ତି ' ଶାରଦୀ ଲକ୍ଷ୍ମୀ? କବିତାରେ ଶରତ୍‌ କାଳକୁ ନାରୀ 
ଭାବେ ଅବଲୋକନ କରିଛନ୍ତି- 

ଆର୍ଦ୍ଧ ବାସେ ଭାଦ୍ରମାସେ କେ ତୁମ୍ଭେ ସୁନ୍ଦରୀ 

ଅବସ୍ଥିତ ଦଶ ଦିଗ ରୂପେ ଆଲୋ କରି 

X XxX X 

ପ୍ରସନ୍ନ ପାବନ ଦୃଷ୍ଟି କୌମୁଦୀ ଶୀତଳ 

କଳୁଷ ପଙ୍କିଳ ଜଳେ କରେ ସୂନିର୍ମଳ 

ସେହି ଅପୂର୍ବ ରୂପବତୀ ସୁନ୍ଦରୀଙ୍କ ପାଦତଳେ ଗଙ୍ଗ ଶିଉଳି ପୁଷ୍ଠାଞ୍ଜଳୀ 
ଦେଇଚି | ସେ କରୁଣାମୟୀ ଓ ତାଙ୍କର ଦୃଷ୍ଟି କୌମୁଦୀ-ଶୀତଳ | 


ସୀମା: ଏକ ଉପଲବ୍ଧ । ୩୨୯ 

କବି ଗୁରୁପ୍ରସାଦ ଅଶିଣକୁ ଆଉ ଏକ ଦୃଷ୍ଟିରେ ଦେଖନ୍ତି ଅଶ୍ଵିନ ୧୯ ୫୮ 
କବିତାରେ ସେ ଆଶ୍ଵିନକୁ ଡାକନ୍ତି - 

ଆଶ୍ଵିନ ଆସିବା ହେଉ, ଆଶ୍ନିନ ବସିବା ହେଉ 

ବାରାଣ୍ଡୀରେ ସୁଖେ କେଦାରରେ 

ନାରଙ୍ଗୀ କ୍ରୋଟନ ପତ୍ରେ, ଅବା ଲତା ଗ୍ଧହେ, ଅବା ନଦୀ ତୀରେ 

ମୋର ପ୍ରୀତି ମୋର ନଦୀ, ମୋର ଶସ୍ଯ ମୋର ଶକ୍ତି 

ମୋର ପକ୍ଷୀ ମନେ 

ହେ ନୂତନ ରତୁ ଆସ ନୂତନ ଅୟନେ 

ମୋ” ଆତ୍ମାର ଗୈରିକ ବୋଧନେ | 

ବର୍ଷା ପରେ ଶରତ ଆସିଥାଏ। ଆମେ ପିଲାଦିନେ ଛଅ ରତୁଙ୍କୁ ଛଅଟି 
ଭଉଣୀ ଭାବି ଗୀତ ଗାଉଥୁଲୁ (ଗୀତ ମନେ ନାହିଁ) ତାର ଭାବ ହେଉଛି ଗୋଟି 
ଗୋଟି କରି ଛଅ ଭଉଣୀ ପୂଥୁବୀକୁ ଜଣକ ପରେ ଜଣେ ଓହ୍ଲାଇ ଆସନ୍ତି। କିଜ 
ନିଜ ଦାୟିତ୍ଵ ସାରି ବାହୁଡ଼ି ଯାଆନ୍ତି। ସେମାନେ କଳି ଗୋଳ କରନ୍ତି ନାହିଁ ବା 
ଆଗ ପଛ ଆସିବାରେ ମନ ଉଣା କରନ୍ତି ନାହିଁ ସେହି ସୃଷ୍ଚିକର୍ଭାଙ୍କ ଇଙ୍ଗିତରେ 
ବର୍ଷକ ମଧ୍ୟରେ ଛଅରତୁ ଯାଆସ କରୁଥାଆନ୍ତି। ଆମେ କବି ସରୋଜ ରଞ୍ଜନ 
ମହାନ୍ତିଙ୍କ ବର୍ଷା କବିତାର ଶେଷ ପଦ ଦେଖୁବା - 

“ ବର୍ଷା ତା ରାଜୁତି ସାରି ବାଟ ଛାଡ଼ି ଦେଲା ଶରତକୁ 

ନନ୍‌- ପୋଷାକ ପିନ୍ଧି କାଶତଣ୍ଡୀ, ପରିଷ୍କାର ପରିଚଛଥନ୍ନ କରି 

ପୋଛି ଦେଲା ଆକାଶ ଦେହରୁ ଦୁଃଖ ଆଉ ବିରହର କ୍ଷତ | 

ଆକାଶରେ ମରାଳଙ୍କ ମାଳ ମାଳ ପଡକ୍ତି, 

ସତେ ଯେମିତି ସେମାନେ 

କଥା କହି ପାରୁଥିବା କବିତାର ଧାଡ଼ି।” 

ଜ୍ରମେ ଶରତ ରତୁର ମାଧୁର୍ଯ୍ୟ ଉଣା ହୋଇଛି। ଆଜିର ବ୍ଯସ୍ତ ବିବ୍ରତ 
ମଣିଷ ଆଉ ଛାୟାପଥ ଦେଖୁପାରୁ ନାହିଁ ବା ଶରତ କାଳ ସନ୍ଧ୍ୟାରେ ଗଙ୍ଗଶିଉଳିର 
ସୁବାସ ଆହରଣ କରିବାକୁ ତା ପାଖରେ ସମୟ ନାହିଁ। କବି ଚିତ୍ତରେ ମଧ୍ଯ 
ଶରତର ସ୍ଥାନ ଆଉ ଆଶଭଳି ଗୁରୁତ୍ଵପୂର୍ଣ ନୂୁହେଁ। ଦେବୀପୂଜା, ଦୋକାନ ବଜାର 
ଗହଳି, ଡିସ୍କାଉଣ୍ଟଟ ମେଢ଼ ଦେଖାରେ ଶରତ ଆସୁଛି ଯାଉଛି। ତେବେ ବିଶିଷ୍ଟ 
କବି ବ୍ରଜନାଥ ରଥ “କାଠଗଡ଼ା ଶୀର୍ଷକ କବିତାରେ କୁହନ୍ତି - 

ଦିନେ ହୁଏତ ସେଇ ପାଉଁଶ ଗଦା ଉପରେ 

ଝରିଯିବ, ଅଶିଣ ଆକାଶର 

ଅସରାଏ ବର୍ଷା, 

ଅତି ସରାଗରେ ଅଙ୍କୁରି ଉଠିବ 

ମଶାଣି ତୁଳସୀଟିଏ 

କିମ୍ବା ହସି ଉଠିବ 

ସବୂଜ ଘାସର ଛୋଟ ଫୁଲଟିଏ (ସାମାନ୍ୟ ଅସାମାନ୍ୟ ¬ ପୃଷ୍ଠା ୧୯) 

` ଏକଥା ହୁଏତ ଠିକ୍‌ ଯେ ଯେଉଁମାନଙ୍କର ଗ୍ରାମ୍ୟ ଜୀବନ ସହିତ ସଂପୃକ୍ତି 

ରହିଛି। ଯେଉଁମାନେ ପୋଖରୀରେ କଇଁଫୁଲ ଫୁଟିବା ଦେଖୁଛନ୍ତି ବା ସକାଳୁ 
ଗଙ୍ଗଶିଉଳି ଝଡ଼ିପଡ଼ିଥବା ଦେଖୁଛନ୍ତି ସେମାନଙ୍କ ପାଇଁ ଶରତର ଆବେଦନ ଭିନ୍ନ 
ପ୍ରକାର । 

ଶରତ କାଳରେ ଧାନ ବିଲରେ ଶାଗୁଆ ଧୀନ ଗଛର ଲହରୀ ଯିଏ ଦେଖୁଛି 
ଓ ଅନୁଭବ କରିଛି, ନଲପଠାରେ କାଶତଣ୍ଡୀ ଫୁଲ ଦେଖୁ ଯିଏ ଥରେ ହେଲେ 
ଅନ୍ୟମନସ୍କ ହୋଇଛି ସେ ହିଁ କବି । ପ୍ରକୃତିର ବ୍ୟାପ୍ତି ଭିତରେ ଆମେ ଇଶ୍ବରଙ୍କୁ 
ଦେଖୁ ପୁଣି ତାର ଆମ୍ବୀୟତା ଭିତରେ ନିଜ ମାନସିକତାର ପ୍ରତିଫଳନ ଦେଖୁଥାଏ। 
ତେଣୁ ପ୍ରତ୍ୟେକ କବି ପାଇଁ ଶରତର ମହକ ଭିନ୍ନ ଭିନ୍ନ ହୋଇଥାଏ। ଶରତର 
ଶୁଭ୍ର ରୂପ ଭିତରେ ସେହି ଜଗଜନନୀଙ୍କର ଆବିର୍ଭାବ ସତେ ଯେପରି ଶରତକୁ 
ବାହ୍ୟପ୍ରକୃତି ସହିତ ଏକ ଅନିର୍ବାଚନୀୟ ଦିବ୍ୟ ଚେତନା ସହିତ ସଂଯୁକ୍ତ କରିଦିଏ । 
ଶରତର ଚନ୍ଦ୍ରମା ସହିତ ଶୁଭ୍ରତା ଓ ପବିତ୍ରତାର ତୁଳନା କରାଯାଏ ଯାହା 
ଦେବୀପୂଜାଠାରୁ କବି ଭାବନା ପର୍ଯ୍ୟନ୍ତ ପରିବ୍ୟାପ୍ତ ପୁଣି ସାଧାରଣ ଜନଜୀବନରେ 
ମଧ୍ଯ ଶରତକାଳର ମହିମା ବେଶ୍‌ ଉଲ୍ଲେଖଯୋଗ୍ଯ। 

ଭାଦ୍ରବ ମାସରୁ ଜହ୍ନିଓଷା ଆରମ୍ଭ କରିଥୁବା କୁମାରୀମାନେ କୁମାରପୂର୍ଣ୍ଣମାରେ 
ସେ ଓଷା ଶେଷ କରନ୍ତି! ଭାଦ୍ରବ ମାସର ଖୁଦୁରୁକୁଣୀ ଓଷା ମଙ୍ଗଳାଙ୍କର ଅନ୍ୟତମ 
ଲୋକପ୍ରିୟ ଓଷା | ସେଥୁପାଇଁ କଇଁଫୁଲ ତୋଳିବାର ରୀତିମତ ପ୍ରତିଯୋଗିତା 
ହୁଏ | କେଉଁ ସାହିର ଖୁଦୁରୁକୁଣୀଙ୍କ ପାଖରେ ବେଶି କଇଁମାଳ ଝୁଲିଛି ତାର 
ପ୍ରଛନ୍ନ ଗର୍ବ ମଧ୍ୟ ବୁଝି ହୋଇଯାଏ। ସେଇମିତି ରାତି ନ ପାହୁଣୁ ଗଙ୍ଗଶିଉଳି ଫୁଲ 
ଗଛମୂଳରୁ ଫୁଲ ଗୋଟାଇ ଦୁର୍ଗା ଦେବୀଙ୍କ ପାଇଁ ମାଳ ଗୁନ୍ଛିବା ଓ କଇଁ ଫୁଲ ପାଇଁ 
ଭାଇମାନଙ୍କୁ ଅପେକ୍ଷା କରୁଥିବାର ଆନନ୍ଦ ଅନୁଭବୀ ବ୍ୟତୀତ କେହି ଜାଣିପାରିବ 

ନାହିଁ। ଢାଉ ଘୋରି କାନ୍ଛ ମାନଙ୍କରେ ଚିତା ଲେଖୁବା ଭିତରେ ନିଜ ଗୁହାଙ୍ଗନକୁ 
ରୋଗଶୋକରୁମୁକ୍ତ କରିବା ପାଇଁ ମାଆମାନେ ପ୍ରାର୍ଥନା କରିଥାଆନ୍ତି । ସାହି ସାହି 
ବୁଲି ସାରୁପତ୍ର ଧରି ପିଲାଏ ଭୋଗ ମାଗି ମାଗି ଖାଆନ୍ତି । କେହି ତାଙ୍କୁ ସେଥୁଲାଗି 
ଛୋଟ ଭାବନ୍ତିନି କି କେହି ଘଉଡ଼େଇ ଦିଅନ୍ତିନି। 

ଆମେ ଜାଣୁ ଯେ ଗୃହସ୍ଥ ପରିବାରରେ ଘଟରେ ଆବିର୍ଦୁତା ଦେବୀ ବା 
ଅଷ୍ଟଧାତୁ ମୂର୍ଭି ମଧ୍ୟରେ ଆରାଧ୍ୂତା ଦେବୀ ଶାନ୍ତ ସୌମ୍ଯ ତଥା ଅଭୟଦାୟିନୀ। 
ସେ ସାଧକର ଆରାଧ୍ୂବତା ଭୀମକର୍ମୀ ଭୟଙ୍କରା ନୁହନ୍ତି | ଦୁର୍ଗା ଦୁର୍ଗା ଡାକି ଗୃହସ୍ଥ 
ଘରୁ ଶୁଭ ଅନୁକୂଳରେ ଗୋଡ଼ କାଢ଼େ | ପ୍ରତି ଗ୍ରାମରେ ସିନ୍ଦୁର ମଣ୍ଡିତା ଗ୍ରାମଦେବତୀ 
ଗ୍ରାମର ଦୁଃଖସୁଖର ରକ୍ଷାକର୍ତ୍ତୀ। ତେବେ ଶରତ କାଳର ସ୍ଵତନ୍ତ୍ର ପୂଜା ଭାବରେ 
୨୧ ଦିନ, ୯ ଦିନ ବା ୩ ଦିନ ଦେବୀ ପୀଠରେ ଚଣ୍ଡୀପାଠ ହୁଏ ଓ ଶାରଦୀୟ 
ପୁଷ୍ଠାର୍ଘ୍ଯରେ ଦେବୀପୂଜିତା ହୁଅନ୍ତି। ସତେ ଯେପରି ଦେବୀ ଆବାହନ ପାଇଁ 
ଶରତକାଳ ମଞ୍ଚ ପ୍ରସ୍ତୁତ କରିଥାଏ। 

କେବଳ ସାହିତ୍ୟରେ ନୁହେଁ ବରଂ ଆମ ଜୀବନରେ ଆମ ଚଳଣି ଓ 
ଚେତନାରେ ଏହି ରତୁ ଏକ ସ୍ଵତନ୍ତ୍ର ସ୍ଥାନର ଅଧୁକାରୀ, ପ୍ରକୃତି ସହିତ 
ପ୍ରକୃତି ସ୍ଵରୂପିଣୀ ଆଦ୍ୟାଶକ୍ତିଙ୍କର ପୂଜା ପାଇଁ ଶରତର ଏ ତପ୍ବରତା ପ୍ରକୃତରେ 
ପ୍ରଣିଧାନଯୋଗ୍ୟ | ୪ ® 

ଉପାର୍ଜନ ଓ ଉପଯୋଗ 


ସେହିଦିନରୁ ଗୋଟେ କଥା ଜମା ମନରୁ ଯାଉନି, ଘଣ୍ଟା କଣ୍ଟା ଭଳି ବୁଲି ବୁଲି 
ବାର ପାଖରେ ମିନିଟ୍‌ କଣ୍ଠା ସହିତ ମିଶିଯିବା ପରି ମନେ ପଡ଼ିଯାଉଛି ଜଣେ 
ବୟସ୍କା ଅନୁଭୂତିସିଦ୍ଧା ମହିଳାଙ୍କର ହୃଦୟନିଗିଡ଼ା ଉକ୍ତି “ ଆଜିର ପିଢ଼ିପାଇଁ ପଇସା 
ରୋଜଗାର କରିବା ବଡ଼ କଥା ନୁହେଁ,ତାକୁ ଠିକ୍‌ ଭାବେ ଖର୍ଚ୍ଚ କରିବା ହିଁ ବଡ଼ 
କଥା” ତାଙ୍କ ଭାଷାରେ ‘wisely Spent’ କରିବା ବଡ଼ କଥା| ସତେରେ ଏହା 
ମୋତେ ଅତୀତ ଆଡ଼କୁ ନେଇଯାଉଚି ବାରମ୍ବାର, 

ମୋ ବାପା ଗାଁ ହାଇସ୍କୁଲରେ ଶିକ୍ଷକତା କରୁଥିଲେ। ଦୀର୍ଘ ଚବିଶ ବର୍ଷ 
ବିଦେଶରେ ରହିବା ପରେ ଦେଶକୁ ଫେରିଥିଲେ ସେ | କିଛି ବିଦେଶୀ ଚାକଚକ୍ୟର 
ମୋହ ତାଙ୍କର ନ ଥିଲା। ସେ କହୁଥିଲେ “Money is good servant but 
bad master” ଧୋତି ଚାଦର, ମଟର ଟାୟାର ଚପଲ, କାନ୍ଧର କନା ବ୍ଯାଗ 
ଆଉ ଅଣ୍ଟାର ଘଡ଼ି ହିଁ ଥଲା ତାଙ୍କର ସ୍ଵାତନ୍ତ୍ଯ। ଆଜି ସେ ଆରପୁରକୁ ଯିବାର ୨୫ 
ବର୍ଷ ହେଲାଣି ଅଥଚ ମୋ ସ୍ଵତିରେ ସେ ରୂପ ରହିଛି ସେମିତି ଅମଳିନ | ତାଙ୍କର 
ବିଚାରଥୁଲା କେହି ଧନୀ (Rich) ଗରିବ (ଅଠoଠ୮) ନୁହନ୍ତି । ତେଣୁ ଆମ ଗାଁ ସ୍କୁଲର 
‘Poor boys fund’ ତାଙ୍କ ଯୁକ୍ତିଦଳରେ ‘Needy Boys fund’ ପାଲଟି 
ଯାଇଥୂଲା। ସେ କହୁଥିଲେ ମଣିଷ କାହାରି ଉପକାର କରିପାରିବ ନାହିଁ। ସେ 
କେବଳ ସେବା ହିଁ କରିପାରିବ। ସେ ସେବା ପୁଣି ଡାକି ବଜେଇ ଫଟ ଉଠେଇ 

ସେବା କରିବା ନୁହେଁ ନିରବରେ ସେବା କରିବା। ଏ ହାତରେ କାହାକୁ କିଛି 
ଦେଲେ ସେ ହାତ ଜାଣିବା ଦରକାର ନାହିଁ। ଆଜି ଏଇଠି ଠିଆ ହୋଇ ପଛକୁ 
ଚାହିଁଲେ ଭାବୁଛି ମୋ ବାପା ସଫଳ ମଣିଷ ଥଲେ ନାଁ ବିଫଳ ? ଏବେ ଅବଶ୍ୟ 
ସାଫଲ୍ୟର ମାନଦଣ୍ଡ ବଦଳିଗଲାଣି! ମାଛ ପୋଖରୀ ସ୍ଥାନରେ ସୁଇମିଂ ପୁଲ୍‌, ଶଗଡ଼ 
ବଳଦ ସ୍ଥାନରେ କାର, ମଟର ସାଇକେଲ, କୋଠି ପରିବର୍ଜେ ଫ୍ରିଜ୍‌ ଆମର ସାଫଲ୍ୟର 
ସଂକେତ । ଆଉ ମଳିଲଗା ସିଲଟ ସ୍ଥାନରେ କମ୍ପ୍ୟୁଟର, ଇଣ୍ଟରନେଟ୍‌ 

ନାନୀ କଥା ବି ମନେ ପଡ଼ୁଛି। ସିଏ ଖଦୀ ବୋର୍ଡ଼ରେ ସୁପରଭାଇଜର 
ଥିଲା। ଷାଠିଏ ଦଶକରେ କେତେ ପଇସା ପାଉଥ୍‌ବ ଅବା ? ହେଲେ ପ୍ରତିଥର 
ଗାଁକୁ ଗଲା ବେଳେ ସେ ମୋ ପାଇଁ ଫ୍ରକ୍‌ ଜୋତା, ମୋଜା, ବ୍ଯାଗ, ରିବନ୍‌, 
ବହି, ମ୍ୟାପ୍‌ କଲର ପେନ୍‌ସିଲ୍‌୍‌ କଲମ ଅବଶ୍ଯ ନେଇଥୁ୍‌ବ, ଯାହା ମୋତେ 
ଧନୀ କରିଦେଇଥଲା। ଏବେ ନିଜେ ରୋଜଗାର କଲାପରେ ମୁଁ ଭାବୁଛି ମୋ 
ପାଇଁ ଏସବୁ କିଣିବାକୁ ସେ କେତେ ଖର୍ଚ୍ଚ କାଟ କରି ଅର୍ଥ ସଞ୍ଚୟ କରୁଥିବ ଆଜି 
ସିନା ଏସବୁ ଭାବୁଛି ସେଦିନ ଏ ବିଚାର ଥଲା ଦେଉଁଠି ? ଶୁଣିଛି ପାଞ୍ଚଟଙ୍କା 
ଦରମାରେ ଲୋକେ ଘର ଚଳାଉଥଲେ। ମୁଁ ବି ପରିବାର ଗଢ଼ିବାର ପ୍ରାରମ୍ଭିକ 
କାଳରେ ବି ଟଙ୍କାରେ ହାଟ କରିଛି। ସେ ସବୁ ଥଲା ସେ ସମୟର କଥା ¦! ମୋ 
ଶାଶୁଘରେ ମୋତେ ଦେଖୁ ସାହି ପଡ଼ିଶାରେ ମହିଳାମାନେ ଆଠଣା ଟଙ୍କାଏ ମୁହଁଚୁହା 
ବି ଦେଇଛନ୍ତି। କେଉଁ କଥା କହୁ କହୁ କେଉଁଠି ପହଞ୍ଚଲିଣି। 

ସେ ସମୟରେ ମୋ ନାନୀ ଯାହା ବାହାଘରକୁ ଯାଉଥୁଲା ନିହାତି ରୂପା 
ଫରୁଆ ନାହିଁ ତ ସୁନାମୁଦି ଦେବା ମୁଁ ଦେଖୁଛି। ତାହା କେତେ କଳାମୂବକ ଥୁଲା 
ଭାବିଲେ ମୋତେ ଆଶ୍ଚର୍ଯ୍ୟ ଲାଗେ। ଭଲ ପ୍ରାକୃତିକ ଦୃଶ୍ଯଥୁବା କ୍ଯାଲେଣ୍ଡର 
କାଟି ତା ଭିତରେ ଆମ ଫଟୋ ରଖ ସେ ବନ୍ଧାଇ ଦିଏ | ପୁରୁଣା ଶାଢ଼ି ଚାରିପଟେ 
ତାହା ଫୁଲ ସିଲେଇ କରି ଟେବୁଲରେ ପକାଇଦିଏ । ମୋ ଭିଣୋଇ ଖାଇ ବସିଲା 
ବେଳେ ପଚିଶି ରୁଟି ଧରି ବସନ୍ତି ଓ ତାଙ୍କ ଚାରିପାଖରେ ଚଉଦଟି ବିଲେଇ ଆଉ 
ଦି ଚାରିଟି କୂକୁର ଜଗି ବସିଥାଆନ୍ତି। 

ଏଭଳି ଲୋକ ଅଛନ୍ତି ଯେଉଁମାନେ ଡାଲି, ଚାଉଳ, ସୁଜି, ଘିଅ, ଅଟା, 
ଚିନି ଇତ୍ୟାଦି ଆଣି କୌଣସି କାର୍ଯ୍ୟରେ କିଛି ଖର୍ଚ୍ଚ କରିବା ପରେ ଭୁଲିଯାଆନ୍ତି। 
ସେ ଜିନିଷ ସବୁ ପଡ଼ି ପଡ଼ି ନଷ୍ଟ ହୁଏ। କିନ୍ତୁ ବାରମ୍ବାର ଦୋକାନରୁ ସେଏସବୁ 
କିଣିଆଣନ୍ତି । କେହି ଅଧ୍ୂକ ରାନ୍ଧି ଖାଦ୍ୟ ନଷ୍ଟ କରନ୍ତି । କେହି ଗୁରୁଜନଙ୍କ ବିରକ୍ତିକୁ 

ଭୟ କରି ମନୁଷ୍ଯ ଉପଯୋଗୀ ଖାଦ୍ୟ ନ ଖାଇ କୁଣ୍ଡରେ ଅଜାଡ଼ି ଦିଅନ୍ତି। ଖାଦ୍ୟ 
ନଷ୍ଟ କରିବା ଅପରାଧ | ଏହା ସେମାନେ ବୁଝନ୍ତି ନାହିଁ। 

ଅନ୍ୟ କେତେକ ଧନୀବ୍ୟକ୍ତି ଅପରିଷ୍କାର ପୋଷାକ ପିନ୍ଧିଥିଆନ୍ତି। ସେମାନେ 
ବେଳେ ବେଳେ ମଧ୍ୟ ଗାଧାନ୍ତି ନାହିଁ। ବ୍ଯକ୍ତିଗତ ପରିଛନ୍ନତା ଥାଉ । ପିଲାଙ୍କ 
ସିଂଘାଣି କାନିରେ ପୋଛି ଶ୍ରଦ୍ଧା ବୋଲି ଚଳାଇ ନିଅନ୍ତି । ସେଥୁପାଇଁ ପୁରାଣରେ 
ଧନ ସମ୍ପଭିର ଅଧୁକାରୀ କୁବେର | ତାଙ୍କ ଚେହେରା ଅସୁନ୍ଦର ଓ ସେ ଚର୍ମରୋଗରେ 
ଆକ୍ରାନ୍ତ ବୋଲି କୁହାଯାଏ (କୁ++ବେର) | ଲକ୍ଷ୍ମୀ ତ ଚିରଚଞ୍ଚଳା, ତାଙ୍କୁ ଜଗିବାକୁ 
ଅତନ୍ଦ୍ର ସତର୍କତା ଦରକାର । ସେଥୁପାଇଁ ଲକ୍ଷ୍ମୀଙ୍କ ବାହନ ପେଚା। ଆମ ଶ୍ରୀୟାର 
ପରିଚ୍ଛନ୍ନତା ଓ ହୃଦୟବତ୍ତାରେ ଆକୃଷ୍ଟ ହୋଇ ମା ଲକ୍ଷ୍ମୀ ତା ଘରକୁ ଗଲେ | ତାଙ୍କୁ 
ସଶ୍ବର୍ଯ୍ୟମୟୀ କରିଦେଲେ। ତାପରେ ଯାହା ନିଜେ ଭୋଗିଲେ ଓ ପଭୁଙ୍କୁ 
ଭୋଗାଇଲେ ତାହା ଲକ୍ଷ୍ମୀପୁରାଣରେ ଆମେ ପଢ଼ୁ ଯେତେ ଥର ପଢ଼ିଲେ ବି ତାର 
ଆବେଦନ ନୂତନ | ଏଥ୍‌ରୁ ଆମେ ଜାଣୁଛେ ଅର୍ଥ ଉପାର୍ଜନ ଭଳି ଅର୍ଥ ସଞ୍ଚୟ ଓ 
ବ୍ୟୟ କରିବା ମଧ୍ୟ ଏକ କଳା | 

ଏଥର ମୋ କଥା କହେ | ମୋ ସହିତ କାମ କରୁଥିବା ସମ୍ପନ୍ନ ପରିବାରର 
ମୋର ବାନ୍ଧବୀମାନେ ମନଇଛା ଖର୍ଚ୍ଚ କରନ୍ତି । କେହି ଶାଢ଼ି ଗହଣା କିଣିବା ଜୀବନର 
ପରମଲକ୍ଷ୍ୟ ବୋଲି ମନେ କରନ୍ତି। ଜି.ପି.ଏଫ୍‌. ପଇସା କାଢ଼ି ନୂଆ ଡିଜାଇନ୍‌ 
ଗହଣା ଗଢ଼ାନ୍ତି । ପାଞ୍ଚ ବର୍ଷରେ ଥରେ ଗାଡ଼ି ବଦଳାନ୍ତି। ପାର୍ଲର ଯାଆନ୍ତି ମାତ୍ର 
ରୋଷେଇଘରକୁ ଯାଆନ୍ତିନି। ବେଳେବେଳେ ସ୍ଵାଧୀନତା ନାଁରେ ପାରିବାରିକ 
ଆନନ୍ଦକୁ ମଧ୍ଯ ତୁଚ୍ଛ କରିଦିଅନ୍ତି 

ମୋର ପୁରୁଷ ବନ୍ଧୁମାନେ ଜମି କିଣନ୍ତି । କେବେ କେମିତି ଗାଁକୁ କିଛି ପଇସା 
ପଠାଇ ଦେଇ ଦୟାଳୁ କର୍ଉବ୍ୟ ନାରେ ଚଳେଇ ଦିଅନ୍ତି। କେବେ କହି ହେଉନଥିବା 
ସମ୍ପର୍କ ପାଇଁ ଅପବ୍ୟୟ କରନ୍ତି। କାହାର ପୋଷାକ ପ୍ରତି ଦୁର୍ବଳତା ଥାଏ ତ କିଏ 
ଘଣ୍ଟା ବା ଜୋତା ପଛରେ ଢେର ଅଧୁକ ଖର୍ଚ୍ଚ କରନ୍ତି । କେହି ବାରମ୍ବାର ହୋଟେଲରେ 
ଖାଇବାର ସୁଯୋଗ ସୃଷ୍ଟି କରନ୍ତି। ଖାଇବା ସହିତ ପିଇବା ମିଶିଗଲେ ପକେଟ ଲଣ୍ଡା 
ହୋଇଯାଏ | ଏବେ ତ (Credit Card ଓ ATM Card) ଆମ ଜୀବନ ଧାରାକୁ 
ସବୁଠୁ ବେଶୀ ପ୍ରଭାବିତ କରିଛି ଓ ସଞ୍ଚୟଠାରୁ ଅଧବକ ଖର୍ଚ୍ଚ ହେଉଛି । ଏଭଳି ମହିଳା 
ଅଛନ୍ତି ଯେଉଁମାନେ ଘର ତିଆରି, ଜମିକିଣା, ଗାଡ଼ି କିଣା, ପିଲାଙ୍କ ପଢ଼ା, 
ବନ୍ଧୁବାନ୍ଧବଙ୍କ ଚାହିଦା ପୁରଣ କରୁ କରୁ ଅବସର ନିଅନ୍ତି। ତାଙ୍କ ପଇସାକୁ ସମସ୍ତେ 

ଅନାନ୍ତି କିନ୍ତୁ ଆଶ୍ଚର୍ଯ୍ୟର କଥା ଯେ, ସେ କାହିଁକି ପଇସା ଦେବେ ତାହା ସେ 
ପଚାରି ମଧ୍ଯ ପାରନ୍ତିନି। ସେ ଅଧୂକାର ତାଙ୍କର ନଥାଏ ! ଖାଲି ଦସ୍ତଖତ କଲେ ଅର୍ଥ 
କିଛି ମିଳିବ ବୋଲି ସେମାନେ ଘରେ ବାହାରେ ଖଟନ୍ତି ଜୀବନକୁ ପାଣି ଛଡ଼ାଇ। 
ଗୁହର ସେବକମାନେ କାମ କରି ପଇସା ନିଅନ୍ତି କିନ୍ତୁ ଏମାନେ କାମ କରି ପଇସା 
ଦେଉଥାଆନ୍ତି | ସେମାନଙ୍କର ଛୁଟି ଗୃହ ସହାୟିକାମାନଙ୍କର ଛୁଟି ନେବା ସମୟରେ 
ହିଁ ବ୍ୟୟିତ ହୁଏ। ସେମାନଙ୍କୁ କେହି ଖାଇଛି କି ନାହିଁ ପଚାରନ୍ତିନି। ପାଠ ପଢ଼ିଛନ୍ତି 
ବୋଲି ନାରୀ ସୁଲଭ ଜିଦି, କାନ୍ଦ ହସଖୁସି ସେମାନେ ବିସର୍ଜନ ଦେଇ ସେମିନ୍‌ 
ଭଳି ବଞ୍ଚନ୍ତି। ଛାଡ଼ ଏ ତ ଆୟବ୍ୟୟର ଆଉ ଏକ ଦିଗ ନାଁ 

ଏଥର ଦୁଇଟି ଏଦାହରଣ ଦେଉଛି । ଜଣେ ଖୁବ୍‌ ପାରଦର୍ଶୀ ଉଚ୍ଚ ଶିକ୍ଷିତା 
ଅତ୍ୟଧୂକ ଉପାର୍ଜନକ୍ଷମା ମହିଳା ତାଙ୍କର ଏକମାତ୍ର ସନ୍ତାନକୁ ଶ୍ରଦ୍ଧାରେ କହୁଥିଲେ । 
“ମୁଁ କେତେ ରୋଜଗାର କରୁଛି ଯେ ତୁ ବସି ଖାଇଲେ ବି ସରିବନି। ପାଠ 
ପଢ଼ାଲାଗି ଏତେ ବ୍ୟସ୍ତ କଣ” ମୋତେ ଭୟ ଲାଗିଲା ତାଙ୍କ କଥା ଶୁଣି। ସେ 
କଣ ସତରେ ପିଲାଟିକୁ ସ୍ଟଵେହ କରୁଥିଲେ ନାଁ ନିଜ ଅହଙ୍କାର ନେଇ ତା ଭବିଷ୍ୟତ 
ନଷ୍ଟ କରି ଦେଉଥୂଲେ। ଆଉ ଗୋଟେ ଘରେ ପତିପନ୍ନୀ ଦୁହେଁ ସନ୍ତାନ ପାଇଁ ଖୁବ୍‌ 
ସଜାଗ। ସେ ଗଣିତରେ ଭଲ କଲେ ସିନେମା ଯିବ ଇଂରାଜୀରେ ଭଲ କଲେ 
ହୋଟେଲରେ ଖାଇବ ଆଉ ପ୍ରଥମ ପାଞ୍ଚଜଣଙ୍କ ଭିତରେ ରହିଲେ ଫ୍ଲାଇଟ୍‌ରେ 
ଦିଲ୍ଲୀ କିମ୍ଭା ମୁମ୍ଭାଇ ଯିବ। ନ ଗଲେ ଅବସ୍ଥା ଅସମ୍ଭାଳ କରିଦେବ ବାପା ମାଆଙ୍କର | 
ଆପଣ ଭାବୁଛନ୍ତି କି ମୁଁ ସେ ପିଲାକୁ ଇର୍ଷା କରୁଛି ବା ନିଜ ପିଲାଙ୍କୁ ସେମିତି 
ପ୍ରାଚୂର୍ଯ୍ୟ ଦେଇପାରିନି ବୋଲି ଅପରାଧରେ/ଅସହିଷୁତାରେ ଏମିତି ଭାବୁଛି ? ନାଇଁ 
ଆଜ୍ଞା ସେ ମାନସିକତା ମୋର ନାହିଁ। ଟିକେ ତଳେଇ କରି ଦେଖୁଲେ ଆମେ 
ସମସ୍ତ ବୁଝିପାରିବା ଯଦି ଅକସ୍କାତ ତା ବାପା ମା ତାକୁ ଫ୍ଲାଇଟ୍‌ରେ ନ ନେଇ 
ପାରିବେ ? ସେ କଣ କରିବ ? ପରିବାରର ମୁଣ୍ଡ ବ୍ୟଥାର କାରଣ ହେବ ସିନା ! 
ଆଉ ଆଗକୁ ମୋ ଭାବନା ଯାଇପାରୁନି। 

ହଷ୍ଟେଲରେ ପିଲା ରହନ୍ତି। ବାପା ମାଆଙ୍କ ପଇସାରୁ ସଞ୍ଚୟକରି ବହି 
କିଣନ୍ତି। ତାର ଭାଇ ଭଉଣୀଙ୍କ ପାଇଁ ଛୋଟ ଛୋଟ ଉପହାର କିଣନ୍ତି। ସାଙ୍ଗସାଥଙ୍କ 
ଜନ୍ମଦିନରେ ଉପହାର ଦିଅନ୍ତି । ପୁଣି ପିଲା ଅଛନ୍ତି ପଇସା ବରବାଦ କରନ୍ତି । ଧାର 
କରଜ କରନ୍ତି। ବେଳେ ବେଳେ ନିଶାଦ୍ରବ୍ୟର ଶିକାର ମଧ୍ଯ ହୁଅନ୍ତି। ସେଇ 
ପଇସାର ବ୍ୟବହାର କେତେ ପାର୍ଥକ୍ୟ ସତରେ। ପିଲାଦିନୁ ସଞ୍ଚୟ ଅଭ୍ୟାସ 

ଭବିଷ୍ୟତରେ କାମ ଦିଏ । ଆମ ପିଲାଦିନେ ମୁଷ୍ିଭିକ୍ଷା ରହୁଥୂଲା ବିଭିନ୍ନ ଆଶ୍ରମ 
ସ୍କୁଲ ପାଇଁ। ସେ ବ୍ଯବସ୍ଥା ଆଜି ଅଛି କି ନାହିଁ କେଜାଣି ? ଏବେ ତ ଯିଏ 
ଯେତେ ବଦଖର୍ଚ୍ଚ କରିବ ସେ ସେତେ ସ୍କାର୍ଟ । ଛାଡ଼ନୁ। ଏବେ ଦେଖନ୍ତୁ, ପ୍ରାୟ 
କୋଡ଼ିଏ ବର୍ଷ ଭିତରେ ହୋଇଥୁବା ଘରର ଫାଟକଗୁଡ଼ିକ ବେଶ୍‌ କାରୁକାର୍ଯ୍ୟମୟ | 
ପ୍ରତ୍ୟେକ ଫାଟକ ସତେ ଯେପରି ଗୁହସ୍ବାମୀଙ୍କର ରୁଚି ଓ ଉପାର୍ଜନକ୍ଷମତାର ସଙ୍କେତ 
ବହନ କରୁଛି | ପୂର୍ବରୁ ଥବା ଫାଟକଗୁଡ଼ିକ ସାଦାସିଧା ଅଅଚ ସେ ଘରେ ରହୁଥିବା 
ଲୋକମାନେ ବେଶ ଖାନଦାନୀ ସମ୍ଭାନ୍ତ । ଘର ସଜା କଥା ଦେଖୁପାରୁ ନାହାନ୍ତି | 
ଯେତେପ୍ରକାର ଇଣ୍ଢେରିୟର ଡେକୋରେସନ୍‌ ହୋଇ ପାରେ | ସବୁ ଅବଶ୍ୟ ହେବା 
ଦରକାର | ଏକଥା ଅବଶ୍ୟ ସତ ଯେ ଘରଟି ମଧ୍ଯ ଗୁହସ୍ବାମୀଙ୍କର ସ୍ବପ୍ନର ସୁଗଠିତ 
ରୂପ! ସମୟ ଚିହ୍ନ ଧରି ରଖୁବାରେ ଏହା ସମର୍ଥ ହୋଇପାରିଛି। କିନୁୁ ଆଲୋଚନା 
ନ ହେଉଥିବା କଥା ହେଉଛି ସେଭଳି ଘର ସଫାସୁତୁରା ରଖୁବା ଏତେ ସମସ୍ୟା 
ସୃଷ୍ଟି କରୁଛି ଯେ ଦିନେ ଘର ତିଆରି କରି ଆନନ୍ଦିତ ହେଉଥୁ୍‌ବା ମଣିଷ ଘରର 
ଦାସ ପାଲଟି ଗଳଦ୍ଘର୍ମ ହେଉଛି। 

ଆମେ ପିଲାଦିନେ ଚାଲି ଚାଲି ସ୍କୁଲ ଯାଉଥୁଲୁ | କେତେଜଣ ମାତ୍ର ପୁଅପିଲା 
ସାଇକେଲରେ ଯାଉଥୂଲେ। ଦରଖାସ୍ତ ଲିଖନ ପଡ଼ୁଥିଲା ସ୍କୁଲରେ ସାଇକେଲ 
ଷ୍ଟାଣ୍ଡ କରିବାକୁ ପ୍ରଧାନ ଶିକ୍ଷକଙ୍କ ନିକଟକୁ ଦରଖାସ୍ତ ଲେଖ! ଆଜି ଏ କଥା ଗପ 
ଭଳି ଲାଗିବ ପିଲାଙ୍କୁ । ସେମିତି ମୋବାଇଲ୍‌। କଲେଜ ଯିବା ପୂର୍ବରୁ ସମସ୍ତଙ୍କ 
ହାତରେ ମୋବାଇଲ୍‌ | କାର୍ଡ଼ ପକେଇବେ ବାପା ମାଂଙ୍କ ଖର୍ଚ୍ଚରେ, ଗପିବେ ପିଲାଏ। 
ଅଥଚ ଆଜି ମୋବାଇଲ୍‌ ନ ହେଲେ ନ ଚଳେ | କାରଣ ଅନେକ ଆମେ ତ ଅର୍ଥ 
ସଂଗ୍ରହ ଆଉ ଖର୍ଚ୍ଚର କଥା କହୁଥାଇଁ। ଅନ୍ୟଆଡ଼େ ଯିବା କାହିଁକି ୨ କେବେ 
ଲୋକଙ୍କ ହାତରେ ଅର୍ଥ ନ ଥିଲା ଆଜି ଖର୍ଚ୍ଚ କରିବାରେ କାର୍ପଣ୍ୟ ନାହିଁ। କେବେ 
କୁହାଯାଉଥୂଲା ଗଣତନ୍ତ୍ରର ମୂଳକଥା “According to one’s capacity 
according to one's need” ଆଜି ତ ବିଭିନ୍ନ ନେତୃବର୍ଗ କୋଟି କୋଟି 
ଟଙ୍କାର ପୋଷାକ ପିନ୍ଧନ୍ତି। ନାରୀ ନେତ୍ରୀଙ୍କ ପାଖରେ ହଜାର ହଜାର ଚପଲ 
ଯୋତା ଥାଏ । ଭ୍ଯାନିଟି ବ୍ୟାଗ କିଣିବାକୁ କେହି ବିଦେଶ ଯାଆନ୍ତି ¦ କାହା 
ଆଲମିରାରେ ହଜାର ହଜାର ହଳ ପୋଷାକ ଥାଏ। ତେବେ “Accordings 
10 ଠne's need” କଥା ତ କାଟ୍‌ ଖାଇଗଲା ନା! ଆମେ ଯେମିତି ଭାବୁଛେ 
ବାପା ମାଆଙ୍କ ତ୍ୟାଗର ଫଳ ଆମେ ଭୋଗୁଛେ, ସେମିତି ଯଦି ଭାବନ୍ତେ କୌଣସି 
ସାଧାରଣ ମଣିଷର ଲହୁ ଲୁହ ତିଆରି ଅର୍ଥରୁ ଆମେ ଉପଭୋଗ ଉପକରଣ ପାଉନେ 

କି ? ନାଁ ଏଭଳି ହୁଏ ନାହିଁ। ବରଂ ବ୍ୟକ୍ତି ଏ ସବୁକୁ ସହଜରେ ଗ୍ରହଣ କରି 
ନିଅନ୍ତି ଓ ନିଜର ଉପାର୍ଜନ ଖର୍ଚ୍ଚ ନ କରି ମଧ୍ୟ ଅୟସ ଆରାମରେ ଦିନ କାଚନ୍ତି। 
ଏତ ସମ୍ପୂର୍ଣ୍ଣ ଭିନ୍ନ ପ୍ରକାର କଥା। ଉପାର୍ଜନ ଆଉ ଉପଯୋଗର ସମ୍ପର୍କ ଏଠି 
କାହିଁ ୨ ଏମିତି ବି ଲୋକ ଅଛନ୍ତି ଯେଉଁମାନେ ପରିବା କିଣିବାକୁ ଯାଇ ବହି କିଣି 
ଫେରି ଆସନ୍ତି । ଡିସକାଉଣ୍ଟ ବେଳେ ବୁଲି ବୁଲି ଶାଢ଼ି କିଣନ୍ତି କିଛି ଲୋକ। ପୁଣି 
ସେଲ୍‌ରେ ଅଦରକାରୀ ଜିନିଷ କିଣି ଘର ଭର୍ରି କରନ୍ତି। କେହି କିଛି ଅର୍ଥ ଏକାଠି 
କରି ପ୍ରତିବର୍ଷ ପରିବାର ସହିତ ଛୁଟି କଟାଇବାକୁ ଦୂରସ୍ଥାନକୁ ଯାଆନ୍ତି । କେହି 
ଦୀକ୍ଷାଗୁରୁଙ୍କ ପାଇଁ ଅଧବକ ଖର୍ଚ୍ଚ କରନ୍ତି । ଗୁରୁଙ୍କୁ ନାନା ଉପହାର ଦେବା, ଦରିଦ୍ର 
ନାରାୟଣ ସେବା କରିବାରେ ସେମାନେ ଆନନ୍ଦ ପାଅନ୍ତି। ବହୁତ ଲୋକ ଦରିଦ୍ର 
ପିଲା ଦୁଇ ତିନିଜଣଙ୍କୁ ପଢ଼ାଖର୍ଚ୍ଚ ଦିଅନ୍ତି ତ କେହି ସମୂହ ବ୍ରତୋପନୟନ କରନ୍ତି । 
କେହି ଅଭାବୀ ପଡ଼ୋଶୀଙ୍କ ବିବାହରେ ମନଭରି ଖର୍ଚ୍ଚ କରିବାର ଦେଖାଯାଏ । 

ଆମେ ବହୁତ ରୋଜଗାର କରୁଛେ। ଭଲ କଥା ପିଲାଙ୍କୁ ଜୀବନଠାରୁ 
ଅଧ୍ବକ ଭଲ ପାଉଛେ ତାଠାରୁ ଉତ୍ତମ, କିନୁ ସେମାନଙ୍କୁ ଅତ୍ୟଧ୍ବକ ପ୍ରାଚୁର୍ଯ୍ୟ ଦେଇ 
ସେମାନଙ୍କର ପିଲାଦିନରେ ସ୍ଵାଭାବିକତା ଛଡ଼ାଇ ନେବା କେମିତି କଥା ? “ ମୋର 
ସବୁ ଅଛି। ଏସବୁ ମୋର ଦରକାର ନାହିଁ। କିଏ କହୁଥଲା ମୋତେ ନ. ପଚାରି 
ଏସବୁ ଆଣିବାକୁ ।” ପିଲାଟି ଏ କଥା କହିଲା ବେଳେ ମା କହିଲେ “ଏମିତି 
କଣ କହନ୍ତି ? ଯିଏ ଯାହା ଆଣି ଦେବ ଖୁସିରେ ଗ୍ରହଣ କରି ଥ୍ଯାଙ୍କ ୟୁ କହିବା 
ନା?” ପିଲାଟି ସଙ୍ଗେ ସଙ୍ଗେ କହିଲା “ ତୁମେ ତ ସେଦିନ ଜେଜେମାଙ୍କ ଗିଫ୍ଟ 
ଫେରାଇଦେଲ | ତାଙ୍କ ମୁହଁ ଶୁଖୁଗଲା। ମୁଁ ଦେଖୁଛି ପରା ! ଆଜି ଏ କଥା କହୁଛ 
କାହିଁକି ୨? ତାପରେ ତାଙ୍କ ମାଂ ତାକୁ କି ଉତ୍ତର ଦେଲେ ମୁଁ ଶୁଣିପାରିଲିନି। 
ମତେ ଆଜିକାଲି କମ୍‌ ଶୁଭୁଛି ପରା ! 

ଆଉ ଗୋଟେ ପ୍ରକାର ଲୋକ ଅଛନ୍ତି ଯେଉଁମାନେ ରିକସାବାଲାକୁ ପଇସା 
ଦେଲାବେଳେ ଝିକ୍‌ ଝିକ୍‌ ହେବେ। ପାଟିତୁଣ୍ଡ କରିବେ ଅଥଚ ହୋଟେଲରେ 
ଟିପ୍ସ ଦେଲାବେଳକୁ ଖୋଲାହାତ। ଶାଳୀ ବାହାଘରକୁ ଢେର ଖର୍ଚ୍ଚ କରିବେ 
ଅଥଚ ଭଉଣୀ କି ଝିଆରୀ ବାହାଘରକୁ ବାହାନା କରି ଦାୟିତ୍ଵ ନିଜ ଉପରୁ ଖସାଇ 
ଦେବେ। କେହି ଠିକ୍‌ ସମୟରେ ଞଷଧ କିଣିବେନି ବା ଟୁଣୁଟୁଣୁକାରେ 
ଚଳାଇଦେବେ। ଛାଡ଼ନ୍ତୁ ଏ ତ ମନୁଷ୍ଯର ବୈଚିତ୍ର୍ଯ। ତେବେ ସେ ଦିନ ସେ 
ମହିଳା ଠିକ୍‌ କଥା କହୁଥଲେ। ପଇସା ରୋଜଗାର କରିବା ବଡ଼ କଥା ନୁହେଁ 
ତାକୁ ଠିକ୍‌ ଭାବରେ ଖର୍ଚ୍ଚ କରିବା ହିଁ ବଡ଼ କଥା| ୫ ୫ 

ଯଦି ଘରେ ଥୁବ ଭାଇ 


ଏଇ କେତେ ଦିନ ହେଲା ଗୋଟାଏ ଢ଼ଗ ଭାରି ମନେପଡ଼ୁଛି ! ତାହା ହେଉଛି 
“କ୍ଷୀର ଯଦି ଖାଇବସିବ ଘରେ ଥବ ଗାଲ, କଳି ଯଦି କରି ବସିବ ଘରେ ଥବ 
ଭାଇ” ପିଲାଦିନେ ମୁଁ ଭାବେ ଗାଇ ରଖୁଲେ ଭଲ କ୍ଷୀର ଖାଇବ, କିନ୍ତୁ କଳି 
କରିବାକୁ ଭାଇଥବା କ”ଣ ନିହାତି ଦରକାର ? ମୋର ତ ଭାଇ ଭଉଣୀ କେହି 
ନଥୁଲେ। ତେଣୁ ମୁଁ ସାହିପଡ଼ିଶା ଗଲାବେଳେ ଏଇ କଥାର ସତ୍ଯତା ବୁଝିବାର 
ଚେଷ୍ଟା କରୁଥିଲି ମୋ ପିଲା ବୁଵ୍ଧିରେ। ଦେଖ୍ଲି କଳି ବାପା ମା ପୁଅ ଝିଅ 
ସମସ୍ତଙ୍କ ଭିତରେ ହେଉଛି। ଖାଲି ଭାଇ ଭାଇ ଭିତରେ ତ ନୂହେଁ। ଏ କଥା 
ବହୁତ ସଂକୋଚର ସହିତ ମୋ ନନା(ବାପା)ଙ୍କୁ ପଚାରିଲି, ନନା ମୋର 
ଶିକ୍ଷକମାନଙ୍କ ଶିକ୍ଷକ, ଏଇ ସାମାନ୍ୟ କଥା ତାଙ୍କ ହୁଣ୍ଡୀ ଝିଅ ବୁଝିପାରୁନି ବୋଲି 
ସେ କାଳେ ବିରକ୍ତ ହେବେ | ନନା କିନ୍ତୁ ହସିଲେ। କହିଲେ, କଳିଗୋଳ ହେଲେ 
ଭାଇ ତୁମର ବଳ ପାଲଟିଯିବ। ଭାଇ ବଳରେ ବଳିୟାନ ହେଲେ ବିରୋଧୀପକ୍ଷ 
ଭୟ କରିବେ ତୁମକୁ । ମୁଁ ବୁଝିଗଲି ଥରକେ। ତେବେ କଳି କରିବାକୁ ନୂହେଁ 
ବରଂ କଳି ସାମୟରେ ସାହାଯ୍ୟ କରିବାକୁ ଭାଇ ଲୋଡ଼ା! 

ଏବେ ସେ କଥାମୋର ମନେପଡ଼ୁଛି ଯେତେବେଳେ ମୁଁ କଳିଷଠା ପାର 
ହୋଇ ଚାରିପାଦ ଆଗକୁ ଆସିଲିଣି। ମନେ ପଡ଼ୁଛି ରାମଲକ୍ଷ୍ମଣଙ୍କର ପାରସରିକ 
ସମ୍ପର୍କ । ଜଗନ୍ନାଥ ବଳଭଦ୍ରଙ୍କ ପାରସ୍ପରିକ ସଂପର୍କ । କିନ୍ତୁ ରାବଣ ବିଭୀଷଣ ବା 

ପାଣ୍ଡବ କୌରବ କଥା ପାଖରେ ମୋ ବୁଵ୍ଧି ଅଟକି ଯାଉଛି । ସେମିତି ମନେପଡୁଛି 
ଉତ୍କଳଗୌରବଙ୍କ ପ୍ରାଣସ୍ପର୍ଶୀ ଆହ୍ଵାନ ସଂଗୀତ- 

“ ଭାଇ ଭାଇ ବୋଲି କେତେ ମୁଁ ଡାକିଲି 

ନ ଦେଲେ ଉତ୍ତର କେହି” 

ଆମ ଉତ୍କଳମଣି ତ ସେଦିନ କେତେ ବ୍ୟାକୁଳ ହୋଇ ଗାଇଥିଲେ 

ବନ୍ଦୀର ଆତ୍ମ କଥାରେ- 

“ ଦେଶବାସୀ ବନ୍ଧୁ ଆମ୍ମୀୟ ସୋଦର, 

କାରାଦଣ୍ଡେ ମୋର ହେଇ କିକାତର 

ଥୁଲା ଏହା ଆଗୁ ଜଣାଶୁଣାକଥା 

ସେଥୁପାଇଁ ତେବେ କିମ୍ପା ମନେ ବ୍ୟଥା। 

ହେ ଉତ୍କଳବାସୀ ମୋ ଭାଇଭଉଣୀ 

ମୋ-ଦଣ୍ଡଂବାରତା ସର୍ବେ ଥିବ ଶୁଣି।” 

ଏଠାରେ “ ସୋଦର” ଶବ୍ଦ ସହୋଦର” ଶବ୍ଦର ଓଡ଼ିଆ ରୂପ ଅର୍ଥାତ 
ଗୋଟିଏ ମାଆ ପେଟରୁ ଜନ୍ମ ହୋଇଥୁବା ପିଲା। ଭାତୃ ଶହଦ ଭ୍ରାଜ ଧାତୁରୁ ତ 
ପ୍ରତ୍ୟୟରୁ ସୃଷ୍ଟି । ସେହି  ଭରାତା'ରୁ ଭାଇ ଶହ୍ଦ ଆସିଥାଏ | ଏତେ କଥାରୁ ଭୁଲିଯାଉଛି 
ଆମ ଗେହ୍ଲା ତଅପୋଇ”୍ତ କଥା | ସାତଭାଇରେ ସୁନାନାକୀ ଭଉଣୀ ସିଏ । ସାତଭାଇ 
ବୋଇତ ନେଇ ବାଣିଜ୍ଯକୁ ଯିବାପରେ ତଅପୋଇ ଛେଳି ଜଗିଛି। ଖାଇବାକୁ 
ପାଇନି ! ତେଣୁ ସେ ଭାଇମାନଙ୍କୁ ଫେରିପାଇବା ପାଇଁ ମଙ୍ଗଳା ଓଷା କରିଛି । ଖୁଦ 
ଭୋଗ ଲଗାଇ ଥିବାରୁ ମଙ୍ଗଳା ମା ଖୁଦୁରୁକୁଣୀ ଭାବେ ପରିଚିତା ହୋଇଛନ୍ତି। 
ମଙ୍ଗଳାମହିମା କଥନ ଏହାର ମୁଖ୍ଯ କଥା ମାତ୍ର ସାତଭାଇଙ୍କ ଅଲିଅଳି ଭଉଣୀର 
ଦୁଃଖ ଏ ପର୍ଯ୍ୟନ୍ତ ପ୍ରତ୍ୟେକ ଶ୍ରୋତା ବା ପାଠକକୁ କାରୁଣ୍ଯରେ ଭିଜାଇଦିଏ। 

ଇତିହାସରେ ଆମେ ଦେଖୁଛୁ ରାଜ୍ୟ ପାଇଁ ଭାଇ ଭାଇ ଶତ୍ରୁ ହୋଇଛନ୍ତି। 
ଅଶୋକ ନିଜ ଭ୍ରାତାମାନଙ୍କୁ ହରାଇ ସିଂହାସନ ପାଇଛନ୍ତି। ପିତାଙ୍କ ଅନ୍ତେ ରାଜ୍ୟ 
ନ୍ୟାୟତଃ ଜ୍ୟେଷ୍ଠପୁତ୍ର ନିକଟକୁ ଯିବାକଥା | ମାତ୍ର ଯୋଗ୍ଯପୁତ୍ର ଏଥୁପାଇଁ ପିତାଙ୍କ 
ଦ୍ଵାରା ଆଦିଷ୍ଟ ହେଲେ ପରିବାର ଭିତରେ ଅଶାନ୍ତି ସୃଷ୍ଟି ହେଉଛି। 

ସାହିତ୍ୟରେ ତ ଆମେ “ ମାଟିର ମଣିଷ”ର ବରଜୁ ଆଉ ଛକଡ଼ିକୁ ଦେଖୁଲେ | 
ଜମିରେ ହିଡ଼ ପଡ଼ିବନି ବା ଘରେ ବାଡ଼ ପଡ଼ିବନି ବୋଲି ବଡ଼ଭାଇ ବରଜୁ ସ୍ତୀ 
ପିଲାଙ୍କୁ ଧରି ଘର ଛାଡ଼ିଛି। ବଜ୍ରବାହୁ (କାହୁଚରଣ)ର ସୁବ୍ରତ ବଜ୍ରବାହୁ ଓ ସୁରତ 

ରଣରଙ୍କାଙ୍କୁ ଦେଖୁଲେ, ଯେଉଁଠି ଆଗ ସାନଭାଇ ପରିବର୍ଭନକୂ ସ୍ଵାଗତ କରିଛି । 
ବଡ଼ଭାଇ ପରବର୍ରୀ କାଳରେ ସାନଭାଇକୁ ଅନୁସରଣ କରିଛି। ଘରସଂସାର 
(ରାମଚନ୍ଦ୍ର ମିଶ୍ର ରେ ବଡ଼ଭାଇ ଗୋପ ଚୌଧୁରୀ ସାନଭାଇ ବିନୋଦକୁ ଶ୍ରଦ୍ଧା 
କରେ । ତା ମନଲାଖୁ କନ୍ୟା ସହିତ ବିବାହ କରାଏ ମାତ୍ର ବିନୋଦର ପନ୍ନୀ 
ଅନିମା ପରିବାରର ଯୋଗ୍ୟା ହୋଇପାରେ ନାହିଁ। ସେହି ନାଟ୍ଯକାରଙ୍କର 
' ଭାଇ ଭାଉଜ” ମଧ୍ଯ ବଡ଼ଭାଇର ତ୍ୟାଗ ଉପରେ ଗଢ଼ି ଉଠିଛି । 

ବୈଷ୍ଣବ ପାଣି ଓ ବାଳକୃଷ୍ଣ ମହାନ୍ତିଙ୍କ ନାଟକରେ ଏହି ଭ୍ରାତ୍ସସ୍ତେହ ଓ 
ଭ୍ରାତୃଵବିବାଦର ଚିତ୍ର ଖୁବ୍‌ ସ୍ପଷ୍ଟ। ବାଳକୃଷ୍ଣ ମହାନ୍ତିଙ୍କର ' ଅମରବିଳାସ”ରେ 
ରାଜ୍ୟଲୋଭରେ ବଡ଼ଭାଇବାହନ ଓ ତୋଫାନ ସାନଭାଇ ଅମରକୁ ହତ୍ଯା କରନ୍ତି । 
ଭାଗ୍ୟବଳରୁ ଅମର ବଞ୍ଚଯାଏ ଓ ବିଳାସନାମ୍ବୀ କନ୍ଯାକୁ ବିବାହ କରେ। ସେ 
ପନ୍ନୀକୁ ବୁଝାଏ ଯେ ଧନ ସବୁକିଛି ନୂହେଁ। ‘ ଧନଲାଗି ସହୋଦରେ ଛୁରିକା 
ଦେଲେ ଗଳାରେ! | ‘ଧୁବ ଚରିତ”ରେ ଉତ୍ତମ ପିତାଙ୍କ ସ୍ଵେହର ହକ୍ଦାର, ମାତ୍ର 
ଧ୍ରୁବ କାହିଁକି ନୁହେଁ ? ଧୂବ ଯଦି ବାପା କୋଳରେ ବସିବାକୁ ସୁଯୋଗ ପାଇଥାନ୍ତା 
ସେ ହୁଏତ ଛଶ୍ଵର ଆଶୀର୍ବାଦ ପାଇ ନ ଥାନ୍ତା ବା ଧ୍ରବଲୋକରେ ସ୍ଥାନ ପାଇ 
ନଥାନ୍ତା। କୃଷ୍ଣଜନ୍ନ ଗୀତିନାଟ୍ୟରେ ନବବିବାହିତା ଦେବକୀ ନିଜର ବୀରଭ୍ରାତା 
କଂସକୁ ସମ୍ଭୋଧନ କରି ତାଙ୍କୁ ଜୀବନ ଦାନ ଦେବାକୁ ଅନୁରୋଧ କରନ୍ତି। 
ବାରମ୍ବାର ଏକାଧୁକ ଶିଶୁପୁତ୍ରଙ୍କୁ ହରାଇ ବ୍ଯାକୂଳ ହେଇଥିବା ଅଶ୍ରମୁଖୀ ଭଗିନୀକୁ 
କିନ୍ତୁ କଂସ ସହାନୁଭୂତି ଦେଖାନ୍ତି ନାହିଁ। 

ପିଲାଦିନେ ପଢୁଥଲୁ ଚଉତିଶାଟିଏ ବୋଧହୁଏ ବଳରାମ ଦାସଙ୍କର 
(ମନେପଡୁନି କ୍ଷମାଦେବେ) କହନ୍ତି ‘ମାଏ ଯେ ଶ୍ରୀକୃଷ୍ଣ ଆଗେ” | ମାଆ ଯଶୋଦା 
ଶିଶୁ କୃଷ୍ଣଙ୍କୁ କହନ୍ତି ଯେ ତୁ ଖେଳୁଆଡ଼ ବୁଦ୍ଧି ଛାଡ଼ି ଖଡ଼ି ଛୁଇଁଲେ ପାଠ ପଢ଼ିବୁ। 
ବଡ଼ଭାଇ ତୋତେ ସାଙ୍ଗରେ ନେବା ଆଣିବା କରିବେ । 

ଗୁରୁଙ୍କ ଆଗେ ଓଳଗିବୁ ଯାଇ 

ଗୋବିନ୍ଦ ସୁମରି ଲେଖୁବୁ ଭୂଇଁ 

ଘେନି ଖଢ଼ିହସ୍ତେ ଶ୍ରୀୟା ଲେଖୁବୂ 

ଘଟଣ ନେଇ କପାଳେ ବୋଳିବୁ 

ନୀଳାମ୍ବର ଭାଇ ଥିବେ ସାଙ୍ଗର 

ନେଇ ଆଣୁଥୁବେ ଭ୍ରାନ୍ତି ନକର 

ଏ ଚଉତିଶା ପଢ଼ିଲାବେଳେ ମୋତେ ଦିଶେ ବଡ଼ଭାଇଟିଏ ସାନର ହାତ 
ଧରି ସ୍କୁଲକୁ ନେଇଯାଉଛି। କେତେ ଅବା ବଡ଼ ହୋଇଥିବ ସିଏ ? ଏଇ ଦୁଇ 
ତିନି ବର୍ଷ ତ! ତଥାପି ସେ ସାନପାଇଁ ଦାୟିତ୍ଵବାନ୍‌ ପାଲଟିଯାଇଛି। କି ସୁନ୍ଦର 
ସେ ଅନୁଭବ ସତରେ ! 

ମହାଭାରତରେ ପାଣ୍ଡବ ପାଞ୍ଚଭାଇ ଜନ୍ୟେଷ୍ଠଭ୍ରାତାଙ୍କ ବାକ୍ୟକୁ ବେଦର 
ଗାର ଭଳି ମାନୁଥଲେ । ସେମାନେ ସମସ୍ତେ ଯୋଦ୍ଧାଥଲେ ଓ ଯୁଧୁଷ୍ଠିରଙ୍କ ସତ୍ୟରକ୍ଷା 
ପାଇଁ ନିଜକୁ ଉତ୍ସର୍ଗ କରିଥିଲେ। ଦ୍ରୈୌପଦୀଙ୍କ ଭାଇ ଧୂୃଷ୍ଟଦ୍ୟୁମ୍ପ ଓ ଶିଖଣ୍ଡୀ କୌରବ 
ପକ୍ଷପାଇଁ କାଳ ସଦୃଶ ଥଲେ ! ବିରାଟଙ୍କ ରାଣୀ ସୁଦେଷ୍ଠା କୀଚକର ମାନସିକତା 
କଥା ଜାଣି ମଧ୍ଯ ସୈରିନ୍ଧ୍ଙ୍କୁ ନିର୍ବିକାରରେ ତାଙ୍କ ପାଖକୁ ପଠାଇଥୂଲେ। ରାମ 
ଲକ୍ଷ୍ମଣଙ୍କର ପାରସ୍ପରିକ ପ୍ରେମଠାରୁ ଭରତଙ୍କର ଏକଟଣା ପ୍ରତୀକ୍ଷା କୌଣସି ଗୁଣରୁ 
ଉଣୀ ନୁହେଁ। ରାମଚନ୍ଦ୍ରଙ୍କ କଠାଉକୁ ସିଂହାସନରେ ବସାଇ ଚଉଦବର୍ଷ ସେ ରାଜ୍ୟର 
ପରିଚାଳନା କରିଥିଲେ ସନ୍ୟାସୀ ବେଶଧାରଣ କରି । 

ଲୋକକଥାର ଆଅତାପିବାତାପିଙ୍କ ଭ୍ରାତୃତଵ୍‌ କଥା ଅବା ନ ଜାଣେ କିଏ ? 
କିନ୍ତୁ ସର୍ବଦା ଭାଇ ଯେ ଗୋଟିଏ ମାଆ ପେଟରୁ ଜନ୍ମ ନେବ ଏମିତି କିଛି କଥା 
ନାହିଁ। କେବେ ବିମାତା ଗର୍ଭରୁ ଜାତ ଭାଇ ମଧ୍ଯ ଭାଇ | ମାଉସୀ ପିଉସୀ, ଦାଦା, 
ବଡ଼ବାପାଙ୍କ ପୁଅମାନେ ମଧ୍ଯ ଭାଇ | ଏପରିକି ମହାପ୍ରସାଦ ଦେଇ ଆମେ ଭାଇବନ୍ଧୁ 
ସୃଷ୍ଟିକରି, ସେସବୁ ଯଥେଷ୍ଟ ମର୍ଯ୍ୟାଦା ଦେଇ ସମ୍ଭାଳି ରଖୁଛୁ। ପୁଣି ପଡ଼ୋଶୀ, 
ସହକର୍ମୀ, ସହପାଠୀମାନେ ମଧ୍ଯ ଭାଇ ସଦୃଶ, ସେମାନେ ଠିକ୍‌ ସମୟରେ ଆମକୁ 
ସହଯୋଗ କରିଥାଆନ୍ତି। ମାଆ ପେଟର ଭାଇଠାରୁ ଏମାନେ ଅଧୁକ ବିଶ୍ଵସ୍ତ ଓ 
ଆଗ୍ରହୀ । କେବଳ ଯେ ସ୍ତ୍ରୀଲୋକଟିଏ ଭାଇକୁ ଲୋଡ଼େ ତା ନୁହେଁ। ଆମ 
ପରମ୍ପରାରେ ଅବଶ୍ୟ ଝିଅ ଶାଶୂଘରକୁ ଗଲାବେଳେ ଭାଇ ଛତାଧରି ତା ସହିତ 
ଯାଏ ! ପ୍ରଥମାଷ୍ଟମୀରେ ପିଲାପାଇଁ ପୋଷାକ ଓ ସାବିତ୍ରୀରେ ଭଉଣୀପାଇଁ ଶାଢ଼ି ଓ 
ଫଳଫୁଲ ଧରି ନିଶ୍ଚୟ ପହଞ୍ଚେ। ତେବେ ଭାଇ ମଧ୍ୟ ଆଉ ଜଣେ ଭାଇପାଇଁ 
ବେଶ୍‌ ଗୁରୁତ୍ଵପୂର୍ଣ । ସେ ଅଭାବରେ ସାହାଯ୍ୟ କରେ। ପିଲାଛୁଆଙ୍କ ଦାୟିତ୍ଵ ନିଏ 
ବେଳେବେଳେ, ବାପାମାଆଙ୍କର ବୟସ ବଢ଼ିଲେ ଭାଇମାନେ ଏକାଠି ହୋଇ 
ସେମାନଙ୍କର ତତ୍ତ୍ବ ନିଅନ୍ତି। ଭାଇ ପାଖରେ ଥବା ସାହସର କଥା | 

ପିଲାଦେନେ ବଡ଼ଭାଇ ପାଠ ବୁଝାଇଦିଏ। ସାଙ୍ଗରେ ଖେଳାଏ, ବଡ଼ 
ହେଲେ ଘରର ଚଳଣିବିଷୟରେ ଶିକ୍ଷାଦିଏ । ବଡ଼ଭାଇ ଯେଉଁଭଳି ଆଚରଣ କରେ, 


୩୪୨ । ସଂଘମିତ୍ରା ମିଶ୍ର 

ସାନମାନେ ସ୍ଵାଭାବିକ ଭାବରେ ତାକୁ ଅନୁସରଣ କରିଥାଆନ୍ତି । କେହି ସାଙ୍ଗଠାରୁ 
ମାଡ଼ଗାଳି ଖାଇଲେ ବଡ଼ଭାଇ ସେ କଳି ମେଣ୍ଟାଇ ଦିଏ। ସାନ ଭାଇଭଉଣୀଙ୍କ 
ପାଇଁ ସେ ପିଲାଏ ଅନ୍ୟମାନଙ୍କୁ ଡରାଇବାକୁ ମିଛରେ କହିଦିଅନ୍ତି ମୋ ଭାଇକୁ 
ଡାକିଦେବିଯେ, ଦେଖୁବୁ ଏଇଲାଏ। ସେମିତି ଭାଇ ମଧ୍ଯ କେବେ ପିଲାର ବହୁ 
ସମସ୍ୟା ସମାଧାନ କରି ନିଜ ଭାଇ ସମେତ ତା ସାଙ୍ଗମାନଙ୍କର ସମ୍ମାନର ପାତ୍ର 
ହୋଇଥାନ୍ତି। ସମସ୍ତେ ତାଙ୍କୁ ଶ୍ରଦ୍ଧା କରିଥାନ୍ତି। 

ଖ୍ରୀଷ୍ଟିୟାନ ଧର୍ମରେ ଏହି ଭ୍ରାତୃଭାବର ଗୁରୁତ୍ଵ ଅଧକ “Brotherhood 
of man under the fatherhood of God” କଥାରେ ସେମାନେ ବିଶ୍ବାସ 
କରନ୍ତି। ଆମେ କହୁ ‘ମାତା ଭୂମି ପୁତ୍ରୋଃହଂ ପୃଥବ୍ୟାଃ” (ଭୂମି) ଆମର ମାଆ ଓ 
ଆମେ ସବୁ ତାର ସନ୍ତାନ | ସ୍ଵାମୀ ବିବେକାନନ୍ଦ ଚିକାଗୋ ଧର୍ମସଭାରେ “ମୋର 
ଆମେରିକାବାସୀ ଭାଇ ଓ ଭଉଣୀଗଣ” ବୋଲି ବିପୁଳ ଜନସମୁଦାୟକୁ ସମ୍ବୋଧନ 
କରି ସେମାନଙ୍କର ହୃଦୟ ଜିତି ପାରିଥୁଲେ। ଇତିହାସରେ ଦେଶୀୟ ରାଜ୍ଯର 
ରାଣୀମାନେ ପ୍ରତିପରିଶାଳୀ ଶତ୍ୁପକ୍ଷର ଶାସକମାନଙ୍କ ପାଖକୁ ରାକ୍ଷୀ ପଠାଇ 
ଭ୍ରାତୃତ୍ବବନ୍ଧନରେ ଆବଦ୍ଧ ହୋଇ ନିଜ ନିଜ ରାଜ୍ୟର ରକ୍ଷା କରିପାରୁଥୁଲେ | 

ଆମର ପ୍ରଧାନମନ୍ତ୍ରୀ ଜବାହରଲାଲ ନେହେରୁ ଚୀନଗସ୍ତ କରି ଆସିବାପରେ 
“ହିନ୍ଦୀ ଚୀନ ଭାଇ ଭାଇ” ସ୍ଲୋଗାନ ଖୁବ୍‌ ଲୋକପ୍ରିୟ ହୋଇଥୁଲା। ନେହେରୁଙ୍କର 
ପଞ୍ଚଶୀଳନୀତି ମଧ୍ଯ ଏହି ଭ୍ରାତୃତ୍ଵ ଉପରେ ମୁଖ୍ୟତଃ ପ୍ରତିଷ୍ଠିତ ଥଲା ମାତ୍ର ଚୀନର 
ଭାରତ ଆକ୍ରମଣ ଏହି ଭ୍ରାତ୍ଵଭାବନାକୁ ରୀତିମତ ଭୁଲୁଣ୍ଡିତ କରିଥୂଲା। ଭାରତ 
ଅନ୍ତତଃ ବୁଝି ଯାଇଥଲା ଯେ ନିଜର ଯୁଦ୍ଧକୌଶଳ ଉନ୍ନତ କରିବା ଦରକାର ଓ 
ସୀମାନ୍ତ ସୁରକ୍ଷାପାଇଁ ଯୁବଶକ୍ତିକୁ ପ୍ରୋତ୍ସାହନ ଦେବା ଦରକାର | 

ରାଜନୀତିରେ ଏହି “ଭାଇ” କଥାଟି ସବୁବେଳେ ଠିକ୍‌ ଭାବେ ଉପଯୋଗ 
ହୁଏ ନାହିଁ। କେବଳ ନିର୍ବାଚନ ବେଳକୁ କୁହାଯାଏ “ଆମର ଭାଇ ତୁମର 
ଭାଇ ଅମୁକ ଭାଇ”, “ ଭୋଟ ଦେବା କାହାକୁ ଅମୁକ ଭାଇଙ୍କୁ ଆଉ କାହାକୁ ? ” 
ତେବେ ନିର୍ବାଚନ ପରେ ଏ କଥାର ମୂଲ୍ୟ ଉଣା ହୁଏ । ପୁଣି ବସ୍ତିର ଗୁଣ୍ଡା 
ବଦମାସ ମାଫିଆମାନଙ୍କୁ ବି ଭାଇ ବୋଲି ସମ୍ବୋଧନ କରାଯାଏ। ସେମାନେ 
ଭୟଭୀତ କରି ଗୋଟିଏ ଗୋଟିଏ ଅଞ୍ଚଳକୁ ଡରାଇ ରଖୁଥାଆନ୍ତି। ରାଜନୀତି 
କ୍ଷେତୁରେ ମଧ୍ଯ ସେମାନଙ୍କ ପତିଆରା ବେଶି ତେବେ ଅନେକ “ଭାଇ” 
ସମାଜସେବା କରନ୍ତି। ଦୁନିଆ ଦରିଦ୍ରଙ୍କ ପାଖରେ ପହଞ୍ଚ ସେମାନଙ୍କ ସେବାଯନୁ 

ମଧ୍ଯ କରନ୍ତି । ଆମର ଏ ଭାଇମାନଙ୍କ କଥା ଆଲୋଚ୍ୟ ନୁହେଁ କି ? ହଁ ରାକ୍ଷୀରେ 
କଚଟିରୁ କହୁଣୀ ପର୍ଯ୍ୟନ୍ତ ଶତାଧୁକ ରାକ୍ଷୀବାନ୍ଧି ଚାଲୁଥୁବା ଏହି ଭାଇମାନଙ୍କ 
ଭିତରେ ବି ଭାଇପଣ ଅଛି। ସେମାନେ ଆମର ପରିବାରର ଅସ୍ବୀକୃତ ସଦସ୍ୟ ।| 
ଯେତେବେଳେ କେହି ପାଖରେ ନ ଥାନ୍ତି, ସେତେବେଳେ ଏହି ଭାଇମାନେ ହିଁ 
ସାହା ହୁଅନ୍ତି। ସବୁବେଳେ ସେମାନଙ୍କ ଚେହେରା ଆଉ ଆଚରଣ ଏକାଭଳି 
ହୁଏ ନାହିଁ ଆଉ ଚେହେରା ଅନୁସାରେ ମଣିଷଙ୍କୁ କଳନା କରିବା ଆମର ସ୍ଵଭାବ । 

ଆଜି ଭାଇ ଥାଇ ମଧ୍ୟ ପାଖରେ ନାହିଁ | ଜୀବିକାପାଇଁ ସେ ଦୂରରେ ରହୁଛି। 
ଫୋନ୍‌ ଫେସବୁକ ହିଁ ଭାଇର ଖବର ଜାଣିବାର ଉପାୟ | ଯିଏ ଗୀଁରେ ରହୁଚି 
ସହରୀଭାଇକୁ ସେ ରର୍ଷା କହୁଛି | ନିଜ ପିଲାଙ୍କ ସହିତ ତା ପିଲାଠୁ ତୁଳନା କରି 
ଦୁଃଖୀ ହୋଇଯାଉଛି। ଯିଏ ସହରରେ ରହୁଛି ସେ ବି ଗାଁରେ ରହୁଥିବା ଭାଇ 
ବିନା ପରିଶ୍ରମରେ ପୈତୃକ ସଂପତ୍ତି ଭୋଗ ଦଖଲ କରୁଛି ବୋଲି ତାକୁ 
ସହିପାରୁନାହିଁ। ଗ୍ରାମ୍ୟଜୀବନର ଆନନ୍ଦ ନିଜପିଲାଙ୍କୁ ଦେବାପାଇଁ ସେ ଯୋଗ୍ଯ 
ନୁହେଁ ବୋଲି ଦୀର୍ଘଶ୍ବାସ ପକାଉଛି। ଏ କି ବିଷମ କଥା ଯେ 

ସବୁଠୁ ବିଷମ ହେଉଛି ଏକାଧ୍ଵକ ଯୋଗ୍ଯପିଲା ବାପାମାଆଙ୍କୁ ବଣ୍ଟାକୂଣ୍ଠା 
କରୁଛନ୍ତି। ଗୋଟିଏ ହାଣ୍ଡିରୁ ଭାତଖାଇ ବଢ଼ିଥ୍‌ବା ପିଲାଏ ବାପାମାଆ ଉଭୟଙ୍କ 
ଦାୟିତ୍ଵ ନେବାକୁ ଚାହୁଁନାହାନ୍ତି । ସମୟ ନାହିଁ, ସ୍ଥାନାଭାବ, ପିଲାଙ୍କ ପଢ଼ା ଇତ୍ୟାଦି 
କହି ପନ୍ନୀଙ୍କ ପ୍ରଚ୍ଛନ୍ନ ଅସନ୍ତୋଷରୁ ରକ୍ଷା ପାଇବାକୁ ଚେଷ୍ଟା କରୁଛନ୍ତି। କେହି ଯଦି 
କିଛି ଅର୍ଥ ପଠାଇଦେଲେ ତ ଢେର୍‌ | ତେଣୁ ଆଜିର ଏକଦା ଯୋଗ୍ୟ ବାପାମାଆ 
ନିଜ ନିଜ ପାଇଁ ବୃଦ୍ଧାଶ୍ରମରେ କୋଠରୀ ସଂରକ୍ଷଣ କଲେଣି| ଆଉ ଭାଇ କାହିଁ 
ଯେ କଳିଗୋଳ ହେଲେ ଠେଙ୍ଗାବାଡ଼ି ଧରିବ ? 

ପୁଣି ଯାହାଘରେ ପୁଅବଡ଼ ତା ଘରେ ଦ୍ଵିତୀୟ ସନ୍ତାନ ନାହିଁ। ଯାହା ଘରେ 
ଝିଅ ବଡ଼ ତା'ର ଦ୍ଵିତୀୟଟି ଝିଅହେଲେ ତାର ବି ଭାଇ ନାହିଁ। ତେଣୁ ବାଣ୍ି ଖାଇବା, 
ପରସ୍ତର ପାଇଁ ଦାୟୀ ହେବା କଥାଟି ଆସିବ କେଉଁଠୁ ? ସେହି ଝିଅମାନେ 
ସାଧାରଣତଃ ପୁଅଭଳି ବଢୁଛନ୍ତି। ଠିକ୍‌ କଥା ପରିବେଶ ଉପଯୋଗୀ ନ ହେଲେ 
ସେମାନେ ବଞ୍ଚିବେ କିମିତି ? ମାତ୍ର ଭାଇ ପାଇଁ ଭାବପ୍ରବଣତା ସେମାନଙ୍କର ଉଣା 
ହେଉନି କି ? ଯେତେ ଯୋଡ଼ାଯୋଡ଼ି କଲେ ମଧ୍ଯ (କଥାଟି ଅଛିପରା “ ଏକା ନାହି 
ଦି'ଖଣ୍ଡ”) ସେ କଥାର ଗୁରୁତ୍ଵ ରହୁନାହି। ଭାଇପଣିଆଁ ଦେଖାଇ ଭଉଣୀକୁ ଆକଟ 
କରିବା ମଧ୍ଯ ସରିଗଲାଣି| ଯେଉଁଠି ବାପା ମାଆ ପାଣି ଗ୍ଲାସଟିଏ ଦେ”, କହିବା 


୩୪୪ । ସଂଘମିତ୍ରା ମିଶ୍ର 

ଘରୋଇ ଅତ୍ୟାଚାର (domestic torture)ର ଅନ୍ତର୍ଭୂକ୍ତ ହେଲାଣି, ସେଠି ଭାଇର 
ଗାଳି ? ଆକଟ ନ ଥାଇ ଅବା ପିଲାଟି ଭୁଲଠିକ୍‌ ବାରିବ କେମିତି ୨ ଥରେ ଦୋଷଦର୍ଶୀ 
ହେଲେ ତ କଥାଶେଷ | ଅନ୍ୟକୁ ସମ୍ମାନା ଶ୍ରଦ୍ଧା କଲେ ହିଁ ଆମେ ଗୁଣଗ୍ରାହୀ ହେବା। 
ଭାଇ ଅସିବ ବୋଲି ରାକ୍ଷୀ ଦିନ ଭଉଣୀର କି ଅପେକ୍ଷା ¦ ଭାଇ ବି ଭଉଣୀ ଆସିବ 
ବୋଲି ଅନେଇ ବସିଥାଏ। ସେଠି ଆଉ କିଏ ଭାଇ ବିଷୟରେ କହିଲେ ସେ 
ସହିପାରେ ନାହିଁ। ଏହାହିଁ ପ୍ରକୃତ ସମ୍ପର୍କର ସୁବାସ ¦ ନିଜେ ପଛେ ପରସ୍ପର ସହିତ 
ମରାମରି ହେବେ ଆଉ କେହି ପଦେ କହିଲେ ଅସୁବିଧା ହୋଇଯିବ | ପୁଣି ପୈତୃକ 
ସମ୍ପଭିର ଅଧ୍କାର କଥାଟି ଲାଗୁ ହେବା ଦିନଠାରୁ ଭାଇ ଭଉଣୀଙ୍କ ସ୍ଵର୍ଗାୟ ସଂପର୍କରେ 
ଘୁଣ ଲାଗିଛି । କେହି ନିଜର ଦାବି ଛାଡ଼ିବାକୁ ନାରାଜ! ଯୌତୁକ ପ୍ରଥାର ଭୟାବହତା 
ଏହାଦ୍ଵାରା କେତେ ହ୍ଵାସ ପାଇଛି ତା” ଅବଶ୍ଯ ଅନୁଧ୍ୟାନଯୋଗ୍ଯ। କିନ୍ତୁ ଭାଇମାନେ 
ଭଉଣୀଙ୍କ ପ୍ରତି ଥବା ସ୍ବାଭାବିକ ସ୍ବେହ ପାଶୋରି ଦେଉଛନ୍ତି ଓ ଭଉଣୀମାନେ ମଧ୍ଯ 
ଅନୁରୂପ ଆଚରଣ ଦେଖାଉଛନ୍ତି 

ଆମ ତ ଭାଇ କଥା କହୁଛେ । ଯୋଗ୍ୟ ଭାଇ ବିଦେଶରେ ରହୁଛନ୍ତି ଅଥଚ 
ତାଙ୍କ ପୈତୃକ ଭୂମି ସେ ଅନ୍ୟଭାଇଙ୍କୁ ଦେଉନାହାନ୍ତି । ବିଦେଶରେ ନିଜ ନାମରେ 
ବା ପନ୍ନୀଙ୍କ ନାମରେ ଭୂମି କିଣି ଘର କରିବାକୁ ଯିବାବେଳେ ନିଜର ପୈତ୍ସକ ଜମି 
ବିକ୍ରି କରିଦେଉଛନ୍ତି ବିନା ଦ୍ବିଧାରେ। ଆମର ସୁସମନ୍ତିତ ପାରିବାରିକ ଜୀବନର 
ମୁଳଦୂଆ ଦୋହଲିଯାଉଛି। ଦିନେ କୃଷିଜୀବୀମଣିଷ ଏକାଠି ପରିବାର ଗଢ଼ିଥୂଲା। 
ବହୁ ସନ୍ତାନ ଥଲେ ବ୍ୟକ୍ତିର ସାମର୍ଥ୍ୟର ପରିଚାୟକ ମାତ୍ର ସମୟକ୍ରମେ ସନ୍ତାନସଂଖ୍ୟା 
ଉଣା ହେଲା। ସମସ୍ତେ ନିଜ ନିଜ ସନ୍ତାନର ଭବିଷ୍ୟତ ପାଇଁ ପ୍ରାଣମୂଛା ଶ୍ରମ କଲେ 
ଓ ଅନ୍ୟମାନଙ୍କୁ ଅଣଦେଖା କଲେ । ତେଣୁ ତଥାକଥତ ଯୋଗ୍ଯ ସନ୍ତାନମାନେ 
ଜୀବନର ଆରମ୍ଭରୁ ହଷ୍ଟେଲରେ ରହିଲେ ଓ 'ଚାକିରି ବାକିରି କରି ଦୂରକୁ ଦୂରକୁ 
ଗଲେ ସିନା ପାଖକୁ ଆସିବା ସମ୍ଭବ ହେଲାନାହିଁ। ପାଖକୁ ଆସିଲେ ବି ସେମାନଙ୍କୁ 
ଆଉ ନିଜ ପରିବାର ସହିତ ଚଳିବାକୁ ଚାହିଁଲେନି। ତେଣୁ ଭାଇ ଭାଇ ମିଶି ଦୁଃଖ 
ସୁଖ ବାଣ୍ଟି ଚଳିବାକୁ ଆଉ ସମୟ ଆସିଲା କେଉଁଠୁ ? ହଁ ଭାଇମାନେ କିଛି ଅର୍ଥ 
ପଠାଇ ନିଜ ଦାୟିତ୍ବ ସାରିଲେ ଓ ଆଉ କେତେଜଣ (ମନ୍ଦ ନୁହନ୍ତି) ସେତକ ବି 
ତୁଲେଇଲେ ନାହିଁ। ଫଳରେ ସମାଜର ଚକ୍ର ଠିକ୍‌ ଭାବେ ଗଡ଼ିଲା ନାହିଁ। ପୂର୍ବ ପିଢ଼ି 
କଷ୍ଟ ପାଇଲେ ଓ ପର ପିଢ଼ି ସ୍ଵାର୍ଥଯର ହୋଇଗଲେ। 

ଏ ହେଉଛି ଆମ ପରିବାରମାନଙ୍କରେ ଭାଇ ଭାଇ ବା ଭଉଣୀ ଭାଇଙ୍କ 


ସୀମା: ଏକ ଉପଲବ୍ଧ | ୩୪୫ 

ସମ୍ପର୍କ । ସାହିତ୍ୟ ସିନା ଗୋଟିଏ ସମୟର କଥା କହିବ, ଇତିହାସ ସିନା ନିର୍ଦ୍ଦିଷ୍ଟ 
ବ୍ୟକ୍ତିଙ୍କ କଥା କହିବ, ଜୀବନ ତ ଗତିଶୀଳ ନା। ଆଜି କଥା କାଲିକି ରହୁନାହିଁ 
ବା ରହିବା ସମ୍ଭବ ନୁହେଁ। ଆଜିର ପରିପ୍ରେକ୍ଷୀରେ ଆମ ପାରିବାରିକ ଜୀବନ 
ବିଶେଷ କ୍ଷତିଗ୍ରସ୍ତ ହୋଇଛି। ସମୟ ଅଭାବ କହି ଆମେ ସମ୍ପର୍କକୁ ଅଣଦେଖା 
କରୁଛୁ। ତା'ର ଫଳ ପିଢ଼ି ପରେ ପିଢ଼ି ଭୋଗୁଛନ୍ତି। ପିଲାଦିନେ ମା' ବାପା ମୁଣ୍ଡ 
ବା ଗୋଡ଼ ବଥାଉଛି କହିଲେ ଆମେ ଚିପି ଦେଉଥୁଲୁ ଆଉ ସାବାସି ବି ପାଉଥୁଲୁ | 
ଆଜିର ପିଲାଏ କହୁଛନ୍ତି ଠଷଧ ଖାଅ ନ ହେଲେ ବାମ୍‌ ଘଷିଦିଅ। ଆମର ଟାଇମ୍‌ 
ନାହିଁ। କିନ୍ତୁ ସେମାନେ କଥା କଥାକେ ବୋର୍‌ ହେଉଛନ୍ତି। ଏ ବୋର୍‌ ଗୋଟିଏ 
ଡିଆଁରୋଗ ଭଳି ମାଡ଼ି ଚାଲିଛି। ତା'ର ପ୍ରତିକାର ପାଇଁ ମାନବୀୟ ସମ୍ପର୍କର 
ସୁରକ୍ଷା ଏକାନ୍ତ ଆବଶ୍ଯକ | 

ଭକ୍ତ କବି ମଧୁସୂଦନ ରାଓ ଦିନେ ଗାଇଥୁଲେ ଏହି ପ୍ରାର୍ଥନା- 

“ ପିତାମାତା ବନ୍ଧୁ ଭାଇ ଭଗିନୀର ହୃଦୟେ ଦେଇଛ ପ୍ରୀତି 

ଭାଇ ଭାଇ ଭିତରେ ଶ୍ରଦ୍ଧା ଓ ସମ୍ମାନ ରହିବା ସ୍ବାଭାବିକତା। ଆମେ ଆଜି 
ଅବା କେଉଁ ସ୍ଵାଭାବିକତାକୁ ଧରି ରଖୁପାରୁଛୁ ଯେ ? ଆଜିର ଯୁବପିଢ଼ି ତ ପାଶୋରି 
ଯାଉଛନ୍ତି କାହାର ତ୍ୟାଗର ଫଳ ସେମାନେ ଭୋଗ କରୁଛନ୍ତି ବୋଲି | ଦାୟିତ୍ଵ ନ 
ନେଇ ଯେଉଁ ଉପଭୋଗ କରାଯାଏ ତାହା କଦାପି ଶୁଭଙ୍କର ନୂହେଁ। ପରିବାର 
ସମାଜଜୀବନର ପ୍ରଥମ ବୃତ୍ତ। ସେହି ବୃତ୍ତରେ ବାପାମାଆଙ୍କୁ କେନ୍ଦ୍ରରେ ଧରି 
ଭାଇଭଉଣୀ ଓ ଅନ୍ୟମାନେ ଘୁରୁଥାଆନ୍ତି | ସେ ବୃତ୍ତି ଖଣ୍ଡିତ ହେଲେ ଆମ ବ୍ୟାକ୍ତିତ୍ଵକୁ 
ସୁରକ୍ଷା ଦେବ କିଏ ? ବାପାମାଆ ଯଦି ଗଛର ଗଣ୍ଡି, ତେବେ ପୁଅଝିଅ ଡାଳପତ୍ର 
ପରସ୍ପରପାଇଁ ଉପଯୋଗୀ ନ ହେଲେ ଗଛର ଗଣ୍ଡି ହିଁ କ୍ଷତିଗ୍ରସ୍ତ ହେବ। ଏବେ ତ 
ପୁଣି ଗଛହାଣିବା ଗୋଟେ ସ୍ଵାଭାବିକ ବ୍ୟାପାର। ଆମ ପିଲାଏ ଯଦି ଆମକୁ 
ଚୋଟ ପରେ ଚୋଟ ପକାଇ ଚାଲିଥିବେ ତେବେ ଅବଶିଷ୍ଟ ରହିବ କ”ଣ ? 

ମୁଁ ବୋଧେ ବାଟ ଭୁଲିଯାଉଛି। ଭାଇବିହୀନ ଘରେ ବଢ଼ିଛି। ସାଙ୍ଗମାନଙ୍କ 
ଭାଇଙ୍କୁ ଦେଖ ସଂକୂଚିତ ହୋଇଯାଉଛି ଭିତରେ ଭିତରେ। ସାନଭାଇ ଭାବେ 
ଅନେକ ମୋତେ ସମ୍ମାନ ଦେଇଛନ୍ତି, ଆଉ ବଡ଼ଭାଇ ? ବଡ଼ଭାଇ ହେବା ସହଜ 
ନୂହେଁ ଏଇଠି ରହୁଛି ଏ ଆଲୋଚନା, ଭାଇଭଉଣୀ ସେଇ ଆନନ୍ଦରେ ପରସ୍ପରକୁ 
ବୁଝି ବଞ୍ଚରହନ୍ତୁ । ତାହାହିଁ ଆମ ସ୍ଵାତନ୍ତ୍ଯୟର ପରିଚୟ ହେଉ | ଞ ® 

ପାଟିକୁ ନେଇ ଯେତେସବୁ କଥା 


ପାଟିକୁ ନେଇ ଯେତେ ସବୁ ବ୍ୟସ୍ତତା। ପାଟି ବା କାହାର ନାହିଁ ଯେ ? ସମସ୍ତଙ୍କର 
ତ ଅଛି । ସେ ପାଟି ଭିତରେ ଦାନ୍ତ ଜିଭ । ପାଟି ବୁଜିଲେ ଓଠ ଦୁଇଟି ବାସ୍‌ ସବୁ 
ମିଶାଇ ଦେଲେ ମଣିଷର ମୁଣ୍ଡରେ ଥବା ଏଇ ଯନ୍ତ୍ରଟି ସବୁଠୁ କାମିକା। ପାଟି 
ବାବଦରେ କେତେ କଥା କୁହାଯାଇଛି ଭାବିଲେ ଦେଖ । 

ଜନ୍‌ ପରେ ପିଲାଟି ଆଗ କାନ୍ଦେ। ଲାଳ ବୁହାଏ। ସେଇଠୁ 
ପା...ପା...ମା...ମା କହେ | ତା'ପରେ କଥାବା୍ରା କରେ ଅଛ ଅଛ ଅବୁଝା 
ଭାଷାରେ । ତା” ପରିବାର ଲୋକେ ପିଲାର ଏଇ ଦରୋଟି ଭାଷା ଶୁଣି ଆନନ୍ଦିତ 
ହୁଅନ୍ତି ଓ ନିଜେ ଚେଷ୍ଟାକରି ସେଇମିତି ମଧ୍ଯ କହିଥାଆନ୍ତି। ପିଲାଟିର ପାଟି ନ 
ଫିଟିଲେ କେତେ କଷ୍ଟ ? ଡାକ୍ତର ଦେଖାଇବାଠୁ ହାଟରୁ ମୁଆଁ କିଣି ଖୁଆଇବା, 
ଠାକୁରଙ୍କ ପାଖରେ ମାନସିକ କରିବା ବି ଚାଲିଥାଏ। ତା'ପରେ ସେ ଅର୍ଥଯୁକ୍ତ 
ଶବ୍ଦ କହେ | 

ଆମ ଠାକୁରଙ୍କ ଓଠକୁ ରଙ୍ଗାଅଧର କୁହାଯାଏ! ରଙ୍ଗ ଅଧରର ମନ୍ଦହାସ 
ଭକ୍ତଙ୍କର ମନ କିଣିନିଏ | ଆଜି ବି ଲିପ୍‌ଷ୍ଟିକର ରଙ୍ଗ ସଂଖ୍ୟା ବଢ଼ି ବଢ଼ି ଚାଲିଛି । 
କେବେ ପାନଖଆ ଓଠ ସିନା ନାଲି ଦିଶୁଥିଲା, ଆଜି ସେସବୁ ପୁରୁଣା କଥା | ପାଟି 
ଭିତରେ ଥାଏ ଦିଂଧାଡ଼ି ଦାନ୍ତ | ସମୁଦାୟ ବତିଶ ବା ଆଠଗଣ୍ଡା | ଅବଶ୍ୟ ପିଲାଙ୍କର 
ବତିଶ ଦାନ୍ତ ଉଠିବା ବେଳକୁ ନିହାତି ସେମାନଙ୍କୁ ଉଶେଇଶ କୋଡ଼ିଏ ବର୍ଷ 

ହୋଇଥାଏ |! କଳଦାନ୍ତ ଉଠିବାକୁ ଖୁବ୍‌ କଷ୍ଠ ହୁଏ! ଏହାକୁ ଜ୍ଞାନଦାନ୍ତ 
କୁହାଯାଏ ।ଦାନ୍ତର କାମ ଢିଙ୍କି କାମ ସହିତ ସମାନ! ଆମ ପିଲାଦିନେ ଗୋଟେ 
ମଜା ପ୍ରଶ୍ନ ଥଲା- 

ଘର ବୋଲି କଣେ 

ଢିଙ୍କ ପଡ଼ିଛି ଆଠଗଣଞ୍ଡା 

ଶୁଖେଇବାକୁ ଜଣେ। 

ଉତ୍ତରଟି ହେଉଚି ପାଟି। ଆଜି ଆଠଗଣ୍ଡା ଯେ ବତିଶିଟା, ଏକଥା ବୁଝିବା 
ଭଳି ପିଲା କେତେଜଣ ଅଛନ୍ତି କେଜାଣି ? ଦାନ୍ତ କଠିନ ଜିନିଷ ଚୋବାଇବାରେ 
ଆମକୁ ସାହାଯ୍ୟ କରେ। ପିଜୁଳି, କାକୁଡ଼ି, ମକା, ଆଖୁ, ନଡ଼ିଆ ଏସବୁର ସୁଆଦ 
ଆମେ ଦାନ୍ତ ପାଇଁ ପାଇପାରୁ । ସେଇମିତି ସୂତା ଛିଣ୍ଡାଇବା, ଠିପି ଖୋଲିବା, 
କଠିନ ଦ୍ରବ୍ଯ ଚୋବାଇବା ଭଳି କାର୍ଯ୍ୟରେ ଦାନ୍ତ ଲାଗିଥାଏ। ଦାନ୍ତ ପୁଣି ପୋକ 
ଖାଏ | ବଥା ହୁଏ । ଉପଡ଼ା ବି ହୁଏ । ଆଜିତ ଦନ୍ତ ଚିକିତ୍ସା ବିଦ୍ୟା ଏତେ ଉନ୍ନତ 
ହେଲାଣି ଯେ ସେମାନେ ଦାନ୍ତ ଉପାଡ଼ିବାଠାରୁ ଦାନ୍ତକୁ ସୁରକ୍ଷା ଦେବାକୁ ଚେଷ୍ଟା 
କରୁଛନ୍ତି। ଦାନ୍ତ ଧଳା ଚକ୍ଚକ୍‌ ଦେଖାଯିବ ବୋଲି ପାଉଁଶ, କୋଇଲା ଗୁଣ୍ଡଠାରୁ 
ଆଜିର ପେଷ୍ଟ ପାଉଡ଼ର ସମସ୍ତେ ଚେଷ୍କିତ। କାହାରି ଦାନ୍ତ ପଦାକୁ ବାହାରିଥିଲେ 
ଆମେ ତାକୁ ଦାନୁରା ବା ଦାନ୍ତୁରୀ କହୁ । ଚିକିତ୍ସା ଦ୍ଵାରା ବଙ୍କା ତେଢ଼ା ଦାନ୍ତକୁ 
ସଜାଡ଼ି ମୁହଁକୁ ସୁନ୍ଦର କରୁ | 

ଆମ ଶ୍ଵାସଯନ୍ତ୍ରର ସଂଚାଳନ ଫଳରେ ରସନା ବା ଓଠ କମ୍ପୃତ ହେଲେ 
ପାଟିରୁ ଯାହା ବାହାରେ ତାହା କଥା। ସବୁ କଥା ପୁଣି କଥା ନୂହେଁ। ଆମେ 
ହରିକଥା ଶୁଣିବାକୁ ଭଲ ପାଉ | ରାମକଥା, କୃଷ୍ଣକଥାଠାରୁ ମାଙ୍କଡ଼ କୁମ୍ଭୀର କଥା 
ଟୁଆଁଟୁଇଁ ବା ଟିକିଚଢ଼େଇ କଥା ଆମ ପିଲାଦିନକୁ କେତେ ମଧୁର କରିଥଲା 
ସତେ। କଥା କହିଲେ ଫୁଲଫୃଟେ ପୁଣି କଥା କହିଲେ ଦୁଆର ପଡ଼ିଯାଏ । ମଣିଷ 
ବ୍ଯତୀତ କିଏ ଅବା କଥା କହିପାରେ ଯେ! 

ଜେଜେ ଜେଜେମା'ଙ୍କ କଥା ଯେତିକି ମଧୁର ବାପା ମାଆଙ୍କ କଥା 
ସେତିକି ଟାଣ। କାରଣ ବାପାଙ୍କ କଥା ଭିତରେ ଆଦେଶଟିଏ ଛପିଥାଏ। 
ସାଙ୍ଗସାଥୀଙ୍କ କଥା ଭଲ ଲାଗେ ଯେ ମାତ୍ର କେବେ କେବେ ପିଲାଟି ବାଟ 
ଭୁଲିବାର ସମ୍ଭାବନା ମଧ୍ଯ ରହିଥାଏ। ପାଟିରୁ ପାଣିକୂଳୁକୁଞ୍ଚା କରି ଆମେ ଦାନ୍ତ 
ଘଷୁ । ପରିଛନ୍ନତାର ପହିଲି ପାଠ ଏଇ ପାଟିରୁ ହିଁ ଶିଖୁବା ଆରମ୍ଭ ହୁଏ । 


୩୪୮ | ସଂଘମିତ୍ରା ମିଶ୍ର 


Digitized by PPRACHIN, SOA 


କେବେ କୁହାଯାଏ ପାଟି ବୁଜି ବଞ୍ଚବା କଷ୍ଟକର ପୁଣି ବୋହୂକୁ ଶିଖାଯାଏ 
ଗୁରୁଜନଙ୍କ କଥା ଉପରେ କଥା କହିବନି । ଝିଅକୁ ଶିଖାଯାଏ ପାଟିତୁଣ୍ଡ ହେଇଥିବା 
ଜାଗାକୁ ଯିବନି। ଅର୍ଥାତ ସବୁଠି ପାଟି ବୁଜିବା ବା ଖୋଲିବା ଠିକ୍‌ ନୂହେଁ। 
ଦେଖୁଲନି ସେଦିନ ଲୋକକଥାର କୁକୁଡ଼ା କୋକିଶିଆଳି କଥାକୁ ସତ ଭାବି 
ଆଖୁ ବୁଜି ଗୀତ ଗାଇଲା ବୋଲି ଜୀବନ ହରାଇଦେଲା। ଯଦି ସିଏ ଭାବିଥାଆନ୍ତା 
ତା” କଣ୍ଠଶ୍ଵର ଶୁଣିବାକୁ କୋକିଶିଆଳି ଏତେ ଆଗ୍ରହୀ କାହିଁକି ୨ ତେବେ ଏତେ 
ଅସୁବିଧା ହୋଇ ନ ଥାନ୍ତା! 

କେବେ ବେହୋସ ହୋଇଗଲେ ଆମ ଦାନ୍ତପାଟି ଜାବ 
ପଡ଼ିଯାଏ ।ଜୀବନର ଶେଷ ସମୟରେ ପାଟିରେ ଗଙ୍ଗାପାଣି ଦିଆଯାଏ । ଏମିତିରେ 
ବି ପିଲାଙ୍କୁ ଖୁଆଇବା ସମୟରେ ଆମେ କେତେ ହଇରାଣ ହେଉ ଭାବିଲେ 
ଦେଖୁ । ପାଟିରେ ପାନ ଜାକିବା ବା ଗୁଟ୍‌ଖା ଭଳି ଦ୍ରବ୍ୟ ଜାକିବା କେତେ ଭୟଙ୍କର 
ସେ ସମ୍ପର୍କରେ ଏବେ ଜନସଚେତନତା ସୃଷ୍ଟି କରାଯାଉଛି | 

ପାଟି ଆମ ଉଚ୍ଚାରଣ ଅବୟବ | ଦନ୍ତ୍ୟ, ଓଷ୍ଠ୍ଯ, ବସ୍ଥ୍ୟ, ତାଲବ୍ୟ, କଣ୍ଠ୍ଯ 
ପ୍ରଭୃତି ବର୍ଣ୍ଣର ଉଚ୍ଚାରଣ ବିଧ୍ଵ ଭାଷାତତ୍ତ୍ବରେ ପଢ଼ା ଯାଉଥାଏ। ଯେତେବେଳେ 
ଆମେ ସ୍ବର କରି ଭାଗବତ ପଢ଼ୁ, ସେତେବେଳେ ମା, ଦେଠେଇ, ବୋଉ 
ଖୁଡ଼ୀମାନେ ମଜିଯାଆନ୍ତି। କେହି କୃଷ୍ଣ ମଥୁରା ଗମନ ବେଳେ ପାଟିରେ କାନିଜାକି 
ଧରି କାନ୍ଦିଉଠନ୍ତି । ଆହା, ଭାବପ୍ରବଣତା” ର କି ସୁନ୍ଦର ପରିପ୍ରକାଶ ! କ୍ରୋଧ ପ୍ରକାଶିତ 
ହେବାର ସୁଯୋଗ ନ ଥୁଲେ ଓଠ ଥରେ। ଶୀତ ଆସିଲେ ଓଠ ଫାଟିବା ଆରମ୍ଭ 
ହୁଏ | ଖରାଦିନେ ପାଣି ପିଇବା ଉଣା ହେଲେ ଓଠ ଶୁଖୁଯାଏ | 

ଏସବୁ ତ ସ୍ଵାଭାବିକ କଥା। କିନ୍ତୁ କୁହାଯାଏ ଜିଭରେ ହୋଇଥୁବା ଘା 
ଶୀଘ୍ର ଶୁଖଵଯାଏ ଅଥଚ ଜିଭ ଦେଇଥୁ୍‌ବା ଘାଆ ଶୁଖୁବା ବିଳମ୍ବ ହୁଏ। କଥାଟି 
ଯେତେ ଥର ଶୁଣିଲେ ବି ବାଧ୍ବଯାଏ। ସତେ ତ ? ଜିଭ କାମୁଡ଼ି ହୋଇଗଲେ 
ଆମେ କହୁ ଭଲ ଜିନିଷ ଖାଇବାକୁ ମିଳିବ। ଦିନେ ଓଳିଏ ଦରଜ ହୋଇ ଜିଭ 
ସ୍ବାଭାବିକ ହୁଏ | କିନୁ ଜିଭ ଦ୍ଵାରା ଉଚ୍ଚାରିତ କଟୁ କଥାର ଆଘାତ ମନରୁ ଲିଭିଯାଏ 
ନାହିଁ। ମାଡ଼ ହୁଏତ ଭୁଲି ହୋଇଯାଇପାରେ ମାତ୍ର କଥାର ଯନ୍ତ୍ରଣା କେତେ ବେଶି 
ସତେ ! 

ନିଜ ପାଟି ଉପରେ ନିୟନ୍ତ୍ରଣ ରଖୁବା ଶିକ୍ଷିତ ମଣିଷର ପ୍ରଥମ ଦାଯିତ୍ବ 
ଆମେ ଯଦି ଜଣକୁ ଭଲ କଥା ପଦେ ନ କହିବା ତେବେ ଅନ୍ୟଠାରୁ ଶ୍ରଦ୍ଧା ବା 

ସମ୍ମାନ ଆଶା କରିବା କେମିତି ? ଆଜି ଅନେକ ବ୍ୟକ୍ତି କଥା କହିବା ନୀରେ 
ଚିକ୍ରାର କରନ୍ତି ଓ ସମସ୍ତଙ୍କଠାରୁ ଆପଣାପଣ ଆଶା କରି ବିଫଳ ହୁଅନ୍ତି । କଥାରେ 
ଅଛି ପରା, “କହି ପୋଛି ଜାଣେ ଯିଏ ପଚା ଚିଙ୍ଗୁଡ଼ି ବିକେ ସିଏ”, ଅର୍ଥାତ ଭଲ 
କଥା କହି ଆମେ ଖରାପ ଜିନିଷ ବି ସହଜରେ ବିକ୍ରି କରିଦେଇପାରୁ। ଆମର 
ଢ଼ଗଢ଼ମାଳିରେ ବଚନ ମଧୁର ତିଳକ ସରୁ, କଥା ଚାନ୍ଦିଆ, କଥାରେ ବାଟୁଳି ନ 
ବାଜିବା, କଥାର ଖଇ ଫୁଟିବା, ଏଇ କଥାକୁ ନାଆପେଲିଦେଲି କଲିକତାକୁ, 
କଥାର ଲଥା, କୁହାଳିଆ, କୁହନ୍ତି ଯେଡ଼େ ନୂହନ୍ତି ତେଡ଼େ ଭଳି ଶତାଧ୍ୂକ ପ୍ରୟୋଗ 
ରହିଛି ଯାହା କଥାର ଗୁରୁତ୍ବ ହିଁ ପ୍ରତିପାଦିତ କରିଥାଏ। 

ଥରେ ତୁଣ୍ଡର ଏରୁଣ୍ଡି ଡେଇଁ କଥା ଯଦି ପଦାକୁ ଆସେ ତେବେ ତାକୁ 
ଆଉ ସମ୍ଭାଳିବା କଷ୍ଟକର। ପଦେ ପଦେ କଥାରେ ଘରଭାଙ୍ଗେ, ମନଭାଙ୍ଗେୋ, 
ଅଗଣାରେ ପାଚେରି ଉଠେ | ମୁହଁ ଚାହାଁ ଚାହିଁ ବନ୍ଦ ହୋଇଯାଏ । ନିଜ ପାଟି ଓ 
ତହିଁରୁ ବାହାରୁଥିବା କଥା ବାଟ ଭୁଲିଲେ ଜୀବନସାରା ସେ ଦୋଷ କାଟି ସ୍ଵାଭାବିକ 
ହେବା କଷ୍ଟକର ହୁଏ । 

ଆମେ ଭୁଲ କଲେ ଜିଭ କାମୁଡ଼ି ପକାଉ | ପାଟିରେ ଆଙ୍ଗୁଠି ଦେଇ 
ନିରବ ରହିବାକୁ ଛାତ୍ରଛାତ୍ରୀଙ୍କୁ ନିର୍ଦ୍ଦେଶ ଦେଉ। ନୂଆ ତରକାରି ଚାଖୁବାକୁ ଜିଭ 
ବଢ଼ାଇଦେଉ ଚାମଚ ପାଖକୁ | ଅନ୍ୟ କେହି ଆମ ଆଗରେ ଖାଇଲେ ଆମ ପାଟି 
ନାଳେଇ ଯାଏ ।(ବିଶେଷ କରି ଖଟା ଖାଇଲେ) | କେହି ମନ ଚାହୁଁଥିବା ଭଳିକଥା 
କହିଲେ ଆମ ପାଟିରୁ ବାହାରି ଆସେ “ତୋ ତୁଣ୍ଡ ସୁତୁଣ୍ଡ ହେଉ।” “ତୋ 
ପାଟିରେ ଫୁଲ ଚନ୍ଦନପଡ଼ୁ |” ଇତ୍ୟାଦି । ସେଥୁପାଇଁ ତ ଶୁଭରେ ଘରୁ ବାହାରିଲେ 
ଆମେ ମଙ୍ଗଳାଷ୍ଟକ ପାଠ କରୁ| ଏହା ଦ୍ଵାରା ଆମ କାମ ଭଲରେ ହୋଇଯିବ 
ବୋଲି ଆଶା କରୁ। 

ପୂର୍ବକାଳରେ ରାଜକନ୍ୟା ରାଜପୁତ୍ରମାନଙ୍କ ତୁଣ୍ଡରୁ ଯାହା ବାହାରୁଥଲା 
ତାହା ହୁକୁମ ପାଲଟି ଯାଉଥଲା! ସେ ହୁକୁମ ମାନିବାକୁ କିଛି ଭୃତ୍ଯ ସଜାଗ 
ରହୁଥିଲେ | ରାଜକନ୍ୟାକୁ ହସାଇବା କଥା କୁହାଇବା ଭଳି ବ୍ଯାପାରକୁ ନେଇ 
କେତେ ଲୋକକଥା ରହିଛି। ଦାନ୍ତର ପାରମ୍ପରିକ ବିଶେଷଣ ହେଉଛି କୂନ୍ଦ ରଦନା 
ବା କୁନ୍ଦଦନ୍ତୀ ଅର୍ଥାତ କୁନ୍ଦପୁଷ୍ଠ ଭଳି ଶୁଭ୍ର ଦନ୍ତପନ୍ତି ଥବା ନାୟିକା | ନାୟିକାର ହସ 
ହେଉଛି କାଶତଣ୍ତିଫୁଲ ଭଳି ଓ ସେ ହେଉଛି କାଶହାସୀ | 

ଓଠର ବିଶେଷଣ ତ ବିନ୍ଧୋଷ୍ଠି । ପୁଣି ପ୍ରେମ ନିବେଦନ ଓ ସମ୍ଭାଷଣ କାଳରେ 


୩୫୦ |! ସଂଘମିତ୍ରା ମିଶ୍ର 

ଓଠର ଗୁରୁତ୍ଵକୁ ଆମ କବିମାନେ ଖୁବ ନିଜର କରିଛନ୍ତି। ବିଦଗ୍ଧ ଚିନ୍ତାମଣିର 
ଏକବିଂଶ ଛାନ୍ଦରେ ଚନ୍ଦ୍ରାବଳୀ ସମ୍ଭୋଗ ପ୍ରସଙ୍ଗରେ- 

ମୋହନରାୟେ ତା ଜାଣି, ମରିବନ୍ଧୁ ଛନ୍ନେ ଭଣି 

ମଣଶ୍ଡିଲେ ଗଣ୍ଡେ ଚୁମ୍ବନ ମତି ପ୍ରସନ୍ନ ୟେ | 

ବିଦଗ୍ଧ ଚିନ୍ତାମଣି- ପ୍ରାଚୀ ପ୍ରକାଶନଂ-ପ୍ପ-୬ ୧) 

ଅଠସ୍ତରୀ ଛାନ୍ଦରେ ଶ୍ରୀକୃଷ୍ଣଙ୍କ ଉତ୍କଣ୍ଠାଭିସାର ବର୍ଣ୍ଣନାରେ ଅଧ୍ବକ ହେଉଛି 
ବଧୂଲି ଅଧର | 

ବନ୍ଧୁ ବଧୂଲି ଅଧର ମଧୁ ବିନା 

ଜୀବଜୀବଧବପୁର ଯା ନା ଯା ନା 

ଆଜ ଆଜନମ ସୁଖୀ ଭାବ-ରେନା 

ରହ ରହ ପାଇବୁ ଅବଶ୍ଯ ସିନା 

(ବିଦଗୁ ଚିନ୍ତାମଣି ପୃଷ୍ଠାଂ ୩୨୭) 

ଏଭଳି ଶତାଧ୍ୁକ ବର୍ଣ୍ଣନାରେ ରୀତିସାହିତ୍ଯ ରଵଦ୍ଧିମନ୍ତ । ଓଠରେ ଶାଢ଼ି 
ଚାପିଧରିବା ଲଜ଼ାର ଲକ୍ଷଣ | ଓଠ କାମୁଡ଼ିବା କିନ୍ତୁ କ୍ରୋଧର ପରିପ୍ରକାଶ । 

ଶ୍ରୀକୃଷ୍ଣଙ୍କ ଓଠରେ ମୁରଲୀର ସ୍ଵନ କେତେ ଆକର୍ଷଣୀୟ ତା” ଅବା ନ 
ଜାଣେ କିଏ ? ସେଥୁପାଇଁ ତ ଗୋପୀମାନେ ମୁରଲୀକୁ ନିଜର ସପନ୍୍‌ୀ ବୋଲି 
ମନେ କରନ୍ତି। ସେ ସର୍ବଦା କୃଷ୍ଣଙ୍କ ଓଠ ପାଖରେ ଅଛି, ଯେଉଁ ସ୍ଥାନରେ 
ଗୋପୀମାନଙ୍କର ଚିରବାଞ୍ଚତ | ବାଳକୃଷ୍ଣ ପାଟିରେ ମାଟି ଭର୍ଭି କରିବା ଉପାଖ୍ୟାନ 
ଅବା ନ ଜାଣେ କିଏ ? | ଯଶୋଦା ତାଙ୍କ ପାଟିରୁ ମାଟି କାଢ଼ିବାକୁ ଯାଇ ତାଙ୍କ ଆଁ 
ଭିତରେ ଚଉଦବ୍ରହ୍ମାଣ୍ଡ ଦେଖୁ କାକୂସ୍ଥ ହୋଇଯାଇଥିଲେ । ବକାସୁରର ପାଟି ଭିତରେ 
ପଶିଯାଇଥ୍‌ବା ଗୋପାଳ ବାଳକଙ୍କୁ ଦେଖ କୃଷ୍ଣ ସବାପଛରେ ତାଂ ପାଟି ଭିତରେ 
ପଶିଥ୍‌ଲେ ଓ ତା” କଣ୍ଡ ପାଖରେ ବିରାଟ ରୂପ ଧାରଣ କରି ତା' ପାଟି ଚିରି 
ଦେଇଥଲେ। 

ଶ୍ରୀଶ୍ରୀସପ୍ରଶତୀ ଚଣ୍ଡୀର ଦେବୀ କବଚ ଅଂଶଟି ପ୍ରକୃତ ଅର୍ଥରେ କବଚ । 
ସେହି କବଚ ଧାରଣକାରୀ ଦେବୀ ଆଶୀର୍ବାଦରେ ଧନୀ ହୁଏ ଓ ସକଳ ଦୁଃଖ 
ଅତିକ୍ରମ କରିଯାଏ। ଏହି କବଚରେ- 

ନାସିକାୟାଂ ସୁଗନ୍ଧା ଚ ଉତ୍ତରୋଷ୍ଟେ ଚ ଚର୍ଚ୍ଚିକା 

ଅଧରେ ଅମୃତା ବାଳା ଜିହ୍ବାୟାଞ୍ଚ ସରସ୍ଵତୀ 


ସୀମା: ଏକ ଉପଲବ୍ଧ | ୩୫୧ 

ଦନ୍ତାତ୍‌ ରଷତୁ କୌମାରୀ କଣ୍ଠଦେଶେ ତୁ ଚଡ୍ିକା 

ଘଣ୍ଟିକାଂ ଚିତ୍ରଘଣ୍ଟା ଚ ମହାମାୟା ଚ ତାଳୁକେ | 

( ଶ୍ରୀଶ୍ରୀଚଣ୍ଡି- ପ୍ରଷ୍ଠାଝ ୬୪) 

ଏହାର ଅର୍ଥ ଖୁବ୍‌ ସହଜ। ଦେବୀ ସୁଗନ୍ଧା ଭାବରେ ଆମର ନାସିକାକୁ 
ରକ୍ଷା କରନ୍ତୁ। ଉପର ଓଠକୁ ଚର୍ଚ୍ଚିକା, ତଳ ଓଠକୁ ଅମୃତାବାଳା ଓ କଜିହ୍ବାକୁ ସରସ୍ବତୀ 
ରକ୍ଷା କରନ୍ତୁ। ଦନ୍ତକୁ କୌମାରୀ, କଣ୍ଠକୁ ଚଣ୍ଡିକା, ଘଣ୍ଟିକାକୁ ଚିତ୍ରଘଣ୍ଟା ଓ ତାଲୁକାକୁ 
ମହାମାୟା ସୁରକ୍ଷା ପ୍ରଦାନ କରନ୍ତୁ। ଶରୀରର ପ୍ରତ୍ୟେକ ଅଂଶକୁ ଦେବୀ ଯଦି 
ସୁରକ୍ଷିତ ରଖୁବେ ତେବେ ବ୍ୟକ୍ତିର ତେଜ, ସମ୍ମାନର ଯଶ ଓ କୀର୍ରି ପରିବର୍ବିତ 
ହେବ। 

ଏହି କ୍ଷୁଦ୍ର ଆଲେଖ୍ଯରେ ସିନା ଆମେ କେବଳ ପାଟି, ଦାନ୍ତ, ଜିଭ ଓ 
ଓଠର ଆଲୋଚନା କଲେ ଆମ ପରମ୍ପରାରେ ତାଳୁକା ଓ ଘଣ୍ଟିକାକୁମଧ୍ଯ ଦେବୀ 
ସ୍ଵତନ୍ତ୍ର ଦୃଷ୍ଟି ଦିଅନ୍ତୁ ବୋଲି ପ୍ରାର୍ଥନା କରାଯାଇଛି । ସେହି ଶ୍ରୀଶ୍ରୀ ଚଣ୍ଡିରେ 
ମହାକାଳୀଙ୍କର ଅନ୍ୟନାମ ଲୋଳଜିହ୍ବାା ବଗଳାମୁଖୀଙ୍କୁ ଶତ୍ରୁ ଜିହ୍ଵାଧାରଣ କାରିଣୀ 
ଭାବରେ ପ୍ରାର୍ଥନା କରାଯାଇଚଟି। 

ସସେମିରା କଥାରେ ଭାଲୁ ମନୁଷ୍ଯ ପ୍ରତି ବିଶ୍ଵସ୍ତ ରହିଥବା ସମୟରେ 
ମନୁଷ୍ଯ ଅବିଶ୍ବସ୍ତ ହୋଇ ତାକୁ ଗଛରୁ ତଳକୁ ଠେଲି ଦେଇଥୁଲା। କ୍ରୋଧପ୍ରକାଶ 
କରି ଭାଲୁ ନିଜ ନଖରେ ମନୁଷ୍ଯ ଜିଭରେ ସସେମିରା ଲେଖୁ ଦେଇଥୁଲା, ଯାହା 
ଯୁଗ ଯୁଗ ଧରି ମଣିଷର ଅବିବେକିତା ଓ ସ୍ବାର୍ଥପରତାର କଥା କହିଥାଏ। 

ଶ୍ରୀମଦ୍ଭଗବତ୍‌ ଗୀତା ୧୧ଶ ଅଧ୍ାୟରେ ବିଶ୍ଵରୂପ ପ୍ରଦର୍ଶନ କାଳରେ 
ପ୍ରଭୁଙ୍କର କରାଳଦ୍ରଂଷ୍ଟର ବର୍ଣ୍ଣନା ରହିଛି ଯେଉଁ ଦାବାନଳ ସଦୃଶ ମୁଖ ଭିତରକୁ 
ସମସ୍ତ ଯୋଦ୍ଧା ପ୍ରବେଶ କରୁଛନ୍ତି, ସେହି ଜ୍ଵଳନ୍ତ ମୁଖ ଦ୍ଵାରା ପରମପୁରୁଷ ସମଗ୍ର 
ଜଗତକୁ ଗ୍ରାସ କରି ବାରମ୍ବାର ଲେହନ କରୁଥିବା ଭଳି ପ୍ରତୀୟମାନ ହେଉଛି। 
ଏହି ଯେଉଁ ବର୍ଣ୍ଣନା ତହିଁରୁ ବିରାଟ ପୁରୁଷଙ୍କ ଭୟଙ୍କର ରୂପର ପ୍ରତୀତ ହୋଇଥାଏ 
ଯାହା ଦେଖୁ ସ୍ତମ୍ଭୀଭୂତ ଅର୍ଜୁନ ନିଜର ଅସ୍ତିତା ଭୁଲି ଯାଇଛନ୍ତି। 

ପଶୁଜନ୍ତୁଙ୍କର ହାତ ନଥାଏ ! ସେମାନଙ୍କର ପାଟିର ଦାୟିତ୍ବ ଖୁବ୍‌ ବେଶି | 
ଏପରିକି କୁକୁର ଭୁକିବା, ବିଲେଇର ମ୍ୟାଉଁ, ଘୋଡ଼ାର ହ୍ରେଷା ପ୍ରଭୃତି ନିର୍ଦ୍ଦିଷ୍ଟ 
ସମୟକୁ ପ୍ରତୀକିତ କରିଥାଏ। କୁକୁର କାମୁଡ଼େ। ମଣିଷ ବି ବେଳେବେଳେ 
କଳିଗୋଳ କରି କାମୁଡ଼ା କାମୁଡ଼ି ହୁଅନ୍ତି। ଯେଉଁ ପିଲାଟିକୁ ତା'ମା ଚୋରି 

କରିବା ଶିଖାଇଥୁଲା ସେ ବନ୍ଧା ହୋଇ ଥାନାକୁ ଗଲାବେଳେ ମାଆ କାନରେ 
କିଛି କଥା କହିବ ବୋଲି ଡାକି ତା' କାନ କାମୁଡ଼ିଛିଣ୍ଡାଇ ଦେଇଥୁଲା! ଏ ଗପ 
ଶୁଣି ଆମେ ଭାବୁଥଲୁ ଭଲ ହୋଇଛି । ଏମିତି ମାଆର କାନ କାମୁଡ଼ିବା ଠିକ୍‌ 
କଥା। 

ବେଙ୍ଗର ଜିଭ କେମିତି ବାହାରି ଆସେ ଖାଦ୍ଯ ଦେଖୁ ଆମେ ସବୁ 
ଦେଖୁଛେ। ସାପର ଜିଭ ଦିଫାଳିଆ। ଗାଇ ତା'ର କଅଁଳା ବାଛୁରୀକୁ ଚାଟି ସଫା 
କରେ | ବିରାଡ଼ି କୁକୁର ମଧ୍ୟ ନିଜ ଛୁଆମାନଙ୍କୁ ଜିଭରେ ଚାଟି ନିଜର ବାସ୍ସଲ୍ୟର 
ପରିପ୍ରକାଶ କରନ୍ତି । ଗାଁ ଗହଳିରେ ଯାହାର 'ରୋଷେଇ ସ୍ବାଦିଷ୍ଟ ସେ ବାଘପାଟିରେ 
ହାତ ଭରି କରିଛନ୍ତି ବୋଲି କୃହାଯାଏ। ବଳଦ ବିକ୍ଷି ସମୟରେ ତା ଦାନ୍ତ ଗଣା 
ହୁଏ | କୁକୁର କାମୁଡ଼ିଲେ ଜଳାତଙ୍କ ରୋଗ ହୁଏ ¦! ତେଣୁ କୁକୁର ଦାନ୍ତର କ୍ଷତ ଚିହ୍ନ 
ଶରୀରରେ ଥିଲେ ଆମେ ଯନ୍ତଣାଦାୟକ ଇଂଜେକ୍ଟନ ନେଇଥାଉ। 

ସର୍କସରେ ଜଳହସ୍ତୀର ପାଟି ଭିତରକୁ କେମିତି କଦଳୀ ଫେଣା ସର୍କସର 
ତରୁଣୀଟି ଫିଙ୍ଗି ଦିଏ ତାହା ଦେଖ ଆମେ ଆଶ୍ଚର୍ଯ୍ୟ ହେଉ । 

ଶିଶୁର ପାକୁଆ ପାଟିର ହସ କି ସ୍ବର୍ଗୀୟ ତାହା ଉପଲବ୍ଗୁର ବିଷୟ ! ପ୍ରେମିକାର 
ହସଟିକେ ଦେଖୁବା ପାଇଁ ପ୍ରେମିକ କେତେ ଅସାଧ୍ୟ ସାଧନ କରେ ତାହା ସମସ୍ତେ 
ଜାଣନ୍ତି। ମାତ୍ର ଭୁଲି ଯାଆନ୍ତି ବୟସ୍କ ବାପାମାଆଙ୍କ ମୁହଁରେ ହସ ଦେଖୁବାକୁ । 
ସେମାନଙ୍କ ପାଇଁ କାହାର ସମୟ ନଥାଏ | ଯେଉଁ ବାପାଙ୍କ କାନ୍ଧରେ ବସି ଯତ୍ରା 
ଦେଖୁଥିଲେ, ସେମାନଙ୍କ ମୁହଁ ଦେଖବାକୁ ବେଳ ମିଳେନି। ମାଆଙ୍କ କଥା ତ ନ 
କହିଲେ ଭଲ | ତଥାପି ସେମାନେ ନିଜ ନିଜ ସନ୍ତାନଙ୍କର ମଙ୍ଗଳ ମନାସୁଥାନ୍ତି 
ସବୁ ଦୁଃଖ ଲୁଚେଇ ଶୁଖଲଲା ହସ ହସି ସଂସାରକୁ ସୁଖୀ ବୋଲି ଦେଖାଇ ହେଉଥ୍‌ବା 
ବେଳେ ବେଳେ ଭିତରେ ଭିତରେ ଦୀର୍ଘଶ୍ବାସ ପକାଉଥାଆନ୍ତି। ସେମାନଙ୍କ ଭାଗର 
ହସ କଂ”ଣ ସରିଯାଇଥାଏ ନା ସେମାନେ ତୁଣ୍ଡ ଖୋଲି ନିଜର ଦାବି ସାବ୍ୟସ୍ତ 
କରିପାରନ୍ତି ନାହିଁ କେଜାଣି ? କିନୁୁ ସାଧାରଣତଃ ଏମିତି ଘଟିଥାଏ। ଯେଉଁ 
ବାପାମାଆ ବୃଦ୍ଧ ବୟସରେ ହସିପାରନ୍ତି ସେମାନେ ଭାଗ୍ୟବାନ । 

ଲୋକେ ଅଭ୍ଯାସ କରି ଭଲ ଭାଷଣ ଦିଅନ୍ତି । ରାଜନୀତିକ ବ୍ୟକ୍ତିମାନେ 
ଭଲ କଥା ଦି' ପଦ କହି ଲୋକଙ୍କ ବିଶ୍ଵାସ ଜିତିଥାଆନ୍ତି। ଅଭ୍ଯାସ କରି ଜଣେ 
ଭଲ ଅଭିନେତା ହୋଇପାରେ । ଏମିତି କି ଜଣେ କିଛି ନ କହି ଖାଲି ହସିଦେଲେ 
ବି ତା ସରଳତା ବୁଝାପଡ଼ିଯାଏ। ସେଥୁପାଇଁ ତ କୁହାଯୀଏ ‘Face is the 

index of mind’ ଏବେ ଅବଶ୍ୟ ଜଟିଳ ଜୀବନଯାତ୍ରା ଭିତରେ ହସ କେବେ 
କେମିତି ବିଷଯୁକ୍ତ ହୋଇଯାଉଛି । ତେବେ ସେକଥା ଛାଡ଼ | 

ମହାପୁରୁ ଷମାନଙ୍କ କଥା ବାଣୀରେ ରୂପାନ୍ତରିତ ହୋଇ ଚିରନ୍ତନ 
ପାଲଟିଯାଏ ନେତ ବର୍ଗଙ୍କ କଥା ଖବରକାଗଜର ଶୀର୍ଷକ ପାଲଟେ | କିନ୍ତୁ ସାଧାରଣ 
ମଣିଷର କଥା ଅଶୁଣା ରହିଯାଏ । ବିଜ୍ଞାନ କହେ ମନୁଷ୍ୟ ମର୍କଟର ପରବର୍ରୀ 
ସଂସ୍କରଣ ! ମାତ୍ର ଆମ ପରମ୍ପରାରେ ଛଶ୍ଵର ମଣିଷକୁ ଗଢ଼ିବା ବେଳେ ସମସ୍ତଙ୍କୁ 
ସମାନ ଅକଲ ଦେଇଛନ୍ତି। ଯଦିଚ ପ୍ରତ୍ୟେକ ମନୁଷ୍ୟର ଛାଞ୍ଚ ସମାନ ପ୍ରତ୍ୟେକ 
ଚେହେରା ପରସ୍ପରଠାରୁ ଭିନ୍ନ | ଏହି ଲଶ୍ଵର ଆମକୁ ପାଟି ଦେଇଛନ୍ତି । ପାଟି ପାଇଁ 
ଅନେକ ଦାୟିତ୍ଵ ଦେଇଛନ୍ତି । ସେ ଦାୟିତ୍ବରୁ ଓହରି ବେଳେବେଳେ ଆମେ 
ଇଶ୍ଵରଦତ୍ତ ଦାନର ଅପପ୍ରୟୋଗ କରୁଛୁ । ତେଣୁ ପାଟି ପାଇଁ କଷ୍ଟ ବି ଭୋଗୁଛୁ। 
ଭାଗ୍ୟ କହି ଅନ୍ୟକୁ ବୁଝାଇବା ବେଳେ ମଧ୍ଯ ନିଜେ ଉପଲବ୍‌ କରୁଛୁ ଯେ ପାଟିକୁ 
ଲଗାମ ଦେବା ଉଚିତ୍‌ ଥଲା। 

ଏବେ ଏ ପାଟି ଆଉ ହସର ବିଚାର ଏଇଠି ରଖୁବା | ଲଶ୍ଵର ଆମକୁ 
ଏତେ ଅମୂଲ୍ୟ ଅଙ୍ଗପ୍ରତ୍ୟଙ୍ଗ ଦେଇଛନ୍ତି ଯାହା ଆମେ କଳନା କରିପାରିବା ନାହିଁ 
ପୁଣି ଏକମାତ୍ର ପାଟି ଆମର | ଯଦି ଆଉ ଅଧୁକ ଥାଆନ୍ତା ତା” ହେଲେ ହୁଏତ 
ଗୋଟିଏ ପାଟିରେ ଭଲ ଓ ଆରପାଟିରେ ମନ୍ଦ କଥା କହିଲେ ଚଳନ୍ତା | ତେଣୁ 
ଚାଲନ୍ତୁ | ପାଟି, ଜିଭ ଓ ଦାନ୍ତର ସଦ୍‌ ଉପଯୋଗ କରିବା | ନିଜେ ହସି ଅନ୍ୟକୁ 
ହସାଇବାର ସାଧନା କରିବା | ୫ ୫ 

ସଫଳତା 


ସଫଳତା ଏଭଳି ଏକ ଶବ୍ଦ ଯାହାର ଅର୍ଥ ବଡ଼ ବ୍ୟାପାର ଓ ଗଭୀର | ଏ ସଫଳତା 
ଏକ ଫଳ ନୁହେଁ ଯେ ଏହାକୁ ତୋଳି ଆଣିହେବ। ଏକ କାହାଣୀ ନୁହେଁ ଯେ 
ଏହାକୁ ନିର୍ଦ୍ଦିଷ୍ଟ ସମୟ ମଧ୍ଯରେ ପଢ଼ି ଶେଷ କରିହେବ ସଫଳତା ଉଦ୍ୟଯମରୁ 
ମିଳେ । ପ୍ରସ୍ତୁତିରୁ ମିଳେ । ଆମର ସଂସ୍କୃତରେ ପ୍ରଚଳିତ ଶ୍ଲୋକଟିଏ ଏହିଭଳି- 

' ଉଦ୍ଯୋଗୀ ପୁରୁଷସିଂହ ମୁପୈତି ଲଷ୍ଣୀଂ 

ଅର୍ଥାତ ଉଦ୍ଯୋଗୀ ହିଁ ଲକ୍ଷ୍ମୀ ଲାଭ କରେ। କାପୁରୁଷ ଭାଗ୍ଯକୁ ଆଦରି 
ଉଦ୍ୟମ ନ କରି ବସିଥାଏ । ଉଦ୍‌ଯୋଗ କଲେ କାର୍ଯ୍ୟସାଧୂତ ହୁଏ | ମହାଭାରତରେ 
ପର୍ବଗୁଡ଼ିକ ମଧ୍ୟରେ ଏକ ଉଦ୍‌ଯୋଗପର୍ବ ରହିଛି । ଉଦ୍‌ଯୋଗ ଯେତେ ଦୀର୍ଘ ଓ 
ଏକନିଷ୍ଠ ହେବ ତାର ଫଳ ସେତିକି ବଳିଷ୍ଠ ହେବ ଉଦ୍‌ଯୋଗ ଥୁଲା ବୋଲି 
ଭଗୀରଥ ଗଙ୍ଗାକୁ ମର୍ରଭ୍ଯକୁ ଆଣିପାରିଥ୍‌ଲେ। ଉଦ୍‌ଯୋଗ କରିଥୁଲେ ବୋଲି 
ପାଣ୍ଡବ ପାଞ୍ଚଭାଇ ଅଜ୍ଞାତବାସ ସମୟ ସହଜରେ ବିତାଇଥୂଲେ। ଉଦ୍‌ଯୋଗରୁ 
ତ ସାଗର ମନ୍ଛନ ସମ୍ଭବ ହୋଇଛି । ଏହି ଉଦ୍‌ଯୋଗ ବା ଉଦ୍ଯମ ସଚେତନ 
ଭାବରେ କରିବାକୁ ହୁଏ, ସାଧାରଣ ପିଲାଟିଏ ନିର୍ଦ୍ଦିଷ୍ଟ ସମୟରେ ନିର୍ଦିଷ୍ଟ ପାଠ 
ପଢ଼ି ଖୁବ ଭଲ ଫଳାଫଳ କରିପାରେ। ଶତ୍ରୁ ପକ୍ଷକୁ ଆକ୍ରମଣ କରିବା ପୂର୍ବରୁ 
ପୂର୍ବକାଳରେ ଦୂତ ପଠାଇ, କୂଟନୀତିଜ୍ଞ ପଠାଇ କୌଶଳରେ ସେମାନଙ୍କ 
ସମରସଜ୍ା ସଂପର୍କରେ ତଥ୍ୟ ଜାଣିବାକୁ ପଡ଼ୁଥୁଲା ଆଜି ତଥ୍ୟ ଜାଣିବାର ପ୍ରଭୁତ 

ଉନ୍ନତି ହୋଇଛି ତଥାପି ଆମ ସ୍ବାଭିମାନର ପ୍ରତୀକ ମନ୍ଦିରମାନଙ୍କୁ ଆମେ ସୁରକ୍ଷିତ 
ରଖୁବା କଷ୍ଟକର ହେଉଛି। 

ସଫଳତା ସର୍ବଦା ନିଷ୍ଠାରୁ ଆସିଥାଏ। କେବେ ନିଷ୍ଠା ଉଣା ହେଲେ 
ପରମ୍ପରା, ପରିଚିତ ସାମର୍ଥ୍ୟ ଓ ସମ୍ପର୍କ ତାହାକୁ ପୂର୍ଵ କରିଦିଅନ୍ତି । ଯଦି ଜଣେ ଖୁବ୍‌ 
ନାମୀବ୍ୟକ୍ତଙ୍କ ସନ୍ତାନ ଆଖୁଦଧଷିଆ ସଫଳତା ପାଇପାରେନି। ତେବେ ସେ ଅମୁକଙ୍କ 
ପୁଅ, ତାଙ୍କର ଅମୁକଙ୍କ ସହିତ ସୁସମ୍ପର୍କ ଅଛି ବା ସେ ନିହାତି ସର୍ବୋଚ୍ଚ ସ୍ଥାନରେ 
ରହିବା ଦରକାର, ଏମିତି ଚିତ୍ର କରାଯାଇଥାଏ। ବେଳେବେଳେ ବ୍ୟକ୍ତ ନିଜର 
ସାମର୍ଥ୍ୟ ଉପରେ ଅତ୍ୟଧ୍ଵକ ଭରସା ରଖୁଥାଏ। ସେ ପରିବର୍ଭିତ ପାଣିପାଗ ଦେଖେ 
ନାହିଁ ବା ଯଥେଷ୍ଟ ପ୍ରସ୍ତୁତ ହୁଏ ନାହିଁ। ଏଭଳି ବ୍ୟକ୍ତି ସାଧାରଣତଃ ବିଜୟୀ ହେବା 
ସମ୍ଭବ ହୁଏ ନାହିଁ। କାରଣ ସାଫଲ୍ୟ ପାଇଁ ତାର ପ୍ରତିଯୋଗୀମାନେ ସେସବୁ 
ଆନୁସଙ୍ଗିକ କାର୍ଯ୍ୟ ବେଶ୍‌ ଚତୁରତାର ସହିତ କରିଥାଆନ୍ତି। 

ଭଲ ଖେଳାଳିଟିଏ ନିଜେ ଭଲ ଖେଳିବା ଯଥେଷ୍ଟ ନୂୁହେଁ। ଦଳଗତ ସଫଳତା 
ପ୍ରତି ସେ ସଜାଗ ରହିବା ଦରକାର | ଭଲ ଅଭିନେତାଟିଏ ଅଭ୍ୟାସ ନ କରି ନିର୍ଦ୍ଦିଷ୍ଟ 
ନାଟକର ଭଲ ଅଭିନୟ କରିପାରେ ନାହିଁ। ଯେଉଁଠି ସାଧାରଣ ଅଭିନେତାଟିଏ 
ଦୀର୍ଘ ସଚେତନ ଅଭ୍ୟାସ ଦ୍ଵାରା ଶ୍ରେଷ୍ଠ ଅଭିନେତା ହୋଇପାରେ | ଏହା ବହୁଭାବରେ 
ପ୍ରତିପାଦିତ ସତ୍ୟ । ସେହିଭଳି ପ୍ରତିଯୋଗିତା ମଧ୍ଯ ଦକ୍ଷତା ପ୍ରମାଣ ପାଇଁ ମାର୍ଗ ପ୍ରସ୍ତୁତ 
କରିଥାଏ । ନିଷ୍ଠା ବା ଉଦ୍ୟମର ଫଳ କେତେ ମିଠା ଆମେ ଏହାର ଏକାଧ୍ୁକ 
ଉଦାହରଣ ଜାଣିଛେ। କୂଆଟିଏ ମାଠିଆରେ ଅଳ ପାଣି ଥିବାରୁ ଗୋଡ଼ି ପକାଇ 
ପକାଇ ପାଣିର ସ୍ତର ବଢ଼ାଇଛି ଓ ପାଣି ପିଇଛି ! ପିଞୁଡ଼ିମାନେ ନିଷ୍ଠାର ସହିତ ଚିନି 
ଗଦାରୁ ଗୋଟିଏ ଗୋଟିଏ ଦାନା ନେଇଛନ୍ତି ସିନା ଚିନି ଗଦା ତଳେ ମରି ଯାଇ 
ନାହାର୍ତି। କଇଁଛଟି ଆସ୍ତେ ଆସ୍ତେ ଯାଇ ଠେକୁଆଭଳି ଦୃତ ଗତିରେ ଧାଉଁଥଅବା 
ଜୀବକୁ ପଛରେ ପକାଇ ଜିତି ଯାଇଛି। ସବୂଦିନେ ଅଭ୍ୟାସ କରି ଗଣିତ କରୁଥୁବା 
ଛାତ୍ରଟି ଦିନରାତି ଲାଗିପଡ଼ି ପରୀକ୍ଷା ଚାରିଦିନ ଆଗରୁ ପଢୁଥିବା ଛାତ୍ରଠାରୁ ଅଧକ 
ନମ୍ବର ରଖୁଛି। ଅଛ ଅଳ ସଞ୍ଚବା ଅଭ୍ୟାସ ରଖୁଥବା ବ୍ୟକ୍ତି ଆବଶ୍ୟକବେଳେ କରଜ 
କରି ନାହିଁ ବରଂ ସହଜରେ ନିଜ ଅସୁବିଧା ଦୂରେଇ ଦେଇଛି। 

ଯିଏ ସଫଳ ହୁଏ ସମସ୍ତେ ତା ସହିତ ନିଜକୁ ନେଇ ଯୋଡ଼ନ୍ତି। ସାର୍‌ 
କହନ୍ତି, ମୁଁ ତାକୁ ଠିକ୍‌ ଦିଗ୍ଦର୍ଶନ ଦେଇଛି।” ବାପା କହନ୍ତି, ମୁଁ ତା ପାଇଁ ସବୁ 
ଯୋଗାଇ ଦେଇଛି ।” ମାଆ କହନ୍ତି, ‘ସେ ପଢ଼ିବା ବେଳେ ମୁଁ ତା ସହିତ ସବୁଦିନ 

ଅନିଦ୍ରା ହୋଇ ଜଗି ବସିଛି।” ବନ୍ଧୁମାନେ କହନ୍ତି ଆମ ସଙ୍ଗରେ ପ୍ରତିଯୋଗିତା 
କରି ନ ପଢ଼ିଥିଲେ କଂ” ଣ ଏତେ ଭଲ କରିଥାଆନ୍ତା ୨? ସଫଳତାର ଅନେକ 
ଦାବିଦାର | କିନ୍ତୁ ପ୍ରକୃତ ସଫଳତା ପାଇଥବା ବ୍ୟକ୍ତିର ନିଷ୍ଠା କଥା ଜମା କେହି 
କହନ୍ତି ନାହିଁ। ସଫଳତା ସାଙ୍ଗରେ ଗର୍ବ ଓ ଅହଙ୍କାର ଆଣେ ତାହା ବ୍ୟକ୍ତିର 
ଭବିଷ୍ଯତ ପାଇଁ ବାଧକ ପାଲଟି ଯାଏ। 

ସଫଳତା ପୁଣି ଶେଷ କଥା ବୋଲି ମୁଁ କହୁନାହିଁ ବ୍ଯକ୍ତିର ସଫଳତା 
ସର୍ବଦା ସମାଜର ସଫଳତା ହୋଇପାରେ ନାହିଁ। କେଉଁ ଦେଶର 
ବୈଜ୍ଞାନିକମାନଙ୍କର ସାଫଲ୍ୟ ଅନ୍ଯ ଦେଶପାଇଁ ଧ୍ଵଂସାମକ ମଧ୍ଯ ହୋଇପାରେ। 
ସଫଳତାର ପାହାଡ଼ରେ ବହୁଶ୍ନଙ୍ଗ ରହିଛି। ସବୁ ଶୁଙ୍ଗ ଆରୋହଣ ବା ଅନେକ 
ଶ୍ମଙ୍ଗର ଉଚ୍ଚତା ଦେଖୁ ଆହୋରଣକାରୀ ସାହସ କରେ ନାହିଁ। କିନ୍ତୁ ଏକଥା ସତ 
ଯେ ପ୍ରତ୍ୟେକ ସଫଳ ସାହସୀ ବ୍ୟକ୍ତି ସାବାସି ଚାହେଁ। ହାତତାଳି ଚାହେଁ ପ୍ରଶଂସା 
ଚାହେଁ। ଅଧ୍ବକ ପ୍ରଶଂସା ବା ସମ୍ପୂର୍ଣ ଅନାଗ୍ରହରେ ତାଳି ମାରିବା ଲୋକଙ୍କ ଆଗ୍ରହ 
ମଧ୍ଯ ପ୍ରତିଯୋଗୀ ପାଇଁ ବେଶ୍‌ ଆବଶ୍ଯକ ହୋଇଥାଏ। ଆଜି କ୍ରିକେଟ ଖେଳରେ 
ନିକ ଦେଶ ବା ନିଜ ମନୋନୀତ ଦଳକୁ ଜିତାଇବା ପାଇଁ ଯେଉଁଭଳି ଆଗ୍ରହ 
ବ୍ୟକ୍ତ କରାଯାଉଛି ତାହା ଆମେ ଦୂରଦର୍ଶନରେ ଦେଖୁଛୁ । 

ବେଳେବେଳେ ଅସତ୍‌ ମାର୍ଗରେ ଯାଇ ମଧ୍ଯ ସଫଳତା ମିଳିପାରେ କିନ୍ତୁ 
ତାହା ବ୍ୟକ୍ତିକୁ ଆନନ୍ଦ ଦେଇପାରେ ନାହିଁ ବରଂ ତାକୁ ଅବସାଦ ଦିଏ। ଶଙ୍କାଗ୍ରସ୍ତ 
କରେ ଅନେକ ଠକ ସଂସ୍ଥା ତଥାକଥତ ସାଫଲ୍ୟ ପାଇବାପରେ ଯେଉଁଭଳି 
ବିପର୍ଯ୍ୟସ୍ତ ହୋଇଛନ୍ତି ତାହା ତ ଆମେ ପ୍ରତିଦିନ ଦେଖୁଛୁ ଆଉ ଶୁଣୁଛୁ । 

ଏକନିଷ୍ଠ ଉଦ୍ୟମ ଆମକୁ ସାଫଲ୍ୟ ଦେଇଥାଏ। ଅର୍ଜୁନ ତ ପୁଣି କେବଳ 
ପକ୍ଷୀର ଚକ୍ଷୁକୁ ଦେଖୁପାରିଥ୍‌ଲେ ଯଦିଚ ତାଙ୍କର ଭ୍ରାତାମାନେ କିଏ ବୃକ୍ଷ କିଏ 
ପତ୍ର ଶାଖା ବା କେହି ଫଳକୁ ଦେଖୁଥଲେ, ଯାହା ସ୍ଵାଭାବିକ ଥଲା। ଜଣେ 
ବିଫଳ ନେତା ସଫଳ ସମାଜସେବୀ ହୋଇପାରେ ! ଦ୍ବିତୀୟ ଶ୍ରେଣୀର ଅଧ୍ଯାପକଟିଏ 
ଶ୍ରେଷ୍ଠ ସାତ୍ବାଦିକର ଗୌରବ ପାଏ । ସରଳ ଧୀରସ୍ଥିର ପିଲାଟିଏ ବିଶ୍ଵବିଦ୍ୟାଳୟର 
ସ୍ବର୍ଣ୍ଣ ପାଦକ ଜିତିବାର ଦେଖାଯାଏ। ଏସବୁ ହୁଏ କାହିଁକି ? ଯେଉଁ କାର୍ଯ୍ୟରେ 
ବ୍ୟକ୍ତି ସନ୍ତୋଷ ପାଏ । ସେଥୁପାଇଁ ସେ ଅଧ୍ବକ ଆଗ୍ରହ ଦେଖାଏ । କୌଣସି ମତେ 
କ୍ଲାସ ଉଠୁଥିବା ପଛ ଧାଡ଼ିର ପିଲାଟିଏ ମହାନ୍‌ ସଙ୍ଗୀତଜ୍ଞ ବା ଚିତ୍ରକର ହେବା 
ଏହି ଉଦ୍ୟମର ଉଦାହରଣ | 

କେବେ ଅଭାବ ନିଷ୍ଠାର ଜନନୀ ହୋଇଥାଏ ।ଅଭାବି ପିଲାଟି ଭାଇ 
ଭଉଣୀଙ୍କୁ ପାଠରେ ସାହାଯ୍ୟ କରିବ ବୋଲି ମନଦେଇ ପଢ଼େ ବାପାଙ୍କର ଆର୍ଥକ 
ଦୁର୍ଗତି ଖବର ସେ ଜାଣେ । ତେଣୁ ସାନ ଭାଇଭଉଣୀଙ୍କର ସବୁ ସନ୍ଦେହ ମୋଚନ 
ହୋଇଯାଏ ତା ଜୀବନର ଲକ୍ଷ୍ଯ। ବେଳେବେଳେ ଅସନ୍ତୋଷ ମଧ୍ଯ ନିଷ୍ଠାକୂ 
ବଢ଼ାଏ । ଯେମିତି କେହି ନିଜ ସ୍ପିତାବସ୍ଥାରେ ଅସନ୍ତୁଷ୍ଟ ହୋଇ ନିଜ ମନରେ ଥିବା 
ଶିକ୍ଷା ପ୍ରାପ୍ତିର ଆକାଙ୍କ୍ଷାକୁ ଫଳବତୀ କରନ୍ତି | ପରିବାରରେ ମନୁଷ୍ଯ ଭଳି ବିଚାର 
ସମ୍ମାନ ପାଉଥୁବା ବଧୁୂଟି ଦିନେ ଅତି ନିଷ୍ଠାର ସହିତ ପାଠ ପଢ଼ି ସମାଜ ଉପଯୋଗୀ 
ହୁଏ ଓ ଅନ୍ୟର ଶ୍ରଦ୍ଧା ସମ୍ମାନ ଆଦାୟ କରିନିଏ । ବେଳେ ବେଳେ ହୀନମନ୍ୟତା 
ମଧ୍ଯ ନିଷ୍ଠାର ଦୀପଟିକୂୁ ତେଜିଦିଏ, ଏଭଳି କେହି କେହି କହିଥାଆନ୍ତି, ` ତୁମ 
ବଂଶରେ କହି ପଢ଼ି ଥଲେ ନା ତୁ ପଢ଼ିବୁ ୨? “ତୋ ଦେହି ଏ ଗୀତନାଚ 
ହେବନି କାହିଁକି ମିଛରେ ଲାଗିଛୁ।' ଏହିଭଳି ଶାଣଦିଆ କଥା ହିଁ ପିଲାଟିକୁ ସବୁ 
ଦୁଃସ୍ଥିତି ଅତିକ୍ରମ କରିବାକୁ ଶକ୍ତି ଦିଏ। ସେ ଦେଖାଇ ଦିଏ ଯେ ସେ ନିଶ୍ଚୟ 
ପାରିବ। ସଫଳତାର ପାହି ଛୁଇଁବା ପରେ ଯଦି କେହି ଭାବେ ଢେର ହେଲା- 
ତେବେ ଅସୁବିଧା ହୋଇଯାଏ। ଉପର ପାହାଚରେ ପହଞ୍ଚବା ପରେ ଅଧ୍ବକ 
ସତର୍କତା ଲୋଡ଼ା ହୁଏ ନଚେତ ସେଠୁ ତଳକୁ ଖସିଯିବାର ସମ୍ଭାବନାକୁ ଏଡ଼ାଇ 
ଦେଇ ହୁଏ ନାହିଁ। ନିରନ୍ତର ସତର୍କତା ହିଁ ଆମକୂ ସାଫଲ୍ୟ ଦେଇଥାଏ। ଥରେ 
ଅଧେ ଭାଷଣ ଦେଇ ସମସ୍ତଙ୍କୁ ମୁଗ୍ଧ କରିଥୁବା ପିଲାଟି ଯଦି ପ୍ରସ୍ତୁତ ନହୁଏ ତେବେ ? 
ଥରେ ଅଧେ କବିତା ଲେଖୁ ଗୁରୁଜନମାନଙ୍କର ସାବାସି ପାଇଥିବା ପିଲାଟି ଯଦି 
ସେଇଠି ଅଟକିଯାଏ ତେବେ ? କାଳେ ଅସଫଳ ହେବ, ଏହି ଭୟରେ ଯଦି 
ଜଣେ ଉଦ୍ୟଯମରୁ ବିରତ ହୁଏ ତେବେ ? ଯଦି ପଡ଼ିଯିବ ଭାବି ଭୟରେ ପିଲାଟି 
ଜମା ଚାଲିବନି ସେ ଧାଇଁବ ବା କେମିତି ? ତେଣୁ ପ୍ରଥମେ ଦରକାର ନିଷ୍ଠା ଓ 
କର୍ମରେ ଦକ୍ଷତା। ତା ନ କରି ଖାଲି ତାଳିମାରିଲେ ବା ଉପରଠାଉରିଆ ପ୍ରଶଂସା 
କଲେ ଢେର ନୂହେଁ। 

ରାଜନୀତିରେ ସଫଳ ହେବାକୁ ହେଲେ କେବଳ ନିଷ୍ଠା ଯଥେଷ୍ଠ ନୁହେଁ 
ବରଂ ନେତୃତ୍ଵ ନେବାର ଦକ୍ଷତା ବା ଜନତାର ଆସ୍ଥା ଜିତିବାର ତପସ୍ଯା ଲୋଡ଼ା 
କିଣିବାରେ ସଫଳ ହେବାକୁ ଚାହିଁଲେ ପ୍ରଥମେ ଦ୍ରବ୍ୟର ମାନ ଓ ଗ୍ରାହକର ଆଗ୍ରହକୁ 
ଆକଳନ କରିବା ଦରକାର । ସେଇମିତି ଚିକିସ୍ସକଟିଏ ରୋଗୀର ମାନସିକତା 
ବୁଝି ସହାନୁଭୂତିଶୀଳ ହେବା ଆବଶ୍ଯକ | 


୩୫୮ । ସଂଘମିତ୍ରା ମିଶ୍ର 

ଆମେ ଜାଣୁ ନିଷ୍ଠା ସଫଳତାର ଜନନୀ । ମାତ୍ର ସମସ୍ତେ ସଫଳ ହୁଅନ୍ତି 
ନାହିଁ ଏହାହିଁ ସତ୍ୟ ତେବେ ଲକ୍ଷ୍ୟ ସ୍କିର ରଖୁ, ଛର୍ଷା ଅସୂୟାକୁ ବାଦ୍‌ ଦେଇ 
ସତ୍ମାର୍ଗରେ ଗତି କଲେ ମନ୍ଦ କଣ ? ଯଦି ସଫଳତାରେ ଶେଷକଥା ବୋଲି କିଛି 
ନାହିଁ ତେବେ ଯେତିକି ବାଟ ଯାଇହେବ, ସେତିକି ପାଇଁ ଭଶ୍ଵବରଙ୍କୁ ଧନ୍ୟବାଦ 
ଦେବା ଲୋଡ଼ା । ଯେ କୌଣସି ଉପାୟରେ ସଫଳ ହେବା ଯଥେଷ୍ଟ ନୁହେଁ ବା 
ତାହା ଆମ ଚିନ୍ତାକୁ ଉନ୍ନତ କରେ ନାହିଁ ତେବେ ଅନେକ ସଫଳ ବ୍ୟକ୍ତିତ୍ଵ ଆମର 
ଉଦାହରଣ ଯେଉଁମାନେ ସାହସ ସମୁଦ୍ର ତଟରେ ବତୀଘର ଭଳି ଠିଆ ହୋଇଛନ୍ତି 
ଓ ଅନ୍ୟମାନଙ୍କ ମାର୍ଗ ଦର୍ଶନ କରୁଛନ୍ତି | ୫ ୫ 

ନିଜ ଘର ପର ଘର 


ଘର ତ ଘର। ପୁଣି ପର ଘର କଂ” ଣ ? ପରଘର କହିଦେଲେ ଏତେ ଅସୁବିଧା 
ଲାଗେ କାହିଁକି ୨ ଆମେ ଆପଣାଛାଏଁ ଆପେ ସଙ୍କୁଚିତ ହୋଇଯାଉ ? ଭୋକ 
କଲେ କି ନିଦ ଲାଗିଲେ କହୁନା। ଏମିତିକି କଥା ନ ହେଲେ କେବଳ ମୁଣ୍ଡ 
ଟୁଙ୍ଗାରି ଦେଲେ ବି କାମ ଚଳିଯାଏ। ମାତ୍ର ସେହି ପରଘରକୁ ଯିବା ଲାଗି ଝିଅଟି 
ଶୈଶବାବସ୍ଥାରୁ ପ୍ରସ୍ତୁତ ହେଉଥାଏ । ଆମ ପରିବାରରେ ପାଞ୍ଚବର୍ଷ ଝିଅଠାରୁ ମଧ୍ଯ 
ମଧ୍ଯ ବୟସ୍କ ଆଚରଣ ଆଶା କରାଯାଏ। କାରଣ ସେ ପରଘରକୁ ଯିବ! ଏଇ 
ଯେମିତି ‘ଏତେ ଦୂମ୍ଭୁଷ୍‌ ହେଉଛୁ ପରଘରେ ଚଳିବୁ କେମିତି ?? ଯାଉଣୁ ଆସୁଣୁ 
ଖାଇଲେ, ବଡ଼ ପାଟିରେ ହସିଲେ ଖେଳକୁଦରେ ଅଧକ ରୁଚି ରହିଲେ କିମ୍ବା 
ନିଜର ଦାବିକୁ ପୂରଣ ପାଇଁ ଜିଦ୍‌ କଲେ ଝିଅଟିକୁ ବାରମ୍ବାର ସତର୍କ କରି ଦିଆଯାଏ । 
ସେ ପୋଷାକ ଭଲ ଲାଗୁନି କିମ୍ଭା ତରକାରୀ ଭଲ ଲାଗୁନି ବୋଲି କହିପାରେନି | 
ଏହି ପରିସ୍ପିରିରେ ସ୍ଵାମୀଙ୍କ ବ୍ଯବହାର ଭଲ ନୁହେଁ କି ଶାଶୂଘର ଅନ୍ଯମାନଙ୍କ 
କଥାବାର୍ଭା ମୋତେ ଭଲ ଲାଗୁନାହିଁ ବୋଲି ସେ କହିବ କେମିତି ? ସେ ତ 
ଜାଣେନି ତା'ର କ”'ଣ ଲୋଡ଼ା ? ତାର କେଉଁଭଳି କଥା ଅନ୍ୟକୁ ଭଲ ଲାଗିବ ! 

ପରଘରକୁ ଯିବାର ପ୍ରସୂତି ପର୍ବ ଭିତରେ ଯେଉଁ କଥା ଝିଅଟିକୁ ସବୁଠାରୁ 
ବେଶି ଆତଙ୍କିତ କରେ ତାହା ହେଲେ ଯୌତୁକର ଲମ୍ବା ତାଲିକା। ଦଶବର୍ଷ 
ତଳେ ଟିଭିଟିଏ ତାଲିକାରେ ଯୋଡ଼ା ଥୁଲା | ବର୍ଭମାନ ଭି.ସି.ଆର., ଓାସିଂମେସିନ, 

ଭ୍ୟାକୁମକ୍ତିନର ଆଦି କେତେ ଅତ୍ୟାଧୁନିକ ଜିନିଷ ଯୋଡ଼ା ହୋଇଯାଇଛି । ତା” ଛଡ଼ା 
ଗାଡ଼ି ଫ୍ରିଜ୍‌ ତ ଅଛି କେଉଁ ଦିନରୁ। ପର ଘରକୁ ନିଜର ମଣି ଚଳିବାକୁ ଯେଉଁ 
ଗୁରୁଜନମାନେ ତାକୁ ଉପଦେଶ ଦିଅନ୍ତି, ସେହି ଗୁରୁଜନମାନେ ବାରମ୍ବାର ଯୌତୁକ 
ଚିନ୍ତାରେ ଦୀର୍ଘନିଶ୍ଵାସ ପକାଉଥୁବା ଝିଅଟି ଦେଖୁଥାଏ। ତେବେ ପରମାନଙ୍କୁ ସେ 
ନିଜର ମଣିବ ନା ଆହୁରି ପର ମଣିବ ଏ କଥା ବୁଝିପାରେ ନାହିଁ। ପୂର୍ବରୁ 
ଶାଶୂୁଘରର ଯେଉଁ ଚିତ୍ର ତା ଆଖୁରେ ଅଙ୍କାଥାଏ, ସେହି ଅନୁସାରେ ସେ ଶାଶୂଘର 
ଲୋକଙ୍କୁ କଳନା କରିଥାଏ। ଯଦି କେହି ଦାୟିତ୍ଵ ସଞ୍ଚନ୍ନ ବୟସ୍କ ବ୍ଯକ୍ତି ନିଜ 
ଉଦାରତାରେ ନବବଧୂକୁ ପ୍ରଭାବିତ କରି ତା” ମନରୁ ସେ ଭୁଲ ଧାରଣା ଦୂର 
କରିବାରେ ଅସମର୍ଥ ହୁଅନ୍ତି ତେବେ ନବବଧୁ କିଭଳି ତା” ଶାଶୁ ଘରର ସମସ୍ତଙ୍କ 
ଭଲ ପାଇବ କହନ୍ଧୁତ ? ଏଥିପ୍ରତି ପ୍ରଥମେ ଦାୟିତ୍ଵ ସମ୍ପନ୍ନ ଅଭିଭାବକମାନେ 
ସତର୍କ ହେବା ଉଚିତ | ଦୁନିଆରେ ପୁଅଙ୍କ ବାପାମାନେ ଅଲଗା ଶ୍ରେଣୀର ନୂହନ୍ତି। 
ଆଜି ଯେ ପୁଅର ବାପା କାଲି ସେ ଝିଅର ବାପା ଭୂମିକା ଗ୍ରହଣ କରିବ କିମ୍ବା 
ଗତକାଲି ସେ ଝିଅର ବାପା ଭୂମିକା ତୁଲାଇ ସାରିଛି। ତେଣୁ ସାମାନ୍ୟ ପାର୍ଥୁବ 
ଜିନିଷ ପାଇଁ ନିଜ ପିଲାଙ୍କ ନୂଆ ଜୀବନର ପ୍ରାରମ୍ଭିକ ଦିନଗୁଡ଼ିକ ଅକାରଣେ 
ଯେପରି ନଷ୍ଟ ହୋଇ ନ ଯାଏ, ଏଥୁପ୍ରତି ଦୃଷ୍ଟି ଦେବା ନିହାତି ଆବଶ୍ଯକ ! 
ଯୌତୁକ ଜିନିଷରେ ପ୍ରାଚୂର୍ଯ୍ୟ କେବେ କାହାକୁ ଶାନ୍ତି ଦିଏ ନାହିଁ। ଯଦି ଶାନ୍ତି ଦିଏ 
ସେ ହେଉଛି ନବାଗତା ତରୁଣୀ ବଧୁ। ନିଜର ସେବା ଯନ୍‌ ଆଦର ବଳରେ ସେ 
ସମସ୍ତଙ୍କୁ ଆପଣାର କରେ । 

ଝିଅଟିଏ ଯଦି ଘରେ ତା”ମନ ପସନ୍ଦର ପରଦା ଲଗେଇବାକୁ କୁହେ 
ବାପା କହନ୍ତି ତୋ ଘରକୁ ଗଲେ ତୁ ମନଲାଖୁ ଘର ସଜାଡ଼ିବୁ। ସାଙ୍ଗେ ସାଙ୍ଗେ 
ଝିଅମନରେ ପ୍ରଶ୍ନ ଉଠେ ଏ ଘର ତେବେ ତା'ର ନୁହେଁ ଯେଉଁ ଘରର କାନ୍ଧ ସେ 
ଟାଣି ଥିବା ଅଙ୍କାବଙ୍କା ଗାର ଏବେ ବି ରହିଛି। ସେ ଘର ଯଦି ତା'ର ନୁହେଁ 
ତେବେ ତା'ଘର କେଉଁଠି ? 

ଶାଶୂଘରେ ମଧ୍ଯ ଯେ କୌଣସି ଗୁରୁତ୍ଵପୂର୍ଣ୍ଣ କଥାରେ ପାଟି ଖୋଲିଲେ 
ସ୍ବାମୀ କହନ୍ତି “ ତୁମେ ଆମ ଘର କଥାରେ ପାଟି ଫିଟାଇଲେ କିଛି ଭଲ ହେବନି ।” 
ଏଭଳି ପରିସ୍ଥିତିରେ ନିରୀହ ଝିଅଟି କେଉଁ ଘରକୁ ଆପଣାର ଆଉ କେଉଁ ଘରକୁ 
ପର ବୋଲି ମଣିବ ? ଯେଉଁଠି ତାକୁ ଶାଶୁଘରକୁ ପଠାଇବାର ଆୟୋଜନ ସେ 
ଘର ତା'ର ନାଁ ଯେଉଁଠି ତାକୁ ଗ୍ରହଣ କରିବାରେ କୁଣ୍ଡା ସେ ତା'ର ଘର ? 

ଶିକ୍ଷିତ, ରୋଜଗାରକ୍ଷମା ନାରୀମାନେ ମଧ୍ଯ ଏ ପ୍ରକାର ହୀନମନ୍ୟତାରୁ ମୁକ୍ତ 
ନୂହନ୍ତି। ଯଦି ନିଜ ଘରର ସନ୍ଧାନ କରୁ କରୁ ଝିଅଟି ପରିବାରର କକ୍ଷ ପଅରୁ 
ଛିଟିକି ପଡ଼ି ନିଜସ୍ବ ଏକ ପରିଚିତ ସୃଷ୍ଟି କରେ ତେବେ ସେ କ”ଣ କେବଳ 
ତା'ର ଦୋଷ ? ଆଉ ଗୋଟିଏ କଥା, ମନେ କରନୁ ଝିଅଟିଏ କୌଣସି ଗୁରୁତର 
କାରଣରୁ ଶାଶୁଘରେ ଚଳିପାରିଲା ନାହିଁ ଏଇ ବାପା ଘରେ କିଛି ଦିନ ରହି 
ଆମ୍ନିର୍ଭରଶୀଳ ହେବା ପର୍ଯ୍ୟନ୍ତ ଅପେକ୍ଷା କଲା! ତେବେ ସମାଜ କ'ଣ ତାକୁ 
ଅନୁରୁପ ସମ୍ମାନକନକ ଦୃଷ୍ଟିରେ ଦେଖେ କି ? କିଏ କହେ “ଝିଅ ପିଲାର ଏତେ 
ଦମ୍ଭ କ'ଣ ?୨? ଆଉ କେହି କୁହେ “ସବୁ ବାପାମା'ଙ୍କର ଦୋଷ।” କେହି କେହି 
କୁହନ୍ତି “ଦାନ୍ତ କାମୁଡ଼ି ପଡ଼ି ରହିଥିଲେ ହୋଇଥାଆନ୍ତା।” ତେବେ ଏସବୁ ମଧ୍ଯରେ 
ଝିଅଟି ନିଜ ଘର ଏଇ ପରଘରର ପ୍ରଭେଦ କ”ଣ ତାହା ଠଉରାଇ ବାକୁ ଅସମର୍ଥ 
ହୁଏ। ବାପା ମାଆ ନ ଥଲେ ତ ଭାଇଭାଉଜଙ୍କ ସଂସାରରେ ଗୋଟେ ଦିନରୁ 
ଅଧ୍ବଵକ ରହିବା ମଧ୍ଯ ବିବାହିତା ନାରୀ ପାଇଁ ଅସମତ୍ଥାନକନକ । ତେବେ ଘରକୁ 
ନେଇ ମନରେ ଯେଉଁ ଆବେଗ, ଯେଉଁ ଆନ୍ତରିକତା ରହିଥିଲା ତାହାର ରଙ୍ଗ 
ଧୀରେ ଧୀରେ ଯେ ଫିକା ପଡ଼ିଗଲାଣି, ଏହା ମୁହଁରେ ନ କହିଲେ ବି ବୁଝି 
ହୋଇଯାଏ । ସେଥୁପାଇଁ ଉପାର୍ଚନକ୍ଷମ ମଣିଷ ବେଳେ ବେଳେ ପୁତ୍ର କନ୍ୟା ଓ 
ନିଜ ଘର ଥାଉ ଥାଉ ଭଡ଼ାଘରେ ରହିବାକୁ ପସନ୍ଦ କରନ୍ତି। ଆପଣ କହିବେ, 
ମଣିଷ ପାଇଁ ଶାନ୍ତି ଦରକାର | ତେଣୁ ଏ ଆୟୋଜନ ସ୍ଵାଭାବିକ । କିନ୍ତୁ ପ୍ରତ୍ଯେକ 
ନୂଆ ଗୁହସ୍ଥ ବା ନୂଆ ଗୃହିଣୀ ସେହି ଅନାବିଳ ଶାନ୍ତି ପାଆନ୍ତି କି ? ଅଭାବ 
ଅସୁବିଧା, ରୋଗ, ଶୋକ ବା ଅବୁଝାମଣାରେ ଭାଙ୍ଗି ପଡ଼ୁଥିବା ଯୁବ ଦମ୍ପତ୍ତି ନିଜ 
ନିଜର ପରିବାର ସଦସ୍ୟଙ୍କ ଅନୁପସ୍ଥିତି ଅନୁଭବ କରନ୍ତି ନାହିଁ କି ? ତେବେ ? 
ଭକ୍ତକବିଙ୍କ ଭାଷାରେ ପରସ୍ପର ସ୍ବେହ ସୌହାର୍ଦଧ୍ୟ ଥବା ଘର ହିଁ ବୈକୂଣ୍ଡ 
ସମକକ୍ଷ | କିନ୍ଧୁ ଏସବୁ ସେହି ବହିରେ ରହିଯାଏ। ବୈକୁଣ୍ଠ ନିକ ଅଜାଣତରେ 
ନରକରେ ପରିଣତ ହୋଇଯାଏ | ଅଭାବ ମଣିଷକୁ ଦୁଃଖ ଦିଏ । ହେଲେ ତାଠାରୁ 
ବେଶି ଦୁଃଖ ଦିଏ ଅବୁଝାମଣା। ଯେଉଁ ଘରେ ବୁଝାମଣାର ଅଭାବ, ଗୁରୁଲଘୁ 
ବିଚାର ନାହିଁ, ସମସ୍ତେ ନିଜ ହାତରେ ଚଉଦପା, ବଡ଼ଙ୍କୁ ପଚାରି କିମ୍ବା ସାନଙ୍କୁ 
ଏକାଠି କରି ଗୁରୁତ୍ଵପୂର୍ଣ ବିଚାର କରିବା ନାହିଁ, ସେ କ”ଣ ସତରେ ଘର ? ଖାଲି 
ଗୋଟିଏ ହାଣ୍ଡିରୁ ଭାତ ଖାଇ ଗୋଟିଏ ଛାତ ତଳେ ରହିବା ଯଥେଷ୍ଟ କି ? ଘର 
କରିବା ନିଶା ଛାଡ଼ିଯିବା କିଛି ବିଚିତ୍ର ନୂହେଁ। ନିଜ ହାତରେ ତିଆରି କରିଥିବା 


୩୬୨ । ସଂଘମିତ୍ରା ମିଶ୍ର 


Digitized by PPRACHIN, SOA 


ଘରକୁ ଝଢ଼ା ସଫା ଧୂଆ ପୋଛା ପୋଛି କରୁକରୁ ସମସ୍ତ ସମୟ ଘରେ ଯାଏ। 
ଘର କରଣା ଜିନିଷ ସାଇତି ରଖୁଥିବା ହାତଟି ଯଦି ଉପଲବ୍ଧି କରିବ ଯେ, ଏ ଘର 
ବା ଘରର ମଣିଷ କେହି ତାର ନୁହନ୍ତି ତେବେ ସେ କ”'ଣ ସ୍ବାଭାବିକ ଭାବରେ 
ବଞ୍ଚପାରିବ ? ତା'ର ଘର ପ୍ରତି ଶ୍ରଦ୍ଧା ରହିବ ତ ? ଏ କଥାର ଗୁରୁତ୍ଵ ବିଚାର 
କରିବାକୁ ହେବ । ନାରୀଟିକୁ ଆମ୍ବ ବିଶ୍ଵାସ ଫେରାଇ ଆନ୍ତରିକତାରେ ଘର ଅଗଣା 
ଭିଜାଇ ଦେବାକୁ ହେବ । ନଚେତ୍‌ ନାରୀ ଶିକ୍ଷା, ନାରୀ ପ୍ରଗତି ବା ନାରୀ ସ୍ବାଧୀନତା 
ଭଳି କଥାର କୌଣସି ମୂଲ୍ୟ ରହିବ ନାହିଁ। ୫ ୭ 


ସୀମା: ଏକ ଉପଲବ୍ଧ | ୩୬୩ 

ଭ୍ରମକୁ ନେଇ କେତୋଟି ବିଚାର 


ଭ୍ରମକୁ ନେଇ କେତେ ବିଚାର ସତରେ ! ଏମିତି ବି ଜୀବନରେ ଭ୍ରମ ହୁଏ 
ବାରମ୍ବାର ଭ୍ରମ କଥାଟି ସତରେ ଭ୍ରମରେ ପକାଇଦିଏ । ସଂସ୍କୃତ ଶ୍ରୋକରୁ ଧାଡ଼ିଏ 
ଆମେ ସବୁବେଳେ କହୁ “ମୁନିନାଂଚ ମତିଭ୍ରମ” । ଏକଥାଟିକୁ ଆମର ପରମ 
ସମ୍ମାନୀୟ ଫକୀରମୋହନ କେମିତି ଲାଳିକା କରିଦେଲେ ଦେଖୁଲେତ ! ଅର୍ଥାତ 
ଯେଉଁମାନଙ୍କର ମତିଭ୍ରମ ହୁଏ ସମସ୍ତେ ମୁନି । ଏଭଳି ଉଦାହରଣ ଯଥେଷ୍ଟ | କସ୍ତୁରୀ 
ମୂଗ ଯେଉଁଭଳି ନିଜ ନାଭିରେ ଥବା କସ୍ତୁରୀର ସୁଗନ୍ଧରେ ମୁଗ୍ଧ ହୋଇ ଏଣେତେଣେ 
ଧାଇଁ ବୁଲେ ଅଥଚ ଶେଷ ପର୍ଯ୍ୟନ୍ତ ଜାଣିପାରେ ନାହିଁ, କସୁରୀର ଉପପତି ମୂଳ 
ତାର ନାଭିଦେଶ ବୋଲି । ମଣିଷ ସେମିତି ନିଜ ଭିତରକୁ ନ ଦେଖୁ ଠାକୁର 
ଦେବତା ବାବା, ମାତା, ତୀର୍ଥ ଦାନ ଭିତରେ ଭ୍ରମିତ ହୋଇଥାଏ। ତା ଭିତରେ 
ବିରାଜିତ ଥବା ପରମପୁରୁଷଙ୍କ ଉପସ୍ଥିତି ଯଦି ସିଏ ଜାଣିପାରନ୍ତା ତେବେ ଆଉ 
ତାର ମତିଭ୍ରମ ହୁଅନ୍ତା ନାହିଁ। 

ସେଦିନ ଆମ କବି ସମ୍ରାଟ ଉପେନ୍ଦ୍ର ଭଞ୍ଜ ଲେଖୁଲେ ପରା 

ଦେଖରେ ନଲିନୀ ନଳିନୀ ନଳିନୀରେ ପୂରିତ 

ଭ୍ରମନ୍ତି ଭ୍ରମର ଭ୍ରମରେ ଭ୍ରମରେ ଏ ଶୋଭିତ 

ଭ୍ରମର ମାନେ ଭ୍ରମରେ ପଡ଼ି ଚକ୍ରାକାରରେ ନଳିନୀ ବନରେ ଘୁରୁବୁଲୁଛନ୍ତି। 
ତେଣୁ ପୁଷ୍ଠରିଣୀର ଶୋଭା ବୃଦ୍ଧି ପାଇଛି ।ପୁଣି ଭ୍ରମରେ ଅର୍ଥାତ ଭଉଁରୀ ବା 

ଜଳାବର୍ଭରେ ଘଗୂରିବାର କଥା ମଧ୍ଯ ଏଠାରେ ରୂପାୟିତ ହୋଇଛି । କେବେ ଆମେ 
ଅନ୍ୟ ବିଷୟରେ ଅଳ୍ଜଜାଣି କିଛି ବି ରୂପାମ୍ମକ ଧାରଣା କରିଥାଉ | ଯେମିତି ଅନେକ 
ଦିନଯାଏ ପୂଥବୀବାସୀଙ୍କର ଧାରଣା ଥଲା ଯେ ସୂର୍ଯ୍ୟ ବୁଲୁଛି ଓ ପୂଥୁବୀ ସ୍ପିର 
ଅଛି | ଯେମିତି ପିଲାଟିଏ ଭାବେ ତା ବାପା ସବୁଠାରୁ ବୃଵ୍ଧିମାନ ବଳିଷ୍ଠ ଓ ଜ୍ଞାନୀ | 
କ୍ରମେ ତାର ଧାରଣା ବଦଳିଯାଏ | ଝିଅଟିଏ ପ୍ରେମିକ ସହିତ ଘର ଛାଡ଼ିବା ବେଳେ 
ଧାରଣା କରିଥାଏ ଯେ ସେ ପ୍ୂଥବୀର ଶ୍ରେଷ୍ଠ ପୁରୁଷ ସହିତ ଘର ଛାଡୁଛି, ଯିଏ 
ତାକୁ ସୁରକ୍ଷା ଦେବ। କିନ୍ତୁ ତାର ଧାରଣା ଭ୍ରମାମମକ ବୋଲି ପ୍ରମାଣିତ ହୁଏ। 
ଯେତେବେଳେ ସେ ଦେଖେ ତାର ତଥା କଥୂତ ପ୍ରେମିକ ତାର ନଗ୍ନ ଚିତ୍ର 
ଉତ୍ତୋଳନ କରି ଅର୍ଥ ଉପାର୍ଜନର ପୂଣ୍ୟ ପନ୍ନା ବାଛି ନେଇଛି । ସେ ଭ୍ରମ ତୁଟିବାର 
ଯନ୍ତ୍ରଣା କେତେ ମର୍ମାନ୍ତିକ। 

ଏହି ଭ୍ରମକୁ ନେଇ କୁନ୍ତଳୀକୁମାରୀ ଲେଖୁଲେ ଭ୍ରାନ୍ତି” ଉପନ୍ଯାସ 
ନାଟକରେ ତ ଏହି ଭ୍ରମ ହିଁ ଉତ୍କଣ୍ଠା ସୃଷ୍ଟିର ସହାୟକ ହୋଇଥାଏ। କେବେ 
ଖଳଚରିତ୍ରଟି ନାୟକ ତୁଲ୍ଯ ପ୍ରତୀୟମାନ ହୁଏ ତ କେବେ ସତ୍ପଥରେ ଯାଉଥବା 
ବ୍ୟକ୍ତି ଅପମାନିତ ଓ ଦଣ୍ଡିତ ହୁଏ। ଆରିଷ୍ଟଟଲ ତାକୁ ହାମାର୍ସିଆ ତତ୍ତ୍ବ ବୋଲି 
କହନ୍ତି, ଯାହାର ଅର୍ଥ ନାୟକର ବିଚାର ବିଭ୍ରମ। ଅବଶ୍ଯ ତାଙ୍କର ପରବର୍ଭୀ 
ଆଲୋଚକଗଣ ହାମାର୍ସିଆକୁ ତତ୍ତ୍ଗଭାବେ ଗ୍ରହଣ କରି ନାହାନ୍ତି ମାତ୍ର ହାର୍ମାସିଆ 
ଯେ ନାଟକର ଗତିପଥକୁ ସଂଘାତସଙ୍କୁଳ କରିଦିଏ, ତାହା ଗୃହୀତ ହୋଇଯାଇଛି। 

ଏଠି ତ ମୁଁ ଅସଲ କଥାଟି ଛାଡ଼ିଯାଉଛି। ଏ କଣ ସେହି ଭ୍ରମ କି ? 
ଭଗବତ୍‌ଗୀତାର ଦ୍ଵିତୀୟ ଅଧ୍ୟାୟରେ “ କ୍ରୋଧାଦ୍ଭବତି ସମ୍ମୋହଃ ସମ୍ଭୌୋହାତ୍‌ 
ସୃତି ବିଭ୍ରମଃ, ସୃତି ଭ୍ରଂଶାଦ୍‌ ବୁଦ୍ଧି ନାଶୋ ବୁଦ୍ଧି ନାଶାତ୍‌ ପ୍ରଣଶ୍ଯତି।” 

ଅର୍ଥାତ କ୍ରୋଧରୁ ମୋହ ଜନ୍ମ ହୁଏ। ମୋହରୁ ସୃତିଭ୍ରମ ଘଟେ ସୃତି 
ଭ୍ରମରୁ ବୁଦ୍ଧି ବିନଷ୍ଟ ହୁଏ। ଶେଷରେ ବୁଧି ନାଶରୁ ପ୍ରାଣ ଶେଷ ହୋଇଥାଏ। 
ସେହିଭଳି ୧୮ଶ ଅଧ୍ୟାୟରେ 

“ ଭ୍ରାମୟମନ୍‌ ସର୍ବଭୂତାନି ଯନ୍ତ୍ାରୂଢ଼ାନି ମାୟାୟା” ମଧ୍ଯ ସେହିତଥ୍ଯ 
ଦେଇଥାଏ। ତାକୁ ଯନ୍ତ୍ରରେ ଆରୂଢ଼ କରି ମାୟାରେ ସେହି ପରମପୁରୁଷ ହିଁ 
ଭ୍ରମାଇଥାନ୍ତି | ଏହିପଦଟିକୁ ଭିତ୍ତି କରି ମାନନୀୟ ଚନ୍ଦ୍ରଶେଖର ରଥଙ୍କର ' ଯନ୍ତ୍ରାରୂଢ଼ 
ଉପନ୍ୟାସ ପରିକଳିତ | 

ଭ୍ରମ ସର୍ବଦା ସଂଶୟ ଆଣିଥାଏ | ଫଳରେ ବ୍ୟକ୍ତି ଚିତ୍ତ ବିକ୍ଷୁସ୍ତ ହୁଏ! ସେ 

ନିଜ ପର ଭେଦ ବୁଝିପାରେ ନାହିଁ। ଅତ୍ୟଧୂକ ବିରକ୍ତି ବା ଅତ୍ୟଧ୍ବକ ଆସଚ୍ତି ତାର 
କର୍ମେନ୍ଦ୍ରିୟ ମାନଙ୍କୁ ବିଚଳିତ କରିପକାଏ। 

ତେଣୁ ତାର କର୍ମ ବିବେକ ଅନୁମୋଦିତ ନ ହୋଇ କାମନା ପରିଚାଳିତ 
ହୁଏ । ସଂଶୟଚିତ୍ତ ମନୁଷ୍ଯ ରଜନୁକୁ ସର୍ପଭାବେ ଦେଖୁ ଭୟପାଏ। କେହି କିଛି 
କହିଲେ କାନ ଡେରି ଶୁଣେ କାଳେ କିଏ ତା ବିରୁଦ୍ଧରେ କିଛି କହୁଥବ କି ? 
ବେଳେ ବେଳେ ତାକୁ ଅନ୍ୟମାନଙ୍କ ସମ୍ପର୍କରେ କିଛି ଭ୍ରମାମୁକ ଧାରଣା ବା ଭ୍ରାନ୍ତ 
ଧାରଣା ଦିଆଯାଏ ଯାହାକୁ ସେ ବିନା ପରୀକ୍ଷାରେ ସତ୍ୟ ବୋଲି ଗ୍ରହଣ କରିନିଏ । 
ଫଳରେ ସବୁଗୁଡ଼ିକ ଅସୁବିଧା ହୋଇଯାଏ। ଯଦି କେହି ସେ ଭ୍ରମ ସଂଶୋଧନ 
କରନ୍ତି ବା ନିଜ ତ୍ରୁଟିବୁଝି ତାର ନିରାକରଣ କରନ୍ତି ତେବେ ସକଳ ଅସ୍ଵସ୍ତି ଦୂର 
ହୋଇଯାଏ । ନୂଆ ବନ୍ଧୁ ବା ନବ ବିବାହିତ ଦମ୍ପଭି ପରସ୍ତରକୁ ନ ବୁଝି ଏଭଳି 
ଭ୍ରମର ଶିକାର ହୋଇ ଥାଆନ୍ତି । ନିଜର ତୁଟି ବୁଝିବା ବେଳକୁ ନେଡ଼ିଗୁଡ଼ କହୁଣୀକୁ 
ବୋହିଯାଇଥାଏ। 

ଆମର ବୈଷ୍ଣବ କବି ଗୋପାଳ କୃଷ୍ଣରସ ମାନସ ରାଧ୍ବକେଶ ସଙ୍ଗୀତରେ 
ଗାଇଲେ ପରା- 

“ ବିଶ୍ଵସରଣୀ ଭ୍ରମଣି ତାପହାରିଣୀ ବସୁଧାରେ 

ସର୍ବତ୍ରିକ ହୋଇ କହୁଛି ନୁହଁଇ ସୁରଧୂନୀ ପରି ଧାରେ।” 

ଅର୍ଥାତ ସେହି କୃଷ୍ଣରସ ସୁଧାଧାର ବିଶ୍ଵସରଣୀ ଭ୍ରମି ଭ୍ରମି ସନ୍ତପିତ 
ହୋଇଥବା ପ୍ରାଣକୁ ଶାନ୍ତି ଦେବାପାଇଁ ବସୁଧାରେ ପ୍ରବହମାନ। ସକଳ ସନ୍ତାପ 
ଅପନୋଦନ ପାଇଁ ସେହି ସନ୍ତାପହାରିଣୀ ସୋତରେ ସ୍ବାନ କରିବାହିଁ ବିଧେୟ । 
କବିଗୁରୁ ରବୀନ୍ଦ୍ରନାଥ ସେଇ ଏକ କଥା କହିଲେ। 

ନିଜେରେ କରିତେ ଗଉରବ ଦାନ, 

ନିଜେରେ ଦେବଳ କରି ଅପମାନ 

ଆପଣାର ଶୁଧୁ ଘେରିୟା ଘେରିୟା ପୁରେ ମରିପଲେ ପଲେ 

ଆମାର ମଥାନତ କରେଦାଓ ଦେ ତୋମାର ଚରନ୍‌ ଧୁଲାର ତଲେ 

ହେ ପରମପିତା 

„ ମୁଁ ପ୍ରତିକ୍ଷଣ ନିଜକୁ ଗୌରବାନ୍ତିତ କରିବାକୁ ଯାଇ, ନିଜକୁ ଅନ୍ଯଠାରୁ 

ସ୍ଵତନ୍ତ୍ର ପ୍ରମାଣିତ ' କରିବାକୁ ଯାଇ ପ୍ରତିଥର ଭ୍ରମିତ ହୋଇଛି । ତେଣୁ ତୁମ ଚରଣ 
ଧୂଳି ତଳେ ମୋର ମସ୍ତକ ନତ କରାଇ ଦିଅ। 


୩୬୬ | ସଂଘମିତ୍ରା ମିଶ୍ର 

ଏହି ଭ୍ରମରୁ ଆସେ ଭ୍ରମ ପ୍ରମାଦ ବ୍ୟାପାର ଯେଉଁଠି ଭୁଲକୁ ଠିକ୍‌ କରିବା 
ପାଇଁ ସ୍ବୀକାରୋକ୍ରିଟିଏ ଥାଏ । ଭ୍ରମରୀ ଏକ ମୁଦ୍ରା। କୂଶଳୀ ନର୍ଭକୀଙ୍କର ଭ୍ରମରୀ 
ମୁଦ୍ରା ଭଳି ବାତଚକ୍ରମାନେ ଗ୍ରୀଷ୍ମ କାଳରେ ଘୂରନ୍ତି ବୋଲି କବି ଦୀନକୃଷ୍ଣ ଗ୍ରୀଷ୍ମ 
ବର୍ଣ୍ଣନା (ରସକଲ୍ଲୋଳ)ରେ କହିଛନ୍ତି। ନୃତ୍ୟର ମୁଦ୍ରା ଭାବରେ ଭ୍ରମରୀର ସ୍ଵାତନ୍ତ୍ୟ 
ରହିଛି । ପୁଣି ଭ୍ରମରର ସ୍ତରୀଲିଙ୍ଗ ମଧ୍ଯ ଭ୍ରମରୀ, ଯଦିଚ ଏହାର ବ୍ୟବହାର ବିଶେଷ 
ଦେଖୁବାକୁ ମିଳେ ନାହିଁ 

ଭ୍ରମଣ କାହାଣୀ ଯଦିଚ ଭ୍ରମ ନୁହେଁ ଏହା ଅନେକ ଭ୍ରମର ସଠିକ ଉତ୍ତର 
ଦେଇଥାଏ। ଯେମିତି ଆମେରିକା ପାତାଳପୁରୀ, ଜାପାନରେ ସୂର୍ଯ୍ୟ ଉଦୟ ହିଁ 
ଦେଉଥାଏ ବା ନରଞ୍ଡେରେ ରାତିରେ ସୂର୍ଯ୍ୟ ଉଏ। ଏମିତି ଅନେକ କଥା ଭ୍ରମଣ 
କାହାଣୀ ଭିତରେ ବ୍ୟକ୍ତିର ଜୀବନ, ତାର ଆଦର୍ଶ, ତାର ଦୃଷ୍ଟି କୋଣ ତଥା ତାର 
ଆମ୍ମଜୀବନୀର କିୟଦଂଶ ଲିପିବଦ୍ଧ ହୋଇଥାଏ ।ଯେମିତି ଜଣେ ପ୍ରଶାସକର 
ଆମ୍ବଜୀବନୀ, ଜଣେ ଡାକ୍ତର ବା ଲେଖକଠାରୁ ଭିନ୍ନ ହୁଏ। ଜଣେ ପର୍ଯ୍ୟଟକ ଓ 
ଜଶେ ସ୍ଥାୟୀ ବାସିନ୍ଦାର ଭ୍ରମଣ କାହାଣୀ ବିଭିନ୍ନ ରୂପରେ ପାଠକ ସମ୍ମୁଖକୁ ଆସେ | 
ଭ୍ରମଣ କାହାଣୀ ସାହିତ୍ୟର ଅନ୍ୟାନ୍ୟ ବିଭାଗ ମଧ୍ଯରୁ ବେଶ୍‌ ଲୋକପ୍ରିୟ ଓ ବହୁପଠିତ 
ବିଭାଗ | ଏହା ଲେଖକକୁ ଯେତିକି ଆନନ୍ଦ ଦିଏ ପାଠକର ଚେତନାକୁ ତତୋଧୁକ 
ସଂପ୍ରସାରିତ କରିଥାଏ । 

ବ୍ୟାସକବି ଫକୀରମୋହନଙ୍କର ଉଜ୍କଳଭ୍ରମଣଂ କଥା ବା ନଜାଣେ କିଏ ? 
ସେ ଯେଉଁ ସାଧାରଣ ଓ ଅସାଧାରଣ ବ୍ୟାକ୍ତିତ୍ଵମାନଙ୍କୁ ଏକତ୍ର କରି ମାଳଗୁନ୍ଧି ଗୁନ୍ଧି 
ପ୍ରତ୍ୟେକ ସ୍ଵତନ୍ତ୍ର ବ୍ୟକ୍ତିତ୍ଵର ଅଧ୍ଵକାରୀ ଓ ସମସ୍ତଙ୍କ ବିଷୟରେ ଅଧ୍ବକ ଅଧ୍ୟୟନ 
ଆଜିର ଆବଶ୍ୟକତା | ଶଶିଭୂଷଣ ରାୟ ଆଦ୍ଯଯୌବନରେ ଲେଖୁଥବା ° ଦାକ୍ଷିଣାତ୍ୟ 
ଭ୍ରମଣ” ଓ ରାଧାନାଥରାୟଙ୍କର  ଭ୍ରମଣକାରୀର ପତ୍ରୀ ଆମ ସାହିତ୍ୟରେ ଭ୍ରମଣ 
କାହାଣୀର ଗୁରୁତ୍ଵ ସମ୍ପର୍କରେ ସୂଚନା ଦେଇଥାଏ। ଭ୍ରମଣ କାହାଣୀ ରଚୟିତା 
ଭାବରେ କୁଞ୍ଜବିହାରୀ ଦାଶ, ଜଳନ୍ଧର ଦେବ, ଗୋଲକବିହାରୀ ଧଳ, ମାୟାଧର 
ମାନସିଂହ, ଆଡ଼ଭୋକେଟ ଗୁରୁପ୍ରସାଦ ମହାନ୍ତିୟ ଅବନୀ କୁମାର ବରାଳ, 
ଉଦୟନାଥ ମିଶ୍ର, ସୀତାକାନ୍ତ ମହାପାତ୍ର, ମାନସୀ ଦାସ, ପ୍ରତିଭା ରାୟଙ୍କର ଏକାଧ୍ୂକ 
ଭ୍ରମଣ କାହାଣୀ ପାଠ କରିଛୁ। ଏତଦ୍‌ବ୍ୟତୀତ ସୁସ୍ପିତା ବାଗ୍‌ଚୀ, ପ୍ରସନ୍ନ ମହାନ୍ତି, 
ପ୍ରଭାତୀ ମିଶ୍ର ଓ ପ୍ରତିଭା ଶତପଥୀଙ୍କ ଭ୍ରମଣ କାହାଣୀ ପଢ଼ି ଧନ୍ଯ ହୋଇଛୁ ¦ 
ଅନେକ ପ୍ରସିଦ୍ଧ ଆମ୍ମଜୀବନୀରେ ମଧ୍ଧ ଭ୍ରମଣ କାହାଣୀମାନ ବେଶ୍‌ ଆକର୍ଷଣୀୟ 

ଭାବେ ଗ୍ରଥିତ ହୋଇଛନ୍ତି। ସେହିଭଳି ତିନୋଟି ପୂଥବୀ (ଡକ୍ଟର କବିପ୍ରସାଦ 
ମିଶ୍ର ଓ କହିବସିଲେ ଅନେକ କଥା (ରାଜେନ୍ଦ୍ର ନାରାୟଣ ଦାସ) ପୁସ୍ତକ ଦିଓଟି 
ଆମକୁ ଜୀବନୀ, ଭ୍ରମଣ କାହାଣୀ ଓ ଓଡ଼ିଆ ସ୍ବାଭିମାନର ଫେଣ୍ଟାଫେଣ୍ଟି ରୂପ ଭାବେ 
ସଂଦର୍ଶନ କରାଇଥାଆନ୍ତି। 

ଟକବବର ରାଧାନାଥ ଚିଲିକାକୁ ଦେଖୁ ପୂର୍ବରୁ ଅନେକ ପ୍ରାକୃତିକ ବିଭବ 
ସଂଦର୍ଶନ କରିଛନ୍ତି ଚିଲିକାରେ 

“ସ୍ତନ୍ତଭାବେ ଏହି ମହାଦୂଶ୍ଯମାନ, 

ଦେଖୁଲି ଭାରତେ ଭ୍ରମି ନାନାସ୍ଥାନ। 

ଭୀଷଣ, ବିରାଟ, ବିକଟ, ଉଦାର, 

ଦୃଶ୍ଯ ଦେଖୁ ହେଲା ବିସ୍ମପ ଅପାର।” 

ଚିତ୍ତବୂତ୍ତି ଗଲା ନିଜ ପଥହୁଡ଼ି, ସତାଗଲା ସେହି ମହାଭାବେ ବୁଢ଼ି। ଏହି 
ଦୃଶ୍ୟରେ ଦେଖୁବାପରେ ସେଗୁଡ଼ିକୁ ଗୁରୁଙ୍କ ଭଳି ଦୂରରୁ ଭୟଭୀତ କରି ସେ 
ସଖୀଭଳି ଚିଲିକାକୁ ହି ସ୍ମରଣ କରିଛନ୍ତି। ସେହି ଚିଲିକା ସୁନ୍ଦରୀଙ୍କୁ ରେଳ ଉପରୁ 
ଦେଖୁ ଦରଦୀ କବି ଗୋପବନ୍ଧୁ ମଧ୍ଯ ଗାଇଛନ୍ତି 

“ ଦେବୀ ବୀଣାପାଣି ଶାଶ୍ବତ ସେବକ, 

କବି ରାଧାନାଥ ସୁଷମା ଗ୍ରାହକ 

ଭ୍ରମି ବହୁସ୍ଥାନ ବିଶାଳ ଭାରତେ, 

ବହୁ ନଦୀ ମରୁ କାନନ ପର୍ବତେ 

ଦେଖୁଲେ ପ୍ରକୃତି ବିବିଧ ବିକାଶ, 

କିନ୍ଧୁ ଶୋଭା ଲୁବ୍‌ଧ ଶୁଦ୍ଧ ଅଭିଳାଷ 

ସୁଖ ଶାନ୍ତି ପ୍ରୀତି କାହିଁ ଏକାଧାରେ, 

ନପାଇଲେ ଯଥା ମିଳେ ତୋହଠାରେ।” 

(ରେଳ ଉପରେ ଚିଲିକା ଦର୍ଶନ) 

ଭ୍ରମ କଥାରୁ ଆମେ ପୁଣି ଭ୍ରମି ନଯାଇ ଫେରିବା ବୟସ ହେଲେ ବୁଦ୍ଧି 
ଭ୍ରମ ହୁଏ । କିଛି ମନେ ରହେ ନାହିଁ। ପୁଣି ସୁନ୍ଦର ଅତୀତ ମନେ ପଡ଼ିବା ବେଳେ 
ନିକଟ ଅତୀତ ପାଶୋର ପାଏ | ନିଦ୍ରାହୀନତାକୁ ବୁବ୍ଧିଭ୍ରମ ହୁଏ। ସଂଶୟଶୀଳ 
ମଣିଷ ବୁଦ୍ଧି ଭ୍ରମ ହୁଏ ବୋଲି ଆମେ ଆଗରୁ କହିଛେ । ବିରାଟ ବା ବିପୁଳ ଦୃଶ୍ୟ 
ଅବଲୋକନରେ ମନ ବେଳେବେଳେ ଭ୍ରମିତ ହୁଏ। ଦିନେ କୁରୁକ୍ଷେତ୍ରରେ 

ରଣପ୍ରାଙ୍ଗଣରେ ଭଗବାନ୍‌ କୃଷ୍ଣଙ୍କର ବିଶ୍ଵରୂପ ଦେଖୁ ଅର୍ଜନ ଯେଉଁଭଳି ବିସ୍ମିତ 
ହୋଇଥୁଲେ ଠିକ୍‌ ସେହିପରି ଅବସ୍ଥା | 

ଉପଯୁକ୍ତ ଶିକ୍ଷା ସେହି ଭ୍ରମକୂ ସୁଧାରିପାରେ | ଗୁରୁ ମଧ୍ଯ ଉପଯୁକ୍ତ ମାର୍ଗ 
ପ୍ରଦର୍ଶନ କରି ଚିତ୍ତଶୁବି କରାଇପାରିଲେ ଭ୍ରମପଟଳ ଚକ୍ଷୁ ସମ୍ମୁଖରୁ ଅପସରିଯାଏ। 
ତେଣିକି ମୁଁ ମୋର ବୋଲି ବିଚାର ଆଉ ରହେ ନାହିଁ ବରଂ ମନେହୁଏ ଏ 
ପୃଥ୍‌ବୀର ମୁଁ ସାମାନ୍ୟ ମାତ୍ର ଧୂଳିକଣା। ତେଣିକି ଆଉ ଭ୍ରମ କାହିଁ ? ପିଲାଦିନେ 
ଚକାଚକା ଭଉଁରୀ ଖେଳି ମୁଣ୍ଡ ବୁଲାଇ ଗଲା ବେଳେ କେହି ଜଣେ ତୁମଠାରୁ 
ବଳବାନ ପିଲା ଆସି ତୁମକୁ ଧରି ପକାନ୍ତି ବା ତୁମେ ନିଜେ କୌଣସି ବସ୍ତୁକୁ ଧରି 
ଘଢ଼ିଏ ଠିଆ ହୋଇଯାଅ! କ୍ରମେ ତୁମ ଚାରିପାଖରେ ବୁଲିବା ଭଳି ମନେ 
ହେଉଥିବା ଚିତ୍ର ସ୍ଥିର ହୋଇଯାଏ। ଠିକ୍‌ ସେମିତି ଯଦି ଆମେ ଆମ ଚାରିପାଖ 
ବୁଲି ବୁଲି ସବୁଠାରୁ ଦମ୍ଭ ଖୁଣ୍ଟଟିକୁ ଧରି ପକାଇବା ତେବେ ଆଉ ଭ୍ରମ ଆମକୁ 
'ବାଟ ଭୁଲାଇ ପାରିବ ନାହିଁ। ତେଣିକି ସବୁ ପରିଷ୍କାର ଦିଶିବ। ଆଲୋକ ଓ ପବନ 
ବେଶ୍‌ ପରିପୂର୍ଣ୍ଣ କରିଦେବ ଆମ ଅଣନିଶ୍ବାସୀ ଝାଳନାଳ ଜୀବନକୁ | 

ତେବେ ଆଉ ଭୟକଣ ? ସକଳ ଭ୍ରମରୁ ମୁକ୍ତି ଦେବାପାଇଁ ସେହି ପରମ 
କାରୁଶିକ ପରା ଅପେକ୍ଷା କରିଛନ୍ତି। ଆମ ଭିତରେ ତାଙ୍କୁ ଅବଲୋକନ କରିବାହିଁ 
ଯଥେଷ୍ଟ । ଆଲୋକ ଆଡ଼କୁ ଆମକୁ ଏ ଯାତ୍ରା ଅବାରିତ ରହୁ |  ଙ 

କଥାଟିଏ କହୁଁ 


କଥାଟିଏ କହୁଁ, କିସ କଥା ?ବେଙ୍ଗୁଲି କଥା, କି ବେଙ୍ଗଲି ? କାଠ ବେଙ୍ଗଲି, କି 
କାଠ ? ତେଲୀ ମାଠ, କି ତେଲୀ ? ଘଣା ତେଲୀ, ଏମିତି ଲନ୍ବିଯାଏ କଥାର ସୂତ୍ର, 
କଥା କହିଲେ କେବେ ଗଳ୍ପ କାହାଣୀ ବା ଉପାଖ୍ଯାନକୁ ବୁଝାଏ । କଥା 
(Speech) ବା ସମ୍ବାଦ) କଥାର ଅର୍ଥ ବାଉଁ। ସମାଚାର (Information, News, 
Message) କଥା ପୁଣି ଉଚ୍ଚାରଣ ଭଙ୍ଗୀ (Utterance) କେବେ ଏହା Lan- 
guage (ଭାଷା) ବା Information (ତଥ୍ୟ) ମଧ୍ଯ ହୋଇପାରେ | କଥା ପୁଣି 
Subject Matter ବା ବିଷୟଭାବେ ବ୍ୟବହୂତ ହୁଏ | ଏହି କଥା ପୁଣି ଉପଦେଶ, 
ଅନୁରୋଧ, ଆଦେଶ ବା ଅବସ୍ଥାକୁ ବୁଝାଇଥାଏ। ପୁଣି କଥା କେବେ ପ୍ରସ୍ତାବ 
(Proposal) ଜନରବ (Rumour), ବିବରଣ (Description), ଗୁସ୍ତ 
ରହସ୍ଯ (Secret), ମୌଖୁକ ଚୁକ୍ତି (Verbal contract), ଅଙ୍ଗୀକାର 
(Promise & Commitment)ବା ସତ୍ୟ (Resolution)କୁ ମଦ୍ଯ ବୁଝାଏ | 

କଥା ଉଠାଇବା ବା କଥା କାଢ଼ିବାର ପ୍ରୟୋଗ ଭିନ୍ନ । ସେମିତି କଥା 
ଉପରେ କଥା କହିବା ମଧ୍ଯ ଭଦ୍ରାମି ନୁହେଁ। କେହି କଥା ଛଳରେ ଉପଦେଶ 
ଦିଅନ୍ତି। କେହି ବା କଥା ପାଖକୁ ଉପଯୁକ୍ତ କଥା କହି ପ୍ରତ୍ୟୁପ୍ୂନମତିତାର ପରିଚୟ 
ଦିଅନ୍ତି। ଦୀର୍ଘ ଦିନ ଲାଗିଥିବା ଦାବ ବିବାଦକୁ ମଧ୍ଯସ୍ଥି ମହାଶୟ ବସି କଥାରେ 
ମୁଣ୍ଡ ପୂରାଇ ଅନ୍ତିମ ନିଷ୍ପରି ଶୁଣାଇ ଦିଅନ୍ତି। ପୁଣି ଏଭଳି ବ୍ଯକ୍ତି ଅଛନ୍ତି ଯିଏ 

କୋଉ ଅସିଆ କାଳର ମସିଆ କଥାକୁ ଧରି ବସନ୍ତି । ନିଜେ ତ ସେଥୁପାଇଁ ସେ 
କଷ୍ଟ ପାଆନ୍ତି। ଅନ୍ଯକୁ ମଧ୍ଯ ବେଶ୍‌ ଅସୁବିଧାରେ ପକାନ୍ତି । କଥା ପ୍ରସଙ୍ଗରେ 
ଅନେକ ଅକୁହା କଥା କହି ହୋଇଯାଏ | ଯାହା ହେଲେ ବି କଥା ନ ବଢ଼ାଇ ବା 
କଥା ନମାଜି ଆମେ ସମାଜରେ ଚଳିବାକୁ ଚେଷ୍ଟା କରିଥାଉ | କେହି ନିଜ ଜୀବନ 
କାଳରେ ଏଭଳି ନାମ ଅର୍ଜନ କରିଥାଆନ୍ତି ଯେ କାଳକାଳକୁ କଥା ରହିଯାଏ । 

ପ୍ରାଚୀନ କଥା ସରିତ ସାଗର ( ସୋମଦେବ) କଥା ବା ନ ଜାଣେ କିଏ ? 
ସେମିତି କଥାବସ୍ତୁ, କଥାସନ୍ଧି, କଥା ଶିଳ ବା କଥା ପୁରୁଷ ବିଷୟ ଆମେମାନେ 
ଜାଣୁ । କଥାକୁ କଥା ମିଳିଗଲେ କିନ୍ତୁ କଥାର ସତ୍ୟତା ଜାଣିହୁଏ। ଘର କରି 
ଆମେ ଯଦି ମୁରବୀଙ୍କ କଥା ମାନୁଁ ଓ ତାଙ୍କ କଥାରେ ରହୁ ତେବେ ଘରଟି 
ସୁପରିଚାଳିତ ହୋଇପାରେ। ତେବେ କଥାକୁ ନେଇ ଏ ଯେଉଁ ଅଡ଼ୁଆ ସୂତା ତା 
ଦେହରେ ସବୁଦିନ ନୂଆ ଗଣ୍ଠି ପଡୁଥାଏ। ଚତୁର ମଣିଷ କଥାରୁ ଏକାଧୂକ ଅର୍ଥ 
କାଢ଼ି ନିଜ ଚାରିପଟେ ସୁରକ୍ଷା ନିବୁଜ ପାଚେରି ତୋଳିପାରେ। ଛୋଟ ଛୋଟ 
କଥାକୁ ଧରିଲେ ନିଜ ନିଜ ଭିତରେ ବିପଦ ବଢ଼େ | ଗୁରୁତପୂର୍ଣ୍ଣ କଥା ଭୁଲିଯାଇ 
ଆମେ ଆମ କ୍ରୋଧକୁ ନିୟନ୍ତ୍ରଣ କରିଥାଉ । ଯଦି କେହି ଗୁରୁଜନଙ୍କ କଥାରୁ 
ବଳିଯାଏ, ତେବେ ସବୁ ସମସ୍ଯା ମୁଣ୍ଡ ଟେକନ୍ତି। କଥାର ସାମର୍ଥ୍ୟ କେତେ 
ତାହା କହିବା ଲୋକଠାରୁ ଶୁଣିବା ଲୋକ ବେଶି ଜାଣେ। ଯିଏ କଥାର ଗୁରୁତ୍ଵ 
ରଖେ ତାକୁ କଥା କହିଲେ ହିଁ ସନ୍ତୋଷ ଲାଗେ! ନଚେତ ସବୁ କଥାତକ ପାଣିଚିଆ 
ହୋଇଯାଏ। ବେଳେ ବେଳେ ଗୁଡ଼ାଏ ଅଯଥା କଥା କହୁଥିବା ମଣିଷକୁ କେହି 
ପାସଙ୍ଗରେ ପକାନ୍ତି ନାହିଁ। 

ଅତୀତରେ ଆମ ସମାଜରେ ଗଛସାଗରମାନେ ଥିଲେ କେବଳ ଗଳ 
ଶୁଣାଇବା ପାଇଁ| ସତରେ କିନଧୁ ସମସ୍ତେ କଥା ଶୁଣିବାକୁ ଆଗ୍ରହ କରନ୍ତି। ପିଲାଠୁଁ 
ବୂଢ଼ାଯାଏ ଚାହାନ୍ତି ତାଙ୍କ ସାଙ୍ଗରେ କିଏ କଥା କହୁ | ପିଲାଟି ଶବ୍ଦ କହିବା ଦିନଠୁ 
ସ୍ଵର ଚିହ୍ନେ ଓ ଅନୁରୂପ ଆଚରଣ କରେ ଓ ହାଉଁ, ଭୋ, ଭୋ ଇତ୍ୟାଦି ଶବ୍ଦ ଶୁଣି 
ମାଆ କୋଳକୁ ଜାକି ହୋଇ ବସେ। ବୁଢ଼ାଦିନେ ମଣିଷ ଖୋଜେ କିଏ ଘଡ଼ିଏ 
ମୋ ପାଖରେ ବସନ୍ତାନି ୨ କିଏ ଟିକେ ଖବରକାଗଜ ପଢ଼ି ଶୁଣାନ୍ତା ନି ? ପୁଅ 
ଝିଅଙ୍କୁ ବେଳ ନ ଥାଏ। ନାତି ନାତୁଣୀ ମୂଳରୁ ଦି ଧାଡ଼ି ଶେଷରୁ ଚାରିଧାଡ଼ି ପଢ଼ି 
ଦେଇ ଛୁ ମାରନ୍ତି । ତାଙ୍କୁ ଖେଳ ପଡ଼ିଆ ନ ହେଲେ ସାଙ୍ଗ ସୁଖ ଡାକନ୍ତି। ହଁ, 
ପିଲାଟି ଗପ ଶୁଣିବାକୁ କେଡ଼େ ଆଗ୍ରହ କରେ ଭାବିଲେ ଦେଖୁ ! ସେ ପୁଣି ମନରୁ 

ଗଢ଼ି ଗପ ବି କହେ | ତା ଗପରେ କେବେ ହାତୀଟିଏ ଗଛ ବଢ଼େ ତ କେବେ 
ଘୋଡ଼ାଟିଏ ପାଣିରେ ପହଁରେ। ଏସବୁ ତାର କଳ୍ପନା ଜଗତକୁ ବିସ୍ତୃତି ଦିଏ । 
ପିଲାମାନେ ବାପା ମା ହୋଇ ଖେଳ ଖେଳନ୍ତି ଓ ସେମାନଙ୍କ କଥାବାର୍ଭା ନିଜ 
ନିଜ ବାପା ମାଆଙ୍କ ଅନୁରୂପ ହିଁ ହୋଇଥାଏ। 

ପିଲା ସ୍କୁଲ ଗଲେ ସାଙ୍ଗସୁଖ ହୁଏ। ଘରକୁ ଫେରି ମାଆକୁ ସ୍କୁଲ କଥା 
କହେ। କିଏ ତାକୁ ଚିମୁଟିଚି, କେଉଁ ମିସ୍‌ ତାକୁ ଗାଳିଦେଲେ, ସେ କାହାକୁ ନିଜ 
ଟିଫିନ୍‌ ଦେଇଛି ଏମିତି ଅଗଣିତ କଥା। ମାଆଙ୍କର ବେଳ ନଥୁଲେ ସେ ବିରକ୍ତ 
ହୁଅନ୍ତି ମାତ୍ର ପିଲାଟି ସ୍ଵାଭାବିକତାଠାରୁ ଦୂରେଇ ଯାଏ। କ୍ରମେ ସେ ତାର ଆଉ 
ଗୋଟେ ପରିବେଶ ତିଆରି କରେ ଓ ଘରଠାରୁ ଦୂରଛଡ଼ା ହୋଇଯାଏ | ଯଦି ମାଆ 
ତା କଥା ଶୁଣିଆଆନ୍ତେ ! ସେଥୁଲାଗି ବାପା ମାଆ ଉଭୟ ଚାକିରି କରୁଥିଲେ, 
ଅଲଗା ରହୁଥିଲେ ବା କଳିଗୋଳ କରୁଥିଲେ ପିଲାଟି ଉପରେ ବେଶି ପ୍ରଭାବ 
ପଡ଼େ । ଭଙ୍ଗା ପରିବାରର ପିଲାମାନେ ସେଥୁପାଇଁ ସହଜରେ କୁସଙ୍ଗରେ 
ପଡ଼ିଯାଆନ୍ତି । ସେଥୁପାଇଁ ପିଲାକୁ ଭଲ ସାଙ୍ଗ କରିବାକୁ କୁହାଯାଏ। ଇଂରାଜୀରେ 
କଥା ଅଛି “A man is known by his friends” ଯେଉଁ ସାଙ୍ଗକୁ ପରିବାରର 
ସମସ୍ତେ ଚିହ୍ମିଥିବେ, ତା ପରିବାରର ସମସ୍ତେ ତା ସାଙ୍ଗଘର ସହିତ ପରିଚିତ 
ଥିବେ, ସେମିତି ପିଲାଙ୍କୁ ସାଙ୍ଗ କଲେ ଭଲ | 

ନୂଆବୋହୂଙ୍କର ଚୂପି ଚୂପି କଥା ଶୁଣିବାକୁ ଆମେ ପିଲାଦିନେ କେତେ 
ଗହଳ କରୁଥଲୁ ଭାବିଲେ ମଜା ଲାଗେ। କାହା ଘରକୁ ନୂଆବୋହୂ ଆସିଲେ 
ଆମେ ଧାଉଁ। ବେଶ୍‌ ଗହଳି କରୁ କିଛିଦିନ । ନୂଆବୋହୁ କଥା ନ କହିଲେ 
ଅଭିମାନ ବି କରୁ, ଭାରି ଫୁଲେଇ, ଗର୍ବୀ ଇତ୍ଯାଦି କହୁ ମାତ୍ର ବେଶି କଥା 
କହିଲେ ସେ ତାଙ୍କ ଗୁରୁଜନଙ୍କଠାରୁ ଗାଳି ମଧ୍ଯ ଖାଆନ୍ତି। ନିଜେ ନୂଆବୋହୁ 
ହୋଇଥୁବାବେଳେ ରଜରେ ଅନ୍ୟସାହି ଝିଅଙ୍କ ସାଙ୍ଗରେ ଗପି ମୁଁ ବି ଗାଳି ଖାଇଛି। 

“ କଥାରେ ଅଛି କହି ଜାଣିଲେ କଥା ସୁନ୍ଦର, ବାନ୍ଧି ଜାଣିଲେ ମଥା 
ସୁନ୍ଦର।” ସତରେ ମିଠାକଥା କହି ଜଣେ ସୁରୁଖୁରୁରେ ଯେ କୌଣସି ଗୁରୁତ୍ଵପୂର୍ଣ 
କାମ କରାଇ ନେଇ ପାରେ, କଡ଼ା କଥା କହି ନିଜର ବଡ଼ପଣ ଦେଖାଇ ପାରେ ! 
ବୁଲେଇ ବଙ୍କେଇ କହି ନିଜ କାମ ହାସଲ କରି ନେଇପାରେ । ମିଛକଥା କହି 
ଅସୁବିଧାରେ ପକାଇପାରେ । ସତକଥା କହି ନିଜେ ମଧ୍ଯ ଅସୁବିଧାରେ 
ପଡ଼ିଯାଇପାରେ। କଥାର ମର୍ଯ୍ୟାଦା କହିବା ଲୋକର ଖାତିର ଉପରେ ନିର୍ଭର 

କରେ। କଥା ଯଦି ହାକିମ ବା ଅଧୁକାରୀଙ୍କ ମୁହଁରୁ ବାହାରେ ତେବେ ସମସ୍ତେ 
ତପ୍ନର ହୋଇଉଠନ୍ତି। କଥା ଯଦି ଗୁରୁଜନଙ୍କ ମୁହଁରୁ ବାହାରେ ତାହା ଅଲିଖୁତ 
ଆଇନ ପାଲଟିଯାଏ | ପ୍ରେମିକା ମୁହଁରୁ ବାହାରିଲେ ଅଲଂଘନୀୟ ଓ ପନ୍ନୀଙ୍କ ମୁହଁରୁ 
ବାହାରିଲେ ଅବଶ୍ୟ ପାଳନୀୟ ହୁଏ କଥା ଯଦି ସେନାଧ୍ଯକ୍ଷଙ୍କ ମୁହଁରୁ ବାହାରେ 
ଗୋଟିଏ ସେକେଣ୍ଡରେ ଗୁଳିଗୋଳା ବର୍ଷିଯାଏ। ଏସବୁ ଆମେ ଜାଣୁ। ଯଦି 
ଗୁରୁତ୍ଵହୀନ ମଣିଷ କଥା କୁହେ, ସେ ଯେତେ ଗୁରୁତ୍ଵପୂର୍ଣ୍ଣ ହୋଇଥ୍‌ଲେ ମଧ୍ଧ ତାକୁ 
କେହି ପାସଙ୍ଗରେ ପକାନ୍ତି ନାହିଁ ଏ ତ ଅଙ୍ଗେ ଲିଭାଇଥବା କଥା। 

କଥା ଦେଲେ ରଖୁବାକୁ ହୁଏ । ସେଥୁପାଇଁ ତ ମହାରାଜା ବଳି ନିଜ ମଥା 
ପାତିଦେଲେ ବାମନଙ୍କ ତୃତୀୟ ପାଦପାଇଁ। ରାମଚନ୍ଦ୍ର ଅଭିଷେକ ଉତ୍ସବ ପୂର୍ବଦିନ 
ବାପାଙ୍କ କଥାକୁ ସମ୍ମାନ ଦେବାପାଇଁ ନିର୍ବିକାରରେ ବାହାରିପଡ଼ିଥଲେ ବଣକୁ | 
କିନ୍ତୁ କୃଷ୍ଣ ଯଶୋଦା ଆଉ ଗୋପୀମାନଙ୍କୁ ଫେରିବେ ବୋଲି କଥା ଦେଇଗଲେ 
ଯେ ନିଜ କଥା ରଖୁପାରିଲେ ନାହିଁ। ମହାରାଜ ଦୁଷ୍ଣନ୍ତ କଥା ଦେଇ ମୁଦ୍ରିକା 
ସଂକେତ ଦେବାପରେ ମଧ୍ଯ ପାଶୋରି ଗଲେ । 

ଲୋକକଥାରେ “ କଥାଟିଏ କହୁଁ”ରୁ କଥା ଆରମ୍ଭ ହୁଏ, “ କହିବି ଗୋଟିଏ 
କଥା ଜାମୁଡ଼ାଳି କହିବି ଗୋଟିଏ କଥା, କହିବାକୁ ମୋତେ ଲାଗୁଛି ଡର, କଟିଯିବ 
କାଳେ ମଥା।” ଏ ଗୀତ ଗାଁ ଗହଳରେ ସମସ୍ତେ ଗାଇଥାଆନ୍ତି। ‘ଲବଙ୍ଗଲତା 
ଗଜମୁକୁତା ହସି ପଦେ କହ ଲୋ କଥା’, “ସୂତା ମାଜିଲେ ସରୁ କଥା ମାଜିଲେ 
ମୋଟ”, ‘କଥା ନ ଆସେ ପାଇକ ଆଗେ, ଗୋଳ କରୁଥାଇ ମାଇପ ଆଗେ ¦ 
“ଏଇ କଥାକୁ ନାଆଁ ପେଲିଦେଲି କଲିକତାକୁ ', ‘ କଥାର ଲଥା', ‘ମଞ୍ଜି କଥା’, 
‘ ହାଡ଼ଜଳା କଥା”, ‘ମନନିଆ କଥା”, ‘ପରଘର କଥା’, “ରଜାଘର କଥା” 
ଭଳି ଶତାଧ୍ଵକ ଜଗ ଢମାଳି ଓ ଶବ୍ଦପୁଞ୍ଜ ଆମ ସାହିତ୍ଯକୁ ରଵ୍ଧିମନ୍ତ କରିଛି । 
ସେମିତି ଶୁଆଶାରୀ କଥା, କଲୁରି ବେଣ୍ଟ କଥା, ଚାରି ସଙ୍ଗାତ କଥା, ଚକୁଳିଆ 
ପଣ୍ଡା କଥା, କଲରେଇ ଫୁଲ କଥା ଭଳି କାହାଣୀ ଭିତରେ ଆମ ଓଡ଼ିଆ ସଂସ୍କୃତିର 
ବୈଚିତ୍ର୍ୟ ପ୍ରତିଫଳିତ । ବିଚିତ୍ର ରାମାୟଣରେ ରାଛଣର ଛତ୍ରଭଙ୍ଗ ବର୍ଣ୍ଣନାରେ- 
ଯେତେବେଳେ ଆକାଶରେ ମେଘଖଣ୍ଡ ପ୍ରାୟ ଦେଖୁ ରାମଚନ୍ଦ୍ର ବିଭୀଷଣଙ୍କ ତାହା 
କ”ଣ ବୋଲି ପଚାରିଲେ ବିଭୀଷଣ କହୁଛନ୍ତି, 

“ ମେଘଖଣ୍ଡ ପ୍ରାୟ ଆକାଶେ ଦେଖୁଣ ପଚାରୁଛନ୍ତି ସୀତାପତି 

ଆହେ ଲଙ୍କପତି ଗଗନେ କି ରୀତି କହ କହ ଏ କିସ ରୀତି, 

ଶୁଣି କହଇ କର ବଦନେ ବିଭୀଷଣ 

ଅଙ୍ଗୁଳି ଘେନି ଦେଖାଇ ବୋଲେ ଦେବ ସୈନ୍ଯ କଳୁଅଛି ରାବଣ।” 

କାନ ପାଖରେ ହାତ ଦେଇ ଆସ୍ତେ ଆସ୍ତେ କୌଣସି ଆସନ୍ଧ ବିପଦର 
ସୂଚନା ଯାହା ଏହିଭଳି ବିଶ୍ଵାସୀ ବ୍ୟକ୍ତିମାନେ ହିଁ ଦେଇପାରନ୍ତି। 

ଗୁପ୍ତ କଥା ପାଇଁ ଆମ ମନରେ କୌତୂହଳ ଥାଏ । ସେଇ ଗୋପନ କଥା 
କାନେଇ ଶୁଣିବାକୁ ଇଚ୍ଛାହୁଏ। କିଛି ଲୋକ କେବଳ ୟା କଥା ତା ଆଗରେ କହି 
ଘର ଘର ସାହି ସାହି ଭିତରେ କଳିଗୋଳ ଲଗାଇ ଦିଅନ୍ତି | ତାକୁ କହନ୍ତି କାନକୁହା ! 
ଆମେ କିନ୍ତୁ ଭଲ କଥା ଶୁଣିବାକୁ ଅପେକ୍ଷା କରୁ। ବେଳେବେଳେ ଖରାପ କଥା 
ବି ଶୁଣିବାକୁ ଭଲ ଲାଗେ | ମାତ ଆମ ଭିତରେ ଥୁବା ବିବେକ ଅଧୁକାଂଶ ସମୟରେ 
ଆମ ଚିନ୍ତାକୁ ନିୟନ୍ତଣ କରୁଥାଏ। ଆମେ ପ୍ରବଚନ ଶୁଣିବାକୁ ଯାଇ ଅଧାରୁ 
ତୁଳାଉ, ନ ହେଲେ ଉଠିଆସ୍ଟ ମେଲୋଡ଼ି ଦେଖୁ ସାରାରାତି ଠିଆହୋଇ, ଭଜନ 
ସମାରୋହରେ ନିର୍ଦ୍ଦିଷ୍ ବୟସର ଦର୍ଶକମାନେ ରୁଚି ରଖନ୍ତି। ଏସବୁ କେବଳ 
ଭିନ୍ନ ଭିନ୍ନ ପ୍ରକାର କଥା ଶୁଣିବାର ଆଗ୍ରହରୁ ଆସିଥାଏ ସିନା! ଘରେ ଘରେ ଟିଭି 
ପାଖରେ ବସିବାବେଳେ ଏଇ ବିଭିନ୍ନ ଆଗ୍ରହ ଭିତରୁ ମୁହଁ ଫୁଲାଫୁଲି ହୋଇଥାଏ। 
ପତି ଖବର ଶୁଣିବାକୁ ଆଗ୍ରହୀ! ପୁତ୍ର କ୍ରିକେଟ ଦେଖୁବାକୁ ଓ ପନ୍ନୀ ସିରିୟଲ 
ଦେଖୁବାକୁ ଚାହାନ୍ତି। ସବୁ ତ କଥାର ବ୍ଯାପାର କିନ୍ତୁ ପାତ୍ର ଭେଦରେ ତାହା 
ବଦଳିଯାଏ । 

କଥା କହି ନେତୃବର୍ଗ ଲୋକଙ୍କ ମନ ନେଇ ପାରନ୍ତି। ବେଳେ ବେଳେ 
କଥାର ଆଡ଼ମ୍ବର ଭିତରେ ସତକଥାଟି ଲୁଚିଯାଏ। କଥା କହି ନ ଜାଣି ଅନେକ 
ଲୋକ ଦୁର୍ଯୋଗକୁ ନିମନ୍ତ୍ରଣ ମଧ୍ଯ କରିଥାଆନ୍ତି। କଥାଟିଏ ମନେପଡୁଛି। ଜଣେ 
ବ୍ୟକ୍ତି ମଫସଲରୁ ସହରକୁ ଯାଇଅନ୍ତି ତାଙ୍କୁ ବନ୍ଧୁଙ୍କ ସହିତ ଗୋଟିଏ ପାର୍ଟିକୁ ଯିବାକୁ 
ନିମନ୍ତ୍ରଣ ମିଳିଥାଏ। ସେଥୁପାଇଁ ସେ ଭୟ କରୁଥାଆନ୍ତି ବନ୍ଧୁ ତାଙ୍କୁ ବୁଝାଇଲେ 
ଦେଖ, ଯେଉଁମାନେ ପାର୍ଟିକୁ ଆସୁଛନ୍ତି ସେମାନେ କ”ଣ ପଣ୍ତିତ କି ? ତୁମେ 
ଦେଖୁଚାହିଁ କଥା କହିବ । ଭଦ୍ର ମହିଳାଙ୍କୁ ଦେଖୁ ନମସ୍କାର କରି କେମିତି ଅଛନ୍ତି ? 
ଆପଣଙ୍କର ପୁଅଝିଅ କେତୋଟି , ବାହା ହୋଇଛନ୍ତି କି ନାହିଁ ଇତ୍ୟାଦି ପଚାରିବ। 
ପୁଅମାନଙ୍କ ସହିତ ହ୍ୟାଣ୍ଡସେକ୍‌ କରିବ । ସେ ଭଦ୍ରଲୋକ ପାର୍ଟିକୁ ଗଲେ। ଜଣେ 
ମହିଳାଙ୍କୁ ଦେଖୁପଚାରିଲେ “ ଆପଣଙ୍କର ପୁଅଝିଅ କେତୋଟି ?” ସେ କହିଲେ 
“ ଆଜ୍ଞା ମୁଁ ବିବାହ କରିନାହିଁ। ଆପଣ କଂଣ ଜାଣିପାରୁ ନାହାନ୍ତି ।” ଏଥର 

ଭଦ୍ରଲୋକ ସଂଯତ ହୋଇଗଲେ ! ଜଣେ ଅପେକ୍ଷାକୃତ ବୟସ୍କା ମହିଳାଙ୍କୁ 
ପଚାରିଲେ “ ଆପଣଙ୍କର ପୁଅଝିଅ କେତୋଟି ? ” ସେ କହିଲେ “ ” ଦିଓଟି” 
ତାପରେ ଏ ଭଦ୍ରଲୋକ ପଚାରିଲେ, “ଆଜ୍ଞା ଆପଣ ବିବାହ କରିଛନ୍ତି' ? ଯା 
ପରେ କ'ଣ ହୋଇଥ୍‌ବ ଆପଣ ଅନୁମାନ କରନ୍ଧୁ। କୌଶଳରେ ବ୍ୟସକବି ଫକୀର 
ମୋହନ ଭୋଳାନାଥ ଖମାରିଆଙ୍କୁ ଯେଉଁ ଚିଠି ଲେଖୁଥିଲେ ତାହା ଆଜିଯାଏ 
ତାଙ୍କର କୂଟନୈତିକ ବୁବ୍ିର ଜୟଗାନ କରୁଛି। ଆମ ପ୍ରାଚୀନ ସାହିତ୍ଯରେ 
ପ୍ରତୀକଭାବେ ଅନେକ କଥା କୁହାଯାଇଛି ଯାହାର ଅଭିଧାନ ଅକ୍ଷରଠାରୁ ଭିନ୍ନ 
ଏଇ ବ୍ୟଞ୍ଜନା ଅର୍ଥ ରହିଚି। ଯେମିତି “ବୋହୁ ଚାଲି ନ ଜାଣଇ ଲୋ ପାଦ 
ପଡୁଥାଇ ବଙ୍କା” କହିବା ଭିତରେ ଆମେ ଶ୍ବାସକ୍ରିୟାର ଜଟିଳ ରହସ୍ଯ ବୁଝିଥାଉ | 
“ଟିକେ କଥା ଥୁଲା” କହି ଆମେ ହାକିମଙ୍କ ଆଗରେ କୌଣସି ଗୁରୁତ୍ବପୂର୍ଣ କଥା 
କହିବାକୁ ଏକାନ୍ତ ସମୟ ବାହାର କରିପାରୁ ଓ ସେ ସମୟକୁ ନିଜ ଜୀବିକାର 
ଉନ୍ନତି ପାଇଁ ଉପଯୋଗ କରିପାରୁ | 

ପ୍ରାଚୀନ ସାହିତ୍ଯରେ ଭାରତୀ, ବୋଇଲେ, କହିଲେ, ଭାଷିଲେ, 
ଆଖ୍ୟାଦେଲେ ଭଳି କ୍ରିୟାପଦ କଥା ପାଇଁ ବ୍ୟବହୃତ! ଭାଗବତର ଷଡ଼ସମ୍ଭାଦ 
ଏହି ଗୁରୁ ଶିଷ୍ୟଙ୍କର କହିବା ଓ ଶୁଣିବା ଉପରେ ଆଧାରିତ ¦ ଅଭିମନ୍ୟୁ ସାମନ୍ତସିଂହାର 
“ବିଦଗ୍ଧ ଚିନ୍ତାମଣି ରେ କୃଷ୍ଣଙ୍କ ମୁହଁରେ କୁହାଇଲେ ପ୍ରାଣବନ୍ଧୁ ରୀତି, କହି ମୋ 
ଶୁତିକି କର ଗତି” ଦୂତୀ ଉତ୍ତର ଦେଇ “ ହସି ସଖା ଭାଷେ, ପ୍ରେମଜଳେ ଭାସେ 
ବିହ୍ବଳିତ ମତି ଦିବାରାତି।” ଲଳିତା ରାଧାଙ୍କ ମନକଥା କୃଷ୍ଣଙ୍କ ଆଗରେ କହି ଓ 
କୃଷ୍ଣଙ୍କ ବେଦନା ରାଧାଙ୍କ ନିକଟରେ ପହଞ୍ଚାଇ ପାରିଥିଲେ । ରାଧା ପୁଣି ଦୂତୀକୁ 
କହିଛନ୍ତି 

ଧୀରେ ରାଧା କର ଧରି କହୁଛନ୍ତି ଦୂତୀକି 

ଜୀବନ ନେବାକୁ ଲଗାଇଛୁ ପାପ ପ୍ରୀତିକି 

ଦୂତିଗୋ, ଶ୍ଯାମବନ୍ଧୁଙ୍କୁ କହଯାଇ ଏତିକି 

ଦୀକ୍ଷା କରିଛନ୍ତି ପରା ନାରୀମରା ରୀତି କି 

କବି ବୈକୁଣ୍ଠନାଥ ଯାତ୍ରା ସଂଗୀତରେ ଗାଇଲେ, “ଜୀବନ ପତ୍ର ମୋ 
ଭରିଛ କେତେ ମତେ, ନ ଦେଇ କିଛି ବୋଲି କହିବି କି ହେ ଆଉ।” ସେ 
ଜୀବନ ପ୍ରିୟତମକୁ ଆଉ ଅଭିମାନ କରି ତାଙ୍କୁ କିଛି ଦେଲେ ନାହିଁ ବୋଲି 
କହିବେ ନାହିଁ। କବି ରାଧାମୋହନ ଗଡ଼ନାୟକ ମାଟିବାଣୀରେ ନାଟକୀୟ 

ଶୈଳୀରେ ସ୍ରଷ୍ଟାଙ୍କ ସହିତ ସୂର୍ଯ୍ୟ ଚନ୍ଦ୍ର ପବନ, ମେଘ ପ୍ରଭୃତିଙ୍କର କଥାବାର୍ରାକୁ 
ରୂପ ଦେଇଛନ୍ତି । ପୂଥୁ୍‌ବୀର ସହିଷ୍ଣୁତା ଓ ନୀରବତା ତାଙ୍କୁ ମୁଗ୍ଧ କରିଛି। ତେଣୁ ସେ 
ପ୍ରକାଶ କରିଛନ୍ତି 

“ ଆଉ ଥରେ ଜାଳି ଦେଇ ଅମିୟ ଚାହାଣୀ 

ଦେହମୟ ବୋଳି ଦେଇ ସ୍ଟେହମୟ ପାଣି 

ପ୍ରକାଶିଲେ ବିମୁଗ୍ଧ ବଚନେ 

ବିଜୟିନୀ ଆଜି ତୁମେ ଏ ବିଶ୍ଵ ଭୂବନେ 

ସୁନ୍ଦରୀ କଲ୍ୟାଣୀ, 

ନମ୍ର ହୋଇବ ବିରାଟ ଆଜି ତୁମେ ଜଗତର ରାଣୀ।” 

ନାଟକ ତ କେବଳ କଥାବାର୍ଭାର ସାହିତ୍ୟ। ସେଠାରେ ସଂଳାପ ହିଁ 
ସବୁକିଛି। ଆଧୁନିକ ନାଟକ ଜଗତରେ କାର୍ରିକ ରଥଙ୍କର ଶୁଆଶାରୀ କଥା, 
ନୀଳାଦ୍ରିଭୂଷଣ ହରିଚନ୍ଦନଙ୍କର କଲୁରିବେଣ୍ଟ କଥା, ବିଜୟ କୁମାର ଶତପଥୀଙ୍କର 
ବିଷାଦବୃତ୍ତର କାହାଣୀ, କାରାଗାରର କାହାଣୀ, ନାରାୟଣ ସାହୁଙ୍କର କାହାଣୀ 
ସବାଶେଷ ଲୋକର, ଇଂ ଚନ୍ଦ୍ରଶେଖର ନନ୍ଦଙ୍କର କଥା କଥାରେ, ଡାକ୍ତର 
ଶୈଳେଶ୍ବର ନନ୍ଦଙ୍କର କଥନିକା ଝରାପତ୍ରର, ଦିଲ୍ଲୀଶ୍ଵର ମହାରଣାଙ୍କର ରଜାଘର 
କଥା, ଶଙ୍କର ତ୍ରିପାଠୀଙ୍କର ଶୁଣିବା ହେଉ ଏ କାହାଣୀ, ଗୋପାଳ ପଟ୍ଟନାୟକଙ୍କର 
ନୀତା ନୟନା ସମ୍ବାଦ, ବନ ବିହାରୀ ପଣ୍ଡାଙ୍କର କାହାଣୀ ଦୁଇଟି ରାତିର, ରବିନ୍ଦ୍ର 
ନାଥଦାସଙ୍କର କଥା ଏକ କଂସର ଭଳି ନାମକୁ ସ୍ମରଣ କରାଯାଇପାରେ | ସେମିତି 
ଗଛ ଉପନ୍ୟାସରେ ମଧ୍ଯ କଥା କହିବା ଓ ଶୁଣିବାର ପ୍ରବୃତ୍ତିକୁ ସର୍ବଦା ଗୁରୁତ୍ଵ 
ଦିଆଯାଇଥାଏ। ମନୋଜ ଦାସଙ୍କର ଅଧୁକାଂଶ ଗଳ୍ପରେ ଏହି କଥା ଉପଲବ୍ଧ 
ହୁଏ ! ତାଙ୍କ ଗଳ୍ଗୁଡ଼ିକର ନାମକରଣରେ ମଧ୍ଯ ଅନୁରୂପ କଥା ବା କାହାଣୀର 
ଗୁରୁତ୍ଵ ଥାଏ। ତେଣୁ ତାଙ୍କର ବିଶିଷ୍ଟ ଗହ୍ପ ସଂକଳନର ନାମ ମନୋଜ ଦାସଙ୍କର 
କଥା ଓ କାହାଣୀ, ରମାକାନ୍ତ ରଥଙ୍କ କବିତା ପୁସ୍ତକର ନାମ “ ନଯା ନଯା 
କହୁକହୁ' । ଏ ତାଲିକା ପୂର୍ଣ୍ାଙଂ କରିବା ଅନ୍ତତଃ ମୋ ପକ୍ଷେ ସମ୍ଭବ ନୁହେଁ । 
ତେଣୁ ଏଇଠି ଥାଉ | 

କଥା କହିବାର ଶକ୍ତି କେବଳ ମନୁଷ୍ଯର ରହିଛି। ଭାବ ପ୍ରକାଶ ପାଇଁ 
ବିଭିନ୍ନ ଅଙ୍ଗ ଭଙ୍ଗୀ କରୁ କରୁ ବିଭିନ୍ନ ନିରର୍ଥକ ଶବ୍ଦ ଉଚ୍ଚାରଣ କରୁ କରୁ ସେ 
ଭାଷା ସୃଷ୍ଟି କରିଛି ଓ ଲିପି ମାଧ୍ୟମରେ ତାକୁ ଦୀର୍ଘସ୍ଥାୟୀ କରିଛି। କଥାର ମହତ୍ତ 


୩୭୬ । ସଂଘମିତ୍ରା ମିଶ୍ର 


Digitized by PPRACHIN, SOA 


ଖୁବ୍‌ ବେଶି। କଥା ଦେଇ ନ ରଖୁ ପାରିବା ଅନୁଚିତ। ତେଣୁ ହିନ୍ଦୀରେ ଗୋଟିଏ 
କଥା ଅଛି ‘ଯୋ କହୋ ଓହି କରୋ” | ‘ଯୋ କର ସକତେ ହୋ ଓହୀ କହୋ' ! 
“ଏକବାର କହୋ କହକେ ପିଛେ ନ ହଟୋ” , ଆମେ କିନୁ କହୁଛୁ କଥା କୁହାଯାଏ 
ଭୁଲିଯିବା ପାଇଁ ଶପଥ କରାଯାଏ ଭାଙ୍ଗି ଦେବାପାଇଁ । 

ଏତେ କଥା ଥାଇବି ଏ ସଂସାରରେ ଜଣେ ଅନ୍ୟ ଜଣକୁ ବୁଝିପାରେନା, 
ଗହଳି ଭିତରେ କାନ ଅତଡ଼ା ପଡୁଥିଲେ ବି ଜଣେ ନିଃସଙ୍ଗତାର ଅନୁଭବ 
କରିପାରେ। ବେଳେବେଳେ ମନକଥା ଶୁଣିବାକୁ ଲୋକ ବି ମିଳନ୍ତିନି। ଯିଏ 
ବୁଝି ନପାରିବ ବା ଆଗ୍ରହ ନ କରିବ ତାକୁ କଥା କହିଲେ କି ଲାଭ ଯେ? 
ମନକଥା ମନରେ ମାରି ଅନେକ ବଞ୍ଚବା ଅଭ୍ୟାସ କରନ୍ତି, କାରଣ ସେମାନଙ୍କ 
ମନକଥା ପ୍ରକାଶିତ ହେଲେ ଅନେକ ଲୋକଙ୍କର ମୁଖା ଖସିପଡ଼ିବ। ଅନେକ 
ଅହଙ୍କାର ଧୂଳିସାତ ହୋଇଯିବ। ତେଣୁ ଅନେକ କଥା ଜାଣି ମଧ୍ଯ ପରିସ୍ଥିତି 
ଦୃଷ୍ଟିରୁ ନୀରବ ରହିବାକୁ ହୁଏ। ଅନେକ କଥା ଇଛା ନ ଥାଇ ବି ଶୁଣିବାକୁ 
ପଡ଼େ। ତେବେ କଥା ଉପରେ ଭରସା ରଖୁବା ହିଁ ଢେର। ଗାନ୍ଧିଜୀ ତାଙ୍କ 
ମାଆଙ୍କୁ ବିଲାତ ଯିବାପୂର୍ବରୁ କଥା ଦେଇଥ୍‌ଲେ ମାଛ ମାଂସ ଖାଇବେନି। ମଦ 
ପିଇବେନି। କୌଣସି ଝିଅ ସହିତ ସମ୍ପର୍କିତ ହେବେନି ଆଉ ଅଲାଜୁକ ପୋଷାକ 
ପିନ୍ଧିବେନି | ଗାନ୍ଧିଙ୍କୁ ସେତେବେଳେ କେତେ ବା ବୟସ ହୋଇଥୁ୍‌ବ ? ସେ 
ଯଦି ସେସବୁ କାର୍ଯ୍ୟ ମାଆଙ୍କ ଦୃଷ୍ଟି ଆଢୁଆଳରେ କରିଥାଆନ୍ତେ ତାଙ୍କ ମାଆ 
କଦାପି ଜାଣିପାରିନଥାନ୍ତେ । କିନ୍ତୁ ମାଆଙ୍କ କଥାକୁ ସେ ବେଦର ଗାର ଭଳି 
ମାନି ସାରା ଜୀବନ ବଞ୍ଚଥୁଲେ। ଏଠି କଥାର ଗୁରୁତ୍‌ ପୁଅ ପାଇଁ ହିଁ ବଢ଼ିଗଲା 
ଆଉ ସେଇ ପୁଅ ପାଲଟିଲେ ସମଗ୍ର ଭାରତବର୍ଷର ତ୍ରାଣକର୍ଭା। ତେଣୁ କଥା 
ଦେବା, କଥା ରଖୁବା ଏସବୁ ପରସ୍ପର ସଂପର୍କିତ। ଗୋଟିକୁ ଛାଡ଼ି ଅନ୍ଯର 
ସ୍ଥିତିକୁ କଳ୍ପନା କରି ହୁଏ ନାହିଁ। 

କଥା କହିବା ଓ ଶୁଣିବା ବେଶ୍‌ ପ୍ରାଚୀନ, ମାତ୍ର କଥାବାଇଁ ବନ୍ଦ କରିଦେବା 
ବେଶ୍‌ ସ୍ପର୍ଶକାତର ବ୍ଯୟାପାର। ଜଣେ କଳିଗୋଳ କରିବ। ପାଟିତୁଣ୍ଡ କରିବ। 
ଘରର ଆସବାବପତ୍ର ଭଙ୍ଗାରୁଜା କରିବ! ଅନ୍ଯ ଜଣେ ସେହିଭଳି ପରିସ୍ଥିତିରେ 
ନିରବ ରହିବ। ଏହି କଥାବାର୍ଭା ବନ୍ଦ କରି ଦେବା ଗୋଟିଏ ଦଣ୍ଡ ଭଳି ଯାହାର 
ପ୍ରଭାବ ଦୀର୍ଘସ୍ଥାୟୀ ପିଲାକୁ ମାଡ଼ ନ ଦେଇ ଏହିଭଳି ତା ସହିତ କଥାବାର୍ଭା 
ବନ୍ଦକରି ତାକୁ ପ୍ରଭାବିତ କରାଯାଇପାରେ ବୋଲି ସମସ୍ତ ମନସ୍ତତ୍ତ୍ବବିତମାନେ 

କହୁଛନ୍ତି। ସ୍ବାମୀ ସ୍ତରୀୟ ଭାଇଭଉଣୀ, ସାଙ୍ଗ, ବାପାମାଆ ପ୍ରଭୃତିଙ୍କ ସହିତ କିଛି 
ସମୟ କଥାବାର୍ରା ବନ୍ଦ କରି ଆମେ ସେମାନଙ୍କୁ ପ୍ରଭାବିତ କରିପାରୁ | 

ସିନେମା, ଚଳଚିତ୍ର, ଦୂରଦର୍ଶନ, ଯାତ୍ରା, ଥୁଏଟର ପ୍ରଭୃତି ମନୋରଞ୍ଜନର 
ମାଧ୍ୟମରେ ନାୟକ ନିଜ କଥା ରଖୁବାକୁ ଯାଇ ଅସାଧ୍ଯ ସାଧନ କରେ ପୁଣି ସବୁ 
ଅସ୍ଵସ୍ତି । ଅତିକ୍ରମ କରିବାକୁ ସାହସ ସଞ୍ଚୟ କରେ। ନିଆଁରେ ଖେଳେ । ପାହାଡ଼ 
ଉପରୁ ଡିଏଁ ଆଉ ଗୁଳି ଆଗରେ ଛାତି ମଧ୍ଯ ପତାଇ ଦିଏ । ବିଭିନ୍ନ ସାକ୍ଷାତକାର 
କାର୍ଯ୍ୟକ୍ରମରେ ପ୍ରାର୍ଥୀ କି ପ୍ରଶ୍ନର ଉତ୍ତର ଦେଲେ ତାହା ଅନୁରୂପ ଭାବରେ ଗୁରୁତ୍ବପୂର୍ଣ୍ଣ । 
ତେଣୁ ଏବେ ସାକ୍ଷାତକାରକୁ ଯିବା ପୂର୍ବରୁ କିଭଳି କଥା କହିବେ ସେଥୁପାଇଁ 
ପ୍ରାର୍ଥୀମାନଙ୍କୁ ପ୍ରଶିକ୍ଷଣ ଦିଆଯାଉଛି । 

କିଛି ଲୋକ ଅଛନ୍ତି, ସେମାନେ ସବୁବେଳେ ଚୂପ୍ଚାପ୍‌। ପଦେ ଦିପଦ 
କଥା କହିବେ ମାତ୍ର ସେତିକି କଥା ବେଶ୍‌ ଟାଣୁଆ ଆଉ ଅର୍ଥବହ। ୟାଡ଼ୁ ସାଡ଼ୁ 
ଗୁଡ଼ାଏ କଥା ନ ଗପି ସେମାନେ ନିର୍ଦ୍ଦିଷ୍ଟ ବିଷୟରେ ଅଳ୍ପ ଅଥଚ ଗୁରୁତ୍ଵପୂର୍ଣ ମନ୍ତବ୍ୟ 
ଦିଅନ୍ତି ଯାହା ଆଲୋଚନାର ମୋଡ଼ ବୁଲାଇ ଦେବାର ନଜିର ମଧ୍ଯ ରହିଛି। ଗୁଡ଼ାଏ 
ବକ୍ବକ୍‌ କରୁଥିବା ବ୍ୟକ୍ତି କାହାକୁ ବିଶେଷ ପ୍ରଭାବିତ କରିପାରନ୍ତି ନାହିଁ ଓ ବନ୍ଧୁମାନଙ୍କ 
ମେଳରେ କୁହାମୁଞଣ୍ଡା କପିଳା ଭାବେ ଉପହସିତ ହୁଅନ୍ତି । ନହେଲେ “କଥା ଚାନ୍ଦିଆ” 
ପାଲଟେ ତାଙ୍କର ବିଶେଷଣ। କେହି କେହି ନିଜ ମତାମତ ଅନ୍ଯ ଉପରେ ଚାପି 
ଦେବାକୁ ମଧ୍ଯ ଚାହାନ୍ତି। ଏସବୁ କଥାର ଭିନ୍ନ ଭିନ୍ନ ପରିପ୍ରକାଶ! କିନ୍ତୁ କଥା ଯେ 
ତାଙ୍କ ପାଇଁ ଇଲଶ୍ବରଙ୍କର ସ୍ଵତନ୍ତ୍ର ବରଦାନ ଏକଥା ସେମାନେ ଭୁଲି ଯାଆଅନ୍ତି। 

କଥା କହୁ କହୁ ବାଟ ସରିଯାଏ । କଥା ମନେ ପକାଉ ପକାଉ ଦିନ ଯାଇ 
ରାତି ଦି ଘଡ଼ି ହୁଏ। କଥା କିନ୍ତୁ ସରେ ନାହିଁ। ନିଜର ସ୍ମିତି ଜାହିର କରୁଥାଏ। 
ନିଃସଙ୍ଗ ମଣିଷ ତ ଅତୀତ କଥା ମନେପକାଇ ବଞ୍ଚେ! ଭବିଷ୍ୟତ କଥା ଭାବି 
ଆତଙ୍କିତ ହୁଏ। ବର୍ଭମାନ କଥା କହିବାକୁ ସାଙ୍ଗ ଖୋଜେ। ନ ପାଇଲେ ଦୁଃଖ 
ପ୍ରକାଶ କରେ । ଭଗବାନଙ୍କ ଉପରେ ଅଭିମାନ କରେ । ମଣିଷ କଥା କହି 
ଜାଣିଥିଲେ ବି ଠିକ୍‌ ବେଳେ ଠିକ୍‌ କଥା କହିପାରେ ନାହିଁ। ସବୁ ଗଡ଼ବଡ଼ 
ହୋଇଯାଏ ! କୁକୁଡ଼ାଟିଏ ଯେମିତି ଗଧ୍ଆର ଚାଟୁରେ ଭୁଲି ଖାଇବା ପାଇଁ ଆଖ 
ବୁଜି ଥଣ୍ଟ ଖୋଲିଲା, ସେତିକିବେଳେ ଗଧ୍ଵଆ ତାକୁ ଝାଞ୍ଚନେଲା। ତଅପୋଇ 
ବିଧବା ବ୍ରାହ୍ମଣୀ କଥାକୁ ଗୁରୁତ୍ଵ ଦେବାରୁ ତାର ପରିବାର ଉପରକୁ ଦୁର୍ବିପାକ ମାଡ଼ି 
ଆସିଲା, ମା କଥା ମାନି ଧୁବ ପ୍ରଭୁଙ୍କୁ ଡାକିବାକୁ କୈଶୋରରେ ଘର ଛାଡ଼ିଲେ । 

କଥାକୁ ନେଇ ଯୁଗେଯୁଗେ ଅନେକ..ବ୍ୟସ୍ତତା। କେବେ କଟୁକଥା ପଦେ 
ଶୁଣି ଦିନ ଦିନ ତାକୁ ଗୁଣି ହେବାକୁ ପଡ଼େ | କେବେ ମିଠା କଥା ପଦେ ବଞ୍ଚବାକୁ 
ଅର୍ଥପୂର୍ଣ କରିଦିଏ । ତେବେ କଥା ଶୁଣିବା ତ ଗୋଟେ ପ୍ରକାର ଅନୁଭବ କିନ୍ତୁ 
ଯାହା ସାଙ୍ଗରେ କେହି କଥା କହିବାକୁ ନ ଥାନ୍ତି ତା ଦୁଃଖ କେତେ ଭାବିଲେ 
ଦେଖୁ ? ତାର ଜୀବନ ତ ଅର୍ଥହୀନ ପାଲଟିଯାଏ। ତା ଦିନ ସରେନି। ତାହା 
ଦୀର୍ଘଶ୍ଵାସରେ ବାୟୁମଣ୍ଡଳ ଭାରୀ ହୋଇଯାଏ। 

ତେବେ କଥା ବିଷୟରେ ଆଉ ବେଶି କଥା କହିବା ନାହିଁ। ପୃଥବୀରେ 
ଅନେକ ଭାଷା ଥାଇ ମଧ୍ଯ ମଣିଷ କାହିଁକି ଯେ ଅନ୍ୟର କଥା ବୁଝି ପାରେ ନାହିଁ 
ତା ଭାବିଲେ ଆଶ୍ଚର୍ଯ୍ୟ ଲାଗେ। ଆମେ ପ୍ରାର୍ଥନା କରିବା ଯେ କଥା ଆମ ପାଇଁ 
ସୁରକ୍ଷା କବଚ ପାଲଟିଯାଉ । ଆମର ଆମ୍ବପ୍ରକାଶର କ୍ଷମତା ହେଉ। ଆମକୁ ଅନ୍ଯ 
ସହିତ ସଂଯୁକ୍ତ କରୁ। ଆମ ତୁଣ୍ଡରୁ ବାହାରୁଥବା କଥା କାହା ମନରେ ଆଘାତ ନ 
ଦେଉ | ଗୁରୁଜନମାନଙ୍କ କଥାକୁ ଆମେ ମର୍ଯ୍ୟାଦା ଦେଉ ଓ ଆମ ପରପିଢ଼ି ଆମ 
କଥାକୁ ଅନ୍ତତଃ ଗ୍ରହଣ କରନ୍ତୁ। ଏଥର ପୂନର୍ବାର ପ୍ରାର୍ଥନା କରିବା ଯେ ଆମକୁ 
ମିଳିଥ୍‌ବା ସ୍ଵତନ୍ତ୍ର ଆଶୀର୍ବାଦ କଥା କହିବାର ଆସକ୍ତିର ଦୁରୁପଯୋଗ କରିବାକୁ 
ଆମେ ଚେଷ୍ଟା ନ କରୁ । ସେହି କ୍ଷମତା ସାହାଯ୍ୟରେ ଆମେ ସମଗ୍ର ବିଶ୍ଵମାନବକୁ 
ଗୋଟିଏ ସୂତ୍ରରେ ବାନ୍ଧିପାରୁ। ଏଥର ମୋ କଥାଟି ସରିଲା। ଫୁଲ ଗଛ କିନ୍ତୁ 
ମରିନାହିଁ। ମାଳି ପରା ଖୁବ୍‌ ଯନ୍‌ରେ ତାକୁ ଲାଳନ ପାଳନ କରୁଛି। ସେ ଫୁଲଗଛ 
ସମଗ୍ର ସମାଜକୁ ଏକ ଉଦ୍ୟାନରେ ପରିଣତ କରୁ | ୫ ® 

ଉଦ୍‌ବେଗ 


ଉଦ୍‌ବେଗ” ଏଇ ଅକ୍ଷର ଚାରିଟିର ଉଚ୍ଚାରଣରେ ପ୍ରଥମେ ଭୟ, ଚିନ୍ତା ଓ ଉତ୍ସକତା 
ଆସିଥାଏ | ଉଦ୍୍‌ବେଗର ଇଂରାଜୀ ପ୍ରତିଶବ୍ଦ Tension ବା Anxiety | ଆମେ 
ଆଜି କଥାକଥାକେ କହୁଛୁ ଟେନ୍‌ସନ୍‌ ନିଅନା। ଅର୍ଥାତ ଏହା ଆଶଙ୍କା (stress) 
ସହିତ ଜଢ଼ିତ ଯାହା ଆମର ଆଡ଼ିନାଲିନ ଗ୍ରନ୍ଧିମାନଙ୍କୁ ପ୍ରଭାବିତ କରିଥାଏ। 
ଉଦ୍‌ବେଗ ଅନେକ ରୋଗର ମୂଳ କାରଣ | ଅଧକ ଉଦ୍‌ବେଗ ହୃଦଘାତର କାରଣ 
ହୋଇପାରେ | ଉତ୍ତେଜନା ବା ବ୍ୟଗ୍ରତା ସାଧାରଣତଃ ଅସଫଳ ପ୍ରୟାସରୁ ଆସିଥାଏ | 

ଧରନ୍ତୁ ପରୀକ୍ଷାଫଳ ବାହାରିବ । ପିଲାଟିଏ ବିବ୍ରତ ହୋଇପଡ଼ୁଥିବ, ତା'ର 
କେଉଁ କାମରେ ମନଲାଗୁ ନ ଥବ। ସନ୍ତାନ ଜନ୍ମ ପାଇଁ ଅପେକ୍ଷା କରୁଥୁବା 
ଜନନୀର ଉତ୍ସୁକତା କେତେ ତାହା ଆମେ ଜାଣିଛେ । ପୁଣି ସନ୍ତାନ ପୁଅ ହେବ କି 
ଝିଅ, ସୁସ୍ଥ ହେବ କି ନାହିଁ, ଝିଅ ହେଲେ ମାଆଟି ତା' ଶାଶୁଘରେ କିଭଳି ଗ୍ରହଣୀୟ 
ହେବ, ଏସବୁ ଉଦ୍‌ବେଗ ଥାଏ। ପୁଣି ଝିଅ ପାଠ ପଢ଼ିବାକୁ ଗଲେ ଉଦ୍‌ବେଗ 
ବଢ଼େ । ବିବାହ କରିବା ପରେ ମଧ୍ଯ ଉଦ୍‌ବେଗ ଉଣା ହୁଏନି|। ମୋ ଝିଅ ଭଲରେ 
ଥିବ ତ ? ସେମିତି କିଏ ଦୀର୍ଘଦିନ ଡାକ୍ତରଖାନାରେ ପଡ଼ିଥିଲେ ପରିବାରର 
ଉଦ୍‌ବେଗ ବଢ଼ିଯାଏ । ଆଉ କେତେଦିନ କଷ୍ଠ ପାଇବେ ? ଆଉ କେତେ ଅର୍ଥ 
ଆମେ ଖର୍ଚ୍ଚ କରିପାରିବୁ ? ଷ୍ଟେସନରେ ଧାଇଁ ଧାଇଁ ପହଞ୍ଚଲା ବେଳକୁ ଟ୍ରେନର 
ତୃତୀୟ ଘଣ୍ଟା ବାଜୁଥାଏ। ସେତେବେଳେ ବ୍ଯସ୍ତତା ବଢ଼ିଯାଏ। ଅଫିସର ହିସାବ 

ମିଜୂନି, ସହଯୋଗ ମିଳୁନି ବା ଉପର ହାକିମ ଅଯଥାରେ ବିରକ୍ତ ହେଉଛନ୍ତି, 
ଭାବନ୍ଧୁ ତ କେତେ ଉଦ୍‌ବେଗ । ସେତେବେଳେ ହୃଦ ସ୍ତନ୍ଦନ ବଢ଼ିଯାଏ। ଝାଳ 
ବହେ, ଦେହ ଥରେ, କଥା କହିଲେ ଅଧା ବୁଝିହୁଏନା! ଏଇତ ଦୈନନ୍ଦିନ 
ଜୀବନରେ ଉଦ୍‌ବେଗର ଭୂମିକା! ନୂଆ ବୋହୁ ରୋଷେଇ କଲେ ଡରି ଡରି 
କରୁଥାଏ । ସେ ଉଦ୍‌ବେଗ, ମାତ୍ର କିଏ ପ୍ରଶଂସା କରିଦେଲେ ସେ ଉତ୍ତେଜନା 
ଉଣା ହୋଇଯାଏ ! ଉଦ୍‌ବେଗ ଦୀର୍ଘସ୍ଥାୟୀ ହେବା ବ୍ଯକ୍ତି ପାଇଁ ନିରାପଦ ନୁହେଁ 

ଦାର୍ଶନିକ ସୀାର୍ର୍ରେଙ୍କ ମତରେ ଉଚ୍ଚପର୍ବତ ଶିଖରରେ ଠିଆହୋଇ ତଳକୁ 
ଦେଖଲେ ମୁଣ୍ଡ ବୁଲାଇଦିଏ, ତାହା ପଡ଼ିଯିବାର ଭୟରୁ ନୂହେଁ, ବରଂ ଆପଣାକୁ 
ପକାଇ ଦେବାର ଆଶଙ୍କାରୁ ବ୍ଯକ୍ତି ଉଦ୍‌ବେଗଗ୍ରସ୍ତ ଦୁଏ | ପ୍ରାବନ୍ଧିକ ଶରତକୂମାର 
ମଦାନ୍ତିଙ୍କ ମତ ହେଉଛି “ସ୍ବାଧୀନତା-ଆଧାର ଭିତରେ ସମ୍ଭାବନାଗୁଡ଼ିକର 
ଘଣ୍ଟାଚକଟାର ଅନୁଭୂତି ହିଁ ଉଦ୍‌ବେଗ” , ଯେତେବେଳେ ମଣିଷ ସୀମିତ ସେ 
ଉଦ୍‌ବେଗହୀନ, ମାତ୍ର ସମ୍ଭାବନା ଭିତରକୁ ଆସିଲେ ତା”ର ପ୍ରତ୍ୟାଶା ବଢ଼େ ଓ 
ତା” ସହିତ ଉତ୍ସକତା ମଧ୍ୟ ବଢ଼ିଯାଏ । ଧରନ୍ତୁ ଜଣେ କମ୍ପିଟେଟିଭ ପରୀକ୍ଷା ଦେଇ 
ଅକୃତକାର୍ଯ୍ୟ ହେଲା। ତା'ର ଦୁଃଖ ରହିବ। ମାତ୍ର ଏକାବେଳେ ଏକାଧୁକ 
ପରୀକ୍ଷାରେ କୃତକାର୍ଯ୍ୟ ହେଲା ସେ କାହାକୁ ଜୀବିକାର୍ଜନର ମାର୍ଗ ଭାବେ ବାଛିବ 
ତା'ର ଟେନ୍‌ସନ ବଢ଼ିଯାଏ। ସେ ସବୁ ପ୍ରକାର ସଫଳତାକୁ ବାଛେ, ପରଖେ। 
କାଳେ ଭୁଲବାଟ ବାଛିବ ବୋଲି ଡରୁଥାଏ। ଯେତେ ଲୋକଙ୍କୁ ପଚାରେ ସମସ୍ତେ 
ଭିନ୍ନ ଭିନ୍ନ ଉତ୍ତର ଦିଅନ୍ତି। ବାସ୍‌ ଏଇ ହେଲା ଉଦ୍‌ବେଗ। କୌଣସି ଗୋଟିଏ 
କାର୍ଯ୍ୟକୁ ନ ବାଛିଲା ପର୍ଯ୍ଯନ୍ତ ସେ ସଂଶୟ ଭିତରେ ଥାଏ 

ଭଗବତ୍‌ ଗୀତାରେ ଅର୍ଜୁନଙ୍କ ଭିତରେ ସଂଶୟ ଥୁଲା ସେ ଯୁଦ୍ଧ ଭୂମିର 
ଉଭୟ ପାର୍ଶ୍ବରେ ଆତ୍ମୀୟ ସ୍ଵଜନଙ୍କୁ ଦେଖୁ 

ସୀଦନ୍ତି ମମ ଗାତ୍ରାଣି ମୁଖଂ ଚ ପରିଶୁଷ୍ୟତି । 

ବେପଥୁଷ୍ଚ ଶରୀରେ ମେ ରୋମହର୍ଷଷ୍ଚ ଜାୟତେ | 

ସେ ଶ୍ଲୋକ ସଂବିଘ୍ନ ମନରେ ଅସ୍ତତ୍ୟାଗ କରି ବିଷାଦଗ୍ରସ୍ତ ହୋଇଯାଆନ୍ତି। 

ଅର୍ଜୁନଙ୍କ ଭଳି ଯୋଦ୍ଧାଙ୍କର ବିଷାଦ ଭଙ୍ଗ ପାଇଁ ତାଙ୍କର ଉତ୍ସକତାର ବିନାଶ 
ପାଇଁ ଶ୍ରୀକୃଷ୍ଣ ତାଙ୍କୁ ବିଶ୍ଵରୂପ ଦର୍ଶନ କରାଇଛନ୍ତି ଓ କହିଛନ୍ତି- 

“ ମୟୈବୈତେନିହତାଃ ପୂର୍ବମେବ ନିମିତ୍ତମାତ୍ରଂ ଭବ ସବ୍ୟସାଚିନ୍‌” 

ହେ ସବ୍ୟସାଚୀ, ଏମାନେ ପୂର୍ବରୁ ମୋ ଦ୍ଵାରା ମୂୃତ। ତୁମେ ନିମିତତମତ୍ର 

ପାଲଟି ଯୁଦ୍ଧ କର ! ବାସ୍‌ ସମ୍ଭାବନାଠାରୁ ସେ ଉଦ୍‌ବେଗରହିତ ସ୍ଥିତିକୁ ଆସିଲେ ଓ 
ଯୁଦ୍ଧ ପାଇଁ ପ୍ରସ୍ତୁତ ହେଲେ। ଭୟର ନିରାକରଣ ସମ୍ଭବ, କାରଣ କେଉଁଠି ନା 
କେଉଁଠି ଆମ ପାଇଁ ନିରାପଦ ଆଶ୍ରୟସ୍ଥଳ ରହିଛି । ଆମେ ଭୟର କାରଣ ଜାଣିପାରୁ 
କେଉଁ ଦିଗରୁ ଭୟ ଆସିବ ଜାଣିପାରୁ। ନିଜକୁ ବ୍ୟବସ୍ଥିତ କରି ଆମେ ଭୟର 
ସମ୍ମୁଖୀନ ହୋଇଥାଉ ଅଥବା କୌଶଳରେ ଭୟକୁ ଏଡ଼ାଇଯାଉ | ତେବେ ସମ୍ମୁଖରେ 
ମୃତ୍ୟୁ ବା ଦୂରାରୋଗ୍ୟ ବ୍ୟାଧୂ ଦେଖୁଲେ ବା ନିଜେ ଭୋଗିଲେ ଭୟ ଓ ଉଦ୍‌ବେଗ 
ଏକତ୍ର ଆମ ବ୍ୟକ୍ରିତ୍ଵକୁ ଆକ୍ରାନ୍ତ କରନ୍ତି! 

ବେଳେବେଳେ ଉଦ୍‌ବେଗର କାରଣ ଜାଣିହୁଏ ନାହିଁ। ଯଦି ଆମେ ତା'ର 
କାରଣ ଜାଣିପାରୁ, ତେବେ ଆମେ ଶ୍ୂଙ୍ଖଳା ଭିତରେ ରହି ଉଦ୍‌ବେଗକୁ ଭୁଲିବାକୁ 
ଚେଷ୍ଟା କରୁ, ମୂତ୍ୟୁଆଡ଼କୁ ପାଦେପାଦେ ଆଗେଇ ଯାଉଥିବା ଆତ୍ସୀୟଙ୍କ ପାଇଁ 
ଗ୍ରହପୁଜାର ବିଧାନ କରୁ ଏବଂ ତାଙ୍କ ମନରେ ବିଶ୍ଵାସ ଦେଉ ଯେ ସେ ଭଲ 
ହୋଇଯିବେ । ବେଳେବେଳେ ନିଜର ବିବ୍ରତପଣକୁ ପାସୋରିବାକୁ ସୌନ୍ଦର୍ଯ୍ୟ 
ଉପରେ ଭରସା କରିଥାଉ । କେବେ ନାଚଗୀତ ବା ସିନେମା ଦେଖୁ, ନାହିଁ ତ 
ବୂଲିଯାଉ। ଯଦି ଚ ଆମେ ଜାଣିଥାଉ ଯେ ଏହାଦ୍ଵାରା ଉଦ୍‌ବେଗ ସାମୟିକ 
ଭାବେ ଆଡ଼େଇ ହୋଇ ଠିଆହେବ। ଉଦ୍‌ବେଗ ଭୟରୁ ସଂଜାତ ବୋଲି ଆମେ 
ଆଲୋଚନା କରିଛେ। ବେଳେ ବେଳେ ଡାକ୍ତରମାନେ କହନ୍ତି ପେସେଣ୍ଟ ଅଧ୍ବକ 
ପ୍ୟାନିକ୍‌ (a୯) ହେଉଛି! ଏହା ଏକ ଭିତ୍ତିହୀନ ଭୟ ମାତ୍ର, ଯାହା ମୁଖ୍ୟତଃ 
କାଳ୍ପନିକ । କେଉଁଠି ଭୂମିକଞ୍ଚ ହେଲେ, ଦଙ୍ଗା ହେଲେ ବା ଦଳାଚକଟାରେ 
ଅଣନିଃଶ୍ଵାସୀ ହୋଇଗଲେ ଆମେ ପ୍ଯାନିକ୍‌ ହୋଇଥାଉ। 

News Standard Encyclopedia ରେ Anxiety ର ଅର୍ଥ ଏହିପରି 
“Anxiety is a vague fear that results from frustration of 
from the threat of frustration, Severe, chronic anxiety may 
cause or aggravate physical illness (New Std. Encyclo- 
pedia. FG-P.F-48)" 

ଅନେକ ମନସ୍ତତ୍ବିତ୍‌ଙ୍କ ମତ ହେଉଛି ଭୟ ମଣିଷର ସହଜାତ ନୁହେଁ, 
ବରଂ ଏହା ପରିବେଶକର୍ଚ୍ଧକ ବଢ଼ିଥାଏ । ଛୋଟପିଲାଟିଏ ବଡ଼ ଶବ୍ଦ ଶୁଣି ଡରେ। 
ଅନ୍ଧାରକୁ ଡରେ, ଅଜଣା ମଣିଷକୁ ମଧ୍ୟ ଡରେ, କେବେ କେହି କାନରୁ ମଇଳା 
କାଢ଼ିଲେ ପିଲାଟି ଡରେ ବା ଗୋଡ଼ରୁ କଣ୍ଟା କାଢ଼ିଲେ ବି ଡରେ। ମାଡ଼ ଥରେ 
ଖାଇଲା ପରେ ବାଡ଼ି ଦେଖୁ ମଧ୍ୟ ଭୟ କରେ | 


୩୮୨ ! ସଂଘମିତ୍ରା ମିଶ୍ର 

ମନସ୍ତତ୍ଵବିତ୍‌ମାନେ ପିଲାଙ୍କ ଏହି ଭୟରୁ ନିବୃତ୍ତ କରାଇବାକୁ ନାନା 
ଉପାୟ ଆବିଷ୍କାର କରିଛନ୍ତି । କେବେ କୁକୁରକୁ ଭୟ କରି ଚିକ୍ରାର କରୁଥବାପିଲା 
କୁକୁରକୁ ବନ୍ଧୁ କରିଛି ତ କେବେ ହସି ହସି ପିତା ଖିଷଧ ଖାଇ ନିଜକୁ ବାହାଦୂର 
ବୋଲି ପ୍ରମାଣିତ କରିଛି । 

ଶୈଶବର ଏହି ଉଦ୍‌ବେଗ ଯଦି ଦୀର୍ଘସ୍ଥାୟୀ ହୋଇଛି ତ ପିଲାଟି ଡରକୁଳା 
ହୋଇଯାଇଛି | ନିର୍ଦ୍ଦିଷ୍ଟ ପରିବେଶ ଭିନ୍ନ ଅନ୍ୟ ନୂତନ ପରିବେଶ ସହିତ ନିଜକୁ 
ଖାପଖୁଆଇ ପାରିନି। କେବେ ଯଦି ମାଆଟିଏ ପିଲାକୁ କୌଣସି ଦଣ୍ଡ ଦେବାକୁ 
ଯାଇ ବନ୍ଦ ଘରେ ରଖୁଦେଇଥବେ ତ ପିଲାଟି ଏକୁଟିଆ କାହା ଘରକୁ ଯିବାକୁ 
ରାଜି ହେବନି ତେବେ ଏସବୁ କବଳରୁ ଉପଯୁକ୍ତ ଶିକ୍ଷା ଓ ଭାବପ୍ରବଣତା ସହିତ 
ସହାୟତା ପିଲାଟିକୁ ମୁକ୍ତ କରିପାରେ, ନହେଲେ ପିଲାଟି ଚିଡ଼ିବିଡ଼ା ହୁଏ । ନିଜର 
ସମବୟସ୍କଙ୍କ ମେଳରେ ଏକୁଟିଆ ହୋଇଯାଏ। 

ନାଟକରେ ଉତ୍କଣ୍ଠା ଦୀର୍ଘସ୍ଥାୟୀ ହେଲେ ଉଦ୍‌ବେଗ ବଢ଼ିଯାଏ। ଦର୍ଶକ 
କାହାଣୀ ସହିତ ଏକାମ୍ବ ହୋଇ ନାଟକ ଉପଭୋଗ କରୁଥୁବା ସମୟରେ ହଠାତ୍‌ 
ଏଭଳି କିଛି ଅପ୍ରତ୍ୟାଶିତ ଘଟିଯାଏ, ଯାହା ସମସ୍ତଙ୍କୁ ଚକିତ କରିଦିଏ । ଯେମିତି 
ରାମଙ୍କ ଅଭିଷେକ ଉତ୍ସବର ମୁହୂର୍ଭକ ପୂର୍ବରୁ ରାମ ବନଗମନର ସମ୍ବାଦ ସାଧାରଣ 
ନାଗରିକଟିଏ ଭାବେ, ସତେ କ”ଣ ଅଯୋଧାର ଏଶ୍ବର୍ଯ୍ୟ ଛାଡ଼ି ରାମ ବନକୁ 
ଯିବେ ! ନ ଗଲେ କ”ଣ ହେବ ? କିନ୍ତୁ ଯେତେବେଳେ ସନ୍ଯାସୀ ଆଭୁଷଣରେ 
ଭୂଷିତ ରାମ, ଲକ୍ଷ୍ମଣ ସୀତା ରାଜରାସ୍ତାକୁ ବାହାରି ଆସନ୍ତି ସବୁ ଉତ୍ତେଜନା 
ପ୍ରଶମିତ ହୋଇଯାଏ । ତେଣିକି ଦର୍ଶକ ରଘୁବଂଶର ମହାନତା କଥା ଭାବି ପୁଲକିତ 
ହୁଏ ଅବା ରାଜ୍ୟବାସୀଙ୍କ ସହିତ ଜଣେ ପାଲଟି ଅଶ୍ଥମୁଞ୍ଚନ କରେ | 

ଏହି ଉଦ୍‌ବେଗର ସର୍ବକାଳୀନ ଉଦାହରଣ ହେଉଛନ୍ତି ମହାରାଜା ପରୀକ୍ଷିତ 
ବ୍ରହ୍ମଗାପଗ୍ରସ୍ତ ହୋଇ ବିବ୍ରତ ପରୀକ୍ଷିତ ଶୁକମୁନିଙ୍କଠାରୁ ଭାଗବତ ଶ୍ରବଣ କରିଛନ୍ତି। 
ମନୁଷ୍ଯ ଶରୀର, ପରିବାର, ରାଜ୍ଯ ଦେଶଠାରୁ ବ୍ରହ୍ମା୍ତର ଉତ୍ପତ୍ତି ସ୍ପିତି ପ୍ରଳୟ 
ପର୍ଯ୍ୟନ୍ତ ଶୁଣି ଯୁଗପୁରୁଷ କୃଷ୍ଣଙ୍କର ନାନା ଲୀଳାଖେଳା ସହିତ ଦୁଷ୍ଟ ଦଳନ ଶିଷ୍ଟ 
ପାଳନ ପର୍ଯ୍ୟନ୍ତ ବାର ଖଣ୍ଡରେ ବିଭକ୍ତ ଭାଗବତ ଶୁଣିବା ପରେ ମଧ୍ଯ ପରିକ୍ଷିତ 
ଶୁକଙ୍କୁ କହନ୍ତି- 

“ ଏବେ ସନ୍ଦେହ ମୋର ମନ, ତକ୍ଷକ କରିବ ଦଂଶନ | 

ଏ କାଳରୂପୀ ମହାସର୍ପ, ହରିବ ମୋର ଏଡ଼େ ଦର୍ପ। 

ଦଂଶ୍ରିବ ଲୋଚନେ ଦେଖୁବି, କେମନ୍ତେ ଦେହ ସମର୍ପିବି। 


ସୀମା: ଏକ ଉପଲବ୍ଧ | ୩୮୩ 

ଏଣୁ ମୋ ଚିତ୍ତେ ଭୟପାଇ, ତୁମ୍ଭ ଛାମୁରେ କହିଲଇଁ। ” 

ଦୁଃସହ-ସଙ୍କଟ କଷଣ, ଏଥରୁ କର ପରିତ୍ରାଣ । 

ଏହାର ଅର୍ଥ ହେଉଛି କେବଳ ହରିକଥା ଶୁଣିଲେ ଜଣକର ଉଦ୍‌ବେଗ 
ଶାନ୍ତ ହେଉ ନାହିଁ। ଶୁକମୁନି ପୁନର୍ବାର ତାଙ୍କୁ ଘଟ, ଆକାଶ ତତ୍ତ୍‌ ବୁଝାଇଛନ୍ତି ଓ 
ଆମ୍ଲାର ଅବିନଶ୍ବରତାର ଉଦାହରଣ ଦେଇଛନ୍ତି । ବ୍ରହ୍ମଶାପରେ ତକ୍ଷକ ତାଙ୍କ ଶରୀରକୁ 
ଦଂଶନ କରିବ ଯୋଗ ଅଗ୍ନିରେ ଦଗ୍ଧ ପରୀକ୍ଷିତଙ୍କ ଶରୀର ନିରାକାରରେ ଲୀନ 
ହୋଇଯିବ। ତେଣୁ ଉଦ୍‌ବେଗ ଶାନ୍ତ କରିବାର ଉପାୟ ହେଉଛି ଧାନରେ 
ବାସୁଦେବଙ୍କୁ ଚିନ୍ତା କରି- 

“ ମଉନବ୍ରତ ହୋଇ ବସ, ପଦାରବିନ୍ଦେ ମନରସ 

ମନ ଲଗାଅ ତନ୍‌ମନରେ, ପଶ ନିର୍ବାଣ ମୁକ୍ରିଦ୍ଧାରେ।” 

ଭଗବତ୍‌ ଗୀତାରେମ୍ଯ ଶ୍ରୀକୃଷ୍ଣ ଅର୍ଜୁନଙ୍କ କହନ୍ତି- 

“ ଦୁଃଖେଷୁନୁଦ୍ବିଗୁମନାଃ ସୁଖେଷୁ ବିଗତସ୍ୁହଃ 

ବୀତରାଗଭୟକ୍ରୋଧଃ ସ୍କିତଧୀର୍ମୁନିରୁଚ୍ୟତେ।” 

ଅର୍ଥାତ ଦୂଃଖସୁଖକୁ ସମଭାବରେ ଦେଖୁ, ରାଗ ଭୟ କ୍ରୋଧରୁ ଉର୍ଷ୍ତକୁ 
ଯାଇ ଜଣେ ବ୍ରହ୍ମଦର୍ଶନ କରିପାରିବ | ଏହି ଉଦ୍‌ବିଗ୍ଧତା ଅନେକ ଅସ୍ଵସ୍ତିର ଜନନୀ। 
ଯଦି ମନ ସ୍ଥିର ହେବ ଓ ମାର୍ଗସ୍ଥିର ହେବ ତେବେ ଲକ୍ଷ୍ୟସ୍ଥଳରେ ପହଞ୍ଚବା ସମ୍ଭବ, 
ନଚେତ୍‌ ବାୟୁରେ ନାବ ଯେମିତି ଟଳମଳ ହୁଏ ସେମିତି ଚିତ୍ତଚଞ୍ଚଳ ହେବ ଓ 
ଜୀବନର ଲକ୍ଷ୍ୟ ଦୂରକୁ ଦୂରକୁ ଘୁଞ୍ଝଯିବ | 

ଅନ୍ଧାର ପ୍ରତି ଭୟ ଥିଲେ ଆମେ ଆଲୋକ ଲଗାଇଲେ ସେ ଭୟରୁ ମୁକ୍ତି 
ପାଇପାରିବା, ମାତ୍ର ଅସ୍ତିତ୍ଵମୁଳକ ଉଦ୍‌ବେଗ ଅସତର୍କ ମୁହୂର୍ରରେ ଆମର ବ୍ୟକ୍ତିସତ୍ତାକୁ 
ଗ୍ରାସ କରିଥାଏ । ତେଣୁ ଆମେ ସର୍ବଦା ଉଦ୍‌ବେଗର କାର୍ଯ୍ୟ କାରଣ ସମ୍ପର୍କ ଖୋଜି 
ପାଇବା ନାହିଁ, ବରଂ, ଏହା ଆମ ବ୍ଞକ୍ତିତ୍ଵକୁ ଗ୍ରାସ କରିବାକୁ ଉଦ୍ଯତ ଥାଏ 
ଯାହାଠାରୁ ପଳାୟନର ପଥ ମିଳେ ନାହିଁ। 

ଆମ ସାହିତ୍ୟରେ ଏହିଭଳି ଉଦ୍‌ବେଗର ବର୍ଣ୍ଣନା ରହିଛି । “ପାର୍ବତୀ 
କାବ୍ୟରେ ଅଶରୀରୀ କୌଶଲ୍ୟା ନିଜ ଜନନୀ ପାର୍ବତୀଙ୍କ ନିକଟରେ ପହଞ୍ଚ ନିଜର 
ଦାରୁଣ ଦୂଃଖ ବର୍ଣ୍ଣନା କରିବାକୁ ଇଛୁକା, ମାତ୍ର ଜନନୀ କହନ୍ତି- 

“ ସଂଶ୍ରୟ-ଦୋଳାରେ ପଡ଼ିଚିତ୍ତ ମୋର ହେଉଅଛି ଆନ୍ଦୋଳିତ, 

ଛାର ନାରୀ ହୋଇ କେମନ୍ତେ ବୁଝିବି ଏ ତୋର ଗୂଢ଼ ଚରିତ।” 


୩୮୪ । ସଂମମିତ୍ରା ମିଶ୍ର 


Digitized by PPRACHIN, SOA 


ଏହିଭଳି ସଂଶୟ ଦୁଷ୍ପନ୍ତଙ୍କର ହୋଇଛି ଯେତେବେଳେ ସେହି ଦିବ୍ୟଶିଶୁ 
ସିଂହଶାବକ ଧରି ଖେଳୁଥବା ଦେଖୁଛନ୍ତି। ପ୍ରଥମରେ ବଂଶର ନାମ ଜାଣିଛନ୍ତି 
ତା'ପରେ ପିତାଙ୍କ ନାମ ଜାଣିବାକୁ ଚାହିଁବାରୁ ସେ ଅଧାର୍ମିକଙ୍କ ନାମ ଉଚ୍ଚାରଣ 
କରିବେ ନାହିଁ ବୋଲି ତାପସୀମାନେ ମନା କରିଦେଇଛନ୍ତି, ଶିଶୁ ମଣିବନ୍ଧରୁ 
ଖସିପଡ଼ିଥିବା ରକ୍ଷାକାଣ୍ଡଟିକୁ ଉଠାଇ ନେବା ପରେ ତାହା ସର୍ପ ନ ପାଲଟିଯିବାରୁ 
ସଖୀଗଣ ଜାଣିପାରିଛନ୍ତି ଯେ ସେହି ରାଜପୁରୁଷ ହିଁ ଦୂଷ୍ଣନ୍ତ ଯିଏ ଶିଶୁ ସର୍ବଦମନର 
ପିତା | ଏହିଭଳି ସଂଶୟର ପଟିକା ଉନ୍ମୋଚିତ ହୋଇଛି । 

ବାହ୍ୟ ଉଦ୍‌ବେଗ ସାମୟିକ | ଏହା ପ୍ରଥମେ ଭୟ ଆଣେ ଓ ସମୟ ସହିତ 
ଅନ୍ତର୍ହିତ ହୋଇଥାଏ। ବିପଦ ଟଳିଗଲେ ଭୟ ଚାଲିଯାଏ, ମାତ୍ର ଉଦ୍‌ବେଗରୁ 
ରକ୍ଷା ପାଇବାକୁ ଆମେ ନିରାପତ୍ତାର ଢାଙ୍କୁଣି ତିଆରି କରିଥାଉ! ସଂସାରରେ 
କୌଣସି ନା କୌଣସି କାରଣକୁ ଭୟ କରି ବା ଲଙ୍ଘନ କରି ନ ପାରି କିଛି ବ୍ୟକ୍ତି 
ସନ୍ୟାସ ଗ୍ରହଣ କରିଥାଆନ୍ତି । ଅନ୍ତରର ଉଦ୍‌ବେଗକୁ ଢାଙ୍କି ରଖୁବା ପାଇଁ ସେମାନେ 
ସଦଙଗ୍ରନ୍ ପଠନ କରନ୍ତି, ନାମ ସଂକୀର୍ଭନ କରନ୍ତି ବା ସେହି ମୋହମାୟାରୁ ଉର୍ବ୍ବକୁ 
ଯିବା ପାଇଁ ପ୍ରବଚନ ମଧ୍ଧ ଦିଅନ୍ତି, ମାତ ଶେଷରେ ଉଦ୍‌ବେଗଠାରୁ ପଳାୟନ କରି 
ନ ପାରି ସମ୍ପର୍ଣ୍ଣ ଭାବରେ ସେହି ବୃହତ୍ତର ଶକ୍ତି ନିକଟରେ ଆମ୍ବସମର୍ପଣ ହିଁ 
କରନ୍ତି । ଦସ୍ୟୁ ରନ୍‌ାକର ବାଳ୍ଲିକୀରେ ପରିଣତ ହେବା ଏହି ଆମ୍ଲସମର୍ପଣର 
ବ୍ୟାପାର | ଯନ୍ତ୍ରଣା ଓ ଉଦ୍‌ବେଗର ଗ୍ରାସ ମଧ୍ଯରେ ରହି ମଧ୍ଯ ବିଶ୍ଵାସ ଅଟଳ ରହିଲେ 
ବ୍ୟକ୍ତି ସକଳ ଅସ୍ଵସ୍ତିକୁ ଅତିକ୍ରମ କରିଯାଇପାରେ | 

ଅଟଳ ରହିବା ପୁଣି ସବୁଠୁ କଷ୍ଟକର | ନାଆଟି ଚାଲୁଥୁବାବେଳେ ପବନର 
ଗତି ବଢ଼ିଲେ ତାହା ଟଳମଳ ହୁଏ। ଇଛା ବା ଅନିଛ୍ଥା ସେଠି ମାନେ ରଖେ 
ନାହିଁ। ନାଉରୀ ଯଦି ଟାଣୁଆ ହୁଏ ସେ ଅବଶ୍ଯ ମଙ୍ଗ ଧରି ନାଆକୁ ଉଚିତ 
ମାର୍ଗରେ ଚଳାଇନିଏ। ସମସ୍ତଙ୍କୁ କଂଣ ଟାଣୁଆ ନାଉରୀ ମିଳନ୍ତି କି ? ଅଧ୍ବକାଂଶ 
ଡଙ୍ଗା ତ ପାଣିତଳେ ଲୁଚିଥିବା ପର୍ବତରେ ପିଟି ହୋଇ ଚୁନା ହୋଇଯାଏ । 
ନାବିକମନର ଉଦ୍‌ବେଗ ଆହୁଲାକୁ ଠିକ୍‌ ଭାବେ ଚଳାଇବାକୁ ଦିଏ ନାହିଁ। ଏ 
କି ବିଚିତ୍ର ସ୍ପିତି। ନାଆ ଥଲେ ନାଉରୀ ନାହିଁ। ନାଉରୀ ଥିଲେ ନାଆ ନାହିଁ। 
ନାଉରୀ ଥିଲେ ସେ ଅମନଯୋଗୀ, ସବୁଠୁ ବଡ଼ କଥା ପବନ ଉପରେ କାହାରି 
ଜୋର ମଧ୍ଧ ନାହିଁ। 

ଅସ୍ତିତଵବାଦରେ ଉଦ୍‌ବେଗର ଭୂମିକା ଗୁରୁତ୍ଵପୂର୍ଣ ମାର୍ଟିନ । ହାଇଡିଗାରଙ୍କ 

ପୁସ୍ତକ Being & Time ରେ ଥୁବା ମୂଳ ଜର୍ମାନ ଶବ୍ଦ Angst କୁ ଅନୁବାଦକ 
ଇଂରୀଜୀରେ ଥn×i6ty ବୋଲି କହନ୍ତି | Angstର ଅର୍ଥ ଭୟ, ଆତଙ୍କ 
(Anxous, Anguish) ଏହାର ଅର୍ଥ ହେଉଛି An intense feeling of 
oppression, abel or inner turmoil ଅର୍ଥାତ ମଣିଷର ଅନ୍ତର ଭିତରେ 
ବୋହୂଥିବା ତୋଫାନ୍‌ ହି ଉଦ୍‌ବେଗ। କିଅରକେଗାର୍ଡ଼ କିନ୍ତୁ ଏହା ସହିତ ଇଶ୍ଵର 
ବିଶ୍ଵାସକୁ ମିଶାଇଛନ୍ତି। ମଣିଷ ମୁକ୍ତ, ମାତ୍ର ସ୍ଵାଧୀନତା ହିଁ ତାର ଉଦ୍‌ବେଗର କାରଣ | 
ଭଗବାନଙ୍କ ପ୍ରତି ଥବା ତାର ଉତ୍ତର ଦାୟିତଵକୁ ଠିକ୍‌ ଭାବେ ପାଳନ କରିପାରିବ 
ନାହିଁ ବୋଲି ଭୟରେ ସେ ଅକ୍ରାନ୍ତ ! 

ପୁଣି ଆମେ ଦେଖୁବା ସ୍ଵାଧୀନତା ଅସୀମ ନୁହେଁ। ମନୁଷ୍ଯ ଏ ଜଗତରେ 
ବାସ କରେ ଯେଉଁ ଜଗତ ତାର ନିୟନ୍ତ୍ରଣାଧୀନ ନୁହେଁ, ବା କାର୍ଯ୍ଯ କାରଣ 
ସମନ୍୍‌ୟରେ ଗଠିତ ନିରୁପଦ୍ରବ ଜଗତ ମଧ୍ଯ ନୂହେଁ। ତେଣୁ ସେ ନିଜର ଇଚ୍ଛା 
ଥାଉ ବା ନଥାଉ କୌଣସି ବସ୍ତୁକୁ ଧରି ରଖୁପାରେ ନାହିଁ। 

ବେଳେବେଳେ ମଣିଷ ଜାଣେ ନାହିଁ ସେ କଣ ପାଇଁ ଉଦବେଗଗ୍ରସ୍ତ 
ହୁଏ । ବସ୍ତୁ ଗୁଣ, ଅବସ୍ଥା, ଆମ୍ମୀୟ ସର୍ବୋପରି ଜୀବନକୁ ହରାଇବାର ଭୟରେ 
ସେ ଆତଙ୍କିତ । ସେ ଭୟରୁ ମୁକ୍ତି ପାଇଁ ସଂଘର୍ଷ କରିପାରେ, ଅଦୃଶ୍ୟ ଶକ୍ତି ନିକଟରେ 
ଆମ୍ମସମର୍ପଣ କରିପାରେ ବା ପଳାୟନର ପଥ ଖୋଜିପାରେ | 

ମୃତ୍ୟୁ ଓ ଉଦ୍‌ବେଗ ସମ୍ମୁଖୀନ ହେବାକୁ ସାହସ ଲୋଡ଼ା। ସେ ସାହସ 
ସତ୍କବିର ସାହସ ଯିଏ ଶିଶୁକୃଷ୍ଣଙ୍କ ପାଟିରେ ବିଶ୍ଵରୂପ ଦେଖୁପାରେ, ମୂତ୍ୟୁ ନୂହେଁ, 
ମୁତ୍ୟୁ ଚିନ୍ତା ହିଁ ଉଦ୍‌ବେଗର କାରଣ “ ମୁଁ ଯଦି ଏମିତି ରୋଗରେ ପଡ଼ିବି ମୋର 
ସେବା କରିବ କିଏ ?” ଏହି ଉଦ୍‌ବେଗ ଧରି ମଣିଷ ବଞ୍ଚୁଥାଏ। ମଧୁସୂଦନ 
ରାଓଙ୍କ ଜୀବନଚିନ୍ତା ଭଳି ସେ ବୂଝିପାରେ- 

“ ନିଃଶବ୍ଦେ ଜୀବନ ସ୍ରୋତ ଧାଉଁଛି କିପରି 

ଭେଟିବାକୁ ମୂତ୍ଯୟୁସିନ୍ଧୁ କରାଳ ଲହରୀ।” 

ମୃତ୍ୟୁ ଜୀବନର ପୂର୍ଣ୍ଣଛେଦ ନୁହେଁ, ବରଂ କମା ବା ସେମି-କୋଲନଟିଏ। 
ଏହା ଜାଣି ଅସ୍ତିତ୍ଵବାଦୀ ଜୀବନର ସୁସ୍ତ ସୁନ୍ଦର ତଥା ସାମଗ୍ରିକ ଭାବେ ବଞ୍ଚୁଥାଏ। 
ତେଣୁ ଉଦ୍‌ବେଗ ସହିତ ମଧ୍ଯ ବଞ୍ଚବା ସମ୍ଭବ ଓ ମୃତ୍ୟୁ ପ୍ରତି ଭୟଶୂନ୍ଯ ହୋଇ 
ସେଥୁପାଇଁ ପ୍ରସ୍ତୁତ ହେବା ସମ୍ଭବ ହୁଏ ! ଉଦ୍‌ବିଗ୍ନତା ମନୁଷ୍ୟ ଜୀବନକୁ ଗତିଶୀଳ 
କରିଥାଏ । ଏକାଧଵକ ଉଦାହରଣ ଏ ବିଷୟରେ ଆମେ ଦେଇପାରିବା! ପିଲାଟିର 

ଦେହ ଭଲ ନାହିଁ, ତେଣୁ ତା ମନଲାଖୁ ଖାଇବା ତିଆରି କରି ତାକୁ ଖୁଆଇବାର 
ପ୍ରଚେଷ୍ଟା କରିବା ସମୟରେ ତା” ଦେହରେ ହାତଦେଇ ବାରମ୍ବାର ଜ୍ଵର ମାପୁଥବା 
ଉଦ୍୍‌ବେଗର ଲକ୍ଷଣ | ଏହି ଉଦ୍‌ବେଗର ମାତ୍ରା ପୁଣି ବ୍ୟକ୍ତି ବ୍ଯକ୍ତି ଭେଦରେ ଉଣା 
ଅଧ୍ବକ ହୋଇଥାଏ। କେହି ରକ୍ତ ପରୀକ୍ଷା କରିବାକୁ ଗଲାବେଳେ କାନ୍ଦି କାଟି 
ଅଥୟ ହୁଏ ତ କିଏ ପୁଣି କ୍ୟାନ୍‌ସର ହୋଇଛି ଜାଣି ମଧ୍ଯ ସ୍ଵାଭାବିକ “ଜୀବନ 
ବଞ୍ଚୁଥାଏ । ଶରୀରର ଅଙ୍ଗଟିଏ ନଷ୍ଟ ହୋଇଗଲା ପରେ ମଧ୍ଯ ସେ କାହାକୁ ଦୋଷ 
ଦିଏ ନାହିଁ କି ଆଡ଼େଇ ହୋଇ ଠିଆ ହୁଏ ନାହିଁ। ଏହା ଜୀବନ ପ୍ରତି ବିଶେଷ 
ଦୃଷ୍ଟିଭଙ୍ଗୀ ମାତ୍ର | କେହି ଗୁରୁଆଶ୍ରିତ ହୋଇ ବା କେହି ଇଶ୍ଵର ଆଶ୍ରିତ ହୋଇ କଷ୍ଟ 
ସହିବାକୁ କ୍ଷମତା ସଞ୍ଚୟ କରନ୍ତି । 

ସେଥୁପାଇଁ ବୋଧହୁଏ ଆମ ଭବିଷ୍ୟତକୁ ଆମଠାରୁ ଲୁଚାଇ ରଖାଯାଇଛି । 
ଯଦି ଜଣେ ଜାତକ ଦେଖାଇ ନିଜର କିଛି ଖରାପ ଅଛି ବୋଲି ଜାଣେ, ତେବେ 
ତା'ର ଉଦ୍‌ବେଗ ବଢ଼ିଯାଏ । ଏପରିକି ପୃଥ୍ବୀ ଶେଷ ହୋଇଯିବ ବୋଲି 
ଖବରକାଗଜ ଟେଲିଭିଜନରୁ ଶୁଣି ଲୋକେ ଢେର ଖାଇପିଇ ବୁଲି, ଭଲ ପିନ୍ଧି 
ସାଙ୍ଗସୁଖ ହୋଇ ସଞ୍ଚତ ଅର୍ଥ ବ୍ୟୟ କରିଥିବା ଆମେ ଜାଣିଛେ। ଉଦ୍‌ବେଗରୁ 
ମୁକ୍ତି ପାଇବାର ଏ କି ପ୍ରୟାସ ସତରେ ! 

ଏହି ଆଶା ଆଶଙ୍କା ଯୋଗୁଁ ପୃଥ୍‌ବୀରେ ଅନେକ ନୂତନ ଗବେଷଣା 
ହେଉଛି, ନୂତନ ସାହିତ୍ୟ ସୃଷ୍ଟି ହେଉଛି ।ଏପରିକି ନୂଆ ନୂଆ ସଙ୍ଗୀତ ନୃତ୍ୟବାଦ୍ୟ 
ତଥା ମନୋରଞ୍ଜନର ଅନ୍ୟାନ୍ୟ ମାଧ୍ଯମ ଏହି ଆଶଙ୍କାକୁ ଅତିକ୍ରମ କରିବାର ପ୍ରୟାସ ! 
ନାନା ଖିଷଧ, ଲାବୋରେଟେରି ପରୀକ୍ଷା ଇତ୍ଯାଦି ସେହି ଉଦ୍‌ବେଗର ଆହ୍ବାନରୁ 
ସ୍ପଷ୍ଟ | ମଣିଷ ଏକ ଅପରିଚିତ ପୃଥ୍ବୀ ଆଡ଼କୁ ସତତ ଧାବମାନ, ଯେଉଁ ପୃଥୁବୀରେ 
ତା'ପାଇଁ କ”ଣ ଅଛି ସେ ଜାଣେ ନାହିଁ। ତେଣୁ ସେଥପାଇଁ ସେ ନିଜକୁ ପ୍ରସ୍ତୁତ 
କରେ ବିଭିନ୍ନ ଅସ୍ତ୍ରଶସ୍ତ୍ର ଧରି ସୈନ୍ଯମାନେ ଯୁଦ୍ଧ ଭୂମିକୁ ଯିବାଭଳି ଏ ବ୍ଯାପାର, 
କିନ୍ତୁ ଯେତେ ଅସ୍ତଶସ୍ତରେ ସଜିତ ହେଲେ ମଧ୍ଯ ଅବଶ୍ଯ ଯେ ଜଣେ ଯୁଦ୍ଧରେ 
ଜୟଲାଭ କରିବ ଏମିତି ମାନେ ନାହିଁ, ତଥାପି ଯୋଦ୍ଧାର ଧର୍ମ ହେଉଛି “ ମନ୍ତ୍ରର 
ସାଧନ ଅବା ଶରୀର ପାତନ।” ଏହି ପ୍ରସୁୁତି ପରେ ଉଦ୍‌ବେଗ ଆଉ ନ ଥାଏ। 
ତେଣିକି ସବୁ କିଛି ପରିଷ୍କାର ଜଣାଯାଏ। 

ଏକ ଲୋକପ୍ରିୟ ଚଳଚିତ୍ରରେ ସଂଳାପ ଅଛି “ ଟେନ୍‌ସନ୍‌ ଲେନେକା 


A” 


ନହିଁ ଦେନେକା ହୈ” ଅର୍ଥାତ ନିଜେ ଟେନ୍‌ଏନ ନିଅନା ବରଂ ଅନ୍ୟକୁ ଟେନ୍‌ସନ 


ସୀମା: ଏକ ଉପଲବ୍ଧ ।! ୩୮୭ 


Digitized by PPRACHIN, SOA 


ଦିଅ। ଏହା ଅବଶ୍ଯ ଅର୍ଵସତ୍ଯ ଓ କିଛି ପରିମାଣରେ ସ୍ବାର୍ଥପର ବକ୍ତବ୍ୟ, ମାତ୍ର 
ସାରା ସଂସାରର ଟେନସନ୍‌ ବୋହି ବାସୁକୀ ଭଳି ବଞ୍ଚୁଥବା ମଣିଷମାନଙ୍କ ପାଇଁ 
ଏହା ଏକ ହାଲୁକା ବିଦୂପ। ପିଲାଟି ବାହାରକୁ ଯାଇଥ୍‌ଲେ ଟିକିଏ ଡେରି 
ହୋଇଗଲେ, ମାଆଟି ଆଗ ଭାବେ କେଉଁଠି କିଛି ଅସୁବିଧା ହୋଇନି ତ ? 
କେଉଁଠି ଟି.ଭି.ରେ ଦୁର୍ଘଟଣାର ଚିତ୍ର ଦେଖୁ ମାଆଟି ଦାଣ୍ଡ ବାଡ଼ି ହେଉଥାଏ ଓ 
ଠାକୁରଙ୍କୁ ଭୋଗରାଗ ଯାଚୁଥାଏ। ଏ ଉଭୟ ଉଦ୍‌ବିଗ୍ଧ ହେବା ଓ ତହିଁରୁ ରକ୍ଷା 
ପାଇବାର ଉପାୟ | ବେଳେବେଳେ ସୃତିରେ ଜୀବିତ ଥବା ଦୁଃଖଦ ଘଟଣା ମଧ୍ଯ 
ଏହି ଅପେକ୍ଷା ସମୟରେ ଜାଗରୂକ ହୋଇ ବ୍ଯକ୍ତିକୁ ଆହୁରି ଉତ୍ତେଜିତ କରିଦିଏ। 

ଉତ୍ତେଜନା ସର୍ବଦା ବ୍ୟକ୍ତିର ଆଚରଣକୁ ପ୍ରଭାବିତ କରେ | ତେଣୁ କୁହାଯାଏ 
Be Calm |! ଅର୍ଥାତ ଆଗ ସ୍ଥିର ହୁଅ, ଚିଭ ସଂଯତ କର, ତା'ପରେ ବ୍ୟଗ୍ରତାରୁ 
ବାହାରକୁ ଆସିବାର ରାସ୍ତା ଖୋଜ | ଏହି ସ୍କିରତା'ର ପ୍ରତୀକ ହେଉଛନ୍ତି ମହାସତୀ 
ସାବିତ୍ରୀ । ପତିଭାବେ ଯାହାକୁ ବରଣ କରିଛନ୍ତି ଯିଏ ଅଛାୟୁ ଜାଣିବା ପରେ ମଧ୍ଯ 
ସେ ନିଜ ଚିନ୍ତାରେ ସୁଦୃଢ଼ ରହିଛନ୍ତି। ସତ୍ଯବାନଙ୍କୁ ବିବାହ କରିବା ପରେ ନିଜ 
ଇଛାରେ ରାଜ ଶଶ୍ଵର୍ଯ୍ୟ ତ୍ୟାଗ କରି ଅରଣ୍ଯବାସିନୀ ହୋଇ ଅନ୍ଧ ଶାଶୁଶଶୁରଙ୍କ 
ସେବା କରିଛନ୍ତି। ଗୋଟିଏ ବର୍ଷ ଗଣି ଗଣି କାଟୁଥିବା ସେ କାହାକୁ କହି ନାହାନ୍ତି 
ଓ ବର୍ଷପୂର୍ଣ୍ଣ ହେବାର ତିନିଦିନ ଆଗରୁ ଉପବାସ ରହି ନିଷ୍ଠାର ସହିତ ସ୍ବାମୀଙ୍କୁ 
ମନାଇଁ ବଣକୁ ଯାଇଛନ୍ତି ! ଅର୍ଥାତ ସ୍ପିରମନରେ ସେ ସତ୍ଯବାନଙ୍କର ଆୟୁ ଶେଷ 
ସମୟକୁ ଅପେକ୍ଷା କରିଛନ୍ତି। ଏହି ସ୍ପିରତା ହିଁ ତାଙ୍କ ମହାକାଳଙ୍କ ସମ୍ମୁଖରେ ଠିଆ 
ହେବାର ସାମର୍ଥ୍ୟ ଦେଇଛି। ତାଙ୍କ ନିଷ୍ଠା, ଯୁକ୍ତି ତଥା ପତିଭଚ୍ତିରେ ମହାକାଳଙ୍କୁ 
ସେ ପ୍ରଭାବିତ କରି ମୂତ ପତିଙ୍କୁ ପୁନର୍ଜୀବନ ଦେଇଥୁ୍‌ବା କଥା ବହୁ ଭାବରେ 
ଆମକୁ ପ୍ରଭାବିତ କରୁଛି, ମାତ୍ର ସେହି ସ୍ଥିରତା ଦିନକରେ ଆସି ନାହିଁ। ବରଂ 
ବର୍ଷକର ନିଷ୍ଠା ଓ ତପସ୍ୟା ତାଙ୍କୁ ସେହି ସ୍ଥିରତା ପ୍ରଦାନ କରିଛି। 

ଉଦ୍‌ବେଗ ଯେ କେତେ ଅନିଷ୍ଟ ସାଧନ କରିଥାଏ ଆମେ ଉଣା ଅଧ୍ବକ 
ଜାଣିଛେ। ତେବେ ସେହି ସ୍ରଷ୍ଟାଙ୍କ ପାଖରେ ଆମ୍ନସମର୍ପଣ କରିବାର ମାନସିକତା 
ରଖୁଲେ କେଡ଼େ ନିଶ୍ଚିନ୍ତ ଭାବରେ ବଞ୍ଚହୁଅନ୍ତା ! କିଏ କହିବ ସେ ଆମ୍ମସମର୍ପଣର 
ବିଚାର ଆମକୂ କେତେ ପ୍ରଚେଷ୍ଟାରେ ମିଳିବ ? ମିଳିବ ବୋଲି ମଧ୍ଯ ନିଶ୍ଚିତତା 
ଅଛ କ ? ୫ 

ବନ୍ଧନ 


“ବନ୍ଧନ”ର ଅର୍ଥ ବନ୍ଧା ହେବା| ଏ ବନ୍ଧା ପୁଣି ଦେବତାଠାରୁ ମନୁଷ୍ୟ ବାଟ ଦେଇ 
ପଶୁପକ୍ଷୀ ଏପରିକି ଅଶରୀରୀମାନଙ୍କ ପର୍ଯ୍ୟନ୍ତ ବିସ୍ତୃତ। କେବେ ବାନ୍ଧିବା ପାଇଁ 
ସୂତା ବା ଦଉଡ଼ି ଲୋଡ଼ା ହୁଏତ କେବେ ମନ ସହିତ ମନ ଆପଣା ଛାଏ ଗଣ୍ଡି 
ପଡ଼ିଯାଏ । ଦେବତାମାନଙ୍କ ବନ୍ଧନ କଥା ଆଗ ଦେଖୁବା। 

କୃଷ୍ଣଙ୍କୁ ମଥୁରା ନେବାକୁ ଆସିଥ୍‌ବା ଅକ୍ର ରଥ ଦଉଡ଼ି ବାନ୍ଧି 
ଘୋଡ଼ାମାନଙ୍କୁ ଗୋପପୁର ଯିବାକୁ ନିର୍ଦ୍ଦେଶ ଦେଇଥଲେ। ଇନ୍ଦ୍ରିୟମାନଙ୍କ ବଶ 
କରିବାକୁ ସେମାନଙ୍କୁ ଦୃଢ଼ ଭାବରେ ଶାସନ ଦଣ୍ଡରେ ବାନ୍ଧିବା ଲୋଡ଼ା ହୁଏ। 
କୃଷ୍ଣଙ୍କ କେଶରେ ଜୁଡ଼ା ବାନ୍ଧି ଗୋପୀମାନେ ଫୁଲମାଳରେ ସଜାଇ ଦିଅନ୍ତି | 
ସେଇ କୃଷ୍ଣଙ୍କୁ ବାନ୍ଧିବାକୁ ଚେଷ୍ଟା କରି ମାଆ ଯଶୋଦା ତ ହାରିଯାଇଥୁଲେ। 
ସମଗ୍ର ଗୋପପୁର ଦଉଡ଼ି ତାଙ୍କ ଭଳି ବାଳୁତ କୁମରଙ୍କୁ ବାନ୍ଧିବାକୁ ନିଅଣ୍ଟ 
ହେଲା। ରାମାୟଣରେ ଶ୍ରୀରାମଚନ୍ଦ୍ର ସେତୁବନ୍ଧ ବାନ୍ଧି ସୀତାଙ୍କ ଉଦ୍ଧାର କରିବାକୁ 
ଲଙ୍କା ଯାତ୍ରା କରିଥିଲେ । ଲକ୍ଷ୍ମଣ ନାଗଫାଶ ବନ୍ଧନରେ ପଡ଼ିଥ୍‌ଲେ। ହନୁମାନଙ୍କୁ 
ବାନ୍ଧିବାର ଚେଷ୍ଟା କରି ତା ଲାଞ୍ଜରେ ଲଙ୍କାବାସୀ ଦଉଡ଼ି ବାନ୍ଧିଥିଲେ ଯେ ତାହା 
ଲଙ୍କା ଦହନ ପାଇଁ ମାର୍ଗ ପ୍ରସ୍ତୁତ କରିଥୁଲା। ଭକ୍ତ କହେ, “ ଛନ୍ଦାଚରଣରେ 
ମୋ ମନ ବନ୍ଧା ପଡ଼ିଛି... !” ମନକୁ ଆଣ୍ଟ କରି ଇଶ୍ଵରଙ୍କ ପାଦତଳେ ବାନ୍ଧି 
ଦେବାକୁ ବହୁ କବି ନିର୍ଦ୍ଦେଶ ଦେଇଛନ୍ତି । କୁହାଯାଏ କଳିଯୁଗ ଆସିବାବେଳ 

ହୋଇଯିବାରୁ ପାଣ୍ଡବମାନେ ସେମାନଙ୍କ ଲୀଳା ଖେଳା ସରିବା ପର୍ଯ୍ୟନ୍ତ ତାକୁ 
ବାନ୍ଧି ରଖୁଥିଲେ । ବିଶ୍ବାମିତ୍ର ବଶିଷ୍ଠଙ୍କ କାମଧେନୁକୁ ବାନ୍ଧି ଦେବାର ପ୍ରୟାସ 
କରି କି ହିନସ୍ତା ହୋଇଥିଲେ ସେ କଥା ଅବା ନ ଜାଣେ କିଏ ? ପ୍ରଭୁ କୃଷ୍ଣଚନ୍ଦୁ 
ରକ୍ଳିଣୀ ହରଣ କାଳରେ ତାର ଭ୍ରାତା ରକ୍ଳଣଙ୍କୁ ସାତବେଣ୍ଟିଆ କରି ରଥରେ 
ବାନ୍ଧି ଦେଇଥ୍‌ଲେ। ଏବେ ଦେଖୁବା ଚକ୍ଷୁବନ୍ଧନର ବ୍ଯାପାର। ଯାଦୁକର ଚକ୍ଷୁ 
ବନ୍ଧନ କରି ଦେବା ପରେ ସେ ଯାହା ଚାହାନ୍ତି, ଆମକୁ ତାହା ଦିଶେ ଗଛ ମଧ୍ଯ 
ଏପାରିଠାରୁ ସେପାରିକୁ ଯାଇପାରେ । ସେହିପରି ଅଶରିରୀମାନେ ଯଦି କାହାକୁ 
କଷ୍ଟ ଦିଅନ୍ତି ଗୁଣିଆମାନେ ଲୁହାକଣ୍ଠା ପିଟି ସେମାନଙ୍କୁ ନିର୍ଦ୍ଦିଷ୍ଟ ସ୍ଥାନରେ ବାନ୍ଧି 
ଦିଅନ୍ତି ବୋଲି କୁହାଯାଏ। 

ଭକ୍ତ କବି ମଧୁସୂଦନ ଗାଇଛନ୍ତି 

“ ମୁହିଁ କୁଦ୍ରଶିଶୁ ତୁ ପ୍ରାଣ ଜନନୀ 

ଅଚେଦ୍ଯ ନାଡ଼ୀ ବନ୍ଧନ 

ତୋ ପ୍ରେମ କରୁଣା ଅନୁପମ ସ୍ବେହେ 

ଅନାଇଛୁ ଅନୁକ୍ଷଣ!” 

ଏଠାରେ ନାଡ଼ୀ ବନ୍ଧନର ଗୁରୁତ୍ବ ପ୍ରତିପାଦିତ ହୋଇଛି । ଜନନୀ ଓ ସନ୍ତାନର 
ବନ୍ଧନ ଆତ୍ମା ପରମାମ୍ବାର ବନ୍ଧନ, ପ୍ରଭୁ ସେବକର ବନ୍ଧନ ଆଉ ପନ୍ନୀ ବା ବନ୍ଧୁ 
ବନ୍ଧୁର ବନ୍ଧନ ହୋଇପାରେ। ଏହି ପଦରେ ଭକ୍ତ କବି ପ୍ରାଣବୀଜର ସବିତା 
ଅର୍ଥାତ ପରଂଚବ୍ରହଙ୍କୁ ପ୍ରାଣକନନୀ ଚୋଲି ସମ୍ବୋଧନ କରିଛନ୍ତି 

ବନ୍ଧନ ଯେ ସର୍ବଦା ଶ୍ଲାଘ୍ଯ ତାହା ମଧ୍ୟ ନୂହେଁ। ବେଳେବେଳେ ଏହା 
ବ୍ୟକ୍ତିତ୍ଵ ଉତ୍ତରଣର ବାଧକ । ପାରିବାରିକ ବନ୍ଧନ ଆଳରେ ଝିଅଟିକୁ ପାଠ 
ପଢ଼ାଇବାକୁ ଉତ୍ସାହିତ କରାଯାଏ ନାହିଁ। ଏପରି କି ନବବଧୂର କଥା କହିବା 
ଶକ୍ତି ଉପରେ ମଧ୍ଯ କଟକଣା ଲଗାଇ ଦିଆଯାଏ। ନଚେତ୍‌ ସେ ଭଲ ଝିଅ ନୁହେଁ 
ବୋଲି ହାଟ ବସିଯାଏ। କେହି ବ୍ୟକ୍ତିତ୍ଵମୟୀ ମହିଳା ଆଉ ବନ୍ଧନ ନୂହେଁ ବରଂ 
ବନ୍ଧୁତ୍ଵ କାମନା କରୁଛନ୍ତି । ତେଣୁ ପାରିବାରିକ ବନ୍ଧନ, ଯାହା ପିଢ଼ିରୁ ପିଢ଼ିକୁ 
ଗଡ଼ିଗଡ଼ି ଚାଲିଥିଲା ତାହାର ଗୁରୁତ୍ଵ ହାନି ହୋଇଛି। ବନ୍ଧନ ହେଉଛି ଏକ ବ୍ରେକ୍‌ 
ଭଳି ଯାହା ଚଳନ୍ତା ଗାଡ଼ିକୁ ଠିଆ କରାଇ ଦେଇପାରେ । ତେଣୁ ଭାବ ବନ୍ଧନ ହିଁ 
ସବୁଠାରୁ କଡ଼କଥା। ଯଦି ଆମେ ଜଣକୁ ନିର୍ଦ୍ଦିଷ୍ଟ କର୍ମ କରିବାକୁ ବାରମ୍ବାର କହିବୁ 
ତେବେ ତାର ଆଗ୍ରହ ଉଣା ହୋଇପାରେ ମାତ୍ର ନିଜେ କରି ଦେଖାଇ ଦେଲେ 


୩୯୦ ! ସଂଘମିତ୍ରା ମିଶ୍ର 

ମାନସିକ ସ୍ତରରେ ତାର ଭାବବନ୍ଧନ ଦୃଢ଼ଥବ ସେ ଆମ କଥାକୁ ସହଜରେ 
ଗ୍ରହଣ କରି ପାରିବ | 

ବନ୍ଧନ ସମ୍ପର୍କକୁ ସୁଦୃଢ଼ କରିଥାଏ ! ସର୍ବଦା ଦଉଡ଼ି ବା ଝଞ୍ଜିର ଏଥୁପାଇଁ 
ଲୋଡ଼ା ନାହିଁ। ଜଣେ ମୋତେ ନିର୍ଦ୍ଦିଷ୍ଟ ସ୍ଥାନକୁ ଡାକି ନାହିଁ ମାତ୍ର ମୁଁ ତାର 
ଭାବବନ୍ଧନରେ ଏତେ ମୁଗ୍ଧ ଯେ ମୁଁ ଯେମିତି ହେଲେ ସେ ସ୍ଥାନକୁ ଯିବି। 
ଏପରିକି ପାଳିତ ଜନ୍ତୁ (ବିଶେଷ କରି କୁକୁର) ଙ୍କୁ ଆମେ ବାନ୍ଧି ରଖୁଛୁ ଓ ଏହାଦ୍ଵାରା 
ସେ ନିର୍ଦ୍ଦିଷ୍ଟ ସ୍ଥାନକୁ ନିର୍ଦ୍ଦିଷ୍ଟ ସମୟରେ ଯିବାକୁ ଆଗ୍ରହ କରୁଛି। 

ଆମେ ବନ୍ଧ ବାନ୍ଧୁ କାରଣ ଆମେ ନଦୀର ଜଳକୁ ସଦ୍ବିନିଯୋଗ କରିବାକୁ 
ଚାହୁଁ। ଏହି ବନ୍ଧ ଆମର ଗୌରବର ପରିଚାୟକ ! ସାଲବେଗଙ୍କ ଭଜନରୁ- 

“ ଘାଇଯାକ ମୁକୁଳା ତୁ ବନ୍ଧ କେତେ ବାନ୍ଧୁରେ 

ଆପେ ମଲେ ଯୁଗ ବିତେ ପରଲାଗି କାନ୍ଦୁରେ।” 

ଆମେ ପ୍ରାର୍ଥନା କରୁ 

“ ଭବସାଗର ତାରଣ କାରଣ ହେ 

ରବି ନନ୍ଦନ ବନ୍ଧନ ଖଣ୍ଡନ ହେ। ” 

ଏଠାରେ ଭଗବାନଙ୍କୁ ରବିନନ୍ଦନ ଅର୍ଥାତ ଯମଙ୍କ ବନ୍ଧନ କାଟିବାରେ 
ଦକ୍ଷ ବୋଲି କବି କୃତଜ୍ଞତା ଜଣାଇଛନ୍ତି । କୁହାଯାଏ ଯମ ମୃତ ବ୍ଯକ୍ତିର ଆମ୍ଲାକୁ 
ବାନ୍ଧି ନେଇଯାଏ । ସେହି କଷ୍ଟରୁ ଲଶ୍ଵର ଇଚ୍ଛା କଲେ ମୁକ୍ତି ମିଳିଥାଏ । ସତ୍ୟବାନଙ୍କ 
ଆମ୍ବାକୁ ଯମରାଜ ବାନ୍ଧି ନେଇଥିଲା ବେଳେ ସାବିତ୍ରୀଙ୍କର ଏକାନ୍ତିକ ନିଷ୍ଠା ଓ 
ପ୍ରେମ ତାଙ୍କୁ ପୁନର୍ଜୀବନ ଦେଇଥୁଲା, ଯାହା ଆମ ପରମ୍ପରାର ଏକ ଉଜ୍ଜଳ ଦିଗନ୍ତ 
ଉନ୍ମୋଚନ କରିଥାଏ। 

ସମାଜରେ ତ ବନ୍ଧନର ଭିନ୍ନ ଭିନ୍ନ ଦିଗନ୍ତ ରହିଛି । ଶିଶୁଟିଏ ଜନ୍ମ ହେବା 
କ୍ଷଣି ତାର ନାହିଁ କାଟି ସୂତା ବାନ୍ଧି ଦିଆଯାଏ। ସେମିତି ବିବାହ ସମୟରେ 
ଦଶଦିଗପାଳ ପିତୃପିତାମହ, ଦେବତା ବ୍ରାହ୍ମଣଙ୍କ ଉପସ୍ଥିତିରେ ହସ୍ତଗଣ୍ଡି ବନ୍ଧନ 
କରାଯାଏ। କୁଶରେ ବନ୍ଧା ହୋଇଥୁବା ଦୁଇଟି ହସ୍ତର ବନ୍ଧନ ବଜ୍ରଠାରୁ ଟାଣ 
ହେଉ କେହି ଗୁରୁଜନ ଆଶୀର୍ବାଦ ଦିଅନ୍ତି । କେବେ ସ୍ଥାନାନ୍ତର କାଳରେ ଗୃହସ୍ଥ 
ନିଜର ସ୍କାବର ସମ୍ପତ୍ତି ବାନ୍ଧି ଆଆନ୍ତି ତ କେବେ ତାରବାଡ଼ ବାନ୍ଧି ପଶୁପକ୍ଷୀଙ୍କ 
କବଳରୁ କ୍ଷେତକୁ ରକ୍ଷା କରିଥାଆନ୍ତି। 

ପୋଲିସ ବିଭାଗ ଦୋଷୀକୁ ଧରି ବାନ୍ଧି ଆଣନ୍ତି । ପରେ କୋର୍ଟ କଚେରୀ 


ସୀମା: ଏକ ଉପଲବ୍ଧ | ୩୯୧ 

ହୋଇ ଦୀର୍ଘକାଳ ପରେ ହୁଏତ ଦୋଷୀ ଦଣ୍ଡମୁକ୍ତ ହୋଇପାରେ ମାତ୍ର ବନ୍ଧନ ହିଁ 
ପଥମ ଦଣ୍ଡ, ଯାହା ଅଭିଯୁକ୍ତକୁ ଭୋଗିବାକୁ ପଡ଼ିଥାଏ। ମାଳିଟିଏ ସୂତା ବାନ୍ଧି 
ଲତା ମଡ଼ାଏ ଓ ବତା ବାନ୍ଧି ବାଡ଼ି ସଜାଡ଼ିଦିଏ। ଗାଇ ବାନ୍ଧିବା, ଫିଟାଇବା ତ 
କୃଷି ଭିଭିକ ସମାଜର ଦୈନନନ୍ଦିନ କାର୍ଯ୍ୟ ଗୁହାଳରେ ରୀତିମତ ଖୁଣ୍ଟ 
ପୋତାହୋଇଥାଏ ଗାଲବାନ୍ଧିବାକୁ । ସେଥୁପାଇଁ ଖଞ୍ଜଣି ଭଜନରେ ଗାନ 
କରାୀଯାଏ- 

“ମନ ମତ୍ତ ଦୂହାଁଳ ଗାଇ 

ଗାଇ ପଳେଇଲା ପରୀ ଛିଣ୍ଡାଇ | 

ବିବେକକୁ ପ୍ରଗ୍ରହ ବା ପଘା ବୋଲି କୂହାଯାଇଛି। ବାରମ୍ବାର ମତ୍ତ ମନ 
ବାରଣ ନ ମାନି ପଘା ଛିଣ୍ଡାଇ ଥାଏ| ଆମ ଓଡ଼ଶାରେ ଚାଳଘର ଛପର ପାଇଁ ରୁଅ 
ବତା ପ୍ରଭୃତିକୁ ଶକ୍ତ କରି ବାନ୍ଧିବାକୁ ପଡ଼ିଥାଏ। ଏହା ପୁରୁଷାନୁକ୍ରମିକ କଳା 
ଯାହା ଏବେ ବିସ୍ୃତ ହୋଇଯାଇଛି । ପୁନଣ୍ଚ ବିଲେଇ ବେକରେ ଘଣ୍ଟି ବାନ୍ଧିବା 
ଭଳି କଥା ଆମେ ବାରମ୍ବାର କହିଥାଏ, ଯାହାର ଅର୍ଥ ହେଉଛି ସମସ୍ତେ ନିର୍ଦିଷ୍ଟ 
ସୁଯୋଗ ନେବାକୁ ଚାହୁଁଥିବା ବେଳେ କେହି ସେ ଦାୟିତ୍ଵ ନେବାକୁ ଆଗଭର 
ନୁଅନ୍ତି ନାହିଁ। ରାଇ ଦାମୋଦର ଓଷାରେ ରାଇ ଓ ଦାମୋଦର ଜୁଆଖେଳୁଥବା 
କଥା ପଠିତ ହୁଏ। ସେ ଖେଳରେ ପ୍ରଭୁ ଦାମୋଦର ସବୁ ବନ୍ଧା ପକାଇ ହାରି 
ଯାଆନ୍ତି ଓ ଶେଷରେ ନିଜକୁ ରାଇଙ୍କ ନିକଟରେ ବନ୍ଧା ପକାଇ ଦିଅନ୍ତି। ବନ୍ଧା 
ରଖୁଥିବା ଓ ବନ୍ଧା ପକାଇଥିବା ଉଭୟ ପକ୍ଷଙ୍କର ସନ୍ତୋଷ ଏକ ପ୍ରକାର ହୋଇଥାଏ, 
ଯାହାର ଏକମାତ୍ର କାରଣ ପ୍ରେମ। ଦ୍ରୌପଦୀଙ୍କ ବନ୍ଧା ରଖୁ ପାଣ୍ଡବମାନେ ପଶା 
ଖେଳିଥଲେ, ଯାହା ପରବର୍ଭୀ ସମୟରେ ମହାଭାରତ ଯୁଦ୍ଧ ଭଳି ଭୟଙ୍କର ରକ୍ତକ୍ଷରା 
ଘଟଣା ପାଇଁ ମାର୍ଗ ପ୍ରସ୍ତୁତ କରିଥଲା 

ଆମେ ଦେଖୁଛୁ ଲୋକେ ଗରାକଂସା ବନ୍ଧା ପକାଇ ଟଙ୍କା ଆଣି ଖର୍ଚ୍ଚ 
କରନ୍ତି । ସେସବୁ ବନ୍ଧା ରଖି ଆଜି ଅନେକ ବ୍ୟକ୍ତି ଧନୀ ହେଉଥିବା କଥା ଆମେ 
ଜାଣୁ। କାରଣ ବନ୍ଧା ଦେଉଥବା ବ୍ଯକ୍ତି ସୁଧ ସହିତ ମୂଳକୁ ଦେବା ଅବସ୍ଥାରେ 
ନଥାଏ ଓ କ୍ରମେ ବନ୍ଧକ ଦ୍ରବ୍ଯ ସାମାନ୍ୟ ଅର୍ଥ ଦେଇ ରଖୁଥିବା ବ୍ୟକ୍ତିଙ୍କ ସମ୍ପତ୍ତି 
ପାଲଟିଯାଏ | 

ବହୁ ଦରିଦ୍ର ବା ରଙ୍କ ତା ନିକଟରେ ଥବା ସାମାନ୍ୟ ଦ୍ରବ୍ଯକୁ ସାତଗଣ୍ଡି 
ଦେଇ କାନିରେ ବାନ୍ଧି ରଖୁଥାଏ। ପୁଣି କର୍ମ ଅବଳରୁ ତାହା ମଧ୍ଯ ହାତ ଛଡ଼ା 


୩୯୨ । ସଂଘମିତ୍ରା ମିଶ୍ର 

ହୋଇଯାଏ । ଗଛ ଡାଳରେ ଦୋଳି ବନ୍ଧାଯାଏ। ଶ୍ରମିକମାନେ ଯେଉଁଠି କାମ 
କରନ୍ତି ସେଠି ଲୁଗାରେ ଦୋଳି କରି ନିଜର ସାନପିଲାଙ୍କୁ ସେଥୁରେ ଝୁଲାଇଥାଆନ୍ତି। 

ନିର୍ଦ୍ଦିଷ୍ଟ ସମୟରେ ନିର୍ଦ୍ଦିଷ୍ଟ କାର୍ଯ୍ୟ ସମ୍ପାଦନ କରିବା ପାଇଁ ଆମେ ଅନୁବନ୍ଧିତ 
ହୋଇଥାଉ ଓ ପ୍ରାଣପଣେ ପ୍ରୟାସ କରି ସେ କାର୍ଯ୍ୟ ସଂପାଦନ କରୁ ନଚେତ 
କାର୍ଯ୍ୟଟି ଠିକ୍‌ ସମୟରେ ସୁଚାରୁ ରୂପେ ସଂପାଦିତ ହୋଇପାରେ ନାହିଁ। ଆମ 
ଦେଶ ସହିତ ଅନ୍ୟ ଦେଶର ଯେଉଁ MଠU ଦସ୍ତଖତ ହୋଇଛି ତାହା ମଧ୍ଯ ଗୋଟାଏ 
ପ୍ରକାର ବନ୍ଧନ, ଯାହାକୁ ଉଭୟ ଦେଶ ଗୁରୁତ୍ଵ ଦେବା ଦରକାର। ନଚେତ ଏ 
ଧରଣର ବନ୍ଧନର ଗୁରୁତ୍ଵ ହାନି ହୁଏ । . 

ରାକ୍ଷୀ ପୂର୍ବତିମାରେ ରକ୍ଷାବନ୍ଧନର ଗୁରୁତ୍ଵ ଅଧକ । ଭଉଣୀଟିଏ ଭାଇ ହାତରେ 
ରାକ୍ଷୀ ବାନ୍ଧି ତାର ମଙ୍ଗଳ ମନାସେ ଓ ଭାଇ ଭଉଣୀର ସୁରକ୍ଷା ପାଇଁ ଚିର ଜାଗ୍ରତ 
ରହେ । ଏହି ରାକ୍ଷୀ ବନ୍ଧନ ସମ୍ପର୍କରେ ବହୁ ପୌରାଣିକ ଓ ଏତିହାସିକ କାହାଣୀ 
ପ୍ରଚଳିତ । ବେଳ ଥାଉଁ ଥାଉଁ ବନ୍ଧ ବାନ୍ଧିଲେ ତେଣିକି ବନ୍ୟାର ଭୟ ଆଉ ନଥାଏ 
ରଥରେ ଦଉଡ଼ି ବାନ୍ଧି ଭକ୍ତଗଣ ଅବଲୀଳା କ୍ରମେ ବଡ଼ ଦାଣ୍ଡରେ ରଥ ଭିଡ଼ି ନିଅନ୍ତି। 

ଡାକ୍ତରୀ ବିଦ୍ୟାରେ ବନ୍ଧନ, ବ୍ୟାପାର ବିଷୟ ଦେଖୁବା | ଶିଶୁଜନ୍ସ ହେଲା 
ପରେ ତାର ନାହି ଛେଦନ ପରେ ବାନ୍ଧି ଦିଆଯାଏ ¦! କେଉଁଠି ରକ୍ତକ୍ଷରଣ ହେଲେ 
ପ୍ରଥମେ ସେ ସ୍ଥାନର ଉପରତଳ ଜୋର କରି ବାନ୍ଧିବାକୁ ପଡ଼େ। ବିଷାକ୍ତ ସର୍ପ 
ଦଂଶନ କରିଥୁବା ଜାଣିଲେ ବନ୍ଧନ ହିଁ ପ୍ରଥମ ଆବଶ୍ୟକତା ଅପରେସନ ପରେ 
ଷ୍ଟିଚ୍‌ ବାନ୍ଧି ରକ୍ତକ୍ଷରଣ ରୋକି ଦିଆଯାଏ। ଖୁବ୍‌ ଛଟପଟ ହେଉଥିବା ରୋଗୀକୁ 
ବାନ୍ଧି ଦିଆଯାଏ। ଯଦି ପାଗଳାମି ଥାଏ ତ ବନ୍ଧନ ନିଶ୍ଚିତ । 

ଯେ କୌଣସି ବ୍ରତରେ ମନ୍ତ୍ରପୂତ ସୂତ୍ର ହାତରେ ବନ୍ଧା ଯାଏ। ବିଶେଷ 
କରି ସୁଦଶାବ୍ରତରେ ମା ଲକ୍ଷ୍ମୀଙ୍କର ଦଶଗୋଟି ନାମରେ ଦଶଗୋଟି ଗଣ୍ଡି ବାନ୍ଧି 
ସେ ବ୍ରତଟିକୁ ପୂଜା କରିବା ପରେ ବିବାହିତା ମହିଳାମାନେ ହାତରେ ବାନ୍ଧନ୍ତି । 
ସେ ବ୍ରତକୁ ଖୁବ୍‌ ନିଷ୍ଠାରେ ପାଳନ କରାଯାଏ। କୌଣସି ମାସର ଶୁକ୍ଲପକ୍ଷ 
ଦଶମୀ ଗୁରୁବାରରେ ପଢ଼ିଲେ ସୁଦଶାବ୍ରତ ପାଳିତ ହୁଏ। ସେଇମିତି ଅନନ୍ତ 
ବ୍ରତ ମଧ୍ଧ ନିଷ୍ଠାରେ ପାଳିତ ହୁଏ । ସାବିତ୍ରୀ ବ୍ରତରେ ଅନେକ ସ୍ଥାନରେ ପବିତ୍ର 
ବ୍ରତ ପୂଜା ହୁଏ । ଆମେ କେଶ ସଜ୍ଜାକୁ ମୁଣ୍ଡବାନ୍ଧିବା କହିଥାଏ। ବିଭିନ୍ନ ପ୍ରକାର 
ଖୋଷା ବା ବେଣୀ ବାନ୍ଧି ପରେ ଗୋଟିଏ ସମୟରେ ନାରୀମାନଙ୍କର ଆଗ୍ରହ 
ଥିଲା। ବୋହୂମାନଙ୍କଠାରୁ ବେଶୀ ବନ୍ଧନ ଶିଖୁବାକୁ ଝିଅମାନେ ଯାଉଥୂଲେ। 

ତେବେ ଆଜି ସେ ସବୁ ଦିନ ଅତିକ୍ରାନ୍ତ । କାହାର ଅବା ଦୀର୍ଘ କେଶ ଅଛି ଯେ, 
ଯାହାର ଅବା ଅଛି ସେ ପାର୍ଲର ନ ଯାଇ କାହା ଝିଅବୋହୂଙ୍କ ପାଖକୁ ଯିବ 
କାହିଁକି ୨ ବେଣୀ ବନ୍ଧନୀ ଶୀର୍ଷକ ଗୋପାଳ ଛୋଟରାୟଙ୍କର ହାସ୍ୟରସାମ୍ବକ 
ଏକାଳିକାଟିଏ ଅଛି, ଯେଉଁଠି ନବବିବାହିତା ପନ୍୍‌ୀ ରିବନ୍‌ ପାଇଁ ଅଳି କରି 
କରି, ତାହା ସ୍ବାମୀ ନ ଆଣି ଦେବାରୁ ଟାଇପରାଇଟରରୁ ନାଲିକଳା ଫିତା କାଢ଼ି 
ବେଣୀ ପକାଇ ବସିଛି। 

ରାମଚନ୍ଦ୍ରଙ୍କର ସେତୁବନ୍ଧ ବାନ୍ଧିବାରେ ଗୁଣ୍ଡୁଚି ମୃୂଷାର ସହଯୋଗ ତ 
ଆଜିଯାଏ ଆମେ ଆଗ୍ରହରେ ଶୁଣୁ ଓ ଶୁଣାଉ ! ବିଭିନ୍ନ ଦେବ ମନ୍ଦିରରେ ମାନସିକ 
କରି ଲିଖୁତ ପତ୍ର, ଗୋଡ଼ି ବା ଅନ୍ୟ କୌଣସି ସୂତା ବାନ୍ଧି ଦେଉ ଓ ସେ ମାନସିକ 
ଅବଶ୍ୟ ପୂର୍ଣ୍ଣ ହେବ ବୋଲି ଆଶାକରୁ। ସମ୍ବଲପୁର ନିକଟସ୍କ ମା ଘଣ୍େଶ୍ଵରୀ 
ପୀଠରେ ସାନବଡ଼ ହୋଇ ଅସଂଖ୍ୟ ଘଣ୍ଟି ବନ୍ଧା ହୋଇଥାଏ। ସେ ସବୁ ମାନସିକ 
ପୂର୍ଭି ପାଇଁ ଉଦିଷ୍ଟ । ସେହି ମନ୍ଦିର ନିକଟରେ ବିଭିନ୍ନ ମୂଲ୍ୟର ବିଭିନ୍ନ ଆକୃତିର 
ଘଣ୍ଠି ମିଳୁଥୁବା ବଜାର ମଧ୍ଯ ରହିଛି ¦ ଖୋରଧା ନିକଟସ୍ଥ କାଇପଦରରେ ବୋଖାରୀ 
ସାହେବଙ୍କ ନିକଟରେ ମଧ୍ଯ ମାନସିକ ଲେଖା ଲକ୍ଷ ଲକ୍ଷ କାଗଜ ଖଣ୍ଡ ଦେଖୁ 
ମନେହୁଏ ସେ କେତେ ପ୍ରତ୍ୟକ୍ଷ | (ସେ ଭଳି କାଗଜ ଖଣ୍ଡ ମୁଁ ମଧ୍ଯ ଏକାଧ୍ଵକ ଥର 
ବାଛିଛି।) 

ବନ୍ଧନ ହିଁ ମନୁଷ୍ଯକୁ ଉତ୍ତମ ସାମାଜିକ ଜୀବନ ଦେଇଥାଏ। ଏକୁଟିଆ 
ମଣିଷ ବଞ୍ଚବାକୁ ହେଲେ ବାନ୍ଧି ହୁଏ । କେବେ ରକ୍ତ ସଂପର୍କରୁ ବାହାରି ସାମାଜିକ 
ସମ୍ପର୍କ ଯୋଡ଼େ | ବନ୍ଧନର ଗୁରୁତ୍ଵ ଚିରକାଳ ରହିଛି। ଘାଟରେ ନାଆ ବାନ୍ଧିବା 
ପରେ ହିଁ ଆମେ ନିଜକୁ ସୁରକ୍ଷିତ ମଣୁ। ତେଣିକି ନ୍ତରେ ଯେତେ ତୋଫାନ 
ଆସୁ ଆଉ ଭୟ କ'ଣ ସେଇମିତି ଲଶ୍ଵରଙ୍କ ସହିତ ଥରେ ଭାବରେ ବାନ୍ଧି ହେଲେ 
ଅତୀତର ସକଳ ଦୁଷ୍ମତ ଆଡ଼େଇ ହୋଇ ଠିଆ ହୁଅନ୍ତି | ଓଲେଇ ଗାଲକୁ ବେକରେ 
ଢିଙ୍କଆ ପଡ଼ିବା ଭଳି ସମୟ ଆମ ବେଶରେ ଫାଶ ବାନ୍ଧି ଟାଣୁଆାଏ। ତେବେ 
ବନ୍ଧନକୁ ବୁଝି ସେଥୁପ୍ରତି ସଚେତନ ହେବା ଲୋଡ଼ା । 

ଆମ ମନୋରଞ୍ଜନ ଜଗତରେ ବନ୍ଧନର ଗୁରୁତ୍ଵ ଅଧ୍ବକ | ବନ୍ଧନ, ମମତାର 
ବନ୍ଧନ, କେମିତି ଏ ବନ୍ଧନ ଭଳି ଚଳଚିତ୍ର ବେଶ୍‌ ଲୋକପ୍ରିୟ! ପୁଣି ‘ମିଛ ଏ 
ବନ୍ଧନ ଚାହେଁନା' , ‘ପରଦେଶୀ ବନ୍ଧୁ ତୁମେ ଯିବ ଉଡ଼ି ଉଡ଼ିକି, କିମ୍ପାଇଁ ବାନ୍ଧିଲି 
ମନ ମିଛରେ ତୁମ କତିରେ, ଛାତି ମୋ ହୁଏ ଖାଲି କରତି” ଭଳି ଅନେକ ସଙ୍ଗୀତ 

ବନ୍ଧନର ବୈଚିତ୍ଧ୍ୟ ନେଇ ଗାନ କରାଯାଇଛି। ଏହି ଭଳି ଗୀତ ଆମେ ସ୍ମରଣ 
ରଖୁପାରିଛୁ, ଯାହା ସେଗୁଡ଼ିକର ଲୋକପ୍ରିୟତାର ପ୍ରମାଣ। 

ଗୋଟିଏ ପାଖରେ ବନ୍ଧନ ହୁଗୁଳା ହୋଇଗଲା ବେଳେ ଅନ୍ଯ ପାଖରେ 
ଦୃଢ଼ ହୋଇଥାଏ। ନବ ବିବାହିତା ତରୁଣୀର ପିତ୍ସ ଗ୍ୁହର ବନ୍ଧନ କ୍ରମେ ହାଲୁକା 
ହୁଏ ଶାଶୂଘର ବନ୍ଧନ ଟାଣ ହୋଇଥାଏ । ନୂଆ ନୂଆ ହଷ୍ଟେଲ ଯାଉଥବା ପିଲା 
କାନ୍ଦୁଥୁଲା ବେଳେ ପରବର୍ଭୀ ସମୟରେ ସାଙ୍ଗସାଥୀ ବନ୍ଧନରେ ପଡ଼ି ଘରକୁ ପାଶୋରି 
ଦିଏ ।ପୁଣି ଦିନେ ଆନୁଷ୍ଠାନିକ ବନ୍ଧନ ବି ହୂଗୁଳା ହୁଏ | ପ୍ରତିଦିନ ଯେଉଁ ଅନୁଷ୍ଠାନରେ 
ସକାଳୁ ସନ୍ଧ୍ୟାଯାଏ କଟୁଥଲା, ଅବସର ପରେ ସେ ସ୍ଥାନକୁ ଯିବାକୁ ଆଗ୍ରହ ଉଣା 
ହୁଏ| 

ବନ୍ଧନ ପାଇଁ ପ୍ରୟାସ ଆଉ ବନ୍ଧନରୁ ମୁକ୍ତିପାଇଁ ପ୍ରୟାସ ପରସ୍ପରର 
ପରିପୂରକ । ସାଧାରଣ ମଣିଷ ବନ୍ଧନ ଭିତରେ ରହିବାକୁ ପସନ୍ଦ କରେ କାରଣ 
ତାର ନିରୁପଦ୍ରବ ଜୀବନ ଲୋଭ। ଅସାଧାରଣ ବ୍ୟକ୍ତିତ୍ଵ କିନ୍ତୁ ବନ୍ଧନକୁ ଫାଶ 
ଭାବି ତାକୁ କାଟିବାର ପ୍ରୟାସ କରିଥାନ୍ତି। ତେବେ ଆମେ କ'ଣ କରିବା ? ବନ୍ଧନକୁ 
ଗ୍ରହଣ କରି ବଞ୍ଚବା ଭିତରେ ମୁକ୍ତି ପାଇଁ ପ୍ରାର୍ଥନା ଜାରି ରଖୁବା | ® ଞ 

କାଠ 


ଜଣେ ଖୁବ୍‌ ବିଚାରବନ୍ତ ମଣିଷ କହିଲେ “କାଠ” ମାନେ ନିଶ୍ଚୟ ଜଳିବ । ଜଳିବା 
ହିଁ “କାଠ”ର ନିୟତି | ତାଙ୍କ କଥା ମୋତେ ବହୁତ କିଛି ଭାବିବାକୁ ବାଧ୍ଯ କଲା। 
ସତରେ କ”ଣ କାଠମାନେ ଖାଲି ଜଳନ୍ତି | କାଠ” ତ ଆମ ଠାକୁର ନା! ସେମିତି 
କାଠକୁ ନେଇ କେତେ କେତେ କାରବାର। ଶିଳାରେ କାଠ ଘଷିଲେ ସୁବାସ 
ବିତରିତ ହୁଏ। ସେ କାଠ କିନ୍ତୁ ଯାଇତାଇ କାଠ ନୁହେଁ ଚନ୍ଦନ କାଠ। ସେମିତି 
କାଠରେ ଖଟ, ଆଲମାରି, ଟେବୁଲ ଚଉକି ଏପରିକି ଖଟୁଲି ଓ ପିଢ଼ା ତିଆରି 
ହୁଏ। ଖଟୁଲିରେ ଚନ୍ଦନଚର୍ଚ୍ଚିତ ହୋଇ ଆମ ବିଶ୍ଵାସର ପ୍ରତୀକ ଠାକୁର ବସନ୍ତି 
ଫୁଲ ମଣ୍ଡଣ ହୋଇ | ଖଟ ଆଲମାରି କଥା ଅବା ନ ଜାଣେ କିଏ ? ଘରର ଖୁଣ୍ଢ, 
ଓରା, ରୁଅ- ଏସବୁ ପାଇଁ ତ କାଠ ଲୋଡ଼ା! କଥାରେ ଅଛି ପରା - 

“ ଉଭା ଶାଳ ପୋତା ତାଳ 

ରୁଅ ହେନ୍ତାଳ ଘରଣୀ ଚେତାଳ 

ତେବେ ସେ ଘର ଯାଏ ଅପାର କାଳ” | 

ଏମିତି କି ବାକସଠାରୁ ସିନ୍ଦୁରଫରୁଆ କି ପାନିଆଁ ଯାଏ ଗୋଟାଏ ସମୟରେ 
କାଠରେ ତିଆରି ହେଉଥଲା। ଆଜି ବି ସେହି ପରମ୍ପରା ସାବିତ୍ରୀ ବ୍ରତ ଆଉ 
ମାଣବସାରେ ପରିଦୃଷ୍ଟ ହୋଇଥାଏ । ଆରେ ଢିଙ୍କ କଥା କହିବାକୁ ଭୁଲିଯାଇଛି | 
କାଠରେ ତିଆରି ଢିଙ୍କର ସମାଟି ଖାଲି ଲୁହା ହୋଇଥାଏ। ସେଥପାଇଁ ତ ଢଗ 

ଅଛି ‘ଆରେ ଢିଙ୍କକି କାଠ ଠଉରେଇଲଣି କି ?? ସେମିତି ଲୋକକଥାରେ 
ସାନରାଣୀଙ୍କର କାଠ କଣ୍ଢେଇ ଜନ୍ମ ଦେବା ଓ ସେଥୁପାଇଁ ରାଜାଙ୍କ ଦ୍ଵାରା ପରିତ୍ୟକ୍ତା 
ହୋଇ ଘୋଡ଼ାଶାଳରେ ରହିବା କଥା ଆମେ ଜାଣୁ। ଆଜି ଏମିତି ମନେ ହୁଏ 
ରାଜା ସତରେ ହୁଣ୍ଡା ଥଲେ । ତେବେ ରଜକର ଶିଶୁ ସନ୍ତାନ କାଠ ଘୋଡ଼ା ପାଣି 
ପି' ଗୀତ ଗାଇ ଖେଳଣା କାଠଘୋଡ଼ାଟି ପୋଖରୀ ପାଣିରେ ବାରମ୍ବାର ବୁଡ଼ାଉଥ୍‌ବା 
ଦେଖୁ ରାଜା ନିଜ ଦୋଷ ହୃଦୟଙ୍ଗମ କରି ରାଣୀଙ୍କ ଆଣି ଅନ୍ତଃପୁରରେ ଯଥାଯୋଗ୍ୟ 
ସ୍ଥାନ ପ୍ରଦାନ କରିଥୂଲେ। ଆମ ଟୁଆଁଟୁଇଁ ବି ବଣକୁ କାଠ ପାଇଁ ଯାଇଥୁଲେ 
କାହିଁକି ନା ତାଙ୍କର ଚକୂଳିପିଠା ଖାଇବାକୁ ମନ ହୋଇଥଲା ଆଉ ସବୁ ଯୋଗାଡ଼ 
ସାରିବା ପରେ ସେମାନେ ଦେଖୁଥିଲେ ଯେ ଘରେ ଜାଳ ନାହିଁ। ତେଣୁ ଜାଳେଣି 
ସଂଗ୍ରହ ପାଇଁ ସେ ଦିହେଁ ବଣକୁ ଗଲେ ଓ ବାଘମାମୁଁ ହାବୁଡ଼ରୁ କେମିତି କୌଶଳରେ 
ବଞ୍ଚଲେ ସେ କଥା ସମସ୍ତେ ଜାଣନ୍ତି । ଆଜିର ପିଲା କାଠ, ଜାଳେଣି, ବଣ 
ଇତ୍ୟାଦି ବୁଝିପାରିବେଂ ନାହିଁ ବା ସାମାନ୍ୟ ପିଠା ଖାଇବାକୁ ମନ କରି ବଣରେ 
ପଶି ବାଘ ହାବୁଡ଼ରେ ପଢ଼ିବେନି କେବଳ ଘରେ ବସି ଅର୍ଡ଼ର କରିଦେଲେ ଦୁଆର 
ମୁହଁରେ ପହଞ୍ଚଯିବ କେତେ ଜାତିର ଖଦ୍ଯଦ୍ରବ୍ଯ। ହାୟ ! ପିଲାଙ୍କୁ ଗପ କହି 
ଭଣ୍ଡେଇବାର ବେଳ ବି ନାହିଁ। ସେଥୁପାଇଁ ପୂର୍ବପିଢ଼ିକୁ ରୀତିମତ ପ୍ରସ୍ତୁତ ହେବାକୁ 
ପଢ଼ିବ ! 

* କାଠ” ଶବ୍ଦର ବିଭିନ୍ନ ଅର୍ଥ ଅଛି। ଯେମିତି ରନ୍ଧନ, ଜାଳେଣି, କଠିନ, 
ରସହୀନ କୃପଣ ବା ରୁଚିହୀନ। କାଠ ଚିରା ହୋଇ ପଟା ହୁଏ । ବିଚାରପତିଙ୍କ 
ଉଭୟ ପାର୍ଶ୍ବରେ କାଠଗଡ଼ା ଥାଏ ଯେଉଁଠି ଦୋଷୀ ଓ ସାକ୍ଷୀ ଠିଆହୋଇ ନିଜ ନିଜ 
ସପକ୍ଷରେ ମତ ରଖନ୍ତି । କଟକରେ କାଠଗଡ଼ା ସାହି ନାମକ ଏକ ସାହି ରହିଛି। 
କାଠ ମହଜୁଦ ଥବା ଓ ବିକ୍ରି ହେଉଥିବା ସ୍ଥାନକୁ କାଠଗୋଲା କୁହାଯାଏ | କାଠଚ୍ପା 
ଏକ ପ୍ରକାର ଫୁଲ ଯାହା ଚମ୍ପା ଭଳି ଦିଶେ ମାତ୍ର ତାର ବାସ୍ବା ଚ୍ପାଠାରୁ ଭିନ୍ନ। 

ଏ କାଠ ଯଦି “କାଠି” ଭାବେ ବ୍ଯବହୃତ ହୁଏ ଅର୍ଥାତ୍‌ ଛୋଟ ଛୋଟ 
ପତଳା କାଠଖଣ୍ଡରେ ପରିଣତ ହୁଏ ତେବେ ତ “ଅଠାକାଠି ପଞ୍ଜୁରି' କଥା ମନେପଡ଼ି 
ଯାଏ। 

“ଓଲଟ ବୃକ୍ଷେ ଖେଳୁଛି ଲୋଟଣି ପାରା | 

ଅଠାକାଠି ପଞ୍ଜୁରିରେ ନ ପଡ଼େ ଧରା | 

ବେଳେବେଳେ ବାଉଁଶ ବା ଖଡ଼ିକାକୁ ମଧ୍ଯ କାଠି ଭାବେ ବ୍ଯବହାର 

କରାଯାଏ । ଆମ ପରମ୍ପରାରେ ଗର୍ଭଣା ସଂକ୍ରାନ୍ତିକୁ କାଠିବସା ସଂକ୍ରାନ୍ତି କୁହାଯାଏ। 
ଗର୍ଭଣା ଗଛରୁ କାଠି କାଟି ପୂଜା କରିବା ପରେ ତାହାକୁ ଅଧକ ଫସଲ ଅମଳ 
ହେବ ବୋଲି ବିଲରେ ପୋତି ଦିଆଯାଏ। ପିଲାଙ୍କ ପାଇଁ ଘଡ଼ିରେ ପେଜ ନ 
ଗାଳି ଯେଉଁ ଭାତ ରନ୍ଧା ଯାଏ ତାକୁ କାଠିମରା ବା ଖାଡ଼ିମରା ଭାତ କୁହାଯାଏ। 
ଜଗନ୍ନାଥଙ୍କ ଦୀନ୍ତଘଷାଇବା ନୀତିକୁ କାଠିଲାଗି ନୀତି କୁହାଯାଏ ଓ ଦାନ୍ତଘଷିବାକୁ 
ବ୍ୟବହାର କରାଯାଉଥିବା ସାହାଡ଼ା, ଖଜୁରୀ, ନଡ଼ିଆ ବାହୁଙ୍ଗା ପ୍ରଭୃତିର ଖଣ୍ଡକୁ 
ଦୀନ୍ତକାଠି କୁହାଯାଏ | 

ନଇବଢ଼ିବେଳେ ପିଲାମାନେ ନ୍ତ କଣ୍ରିଆରେ କାଠି ପୋତି ନଇ କେତେ 
ବଢୁଛି ମାପ କରନ୍ତି। “କାଠି” ପୁଣି ଅଗଣିତ ପାଇଁ ବ୍ଯବହୃତ ହୁଏ। “ ଲିହି 
କାଠିଏ ପଢ଼ିଲେ ଲମ୍ବୋଦର, ବେଦବିଦ୍ଯାରେ ଜିଣିଲେ ତିନିପୁର।” ସେମିତି 
ଓଜନଦଙ୍ଡକୁ ମଧ୍ଯ ବିଶାକାଠି ବୋଲି କୁହାଯାଇଥାଏ। କାଠି କଲମରେ ଆମ 
ସମୟର କେଉଁ ମଣିଷ ଅବା ନ ଲେଖୁଛି ଯେ! 

କେବଳ ଜାଳେଣି ହେବାକୁ “କାଠ”ର ସୃଷ୍ଟି ନୁହେଁ ବରଂ ଏ ସୃଷ୍ଟିକୁ 
ସୁନ୍ଦରତର କରିବା ପାଇଁ ତାର ସୃଷ୍ଠି। ନ ହେଲେ କି ଶଗଡ଼ର ଚକ, ଅର ପ୍ରଭୃତି 
କାଠରେ ତିଆରି ହୋଇଥାଆନ୍ତା। ପରିବହନର ସୁବିଧା ପାଇଁ ଚକର ଭୂମିକା 
କେତେ ଗୁରୁତ୍ବପୂର୍ଣ ଭାବିଲେ ଦେଖୁ ? “କାଠ” ର ଭୂମିକା ଆମ ଜୀବନରେ 
କେତେ ଅଧ୍ଵକ ସତରେ ! ଜନ୍ମ ପରେ ସେକା ହେବାଠୁ ତାହା ଆରମ୍ଭ ହୁଏ। 
ବିବାହ ବେଦୀରେ ଏହି କାଠ ନେଇ ହୋମ ହୁଏ । ଅଗ୍ନି ଓ ଦଶଦିଗପାଳଙ୍କୁ 
ସାକ୍ଷୀରଖୁ ପତିପତ୍ନୀ ପରସ୍ପର ସହିତ ବାନ୍ଧି ହୋଇଯାଆନ୍ତି ପୁଣି ଭୋଜିଭାତ ପାଇଁ 
କାଠ ଲୋଡ଼ା! ଶେଷରେ ଶ୍ଵଶାନରେ ଶବଦାହ ପାଇଁ ମଧ୍ଯ କାଠ ଲୋଡ଼ା 
ହୋଇଥାଏ। ଲୋକକଥାରେ କାଠର ପ୍ରୟୋଗ ତଥା ଉଲ୍ଲେଖ ଚମକ୍ଵାର | ସୁନ୍ଦରୀ 
ବୁଵ୍ଧିମତୀ ଧର୍ମପ୍ରବଣା ତଥା ନିଜ ହେପାଜତ କରିବାରେ ସଚେତନ ସେଦିନର 
ସାହାଡ଼ା ସୁନ୍ଦରୀ ତ ସାହାଡ଼ା ଗଛ ଗଣ୍ଡିରେ ନିଜକୁ ଲୁଚାଇ ରଖୁଥଲା। କାଠ 
ବୋହି ହାଲିଆ ହୋଇପଡ଼ୁଥବା ବୁଢ଼ୀ ଯମକୁ ଡାକିଲା ତାକୁ ନେଇ ଯିବା ପାଇଁ। 
ଯମ ଥରେ ଆସି ଫେରିଲେ । ବୁଢ଼ୀର ବୋହୂର ପିଲା ହେବାର ଥୁଲା। ପିଲାଟି 
ପାଠ ପଢ଼ିବାର ଥଲା। ଘର ହେବାର ଥଲା! ଏମିତି ବାରମ୍ବାର ଫେରିବା ପରେ 
ଯମ ଅଧୈର୍ଯ୍ୟ ହୋଇ ଯେମିତି ହେଲେ ବୁଢ଼ୀକୁ ଯିବାକୁ ହେବ ବୋଲି କହିବାରୁ 
ବୂଢ଼ୀ କହିଲା “ଏ କେମିତିଆ ଠାକୁର ମ ! ଥଟ୍ଟା ନକଲ ବି ବୁଝିପାରୁନାହାନ୍ତି। 

ଡାକୁ ଡାକୁ ହାଜର” ଏ ହେଲା କାଠବିଡ଼ା ମୁଣ୍ଡେଇ ଥକିପଡୁଥବା ବ୍ୂରଢ଼ୀର ଜୀବନ 
ପ୍ରତି ମୋହ ସେମିତି ଲେକଗୀତରେ - 

“କ୍ରି ବେଙ୍ଗୁଲି, କାଠ ବେଙ୍ଗଲି 

କି କାଠ ତେଲି ମାଠ... ଇତ୍ୟାଦି ଦୀର୍ଘପଦ ରହିଛି । ଆମର ମଧ୍ଯ ଡିଆଁବେଙ୍ଗ, 
ବ୍ରାହ୍ମଣୀବେଙ୍ଗ ଆଉ କାଠବେଙ୍ଗ ଭଳି ବେଙ୍ଗ ମଧ୍ଯରେ ବିଭାଜନ ଅଛି । କାଠବେଙ୍ଗ 
ମଣିଷ ଆଖ୍ନକୁ ଲକ୍ଷ୍ଯ କରି ଡେଇଁଥାଏ | ଗୁରୁଜନଙ୍କୁ ଅସମ୍ଭାନ କଲେ କାଠବେଙ୍ଗ 
ହେବା କଥା ମଧ୍ୟ ଆମ ସମାଜରେ ପ୍ରଚଳିତ | କାଠୁରିଆ କାଠ କାଟିବାକୁ ଯାଇ 
କୂରାଢ଼ି ନରତରେ ପଡ଼ିଯିବାରୁ କାନ୍ଦିଲା । ପ୍ରଥମେ ଜଳଦେବତା ତାକୁ ସୁନା କୂରାଢ଼ି, 
ରୂପା କୁରାଢ଼ି ଦେଖାଇ ତାର ଲୋଭର ପରୀକ୍ଷା ନେବା ଓ ପରେ ତା ଲୁହା 
କୁରାଢ଼ିଟି ତାକୁ ଫେରାଇ ଦେବାକଥା ଆମେ ଜାଣୁ। ସେ କାହାଣୀର ନୂତନ 
ସଂଯୋଜନ ହେଉଛି କାଠୁରିଆର ପତ୍ନୀ ସେଠାକୁ ଆସି ଗଛକୁ ଦେଖୁ ଦେଖୁ 
ପାଣିକୁ ଗଡ଼ିପଡ଼ିଥଲା। କାଠୁରିଆ କାନ୍ଦିବାରୁ ଜଳଦେବତା ତାକୁ ପ୍ରଥମେ ଜଣେ 
ସୁନ୍ଦରୀ ଅପ୍‌ସରୀ ଦେଖାଇ ସେ ତାର ପତ୍ନୀ କି ? ସେହି ପ୍ରଶ୍ନ କରିଥୁଲେ | କାଠୁରିଆ 
ହଁ ମାରି ଅପ୍ସରୀଟିକୁ ସାଙ୍ଗରେ ଧରି ଫେରିବାବେଳେ ଜଳଦେବତା କ୍ରୋଧରେ 
ତାକୁ ଭର୍ସୂନା କରିବାରୁ କାଠୁରିଆ କହିଥଲା ଯେ ସେ ଯଦି ମନାକରିଥାଆନ୍ତା 
ତେବେ ଜଳଦେବତା ତାକୁ ଆଉ ଜଣେ ସୁନ୍ଦରୀ ନାରୀକୁ ଦେଖାଇ ଥାଆନ୍ତେ । 
ତାପରେ ନିଜ ପତ୍ନୀକୁ ଦେଖାଇ ଥାଆନ୍ତେ । ଆଉ ଖୁସି ହୋଇ ତିନିଜଣଯାକ ପତ୍ନୀ 
ଦେଇଥାଆନ୍ତେ ! ତିନିଟା କୂରାଢ଼ି ସିନା ତା ଭାଗ୍ୟ ବଦଳାଇ ଦେଇଛି। ତିନିଜଣ 
ନାରୀକୁ ଏକାଠି ନେଇ ସେ କ”ଣ କରିବ ? ଚାରିସଙ୍ଗାତ କଥାରେ ବଢ଼େଇ ପୁଅ 
କାଠ କଣ୍ଢେଇ ଗଢ଼ିବା, ତନ୍ତୀ ପୁଅ ତାକୁ ଶାଢ଼ି ପିନ୍ଧାଇବା, ବଣିଆଁ ପୁଅ ତାକୁ 
ଅଳଙ୍କାର ପ୍ରଦାନ କରିବା ଓ ବ୍ରାହ୍ମଣ ପୁଅ ତାକୁ ଜୀବନ ଦାନ ଦେବାର କାହାଣୀ 
ରହିଛି| କାଠରେ କାଠ ଏକାଠି କରି ଦାସକାଠିଆ ବାଦ୍ୟ ନିର୍ମିତ ହୁଏ । କୁହାଯାଏ 
ଏହା ଦାସରାଜାଙ୍କ ପାଇଁ ସ୍ଵତନ୍ତ୍ର ଭାବରେ ନିର୍ମିତ ହୋଇଥୁଲା। 

ଆମ କୃଷି ସଭ୍ୟତାର ମୂଳ ଲଙ୍ଗଳ ତ କାଠ ତିଆରି । ଲଙ୍ଗଳ ତ ପ୍ରଭୁ 
ବଳରାମଙ୍କ ଅସ୍ତ ଭାବେ ପରିକଳ୍ପିତ। ଲଙ୍ଗଳ, ଜୁଆଳି, ବିଦାଠାରୁ ଧାନଅଢ଼ା 
ପର୍ଯ୍ୟନ୍ତ ସବୁଠି କାଠର ଗୁରୁତ୍‌ ଯଥେଷ୍ଟ। ଝିଅ ଶାଶୂଘରକୁ ଗଲାବେଳେ 
ବେଲଣାକାଠି ବେଲଣା ପେଡ଼ିଠାରୁ ଲୁଣ ଅଢ଼ା ନିଶ୍ଚୟ ନିଏ। ନଇ ପାରିହେଲା 
ବେଳେ ଡଙ୍ଗା ତ ନିହାତି ଲୋଡ଼ା। ଏ ଡ଼ଙ୍ଗା କାଠରେ ତିଆରି ହୁଏ । ଖ୍ରୀଷ୍ଟଧର୍ମରେ 

ମାନବ ସଭ୍ୟତାର ପ୍ରାକକାଳରେ ଗୋଟିଏ ବଡ଼ଡଙ୍ଗାରେ ମନୁଷ୍ଯ ସହିତ ସବୁ 
ପ୍ରକାର ଜୀବଜନ୍ତୁଙ୍କୁ ନେଇ ଇଶ୍ଵର ପୃଥୁବୀ ତିଆରି କରିଥବା କଥା କୂହାଯାଇଛି। 
ବୋଲି ଖ୍ରିଷ୍ଟ ଧର୍ମୀବଲମ୍ବୀମାନେ କାଠକୁ ବେଶ୍‌ ସମ୍ମାନ ଦେଖାଇଥାଆନ୍ତି। 

ଦୈନନ୍ଦିନ ଜୀବନରେ କାଠର ଭୂମିକା କେତେ ଗୁରୁତ୍ବପୂର୍ଣ ସତରେ ! 
ଦିଆସିଲି କାଠି ବା ଧୂପକାଠି ହେଉ ନଚେତ୍‌ କଟୁୂରି, ଦାଆ, କୁରାଢ଼ି ବା କୋଡ଼ି 
ହେଉ ସବୁ ତ କାଠ ନା! ଆମର ବିଶିଷ୍ଟ ନାଟ୍ୟକାର କାଳୀଚରଣ ପଟ୍ଟନାୟକଙ୍କ 
କେତେ ସଂଳାପ ମନେପଡୁଛି “ଆରେ ଭାଇ ଲୁହା କେମିତି କାଠକୁ କାଟେ ? 
ସେହି କାଠରୁ ଖଣ୍ଡେ ଲୁହା ପେଟରେ ପଶି ଥାଏ ବୋଲି ସିନା” ଅ୍ଥୀତ୍‌, 
ଲୁହାପେଟରେ ଥବା କାଠ (କୂରାଢ଼ି ବେ) ନ ଥିଲେ କାଠ କଟା ହୋଇପାରନ୍ତାନି | 
(ଏହା ‘ଦଳବେହେରା ଏଙ୍କାଙ୍କିକାରୁ ସଂଗୃହୀତ) ଯେଉଁ ଭେଦିଆମାନେ ଗ୍ଧହଶତ୍ରୁ 
ହୋଇ ସାହେବଙ୍କୁ ବାଟ କଢ଼େଇ ଦଳବେହେରାଙ୍କୁ ଧରାଇ ଦେବାକୁ ବସିଥୂଲେ 
ସେମାନଙ୍କ ପାଇଁ ଏହି କଥାଟି ପ୍ରଯୁଜ୍ୟ | ଘରର କବାଟ ଝରକା ହେଉ, ପିଲାଙ୍କର 
ସ୍କେଲ୍‌ ପେନ୍‌ସିଲ୍‌ ହେଉ, ଖଳାର ମେରି ଖୁଣ୍ଟ ହେଉ ନଚେତ୍‌ ଗାଇ ବେକର 
ଢିଙ୍କିଆ ହେଉ ସବୁଠି କାଠର ଉପସ୍ଥିତି। ଆଜି ଅବଶ୍ଯ କବାଟ ଝରକା ବା ସ୍ପେଲ୍‌ 
ପେନ୍ସିଲ୍‌ ପାଇଁ କାଠ ନୁହେଁ ପ୍ଲାଷ୍ଟିକ୍‌ ଲୋଡ଼ା ହେଉଛି ତଥାପି କାଠର ଯେଉଁ 
ବହୁବିଧ ପ୍ରୟୋଗ ରହିଛି ଏଠି ବିଚାର୍ଯ୍ୟ 

କଥାରେ ଅଛି ‘ଗହଣା ଭିତରେ ନିମକାଠି' ଅର୍ଥାତ୍‌ ଅଭାବୀ ଘରେ ଝିଅ 
କାନ ନିମକାଠି ହିଁ ଗହଣାର ସ୍ଥାନ ପୂରଣ କରିଥାଏ । “ତା ଦେହରେ କାଠେ 
ବଳ”, ଦେହକୁ କାଠ କରିଦେବା । ଦେଖୁଛୁ ଚନ୍ଦନ ପୋଛୁଛୁ କାଠ, ମତେ 
ଯେତେ ମାଠିବୁ ମାଠ ମୁଁ ସେଇ ଦରପୋଡ଼ା କାଠ, ଭଳି ପ୍ରୟୋଗ ଆମ ଭାଷାର 
ପ୍ରାଣପ୍ରାଚୂର୍ଯ୍ୟର ପରିଚାୟକ । ଦେହରେ କାଠିଏ ବଳ କହିଲେ ବଳିଷ୍ଠ କଥାଟିକୁ 
ବୁଝାଏ କିନ୍ତୁ ଦେହକୁ କାଠ କରିଦେବା କହିଲେ ନିର୍ଦ୍ଦିଷ୍ଟ କଷ୍ଟକୁ କୌଣସିମତେ 
ସହ୍ୟ କରିବାକୁ ନିଜ ଭିତରେ ଶକ୍ତି ସଞ୍ଚୟ କରିବା। ଦେଖୁଛୁ ଚନ୍ଦନ ପୋଛୁଛୁ 
କାଠ କିନ୍ତୁ ସଂପୂର୍ଣ୍ଣ ଭିନ୍ନ କଥା କହିଥାଏ। ଏଠାରେ ଚନ୍ଦନର ବୈଶିଷ୍ଟ୍ୟ ହଁ ଆଖୁ 
ଆଗକୁ ଆସେ । ଦରପୋଡ଼ା କାଠ ଆଉ ଯେତେ ମାଠିଲେ କି କେଉଁ କାମକୁ 
ପାଏନାହିଁ। ଓଦା କାଠ ବା କୌଣସି ହାଲୁକା କାଠରେ ଶୀଘ୍ର ଉଇ ଲାଗନ୍ତି । 
ଗୋଟିଏ ପ୍ରକାର କାଠକଟା ପୋକ ସେ କାଠକୁ ଖାଇ ଧଳାଧଳା ଗୁଣ୍ଡ ଭଳି 
ପଦାର୍ଥ ଜମା କରିଦିଅନ୍ତି। ସେଥୁପାଇଁ ବୋଧେ କୁହାଯାଏ “ଛତୁ ଫୁଟା କାଠ, 

ନିଶ ଉଠା ପାଠ” | ଏ କାଠକଟା ପୋକ କଥାରୁ ମନେପଡ଼ୁଛି ରାଧାନାଥଙ୍କ 
କାବ୍ୟ “ ନନ୍ଦିକେଶ୍ଵରୀ'ର ପ୍ରସଙ୍ଗ । ଯେତେବେଳେ ଅଭିଷେକୋସସବ ଦର୍ଶନ ପାଇଁ 
ସବୁ ଦେବଦେବୀ ଆସି ଜଗନ୍ନାଥ ମନ୍ଦିରରେ ଉପସ୍ଥିତ, ସେତିକିବେଳେ ଆମ 
କନ୍ଦର୍ପ ଆଉ ତାଙ୍କ ପତ୍ନୀ ରତିଦେବୀ ପରେ ଆସି ଆଗ ପଶିଯାଇ ପ୍ରଭୁଙ୍କୁ ଦର୍ଶନ 
କରିଥୂଲେ। ଏମିତି କ”ଣ ହୁଏନି କି ୨? ହେଲେ ଆମ ଆଲୋକ ଆଉ ଉତ୍ତାପର 
ଦେବତା ସୂର୍ଯ୍ୟ ରାଗିଗଲେ ଓ କନ୍ଦର୍ପଙ୍କୁ ଗାଳିଦେଲେ। ତାଙ୍କୁ ଲଜାହୀନ ନାରୀରଙ୍କ 
ନରଙ୍କ ଦେବତା ବୋଲି କହିଲେ । କନ୍ଦର୍ପ କୋଉ ଛାଡ଼ିବା ଲୋକ, ସେ ବି ତାଙ୍କ 
ଫୁଲଶରର କମାଲ କଥା ବଖାଣି ବସିଲେ। ତାଙ୍କ କହିବାର କଥାଥୁଲା - 

“ ଦାରୁଭେଦକ୍ଷମ ଭ୍ରମର ପଶି କମଳ କୋଳେ 

ପାସୋରେ ଆପଣା ବିକ୍ରମ ପ୍ରେମ ମୋହନ ଡ଼ୋଳେ 

ଏ xX xX 

ଯେ ଯେତେ ତେଜସ୍ଵୀ ତା ତେଜ ମୋତେ ଅଛି ତ ଜଣା 

ଫୁଲ ଶର ଆଗେ ପଡ଼ିଲେ ବୁଦ୍ଧି ହୁଅଇ ବଣା!” 

ଭଅଁର କାଠ କାଟିପାରେ। ମାତ୍ର ପ୍ରେମରେ ପଡ଼ି ସେ ପଦ୍ଧ ଫୁଲ ଗର୍ଭରେ 
ରହି ମୂତ୍ୟୁଲଭେ ସିନା ତାକୁ କାଟି ଆସିପାରେ ନାହିଁ। ଆମର ଚାରଣ କବିମାନେ 
ଦେଶକୁ ସ୍ଵାଧୀନ କରିବା ପାଇଁ ସ୍ଵାଧୀନତା ଆନ୍ଦୋଳନ ବେଳେ ଗାଇଲେ - 

“ ଭାଇରେ, ଏତେବେଳେ ସିନା ଗଲା ଜଣା 

ରଜାଏ ନୂହନ୍ତି ବେପାରୀ ଅଟନ୍ତି 

କୋଇଲି ନୁହନ୍ତି କାଠହଣା।” ଅର୍ଥୀତ୍‌ ଇଂରେଜମାନଙ୍କ କୋଇଲି ଭାବି 
ଆଦର କରିଥବା ଭାରତୀୟମାନେ ଏବେ ଜାଣିପାରିଛନ୍ତି ଯେ ସେମାନେ କୋଇଲି 
ନୁହନ୍ତି କାଠହଣା, ଯିଏ କି ସେମାନଙ୍କ ଛାତିକୁ ତାର ତୀକ୍ଷ୍ଣ ଥଣ୍ଟରେ ଆଘାତ 
କରୁଛି। 

ଭାଗବତକାର ଜଗନ୍ନାଥ ଦାସ ତ ଦମ୍ଭରେ ଘୋଷଣା କଲେ - 

“ କାଷ୍ଠ ପାଷାଣ ତରୁ ତୃଣ, ସକଳ ଘଟେ ନାରାୟଣ” 

କାଠକୁ ନେଇ ଯୁଗେ ଯୁଗେ ଅନେକ ଭାବପ୍ରବଣତା, ସେହି କାଠରେ 
କମକୂୃଟ ହୋଇ କେତେ ଘରକରଣା ଜିନିଷ ତିଆରି ହୁଏ ଭାବନ୍ତୁ ତ ? ଓଲଟ 
ଶୁଆଠାରୁ ଲତା ପତ୍ର ଫୁଲ ପର୍ଯ୍ୟନ୍ତ ଭକ୍ତ ତ ପ୍ରାର୍ଥନା କରେ 

* କାଠ ପଥରର ଦିଅଁ ମନ ଖୋଲି କୁହବାରେ 

କେତେ ମୁଁ ଧୋଇବି ପାଦ ଏ ନୟନ ଅଶ୍ପଧାରେ” ଆମର ଜଗନ୍ନାଥ 
କାଠର ଦିଅଁ ବୋଲି ତାଙ୍କର ନବକଳେବର ହୋଇଥାଏ ଓ ପୁନବ୍ବୀର ନୂତନ 
କାଠଗଣ୍ଡିରୁ ଜଗନ୍ନାଥ ଗଢ଼ାହୁଅନ୍ତି। ପୁରୁଣା ମୁର୍ଲିଙ୍କୁ କୋଇଲି ବୈକୁଣ୍ଠରେ ସମାଧ୍‌ 
ଦିଆଯାଏ । ଯେଉଁ ଦାରୁ “ସିନ୍ଧୁ ପାରେ ଅପୌରୁଷେୟ” ଭାବେ ଭାସିଆସିଥୁଲା 
ତାହା ଯେ ପରବର୍ତୀ କାଳରେ ଦାରୁ ଦେବତାରେ ରୂପାନ୍ତରିତ ହୋଇ ଆମ ଅସ୍ତିତାର 
ପରିଚିତି ପାଲଟିଛି । ଏକଥା ସମସ୍ତେ ଜାଣନ୍ତି। ପଞ୍ଚସଖା ଭଜନ 

* ଅବତାର ଦଶ ସେହି ଦାରୁ ରୂପ ସେହି ଦାରୁରେ ଯେ ଲୀନ 

ଭଶ୍ଵର ସାକ୍ଷାତେ ଲୀଳାର ନିମନ୍ତେ ବିଜେ ରନ୍ଧ ସିଂହାସନ! 

ଆଧୁନିକ ଯୁଗର ସମ୍ମାନନୀୟ ଆମର କବି ଓ ଲେଖକମାନେ କଂ'ଣ 
କାଠକୁ କମ୍‌ ଗୁରୁତ୍‌ ଦେଇଛନ୍ତି । କବି ବେଣୁଧର ରାଉତଙ୍କର “କାଠ ଘୋଡ଼ା ପାଣି 
ପି” କବିତା ତ ଦେଖୁଲେ। ମନେଅଛି ନା ନାଟ୍ୟକାର ମନୋରଂଜନ ଦାସଙ୍କର 
' କାଠଘୋଡ଼ା' ନାଟକର କଥା - ଆବାହକ ସଙ୍ଗୀତ 

“ନାଟକର ହୋଇଲା ଶେଷ, ମନେ କିନୁୁ ଭାଇ ନ ଧର ଦୋଷ 

କାଠଘୋଡ଼ା କେବେ ଚାଲି କି ପାରିବ, ଫିଟାଇଣ ଦେଲେ ଗଳାରୁ ଫାଶ' | 

ଅର୍ଥାତ୍‌ କାଠଘୋଡ଼ା ସ୍ଵୟଂ ଚଳନଶୀଳ ନୂହେଁ। ବସନ୍ତ କୁମାର ଶତପଥୀଙ୍କର 
କାଠ” ଗଳ ଓ ସୁବୋଧ ପଟ୍ଟନାୟକଙ୍କ “କାଠ” ନାଟକ ମଧ୍ଯ ମନକୁ ଆସେ । 
କାଠ ଗଳରେ ଦରିଦ୍ର ଆଦିବାସୀ ତଥାକଥୁତ ଭଦ୍ର ଶିକ୍ଷିତ ବ୍ୟକ୍ତଙ୍କ ଚିନ୍ତାର ଦାରିଦ୍ର 
ଆଡ଼କୁ ଅଙ୍ଗୁଳି ନିର୍ଦ୍ଦେଶ କରେ। ସୁବୋଧ ପଟ୍ଟନାୟକଙ୍କ “କାଠ” ନାଟକରେ 
ସହରକୁ ଆସି ଆଦିବାସୀ ଦମ୍ପତି ଏତେ କଷ୍ଟ ପାଆନ୍ତି ଯେ ମୃତ୍ୟୁ ପରେ ଶବଦାହ 
ପାଇଁ କାଠ ମଧ୍ଯ ସେମାନଙ୍କୁ ମିଳେନାହିଁ। ଆମ ଓଡ଼ିଆ କବି ଭକ୍ତଚରଣ ଦାସ 
“ମନବୋଧ ଚଉତିଶାଂରେ ଜୀବନର ନଶ୍ବରତା ସଂପର୍କରେ ବ୍ଯାପକ ଶାଖ୍ଯା 
କରିଛନ୍ତି । ଜୀବନ କ୍ଷଣଭଙ୍ଗୁର ଓ ଶରୀର ନଶ୍ବର ଏହି ଭାବନାରେ ପରିପୁଷ୍ଟ 
ମନବୋଧ ଚଉତିଶା”ରେ କବିଙ୍କର ଉକ୍ତି - 

ଛୁଇଁବେ ନାହିଁ ତୋତେ ବୋଲିବେ ମଡ଼ା 

ଛ ଖଣ୍ଡି କାଠ ହେବ ତୋ ପାଇଁ ଲୋଡ଼ା ରେ... 

ଅଥ୍ଥୀତ୍‌ ଜୀବନର ଅନ୍ତ ହେବାପରେ ଛଅ ଖଣ୍ଡି କାଠରେ ତିଆରି 
କୋକେଇରେ ହିଁ ଶରୀର ଶ୍ଳଶାନକୁ ଯାଇଥାଏ। ଆଜିର ଆଧୁନିକ ଭଜନ ମଧ୍ଯ 
ଏହି ଛଖଣ୍ଡ କାଠକୁ ଗୁରୁତ୍ଵ ଦିଏ 


୪୦୨ ! ସଂଘମିତ୍ରା ମିଶ୍ର 

 ଛଅଖଣ୍ଡି କାଠରେ ହେବ ସବାରି 

ସେଇ ସବାରିରେ ମୁଁ ଯିବି ସେପାରି 

ହଁ ଅସଲ କଥା ରହିଯାଇଛି। ଆମ ଠାକୁର କାଠରେ ତିଆରି ତାଙ୍କ 
ପାଖକୁ ଯିବାକୁ ଯେଉଁ କାଠର ବାଡ଼ ଟପିବାକୁ ପଡ଼େ ତାହାକୁ ' ଅର୍ଗଳ” କୁହାଯାଏ | 
“ଅର୍ଗଳ” ବା ଅର୍ଗଳି” ଶବ୍ଦ ଯନ୍ତ୍ରଣା? ବା 'ପୀଡ଼ା' କଥା କହିଥାଏ । ଅର୍ଗଳ ନ 
ଟପିଲେ ପ୍ରଭୁଙ୍କ ପାଖକୁ ଯିବା ସମ୍ଭବ ନୁହେଁ 

ନେପାଳରେ କାଠ ନିର୍ମିତ ପ୍ରାସାଦ ରହିଛି। ଆଫ୍ରିକାର ନିବିଡ଼ ଅରଣ୍ୟ 
ଭିତରେ ଗଛ ଉପରେ କାଠର ଛୋଟ ଛୋଟ ଘର କରି ଆଦିମ ଅଧବାସୀମାନେ 
ରହନ୍ତି । ଖରା ଟିକିଏ ପାଇବାକୁ ତଥା ସନ୍ତସନ୍ତିଆ ଭୂମିରେ ଥବା ବିଷାକ୍ତ 
କୀଟପତଙ୍ଗଙ୍କ ଦାଉରୁ ରକ୍ଷା ପାଇବାକୁ ଏଭଳି ବ୍ଯବସ୍ଥା କରାଯାଇଥାଏ । 

ଗା” ଗହଳରେ ଓଲେଇ ଗାଇକୁ ମଣ କରିବାକୁ କାଠର ଢିଙ୍କିଆ ତା 
ବେକରେ ପକାଇ ଦିଆଯାଏ ।ସେମିତି ଗ୍ରାମ୍ୟ ମହିଳାମାନେ ଗାଇ ନେଇ ବିଲ 
ବା ପଡ଼ିଆରେ ବାନ୍ଧିବାକୁ ଗଲାବେଳେ ଦଉଡ଼ି ଓ ଖୁଣ୍ଟ ସହିତ କାଠ ପିଟଣା 
ନେଇଥାଆନ୍ତି ଓ ତହିଁରେ ପିଟିପିଟି ଖୁଣ୍ଟ ପୋତି ଗା ବାନ୍ଧନ୍ତି। 

କାଠ ତିଆରି ଗହଣା ବାକ୍ସ ତ ଦିନେ ବଡ଼ବଡ଼ ଚିନ୍ତାଶୀଳ ମଣିଷମାନଙ୍କ 
ପାଇଁ ମୁଣ୍ଡବ୍ୟଥାର କାରଣ ହେଉଥୁଲା। (ମୋ ବୋଉ ପାଖରେ ଥବା କାଠ 
ବାକ୍ସକୁ ଖୋଲିବାକୁ ଚାରିଦିନ ନେଇଥୁଲା ଦୁଇଜଣ ପାରିବାର ବଢ଼େଇଙ୍କୁ। 
ସେଥ୍‌ରେ କଣ୍ଠାଟିଏ ବି କେଉଁଠି ଲାଗି ନ ଥଲା) ଛୋଟ ଛୋଟ ଖୋପ, 
କୁଟିକମକରା କାଠପାତିଆ, ବାକ୍ସ ଉପରେ ଓଲଟଶୁଆ ଥବା କଥା ମୋର 
ମନେଅଛି। କିନୁୁ ଆମ କୌତୂହଳକୁ ସେ ବାକ୍ସ ଭିତରେ ଗୋଟିଏ କଣା ତମ୍ବା 
ପଇସା ହିଁ ଥଲା। ଛାଡ଼ନୂୁ ଆମେ ତ ଏବେ ସମୟ ପରିବର୍ଭନରେ ନିଜେ କାଠ 
ହୋଇଗଲୁଣି ଯେ ଆଉ ତାତି ବି କାଟୁନି ପୁରୁଣା କଥାତକ ଏଇଠି ଥାଉ |: 

କାଠ ଉତ୍ତାପର କୂପରିବାହୀ। ତେଣୁ ଯଜ୍ଞ ହୋମ କାଳରେ କାଠରେ 
ତିଆରି ଶ୍ରକ ସଚ ଧରି ବ୍ରାହ୍ମଣମାନେ ଅଗ୍ନିରେ ଆହୁତି ଦେଇଥାଆନ୍ତି। ଥଣ୍ଡା 
ଦେଶରେ କାଠ ତିଆରି ଘରେ ରହନ୍ତି ¦ ପ୍ରତି ଘର ଭିତରେ ଗୋଟେ କାଠ ଜଳାଇବା 
ସ୍ଥାନ (ଫାୟାର ପ୍ଲସ୍‌) ଥାଏ ସେଠି ବସି ପରିବାର ଲୋକେ ଗପସପ କରନ୍ତି। 
ବଣଜଙ୍ଗଲରେ ଅଧା ଗଛ କାଟି ତା ଉପରେ କାଠରେ ଘର ତିଆରି କରି 
ଶିକାରୀମାନେ ଶିକାର ପାଇଁ ପ୍ରସ୍ତୁତ ରହନ୍ତି । ଉତ୍ତିଦ ଓ ପ୍ରାଣୀଙ୍କ ମଧ୍ଯରେ ସୁସଂପ୍କର 

ମୂଳ ହେଉଛି କାଠ। ଚନ୍ଦନ କାଠକୁ ନେଇ କେତେ ଗୁପ୍ତ ବ୍ଯବସାୟ ଚାଲେ 
ତାହା ଆମେ ଖବରକାଗଜରେ ଦେଖୁ । ଜଙ୍ଗଲର ଶଳ ପିଆଶାଳଠାରୁ ଟିକ୍‌ କାଠ 
ପର୍ଯ୍ୟନ୍ତ କାଟି ନେଇ ବ୍ୟବସାୟୀମାନେ ମୁନାଫା କରନ୍ତି । ଯେତେବେଳେ ଜଙ୍ଗଲୀ 
ଜୀବଳନ୍ତୁମାନେ ନିଜ ବାସସ୍ଥାନ ହରାନ୍ତି ଓ ପରିବେଶର ସନ୍ତୁଳନ ନଷ୍ଟ ହୁଏ। 
ସେଥୁପାଇଁ ତ ଆଜି “ˆ ପିଲାଟିଏକୁ ଗଛଟିଏ” ସ୍ଲୋଗାନର ଗୁରୁତ୍ଵ ବୃଦ୍ଧିପାଇଛି। 

ବୃକ୍ଷରୋପଣ ପାଇଁ ସଚେତନତା ସୃଷ୍ଟି କରିବାକୁ ସଂସ୍ଥା ଏବେ ଜାଗ୍ରତ | 
ସେମାନେ ଗଛ ଦେହରେ ରାକ୍ଷୀ ବାନ୍ଧନ୍ତି। ଗଛ ସହିତ କଥା କହନ୍ତି । ମେଧା 
ପାଟେକରଙ୍କ ପରିବେଶ ପାଇଁ ଯେଉଁ ଆନ୍ଦୋଳନ ତାହା ଅବା ନ ଜାଣେ କିଏ ? 
ଆମ ରାଜ୍ୟରେ ସାଧାରଣ ଆଦିବାସୀ ରମଣୀ ମଧ୍ଯ ଗଛକୁ କୁ୍ଢାଇ ଧରି କାଟିବାକୁ 
ଆସିଥିବା ମଣିଷମାନଙ୍କୁ ଫେରାଇ ଦେଉଥ୍‌ବା କଥା ଆମେ ଖବରକାଗଜରେ 
ଦେଖୁଛୁ। ସଭ୍ଯତାର ପ୍ରାରମ୍ଭରୁ ଆଜିଯାଏ କୌଣସି କ୍ଷେତ୍ରରେ ମଧ୍ଯ ଏହି କାଠ 
ଆମ ସହିତ ଅଛି। ଆମ ଜୀବନକୁ ସେ ଅର୍ଥପୂର୍ଣ୍ଣ କରୁଛି । ଘରକୁ ପରିବାର ଓ 
ପରିବାରକୁ ମନ୍ଦିର କରିବାର କଳା ହିଁ କାଠଠାରୁ ଶିକ୍ଷା କରିହୁଏ । କାରଣ କାଠ, 
ପଥର ଲୁହାସିମେଣ୍ଟର ତିଆରି “ ଗୃହ” ଘର ନୂହେଁ। ଘରେ ସ୍ବେହ ଶ୍ରଦ୍ଧା ଆନ୍ତରିକତା 
ଓ ପରସ୍ପର ପ୍ରତି ସମ୍ମାନ ରହିଥାଏ। ସେମିତି ଆମ ଘରେ ଖଟୁଲିରେ ବସି ଯିଏ 
ପୂଜା ପାଆନ୍ତି ଆମ ଦୁଃଖ ସୁଖରେ ଆମକୁ ସାହା ହୁଅନ୍ତି ସତରେ ତାଙ୍କର 
ଉପସ୍ଥିତି ହଁ ଆମକୁ କିନ୍ତୁ ଭୁଲ କାମ କରିବାରୁ ନିବୃତ୍ତ କରେ ସେ କିଏ କି ? ସେ 
ପରା ଆମ ଆସ୍ଥା ଆଉ ବିଶ୍ଵାସର ଭଶ୍ଵର। ସେ ବସିଥାଆନ୍ତି କାଠ ଖଟ୍ରଲିରେ। 
ତାଙ୍କୁ ଭକ୍ତି ଦର୍ଶାଇ “କାଠ” ବିଷୟରେ କିନ୍ତୁ ଲେଖୁବା ଏଠି ରଖୁଛି। ୫ ୫ 

କେତେ ଯେ ରଣର ଭାର ! 


“ରଣ”, “କରଜ” , “ଦେଣା' ପ୍ରଭୃତି ଅର୍ଥ ପ୍ରାୟ ସମାନ। ଧାର ଉଧାର ଆଉ 
ଟିକିଏ ଭିନ୍ନ । ଜଣେ କୌଣସି ଲେଖାପଢ଼ି ନ କରି ହାତ ଉଧାରି ଦେଇପାରେ ଓ 
ନିର୍ଦ୍ଦିଷ୍ଟ ସମୟ ପୂର୍ବରୁ ଫେରାଇ: ଦେଇପାରେ | “ରଣ” କଥାଟି କିନ୍ତୁ ସବୁବେଳେ 
ଦ୍ଵିପାକ୍ଷିକ। ଜଣେ ରଣ ଦେବ ଆଉ ଜଣେ ରଣ ନେବ । ଯେ ରଣ ଦେବ ସେ 
ରଣଦାତା (୯redto୮), ଯିଏ ରଣ ନିଏ ସେ (debter) ରଣୀ | A debt is 
created when money is borrowed, or when property or 
services are obtained on credit, (std Encyclopedia.D-63) 
କାନୁନ୍‌ ଅନୁସାରେ ମଧ୍ଯ ଜଣେ କରଜ ଶୁଝିବାକୁ ବାଧ୍ଯ ହୋଇଥାଏ। କେବେ 
ରଣ ନେଇ ଭୁଲି ଯାଇଥୁବା ବ୍ଯକ୍ତି ଆଇନତଃ ରଣ ଶୁଝିଥାଆନ୍ତି ନ ହେଲେ 
ସେମାନଙ୍କୁ ରଣ ଖୁଲାପୀ କୁହାଯାଏ ଓ ଆର୍ଥିକ ଦଣ୍ଡ ମଧ୍ଯ ମିଳେ । ସରକାର ମଧ୍ଯ 
ଜାତୀୟ ଅର୍ଥନୀତିର ଉନ୍ନତି ପାଇଁ ବା କୌଣସି ଲୋକକଲ୍ଯାଣକର କାର୍ଯ୍ୟ ପାଇଁ 
ରଣ କରିଥାଆନ୍ତି । ରଣ ଭାର ଅଧକ ହେଲେ ଅର୍ଥନୀତି ବିପର୍ଯ୍ୟସ୍ତ ହୋଇଯାଏ | 
ଆମେ ଯାହାକୁ ଅର୍ଥନୀତିର depression କହିଥାଉ! ଆଲଜେବ୍ରାରେ ରଣ 
ଚିହ୍ନ କହିଲେ ଆମେ “A negative quantity’ ବୋଲି ବୁଝୁ । ଏଠାରେ 
ରଣାମ୍ବକର ବିପରୀତ ହୁଏ ଧନାମ୍ବକ ¬ (-,+) ମାଇନସ ଓ ପୂସ୍‌ ଚିହନଦେଇ ଏ 
ଗଣିତ କଷି ଉତ୍ତର ପାଇବାକୁ ହୁଏ। ଅନେକ ବିଶିଷ୍ଟ ବ୍ଯକ୍ତି କହନ୍ତି ଆମେ 

ମାଇନସ୍‌ରୁ ଜୀବନ ଆରମ୍ଭ କରିଛୁ ଅର୍ଥାତ୍‌ ସେମାନଙ୍କର ଶୈଶବ ବେଶ ଅଭାବ 
ଓ ଅସୁବିଧାରେ କଟିଛି। ସେମାନେ ପିଲାଦିନେ କୌଣସି ପ୍ରକାର ସୁବିଧା ସୁଯୋଗ 
ପାଇ ନାହାନ୍ତି। 

ଯିଏ ରଣକରେ ସେ ଦେଣାଦାର, ରଣଗ୍ରସ୍ତ ବା ରଣକଭ୍ଭୀ। ଆମେ ତାକୁ 
* କରଜିଆ” ବୋଲି ମଧ୍ଯ କହିଥାଉ, (Debtor ବା borrower)! ରଣ 
ବ୍ୟବସ୍ଥାରେ ରଣ ନେଇଥୁବାର ପ୍ରମାଣପତ୍ର ଥାଏ ଓ କରଜ ଶୁଝିବା ପରେ ତାହା 
ଫେରାଇ ଦିଆଯାଏ । ରଣ ଶୁଝିପାରୁ ନଂ ଥବା ବ୍ୟକ୍ତି ଦେବାଳିଆ” ହୋଇଥାଆନ୍ତି। 
ଆମ ଓଡ଼ିଶାର ବିଶିଷ୍ଟ ଚିନ୍ତାନାୟକ ମନସ୍ବୀ ମଧୁସୂଦନ ଦାସ ଦିନେ ଉକ୍‌ଳ 
ଟ୍ୟାନେରୀ ଭଳି ଜୋତା ଦୋକାନ କରି ତାର ଉତ୍ପାଦିତ ସାମଗ୍ରୀ ନିମ୍ମମାନର 
ଦେଖୁବା ପରେ ସବୁ ଜୋତା ଜଳାଇ ଦେଇଥୁଲେ ତେଣୁ ତାଙ୍କୁ ମଧ୍ୟ ' ଦେବାଳିଆ! 
ଘୋଷଣା କରାଯାଇଥୁଲା | ନାଟ୍ୟଭାରତୀ ଅଶ୍ବିନୀ କୁମାର ଘୋଷ ମଧ୍ଯ ଆର୍ଟ ଥୁଏଟ ର୍ସ 
ପାଇଁ ରଣ କରିଥିବା ଅର୍ଥ ଶୁଝି ନ ପାରି ଦେବାଳିଆ ହୋଇଥୂଲେ ଓ ଅର୍ଥ 
ଉପାର୍ଜନ ପାଇଁ କଲିକତାର HMV କମ୍ପାନୀର ରେକର୍ଡ଼ ତିଆରି ପାଇଁ ପରିଣତ 
ବୟସରେ କଲିକତା ଯାଇଥଲେ। 

ଆମ ପ୍ରାଚ୍ୟ ପରଞମ୍ଚରାରେ ରଖି ଚାର୍ବାକ୍‌ ଦିନେ ଘୋଷଣା କରିଥଲେ, 
ରଣଂକୃତ୍ଵା ଗ୍ୃତଂ ପିବେତ୍‌, ଯାବତ୍‌ ଜୀବେତ୍‌ ସୁଖଂ ଜୀବେତ୍‌, ଭସ୍ତୀଭୂତସ୍ଯ 
ଦେହସ୍ଯ ପୁନରାଗମନାଃ କୃତଃ। ଅର୍ଥାତ୍‌ ବଞ୍ଚିଥିବା ଯାଏ ଖୁସିରେ ରହ। ରଣ 
କରି ଘିଅ ଖାଅ, କାରଣ ଥରେ ପାଉଁଶ ହୋଇଗଲା ପରେ ଏ ଦେହ ଆଉ 
ପୁନର୍ବୀର ଆସିବାର ନାହିଁ। ଏହା ପାଶ୍ଚାତ୍ୟ ପରମ୍ପରାର ଅସ୍ତିତଵବାଦୀ ଦର୍ଶନଧାରା 
ଆରମ୍ଭ ହେବାର ବହୁପୂର୍ବରୁ ଆମ ଦେଶରେ ରହିଥୁଲା ଓ ଅନ୍ୟାନ୍ୟ ରଷିମାନଙ୍କ 
ଭଳି ଚାର୍ବାକ୍‌ ମଧ୍ଯ ନୂତନ ପ୍ରବକ୍ତା ଭାବେ ସମ୍ମାନିତ ହେଉଥୁଲେ। 

ଏକଥା କିନ୍ତୁ ସତ ଯେ ଆମେ ରଣୀ ହେବାକୁ ପସନ୍ଦ କରୁନା ବରଂ 
ଅଳ୍ପରେ ସନ୍ତୁଷ୍ଟ ରହୁ । ତେଣୁ ଆମ ପାଇଁ “ରଣ” କଥାଟି ବେଶ୍‌ ଗୁରୁତ୍ବପୂର୍ଣ୍ଣ । ଏହା 
ଗୁରୁରଣ, ଦେବରଣ ବା ପିତ୍ୂରଣ ହୋଇପାରେ । ହୋଇପାରେ ବ୍ୟଯାଙ୍କରଣ, 
ସମିତି ରଣ, ସମବାୟ ରଣ ବା ବ୍ୟକ୍ତିଗତ ରଣ | ବିଶ୍ବବ୍ୟାଙ୍କ ଦେଉଥିବା ରଣରେ 
ଦେଶ ଚାଲିଛି ଓ ଭାରତବର୍ଷରେ ଜନ୍ମ ହେଉଥୁବା ପ୍ରତ୍ୟେକ ଶିଶୁ ରଣ ଭାର 
ବୋହି ଜନ୍ମ ନେଉଛନ୍ତି ବୋଲି ଅର୍ଥନୀତିଜ୍ଞମାନେ କହନ୍ତି । ଆପଣ ନିଶ୍ଚୟ 
ଭାବୁଥିବେ ମୁଁ ଅର୍ଥନୀତି ବିଷୟ କିଛି ଲେଖୁବି। ସେ ଦିଗରେ ମୋର କିନ୍ତୁ ଧାରଣା 

ନାହିଁ ଆଜ୍ଞା। ଖାଲି ପିଲାଦିନୁ ଜାଣିଛି,  ଅରଣୀ ଓ ଅପ୍ରବାସୀ ହି ସଂସାରରେ 
ସୁଖୀ” , ଆଜି ତ ବିଭିନ୍ନ ଅଳ ସୁଧହାରରେ ରଣ ପ୍ରଦାନ କରିବାକୁ ବ୍ୟାଙ୍କମାନେ 
ଯେତିକି ଉତ୍ସାହୀ କେତେ ବେଶି ରଣ କରିହେବ ବା କେତେ ଫାଙ୍କ ହେବ 
ସାଧାରଣ ମଣିଷଟିଏ ତାଠୁ ବେଶି ଆଗ୍ରହୀ ମୋର ସେସବୁ ଗହନକୁ ଚାଷ 
ନାହିଁ। 

ଆମେ ରଣକୁ କରଜ, ଧାର, ହାତଉଧାରି ଭଳି ବିଭିନ୍ନ ପ୍ରକାର କହିଥାଉ | 
ବେଳେବେଳେ କରଜ ନେଲେ ମୂଳଠାରୁ ସୁଧ ବଳେଇ ପଡ଼ିବାର ଦେଖାଯାଏ | 
ସେଥୁପାଇଁ ବୋଧେ ଆମ ପିଲାଦିନେ କୁହାଯାଉଥିଲା ‘ ଉଧାର ସେରକ ପାଞ୍ଚ ପା 
ହେବ ସିନା ତିନି ପା ନୁହେଁ” ପୁଣି  ମଥୂରାମଙ୍ଗଳ”ରେ ଆମ ପ୍ରିୟ କବି ଭକ୍ତଚରଣ 
ଲେଖୁଲେ “ କଳନ୍ତର ଲୋଭେ ଗଲା ମୂଳ ହେ ଉଦ୍ଧବ” ଅର୍ଥାତ୍‌ ସୁଧ ଲୋଭରେ 
ମୂଳ ବି ବୁଡ଼ିଯାଏ। ନାତି ନାତୁଣୀଙ୍କୁ ଜେଜେ ଜେଜେମା ଅଜା ଆଇ ଅଧ୍ବକ ଶ୍ରଦ୍ଧା 
କରୁଥିଲେ ସମସ୍ତେ କହନ୍ତି “ ମୂଳଠାରୁ ସୁଧର ଆଦର ଅଧ୍ବକ ” , ଭାଗବତରେ ତ 
ଜଗନ୍ନାଥ ଦାସ ଲେଖୁଲେ - 

“ ମୁଳୁ ମାଇଲେ ଯିବ ସରି, ଦେବଙ୍କ ସଙ୍ଗେ କିମ୍ପା କଳି” ସଂସ୍କୃତରେ 
ଶ୍ଲୋକଟିଏ ଅଛି। ବୋଧହୁଏ ଚାଣକ୍ଯଙ୍କର ହୋଇଥବ, କହିପାରିବିନି, କିନ୍ତୁ 
ଏହା ବାରମ୍ବାର ପ୍ରୟୋଗରୁ ମନେ ରହିଯାଇଛି - 

“ରଣ ଶେଷଷ୍ଚାଗ୍ମି ଶେଷ ଶତ୍ୁ ଶେଷ ତଥୈବଚ 

ପୁନଃ ପୁନଃ ପ୍ରବନ୍ଧନ୍ତୋ ତସ୍କାତ୍ଶେଷ ନରକ୍ଷପ୍ବେତ୍‌। ” 

ଅର୍ଥାତ୍‌ ରଣ, ଅଗ୍ନି ଓ ଶତ ଏମାନଙ୍କୁ ମୂଳରୁ ଶେଷ କରିଦେବା ଦରକାର 
କାରଣ ଟିକିଏ ବାକି ରହିଲେ ଏମାନେ ପୂନର୍ବାର ବୃଦି ପାଇ ବ୍ୟକ୍ତିକୁ ବିପର୍ଯ୍ୟସ୍ତ 
କରିଦେବା ସମ୍ଭବ। ରଣ କରି ଶୁଝି ନ ପାରିବା ବେଶ୍‌ ଅପମାନଜନକ। ତେଣୁ 
ପିତ୍ଵରଣ ଶୁଝିବା ପୁତ୍ରର ପ୍ରଥମ କର୍ଉବ୍ଯ ବୋଲି ବିଚାର କରାଯାଏ। ଲଙ୍କା ଗଛ 
ସହିତ ରଣ ଶୁଝାର ସଂପର୍କ ରହିଛି। ଲଙ୍କା ଗଛଟିଏ ଯଦି ଦୀର୍ଘଦିନ ବାଡ଼ିରେ 
ବଞ୍ଚିରହି ଅନେକ ଲଙ୍କା ଯୋଗାଇ ପରିବାରର ଆନନ୍ଦ ବିଧାନ କରେ ତେବେ 
କହାଯାଏ ଯେ କେହି ରଣ ଶୁଝି ନ ପାରି ମୂତ୍ୟୁ ପରେ ଲଙ୍କାଗଛ ହୋଇ ଜନ୍ମ 
ନେଇଛି ଓ ରଣ ଶୁଝିବା ଯାଏ ତାକୁ ବଞ୍ଚିରହି ଲଙ୍କା ଫଳାଇବାକୁ ପଡ଼ିବ। ଆମ 
ପରଖରା ବି ମହାନ୍‌ ! ପ୍ରାଣୀ ଓ ଉଦ୍ଭିଦ ସହିତ ମଣିଷକୁ ଯୋଡ଼ିବାର ଏହି ଉପାୟ 
ସତରେ ଖୁବ୍‌ ପ୍ରେରଣାପ୍ରଦ । 

ପିଲାଟିକୁ ଆମେ ହାତର ପାଞ୍ଚ ଆଙ୍ଗୁଠି ଦେଖାଇ ଏହିଭଳି କହିଥାଉ। 
କାଣି ଆଙ୍ଗୁଠି ପିଲାଟିଏ। ସେ କହିଲା ‘ଭୋକ କଲାଣି' | ତା ପାଖ ପରିଆଙ୍କୁଠି 
କହିଲା “ କାହୁଁ ଆଣିବା ? ? ତା ପାଖରେ ଥବା ମଝିଆଙ୍କୁଠି କହିଲା ‘ରଣ କାରିବା। 
ତା ପାଖରେ ଥୁଲା ବିଶି ଆଙ୍ଗୁଠି ସେ କହିଲା “କାହୁଁ ଶୁଝିବା ?? ବୁଢ଼ା ଆଙ୍ଗୁଠି 
ସବୁ ଦେଖୁ ଶୁଣି କହିଲା “ ଖାଇବା ପିଇବା ଫୁର୍‌ର କିନା ଉଡ଼ିଯିବା ” | ରଣ କରି 
ଶୁଝିବା ଦରକାର ବୋଲି ବିଶି ଆଙ୍ଗୁଠି (ସଂସ୍କୃତରେ ତର୍ଜନୀ, ଇଂରାଜୀରେ 
pointer) ଆମକୁ ବୁଦ୍ଧି ଶିଖାଏ। ପିଲାଟି ଏକଥା ବଡ଼ମାନଙ୍କଠାରୁ ଶୁଣି ଶୁଣି 
ବଢ଼ିଥାଏ | 

ଏଥର ଆମେ ଦେଖୁବା ସମାଜଠୁଁ ଆମେ କେତେ କରଜ କରିଛେ ? 
ନାଇଁ ପ୍ରଥମେ ଦେଖବା ପୂଥବୀଠୁ ଆମ କରଜ କେତେ ? ଆମେ ତା ଉପରେ 
ଚାଲୁଛେ। ତାକୁ ହାଣି ମାରି ଗଛ ଲଗାଇବା କୃଷି କରିବାଠାରୁ ବଡ଼ ବଡ଼ 
କୋଠାବାଡ଼ି ପୋଲ ତିଆରି କରୁଛେ । ପବନ ନିଃଶ୍ଵାସରେ ନେଉଛେ। ସୂର୍ଯ୍ୟରୁ 
ନେଉଛେ ଉତ୍ତାପ ନଦୀ ନାଳ ସମୁଦ୍ରଠାରୁ ପୋଖରୀ କୂଅ ପର୍ଯ୍ୟନ୍ତ ସମସ୍ତେ 
ଆମର ଜୀବନକୁ ସରସ ସୁନ୍ଦର କରିବାରେ ନିଜ ନିଜ ସାମର୍ଥ୍ୟ ଅଜାଡ଼ି ଦେଇଛନ୍ତି। 

ଆମକୁ ଇଶ୍ଵର ଦେଇଛନ୍ତି ପରିବାର। ମାଆ ଛାତିରେ କ୍ଷୀର ଦେଇଛନ୍ତି। 
ବାପାଙ୍କ ଛାତିରେ ଆତ୍ମୀତା। ଭାଇ ଭଉଣୀ, କକା ଖୁଡ଼ି, ମଉସା ମାଉସୀ, 
ପିଉସା ପିଉସୀଠାରୁ ବଡ଼ବାପା, ବଡ଼ମାଆ ଆହୁରି ଅନେକ ଆପଣାର ମଣିଷ । 
ଏମିତିକି ଆମ ପୋଷା କୁକୁର, ଗାଲ, କି ବିଲେଇ କ'ଣ ଆମକୁ କମ୍‌ ଭଲପାଆନ୍ତି 
କି ? ଆମେ ଏତେ ଲୋକଙ୍କଠୁ ରଣ ନେଇ ବଢ଼ିଛେ। ମାଆଙ୍କ ଆଖୁରୁ ନିଦ, 
ପେଟରୁ ଭୋକ ନେଇ ଆମେ ବଡ଼ ହୋଇଛୁ ବୋଲି ଭାବିଛୁ କି ? ବାପାଙ୍କ 
ପକେଟରୁ ପଇସା ସହିତ ନେଇଛେ ତାଙ୍କର ସମୟ ଆଉ ସତର୍କତା। ସେମିତି 
ଶିକ୍ଷକଙ୍କଠାରୁ ନେଇଛେ ଜୀବନ ପାଇଁ ମୂଲ୍ଯବୋଧ। ଭାଇ ଭଉଣୀଙ୍କର ସ୍ବେହ 
ଶ୍ରଦ୍ଧା ନେଇ ଆମେ ବଢ଼ିଛେ ସେସବୁ ଶୁଝିହେବ ନାହିଁ ବୋଲି ଭୁଲିଯିବା କ'ଣ 
ନିହାତି ଲୋଡ଼ା । କେତେ ପଇସା ଦେଲେ ଆମେ ମାଆଙ୍କର ଅନିଦ୍ରା ରାତିର 
ମୁଲ୍ୟ ଶୁଝିପାରିବା ଭାବିଲେ ? କେତେ ଟଙ୍କା ଦେଇ ଆମେ ବାପାଙ୍କର ମୁରବିପଣର 
ରଣ ଶୁଝିପାରିବା ? ନା ସେସବୁ ସମ୍ଭବ ନୁହେଁ। ତେବେ ମାଆଙ୍କୁ ଭଲରେ ପଦେ 
କଥା କହିପାରିବା ତ ? ବାର୍ଵକ୍ଯରେ ତାଙ୍କ ପାଖରେ ଠିଆ ହୋଇପାରିବା ତ। 
ବାପାଙ୍କୁ କହିପାରିବା ତ ବ୍ଯସ୍ତ ହୁଅନା, ମୁଁ ଅଛି” ଏମିତି ହୁଏନା। ମାଆ ଯଦି 

ଭାତ ଡାଲମା ରାନ୍ଧି ଦିଅନ୍ତି ବୟସ୍କ ପିଲାମାନେ କହନ୍ତି ଆଉ ଟିକେ କ”ଣ ଭଜା 
କି ଖଟା କଲନି। ଅଥଚ ମାଆକୁ ଖବର ଟିକେ ନ ଦେଇ ସେମାନେ ବାହାରେ 
ଖାଇ ଦେଇଆସନ୍ତି। ରାନ୍ଧିଦେବା ତ ଦୂରର କଥା | ବାପାଙ୍କୁ ନ କହି କରଜ କରନ୍ତି 
ଯାହା ବାପାଙ୍କ ବୋଝ ଉପରେ ନଳିତା ବିଡ଼ା ଭଳି ହୁଏ। ଆମେ ଯଦି ଭୁଲିଯିବା 
ଯେ ଆମେ ଅନ୍ୟର ତ୍ଯାଗ ଫଳରେ କିଛି ପାଇଛେ ତେବେ ଆମକୁ ଏକଥା 
ବୁଝାଇବ କିଏ ? ରଣ ଶୁଝିବା ତ ଦୂରର କଥା ରଣ ସ୍ଵୀକାର କରିବାକୁ ବି ଆଜିର 
ପିଲା ଚାହାନ୍ତିନି। ବାପା ମାଆଙ୍କ କର୍ରବ୍ଯ ବଢ଼ିଚାଲେ ସିନା ସେମାନଙ୍କର କର୍ବ୍ଯ 
ଆରମ୍ଭ ହୁଏନି | ଖାଲି ଦିନ ଗଡ଼ିଚାଲେ। ମଣିଷ ନିଜ ମନକୁ ବୁଝାଇଦିଏ ହଁ 
ଭଲଦିନ ହୁଏତ ଆସିବ। 

ଆଜିର ଦୁନିଆରେ ମଣିଷ ଅର୍ଥ ପାଇଁ ପାଗଳ ତା ପାଖରେ ସମ୍ପର୍କ 
ମୂଲ୍ୟହୀନ | ଯିଏ କେତୋଟି ଡଲାର ବିଦେଶୀ ମୁଦ୍ରା ପଠାଇ ପୁତ୍‌ ନରକରୁ ବାପା 
ମାଆଙ୍କୁ ଉଦ୍ଧାର କରିପାରିବ ବୋଲି ଭାବୁଛି, ତାଠୁ ଅଭାଜନ ଆଉ କିଏ ? ଆଜି 
ମାମୁଁ ଘରୁ ଝିଅ ବାହାଘର ପାଇଁ ଦଶ ହଜାର ଟଙ୍କା ଆସେ | ଶାଢ଼ି ଗହଣା ନୂହେଁ। 
କେହି ବନ୍ଧୁଙ୍କୁ କହନ୍ତି ନାହିଁ “ ଆପଣ ନ ଥୁଲେ ମୁଁ ଏତେ ବଡ଼ ସାମାଜିକ ଦାୟିତ୍ଵ 
ତୁଲାଇ ଥାଆନ୍ତି କେମିତି ୨ ଆପଣ ମୋତେ ରଣୀ କରିଦେଲେ।” ଯଦି କେହି 
ମରହଙ୍ଟୀ ( ପୁରୁଣାକାଳିଆ) ମଣିଷ ବାହାଘର ପାଇଁ ଭାର ସଜାଡ଼ନ୍ତି, ଶାଢ଼ି ଚୂଡ଼ି, 
ସିନ୍ଦୁର କିଣନ୍ତି, ସେ ଅପଦସ୍ତ ହି ହୁଅନ୍ତି। ପ୍ରଥମ କଥା ଝିଅ ନିଜେ ବାଛିଥାଆନ୍ତା, 
ତା ମନକୁ ପାଇବନି | ଦ୍ବିତୀୟ କଥା ଶାଢ଼ି ତାର କ'ଣ ହେବ ? ଯଦି ପାଟ ଛିଟ 
ହୋଇଥୁ୍‌ବ ତ ଆହୁରି ଅସୁବିଧା | ତେଣୁ କି ଲୋଡ଼ା ଏତେ ଦହଗଞ୍ଜରେ | କାଦୁଅକୁ 
ଯିବ କାହିଁକି, ଗୋଡ଼ ଧୋଇବ କାହିଁକି ୨ କେତେଟା ଟଙ୍କା ପଠାଇ ଯଦି ଏତେ 
ଅସୁବିଧାରୁ ବର୍ରିଯାଇ ହେବ, ତେବେ ଭଲ। 

ରଣ କରି ପାଠପଢ଼ିଲ। ଚାକିରି କରି ରଣ ଶୁଝିବାକୁ ହେବ। ରଣ କରି 
ଘର କଲ | ଘର ଭଡ଼ା ଦେଇ ରଣ ଶୁଝ୍‌ । ରଣ କରି ଗାଡ଼ି କିଣିଲ, ନ ଶୁଝିପାରିଲେ 
ଗାଡ଼ି ରଣଦାତା ନେଇଯିବେ | ଏତିକିରେ ତ ତୁମ ଦିନକାଳ ଶେଷ | ଆଉ ଗୁରୁରଣ, 
ପିତ୍ୂରଣ, ଦେବରଣ ଶୁଝିବ କେତେବେଳେ ? ସେଥୁପାଇଁ ସମୟ ତ ନାହିଁ। 
ତୁମେ ତ ମୂଳରୁ ଧରିନେଇଛ ଏହା ତୁମର ଦାବି, ଅଧୁକାର | କିନୁ ତୁମ ଅଧୁକାର 
ଯେ ତୁମ ପୂର୍ବ ପିଢ଼ିର ତ୍ୟାଗ ଏତକ ଭୁଲିଗଲେ ଅସୁବିଧା ହୋଇଯିବ ନା ଛାଡ଼, 
ଏ ହିସାବ ସରିବାର ନୂହେଁ। ତୁମେ ରଣୀ ପ୍ରତି ପଦପାତରେ ତୁମ ରଣ ବଢ଼ିଚାଲିଛି | 

ତୁମର ଶିକ୍ଷା, ଉପାର୍ଜନ କ୍ଷମତା ଓ ବୟସ ସହିତ ତୁମ ରଣ ଶୁଝିଯାଆନ୍ତା, ଯଦି 
ତୁମେ ଦାୟିତ୍ଵ ନେବାକୁ ଶିଖନ୍ତ । ଯଦି ତୁମେ ସାମାଜିକ ବନ୍ଧନରେ ବାନ୍ଧି ହୋଇ 
ଅନ୍ୟପାଖରେ ଦୁଃଖସୁଖରେ ଠିଆହୁଅନ୍ତ। ଯଦି ତୁମେ ବାପାଙ୍କଠାରୁ ଶିଖୁଥୁବା 
କଥା ପୁଅକୁ ଶିଖାଇ ପାରନ୍ତ। ମାଆଙ୍କଠାରୁ ଶିଖୁଥବା ପାଠର ମହତ୍ତ୍‌ ରଖୁପାରନ୍ତ | 
ତୁମେ ଯଦି ଭାବିବ ତୁମେ ଜନ୍ମ ହୋଇ ଅନ୍ୟମାନଙ୍କୁ ବିଶେଷ କରି ତୁମ ପରିବାରକୁ 
ଧନ୍ଯ କରିଛ, ତୁମେ ଭୂଇଁଫୋଡ଼। କାହାର କୌଣସି ଅବଦାନ ନାହିଁ ତୁମକୁ 
ମଣିଷ କରିବାରେ, ତେବେ ଆଉ ରଣ କଥା ଉଠିବ କେଉଁଠୁ ? ଏଇ ହେଲା 
ଆମ ପରିବେଶ! ଏ ତ ଛୋଟିଆ ଦର୍ପଣଟିଏ ମାତ୍ର। ଯେଉଁଥୁରେ ତିନି ପିଢ଼ିର 
ମୁହଁ ଦିଶିବ। କାହାର ତ୍ୟାଗ କାହାର କଉଁବ୍ୟ, ଅନ୍ୟ କାହା ପାଇଁ ଅଧ୍ବକାରରେ 
ବଦଳିଯାଏ ସେକଥା ଯଦି କେହି ନିରକ୍ଷର ବୁଝି ନ ପାରେ ତେବେ ସେଥୁପାଇଁ 
କ୍ଷମା ଅଛି | କିନ୍ତୁ ଯଦି ଜଣେ ଉଚ୍ଚଶିକ୍ଷିତ ବୁଝି ନ ପାରେ ତାକୁ ଆମେ କ”ଣ 
କହିବା ? ମୁଁ କାହିକି କୌଣସି ଶବ୍ଦ ଖୋଜି ପାଉନି | ତେବେ ଢଗଟିଏ ମନେପଡୁଛି, 
“ ଚେଇଁ ଶୋଇଥୁ୍‌ବ ଯିଏ, ତାକୁ ଉଠେଇବ କିଏ ? ” 

ଆମେ ପିଲାଦିନୁ ଶିଖୁଲୁ ନିଜର ପାରୁପର୍ଯ୍ୟନ୍ତ ଅନ୍ଯକୁ ସାହାଯ୍ଯ କରିବା 
ଦରକାର | ସେକଥାର ଅର୍ଥ ବଦଳିଗଲା। ସାହାଯ୍ୟ ପାଇବା ମଣିଷ ଭୁଲିଗଲା 
ସବୁ ପଛକଥା ଆଉ ଚତୁରପଣରେ ଆମକୁ ରୀତିମତ ଚିତା କାଟିଦେଲା। ସେ 
ଯଦି ବୁଝିଥାଆନ୍ତା ଯେ ଅଭାବ ରୋଗରେ ମୋତେ ଆହା ପଦ କହିଥୁବା ମଣିଷ 
ପାଖରେ ମୁଁ ରଣୀ, ତେବେ ଏ ଅସୁବିଧା ହୋଇ ନ ଆନ୍ତା। ଏମିତି ମଣିଷ ବି 
ଅଛନ୍ତି ଯେଉଁମାନେ ରଣ ସ୍ଵୀକାର କରନ୍ତି ବାରମ୍ବାର। ବିପଦରେ କେବେ ଯଦି 
କେହି ଅନ୍ୟର ସାହାଯ୍ୟ ପାଇଥାଏ ସେ କୁହେ, ମୁଁ ତୁମପାଖରେ ଚିରରଣୀ ରହିଲି । 
କେହି ଚିକିତ୍ସକ କେହି ଓକିଲ, କେହି ବା ଗାଡ଼ି ଡ଼ାଇଭର ପାଖରେ ରଣୀ ବୋଲି 
ସ୍ଵୀକାର କରିଥାଆନ୍ତି । ରଣ ସ୍ଵୀକାର ବା କୃତଜ୍ଞତା ନିବେଦନ ଯିଏ କରେ ତାର 
ବ୍ୟକ୍ତିତ୍ଵ ବଳିଷ୍ଠ ହୁଏ ତ ସେ ଅନ୍ୟର ଶ୍ରଦ୍ଧାର ପତ୍ର ହୁଏ | 

ମନେ କରନ୍ତୁ କେହି ଦରିଦ୍ର ପରିବାରରେ ବିବାହ କରିଛନ୍ତି । ସେ 
ପରିବାରର ସଂସ୍କାର ଅଛି। ଯଦି ସେ ତରୁଣୀ ନିଜର ଅସୁବିଧାର ମାଳା ଜପି ଜପି 
ପରିବାରର ଅନ୍ୟମାନଙ୍କୁ ବିବ୍ରତ କରନ୍ତି ସେ ପାଇଲେ କ”ଣ ? ବରଂ ସେ 
ପରିବାରର ବଧୂ ଭାବରେ ସେ ନିଜକୁ ସାବାସ୍ତ କରିବା ସହିତ ତାଙ୍କ ସଂସ୍କାର 
ଭାବନାର ପରିଚୟ ଦେଇ ନିଜ ପାଇଁ ସମ୍ମାନଜନକ ସ୍ଥାନ ସୃଷ୍ଟି କରିପାରିଥାଆନ୍ତେ 

ସେମିତି ହୁଏନାହିଁ। ନିଜକୁ ପରଖରାର ରଣୀ ବୋଲି ଭାବିବା ଯେତିକି 
ସଚେତନତା ଦରକାର କରେ ସେତିକି ଆଗ୍ରହ ଓ ସଚେତନତା ଆମର ନ ଥାଏ| 
ଏଠି ମୋର ମୋ ବୋଉ କହିଥୁବା ଗପଟି ମନେପଡୁଛି। ଗପର ନାମ ହେଲା 
* ଶହେଜଣିଆ ପିଠା” | ପିଲାଟିଏ ପିଠାଟି ପୁରା ଖାଇ ନ ପାରି ଫୋପାଡ଼ି ଦେବାକୁ 
ବାହାରିଲା ବେଳେ ତା ମାଆ କହିଲେ, “ବାବୁ ଏ ଶହେଜଣିଆ ପିଠାକୁ ତୁ 
ଫୋପାଡ଼ି ଦେବୁ କେମିତି ? ” ପିଲାଟିର ଆଗ୍ରହ ବଢ଼ିଲା! ସେ ନିର୍ଦ୍ଦିଷ୍ଟ ପିଠାର 
ନାମ ଜାଣିଥଲା ଚକୁଳି ପିଠା ବୋଲି। ଏ ଶହେଜଣିଆ ପିଠା କଥା ଶୁଣି ସେ 
ତାର ଅର୍ଥ ଜାଣିବାକୁ ଚାହିଁଲା। ତା ମାଆ କହିଲେ ଏହି ପିଠାରେ ଥବା ଚାଉଳ 
ଓ ବିରି କେଉଁଠୁ ଆସିଥୁବ ଭାବିଲୁ ? କେତେ ଲୋକ ଧାନ ବୁଣିଥବେ। କିଏ 
ଯାଇ ହଳ କରି ମଇ ଦେଇଥବେ। ଧାନ ରୁଆ ହେବାଠାରୁ ପାଚିବା ପର୍ଯ୍ୟନ୍ତ 
କେତେ ଲୋକ ଖଟିଥବେ ବିଲରେ ଧୀନ କାଟି ଖଳାକୁ ଆଣି ବେଙ୍ଗଳା କରି 
ଧାନ ଉଡ଼ାଇ ବସ୍ତାରେ କି କୋଠିରେ ରଖୁଥିବେ କେତେଜଣ ? ପୁଣି ତାଙ୍କୁ 
ଚାଉଳ କରି ଭିଜାଇ ବାଟିବା ବେଳକୁ କେତେ ଜଣଙ୍କର ଶ୍ରମ ଲୋଡ଼ା ? 
ସେମିତି ବିରି ବୁଣାଠାରୁ ବିରିବଟା ପର୍ଯ୍ୟନ୍ତ କାମ ରହିଛି । ଶେଷରେ ଗ୍ରାଇଣ୍ଡର, 
ଗ୍ୟାସ ହେଉ ବା ଶିଳ ଶିଳପୁଆ, କାଠ, କୋଇଲା ଚୁଲି କି ଗ୍ୟାସ ଚୁଲି ହେଉ, 
ଶେଷରେ ମାଆଙ୍କ ହାତରେ ଗୋଲ ବୁଲାଇବା ପର୍ଯ୍ଯନ୍ତ କେତେଜଣଙ୍କ ଶ୍ରମ ତୁ 
ଖାଉଛୁ କହିଲୁ ? ପିଲାଟି କହିଲା, “ ମୁଁ ବୁଝିଗଲି ଆଉ କହନି, ମୁଁ କେବେ 
ଖାଇବା ଜିନିଷ ଫିଙ୍ଗିବି ନାହିଁ। ଏ ତ ଶହେଜଣିଆ ପିଠା ନୁହେଁ ହଜାରେ 
ଜଣିଆ ପିଠା ହେଲାଣି ।” ଆମେ ଖାଉଥବା ଖାଦ୍ୟ, ପିନ୍ଧୁଥିବା ବସ୍ତ ବା ଅନ୍ୟାନ୍ୟ 
ଆବଶ୍ୟକୀୟ ଦ୍ରବ୍ୟ ଯେ ଆଉ କାହାର ଶ୍ରମ ଓ ସାମର୍ଥ୍ୟର ବିନିଯୋଗରେ 
ତିଆରି ଏକଥା ପିଲାଟି ବୁଝିଗଲା ସିନା ବଡ଼ମାନେ କିନ୍ତୁ ବୁଝିପାରନ୍ତିନି। ତରକାରି 
ଭଲ ନ ଲାଗିଲେ ଫିଙ୍ଗି ଦିଅନ୍ତି ବାଢ଼ି ଦେଇଥିବା ଲୋକ ଉପରକୁ । ହୋଟେଲକୁ 
ଯାଇ ଖାଇବା ବେଳେ “ ପଇସା ଦେଉଛୁ ଅପେକ୍ଷା କରି ପାରିବୁନି ଏତେ 
ସମୟ ବୋଲି ପାଟିତୁଣ୍ଡ କରନ୍ତି । ଦୋକାନରେ ମଧ୍ଯ ବିରକ୍ତ ଭାବ ପ୍ରକାଶ 
କରନ୍ତି ଅନ୍ୟାନ୍ୟ କ୍ରେତାମାନଙ୍କଠାରୁ ନିଜର ସ୍ଵତନ୍ତ୍ରତା ପ୍ରତିପାଦିତ କରିବା ପାଇଁ । 
ମଣିଷ ପାଖରେ କୃତଜ୍ଞ ନ ହେଲେ ଅବା ଚଳିଯିବ କିନ୍ତୁ ଅନେକ ଲୋକ ଅଛନ୍ତି 
ଯେଉଁମାନେ ଛଶ୍ବରଙ୍କ ନିକଟରେ ବି କୃତଜ୍ଞତା ପ୍ରକାଶ କରନ୍ତି ନାହିଁ। ଶଶ୍ଵର 
ବିନା ଲାଭ କ୍ଷତି ହିସାବରେ ଆମକୁ ଯାହା ଦେଇଛନ୍ତି ତାର ହିସାବ କରିବା ଆମ 

ପକ୍ଷରେ ସମ୍ଭବ ନୁହେଁ! ମାତ୍ର ଆମେ ଆମର ଅସୁବିଧାର ତାଲିକା ଧରି ଶଶ୍ବରଙ୍କୁ 
ବାରମ୍ବାର ଗାଳି ଦେଉ। ଯେମିତି ମୋ ପୁଅ କାହିଁକି ଭଲ ପଢୁନି, ମୋ ଝିଅକୁ 
କାହିଁକି ଭଲ ବର ମିଳୁନି, ମୋ ଜମିବାଡ଼ିରେ କାହିଁକି ଗଣ୍ଡଗୋଳ ଲାଗିରହିଛି, 
ମୋ ଦେହ କାହିଁକି ଭଲ ରହୁନି। ଏମିତି କଥା ସବୁ । କିନ୍ତୁ ଆମେ ଭୁଲିଯାଉ 
ପୁତ୍ରହୀନ ଲୋକମାନେ ଏ ସମାଜରେ ଅଛନ୍ତି । ଅନେକ ଝିଅ ବାହା ହେଉନାହାନ୍ତି । 
ଜମିବାଡ଼ି କଥା ତ ନ କହିଲେ ଭଲ, ଏମିତି ଲୋକ ଅଛନ୍ତି ଯେଉଁମାନେ 
ଫୁଟପାଥ୍‌ରେ ଜନ୍ମ ହୁଅନ୍ତି ସେଇଠି ବଢ଼ନ୍ତି ଓ ମୂୃତ୍ୟୁବେଳକୁ ସେହି ଫୁଟ୍‌ପାଥ୍‌ରେ 
ହିଁ ମରନ୍ତି। ଭଶ୍ଵର ଆମକୁ ମାଟି ପାଣିପବନ ଆଲୁଅ ଦେଇଛନ୍ତି, ତା ପୁଣି 
ବିନାମୁଲ୍ୟରେ ! ଆହା, ତାଙ୍କ ପାଖରେ କୃତଜ୍ଞ ହେବା ତ ନିହାତି ଲୋଡ଼ା | ତାଙ୍କୁ 
କହିବା ଦରକାର ଯେ, “ପ୍ରଭୁ ମୁଁ ରଣୀୟ ଆପଣ ମୋତେ ଅଯାଚିତ କରୁଣା 
ଦେଇ ରଣୀ କରିଦେଇଛନ୍ତି। ରଣ ପରିଶୋଧ କରିବା ସମ୍ଭବ ନୁହେଁ। ତେଣୁ ମୁଁ 
ଆପଣଙ୍କ ରଣ ସ୍ଵୀକାର କରୁଛି ।” #୫ ¢ 


୪୧୨ । ସଂଘମିତ୍ରା ମିଶ୍ର 

ବ୍ଯବହାର 


ବ୍ୟବହାର ଏଭଳି ଏକ ଶଦ୍ଦ ଯାହା ପ୍ରତ୍ୟେକ ଜୀବପାଇଁ ପ୍ରଯୁଜ୍ୟ । ବିଶେଷକରି 
ମନୁଷ୍ୟର ଚାଲିଚରଣ, ବ୍ୟବହାର, କଥାବାର୍ଭା କେତେ ବେଶି ମାର୍ଜିତ ଓ ସମାଜ 
ଅନୁମୋଦିତ; ତାହା ତା'ର ମାନ ନିଦ୍ଧୀରଣ କରିଥାଏ। 

ବ୍ୟବହାରର ଇଂରାଜୀ ପ୍ରତିଶବ୍ଦ (Etiquette) | ଏହା ମୁଖ୍ୟତଃ ସାମାଜିକ 
ବ୍ୟବହାର | ବ୍ୟବହାର ବା ବେଭାର (trade), ଆଚରଣ(conduct), 
ପ୍ୁୟୋଗ(Usage), ପୁଥା(Custom), ରୀତି(Practice) ଓ 
ପଦ୍ଧତି(System) କୁ ବ୍ୟବହାରର ପ୍ରତିଶବ୍ଦ ଭାବରେ ଗ୍ରହଣ କରାଯାଇଛି | 

ମହାମତି ଚାଣକ୍ୟ କହିଛନ୍ତିଂ “ ଆହାରେ ବ୍ଯବହାରେ ଚ ତ୍ଯକ୍ତ ଲା 
ସୁଖୀଭବେତ୍‌” ଅର୍ଥାତ୍‌ ଖାଇବା ଓ ବ୍ୟବହାର ଅର୍ଥାତ୍‌ କଥାବାତ୍ତୀରେ ଲଜା ତ୍ଯାଗ 
କଲେ ଜଣେ ସୁଖୀ ହୋଇପାରିବ ।' ମହର୍ଷ ମନୁ କୁହନ୍ତି “ କୁଟୁମ୍ମାର୍ଥେଧ୍ଯଧଧୀନୋପି 
ବ୍ୟବହାରଂ ସମାଚରେତ୍‌” ଅର୍ଥାତ୍‌ କୁଟୁମ୍ବ ପାଇଁ ଗୃହସ୍ଥ କରିଥବା ରଣ ବ୍ୟବହାର 
ବା ପରିଶୋଧ କରିବା ଉଚିତ । 

ଆମେ ଯାହାକୁ ଯେଉଁଭଳି ବ୍ୟବହାର କରିବା ତା'ଠାରୁ ଅନୁରୂପ ବ୍ୟବହାର 
ଆଶା କରିବା ନିଜେ ଗାଳିମନ୍ଦ ଦେଇ, କଦର୍ଯ୍ୟ ଭାଷୀ ପ୍ରୟୋଗ କରୁଥିବା ବ୍ୟକ୍ତି 
ଅନ୍ୟର ଶ୍ରଦ୍ଧା ବା ସମ୍ମାନର ପାତ୍ର ହୋଇପାରେ ନାହିଁ। ସେହିଭଳି ବ୍ୟବହାରର 
ଏକ ପଦ୍ଧତି ଅଛି। ଆମେ ଶିଶୁର ବ୍ଯବହାର, ରୋଗୀର ବ୍ୟବହାର ବା ପାଗଳର 


ସୀମା: ଏକ ଉପଲବ୍ଧ | ୪୧୩ 

ବ୍ୟବହାରକୁ କୌଣସି ପଦ୍ଧତିରେ ନିର୍ଦ୍ଦିଷ୍ଟ କରିପାରିବା ନାହିଁ! କାରଣ ତାହା 
କାର୍ଯ୍ୟକାରଣ ସମନ୍ବିତ ନୂହେଁ। 

ପିଲାଟିକୁ ଖେଳିବାକୁ ପଢ଼ିଶା ଘରକୁ ଛାଡ଼ିବା, ସହାୟକ ଭୂତ୍ଯ ସହିତ 
ଛାଡ଼ିବା ଓ ସ୍କୁଲକୁ ଛାଡ଼ିବା ଭିତରେ ବ୍ଯବହାର କୌଶଳ ଶିଖୁବା ପ୍ରଥମ କଥା। 
ଜଣେ ବିଦ୍ୟାଳୟରୁ ସମୟାନୁବରିତା ଶିଖେ। ଗୁରୁଜନଙ୍କୁ ସମ୍ମାନ ଦେବା ଶିଖେ। 
ସାଙ୍ଗ ହେବା, ବାଣ୍ଟି ଖାଇବା, ପରସ୍ପର ସୁବିଧା ଅସୁବିଧାରେ ସାହାଯ୍ୟ ସହଯୋଗ 
କରିବା ଏସବୁ ପାଠ୍ୟପୁସ୍ତକରେ ଥୁବା ନ ଥିବା ବଡ଼ କଥା ନୁହେଁ ମାତ୍ର ଏସବୁକୁ 
ଜୀବନରେ ଗ୍ରହଣ କରି ଯଥାର୍ଥ ଉପଯୋଗ କରୁଥିବା ପିଲାଟି ହିଁ ଭବିଷ୍ୟତରେ 
ସମାଜ ଉପଯୋଗୀ ନାଗରିକ ହୁଏ | ଜଣେ ଏନସିସି କ୍ୟାଡ଼େଟ୍‌ର ସମୟାନୁବରିତା 
ଦେଖୁଲେ ଆମେ ଜାଣିପାରିବା ଯେ ପ୍ରଶିକ୍ଷଣ ତାର ବ୍ଯକ୍ରିତ୍ବକୁ କିଭଳି ଉଜ୍ତଳ 
କରିଛି । ଏହିଭଳି ପ୍ରଶିକ୍ଷିତ ଯୁବକମାନେ ହିଁ ନେତୃତ୍ଵ ନେବାପାଇଁ ଉପଯୁକ୍ତ 
ହୋଇଥାଆନ୍ତି, ଯେଉଁମାନେ “ମୁଁ ମୋର” ଛାଡ଼ି ଆମର” ବୋଲି ଭାବନ୍ତି । 
ଅନ୍ଯକୁ ସାହାଯ୍ଯ ସହଯୋଗ କରନ୍ତି, ନିଜେ ଅସୁବିଧାରେ ପଡ଼ି ମଧ୍ଯ ଅନ୍ୟର 
ସୁବିଧା ପାଇଁ ଚେଷ୍ଟା କରନ୍ତି। 

ସେଦିନନ ମୋର ବନ୍ଧୁ ଆସି କହିଲେ, “ ମୋତେ ଅମୁକଙ୍କ ବ୍ଯବହାର 
ଭଲ ଲାଗିଲା ନାହିଁ।” ଅର୍ଥୀତ୍‌ ସେ ‘ ଅମୁକ” ହୁଏତ ତାଙ୍କୁ ବିରକ୍ତ ହୋଇଥବେ। 
ଛଳନା କରିଥ୍‌ବେ। ଅଣଦେଖା କରିଥ୍‌ବେ। ଆମେ ଜାଣିନେ ସେ କଥା, କିନୁ 
ଏହି ବ୍ୟବହାର ସର୍ବଦା ଦ୍ଵପାକ୍ଷିକ | ଜଣେ ଗ୍ରହଣ କରି ନ ପାରିଲେ ଏହା ଅର୍ଥଶୂନ୍ୟ 
ହୁଏ । ଦେଖନ୍ତୁ ତ ଶକୁନ୍ତଳା କଣ୍ଠ ଆଶ୍ରମରେ ଦୂଷ୍ଣନ୍ତଙ୍କ ଚିନ୍ତାରେ ଅନ୍ଯମନସ୍କ 
ଥିବାବେଳେ ଦୁର୍ବାସାଙ୍କ ଆଗମନ ଜାଣି ପାରି ନ ଥଲେ। ସେ ଯଦି ଧାଇଁଯାଇ 
ତାଙ୍କ ପଦ ଧୋଇଦେଇ ଥାଆନ୍ତେ ଦୁ୍ବୀସା ଆନନ୍ଦିତ ହୋଇଥାଆନ୍ତେ। ଅବଶ୍ଯ 
ଦୁବ୍ସାଙ୍କୁ ଅବମାନନା( ?) କରିବା ଶକୁନ୍ତଳାଙ୍କର ଇଛାକୃତ ନୁହେଁ। ତଥାପି 
ତାଙ୍କୁ ବି ଭୟଙ୍କ ଅଭିଶାପ ମିଳିଲା। ଆମର ପୂଜ୍ୟ ଗଙ୍ଗାଧର ମେହେର ‘ପ୍ରଣୟ 
ବଲ୍ଲୁରୀ”ରେ ଲେଖୁଲେ: 

ଘେନ ପୂଜ୍ୟପୂଜା ବ୍ୟତିକ୍ରମ ଫଳ 

ଯାଠାରେ ରଖୁଛ ଲୟ 

ସେ ତୋରେ ଚିହ୍ନିବେ ନାହିଁ ତୁ ଦେଲେ ହେଁ ଆପଣାର ପରିଚୟ | 

ଏମିତି ଆମେ ଦେଖୁବା ବିଶ୍ଵରୂପ ଦର୍ଶନରେ ଅର୍ଜୁନଙ୍କର ଭୟ କିଭଳି 


୪୧୪ ।! ସଂଘମିତ୍ରା ମିଶ୍ର 

ତାଙ୍କର ସ୍ଵାଭାବିକ ବ୍ୟବହାରକୁ ବଦଳାଇ ଦେଇଥୁଲା। ଯୁଦ୍ଧ କ୍ଷେତ୍ରରେ ସ୍ଵଜନ 
ବନ୍ଧୁ ଆମ୍ବୀୟଙ୍କୁ ଦେଖୁ ଭୟରେ ଯାହାର ତଣ୍ବି ଶୁଖମ ଯାଉଥଲା, ଦେହରୁ ଝାଳ 
ବାହାରୁ ଥଲା ସେ ପୁଣି ବିଶ୍ଵରୂପ ଦର୍ଶନ କରି ଭୟଭୀତ ହୋଇ ପ୍ରାର୍ଥନା କରିଛି- 

ଅଦୃଷ୍ଟପୂର୍ବଂ ହୃଷିତୋସ୍ତି ଦୃଷ୍ା 

ଭୟେନ ଚ ପ୍ରବ୍ୟଥୁତଂ ମନୋ ମେ 

ତଦେବ ମେ ଦର୍ଶୟ ଦେବରୂପଂ 

ପ୍ରସୀଦ ଦେବେଶ ଜଗନ୍ନିବାସ । ( ୧୧ଅଧ୍ୟାୟ ୪୫ ଶ୍ଲୋକ) 

ଅର୍ଥାତ୍‌ ଏଭଳି ଅଦୃଷ୍ଟପୂର୍ବ ରୂପ ଦେଖୁ ମୁଁ ଆନନ୍ଦିତ ଓ ଭୟଭୀତ | ତେଣୁ 
ହେ ଜଗନ୍ନିବାସ, ମୋତେ ଆପଣଙ୍କର ପୂର୍ବରୂପ (ପ୍ରସନ୍ଧରୂପ) ପ୍ରଦର୍ଶନ କରାନ୍ତୁ। 

ଏକଥା ମଧ୍ଯ ସତ୍ୟ ଯେ ଯେତେ ସିଦ୍ଧ ବା ସତ୍ୟ କଥା ହେଲେ ମଧ୍ଯ ତାହା 
ସର୍ବତ୍ର ଶ୍ଲାଘ୍ୟ ନୁହେଁ। “ଯଦ୍ଯପି ସିଦ୍ଧଂ, ଲୋକ ବିରୁଦ୍ଧଂ୧ ନାଦରଣୀୟଂ 
ନାଚରଣୀୟମ୍‌” ଯେତେ ଉଚିତ କଥା ହେଲେ ତାହା ଯଦି ‘ଲୋକ ବିରୁଦ୍ଧ 
ହୋଇଥାଏ ତାହା ଆଦରଣୀୟ ଅଥବା ଆଚରଣୀୟ ହୁଏନାହିଁ। ଏଠାରେ ବ୍ୟବହାର 
ହେଉଛି ଲୋକ ଉପଯୋଗୀ ସାମାଜିକ ବ୍ଯବହାର । ସେଥୁପାଇଁ ଅପ୍ରିୟ ସତ୍ଯ 
ଭାଷଣ ସର୍ବଥା ଶୁଭଙ୍କର ହୋଇନଥାଏ। ଆମେ ସାଧାରଣତଃ କାହା ଝିଅପୁଅ 
ବାହାଘର ସମୟରେ ଉଭୟଙ୍କ ପାଇଁ ଉତ୍ତମ ମତାମତ ଦେଉ। ନ ଦେଇପାରିଲେ 
ନୀରବ ହି ରହୁ ଅନ୍ୟଥା ପରିସ୍ପିତି ବିଷମ ହୁଏ । ସେମିତି କାହାର ବିପଦ ସମୟରେ 
ନ ଡ଼ାକୁଣୁ ହାଜର ହେବା ମଧ୍ଯ ଉତ୍ତମ ବ୍ୟବହାରର ଲକ୍ଷଣ। 

କୌଣସି ବିଦ୍ୟାଳୟ ପାଇଁ ଶିକ୍ଷକ ଓ ଶିକ୍ଷୟିତ୍ରୀ ବାଛିବାବେଳେ ପାଠରେ 
ଗୁରୁତ୍ଵ ତ ନିଶ୍ଚୟ ଦିଆଯାଏ | ତା” ଠାରୁ ଅଧୁକ ଗୁରୁତ୍ଵ ଦିଆଯାଏ ଶିକ୍ଷକର ବ୍ୟବହାର 
ଉପରେ । ସେ ଯଦି ପିଲାଙ୍କୁ ନିଜ ବ୍ଯବହାରରେ ସନ୍ତୁଷ୍ଟ କରିପାରେ, ତେବେ 
ଶିକ୍ଷାଦାନ ଉଭୟ ଛାତ୍ର ଓ ଶିକ୍ଷକଙ୍କ ପାଇଁ ଆନନ୍ଦଦାୟକ ହୁଏ | ଶିକ୍ଷାନୁଷ୍ଠାନରେ 
ବ୍ୟବହାରକୂଶଳତା ଖୁବ୍‌ ଦରକାରୀ । 

ସେମିତି ଦେଖୁବା ଡ଼ାକ୍ତରଙ୍କ ବ୍ଯବହାର ବିଷୟ । ଏଭଳି ରୋଗୀ ଅଛନ୍ତି 
ଯେଉଁମାନେ ନିର୍ଦ୍ଦିଷ୍ଟ ଡ଼ାକ୍ତରଙ୍କୁ ରୋଗ ଦେଖାଇବାକୁ ଚାହାନ୍ତି ଓ ସେଥୁପାଇଁ 
ଅପେକ୍ଷା ମଧ୍ଯ କରନ୍ତି। ସେମାନେ କୁହନ୍ତି, “ ଡ଼ାକ୍ତର ବାବୁଙ୍କ କଥା ପଦକରେ 
ରୋଗ ଅଧା ଭଲ ହୋଇଯାଏ।” ଏହି ବ୍ଯବହାର ପାଇଁ ପଇସା ପଡ଼େନି ବା 
କଷ୍ଟ ପଡ଼େନି ମାତ୍ର ସଦିଛ୍ଛା ମିଳିଯାଏ। ଜୀବନ ଓ ମୃତ୍ୟୁର ସନ୍ଧିକ୍ଷଣରେ ଠିଆ 

ହୋଇଥୁବା ଡ଼ାକ୍ତରମାନେ ଯେ ଆଜି ଉପଯୁକ୍ତ ବ୍ୟବହାର ପାଉନାହାନ୍ତି ସେଥୁପାଇଁ 
ଜନତା ଓ ଚିକିସୂକ ଉତ୍ତରଦାୟୀ ହୋଇଥବା ସମ୍ଭବ (ଏହା ମୋର ବ୍ଯକ୍ତିଗତ 
ମତ) ଛାଡ଼ନ୍ତୁ ସେ କଥା, ପ୍ରତ୍ୟେକ ଜୀବିକାର୍ଜନ ପନ୍ଛା ନିର୍ଦ୍ଦିଷ୍ଟ ପ୍ରକାର ବ୍ଯବହାର 
ଆଶାକରେ। ଜଜ୍‌ ଯଦି ମୁଦାଲାଙ୍କ ସହିତ କୋର୍ଟରେ ବନ୍ଧୁଭଳି ବ୍ୟବହାର କରିବେ 
ଚଳିବ କି ? ରାଜନୈତିକ ନେତାମାନେ ତ ନିଜର ବ୍ଯବହାରରେ ସାଧାରଣ 
ଲୋକଙ୍କୁ କେତେ ବେଶି ପ୍ରଭାବିତ କରିପାରନ୍ତି ତାହା ଆମେ ଜାଣିଛେ। 
ଜ୍ୟୋତିଷମାନେ ମଧ୍ଧ ତାଙ୍କ ପାଖକୁ ବିଶ୍ବାସରେ ଆସୁଥିବା ମଣିଷମାନଙ୍କର ମନଜାଣି 
ବ୍ୟବହାର କରିଥାଆନ୍ତି। ସଚି ରାଉତରାୟଙ୍କ ' ହାତ' ଗପ ଦେଖନ୍ତୁ ତ! ଯିଏ 
ହାତ ଦେଖାଉଛି ସେ ଜାଣିଛି ଯେ ତାକୁ ତାର ପ୍ରେମ କେବେ ମିଳିବାର ନାହିଁ। 
ଅଥଚ ସେ ରାସ୍ତାକଡ଼ରେ ଜ୍ୟୋତିଷଙ୍କ ପାଖରେ କେତୋଟି ଟଙ୍କା ଦେଇ ଆଶ୍ବାସନା 
ଖୋଜି କିଛିଦିନ ବଞ୍ଚଯିବାକୁ ଚାହୁଁଛି । 

ରଷିର ବ୍ୟବହାରଠାରୁ ରାଜାର ବ୍ୟବହାର ଭିନ୍ନ। ପୁଣି ରାଜାଙ୍କର ଉଆସ 
ଭିତରର ବ୍ୟବହାରଠାରୁ ସିଂହାସନରେ ବସି ନ୍ଯାୟ ଶୁଣାଇବା ବ୍ଯବହାର ମଧ୍ଯ 
ଭିନ୍ନ ତେବେ ମନୁଷ୍ଯ ବ୍ଯବହାର ଶିଖେ। ବାରମ୍ବାର ଠିକିବା ପରେ ଶିଖେ ପୁଣି 
ମଧ୍ଯ ତୁଟି କରେ। ଯେମିତି ଲୁହାଦ୍ରବ୍ଯ ବାରମ୍ବାର ବ୍ୟବହୃତ ନ ହେଲେ କଳଙ୍କି 
ଲାଗିଯାଏ, ସେମିତି ବାରମ୍ବାର ସାମାଜିକ କାଯ୍ୟରେ ଅଂଶଗ୍ରହଣ କଲେ, ବହୁ 
ଲୋକଙ୍କ ସହିତ ମିଶିଲେ, ବହୁ ଆଗ୍ରହକୁ ଏକତ୍ର ସାମନା କଲେ ହିଁ ସାମାଜିକ 
ବ୍ୟବହାର ପରିଛନ୍ନ ଓ ପରିବେଶ ଉପଯୋଗୀ ହୋଇଥାଏ। 

ଭୟରେ ଆମର ବ୍ଯବହାର ପରିବରିତ ହୁଏ। ସବୁ ମନେରଖୁବା କଥା 
ଭୁଲି ହୋଇ ଯାଏ। ଚେହେରାର ସେହି ଭାବ ଫୁଟିଉଠେ। ସେମିତି ଲୋଭରେ 
ମଧ୍ଯ ବ୍ୟବହାର ବଦଳେ । ଦେଖନ୍ତୁ ତ କାହାର ପୁଅ, କାହାର ଭାଇ ବା କାହାର 
ସ୍ଵାମୀ ହୋଇଥୁବା ଯୁବକଟି କାମନାରେ ଅନ୍ଧ ହୋଇ କିଭଳି ଦୁବ୍ଧିବହାର କରିଥାଏ 
ସ୍ତ୍ରୀ ଲୋକଟିକୁ । ଯେତେ ହତ୍ଯା, ଧର୍ଷଣ ରାହାଜାନି, ଡ଼କାୟତି ସବୁ ସେହି 
“ ବ୍ୟବହାର”ର ଜଘନ୍ୟତାରୁ ସୃଷ୍ଟି । 

ଯାହାର ବ୍ୟବହାର ରୁଚିସମ୍ପନ୍ନ ଆମେ ତାକୁ ' ବ୍ୟବହାରକୂଶଳ” କହିଥାଉ | 
କଥାରେ ଅଛି ପରା “ କହିବୋଲି ଜାଣେଯିଏ, ପଚା ଚିଙ୍ଗୁଡ଼ି ବିକେ ସିଏ” 
ଆମେ ବିଭିନ୍ନ ଉତ୍ପାଦନ ଦ୍ରବ୍ୟର ବ୍ୟବହାର କରୁ । ଭଲଭଲ ଚଳଚ୍ଚିତ୍ର ଅଭିନେତା, 
ଖେଳୁଆଡ଼ ପ୍ରଭୃତିଙ୍କୁ ସେଥ୍‌ରେ ପ୍ରଦର୍ଶିତ କରୁ। କାରଣ ଦ୍ରବ୍ଯୟଟିର ବ୍ୟବହାର 

ଦେଖୁ ଲୋକେ ସେଥପ୍ରତି ଆଗ୍ରହୀ ହେବେ। ପୁଣି ନିର୍ଦଦଷ୍ଟ ଦ୍ରବ୍ୟ ବ୍ୟବହାର କରି 
ତହିଁରୁ ସୂଫଳ ପାଉଥ୍‌ବା ମଣିଷମାନଙ୍କ ସାକ୍ଷାତ୍‌କାର ମଧ୍ଯ ଦୂରଦର୍ଶନରେ ଦିଶେ | 
ସେ ହୀରା ହେଉ, ଖାଦ୍ଯ ହେଉ, ବା ଲୁଗାସଫା ସାବୁନ ହେଉ | 

ପୁଣି ବ୍ଯବହାରର ପଦ୍ଧତି ସବୁଠାରେ ସମାନ ନୂହେଁ। ଆମେ ଦି”ହାତ 
ଯୋଡ଼ି ନମସ୍କାର କଲାବେଳେ କିଏ ହ୍ଯାଣ୍ଡସେକ୍‌ କରନ୍ତି । କିଏ ନାକରେ ନାକ 
ଘଷି ଅଭିବାଦନ କରନ୍ତି। ବିବାହିତା ନାରୀଟିଏ ଓଢ଼ଣୀ ଦେଲେ ଆମେ କହୁ 
ସଂସ୍କାରୀ, ମାତ୍ର ଦକ୍ଷିଣଭାରତରେ ଓଢ଼ଣା ଦେବା ଅଶୁଭ ବୋଲି ଧରାଯାଏ । 
କେଉଁଠି ବିଭିନ୍ନ ପ୍ରକାର ତରକାରୀ ଏକତ୍ର ପରିବେଷିତ ହୁଏ ତ, କେଉଁଠି ଗୋଟିଏ 
ଗୋଟିଏ ନୂଆ ପ୍ରକାର ଖାଦ୍ୟ ଶେଷ ପର୍ଯ୍ୟନ୍ତ ପରିବେଷିତ ହେଉଥାଏ। ଏହି 
ପଦ୍ଧତି ଲୋକ ବ୍ଯବହାର ଭାବେ ନାମିତ । ତାହା ଆତିଥ୍ଯ ପ୍ରଦାନ ହେଉ, 
ରାଜକାଯ୍ୟି ହେଉ, ବନ୍ଧୁଚଚ୍ଚ ହେଉ, ସବୁଠାରେ ବ୍ୟବହାର ଗୁରୁତ୍ଵ ଅଧକ । ଆମ 
ପୂର୍ବପୁରୁଷଗଣ ସୃତିଶାସ୍ତ୍ରରେ ଏହି ବ୍ୟବହାର ସମ୍ପର୍କରେ ଅସଂଖ୍ୟ ବିଧୁନିଷେଧର 
ଚର୍ଚ୍ଚା କରିଛନ୍ତି। ଯେମିତି ବିଧୁ ହେଉଛି ଗୁରୁବାର ଦିନ ଅରୁଆ ଖାଇବ | ଶୁଦ୍ଧପୂତ 
ହୋଇ ଲକ୍ଷ୍ମୀ ଆରାଧନା କରିବ । ଆଉ ନିଷେଧ ହେଉଛି, ସେଦିନ ଆମିଷ ଭକ୍ଷଣ 
କରିବନି । ତେଲ ଲଗାଇବନି ବା ପିଲାଙ୍କୁ ମାରିବନି ଇତ୍ୟାଦି | ପ୍ରକୃତରେ ଦେଖୁଲେ 
ବ୍ୟବହାର କରିଥୁବା ଦ୍ରବ୍ୟକୁ ଆମେ ବ୍ୟବହୃତ ବୋଲି କହୁ। ନିଜେ ପ୍ରଥମେ 
ଖାଇବା ପରେ ଶଶ୍ବରଙ୍କୁ ଅର୍ଘଣ କରୁନାହିଁ । ଗୁରୁଜନଙ୍କୁ ପୁରୁଣା ବା ବ୍ଯବହୃତ 
ବସ୍ତୁ 'ଦେଉନାହିଁ। ସାଙ୍ଗ ବା ସାନ ମଣିଷଙ୍କ ପାଖରେ ଏହା ଧର୍ଉବ୍ୟ ନୁହେଁ । 

' ବ୍ୟବହାର” ଶବ୍ଦର ସ୍ଥାନୀୟ ପ୍ରୟୋଗ “ ବେଭାର’ | ଭାର ସହିତ ବେଭାର 
ପ୍ରସଙ୍ଗ ଆସେ । ବିବାହ ବ୍ରତ ଇତ୍ଯାଦି ଶୁଭ କାଯ୍ୟରେ ବନ୍ଧୁମାନେ ଆମକୁ ଶକ୍ତି 
ମୁତାବକ ଭାର ଦିଅନ୍ତି। ଯେମିତି ପରିବା, ମିଠା, ଚାଉଳ ଡ଼ାଲି ଇତ୍ୟାଦି । ଆମେ 
ସେମାନଙ୍କ ପାଇଁ ବେଭାରରେ ଲୁଗାପଟା ସମ୍ମାନସୂଚକ ଭାବରେ ଦେଇଥାଉ । 
ଆଜି ତ ଭାର ପ୍ରଥା ପ୍ରାୟ ନାହିଁ। ତେଣୁ ବନ୍ଧୁଗୁଆ ପକାଇଲେ ସେମାନେ 
ବେଭାର( ଅର୍ଥ ଆକାରରେ) ଦିଅନ୍ତି ଓ ଗୃହସ୍ଥ ନିଜର ଯଥାଶକ୍ତି ବେଭାର ଦେଇ 
ବନ୍ଧୁ ମୟ୍ଯଦା ରକ୍ଷା କରନ୍ତି । “ ବେଭାର” ଏଠାରେ ମୟ୍ୟୀଦା ପାଲଟିଯାଏ । 

ଭୂମିକମ୍ପ ବା ଅନ୍ୟାନ୍ୟ ପ୍ରାକୃତିକ ଦୁର୍ବିପାକ ସମୟରେ ପଶୁପକ୍ଷୀଙ୍କ 
ବ୍ୟବହାରରେ ମଧ୍ଯ ପାର୍ଥକ୍ୟ ଦେଖାଯାଏ। ବର୍ଷା ଆସିଲେ ପିଞ୍ଚୁଡ଼ିମାନେ ଗାତରୁ 
ବାହାରି ପଡ଼ନ୍ତି । ଝରିପୋକ ଉଡ଼ି ବୁଲନ୍ତି । ଭୂମିକମ୍ଚର ପୂର୍ବାଭାସ ପାଳିତ ପଶୁପକ୍ଷୀ 

ଶୀଘ୍ର ଜାଣନ୍ତି । ଗାଇମାନେ ପରା ଛିଣ୍ଡାଇ ଦିଅନ୍ତି ଓ ଶୁଆଶାରୀ ଅସ୍ଵାଭାବିକ ଶବଦ 
କରନ୍ତି | କୁକୁରମାନଙ୍କ କଥା ଅବା କି ନ ଜାଣେ ? ମାଲିକ ଘରେ ଚୋର ପଶିଗଲେ 
କୁକୁର ଭୁକେ ଓ ତା’ ଭୁକା ଶୁଣି ମାଲିକ ଜାଗ୍ରତ ହୋଇଯାଆନ୍ତି | ତେଣୁ ବ୍ୟବହାର 
କଥାଟି ଅନ୍ତେ ବହୁତେ ସମସ୍ତଙ୍କ ପାଇଁ ପ୍ରଯୁଜ୍ଯ। ଦେଖୁଲେ ତ, ସେଦିନ 
କ୍ରୀତଦୀସଟିଏ ବଣରେ ଲକ୍ଷ୍ୟହୀନ ଭାବେ ବୁଲୁଥବାବେଳେ ସିଂହର ପାଦରୁ 
ମୁନିଆ କଣ୍ଟାଟିଏ କାଢ଼ି ଦେଇଥୁଲା।ସେ ରାଜ୍ୟରେ କ୍ରୀତଦାସମୀାନଙ୍କୁ ସିଂହ ମୁହଁରେ 
ପକାଇ ହିଂସ୍ର ଆନନ୍ଦ ଅନୁଭବ କରିବାର ପ୍ରଥା ଥଲା। ଭାଗ୍ୟକୁ ସେହି ସିଂହ 
ଯନ୍ତାରେ ଧରାହୋଇ ଆସିଥାଏ। କ୍ରୀତଦାସକୁ ଯନ୍ତା ମୁହଁରେ ଛାଡ଼ି ଦିଆଗଲା। 
ସମସ୍ତଙ୍କୁ ଚକିତ କରି ସିଂହଟି କ୍ରୀତଦାସକୁ ଚାଟି ତାର କୃତଜ୍ଞତା ପ୍ରକାଶ କଲା। 
ସିଂହର ବ୍ୟବହାର ମଧ୍ଯ କୃତଜ୍ଞତାରେ ପରିବର୍ଭିତ ହୋଇଗଲା | 

ବିବାହ ବେଳେ କନ୍ଯାକୁ ନାନା ଉପଦେଶ ଦିଆଯାଏ। ରାମ ଲକ୍ଷ୍ମଣ 
ସୀତା ବନକୁ ଗମନ କଲାବେଳେ ମା” ସୁମିତ୍ରା ଲକ୍ଷ୍ମଣଙ୍କୁ ଉପଦେଶ ଯାହା 
* ବୈଦେହୀଶ ବିଳାସ”ରେ ଏହିପରି-- 

“ ବୋଇଲେ ସୂମିତ୍ରେ, ପୁତ୍ରେ 

ସେବିଥୁବୁ ଶ୍ରୀରାମ ମାନସ ଜାଣି 

ଦିବସରଜନୀ ବସିଥୁବୁ 

ହୋଇ ଧନୂଶର ପାଣିରେ 

ବଧୁ ଯାଉଛି ସଙ୍ଗେ 

ବଡ଼ ମାୟାବୀ ଅସୁର ଯୁଗେ।” 

ମା” ସୀତାଙ୍କୁ ରାବଣ ଚୋରିକରି ନେବାବେଳେ ସେ ପକାଇଦେଇଥବା 
ଅଳଙ୍କାର ମଧ୍ଯରୁ ଲକ୍ଷ୍ମଣ କେବଳ ପାଦର ଅଳଙ୍କାରକୁ ହିଁ ଚିହ୍ମିଥିଲେ। ଏହା 
ତାଙ୍କର ଭବ୍ୟ ସାମାଜିକ ବ୍ୟବହାରର ଉଦାହରଣ ମାତ୍ର । 

ସୃତିଶାସ୍ତ୍ରମାନଙ୍କରେ ବ୍ୟବହାର” ସମ୍ପର୍କରେ ଅନେକ ଉଦାହରଣ ଓ 
ଉପଦେଶ ଦିଆଯାଇଛି। ମାତ୍ର ଦୈବୀ ଦୁର୍ବିପାକ ସମୟରେ ସାମାଜିକ ବ୍ଯବହାର 
ସୁରକ୍ଷିତ ରହିପାରେ ନାହିଁ। ଦେଢ଼ଶୁର ଭାଇବୋହୂ ବନ୍ଯୟାବେଳେ ଗୋଟିଏ ଡ଼ାଳ 
ଧରି ଭାସନ୍ତି । ଘରପୋଡ଼ି ସମୟରେ ଛୁଆଛୁତିର ବାରଣଠାରୁ ଜୀବନଧାରଣ 
ଗୁରୁତ୍ଵପୂର୍ଣ ହୋଇଯାଏ। 

ତେବେ ବ୍ୟବହାର କେହି ଜନ୍ମରୁ ଶିଖ ନ ଥାଏ । ଖୁବ୍‌ ସନ୍ତର୍ପଣରେ ତାହା 

ଶିଖୁବାକୂ ହୁଏ। ଜନ୍ମରୁ ଜଣେ ବଣରେ, ପଶୁପକ୍ଷୀ ମେଳରେ ରହିଲେ କଥାବାତ୍ତୀ 
କରିପାରେ ନାହିଁ। କଥା / ସଂଳାପ ଇତ୍ୟାଦି ସାମାଜିକ ବ୍ୟବହାରର ନମୁନା 
ତେବେ ଚାଲନ୍ତୁ ଆମେ ସମସ୍ତଙ୍କୁ ମଧୁର ବ୍ଯବହାର କରିବା ଓ ଜୀବନକୁ ସୁନ୍ଦର 
କରିବା | 

ଭାଗବତକାର କହିଲେ- 

“ ମଧୁର ବିନୟ ବଚନ, କହି ତୋଷିବ ଜନମନ” ସେହି କଥା ସ୍ମରଣ 
ରଖୁ ବଞ୍ଚବାକୁ ଅର୍ଥପୂର୍ଣ୍ଣ କରିହେବ। ବ୍ଯବହାର ଆମ ଚାଲିଚଳଣି ଅଙ୍ଗଭଙ୍ଗୀ 
ଏପରିକି ପୋଷାକ ପରିଚେଦକୁ ମଧ୍ଯ ମାର୍ଜିତ ଓ ରୁଚିଶୀଳ କରିପାରିବ | ® 

e~ AD 


ନାରୀ ମୁକ୍ତ ହ ମାନବାତ୍କାର ମୁକ୍ତି 


ob 


ଦୀର୍ଘଦିନ ତଳର ଗୋଟିଏ କଥା ମନେ ପଡୁଛି। ସାବିତ୍ରୀ ଅମାବାସ୍ୟ ବେଳର 
ଘଟଣା! ଆମର ଜଣେ ସମ୍ପକୀୟଙ୍କ ଘରେ ତାଙ୍କର ବିଦେଶିନୀ ବାନ୍ଧବୀ ଅତିଥୁ 
ହୋଇଥୂଲେ | ସେଦିନର ପୂଜାପାଠ ସରିଲା। ଆମର ବନ୍ଧୁ ତାଙ୍କୁ ଇଂରାଜୀରେ 
ସୁନ୍ଦର ଭାବେ ବୁଝାଇଦେଲେ ଯେ ଆମର ପାରିବାରିକ ଜୀବନ ଖୁବ୍‌ ସୁନ୍ଦର 
ସୌଷ୍ଠବପୂର୍ଣ୍ଚ । ତେଣୁ ପତିଙ୍କର ଦୀର୍ଘଜୀବନ ପାଇଁ ଉପବାସ କରିଥାଆନ୍ତି | ତାଙ୍କୁ 
ଚକିତ କରି ବାନ୍ଧବୀ ପ୍ରଶ୍ନ କଲେ ଆପଣମାନେ କେବେ ପତ୍ନୀମାନଙ୍କ ଦୀର୍ଘ 
ଜୀବନ ପାଇଁ ଉପବାସ ରଖନ୍ତି ମୁଁ ସେ ପୂଜା ଦେଖିନି ? ଆମର ବନ୍ଧୁ ସେଦିନ 
ତାଙ୍କୁ ବହୁପ୍ରକାର ବୁଝାଇଥ୍‌ଲେ ମାତ୍ର ସେଇ ଗୋଟିଏ ପ୍ରଶ୍ନ ତାଙ୍କୁ ହରାଇ 
ଦେଇଥୁଲା ବୋଲି ସେ ନିଜେ ବାରମ୍ବାର କହିଥାଆନ୍ତି ¦ 

ବନ୍ଧୁଙ୍କ କଥା ଏଇଠି ଥାଉ । ମୋ ଜେଜେବାପା ଚାରିଭାଇ, ଗଙ୍ଗାଧର, 
ଗଦାଧର, ଲକ୍ଷ୍ମୀଧର ଓ ଚକ୍ରଧର । ତାଙ୍କର ଦୁଇଟି ଭଉଣୀ ଥଲେ ଜଣେ ମାଗି 
ଆଉ ଜଣେ ଫକିରୀ। ଝିଅମାନଙ୍କ ପାଇଁ କ'ଣ ନୀର ଅଭାବ ଥୁଲା ? ନାଇଁ 
ଅଭାବ ଥଲା ମାନସିକତାର! ସେଦିନ ଝିଅମାନଙ୍କ ନାମ ଥଲା ଗଣ୍ଡେଇ, 
ଗଣ୍ଟାଏରୁ ଗଣ୍ଡେଇ (ଚାରି ଝିଅରୁ ସାନ), ପେଚି,କାଳୀ, ମଙ୍ଗୁଳି(ମଙ୍ଗଳବାର 
ଜନ୍ମ) ଆଜି ବି ଅଛି ଇତିଶ୍ରୀ (ଅର୍ଥତ୍‌ ଆଉ ଝିଅ ଲୋଡ଼ାନାହିଁ) ଆପଣ କହିବେ 
ଆମ ପୁଅମାନଙ୍କ ବି ନାମ ମଙ୍ଗୁ, ଶତୁରୀ, ହଗୁରା, କାଳିଆ ଅଛି, ହେଲେ ଝିଅ 

ତ ପରଘରୀ ନୀ । ନିଜ ଘର ଖୋଜୁଖୋଜୁ ତା'ର ଦିନ ସରିଯାଏ। ମା” 
ଜେଜେମା” ପାଲାଦିନୁ ସଣ୍ଡଣା ଶିଖାନ୍ତି। “ ଦେଖ, ବଡ଼ପାଟିରେ ହସିବୁନି, 
ଗୁରୁଜନଙ୍କୁ ଠାରି କରି କଥା କହିବୁ, କାହାରି ଭୁଲ ବାଛିବୁନି।” ଏମିତିରେ ତ 
କୁହାଯାଏ ଝିଅ ଉଖୁଡ଼ା ହାଣ୍ତିରୁ ଧାନ ବାଛୁ ବାଛୁ ଭାଇମାନେ ଜମିଭାଗ 
କରିନିଅନ୍ତି । ଅଭାବୀ ଭଉଣୀକୁ ଦୂରଦୂର କରନ୍ତି | 

ଆଜି ଅବଶ୍ଯ ସେଦିନ ନାହିଁ ମାତ୍ର ସେ ଯେଉଁ ଅର୍ଥ ଉପାର୍ଜନ କରିବ 
ତାକୁ ଖର୍ଚ୍ଚ କରିବ ଆଉ ଜଣେ। ସେ ଯାହା ପିନ୍ଧିବ ତାହା ଅନ୍ଯମାନଙ୍କର 
ପସନ୍ଦ। ଖାଇବା କଥା ନକହିଲେ ଭଲ। ସେ କଷ୍ଟ ସହି ଯେଉଁ ସନ୍ତାନ ଜନ୍ମ 
କରିବ ତାହା ତା” ଶ୍ଵଶୁରଘର ବଂଶର ହେବ, ତା'ର ନୁହେଁ | ଯଦି ଉପାର୍ଜନକ୍ଷମା 
ଝିଅଟି ତା” ପରିବାରକୁ କିଛି ସାହାଯ୍ୟ କରିବାକୁ ବା ବୃଦ୍ଧ ପିତାମାତାଙ୍କ ସେବା 
କରିବାକୁ ଚାହିଁବ ତେବେ ତା” ଘର ଉଡ଼ି ଯିବ। ତା” ଭବିଷ୍ଯତ ଅନ୍ଧକାର 
ହୋଇଯିବ । ହୁଏତ ତା ଅନୁପସ୍ଥିତିରେ ତା” ସ୍ବାମୀ ସାହାଯ୍ଯକାରିଣୀ ଭାବେ 
କାହାକୁ ଘରକୁ ଆଣି ତା” ସମ୍ମାନ ଆଧ୍ଵପତ୍ଯ ଏପରିକି ତା” ଶୋଇବା ଶେଯରୁ 
ଭାଗ ଦେବା ବିଚିତ୍ର ନୁହେଁ। ଛାଡ଼ନୁଟ ଆମେ ବଙ୍କାତେଢ଼ା ବାଟକୁ ଯିବାନି। 
ସିଧାବାଟରେ ଯାହା ସମସ୍ଯା ପଡ଼ିବ ଟିକେ ଅନୁଧ୍ୟାନ କରିବା। ଉପାର୍ଜନକ୍ଷମା 
ଝିଅ ଘରୁ ପଦାକୁ ଯିବ କିନ୍ତୁ କାହାକୁ ଚାହିଁବନି। ଗପ କରିବା ତ ଦୂରର କଥା। 
ବର୍ଷା ଝଡ଼ରେ ରାସ୍ତାରେ ବସ୍‌ ପାଇଁ ଅପେକ୍ଷା କରିବା ଭୟଙ୍କର ଜାଣି କେଉଁ 
ବନ୍ଧୁଙ୍କ ମଟରସାଇକେଲରେ ଫେରିଲେ ଘରେ ତାଠୁ ଭୟଙ୍କର ଝଡ଼ ତା’ ଲାଗି 
ଅପେକ୍ଷା କରିଥିବ | ସେ ଅର୍ଥ ରୋଜଗାର କରିବ ମାତ୍ର ସମସ୍ୟାବିହୀନ ଜୀବନ 
ବଞ୍ଚିବ କାରଣ ସେ ଆମ ଲାଗି ମଯ୍ୟାଦାର ଜୀବନ ବଞ୍ଚଛି। ଯଦି ବାଟରେ 
କୌଣସି ଅସ୍ଵସ୍ତିର ସମ୍ମୁଖୀନ ହେବ ତେବେ କହିବ କାହାକୁ ? ସମସ୍ତେ କହିବେ 
ତା'ର ଦୋଷ ଅବଶ୍ଯ ଥୁବ ନା! 

ଆମେ ଦେଖିଛେ ଝିଅଟି ପରିବାରର ଦାୟ ନେଇ ବିବାହଯୋଗ୍ୟ ବୟସ 
ଅତିକ୍ରମ କରିଯାଏ। ବାପା କହନ୍ତି, ‘ ସାନଭଉଣୀ ପାଇଁ ତୋର କିଏ ସାଙ୍ଗ 
ଥିବେ ବୁଝ” ଝିଅଟି ଚକିତ ହୁଏ। ବିବାହ ଓ ଚାକିରି ଭିତରୁ ଗୋଟିଏ କଣ 
ଯଥେଷ୍ଟ | ପଚାରିପାରେନି। ଅଥଚ ଦିନେ ଯଦି ବାପା ଶୁଣନ୍ତି ଝିଅଟି କାହା 
ସହିତ କଥା କହୁଛି, ସେଦିନ ତପୂର ହୋଇ ଉଠନ୍ତି ଝିଅକୁ ବାହା କରିବାକୁ | 
ସତେ ଯେପରି ପୂର୍ବରୁ ସେ ଏକଥା ଜାଣିନଥ୍‌ଲେ ଯେ ଝିଅଟିଏ ବିବାହ ବୟସ 

ହୋଇଛି । ଏମିତି ବି ତରତରରେ ଅଧାପାଠୁଆ ଅଗୁଣର ପୁଅଟି ସହିତ ଝିଅକୁ 
ଶୀଘ୍ର ବାହା ଦେବାକୁ ପରିବାରରେ ମଧ୍ଯ ମସୁଧା ଚାଲେ। ଯିଏ ସବୁରି ବୋଝ 
ସହଜ ଭାବରେ ଉଠାଉଥୁଲା, ସିଏ ହଠାତ୍‌ ସବୁରି ପାଇଁ ବୋଝ ପାଲଟିଯାଏ ଓ 
ସମସ୍ତେ ସେ ବୋଝ ଦାଉରୁ ମୁକ୍ତି ଖୋଜନ୍ତି । ହଁ, ଝିଅଟି ନିଜ ପସନ୍ଦରେ ଭିନ୍ନ 
ଜାତିର ପୁଅକୁ ବିବାହ କରିବାକୁ ଚାହିଁଲେ ଘରେ ତୁମୁଳକାଣ୍ଡ ହୁଏ। ଏପରିକି 
ଝିଅଟିର ଶୁଵିଶ୍ରାଦ୍ଧ ବି ବାପାଭାଇ ଦେଇଦିଅନ୍ତି। ଯଦି ପୁଅଟି ଏଭଳି ଚାହେଁ 
ହୁଏତ ସେ ଘରକୁ ଆସିନପାରେ ମାତ୍ର ତା” ସହ କେହି ସମ୍ପର୍କ କାଟିଦିଅନ୍ତି 
ନାହିଁ ବରଂ ଭିନ୍ନ ଭିନ୍ନ ଭାବରେ ତା'ର ସାହାଯ୍ଯ ଲୋଡ଼ନ୍ତି। ଯେତେବେଳେ 
ଦ୍ଵିତୀୟ ପକ୍ଷର ବୟସ୍କ ଲୋକଟି ସହିତ ତାକୁ ବିବାହ କରାଇ ଦିଆଯାଏ ସେ 
ବୁଝି ପାରେନି ତା'ର ବାପା ଏତେ ନିଶୁର ହେଲେ କିପରି ? ମାତ୍ର ସେତେବେଳେ 
ବାପା ପୁରୁଷତାନ୍ତିକ ସମାଜର ମୁରବୀ ପାଲଟି ତାର ଭବିଷ୍ଯତକୁ ଉଜାଡ଼ି 
ଦେଇଥାନ୍ତି। ଝିଅଟିର ମଥା, ଅଥଚ ସିନ୍ଦୁର ତା” ସ୍ବାମୀର | ଝିଅଟିର ନାମ ତା'ର 
ମାତ୍ର ସଂଜ୍ଞା ତା” ସ୍ବାମୀର। ସେ ସ୍ବାମୀର ମାର୍ଦତ ନହେଲା ଅବା ବାପା 
ମାର୍ଫତରେ। ନିଜ କେୟାରରେ ରହିବା ତା” ପାଇଁ ସମ୍ଭବ ନୂହେଁ। ସେଥୁପାଇଁ 
ତ କଲେଜ ଯାଇଥୁ୍‌ବା ଭଉଣୀ ସାଙ୍ଗରେ ଦଶବର୍ଷର ଭାଇ ଯାଉଥାଏ । ସତେ 
ଯେମିତି ନିଜର ସୁରକ୍ଷା ସେ କରିପାରିବନି, ଏ କଥା ତା” ମୁଣ୍ଡରେ ଭରି 
କରିଦିଆଯାଇଥାଏ। 

ଝିଅଟିଏ ଯେଉଁ ବୟସରେ ଘରର ଦାୟିତ୍ବ ନିଏ, ପୁଅଟିଏ ସେଇ ବୟସ 
ଯାଏ ହାତରେ ଖାଇ ଶିଖି ନ ଥାଏ। ପାଠ ପଢ଼ିବାବେଳେ ତାକୁ ମାଆ ସହିତ 
ଘରକାମ କରିବାକୁ ହୁଏ | ଅଭାବୀ ଘରେ ତ ଯାହା କିଛି ଖାଦ୍ୟ ଥାଏ ତା’ ପୁଅ 
ଭାଗରେ ହିଁ ପଡ଼ିଥାଏ। ଥଲାଘରେ ବି ଏକାକଥା। ଆମେ ଏଭଳି ଲୋକଙ୍କୁ 
ଜାଣିଛେ ଯେଉଁମାନେ ପୁଅ ନାତି ସ୍କୁଲକୁ ଯିବା ପରେ ବୋହୂକୁ ତାଗିଦ କରନ୍ତି 
ବାକିଥୁ୍‌ବା ଭଜା ତରକାରି ରଖିଦେ, ପିଲାଏ ଆସିଲେ ଖାଇବେ | ପୁରପିଠା 
କରି ବୋହୂମାନେ ପ୍ରଶଂସା ପାଆନ୍ତି ମାତ୍ର ସେମାନଙ୍କ ଭାଗରେ ପୁରପିଠା 
ପଡଢ଼େନି। ଏସବୁକୁ ବାଦ୍‌ ଦେଲେ ଦେଖୁବା ଦେହପା କଥା। ଦାନ୍ତ ବିନ୍ଧୁଛି ତ 
ସହିଯାଅ, ବିନ୍ଧାବଟିକା ଖାଇଦିଅ। ଛୁଟିଦିନି ଡ଼ାକ୍ତର ପାଖକୁ ଯିବା। ଏମିତି 
ଡ଼ାକ୍ତରଙ୍କ ପାଖକୁ ଗଲା ବେଳକୁ ଦେହ ଅବସ୍ଥା ଅଠାଠିକ୍‌। କିନ୍ତୁ ପତି ଦେବତା 
କହନ୍ତି “ ଏତେ ସରି ହେଲାଣି କାହିଁ ମତେ ତ କହିନି ? ଧନ୍ୟ କହିବ ୟାକୁ |” 

ଏଭଳି ମଧ୍ଯ ମାଆଙ୍କ ଚଷମା ନାଡ଼ ଭାର୍ଗିଗଲେ ପୁଅଙ୍କୁ ଦିଶେନି। ଝିଅ ଆଉ 
ଭଉଣୀଙ୍କୁ ଖଷଧ ଦେବା କଥା ଆସୁଛି କୋଉଠୁ ? ବଜେଟ୍‌ ଉପରେ ପ୍ରଭାବ 
ପଡ଼ିବ ଯେ! 

ଗୁଣବତୀ ଝିଅମାନେ ଯୌତୁକ ଦେଇ ନ ପାରି ଅଯୋଗ୍ୟ ସ୍ବାମୀ ସହିତ 
ଦିନ କାଟୁଥୁବାବେଳେ ଧନୀ ଦୁଲାଳୀମାନଙ୍କର ସକଳ ଅଯୋଗ୍ୟଯତା ଅର୍ଥର 
ସାମର୍ଥ୍ୟ ନିକଟରେ ଦେଖାଯାଏ ନାହିଁ। ଦେଖନ୍ତୁତ ଆମେ ଦୋକାନ ଦୋକାନ 
ବୁଲି ଅଜ କିଛି ଦାମ୍‌ କମାଇବାକୁ କେତେ ସମୟ ସାରୁ। ଏ ବର ବଜାରରେ 
କିନଧୁ ଯେତେ ଅଧ୍ବକ ଦାମ୍‌ ସେତେ ଦାମୀ ଜ୍ଵାଇଁ- ଏ ହିସାବ କେମିତି କେଜାଣି ? 

ଆଜିର ସମୟ ଅବଶ୍ଯ ଆଉ ନାହିଁ। ଝିଅମାନେ ନିଜର ଦାବି ପାଇଁ 
ଲଢ଼େଇ କରୁଛନ୍ତି । ମଣିଷ ଭାବେ ବଞ୍ଚିବାର ଯୋଗ୍ଯ ହେଉଛନ୍ତି । ପୁଅମାନଙ୍କ 
ସହିତ ଟକ୍ର ଦେଇ ବିଭିନ୍ନ ଉଚ୍ଚ ପଦପଦବୀରେ ଅଧ୍ଷ୍ପିତ ହେଉଛନ୍ତି | ଦେଖୁଛେ 
ସ୍ଥାନୀୟ ରାଜନୀତିରେ ମହିଳାମାନେ ସକ୍ରିୟ ମାତ୍ର ସେମାନଙ୍କୁ ସାମ୍ନାରେ ରଖି 
ସେମାନଙ୍କ ବାପା, ଭାଇ, ସ୍ଵାମୀ, ଦିଅର ବା ପୁଅ ଛାୟା ଭାବରେ ସକଳ 
କାର୍ଯ୍ୟ ପରିଚାଳନା କରୁଛନ୍ତି । ଏହା କ'ଣ ବିଚାରବନ୍ତ ସମାଜର ଚିତ୍ର ? ଝିଅଟିର 
ବିଦ୍ୟାବୁଵି ଥ୍‌ବ ଅଥଚ ନିଷ୍ପତ୍ତି ନେବା ପାଇଁ ସେ ଅନ୍ୟ ଉପରେ ନିର୍ଭର 
କରୁଥିବ! ନଚେତ୍‌ ତାଂ ଅବସ୍ଥା ଅଠାଠିକ୍‌ ହୋଇଯିବ। ଏଇ ଆମ ସମାଜ । 

ଦିନେ ଯିଏ ହାତାତାତି ଗଲେ ସାହିପଡ଼ିଶାଙ୍କୁ ଡ଼କାପକାଇ ଘରକୁ କମ୍ପାଇ 
ଦେଉଥୁଲା ଆଜି ସିଏ ହାତ ଜଳିଗଲେ ବି ନିର୍ବିକାରରେ ରୋଷେଇ କରୁଛି। 
ଦିନେ ଯିଏ ନିର୍ଦ୍ଦିଷ୍ଟ ଖାଦ୍ୟ ନ ହେଲେ ରୁଷି ଶୋଇଥୁଲା ଆଜିଯାଏ ବଳିଥୁବା 
କିଛି ଥଣ୍ଡା ତରକାରି ଧରି ଶୁଖିଲା ଭାତ ଖାଉଛି । ଦିନେ ଯିଏ ବାପାଙ୍କ ସ୍ବେହର 
ପାତ୍ରୀ ଥୁଲା ଆଜି ସିଏ ବୋହୂପାଲଟି ସ୍ବେହ ବାଣ୍ଟି ଚାଲିଛି। ଏଇ ତ ଝିଅର 
ମାଆ ହେବାର ଯାତ୍ରା! ଏ ଯାତ୍ରାରେ ଅନେକ ରକ୍ତକ୍ଷରା ପାଦଚିହ୍ନ । ଡ଼େରିରେ 
ସନ୍ତାନ ଜନ୍ମ ହେଲେ ପରିହାସ । ଶୀଘ୍ର ଜନ୍ମ ହେଲେ ବି ପରିହାସ । ଝିଅର 
ମାଆ ହେବା ସବୁଠାରୁ ଯନ୍ତ୍ରଣାଦାୟକ | ରୋଗିଣା ପିଲାର ମାଆ ହେବା ତା' ଠାରୁ 
ଭୟଙ୍କର। ନିଜେ ଛାଇ ଟିକେ ପାଇବାକୁ କଷ୍ଠ କରୁଥିବା ଝିଅଟି ନିଜର 
ପଣତକାନିରେ ଢ଼ାଙ୍କି ଛୁଆଟିକୁ ରଖୁ ରଖୁ ନିଜର ପିଠିରୁ ପଣତ ଖସିଯାଇଥାଏ। 
ଯଦି ଟିକିଏ ଆଶ୍ବାସନା ପାଇଁ ସେ କାହାକୁ ହାତ ବଢ଼ାଏ, ତେବେ ତା'ର 
ବିଶ୍ଵାସ ମଧ୍ୟ ବାଧାପାଏ। ଏଭଳି ହୁଏ ଯେ ତା'ର ଅସ୍ତିତ୍ବରେ ପ୍ରଶ୍ବବାଚୀ 

ଲାଗିଯାଏ। ସମାଜ କହିଛି “ ଝିଅପିଲା ମାଟିହାଣ୍ଡିୟ ଛୁଇଁଲେ ମାରା ହେବ। 
ପୁଅ ପିଲା ପିତ୍ତଳ କାଣ୍ଡି ମାଜିଦେଲେ ଚିକ୍ଚିକ୍‌” ଅର୍ଥାତ୍‌ ପୁଅମାନଙ୍କର ଚାରିତ୍ରିକ 
ତୁଟି ଧର୍ରଁବ୍ଯ ନୁହେଁ। ଉଚ୍ଚ ପଦପଦବୀରେ ଅଧ୍ଷ୍ପିତ ଅଧ୍ବକ ଉପାର୍ଜ ନକ୍ଷମ 
ପୁରୁଷମାନଙ୍କ ପାଇଁ ଏହି ନାରୀଜନିତ ଦୁର୍ବଳତା ଏକ ବିଳାସ ମାତ୍ର। କେହି ଏ 
ବାବଦରେ ଗୁରୁତ୍୍‌ ଦିଅନ୍ତି ନାହି। ସେଇ ସମାଜ ପୁଣି କହେ “ହାଣ୍ଡି ପୋଛା 
ଭାତ ଖାଉ, କଣ୍ଢେଇ ପୋଛା ତିଅଣ ଖାଉ ପରଘରେ ହାଣି ଭୁଆସୁଣୀ ହେଉ” 
ଅର୍ଥାତ୍‌ ପରଘରେ ହାଣ୍ଡି ପୋଛା ଭାତ ଖାଇବା ହିଁ ନାରୀର ନିୟତି। ଅଥଚ 
ଆମେ ଦୁଗୀମା” ଙ୍କୁ ଜଗଜନନୀ କହି ଆରାଧନା କରୁ। ପୃଥିବୀକୁ ମା” କହୁ। 
ଦେଶମାତ୍ସକାକୁ ଏପରିକି ପ୍ରକୃତିକୁ ମା' କହୁ। ଦେବୀଙ୍କ ପାଖରେ ଷୋଡ଼ଶ 
ଉପଚାରରେ ପୂଜା କରିବା ବେଳେ ଘରେ ଥୁବା କଥାକୁହା ଜନନୀଙ୍କୁ ସମ୍ମାନ 
ତ ଦୂରର କଥା ଆହା ପଦେ ବି କହୁନା! ଏ ତ ବଡ଼ ଅସୁବିଧା କଥା ନାରୀର 
ସମ୍ମାନ ନିଲାମ ହେଲା ବେଳେ ବି ଆମ ବିବେକ ଶୋଇପଡ଼େ। ଏଇ 
ବିରୋଧାଭାସ ଭିତରେ ଆମେ ଝିଅମାନେ ବଞ୍ଚନ୍ତି, ବଢ଼ନ୍ତି, ବଞ୍ଚିବାର ଶପଥ 
ନିଅନ୍ତି। ପୃଥ୍ବୀ ବକ୍ଷରେ ଜୀବନର ସ୍ତୋତକୁ ବୁହାଇବା ପାଇଁ ନିଜକୁ ବାଜି 
ଲଗାଇ ଦିଅନ୍ତି। ଅବଶ୍ଯ ଏଥରେ କିଛି ସ୍ବାର୍ଥ ବା ସଂକୀର୍ଣ୍ଣତା ଯେ ନ ଥାଏ, 
ତାହା ନୁହେଁ ମୂଲ୍ୟବୋଧରୁ ବିଚ୍ୟୁତ ହେଲେ କେବଳ ନାରୀ ନୁହେଁ ସମଗ୍ର 
ସମାଜ ଭୁଶୁଡ଼ି ପଡ଼େ। ମା” ଯଦି ବାଟ ଭୁଲିବ ଏ ସଂସାରକୁ ଧରି ରଖିବ 
କିଏ ? 

ନାରୀ ବାଟ ଭୁଲି ଅନ୍ଧାର ଆଡ଼କୁ ଆଗେଇ ଗଲେ ତାକୁ ସେଠୁ 
ବଞ୍ଚାଇବାକୁ କଷ୍ଟସାଧ୍ୟ । ତେବେ ଯୁଗପୁରୁଷମାନେ ମାତୃ ଗର୍ଭକୁ ଆଶ୍ରୟ କରି 
ପୃଥୁବୀ ପ୍ରଷ୍ଠରେ ଅବତରଣ କରନ୍ତି । 

ସବୁ ଅସ୍ସ୍ତିକୁ ନିଜ ଭିତରେ ସମାହିତ କରି ସେ ହିଁ ସମାଜର 
ଅବିମୃଶ୍ୟକାରିତା ପାଇଁ ତାକୁ କ୍ଷମା ଦେଇପାରେ। ସେ ଜନନୀ ଭଗିନୀ ଧାତ୍ରୀ 
କେବଳ ନୁହେଁ ସେ ବାନ୍ଧବୀ ସହକର୍ମିଣୀ, ସେବିକା ନିୟମ ପ୍ରଣେତା ସବୌପରି 
ସମାଜର ମାର୍ଗଦର୍ଶିକା। “ଯତ୍ର ନାର୍ଯ୍ୟସୁ ପୂଜ୍ୟନ୍ତେ ରମନ୍ତେ ତତ୍ର ଦେବତା” 
ଉଚ୍ଚାରଣ କରି ଆମେ ଠିକ୍‌ ତା'ର ବିପରୀତ ହିଁ ଆଚରଣରେ ପ୍ରଦର୍ଶନ କରୁଛୁ | 
ତେଣୁ ନାରୀର ସାମାନ୍ୟତମ ପ୍ରତିବାଦ ମଧ୍ୟ ଆମକୁ ମର୍ଯ୍ୟାଦାଭଙ୍ଗ ଭଳି ବୋଧ 
ହେଉଛି | ନିଷ୍ପାଣ ଭଳି ବଞ୍ଚିଥିବା ନାରୀଠାରୁ କିନ୍ତୁ ଆମେ ପ୍ରାଣପୂର୍ଣ୍ଣ ପ୍ରେମ ଦୟା 

ସେବା ଆଉ ସହାନୁଭୂତି ଚାହୁଁଛୁ । ଯାହା ବିନା ତ୍ଯାଗରେ ମିଳେ ଆମେ ତାକୁ 
ଜବରଦସ୍ତ ଆଦାୟ କରିବା ବୋଲି କହିଥାଉ । ତେବେ ଏ ଆଲୋଚନା ଏଇଠି 
ଥାଉ। ନାରୀ ଏବେ ନିଜ କଥା ବୁଝି ଅନ୍ଯ କଥା ବୁଝିବାକୁ କ୍ଷମ ହେଲାଣି। 
ସେ ଜାଣିଛି “ ଆମର ଦାବି ପୂରଣ ହେଉ” ଧ୍ବନି ଦେଇ ବିଦେଶୀ ସରକାରଙ୍କୁ 
ତଡ଼ି ହେଲା ସିନା ପରିବାରରେ ଏଭଳି ଧ୍ବନି ସଙ୍ଗତ ନୁହେଁ। ତେଣୁ ତାକୁ 
ଟିକେ ସମ୍ମାନଜନକ ଦୃଷ୍ଟିରେ ଦେଖିଲେ ଅସୁବିଧା କେଉଁଠି ? ନାରୀ ମୁକ୍ତି ଯେ 
ମାନବାତ୍କାର ମୁକ୍ତି ଏ କଥା କ'ଣ ବୁଝାଇବ ନିହାତି ଲୋଡ଼ା ? ୫ ୪ 

ଅର୍ଥନୀତିର ଅପ୍ରତିହତ ପ୍ରଭାବ 


“ ଯେତେ ଭାବପ୍ରବଣତା କଳ୍ପନା ବା ପ୍ରେମ କଥା କହିଲେ ହେଁ ଏ ସଂସାର 
ମୁଖ୍ୟତଃ ଅର୍ଥନୀତି ଦ୍ଵାରା ନିୟନ୍ତିତ” ଏ କଥା ମୋତେ କହିଥୂଲେ ଜଣେ ବିଚାରବନ୍ତ 
ମଣିଷ। ମୋତେ କଥାଟି ସୁଖକର ମନେ ହୋଇ ନ ଥିଲା! ମାତ୍ର ଢ଼େର ଦିନ ମୁଁ 
ସେସବୁ ଦେଖୁଲି, ପଢ଼ିଲି ଆଉ ଭୋଗିଲି। ଏବେ ସେ ମାନନୀୟ ବ୍ୟକ୍ତି ଦିବଙ୍ଗତ 
ମାତ୍ର ମୋ ବିଚାରରେ ମୁଁ କେତୋଟି ଚତ୍ର ଏଠି ରଖୁବି ଓ ତାଙ୍କ ସହୃତୟତାୀକୁ 
ସ୍ମରଣ କରିବି। ଆଗ ପଢ଼ା କଥା ଆସୁ। ଆମ “ ପେଟେଣ୍ଟ ମେଡ଼ିସିନ୍‌' ର 
ସୁଲୋଚନାଙ୍କୁ ଦେଖନ୍ତୁ ତ! ପତିଙ୍କ ନିଶା ଛଡ଼ାଇବାକୁ ଛାଞ୍ଜୁଣୀ ପାହାର କଷି 
ଦେଇଗଲେ । ଚନ୍ଦ୍ରମଣିଙ୍କ ଆହା ଉହୁ ସହିତ ପାଠକର ସବୁତକ ସହାନୁଭୂତି 
ସୁଲୋଚନାଙ୍କ ଝୁଲିରେ ପଡ଼ିଲା। ଆଛା ଚନ୍ଦ୍ରମଣିବାବୁ ତାଙ୍କୁ ଠେଙ୍ଗାରେ ପିଟି 
ପାରିଥାଆନ୍ତେ ତ ! ନା, କାରଣ କ”ଣ ? କାରଣ ହେଉଛି ପୁଅର ମତିଗତି ଦେଖୁ 
ଚନ୍ଦ୍ରମଣିଙ୍କ ବାପା ଅର୍ଥାତ୍‌ ସୁଲୋଚନାଦେବୀଙ୍କ ଶ୍ଵଶୁର ମହାଶୟ ସବୁ ଜମିବାଡ଼ି 
ଟଙ୍କାପଇସା ବୋହୂ ନାଁରେ ଲେଖୁ ଦେଇଥଲେ। ତେଣୁ ସୁଲୋଚନା ଏତେ ଦୃଢ଼ 
ହୋଇପାରିଥିଲେ ସିନା ! ‘ବୀରେଇ ବିଶାଳ”ରେ ତ ବାପା କନ୍ୟାସୁନା ଆଣି 
ଝିଅମାନଙ୍କୁ ଦୋଓଡ଼ ପକ୍ଷ ବୂଢ଼ାଙ୍କ ସହିତ ବାହା କରାଇଥିଲେ | ଝିଅଙ୍କର କଷଣଠାରୁ 
ତାଙ୍କ ଅର୍ଥଲାଳସା ବଡ଼ ହୋଇ ଦେଖାଦେଲା। ସଚ୍ଚି ରାଉତରାୟଙ୍କ ଅନ୍ଧାରୁଆ” 
ଗପର ପହଲିକୁ ଦେଖନ୍ତୁ ତ ? ପଇସା ନ ଥଲା ବୋଲି ଶୁଦ୍ଧ ହୋଇପାରିଲାନି । 

ଗାଇ ମାରିଥୁ୍‌ବାରୁ ପାଗଳ ହୋଇଥ୍‌ୁଲା। ତା' ମୃତ୍ୟୁ ପରେ ତା'ର ଢ଼ିଅ ବିକ୍ରି ଟଙ୍କା 
ପାଇ ବ୍ରାହ୍ମଣମାନେ ତା” ମୃତ ଶରୀର ଉପରେ ଗଙ୍ଗାପାଣି ଟୋପାଏ ଛିଞ୍ଚି ଦେଲେ | 
ପାଠ କଥା ଏଇଠି ରଖୁବା 

ଦେଖନ୍ତୁ ଯୋଉ ପୁଅ ଯେତେ ରୋଜଗାରୀ ତା'ର ଘରେ ସେତେ ଟାଣ। 
ଯୋଉ ବୋହୂ ଯେତେ ଯୌତୁକ ଆଣିଥାଏ, ସେ ସେତେ ଦମ୍ଭରେ ଘରେ 
ଚଳପ୍ରଚଳ ହୁଏ। ଯେଉଁ ବୋହୂ ଯୌତୁକ ଆଣି ନ ଥାଏ ପ୍ରତି ମୁହୂର୍ଭରେ ତା'ର 
ପରିବାର ପ୍ରତି ଅନୁଗତ୍ଯର କଠୋର ` ପରୀକ୍ଷା ନିଆଯାଉଥାଏ। ତା'ର ସୌନ୍ଦ୍ୟ 
କର୍ମପ୍ରବଣତା ସ୍ବେହଶୀଳତା ତଉଲ ହୋଇ ଯୌତୁକଠାରୁ ହାଲୁକା ହୋଇଯାଏ । 
ଏମିତିକି ବିବାହ ପୂର୍ବରୁ ଶଶୁର ଘର ପଚାରନ୍ତି, “ ତୁମର ଦରମା କେତେ ଆଉ 
ଉପୁରି କେତେ ? ” କାରଣ ତାଙ୍କ ଝିଅର ଖୋଲା ହାତ। ଯୌତୁକ ବଜାରରେ 
ସବୁଠାରୁ ଚଢ଼ାଦର ହାଙ୍କଥବା ଯୁବକ ହି ଶ୍ରେଷ୍ଠ ବିବେଚିତ ହୁଏ। ଏପରିକି 
ଯୌତୁକ ଦେବାପାଇଁ କନ୍ଯାପିତାମାନେ ନିଲାମ ଡ଼ାକନ୍ତି। ଯେଉଁ ଉପାର୍ଜନକ୍ଷମା 
ବୋହୂ ଶାଶୁ ନଣନ୍ଦଙ୍କ ପାଇଁ ବ୍ୟାଗଟିଏ, ଶାଢ଼ିଟିଏ କି ଚୂଡ଼ିଟିଏ ଆଣେ ତାକୁ ଖୁବ୍‌ 
ପ୍ରଶଂସା ମିଳେ ମାତ୍ର ଯିଏ ରାତି ଅନିଦ୍ରାରେ ଗୋଡ଼ ଘଷେ, ପାଲଟା ଲୁଗା ଧୁଏ, 
ଖାଇବାକୁ ବାଢ଼ିଦିଏ, ତା” ପାଇଁ ପ୍ରଶଂସା କାହିଁ ୨ ମୋ ବୋଉ କହେ ଢ଼ଗଟିଏ- 

“ ତୁ ଦେଉଥିବୁ ମୁଁ ନେଉଥୁବି 

ତୋ ସୁନ୍ଦର ମୁହଁକୁ ଚାହୁଁଥବି 

ତୁ ଦେବୁନି ମୁଁ ନେବିନି 

ସେ ପୋଡ଼ପାଡ଼ ମୁହଁ ଚାହିଁବିନି।” 

ଏସବୁ ସେଇ ଅର୍ଥନୀତିର କଥା ତ ? ଯଦି ସାମଥ୍ୟ ନାହିଁ ତେବେ ତୁମେ 
ସଭାକୁ ଯାଇପାରିବ ନାହିଁ। ପାଞ୍ଚ ଲୋକଙ୍କ ସାଙ୍ଗରେ କଥା କହିପାରିବନି | 
ସେଥପାଇଁ କୁହାଯାଏ “ଉପା” କୁ ଉପେନ୍ଦ୍ର କରେ ପଇସା, 

“ ପଇସା କ୍ୟା ନ କରେ କାମ 

ଆବେ ପର୍ଶୁ ଯାବେ ପର୍ଶୁ ବାବୁ ପର୍ଶୁରାମ।” 

ଦେଖୁଲେନି ଗପର ସେ ବୁଢ଼ୀ ମାଉସୀକୁ । ବଡ଼ ଜଞ୍ଜରରେ ବାନ୍ଧି ତାଲା 
ପକା ବାକସଟି ତା' ଖଟ ତଳେ ତଖୁଥାଏ। ପୁଅବୋହୂ ଭାବନ୍ତି ବହୁତ ଟଙ୍କା 
ସୁନା ଥୁବ ସେ ବାକ୍ସରେ । ମନଦେଇ ବୁଢ଼ୀର ସେବା ମଧ୍ଯ କରୁଥାଆନ୍ତି। ବୁଢ଼ୀର 
ସଵର୍ଗବାସରେ ଅତି ଆଗ୍ରହରେ ସେ ବାକ୍ସ ଭଙ୍ଗା ହେଲା ଯେ ତହିଁରୁ ବାହାରିଲା 

ସ୍ଵର୍ଗବାସୀ ପତିଙ୍କର ଫଟୋ ଆଉ କେଇଖଣ୍ଡ ଚିଠି। ସତେଯେପରି ବୁଢ଼ୀଙ୍କର 
ତାହାହିଁ ଥୁଲା ଶ୍ରେଷ୍ଠ ସମ୍ପରି। ହେଲେ ପୁଅବୋହୂଙ୍କ ମନ ଉଣା ହୋଇଗଲା 
ସିନା! 

ଆମ ସମାଜରେ ସ୍ତୀଲୋକଟି ଜାଣେନି ସେ କ'ଣ ପିନ୍ଧିଲେ ତାକୁ ମାନିବ, 
କାରଣ ସେ ତାକୁ ମିଳୁଥିବା ଶାଢ଼ି/ ପୋଷାକ ପାଇଁ, ତାକୁ ଦେଉଥୁବା ବ୍ଯକ୍ିଙ୍କୁ 
କୃତଜ୍ଞତା ଜଣାଇଥାଏ ଓ ସେ ପୋଷାକ ତା” ପାଇଁ ମଧ୍ଯ ଶ୍ରେଷ୍ଠ ବିବେଚିତ 
ହେଉଥାଏ। ସେ ଜାଣେନି କଂ” ଣ ଖାଇବା ତା'ର ରୁଚିକର | କାରଣ ଘରେ ଯାହା 
ରନ୍ଧାହୁଏ ତା” ଭାଗ ପଡ଼ିଲେ ହିଁ ଢ଼େର । ସେମିତି ଭଲ ମନ୍ଦ ପର୍ବପର୍ବୀଣିରେ ତା' 
ହିସାବ ସବା ପଛରେ ହୁଏ। ଶାଶୂଘର ନୁହେଁ ବାପଘରେ ମଧ୍ଯ ପଢ଼ାଶୁଣାରେ 
ଭାଇଭଉଣୀଙ୍କ ମଧ୍ଯରେ ପାର୍ଥକ୍ୟ ଥାଏ। ଖାଦ୍ଯରେ ତ ନିଶ୍ଚିତ ଥଆାଏ। ଏସବୁ 
ଦେଖୁବା କଥା। ଅନେକ ଦେଖୁବା କଥା ଅଛି ଯେମିତି ବୋହୂ ଦେଖା ପରିବାରର 
ମୁରବୀମାନେ ଯେଉଁଠି ହଁ କରିବେ, ମାଆଟି ଶାଢ଼ି ଗହଣା ପିନ୍ଧି ସେଠାକୁ ଯିବ ଓ 
ଭାବୀ ବଧୂକୁ କିଛି ମୁହଁଚୁହାଁ ଦେଇ ଆସିବ। ବେଳେବେଳେ ତା” ହାତରେ 
କେତେ ଟଙ୍କା ତା” ସ୍ଵାମୀ ଶଶୁର ଧରାଇ ଦେଇଥ୍ବବେ ତା” ବି ସେ ଜାଣି ନ ଥିବ | 

ଖୁବ୍‌ ବଡ଼ଲୋକ ପରିବାରରେ ଏ ଅର୍ଥନୀତିର ସ୍ଥାନ ଭିନ୍ନ। ସ୍ତୀଲୋକଟି 
ଶାଢ଼ି ଗହଣା ପିନ୍ଧିବ । ଗାଡ଼ିରେ ବୁଲିବ ଅଥଚ ଶାଢ଼ିର ଦାମ୍‌ ପଚାରିପାରିବନି | 
ପଚାରିଲେ ଯାହା ଉତ୍ତର ପାଇବ, ତାହା ବେଶ୍‌ କଷ୍ଟଦାୟକ ¦ ବାପଘରେ ହିସାବ 
କରିକରି ବଞ୍ଚଥବା, ବଢ଼ିଥିବା ଝିଅଟି ଏଭଳି ପରିବେଶରେ ଖାପ ଖୁଆଇ ନ 
ପାରି ଅଣନିଃଶ୍ବାସୀ ହୁଏ ଓ ତାହା ତାର ମିଡ଼ିଲ କ୍ଲାସ୍‌ ମେଣ୍ଟାଲିଟି ଭାବରେ 
ସମସ୍ତେ ଗ୍ରହଣ କରିନିଅନ୍ତି। ଯଦି ଚଳିଗଲା ତ ଭଲ ନ ହେଲେ ଆଖୁ ଝଲସା 
ବଡ଼ଲେକୀ ଭିତରେ ସେ ନିଃସଙ୍ଗ ହୋଇଯାଏ। 

ଆପଣମାନେ ନିଶ୍ଚୟ କହିବେ ଆଜି “ଆମାଜନ!ଂ, ଫ୍ି୍କାର୍ଟ” ଭଳି 
ଆନ୍ତର୍ଜୀତିକ କମ୍ପାନୀ ଆମ ଆଙ୍ଗୁଠି ଟିପ ଅଗରେ ଅଛି। ଏବେ ଚାହିଁଲେ ସଞ୍ଜକୁ 
ଆସି ପହଞ୍ଚଯାଉଛି କେତେ ନୂଆ ଢ଼ିଜାଇନ୍‌ର ଶାଢ଼ି, ପୋଷାକ, ଅଳଙ୍କାର, 
ଜୋତାଠାରୁ ଘରକରଣା ଜିନିଷ ପର୍ଯ୍ୟନ୍ତ । ମୁଁ କହୁଛି ଝିଅଟିଏ ଜାଣିନି କ'ଣ 
ପିନ୍ଧିବ କ'ଣ ଖାଇବ | ଏ ତ ରୀତିମତ ଅସିଆ କାଳର ମସିଆ କଥା | ନାଇଁ ଆଞ୍ଞା 
ଆମାଜନ ସହିତ ସେକେଣ୍ଡ ହ୍ୟାଣ୍ଡ ଲୁଗା/ ପୋଷାକର ଵିପଣିରେ ମଧ୍ଯ ଖୁବ୍‌ ଭିଡ଼ | 
ଏଭଳି ମଣିଷ ଅଛନ୍ତି ଯେଉଁମାନେ ଭଲ ପିନ୍ଧିବାକୁ ଚାହିଁ ମଧ୍ଯ ଅର୍ଥ ଖର୍ଚ୍ଚ କରି 


୪୨୮ । ସଂଘମିତ୍ରା ମିଶ୍ର 

ପାରନ୍ତିନି ସେମାନେ ସେକେଣ୍ଡ ହ୍ୟାଣ୍ଡ ଜିନିଷ କିଣି ସଉକ ପୂରା କରନ୍ତି। ଏବେ 
ତ ଝିଅବାହାଘର ପାଇଁ ଶାଢ଼ି ସାଙ୍ଗକୁ ଇମିଟେସନ ଗହଣା ସେଟ୍‌ ଭଡ଼ାରେ 
ମିଳିଲାଣି। ଖାଲି ସେଇ ସନ୍ଧ୍ୟାଟି ପିନି ଫଟୋ ଉଠାଇବା ପରେ ଖୋଲି ଫେରାଇ 
ଦେବା କଥା। ଆଗେ ଯେମିତି ଅଭାବୀଘରର ଝିଅମାନଙ୍କ ପାଇଁ ପଡ଼ିଶା ଘରୁ 
ଅଳଙ୍କାର ମଗା ହୋଇ ଆସୁଥୁଲା ଓ ପଛରେ ସେସବୁ ଫେରାଇ ଦିଆଯାଉଥ୍‌ୁଲା, 
ପାଖାପାଖୁ ସେମିତି କଥା। ଆମର ରାମକୃଷ୍ଣ ପରମହଂସଙ୍କ ବିବାହ ସମୟରେ 
ତାଙ୍କ ମା' ନବବଧୂ ଶାରଦାଙ୍କ ପାଇଁ ପଡ଼ୋଶୀଘରୁ ଅଳଙ୍କାର ଆଣି ଦେଇଥଲେ। 
ଶାରଦା ଦେବୀ ନିଦରେ ଶୋଇଥୁ୍‌ବାବେଳେ ତାହା ଖୋଲି ନେଇ ତାଙ୍କ ଶାଶୁ 
ଫେରାଇ ଦେଇଥଲେ। ନିଦରୁ ଉଠି ଶାରଦା ଗହଣା ଖୋଜି କାନ୍ଦିଲେ ଓ ତାଙ୍କ 
ମା” କହିଲେ ମୋ ଗଦାଇ (ରାମକୃଷ୍ଣ) ତୋ ଲାଗି ନୂଆ ଗହଣା ଗଢ଼ାଇଦେବ। 

ଅର୍ଥନୀତି ପାଖରେ ଭାବପ୍ରବଣତା ବହୁ ସ୍ପଳରେ ବନ୍ଧା ପଡ଼ିଯାଏ। 
ସେଥୁପାଇଁ ତ ସୁନା ସ୍ଥାନରେ ଇମିଟେସନର ବିରାଟ ବିପଣି ଏବେ କ୍ରିୟାଶୀଳ । 
ସୁନାଭଳି ଦିଶୁଥବ ଅଥଚ ସୁନା ହୋଇ ନ ଥୁବ। ପିନ୍ଧିବା ଲୋକ ଖୁସି ଆଉ 
ଦେଖୁବା ଲୋକ ବି, ମାତ୍ର ଏସବୁ ଭିତରେ ଗୋଟେ ଖାଲିପଣ ରହିଯାଉନି କି ? 
ଭଲ ଖାଇବାରେ ମଧ୍ଯ ଅର୍ଥନୀତି ଆଖୁକୁ ଦିଶେ। ଏତିକି ପରିବା ଅଛି, ଆଉ 
ହାଟପାଳିଯାଏ ଚଳାଇଦିଅ, କାହିଁକି ଏତେ ଶୀଘ୍ର ମାସିକିଆ ସଉଦା ସରିଲା ? 
କିଏ ଗଲେ ଆସିଲେ ତ ହିସାବ କରିବା ସହଜ ହୁଏନି। କେମିତି ଚଳିଗଲେ 
ଢ଼େର ତେଣୁ ଅର୍ଥନୀତିକୁ ଆମେ ନଜର ଦେଉ ବା ଆଡ଼େଇ ଦେଉ, ସିଏ ଆମ 
ସହିତ ଚାଲିଛି ପାଦକୁ ପାଦ ମିଳାଇ | କେଉଁଠି ଝୁଣ୍ିପଡ଼ି ଖଣ୍ଡିଆ ଖାବରୀ ହେଲେ 
ବି ଆମେ ଆଗ ଦେଖୁଛୁ ଦାମିକା ଶାଢ଼ି।ପୋଷାକଟା ଚିରିଯାଇନି ତ ? ଖଣ୍ଡିଆ 
ହେଲେ ତ ଆପେ ଶୁଖୁଯିବ। ଏଇ ଆମର ମାନସିକତା | 

ଆମେ ବନ୍ଧୁଘରକୁ ବାହାବ୍ରତରେ ଗଲାବେଳେ ସୁନାଜିନିଷ ଦେଉ। ଆଗ 
ମନେ ପକାଉ ସେ ଆମକୁ କ”ଣ ଦେଇଥୁଲେ ? ତା'ପରେ ପୁରୁଣା ସୁନା ଥିଲେ 
ତାକୁ ବଦଳାଉ | ଅଳ୍ପ ଓଜନ ଅଥଚ ଆଖୁକୁ ଭଲ ଦିଶୁଥିବା ମୁଦି କି କାନଫୁଲଟିଏ 
ଯତ୍ନରେ ଗୁଡ଼ାଇ ଆମେ ବିବାହ ଉସ୍ବବରେ ପହଞ୍ଚଯାଉ। ଶକ୍ତି ବହିର୍ଭୂତ ହେଲେ 
ଖୁବ୍‌ ଅସ୍ଵସ୍ତି ଆସେ। ଏବେ ତ ଜଣେ ଧନୀ ବ୍ୟକ୍ତିଙ୍କର ବିବାହ ହେଇଥୁଲା 
ଦିଲ୍ଲୀରେ । ଆମେ ପ୍ରାୟ ଅଢ଼େଇ ହଜାର ଟଙ୍କାର ପାଉଁଜି ହଳେ ନେଇ ଯାଇଥୁଲୁ | 
ଦେଖୁଲୁ ବରକନ୍ଯା ଦୁଇଟି ରୂପା ଚଉକିରେ ବସିଛନ୍ତି, ଯାହା ସ୍ଵତନ୍ତ୍ର ଭାବରେ 


ସୀମା: ଏକ ଉପଲବ୍ଧ | ୪୨୯ 

ସେମାନଙ୍କ ପାଇଁ ତିଆରି ହୋଇଛି। ହାୟ, ଆମ ଅବସ୍ଥା ସେଦିନ ଯେମିତି 
ହୋଇଥଲା ଏବେ ଭାବିଲେ ହସ ଲାଗୁଛି। ମନେପଡୁଥଲା 'କ୍ଯାରି କୋଲ ଟୁ 
ନ୍ୟୁକୀସେଲ” ଭଳି ସ୍କୁଲରେ ପଢ଼ିଥବା ପ୍ରୋଭର୍ବଟି। ଏ ତ ଅର୍ଥନୀତିର ଖେଳ 
ନା! 

ଅର୍ଥନୀତି ସହିତ ଅନ୍ୟସବୁ ଧାରା ଜଡ଼ିତ । ରାଜନୀତି ପାଇଁ ଆଗ ଅର୍ଥବଳ 
ଲୋଡ଼ା | ଶାରୀରିକ ଅସୁସ୍କତା ହେଲେ ଆଗ ଅର୍ଥ ଲୋଡ଼ା | ଅର୍ଥ ନ ଥିଲେ ସମସ୍ତେ 
ମୁହଁ ଫେରାଇନିଅନ୍ତି। କହନ୍ତି ପରା ଦରିଦ୍ରର ମିତ୍ର ନାହିଁ। ଅର୍ଥ ଥିବା ବ୍ୟକ୍ତିର 
ମନସ୍ତତ୍ତଵ ମଧ୍ଯ ଦୃଢ଼। ପାଖରେ ଅର୍ଥ ନ ଥିଲେ ମଣିଷ ସଙ୍କୁଚିତ ହୋଇଯାଏ। 
ବ୍ୟକ୍ତିଗତ ସ୍ତରରେ ନିଜକୁ ଦେବାଳିଆ ଭଳି ମନେ ହୁଏ। ଦେଖୁନାହାନ୍ତି ରଣ 
ନେଇ ଶୁଝି ନ ପାରିବାରୁ କେତେ ସଂଖ୍ୟାରେ ଚାଷୀ ଆମ୍ବହତ୍ୟଯା କରୁଛନ୍ତି। ରଣ 
ନେଇ ଯିଏ ବନ୍ଧୁଙ୍କୁ ବୁଝିନପାରେ ସେ ବାଟ ଭାଙ୍ଗିଯାଏ । ଦେଖା ହୋଇଗଲେ 
ପ୍ରଥମେ ନିଜ ଦୁଃଖର ପେଡ଼ି ଖୋଲିବସେ। ନାହିଁ ତ ଚତୁର ହୋଇଥ୍‌ଲେ ସେ 
କଥା ଭୁଲି ଯାଇଥୁବା ଭଳି ଆଚରଣ କରେ । ଆପଣ ଯଦି ଆଗ ମାଗି ଦିଅନ୍ତି ତ 
କଥା ଶେଷ । ଆପଣଙ୍କ ନାମ ପୂର୍ବରୁ କଞ୍ଜୁସ, ଅଭଦ୍ର ଭଳି ବିଶେଷଣ ଯୋଡ଼ା 
ହୋଇଯାଏ ଆପଣଙ୍କ ଅଲକ୍ଷ୍ୟରେ। ସତେଯେପରି ଧାର ନେଇଥୁବା ଲୋକକୁ 
ମାଗିଦେବା ବଡ଼ ଗହିଁତ ଅପରାଧ | 

ଅର୍ଥନୀତିର ଅକ୍ଟୋପସି ପଞ୍ଚ ଭିତରେ ଆମେ ସମସ୍ତେ ପ୍ରତି ମୁହୂର୍ଭରେ 
ପିଷ୍ଟ ହେଉଛୁ । ଛୋଟିଆ ଉଦାହରଣଟିଏ ଦେଉଛି। ଜଣେ ବାନ୍ଧବୀ ମୋର ଶାଢ଼ି 
କିଣିବାକୁ ତିନିହଜାର ଟଙ୍କା ନେଇ ମାର୍କେଟ ଗଲେ। ଯେଉଁ ଶାଢ଼ି ସେ ପସନ୍ଦ 
କଲେ ତାହା ଚାରିହଜାର ଦୁଇଶହ ଟଙ୍କାର ଥଲା। ତେଣୁ ଯେ ବାଛି ବାଛି 
ଦୁଇହଜାର ଆଠଶହ ଟଙ୍କାର ଶାଢ଼ିଟିଏ କିଣିଲେ | ତାହା ତାଙ୍କୁ ଖୁବ୍‌ ମାନୁଥଲା ଓ 
ସମସ୍ତେ ତାଙ୍କୁ ପ୍ରଶଂସା ମଧ୍ଯ କରୁଥିଲେ; କିନ୍ଧୁ ମୋ ବାନ୍ଧବୀଙ୍କ ମନ ଥୁଲା 
ଚାରିହଜାର ଦୁଇଶହ ଟଙ୍କଆ ଶାଢ଼ି ପାଖରେ । ସେ ଖୁସି ହେବାର ଅଭିନୟ 
କରୁକରୁ ଦୁଃଖୀ ହୋଇଯାଉଥଲେ। ଏହା ପ୍ରତ୍ୟେକ ମଧ୍ଯବିତ୍ତର ନିୟତି ! 

କେବେ ସିନା ସାଧାରଣ ମଣିଷଟି ପାଖରେ ଅର୍ଥ ନ ଥିଲା। ଆଜି ସମସ୍ତଙ୍କ 
ପାଖରେ ଅର୍ଥ ଅଛି | ବିମୁଦ୍ରୀକରଣ ଆହୁରି ଆହୁରି ଆଧୁନିକ ଯନ୍ତ୍ର ସବୁ ନିମାଣ 
କରୁଛି। ହୁଏତ ଆମେ ଦିନେ ପାଖରେ ପଇସା ନାହିଁ କହି କିଛି ଖର୍ଚ୍ଚ କରିବା 
ଉପରେ ମନର ରୋକ୍‌ ଲଗାଉଥୁଲୁ |  ଆଣିଥାଆନ୍ତି ମୋ ମନ ଥଲା ଯେ ପାଖରେ 

ପଇସା ନ ଥୁଲା!” ଆଜି କ୍ରେଡ଼ିଟ୍‌ କାର୍ଡ଼ ଖଣ୍ଡେ ଥଲେ ମନ ଉପରେ ଲଗାମ 
ଦେବା ଲୋଡ଼ା ନାହିଁ। ତେବେ ଅର୍ଥନୀତି ଯେ ଆମ ଅଜାଣତରେ ଆମ ଉପରେ 
ସବାର ହୋଇସାରିଲାଣି ଏହା ଜାଣି ହେଉଛି ପୁଣି ନ ଜାଣିବା ଭଳି ଆଚରଣ 
କରି ବଞ୍ଚିବାକୁ ପଡ଼ୁଛି । 

ଅର୍ଥନୀତିର ବାଗ୍ଡ଼ୋର ଯାହା ହାତରେ ସେ ସଫଳ ମଣିଷ। ତେଣିକି 
ବୁଵ୍ଧି ବିଦ୍ୟା ବା ସହାନୁଭୂତି ଉଣା ହେଲେ କିଛି ଯାଏ ଆସେ ନାହିଁ। ତେବେ 
ଆମେ କ'ଣ ଆମ ଭିତରେ ଜନ୍ମ ସହିତ ପାଇଥିବା ଦୟା, କ୍ଷମା, ଭକ୍ତି, ଆମ୍ମୀୟତା, 
ଶ୍ରଦ୍ଧା ୟାକୁ ସବୁ ଭୁଲି ଖାଲି ଅର୍ଥନୀତିର ଦାସ ହୋଇଯିବା ? ଯିଏ ଶ୍ରଦ୍ଧାରେ 
ଫୁଲଟିଏ ଦେଉଛି ତାକୁ ପଚାରିବା “ କେତେ ଟଙ୍କା ପଡ଼ିଲା ? କେଉଁଠୁ 
ଆଣିଲ ?ମୋ ନିଁ କହିଲେ ଟିକେ କମ୍‌ ହୋଇଥାଆନ୍ତା ଦାମ୍‌।” ନା ଫୁଲ ଭିତରେ 
ଯିଏ ପ୍ରେମକୁ, ଭଶ୍ଵରଙ୍କୁ ଦେଖଵବ ସେ ଫୁଲର ଦାମ୍‌ ପଚାରିବନି। ତେଣୁ ମୋ 
ବିଚାରରେ ଅର୍ଥନୀତି ରହିବ, ତାକୁ ବାଦ୍‌ ଦେବା ସମ୍ଭବ ନୁହେଁ ମାତ୍ର ତାକୁ 
ଗଳାରେ ଝୁଲାଇ ମାନବିକ ବିଚାରବୁବିର ଗଳା ଚିପିଦେବା ଲୋଡ଼ା ନୁହେଁ! 
ମୋ କଥା ଟିକେ ଭାବିବେ | ୫ ୫ 

ଦୁଃଖର ସଶ୍ବର୍ଯ୍ୟ 


ଜୀବନରେ ସୁଖଦୁଃଖ ଅବଶ୍ଯ ଛାଇ ଆଲୁଅ ଭଳି ରହିବ। ଆମେ କିନ୍ତୁ ଭାବୁ 
ଆମେ ହିଁ ସବୁଠୁଁ ଦୁଃଖୀ | ଅନ୍ୟମାନେ ଖୁବ୍‌ ସୁଖରେ ଅଛନ୍ତି। କିନ୍ଧୁ ଏକଥା ଅଧା 
ଠିକ୍‌ ହୋଇପାରେ | ନିଜ ଦୁଃଖ ସବୁବେଳେ ବଡ଼ ଲାଗେ। ଭାରୀ ଲାଗେ ନିଜ 
ଦୁଃଖର ବୋଝ | କିନ୍ତୁ ଦୁଃଖ ମଣିଷର ବ୍ୟକ୍ତିତ୍ଵକୁ ଶୁଦ୍ଧ ସୁବର୍ଣ୍ଣରେ ପରିଣତ କରିଦିଏ। 
ଦୁଃଖର ଅଗ୍ନିଦାହରେ ସୁବର୍ଣ୍ଣର ସବୁ ଖାଦ ଦଗ୍ଧ ହୋଇଯାଏ । ଦୁଃଖର ଇଂରାଜୀ 
ପ୍ରତିଶବ୍ଦ (୭୦୮୦୪) | ଆମେ କରୁଣ ବିଷାଦ, ବ୍ୟଥା, ଦ୍ଵେଷ, ଶୋକ ପ୍ରଭୃତିକୁ 
ଦୁଃଖ ପର୍ଯ୍ୟାୟବାଦୀ ଭାବେ ଗ୍ରହଣ କରୁ | 

ଦୁଃଖ ବହୁ ପ୍ରକାର । କେବେ ଜିନିଷଟିଏ ହଜିଗଲେ, ଭାଙ୍ଗ ଗଲେ, ରଙ୍ଗ 
ଛାଡ଼ିଗଲେ ବି ଦୁଃଖ ହୁଏ। ପରୀକ୍ଷାରେ କମ୍‌ ନମ୍ବର ରହିଲେ, ବାପା ଗାଳି 
ଦେଲେ, ବନ୍ଧୁ କଥା ନ କହିଲେ, ମେଲ୍‌ ନ କଲେ ଦୁଃଖ ହୁଏ | ପିଲାଏ ଅବାଧ 
ହେଲେ, ଭୃତ୍ୟ ଓଲଟାଇ କହିଲେ, ପତ୍ନୀ ସ୍ଵେଚାଚାରିଣୀ ହେଲେ କଷ୍ଟ ବଳିପଡ଼େ ! 
ସବୂଠୁ ବେଶି କଷ୍ଟ ଶାରିରୀକ ଅସୁସ୍ଥତା, ଯାହା ଆମର ସ୍ଵାଭାବିକ ଜୀବନଯତ୍ରାକୁ 
ବଦଳାଇଦିଏ | ଭଲ ଖାଇବା ପଦାର୍ଥ ଥିବ, ଖାଇ ପାରିବନି, ନିଦ ଓଷଧ ଖାଉଥୁବ, 
ନିଦ ହେବନି ହାୟ, ଏସବୁ ଢ଼େର ଯନ୍ତ୍ରଣାଦାୟକ | ତାଠୁଁ ଆହୁରି ଦୁଃଖ ପରିଣତ 
ବୟସରେ ନିଃସଙ୍ଗ ହେବାର ବ୍ୟାପାର। ପତିପତ୍ନୀ ପିଲାଙ୍କ ପାଇଁ ଲଢ଼ି, ଝଗଡ଼ି, 
ଦାରିଦ୍ର୍ୟ ସହିତ ସାଲିସ କରି ପିଲାଙ୍କ ପାଇଁ ବଞ୍ଚୁଥାଆନ୍ତି । ଉଭୟଙ୍କ ଭିତରୁ ଜଣେ 

ଆଗ ଦୁନିଆରୁ ବିଦାୟ ନେଲେ ଆର ଜଣକର ଦୁଃଖ କେତେ ତାହା କଳନା 
କରିବା ସହଜ ନୂୁହେଁ। ଅପବାଦ ଓ ଅବମାନନା ମଧ୍ଯ ଦୁଃଖଦିଏ ! 

ତେବେ ଆମେ ଆଖ୍ମପକାଇବା ଆମ ସାହିତ୍ୟରେ ଦୁଃଖକୁ ନେଇ ଆମେ 
କି ଭଳି ତର୍ଜମା କରିପାରୁଛୁ। ଆରେ ଆମ ସାହିତ୍ୟ କହି ଭଗବତ୍‌ ଗୀତାରୁ ଆରମ୍ଭ 
କଲି ଯେ! ସେ ଦୋଷ ନେଉଛି ଆଉ ମନେ ପକାଉଛି ସେହି ନିତ୍ୟ ନୂତନ 
ପଦ 

“ ଦୁଃଖେସୁନୁଦ୍ବିଘ୍ନମନା ସୁଖେଷୁ ବିଗତସ୍ପହ” 

ସୁଖେ ବା ଦୁଃଖେ ସମେ କୃତ୍ଵା ଲାଭାଲାଭୋ ଜୟାଜୟୀ” 

ପ୍ରଥମ ଶ୍ଲୋକର ଅର୍ଥ ଦୁଃଖ ସୁଖକୁ ସମଜ୍ଞାନ କରିବ। 

ଆମେ ପ୍ରତ୍ୟହ ସନ୍ଧ୍ୟା ପ୍ରାର୍ଥନା ପରେ ଉଚ୍ଚାରଣ କରୁ 

“ ସର୍ବେ ଭବନ୍ଧୁ ସୁଖୀନଃ ସର୍ବେ ସ୍ୟନ୍ତୁ ନିରାମୟା 

ସର୍ବେ ଭଦ୍ରାଣି ପଶ୍ୟନ୍ତୁ ମା କଶ୍ଚିତ୍‌ ଦୁଃଖ ଭାଗ୍‌ ଭବେତ୍‌” 

ଅତ୍‌ ସମସ୍ତେ ସୁଖୀ, ନିରୋଗ ଓ ସୁନ୍ଦର ରହନ୍ତୁ। କେହି ଦୁଃଖରେ 
ଭାଗୀ ନ ହେଉ।| 

' ନାଟ୍ୟଶାସ୍ତ୍ର' ରେ ଭରତମୁନି ଲେଖୁଲେ- 

“ ଦୁଃଖାଇାଁନାଂ ଶୋକାର୍ଭାନାଂ ଶ୍ରମାର୍ଭାନାଂ ତପସ୍ଵିନାମ୍‌ 

ବିଶ୍ରାମଜନନଂ ଲୋକେ: ନାଟ୍ୟ ମେତଦ୍ଭବିଷ୍ୟତି ” 

ଦୁଃଖ, ଶୋକ ଓ ଶ୍ରମରେ କ୍ଲାନ୍ତ ଶ୍ରାନ୍ତ ବ୍ୟକ୍ତିଙ୍କର ବିଶ୍ରାମ ପାଇଁ ନାଟକ 
ପ୍ରୀତିପଦ। ମଣିଷକୁ ଦୁଃଖ କବଳରୁ ତ୍ରାଣ କରିବା ପାଇଁ ଯୁଗଯୁଗ ଧରି ଅବତାର 
ପୁରୁଷମାନେ ଧରାପୂଷ୍ଠକୁ ଓହ୍ଲାଇ ଆସିଛନ୍ତି । କଂସର ଅତ୍ୟାଚାରରେ ପୀଡ଼ିତା ଧରଣୀ 
ଗାଭୀ ରୂପରେ ବ୍ରାହ୍ଲୀଙ୍କ ଆଗରେ ନିଜର ଦୁଃଖ ଜଣାଇଥଲେ। ଫଳରେ କୃଷ୍ଣ 
ଅବତାର ନେଇ କଂସର ବିନାଶ କରିଥୂଲେ। ଏହି ଯୁଗପୁରୁଷଙ୍କୁ ଗର୍ଭରେ ଧରିବା 
ପୂର୍ବରୁ ମାତା ଦେବକୀ କେତେ ଗର୍ଭକଷ୍ଟ ନ ସହିଲେ! କେତେ ଅପବାଦ ନ 
ପାଇଲେ ? ଆମ ପାଇଁ ସନ୍ତାନ ଦୁଃଖୀ ଧନ, ଦୁଃଖ ପାଶୋରା, ଝିଅଟିର ନା 
ଦୁଃଖୀ । ମୋର ତ ମନେହୁଏ ଏ ପୃଥିବୀର ଯେମିତି ତିନିଭାଗ ଜଳ ଆଉ ଗୋଟିଏ 
ଭାଗ ସ୍ଥଳ ସେମିତି ଆମ ଜୀବନର ତିନିଭାଗ ଦୁଃଖ ଆଉ ଗୋଟିଏ ଭାଗ ସୂଖ। 

ବୟସର ଅନୁଭୂତି ଗଣ୍ଠିଲି ଯେତେ ଓଜନିଆଁ ହୁଏ ଦୁଃଖ ସେତିକି ଅଝଟ 
ଶିଶୁ ପରି ପିଠିରେ ଲାଉ ହୋଇପଡ଼େ। ଦଣ୍ଡେ ପାଖରୁ ଛାଡ଼ି ଯାଏନି। କି ଅତୁତ 

କଥା ଭାବନ୍ଧୁ ତ ଦୁଃଖ କେବେ କୈଶୋର ଅତିକ୍ରମ କରେନି ବରଂ କୃଷ୍ଣଙ୍କ ଭଳି 
ତାକୁ ଯିଏ ଯେଉଁ ରୂପରେ ଦେଖେ ସେ ସେହି ରୂପରେ ପ୍ରକଟିତ ହୁଏ| ମୋ 
ବୋଉର ସୁନାହାର ଚୋର ନେଇଗଲା। ଗାଁ ସାରା ସମସ୍ତେ ଆହା କଲେ। ଘର 
ଗହଳି ହେଲା ଅଥଚ ମୋ ବାପା ନିର୍ବିକାରରେ କହିଲେ ବୋଉକୁ କହ “ ଏତେ 
ଦିନ ଆମ ଘରେ ତା ବେକରେ ହାରଟା ଥଲା ଏବେ ଆଉ କାହା ଘରକୁ ଗଲା। 
ଏଇ ସଂସାର ଭିତରେ ଅଛି ତ ?” ଏଇ ଯେଉଁ ଆଶ୍ଵାସନା ତାହା କଂଣ ବୋଉ 
ପାଇଁ ଢ଼େର ? ହୁଏତ ସେ କହିପାରି ଥାଆନ୍ତେ “ ବ୍ୟସ୍ତ ହୁଅନା ମୁଁ ଆଉ ଗୋଟେ 
ହାର ଗଢ଼ାଇ ଦେବି।” ନାଁ, ସେ ସେତିକି ପିନ୍ଧି ବାପଘରୁ ଯାହା ଆସିଥିଲା ଆଉ 
ସ୍ତ୍ରୀ ଲୋକଟିର ଯେ କିଛି ପିନ୍ଧିବାକୁ ମନ ଥିବ ଏକଥା ବୁଝିଥଲା କିଏ ? ଦୁଃଖର 
ଭାଗମାପ କେତେ ବଦଳିଗଲା ଦେଖଲେ ତ ? ସେଥୁପାଇଁ ତ କୁହାଯାଏ ଆସକ୍ତି 
ହି ଦୁଃଖର କାରଣ | ଆମ ପରମ୍ପରାରେ ଛଶ୍ବର, ଦୁଃଖୀଶ୍ୟାମ, ଦୀନବନ୍ଧୁ, ଦୁଃଖନାଶନ 
ଇତ୍ୟାଦି। ଭକ୍ତ କାମନା କରେ 

“ ଦୁଃଖୀଶ୍ୟାମ ଦୁଃଖ ଦିଅ ନିତିମିତି 

ଦୁଃଖ ଅନ୍ଧକାରେ ଜଳି ଉଠେ ଯେବେ 
ତୁମରି କରୁଣା ଜ୍ୟୋତି ” 
ଦୁଃଖକଷାଘାତରେ ପାଗଳ ମନ ଯଦି ତୁମ ବାଟରେ ଚାଲେ ମୁଁ ସେ 
ଆଘାତ ସହିବାକୁ ପ୍ରସ୍ତୁତ । ଭଗବାନ୍‌ଙ୍କ ପାଇଁ ଆମ ଲୋକକଥାରେ ଢ଼ଗ ଅଛି । 
ଦୁଃଖୀଟା ଡ଼ାକୁଛି ମତେ, ସୁଖୀଟା ଡ଼ାକୁଛି ମତେ 

ମୁଁ କାହାର ଶୁଣିବି କେତେ ? 

ପୁଣି “ ଦୁଃଖ କହିବି ନାଁ ସୁଖ କହିବି, ଯାହା ଅଙ୍ଗେ ଲିଭାଇଛି ତାହା କହିବି” | 
“ ଦୁଃଖ ବାଣ୍ଡିଲେ ଉଣା ହୁଏ ସୁଖ ବାଣ୍ଟିଲେ ବଢ଼େ”, “ ଦୁଃଖ କହିବାକୁ ମାଆ 
ନାଇଁ” “ ସୂତା କାଟିବାକୁ ଠାଆ ନାହିଁ।” “ ଦୁଃଖ ପାଇଲା ବେଳର କଥା ଉଠିଆରି 
ବେଳକୁ ନ ଥାଏ।” ଏଠାରେ “ଦୁଃଖ ପାଇବା” ଅର୍ଥ ଗର୍ଭ ଯନ୍ତ୍ରଣା ପାଇବା ଯାହା 
ସନ୍ତାନ ଜନ୍ମ ପରେ ଏନୁଡ଼ି ଉଠିବା ବେଳ (ଉଠିଆରି) କୁ ଭୁଲି ହୋଇଯାଏ | 

ଭାଗବତକାର ଜଗନ୍ନାଥ ଦାସ କହିଲେ 

“ ଦୁଃଖେ ସଞ୍ଚତ ଯେତେ ଧନ 

ସେ ନୁହେଁ ସୁଖେ ପ୍ରୟୋଜନ” 

ଆମର କେତୋଟି ଅବିସ୍ପରଣୀୟ ସଂଗୀତ ଦେଖୁବା। ଯେମିତି ମୋ 

କଳାମାଣିକରେ, ଆରେ ବାବୁ ଶ୍ୟାମଘନ, କୋଇଲି ଲୋ କେଶବ ଯେ, ବିଚିତ୍ର 
ରାମୀୟଣର ଜାନକୀ କାନ୍ତକୁ ଚାହିଁ ଯେ, ବୈଷ୍ଣବ ପାଣିଙ୍କର ଦୁଃଖୀଧନ 
ନୀଳମଣିରେ। ଏଭଳି ସଂଗୀତର ଆବେଦନ ନିତ୍ଯ ନୂତନ କାରଣ କାରୁଣ୍ଯ 
ଏହାର ମୂୁଳକଥା। ଏ କାରୁଣ୍ଯ ଦୀର୍ଘସ୍ଥାୟୀ ଭାବ ସଂଚାର କରିପାରେ। ଯେଉଁଥ 
ପାଇଁ କବି shelly କହିଥିଲେ “our sweetest songs are those that 
16! ଧs saddest thoughts” ବ୍ୟକ୍ତିଗତ ଦୁଃଖକୁ ସାର୍ବଜନୀନ କରିବାର 
ସାମର୍ଥ୍ୟ ସାହିତ୍ୟର ରହିଛି। ନଚେତ ତାହା ଦୀର୍ଘକାଳ ସଂଚରଣଶୀଳ ହୋଇ 
ରହିପାରନ୍ତା କେମିତି ? 

କବିବର ରାଧାନାଥ ଚିଲିକାରେ ଦୁଃଖର ଯେଉଁ ସ୍ବରୂପ ପ୍ରଦର୍ଶନ କରିଛନ୍ତି 
ତାହା ଏହିଭଳି । 
“ ଚିରଦିନ ଦୁଃଖ ପ୍ରହାରେ ଜର୍ଜର, ପଟଶିଷ୍ୟ ମୁହଁ ଦୁଃଖ ଗୁରୁଙ୍କର 
ଦୁଃଖ ଦତ୍ତ ଜ୍ଞାନ ଚକ୍ଷୁରେ ଜଗତ, ଦେଖୁବାରେ ମୁହିଁ ଅଭ୍ୟସ୍ତ ସତତ। ” 
ଏଠାରେ ମୁଖ୍ୟ କଥାଟି “ ଦୁଃଖଦତ୍ତ ଜ୍ଞାନଚକ୍ଷୁ' | ଦୁଃଖ ଆମ ଭିତରର 
ଆଖୁକୁ ଖୋଲିଦିଏ ଓ ସବୁ ଆନନ୍ଦ ତଳର ଉଦାସପଣ ଆମକୁ ଦିଶିଯାଏ ଜଳଜଳ 
କରି। ତେଣିକି ଦୁଃଖସୁଖ ଏକାକାର ମନେହୁଏ । ଗଙ୍ଗାଧରତ ସୀତାଙ୍କ ଦୁଃଖରେ 
ସମଗ୍ର ବନଭୂମିକୁ ଲୋତକାପ୍ଲତ କରିଛନ୍ତି । ଅନୁକମ୍ପା ଓ ତମସା ନଦୀକୁ ଜନନୀ 
ସ୍ଥାନକୁ ଉନ୍ମୀତ କରିଛନ୍ତି। ତାଙ୍କର “ ଫକୀର ମୋହନଙ୍କ ମୂତ୍ୟୁଶଯ୍ୟା ନିକଟରେ 
ଉକ୍‌୍ଳମାତାର ରୋଦନ” ପାଠ କଲେ ଚକ୍ଷୁ ଲୋତକାପ୍ଲୁତ ହୁଏ।” 

“ ଦିବସେ ଥରେ ଥରେ ନୟନ ମୁଦି, 

ମୋ ଦୁଃଖ ହରିବାକୁ ଲୋଡ଼ୁ ଯେ ବୁଵି, 

ପୁଣି ନୟନ ଫେଡ଼ି କଲମ ଧରୁ, 

ଆଜି କିପାଇଁ ବାପ, ତାହା ନ କଲୁରେ 

ଦୀର୍ଘ ସମୟ ଅବା ମୁଦିନୟନ, 

ଲୋଡ଼ୁଛୁ ମୋହ ପାଇଁ ସୁଖ-ଅୟନ 

ତେବେ କାହିଁକି ଛାଡ଼ୁ ନାହୁଁ ବିଶ୍ଵାସ, 

ଚାହିଁବୁ ବୋଲି ହେଉ ନାହିଁ ବିଶ୍ଵାସରେ।” 

ସତେ ଯେପରି ଉକ୍ଳଜନନୀ ନିଜେ ଗଙ୍ଗାଧରଙ୍କ କଲମରେ ଏହି ପଦମାନ 
ଫକୀର ମୋହନଙ୍କ ପାଇଁ ଲେଖୁ ଦେଇଛନ୍ତି । ଗୋଦାବରୀଶ ମିଶ୍ରଙ୍କର ‘ମାତୃ 

ଶ୍ରାଦ୍ବେ' କାରୁଣ୍ଯର ଅନ୍ଯ ଏକ ଉଜ୍ଜଳ ନିଦର୍ଶନ। ଦୁଇଦିନ ପୋଡ଼ା ତାଳ ଖାଇ 
କଟାଇଥୁବା ପୁତ୍ର ମାତୃଶ୍ରାଦ୍ଧ କରିବାକୁ ଅକ୍ଷମ। ଦିବଂଗତ ବୋଉଙ୍କୁ ସ୍ମରଣ କରି 
ସେ କୁହନ୍ତି 

“ ବିପଦେ ବଢ଼ାଇଥଲୁ କୋଳୁ ନ ଓହ୍ଲାଇ, 

ଚାଲିଗଲା ବେଳେ ମନେପଡ଼ିଲା କି ନାହିଁ ? 

କହି ନାହୁଁ ଡ଼ାକି ପଦେ ବିଦାୟ ବଚନ, 

ସେ ଶୁନ୍ଯୟତା ଦହେ ସିନା ମୋତେ ଆଜୀବନ 

ଦୁଃଖୀ ଘରସଂପଦ ତ ସ୍ବେହ ମିଶା କଥା, 

ସେ ସଂପଦକୁ ବଞ୍ଚତ କେ ସହିପାରେ ବ୍ୟଥା ? ” 

ଏହା ସତେ ଯେପରି କେବଳ ଗୋଦାବରୀଶଙ୍କ ଜନନୀଙ୍କ ପାଇଁ ଉଦ୍ଦିଷ୍ଟ 
ନୁହେଁ ସକଳ ମାତୃହରା ସନ୍ତାନଙ୍କ ବ୍ୟଥା ଏହି ପଦମାନଙ୍କ ଭିତରୁ ଫୁଟି ଉଠେ। 

କବି ବିଦ୍ୟୁତ୍ପ୍ରଭା କଲମ ଧରି ଲେଖାପଢ଼ା କରିବା ପାଇଁ ବହୁ ପାରିବାରିକ 
ଜଂଜାଳ ଭିତରେ ଆକ୍ତାମାକ୍ତା ହୋଇଛନ୍ତି । ମାତ୍ର ସେ ପାଟିବୂଜି ସହି ନ ପାରି 
' ପ୍ରତିଘାତ” ମଧ୍ଯ ଦେଇଛନ୍ତି ଆମର ପାରିବାରିକ ବ୍ୟବସ୍ଥାକୁ । ଦରବଟା ପିଠୋଉ, 
ପିଲାର ଅସୁସ୍ପତା, ଅଭାବ, ଓଷାବ୍ରତ ଗଲା ଅଇଲାର ଜଂଜାଳରେ ସେ ବିବ୍ରତ। 
ତଥାପି କଲମ ତାଙ୍କ ପାଇଁ ଆଶ୍ଵାସନା। ତେଣୁ ସେ ଗାଆନ୍ତି- 

ସେ ମୋ ସବୁ ବେଦନାର ପ୍ରଲେପନ 

ସେ ମୋ ସବୁ ଦୁଃଖର ଗଉରବ 

ସେ ଯେ ରିକ୍ତ ନିଦାଘ ବନାନୀର 

ନବ ମେଘ ମହଲାର କଳରବରର (ପ୍ରତିଘାତ) 

ଦୁଃଖର ନିଜସ୍ବ ଗୌରବ ଅଛି, ଦୀପ୍ରି ଅଛି। ଦୁଃଖସୁଖ ଗୋଟିଏ ବୃତ୍ତରୁ 
ସମ୍ଭୁତ ଜାଆଁଳା ଭାଇ ଭଳି | ସବୁ ଏଠରେ ଗୌରବମୟ ଖାଲି ନିଜର ଚିନ୍ତାଧାଉାକୁ 
ଅସ୍ତ୍ୟାମୁକ କରି ପାରିଲେ ଢ଼େର | ନଚେତ୍‌ ଅଯଥା ଗୁଡ଼ାଏ ଅବସାଦ ଘେରରେ 
ଅଣନିଶ୍ବାସୀ ହେବା ସାର ହେବ ସିନା! 

ସୁଖ ଉଡ଼ା ଚଢ଼େଇ | ଆଜି ଅଛି କାଲି ନାହିଁ। ମାତ୍ର ଦୁଃଖର ରଙ୍ଗ ଗାଢ଼ | 
ମାତୃ ଗର୍ଭରେ ଥିବା ବେଳୁ ଜୀବ ଏହି ଦୁଃଖକୁ ନେଇ ଜନ୍ମ ହୁଏ । ପେଟ କାଟିଲେ 
କାନ୍ଦେ | ଝୁଣ୍ଟି ପଡ଼ିଲେ କାନ୍ଦେ 1 ଗାଳି ଖାଇଲେ କାନ୍ଦେ | ନିଜକୁ ଜାହିର କରି 
ଅନ୍ୟର ଦୃଷ୍ଟି ଆକର୍ଷଣ କରିବାକୁ ମଧ୍ଯ କାନ୍ଦେ | 

ତେବେ ଆମେ ଦେଖୁବା ଦୁଃଖ ଆମକୁ ଦିଏ କ”ଣ ? ଦୂଃଖ ଆମକୁ 
ଜୀବନର ମୁକାବିଲା କରିବାର ଶକ୍ତି ଦିଏ। କୌଣସି ଶିଶୁର ଦୁଃଖ ଦେଖ ଆମେ 
ତାକୁ ଧ୍ରୁବ ପ୍ରହ୍ାଦଙ୍କ ଗଳ୍ତ କହି ଆଶ୍ବାସନା ଦେଉ | ଧରମା ବାଜିଆଙ୍କ କଥା 
ଶୁଣାଉ | ଶୁଣାଉ ସତ୍ୟକାମ, ଆରୁଣି ଆଉ ନଚିକେତାଙ୍କ କଥା | ଝିଅର ଦୁଃଖ ଶୁଣି 
ଆମେ କହୁ ‘ମା, ତୋ ଦୁଃଖ କ”ଣ ସୀତାଙ୍କ ଦୁଃଖଠୁ ବେଶି ? ସିଏ ରାଜନନ୍ଦିନୀ, 
ରାଜବଧୁ ପୁଣି ମର୍ଯ୍ୟାଦାପୁରୁଷୋତ୍ତମ ରାମଚନ୍ଦ୍ରଙ୍କ ପତ୍ନୀ। ତାଙ୍କ ଦୁଃଖରେ ପରା 
ପୃଥୁବୀ ଫାଟିଗଲା ଏ ଦୁଃଖ ଚିରସ୍ଥାୟୀ ନୁହେଁ ତୁ ସହିଯା।? ସେମିତି ଆମ ପରମ୍ପରା 
ଦୁଃଖସୁଖ କେହି ଚିରସ୍ଥାୟୀ ନୁହେଁ । ଏଇ ଭାବନା ଆମକୁ ଦୁଃଖ ସହିବାର ସାମଥ୍ୟ 
ଦିଏ | କେଉଁ ରାଜା ପରା ତାଙ୍କ ଗୁରୁଙ୍କଠାରୁ ଧାଡ଼ିଏ ଲେଖା ଆଣି ସାଇତି ରଖୁଥିଲେ । 
ମନ ଖରାପ ହେଲେ ପଢ଼ି ଦେଉଥୁଲେେ ସେ ଧାଢ଼ିକ । “ ୟେ ଭୀ ଗୁଜର ଯାଏଗା” 
ଅର୍ଥାତ୍‌ ଏ ଦୁର୍ଦଦିନ ଚିରସ୍ଥାୟୀ ରହିବ ନାହିଁ। 

ଦୁଃଖ ଆମକୁ ଦୃଢ଼ କରେ | ପିଲା ପାଦରେ କଣ୍ଟା ପଶିଗଲେ ଆମେ କହୁ 
“ ଦେଖୁନୁ ମୋ ପେଟ ପରା ଚିରା ହୋଇ ଅପରେଶନ ହୋଇଛି। ତୁ ଆମ 
ହିରୋ। ଅମିତାଭ ବଚନ କ”ଣ ଗୁଳିମାଡ଼ ଖାଇ କାନ୍ଦୁଛି ୨” ଦୁଃଖ ପୁଣି ଆମକୁ 
ଏକାଠି ରହିବାର ସାମର୍ଥ୍ୟ ଦିଏ। ଅଭାବୀ ମଣିଷ ସାଧାରଣତଃ ବାଣ୍ଟି ଖାଏ । 
ଉପାସରେ ରହି ଭଲଦିନ କେବେ ଆସିବ ବୋଲି ଅପେକ୍ଷା କରେ। କିନ୍ତୁ ଅଭାବ 
ମେଣ୍ଟି ଗଲେ ସେ ବଦଳିଯାଏ ଆଉ ବ୍ୟକ୍ତି ସ୍ଵାତନ୍ତ୍ଯୟ ନାମରେ ଆପଣାର 
ମଣିଷମାନଙ୍କଠାରୁ ବିଛିନ୍ନ ହୋଇଯାଏ । ବାପାମାଆଙ୍କ ଅନ୍ତିମ ସମୟରେ କୁ୍ଚାକୁଣ୍ି 
ହୋଇ କାନ୍ଦୁଥ୍‌ୁବା ଭାଇଭଉଣୀ ଜମିବାଡ଼ି ଟଙ୍କା ସୂନୀ ବାଣ୍ଟ କଲାବେଳେ 
ବଦଳିଯାଆନ୍ତି। ଏତେ ଶୀଘ୍ର ସେ ପରିବର୍ଭନ ଆସେ ଯେ ଦେଖୁଥୁବା ଲୋକ ମଧ୍ଯ 
ବିବ୍ରତ ହୋଇଯାଏ । ତେବେ ଏକଥା ଆମ ସମାଜରେ ପ୍ରତିନିୟତ ଘଟୁଛି । ମାଆକୁ 
ପ୍ରତି ମାସରେ ଜଣେ ଜଣେ ପିଲାଙ୍କ ପାଖରେ ରହିବାକୁ ପଡ଼ୁଛି। ଯେଉଁ ମାସ 
ଏ ସ୍ଵରୂପ କେଡ଼େ ଭୟଙ୍କର ସତରେ ! 

ସବୁବେଳେ ନିଜ ଦୁଃଖ ହିଁ ଆମକୁ ବଡ଼ ଦିଶେ। କେଉଁଠି ଝୁଣ୍ଚି ଆମ 
ଗୋଡ଼ରେ ନଖ ଉପୁଡ଼ି ଗଲେ ଆମେ ଆହାପଦ ଖୋଜୁ କିନ୍ଧୁ ଅନ୍ୟର ଆଇ.ସି.ୟୁରେ 
ଅବସ୍ଥାନ ଆମ ପାଇଁ ଖବରଟିଏ ମାତ୍ର। ସେମିତି ସୀମାନ୍ତରେ ଶହୀଦ ହୋଇଥୁବା 
ବ୍ୟକ୍ତି ଆମ ପାଇଁ ନାମଟିଏ। ତାକୁ ହରାଇ ନିଃସ୍ଵ ହୋଇଥୁବା ତାର ବୟସ୍କ 


ସୀମା: ଏକ ଉପଲବ୍ଧ | ୪୩୭ 

ବାପାମାଆ ଯୁବତୀପତ୍ନୀ ବା ଶିଶୁ ସନ୍ତାନ ଆମକୁ ଯଦି ଦଣ୍ଡେ ଚହଲାଇ ଦିଅନ୍ତି 
ତେବେ ଢ଼େର | ନ ହେଲେ ନାହିଁ। ଯଶୋଦାଙ୍କ ଦୁଃଖ ଦେବକୀଙ୍କ ଦୂଃଖଠୁ ଭିନ୍ନ। 
ରାଧାଙ୍କ କଷ୍ଟ ମୀରାଙ୍କ କଷ୍ଟଠାରୁ ଅଲଗା। ସୀତା ବା ଦ୍ରୌପଦୀ ଦୁହେଁ ଭିନ୍ନ। ଶାଢ଼ି 
ସାଙ୍ଗରେ ମ୍ୟାଚିଂ ବ୍ଲାଉଜ ନଥୁବାର ଦୁଃଖରେ ଦୁଃଖୀ କିଭଳି ଜମା ବ୍ଲାଉଜ ନଥୁବା 
ବା ଛିଣ୍ଡା ବ୍ଲାଉଜ ଥିବା ଝିଅର ଦୁଃଖ ବୁଝି ପାରିବ। ପାର୍ଟିକୁ ଗଲାବେଳେ ପ୍ରତିଥର 
ନୂଆ ପୋଷାକ ଓ ଜୋତା କିଣୁଥୁବା ବ୍ଯକ୍ତି ପାଦ ନ ଥିବା, ଗୋଡ଼ ନଥୁବା 
ଲୋକର ଦୁଃଖ କେମିତି ବୁଝିବ ? 

ଅତୀତକୁ ଝୁରି ଆମେ ଦୁଃଖ ପାଉ । ଝିଅଟି ଶାଶୁଘରକୁ ଗଲାବେଳ 
କାନ୍ଦେ (ଅବଶ୍ୟ ଆମ କାଳିଜାଇର କାନ୍ଦ ଆଉ ଶୁଭିବାର ନାହିଁ) ଆମେ ସହରରେ 
ରହି ଚୀକୁ ଝୁରି ଦୁଃଖ ପାଉ । ସୁନ୍ଦର ଶୈଶବ ପାଇଁ ଦୁଃଖ ପାଉ | ସାଙ୍ଗସାଥୀଙ୍କୁ 
ଛାଡ଼ି କାନ୍ଦି ପକାଉ । କେଉଁଦିନ ଦୌଡ଼ରେ ପ୍ରଥମ ହୋଇ Victory ରେ ଠିଆ 
ହୋଇ ହାତତାଳି ପାଇଥୁଲୁ ଆଜି ପରିଣତ ବୟସରେ ସେ କଥା ଭାବି ଦୁଃଖ 
କରୁ। ନିଜର ଭାବୁଥିବା ମଣିଷର ଅବୁଝାମଣା ତ ଦୁଃଖର କାରଣ ପାଲଟିଯାଏ, 
ଯାହା କବଳରୁ ଆମକୁ ସାରା ଜୀବନ ମୁକ୍ତି ମିଳେ ନାହିଁ। ବୟସ ବଢ଼ିଲେ ଆମେ 
ଅତୀତକୁ ବେଶି ଝୁରି ହେଉ । ଭୁଲି ଯାଇଥୁବା ସାଙ୍ଗସାଥୀଙ୍କୁ ମନେ ପକାଇ ସୃତି 
ରୋମନ୍ତନ କରୁ| କାହାର କଟୁବାକ୍ୟ କଷ୍ଟ ଦିଏ | କାହାର ସହାନୁଭୂତି ମଧ୍ଯ କମ୍‌ 
କଷ୍ଟ ଦିଏନା ? “ତୁମେ ଦେବୀ, ତୁମେ ଖୁବ କଷ୍ଟ ସହିପାର” କହି ଆମ 
ସ୍ବାଭାବିକତା ମଧ୍ୟ କୌଶଳରେ ଛଡ଼ାଇ ନିଆଯାଇ ପାରେ | ତେବେ କେହି ୯୮.୮ 
ରୁ ଦେହରୁ ଉତ୍ତାପ ଗୋଟିଏ ପଏଣ୍ଟ ବଢ଼ିଲେ ଘୋଡ଼େଇ ହୋଇ ଘଷା ଆଉଁଷା 
ଲୋଡ଼ିଲା ବେଳେ ଆଉ କିଏ ୧୦ ୨/୧ ୦୩ ଡ଼ିଗ୍ରୀ ଜ୍ବରରେ ସ୍ବାଭାବିକ କାର୍ଯ୍ଯ 
କରିବା ଦେଖାଯାଏ ? 

ଅଜଣା ପରିବେଶ ଆମକୁ ଦୁଃଖ ଦିଏ। ନୂଆ ବାହା ହୋଇ କାନ୍ଦୁଥିବା 
ଝିଅଟି ମାଆ ହେବା ପରେ ବାପଘରକୁ ଯିବାକୁ ବେଳପାଏ ନାହିଁ। ଏହା ସ୍ଵାଭାବିକ 
କଥା, ମାତ୍ର ବିବାହ ନାମରେ ବିକ୍ରି ହୋଇଯାଉଥୁବା ଝିଅଟିର ଦୁଃଖ ? ସେତ 
କାନ୍ଦି ବି ପାରିବ ନାହିଁ ? ଶିଶୁମାନଙ୍କୁ ସାମାନ୍ଯ ଚକଲେଟ ଲୋଭରେ ଭୁଲାଇ 
ନେଇ ସେମାନଙ୍କ ହାତଗୋଡ଼ ଭାଙ୍ଗ/ କାଟି, ସେମାନଙ୍କୁ: ଭିକ ମଗାଉଥବା 
ମଣିଷମାନେ କ”ଣ ସେମାନଙ୍କ କାନ୍ଦ ଶୁଣିପାରନ୍ତି ନାହିଁ ? ସେମାନଙ୍କ ବାପାମାଆ 
ତ କେତେ ବ୍ୟାକୁଳ ହୁଅନ୍ତି ତାହା ଆମେ ଅନୁମାନ କରି ପାରିବା ନାହିଁ । 


୪୩୮ । ସଂଘମିତ୍ରା ମିଶ୍ର 

ମାଆକୁ ବିଦେଶ ନେଇଯିବ ବୋଲି ଏୟାରପୋର୍ଟରେ ବସାଇ ସେଠାରୁ 
କୌଶଳରେ ଚାଲିଯାଇଥୁବା ପୁଅକୁ କଣ ମାଆ ଆଖୁର ଲୁହ ଦିଶିଥୁ୍‌ବ ? ବୃଦ୍ଧାଶ୍ରମରେ 
ପ୍ରତିଦିନ ସନ୍ତାନର ପାଦଶବ୍ଦ ଶୁଣିବାକୁ ଉତ୍‌କର୍ଣ୍ଣ ହୋଇରହିଥବା ବୟସ୍କ ପିତାର 
ଦୀର୍ଘଶ୍ଵାସରେ ଦୁଃଖର ଯେଉଁ ଗାଢ଼ରଙ୍ଗ ତାକୁ ଅନୁଭବ କରିବାକୁ ଶକ୍ତି କ'ଣ ଯୋଗ୍ୟ 
ପିଲାଙ୍କର ଅଛି ? ବୋଧହୁଏ ନାହିଁ। ମାତ୍ର ପିତାମାତାଙ୍କ ଦେହାନ୍ତ ପରେ ନିରବରେ 
ଅଶୁ ବିସର୍ଜନ କରୁଥୁବା ବୟସ୍କ ସନ୍ତାନକୁ ଦେଖୁ ମନରେ ପ୍ରଶ୍ନ ଆସେ ସେମାନେ 
କାହିଁକି କାନ୍ଦୁଛନ୍ତି ୨ ନିଜର ତୁଟି ତ ଆଉ ସଂଶୋଧନ ହେବାର ନୁହେଁ? ବା ଏ 
ଜନ୍ମରେ ବାପାମାଆ ତ ଆଉ ଲେଉଟିବାର ନାହିଁ 

ଦୁଃଖ ସହିବାର ଶକ୍ତି କେଉଁଠୁ ଆସେ ? ମାଆ ସୀତାଙ୍କୁ ବନବାସ ସୁଖକର 
ହୋଇଥଲା କାରଣ ତାଙ୍କ ସହିତ ପ୍ରେମିକ ପତି ରାମଚନ୍ଦ୍ର ଥଲେ। ମାତା କୃନ୍ତୀ 
ନିଜର ପଞ୍ଚପୁତ୍ର ସହିତ ବନରେ ଏପରି କି କୁମ୍ଭାର ଶାଳରେ, ଜତୁ ଗୃହରେ ମଧ୍ଯ 
ବଞ୍ଚଥୁଲେ ପରିବର୍ଭୀ ସୁସମୟ ଆଶାରେ । ଆମେ ସମସ୍ତେ ଦୁଃଖ ସହୁ। କେବେ 
ହସିହସି। କେବେ ଦାନ୍ତ ଚାପି ତ କେବେ ଲୁହ ଧାରେ ବୁହାଇ ଦେଇ। ପିଲାଙ୍କୁ 
ମଣିଷ କଲାବେଳେ ଅଭାବରେ ଥାଇ ବି ଆମେ ହସୁ ମାତ୍ର ପିଲାଟି ଯୋଗ୍ଯ 
ହୋଇ ଆମକୁ ପାଶୋରି ଗଲେ ବାଧା ନ ମାନି ଧାରେ ଲୁହ ଝରିଯାଏ। ଶରୀର 
କଷ୍ଟକୁ ଆମେ ଦାନ୍ତଚାପି ସହିଯାଉ। ଏହି ସହିଷ୍କୁତା ଆମକୁ ଗୋଟିଏ ଉତୁରୁ 
ମିଳେ ତାହା ହେଉଛି ଛଶ୍ଵର ବିଶ୍ଵାସ ଆଉ କର୍ମଫଳ ଉପରେ ଆସ୍ଥା। ଇଶ୍ଵର 
ବିଶ୍ଵାସ ଆମକୁ ପରମ୍ପରା ସୃତ୍ରୀରୁ ମିଳିଥାଏ । ସେ ଭଶ୍ଵର ରାମ, କୃଷ୍ଣ, ଶିବ, ଦୂଗୀଁ, 
ଲକ୍ଷ୍ମୀ ସରସ୍ଵତୀ ବା ପାର୍ବତୀ ହୋଇପାରନ୍ତି । ପୁଣି ହୋଇପାନ୍ତି କେଉଁ ଦିବ୍ୟ ପୁରୁଷ 
ବା ଆଧାମ୍ବିକ ଗୁରୁ ।ତାଙ୍କ ନିକଟରେ ନିଜର ଦୁଃଖ କହି ଆମେ ହାଲୁକା 
ହୋଇଯାଉ | ଭାବିଦେଉ କେହି ଜଣେ ଆମକୁ ବୁଝୁଛି ବା ଆମ ଭବିଷ୍ଯତକୁ 
ନିୟନ୍ତ୍ରଣ କରୁଛି। ରୋଗ ହେଲେ ଓିଷଧ ଖାଇ ମଧ୍ଯ ଆମେ ପୂଜାପାଠ ଦାନଧ୍ୟାନ 
କରୁ| ସବୁ ସେଇ ଆସ୍ଥା ଆଉ ବିଶ୍ଵାସର ବ୍ୟାପାର। ଦୁଃଖ ଆମକୁ ଶକ୍ତି ଦୁଏ। 
ଆମେ ଦୁଃଖର ଏିଶ୍ଵର୍ଯ୍ୟରେ ସ୍ଵତନ୍ତ୍ର ବ୍ୟକ୍ତିତ୍ଵର ଅଧ୍ୟକାରୀ ହେଉ। ଆଉ ଛୋଟ 
ଛୋଟ କଥାରେ ଆମେ ଭାଙ୍ଗିପଡ଼ୁନା ବରଂ ହସି ହସି ସବୁ ଦୁଃଖ ଅତିକ୍ରମ 
କରିଯାଉ | ପ୍ରତ୍ୟୟ ଆସେ ସବୁ ସୁଡ଼ଙ୍ଗ ଶେଷରେ ସୂର୍ଯ୍ୟୋଦୟ ଅବଶ୍ୟ ଅଛି। 

ଦୁଃଖ ଆମକୁ ମାର୍ଜିତ କରେ | ସହାନୁଭୂତିଶୀଳ କରେ। ଆମ ଅହଂକାରକୁ 
ଦୁଃଖ ଛଡ଼ାଇ ନିଏ। ନ ହେଲେ ତାହାକୁ ଭଶ୍ବରାର୍ପିତ କରାଇଦିଏ। ଯେମିତି ମୁଁ 

ବିଶ୍ଵସମ୍ରାଟଙ୍କ ସନ୍ତାନ, ମୁଁ ଜଗନ୍ନାଥଙ୍କ ବେଟା, ମା ସରସ୍ଵତୀ ମୋ କଣ୍ଠରେ 
ବିରାଜମାନ କରିଛନ୍ତି ଇତ୍ୟାଦି । 

ତେବେ ଆମେ ଦେଖୁଲେ ଦୁଃଖର ବିଭବ। ଏହି ଏଶ୍ଵଯ୍ୟ ଦେଇ ଇଶ୍ବର 
ଆମ ବ୍ୟକ୍ତିତ୍ଵକୁ ଶାଣିତ କରନ୍ତି । ଆମର ବଞ୍ଚବାକୁ ଅର୍ଥପୂର୍ଣ କରନ୍ତି। ତେଣୁ ଆମେ 
କବି ମାନସିଂହଙ୍କ ଭାଷୀରେ କହିବା- 

“ ଦୃଃଖ ଦିଅ ଦୁଃଖ ଦିଅ ପୋଡ଼ି ମୁଁ ହୁଏ ଶୁଦ୍ଧ ସୁବର୍ଣ୍ଣ 

ଅଶ୍ରଦିଅ ବେଦନା ଦିଅ, ଫୁଟାଇ ଧୋଇ ତୁମରି ବର୍ଣ୍ଣ 

ତୁମେ ଯେ ଦିଅ ତୁମେ ଯେ ନିଅ, ନିଖୁଳ ଚିତ୍ତ ଅହଂକାର 

ବିଶ୍ଵଲୀଳାର ଦୂଷ୍ଟ ଶିଶୁ, ତୁମକୁ ମୋର ନମସ୍ତାର।” ୫୫ 


୪୪୦ । ସଂଗ୍ମିତ୍ରା ମିଶ୍ର 

“ସୀମା: ଏକ ଉପ୍ଲବ୍ଧି", ଉଭୟ ବୁଦଧଦୀସ୍ତ ଓ ସୁଖପାଠ୍ୟ ଲଳିତଗଦ୍ୟ ରଚନାର 
ଏକ ରୋଚକ ସଂକଳନ ଅସ୍ୟନ୍, ଅଷ୍ଯାଷନା, ଗବେଷଣା ସହିତ ସର୍ଜନା ଓ 

ସମ୍ମାଲୋଚନା, ସପ୍ବନ୍ଧହ ନାଟକ, ଶିଶୁସାହିତ୍ୟ ସଂପାଦନା, ଜୀବନୀ, 
ଆତ୍ରଜୀବନୀ ଚଥା। ଅନୁବାବ ଦିଗକୁ ବିସ୍ତତ | ସାହିତ୍ୟର ବିଭିନ୍ନ ଦିଗକୁ ସନ୍ତର୍ଘଣରେ 
ନଛଇଥିବା ସଂଘମିରା ଗଶ୍‌ଓଡ଼ିଆକନକୀବନକୁ ଗଭୀର ଓ ବ୍ୟାପକ ଭାବେ ଅନୁଧ୍ୟାନ 
କରିଛନି| ସୋ ଷ୍ରାର୍ୟା କୀବନ୍ଧର ଲଶ୍ବରବଶ୍ବାସ ଓ କର୍ମଫଳ ଉପରେ ନିର୍ଭରଶୀଳା। 
ମଣଷକ ସବତୋଭାବେୋ ବିଶ୍ବାସ କରିବା ଓ ସେଥିପାଇଁ କଷ୍ଟବରଣ କରିବା ସକାଶେ 

